

आनंदाश्रमसंस्कृतग्रन्थावलिः ।

ग्रन्थाङ्कः २६

हस्त्यायुर्वेदः

मूल्यं — पञ्चसप्ततिपणकाधिकाः त्रयोदशरूपकाः (रु. १३-७५)















आनन्दाश्रमसंस्कृतग्रन्थावलिः ।

---

ग्रन्थाङ्कः २६

पालकाप्यमुनिविरचितो

हस्त्यायुर्वेदः ।

---

भूतपूर्वजयपुरराजकीयसंस्कृतपाठशालाध्यापकेन संप्रति लाहो-  
रस्थसंस्कृतपाठशालाप्रथमाध्यापकेन काव्यमालासं-  
पादकेन च दाधीचपण्डितबदरीनाथात्मजेन

शिवदत्तशर्मणा संशोधितः ।

स च

महादेव चिमणाजी आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितः ।

---

शालिवाहनशकाब्दाः १८१६

ख्रिस्ताब्दाः १८९४

---

( अस्य सर्वेऽधिकारा राजशासनानुसारेण स्वायत्तीकृताः )

मूल्यं रूपकसप्तकं षडाणकाश्च ।







ॐ तत्सद्ब्रह्मणे नमः ।

## हस्त्यायुर्वेदप्रस्तावना ।

गोपालसेवासततानुरक्तश्रीमाधवाधीशमुद्विष्टहृष्टे ॥

लक्ष्मीसमुल्लासितकान्तिचन्द्रामात्यप्रसादेन निरन्धकारे ॥ १ ॥

हुण्डारदेशे जयपत्तनेऽस्मिन्नधीतिना संस्कृतशास्त्रसार्थे ॥

दाधीचधीमच्छिवदत्तनाम्ना प्रयत्यते शोधनभूमिकार्थम् ॥ २ ॥

‘धर्मार्थकाममोक्षाख्यपुरुषार्थचतुष्टयसंपत्तिर्हि’ शरीरस्थित्यधीना’ इत्यत्र न केषामपि विप्रतिपत्तिः । शरीरस्थितिश्चाऽऽयुर्वेदज्ञानाधीना । आयुर्वेदश्च मनुष्याणां ब्रह्मसनत्कुमाराश्विनीकुमारादिभिर्बहुभिर्ऋषिभिरिव गजाश्वादीनां तिरश्चामपि पालकाप्यशालिहोत्रादिभिर्महत्या कृपया निर्मितः । तत्र मनुष्यायुर्वेदे चरकमुश्रुतवाग्भटादिग्रन्थानां प्रसिद्धत्वाद्बहुत्र मुद्रितत्वाच्च गजायुर्वेदे कस्यापि ग्रन्थस्यामुद्रणेनाप्रसिद्धत्वाद्बहुत्र टीकाग्रन्थेषु ‘इति पालकाप्यः’ इत्यस्यैव प्रायशो दर्शनेन पालकाप्यविरचितहस्त्यायुर्वेदस्यैव प्रकाश्यत्वं मन्यमानेन ‘आपटे’ इत्युपाख्यचिमणाजीतनूजेन महादेवशर्मणाऽऽनन्दाश्रमनिर्मापकेण प्रोत्साहितोऽहमिमं ग्रन्थं चतुर्भिः पुस्तकैः संमेल्य शोधयित्वाऽऽनन्दाश्रमे मुद्रणाय समर्पितवान् ।

एतद्धस्त्यायुर्वेदनिर्माणदेशकालज्ञानस्याप्यावश्यकत्वमिति कृत्वा तद्विषयेऽपि यथाकथंचिद्यथामति प्रयत्यते ।

तत्र देशस्तु—

‘अङ्गदेशेष्वभूच्छ्रीमान्रोमपादो महीपतिः’ ।

‘अङ्गराजो महाप्राज्ञश्चम्पायां पृथिवीपतिः ।

महाप्रभावमासीनं पालकाप्यं स्म पृच्छति’ ।

इत्यादिना तत्र तत्र समुपलभ्यमानेनाङ्गदेशे चम्पानगरीरूपो व्यक्तमत्रैव निर्णीतः ।

कालस्तु—

‘इक्ष्वाकूणां कुले जातो भविष्यति सुधार्मिकः ।

नाम्ना दशरथो राजा श्रीमान्सत्यप्रतिश्रवः ॥

१ श्रीमन्महाराजाधिराजश्री १०८ युतसवाईमाधवासिंहजी ( G. C. S. I. ) वर्मेणां सौम्यदृष्ट्या हर्षिते । २ रावबहादुरबाबूसाहेबश्रीकान्तिचन्द्रमुकुर्जी ( C. I. E. ) शर्मणां प्रसन्नतया । ३ उत्कोचादिजन्यान्यायरूपान्धकारशून्ये ।



अङ्गराजेन सख्यं च तस्य राज्ञो भविष्यति ।  
 कन्या चास्य महाभागा शान्ता नाम भविष्यति ॥  
 पुत्रस्त्वङ्गस्य राज्ञस्तु रोमपाद इति श्रुतः ।  
 तं स राजा दशरथो गमिष्यति महायशाः ' ॥

इत्यादिना रामायणबालकाण्डकथानकेनाङ्गाधिपरोमपादस्य दशरथस्य च सख्य-  
 वर्णनेन समकालवृत्तित्वनिश्चयेन रोमपादमहाराजप्रश्नोत्तरदातृपालकाप्यमुनेरपि दशर-  
 थसमकालवर्तित्वमेव निश्चीयते । अत एवाग्निपुराणे भगवता व्यासेनापि षट्सप्तत्यधिक-  
 द्विशत(२७६)मितेऽध्याये गजायुर्वेदः पालकाप्योपदेशरूप एव दर्शितः । अग्नि-  
 पुराणस्य भगवद्वेदव्यासारचितत्वमावेदयन्त आधुनिकास्तु 'अष्टादशपुराणानां कर्ता  
 सत्यवतीसुतः' इत्यापामरप्रसिद्धिप्रतिकीलित एव न श्रद्धालुभिरादरणीयाः । 'दशर-  
 थमहाराजप्रादुर्भावसमयस्तु चतुर्विंशत्वेतायुगः' इति

“चतुर्विंशे युगे रामो वसिष्ठेन पुरोधसा ।  
 सप्तमो रावणस्यार्थे जज्ञे दशरथात्मजः” ॥

इति मत्स्यपुराणीयसप्तचत्वारिंशाध्याये ( २४२ ) श्लोकतोऽवगम्यते । इत्थमव-  
 गतातिप्राचीनत्वस्यास्य ग्रन्थस्य पुस्तकचतुष्टयमस्माभिरासादितम् । तत्र—

(क.) संज्ञकम्—जयपुरमहाराजाश्रितायुर्वेदाध्यापककच्छवंशादिकाव्यकवयितृश्री-  
 कृष्णशर्मणाम् ।

(ख.) संज्ञकम्—पुण्यपत्तनीयराजकीयपुस्तकागारस्थम् ।

(ग.) संज्ञकम्—कलकत्तानगरीयराजकीयपुस्तकागारस्थम् ।

(घ.) संज्ञकम्—जयपुरराष्ट्रान्तर्गतशकिरनगराधीशगुरुगोस्वामिश्रीयुतानन्दीलाल-  
 शर्मणाम् ।

बहुकालभ्रष्टपठनपाठनकेऽस्मिन्ग्रन्थेऽशुद्धिन्नुटिबाहुल्येऽप्यभिप्रायस्त्ववगम्यत एव ।  
 इति निवेदयति भूतपूर्वजयपुरराजकीयसंस्कृतपाठशालाध्यापकः संप्रति लाहोरस्थसं-  
 कृतपाठशालाप्रथमाध्यापकः काव्यमालासंपादकश्च पण्डितशिवदत्तशर्मा ।



# अथ हस्त्यायुर्वेदाध्यायविषयानुक्रमः ।

## तत्र प्रथमं महारोगस्थानम् ।

विषयाः  
मङ्गलाचरणम्, वनचारिगजस्वायत्तीकर-  
णचिन्ताक्रान्तरुमपादनूपेण गौतमादिमुनि-  
समागमवर्णनम्, प्रसङ्गाद्ब्रह्मादक्षिणतीरवर्ण-  
नम्, गौतमादीन्प्रति रोमपादकृतसुरप्रद-  
त्तस्ववरकथनं वनचारिगजानां विधिवदा-  
नयने तत्प्रार्थना च । गजामयनार्थं गौतमा-  
दिप्रेषितदूतान्प्रति पालकाप्यमुनेर्गजानां च  
दर्शनकथनम्, प्रसङ्गात्पालकाप्यस्य तदाश्र-  
मस्य च वर्णनम्, चम्पासमीपे रोमपादकृत-  
गजानयनं गौतमादीन्प्रति गजशिक्षणे रोम-  
पादकृतप्रार्थना च । पालकाप्यं प्रति रोमपा-  
दकृततदीयजन्मनामगजप्रीतिशिक्षणादिप्रश्न-  
वर्णनम् । प्रसङ्गाद्दीर्घतपोमुनिदत्तशापचिन्ता-  
क्रान्तगजान्प्रति ब्रह्मकृतभाविहस्त्यायुर्वेद-  
विदुत्पत्तिकथनवर्णनं प्रसङ्गाद्यक्षिणीकृतसाम-  
गायनाख्यमुनिर्धर्षणकथनं करेणुकृतसामगा-  
यनमुनिसरेतोमूत्रप्राशनवर्णनं तद्गर्भधारणव-  
र्णनं च । प्रसङ्गाद्गुचिराख्यानकथनं रुचिरायै  
ब्रह्मदत्तशापस्य तथा सह भार्गवसमागमस्य  
च वर्णनम्, वसुकुलोत्पन्नगुणवतीं प्रति मतङ्गो-  
क्तशापस्य भाविहस्त्यायुर्वेदवेत्तुपालकाप्यमु-  
न्युत्पत्त्यनन्तरं तत्कृतशापविमोक्षणस्य च कथ-  
नम् । सामगायनकृतपालकाप्यमुनिजातक-  
र्मादिसंस्कारकरणकथनम्, रोमपादं प्रति  
पालकाप्यकृतस्वकीयगजसहितस्थितितप-  
आचरणादिवनवर्तनकथनम्, प्रसङ्गाद्गोत्प-  
त्तिकथनम् । वनाद्ग्रामं प्रत्यानीतगजानां  
व्याध्युत्पत्तिहेतुकथनम्, पालकाप्यकृतरोम-  
पादसमीपस्थित्यङ्गीकारो रोमपादं प्रति पाल-  
काप्यकृतहस्त्यायुर्वेदानुवर्तनाज्ञाकरणं च ...  
गजानां जलप्रवेशघृततैलसेकादिकथनम्,  
बलतेजोवर्धकगुडतण्डुलदानसमयपरिमाणा-

अ०

विषयाः  
दिक्कथनं व्याध्यनुत्पत्तिहेतुमक्ष्यपानीयवस्तु-  
तत्समयपरिमाणादिकथनं च ... २  
वनस्थगजानां पर्वतपतनादिपञ्चदशमरण-  
हेतुकथनम्, आहारजादिसात्न्यकथनम्, ब्रह्मा-  
दत्तदेववाहनत्ववृक्षभङ्गटणाहारत्वबलवत्त्वनि-  
रामयत्वादिकथनम् ... ३  
एतद्ग्रन्थस्थमहारोगादिस्थानचतुष्टयक-  
थनं प्रतिस्थानगताध्यायानां सान्तर्भेदनाम-  
संख्याकथनं समग्रग्रन्थगताध्यायश्लोकसम-  
ष्टयङ्ककथनं च ... ४  
गजानां प्रशंसा गुणवर्णनं च, समरे गजं  
त्यजतो दुर्गतिप्राप्तिकथनं गजाधिकार्यादीना-  
मगजानां स्वभावकथनं च ... ५  
हस्त्यायुर्वेदाध्येतृशिष्यगुणवर्णनमध्ययना-  
त्पूर्वं शिष्यकर्तव्योपवासब्रह्मादिपूजनभवादि-  
देवतोद्देश्यकहवनप्रकारवर्णनं च । आचार्य-  
गुणवर्णनम्, आचार्यशिष्ययोः परस्परमन्य-  
थाचरणेऽन्योन्यपापभुक्त्वकथनं हस्त्यायुर्वे-  
दस्याथर्ववेदोपवेदत्वकथनं ब्राह्मणक्षत्रियवै-  
श्यकर्तव्याध्यापनयोग्यवर्णकथनं नास्तिका-  
दिशिष्याध्यापननिषेधकथनं च ... ६  
गजरोगाणामाध्यात्मिकागन्तुकभेदद्वयक-  
थनम्, षट्सप्ततिमितवातिकरोगाणां नामकथ-  
नम्, सप्तविंशतिमितपैत्तिकरोगाणां नामकथ-  
नम्, द्वात्रिंशन्मितश्लेष्मिकरोगाणां नामकथनम्,  
पञ्चदशरक्तजरोगाणां नामकथनम्, द्वाविंश-  
तिमितसांनिपातिकरोगाणां नामकथनम्, च-  
तुर्दशवातपित्तात्मिकरोगाणां नामकथनम्, वा-  
तश्लेष्मसमुत्थषोडशरोगाणां नामकथनम्, वा-  
तरक्तजसप्तरोगाणां नामकथनम्, श्लेष्मशो-  
णितपित्तकफादिसंकररोगाणां नामसंख्याक-  
थनम्, आध्यात्मिकरोगाणां समष्टयङ्ककथ-

१



विषयाः

अ०

नम्, आगन्तुरोगाणां नामसंख्याकथनं  
समष्ट्यङ्गकथनं साध्यासाध्यकृच्छ्रसाध्यरो-  
गाणां नामकथनं, च ... ..

ज्वरोत्पत्तिकथनम्, प्रसङ्गाद्देवदानवयो-  
र्युद्धकथनम्, देवानां स्वरक्षणार्थं शिवविष्णु  
प्रति गमनवर्णनम्, शिवविष्णुसृष्टज्वर-  
प्रज्वरपीडितदानवानां स्वरक्षणार्थं ब्रह्माणं  
प्रति गमनं स्वस्य ज्वरप्रज्वरपीडाविमुक्ति-  
प्रार्थना च । प्रसङ्गाज्ज्वरप्रज्वरयोः स्वरू-  
पवर्णनम्, ब्रह्मकृतदैत्यज्वरत्वकथनं मृत्यु-  
लोकं प्रति ज्वरप्रज्वरयोः प्रेषणं च । ज्वर-  
प्रज्वरपूर्वरूपलक्षणकथनम्... ..

ज्वरस्य नरहयस्त्रादिस्थानविशेषभेदेन  
ज्वराभितापखारेकादिनामाविशेषकथनम्, ग-  
जस्थितज्वरस्य पाकल इतिनामतदवयवा-  
र्थकथनं मनुष्यभिन्नासह्यत्वकथनं च । ज्वरस्य  
मनुष्यसह्यत्वगजासह्यत्वयोर्हेतुकथनम्, पाक-  
लस्य शुद्धवालादिदशभेदकथनम्, शुद्धवा-  
लादिदशविधपाकलस्य प्रत्येकमुत्पत्तिहेतुलक्ष-  
णकार्यपरिहारादिकथनम् ... ..

स्कन्दरोगस्य शोषणमितिनामान्तरान्व-  
र्थत्वान्तरायामादिभेदत्रयकथनम्, अन्तरा-  
यामस्कन्दस्योत्पत्तिनिदानचिकित्सितकृच्छ्र-  
साध्यत्वकथनम्, वहिरायामव्याविद्धस्कन्द-  
योत्पत्तिनिदानसाध्यत्वकथनम्... ..

पुराणकृशरोगस्य पाण्डुरोगइतिनामान्त-  
रकथनं वातपित्तकफसंभवात्रैविध्यकथनं च ।  
पित्तजपुराणकृशनामान्तरपाण्डुरोगस्योत्पत्ति-  
निदानचिकित्सितकथनम्, कफजकर्तुसरि-  
नामान्तरपाण्डुरोगस्योत्पत्तिनिदानचिकित्सि-  
तकथनं वातजप्लीहोदरनामान्तरपाण्डुरोग-  
स्योत्पत्तिनिदानचिकित्सितकथनं च ...

आनाहरोगस्यात्याशितादिभेदपञ्चककथ-  
नम्, अत्याशितस्योत्पत्तिनिदानचिकित्सा-  
दिकथनं शुद्धासंसक्तभेदद्वयवातोन्मथिताना-  
हस्योत्पत्तिनिदानचिकित्साकथनं तृतीयसं-  
सक्तवातोन्मथितानाहस्योत्पत्तिनिदानसाध्य-  
त्वकथनं च । धान्यानाहस्य प्रदुष्टाप्रदुष्टभे-  
दद्वयकथनपूर्वकमुत्पत्तिनिदानचिकित्साकथनं

विषयाः

अ०

प्रदुष्टानाहस्य दुश्चिकित्स्यतमत्वकथनं च ।  
मृत्तिकाजग्धानाहस्योत्पत्तिनिदानचिकित्सा-  
कथनं संनिपातानाहस्योत्पत्तिनिदानसाध्य-  
त्वकथनं च... .. १२

मूर्च्छाया द्वादशभेदकथनम्, अतिभोजन-  
मूर्च्छोत्पत्तिनिदानचिकित्साकथनं विदग्धभो-  
जनमूर्च्छोत्पत्तिनिदानचिकित्साकथनं धान्य-  
मूर्च्छोत्पत्तिनिदानचिकित्साकथनं स्नेहमूर्च्छो-  
त्पत्तिनिदानचिकित्साकथनं वातमूर्च्छोत्पत्ति-  
निदानचिकित्साकथनं पित्तमूर्च्छोत्पत्तिनिदान-  
चिकित्साकथनं श्लेष्ममूर्च्छोत्पत्तिनिदानचि-  
कित्साकथनं संनिपातमूर्च्छोत्पत्तिनिदानचिकि-  
त्साकथनं वारिमूर्च्छोत्पत्तिनिदानचिकित्सा-  
कथनं मार्गमूर्च्छोत्पत्तिनिदानचिकित्साकथनं  
मद्यमूर्च्छोत्पत्तिनिदानचिकित्साकथनं यवसमू-  
छोत्पत्तिनिदानचिकित्साकथनं च ... .. १३

वातपित्तजादिसप्तविधशिरोरोगकथनम्,  
वातिकशिरोरोगोत्पत्तिनिदानचिकित्साकथनं  
पैत्तिकशिरोरोगोत्पत्तिनिदानचिकित्साकथनं,  
कफजशिरोरोगोत्पत्तिनिदानचिकित्साकथनं  
रक्तजशिरोरोगोत्पत्तिनिदानचिकित्साकथनं  
सांनिपातिकशिरोरोगोत्पत्तिनिदानचिकित्सा-  
कथनं कृमिजशिरोरोगोत्पत्तिनिदानचिकि-  
त्साकथनमभिघातजशिरोरोगोत्पत्तिनिदान -  
चिकित्साकथनं च... .. १४

त्रिशत्पादरोगाणां नामकथनं वनस्थग-  
जानां पादरोगानुत्पत्तिहेतुकथनं ग्राम्यगजा-  
नां पादरोगोत्पत्तिहेतुकथनं च । पादरोगाणां  
शरीरसमुत्थागन्तुकभेदद्वयकथनं नवविधाग-  
न्तुकपादरोगाणां नामकथनं त्रिशत्पादरो-  
गाणां प्रत्येकमुत्पत्तिनिदानचिकित्साकथनं  
साध्यासाध्यकृच्छ्रसाध्ययाप्यपादरोगाणां ना-  
मकथनं क्षारकर्मविधिकथनमग्निकर्मविधिक-  
थनं च ... .. १५

अष्टविधव्यापद्रोगकथनम्, तैलव्यापद्रुत्प-  
त्तिनिदानचिकित्साकथनं सर्पिव्यापद्रुत्पत्ति-  
निदानचिकित्साकथनं वसाव्यापद्रुत्पत्तिनिदा-  
नचिकित्साकथनं क्षीरव्यापद्रुत्पत्तिनिदान-  
चिकित्साकथनं मद्यव्यापद्रुत्पत्तिनिदानचिकि-



## द्वितीयं क्षुद्ररोगस्थानम् ।

३

विषयाः  
त्साकथनं धान्यव्यापदुत्पत्तिनिदानचिकित्साकथनं वारिव्यापदुत्पत्तिनिदानचिकित्साकथनमुपधाव्यापदुत्पत्तिनिदानचिकित्साकथनं च ... ..  
मन्यादिसप्तविधशोफस्य नामोत्पत्तिस्थानकथनम्, शुद्धशोफस्य वातजादिभेदषट्कं कथनं वातिकशुद्धशोफस्य स्वेदकर्मकथनं विलेपनकथनं च । सप्तविधशोफस्य सान्त्वर्भेदमुत्पत्तिनिदानादिकथनमसाध्यशोफनामकथनं च ... ..  
स्वेदस्य वापीभङ्गाद्यनेकविधत्वकथनं

अ०

विषयाः

अ०

वापीभङ्गादिस्वेदस्य प्रत्येकमुत्पत्तिप्रकारगुणादिकथनं च । पाकलरोगस्य हवनदेवतार्चनब्राह्मणभोजनगोदानादिभिः शान्तिकरणकथनं मन्त्रपठनादिभी राक्षसपिशाचादिभ्यो रक्षाकर्मकथनं नवग्रहाद्युद्देश्यकबलिदानकथनं भूतिकर्मविधिकथनं च । नेत्ररोगाणां नामसंख्यास्थानादिकथनं नेत्रजातिकथनं दृष्टिजातिकथनमसाध्यनेत्रस्वरूपकथनं प्रावारक्यादिविंशतिनेत्ररोगाणां प्रत्येकमुत्पत्तिनिदानचिकित्साकथनं च ... .. १८

समाप्तं चैतन्महारोगस्थानं प्रथमम् ।

## अथ क्षुद्ररोगस्थानं द्वितीयम् ।

विषयाः  
वमथुरोगस्य दोषजागन्तुकभेदद्वयकथनं दोषजवमथुरोगस्योत्पत्तिनिदानचिकित्साकथनं छर्दिप्रादुर्भावचिकित्साकथनमागन्तुकवमथुरोगस्योत्पत्तिनिदानचिकित्साकृच्छ्रसाध्यासाध्यत्वकथनं च ... ..  
अतीसाररोगस्य पक्वाशयसमुत्थामाशयसमुत्थभेदद्वयकथनं द्विविधातीसारस्योत्पत्तिनिदानचिकित्सासाध्यासाध्यत्वलक्षणकथनं च ।  
मदनजग्धकस्योत्पत्तिनिदानचिकित्सासूक्ष्मपरिहारप्रकारादिकथनम् ... ..  
तृणशोषीरोगस्योत्पत्तिनिदानचिकित्साकथनमुत्पत्तिसमकालं परिहारकथनं वृद्धस्यापरिहारत्वकथनं च ... ..  
कर्मातिनीतरोगस्योत्पत्तिनिदानचिकित्साकथनम् ... ..  
हस्तिशालांप्रति जिगमिषोरज्ञातमानवस्य निषेधकरणकथनम्, विषदातृपुरुषस्य लक्षणकथनं गजभक्ष्यान्नपानादेः सविषत्वादज्ञानार्थं पूर्वं मार्जारवायसादिभ्यो ग्रासदानकथनं सविषान्नादिभक्षणेन मार्जारवायसादिचेष्टाकथनं च । सविषान्नादेरभिजलप्रक्षेपतज्जन्त्यविकारादिकथनम्, सविषतैलदुग्धादीनां स्वरूपकथनम्, गजगतविषस्य

अ०

विषयाः

अ०

निदानचिकित्साकथनं विषस्य मूलजादिभेदत्रयकथनं च ... .. ६  
दूषीविषस्योत्पत्तिकार्यादिकथनम् ... ७  
त्वड्मांसादिदशस्थानगतविषस्य प्रतिस्थानं लक्षणसाध्यासाध्यत्वकथनम्, प्रसङ्गाद्विषाभिभूतगजमिन्नानां भूतानां सप्तवेगागमनकथनं विषाभिभूतगजानां वेगत्रयागमनलक्षणकथनं साध्यविषाणां निदानमन्त्रौषधिभिः परिहारप्रकारकथनं च ... .. ८  
दिग्धविद्वस्य निदानचिकित्सादिकथनम् ९  
सर्पदंशनस्य दृष्टादिभेदत्रयकथनं सर्पकोपादिकारणपञ्चकथनं च । पन्नगानां भेदचतुष्टयकथनं प्रत्येकं स्वरूपकथनं च । चतुर्विधपन्नगदंशनस्य प्रत्येकं निदानचिकित्सा १०  
मन्त्रपठनप्रकारादिकथनम् ... .. १०  
स्फोटिकाया उत्पत्तिनिदानचिकित्साकथनं साध्यासाध्यलक्षणकथनं च । प्रसङ्गात्पशून्प्रति वसिष्ठदत्तविषाभयकथनं गजानां स्फोटिकाकंदाचिद्भावित्वकथनं लूतोत्पत्तिनिदानचिकित्साकथनं च ... .. ११  
अपवादबद्धस्योत्पत्तिनिदानादिकथनम् १२  
पूर्वाबद्धस्य नामान्वर्थताकथनमुत्पत्तिकथनमरण्यगमनं विनाऽसाध्यत्वकथनं च । प्रस-



विषयाः	अ०	विषयाः	अ०
ज्ञाद्वनारामवृक्षनदीसरोदिगाकाशादीनां वस- न्तादिषड्भूतभेदेन सौन्दर्यवर्णनं करेण्वा सह गजकृतवन्विलासादिवर्णनं च ...	१३	थनं मन्त्रबलिपूजादिभिर्भूतग्रहपरिहारप्रका- रकथनं च... ..	३२
पञ्चविधविसर्परोगस्योत्पत्तिनिदानकथन- मसाध्यत्वकथनं च... ..	१४	उन्मादस्य निदानचिकित्साकथनम् ...	३३
हृदयस्फालीरोगस्योत्पत्तिनिदानकथनम- साध्यत्वकथनम् ... ..	१५	अपस्मारग्रहस्य निदानकथनं नवग्रहो- न्मादग्रहचिकित्साप्रकारेण वर्षस्यान्तःप्रसा- धनकथनं परतो निष्प्रतिक्रियत्वकथनं च...	३४
वालक्षणीरोगस्यान्वर्थनामताया दोषजा- गन्तुकभेदद्वयस्य च कथनम्, द्विविधवाल- क्षणीरोगस्योत्पत्तिनिदानचिकित्सासाध्यासा- ध्यत्वकथनम् ... ..	१६	वातकुण्डलीरोगस्योत्पत्तिनिदानचिकि- त्साकथनमन्योक्तापरिहार्यत्वकथनं च ...	३५
मेदूक्षणीरोगस्य दोषजागन्तुकभेदद्वय- कथनं निदानोत्पत्तिचिकित्साकथनमुपेक्षणा- त्प्राणहरत्वकथनं च । हस्तग्रहणरोगस्यो- त्पत्तिनिदानचिकित्सासाध्यासाध्यत्वकथनम्	१७	भारोन्मथननिदानचिकित्साकथनम् ...	३६
हस्तोन्मथितरोगस्योत्पत्त्यसाध्यत्वकथनं निदानषट्कभेदेन मरणदिनावधिकथनं च	१८	लुप्तरोगोत्पत्तिनिदानचिकित्साकथनम्...	३७
उदावर्तरोगस्योत्पत्तिनिदानचिकित्साकथनम्	१९	पत्रकृमिरोगोत्पत्तिनिदानचिकित्साकथनम्	३८
उत्कर्णकरोगस्योत्पत्तिकथनं वातपित्तक- फजभेदेन तन्निदानचिकित्साविशेषकथनं च	२०	उरःक्षतरोगोत्पत्तिनिदानचिकित्साकथनम्	३९
वातगातिरोगस्योत्पत्तिनिदानचिकित्साकथनम्	२१	शोणिताण्डरोगोत्पत्तिनिदानचिकित्साकथनम्	४०
मन्याग्रहरोगस्योत्पत्तिनिदानचिकित्साक- थनं विगतमन्याग्रहकर्तव्यधृतपानादिकथनं च	२२	यवगण्डशिराभिधपादरोगस्योत्पत्तिनिदा- नचिकित्साकथनमन्यत्रिंशत्पादरोगापेक्षयाऽ- स्य कष्टदातृत्वकथनमुत्पन्नमात्रस्य साध्यत्व- कथनं कालातिक्रमेऽसाध्यत्वकथनं च ...	४१
मदक्षयस्योत्पत्तिनिदानचिकित्साकथनम्	२३	चर्मकीलोत्पत्तिचिकित्साकथनम् ...	४२
कृशत्वोत्पत्तिचिकित्साकथनम्...	२४	वृद्धचिकित्साकथनम् ... ..	४३
बलक्षयोत्पत्तिचिकित्साकथनम् ...	२५	अवसानहेतुचिकित्साकथनम् ... ..	४४
श्लेष्माभिषन्ननिदानचिकित्साकथनम् ...	२६	जठरकरोगोत्पत्तिनिदानचिकित्साकथनम्	४५
मुखद्वारविशोधनस्य वनसात्म्यानुलोमि- कचिकित्साकथनम् ... ..	२७	बाल्ये गृहीतस्य पोषणप्रकारकथनम्...	४६
तलकाशीरोगस्योत्पत्तिनिदानकथनं तल- कर्मकालप्रकारादिकथनं च ... ..	२८	रात्रिक्षिप्तरोगस्योत्पत्तिनिदानचिकित्सा- कथनं तदुत्पत्तिसमकालं रक्षोग्रहादिकृतपी- डाकथनं तन्निवृत्त्यर्थं मन्त्रपठनहवनब्राह्मण- भोजनादिकरणकथनं च ... ..	४७
तलकाशीरोगस्य चिकित्सादिकथनम्...	२९	मूत्रसङ्गरोगस्य भिन्नवस्त्याद्यनेकभेदक- थनं प्रत्येकं तदुत्पत्तिनिदानचिकित्साकथनं भिन्नवस्तेरसाध्यत्वकथनं संनिपातसमुत्थ- स्यान्योक्तापरिहार्यत्वकथनं च ... ..	४८
गलग्रहरोगस्योत्पत्तिनिदानचिकित्साकथनम्	३०	सूतिकावातसमुत्थव्यापन्निदानचिकित्सा- कथनम् ... ..	४९
तृष्णादितनिदानादिकथनं सिद्धार्थकरो- गोत्पत्तिनिदानचिकित्साकथनं च ... ..	३१	दन्तरोगस्य दोषजादिभेदचतुष्टयकथनं तत्सामान्यलक्षणकथनं प्रत्येकमुत्पत्तिनिदान- चिकित्साकथनं साध्यासाध्यलक्षणकथनं च । दोषजदन्तरोगस्य वातसमुत्थादिभेदकथनं प्रत्येकमुत्पत्तिनिदानचिकित्साकथनं दन्तपा- तनप्रकारकथनं च ... ..	५०
भूतग्रहप्रवेशसमयकारणादिकथनं कामा- ख्यारतिकादिग्रहाविष्टानां प्रत्येकं लक्षणक- थनं कामाख्यादिग्रहत्रितयप्रवेशजपीडापरि- हार्यत्वकथनं सामान्यभूतग्रहप्रविष्टलक्षणक-		चेतोभ्रंशनस्योत्पत्तिनिदानचिकित्साकथन-	



## द्वितीयं क्षुद्ररोगस्थानम् ।

५

विषयाः	अ०	विषयाः	अ०
मुक्ततत्सर्वलक्षणयुक्तस्य दशाहात्परमसाध्य- त्वकथनं च ... .. ५१	५१	नामकथनं प्रत्येकं निदानकथनं वातादिहेतु- पञ्चकमदसावस्य प्रत्येकं चिकित्साकथनं च ... ६१	६१
लुप्तारोगोत्पत्तिनिदानचिकित्साकथनम्, शूलरोगस्य सपित्तवातजसकफवातजभेदद्व- यकथनमुत्पत्तिनिदानचिकित्साकथनं प्रसङ्गा- न्मदनोद्देश्यकहरकोपादितप्रथमनिमित्तिप्र- कारकथनं च ... .. ५२	५२	कर्णवालजकृमीणां निदानचिकित्साकथनं साध्यासाध्यलक्षणकथनं च ... .. ६२	६२
शारदरोगस्य स्थूलादिभेदचतुष्टयकथनम्, स्थूलशारदस्योत्पत्तिनिदानचिकित्साकथनं कृशशारदस्योत्पत्तिनिदानचिकित्साकथनं प्राकृतशारदस्योत्पत्तिनिदानचिकित्साकथनं लोहितशारदस्योत्पत्तिनिदानचिकित्साकथनं च ५३	५३	कर्णरोगोत्पत्तिनिदानचिकित्साकथनम् ... ६३	६३
मधुमक्षिकादंशनस्य निदानचिकित्सा- कथनम् ... .. ५४	५४	अभक्तच्छन्दोत्पत्तिनिदानचिकित्साकथनम् ६४	६४
छवीदोषस्यैकादशभेदनामकथनं प्रत्येकं तदुत्पत्तिनिदानचिकित्सासाध्यासाध्यत्वकथनं च ... .. ५५	५५	भक्तप्रासोपरुद्धनिदानचिकित्साकथनम् ६५	६५
मृत्तिकाया देशवर्णभेदेन गुणदोषकथनं वन्यानां मृद्भक्षणेऽपि नीरोगताहेतुकथनं ग्राम्याणां मृद्भक्षणे रोगोत्पत्तिहेतुकथनं मृद्भ- क्षणजन्यरोगाणां निदानचिकित्साकथनं साध्यासाध्यलक्षणकथनं च ... .. ५६	५६	द्रोणीकशोफस्य वातजादिभेदपञ्चक- कथनम्, वातजद्रोणीकस्योत्पत्तिनिदानचि- कित्साकथनं पित्तजद्रोणीकस्योत्पत्तिनिदान- चिकित्साकथनं कफजद्रोणीकस्योत्पत्तिनिदा- नचिकित्साकथनं रक्तजद्रोणीकस्योत्पत्तिनि- दानचिकित्साकथनं संनिपातजद्रोणीकस्योत्प- त्तिनिदानचिकित्साकथनमुपेक्षणात्प्राणहरत्व- कथनं च ... .. ६६	६६
ग्रहणीदोषस्य वातिकादिभेदत्रयकथनं वातिकग्रहणीदोषस्योत्पत्तिनिदानचिकित्सा- कथनं पैत्तिकग्रहणीदोषस्योत्पत्तिनिदानचि- कित्साकथनं कफजग्रहणीदोषस्योत्पत्तिनि- दानचिकित्साकथनं च ... .. ५७	५७	अतियातस्य निदानचिकित्साकथनम् ... ६७	६७
आमस्योत्पत्तिनिदानचिकित्साकथनमुपेक्ष- णात्कृच्छ्रसाध्यत्वासाध्यत्वकथनं च ... ५८	५८	गुल्मरोगस्य वातजादिपञ्चविधत्वकथनम्, वातजगुल्मोत्पत्तिनिदानचिकित्साकथनं पित्त- जगुल्मोत्पत्तिनिदानचिकित्साकथनं कफजगु- ल्मोत्पत्तिनिदानचिकित्साकथनं रक्तजगुल्मो- त्पत्तिनिदानचिकित्साकथनं संनिपातजगुल्मो- त्पत्तिनिदानचिकित्साकथनं च ... .. ६८	६८
कोष्ठकृमिनिदानचिकित्साकथनम् ... ५९	५९	हृद्रोगस्य वातिकादिभेदत्रयकथनम्, वा- तिकहृद्रोगोत्पत्तिनिदानचिकित्साकथनं पैत्ति- कहृद्रोगोत्पत्तिनिदानचिकित्साकथनं कफज- हृद्रोगोत्पत्तिनिदानचिकित्साकथनं च ... ६९	६९
चतुर्विधदौर्बल्यकथनं दशविधक्षयरोगस्य प्रत्येकमुत्पत्तिनिदानचिकित्साकथनं राजय- क्ष्मादिनामान्तरकथनं तदन्वर्थत्वकथनं प्रस- ङ्गादक्षदत्तचन्द्रोद्देश्यकशापकथनमस्य तज- न्यत्वादिकथनं च ... .. ६०	६०	गात्ररोगाणां वातिकादिभेदचतुष्टयकथ- नम्, वातिकगात्ररोगोत्पत्तिनिदानचिकित्सा- कथनं पैत्तिकगात्ररोगोत्पत्तिनिदानचिकित्सा- कथनं कफजगात्ररोगोत्पत्तिनिदानचिकित्सा- कथनं सांनिपातिकरोगोत्पत्तिनिदानचिकित्सा- कथनं च ... .. ७०	७०
मदसावं प्रति वातादिचतुर्दशहेतूनां समाप्तमेतद्वितीयं क्षुद्ररोगस्थानम् ।		आगन्तुकगात्ररोगाणां पतनादिद्वादशहे- तुकथनं षडाबाधद्विविधगात्रसङ्गनिदानादिक- थनमागन्तुकगात्ररोगचिकित्सादिकथनं च ७१	७१
		गात्ररोगाणां स्तब्धादिद्वादशभेदतन्नाम- कथनं प्रत्येकं लक्षणचिकित्साकथनं च ... ७२	७२



## अथ तृतीयं शल्यस्थानम् ।

विषयाः

अ०

विषयाः

अ०

व्रणानामात्मयोन्यधिष्ठानाकृतिसंज्ञावश-  
त्योपक्रमणां भेदसंख्याकथनं त्रिविधयोनि-  
लक्षणकथनमष्टविधाधिष्ठानलक्षणकथनं शुद्धा-  
शुद्धद्विविधसंज्ञावस्य वस्तुविशेषेण चतुर्विंशति-  
भेदलक्षणकथनं त्रिविधात्मनः साध्यासाध्य-  
लक्षणकथनं द्विविधशल्यस्य लक्षणकथनमु-  
पक्रमपञ्चकस्य लक्षणकथनं षड्दोषाणां लक्ष-  
णकथनं लेपधूपरोपणादिप्रकारकथनं च ...  
सिंहव्याघ्रादिनखजस्याभिक्षारविषादिजस्य  
च सद्यःक्षतस्य प्रत्येकं निदानकथनम् ...  
सद्यःक्षतस्य चिकित्साकथनम्, सामान्य-  
तोऽरिष्टलक्षणकथनं वैद्यं प्रति गच्छतो  
दूतस्य लक्षणादिकथनं वैद्यगमने शुभाशुभनि-  
मित्ततिथिनक्षत्रादिकथनमामच्छेदाकरणतद्वे-  
तुकथनं जाठरामिकृतपाचनप्रकारादिकथनं च  
षडल्योपचारकथनम् ...  
वातपित्तकफज्वणानां प्रत्येकमुत्पत्तिलक्ष-  
णकथनं व्रणानामेकोर्विशत्याकृतिकथनं सा-  
न्तर्भेदं वस्तुविशेषत्रयकथनं च । पक्वापक्व-  
पच्यमानश्चयथुग्रन्थिनां लक्षणकथनं चतुश्च-  
त्वारिंशद्व्रणोपक्रमकथनं च ...  
पृथिव्यादिपञ्चभूतानां नामगुणक्रियाकथनं  
प्रत्येकजन्यवस्तुकथनं च । शरीरस्थसप्त-  
धातूनां नामकथनम्, वातपित्तकफकृत-  
शरीरक्रियाकथनम्, आहारोपचारक्रियाकथ-  
नम्, स्वेदजादिचतुर्विधप्राणिनामन्तर्भेदक-  
थनम्, प्राणादिपञ्चकस्य मानसादिचतुष्ट-  
यस्य चाऽऽनुकूल्ये विप्रतिपन्नत्वे च कार्य-  
भेदकथनम्, षड्दूसानां नामगुणक्रियाकथनम्,  
निमित्तायुर्वलादिचतुर्दशवस्तूनां प्रत्येकमन्त-  
र्भेदतन्नामगुणलक्षणाक्रियाचिकित्सादिकथनम्,  
चतुष्पादचिकित्साकथनमेतत्सर्वज्ञस्य वैद्यत्व-  
कथनं च ...  
कालस्य त्रुटिलवनिमेषादिब्रह्मादिनान्त-  
भागानां नामक्रमकथनमीश्वरेच्छावशाजगदु-  
त्पत्तिक्रमकथनं गर्भोत्पत्तिप्रकारकथनं गर्भ-  
स्थस्य प्रतिमासमवयवेन्द्रियोत्पत्तिकथनं  
स्थानभेदेन देवतास्थितिकथनं मातापितृज-

धातूनां नामकथनं च ...  
ऋतुमतीलक्षणकथनं गर्भिणीलक्षणकथनं  
विस्तरेण गर्भधारणप्रकारकथनमवयवेन्द्रियो-  
त्पत्तिवृद्धिप्रकारकथनं पुंस्त्रीषण्डोत्पत्तिकारण-  
कथनमवयवगतश्वेतकृष्णत्वादिहेतुकथनं वा-  
तपित्तकफप्रकृतिलक्षणकथनं भद्राद्यनेकजा-  
त्युत्पत्तिहेतुलक्षणादिकथनं च ...  
१ शरीरस्थदन्तनखमर्मशिरास्थिसंध्यादीनां  
स्थानसंख्याकथनं वातपित्तकफरक्तादीनां  
२ स्थानकथनं च ...  
शस्त्रप्राणिधानप्रकारकथनमग्निप्राणिधानप्र-  
कारकथनं च ...  
स्तम्भयन्त्रणाप्रकारकथनं प्रतिकर्मक्रिया-  
कथनं यन्त्रयोग्यायोग्यवृक्षतत्पूजादिकथनं  
३ यन्त्रनिर्माणप्रकारकथनं तद्गतदेवतोद्देश्यकपू-  
४ जनहवनप्रकारादिकथनं च ...  
एतच्छास्त्रस्य ब्रह्मणः सकाशादुत्पत्तिक-  
थनमग्निमशिष्यपरम्पराकथनं च । बाह्यशरीर-  
जशल्यकथनं सशल्यलक्षणकथनमनेकविध-  
यन्त्रैः स्थानविशेषगतशल्योद्धारप्रकारकथनं  
५ मर्मविद्धस्यासाध्यत्वादिकथनं च ...  
विद्रधिरोगस्य वातजादिभेदचतुष्टयकथ-  
नम्, वातजविद्रधिरोगोत्पत्तिनिदानचिकि-  
त्साकथनं पित्तजविद्रधिरोगोत्पत्तिनिदानचि-  
कित्साकथनं कफजविद्रधिरोगोत्पत्तिनिदान-  
चिकित्साकथनं संनिपातजविद्रधिरोगोत्पत्ति-  
निदानचिकित्साकथनं च ...  
व्रणस्य सान्तर्भेदं शरीरागन्तुकभेदद्व-  
यकथनं प्रत्येकं निदानचिकित्सासाध्यासाध्य-  
लक्षणकथनं च ...  
नाडीव्रणस्योत्पत्तिनिदानकथनं साध्यासा-  
ध्यलक्षणकथनं साध्यव्रणस्य शस्त्राभिक्षारक-  
६ र्मादिचिकित्साकथनं च ...  
शरीरस्थसप्तशतशिराणां कण्ठादिस्थान-  
गतत्वेन विभागसंख्याकथनं वातपित्तादि-  
त्रितयशोणितादिसप्तधातुवाहकशिराणां प्र-  
त्येकं संख्याकथनं रोगविशेषेण वेध्यशिराक-  
थनं तच्चिकित्सादिकथनं च ...



## चतुर्थमुत्तरस्थानम् ।

७

विषयाः	अ०	विषयाः	अ०
दन्तनाडीनिदानचिकित्साकथनम् ...	१७	धनम् ... ..	२५
दन्तचिकित्साकथनम् ... ..	१८	एकविंशतिलूतानां नामसंख्याकथनं मन्त्र-	
शिराच्छेदप्रकारकथनं छेदयोग्यायोग्य-		पठनादिपरिहारप्रकारकथनं च ... ..	२६
शिराकथनं च ... ..	१९	विषक्रीडोत्पत्तिनिदानचिकित्साकथनम्	२७
सप्तोत्तरशतमर्मकथनं तेषां स्थानप्रमाण-		व्यालदष्टनिदानचिकित्सासाध्यासाध्यलक्ष-	
कथनं छविषट्ककथनं च । सद्यःप्राणहरम-		णकथनं च ... ..	२८
र्मकथनं विलम्बप्राणहरमर्मकथनं तत्संख्या-		शरीरस्य हस्तमुखादिपञ्चदशभागकथनं	
कालावधिकथनं च । वैगुण्यकरमर्मकथनं		प्रतिभागगतप्रदेशानां नामसंख्याकथनं शरी-	
तेषां लक्षणादिकथनं च ... ..	२०	रगतसर्वप्रदेशानां समष्ट्यङ्गकथनं च ...	२९
शुनः सविषत्वे कारणकथनं शुनो ब्राह्म-		दशविधशस्त्राणां नामप्रमाणसंस्थानकथन-	
णादिजातिचतुष्टयतल्लक्षणकथनं च । श्वद-		मभिकर्मशल्योद्धरणसाधनानामेषिणीनां च	
ष्टस्य वेगत्रयागमनकथनं तन्निदानचिकित्सा-		प्रत्येकं नामसंख्याप्रमाणसंस्थानकथनं च ...	३०
कथनमसाध्यलक्षणकथनं च ... ..	२१	क्षारयोगप्रकारकथनम् ... ..	३१
विस्तरेण मर्मस्थानतन्नामचिकित्साकथनं		अस्थिभङ्गस्य कारणभेदकथनं संज्ञापूर्वकं	
शस्त्रकर्मयोग्यायोग्यत्वादिकथनं च ...	२२	तन्निदानचिकित्सासाध्यासाध्यलक्षणकथनं च	३२
पुनश्च प्रकारान्तरेण मर्मस्थानतन्नामचि-		मृतगर्भायाः लक्षणकथनं मृतगर्भस्य बहि-	
कित्साकथनम् ... ..	२३	निष्कासनच्छेदनादिप्रकारकथनं च ... ..	३३
पुनश्च बालादिपाकलानामुत्पत्तिहेतुकथनं		हवनपूर्वकदन्तोद्धरणप्रकारकथनं दन्तानां	३३
प्रसङ्गात्पित्तादीनां स्थानकथनं च ... ..	२४	भेदसंभवादिकथनं च ... ..	३४
पुनश्चाभिदग्धस्य सेकलेपादिचिकित्साक-			

समाप्तं चेदं तृतीयं शल्यस्थानम् ।

## अथ चतुर्थमुत्तरस्थानम् ।

विषयाः	अ०	विषयाः	अ०
स्थावरजङ्गमद्विविधस्नेहस्यान्तर्भेदकथनं		शालियवमाषगोधूमादीनां गुणदोषकथनं गात्र-	
घृततैलपानयोग्यायोग्यकालकथनं त्रिविध-		सेचनशिरोभ्रक्षणयोगुणकथनं दन्तनेत्राभ्यङ्ग-	
पीनीनां प्रमाणकथनं घृततैलमात्राकथनं च	१	योगुणकथनं च ... ..	३
विस्तरेण घृततैलादिपानस्यतुषट्कभेदेन		पुनश्च स्नेहस्य स्वसंमतनवभेदकथनं	
योग्यायोग्यकालतत्कारणादिकथनं प्रतिदिनं		गागर्यादिसंमतभेदकथनं स्नेहपानस्य कालप्र-	
घृततैलादिपानस्य जात्यवस्थादिभेदेन गुण-		कारादिकथनं वसामजाविधादीनां गुणकथन-	
दोषप्रमाणादिकथनं च ... ..	२	मृतुषट्कभेदेन स्नेहपानप्रकारकथनं सद्यःस्ने-	
उत्तममध्यमाधमानां गजानां हस्तिनीनां		हविधिकथनं वस्तिगुणकथनं पत्रभङ्गबलाति-	
श्च प्रत्येकं बलवर्ष्मादिकथनं चतुर्विधाहारकथनं		बलवज्रकतैलविधिकथनं त्रिवृतविधिकथनं च	४
भोज्यभक्ष्यपेयानां प्रत्येकमन्तर्भेदतन्नामादि-		नवविधबस्तीनां दानप्रकारादिकथनम्	५
कथनं लेह्यस्योत्कारिकादिभेदत्रयकथनं प्रत्येकं		हस्तिशालानिर्माणयोग्यदेशशुभतिथिनक्ष-	
लक्षणकथनं गुडतण्डुलादीनां भक्षणप्रकारत-		त्रादिकथनमुत्तममध्यमाधमगजस्थितियोग्य-	
त्परिमाणादिकथनं सुरापानजगुणदोषकथनं		शालायामपरिणाहादिकथनं ग्रीष्मादिकालो-	
भेदकगुणदोषकथनं दधिदुग्धयोगुणदोषकथनं		चितस्थलनिर्माणकथनं हवनब्राह्मणभोजना-	



विषयाः	अ०	विषयाः	अ०
दिपूर्वकं शालानिर्माणकथनं च ... ..	६	क्षीरस्य सामान्यगुणकथनं गव्यमाहिषा-	
नस्यदानविधिकथनं दुर्विरक्तातिविरि-		द्यष्टभेदकथनं प्रत्येकं तद्गुणकथनं च ...	२१
क्तसम्यग्विरिक्तलक्षणकथनं च ... ..	७	श्रीगजोत्पत्तिकथनं प्रसङ्गादेवदानवयोर्यु-	
मासतुर्भेदेन भक्षणयोग्यशुष्काद्र्यघस-		द्धकथनं मेघाभिघैरावणसुतं प्रति शिवदत्त-	
दानादिकथनम् ... ..	८	वरकथनमाषाढ्यां वैद्यकर्तव्यपूजाप्रकारक-	
मरणसूचकलक्षणकथनं तद्भेदेन मरणाव-		थनं गजारोहणादिकथनं च ... ..	२२
धिकथनं च... ..	९	विस्तरेण सर्पिस्तैलाद्यनेकद्रव्यदानस्य	
दन्तकल्पनाप्रकारकथनं तद्योग्यायोग्य-		प्रत्येकं हेतुगुणकथनम् ... ..	२३
कालावस्थादिकथनमयोग्यकालावस्थयोर्दन्त-		स्निग्धास्निग्धातिस्निग्धादीनां प्रत्येकं	
कल्पनाकरणेऽमात्यव्यसनादिकथनं च। दन्त-		लक्षणकथनं विरिक्तदुर्विरक्तादीनां प्रत्येकं	
जातिकथनं कल्पनाकरणयोग्यदन्तकथनं		लक्षणकथनं च ... ..	२४
प्रतिमोक्करणकथनमुत्तमादिभेदेन तत्परिमा-		यवसस्य भेदद्वयकथनमाहारस्य भेदत्र-	
णादिकथनं च ... ..	१०	यकथनं देशस्य भेदत्रयकथनं प्रत्येकं तल्लक्ष-	
रसवीर्यविपाककथनं वातपित्तकफादीनां		णादिकथनं च ... ..	२५
शामकोद्दीपकरसकथनं च ... ..	११	वातप्रकृतिकस्य सत्त्वशरीरायुरादिलक्ष-	
उत्तमादिभेदेनेक्षुदानपरिमाणकथनं तद्गु-		णकथनं पित्तप्रकृतिकस्य सत्त्वशरीरायुरादि-	
णादिकथनं च ... ..	१२	लक्षणकथनं कफप्रकृतिकस्य सत्त्वशरीरायुरा-	
पुनश्च विस्तरेण नस्यदानविधिकथनम्	१३	दिलक्षणकथनं च ... ..	२६
नेत्ररोगघ्नश्रीविजयाभिधगुटिकानिर्माणप्र-		गव्यमाहिषाद्यष्टविधमूत्रकरीषयोः प्रत्येकं	
कारकथनं रक्तपित्तदाहशामकर्तव्यकरणप्र-		गुणदोषकथनम् ... ..	२७
कारकथनं प्रपौण्डरीकादिरसक्रियाकथनं नी-		लशुनस्योत्पत्तिकथनं मूलबीजादिभेदेन	
लमेघाभिधगुटिकाकरणप्रकारकथनं कल्का-		मधुरतिक्तादितद्रसभेदकथनमनुपानभेदेन त-	
अनचूर्णाञ्जनयोर्विधिकथनमनेकविधनेत्ररोग-		द्गुणदोषादिकथनं च ... ..	२८
निदानचिकित्साकथनं च ... ..	१४	पिप्पलीशृङ्गवेरादिमिश्रितलवणदानप्रका-	
कालस्य संवत्सरायनादिविवक्षाभेदेनाने-		रकथनं तद्गुणादिकथनं च... ..	२९
कविधत्वकथनमृतुषट्कभेदेन पिण्डदानकथन-		गजानामारण्यकादिभेदचतुष्टयकथनं प्र-	
सन्नपानादिदानस्नानसेकादिप्रकारकथनं च...	१५	त्येकं तल्लक्षणकथनं च। पांशुदानप्रकारकथनं	
भुक्तमात्राय. जलदाननिषेधाद्यनेकविधिहेतु-		तद्गुणकथनं च ... ..	३०
प्रश्नानां सहेतुकमुत्तरकथनम् ... ..	१६	रसरक्तमांसादिसप्तधातुसमुत्थसप्तमाव-	
लवणोदकक्षीरसर्पिरादीनामन्नपाचनमांस-		स्थाकथनं प्रत्येकं लक्षणकथनं सप्तमावस्थां	
बृंहणादिक्रियाकथनम् ... ..	१७	प्राप्तस्य मरणागमनकथनं तत्कारणादिक-	
सौवीरकपानविधिकथनम् ... ..	१८	थनं च ... ..	३१
उत्तममध्यमाधमभेदेन सुराया गुणदोष-		प्राहस्य नागतन्तुकभेदद्वयकथनं नागप्रा-	
कथनं सुरापानानन्तरकरणीयप्रतिपानविधि-		हस्योत्पत्तिनिदानासाध्यत्वकथनं तन्तुकप्राह-	
कथनमृतुषट्कभेदेन गुडलवणादिमिश्रणकथनं		स्योत्पत्तिनिदानचिकित्सादिकथनम् ...	३२
पञ्चलवणलाक्षादिमिश्रितसुराया विशेषगुणाव-		जलजहस्तिस्वरूपकथनं तत्स्थानस्थजल-	
हृतत्वकथनं च ... ..	१९	पानादिना गजानां मरणागमनकथनमष्टमीच-	
गुग्गुलुविधानकथनमृतुषट्कभेदेन तैल्य-		तुर्दश्यमावास्यासु नदीयज्ञविधानेन तदुद्देश्य-	
दिमिश्रितगुग्गुलुदानकथनं च ... ..	३०	कबलिदानादिकथनं च ... ..	३३



विषयाः	अ०	विषयाः	अ०
जलौकानां द्वादशजातिकथनं सविषनि- विषभेदद्वयकथनं प्रत्येकमुत्पत्तिस्थानलक्षणा- दिकथनं च ... .. ३४		गजनीराजनाविधिकथनं तत्कालकारणा- दिकथनं गजशान्तियोग्यशुभतिथिनक्षत्र- सावित्रादिमुहूर्तकथनं गजशान्तिविधिकथनं विष्णुप्रजापत्यादिदेवतानां पूजाप्रार्थनाप्रका- रकथनं हवनकालिकमन्त्रपठनप्रकारकथनं गजरक्षणे विष्णुप्रजापत्यादीनां प्रार्थनाप्रका- रकथनं हवनकालिकवह्निधूमस्वरूपभेदेन गज- शब्दभेदेन च शुभाशुभसूचकत्वादिकथनं च ३६	
गजशालायां भूतानां व्याधिरूपेण संचा- रकथनं तद्वेतुकथनं रौद्रवैष्णवपाकलयोः स्व- रूपकथनं तद्दर्शने गजानां भीत्युत्पत्तिकथनं तत्कारणीभूताग्निशापकथनं ज्वरसंचारलक्षण- कथनं ज्वरपरिहारार्थं शिवविष्णुपूजाभूतव- लिदानादिकथनं च ... .. ३५			

समाप्तमिदमुत्तरस्थानं तुरीयम् ।

इति हस्त्यायुर्वेदाध्यायविषयानुक्रमः समाप्तः ।







---

पालकाप्यमुनिविरचितो  
पालकाप्यापरनामधेयो गजायुर्वेदः ।

---







ॐ तत्सद्ब्रह्मणे नमः ।

पालकाप्यमुनिविरचितो

हस्यायुर्वेदः ।

तत्र प्रथमं महारोगस्थानम् ।

तत्र प्रथमो वनानुचरिताध्यायः ।

श्रीगणेशाय नमः ॥

प्रत्यूहव्यूहविच्छेदकारणं गणनायकः ॥

जयति स्थिरसंपत्तिर्गजभक्तनिदर्शनः ॥ १ ॥

आमोदश्च प्रमोदश्च सुमुखो दुर्मुखस्तथा ॥

अविघ्नो विघ्नहर्ता च हेरम्बो गणनायकः ॥ २ ॥

लम्बोदरो गजमुखो धूम्रकेतुर्गजाननः ॥

सर्वकार्येषु हेरम्बनामान्येतानि संस्मरेत् ॥ ३ ॥

अथ वनानुचरितमध्यायं व्याख्यास्यामः—

अङ्गानामधिपः श्रेष्ठः श्रीमानिन्दुसमद्युतिः ॥

वेदवेदाङ्गतत्त्वज्ञः सर्वशास्त्रविशारदः ॥ ४ ॥

येनेयं पृथिवी सर्वा सशैलवनकानना ॥

चतुःसागरपर्यन्ता मुक्ता ह्यमिततेजसा ॥ ५ ॥

स रोमपादो नृपतिश्चक्रवर्ती महायशः ॥

मेधावी धर्मवान्धीरो निर्जितारिः प्रतापवान् ॥ ६ ॥

\*अङ्गदेशेष्वभूच्छ्रीमान्रोमपादो महीपतिः ॥

गजारोहणशक्रेव(?) धृतबुद्धिर्जितश्रमः ॥ ७ ॥

\* अयमर्थश्लोकः कपुस्तके नास्ति । उत्तरार्धमात्रं लिखित्वा श्लोकसंख्याङ्क-  
( ७ )स्तु लिखितः ।

१ क. °भक्तिनि° । २ क. °त्वज्ञो वदान्यः सर्वशास्त्रवित् ख. ग. वसिष्ठः ।  
म. °क्रे च धृ° ।



आसने काञ्चने दिव्ये नानारत्नविभूषिते ॥  
 उपविष्टो महीपालः प्रजामुखहिते रतः ॥ ८ ॥  
 तपसा भावितात्मा वै राजा राजीवलोचनः ॥

( 'अङ्गानाम्' इत्याद्येकान्वयम् )

गङ्गाया दक्षिणे तीरे ब्रह्मर्षिगणसेविते ॥ ९ ॥  
 स्वर्गारोहणसोपानकृततीर्थकृतापहे (?) ॥  
 मातेव मुक्तिजनने पदन्यासकृताश्रमे ॥ १० ॥  
 शालतालतमालैश्च प्रियालैर्वज्जुलैश्चिते ॥  
 पुंनागाशोकबकुलैर्भूषिते चारुचम्पकैः ॥ ११ ॥  
 सहकाराजुनाश्वत्थवरामलकजम्बुभिः ॥  
 कदम्बोदुम्बरप्लक्षैर्नानावृक्षैश्च शोभिते ॥ १२ ॥  
 कमलोत्पलकहलारपुष्पगन्धाधिवासिते ॥  
 शुककोकिलसारीभिः कोककेकारवै रुते ॥ १३ ॥  
 शीतमन्दमुगन्धेन मारुतेनोपसंस्कृते ॥  
 यक्षगन्धर्वनिलये सिद्धचारणसेविते ॥ १४ ॥  
 सर्वलक्षणसंपन्नं सर्वविद्यामुशोभितम् ॥  
 धर्मार्थज्ञानतत्त्वज्ञं तथा शक्रोपमं नृपम् ॥ १५ ॥  
 चन्दनागुरुकर्पूरदिग्धाङ्गाभिः सुकेशिभिः ॥  
 दिव्याभरणभूषाभिर्मोनिनीभिश्च मोदितम् ॥ १६ ॥  
 पीनोन्नतस्तनभरक्षामाङ्गीभिर्मृगाक्षिभिः (?) ॥  
 सुकङ्कणरवोपेतैर्वीज्यमानं तु चामरैः ॥ १७ ॥  
 महाबला महाकाया कुञ्जरा वनचारिणः ॥  
 कथं वश्या भवन्त्येते चिन्तयन्तं मुहुर्मुहुः ॥ १८ ॥  
 इतिहासकथाः काव्यं श्रोष्यमाणं मनोरमम् ॥  
 श्रितं सुरगुरुप्रख्यैः पुरोधोभिश्च मन्त्रिभिः ॥ १९ ॥  
 सुखासीनं तु तत्रस्थं पौरजानपदैः सह ॥  
 प्रेरिता भाविविधिना दयाभरणभूषिताः ॥ २० ॥  
 जटामुकुटधर्तारो मोक्षद्वारपथानुगाः ॥  
 कन्दमूलफलाहाराः कौपीनवसनावृताः ॥ २१ ॥

० तीर्थे कृ० । २ ग. ० श्रमः ॥ १० ॥ ३ ख. ग. ० लैर्युते । ४ ख.

६ ख. ग. ० प्रख्यैः पु० । ७ क. ० ता दिव्याभ० ।



दण्डकमण्डलूपेता दीप्यमानाः स्वतेजसा ॥  
 यज्ञोपवीतसहिता अक्षमालाविभूषिताः ॥ २२ ॥  
 नाकवत्सुवर्णधारा महीवच्च सुमेखलाः ॥  
 पातालवत्तपोनन्तास्त्रिषु लोकेषु मध्यगाः ॥ २३ ॥  
 रविविम्बसमाकाराः षट्त्रिंशन्नयकोविदाः ॥  
 \*अपश्यन्नागताश्चम्पां मुनयः संशितव्रताः ॥ २४ ॥

(‘गङ्गायाः’ इत्यादि कुलकम् )

† ..... ॥

गौतमं चाग्निवेश्यं च राजपुत्रं च बाष्कलिम् ॥ २५ ॥  
 काश्यपं भृगुशर्माणं भारद्वाजं च सौबलम् ॥  
 काङ्कायनं च गार्ग्यं च रैभ्यं चैव बृहस्पतिम् ॥ २६ ॥  
 अरिमेदं च माण्डव्यं कुमुदं तं तथैव च ॥  
 याज्ञवल्क्यं हिरण्यं च भृगुं चाङ्गिरसं तथा ॥ २७ ॥  
 पाराशरमचूडं च मतङ्गं चोर्मिमालिनम् ॥  
 सारस्वतं सच्यवनं पुलस्त्यं पुलहं क्रतुम् ॥ २८ ॥  
 विश्वामित्रं वैशिष्टं च जमदग्निं च भार्गवम् ॥  
 अगस्त्यं च त्रिशङ्कुं च मरीच्यत्रिसुपर्वनम् ॥ २९ ॥  
 दीर्घं परिकरं काप्यं नारदं सुरवन्दितम् ॥  
 एतानन्यान्महाभागानागतान्सुरशासनात् ॥ ३० ॥  
 दृष्ट्वैव परमप्रीतो राजा विस्मयमागतः ॥  
 \*प्रत्युत्थायाऽऽसनात्पूर्वं स्थित्वा चाभ्यर्च्य तान्भृपः ॥ ३१ ॥  
 †अर्धेणाऽऽसनदानेन पाद्येन च परंतपः ॥  
 स्तूयमानस्तु राजा तैः कुशलं धर्मसंमतम् ॥ ३२ ॥

\* इतः पूर्वं ‘धनकार्याणि लोकानां राजा सन्मान्निभिः सह’ इति ग. पुस्तकेऽधिकः पाठः ।

† पुस्तकद्वये श्लोकार्धोत्तरमेव श्लोकाङ्क ( २९ ) दानं कृतमतो ज्ञायते—‘पूर्वार्ध-स्त्रुटितः’ इति ।

+ अयमर्धश्लोकः ‘क’ पुस्तके नास्ति ।

† अयमर्धश्लोकः ‘क’ पुस्तके, उत्तरार्धभूतः ।

१ ख. ग. समेखलाः । २ ख. वाक्कलिम् । ग. वाक्पतिम् । ३ क. च ॥ भृगुं चाङ्गिरसं चैव पुलस्त्यं पुलहं त° । ४ ख. ग. पाराशरमरम्बूडं म° । ५ ख. ग. वसिष्ठं । ६ ख. ग. अगस्ति ।



विज्ञोय तान्रोमपाद उपविष्टो नृपस्तदा ॥  
 पप्रच्छ वदतां श्रेष्ठो सामात्यः सपुरोहितः ॥ ३३ ॥  
 \*नयकारानतिश्रेष्ठानभिर्वाद्यैवमब्रवीत् ॥  
 पुरा मम सुरैः प्रीतैर्वरो दत्तो हि तोषितैः ॥ ३४ ॥  
 वाहनास्ते भविष्यन्ति वारणा दिग्गजान्वयाः ॥  
 अहं जिघृक्षुर्द्विरदान्वैर्न्योञ्ज्श्रुतविशारदाः ॥ ३५ ॥  
 †दर्शनेन यथोक्तेन प्रेष्यतां(न्तां) हस्तिचारिणः ॥  
 अथ राज्ञो वचः श्रुत्वा विधिना गजचारिणः ॥ ३६ ॥  
 प्रेषयामासुर्वै धीरास्ते राज्ञो हितकाङ्क्षिणः ॥  
 अन्वेषद्भिर्वने नागानथ दृष्टं तु तैः पदम् ॥ ३७ ॥  
 अनुगन्तुं तदारब्धा मुदा परमया युताः ॥  
 वने यस्याऽऽश्रमपदं नानाद्रुमसमाकुलम् ॥ ३८ ॥  
 मयूरैः कोकिलाभिश्च रुतं मधुकरैरपि ॥  
 शैलराजाश्रितं पुण्यं †लौहित्यं सागरं प्रति ॥ ३९ ॥  
 देवानां काननैस्तुल्यं क्रीडनं देवयोषिताम् ॥  
 यक्षगन्धर्वनारीणां तथैव चोरगयोषिताम् ॥ ४० ॥  
 आलयं सिद्धयक्षाणां दिव्यानां पक्षिणामपि ॥  
 सिद्धचारणसंजुष्टं किंनरोद्गीतिनादितम् ॥ ४१ ॥  
 मृगास्तत्र समं व्याघ्रैर्मित्रवत्संवसन्ति च ॥  
 तदाश्रमं प्रविष्टं हि तस्य यूथस्य तत्पदम् ॥ ४२ ॥  
 अपश्यंश्च मुनिं तत्र सामगायनमाश्रमे ॥  
 दिव्यज्ञानसमायुक्तं तपसा जितकिल्बिषम् ॥  
 श्रीमन्तं सौम्यवदनं सर्वभूतहिते रतम् ॥ ४३ ॥  
 पुनस्ततो निनीपद्भिर्दृष्टं यूथमेदूरतः ॥  
 मद्रमन्द्रमृगैर्नागैरुपेतं हि मनोरमैः ॥ ४४ ॥

\* अयमर्धश्लोकः 'ग' पुस्तके 'अहं जिघृक्षुः' इत्यतः प्राग्दर्श्यते ।

† 'अयं श्लोकः 'क' पुस्तके त्रुटितः ।

+ 'लौहित्यं लोहितत्वे स्यात्क्लीबं पुंसि नदान्तरे' इति मेदिनी ।

१ क. 'ज्ञातान्रोम' । २ ख. 'वाद्येदम्' । ३ ख. 'हितैषिभिः' । ४ ख. 'न्वनेषु वनचारिणः' ॥ ३९ ॥ ५ क. 'न्यान्सुरवि' । ६ ख. 'रास्तद्रूमौ हि' । ७ ख. ग. 'था वै नाग' । ८ ख. ग. 'संतुष्टं' । ९ क. 'मथोऽग्रतः' । १० क. 'गैर्योगै' ।



चार्वङ्गीभिर्वशाभिश्च पोतैश्च प्रियदर्शनैः ॥  
 मध्येऽपश्यन्मुनिं चैवं तत्रार्कसमतेजसम् ॥ ४५ ॥  
 तपसा नियमैर्युक्तं कृशदेहं क्रियान्वितम् ॥  
 धृतिक्षमाभ्यां युक्तं च तथा दमपरायणम् ॥ ४६ ॥  
 \*शरण्यं सर्वभूतानां जटावलकलधारिणम् ॥  
 युक्तं परेण हर्षेण क्रीडन्तं सह वारणैः ॥ ४७ ॥  
 कलभैर्धेनुकाभिश्च भ्रमरोद्रीतिशालिषु ॥  
 नानापुष्पसमृद्धेषु हुमखण्डेषु तैः सह ॥ ४८ ॥  
 कमलोत्पलरम्येषु विगाहन्तं सरःसु च ॥  
 उत्पन्नेयं मतिस्तेषामनेनैतद्धि रक्ष्यते ॥ ४९ ॥  
 कालं तं मृगयामासुर्यस्मिन्विरहितं भवेत् ॥  
 अनेन मुनिना यूथमन्विष्यामो यथामुखम् ॥ ५० ॥  
 अथ मध्याह्नकाले तु आश्रमं मुनिरागतः ॥  
 ऋषिस्तस्य प्रयत्नेन कर्तुं शुश्रूषणक्रियाम् ॥ ५१ ॥  
 सायाह्नकाले तु मुनिर्यूथमध्यं पुनर्गतः ॥  
 एतत्सर्वं यथावत्तैरङ्गराजाय कीर्तितम् ॥ ५२ ॥  
 तस्मै नरो बहिर्भोगास्तथाऽऽगम्य न्यवेदयन् ॥  
 मूर्ध्नि कृत्वाऽञ्जलिं प्रीता महीमास्थाय जानुभिः ॥ ५३ ॥  
 दर्शनीयानि दीर्घाणि न द्रवन्ति महान्ति च ॥  
 बहून्यदृष्टपूर्वाणि सत्त्वानि भुवि कानि च ॥ ५४ ॥  
 सर्वसस्यविनाशं च राजन्कुर्वन्ति नित्यशः ॥  
 तेषां देशहितार्थाय प्रतियत्नो विधीयताम् ॥ ५५ ॥  
 ततस्तेषां वचः श्रुत्वा ग्रहार्थं कृतनिश्चयः ॥  
 प्रस्थितो हृदि तं कृत्वा यः कालस्तैर्निवेदितः ॥ ५६ ॥  
 गृहीत्वा महतीं सेनां नगर्या निर्ययौ तदा ॥  
 अचिरात्समनुप्राप्तस्तं देशं यत्र ते गजाः ॥ ५७ ॥

\* अयं श्लोकः 'क' पुस्तके नास्ति ।

१ क. °भिश्च वश्याभिः पो° । २ ग. °व शतार्क° । ३ क. °था. देवप° ।  
 ४ क. ऋषेस्त° । ५ क. °गम्यावदंस्तथा । मू° । ६ क. °णि भद्र° । ७ ख. ग.  
 विधीयते ।



स ताञ्शपवेशप्राप्तान्गजाञ्जग्राह पार्थिवः ॥  
 तस्मिन्काले यथाख्याते यूथं बद्ध्वा नृपेण तत् ॥ ५८ ॥  
 चम्पासमीपमानीतं ततः पूज्याभिवाद्य च ॥  
 विधिना शास्त्रदृष्टेनै नयकर्तृस्तथाऽब्रवीत् ॥ ५९ ॥  
 स्तम्भेषु च यथोक्तेषु स्थानग्रासे तथैव च ॥  
 विधिना च यथोक्तेन यूथमेतद्धि दम्प्यताम् ॥ ६० ॥  
 प्रत्यब्रुवन्नङ्गराजं सर्वे ते नयकोविदाः ॥  
 स्वकार्यमिदमस्माकं शेषं कार्यं विचिन्त्यताम् ॥ ६१ ॥  
 चम्पाप्रवेशः क्रियतां राजन्स्वस्थमना भव ॥  
 ते राजनि प्रविष्टे तु यूथं स्तम्भेष्वबन्धयन् ॥ ६२ ॥  
 अथ शुश्रूषणां कृत्वा स निष्क्रम्याऽऽश्रमान्मुनिः ॥  
 तं देशमभिसंप्राप्तस्त्वासीद्यस्मिन्स्थितं तु तत् ॥ ६३ ॥  
 तस्मिन्नपश्यंस्तद्व्यूथं मनसा व्याकुलेन तु ॥  
 आगतोऽन्वेषणं कर्तुं पुरा तिष्ठन्ति येषु च ॥ ६४ ॥  
 ते देशेष्ववगाहन्ते येषु चैव सरःसु च ॥  
 अपश्यंस्तेषु सर्वेषु चम्पामभ्यागतस्ततः ॥ ६५ ॥  
 पदेन मुनिशार्दूलः शोचन्स्नेहेन हस्तिनः ॥  
 अथ पूर्वनिर्गुक्तैस्तु तस्य चेष्टाचरैर्मुनेः ॥ ६६ ॥  
 शुश्रूषणाद्या निखिलाश्चेष्टा राज्ञाऽऽज्ञेऽनुकीर्तिताः ॥  
 तत्राऽऽसीना महात्मानो यूथस्य नयकोविदाः ॥ ६७ ॥  
 गौतमप्रमुखाः सर्वे सर्वभूतहिते रताः ॥  
 तपोनियमसंपन्नास्तेन यूथस्य मध्यगाः ॥ ६८ ॥  
 ददृशुर्गौतमोऽप्येन तस्मिन्स्तु गजमण्डले ॥  
 श्रीमन्तं ब्राह्मणं कंचिज्जटिलं साधुसंमतम् ॥ ६९ ॥  
 उग्रेण तपसा युक्तं वेदवेदाङ्गपारगम् ॥  
 कृष्णाजिनधरं युक्तमृषिमुग्रेण वर्चसा ॥ ७० ॥  
 अपश्यन्मौनसंपन्नं प्रविष्टं हस्तिमण्डले ॥  
 अचिन्तयंस्तु तान्सर्वान्स दृष्ट्वा वारणान्मुनिः ॥ ७१ ॥

१ ख. ग. °वशात्प्राप्ता° । २ क. °न नागनेतृस्त° । ३ क. स्थानं ग्रा° ।  
 ४ ग. ते । ५ ख. आरब्धोऽन्वे° । ६ ख. देशेष्वथावगाहन्ते । ७ क. °युक्तस्तु ।  
 ८ क. °विदं ॥ ६७ ॥ ९ क. °ममन्त्रास्ते तेन ।



आसीदुद्विग्नेत्रश्च दीनानुपजगाम च ॥  
 ज्ञातिवर्चं स तात्नागान्त्रणितान्दुःखपीडितान् ॥ ७२ ॥  
 उपेत्य तान्सव्यथितान्संस्पृशन्परिनिश्वसन् ॥  
 त्वङ्मूलभङ्गांश्च बहूनाहृत्य व्रणरोपणान् ॥ ७३ ॥  
 संक्षुब्ध तेषां नागानां स व्रणान्लिम्पति स्म तान् ॥  
 कुङ्कुमलान्पल्लवांश्चैव त्वचो मूलफलानि च ॥ ७४ ॥  
 यवसानि विचित्राणि स तेभ्यः प्रददौ मुनिः ॥  
 एकरात्रोषितं तत्र तन्नकारो यशस्विनः ॥ ७५ ॥  
 तं मुनिं कर्म चैवास्य पप्रच्छुर्विस्मितास्तदा ॥  
 अनुकम्पसे गजान्केन कस्मादालिम्पसि व्रणान् ॥ ७६ ॥  
 इति तैः पृच्छ्यमानोऽपि न किञ्चित्प्रत्युवाच सः ॥  
 अनतिव्याहृतास्तेन तत्र ते विस्मितास्तदा ॥ ७७ ॥  
 तं मुनिं कर्म चैवास्य तद्राज्ञे प्रत्यवेदयन् ॥  
 तेषां श्रुत्वा वचो राजा महर्षिमभिगम्य तम् ॥ ७८ ॥  
 अर्घ्येणाऽऽसनदानेन पाद्येन च महामुनिम् ॥  
 प्रणिपातेन चाभ्यर्च्य \*स्पृष्ट्वाऽग्रे स्तुतिकौशलम् ॥ ७९ ॥  
 सान्त्वयन्परिपप्रच्छ विनयेन कृताञ्जलिः ॥  
 भगवञ्ज्ञातुमिच्छामि जन्म नाम श्रुतं च यत् ॥ ८० ॥  
 दमनप्रतिरूपं च दयां प्रीतिं च हस्तिषु ॥  
 इति तं परिपृच्छन्तं भूमिपालं कृताञ्जलिम् ॥ ८१ ॥  
 मौनसंपदमास्थाय न किञ्चित्प्रत्युवाच सः ॥  
 पृष्ट्वान्पार्थिवश्चैवं ततो ब्राह्मणकाम्यया ॥ ८२ ॥  
 अथास्मै धर्मवित्साधुः शशंसाऽऽत्मानमात्मवित् ॥  
 पुरा हि वारणा राजन्कामगाः कामरूपिणः ॥ ८३ ॥  
 चरन्ति मानुषे लोके देवलोके च पार्थिव ॥  
 अथोत्तरे हिमवतो महाव्यग्रोधपादपः ॥ ८४ ॥  
 द्वे योजनशते राजन्नुच्छ्रितस्तद्वदायतः ॥  
 ऋषिर्दीर्घतपा नाम तत्राऽऽसीत्सपरिग्रहः ॥ ८५ ॥

\* 'स्पृष्ट्वा' इति तूचितम् ।

१ क. °च्च मता° । ख. °च्च सुता° । २ ख. °नां व्रणानालिम्प° । ३ क. तत्रकारो । ४ क. सः ॥ आन° । ५ ख. ग. °ष्ट्वाऽग्रेस्तु° । ६ क. °वान्ब्राह्मणश्चै° ।



न्यग्रोधं ते कदाचित्तु तमाजग्मुरनेकपाः ॥  
 निपेतुस्तस्य शाखायां सर्वे ते संहिता गजाः ॥ ८६ ॥  
 अतिभारेण तेषां तु सा शाखा शतयोजना ॥  
 विदारयन्ती तं देशं निपपात महीतले ॥ ८७ ॥  
 ते चापि वारणाः सर्वे शाखामन्यां समाश्रिताः ॥  
 ततः क्रोधसमाविष्टस्तान्गजावृषिरब्रवीत् ॥ ८८ ॥  
 मेददपोच्छ्रयाद्यस्मान्मम भग्नः परिग्रहः ॥  
 विमुक्ताः कामचारेण भविष्यथ न संशयः ॥ ८९ ॥  
 नराणां वाहनत्वं च तस्मात्प्राप्स्यथ वारणाः ॥  
 अथान्तरिक्षान्महेती राजन्वाणी विनिर्गता ॥ ९० ॥  
 येः क्षयं दानवा नीतास्तान्मुक्त्वा ऋषिसत्तम ॥  
 वाणीं श्रुत्वा शुभामेनामेवमाह महामुनिः ॥ ९१ ॥  
 अथ ते वारणाः श्रुत्वा शौपमात्मापराधजम् ॥  
 परं दैन्यमुपागम्य ब्रह्माणमुपतस्थिरे ॥ ९२ ॥  
 अथ तान्पूर्वमेवाऽऽह ब्रह्मा लोकपितामहः ॥  
 मा कार्षुर्वारणाः शोकं न हि शक्यं तदन्यथा ॥ ९३ ॥  
 कर्तुं यत्तेन मुनिना वचनं समुदाहृतम् ॥  
 एतद्वाक्यं ततः श्रुत्वा प्रत्यूचुस्ते दिशां गजाः ॥ ९४ ॥  
 अस्मौकमनुजानां तु गजानां ग्रामवासिनाम् ॥  
 रोगाः प्रादुर्भविष्यन्ति विषमाद्यशनादिभिः ॥ ९५ ॥  
 दिग्गजानां वचः श्रुत्वा प्रत्युवाच पितामहः ॥  
 न विषादे मनः कार्यं व्याधीन्प्रति मतङ्गजाः ॥ ९६ ॥  
 उत्पत्स्यत्यचिरेणाथ गजबन्धुर्महामुनिः ॥  
 आयुर्वेदस्य वेत्ता वै मत्कृतस्य भविष्यति ॥ ९७ ॥  
 तेषां रोगान्समुत्पन्नान्हनिष्यत्यौषधीबलात् ॥  
 एवमुक्त्वा दिशो नागान्विससर्ज यथादिशम् ॥ ९८ ॥  
 ततस्ते प्रययुः स्थानं स्वं स्वमैरावतादयः ॥  
 दिग्वारणान्वयास्ते तु लोकं मानुषमागताः ॥ ९९ ॥

१ क. मदीयाश्रयणे यस्मा०। २ ख. ०हता वाणी राजन्विनि०। ३ ग. वाणी-  
 मथ शु०। ४ क. शापमात्मपराजयम्। ५ क. ०स्माकमन्वये नूनं ग०। ख. ग. ०स्माकं  
 मनु०। ६ ग. यथासुखम्।



विचरन्ति महीं कृत्स्नां पद्भिः सागरमेखलाम् ॥  
 शतशो यूथसंख्याभिः प्रवृद्धाश्च सहस्रशः ॥ १०० ॥  
 राजन्दिमवतः पार्श्वे महर्षिः सामगायनः ॥  
 सांगरं प्रति लोहित्यं तपस्तीव्रमतप्यत ॥ १०१ ॥  
 तस्याऽऽश्रमपदाभ्यासमाजगाम यहच्छया ॥  
 सवृद्धबालं सुमहद्वजयूथं सयूथपम् ॥ १०२ ॥  
 तं स्वप्ने धर्षयामास यक्षिणी कामरूपिणी ॥  
 का न्वियं शयनात्तूर्णमुत्थितः स व्यचिन्तयन् ॥ १०३ ॥  
 आश्रमादभिनिष्क्रम्य मुनिमूर्त्रं चकार सः ॥  
 तस्य मूत्रेण संसृष्टं तत्रैवेन्द्रियमश्र(स्त्र)वत् ॥ १०४ ॥  
 कृत्वा शौचं यथान्यायं मुनिर्धर्मपरायणः ॥  
 प्रविष्टमात्रे निलयं तस्मिन्स्तमृषिसत्तमे ॥ १०५ ॥  
 दैवकारणसंयुक्तं तत्तु तद्वेतसाऽन्वितम् ॥  
 अपिबद्धस्तिनी मूत्रं ततो गर्भमधत्त सा ॥ १०६ ॥  
 तस्य तद्वचनं श्रुत्वा राजा वचनमब्रवीत् ॥  
 कथं करेणुस्तच्छुक्रं पीत्वा गर्भमधत्त सा ॥ १०७ ॥  
 को हेतुः कारणं किं वा भगवन्धत्तुमर्हसि ॥  
 तस्य तद्वचनं श्रुत्वा पालकाप्यस्ततोऽब्रवीत् ॥ १०८ ॥  
 शृणु सर्वं महाराज शुक्रं पीतवती च सा ॥  
 गर्भं दध्ने यदर्थं च सा भूदेवं हि हस्तिनी ॥ १०९ ॥  
 ब्रह्मणा विहिता मूर्ती रुचिरा नाम देवता ॥  
 आदिकाले प्रजासर्गे विचिन्त्य भगवान्प्रभुः ॥ ११० ॥  
 देवानां मानुषाणां च गन्धर्वाणां च रक्षसाम् ॥  
 गृहीत्वा सोऽसृजत्तेजः स्वयं स्वायंभुवामिव ॥ १११ ॥  
 तां दृष्ट्वा रुचिरां देवा ऋषयश्च तपोधनाः ॥  
 इत्युचुरमितं प्राप्य विस्मयं सर्वपारगाः ॥ ११२ ॥  
 रुचिरेत्यभिविरूपाता लोकेषु रुचिता त्रिषु ॥  
 अचिन्तयित्वा सा देवान्प्रजापतिपुरोगमान् ॥ ११३ ॥

१ क. तत्र । २ ख. ग. संघृष्टं । ३ ख. दधे । ४ ग. प्रजासर्वे । ५ क. रुचिरा ।



यौवनस्पैव गर्वाद्वा केवलं लीलयाऽपि वा ॥  
 तत्रैव मुनिभिः ख्यातैः कीर्त्यमाना ययौ तदा ॥ ११४ ॥  
 तां रुष्टो भगवान्ब्रह्मा शशाप वसुधाधिप ॥  
 भविष्यसि करेणुस्त्वं कदाचिद्वसुधातले ॥ ११५ ॥  
 मम शापवशात्प्राप्तिं ब्रूहि नाथ क्षितौ कदा ॥  
 इत्युक्त्वा ब्रह्मणः सा तु पादयोरपतत्तदा ॥ ११६ ॥  
 तामुवाचाश्रुपूर्णाक्षीं प्रमदां विमदां शुभाम् ॥  
 करेणुभावो मेदिन्यां मतङ्गान्ते भविष्यति ॥ ११७ ॥  
 प्रभूय भार्गवाख्याते वसुवंशे<sup>१</sup> सुकन्यका ॥  
 भविष्यसि तदा भद्रे पुनः शापमवाप्स्यसि ॥ ११८ ॥  
 प्राप्तशापा वसुकुले जन्म कामयते यदा ॥  
 उपायं चिन्तयन्त्यत्र जन्मार्थे पश्चिमां गता ॥ ११९ ॥  
 ततः शापाभिभूता सा प्रयाता सहसा भुवि ॥  
 महर्षेर्भार्गवस्याथ मृगव्यालनिषेवितम् ॥ १२० ॥  
 आश्रमं मुनिभिः श्रेष्ठैः शोभितं ब्रह्मनिःस्वनैः ॥  
 ब्रह्मसन्ननिभं चित्रं सिद्धगन्धर्वसेवितम् ॥ १२१ ॥  
 शैलराजस्य पार्श्वस्थं मणिराजिविराजितम् ॥  
 अप्सरोभिः समाकीर्णं किनरोद्गीतिनादितम् ॥ १२२ ॥  
 आकुलं यज्ञधूमैश्च स्वाध्यायैः स्वरसंयुतैः ॥  
 पावकापीडसंकाशैरशोकस्तवकैरपि ॥ १२३ ॥  
 शोभितं वृक्षखण्डैश्च नीलधाराधरोपमैः ॥  
 कमलोत्पलनद्धैश्च सरोभिरुपशोभितम् ॥ १२४ ॥  
 नानारूपैर्मुनिचयैः क्रतूनां शोभितं शुभम् ॥  
 ददर्श तत्र धीमन्तं पावकोपमतेजसम् ॥ १२५ ॥  
 सुवर्णस्तम्भवर्ष्माणं जटामुकुटधारिणम् ॥  
 तं मेरुशिखराकारं श्रिया विगतकल्मषम् ॥ १२६ ॥  
 उवाच रदतां<sup>२</sup> श्रेष्ठं कृत्वा मूर्धनि सौऽञ्जलिम् ॥  
 ऋषीणां भार्गव श्रेष्ठ क्रोधस्यान्तः कथं भवेत् ॥ १२७ ॥

१ क. ख्याताः । २ क. इत्युक्त्वा ब्रह्मणा सा । ३ ख. °र्णाक्षां प्र° । ४ ख. ग.  
 °शे त्र क° । ५ क. भविष्यति । ६ ग. °न्तयंस्तत्र । ७ क. °ज्ञभूमै° । ८ ख. °ध्यायस्व° ।  
 ९ क. शोभितां । १० क. °रिणीम् ॥ तं । ११ क. ख. श्रेष्ठ । १२ ख. सोऽञ्जलिम् ।



इत्युक्त्वा ब्रह्मणस्तस्य साऽपतत्पादयोस्तदा ॥  
 सोऽब्रवीच्छोकसंतप्तमश्रुपूर्णयतेक्षणाम् ॥ १२८ ॥  
 मा भैषीः केन च त्रस्ता कलुषा वा शुभानने ॥  
 तामुवाच महाप्राज्ञो ह्यवस्थां चिन्तयंस्तदा ॥ १२९ ॥  
 ददर्श सर्वं निर्वृत्तं दिव्यचक्षुः(ः)समन्वितः ॥  
 वसूनामुत्तमे वंशे जननं ते भविष्यति ॥ १३० ॥  
 तत्र वर्षसहस्रं तु नीत्वा शापमवाप्स्यसि ॥  
 एतत्ते कैथितं राजन्पुनश्चैनन्निगद्यते ॥ १३१ ॥  
 गर्भं धत्ते यदर्थं तु साऽभूद्येन च हस्तिनी ॥  
 वसूनां कन्यका राजन्नाम्ना गुणवती किल ॥ १३२ ॥  
 देवगन्धर्वकन्याभिः सखीभिः सह शोभना ॥  
 मातापितृमतेनैव विचचार महीतले ॥ १३३ ॥  
 दर्शनीयानि पश्यन्ती वनान्युपवनानि च ॥  
 निर्झरान्सरितः शैलान्पुष्पवन्ति सरांसि च ॥ १३४ ॥  
 अथाऽऽश्रमं मतङ्गस्य कदाचित्प्रविवेश सा ॥  
 मनोहरत्वात्क्रीडन्ती \*विस्मृता तत्र सा सखी ॥ १३५ ॥  
 युक्ता दैवेन विधिना विचरन्ती मतं स्मृताम् (?) ॥  
 दृष्ट्वा लक्षणसंपन्नां रूपयौवनशालिनीम् ॥ १३६ ॥  
 धर्मविघ्नकरीं मत्वा शक्रेण प्रेषितां स्वयम् ॥  
 ततः शशाप संक्रुद्धोऽ\*नागसां वसुकन्यकाम् ॥ १३७ ॥  
 अरण्ये विचरस्यैका यस्मान्मानुषवर्जिता ॥  
 तस्मादरण्यनिर्लया करेणुस्त्वं भविष्यसि ॥ १३८ ॥  
 मा भूदरण्यवासेऽपि(?) †नाऽऽप्स्यसे स्वस्य चेतसः (?) ॥  
 अथ शापभयत्रस्ता पादयोरपतन्मुनेः ॥ १३९ ॥  
 नापराधोऽस्ति मे ब्रह्मन्किमर्थं शप्तवानसि ॥  
 ब्रह्मणो भवनाकारं सिद्धगन्धर्वसेवितम् ॥ १४० ॥

\* 'विस्मृत्य तत्र सा सखीः' इति पाठस्तूचितः । \* 'अनागसं' इति भवेत् ।  
 † 'यथा ते स्वस्थचित्तता' इति पाठस्तूचितः ।

१ ख. वै । २ क. कथिता । ३ ख. ग. °नश्चेदं निग° । ४ ख. तरसा ।  
 ५ ख. स्मृताम् । ६ ग. °र्जिते ॥ त° । ७ क. °लयी क° । ८ क. चेतसा । ग.  
 तेजसा ।



कौतूहलात्प्रविष्टाऽहं रमणीयं तवाऽऽश्रमम् ॥  
 प्रसादं कुरु मे नाथ शापान्तेन ममानघ ॥ १४१ ॥  
 गुणवत्या वचः श्रुत्वा मतङ्गो मुनिसत्तमः ॥  
 उपसृत्य ततो ध्यात्वा ज्ञात्वा विगतकल्मषाम् ॥ १४२ ॥  
 कृपया परयाऽऽविष्टः प्रत्युवाच स कन्यकाम् ॥  
 मा स्म शोकं कृथा भद्रे भाव्योऽर्थस्त्वामुपागतः ॥ १४३ ॥  
 भविष्यति हि ते पुत्रः सामगायनसंभवः ॥  
 दीर्घकालं तपोवीर्यं मौनमास्थाय यो व्रतम् ॥ १४४ ॥  
 भविष्यति गजैः सार्धं शीर्णपर्णाम्बुभोजनः ॥  
 स्वयंभूः प्राग्ददौ यस्मै गजायुर्वेदमुत्तमम् ॥ १४५ ॥  
 भविता त्रिषु लोकेषु तपोवीर्येण संस्कृतः ॥  
 पालकाप्य इति ख्यातो मुनिर्वारिणवान्धवः ॥ १४६ ॥  
 तं प्रसूयाथ संवर्धय त्वं तु मूर्त्या पुनः स्वयम् ॥  
 विस्मृत्य हस्तिनीभावं विशापा दिवमाप्स्यसि ॥ १४७ ॥  
 इत्येवं मम मातुस्ते संभवः परिकीर्तितः ॥  
 अथ विज्ञाय तेजस्वी तमेतिक्रममात्मनः ॥ १४८ ॥  
 आत्मनस्तेजसस्तस्यां भवायैव मनो दधे ॥  
 मनसाऽनुगृहीतश्च गर्भस्तेन महात्मना ॥ १४९ ॥  
 अवर्धयत्ततो माता समये समसूत तम् ॥  
 हस्त्यायुर्वेदविदुषं दीप्यमानं स्वतेजसा ॥ १५० ॥  
 जातं मानुषरूपं तु दृष्ट्वा जातभयं तदा ॥  
 कृत्वा विरावं तच्चूथं प्रदुद्राव समन्ततः ॥ १५१ ॥  
 सा नु गर्भस्य मूलज्ञा करैणुः सुतमात्मनः ॥  
 आदायाऽऽश्रममागम्य प्रायच्छद्ब्राह्मणाय तम् ॥ १५२ ॥  
 प्रतिगृह्य तु तं प्रीतो महर्षिः सुतमात्मजम् ॥  
 संस्काराज्जातकर्मादींश्चकारास्मै यथाक्रमम् ॥ १५३ ॥  
 संस्कारे क्रियमाणे तु वागुवाचाशरीरिणी ॥  
 कल्पे कल्पे गजानेष अमितौजा महायशाः ॥ १५४ ॥

१ क. सत्कृतः । २ ख. °मभिक्र° । ३ क. आत्मान° । ४ क. °हीताश्च ।  
 ५ क. सप्तमे । ६ क. °रेणुस्तु त° । ख. °रेणुसुत° । ७ क. पप्रच्छद्ब्राह्मणाय । ख.  
 प्रयच्छद्ब्राह्मणाय । ८ ख. नु । ९ क. असितौ° ।



पालयिष्यति धर्मात्मा रोगार्तान्भृशदुःखितान् ॥  
 पालनाद्गजयूथस्य काप्यो गोत्रेण एव च ॥ १५५ ॥  
 एवं दिव्यवचः श्रुत्वा श्रीमतस्तस्य धीमतः ॥  
 पालकाप्य इति श्रीमान्नामधेयं चकार सः ॥ १५६ ॥  
 पिताऽस्य साधून्संमान्य संतर्प्य मुनिवारणान् ॥  
 वाग्भिश्चार्थप्रयुक्ताभिर्दिव्याभिर्ऋषिरब्रवीत् ॥ १५७ ॥  
 देवदुन्दुभयो नैदुर्वने तस्मिन्नृपोत्तम ॥  
 आश्रमादविदूराच्च धेनुका विचचार सा ॥ १५८ ॥  
 विवर्धमानः पुत्रस्तं कामादनुचचार सा ॥  
 तन्मां विद्धि महाराज प्रसूतं सामगायनात् ॥ १५९ ॥  
 हस्तिन्याश्च समुत्पन्नं विवृद्धं च सह द्विपैः ॥  
 यदा विचरणे त्वासीत्सामर्थ्यं मे वने सतः ॥ १६० ॥  
 मात्रा सहैव चात्राहं विचरन्कुञ्जरैः सह ॥  
 गजपोतैः सह क्रीडित्रम्येषु गिरिसानुषु ॥ १६१ ॥  
 नदीनिर्झरदुर्गेषु प्रस्थेषु च सरस्सु च ॥  
 रम्येषु वनखण्डेषु गिरिप्रस्रवणेषु च ॥ १६२ ॥  
 कमलोत्पलनद्धेषु पल्वलेषु सुगन्धिषु ॥  
 समृद्धोऽहमतः सात्म्यं सुखं दुःखं च हस्तिनाम् ॥ १६३ ॥  
 जानामि भक्ष्याभक्ष्यं च तथैवेद्धितबृंहितम् ॥  
 यदा यच्च निषेवन्ते प्रतिकार्यं च येन यत् ॥ १६४ ॥  
 अरण्ये कुर्वते नागास्तत्सर्वं विदितं मम ॥  
 एवं ममापि जानन्ति गजाः सर्वे प्रियाप्रियम् ॥ १६५ ॥  
 भक्षं वा क्रीडनीयं वा तदुपाहारयन्ति मे ॥  
 आश्रमस्थे महाराज मयि यूथमिदं त्वया ॥ १६६ ॥  
 आनीय बद्धं दीनं तन्मार्गेणानुगतं मया ॥  
 तद्दृष्ट्वा व्यसनप्राप्तं व्यसनेष्वनुकम्पया ॥ १६७ ॥  
 मया राजन्यथाशक्ति यथावच्च चिकित्सितम् ॥  
 तस्य तद्वचनं श्रुत्वा मुनिमध्ये महामुनिम् ॥ १६८ ॥

१ क. टिप्पणीगतः 'पुत्रस्तामन्वगच्छत्स धेनुकाम्' । २ क. हस्तिनश्च । ३ ग.  
 भवने । ४ क. ख. ग. 'प्रश्रव' । ५ ख. 'नीयां वा' । ६ क. 'पाहर' । ७ क. ग.  
 दानं । ८ क. ख. ग. तं दृष्ट्वा ।



परं विस्मयमागम्य राजा प्राञ्जलिरब्रवीत् ॥  
 अपूर्वा भगवंश्चर्यामिमां श्रुत्वा तपोनिधे ॥ १६९ ॥  
 जन्म चाद्य तव श्रुत्वा परं कौतूहलं हि मे ॥  
 क्रथं भगवता चीर्णं वने सह मृगद्विपैः ॥ १७० ॥  
 नदीनां पर्वतानां च समेषु विषमेषु च ॥  
 काननेषु च रम्येषु हस्तियूथैः समं विभो ॥ १७१ ॥  
 कालो वा कोऽप्यतिक्रान्तः प्रभिन्नैर्वरवारणैः ॥  
 वने विचरतः सार्धं तप उग्रं च कुर्वतः ॥ १७२ ॥  
 एतदिच्छाम्यहं ज्ञातुं भगवंस्तद्वीहि मे ॥  
 तस्य तद्वचनं श्रुत्वा पालकाप्यस्ततोऽब्रवीत् ॥ १७३ ॥  
 गृणु सर्वं महाराज मया चीर्णं यथा वने ॥  
 हस्तियूथेन महता सार्धं धर्ममवेक्ष्य च ॥ १७४ ॥  
 कालश्चरति नो यावच्छीर्णपर्णाम्बुभोजिनः ॥  
 भ्रमद्भ्रमरसंघेषु बहुपुष्पेषु शास्त्रिषु ॥ १७५ ॥  
 सहकारैः सतिलकैः पुंनागार्जुनकेसरैः ॥  
 अशोकैश्चम्पकैश्चापि कमलेन्दीवरैस्तथा ॥ १७६ ॥  
 शालतालतमालैश्च परिशोभितराजिषु ॥  
 अतिमुक्तकनद्वेषु तरुखण्डेषु नित्यशः ॥ १७७ ॥  
 स्थितिर्मे वारणैः सार्धं मुष्टुकान्ते नवे दिवा ॥  
 प्रसन्नशीततोयेषु क्रीडता पद्मगन्धिषु ॥ १७८ ॥  
 सरस्सु कलभैः सार्धं पीतं च सलिलं मया ॥  
 शाङ्खलानि वनान्तेषु मणिवर्णानि भूमिप ॥ १७९ ॥  
 पुलिनानि नदीनां च पर्वतानां च सानुषु ॥  
 निवातानि प्रवातेषु वनानि चरितानि च ॥ १८० ॥  
 सेविताः पादपाः फुल्ला मेदगन्धाधिवासिताः ॥  
 अकर्दमा वनोद्देशा वर्षास्वलपद्मुमास्तथा ॥ १८१ ॥  
 सेविता वारणैः सार्धं स्थलप्रायाः सुखं मया ॥  
 दश वर्षसहस्राणि दश वर्षशतानि च ॥ १८२ ॥

१ क. तपोनिधेः । २. क. ख. °वत्सीर्ण° । ३ ख. शालिषु । ४ ख. °पि  
 मुकुले° । ५ क. ख. क्रीडिता । ६ ख. मन्दग° ।



त्रीणि पञ्च च वर्षाणि मया चीर्णं सह द्विपैः ॥

दृष्टेन मनसा राजन्मयाऽऽख्यातं ततो हितम् ॥ १८३ ॥

अथ संपूज्य तं राजा प्रसन्नमनसं मुनिम् ॥

गजार्थे चोदयामास विनयेन कृताञ्जलिः ॥ १८४ ॥

केऽरण्ये व्याधयो नागानुपघ्नन्ति स्पृशन्ति च ॥

ग्रामाणां व्याधयो ये च तान्ममाऽऽख्याहि पृच्छतः ॥ १८५ ॥

इत्युक्तो भूमिपालेन पालकाप्यस्ततो मुनिः ॥

हेतुमत्पुष्कलार्थं च वाक्यं राजानमब्रवीत् ॥ १८६ ॥

वने निबोध मे हेतुमारोग्ये वनचारिणाम् ॥

मधुगन्धिष्वरण्येषु करेणुसहिता गजाः ॥ १८७ ॥

चरन्ति विविधं शष्पं स्वच्छन्देन यथामुत्तमम् ॥

त्वग्बल्लीफलभङ्गांश्च पल्लवान्विविधानपि ॥ १८८ ॥

कषायं कटुकं चैव तिक्तं लवणमेव च ॥

अम्लं च मधुरं चैव रसानेतान्मतङ्गजाः ॥ १८९ ॥

यथर्तुं चोपसेवन्ते प्रविभागेन पार्थिव ॥

वर्जयन्ति ह्यरण्येषु वृक्षभङ्गं घनागमे ॥ १९० ॥

हेमन्ते चापि मातङ्गा निदाघे भक्षयन्ति च ॥

शल्लकीकर्णिकारं च कोविदारमुदुम्बरम् ॥ १९१ ॥

मुक्षं न्यग्रोधवृक्षं च यवसं चोदकं तथा ॥

वर्षास्वरण्ये सेवन्ते जाङ्गलं स्थलजं च तत् ॥ १९२ ॥

हेमन्ते स्थलजं चापि भक्षयन्ति मतङ्गजाः ॥

ते स्वैरं तृणपुष्टास्तु स्वच्छन्दातपसेविनः ॥ १९३ ॥

मह्यां चैव मनोज्ञायां रमन्ते धेनुकामुताः ॥

गच्छन्ति मैथुनं स्वैरं गर्भं चैवाऽऽदधत्यपि ॥ १९४ ॥

संमेऽभिकामं चरतामुदकं पिबतां तथा ॥

स्वयूथजातैः सार्धं च विहारमुपसेविनाम् ॥ १९५ ॥

कामं च \*सेव्यमानानां शय्यास्थानं तथाऽशनम् ॥

† निर्वाणं पांशुघातं च परिव्यञ्जनमेव च ॥ १९६ ॥

\* 'सेवमानानाम्' इति तूचितम् । † 'निर्वाणमस्तंगमने निर्वृतौ गजमज्जने' इति मेदिनी ।

१ क. करण्यै । २ क. ख. °लभङ्गाश्च । ग. °लभागाश्च । ३ क. सम्भिकामं चरिता° ।



स्वप्नाज्जागरणाच्चैव न व्याधिरुपजायते ॥  
 तेऽरण्याद्ग्राममानीता भयशोकसमन्विताः ॥ १९७ ॥  
 उद्विग्ना वधबन्धाभ्यां शोचन्तो धेनुभिर्विना ॥  
 तीक्ष्णाभिर्वाग्भिरुग्राभिस्तथैव भृशमर्दिताः ॥ १९८ ॥  
 अकामाशनयानैश्च योज्यमाना मतङ्गजाः ॥  
 दुस्थानशयनाभ्यां च कर्मभिश्चातिपीडिताः ॥ १९९ ॥  
 स्वयोनिभ्यो निरोधाय भवन्ति भृशमातुराः ॥  
 साध्यैर्याप्यैस्त्वसाध्यैश्च व्याधिभिश्च शरीरजैः ॥ २०० ॥  
 ततोऽहमिह संप्राप्तस्त्वयाऽऽनीतेषु हस्तिषु ॥  
 विज्ञप्तो गौरवैरर्थैस्तथैवाऽऽमन्त्रितस्त्वया ॥ २०१ ॥  
 बन्धुस्नेहाच्च नागानां त्वया दृष्टोऽस्मि पार्थिव ॥  
 इति ब्रुवाणं तं विप्रं गजशास्त्रविशारदम् ॥ २०२ ॥  
 विज्ञायागोचरैरर्थैर्न्यमन्नयत सान्त्वयन् ॥  
 मम त्वनुग्रहार्थं च वासेऽस्मिन्क्रियतां मतिः ॥ २०३ ॥  
 ऋषिभिश्च स तैः सर्वैर्याच्यमानो वृषेण च ॥  
 बन्धुस्नेहाच्च नागानां तत्र वासे मनो दधे ॥ २०४ ॥  
 आश्रमं कारयामास चम्पाभ्यासे च पार्थिवः ॥  
 अप्सरोभिः समाकीर्णं दम्यमानगजाकुलम् ॥ २०५ ॥  
 वासाय कृतबुद्धिश्च मुनिमध्ये महामुनिः ॥  
 वारणानां हितार्थाय रार्जानमिदमब्रवीत् ॥ २०६ ॥  
 अण्डे किल समुत्पन्ना वारणाः पौर्वकालिकाः ॥  
 तच्चाण्डं तैजसं प्रोक्तमतः क्रीडन्ति पांशुभिः ॥ २०७ ॥  
 मार्तण्डकायशकलैस्तदण्डमभवत्किल ॥  
 तस्मादैरावतः श्रीमानुत्पन्नः प्रथमो गजः ॥ २०८ ॥  
 पुण्डरीकादयः पश्चात्कपालशकलेऽभवन् ॥  
 तैजसीं तनुमिच्छन्ति नागानां भूतचिन्तकाः ॥ २०९ ॥  
 तच्चाण्डमर्कतनुजैर्जातं तन्मयमेव च ॥  
 समानजन्मयोनित्वादिह तस्मान्मतङ्गजाः ॥ २१० ॥

१ ख. °तान् ॥ १९७ ॥ २ क. शोचते । ३ क. °स्थानाश° । ४ क.  
 °थैवमभित° । ५ क. दृष्टोऽस्मि । ६ क. च साचेस्मि° । ७ क. पार्थिव । ८ ग.  
 °जा वचनम्° । ९ क. °रणायोर्यका° । १० ख. नु । ग. तु ।



पांशुकर्दमतोयैश्च ततः क्रीडन्ति हर्षिताः ॥  
 \*धातुप्रसादं क्षिप्रं तु क्रीडतां जायतेऽधिकम् ॥ २११ ॥  
 धातुप्रसादादारोग्यमारोग्याद्बलमेव च ॥  
 बलाच्च सर्वरोगाणां निवृत्तिः स्यादतः परम् ॥ २१२ ॥  
 विशेषेण रणे तस्माद्भजस्कन्धहता नराः ॥  
 निर्मलाः स्वर्गमायान्ति येऽपि स्युः पापयोनयः ॥ २१३ ॥  
 जन्मप्रभृति संतप्ता भास्करस्यापि तेजसा ॥  
 अतः सलिलमिच्छन्ति दह्यमाना मुहुर्मुहुः ॥ २१४ ॥  
 हस्तिनामुदकं प्राणास्तद्वृत्तिस्तत्परायणाः ॥  
 तस्मात्सलिलमेतेषां कामतोऽनुप्रसादयेत् ॥ २१५ ॥  
 आयोजनशतं सार्धं विचरन्तोऽपि कुञ्जराः ॥  
 निर्वहन्ति न सीदन्ति सलिलेनैव केवलम् ॥ २१६ ॥  
 यदा न परिषिच्यन्ते कर्दमोदकशीकरैः ॥  
 भवन्ति कुष्ठिनोऽन्धाश्च हस्तिनस्तेन हेतुना ॥ २१७ ॥  
 सूर्यस्याण्डकपाले द्वे समानीय प्रजापतिः ॥  
 हस्ताभ्यां परिगृह्णाऽऽदौ सप्त सामान्यगायत ॥ २१८ ॥  
 गायतो ब्रह्मणस्तस्य समुत्पन्ना मतङ्गजाः ॥  
 तस्माद्धितार्थं देवानां यज्ञानां रक्षणाय च ॥ २१९ ॥  
 ततो निमित्तं नागानां सृष्टिर्धर्मात्मिका स्मृता ॥  
 निबन्ध्यास्तावदेवैते यावच्छक्यास्तु पोषितुम् ॥ २२० ॥  
 वधबन्धपरिक्लेशैर्ये तु ताम्यन्ति नित्यशः ॥  
 न च पुण्यन्ति मातङ्गा दुःखशोकसमन्विताः ॥ २२१ ॥  
 कुलं राज्ञो दहन्त्येते मानिता निर्दहन्त्यरीन् ॥  
 तस्मात्प्रयत्नः कर्तव्यो ग्रहणे पोषणे सदा ॥ २२२ ॥  
 राज्ञां हि विजयो नित्यं वारणेषु प्रतिष्ठितः ॥  
 अस्नातपीतमुक्तेषु वारणेषु नराधिपः ॥ २२३ ॥  
 नै स्नानभोजने कुर्याद्यदीच्छेद्भक्तिमात्मनः ॥  
 नवग्रहे च मातङ्गे क्षीणे वृद्धे तथाऽऽतुरे ॥ २२४ ॥

\* 'धातुप्रसादः' इति तूचितम् ।

१ ख.ग. 'प्रदापये' । २ क. विवहन्ति । ३ क. कन्दमो° । ४ क. 'न्ध्यास्तव दे° । ५ क. पोषितुम् । ६ कपुस्तकटिप्पण्याम्—तस्मादभुक्तपीतेषु न भुञ्जीत नराधिपः ।



यत्नतो रक्षणं कुर्यात्स्वयमन्वेषणं तथा ॥  
 अन्नपानैश्च विविधैर्विचित्रैर्यवसैरपि ॥ २२५ ॥  
 स्थानेषु तु विचित्रेषु योज्यमानास्त्वया गजाः ॥  
 निर्वृत्ताश्च भविष्यन्ति सुखं प्राप्स्यन्ति च क्रियाम् ॥ २२६ ॥  
 भविष्यन्ति च ते नित्यं युद्धेषु विजयावहाः ॥  
 तस्मादिह महीपाल कुरु हस्तिषु मन्मतम् ॥ २२७ ॥  
 \*विधाप्रतिविधानैश्च यवसैः पल्लवैरपि ॥  
 मच्छास्त्रे वर्तमानस्य बलवन्तो निरामयाः ॥ २२८ ॥  
 दीर्घमायुरवाप्स्यन्ति गजास्तव विशां पते ॥  
 इत्यब्रवीत्पालकाप्यो राज्ञाऽङ्गेन प्रचोदितः ॥ २२९ ॥  
 इति पुरुषवराय सम्यगाह  
 मुनिगणमध्यगतः स चाऽऽत्मनः स्वरूपम् ॥  
 वदन्ति 'मुनयो वरं स्वजन्म  
 नाम श्रुतमखिलं च संगतिम् ॥

इति श्रीपालकाप्ये हस्त्यायुर्वेदमहाप्रवचने महारोगस्थाने  
 वनानुचरितो नाम प्रथमोऽध्यायः ॥ १ ॥

अथ द्वितीयोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 अरण्येषु चिता नागास्तृणौषधिफलाशनाः ॥ १ ॥  
 वल्लीमूलत्वगाहारा भक्षयन्ति कडंगरान् ॥  
 स्वच्छन्दतः पांशुघातान्निषेवन्तश्च कर्दमान् ॥ २ ॥  
 सेव्यमानाश्च सलिलं प्रकर्षन्तश्च पद्मिनीम् ॥  
 वृक्षमङ्गान्निषेवन्ते सहिताश्च करेणुभिः ॥ ३ ॥

\* 'विधा गजासने रुद्धौ प्रकारे वेतने विधौ' इति मेदिनी ।

† त्रिष्वपि पुस्तकेषु 'न्मन्यन्ति' इति पाठ उपलब्धः ।

१ क. निवृत्ताश्च । २ क. विधिप्र० । ३ ख. 'वेदे प्र०' । ४ ख. ग. आङ्गो ।  
 ५ ख. ग. 'प्येऽप्युचि०' । ६ ख. 'हारी भ०' । ७ ग. 'शुवाता०' । ८ क. पद्मिनाम् ।  
 ९ क. वृक्षाम० ।



सुखाहारप्रचारांस्तान्वनवाससुखोचितान् ॥  
 अरण्याद्ग्राममानीतान्कथं सम्यगुपाचरेत् ॥ ४ ॥  
 भोजनै रसपानैश्च यवसेनोदकेन च ॥  
 कथं न जायते व्याधिरिति भुक्तेन दन्तिनाम् ॥ ५ ॥  
 एतन्मे पृच्छतो ब्रूहि गजानां कुशलो ह्यसि ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥ ६ ॥  
 बद्धाः सन्तस्तु मातङ्गा वने स्वैरसुखोचिताः ॥  
 अपि दीर्घायुषो भूत्वा दुःखैः शरीरमानसैः ॥ ७ ॥  
 न सर्व एव राजेन्द्र प्राणान्धारयितुं क्षमाः ॥  
 या वने निवृत्तिस्तेषां सा पुनर्जन्मनामसौ ॥ ८ ॥  
 न जातिजं नान्वयजं न प्रचारवनोद्भवम् ॥  
 लक्षणं महदल्पं वा शुद्धं संकीर्णमेत्य च ॥ ९ ॥  
 आघातवधबन्धेभ्यः प्राणान्धारयितुं क्षमाः ॥  
 तस्माद्वैचैर्महामन्त्रैर्यथाशास्त्रोपचारतः ॥ १० ॥  
 बन्धने प्राणसंदेहे परिरक्ष्याः प्रयत्नतः ॥  
 राज्ञा चैषां च कर्तव्यो दयापूर्वमनुग्रहः ॥ ११ ॥  
 उचितो वनवासे यस्तस्यालाभेन दन्तिनाम् ॥  
 दोषाः कुप्यन्त्यसात्म्यत्वादपूर्वस्येह भोजनात् ॥ १२ ॥  
 पुष्कलां वा विधां लब्ध्वा पुनस्तान्न लभन्ति चेत् ॥  
 लाभालाभेन नागानामयोगाच्च महीपते ॥ १३ ॥  
 अभोजनादत्यशनादुःस्थानशयनादपि ॥  
 अकामाशनपानाच्च बन्धेन च वधेन च ॥ १४ ॥  
 लवणस्यातियोगाच्च तथा ह्यलवणेन च ॥  
 एतैस्तु रोगा जायन्ते दोषकोषसमुद्भवाः ॥ १५ ॥  
 वातिकाः पैत्तिकाश्चैव श्लैष्मिकाः सान्निपातिकाः ॥  
 तस्मादरण्यादानीतान्नागान्सम्यगुपाचरेत् ॥ १६ ॥  
 खरैरुष्टैर्मनुष्यैश्च वाहयेदुदकं तृणैः ॥  
 द्रोणीभिश्चक्रयुक्ताभिः पाययेच्च मतङ्गजान् ॥ १७ ॥

१ क. ग. °चारास्ता° । २ क. भूयुः । ३ क. परिरक्षा । ४ क. °स्थानाश° ।  
 ५ क. अकामाशनयोनद्वे । ६ क. श्लेष्मिकाः । ७ क. नृप ।



जलयन्त्रैश्च शीतेन जलेन परिषेचयेत् ॥  
 आकर्णमूलात्सलिलैः प्रांतरेतान्प्रवेशयेत् ॥ १८ ॥  
 शीतसात्म्यतया नित्यमेते हि वनजं सुखम् ॥  
 न स्मरन्ति महाराज ग्लान्यादिश्रोपशाम्यति ॥ १९ ॥  
 दिवाऽर्धग्रहरे शेषे मृदुभूते दिवाकरे ॥  
 तस्मादुत्तार्य सलिलाद्यन्तैरुत्तारयेद्भजान् ॥ २० ॥  
 ततः स्तम्भनिबद्धानां शतधौतेन सर्पिषा ॥  
 सर्वसेकः प्रदातव्यो वारणानां नराधिप ॥ २१ ॥  
 दिनान्ते त्वरितं दद्यात्सर्पिषा सह यावकान् ॥  
 वर्जयित्वा शरद्वीष्मौ सेकांस्त्रीन्सार्वकालिकान् ॥ २२ ॥  
 ऊर्ध्वं कृताभिषेकेभ्यो दद्याद्यावदभीप्सितम् ॥  
 गजस्योक्तेन विधिना सेकांस्तेलेन पाक्षिकान् ॥ २३ ॥  
 कालेन यन्ता नागस्य हरेदम्बु शनैः शनैः ॥  
 निरुद्धांश्च ततो नागान्स्थापयेद्भुधरातले ॥ २४ ॥  
 नीरुजं तु ततो नागं वैद्यः सम्यगुपाचरेत् ॥  
 यथा दोषा न कुप्यन्ति तथा तेषां विशेषतः ॥ २५ ॥  
 वैक्ष्यते हि यथा तेषां ग्रहणी दीप्तिमाप्नुयात् ॥  
 कङ्गैर्वैष्णुभागैः पल्लवैर्यवसैस्तथा ॥ २६ ॥  
 मृणालेक्षुविशेषैश्च तथाऽन्यैर्मधुरैरपि ॥  
 ग्रहणीमुचितामेतैर्निरुणद्धि न मारुतः ॥ २७ ॥  
 यथाऽग्निवर्ष्मवयसां योगवित्समुपाचरेत् ॥  
 शय्यायां तु यदा गच्छेत्सुखं निद्रां मतङ्गजः ॥ २८ ॥  
 तदा तस्मै प्रदातव्या गुडमिश्रास्तु तन्दुलाः ॥  
 पलं पलं वर्धयेत यावच्च कुडवो भवेत् ॥ २९ ॥

\* 'त्सलिले' इत्युचितम् ।

१ ख. प्रारतेता° । २ ग. ख. स्तम्भे नि° । ३ क. ख. दिनान्तरे तं यवो  
 दद्यात्प्राज्येन सर्पिषा सह । ख. पुस्तके शोधितः पाठः द्विदिनान्तरितं पश्चाद्दद्यात्प्रा-  
 ज्येन सर्पिषा । ४ ग. काले नियन्ता । ५ ग. तान्निरुद्धांस्ततो । ६ क. विवक्ष्यते ।  
 ७ ख. 'विशैश्चैव त°' । ८ ख. ग. 'रसैः । ग्र°' । ९ क. ग. 'मेति निरु°' ।  
 १० क. प्रकर्तव्या । ११ ख. वर्धयेत्तु ।



ततो द्विगुणिता वृद्धिस्तन्दुलानां गुडस्य च ॥  
 अतस्त्रिगुणितं देयं दद्याद्वाऽपि चतुर्गुणम् ॥ ३० ॥  
 अनेन क्रमयोगेन वर्धयेदासमाप्तिः ॥  
 तन्दुलान्गुडसंयुक्तानुपनाह्य प्रदापयेत् ॥  
 तेनास्य दीप्यते वह्निर्बलं तेजश्च जायते ॥ ३१ ॥  
 \* तन्दुलाल्लवणं चैव उपनाह्य प्रदापयेत् ॥  
 एतेन वर्धते वह्निर्बलं तेजश्च जायते ॥ ३२ ॥  
 तन्दुलान्मूत्रसंसृष्टानुपेनाह्य प्रदापयेत् ॥  
 † एतेन वायुर्ग्रहणीमुचितां निरुणद्धि न ॥ ३३ ॥  
 कुलमाषमेदकं चैव गुडयुक्तं प्रदापयेत् ॥  
 एतेन दीप्यतेऽस्याग्निर्बलं तेजश्च वर्धते ॥ ३४ ॥  
 + ग्रहणी वर्धते तेन न च वायुः प्रबाधते ॥  
 ओदनं चापि युक्तिज्ञः क्रमशो दापयेद्भिषक् ॥ ३५ ॥  
 चतुर्भागं तथाऽर्धं च पादहीनं तथा समम् ॥  
 क्रमेणानेन नागानां सर्वद्रव्याणि दापयेत् ॥ ३६ ॥  
 घृतस्निग्धं गुडयुतं प्रातर्भुञ्जीत वारणः ॥  
 सायं लवणतैलाभ्यां यथाकालमवेक्ष्य च ॥ ३७ ॥  
 दद्यात्पौनीयपीताय विदाहः स्यादतोऽन्यथा ॥  
 गोमूत्रक्षीरमद्यानि दीपनीयानि यानि च ॥ ३८ ॥  
 दधि सौवीरकं चैव मेदकं च महीपते ॥  
 अपीतायाम्बु देयानि श्लेष्मा कुप्येत्ततोऽन्यथा ॥ ३९ ॥  
 मध्यंदिने तु सगुडं सक्तु द्रोणेन संमितम् ॥  
 उदमन्थं पिबेद्द्वीप्पे रात्रिपर्युषिते जले ॥ ४० ॥  
 काले जलावगाहं च † यथार्तुं समुपाचरेत् ॥  
 यदा स्थिराग्निः संपन्नः सुविशुद्धमुखो गजः ॥ ४१ ॥

\* अयं श्लोकच्छ्रुतिः कपुस्तके । † अयं सार्धश्लोकोऽपि कगपुस्तके नृटितः ।

+ कगपुस्तके, इतःपूर्वं 'उपनह्यान्यथा स्विन्नान्गोधूमांश्चापि दापयेत्' । इत्युपलभ्यते ।

† 'यथर्तु' इत्युचितम् ।

१ क. °लानजमूत्र° । २ क. °पनह्यं प्र° । ३ ग. तदायुर्वर्ध° । ४ क.  
 प्रबोधयेत् । ५ क. °त्पानाय पी° । ६ ग. °नि दापयेद्दीपनानि च । ७ क. °तायां  
 तु दे° ।



अकामाशनपानेषु प्रज्ञप्तो विधिवद्भवेत् ॥  
 प्रकृतिं चास्य विज्ञाय यथार्तुं स्नेहमाचरेत् ॥ ४२ ॥  
 विधानं वाऽस्य कात्स्नर्येण स्नेहदाने प्रवेक्ष्यते ॥  
 परमाणुः(ः) सुसूक्ष्मानुभावग्राह्यो न चक्षुषा ॥  
 यदभेद्यतमं लोके परमाणुः स उच्यते ॥ ४३ ॥  
 जालान्तरगते भानौ यदणीयो रजो भवेत् ॥  
 तस्य त्रिंशत्तमो भागः परमाणुः स उच्यते ॥ ४४ ॥  
 त्रसरेणुः स विज्ञेयः परमाण्वष्टभिर्मतः ॥  
 त्रसरेण्वष्टकं चापि रथरेणुरुदाहृतः ॥ ४५ ॥  
 रथरेण्वष्टकं चापि वालाग्रं समुदाहृतम् ॥  
 वालाग्रकोट्यश्चाष्टौ लिंक्षा सा समुदाहृता ॥ ४६ ॥  
 लिंक्षाभिरष्टाभिर्यूका यूकास्त्वष्टौ यवो मतः ॥  
 अङ्गुलं स्याद्यवाश्चाष्टौ पादोऽर्त्तनेः षडङ्गुलैः ॥ ४७ ॥  
 चतुर्विंशाङ्गुलोऽर्त्तनिर्वितस्तिर्द्वादशाङ्गुलः ॥  
 द्वौ वितस्ती भवेत्किष्कुर्द्वौ किष्कू धनुरुच्यते ॥ ४८ ॥  
 \*धनुः क्रोशः सहस्रं तु गव्यूतिर्द्विगुणं स्मृतम् ॥  
 गव्यूतानि तु चत्वारि योजनं कर्म यौगिकम् ॥ ४९ ॥  
 एतया संख्यया नागान्मापयेद्विषजां वरः(ः) ॥  
 हस्त्यागाराणि वीरीश्च गजदन्तांश्च कल्पयेत् ॥ ५० ॥  
 गजानां विजयार्थं च यौ क्रिया समुदाहृता ॥  
 प्रमाणमेतद्विहितं सर्वैस्तु नयकोविदैः ॥ ५१ ॥  
 सचूलिकाफलान्यष्टौ सर्पपं स्यात्प्रमाणतः ॥  
 यवः स्यात्सर्पपास्त्वष्टौ चत्वारः काकिनी यवाः ॥ ५२ ॥  
 माषश्चतस्रः काकिन्यश्चतुर्माषस्तु शाणकः ॥  
 सुवर्णस्तु चतुःशाणः पलं स्यात्तु चतुर्गुणम् ॥ ५३ ॥

\* 'धनुःसहस्रं क्रोशः स्यात्' इत्युचितम् ।

१ क. ख. प्रवेक्ष्यते । ग. प्रचक्षते । २ क. यदा भेद्यतमा । ३ ग. ०कं वंशी  
 रेखारे° । ४ ग. रेखारेण्वष्टकं । ५ क. लिप्या । ख. ग. लिख्या । ६ क. लिप्यामि° ।  
 ख. ग. लिख्यामि° । ७ क. ०यूथिका° । ८ क. ०रत्ने ष° । ९ क. ख. ०स्तीर्भवे° ।  
 १० क. क्रोशसहस्रं । ख. क्रोशं सहस्रं । ११ ख. हस्त्यागा° । १२ क. वाराश्च ।  
 १३ क. विजयार्थं । १४ क. ख. च यत्कृया समुदाहृतम् ।



चतुष्पलस्तु कुडवः प्रस्थः स्यात्तच्चतुर्गुणः ॥  
 आढकं ते तु चत्वारो द्रोणः स्याच्चतुराढकः ॥ ५४ ॥  
 मानिका स्याच्चतुर्द्रोणा खारी स्यात्तच्चतुर्गुणा ॥  
 विशेषेण प्रवक्ष्यामि रसानां शृणु पाथिव ॥  
 पञ्चकौडविकं प्रस्थं रसानामिति निर्दिशेत् ॥ ५५ ॥  
 यदन्तरिक्षात्स्रवति पर्वताद्वा जलं पुनः ॥  
 अर्धत्रयोदशपलं तोयप्रस्थं विनिर्दिशेत् ॥ ५६ ॥  
 स्नेहं भक्तं च नागानां विधिज्ञस्तेन दापयेत् ॥  
 एतत्प्रमाणमाख्यातं कृत्स्नमानस्य भूमिप ॥ ५७ ॥  
 नवारत्न्युच्छ्रितो नागस्तथैवैकादशायतः ॥  
 \*नाहतो द्वादश तथा सोऽत्यराल इति स्मृतः ॥ ५८ ॥  
 अष्टारत्निर्दद्यामस्त्वेकादश च नाहतः ॥  
 अराल इति विज्ञेयो न स कर्मसु पूजितः ॥ ५९ ॥  
 अत्युच्छ्रितत्वाद्वावेतौ ग्रहणे परिवर्जितौ ॥  
 वारणौ नृपशार्दूल नयशिक्षाविशारदैः ॥ ६० ॥  
 सप्तोत्सेधो नैवायामो दश यः परिणाहतः ॥  
 सप्तद्रोणात्स भोज्यः स्याच्चथाग्न्यपि च युक्तितः ॥ ६१ ॥  
 आयामेऽष्टौ षडुत्सेधो नवारत्निश्च नाहतः ॥  
 षड्द्रोणानि स भोज्यः स्यादग्निमुक्तो मतङ्गजः ॥ ६२ ॥  
 पञ्चोच्छ्रितोऽष्टौ नाहेन सप्त चाप्यायतस्तु यः ॥  
 पञ्च द्रोणानि भोज्यः स्याच्चथाग्न्यपि च युक्तितः ॥ ६३ ॥  
 चतुरुच्चः षडायामः सप्तारत्निश्च नाहतः ॥  
 चतुर्द्रोणं तु तस्यापि भोजने विहितं नृप ॥ ६४ ॥  
 एतां मात्रां समं नागं यथावद्भोजयेद्विषक् ॥  
 न्यारत्निश्चैव यो नागो द्यारत्निश्चैव यो भवेत् ॥  
 त्रीणि द्वे युक्तितो नागं द्रोणान्याहारयेद्विषक् ॥ ६५ ॥  
 यावन्तोऽरत्नयस्तूर्ध्वं कुञ्जरे स्युः प्रमाणतः ॥  
 द्रोणानि भोज्यास्तावन्ति द्रोणाख्यं विद्वच्चरत्नितः ॥ ६६ ॥

\* नाहः परिणाहवद्विशालतावाची ।

१ क. द्रोणस्यार्धतुलाढकः । २ क. नहीया<sup>०</sup> । ३ ख. षडुत्सेधौ । ४ ग. चतुरुर्ध्वः । ५ क. नाश ।



मधुरं लवणं चाऽऽम्लं कषायं रसमेव च ॥  
 दद्याद्विपलिकारत्नि नागस्य प्रथमे विधौ ॥ ६७ ॥  
 कर्षश्च कटुकस्याथ तिक्तस्य च कर्षद्वयम् ॥  
 भागवृद्ध्या क्रमः कार्यो यावत्सम्यक्प्रतिष्ठिताः ॥ ६८ ॥  
 स्थिरसात्म्यस्य नागस्य सुविशुद्धमुखस्य च ॥  
 पलानि षष्टिर्मधुरः पिण्डः स्यात्परिमाणतः ॥ ६९ ॥  
 तिक्तस्य स ततोऽर्धं स्यात्ततोऽर्धं कटुकस्य च ॥  
 कषायस्य ततः षष्टिस्तथैव लवणाम्लयोः ॥ ७० ॥  
 यैथाक्रमं पलानि स्युः सप्तरत्निप्रमाणतः ॥  
 मात्रया \*हीनता द्रव्यं विकारं न निवर्तयेत् ॥ ७१ ॥  
 मात्रायाश्चातियोगेन व्यापत्संजायते भृशम् ॥  
 बलिने भेषजं क्षुण्णं प्रदेयं कवलीकृतम् ॥ ७२ ॥  
 तथैव रोगक्षिप्तेभ्यः कथितं भेषजं भवेत् ॥  
 आर्द्रस्य भेषजस्यैतत्प्रमाणं परिकीर्तितम् ॥ ७३ ॥  
 शुष्कस्य द्विगुणा वृद्धिर्यवसस्यापि भूमिप ॥  
 हस्तिनीष्वेवमेव स्याद्यथा नागेषु कीर्तितम् ॥ ७४ ॥  
 मध्यमस्य प्रमाणेन चोत्तमा हस्तिनी भवेत् ॥  
 अजस्रं हस्तिनो भक्ष्यं भक्षयन्ति यतस्ततः ॥ ७५ ॥  
 उभयोः कालयोस्तस्माद्भैषज्यं दापयेद्विषक् ॥  
 पेण्याणां विंशतिपलद्रव्याणां द्रोणसंख्यया ॥ ७६ ॥  
 काथानां चतुर्गुणा वृद्धिद्रौणं त्वाढकसंमितम् ॥  
 प्रतिवापश्च पेण्याणां द्रव्याणामष्टभागवान् ॥ ७७ ॥  
 स्नेहप्रमाणं द्रोणं तु मितमर्धाढकं भवेत् ॥  
 षडङ्गं प्रतिपाने च मेदकेष्वेतदेव च ॥ ७८ ॥  
 एतदेव प्रमाणं तु नागानामनुवासने ॥  
 एतदेवानुभक्ते स्याद्विगुणौदकतैलके ॥ ७९ ॥

\* 'हीनया' इति तु वरम् ।

१ खपुस्तके शोधितपाठः—तिक्तस्य च तदर्धं । २ क. यद्वा । ३ क. बलिनो ।  
 ४ ख. भूमिपः । ५ क. ख. चोत्तमा । ६ क. पेण्याणां विंशतियत्पल° । ७ ग.  
 ख. °नां तु पुनर्वृद्धि° । ८ क. °र्धाष्टकं ।



निरुहाणां तु संयोगे द्रोणो द्विकुडवो भवेत् ॥  
 चूर्णार्धकुडवो द्रोणे संयोगार्धं विधीयते ॥ ८० ॥  
 † अनुवासनया मात्रा सा देया सर्वसैचने ॥  
 स्यादरत्नेर्दशपला गैरिकस्यानुषेचने ॥ ८१ ॥  
 तुला पलशतं भागे विंशतिः सा प्रमाणतः ॥  
 सममेतेन यवसं भारः स्याद्द्रोणसंख्यया ॥ ८२ ॥  
 आर्द्रस्य यवसस्यैतत्प्रमाणं समुदाहृतम् ॥  
 शुष्काणां च लघूनां च वृक्षाणां च महीपते ॥ ८३ ॥  
 ततः स्याद्द्विगुणो भागो ये चान्ये लघवो द्रुमाः ॥  
 गर्भितानां पुनर्विद्धि त्रिभागोनं प्रदापयेत् ॥ ८४ ॥  
 फलितानां वृणानां तु अर्धभागं प्रदापयेत् ॥  
 गात्रसेके च तैलस्य द्रोणो द्विकुडवं भवेत् ॥ ८५ ॥  
 तथैवोत्तरपानेषु द्रोणे स्यात्प्रस्थसंस्थितम् ॥  
 भवेत्कौडविकोरेर्निर्नागस्योत्तरबस्तिषु ॥ ८६ ॥  
 श्रोतसोः कटयोश्चैव कुडवंः कुडवः पृथक् ॥  
 अनुषेके च तैलस्य द्रोणे द्वे कुडवं भवेत् ॥ ८७ ॥  
 मेषीचूर्णार्धकुडवं घृतस्य कुडवं तथा ॥  
 शिरसो अक्षणे दद्यात्कृतोपशमने हितम् ॥ ८८ ॥  
 उत्कृष्टक्षयभागेषु कुडवार्धं विधीयते ॥  
 दीपतैले च कुडवं प्रमाणे विद्धि पार्थिव ॥ ८९ ॥  
 अण्डकौशशिरोभ्यङ्गे कुडवं च प्रमाणतः ॥  
 योगाद्द्विगुणमेवाऽऽहुः सर्पिः क्षीरं प्रमाणतः ॥ ९० ॥  
 द्रोणे दशपलं ज्ञेयं गुडस्य लवणस्य च ॥  
 भुक्तस्नेहप्रमाणेन मूत्रसौवीरके तथा ॥ ९१ ॥  
 मूत्रं सौवीरकादर्धं मात्रायोगं प्रदापयेत् ॥  
 दधिमेदकदुग्धानां मद्यस्य च नराधिप ॥ ९२ ॥  
 द्रोणं प्रमाणतो ज्ञेयं द्याढकं तु तथैव च ॥  
 मृगाणां महिषादीनां जाङ्गलोदकपक्षिणाम् ॥ ९३ ॥

† 'अनुवासे तु या मात्रा' इति पाठो भवेत् ।

१ क. °र्णार्धकु० । २ ख. द्रोणे । ३ क. °त्रिभाग० । ४ ग. °वः स पृथक्पृ० ।  
 ५ क. °कोशे शि० । ६ क. कुडवस्य ।



पलान्मांसस्य पञ्चाशज्ज्ञेयानि द्रोणसंख्यया ॥  
 स्नेहस्य कुडवश्चात्र दध्नश्चार्घोढकं भवेत् ॥ ९४ ॥  
 द्रोणत्रिकटुकस्यापि रससंस्कारतः पलम् ॥  
 दध्ना पललसंयुक्तं गुडपिण्डसमं घृतम् ॥ ९५ ॥  
 पूर्वाह्णे भोजयेन्नागं प्रतिपीतमतन्द्रितः ॥  
 भुक्त्वा तौ नु पिबेद्वाऽपि पीत्वा भुञ्जीत वा रसम् ॥ ९६ ॥  
 मांसस्नेहरसैर्युक्तं सायाह्णे भोजयेत्ततः ॥  
 निष्पावमात्रो नागानां कल्कस्तीक्ष्णाञ्जनस्य च ॥ ९७ ॥  
 अध्यर्घं मध्यमस्यापि मृदुनो द्विगुणं भवेत् ॥  
 कल्काञ्जनात्पादहीनं ज्ञेयं चूर्णाञ्जनं नृप ॥ ९८ ॥  
 भेषजानां दशपलं द्रोणं चूर्णस्य दापयेत् ॥  
 पलानि विंशतिं चैव चत्वारि च नराधिप ॥ ९९ ॥  
 रसप्रस्थस्तु विज्ञेयो भिषजान्नावचारणे ॥  
 माषाणां द्वादश द्रोणीं तुलामारोप्य धारयेत् ॥ १०० ॥  
 सममेतेन यवसो भारः स्याद्द्रोणसंख्यया ॥  
 अतः परं तु गतयः प्रवक्ष्यन्ते यथाबलम् ॥ १०१ ॥  
 श्रेष्ठमध्यजघन्यानीं गजानामनुपूर्वशः ॥  
 परं तु विद्यादध्वानं श्रेष्ठस्य दशयोजनम् ॥ १०२ ॥  
 मध्यमस्य परं विद्यादध्वानं सप्तयोजनम् ॥  
 परं जघन्यस्य पुनः पञ्चयोजनमुच्यते ॥ १०३ ॥  
 विनीतानां यथाशास्त्रं गतयश्चैव पार्थिव ॥  
 सप्त पञ्च च चत्वारि विनीता या हि धेनुकाः ॥ १०४ ॥  
 एतद्विधा प्रमाणं स्यान्मानोन्मानं च हस्तिनाम् ॥  
 क्रमयोगात्क्रियायुक्त्या \*ऋतुयोगास्तथैव च ॥ १०५ ॥  
 सत्त्वप्रकृतिसात्म्यानां विशेषो वयसस्तथा ॥  
 परिवारेण कात्स्नर्येण वक्ष्यते राजसत्त्वम् ॥ १०६ ॥  
 यः प्रमाणं न जानाति मानोन्मानं च तत्त्वतः ॥  
 वयःप्रकृतिसात्म्यानां वर्ष्मणां च यथातथम् ॥ १०७ ॥

\* 'ऋतुयोगास्तथैव च' इति तु स्यात् ।

१ ख. द्रोणे त्रि० । २ क. तु । ३ क. निष्पावमात्रे । ४ क. ख. ग. प्रव-  
क्षन्ते । ५ ख. ग. ०नां नागाना० ।



विधाया यवसस्यापि स्नेहादीनां तथैव च ॥  
 अभ्यञ्जनाञ्जनादीनामन्नः कर्मसु मुह्यति ॥ १०८ ॥  
 मानोन्मानप्रमाणानां विज्ञाता श्रेष्ठ उच्यते ॥  
 एतत्ते सर्वमाख्यातं यन्मां त्वं परिपृच्छसि ॥ १०९ ॥ ३३८ ॥  
 इति श्रीपालकाप्ये हस्त्यायुर्वेदमहाप्रवचने महासेगस्थानेऽन्न-  
 समाचारो नाम द्वितीयोऽध्यायः ॥ २ ॥

### अथ तृतीयोऽध्यायः ।

अङ्गो हि राजा चम्पायां पालकाप्यमुपस्थितम् ॥  
 कृताञ्जलिरिदं वाक्यमब्रवीद्भदतां वरः ॥ १ ॥  
 भगवन्गुणमाहात्म्यं सर्वं तव तपोमयम् ॥  
 मातुश्च तव दिव्यत्वं पितुश्च विपुला गुणाः ॥ २ ॥  
 कथितं \*भवतः सर्वमेतदेवमशेषतः ॥  
 विस्मितेनाग्निवेशेन गौतमेन तथर्षिभिः ॥ ३ ॥  
 यथा त्वं पवनाहारः शीर्णपर्णाम्बुभोजनः ॥  
 वने विचरेवान्सार्धं प्रभिन्नैर्वरवारणैः ॥ ४ ॥  
 अतस्त्वां विनयाधानादिमं पृच्छामि हस्तिषु ॥  
 त्वं हि तेषां विजानासि सहवासेन चेष्टितम् ॥ ५ ॥  
 पृथिव्यां वननागानां किं त्वमेकश्चिकित्सकः ॥  
 अथान्येऽपि चिकित्सन्ति त्वत्समा वारणान्वने ॥ ६ ॥  
 ततः प्रोवाच भगवान्पालकाप्यो महामुनिः ॥  
 न स्पृशन्ति वने रोगान्निस्थूणप्रभवा गजान् ॥ ७ ॥  
 †वर्नात्तेऽत्र समानीताः प्राजनैरङ्कुशैरपि ॥  
 वधबन्धपरिच्छिष्टाश्चिन्तयन्तो वनानि च ॥ ८ ॥  
 रोगास्तान्संश्रयन्तीह सागरं सरितो यथा ॥  
 वनेषु चरतां तेषां न भवन्त्यामया नृप ॥ ९ ॥

\* 'भवता' इति तूचितम् ।

† इतः श्लोकत्रयं कपुस्तके नास्ति ।

१ ख. °स्थितः ॥ कृ° । २ क. ख. विस्मिते° । ग. श्रीमते° । ३ ख. ग.  
 तथार्षिभिः । ४ क. ख. ग. विचरवा° । ५ ग. °नात्ते ग्राममा° । ६ ग. °ताः स्वज° ।



केवलं पञ्चदश च वने मरणहेतवः ॥  
 ये मया बहुशो दृष्टाश्चरता सह हस्तिभिः ॥ १० ॥  
 गजानां विविधैर्द्रव्यैर्ये चाप्यागन्तवो व्रणाः ॥  
 न भवन्ति वने सौख्यात्कामतश्छन्दतः सदा ॥ ११ ॥  
 तत्र गृणु महाराज हेतून्मृत्युषु हस्तिनाम् ॥  
 पर्वतात्पतनं पङ्क्तो विषवल्ली जराऽनलः ॥ १२ ॥  
 कूपः प्रतिगजो ग्राहो विद्युल्लब्धो भुजंगमः ॥  
 अलङ्घ्यस्तथा व्याडो बाल्ये मातुर्विवर्जनम् ॥ १३ ॥  
 दशभिः पञ्चभिश्चैव हेतुभिर्वारणा वने ॥  
 म्रियन्ते न हि नागानां त्रिस्थूणाज्जायते त्रयम् ॥ १४ ॥  
 अङ्गराजस्ततो भूयः पालकाप्यं तु विस्मितः ॥  
 वचनं प्रत्युवाचेदं शिष्यभावादशङ्कितः ॥ १५ ॥  
 भगवान्किं वनस्थानां न सन्ति पवनादयः ॥  
 नागानां त्रिविधा दोषा न चैते सप्त धातवः ॥ १६ ॥  
 ततः प्रोवाच भगवानुत्तरं विदितोत्तरः ॥  
 पालकाप्यस्ततो दृष्ट्वा सहवासं च हस्तिनाम् ॥ १७ ॥  
 सात्म्यं नाम महाराज यथैवाऽऽत्मा तथा स्मृतम् ॥  
 तत्तेऽहं संप्रवक्ष्यामि सह तैरात्मनो गुणैः ॥ १८ ॥  
 तच्च जन्मसमाचारैः ग्रहष्टेन्द्रियमानसैः ॥  
 न दूषयति वातादीन्दोषान्सततसेवया ॥ १९ ॥  
 ते चादुष्टा न रोगाय भवन्ति वनहस्तिनाम् ॥  
 आहारोचारयोगो हि सात्मीभूतो गुणावहः ॥ २० ॥  
 तत्राऽऽहारात्मकं सात्म्यं वृक्षभङ्गास्त्वृणानि च ॥  
 त्वग्मूलं पादपानां च बाल्ये मातुः पयो जलम् ॥ २१ ॥  
 एतदाहारजं सात्म्यं प्रोच्यते वनहस्तिनाम् ॥  
 जलपांशुप्रमाथीनां शयनस्थानकर्मणाम् ॥ २२ ॥  
 विहारहारचेष्टानां स्ववशेनोपसेविनाम् ॥  
 एतदाचारजं सात्म्यं प्रोच्यते वनहस्तिनाम् ॥ २३ ॥  
 श्रुत्वा चेदं ततो वाक्यं पुनः प्रोवाच पार्थिवः ॥  
 यद्येते वृणमात्रेण भगवन्मुखिनो गजाः ॥ २४ ॥

१ क. °रान्नीर° । २ ख. ग. °दाहार° ।



हन्त तेनैव पुण्यन्तां तद्धि तेषां सुखावहम् ॥  
 ततः प्रोवाच भगवान्पालकाप्यो महामुनिः ॥ २५ ॥  
 अनुनेतुं नरपतिं हेतुभिः स्पष्टलक्षणैः ॥  
 न संशयस्तृणप्राणास्तृणसात्म्यास्तृणप्रियाः ॥ २६ ॥  
 मृगाः सर्वे वनचरा विशेषेण तु हस्तिनः ॥  
 कारणेन च येनैषां केवलं न तृणं हितम् ॥ २७ ॥  
 शेषाश्च वनजा भक्ष्या ग्राम्याणां तन्निबोध मे ॥  
 निरवग्रहता राजन्दन्तिनां परमं सुखम् ॥ २८ ॥  
 ये च तस्या गुणास्तेषां तन्मे निगदतः शृणु ॥  
 यदीहते तत्कुरुते सर्वमन्यन्मतङ्गजः ॥ २९ ॥  
 विहाराहारचेष्टासु स्वतन्त्रो निरवग्रहः ॥  
 तस्याभिप्रायसंबृत्तेः प्रीतिः प्रीतेर्ध्रुवं बलम् ॥ ३० ॥  
 बलिनो दीप्यतेऽस्याग्निर्दीप्ताग्नेर्धातवः समाः ॥  
 धातुसात्म्याश्च रोगाणां सर्वेषामपकर्षणम् ॥ ३१ ॥  
 गजानामुदकं राजन्प्राणानाहुर्मनीषिणः ॥  
 विशेषेण तु नागानां प्रायेण जलमौषधम् ॥ ३२ ॥  
 अतो धनगजा राजन्नष्टरोगास्तृणोदकैः ॥  
 एतत्सर्वं विपर्यस्तमाहाराचारकर्मसु ॥ ३३ ॥  
 ग्राममानीतमात्राणां जायते वनहस्तिनाम् ॥  
 ततः स्वच्छन्दचेष्टानां निवृत्त्या तप्यते मनः ॥ ३४ ॥  
 वर्धते च मनोदुःखं न बलं नाग्निजं बलम् ॥  
 तेषामग्निप्रहीणानामसात्म्यस्य च भोजनात् ॥ ३५ ॥  
 जायन्ते धातुवैषम्याद्विकारा दोषसंभवाः ॥  
 तेषां तु वधबन्धाभ्यां लाभालाभाच्च भोजनात् ॥ ३६ ॥  
 अशय्यादुःखशय्याभ्यां धेनुकानां च वर्जनात् ॥  
 प्ररोधात्सततं स्थानात्कौमचारनिवारणात् ॥ ३७ ॥  
 ग्रामवासेऽप्यनुद्विग्नास्तेऽप्यरोगा मतङ्गजाः ॥  
 अयं तु सुमहान्हेतुर्गजानां वनवासिनाम् ॥ ३८ ॥

- १ क. केवलेन । २ क. °षा वनगजा । ३ क. ग्रामाणां । ४ क. तस्य ।  
 ५ क. यदाहते । ६ क. °प्यमानग्नि° । ७ क. ख. धातुः सा° । ८ क. गजवना ।  
 ९ क. °र्यस्तं विहा° । १० क. तृप्यते । ११ क. °त्कामाच्च रतिवा° ।



आरोग्ये चाप्रमोदे च वृणैरेव बलार्जने ॥  
 आदिसर्गे हि करिणः स्वयं प्रोक्ताः स्वयंभुवा ॥ ३९ ॥  
 देवानां वाहनार्थाय वारणाः प्रतिगच्छत ॥  
 वृक्षभङ्गवृणाहारा बलवन्तो निरामयाः ॥ ४० ॥  
 विचरिष्यथ रम्येषु वनेष्विति महात्मना ॥  
 स वरो ब्रह्मणा दत्तो देवप्रीत्या महीपते ॥  
 वर्तते च न रोगेषु वत्स्यत्यपि च नित्यशः ॥ ४१ ॥

तत्र श्लोकाः—

अथ तु वनरतानां पोतकापोतिकानां  
 रतिकरकलभानां धेनुकानां तथैव ॥  
 श्रमगुरुनयनानां कामिनीनां द्विधाऽपि  
 श्रयति वनचराणां नैव कार्यं गजानाम् ॥ ४२ ॥  
 बहुलकमलखण्डेष्वान्यतोयेषु नागा  
 विपुलतरुलताभिर्गूढतीरेषु चैव ॥  
 कुमुदकुवल्याद्यैर्भूषितामेषु(?)राज-  
 न्मुखतरमवगाह्य श्लिष्टमांसा भवन्ति ॥ ४३ ॥  
 न रसघृतगुणैर्वा भोजनानां गुणैर्वा  
 गुडलवणगुणैर्वा पुष्टिमिच्छन्त्यरण्ये ॥  
 अथ वनमृगतीक्ष्णैर्नादिता नागसिंहा  
 वनगुणफलपुष्पैः पुष्टदेहा नरेन्द्र ॥ ४४ ॥ ३८२ ॥  
 अविपिननिजकुञ्जाकर्षिता रोगयुक्ताः  
 पुनरपि निरुजस्ते सिद्धसंघोपदेशात् ॥  
 इति श्रीपालकाप्ये हस्त्यायुर्वेदमहाप्रवचने महारोगस्थाने (सात्म्या)  
 सात्म्याविनिश्चयो नाम तृतीयोऽध्यायः ॥ ३ ॥

अथ चतुर्थोऽध्यायः ।

अङ्गाधिपतिरेकाग्रं महर्षिममितौजसम् ॥  
 हस्तिशालासमासीनं पालकाप्यं स्म पृच्छति ॥ १ ॥

१ स्व. पुष्पदेहा ।



भगवन्पचयामि प्रोक्तं निखिलं सात्त्विकनिश्चयम् ॥  
 जायन्ते दन्तिनां रोगा ह्यसात्त्व्यादिति निश्चितम् ॥ २ ॥  
 तेषां तत्त्वेन विज्ञातुं परिमाणं महामुने ॥  
 अहमिच्छामि धर्मज्ञ व्याधीनामखिलेन हि ॥ ३ ॥  
 अध्यायानां तथा तेषां परिमाणं च वेदितुम् ॥  
 ये चाप्यागन्तवो रोगास्तथा ये चापि मानसाः ॥ ४ ॥  
 तेषां तत्त्वेन विज्ञानं भगवन्वक्तुमर्हसि ॥  
 तस्य तद्वचनं श्रुत्वा पालकाप्यस्ततोऽब्रवीत् ॥ ५ ॥  
 संग्रहं शृणु मे राजन्स्य शास्त्रस्य तत्त्वतः ॥  
 रोगाणां चैव सर्वेषामध्याया ये च संख्यया ॥ ६ ॥  
 स्थानानि च यथा विद्याद्विभक्तान(न्य)नुपूर्वशः ॥  
 वारणानां चिकित्सार्थं शृणु मे सर्वमेव तत् ॥ ७ ॥  
 वनानुचरितोऽध्यायः प्रथमस्तत्र संख्यया ॥  
 द्वितीयोऽन्नसमाचारस्तृतीयः सात्त्विकनिश्चयः ॥ ८ ॥  
 चतुर्थः संग्रहाध्यायः शास्त्रस्यास्य विनिश्चयः ॥  
 गजरक्षणविन्यासः शिष्योपनयनं ततः ॥ ९ ॥  
 तथा रोगविभक्तिः स्याज्ज्वरोत्पत्तिरतः परम् ॥  
 \*पालकास्तु ततो ज्ञेया दश तान्नामतः शृणु ॥ १० ॥  
 शुद्धो बालश्च विज्ञेयस्तृतीयश्चापि पक्कलः ॥  
 मृदुग्रहश्चतुर्थश्च पञ्चमः कुक्कुटः स्मृतः ॥ ११ ॥  
 षष्ठं तु तं विजानीयादेकाङ्गग्रहसंज्ञितम् ॥  
 प्रसप्तः सप्तमो ज्ञेयः कूटश्चाप्यष्टमो भवेत् ॥ १२ ॥  
 नवमः पुण्डरीकारुयो महापालक एव च ॥  
 दशमः परिसंख्यातः पाकलेष्वेकसंख्यया ॥ १३ ॥  
 अतः स्कन्दान्विजानीयात्रीनेव तु विनिश्चयात् ॥  
 अन्तर्बहिश्चाप्यायामो व्याविद्धस्कन्द एव च ॥ १४ ॥

\* 'पाकला' इति पाठ एव साधीयान् । अत एवाग्रे पाकलाध्यायेऽपि 'पच-  
तीति पाकलः' इति व्युत्पत्तिर्दिशिता ।

१ ख. विन्ध्याद्वि० । २ क. रोगविभक्तः । ३ क. °हविज्ञताम् ॥ प्र० ।  
४ क. °यः कुट० ।



पाण्डुरोगास्त्रयो ज्ञेयाः पुराणकृशसंज्ञिताः ॥  
 वातिकाः पैत्तिकाश्चैव श्लेष्मिकाश्चैव संख्यया ॥ १५ ॥  
 पञ्चानाहास्ततो ज्ञेयास्त एव भेदसंख्यया ॥  
 अत्याशितोऽथ प्रथमस्त्वेक एव विनिश्चितः ॥ १६ ॥  
 त्रिविधं तु विजानीयाद्वातोन्मथितसंज्ञितम् ॥  
 वातोपरुद्ध एवात्र ज्ञेयः संसक्त एव च ॥ १७ ॥  
 असंसक्तश्च विज्ञेयस्त्रयस्त्रिविधलक्षणाः ॥  
 धान्यप्रदुष्टं जानीयाद्विविधं परिसंख्यया ॥  
 प्रदुष्टं चाप्रदुष्टं च जानीयात्तं नराधिप ॥ १८ ॥  
 ततः स्यान्मृत्तिकाजग्धः सांनिपातिक एव च ॥  
 इत्यानाहाः समुद्दिष्टाः गृणु मूर्च्छास्ततः परम् ॥ १९ ॥  
 अत्यर्थभोजनान्मूर्च्छां विदग्धाच्चैव भोजनात् ॥  
 धान्यमूर्च्छां ततो ज्ञेयां स्नेहमूर्च्छां ततः परम् ॥ २० ॥  
 वातात्पित्तात्कफाच्चैव संनिपातात्तथैव च ॥  
 उदकान्मार्गमूर्च्छां च मद्यमूर्च्छां च कीर्तिता ॥ २१ ॥  
 यवसाद्वाऽपि विज्ञेया मूर्च्छा सा द्वादशी भवेत् ॥  
 इत्येता द्वादश प्रोक्ता मूर्च्छाः पार्थिवसत्तम ॥ २२ ॥  
 शिरोरोगास्त्वतस्त्वन्ये सप्तैव परिसंख्यया ॥  
 वातिकाः पैत्तिकाश्चैव श्लेष्मिकाः सांनिपातिकाः ॥ २३ ॥  
 शोणिताज्जायते चान्यः कृमिजस्त्वभिधातजः ॥  
 पादरोगास्ततो ज्ञेयास्त्रिंशत् परिसंख्यया ॥ २४ ॥  
 उत्कारकी ततः पूर्वं कारकी तदनन्तरम् ॥  
 नाडीजातस्त्रुतीयः स्यात्ततः संराष्ट्र एव च ॥ २५ ॥  
 नखभेदं ततो विद्यात्पूयकेशं ततः परम् ॥  
 विष्ठावकस्ततस्त्वन्यः केशग्रन्थिः सविप्लुतः ॥ २६ ॥  
 समन्तकेशश्च भवेत्कचकेशश्च कीर्त्यते ॥  
 कदम्बपुष्पो विज्ञेयः सफुल्लोऽथ कुठारकः ॥ २७ ॥

१ ख. वातिकः पैत्तिकश्चैव श्लेष्मिकश्चैव संख्यया । २ क. °ञ्चानां हस्त° ।  
 ३ क. इत्याहाराः । ४ ख. विन्द्यात्पू° ।



फुल्लपादस्ततो ज्ञेयस्तथा भिन्नस्त्रोऽपरः ॥  
 स्फुटितैर्हनुं दन्तैः(?)श्च त्वन्यैर्वाऽपि न सैर्भवेत् ॥ २८ ॥  
 †शरन्नद्धोऽथ विज्ञेयो †दधुकेशस्तथैव च ॥  
 ‡प्रगुल्मकेशो गम्भीरस्तथा चर्मतलोऽपरः ॥ २९ ॥  
 क्षतो निर्मूलितश्चैव तथा केशः सलोहितः ॥  
 स्थाण्वाहतः क्षीणतलस्तथा चाभ्यन्तरीकृतः ॥ ३० ॥  
 निष्पिष्टो मांसकेशश्च तथा स्थानरतोऽपरः ॥  
 इत्येष पादरोगाणां संग्रहः समुदाहृतः ॥ ३१ ॥  
 व्यापदां तु पुनः संख्यां कीर्त्यमानां निबोध मे ॥  
 व्यापदं विद्धि तैलेन सर्पिषा तदनन्तरम् ॥ ३२ ॥  
 तृतीयां वसया विद्याच्चतुर्थीं पयसा तथा ॥  
 ॥ धान्याच्च पञ्चमीं विद्यान्मद्यात्षष्ठीमथापि वा ॥ ३३ ॥  
 उदकाद्दुपधान्याच्च व्यापदोऽष्टाविति स्मृताः ॥  
 शोफानां संग्रहश्चात्र सप्तानां संप्रचक्ष्यते ॥ ३४ ॥  
 मन्थाशोफश्च विज्ञेयः सगदाशोफ एव च ॥  
 द्रोणीकशोफश्चाप्यन्यो व्यवच्छिन्नस्तथैव च ॥ ३५ ॥  
 शाल्मलीस्कन्धशोफश्च कदलीस्कन्ध एव च ॥  
 शुद्धशोफश्च विज्ञेयः सप्तमः परिसंख्यया ॥ ३६ ॥  
 §संग्रहस्त्वक्षिरोगाणामत ऊर्ध्वं प्रचक्षते ॥  
 प्राचारकी तु प्रथमस्त्वौदकी तदनन्तरम् ॥ ३७ ॥  
 अण्डाक्षस्त्वथ काचाक्षो नायंप्रेक्षी तथैव च ॥  
 प्रतिनुन्नस्ततो ज्ञेयो निष्पेषहत एव च ॥ ३८ ॥  
 विद्युन्निष्पातदग्धश्च विद्युद्धारिहतस्तथा ॥  
 ऊष्मापरिगतस्त्वन्य\*श्चर्मक्लिष्टस्ततः परम् ॥ ३९ ॥

\* 'अनुद्धतैः' इति त्वग्रे । † 'शरन्नद्ध' इति त्वग्रे लिख्यते । ‡ 'दर्दुकेश' इति त्वग्रे  
 ‡ 'प्रगुल्मकेश' इति त्वग्रे । § 'तथा चान्यः क्षरीकृतः' इत्येव पाठ उचित उत्तर-  
 ग्रन्थानुरोधात् । ॥ अग्रे व्यापदध्याये प्राङ्मद्यव्यापन्निरूपिता, ततो धान्यव्यापत् ।  
 \* 'दुपधाना' इति तु वरम् 'उपधाव्यापदो वर्णनात् । † 'संप्रचक्षते' इति तु युक्तम् ।  
 § अष्टादशस्य शोफचिकित्सितस्य, एकोनविंशस्याक्षिरोगचिकित्सितस्य, मध्ये स्वेद-  
 शान्तिरक्षाध्यायावपि स्तः । \* अग्रेऽक्षिरोगाध्याये तु 'वर्त्मक्लिष्ट' इत्युपलभ्यते ।

१ क. प्रगुल्मकेशो । २ ख. विद्याच्च° । ३ क. स्मृतः । ४ ख. प्रचक्ष्यते ।



\*श्रोतोन्धो बुहुदी चैवाक्षिपाकस्तथैव च ॥  
 +पाटलाख्यश्च विज्ञेयो †दण्डाख्यश्च ततः परम् ॥ ४० ॥  
 मुञ्जोऽथ मुञ्जजालश्च लोहिताक्षस्तथैव च ॥  
 पिटकाक्षश्च विज्ञेय इत्येते विंशतिः स्मृताः ॥ ४१ ॥  
 इत्येतत्प्रथमं स्थानं महारोगाभिसंज्ञितम् ॥  
 एतच्छतं तु रोगाणामष्टौ चैव नराधिप ॥ ४२ ॥  
 कीर्तितं ते मया सम्यग्यथोवदनुपूर्वशः ॥  
 अध्यायाश्चात्र संख्याता अष्टादश महीपते ॥ ४३ ॥

अथातः क्षुद्ररोगाणां स्थानं सम्यक्प्रवर्तते ॥  
 वमथुः प्रथमस्तत्र स चापि द्विविधः स्मृतः ॥ ४४ ॥  
 आगन्तुर्दोषजश्चैव दोषजः स चतुर्विधः ॥  
 वातजः पित्तजश्चापि कफजः संनिपातजः ॥ ४५ ॥  
 ततः परमतीसारो द्विविधः परिकीर्तितः ॥  
 पक्काशयसमुत्थस्तु तथैवाऽऽमाशयोद्भवः ॥ ४६ ॥  
 स च दोषविभागेन चतुर्धा परिकीर्तितः ॥  
 पुनश्च सप्तधा भिन्नो दुष्टधान्यादिभेदतः ॥ ४७ ॥  
 एवमेकादशविधस्त्वतीसारो विभागतः ॥  
 मदनाख्यस्तृणैः शोषी कर्मातिनीत एव च ॥ ४८ ॥  
 विषाशितस्ततो दूषी सर्पतिः स्फोटिकी ततः ॥  
 दिग्धविद्धोपवादाख्यः पूर्वाविद्धोऽथ एव च ॥ ४९ ॥  
 विसर्पो हृदयस्फाली \*वलक्षाणी तथैव च ॥  
 षड्विधा मेहनक्षाणी तस्माद्वस्तग्रहोऽपरः ॥ ५० ॥  
 हस्तेनोन्मथितं विद्याद्विभागः षड्विधस्ततः ॥  
 प्रथमः सप्तरात्रेण प्राणांस्त्यजति वारणः ॥ ५१ ॥

\* 'श्रोतोन्धः' इति तूचितम् । + 'पाटलाक्ष' इति त्वग्रानुरोधेन । † 'दण्डाक्ष' इति त्वग्रे । \* 'वलक्षाणी' इत्यग्रे ।

१ क. 'ताख्यस्त' । २ क. 'था वेदानु' । ३ ख. 'कर्माभिनी' ।  
 ४ क. 'दूषा' । ५ सर्पति । ६ क. 'टिका त' । ७ क. 'पूर्वो विद्धोऽथ' । ८ क. 'सः' ।  
 ९ क. 'तस्माद्वस्तग्रहापरः' ।



अष्टरात्रेण चाप्यन्यो नवरात्रेण चापरः ॥  
 एकश्च दशरात्रेण प्राणानादाय गच्छति ॥ ५२ ॥  
 एकश्चैकादशं प्राप्व द्वादशीमपि चापरः ॥  
 इत्येष षड्विधः प्रोक्तो हस्तोन्मथितसंज्ञितः ॥ ५३ ॥  
 उत्कर्णको वातगतिर्मन्यास्तम्भो मदक्षयः ॥  
 कृशस्तथा बलक्षीणः श्लेष्माभिः<sup>†</sup>स्त्रिन्न एव च ॥ ५४ ॥  
 सात्मानुलोमिकश्चैव तलकाशी ततःपरम् ॥  
 गलग्रहश्च विज्ञेयो व्याधिः सिद्धार्थकस्तथा ॥ ५५ ॥  
 भूतग्रहस्त्वथो वातकुण्डली भारपीडितः ॥  
 उन्मादापस्मृती लुप्त उदावर्तः प्रगुल्मिकः ॥ ५६ ॥  
 पत्रकृमिस्ततो ज्ञेय उरसि क्षत एव च ॥  
 शोणिताण्डी समाख्यातो यवगण्डशिरास्त्वतः ॥ ५७ ॥  
 चर्मकीलो जठरको वालानां चैव रक्षणम् ॥  
 अवसन्नस्ततो ज्ञेयो रात्रिक्षिप्तस्तथापरः ॥ ५८ ॥  
 मूत्रसङ्कास्ततो ज्ञेयाः षडेव परिसंख्यया ॥  
 भिन्नवस्तिश्च विज्ञेयो गाढमूत्री तथैव च ॥ ५९ ॥  
 परिमूत्री तथैवान्यः पिष्टमेही च वारणः ॥  
 ततः शोणितमेही च तथाऽन्यो जातशर्करः ॥ ६० ॥  
 इत्येते षट्समुद्दिष्टा मूत्रसङ्का यथाक्रमम् ॥  
 अथातः सूतिकारोगा सप्तमी रदनामयाः ॥ ६१ ॥  
 देवागन्तुजरायोगसमस्तव्यस्तदोषजाः ॥  
 चेतोभ्रंशस्तथा प्रोक्तः शूलद्वितयमेव च ॥ ६२ ॥  
 चत्वारः शारदाश्चैव जरगण्डस्ततः परम् ॥  
 शीतस्कन्धश्च विज्ञेयो मक्षिकादष्ट एव च ॥ ६३ ॥  
 एकादश च्छवीदोषा मृत्तिकाध्याय एव च ॥  
 कृमिकोष्ठश्च विज्ञेयः क्षयश्चापि सुदुर्लभः ॥ ६४ ॥  
 क्षयो दशविधश्चैव दौर्बल्यं च चतुर्विधम् ॥  
 धातुदोषक्षयात्क्षीणश्चत्वारोऽन्येऽपि दुर्बलाः ॥ ६५ ॥

+ श्लेष्माभिषन्न इति त्वग्रे ।

१ क. श्लेष्माभिष्यन्न । ख. श्लेष्माभिषिन्न । २ ख. °वर्तप्र° । ३ क. प्रगुल्मिकः । ४ ग. सुदुर्बलः ।



प्रकृत्या दुर्बलश्चैव व्याधिना दुर्बलोऽपरः ॥  
 अत्यौषधोपयोगाच्च चतुर्थे वयसि स्थितः ॥ ६६ ॥  
 संग्रहः संग्रहाश्चान्ये प्रभिन्नानां प्रेचक्षते ॥  
 वातात्पित्तात्कफाद्रक्तात्संनिपातात्तथैव च ॥ ६७ ॥  
 कृमयः कर्णवालेत्या कर्णरोगास्ततः परम् ॥  
 अभक्तच्छन्दो ग्रासोपरुद्धो द्रोणीकपञ्चकम् ॥ ६८ ॥  
 अतिपातस्ततश्चान्यत्तथा स्याद्गुल्मपञ्चकम् ॥  
 वातपित्तकफैर्गुल्माः संभवन्ति त्रयस्त्रिभिः ॥ ६९ ॥  
 शोणिताज्जायते चान्यः संनिपातात्तथैव च ॥  
 हृद्रोगाश्च ततो ज्ञेया वातपित्तकफात्मकाः ॥ ७० ॥  
 अतश्च गात्ररोगाः स्युश्चत्वारः संप्रकीर्तिताः ॥  
 वातात्पित्तात्कफाच्चैव संनिपातात्तथाऽपरः ॥ ७१ ॥  
 आगन्तुगात्ररोगाश्च षडेवैते प्रकीर्तिताः ॥  
 इत्येतत्क्षुद्ररोगाणां स्थानं सम्यक्प्रकीर्तितम् ॥ ७२ ॥  
 इह सप्ततिरध्यायाः सचतुःषष्टिरिष्यते ॥  
 सर्वेषामेव रोगाणां रोगज्ञानं प्रचक्षते ॥ ७३ ॥  
 साध्यासाध्यत्वयाप्यत्वाद्दुत्पत्तिश्च सलक्षणा ॥  
 तथा ये मानसा रोगास्तथैवाऽऽगन्तवश्च ये ॥ ७४ ॥  
 तेषां यः संविभागस्तु यथावत्संप्रवक्ष्यते ॥  
 प्रथमे च द्वितीये च स्थाने सम्यङ्नराधिप ॥ ७५ ॥

शल्याख्यस्य वृत्तयस्य स्थानस्यातः प्रेचक्षते ॥  
 संग्रहः क्रमयोगेन शृणु तन्मे नराधिप ॥ ७६ ॥  
 प्रथमं द्विव्रणीयोऽत्र सद्यःक्षतमतः परम् ॥  
 षडत्ययोपचारोऽत्र व्रणोपक्रमलक्षणः ॥ ७७ ॥  
 द्वादशोपक्रमो गर्भामनाध्यायस्ततः परम् ॥  
 गर्भावक्रान्तिरस्मात्स्याच्छरीरनिचयस्तथा ॥ ७८ ॥  
 शस्त्राम्रियन्त्रप्राणधी शल्योद्धरणविद्रधी ॥  
 व्रणनाडी शिराव्यूहव्याधिर्नाडी च दन्तजाः ॥ ७९ ॥

१ ख. चतुर्थो । २ ख. प्रचक्ष्यते । ३ ख. रोगस्ततः परः । ४ ख. प्रचक्ष्य ।  
 ५ ख. संप्रचक्ष्यते ।



अधिदन्तशिराच्छेदमर्मैरेण्डास्तथाऽर्बुदाः ॥  
 मर्मविद्धो दोषगतिर्दग्धं लूताः सकीटकाः ॥ ८० ॥  
 व्यालाः प्रदेशाः शैस्त्राणि क्षारो भग्नचिकित्सितम् ॥  
 मूढगर्भापनयनं दन्तोद्धरणमेव च ॥ ८१ ॥  
 त्रयस्त्रिंशदिहाध्यायाः शल्यस्थाने प्रकीर्तिताः ॥  
 तृतीयं स्थानमेतच्च योगांश्चात्र निबोध मे ॥ ८२ ॥  
 भग्नं धृष्टं क्षतं दग्धं विद्युत्क्षारतुषारतः ॥  
 संतापोऽर्काग्निश्चेति षड्विधं षडुपद्रवाः ॥ ८३ ॥  
 वातपित्तकफेभ्योऽसृग्भेदः संतापतस्तथा ॥  
 दोषैः समस्तैर्व्यस्तैश्च चतुरो विद्रधीन्विदुः ॥ ८४ ॥  
 मूढगर्भश्च शल्यं च तथा यश्चाधिदन्तकः ॥  
 व्यौलैरेण्डार्बुदालूता कीटचूर्णे विचूर्णितः ॥ ८५ ॥  
 अष्टाविंशतिरित्येते रोगाः शल्यसमाश्रयाः ॥  
 तृतीयं परिसंख्यातमिति स्थानं नराधिप ॥ ८६ ॥

चतुर्थमुत्तरं स्थानमत ऊर्ध्वं प्रचक्षते ॥  
 एतत्रयाणां स्थानानां परिवाराभिसंज्ञितम् ॥ ८७ ॥  
 स्नेहपानं प्रथमतस्त्वन्नपानविधिस्तथा ॥  
 अथ स्नेहविकल्पश्च बस्तिर्सिद्धिरतः परम् ॥ ८८ ॥  
 स्थानाध्यायस्ततो ज्ञेयो नस्यदानमतः परम् ॥  
 अञ्जनानि च जानीयाद्यवसाध्याय एव च ॥ ८९ ॥  
 रसवीर्यविपाकश्च शोभाश्चापि ततः परम् ॥  
 आयुर्ज्ञानं वयोज्ञानं नक्षत्रारिष्टमेव च ॥ ९० ॥  
 अरिष्टं गुग्गुलोः कल्पपिण्डगुग्गुलुरेव च ॥  
 लाक्षाप्रदानं लाक्षा च मुरायाः संयोजितम् ॥ ९१ ॥  
 संपदोऽशितपीतस्य सौवीरकविधिस्ततः ॥  
 लवणानां तथाऽध्यायः क्रमेण परिकीर्तितः ॥ ९२ ॥  
 प्रतिपानं मदावस्थाः कवलात्कवले रतः ॥  
 व्यापत्तिः क्षीरदानस्य दूताः श्रीगजसंभवाः ॥ ९३ ॥

१ क. °रद्धस्त° । २ क. ख. शास्त्राणि । ३ क. दृष्टं । ४ क. °तापाद-  
 कीर्ति° । ५ क. व्यौलैरेण्डाच्छदा° । ६ क. °सिद्धततः ।



किमर्थं हेतुप्रकृतिः प्रतिकर्मसमाह्वयः ॥  
 दुष्टदोषपरीक्षा च करीषाध्याय एव च ॥ ९४ ॥  
 सुमनोदुर्मनोज्ञानं मदकृमिनिवर्तनम् ॥  
 कल्पनाश्चाथ दन्तानामिक्षुदानमतः परम् ॥ ९५ ॥  
 लथुनारोग्यलवणं पांशुदानानि चाप्यथ ॥  
 कार्याकार्यविधिस्तस्मादुचर्या प्रकीर्तिता ॥ ९६ ॥  
 चूर्णोरिष्टं ततो ग्राहो जलहंस्ती जलौकसः ॥  
 विचित्रविधिसंभागो लवणाध्याय एव च ॥ ९७ ॥  
 गन्धज्ञानं ततो राजन्कटबस्तिस्तथैव च ॥  
 वनाध्यायस्ततो राजन्नस्मिन्शास्त्रे प्रकीर्तितः ॥ ९८ ॥  
 उपसर्गविधिश्चान्ते यज्ञसूत्रमिति स्मृतम् ॥  
 ऊनपञ्चाशदध्याया रोगाः पञ्चदश त्वमी ॥ ९९ ॥  
 बस्तिव्यापत्तयोऽप्यष्टौ कवलव्यापदेव च ॥  
 लथुनव्यापदेका च तस्य मूर्ध्नि विरेचने ॥ १०० ॥  
 दोषद्वयं स्यात्कटुभुग्ग्रहावथ जलद्विपः ॥  
 गोत्रातङ्का च निर्दिष्टा इत्येतस्मिन्नराधिप ॥ १०१ ॥  
 परिवार इति ख्यातं स्थानमुत्तरसंज्ञितम् ॥  
 स्याच्छास्त्रेऽध्यायपिण्डोऽस्मिन्नेकसप्ततिकं शतम् ॥ १०२ ॥  
 शतत्रयं च रोगाणां प्रोक्तं पञ्चदशोत्तरम् ॥  
 दश द्वे च सहस्राणि श्लोकानां च नराधिप ॥ १०३ ॥  
 इत्येष संग्रहः प्रोक्तः शास्त्रस्यास्य समासतः ॥  
 विस्तरेण यथाशास्त्रं तथा सम्यक्प्रवक्षते ॥ १०४ ॥  
 स्कन्दां चिकित्सते मूलं सिद्धिः कर्माश्रया स्मृता ॥  
 प्रमाणं च प्रयोगश्च कालश्च विहितस्त्वह ॥ १०५ ॥  
 तस्मान्मूलं चिकित्सायाः पठितार इहोच्यते ॥  
 प्रोच्यते शास्त्रतत्त्वज्ञैरेतैस्तादृमसंशयम् ॥ १०६ ॥  
 अधीयते चिकित्सां ये केवलामपरिग्रहम् ॥  
 न ते विकाराज्ज्ञानन्ति ये भवन्त्यबहुश्रुताः ॥ १०७ ॥

१ क. °दोषपरीक्षया च । २ क. °हस्तिज° । ३ क. °स्मिन्नस्त्रे । ४ क. मूर्धवि° । ५ ख. गात्रातङ्की । ६ क निर्दिष्ट । ७ ग. मतम् । ८ ख. °चक्ष्यते । ९ क. कर्मसमा । १० क. विहितस्त्वया । ११ ख. परिचार । १२ क. °तत्संगम° ।



सांग्राहिकं वा कवलं तथा वातानुलोमिकम् ॥  
 यद्वा पचति मुक्तं च स्यादधोभागिकं च यत् ॥ १०८ ॥  
 अनुवासं निरुहं वा तथैवोत्तरवस्तिकम् ॥  
 स्त्रैहिकं वा विरेकं वा तथा शीर्षविरेचनम् ॥ १०९ ॥  
 प्रमाणमुपचारं वा ये न जानन्त्यबुद्धयः ॥  
 किं करिष्यन्ति ते मूढाः समरेष्विव भीरवः ॥ ११० ॥  
 अनिवृत्ते त्विदं देयमिदं देयं च निर्वृते ॥  
 किंतु प्रतिनये देयं किंचिद्विन्ननयेष्विव ॥ १११ ॥  
 इमे वातसमुत्थाना इमे वा रक्तसंभवाः ॥  
 संसृष्टा व्याधयो ये च ये च स्युः सांनिपातिकाः ॥ ११२ ॥  
 तौ न विज्ञाय ये कुर्युः कर्म तेषां न सिध्यति ॥  
 उत्तरं त्वेनधीयाना न तान्कर्मसु योजयेत् ॥ ११३ ॥  
 कर्मज्ञं निखिलज्ञं च सिद्धिषु प्रतियोजयेत् ॥  
 यस्तु रोगमविज्ञाय भिषक्कर्म प्रयोजयेत् ॥ ११४ ॥  
 तस्यै मिथ्याप्रयोगेण व्याधिर्वर्धेत दन्तिनाम् ॥  
 शास्त्रज्ञो वाऽप्यकर्मज्ञः कर्मज्ञो वाऽप्यशास्त्रवित् ॥ ११५ ॥  
 उभौ तौ गर्हितौ वैद्यावर्धवेदधरौ स्मृतौ ॥  
 भैषज्यं योगविहितममृतत्वाय कल्पते ॥ ११६ ॥  
 तदेवायोगविहितं तीक्ष्णं संपद्यते विषम् ॥  
 परिवारे तु कुशलश्चिकित्सितविशारदः ॥ ११७ ॥  
 कर्माभिज्ञः कुलीनश्च स भिषक्श्रेष्ठ उच्यते ॥  
 योगभैषज्यकुशलः शस्त्रकर्मविशारदः ॥ ११८ ॥  
 दृष्टोपचारः स्मृतिमान्सोऽप्युत्तम इति स्मृतः ॥  
 विशेषोऽन्यपरतन्त्रेभ्यो गृह्णीयादनसूयकः ॥ ११९ ॥  
 संशयं परिपृच्छेच्च यथावितथशास्त्रिषु ॥  
 ऊहापोहार्थयुक्तश्च जानीते सर्वमेव यः ॥  
 स तु श्रेष्ठश्च पूज्यश्च देवानामिव वासवः ॥ १२० ॥

तत्र श्लोकौ भवतः—

१ क. किं वा विभिन्नये° । २ क. तान्विज्ञाय । ३ क. च । ४ क. त्वद-  
 धीयानां । ५ क. °स्य सिद्ध्या प्र° । ६ क. कर्मतो । ७ ग. गर्वितौ । ८ ख. ग.  
 कर्मज्ञश्च । ९ ग. °षादन्यत° ।



यद्वक्षितं तद्विधिनैव कुर्व-

ञ्चास्त्रानुगं मार्गमेवेक्षमाणः ॥

सिद्धिं भिषग्गच्छति कर्म चास्य

न विक्रियां गच्छति वै कदाचित् ॥ १२१ ॥

तस्माद्विषग्यो गुरुवासस्विन्नः

समाप्ततन्त्रश्च विचक्षणश्च ॥

स हस्तिनामर्हति कर्म कर्तुं

पूज्यश्च नित्यं स नृपेण धीमान् ॥ १२२ ॥ ५०४ ॥

इति श्रीपालकाप्ये हस्त्यायुर्वेदमहाप्रवचने महापाठे महारोग-  
स्थाने शास्त्रसंग्रहो नाम चतुर्थोऽध्यायः ॥ ४ ॥

अथ पञ्चमोऽध्यायः ।

अङ्गो हि राजा चम्पायां पालकाप्यं स्म पृच्छति ॥

गजाः सर्वबलश्रेष्ठाः पार्थिवानां जयप्रदाः ॥ १ ॥

तेषाममितसत्त्वानां कर्तव्यमनुपालनम् ॥

बलसारविधिज्ञेन नृपेण विजिगीषुणा ॥ २ ॥

यथा तन्मे द्विजश्रेष्ठ वक्तुमर्हसि तत्त्वतः ॥ ३ ॥

ततः प्रोवाच भगवान्पालकाप्यो महामुनिः ॥

प्रत्यक्षदेवता नागा देवजात्या यैतस्त्वतः ॥ ४ ॥

स्वामिनश्च भवन्त्येते यस्मात्प्रोक्तास्तु भूमिदाः ॥

राजारूढो गजो भाति गजस्थः शोभते नृपः ॥ ५ ॥

उभयोरविशेषत्वाद्वाङ्मात्मात्मसमा गजाः ॥

क्षुधितास्तृषिताश्चापि व्यापत्सु महतीषु च ॥ ६ ॥

न त्यजन्ति नृपं यस्माद्धान्धवास्तेन वारणाः ॥

विनयेग्रहणे शिष्या भृत्याश्छन्दानुवर्तनात् ॥ ७ ॥

विक्रीताश्च प्रदत्ताश्च यान्ति तूष्णीं तु दासवत् ॥

विनये ऋषिभिस्तुल्याः क्रुद्धा नागास्तु राक्षसाः ॥ ८ ॥

निर्विशदधिकत्वाच्च शस्त्रं नागा महीपते ॥

स्वयं रक्षन्ति युध्यन्ति वहन्ति रणमूर्धनि ॥ ९ ॥

१ क. ख. °मवेक्ष्यमा° । २ ग. यतस्ततः । ३ क. °नये ग्र° ।



प्राणास्त्यजन्ति कृच्छ्रेण श्रेष्ठाङ्गास्तेन वारणाः ॥  
 प्राकारगोपुराट्टालकपाटोद्घाटनादिषु ॥ १० ॥  
 भञ्जने मर्दने चैव नागा वज्रोपमाः स्मृताः ॥  
 स्वसैन्यं परिरक्षन्ति परसैन्यं द्रवन्ति च ॥ ११ ॥  
 घटाभिरचित्ता नागाः प्राकारा इव दुर्जयाः ॥  
 सहसैवाऽऽगतं सैन्यं घटास्था वारणाः पुनः ॥ १२ ॥  
 दर्पिताः प्रतिरुन्धन्ति सेतुबन्ध इवार्णवे ॥  
 सहसोत्पतिते कार्ये नागाः महीपतिः ॥ १३ ॥  
 एकाङ्गविजयं कुर्यादेकाङ्गविजयः कुतः ॥  
 कल्पितः शिक्षितः शूरः शूराः प्रतापवान् ॥ १४ ॥  
 जयत्येकोऽपि मातङ्गः षट्सहस्राणि वाजिनाम् ॥  
 यथा स्वकर्मवच्छीघ्रं प्राप्य मन्दरपर्वतम् ॥ १५ ॥  
 भग्नवेगा निवर्तन्ते तथाऽश्वाः प्राप्य कुञ्जरम् ॥  
 यां गतिं ब्रह्महा गच्छेत्पितृहा मातृहा तथा ॥ १६ ॥  
 तथा कन्यानुतश्चैव स्त्रीहन्ता गुरुतल्पगः ॥  
 क्षत्रियो यां गतिं गच्छेद्युद्धे दृष्टपराङ्मुखः ॥ १७ ॥  
 तां गतिं प्रतिपद्येत् यो नागं समरे त्यजेत् ॥  
 एकशक्तिप्रहारेण ध्रियतेऽश्वो नरोऽपि वा ॥ १८ ॥  
 सहेत शक्तिघातानां शतं युद्धेषु वारणः ॥  
 शरजालाश्चितमुखः कोऽन्यः शक्तः परं गजात् ॥ १९ ॥  
 हन्तुं प्राकारमुन्मथ्य रथाश्वनरकुञ्जरान् ॥  
 निशायां नष्टचन्द्रायां समन्तादग्निदीपने ॥ २० ॥  
 मर्दने परसैन्यानां कोऽन्यो नागात्परः सहेत् ॥ २१ ॥  
 मोक्षात्परा गतिर्नास्ति नास्ति वेदात्परा श्रुतिः ॥  
 नास्ति कृष्णात्परं भूतं नास्ति यानं गजात्परम् ॥ २२ ॥  
 पृथिव्या भूषणं मेरुः शर्वर्या भूषणं शशी ॥  
 नराणां भूषणं विद्या सैन्यानां भूषणं गजाः ॥ २३ ॥

\* 'रञ्जिता' इति तु युक्तम् ।

१ क. नागव° । २ क. घण्टाभि° । ३ क. घण्टास्थाः । ग. घटस्थाः ।  
 ४ ख. ग. दर्पितः । ५ ख. ग. कल्पिनः । ६ ख. स्वकर्मविच्छीघ्रं । ७ क. ख.  
 ण मृत्यु° । ८ क. पृथिव्यां ।



तत्सौख्यं यत्र संतोषस्तद्राष्ट्रं यत्र पार्थिवः ॥  
 तन्मित्रं यत्र विश्वासस्तत्सैन्यं यत्र कुञ्जराः ॥ २४ ॥  
 शीलात्तु शोभते रूपं चारित्र्याच्छोभते कुलम् ॥  
 पुष्पितं शोभतेऽरण्यं शोभते संगजं बलम् ॥ २५ ॥  
 विभूतेर्भूषणं ज्ञातिः कुलानां भूषणं धनम् ॥  
 मदिरा भूषणं स्त्रीणां सैन्यानां भूषणं गजाः ॥ २६ ॥

तत्र श्लोकः—

नासौ व्ययो यत्र गुणे न लोभो नासौ बुधो येन तपो न तप्तम् ॥  
 नासौ पुमान्यत्र हिता न भार्या नासौ नृपो यस्य हिता न नागाः ॥ २७ ॥  
 यद्वद्वनमसिंहं तु यद्वद्राष्ट्रमपार्थिवम् ॥  
 यद्वच्छौर्यमशस्त्रं तु तद्वत्सैन्यमकुञ्जरम् ॥ २८ ॥  
 यतः सत्यं ततो धर्मो यतो धर्मस्ततो धनम् ॥  
 यतो रूपं ततः शीलं यतो नागास्ततो जयः ॥ २९ ॥  
 शरतोमरचक्रैस्तु नागस्कन्धाहता नराः ॥  
 क्षणात्स्वर्गं तु गच्छन्ति तस्मात्स्वर्गोपमा गजाः ॥ ३० ॥  
 प्रासादाशनशय्यासु निषण्णाः शिविकासु च ॥  
 वहन्ति प्रमदा राजकुक्ष्यानेषु वनेषु च ॥ ३१ ॥  
 क्रीडासु च नरेद्राणां जले पुष्पितपङ्कजे ॥  
 स्नापयन्ति गजा हस्तैर्लग्नपुष्करपुष्करैः ॥ ३२ ॥  
 श्रियोऽवतारयन्त्येते मृन्मया इव निश्चलाः ॥  
 नास्ति हस्तिसमो बन्धुर्नास्ति हस्तिसमः सखा ॥ ३३ ॥  
 नास्ति हस्तिसमो योधो नास्ति हस्तिसमो रिपुः ॥  
 नास्ति हस्तिसमः कायो नास्ति हस्तिसमो बली ॥ ३४ ॥  
 वारणेषु तु सामर्थ्यं विशेषेणेह दृश्यते ॥  
 त्रयाणामपि सैन्यानां विद्यन्ते नैव ते गुणाः ॥ ३५ ॥  
 दृश्यन्ते ये सदा राजन्हीनेष्वपि हि दन्तिषु ॥  
 चन्द्रहीना यथा रात्रिः सस्यहीना वसुंधरा ॥ ३६ ॥  
 गजहीना तथा सेना विस्तीर्णाऽपि न शोभते ॥  
 एते चान्येऽपि बहवो वारणानां गुणाः स्मृताः ॥ ३७ ॥

१ क. सबलं गजम् । २ ग. लोभो । ३ क. गजे ।



तस्मात्प्रयत्नतो रक्षेत्स्वपुत्रानिव नित्यशः ॥  
 तेषाममितसत्त्वानां कर्तव्यमनुपालनम् ॥ ३८ ॥  
 प्रोच्यन्ते यादृशा युक्ता गजरक्षाधिकारिणः ॥  
 धार्मिकाः शुचयः सर्वे श्रुतवन्तो विमत्सराः ॥ ३९ ॥  
 सत्त्वाभिजनसंपन्नाः सर्वव्यसनवर्जिताः ॥ ४० ॥  
 गजभर्तृहिते युक्ताः समयज्ञाः प्रियंवदाः ॥  
 उत्साहबलसंपन्नाः कृतज्ञा लोभवर्जिताः ॥ ४१ ॥  
 मौलोस्त्वैहार्यदक्षाश्च ज्ञातिपक्षहिते रताः ॥  
 नृपादेशस्य कर्तारस्तत्प्रियान्वेषिणः सदा ॥ ४२ ॥  
 मङ्गल्यनामधेयाश्च प्रगल्भा वाग्विशारदाः ॥  
 गजाधिकारिणः कार्या गजकर्मविशारदाः ॥ ४३ ॥  
 हस्त्यध्यक्षवशे युक्ता भिषजां च विशेषतः ॥  
 भोजनस्थानशयननिर्वाणगमनेषु च ॥ ४४ ॥  
 द्रष्टव्याः सह वैद्येन शश्वत्तैरपि वारणाः ॥  
 यस्य यत्करणीयं तु तन्निवेद्य महीपते ॥ ४५ ॥  
 गजाध्यक्षेण तु पुनः कार्यं च भिषजा सह ॥  
 भिषग्विनीतो मेधावी ग्रन्थार्थप्रतिपत्तिमान् ॥ ४६ ॥  
 नृपतुल्यः प्रियाभाषी महाभोगपरिग्रहः ॥  
 वाग्मी प्रगल्भः क्षान्तात्मा धृतिमान्धार्मिकः शुचिः ॥ ४७ ॥  
 मौलोऽनुरक्तो मधुरः कुलीनश्च प्रशस्यते ॥  
 शब्दार्थन्यायकुशलः शुचिमौलो निरामयः ॥ ४८ ॥  
 गणितव्यवहारज्ञो गजामात्यः प्रशस्यते ॥  
 गजाध्यक्षोऽतिमतिमाञ्शरण्यः सुजितेन्द्रियः ॥ ४९ ॥  
 विनीतः सत्यसंधश्च वयस्थः प्रतिपत्तिमान् ॥  
 गजाजीवी गजानां तु हितकार्ये रतः सदा ॥ ५० ॥  
 स्वामिभक्तः शुचिर्दक्षो धार्मिकश्च प्रशस्यते ॥  
 रहस्यवित्प्रियः गूरो धृतिमान्मुद्वेगेन्द्रियः ॥ ५१ ॥

\* 'गरीयसः' इति कपुस्तकटिप्पणी ।

१ क. प्रोच्यते । २ ग. 'ज्ञा लाभ' । ३ ख. ग. 'लास्त्वाहा' । ४ क. ख.  
दृष्टव्याः । ५ ख. 'क्षोऽथ म' ।



मुशरीरस्त्वरोगश्च यन्ताऽङ्कुशविभागवित् ॥  
 निमित्तोत्पातकुशलश्चिकित्सितविशारदः ॥ ५२ ॥  
 इष्टश्च कुशलोत्साही गजभर्तृहिते रतः ॥  
 ईदृग्विधगुणोपेतो महामात्रः प्रशस्यते ॥ ५३ ॥  
 ब्राह्मणः शीलसंपन्नो यज्ञकर्मसु निष्ठितः ॥  
 स एवात्पाभिषेक्षी (?) नामारोढा तु प्रशस्यते ॥ ५४ ॥  
 एवंविधगुणोपेतैः परस्परहितैषिभिः ॥ ५५ ॥  
 गजौष्ठकुलिकैर्वैद्यैर्महामात्रैर्यशोर्थिभिः ॥  
 अवैक्ष्यमाणा वर्धन्ते बलवन्तो निरामयाः ॥ ५६ ॥  
 प्रहृष्टमनसो मत्ता कामिनः सुखिनो गजाः ॥  
 शुभव्यञ्जनसंपन्ना भवन्ति चपकामदाः ॥ ५७ ॥  
 विधायाऽऽसवपानं तु स्थानशय्यास्वधिष्ठिताः ॥  
 यस्य नागास्तु कुशलैश्चिन्त्यन्ते गजचिन्तकैः ॥ ५८ ॥  
 नित्यं कुद्वैर्व्यसनिभिर्लुब्धैर्बुद्धिबहिष्कृतैः ॥  
 गजकर्मस्वकुशलैर्ज्ञातिपक्षविरोधिभिः ॥ ५९ ॥  
 प्रेमादकृद्भिः पिशुनैरसंबद्धप्रलापिभिः ॥  
 तस्य राज्ञः क्षयं यान्ति गजाः सपरिवारकाः ॥ ६० ॥  
 असम्यक्पाल्यमानास्तु क्षुद्रन्धवधपीडिताः ॥ ६१ ॥

तत्र श्लोकाः—

जगद्धितार्थं जगतः प्रणेत्रा सृष्टा गजेन्द्राः प्रथितप्रतापाः ॥  
 तेषां हितान्वेषणतत्परस्तु यः पार्थिवस्तस्य जयोऽग्रहस्ते ॥ ६२ ॥  
 \* मुँवाहिता न प्रतिवीर्यसत्त्वं रथाश्वपत्तिप्रतिवृंहितास्तु ॥  
 तथाऽपि नागैः किल तान्निहत्य देवा जयं प्रापितवन्त एव ॥ ६३ ॥  
 गजेन्द्रवीर्यः क्षितिपः क्षितीशान्मुष्टप्युदीर्णान्दयपत्तिसंघैः ॥  
 हन्यात्प्रसन्नैव विकुर्वतस्तान्सिंहो यथा क्षुद्रमृगान्वनस्थान् ॥ ६४ ॥

\* गजरक्षाधिकारी, गजाधिकारी, वैद्यः, गजामात्यः, गजाध्यक्षः, गजाजीवी, महामात्रः, आरोढा, एवमष्ट कुलानि—इति कपुस्तकटिप्पणी । † 'सुराहिताः' इति कदाचित्स्यात् । ‡ सत्त्वा इति सत्त्वरथा इति वा स्यात् ।

१ ग. °वाऽऽत्मापि° । २ क. °जाष्टाकु° । ३ क. प्रवेक्ष्यमाणा । ४ ख. सुषिनो । ५ क. प्रसाद° । ६ क. असम्यकालमाना । ७ क. टिप्पणीगतः 'दैत्या हि पूर्वं स्मृतिपूर्वभेदा रथाश्वपत्तिप्रतिवृंहिताश्च' इति । ८ ख. क्षितिपं । ९ क. °न्सिंहा य° ।



हयाश्च भूमावपि वर्तमानाः कृतं गजं प्राप्य विनाशमीयुः ॥  
 रथाश्च वाताभिहता इवाब्दाः क्षणेन नाशं समरे प्रयान्ति ॥ ६५ ॥  
 स्वाधीनकेनापवृता गजेन बलोपपत्तेन हृद्वेन्द्रियेण ॥  
 निःसंशयं पत्तिगणोऽपि राजन्क्षणेन मृत्योर्वशतां स यायात् ॥ ६६ ॥  
 तस्माद्गजेन्द्राः परिरक्षणीयाः स जीवितं चातिशयेन राज्ञाम् ॥  
 नान्योऽस्ति हेतुर्जयतः पृथिव्यां मुक्त्वोरुवीर्यातिशयप्रभावान् ॥ ६७ ॥ ५७० ॥  
 इति श्रीपालकाप्ये हस्त्यायुर्वेदमहाप्रवचने महारोगस्थाने गजरक्षणवि-  
 न्यासो नाम पञ्चमोऽध्यायः ॥ ५ ॥

अथ षष्ठोऽध्यायः ।

अत ऊर्ध्वं प्रवक्ष्यामि शिष्योपनयने विधिम् ॥  
 यैर्गुणैर्यादृशो यश्च शिष्यः स्यादिति पार्थिवः ॥ १ ॥  
 तत्र शिष्यस्तु कर्तव्यः कामक्रोधविवर्जितः ॥  
 शास्त्रार्थकर्मतत्त्वज्ञः कुलशीलगुणान्वितः ॥ २ ॥  
 मेधावी स्मृतिमान्दक्षः शूरोदारः प्रियंवदः ॥  
 ऊहवान्कर्मविच्छक्तः शुश्रूषुरशठः शुचिः ॥ ३ ॥  
 दृष्ट्वैवमादिभिर्युक्तं शिष्यं शिष्यगुणान्वितम् ॥  
 मुहूर्ते तिथिनक्षत्रप्रशस्ते गुरुरादितः ॥ ४ ॥  
 शुक्लवासाः सशिष्यस्तु सोपवासो जितेन्द्रियः ॥  
 प्रागुदीचीं दिशं गत्वा नातिदूरोदके नृप ॥ ५ ॥  
 शुचौ देशे लिखेद्बीजैश्चतुर्विंशत्यरत्निकम् ॥  
 मण्डलं पूर्णकुम्भैस्तु दर्भैः पुष्पैः सुशोभितम् ॥ ६ ॥  
 तस्य मध्ये समिद्रिस्तु ज्वालयेच्च हुताशनम् ॥  
 दिग्देवान्दिग्गजांश्चैव विविधैस्तन्दुलैर्लिखेत् ॥ ७ ॥  
 ब्रह्माणं शंकरं विष्णुं चन्द्रसूर्यौ ग्रहांश्चलान् ॥  
 ऋषींश्च स्कन्दसहितांश्चाप्सरोरगगुह्यकान् ॥ ८ ॥

\* नाप्यवता इति तूचितम् । † ग्रहचलान् इति स्यात् ।

१ क. °भिहिता इवाष्टाः क्ष° । २ क. नाशे । ३ क. बलोपपत्तेन । ४ क. हृद्वेन्द्रि° । ५ ख. °वात् ॥ ६७ ॥ ६ क. समीपस्तु । ७ क. ग्रहं चलात् । ८ क. ख. °रोरुग° ।



लिखितेषु यथान्यायं धूपमाल्यानुलेपनैः ॥

सर्वाङ्गैः सर्वसत्त्वैश्च बलिं विधिवदाचरेत् ॥ ९ ॥

कृत्वा सर्वमशेषेण जुहुयाद्धव्यवाहनम् ॥

मन्त्रेणानेन नियतं सर्पिषा नियतो गुरुः ॥ १० ॥

ॐ भवाय स्वाहा । भूर्भूवः स्वाहा । अग्नये स्वाहा । सोमाय स्वाहा । रुद्राय स्वाहा । सेनान्यै स्वाहा । बलाय स्वाहा । बलाङ्गाय स्वाहा । बलाधिपतये स्वाहा । शक्तिधराय स्वाहा । शिखिकण्ठप्रियाय स्वाहा । कुक्कुटघण्टाप्रियाय स्वाहा । मयूरध्वजाय स्वाहा । ब्रह्मणे स्वाहा । नारायणाय स्वाहा । रुद्राय स्वाहा । विश्वाय स्वाहा । यमाय स्वाहा । वरुणाय स्वाहा । धनदाय स्वाहा । सूर्येभ्यः स्वाहा । वसुभ्यः स्वाहा । शैलेभ्यः स्वाहा । \*नन्दिभ्यः स्वाहा । महाकालाय स्वाहा । देवेभ्यः स्वाहा । नदीभ्यः स्वाहा । अनिलाय स्वाहा । धर्माय स्वाहा । समुद्राय स्वाहा । दिग्भ्यः स्वाहा । विदिग्भ्यः स्वाहा । विश्वाय स्वाहा । इति—

हुत्वाऽग्निं विधिवच्छिष्यमाज्येनाभ्यञ्जयेद्गुरुः ॥

कृतप्रणामो देवेभ्यस्त्वदं श्राव्यस्ततो नृप ॥ ११ ॥

न शठेनानृशंसेन न लुब्धेन न सूर्याना ॥

न निष्ठुरेणानृजुना तथैवानलसेन च ॥ १२ ॥

अपापेनार्यशीलेन कुटुम्बस्यानुकम्पना ॥

भवितव्यं त्वया वत्स नित्यमाचार्यसेविना ॥ १३ ॥

तदेवमनुवृत्तस्य वस्त्राध्ययनभोजनैः ॥

यदि शाक्यं गुरुः कुर्यात्स शिष्यमलभागभवेत् ॥ १४ ॥

गुरोरपि प्रवृत्तस्य विद्यान्नाह्लादनादिभिः ॥

यदि शिष्योऽन्यथा कुर्यात्स गुरोः पापमृच्छति ॥ १५ ॥

एवमेव यथाकालं विद्यामादाय कृत्स्नशः ॥

आचार्येणाभ्यनुज्ञातस्ततस्त्वं गन्तुमर्हसि ॥ १६ ॥

ततो राजानमासाद्य राज्ञा चाभ्यर्थितेन च ॥

पुत्रेष्विव सदा स्नेहः कर्तव्यो हस्तिषु त्वया ॥ १७ ॥

\* कपुस्तके इत आरम्य दिग्भ्यः स्वाहा इत्यन्तः पाठो नास्ति ।

१ ख. भूर्भुवाय । २ क. चलङ्गाय । ३ क. शिखिकण्ठप्रियाय । ४ ख. °हा । य° । ६ ख. °वा नाल° । ७ क. अपानेना° ।



\*अमुष्याणा(?)मेवचनां देहीत्यवदतामपि ॥  
 कर्तव्यस्ते सदा स्नेहः कुञ्जराणां विशेषतः ॥ १८ ॥  
 यः सम्यक्पश्यतो राज्ञः स्वामिनां चारुवृत्तिभिः ॥  
 उपेक्षति गजान्वैद्यः स त्वज्ञः पापमश्नुते ॥ १९ ॥  
 एतदेव विपर्यस्ता यदि राजा न पश्यति ॥  
 सम्यक्प्रवृत्तमाचार्यं दानमानपरिग्रहैः ॥ २० ॥  
 पिण्डस्तु नोपजीव्यस्ते वारणानां कदाचन ॥  
 अवध्यायन्ति तं नागा यः पिण्डमुपजीव्यति ॥ २१ ॥  
 यथैव नागाः क्षीयन्ते नागवत्क्षीयते हि सः ॥  
 गजशापाभिभूतस्य नश्यन्ते संचया गृहे ॥ २२ ॥  
 तस्मात्सदाऽनुकम्पैव कर्तव्या वारणेष्विह ॥  
 क्षुत्क्षान्तदीनभीतानां मत्तानां युधि रक्षणम् ॥ २३ ॥  
 विधेयं ब्रह्मणा सृष्टा नागानां हितमिच्छता ॥  
 मङ्गल्या च पवित्रा च धर्मार्थयशसां निधिः ॥ २४ ॥  
 गान्धर्वः सामवेदस्य उपवेदो यथा स्मृतः ॥  
 स्मृतिर्यथा चोपवेद ऋग्वेदस्येह पठ्यते ॥ २५ ॥  
 नाट्यं यथोपवेदश्च यजुर्वेदस्य पार्थिव ॥  
 तथोपवेदोऽथर्वाणश्चिकित्सितमिह स्मृतम् ॥ २६ ॥  
 ब्राह्मणस्त्वथ वर्णादींस्त्रीनध्यापयितुमर्हसि<sup>+</sup> ॥  
 द्वौ क्षत्रियस्तथा वैश्यमेकमध्यापयेत्सदा ॥ २७ ॥  
 गुणवत्स्वपि शूद्रेषु मा बुधं कर्तुमर्हसि ॥  
 एषा ह्यनुपमा विद्या वेदवेदाङ्गसंमिता ॥ २८ ॥  
 विद्यानामुपसत्त्वाय कथयेन्न ह्यसाधवे ॥  
<sup>†</sup>अश्रद्धधानो ये च स्युर्नास्तिका येऽभ्यसूयकाः ॥ २९ ॥  
 तेषां विद्यां न कथयेद्ये च विद्यावमानिनः ॥  
 आचार्यस्त्वेव कथयेद्विज्ञानकुशलेष्वपि ॥ ३० ॥  
 नापुत्राय प्रदातव्या नाशिष्यायाहिताय वा ॥  
 अश्वान्गां रजतं चैव सुवर्णं वाऽपि दक्षिणाम् ॥ ३१ ॥

\* 'अमुस्यानाम्' इति भवेत् । <sup>†</sup> 'वर्णास्त्रीन्' इति तूचितम् । + 'मर्हति' इति  
 समञ्जसम् । \* वैश्य एक इति तूचितम् । <sup>†</sup> अश्रद्धधाना इति तु वरम् ।

१ ख. 'मवाचानां । २ ख. क्षुच्छान्तदान° । ३ क. विद्या ।



न प्रयच्छेत्तु विद्यार्थो न तस्मै कथयेद्विषक् ॥  
 एवमुक्त्वा तु तं शिष्यमाचार्यस्तर्पयेद्विजान् ॥ ३२ ॥  
 पुष्पानुलेपनैर्धूपैर्भक्षपानान्नभोजनैः ॥  
 भक्तैर्द्विजवरैस्तत्र देवतैश्च सुपूजितैः ॥ ३३ ॥  
 यच्छेषमुपभोक्तव्यमिति शिष्यक्रमः स्मृतः ॥ ३४ ॥ ६०४ ॥  
 इति श्रीपालकाप्ये हस्त्यायुर्वेदमहाप्रवचने महारोगस्थाने  
 शिष्योपनयनो नाम षष्ठोऽध्यायः ॥ ६ ॥

### अथ सप्तमोऽध्यायः ।

अङ्गश्चम्पाधिपः श्रीमान्बुद्ध्या परमया युतः ॥  
 कृतजाप्यमृषिश्रेष्ठं पालकाप्यं स्म पृच्छति ॥ १ ॥  
 यत्पूर्वं संग्रहाध्याये त्वया प्रोक्तं महामुने ॥  
 विभक्तिरिति रोगाणां तन्मे व्याचक्ष्व पृच्छतः ॥ २ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 आध्यात्मिकागन्तुभेदा द्विविधा व्याधयः स्मृताः ॥ ३ ॥  
 आध्यात्मिका दोषजाश्च मानसाश्च प्रकीर्तिताः ॥  
 आगन्तवोऽपि विज्ञेया आधिभूताधिदैविकाः ॥ ४ ॥  
 यस्माद्विभजते तांस्तु वातपित्तकफात्मिकात् ॥  
 रक्तजान्सांनिपातांश्च द्वित्रिजान्मानसांस्तथा ॥ ५ ॥  
 † आगन्तुश्चापि जानीयादधिभौतिकदैविकान् ॥  
 साध्यार्नसाध्यान्यस्यांश्च कृच्छ्रसाध्यांश्च भेदतः ॥ ६ ॥  
 तस्माद्रोगविभक्तेश्च नाम्ना ख्यातो नराधिप ॥  
 तत्राऽऽदौ वातिकान्वक्ष्ये षट्सप्ततिमितान्गदान् ॥ ७ ॥  
 बालः पाण्ड्यामयी च स्यादाँनाह्नः सर्व एव च ॥  
 मूर्छाश्च पञ्चात्यंशनाविदग्धाहारधान्यजाः ॥ ८ ॥  
 वातिकी मार्गमूर्छा च शिरोरोगाश्च ये स्मृताः ॥  
 पादरोगा दशोत्कार(ः)कार(रो)नाडीभवोऽपरः ॥ ९ ॥

\* 'कफात्मकान्' इति भवेत् । † आगन्तुश्चापि जानीयादधिभौतिकदैविकान् ।  
 इति भवेत् । † 'साध्यान्याप्यांश्च' इति भवेत् । \* 'दानाहाः' इत्येव वरम् ।

१ ख. 'याहोधि' । २ ग. षड्विकारानिमान्गदान् । ३ क. 'त्यसना' ।



\*सराष्ट्रो नखभेदश्च कदम्बाक्षः सुफुल्लकः ॥  
 फुल्लो भिन्ननखश्चानुद्धतः स्थाणुहतानुपत् ॥ १० ॥  
 धान्योपधाम्यां व्यापत्ती शोफश्चाक्षिरुगौदकी ॥  
 अण्डाक्षो नायंप्रेक्षी छर्चतीसारसंज्ञितौ ॥ ११ ॥  
 तृणशोषी विसर्पश्च मेढ्रक्षणी च निश्चिता ॥  
 हस्तोन्माथाश्च षडुदौवर्त उत्कर्णकोऽपि च ॥ १२ ॥  
 ग्रहणीदोषनामा वै आमरोगस्तथैव च ॥  
 तथा वातगतिर्यश्च मन्यास्तम्भो मेढ्रक्षयः ॥ १३ ॥  
 कृशो बलक्षयश्चोरःक्षतो जठरकस्तथा ॥  
 गाढमूत्री च विज्ञेयः सूतिकादशनामयौ ॥ १४ ॥  
 प्राकृतः शौरदो यश्च सप्तधातुक्षयास्तथा ॥  
 प्रकृत्या व्याधिभिश्चापि दुर्बलश्चौषधैरपि ॥ १५ ॥  
 तथा प्रभिन्नो द्रोणीको गुल्मो हृद्गात्रगामयौ ॥  
 व्रणस्योपद्रवो यश्च विद्रधिश्चाधिदन्तिकः ॥ १६ ॥  
 कटस्रोतो निरोधश्च गात्रातङ्गीति वातिकाः ॥  
 वक्ष्यन्ते पैत्तिकाः सप्तविंशतिस्तत्र पाण्डुरुक् ॥ १७ ॥  
 मूर्छा पित्ताम्बुमद्यैर्या शिरोरोगः कुठारकः ॥  
 मेघव्यापत्तथा शोफो वमथुः सातिसारकः ॥ १८ ॥  
 विसर्पोऽतः परं मेढ्रक्षणी सिद्धार्थकश्च यः ॥  
 परिमूत्री रुदनरुग्रोगो यः शारदस्तथा ॥ १९ ॥  
 पित्तप्रभिन्नो द्रोणीको गुल्मो हृद्गात्रजे रुजौ ॥  
 उपद्रवो व्रणस्यापि तथा विद्रधिरेव च ॥ २० ॥  
 नश्य(स्य) धूमप्रधमनैर्दोषो लशुनजा विपत् ॥  
 कवलव्यापदित्येते पैत्तिकाः संप्रकीर्तिताः ॥ २१ ॥  
 श्लेष्मिकाश्चैव वक्ष्यन्ते द्वात्रिंशत्संख्यया गदाः ॥  
 शुद्धस्तथा पाण्डुरोगो मूर्छा च कफसंभवा ॥ २२ ॥

\* सराष्ट्रो' इत्यग्रे । † 'स्थाणुहतात्तु यत्' इति स्यात् ।

१ क. ख. 'नुधत्तः स्था' । २ क. धान्योपधाम्यां । ख. धान्योप्यधाम्यां । ३ ख. 'दावर्ता उ' । ४ क. ख. महक्षयः । ५ क. 'यः स्तनिका' । ६ ग. क्षारदोषश्च । ७ ग. 'थाऽर्द्रभि' । ८ ग. पाण्डुकः । ९ क. मेघव्या' । ख. मेघव्यापात्त' । १० क. श्लेष्मका' ।



शिरोरोगौ तथा द्वौ च कफकृत्कृमिसंभवौ ॥  
 दर्दुमांसात्मकौ केशौ घृतेन वसया तथा ॥ २३ ॥  
 व्यापत्क्षीरेण चाप्यन्या शोफश्चाप्यथ बुद्बुदी ॥  
 पटलाक्षस्तथा मुञ्जच्छर्चतीसारसंज्ञितौ ॥ २४ ॥  
 विसर्पो मेहनक्षणी \*श्लेष्माभिषन्नरुक्ततः ॥  
 पिष्टमेही दन्तरोगो यश्चोक्तः स्थूलशारदः ॥ २५ ॥  
 उद्गमः कृमिकोष्ठश्च प्रभिन्नः कर्णवालजः ॥  
 तथा द्रोणीकशोफश्च गुल्मो हृद्गन्धामयौ ॥ २६ ॥  
 व्रणोपद्रवजश्चान्यो विद्रधिश्च कफात्मकाः ॥  
 अतः परं प्रवक्ष्यामि रक्तात्पञ्चदशामयान् ॥ २७ ॥  
 शिरोरोगः प्रगुल्मी च गम्भीरो लोहितांह्रिजः ॥  
 क्षा(क्ष)रीकृतोऽथ निष्पिष्टः शोफो रक्ताक्ष एव च ॥ २८ ॥  
 मेदूक्षणी क्षीरमेही तथा लोहितशारदः ॥  
 ततः प्रभिन्नो द्रोणीको गुल्मश्चाग्रेरुपद्रवः ॥ २९ ॥  
 इत्येते रक्तजाः प्रोक्ता वक्ष्यन्ते सांनिपातिकाः ॥  
 विंशतिर्द्व्यधिकास्तेषामयमादौ मृदुग्रहः ॥ ३० ॥  
 ततो मूर्च्छा शिरोरोगः कचकेशश्च पार्थिव ॥  
 शोफः प्रावारकी मुञ्जजालो वमथुरेव च ॥ ३१ ॥  
 अतिसारो मदनको विसर्पो मेदूवैकृतिः ॥  
 तैलकाश्यश्मरीकश्च दत्तरोगः किलासिता ॥ ३२ ॥  
 तथा प्रभिन्नो द्रोणीको गुल्मो गात्रामयस्तथा ॥  
 उपद्रवो विद्रधिश्चेत्युक्ता वै सांनिपातिकाः ॥ ३३ ॥  
 वातपित्तात्मका रोगा वक्ष्यन्ते ते चतुर्दश ॥  
 पक्कलो बहिरायामः स्नेहमूर्च्छा च पार्थिव ॥ ३४ ॥  
 पूयकेश(ः)समन्तश्च तथा चर्मतिलश्च यः ॥  
 तैलव्यापत्तया विद्युन्माली क्लिष्टोऽथ वर्त्मनः ॥ ३५ ॥

\* 'श्लेष्मावसन्न' इति भवेत् ।

- १ क. मेहनक्षणी । २ क. 'भिष्यनरु' । ग. 'भिच्छन्न' । ३ क. मेदूक्षणी ।  
 ४ क. स्व. तलः का° । ५ क. किलासिता । ख. किलासिती । ग. किलासिनी ।  
 ६ क. उपद्रवा । ७ क. 'थासः स्ने' । ८ क. ख. यूपकेश° । ९ ख. 'र्मतल' ।  
 १० क. विद्युन्मालाक्लिष्टो ।



पिटिकाक्षश्च शूलश्च मृत्तिकाऽथ कफक्षयः ॥  
 अतिपात इति प्रोक्ता वातपित्तसमुद्रवाः ॥ ३६ ॥  
 वातश्लेष्मसमुत्थाना वक्ष्यन्ते षोडशाऽऽमयाः ॥  
 प्रसृप्तोऽथ महारूपोऽन्यैः स्कन्दो मूर्छा तृणोद्भवा ॥ ३७ ॥  
 कारक्युदकजा व्यापत्प्रोक्तो यश्च गलग्रहः ॥  
 जरया दत्तारोगश्च शूलोऽन्यो दन्तशूलयपि ॥ ३८ ॥  
 तृणपुष्पी क्षीणपित्तो दुर्बलो वयसा च यः ॥  
 अभक्तच्छन्दोग्रासोपरोधो मेदउपद्रवः ॥ ३९ ॥  
 इति वातकफोत्पन्नाः सप्तेमे वातरक्तजाः ॥  
 केशग्रन्थिश्च शोफश्च वातकुण्डलिकाऽपि च ॥ ४० ॥  
 रक्ताण्डी यवगण्डी च चर्मकीलो विसर्पिणी ॥  
 इत्युक्ता वातरक्तोत्था श्लेष्मशोणितजास्त्रयः ॥ ४१ ॥  
 दन्तुकी च महादद्गुरन्या मण्डलिकीति च ॥  
 त्रयोऽन्ये पित्तकफजाः स्रोतोन्धः पिटकी तथा ॥ ४२ ॥  
 वातक्षय इति प्रोक्ता वातासृक्पित्तजावुभौ ॥  
 पाकलः पुण्डरीकारूपस्तथा विप्लावकोऽपरः ॥ ४३ ॥  
 त्रैयः कफासृक्पवनाद्वक्ष्यन्तेऽथाक्षिपाकरुक् ॥  
 यवगण्डः कर्णरोग इत्येतेऽपि प्रकीर्तिताः ॥ ४४ ॥  
 पित्तासृक्कफसंभूता स्यादेकैव विचर्चिका ॥  
 भूतानिलात्मकाः षट् च तत्राऽऽदौ कुक्कुटः स्मृतः ॥ ४५ ॥  
 तथैकाङ्गग्रहः कूटश्चान्तरामय एव च ॥  
 हस्तग्रहोऽथ रान्यन्ध इत्यमी कीर्तिताः क्रमात् ॥ ४६ ॥  
 मानसास्तत्र पञ्चैको भयातीसारसंज्ञितः ॥  
 पूर्वाविद्धोऽथ हृच्छाली तथा भ्रंशश्च चेतसः ॥ ४७ ॥  
 संतापदग्ध इत्येवमुक्ताश्चाऽऽध्यात्मिका गदाः ॥  
 सर्वे पिण्डेन विख्याता द्वात्रिंशच्च शतद्वयम् ॥ ४८ ॥

\* अन्यो व्याविद्धनामा ।

† श्रान्तरायाम' इति भवेत् ॥

१ ख. मूलश्च । २ क. ख. °त्पन्नः स° । ३ क. ख. श्रोतोऽधः । ४ क. ख.  
 पटकी । ५ क. विप्लवोऽपरः । ६ क. कफासृक्पवनाद्वक्ष्यन्तेऽथाक्षिपालकरुक् ।  
 ७ क. हस्तग्र° ।



आगन्तवोऽथ वक्ष्यन्ते त्र्यशीतिः सर्व एव ते ॥  
 त्रयः स्युर्देविकास्तत्र विद्युत्पाताहतोऽक्षिरुक् ॥ ४९ ॥  
 दन्तरोगोऽथ दग्धोऽन्यो विद्युतैवेति दैविकाः ॥  
 दश ग्रहात्मकास्तत्र प्रग्रहोऽप्यववाहुकः ॥ ५० ॥  
 मृगाक्षो रतिकश्चैव प्रतारः स्वपितिस्तथा ॥  
 प्रमर्दनोऽथ काम्याक्षो वाणिजस्थविराविति ॥ ५१ ॥  
 नैवेते पृथगुन्मानो दशमः परिकीर्तितः ॥  
 अवशिष्टांस्ततश्चोर्ध्वं रोगान्वक्ष्यामि सप्ततिम् ॥ ५२ ॥  
 अभिघातः शिरोरोगः शरनद्धः क्षतश्च यः ॥  
 निर्मूलेन स्थाणुहतस्तथा क्षीणतलोऽपि च ॥ ५३ ॥  
 शोफः काचः प्रतिनुन्नो निष्पेषहत एव च ॥  
 संतापोऽतीतमुक्तो य ऊष्मापरिगतश्च यः ॥  
 दण्डाक्षश्छर्चतीसारो विषार्तो दग्धदूषितः ॥ ५४ ॥  
 सर्पातिः स्फोटकाश्चापवादबद्धो विसर्परुक् ॥  
 बलमेहनयोः क्षाप्यौ योऽवसन्नश्च कीर्तितः ॥ ५५ ॥  
 भिन्नवस्तिर्दन्तरोगो लुप्तः शीतादितस्तथा ॥  
 मक्षिकादष्टमर्माभिनीतौ षोडश चाप्यमी ॥ ५६ ॥  
 स्तब्धं निःखातं निष्पिष्टं विहतं व्याहतं तथा ॥  
 स्तनं (गू)नं संकुचितं भग्नं म्लानमावेष्टितं तथा ॥ ५७ ॥  
 निर्वै(श्चे)ष्टितं शोषितं च तथैवोन्मथितं च यत् ॥  
 भ्रष्टं छिन्नं च्युतं वा स्यादाबाधा गात्रसंश्रयात् ॥ ५८ ॥  
 सद्यःक्षतं देहभङ्गो घृष्टं दग्धं चतुर्विधम् ॥  
 अग्निक्षारतुषारार्कैर्मूढगर्भं ततः परम् ॥ ५९ ॥  
 शैल्यैर्यश्च विनिष्पिष्टो यो व्यालैरण्डकावपि ॥  
 लूता कीटावचूर्णश्च व्यापदोऽष्टौ च वस्तिजाः ॥ ६० ॥

१ ख. °त्पातह° । २ क. °हात्मिका° । ३ क. रतिकाश्चै । ४ क. °क्षो  
 वाणि° । ५ क. नैवेते । ६ क. ख. °शिष्टां तत° । ७ क. ख. सप्ततिः । ८ ख.  
 निर्मूलेत । ९ क. °र्पातिस्फो° । १० क. °बद्धवि° । ११ क. निःखादितं । १२ क.  
 विहितं व्याहतं । १३ क. स्तनं । १४ ख. स्यादबाधा । १५ क. शैल्यैश्चर्यवि° ।  
 १६ ख. लूताः ।



द्वौ ग्राहौ जलहस्ती चेत्यागन्तव उदाहृताः ॥  
 शतत्रयं विभज्योक्तमिति पञ्चदशोत्तरम् ॥ ६१ ॥  
 तेष्वसाध्याश्च बोद्धव्याः शुद्धः कूटश्च पाकलः ॥  
 स्कन्दो द्वावथ संसक्तः संपातानाह एव च ॥ ६२ ॥  
 शिरारोगोऽथ संराष्ट्रो विप्लावो ग्रन्थिविप्लुतः ॥  
 समन्तोऽथ कुठाराख्यस्तथा स्थानरतोऽपि च ॥ ६३ ॥  
 विद्युन्निपातदग्धः स्यादूष्मापरिगतश्च यः ॥  
 संनिपातविसर्पश्च विसर्पः क्षतजस्तथा ॥ ६४ ॥  
 पूर्वापवादबद्धौ च हृदयस्फाल्यतः परम् ॥  
 हस्तोन्माथाश्च षडपि योऽवसन्नश्च कीर्तितः ॥ ६५ ॥  
 भिन्नबस्तिरतो ज्ञेयो दन्तरोगश्च दैविकः ॥  
 अक्रिया विक्रिया दैवी विविधारिष्टसंयुता ॥ ६६ ॥  
 असाध्याः स्युरतोऽन्येऽपि रोगा ये चाऽऽयुषः क्षये ॥  
 इत्यसाध्यास्ततो याप्याः कचकेशः कंदम्बकः ॥ ६७ ॥  
 सुफुल्लश्चाप्यफुल्लश्च यवगण्डशिरास्तथा ॥  
 तलकासी ततश्चोक्तो वयःप्रकृतिदुर्बलौ ॥ ६८ ॥  
 गौत्रातङ्गी ततोऽन्येऽपि साध्याः सन्त उपेक्षिताः ॥  
 याप्याः स्युः कृच्छ्रसाध्याश्च रोगा ह्येवं विनिश्चये ॥ ६९ ॥  
 समस्तलिङ्गा ये जाता जाता ये गुरुवेदनाः ॥  
 मर्मस्था दुरधिष्ठानाः स्थानसंविषमाश्च ये ॥ ७० ॥  
 अरिष्टलक्षणा ये च ये महारोगरुक्ताः ॥  
 इत्यसाध्याश्च याप्याश्च कृच्छ्रसाध्याश्च कीर्तिताः ॥ ७१ ॥  
 सात्म्यानुलोमिकं चैव तथा बालचिकित्सितम् ॥  
 उपसर्गे च जायन्ते रोगाः सर्वत्र एव ते ॥ ७२ ॥  
 दन्तरोगादभिन्नं च दन्तशल्यमितीक्ष्यते ॥  
 मृदाजीर्णमृदानाहादभिन्नं च यतस्ततः ॥ ७३ ॥

१ क. ख. °त्यागतं व । २ क. शुद्धाः । ३ क. °पातं वि° । ४ ख.  
 °सर्पक्ष° । ५ क. हृदयः स्फालतः । ६ क. कबन्धकः । ७ क. गतंत्राकी । ८ ख.  
 ग. °वं विधाश्च ये । ९ ख. स्थासनविषमा । १० क. साध्याश्च । ११ क. °न्नं  
 यतस्तस्य ।



योप्या ( अ ) मी तु संख्याता विभक्ता रोगसंग्रहे ॥  
 उपक्रमविशेषेण निर्दिष्टाश्च पृथक्पृथक् ॥  
 इत्यब्रवीत्पालकाप्यो राज्ञाऽङ्गेन प्रचोदितः ॥ ७४ ॥ ६७५ ॥  
 इति श्रीपालकाप्ये हस्त्यायुर्वेदमहाप्रवचने महारोगस्थाने  
 रोगविभक्तिर्नाम सप्तमोऽध्यायः ॥ ७ ॥

### अथाष्टमोऽध्यायः ।

तपस्यग्रे स्थितं विप्रं वेदविचाविशारदम् ॥  
 मुनिं परमदुर्धर्षं शिष्यमण्डलमध्यगम् ॥ १ ॥  
 चम्पाधिपो नरपतिस्तदा पृच्छति संशयम् ॥  
 भगवन्किंचिदारुयाहि संशयो मे द्विजोत्तम ॥ २ ॥  
 ज्वरः कथं समुत्पन्नः कस्मिन्वा कारणान्तरे ॥  
 ज्वराभिभूताश्च कथं नश्यन्ति प्राणिनो भुवि ॥ ३ ॥  
 वारणा वाजिनश्चापि ये चान्ये मृगपक्षिणः ॥  
 तथैवान्यानि भूतानि तिर्यग्योनिगतानि च ॥ ४ ॥  
 प्राणेभ्यो विप्रयुज्यन्ते ज्वरेणाभिद्रुतानि च ॥  
 ऐतच्च परमं दुःखं मानसं संप्रवर्तते ॥ ५ ॥  
 मृत्योर्वेशे वर्तमानं दृष्ट्वा तु कृपणं जगत् ॥  
 एतन्मे पृच्छतो ब्रूहि ज्वरस्योत्पत्तिलक्षणम् ॥ ६ ॥  
 विज्ञानं चाप्यशेषेण पूर्वरूपाणि यानि च ॥  
 एवमुक्तः स शिष्येण पालकाप्यस्ततोऽब्रवीत् ॥ ७ ॥  
 देवानां दानवानां च युद्धमासीत्सुदारुणम् ॥  
 तत्र देवा न तिष्ठन्ति दानवानां महाहवे ॥ ८ ॥  
 ततो विश्वेश्वरं देवं नीलकण्ठं वृषध्वजम् ॥  
 ईशानं सर्वभूतानां वरदं शरणं गताः ॥ ९ ॥  
 प्रभवं सर्वभूतानां देवं च पुरुषोत्तमम् ॥  
 तौ देवौ सूर्यसंकाशौ क्रुद्धौ परमदारुणौ ॥ १० ॥  
 दानवानां विनाशाय रुद्रः स्म सृजति ज्वरम् ॥  
 द्वितीयं सृष्ट्वान्विष्णुः प्रज्वरं घोरदर्शनम् ॥ ११ ॥

१ ख. पञ्चाप्यमी तु । ग. सप्ताप्यमी । २ ग. तच्च मे प० । ३ वरं शरणदं ।



तौ सृष्टावग्निसंकाशौ दैत्यानीके विचेरतुः ॥  
 ज्वरश्च प्रज्वरश्चोभौ कालान्तकयमोपमौ ॥ १२ ॥  
 रुद्रनारायणमयौ दिव्याग्निरिव दारुणौ ॥  
 अग्न्यशनिसमस्पर्शौ ब्रह्मलोकेऽप्यनुत्तमौ ॥ १३ ॥  
 न शक्यमसुरैः स्थातुं मुहूर्तमपि संयुगे ॥  
 क्रुशा विवर्णाः शिथिला मुक्तायुधरथध्वजाः ॥ १४ ॥  
 वेपमाना विमनसो निरुत्साहाः सुदुःखिताः ॥  
 भयार्ता मरणत्रस्ता ब्रह्माणं समुपस्थिताः ॥ १५ ॥  
 प्रसीद भगवन्देव त्रातुमर्हसि सुव्रत ॥  
 रुद्रनारायणावेतौ संहरन्तौ तु दानवान् ॥ १६ ॥  
 क्रुद्धौ परमदुर्धर्षौ तेजसामूहतो भृशम् ॥  
 भगवन्गतिरस्माकं गतिरन्या न विद्यते ॥ १७ ॥  
 स एवमुक्तो भगवान्सर्वलोकपितामहः ॥  
 दानवानाह सुप्रीतः स्वस्थी भवत विज्वराः ॥ १८ ॥  
 ज्वरमुक्तास्तु ते सर्वे प्रणमुः शिरसा प्रभुम् ॥  
 तौ तु कालान्तकसमौ ज्वरौ संहरतः प्रजाः ॥ १९ ॥  
 प्रभुस्तौ व्यसृजन्नाथ जङ्गमस्थावरेषु च ॥  
 रुद्रनारायणमयौ कोपाग्नी त्वतिदारुणौ ॥ २० ॥  
 औशीविषमिवात्युग्रं ज्वलन्तमिव पावकम् ॥  
 कालान्तकसमं क्रुद्धं दैवतैरपि दुस्तरम् ॥ २१ ॥  
 पृथिव्यां यानि भूतानि स्थावराणि चराणि च ॥  
 स्पर्शादेव विनश्यन्ति क्षणं विद्युदिवाम्बरे ॥ २२ ॥  
 ऋते मनुष्याद्राजेन्द्र नान्यो विषहते ज्वरम् ॥  
 तेजोधिका मनुष्यास्तु सहन्ते तेन ते ज्वरम् ॥ २३ ॥  
 एष घोरो महाव्याधिर्ज्वरः पाकलसंज्ञितः ॥  
 ज्वरस्य पूर्वरूपाणि यानि वक्ष्यामि तच्छृणु ॥ २४ ॥  
 अनवस्थितगात्रश्च बहुशश्च विजृम्भते ॥  
 शरीरगौरवं चैव हृष्टरोमा च जायते ॥ २५ ॥  
 ध्यायते दुर्मनाश्चैव यवसं नाभिनन्दति ॥  
 पर्यश्रुः परिमूत्री च शय्यायां कुरुते मनः ॥ २६ ॥

१ ग. तेजसा महतो । २ ख. आसीवि° । ३ क. दुर्मनश्चैव ।



एतद्भवति विज्ञानं गृहीते पाकलेन तु ॥  
 नामभिर्बहुभिस्तैस्तैः सर्वप्राणिषु कीर्त्यते ॥ २७ ॥  
 कारणैर्बहुभिः प्रोक्तो दन्तिनां पाकलो भवेत् ॥  
 रुद्रविष्णुमयं तेजो द्वादशादित्यवर्चसम् ॥ २८ ॥  
 प्रलयः सर्वभूतानां तस्मान्नित्यं व्यवस्थितः ॥  
 एषा ज्वरसमुत्पत्तिर्यथावत्संप्रकीर्तिता  
 पृच्छतस्ते महाराज यथावदनुपूर्वशः ॥ २९ ॥ ७०४ ॥  
 इति श्रीपालकाप्ये हस्त्यायुर्वेदमहापाठे महारोगस्थाने ज्वरो-  
 त्पत्तिर्नामाष्टमोऽध्यायः ॥ ८ ॥

अथ नवमोऽध्यायः ।

अङ्गराजो महाप्राज्ञैर्नयकारैर्महात्मभिः ॥  
 सहोपविष्टं शालायां पालकाप्यं स्म पृच्छति ॥ १ ॥  
 पाकला \*येऽन्वये ब्रह्मंस्त्वयोक्तास्तान्प्रचक्ष्व मे ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥ २ ॥  
 पाकलाञ्छृणु मे राजन्सनिरुक्तान्ससंभवान् ॥  
 रुद्रस्य क्रोधजो ह्येष ( नामभिर्बहुभिर्ज्वरः ॥ ३ ॥  
 अन्तकः सर्वभूतानां क्षयं नयति दारुणः ॥  
 अनाविष्टेन तेनेह कश्चित्प्राणैर्विमुच्यते ॥ ४ ॥  
 अन्तकाले विशत्येष) जङ्गमाजङ्गमं जगत् ॥

ततः—एष एक एव खलु भो ज्वरो नरेषु हयेष्वभितापः, खरेषु खोरकः,  
 गोष्पीश्वरः, उष्ट्रेष्वलसकः, व्याडेष्वाक्षिकः, प्रलापकोऽजादिषु, सरसिपेषु  
 कृष्णीषः, हारिद्रको महिषेषु, मृगरोगो मृगेषु, पक्षिष्ववतापः पतङ्गेषु शुनस्त्व-  
 लर्कः, मस्त्येष्विन्द्रमदः, गुल्मेषु गुच्छकः, ओषधिवनस्पतिषु ज्योतिष्कः,  
 मौल्येषु पर्वकः, ऋषभको नलिनीषु, धान्येषु चूर्णकः, ललः कोद्रवेषु, मधूकः  
 शाकेषु, भूम्यामूषरः, अप्सु नीलिका, गजेषु पाकलः ।

\* 'संग्रहाध्याये' इत्यर्थः प्रतिभाति । † धनुराकारचिह्नमध्यगतपाठः कपुस्तके  
 नास्ति ।

१ क. ख. पालकाप्यन्वयो ब्र० । २ क. ख. पालकाञ्छृ० । ३ क. °प्वसलकः ।  
 ग. °प्वलकसः । ४ क. ग. कुष्णीषः । ५ क. °स्त्वलकः । ६ क. साल्येषु ।



रुजतीति रोगः । पचतीति पाकलः । ज्वरयतीति ज्वरः । कलयति लोकमिति कालः । मृद्रातीति मृत्युः ।

एवमेतस्मादीश्वराच्चानाविधरूपसंभवनामकर्मण आशीविषाग्न्यशनिनिपात-  
कल्पात्पाकलसंज्ञकान्नित्यमेव भेतव्यम् । महानेष व्याधिर्यत्नेनोपचर्यः । नैन-  
मन्ये प्राणिनो विषहन्ते, ऋते मनुष्येभ्यः ।

गजास्त्वन्तरोष्मस्वेदत्वाच्च सहन्ते, ज्वरं, बहलमांसमेदस्त्वाच्च । पुरुषास्तु  
बहिःशरीरगतत्वादूष्मणो विषहन्ते ज्वरमूष्मलक्षणम्, तनुमांसमेदस्त्वाच्च ।  
अल्पदोषमृदुभूतं वा द्विरदाः । न चैषामन्येषामिव प्राणिनामूष्मा लक्षणम् ।

सन्निदानलक्षणो ह्येष नागानां दशधा संज्ञितः । तद्यथा—शुद्धः, बालः,  
पक्वः, मृदुग्रहः, कुक्कुटः, एकाङ्गग्रहः, प्रसुप्तः, कूटः, पुण्डरीकः, महापाकलश्चेति ।

तत्राऽऽदित एव तावच्छुद्धपाकलविकारं वक्ष्यामः—

स खलु भो दधिगुडतिलपललमत्स्याहारात्, आनूपतृणमांसरसभोजनात्,  
अव्यायामात्, तथा शिशिरजलनिषेवणात्, दिवास्वप्नात्, अतिस्निग्धमधुरा-  
म्ललवणभोजनात्, विशेषतः कफजननेभ्यः, श्लेष्मा प्रवृद्धः स्थानात्स्थानम-  
तिवर्तमानः शिराधमनीभ्यः सर्वशरीरमभिप्रपद्यमानः शुद्धपाकलमभिनि-  
र्वर्तयति ।

तस्य लक्षणानि—नीलिमा श्यामत्वं जघननिष्कोशपेचकेषु, कफाच्च निद्रां  
जायते, प्रसुप्तत्वमध्मातत्वं दृष्टरोमस्तब्धत्वम्, लाङ्गूलश्रवणहस्तचेष्टासु निरु-  
त्साहत्वम्, प्रेष्ठमानम् । निमीलनं चाक्ष्णोः, स्थूलोच्छ्वसनम्, गम्भीरमभिस्वन-  
नम्, अव्यञ्जनम्, मक्षिकाणामरक्षणम्, अविज्ञानम्, सलिलद्वेषः, गात्रनिः-  
सङ्गः, पांशोरग्रहणम्, दन्तस्य चावधमनम्, भिन्नपुरीषता, स्थूलाश्रुप्रस्रवणम्,  
हस्ततः कफप्रसेकः, मुखाच्च लालास्रावः, मद्वां विनिक्षिप्तकायोऽयं निषीदति  
च, अक्ष्णोः प्राग्भागे चौष्ण्यमन्यत्र शैत्यम्, न च यवसमभिलषति, मत्तव-  
त्कोशकटप्रस्रावी भवति, प्रस्तब्धहस्तो निरीह इव, सर्वगात्राणां दुर्गन्धिः,  
स्तब्धाङ्गुलिः, श्यावमुखौष्ठः, श्यामनयननखः, स्तब्धाङ्गः, शुद्धकफोत्पत्तिः, तं  
शुद्धपाकलमित्याचक्ष्महे ।

स गजस्तेनाभिभूतो हृदये श्लेष्मणि प्राप्त एकरात्रं वा त्रिरात्रं वा जीवति ।  
नैव चतुर्थी रात्रिमभिनिवर्तत इति ।

तत्र श्लोकः—

१ ख. कुक्कुटः । २ क. ख. °निवर्तयति । ३ ख. °द्रा च जा° । ४ क.  
°माधानत्वं । ५ क. प्रधानम् ।



शुद्धात्कफात्समुत्पन्नं शुद्धपाकलमादितः ॥

प्रत्याचक्षीत मेधावी लिङ्गैरेतैः समन्वितम् ॥

( इति ) शुद्धपाकलः ( लहेतुलक्षणासाध्यत्वानि ) ॥

अथातो बालपाकलचिकित्सितं व्याख्यास्यामः । इति ह स्माऽऽह भगवा-  
न्पालकाप्यः—

स खलु भो रूक्षलघुशिशिरविशदकटुकषायतिक्तविषमविरुद्धभोजनात्,  
दुःस्थानशयनात्, रात्रिजागरणात्, अतिगुरुभारहरणात्, व्यायामव्यवायात्,  
अध्वगमनात्, क्षयात्, मनःसंतापात्, ऋतुविपर्यासात्, लङ्घनात्, अतिब-  
न्धनात्, मूत्रपुरीषधारणात्, प्रावृषि च प्रकुप्यति पवनः । स प्रकुपितः करच-  
रणनयनवदनकर्णलाङ्गूलकुक्षिपक्षस्कन्धजघनमेहनशिरसामन्यतममासाद्याङ्गं

सर्वाङ्गानि वा गृहीत्वैमैन्विकारानापादयति ।

तत्र करगते मारुते—नावमृशति नोन्मृशति, न हस्तं संकोचयति, न  
प्रसारयति, न निर्धमति । चरणगते—युगपदेकैकशो वा गात्राणि परं स्तम्भ-  
यति । ( \*नयनगते—न संवर्तयति, ) नोन्मीलयति, न संमीलयति, न  
स्वपिति नेत्राभ्याम् । मुखे गृहीतो—नात्ति किञ्चित् । कर्णगते—स्तब्धकर्णो  
भवति । लाङ्गूलगते—लाङ्गूलवंशं स्तम्भयति, लाङ्गूलं शूलं च कुरुते । कुक्षि-  
पक्षगतश्च—आध्मानाटोपसंकोचनपक्षघातान्निर्वर्तयति, शूलं कुरुते । स्कन्ध-  
गते—न निर्णमति, नोन्नमति, नावनमति, मन्ये स्तम्भयति । जघनगते—  
मूत्रपुरीषसङ्गानापादयति । मेहनगते—मेहनं स्तम्भयति, मेहनं च शूलं कुरुते,  
रक्तमूत्रं वा प्रवर्तयति । शिरोगते—स्तब्धोन्नतशिरोग्रीवो भवति । पूर्वभागमा-  
श्रितः—तदाश्रयां क्रियां विरोधयति, सृष्टमपि च न तत्र मर्षयति । सर्वाङ्ग-  
गतः—सर्वानेवाङ्गप्रदेशानन्तर्बहिश्च प्रस्तभ्य तिष्ठति, ततो गजः प्रध्यायाति  
निमीलयति, अश्रूणि प्रवर्तयति, न स्थानस्तम्भरथ्यासु मनो धत्ते कृच्छ्रवात-  
मूत्रपुरीषश्च भवति । भोजनकवलकुवलपल्लवाहारद्वेषी वेदना चास्य सुखदुःखा-  
न्वयाद्व्यामिश्री भवति । रूक्षत्वक्करचरणादिषु प्रकुपितो बालचेष्टेव क्रमादभिवर्धते  
यावत्सर्वाङ्गगतो भवतीति यस्मात्, तस्मात्—तं बालपाकलमित्याचक्ष्महे ॥

स खल्वेष लिङ्गबाहुल्यात्क्षीर्णदुर्बलबालवृद्धानां कृच्छ्रप्रतीकारो भवति ।

\* धनुराकारचिह्नद्वयान्तर्गतपाठः कपुस्तके नास्ति ।

१ क. °नादुत्थानाच्छयनात् । २ क. °मान्कारा° । ३ क. मुखेन । ४ क.  
कर्णतेः । ५ क. लाङ्गूलशूलं । ६ क. निर्णयति । ७ क. शूलं । ८ क. °णवा° ।  
९ ख. °कारतरो ।



तं सुरक्षितं रक्षामु विहितस्थानशयनस्तेम्भं रक्षोग्रभोजनगुप्तमाज्याहुतिबलि-  
कर्मप्रायश्चित्तपुरस्कृतं चिकित्सितमुपक्रमेत । ततो वायुनिग्रहणार्थं यं यं वायु-  
र्गृह्णाति प्रदेशमनेकपस्य, तं तं तप्तस्नेहादिभिरुपक्रमेत । तत्रायं विशेषः—  
मत्स्यांश्च शकुलिनो बहून्निःशकलीकृत्य तैलोदकेन विपाच्य बलाकाशिखि-  
रोहितचर्मिणां वा सुसंस्कृतेन युक्तं रसं विपाच्य मांसं सलवणीकृत्य कालक-  
न्दकोलविदारीपिप्पलीमरीचकल्कमिश्रं यूषं कारयेत्, तं पाययेदशेषयन्यथा-  
नुकूल्यं तम् । भोजनमपि चास्मै मत्स्यमांसरसमुसंस्कृतं दापयेत् । तेनापगत-  
दोषो भवति । स खल्वेष तेनैव कल्पेन बिल्वाम्निमन्थश्रीपणीविरुणकपाटलीनां  
मूलानि समाहृत्य संचिद्य प्रक्षाल्य वाराहमांसेनैकत्वं कृत्वा सलिले विपाच-  
येत् । भोजनं चोपहारयेत् । तेनास्य शकृच्छुध्यति वायुश्च गुदं प्रपद्यते यथा-  
वत् । अथवा बदराम्लवेतसमांसपेशीकाश्च दध्यम्लयुक्ताः प्रभूतलवणीकृताः  
सलिलेन विपाचयेत् । तस्मिन्नपहृते बिल्वमात्रं पिप्पलीकल्कं समावाप्य शीती-  
कृतं तथैव रसं पाययेत् । द्विपञ्चमूलवरुणकनिष्काथे वराहमांसमुपसाध्य रसं  
तं त्रिकटुकविदारीचूर्णमिश्रं सतैलं लवणीकृत्य पानभोजनयोर्दद्यात् । तेनास्य  
करकर्णलाङ्गूलकोष्ठस्कन्धशिरोग्रीवाग्रात्रात्परगतश्चानिलः प्रशान्तिमुपगच्छति ।  
कर्णिकारोरुबूकशककरवीराणां पत्राणि बृहतीं च समूलपत्रस्कन्धां संक्षुच्य  
तिलपिष्टयुक्तां महास्थाल्यां वा लौह्यां काथयित्वा विधिवत्तैलाम्यक्तस्य नाडी-  
स्वेदं कुर्यात् । ततोऽस्य मूत्रं प्रवर्तयेत्, गात्राणां च मार्दवमुपजायते, व्याधिश्च  
नश्यति, अरुक्शरीरश्च भवति । अथवा बिल्वसुरसैरण्डपत्रैश्च सह तिलचूर्णैर्ब-  
दराम्लदधिस्थल(त्थ)शूकरमांसैर्नाडीस्वेदं कुर्यात् । एतैरेवौषधैः सार्धं मांसं  
संस्कारयेत् । सुसंस्कृतैश्चैनं भोजयेत् । रसं चैनं पाययेत् । शाल्योदनं च  
भोजयेत् । ततः प्राणोऽस्य वर्धते, व्याधिर्निवर्तते । भवत्यपि च शीघ्रं स्वस्थी ।  
कृतस्वेदस्यास्य च शीतीकरणं विदध्यात् । ( †उशीरोत्पलपत्रपत्रैर्दधिभिश्चैः  
प्रदेहं कुर्यात् । भूयश्च मरिचपिप्पलीभिर्घृतमण्डं विपाच्य तेन सर्वसेकं विद-  
ध्यात् ) पयस्याट्छर्षेकश्वेतकिणिही†वृष्टमरीचानां निर्यूहे पादावशिष्टे तैलं  
विपाच्य विधिवदनुवासनं विदध्यात् । ततः क्षिप्रतरमेव स्वस्थो भवति । महा-

\* 'गात्रापर' इत्येव साधुः । † धनुराकारचिह्नद्वयान्तर्गतपाठः कपुस्तके नास्ति ।  
† तृवत्स्थाने त्रिवृत्साधुः ।

१ क. °तं भवति र° । २ क. °स्तम्भर° । ३ क. वायुं गृह्णा° । ४ क. तं  
सप्त° । ५ ख. कुशलिनो । ६ ख. चोपाहरेत् । ७ ख. सलिले । ८ क. समावाप्य ।  
९ क. लौह्या । १० ख. ग. °ति, नीरु° । ११ क. °षकश्चेति कि° ।



पञ्चमूलं बिल्वफलपत्राणि तरुणान्याम्रातकस्याऽऽढक्याश्च पत्रभङ्गान्शता-  
 वर्पा विदार्याश्च मूलैर्भद्रमुस्ताशाकफलानि च निष्क्वाथ्य तत्र वराहमहिषयोः  
 प्रभूततैलं रसं कृत्वा स्वर्जिकालवणाभ्यां संस्कृतं पाययेत् । तेनैव चैनं भोज-  
 येत्, सद्यः सुखी भवति । अथ बदरामलकयोर्निष्काथस्य त्रीन्भागान्दध्नाष्टच-  
 तुर्थमम्लस्य तैलभागं पञ्चमं चात्र कृत्वा पिप्पलीमरिचयोश्च कल्केन यूषं  
 विपाच्य व्यक्तलवणीकृतं दद्यात् । भोजयेच्च वारणं व्याधिप्रशमनार्थम् ।  
 ( \*अथवा यवगोधूमतिलकल्कतर्कार्युरुषूकार्कभङ्गैः शार्ङ्गैश्चा(?) कल्कयुक्तैर्जलेनैव  
 नाडीस्वेदं कुर्यात् । पृष्टिपण्यं शुभतीफणिज्जकमेषशृङ्गीमुस्तानां निष्काथै रोहि-  
 तमत्स्यस्य कृष्णमत्स्यस्य च वा रसं पाययेत् । भोजयेच्चैनं व्याधिप्रशमनार्थं )  
 विधीयते । निवातस्थस्य स्वभ्यक्तं चैनं नाडीस्वेदपिण्डस्वेदैरुपक्रमेत । विषाणिकां  
 चार्कपर्णीं त्रिकटुकं चित्रकं प्रियङ्गुं च गुग्गुलुतगरफणिज्जकफलानि च सूक्ष्म-  
 चूर्णानि कृत्वा नस्यं प्रथमनं दद्यात्, कर्णिकारोरुबूकाशोकवदरकरवीरखदिर-  
 शल्लकीनीपासनमुस्तमधुशिग्रुवेणुकपित्थबिल्वपाटलाधातकीवासन्तीश्रीपर्णीमु-  
 मनामुरसानवमालिकास्फोतापञ्चमूलबलानागबलाद्विपुनर्नवाचूर्णकानां बृह-  
 त्याश्च पत्रभङ्गान्संक्षुच्य द्विहस्तपरिणहं चतुर्हस्तावगाढमवेदं दृढकूलं खान-  
 यित्वा पत्रभङ्गानेतान्प्रक्षिपेदुत्तरोदके । ततोऽग्निवर्णैरयोगुडैरुष्णीकृत्य तदुदकं  
 हस्तिनं तैलेनाभ्यज्य गोण्या प्रतिच्छाद्य स्वेदयेत् । अथवा हस्तिप्रमाणमवेदं  
 कारयित्वा पूर्ववदुष्णेनावगाह्य स्वेदयेत् । भूयश्चैनं रोहितमत्स्यमहिषाजहरिण-  
 वराहाणामन्यतमस्य रसेन स्नेहकल्कलवणयुक्तेन भोजयेत् । सर्वाश्च क्रिया  
 निवातस्थस्याभ्यक्तस्य कुर्यात् ॥

तत्र श्लोकः—

कष्टो ह्येष भृशं व्याधिर्वारणप्राणनाशकः ॥

उपाचरेद्यथाशास्त्रं यत्नतो बालपाकलम् ॥

इति बालपाकलहेतुलक्षणचिकित्सितम् ।

अथातः पक्कलपाकलचिकित्सितं व्याख्यास्यामः—इति ह स्माऽऽह भगवा-  
 न्पालकाप्यः—

अथ यदा द्विरदः श्रुक्ताम्लक्षारलवणकटुतिक्तकषायरूक्षाहारप्रसक्तोऽयोग-

\* धनुराकारमध्यगतपाठः कपुस्तके नास्ति ।

१ ख. °वटुं दृ° । २ क. ख. °वटुं का° । ३ क. °षाजाह° । ४ क.  
 अथवा । ५ क. ख. शुक्लाम्ल° ।



व्यायामव्यवायप्रवातोष्णस्थानशयनपरिसरणचेश्वरतः, तस्य वातपित्ते प्रकुपिते हृदयमुपागम्य दृढमुद्गान्तं पक्कलं नाम पाकलमभिनिर्वर्तयतः ॥

स तेनाऽऽविष्ट आटोपितकरनयनकर्णवाल्गिर्मुहुर्मुहुः कर्णौ स्फोटयति निश्वासिति विजृम्भते संवीजते । सगदे विक्षिपति संरमते गुडुगुडायते, अश्रूणि मुञ्चति कवलाभिनन्दी भवति । तं पुनर्निरस्यति पुनर्भक्षयितुमिच्छति । तं पुनरुत्सृजति ( कुध्यति विकूजति ) विधुनोति शरीरम्, प्राकारग्रहतटवृक्षकपाटकुड्यवल्मीकस्तम्भादीन्हन्तुमिच्छति, पुरुषपशुहयरथगजयानशकटादीनि च । विशेषतश्च वैद्यमभिक्रुध्यति । यन्तृपरिकर्मभिश्च नियन्तुं शक्यते वाग्दण्डाङ्कुशयन्तृप्रतोद-ननिर्भर्त्सनैः । पक्कल इति कोपः । तेनोपसृष्ट इति पक्कलसमेतौल्लङ्घैरुपलभ्य पक्कलपाकलं चिकित्सितमुपक्रमेत त्वरमाणः ॥

पयः पञ्चमूर्लगतमुपाहृत्य सुखोष्णं बदरमिश्रं सलवणं पाययेत् । अथवा वचाबिल्वजगृद्धीभ्यां वराहवसया सह गृतं पयः सौवर्चलेन कपालभृ-ष्टेन सह संयोज्य पाययेत् । अथवा मूर्वापिचुमन्दगवाक्षीगिरिकर्णिकामू-लानि ब्राह्मीहरीतकीकपित्थेन च संक्षुद्य पयसाऽऽलोढ्य सह तिलचू-र्णेन पाययेत् । अथवा—सप्तकृत्वो भृष्टान्यष्टौ लवणानि सामुद्रविडसै-न्धवसौवर्चलौद्भिदयवक्षारारामकघटीलवणानि सूक्ष्मचूर्णानि कृत्वा प्रसन्नया सह संयोज्य पाययेत् । आध्मांतं शोणितमेहनमतिजातं कृच्छ्रमूत्रिणं चैतेन योगेन चिकित्सयेत् । दन्त्यामलकगवाक्षिकाकालातृवृच्छङ्गिनी-नीलिकाफलपिप्पलीः संक्षुद्य गोमूत्रे रात्रिपर्युषितं पाययेत् । ततः पीत्वैव सपुरीषे वातपित्ते निरुहति । विरक्तं चैनं कालाविदारीसुवहा-गोलोमीकाथेन स्वेदयेत् । नीपश्वेताकिणिहीनलसुरसावंशार्काणां पत्राणि यव-कोलकुलत्थनिष्पावाढकीसणमूलकबीजानि + दधिनि शिशिरे जले निष्काथ्य ससौवर्चलेनाऽऽस्थापनं विधिवद्द्यात् । अथ वा दधि लवणमधुमधूकपयस्याम-त्स्यवसाभिः श्रृताभिरास्थापयेत् । ततः प्रत्यागतास्थापनमपहृतदोषगुप्तमुष्णे-नैव वारिणा पानपरिषेकैरुपचरेत् । ततस्तं घृतेनाभ्यज्य कुङ्कुटान्कदलीक-न्दकैः सह प्रसाध्य पृष्ठं मन्ये च स्वेदयेन्नागस्य । मुस्तामरिचदेवदारुविडङ्गा-

+ 'दधनि' इति तूचितम् ।

१ क. 'मुपग' । २ क. ख. 'निर्वर्तयतः' । ३ क. संसरन्तो गुडगु' । ४ क. तं तु न निर' । ५ क. 'कुड्यं च व' । ६ क. 'तोदेन नि' । ७ ख. 'लः' । तमे' । ८ क. ख. 'लसृत' । ९ क. ख. सृतं । १० क. 'ध्मानशोणितं मे' । ११ क. विचित्सयेत् । १२ ग. 'णिहिङ्गुल' । १३ क. श्रृताभि' ।



जगृङ्गीभिः सह पयः शृतशीतं वृष्टचित्रककल्कसंयुक्तं पाययेदामाशयविशुद्धयर्थम् । अथवा गोपगुन्द्रामेषगृङ्गीनिम्बत्वग्गोमतीवृष्टद्विडङ्गचित्रकैः पयः साधयित्वा पायितो नागो विशुद्धकोष्ठो भवति । अथवा सूक्ष्मैलासर्षपैफणिज्जकटफललथुनविडङ्गमरिचवचापटोलक्षुद्रमत्स्यपिप्पलीकुलत्थकुक्कुटाण्डादीनां निर्यूहं पादावशिष्टमवतार्य परिस्नाव्य पुनर्महिषमांसवसास्थूलान्नैः सह विपाच्य पाययेद्भोजयेच्च वारणम् । भूयश्च शतपत्रं विदुलामलकोदुम्बरशमीजम्बुकपित्थपुत्रश्रेण्यश्मन्तकानि संक्षुच्य त्रिरात्रमासवमासुनुयाद्भोजयेत् । ततश्चैनं पाययेत्पानानि पञ्च पञ्चरात्रम् । लामज्जकोशीरहरीतकीशतपुष्पप्रियङ्गुरोधमधुककटफलानां चूर्णैरासवं कृत्वा विधिवत्सप्तरात्रादूर्ध्वमष्टौ पानान्यष्टाहं दद्यात् । ततोऽनुलोममारुतोऽपेहतपित्तः स्वस्थो वारणो भवति । ततश्चास्य शतावरीस्फूर्जकफणिज्जकमेषगृङ्ग्याटरूषककोविदारनिम्बार्कनीपपटलीकुटजकपित्थशक्रयवपुनर्नवासोमवलकान्कल्पयित्वा तिलचूर्णेन सह निष्काथ्य नाडीस्वेदं विधिवत्कुर्यात् । सपत्रेण चैनं निष्काथेन स्वेदयेत् । ततश्चैनं गोधाया रसेन मागधी किराततिक्तकटुकषाययुक्तेन भोजयेत् । मरिचपिप्पलीचूर्णेन श्लक्ष्णीकृतेन श्वाविच्छल्यकयोर्वारिरसं पाययेत् । भूयश्च तैरेव मांसैर्भोजयेत् ।

तत्र श्लोकः—

द्विदोषकोपात्खलु पक्कलोऽयं वाताच्च पिताच्च भवेदुदीर्णात् ॥

स्निग्धं च तिक्तं च सदाऽस्य कार्यं पानं च भोज्यं च चिकित्सकेन ॥

इति पक्कलपाकलः ( लहेतुलक्षणचिकित्सितानि ) ॥

अथातो मृदुग्रहपाकलचिकित्सितं व्याख्यास्यामः—इति ह स्माऽऽह भगवान्पालकाप्यः ।

यदा तु खलु वारणो व्यायाममुष्णेऽतिमात्रं कारितो भवति । अतिगुरुभारस्त्रिभोऽध्वकर्मणि वा योक्ताऽधिष्ठितोऽतिमात्रं बलहीनो वातलान्याहार्यते । अथवा क्षीणः प्रक्षीयमाणधातुर्वा कथंचित्सात्म्यविरोधीनि वा सेवते । सलिलं चातिमात्रं पिबति कलुषं दुष्टामगन्धं निवातस्थानशय्यासनमुखं न लभते जागर्ति वा । कथंचित्तस्य वायुर्विमार्गमापन्नो व्यापादयति कफपित्ते रसादीन्वाधातूनस्य देहे । स तु तन्निमित्तं व्यापन्नेऽन्यतरस्मिन्धातौ प्रकृतौ चापि विपर्यस्तायां श्लेष्मोपलिप्तवातधातुः । पित्ते च विमार्गगते प्रक्षीयते श्वसिति च्छर्द-

१ क. °शृङ्गाभिः । २ क. °पकाज्जकक° । ३ क. °त्रवदराम° । ४ क. °निपञ्चरा° । ५ क. °कोलोशी° । ६ ख. °पहत° । ७ क. °क्तकक° । ८ ख. °ति । नाथाज्यते । तापाद्याहतः । अथवा क्षी° ।



यत्यभीक्षणं वमथुम्, यवसकवलकुवलपल्लवं च नाभिनन्दति, न मृदुग्रहाभिभूतः स्वपिति, ध्यायति गुरुमक्षिकः । गात्राणि च निरस्यति खिन्न इव दुर्मना विकर्षति पूर्वकायम्, कृशश्च हारिद्रवर्ण इव दृश्यते । कथंचित्कवलमेकं द्वौ वा ग्रसते परं त्रीन्, ग्रसित्वा श्लेष्मणा रक्तेन वा सह निरस्यते । शनैः शनैः क्षीयत इति मृदुग्रहः । तं राजयक्ष्मेत्याहुः । केचिद्गृहीतमात्रमेवोपक्रमेत, उपेक्षितो हि न शक्यश्चिकित्सितुमिति ॥

काश्मर्यप्रियङ्गुगोमेदकीच संक्षुच शीतेन वारिणा संयोज्य परिस्त्राव्यं द्रोणमात्रं कषायं यावद्वा साधु मन्यते, तावत्तन्मधुसंयुक्तं पाययेत् । वमथुप्रशमनार्थं सोभाञ्जनकाजगृद्धीबिल्वानि संक्षुच मधुना संयोज्य भोजयेत् । वमथुप्रशमनार्थं कर्णिकारत्वक्शल्लकीबीजमृणालिकातालीसपत्रप्रियङ्गुविदारीकन्दहरीतकीबर्बरतृणानि संक्षुच मधुना संयोज्य भोजयेत् । वमथुनाशनो भूयश्चैष गणः—कर्णिकारादिरर्कक्षारसंयुक्तः समधुर्वमथुमुपहन्ति । अथवा शार्ङ्गेष्टाबिल्वतिन्दुकीमधुरसानां मूलैः कषायं कृत्वा मधुसंयुक्तं पाययेत्, वमथुप्रशमनार्थम् । तस्य प्रशान्तवमथोरभ्यञ्जनस्नेहनसेचनस्वेदनबृंहणानि योगतः कुर्यात् । काम्बोजीकसेरुकोशीरनालिकाविशमृद्धीकानां निष्काथेन सर्पिर्मण्डं विपाच्य तेन स्नेहेन विधिवदनुवासनं दद्यात् । यवबदरचूर्णानां मधुसंयुक्तं द्रोणमात्रं तु भोजयेत् । निस्तुषांस्तु माषान्दध्युदश्विदम्लसिद्धान्सर्पिषा प्रभूतेन युक्तान्सलवणान्भोजयेत् । वेणुपर्णांशिनमथैनं कृशरां मुस्निग्धसलवणां भोजयेत् । सायं चैनं वाराहेण मांसेन मुस्निग्धेन सुलवणेन भोजयेत् । अथवा खरैरभतुरगशशकपुवंगोरभ्रशूकराणां मांसैर्दधिमस्तुसुरासौवीरकघृतमण्डेषु रसं कृत्वा पाययेत् । एतेषामेव यथोपपत्त्या वेसवारैर्भोजयेत्ससर्पिष्कैः । कङ्कुयवगोधूमचूर्णानि तिलमाषयोश्च निस्तुषयोः कृत्वा तेषां नव भागान्दशमं पिप्पलीगृद्धवेरयोश्चूर्णभागमेतानि विधिवत्पयसि पक्त्वा मधुघृताभ्यां सह भोजयेत् । गृद्धाटकोशीरशतावरीमूर्वाविशमृणालविदारीकशेरुकाः पयसि समावाप्य दधि जातरसं कृत्वा सौवीरकघृतमण्डेषु बदरक्षोदमिश्रेषु च्छागमृगमांसं साधयित्वा रसं पाययेत् । मांसेन चैनं भोजयेत् । बिल्वतिन्दुकीघोण्टामलकफलानि प्रियङ्गुकुभाशोकवल्लीनां त्वक्चूर्णैरासुनुयात् । आसवं तं मांसस्थितं जातप्रमाणमासायंभोजनादष्टभागं दद्यात् । काचमाचीपत्रफणिज्जकाश्मन्तकफलचूर्णैश्च नस्यप्रध्मापने कुर्यात् । श्वगृगालखरनकुलानां मांसोष्मणा स्कन्धे स्वेदं कुर्यात् । एकस्य

१ क. °द्वा सामधु मन्येत । तावत्तन्मध्ये सं° । २ क. °रतुर° । ३ क. ख. °सुनया° । ४ ख. स्कन्धस्वेदं ।



द्वयोः सर्वेषां वा यथोपपत्त्या, अजस्य सर्वश्वेतस्य सर्वलोहितवर्णस्य वा पिङ्गलस्य शुनस्तरक्षोर्वा रोहितकृष्णमत्स्ययोर्वा हृदयेन सघृतेन धूपयेत् । मूषकस्य क्षारकायस्य वा लावककाकयोर्वा मेदसा नेत्रयोरञ्जनं धूपनं च कुर्यात् ॥

तत्र श्लोकाः—

दुश्चिकित्स्यतमो ह्येष पाकलः प्राणनाशनः ।  
 मृदुग्रहः समाख्यातो राजयक्ष्मा मुदारुणः ॥  
 मृदु पूर्वं गृहीत्वैष क्रमाद्भवति दारुणः ।  
 यस्मात्क्षपयति प्राणांस्तस्मादेष मृदुग्रहः ॥  
 जीवेत्स चतुरो मासान्बड्धौ वाऽपि जीवति ।  
 जीवेत्संवत्सरं वाऽपि न च रोगात्प्रमुच्यते ॥  
 शान्तिस्वस्त्ययनैर्धूपैरभ्यङ्गैः पानभोजनैः ।  
 नस्यप्रध्मापनैः स्वेदैः सुप्रयुक्तैस्तु साध्यते ॥  
 य एतं साधयेद्वैद्यः पाकलं तु मृदुग्रहम् ।  
 स भिषग्दानपूजाभिः पूज्यस्तु सततं नृपैः ॥  
 इति मृदुग्रहः ( हपाकलहेतुलक्षणचिकित्सितानि ) ।

अथातः कुक्कुटपाकलचिकित्सितं व्याख्यास्यामः—इति ह स्माऽऽह भगवान्पालकाप्यः ।

स यदा वारणः पुरप्रमर्दनादिभिः कर्मभिरतियोगेन पीडितोऽतिमात्रं वात-  
 प्रकोपकरमाहारमलवणमस्त्रेहमतिक्लान्तो भोज्यते हन्यते बध्यते वा गाढं तस्य  
 व्यायामादतिमात्रमभिरुक्षकटुकषायाहारस्य वातः प्रकुपितोऽत्यर्थमेतानि  
 लिङ्गानि दर्शयति—

प्रवेपते ग्रहण्यति पतति परिवर्ततेऽश्ववत्, नदति ताडयते ध्यापयति शिर-  
 सा भूमितलमाहन्ति, कूजति निःश्वसिति, संरक्तनयनः प्रेक्षते, अष्टीलिकाभ्यां  
 धरणितलमाहन्ति, ललाटेन वा, \*तिष्ठते, कुण्डलीकरोत्यात्मानं समन्तात्परि-  
 कर्षति, व्याददाति मुहुर्मुहुर्मुखम्, अतिसार्यते, मत्त इव भवति भूतोपसृष्ट इव

\* स्थेयाख्यायां प्रकाशने वा तड् ।

१ क. °कस्याक्षा° । २ क. वा वाचक° । ३ क. पालकः । ४ क. एनं ।  
 ५ क. पुरः प्र° । ६ क. ध्यापयति । ७ ख. °टेनावतिष्ठ° । ८ ख. अतिसार्यते ।



च लक्ष्यते ध्यायति कुप्यति, कुकुट इव कूजतीति कुकुटर्पाकलः । तं वैद्य एतैर्लिङ्गैरुपलभ्य कुकुटपाकलगृहीतमिति विज्ञाय चिकित्सितमुपक्रमेत—

यवक्षारसमुद्रलवणवदरबिडङ्गहरिद्रामरिचपिप्पलीः समभागाः संकुट्य दधि-  
मधुघृतसंयुक्तान्णोडश कवलान्भोजयेद्यथाग्निवर्ष्म विभज्य वारणम् । अथाकौ-  
रुबूकवत्सकतर्कारीशोभाञ्जनकाढकीनां मूलफलपत्राणि संहृत्य मधुरसापाठा-  
चित्रकांशुमतीपृश्निपर्णीनां च मूलानि कुटजनीपनिर्गुण्डीनां फलानि संक्षुच्य  
सैन्धवसामुद्रबिडयवक्षारकुलत्थाम्लदधिमस्तुसौवीरकैः सह संयोज्य भोजनायो-  
पाहरेत् । (\*अथवा न्यग्रोधाढक्युरुबूकपाटलीकर्पासीनां मूलफलपत्राणि संहृत्य  
मधुरसापाठाचित्रकांशुमतीपृश्निपर्णीनां च मूलानि कुटजनीपासनशल्लुकीनां  
फलानि संक्षुच्य सैन्धवसामुद्रबिडयवक्षारैः संयोज्य नाडीस्वेदं कुर्यात् । एतेषां  
च पत्रभङ्गेन सुखोष्णेन स्वेदयेत्) । कुकुटस्य कृष्णमत्स्यस्य वा रुधिरेणाञ्जन-  
धूपनम् । पञ्चाङ्गस्य निम्बस्य वा मुखे शिरसि शरीरे च कृत्वा नक्तमालफलश्वेत-  
सर्षपकुलत्थहिङ्गवजाजी(व)वर्बरतृणाश्वगन्धापूतिगन्धार्कविषाणिकाकौशिकैः  
सह वानररुधिरैर्धूपयेत् । भद्रमुस्ताकाश्मर्यकुस्तुम्बुरी(रु)सुरसपत्रबिडङ्गैस्तेलं  
विपाच्य विधिवदनुवासनं कुर्यात् । सर्पनिर्मोकवानररोमकुकुटमेदोभिरजाघृतसंयु-  
क्तैर्धूपयेत् । काकमाचीपत्रफणिज्जककाश्मर्यकट्फलचूर्णैश्च नैस्यं प्रधमनं कुर्यात् ।  
अञ्जनं यवक्षारं काककुकुटयो रुधिरेण शिरीषफलैः संयुक्तेन कुर्यात् । अतसी-  
शीतशिवाकृष्णकन्दाहरितालमनःशिलासुवर्णपुष्पीमहाकन्दासर्जरसैः सूर्यसंक-  
रणीकैरातमूलनलदवोरकसंयुक्तैः पुराणघृतेन संयोज्य धूपयेत् । आमोक्षाच्चैनं  
व्याधिमुष्णेनाम्बुना कम्बलैः प्रतिच्छाद्य विना शिरसा योगतः स्वेदयेत् ।  
विल्वफलानि सलवणानि निम्बपत्रपरिवेष्टितं च पिण्याकं भोजनकाले कवला-  
न्दद्यात् । अथवा यवनालक्षारं सप्तकृत्वः परिस्तुतं सौवीरकं दधि चेत्येतेषामे-  
कैकस्याऽऽढकमुपकल्प्य संयोज्य पाययेत् । भूयश्च मत्स्यरसं मयूररसं पाय-  
येत् ॥

तत्र श्लोको—

गजप्राणहरो ह्येष व्याधिः कुकुटर्पाकलः ।

अनेन विधिना राजन्यथोक्तेन प्रशाम्यति ॥

\* धनुराकारचिह्नद्वयान्तर्गतपाठो नास्ति कपुस्तके ।

१ क. °पालकः । २ क. °ञ्जनं धू° । ३ क. ख. नश्यं । ४ क. °ल्यु° ।

५ क. सूर्यकणर° । ६ क. °वक्षा° । ७ क. ख. °रिश्रुतं । ८ क. °पालकः ।



य एनं साधयेद्वैद्यः कष्टं कुक्कुटपाकलम् ।

पूजयेत्तं सदा राजा ब्रह्माणामिव वासवः ॥

इति कुक्कुटपाकलः ( लहेतुलक्षणचिकित्सितानि ) ॥

अथात एकाङ्गग्रहपाकलचिकित्सितं व्याख्यास्यामः, इति ह स्माऽऽह  
भगवान्पालकाप्यः ॥

इह खलु भो वरुणग्रहो नाम दैवाद्भवति दोषादित्येके । तस्य दैवादुत्पन्नस्य  
तावत्कारणं ब्रूमः । अथ यदा नगनदीनदसरस्तडागपल्लवादीनां तीर्थेष्वंशि-  
वेष्वज्ञातनामकर्ममर्मस्वदृष्टपूर्वेषूदकेषु हस्तिनं वरुणानुचरसेवितेष्वकृतनदीयज्ञेषु  
नैगबन्धनेषु पाययन्त्यवगाहयन्ति वा हस्तिजीविनः प्रमादान्मोहादज्ञानाद्वा,  
तदा वरुणस्तेनाभिभूयते । अथ वा देवतायतनपाखण्ड्यावस्थाश्रमभञ्जनाव-  
मर्दनाच्छून्यागारचतुष्पथमहानदीसंकटनिर्झरनिकुञ्जेषु सुदारुणेषु ( \*महाप-  
थनगरसंगमपथेषूग्रदारुणेषु ) तिथिनक्षत्रेषु श्मशानपरिवासाद्भवति । अथवा  
मन्त्रयोगादुग्रसिद्धचारणमातङ्गशाकिनीन्द्रजालिकशबरबर्बरादिभिरेवंविधैरन्यैश्च  
मायाविभिरुपहारार्थं गृह्णतस्तथा भवति । भवति च भूतपिशाचयक्षराक्षसनिरी-  
षणात् । तस्यैवं दैवादुत्पन्नस्य निदानमुपवक्ष्यामः—

हस्तगात्राणामन्यतममङ्गं न शक्नोति संकोचयितुमुत्क्षेप्तुमासितुं परिक्रु(क्र)ष्टुं  
वा बद्ध इव भवति, निःश्वसिति ( \*भ्रमति परिणमति ) संकुचति नदति  
ध्यायति पर्यश्रुनयनः, तस्यैकाङ्गग्रहणादेकाङ्गग्रहणपाकल इत्याख्यातः । तस्य  
स्थले जले वा निषण्णस्य निवृत्तं चिकित्सितम् । अथापि यन्तारमिति विचिन्त-  
यन्धावति स्थलज्जलाद्वा । यदा च कमलकुमुदकुवलयतामरसकलहारोत्प(\*ला-  
नामन्येषां वा ज)लजातानां कुसुमानां समानगन्धः, तदाऽप्यस्य निवृत्ता प्रति-  
क्रिया । प्रकृतिस्थगन्धस्यापि सतो यदि ( \*भवति ) हरितालहिङ्गुलमनः-  
शिलानामन्यतमेन सवर्णता, तदाऽप्यस्य निवृत्तः प्रतीकारः । अविवर्णस्यापि  
विगन्धस्य प्रभावतः करगात्रापरोदीनां व्यापाराणां पक्षस्तनस्तब्धस्यापि  
सतोऽङ्गस्य प्रतीकारं वक्ष्यामः—

स्वस्तिकापूपसंयावपूपोल्लापिकापरमान्नगन्धधूपसंयुक्तानि स्थलजलजानि  
कुसुमान्याहृत्य सौवर्णान्स्वस्तिकांश्चोपहृत्य कन्याः संतोषयित्वा कृतमङ्गला अहंते  
वाससी परिहिता नद्या बलिमुपहरेत्सतूर्यघोषैः । वैद्यश्चाप्युपवासं (स) प्रयतोऽ-

\* 'धनुराकारचिह्नचतुष्टयान्तर्गतपाठः कपुस्तके नास्ति ॥

१ क. °प्वविशेष्व° । २ क. नागबन्धेषु । ३ क. °वासवद्° । ४ ख.  
°पि यातार° । ५ क. °वृत्तप्र° । ६ क. °राव्या° । ७ ख. °हतवा° ।



इतवासास्तत्र यथोक्तमुपहृत्याग्निं प्रागुत्तराग्रैर्देर्मेर्हस्तिनीसमीपे स्थण्डिलं परि-  
स्तीर्योदुम्बरशाखाभिः कुसुममालाभिश्च परिवार्य तत्रौदुम्बरीभिः समिद्धिर्वह्निं  
प्रज्वालय सौवर्णस्वस्तिकादिभिरर्चयित्वा गोदधिमधुघृततिलैर्वरुणाय हुत्वा  
प्रसन्नां मैरेयं सीधुमुपहृत्य बलिं ब्राह्मणान्स्वस्ति वाचयित्वा वैद्यः प्राङ्मुखो  
रात्रौ मन्त्रेणानेन जुहुयात्—‘नमोऽस्तु वरुणदेवाय सह नदीभिः स्वाहा ।  
नमोऽस्तु पाशेभ्यो नागेभ्यो ग्रहेभ्यः स्वाहा । स्वस्त्यस्तु ते हस्तिने स्वाहा’  
हुत्वा ब्राह्मणान्स्वस्ति वाच्य हस्तितीर्थे बलिं वरुणायोपहरेत् । सीधुं मैरेयं  
प्रसन्नां मुरामुद्धृत्य बलिं रात्रौ कृताञ्जलिवैद्यः प्रयतो हस्तितीर्थाभिमुखो मन्त्र-  
मिमं ब्रूयात्—

इन्द्रेण दत्तां पृथिवीं राजा पाति स्वकर्मणा ।  
तमिन्द्रं पार्थिवं देवा गोपार्यान्त सवाहनम् ॥  
येनैष धर्षितो हस्ती तं क्रुद्धः पृथिवीपतिः ।  
शक्नो निर्विषयं कर्तुमिन्द्रदत्तो न संशयः ॥  
मुक्ते ग्रहेण मातङ्गे पूजां राजा करिष्यति ।  
तस्मान्मुञ्चतु मातङ्गं मा हिंसीष्ट (स्त्वं) नमोऽस्तु ते ॥  
रक्षोभिस्तु गृहीतानां ददाति पिशितौदनम् ।  
गन्धर्वकिंनरेभ्यस्तु गीतवादित्रनिःस्वनम् ॥  
नागेभ्योऽपि नृपो दद्यादधि कुलमाषमोदनम् ।  
इति त्रिरुक्त्वा<sup>†</sup> भूयश्चिकित्सितुमुपक्रमेत् ॥

कालकन्दाविदारीकुम्भीकानि तिलपिष्टं च सहोत्काथ्य नाडीस्वेदं कुर्यात् ।  
अथवा नीलोत्पलकुमुदशृङ्गाटककसेरुकशालूकशेवालनलिनकुवलयानि निष्काथ्य  
नाडीस्वेदं कुर्यात् । उदक्यां ह्युत्पलकन्दैश्च घृतेन संसृज्य धूपयेच्छ्रो(त्सो)तोभ्यः ।  
अथवा मत्स्यकच्छपकुक्कुटेः सघृतैर्यवहिङ्गुभिर्धूपयेत् । जलचराणां च सत्त्वानां  
शिथुमारादीनां रसेन भोजयेत् । अथवाऽजगरमकरचर्मिराजीरसेन भोजयेत् ।  
जलचराणां च पक्षिणां यथालाभं रसेन भोजयेत् । अयोगुडैरुष्णमम्भः पाययेत् ।  
आव्याधिप्रमोक्षाच्च वेष्टनलङ्घनप्रसारणचङ्क्रमणानि शनैः शनैः कारयेत् ।  
नदीं चैनं न गमयेदिति ॥

तत्र श्लोकौ—

<sup>†</sup> इति त्रिरुक्त्वाऽसौ भूय इति पाठः कदाचिद्भवेत् ।

१ क. °त्रां सुरा° । २ क. °मिन्द्रणा° । ३ क. शक्नो । ४ क. °कुम्भि-  
कानिल° । ५ क. °क्याद्युत्प° । ६ क. °नं निग° ।



वरुणं प्रतिपाद्यैवं क्रियाः कुर्वन्त्यथाविधि ।  
 मोक्षयेत्कुशलो वैद्यो वारणं वरुणग्रहात् ॥  
 संजातबलमांसं तमेकाङ्गादितपाकलात् ।  
 राज्ञः संदर्शयेद्वैद्यश्चन्द्रं मुक्तमिव ग्रहात् ॥

(इति) एकाङ्गग्रहः ( हहेतुलक्षणचिकित्सितानि ) ॥

अथातः प्रमुषपाकलचिकित्सितं व्याख्यास्यामः—इति ह स्माऽऽह भगवा-  
 न्पालकाप्यः ॥

अथ यदा वारणस्य क्षारलवणकटुतिक्तकषायरूक्षाहाराद्वायुः प्रकुपितः  
 कफपित्तौ युगपद्वापादयति । ततोऽस्य दीप्ताग्नेरुदराग्निरतीव भक्ष्यभोज्यपेय-  
 लेह्याद्यैराहारैर्दत्तैर्न वृष्यति, भृशमश्नाति, स्वयं च भोजनाभिनन्दी भवति,  
 वृणमप्यत्यर्थमस्ति । ततोऽस्य मांसमुपचीयते, श्लेष्मा मेदश्च वर्धते । तत्र  
 तन्द्रानिद्राक्लमालस्यान्यस्य जायन्ते । स च शिथिलबलो विपुलतरमांसमेद-  
 स्त्वात्कृच्छ्रेण गच्छति । स्वल्पमपि च शीतं बहु वेत्ति, सुखायते चोष्णमत्य-  
 र्थम् । मेदलिङ्गानि दर्शयति, न च माद्यति । विष्टब्धचक्षुः स्वप्नशीलः शय्या-  
 भिकामो गम्भीरवेदी । इत्येतैर्लिङ्गैरुपपन्नं दृष्ट्वा प्रमुषपाकलोपसृष्टं वारणं विन्चा-  
 (द्या)त् ॥

तस्य साधनमुपदेक्ष्यामः—कार्श्यमस्य विधीयते, न स्थौल्यम् । यवान्नं  
 कोद्रवान्नं चास्मै भोजनं दद्यात् । कुटजपिचुमन्दैपिण्डांस्त्वग्भिः समुद्गान्साध-  
 यित्वा खदिरसारनिष्काथेन सह श्वाविन्मांसरसेन भोजनमस्मै दद्यात् । वेणु-  
 वेतसपत्राणां पत्रभङ्गांश्च भोजयेत् । तस्मिन्परिणते च माहिषरसमनुपानं  
 दद्यात् । ततो भद्रदारुवचाभयाकृष्णकन्दाशृगालिकानक्तमालत्वग्गृहीतकीम-  
 धुरसातिक्तरसो(सा)भिः संचूर्णिताभिरासवान्कृत्वा मधुसंयुक्तं मासस्थितं  
 पाययेद्विरदम् । करवीरोरुबूककर्णिकारं बृहत्यौ च तिलपिष्टं च सहोत्काथ्य  
 नाडीस्वेदं कुर्यात् । निम्बकुटजखदिरत्वचं मधुसंयुक्तं (क्तां) भोजयेत् । सक्तु-  
 द्रोणं चैनमुदमन्थं मधुसंयुक्तं पाययेत् । लगुडैरहनि स्वभ्यक्तस्याधोङ्गं मर्दयेत् ।  
 मृदिताङ्गस्य चाभ्यङ्गमनु प्रतिशय्यां वातातपसेवां च यथायोगं योजयेत् । पाठा-  
 चन्दनहरिद्राद्वयभद्रदारुमहापञ्चमूलैः सह माषान्विपाच्य सप्तपर्णत्वचा सह  
 संक्षुच्य विधिवत्कारयेत् । किण्वोदुम्बरककुभध्वनिम्बाम्राजकर्णानां निष्काथे  
 मण्डोदकं स्यात् । वचारोघ्रप्रियङ्गुलामज्जकोशरिहरतकीशृण्ठीभिश्चातकमरिच-

१ क. मन्दलिङ्गानि । २ क. °न्दत्वग्भिण्डां° । ३ क. मधुरसंयुक्तं । ४ ग.  
 °त् । तिल° । ५ ग. °कीनिर्गुण्डीभ° ।



पिप्पलीफणिज्जकशतपुष्पातगरैलानां सूक्ष्मचूर्णानि कृत्वा तस्मिन्मण्डोदके  
किण्वेनानेन चूर्णैश्चाऽऽसवं कृत्वा मांसस्थितं पाययेद्विरदम् । एतत्पानं पूर्वोक्तेन  
प्रमाणेन । एवमेतैरुपक्रमविधिविशेषैर्नश्यति प्रमुषपाकलः ॥

तत्र श्लोकौ—

कफपित्तसमुत्थस्तु पाकलः पृथिवीपते ।

तिक्तैः कषायैः कटुकैश्चिकित्सेन्मतिमान्भिषक् ॥

प्रमुषपाकलं चैनं विधिनाऽन्येन पार्थिव ।

साधयेद्यो भिषक्सम्यक्स पूजामाप्नुयादिति ॥

इति प्रमुषपाकलः ( लहेतुलक्षणचिकित्सितानि । )

अथातः कूटपाकलचिकित्सितं व्याख्यास्यामः, इति ह स्माऽऽह ( भग-  
वान् ) पालकाप्यः ।

तत्र गजस्याभीक्षणशो रूक्षान्नयवसकवलकुवलतिक्तकटुकषायलघुविषमरूक्ष-  
बह्वन्नभोजनात्, अथवाऽतिगुरुभारहरणतरणविलङ्घनात्कुप्यत्यनिलः । तदा-  
त्मकश्च कूटः । कूटो नामाऽऽशुघातनम् । आशुघातनाद्विरदानाम् । तस्मात्—  
कूटपाकलमित्याचक्ष्महे ।

तत्संप्रयोगाद्विरदः स्तब्धकरचरणनयनकर्णलाङ्गुलः पतत्पशनिहत इव,  
धरणिगंतहरिणशिशुरिव कूटेनाभिहतो म्रियते । क्षिप्रमेव निपतनाच्चास्य न  
निदानोपलब्धिः ।

अथ चैनमेतेषु कालेषु भजते । स्तम्भोपाश्रयणं प्रतिपानकाले कल्पनाक-  
ल्पनवीथी विनयक्रिया, अवगाहस्थानाध्वगमनादिकालेषु ।

तत्राल्पबुद्धयो द्विरदमवनिपतितमवेक्ष्य मन्यन्ते लक्षणाभावाद्विषपरिगत  
इति केचित् । ग्रहेणायं गृहीत इत्यपरे मूढा मिथ्याज्ञानात् । सनिदानौ हि  
तौ, अयमनिदानश्चाचिकित्स्यश्चेति ।

तत्र श्लोकः—

यथा हि हन्यात्कूटेन मृगशावं वनेचरः ॥

तथा वातात्मको नागं हन्ति वै कूटपाकलः ॥

इति कूटपाकलः ( लहेतुलक्षणाचिकित्स्यत्वानि ) ॥

अथातः पुण्डरीकपाकलचिकित्सितं व्याख्यास्यामः, इति ह स्माऽऽह  
भगवान्पालकाप्यः ॥

१ क. °चूर्णं कृ० । २ ख. मांसस्थितं । ३ ख. °गतो ह० । ४ क. कपालेषु ।  
५ ग. कल्पनवी० ।



इह खलु भो नवमः पुण्डरीको नाम पाकलः संभवति रुक्षकटुकषायक्षार-  
तित्तलवणतीक्ष्णोष्णाम्ललघुविषमभोजनात्तस्य मारुतः कुपितो रक्तं पित्तं च  
शरीरे समन्ताद्विक्षिपति । ततोऽस्य लिङ्गानि दर्शयति—

करचरणजघनोदरोरुष्टृपार्श्वोण्डकोशमुखशिरोग्रीवाङ्गुलिलाङ्गुलेषु यत्र वा  
तत्र देशेष्वसितहरितनीलपीतरक्तारुणानामन्यतमवर्णानि कृष्णपर्यन्तानि मण्ड-  
लानि प्रादुर्भवन्ति भृशवेदनानि सौष्माण्यग्निदग्धानीव विसर्पीणि पुण्डरीकप-  
त्रप्रतिमानि यतः, तत एष पुण्डरीकपाकलो विसर्पः ।

तेनोपसृष्टो वारणः कर्दमेन पांशुभिर्वा विकिरति मण्डलानि बहुश उष्ण-  
द्वेषी संमीलितनयनः कूजति निःश्वसिति दह्यमानः ।

तस्य पूर्वं पवनमेवोपशमयेत्, प्रवर्तकत्वादोषाणाम् । पित्तमप्याशुगतित्वा-  
त्तीक्ष्णत्वाच्च । तस्यावगाहावसेकपानानि निवर्तयेत् । प्राणधारणामात्रं सुखो-  
दकमल्पाल्पं देयम् । सर्पिषेवाभ्यङ्गो घृतमण्डने वा बहुशः प्रशस्तः । परिषे-  
कश्चास्य सुरया कार्यः । अथवाऽतसीकर्पासीशतपुष्पोरुबूकाटरूपकतर्कारी-  
सुरसाकरवीरभङ्गनिष्काथेनाभ्यज्य परिषेचयेत् । अथवा सुमनासुरसातर्कारी-  
हिंसासारङ्गेशादीर्घवृन्तार्कपत्रभङ्गनिष्काथेन स्वभ्यक्तशरीरं परिषेचयेत् । अथ-  
वाऽऽढक्याटरूपकारलुपाटलीकर्पासीकरवीरोरुबूकपुनर्नवास्फूर्जार्कपत्रभङ्गानि-  
ष्काथेनाभ्यज्य परिषेचयेत् । अभ्यङ्गपरिषेकैश्छविं प्रसाद्य ततः कुटकबीजख-  
दिरनिम्बत्वचः क्षोदयित्वा गोमूत्रे त्रिरात्रपर्युषितानुभयकालं त्रीन्त्रीन्कवलान्पि-  
त्तनिर्हरणार्थम्, (\*अथवाऽश्मन्तकवचारग्वधधन्वनैस्तेनैव विधिना भोजयेत्पि-  
त्तनिर्हरणार्थम्, अथवा—अश्मन्तकार्जुनावल्वत्वचः संक्षुच्य गोमूत्रे त्रिरात्रप-  
र्युषिताः, अथवा—चारुककुभवरुणककदम्बसर्जभल्लातकानां त्वचस्तेनैव विधिना  
भोजयेत्पित्तनिर्हरणार्थम् । एतेनैव कल्पेन चन्दनलकुचसोमवल्कधवारग्वधत्वच-  
स्तेनैव विधिना भोजयेत्पित्तनिर्हरणार्थम् ।) एवमेवाऽऽरग्वधदन्तीचारुकुम्भीक-  
त्वचः क्षोदयित्वा गोमूत्रे रात्रिपर्युषिता भुक्त्वा वारणः पित्तं निरूहति केतकी-  
सुरसाकुठेरकेन्दीवरपत्रैः सह कृष्णीतलान्पयसा पिष्ट्वा कल्केन मण्डलानि  
अक्षयेद्भुजापहरणार्थम् । वर्णप्रसादनार्थं च तरुणोदुम्बरतगरकृष्णतिलान्क्षी-  
रेण पिष्ट्वा तैर्घृतसंयुक्तैः प्रलेपयेत् । मांसीकाकमाचीपञ्चकमञ्जिष्ठाकल्कं सलि-

\* धनुराकारचिह्नान्तर्गतपाठः खपुस्तके नास्ति ।

१ क. देहेष्व० । २ क. सोष्मणोऽग्नि० । ३ क. विसर्पिणि । ४ क. पूर्वमे० । ग.  
सर्वप० । ५ क. निवर्तयते । ६ क. °साशङ्कष्टा० । ७ क. °रूपार० । ८ क.  
°स्फूर्जाप० । ९ क. °ता उभ० । १० क. मण्डलेन । ११ क. °म् । सर्वप्र० ।



लेनाऽऽलोढ्य मण्डलानि भ्रक्षयेत् । उरुबुकेद्भुदीकरञ्जद्वयशिरीषाणां बीजैः  
कल्कपिष्टैस्तैलं विपाच्य प्रसन्नया सह संयोज्य मण्डलानि भ्रक्षयेत् । शालीनां  
षष्टिकानामोदनं मयूरकौञ्चहंसबलाकानां वाऽन्यतमस्य रसेन भोजयेत् ॥

तत्र श्लोकः—

अभ्यङ्गेर्नृपवर सेचनैः प्रदेहैः पानैश्च प्रशममुपैति पुण्डरीकः ॥

वैद्येन प्रथितगुणेन साध्यमानो दीप्ताग्निः सलिलघटैरिवावसिक्तः ॥

इति पुण्डरीकपाकलः (लहेतुलक्षणचिकित्सितानि) ॥

अथातो महापाकलचिकित्सितं व्याख्यास्यामः, इति ह स्माऽऽह भगवा-  
न्पालकाप्यः ॥

अथ यदा वारणो नवान्नस्निग्धमधुरधनगुरुशिशिरगुडदधितिलपलजल-  
चराननूपमांसरसतृणकवलकुवलपल्लवाहारोऽत्यर्थं सुखितत्वादव्यायामशीलः  
सहसा प्लवजलवितरणानि विनर्मेनस्थानानि कार्यते । तस्य वायुः प्रकुपितः  
कफमादाय हृदयं संपीड्य तिष्ठन्पार्श्वयोः कृच्छ्रां वेदनां जनयति ।

स तया स्वनति जलद इव गम्भीरम्, अतिसार्यते श्लेष्मवत् । असहमानश्च  
तां रुजं प्रवृद्धपादप इवोन्मूलितः पतति, हठेन पुनश्चोत्तिष्ठति, तटादीन्प्रति-  
हन्ति, निष्पिनष्टि च करं भूमौ, हृदयपीडितश्च । तं वातकफात्मकं महापाकलं  
विद्धि । हृदयग्रहणान्महापतनान्महापाकलमित्याहुः ।

भैषज्यविधिरस्य शमीतिन्दुकषाढकीबिल्वगृङ्गाटकैश्च मत्स्यरसं साधुसिद्धं  
भोजनाय पानाय चास्मै दद्यात्, ततो नश्यतः कफपवनौ । पयश्चैकान्तरमेभि-  
रेवौषधैः शृतं पाययेत् । अनुलोमो भवति तेनास्य वायुरुद्धतः । सिद्धं चास्मै  
दध्ना सहर्द्रिकमोदनं घृतस्निग्धं सलवणं भोजनाय दद्यात् । तालपत्रौ  
गोस्तनिकां नागबलां गवेधुकां च क्षुण्णां मधुमिश्रान्कवलान्दद्यात् । मधु-  
लाजाश्च भोजनम् । तरुणाक्षिकवार्ताकीनक्तमालफलानि च क्षुण्णां (\*नि  
सक्षौद्राणि भोजयेत् । तेनास्य कफपवनौ नश्यतो युगपत् । जम्बूशल्लक्योर्वा  
किसलयानि च क्षोदयित्वा मधुमिश्राणि भोजनाय दद्यात् । हरिद्राकुशमूलल-  
शुनविडङ्गेन्द्रयवकुङ्कुमानि क्षोदयित्वा ) मधुमिश्राणि भोजयेत् । सपत्रांश्च

\* धनुराकारचिह्नान्तर्गतपाठः कपुस्तके नास्ति ।

१ क. सेचनप्रमेहैः । २ क. °रितीव सिक्तः । ३ क. °तिलापलजलजलच° ।  
४ क. °मस्था° । ५ क. °भिरिवौ° । ६ क. भोजनं ।



शाकवल्लीक्षुण्णान्मधुमिश्रान्कवलान्दद्यात् । ( \*अथवाऽश्मन्तकमुष्क)कोदु-  
म्बरपुष्पाणां त्वचः कल्पयित्वा गोक्षुरकमधुरसाजीवन्तीबिल्वानि कुरुविन्दं वा  
क्षोदयित्वा काथयेत् । तेन काथेन तैलं पक्त्वा नागमनुवासयेत् । अश्वश्वतर-  
स्वरोष्ट्रमहिषाणां मांसरसैः पानभोजनमुपहरेत् । तेनास्य नश्यतः कफपवनौ ।

तत्र श्लोकाः—

इत्येते नृपवर पाकला दशोक्ता भैषज्यैः सह सनिदानसंभवास्ते ।  
तत्र द्वौ परमसुदारुणावसाध्यौ यः शुद्धो भवति हि कूटपाकलश्च ॥  
अष्टानामिह हि चिकित्सितं मयोक्तं सर्वे ते नृपवर मृत्युदण्डकल्पाः ।  
यो देशप्रकृतिवयःप्रमाणसात्स्यान्यायुश्च प्रतिगजमीक्ष्य शास्त्रचक्षुः ॥  
नागानां ज्वरमुपहन्ति पाकलाख्यं कर्मज्ञः स भवति राजहस्तिवैद्यः ।  
एतान्यो भिषगिह साधयेत्स पूज्यो वेदज्ञैरिव हवनेषु वज्रहस्तः ॥

इति श्रीपालकाप्ये हस्त्यायुर्वेदमहाप्रवचने महारोगस्थाने

पाकलाध्यायोऽष्टमः ( नवमः ) समाप्तः ॥ ९ ॥

अङ्गराजो महाप्राज्ञः कुबेरसमविक्रमः ॥

हस्तिशालासमासीनं पालकाप्यं स्म पृच्छति ॥ १ ॥

भगवन्पत्न्यया प्रोक्तं रोगज्ञानं सलक्षणम् ॥

तत्र मे संशयः कश्चित्तं मे शंसितुमर्हसि ॥ २ ॥

शुद्धश्लेष्मसमुत्पन्नः शुद्धपाकलमादितः ॥

प्राग्भागोष्णः कथं तेन पश्चाद्भवति शीतलः ॥ ३ ॥

नै चोष्णलक्षणस्तेषां हस्तिनां जायते ज्वरः ॥

कथं साध्यश्च बालोऽत्र कूटश्चैव न सिध्यति ॥ ४ ॥

समानदोषैर्विप्रेन्द्र तावुभावपि कीर्तितौ ॥

पक्कलः पुण्डरीकश्च वातपित्तोद्भवावुभौ ॥ ५ ॥

विकारेषु विरुध्येते चिकित्सायां तथैव च ॥

शनैः क्षीयेत वा केन हेतुनाऽथ मृदुग्रहः ॥ ६ ॥

कथं च भूतसंसृष्टो दुष्टः कुक्कुटपाकलः ॥

दैवाच्च केचिदिच्छान्त दोषतश्चापरे जनाः ॥ ७ ॥

\* धनुराकारचिह्नान्तर्गतपाठः कपुस्तके नास्ति ।

† नवम इत्येव युक्तम् । यद्वाऽयमध्यायसमाप्त्युल्लेख एव प्रामादिकः, प्रथम-  
स्थानेऽष्टादशाध्यायप्रतिज्ञाविरोधात् ।

१ क. यादृशः प्रकृतिवयोऽप्रमा<sup>०</sup> । २ ग. तवोक्तल<sup>०</sup> ।



एकाङ्गग्रहसंज्ञस्तु पाकलो मुनिसत्तम ॥  
 दृश्यते भूतसंहृष्टो दोषतश्च न दृश्यते ॥ ८ ॥  
 वैठरत्वेन (?)संयुक्तः कथं तीक्ष्णोदरानलः ॥  
 सारबन्धोपलक्षश्च प्रसुप्तः पाकलो भवेत् ॥ ९ ॥  
 महापाकलसंज्ञश्च श्लेष्मणोपचयाद्भवेत् ॥  
 न चाऽऽदौ क्रियते कस्मात्प्रतीकारः कफस्य वै ॥ १० ॥  
 महत्त्वं चैव यत्तस्य तन्मे शंसितुमर्हसि ॥  
 एतान्सपरिहारान्मे सनिरुक्तान्ससंभवान् ॥ ११ ॥  
 तत्त्वेन निखिलान्प्रश्नान्गूढार्थान्वक्तुमर्हसि ॥  
 एवं पृष्टोऽङ्गराजेन पालकाप्यस्ततोऽब्रवीत् ॥ १२ ॥  
 गृणु राजन्वहितो यन्मां पृच्छसि संशयम् ॥  
 नाभेरुपरि पित्तस्य स्थानं हृदयमाश्रितम् ॥ १३ ॥  
 नाभेः पश्चिमभागे तु स्थानं वायोर्निगद्यते ॥  
 प्रोक्तान्यामाशयः पौर्वाण्युरः कण्ठः शिरस्तथा ॥ १४ ॥  
 स्थानान्येतानि राजेन्द्र श्लेष्मणो विद्धि दन्तिनाम् ॥  
 तेन शुद्धाभिभूतस्य स्थानात्पित्तं तु विच्युतम् ॥ १५ ॥  
 श्लेष्मणा पश्चिमं भागं नीयते सह वायुना ॥  
 ततः श्लेष्मानिलौ तत्र शीतलं कुरुतो गजम् ॥ १६ ॥  
 प्राग्भागे चोष्णताऽप्यस्य सा तु पित्तस्य वीर्यतः ॥  
 कदाचिदैङ्गप्रत्यङ्गं यदा गच्छति मारुतः ॥ १७ ॥  
 तेन कालेन राजेन्द्र युज्यते तस्य भेषजम् ॥  
 तेन सिध्यति बालोऽयं कूटे हेतुः प्रवक्ष्यते ॥ १८ ॥  
 कूटे निदानं वातस्तु सर्वदेहाद्विमुच्यते ॥  
 सहसा हृदयं गच्छेद्भृद्रतश्चापि पातयेत् ॥ १९ ॥  
 हृदयग्रहणादाश्च कूटस्तेन न सिध्यति ॥  
 व्यानो वायुः प्रकुपितो ह्यपानसहितो वृष ॥ २० ॥  
 पित्तमाक्षिप्य जनयेत्पक्कलं कोपमाश्रितम् ॥  
 गुरुस्थानोपरोधाच्च रौद्रकर्मा भवेद्भजः ॥ २१ ॥

१ ग. °संदुष्टो । २ ग. ववरत्वेन । ३ क. °दनानिलः । ४ क. ग. पञ्च-  
 फेरः । ५ क. वार्यत । ६ क. °दङ्गं प्र° । ७ क. प्रवक्षते ।



इत्येष पक्वले हेतुः पुण्डरीके प्रवक्ष्यते ॥  
 मारुतः कुपितः पितं कोपयेन्मनुजाधिप ॥ २२ ॥  
 पित्तं च रक्तसहितं त्वग्दूषयति दन्तिनाम् ॥  
 तस्माद्वाताधिकश्चायं त्वचि कोपेन लक्ष्यते ॥ २३ ॥  
 मारुतः कुपितो देहे कारणैः पूर्वकीर्तितैः ॥  
 रक्तं मांसं च मेदोऽस्थि मज्जां शुक्रं च दन्तिनाम् ॥ २४ ॥  
 यस्मात्क्रमात्क्षपयति तेनैष क्षीयते शनैः ॥  
 श्रमाभिभूतो योऽत्यर्थं पेशलं न लभेत चेत् ॥ २५ ॥  
 समानः कुपितस्तस्य प्राणापानौ प्रदूषयेत् ॥  
 व्यानोदानौ च संदूष्य कुर्यात्कुक्कुटपाकलम् ॥ २६ ॥  
 शरीराणां च भूतानां विपर्यासस्ततो भवेत् ॥  
 विपर्यस्तेषु भूतेषु भवेद्भूतोपसृष्टवान् ॥ २७ ॥  
 तस्माद्भूतोपसृष्टोऽयं दुष्टः कुक्कुटपाकलः ॥  
 स्प(सृष्ट)स्य दारुणैः पाशैर्नागस्य मनुजाधिप ॥ २८ ॥  
 पीड्यमानः(नं)शनैः पाशैर्वीतपित्तं च कुप्यति ॥  
 तेनाऽऽदौ दैविको भूत्वा पश्चाद्दोषेण लिप्यते ॥ २९ ॥  
 आदानं चैवमेवास्य दोषाणां संप्रकीर्तितम् ॥  
 पित्तादानैर्गजे पित्तं वृद्धमग्निं विवर्धयेत् ॥ ३० ॥  
 तीक्ष्णज्योतिः स भवति सरदत्वं च गच्छति ॥  
 ततः शुंषिरमांसत्वाद्वायुर्नागस्य कुप्यति ॥ ३१ ॥  
 श्लेष्माणं कोपयेत्पश्चाद्विकारैः श्लेष्मिकैस्ततः ॥  
 वातेन संचितः श्लेष्मा बठरं कुरुते गजम् ॥ ३२ ॥  
 स यदा बठरो नागः सहसा कर्म कार्यते ॥  
 समानः कुपितः प्राणः पश्चाद्दूषयते कफम् ॥ ३३ ॥  
 क्रियते हेतुनाऽनेन कृशत्वेन प्रतिक्रिया ॥  
 मारुतः कफमादाय हृदयं संसृतो यतः ॥ ३४ ॥  
 करोति महतीं पीडां तेनायं पाकलो महान् ॥  
 वातोऽत्र कारणं यस्मात्तेन वातप्रतिक्रिया ॥ ३५ ॥

१ ख. °वीतं पि° । २ क. विवृद्धयेत् । ३ ख. संभवति । ४ ग. शुचिर° ।  
 ५ क. संश्रितो ।



कर्तव्या नृपशार्दूल पालकाप्यमतानुग ॥

महारोगो यतश्चायं पतनाच्च महद्भयम् ॥ ३६ ॥

उभयत्र महत्त्वाच्च महापाकलसंज्ञितः ॥

सुरंशापाद्भजेन्द्राणामन्तःस्वेदितुमौहितुम्(?) ॥ ३७ ॥

न चोष्मलक्षणस्तेषां दन्तिनां जायते ज्वरः ॥

तेनोष्मलक्षणस्तेषां ज्वरः समनुकीर्तितः ॥ ३८ ॥ ७४६ ॥

इति श्रीपालकाप्ये हस्त्यायुर्वेदमहाप्रवचने महारोगस्थाने ज्वर-

हेतुविनिश्चयो नामाध्यायो 'दशमः' ( नवमः ) ॥ ९ ॥

### अथ दशमाध्यायः ।

अथातः स्कन्दाध्यायं व्याख्यास्यामः ॥

अङ्गाधिपतिः पालकाप्यमागतमभिवाद्य प्राञ्जलिरुत्थायोवाच रोमपादः—  
“स्कन्दा नाम ये व्याधयस्ते किमात्मानः कति कथं वा संभवन्ति कथं वा  
साध्याः स्युः” इति ॥

स एवमुक्त उवाच पालकाप्यः—स्कन्दा नामावस्कन्दनाज्जीवितस्य ।  
शोषणं स्कन्दनमित्यनर्थान्तरम् । तस्मात्स्कन्दा इत्युच्यन्ते । शरीरापतना-  
च्चापतनकाः । शुद्धात्संजायते वातात्संपित्ताच्च कफाच्च वातैः सहितात्रयः  
स्कन्दा भवन्ति । तेऽन्तरायाम—बहिरायाम—व्याविद्धस्कन्दा इति त्रयः ।  
तेषामेकः कृच्छ्रसाध्योऽन्तरायामः । बहिरायाम—व्याविद्धस्कन्दौ द्वावसाध्यौ ॥

तत्रान्तरायामस्योत्पत्तिं निदानं चिकित्सितं च वक्ष्यामः ।

स तिक्तकटुकषायरसोपयोगात्, व्यायामव्यवायात्, अत्यध्वगमनाच्च विष-  
मविरुद्धरक्षाशनात्, अध्यशनादपि च विपर्यासान्मनसश्चोपत्तापात्, यवसानां  
च विपन्नगिरिजथुष्काणामुपयोगात्, वधबन्धाभ्याम्, मिथ्याभिघातात्प्रतिह-

+ यद्यपि पुस्तकत्रये 'दशमः' इत्येव पाठ उपलभ्यते, तथाऽपि 'नवमः' इत्येव  
युक्तम्, अस्याध्यायस्य पाकलरूपज्वरहेतुविनिश्चयत्वात्, पाकलाध्याय—स्कन्दाध्याय-  
योर्मध्येऽस्य पृथक्संग्रहाध्यायेऽपरिगणितत्वाच्च । यद्वाऽग्रे स्वेद—शान्तिरक्षाध्याययो-  
रिवात्राध्यायसंख्याङ्काभाव एव । अत्रोल्लेखस्तु प्राज्ञेन कृत इति प्रतिभाति ॥

१ क. 'रसाया गजे' । २ क. 'मादिवाम् ॥ ३७ ॥ ३ क. चोष्मा ल' ।  
४ क. 'त्स्कन्द इत्युच्यते । ५ ख. 'पतानाच्चापतान' । ६ ख. सहितात्रयः ।  
७ ख. 'त्पत्तिनि' ।



स्त्यभिघातान्मदबलक्षयादुपधाभिश्च योगतः कुपितः पवनः सर्वाङ्गमनुसृतस्ते-  
मवस्कन्दयति ॥

ततो विनमति, संकुचति कूजति विजृम्भते ( \*प्रवेपते ) भ्रमति पतति  
निःश्वसिति परिवर्तते नदति ताडयति ध्यायति, शिरसा भूमिं गच्छति,  
निस्तब्धताम्रनयनः परिशुष्कताल्वोष्ठमुखः कृच्छ्रावस्थो वायुना पीड्यमानहृ-  
दयशरीरग्रीवागात्रापरः, ततः पुनश्चाष्टीवाभ्यां गतो भूमिम्, उरो निर्भुजति,  
शिरो विधुनोति चैकपक्ष इव हतः, स्पन्दति नयनमेकम्, स्रक्के कपोलमोष्ठं वा,  
धुरुधुरायमाणकण्ठः पुनश्च नष्टसंज्ञः पुनर्मृदुवेगः पुनश्च बलवत्पीड्यते । तस्यैतै-  
र्निदानैरन्तरायामं निष्केवलं वातजमभिसमीक्ष्य चिकित्सितमुपक्रमेत ॥

स तु कदाचित्सिध्यतीति कृत्वा तस्य चिकित्सितं वक्ष्यामः ।

एलायुग्मभतुरुष्ककुष्ठफलनीमांसीजलध्यामकीः

स्पृक्कावोरकवोचपत्रतगरैः स्थौणेयजातीरसाः ।

शुक्तिर्व्याघ्रनखामराह्वमगरुः श्रीवासकं कुङ्कुमं

चण्डागुग्गुलुदेवधूपखपुराः पुन्नागनागाह्वयः ॥

एलादिको वातकफौ विषं च विनियच्छति ।

वर्णप्रसादनः कण्डूपिटिकाकोठनाशनः ॥

इत्येलादिगणः ।

ततः शौभाञ्जनकमूलैः सर्वगन्धैः सहिङ्गुयवघृतैर्धूपयेत्, करकर्णगुदनाभि-  
मस्तककटनिर्याणानि सर्वेच्छिद्राणि बहुना, बहुशः सर्वं वाऽपि शरीरम् । ततः  
पुनर्नवाग्रिमन्थयूथिकातर्कारीवरुणकमधुशिगुरोहिषहिंसातिलचूर्णान्युरुबूकसा-  
रिवांशुमतीष्टिश्रपणीबृहतीद्वयवरुणकैतिन्दुकभद्रोदुम्बरीवृक्षादनीः काथ-  
यित्वा कम्बलप्रतिच्छन्नशरीरस्य परिषेकं बहुशो विदध्यात् । ततः पञ्च-  
मूलाभ्यां वसुकर्वासरपिप्पलीमूलहस्तिपिप्पलीकपित्थदेवदारुयवर्वचागृङ्गवे-  
रगोक्षुरकसारिवाचित्रकान्समसलिले दुग्धे विपाचयेत् । आवापं चात्र दद्यात् ।  
बिल्व(\*घृतशालिपिष्ठान्युपसंहृत्य परिस्नाव्य विधिवत्पाचयेत् । ततः शणमू-  
लाढकीमधुशिग्रूणां बीजानि ) कर्पासास्थीनि तिलयवातसीमाषसर्षपदेवदारुपृ-

\* धनुराकारचिह्नान्तर्गतः पाठः कपुस्तके नास्ति ।

१ ख. °मिश्रायो° । २ क. °स्तदव° । ३ क. ध्यापयति । ४ क. °रीरो  
ग्री° । ५ क. विषयं च नि° । ६ क. °गुदानाभिमस्तकनि° । ७ क. ख. °कटि-  
पट्टक° । ८ ख. °वसाशृ° । ९ क. आदाय ।



श्वीकादधिमस्तुमुरासौवीरकयवोदकेषु किण्वतण्डुललवणचूर्णानि प्रक्षिप्य घृत-  
तैलवसाभिश्च पाचयित्वा दर्वीप्रलेपेन पिण्डस्वेदेन वस्त्रोपनद्धेन स्वेदयेत् । एतैरेव  
सुस्रोष्णैर्गजं लिम्पेत्सशिरस्कं निवातस्थम् । भूयश्च बलातिबलांशुमत्युरुबूक-  
कपित्थबृहतीद्वयतिन्दुकभद्रोदुम्बरीगेडम्लबु(?) चाङ्गेरी द्वे विन्ने शतावर्ष-  
हिंसापेहिवातातर्कारीवरुणैडगजलकुचमूलानि यवकोलकुलत्थनिष्पावाढकीश-  
णबीजानि श्रीपर्णीपत्रमूलफलाग्निमन्थपाटल्युभौ गुन्द्रौ क्षुरकं च वसुकं वशि-  
रांश्च संहृत्य समसलिले दुग्धे विपाचयेत् । सिद्धावशेषमपहृत्य पुनर्वराहाजैम-  
त्स्यशिशुमारशशकवसाभिः सह काकोलीक्षीरकाकोलीजीवकर्षभकलिङ्गाक्षीमा-  
षपर्णीमधुकतालपर्णीशुकनासाकलकैस्तैलं घृतं वा पाचयेत् । तत्साधुसिद्धम-  
पहृत्य भक्तषोडशभागप्रमाणं पानीयं पाययेत् । यवसानि च यथोक्तानि वात-  
प्रशमनानि दद्यात् । एतेनोपक्रमेण मुच्यतेऽन्तरायामात् । बलवान्प्रहृष्टमना  
निरामयश्च भवति वारणः ॥

इत्यन्तरायामस्कन्दः ॥

बहिरायामो नाम स्कन्दः पित्तसंसृष्टान्मारुताद्भवति । स प्रत्याख्येयोऽसाध्य-  
त्वात् ॥

निदानमस्य वक्ष्यामः—

(\*स पक्षेणैकेनावसीदति, विवृणोति चक्षुः, समुत्थैकगात्रः समुद्धतशिरो-  
ग्रीवस्तिर्यगायम्यते रज्जुमवलम्बतेऽवसीदन्नूर्ध्वमुच्छ्वसिति । स बहिरायाम-  
स्कन्दो नाम प्राणहरो व्याधिः ॥

इति बहिरायामस्कन्दः ॥

व्याविद्धस्कन्दो नाम प्राणहरस्तिर्यग्योनिषु दृश्यते । ( स ) श्लेष्मसंसृष्टा-  
न्मारुताद्भवति । स प्रत्याख्येयः ॥

निदानमस्य वक्ष्यामः—अवनम्यमानः शिरोधरां पीडयति । हत्वा वक्षः )  
संभज्यत इव उन्नमन्मध्ये जघनमुत्क्षेपुकामः पतति भूमौ, असौ गम्भीरमन्तः  
स्तनति निःश्वसिति निस्तब्धताम्रनयनः स्थूलं निःश्वसिति विसंज्ञकल्पः ॥ स  
व्याविद्धस्कन्दाभिभूतः प्रजहाति प्राणानिति ॥

तत्र श्लोकाः—

\* धनुराकारचिह्नान्तर्गतः पाठः कपुस्तके नास्ति ।

१ क. गरुडाम्लाम्बु° । ग. गरुल्लचुचा° । २ क. °जशि° । ३ क.  
°हृष्टाननो नि° ।



असाध्यरूपौ द्वौ स्कन्दौ तयोर्द्युतौ न विद्यते ।

अन्तरायाम एकस्तु सोऽपि सिध्यति वा न वा ॥

तमप्रपन्नो यत्नेन चिकित्सितुमुपाचरेत् ।

यथोक्तेनोपचारेण शास्त्रार्थकुशलो भिषक् ॥

अशनिरिव तरुन्महेन्द्रमुक्तो दहति तृणानि यथाऽनलः प्रदीप्तः ।

द्विरदमपि तथा हिनस्ति रोगो नृपवर मूर्खभिषकृतप्रयोगः ॥ इति ॥

इति श्रीपालकाप्ये गजायुर्वेदमहाप्रवचने महारोगाधिकारे स्कन्दाध्यायः

\*एकादशः ( दशमः ) ॥ १० ॥

अथैकादशाध्यायः ।

अथ कदाचित्पालकाप्यमागतमभिवाद्योपविष्टमुवाचाङ्गराजो रोमपादः—

‘पुराणकृश इत्युपदिष्टः संग्रहाध्याये पूर्वं भगवता, स कथम्’ इति ॥

ततः प्रोवाच भगवान्पालकाप्यः—पुराणकृशः, पाण्डुरोगः, इत्यनर्थान्तरम् । ते त्रयस्त्रिभिर्दोषैः संभवन्ति वातपित्तकफैः, तत्र पित्तसंभवेवाऽऽदौ वक्ष्यामः ॥

स गजो जीर्णाजीर्णविदग्धभोजनादम्ललवणप्रायादाहारादत्युष्णाध्वगमनात्परिश्रान्तनिर्वाणात्सहसा पित्तमुदीर्णं वायुः समन्ताच्छरीरे विधुनोति ॥

ततः स भवति कृशः पाण्डुः, अलसः, नान्नाभिलाषी, ध्यानशीलः । तं पुराणकृश इति ब्रूमः पाण्डुरोगम् ॥

तस्य पित्तोद्भूतस्य शान्त्यै हरिद्रावृहत्यौ मरिचपिप्पलीविडङ्गानि समभागानि लवणयुतानि चार्धभागानि कृत्वा स(१)ङ्गुगोमयेन कवलान्भोजयेद्भजम् । पूतीकरञ्जनकमालेन्द्रयवदेवदारुहरीतकीप्रियङ्गुसप्तपर्णनिम्बमुस्ताशृङ्गवेरमिति सूक्ष्मचूर्णानि कृत्वा गोमूत्रेण त्रिरात्रपर्युषितं स्थितं पाययेत् । ततस्तं पीत्वैव प्रणुदति पित्तसंभवं पुराणकृशम् । पिप्पलीपिप्पलीमूलहस्तिपिप्पलीत्रिफलाचित्रकैः सह सिद्धं मुद्गयूषं सर्पिषा सुसंस्कृतं पाययेत् । नैव चैनं भोजयेत्पाण्डुरोगप्रशान्त्यर्थम् ॥

\* यद्यपि त्रिष्वपि पुस्तके ‘एकादशः’ इत्येव पाठः, तथाऽपि ‘दशमः’ इत्येव पाठो युक्तः शास्त्रसंग्रहाध्यायेऽस्य दशमत्वेनोपन्यासस्य फलितत्वात् ॥

१ ग. स्कन्दावतर्यामी निगद्यते । २ क. °जोजीर्ण° । ३ क. संभवति । ४ क. °नि सल° । ५ क. तेनैव ।



इति पैत्तिकः पाण्डुरोगः ॥

अथ कफसंभवं कर्तुसरिं नाम पाण्डुरोगं वक्ष्यामः ।

स यदा वारणस्य स्निग्धमधुराम्ललवणभोजनात्, आनूपमांसयवसमक्षणात्, अजीर्णादित्यशनात्, शीतसलिलावगाहात्, संचितः श्लेष्मा स्थानाच्च्युतं कोष्ठे सादयत्यग्निम् ॥

संभवत्यलसो नीलवर्णः सर्वाहारद्वेषी परिहृष्टरोमा वमति गुरुमक्षिकः, आध्मातकोष्ठः ॥

तस्य शृङ्गवेरमरिचपांठाटरूपककटुकरोहिणीन्द्रयवहरिद्राद्वयतेजोवत्यति-विषाणि संक्षुच्च सक्षौद्रान्कवलान्भोजयेत् । शिरीषामलकपोस्त्वचा मञ्जिष्ठापि-प्पलीशृङ्गवेरमधुकमरिचामलकचूर्णानि मधुमिश्राणि भोजयेत् । मैरेयं च प्रति-पानं दद्यात् । मुद्गयूषेण चैनं संस्कृतेन शाल्योदनं भोजयेत् । वेणुशिरीषयोश्च पत्राणि व्याणिपादं कुरुविन्दकं च यवसं कर्तुसरिव्याधिप्रशमनार्थं दद्यात् ॥

इति श्लेष्मिकपाण्डुरोगः ॥

अथ तपनमैरीचिसंतप्राङ्गो मातङ्गो यदा पथि प्रपीडितो नापगतस्वेदः सलिलं तथैवोष्णशरीरः सहसा पीतवान्, स पाण्डुरोगमृच्छति । वातजं तं ग्रीहोदरमिति केचिदाहुर्मनीषिणः ॥

समूर्च्छति, अवलीयते, विश्रमति, समुच्छ्वसिति, सीदति, परिपूर्णोदरो विपै-न्नग्रहणीको ध्यानशीलो दुर्मना निरुत्साहो गुरुमक्षिकः कृशो विवर्णो भवति । तमेवमवस्थं दन्तिनमभिसमीक्ष्य क्लिन्नं चिकित्सितुमुपक्रमेत् ॥

ततो मरिचशृङ्गवेरहरीतकीमांसीमेषशृङ्गीकरवीरमूलैः सह खण्डशः कल्प-यित्वा कृष्णसर्पमासुनुयात् । तन्मांसं गोमूत्रेण ततश्चैनं पाययेत्पञ्चरात्रम् । जीर्णे च भोजयेद्यथोक्तैर्यवसैराव्याधिषु मोक्षान्नान्यदेयम् । अथवा त्रिकटु-करोहिणीपाठातिविषामुरसाशतावरीतिन्तिडीकमहापञ्चमूलविडङ्गाटरूपकहिङ्गु-सौवर्चलानि क्षोदयित्वा ततश्चतुर्भागावशिष्टमवतार्य काथं मधुमत्स्यण्डिकाशर्क-रायुक्तं पुनः पाचयेत् । तच्च सान्द्रमवतार्य ततश्चैनं पाययेत् । ततः प्रणष्टव्या-धिरुत्साही बलवर्णवान्निरामयश्च भवति वारण इति ॥

तत्र श्लोकौ—

मिषगिह तु यथोक्तमेनमेवं विधिमनुसृत्य करोति यश्चिकित्साम् ।

स भवति सततं नृपेण पूज्यो नियतमतिः कुशलः परीक्ष्यकारी ॥

१ क. प्रवक्ष्यामः । २ क. °रुमाक्षि° । ३ क. अध्यात । ४ क. °पाट-  
लाट° । ५ क. °धुम° । ६ क. °मरिचसं° । ७ °पत्रग्र° । ८ क. °र्णेऽथ मो° ।



इति दोषसमुद्भवा गजानां नृपवर कोष्ठगता हि पाण्डुरोगाः ॥  
समुपेक्षितवैचहीनयोगात्रिषु मासेषु भवन्ति ते ह्यसाध्याः ।

इति श्रीपालकाप्ये हस्त्यायुर्वेदमहाप्रवचने पाण्डुरोगाध्यायो  
द्वादशः ( य एकादशः ) ॥ ११ ॥

अथ द्वादशाध्यायः ।

अङ्गराजो महाप्राज्ञश्चम्पायां पृथिवीपतिः ॥  
महाप्रभावमासीनं पालकाप्यं स्म पृच्छति ॥ १ ॥  
आनाहाः कति ते दृष्टा आनाह्यन्ते तु यैर्गजाः ॥  
विज्ञानं तु कथं विचार्यैव तेषां चिकित्सितम् ॥ २ ॥  
पृष्ठ एवं ममाऽऽचक्ष्व यथावदनुपूर्वशः ॥  
भगवन्सर्वे एवैतज्ज्ञातुमिच्छामि तत्त्वतः ॥ ३ ॥  
स पृष्ठस्तत्र संप्रश्नमङ्गराजेन धीमता ॥  
एवमेवानुपूर्वेण पालकाप्यस्ततोऽब्रवीत् ॥ ४ ॥  
आनाहास्त्विह चत्वारो दृश्यन्ते शास्त्रनिश्चयाः ॥  
तांस्तेऽहं संप्रवक्ष्यामि संनिपाताच्च पञ्चमम् ॥ ५ ॥  
अत्याशितः स्यादानाहो वातोन्मथित एव च ॥  
मृत्तिकाधान्यदोषाभ्यां संनिपाताच्च षष्ठमः ॥ ६ ॥  
अतः परं प्रवक्ष्यामि त्रिविधं भेदमागतम् ॥  
शुद्धश्च वातोन्मथितो यथावदिति निश्चयः ॥ ७ ॥  
संसक्तं तं विजानीयादसंसक्तं तथैव च ॥  
धान्यप्रदुष्टं जानीयाद्विविधं भेदसंख्यया ॥ ८ ॥  
प्रदुष्टं चाप्रदुष्टं च स्युरष्टौ भेदसंख्यया ॥  
विज्ञानमेषां वक्ष्यामि सर्वेषामनुपूर्वशः ॥ ९ ॥

\* यद्यपि त्रिष्वपि पुस्तकेषु 'द्वादशः' इत्येवोपलभ्यते, तथाऽपि प्राक्संग्रहाध्याये  
पाण्डुरोगाध्याय एकादशत्वस्यैव ध्वननात् 'एकादशः' इत्येव पाठः समीचीनः ।

१ क. ख. अनाहाः । २ क. अनाह्यन्ते । ३ क. ख. विन्ध्यार्त्कि° । ४ क.  
°वं समा° । ५ ग. °र्वमेवै° । ६ क. अत्याशिनः । ७ ख. पञ्चमम् । ८ ग. निश्चितः ।



तत्रात्पाशितमेवाऽऽदौ कथ्यमानं निबोध मे ॥  
 पदा ह्यत्पाशितो नागस्तृणेन विधयाऽपि वा ॥ १० ॥  
 तृषार्तः स पिबेच्छोभात्पानीयमतिमौत्रतः ॥  
 तत्पीतस्याप्रमाणेन तस्य रूपाणि लक्षयेत् ॥ ११ ॥  
 ततश्चाऽऽध्मातनिष्कोशः स्थूलं श्वसिति शूलवान् ॥  
 अल्पमूत्रपुरीषश्च मन्दवातस्तथैव च ॥ १२ ॥  
 अत्पाशितं तु जानीयादानाहं गाढवेदनम् ॥  
 एतद्वै तस्य विज्ञानमत ऊर्ध्वं चिकित्सितम् ॥ १३ ॥  
 अन्नं च यवसं चास्मै न दद्यादुभयं भिषक् ॥  
 तीक्ष्णांश्चैवास्य कवलान्क्षिप्रमेव प्रदापयेत् ॥ १४ ॥  
 शृङ्गवेरकरञ्जौ च हरिद्रे चित्रकं वचाम् ॥  
 सिद्धार्थकमतिविषां हिङ्गुं चात्र प्रदापयेत् ॥ १५ ॥  
 स्वर्जिकां च यवक्षारं पञ्चैव लवणानि च ॥  
 शोभाञ्जनकमूलानि कुष्ठं चात्र प्रदापयेत् ॥ १६ ॥  
 पिप्पलीं पिप्पलीमूलं विडङ्गं हस्तिपिप्पलीम् ॥  
 उदूखले क्षोदयित्वा शुद्धे निक्षिप्य भाजने ॥ १७ ॥  
 मृदितान्गोमयेनास्मै कवलान्दापयेद्विषक् ॥  
 तेनोपरुद्धमुभयं शक्रन्मूत्रं च वारणः ॥ १८ ॥  
 भक्षितेन यथामार्गं क्षिप्रमेव निरूहति ॥  
 उष्णोदकं च पानार्थं परिषेकाय दापयेत् ॥ १९ ॥  
 शीतं संतप्तगाढोष्णमम्बु पाने विवर्जितम् ॥  
 पेयमर्धावशेषं स्यात्कथितं पादशोषितम् ॥ २० ॥  
 अत्युष्णं नैव दातव्यं कथितं नातिशीतलम् ॥  
 कवोष्णं कफवातघ्नं शीतं पित्तविनाशनम् ॥ २१ ॥  
 एतदेव त्रिदोषघ्नं केचिदाहुर्मनीषिणः ॥  
 तैलेन सेचयेच्चास्य सर्वगात्राणि दन्तिनः ॥ २२ ॥  
 स्वेदाभ्यङ्गः प्रदेहः स्यात्तैलेन श्लेष्मवातहा ॥  
 सद्योभ्यङ्गो गुरुतरः कालदोषं बलं प्रति ॥ २३ ॥  
 शरीरानुगतः स स्यादनुपानसमो गुणैः ॥  
 विज्ञाय विगतानाहं विशुद्धशकृतं गजम् ॥ २४ ॥

१ क. °शिनो नागास्तृ° । २ क. °मानतः । ३ ग. निगूहति । ४ क. स्वेदोऽभ्यङ्गः । ४ क. °दोषव° ।



अकर्ममे जले चैनमवगाह्य प्रमार्जयेत् ॥  
 प्रत्युद्धतं स्थानगतं निवृत्तं वारणं ततः ॥ २५ ॥  
 प्रसन्नां पाययेज्जातां पञ्चभिर्लवणैः सह ॥  
 वातस्य चाऽऽनुलोम्यार्थं ग्रहणीदीपनाय च ॥ २६ ॥  
 एतां प्रसन्नां लवणैः पीत्वा भवति निवृत्तः ॥  
 अथैनमनुपूर्वेण मुद्गयूषेण भोजयेत् ॥ २७ ॥  
 पूर्वं भुक्तं चतुर्भागमर्धस(भ)क्तं ततः पुनः ॥  
 क्रमशो दापयेद्भक्तं चतुर्भागोन्मेव च ॥ २८ ॥  
 समग्रं भोजयेत्पश्चाच्छालीनामोदनं मृदुम् ॥  
 एतेन क्रमयोगेन नागः संपद्यते सुखी ॥ २९ ॥

इत्यत्याशितानाहः ॥

तथैव वातोन्मथितं विद्यान्निविधमेव तु ॥  
 शुद्धश्च वातोन्मथितः संसक्तोऽसक्त एव च ॥ ३० ॥  
 अजीर्णाद्विषयनाद्वायोः सर्वे कोपात्प्रकीर्तिताः ॥  
 तत्र शुद्धं प्रथमतः कीर्त्यमानं निबोध मे ॥ ३१ ॥  
 यदा तु भोज्यते नागो विषमं परिचारकैः ॥  
 रूक्षमत्यर्थमशनं यवसं वाऽप्ययोगतः ॥ ३२ ॥  
 विषमोदकपानाच्च विषमाग्निः प्रजायते ॥  
 तेन कोष्ठगतो वायुः सहसैव प्रकुप्यति ॥ ३३ ॥  
 तेनाऽऽध्मानं च शूलं च वेदना चोपजायते ॥  
 प्रतिनम्याभिनमति चोन्नम्यावनमत्यपि ॥ ३४ ॥  
 तुङ्गी करोति गात्राणि वेष्टते चतुरः स्थितः ॥  
 विष्टम्य च पुनर्धर्माति गात्रं गात्रेण संस्पृशेत् ॥ ३५ ॥  
 एवं शुद्धं विजानीयाद्वातोन्मथितसंज्ञितम् ॥  
 आनद्धं द्वे पदे शेते नयेत्स्थूलोच्चये नतम् ॥ ३६ ॥  
 निषक्तस्य च निष्कोशौ पद्भ्यां संमार्जयेत्ततः ॥  
 सांधु चैनं परिक्षुचात्पाणिभिः प्रपदैस्तथा ॥ ३७ ॥  
 वातपित्तकफप्रायः प्रकोपोऽन्योन्यसंश्रयः ॥  
 आमपक्वसमुत्थश्च भिषक्तमुपलक्षयेत् ॥ ३८ ॥

१ ग. साधुत्वेन ।



दोषाणामपि चान्येषां वायुरेव प्रवर्तकः ॥  
 नैकदोषसमुत्था हि प्रायेणोत्पद्यते रुजा ॥ ३९ ॥  
 दोषान्समीक्ष्य शुद्धांश्च संस्पृष्टांश्चेत्युपाचरेत् ॥  
 उष्णोदकं च पानार्थे परिषेके च दापयेत् ॥ ४० ॥  
 समीक्ष्य सर्वसेकश्च तैलेनानन्तरं भवेत् ॥  
 पिचुमन्दस्य पत्राणां मृदूनां मुष्टिमाहरेत् ॥ ४१ ॥  
 लथुनस्य च बीजानां नालिका संमिता भवेत् ॥  
 नालिका स्याद्विडङ्गानां हरिद्रायाश्च नालिका ॥ ४२ ॥  
 वचाया नालिका देया पिप्पलीनां च नालिका ॥  
 क्षुण्णान्युदूखले दद्यात्पञ्चभिर्लवणैः सह ॥ ४३ ॥  
 पिचुमन्दस्य पत्राणि लथुनं बिल्वमेव च ॥  
 विडङ्गं चित्रकं चैव हरिद्रे द्वे च चूर्णयेत् ॥ ४४ ॥  
 कवलान्दापयेत्तस्मै पञ्चभिर्लवणैः सह ॥  
 तेन वातमुदावर्तं वातगुल्मं च संहतम् ॥ ४५ ॥  
 अनुलोमं जनयति विशुद्धं च प्रमेहति ॥  
 मृदुसंभोगतां गच्छेदानाहाच्च प्रमुच्यते ॥ ४६ ॥  
 आरोग्यमथवा देयं वातानाहोपशान्तये ॥  
 कटुतिक्तकषायांस्तु वदन्त्यनिलकोपनात् ॥ ४७ ॥  
 दृष्टं तुल्यरसेऽप्येवं द्रव्ये द्रव्यगुणान्तरम् ॥  
 संयोगसिद्धान्येतानि भेषजानि महीपते ॥ ४८ ॥  
 न विशेषं परीक्षन्ते द्रव्याणां रसवीर्यतः ॥  
 यथोक्तैर्भेषजैरेतैः क्रियां कुर्वीत दन्तिनाम् ॥ ४९ ॥  
 प्रतिपानं प्रसन्नां च पञ्चभिर्लवणैः सह ॥  
 तेनासौ वारणः सौरुप्यं लभते पृथिवीपते ॥ ५० ॥  
 इति शुद्धवातोन्मथित आनाहः ॥  
 \*संसक्तभक्तो यस्तं तु कीर्त्यमानं निबोध मे ॥  
 भुक्तेऽजीर्णे यदा नागो भोज्यते विषमाशनम् ॥ ५१ ॥  
 संसक्तभक्तस्तेनाऽऽशु जायतेऽजीर्णभोजनात् ॥  
 अपानप्राणसहितस्तदा मार्गं रुणद्धि सः ॥ ५२ ॥

\* संसक्तभुक्त इति स्यात् ।

१ क. परीक्षेत ।



छिन्नपातं च पतति तत्रोत्थाय निषीदति ॥  
 संरम्भं कुरुते चापि सुखं न लभते गजः ॥ ५३ ॥  
 न चातिसार्यते नागो निरोधाद्वातमूत्रयोः ॥  
 उदानस्य प्रकोपेण स्थूलं श्वसिति वारणः ॥ ५४ ॥  
 संसक्तेन विकारेण न स जीवति तादृशः ॥

इति संसक्तभक्तानाहः ॥

अत ऊर्ध्वमसंसक्तं कीर्तयिष्यामि तं गृणु ॥ ५५ ॥  
 कटुतिक्तकषायं च विषमं रूक्षमेव च ॥  
 लभते चाभियोगेन भोजनं यवसं जलम् ॥ ५६ ॥  
 क्रमेण भक्ष्यभोज्यैस्तु कोष्ठे व्यापद्यतेऽनिलः ॥  
 स्थूलं श्वसिति निष्कोशौ पीनौ च भवतोऽधिकम् ॥ ५७ ॥  
 अल्पमूत्रपुरीषश्च स भवेद्वाढवेदनः ॥  
 अपराभ्यां निषीदेच्च वेदनार्तो मुहुर्मुहुः ॥ ५८ ॥  
 पुरीषं कठिनं स्वल्पं वातमिश्रं निरुहति ॥  
 एतद्धि तस्य विज्ञानमत ऊर्ध्वं चिकित्सितम् ॥ ५९ ॥  
 स्थूलोच्चयेन वा नद्धं धनुषां द्वे शते नयेत् ॥  
 निषण्णस्य च निष्कोशौ पथ्यामेव विमर्दयेत् ॥ ६० ॥  
 साधु चैनं परिक्षुन्धात्पार्ष्णिभिः प्रपदैस्तथा ॥  
 तीक्ष्णांश्चैवास्य कवलान्क्षिप्रमेव प्रदापयेत् ॥ ६१ ॥  
 शृङ्गवेरं विडङ्गानि हरिद्रे चित्रकं तथा ॥  
 तालीसपत्रं कुष्ठं च मरिचं हस्तिपिप्पली ॥ ६२ ॥  
 उदूखले क्षोदयित्वा शुद्धे निक्षिप्य भाजने ॥  
 कवलान्दापयेत्तस्मै पञ्चभिर्लवणैः सह ॥ ६३ ॥  
 तेन वातमुदावर्तं सपुरीषं निरुहति ॥  
 क्षोदितं भेषजं दद्यादौषधं कथितं पुनः ॥ ६४ ॥  
 एभिरेवौषधैः सर्वैः पयश्च परिसाधितम् ॥  
 आनाहस्य प्रशान्त्यर्थं सुखोष्णं प्रतिपादयेत् ॥ ६५ ॥  
 सौवर्चलयुतां वाऽपि प्रसन्नां दधिमस्तुना ॥  
 मूत्रं सौवीरकं वाऽपि लवणैः पञ्चभिः सह ॥ ६६ ॥

१ क. °गो न रो° । २ क. चार्भयोगेन । ३ क. ख. °क्षुधात्पा° । ४ क. प्रतिपादयेत् ।



यवनिष्काथमथवा क्रमशः संप्रदापयेत् ॥  
 न चेत्प्रकृतिमाप्नोति द्रव्याणीमानि योजयेत् ॥ ६७ ॥  
 मदनस्य बृहत्पयोश्च फलानि लथुनं तथा ॥  
 पिप्पलीं पिप्पलीमूलं गोपित्तं सैन्धवं वचाम् ॥ ६८ ॥  
 सिद्धार्थकांश्च संहृत्य श्लक्ष्णं दृषदि पी(पे)षयेत् ॥  
 (\*बिल्वमात्रेण कल्केन श्लक्ष्णं वस्त्रं प्रलेपयेत् ॥ ६९ ॥  
 हस्तिपेचकमानेन वर्ति पायौ प्रवेशयेत् ॥ )  
 तेन वातमुदावर्तं सुपुरीषं निरुहति ॥ ७० ॥  
 किं वा निरुहयेदेनं निरुहेणानुलोमिना ॥  
 एवं संहृत्य संभारमानद्धं वारणं भिषक् ॥ ७१ ॥  
 शृङ्गवेरं वचां कुष्ठं पिप्पलीमरिचानि च ॥  
 सर्षपाञ्शतपुष्पां च सैन्धवं भद्रदारु च ॥ ७२ ॥  
 मदनस्य फलैः सार्धं श्लक्ष्णं दृषदि पी(पे)षयेत् ॥  
 पञ्चमूले तथा द्वे च स्थाल्यां प्रक्षिप्य पाचयेत् ॥ ७३ ॥  
 ततो रसं परिस्नाव्य पयसा सह पाचयेत् ॥  
 यदि सिद्धं विजानीयात्तदैवमवतारयेत् ॥ ७४ ॥  
 सिद्धं कल्केन संयोज्य सुखोष्णं लवणीकृतम् ॥  
 निरुहं दापयेत्तस्मै यथोक्तं वस्तिकर्मणि ॥ ७५ ॥  
 अरन्निपरिमाणेन द्वौ त्रीन्प्रस्थान्प्रमाणतः ॥  
 एतत्प्रमाणं कर्तव्यं निरुहे वारणं प्रति ॥ ७६ ॥  
 शुद्धस्यैवं क्रियां चैनां समीक्ष्य प्रतिकारयेत् ॥  
 निरुहस्य विधानेन पिण्डो वर्तिस्तेथा इति ॥ ७७ ॥  
 आनाहेषु तु सर्वेषु हितमाहुर्निरुहेणम् ॥  
 तेन वातमुदावर्तं सुपुरीषं निरुहति ॥ ७८ ॥  
 सृष्टमूत्रोऽभ्यनिर्वोही शुद्धः श्लेष्माऽतिसार्यते ॥  
 गुरुचिकायाः क्षारेण बिल्वकाथं तु मूर्च्छितम् ॥ ७९ ॥  
 पञ्चभिर्लवणैः सार्धं तमेनमनुपौषयेत् ॥  
 एतेन क्रमयोगेन नागः संपद्यते सुखी ॥ ८० ॥

\*धनुराकारमध्यगतपाठः कपुस्तके नास्ति ।

१ क. यदसिद्धं । २ क. °स्तथादतः । ३ क. °हताम् । ४ क. °वाहि  
 शु° । ५ क. °पाचये° ।



उष्णोदकं च पानार्थं तैलसेकस्त्वथापरम् (ः) ॥  
 शुद्धानाहविधिश्चात्र क्रमशः कीर्त्यते बुधैः ॥ ८१ ॥  
 प्रतिपानं प्रसन्नां च पञ्चभिर्लवणैः सह ॥  
 एतेन सौख्यं लभते वारणः पृथिवीपते ॥ ८२ ॥

इत्यसंसक्तानाहः ॥

धान्योपेतं तु जानीयाद्विविधं परिसंख्यया ॥  
 प्रदुष्टं चाप्रदुष्टं च अप्रदुष्टमिमं गृणु ॥ ८३ ॥  
 यत्किंचिदिह पक्वं तु धान्यं भुञ्जीत वारणः ॥  
 यथावत्तदपक्वं तु सद्यः स्नायात्कदाचन ॥ ८४ ॥  
 तदैवर्छति स व्याधिस्तस्मान्नोत्पशनक्रिया ॥  
 धान्यं यदा तु हरितं सस्नेहं वा विधां पुनः ॥ ८५ ॥  
 लभते वाऽतियोगेन जलं वाऽपि पिबेत्तथा ॥  
 तस्यातिमात्रयोगेन मन्दाग्निरुपजायते ॥ ८६ ॥  
 आनाहो वाऽतिसारो वा तस्मान्नोत्पशनं स्मृतम् ॥  
 त्रयश्च ग्रहणीदोषाः कफपित्तानलात्मकाः ॥ ८७ ॥  
 तथाऽऽनाहोऽतिसारश्च वेसे त्वन्योन्यहेतवः ॥  
 तेषामग्निबले हीने वृद्धिर्वृद्धे परिक्षयः ॥ ८८ ॥  
 प्राणिनामग्निरेवाऽऽयुः स रक्ष्यो जीवितार्थिभिः ॥  
 अपक्वं चापि पक्वान्नं दीप्ताग्निर्मापि नाशयेत् ॥ ८९ ॥  
 एवं हि वारणो भुक्त्वा धान्योपहतमृच्छति ॥  
 धान्येनोपहतो वायुर्धान्योपहत उच्यते ॥ ९० ॥  
 आटोपयति निष्कोशौ पुरीषं चास्य भिद्यते ॥  
 भ्रैष्ट्यं हस्तं प्रध्यायेन्नित्यं चैव विजृम्भते ॥ ९१ ॥  
 रुद्धंस्तत्र पुरीषश्च मन्दवातस्तथैव च ॥  
 एतद्धि तस्य विज्ञानमत ऊर्ध्वं चिकित्सितम् ॥ ९२ ॥  
 पक्वान्नं यदि वाऽपक्वमुभयं नैव भोजयेत् ॥  
 निरुद्धभक्तं तं नागं यवसेनोपचारयेत् ॥ ९३ ॥

१ क. तद्वै ऋच्छति । २ क. °नात्याश° । ३ क. °ते चापि यो° । ४ क. °नात्याश° । ५ क. सर्वेऽन्योन्यहेतवः तव । ६ क. येपा° । ७ क. ख. रक्षो । ८ क. °हेते वा° । ९ ख. प्रगुह्य । १० क. °द्धमूत्रपु° ।



उष्णोदकं च पानार्थं शकृद्यावन्न बंध्यते ॥  
 एवमप्यस्य निर्दिष्टं देशकालबलं प्रति ॥ ९४ ॥  
 स्वयमप्यत्र भिषजा तर्क्यं बुद्धिमता भुवि ॥  
 स्थूलोच्चयेन वा नद्धं धनुषां द्वे शते नयेत् ॥ ९५ ॥  
 निष्कोशक्षोदनं चास्मै सम्यक्कुर्याच्चिकित्सकः ॥  
 वचा हरिद्रा लशुनं पिप्पली मरिचानि च ॥ ९६ ॥  
 करञ्जबीजं तेजोह्वां गृद्धवेरं फणिञ्जकम् ॥  
 गण्डीरं पिप्पलीमूलं चित्रकं हस्तिपिप्पली ॥ ९७ ॥  
 तालीसपत्रकं कुष्ठं शतपुष्पा यवानिका ॥  
 पञ्चभिर्लवणैः सार्धं कवलं तस्य दापयेत् ॥ ९८ ॥  
 तेनोपरुद्धं धान्यं हि सपुरीषं निरुहति ॥  
 विपाच्य लवणं चास्य गजस्याऽऽरोग्यसंज्ञितम् ॥ ९९ ॥  
 इमं संभृत्य संभारं सुविभक्तं यथाविधि ॥  
 सैन्धवं काचलवणं लवणं रोमकं तथा ॥ १०० ॥  
 तथैव यावशूकं च सामुद्रलवणं बिडम् ॥  
 तथैव काचलवणं तथैवोत्पलपत्रकम् ॥ १०१ ॥  
 सुवर्चिकाऽपि या मुख्या यवक्षारं तथैव च ॥  
 तथैव देयाः पिप्पल्याः पाठा कटुकरोहिणी ॥ १०२ ॥  
 विभीतकहरीतक्यौ गृद्धवेरं च हिङ्गु च ॥  
 सारिवाऽतिविषा मुस्ता त्रिफलेन्द्रयवास्तथा ॥ १०३ ॥  
 वृक्षाम्लं मरिचं चैव तथार्चोऽऽम्राम्लवेतसौ ॥  
 बालबिल्वं च कुष्ठं च विडङ्गं हस्तिपिप्पली ॥ १०४ ॥  
 एतत्संहृत्य संभारं सूक्ष्मचूर्णं तु कारयेत् ॥  
 दधिमण्डेन संयोज्य घृतमण्डेऽपि पाचयेत् ॥ १०५ ॥  
 अथैनं दधिमण्डेन पुनरालोढ्य पाययेत् ॥  
 प्रसन्ना वाऽपि या मुख्या तथा वाऽऽलोढ्य पाययेत् ॥ १०६ ॥  
 तेन कोष्ठगतं भक्तमेकरात्रानिरुहति ॥  
 प्रतिपानं च सेकश्च क्रमात्सात्म्यं च भोजनम् ॥ १०७ ॥

१ क. बुध्यते । २ क. शतेन यत् । ३ क. हिङ्गुकम् । ४ ख. °चाऽऽम्ल-  
 म्ल° । ५ ग. °सौ ॥ बलं वि° । ६ क. °धिमाण्डे° । ७ क. °तमाण्डेन पा° ।



एतेन क्रमयोगेन नागः संपद्यते सुखी ॥  
 विज्ञाय विगतानाहं निवृत्तशकृतं गजम् ॥ १०८ ॥  
 अकर्दमे जले चैनमवगाह्य प्रमार्जयेत् ॥  
 प्रत्युद्रतस्थानगतं निवृत्तं वारणं ततः ॥ १०९ ॥  
 प्रसन्नां पाययेज्जातां पञ्चभिर्लवणैः सह ॥  
 वातानुलोमनार्थं च ग्रहणीदीपनाय च ॥ ११० ॥  
 तथा स लभते सौख्यं तस्मादेनां प्रमाणतः ॥  
 अथास्मै दापयेद्भुक्ते वाऽनुपूर्वेण हस्तिनः ॥ १११ ॥  
 इत्यप्रदुष्टानाहः ।

अथातः संप्रवक्ष्यामि दुश्चिकित्स्यतमस्य तु ॥  
 आनाहस्य प्रपञ्चं ते संप्रदुष्टस्य लक्षणम् ॥ ११२ ॥  
 धान्यं परिणतं पक्वं शुष्कं वा यदि भक्षयेत् ॥  
 पक्वान्नं चाप्यकुशलैर्भोज्यते विविधै रसैः ॥ ११३ ॥  
 अत्यम्बुपानयोगाच्च जायन्ते चाऽऽमयाः क्रमात् ॥  
 प्रवाहिका तथा गूलमाध्मानं कृच्छ्रमूत्रता ॥ ११४ ॥  
 पुरीषं ग्रथितं चास्य मन्दवातश्च जायते ॥  
 पीड्यते चातिसारेण वातगुल्मश्च बाधते ॥ ११५ ॥  
 स कुशो दुर्बलो नागो हरिद्वर्णप्रदर्शनः ॥  
 अतीसारेण दुःखार्तो ध्यायत्यपि च कुञ्जरः ॥ ११६ ॥  
 पादमभ्युद्धरेत्कृच्छ्राद्वात्रैश्च गुरुभिर्भवेत् ॥  
 निक्षिप्य हस्तं विमनाः गूलार्तः संनिषीदति ॥ ११७ ॥  
 दुश्चिकित्स्यः स विज्ञेयो महारोगो मृदुग्रहः ॥  
 तस्मै न दापयेत्पक्वमांसं चापि कदाचन ॥ ११८ ॥  
 निरुहभक्तं तं नागमुपलभ्य भिषग्वरः ॥  
 यवसेनैव शुद्धेन मातङ्गं समुपाचरेत् ॥ ११९ ॥  
 उष्णोदकं च पानार्थं शकृच्चावन्न बाध्यते ॥  
 अथैनं कवलांस्तीक्ष्णान्निक्षप्रमेवाभिहारयेत् ॥ १२० ॥  
 वचां हरिद्रां लथुनं पिप्पलीं मरिचानि च ॥  
 कुष्ठं तेजोवतीं चात्र दद्यादतिविषां तथा ॥ १२१ ॥  
 कटुकां सर्षपान्हिङ्गं पञ्चभिर्लवणैः सह ॥  
 कृत्वा सूक्ष्माणि चूर्णानि सुरामण्डेन पाययेत् ॥ १२२ ॥

१ स. ०क्तेऽद्यानुपूर्वेण हस्तिने । २ क. व्यानपूर्वेण हस्तिने । ३ क. अनाहस्य ।



तेन प्रदुष्टधान्यं तु संपुरीषं निरूहति ॥  
 यश्च कोष्ठगतो वायुस्तस्माच्च परिमुच्यते ॥ १२३ ॥  
 पिप्पलीं मरिचं हिङ्गुं शृङ्गवेरं फेणिज्जकम् ॥  
 गण्डीरं पिप्पलीमूलं चित्रकं हस्तिपिप्पलीम् ॥ १२४ ॥  
 तगरं चैव कुष्ठं च दाडिमद्वयमेव च ॥  
 कृष्णकांशुमतीं तेजोमूर्वां तित्तिडिकां तथा ॥ १२५ ॥  
 पथ्याजां स्निग्धकोष्ठं च चित्रतन्दुलमेव च ॥  
 मुरसान्तरैवक्रं च चन्द्रपादी तथैव च ॥ १२६ ॥  
 उदूखले क्षोदयित्वा शुद्धे निक्षिप्य भाजने ॥  
 आलोढ्य चूर्णमेतत्तु लवणैरष्टभिस्तथा ॥ १२७ ॥  
 नागाय दापयेद्वैद्यः शूलानाहप्रशान्तये ॥  
 विज्ञाय विगतानाहं विशुद्धशकृतं गजम् ॥ १२८ ॥  
 प्रसन्नां पाययेज्जातां पञ्चभिर्लवणैः सह ॥  
 भोजनं तु क्रमाच्चास्मै शुद्धानाहविधौ यथा ॥ १२९ ॥  
 अनेन क्रमयोगेन नागः संपद्यते सुखी ॥

इति संप्रदुष्ट आनाहः ॥

अथातो मृत्तिकाजग्धस्त्वानाहः संप्रवक्ष्यते ॥ १३० ॥  
 पूर्वमेवाभिवृष्टायां गन्धमाघ्राय वारणः ॥  
 पृथिव्या दौहृदीभूतो भुक्त्वा तामतिमात्रतः ॥ १३१ ॥  
 विकारी जायते नागस्तस्य वक्ष्यामि लक्षणम् ॥  
 पुरीषभेद(ः)स्तम्भश्च तथाऽऽध्मानं च दारुणम् ॥ १३२ ॥  
 यवसं नाभिलषति ग्राह्यमाणं पुनः पुनः ॥  
 अन्नं चापि तथा विद्यान्मृत्तिकाद(ज)ग्धसेवितम् ॥ १३३ ॥  
 मृत्तिका भक्षिता येन भवेत्पक्वाशयं गता ॥  
 तस्यामपरिजीर्णायामन्नमश्नाति वारणः ॥ १३४ ॥  
 ओदनो वा यदा भुक्तो भवेत्पक्वाशयं गतः ॥  
 तस्मिन्परिणते भुक्ते यदि स्वादति मृत्तिकाम् ॥ १३५ ॥  
 स विकारी भवेत्तेन तथा भुक्तेन वारणः ॥  
 विकारमभिजानीयाद्यथोक्तं कुशलो भिषक् ॥ १३६ ॥

१ क. पुरीषं निरूहति । २ क. फडंगिरम् । ३ ग. मण्डीरं । ४ क.  
 स्निग्धाङ्गोष्ठं । ५ क. ०रचक्रं । ६ क. तथा । ७ क. ०भिमृष्टा । ८ क. दौहृदी ।



मृत्तिका भक्षिता राजन्भवेदामाशयस्थितः (ता) ॥  
 तस्यामपरिजीर्णायामन्नमश्राति वारणः ॥ १३७ ॥  
 विधा वा यदि वा भुक्त्वा ह्यामाशयगता भवेत् ॥  
 अजीर्णायां तु तस्यां च यदि स्वादति मृत्तिकाम् ॥ १३८ ॥  
 विकारी तेन भवति तथा भुक्तेन वारणः ॥  
 कोष्ठप्रदोषो भवति पुरीषं चास्य भिद्यते ॥ १३९ ॥  
 तेन चाऽऽनह्यते नागस्तथा स्तम्भश्च जायते ॥  
 आमं च तस्य पक्वं च भुक्तमन्नं न पच्यते ॥ १४० ॥  
 तं नागं दिवसं सर्वं ग्रासेन परिवर्जयेत् ॥  
 पानीयं पाययेत्तप्तमवगाहं न लम्भयेत् ॥ १४१ ॥  
 हस्तेऽस्य बन्धयेच्छङ्कुं शय्याभागं च कारयेत् ॥  
 हस्तिलिण्डेन शुष्केण तन्मूत्रेणावसेचयेत् ॥ १४२ ॥  
 अथ तिक्तौषधैर्भूयो मृत्तिकामभिसंस्त्रजेत् ॥  
 ततोऽस्मै स्वादितुं दद्यान्मृत्तिकाया निरुहणे ॥ १४३ ॥  
 शाकवल्लीं गडूचीं च सुमनामाट्छषकम् ॥  
 आस्फोतां लशुनं चापि पटोलं चात्र दापयेत् ॥ १४४ ॥  
 फणिज्जकं च शैरेयं द्वौ करञ्जौ तथैव च ॥  
 दद्यात्तथा वल्गुजकां शौभाञ्जनकमेव च ॥ १४५ ॥  
 उदूखले क्षोदयित्वा शुद्धे निक्षिप्य भाजने ॥  
 गोमयेनाथ संस्त्रज्य कवलानस्य दापयेत् ॥ १४६ ॥  
 तेनास्य दौहदोषैति न च स्वादति मृत्तिकाम् ॥  
 अथास्मै कवलान्दद्यान्मृत्तिकाया निरुहणे ॥ १४७ ॥  
 हरिद्रे त्रिफलां पाठां तथा मधुरसामपि ॥  
 करञ्जबीजं तेजोह्वां शृङ्गवेरं च हिङ्गुच ॥ १४८ ॥  
 पटोलं च विशेषेण निम्बं कटुकमत्स्यकान् ॥  
 कौलानिशाविडङ्गानि तथैवेन्द्रयवानपि ॥ १४९ ॥  
 पिप्पलीं पिप्पलीमूलं गरिचं चित्रकं तथा ॥  
 उदूखले क्षोदयित्वा हस्तिमूत्रेण संस्त्रजेत् ॥ १५० ॥

१ क. विधो । २ क. हस्तस्य । ३ क. कल्पयेत् । ४ ग. °लिङ्गेन । ५ क.  
 निरूपणे । ६ क. कैला° ।



प्रसन्नया वा संसृज्य पञ्चभिर्लवणैः सह ॥  
 तथैव प्रतिनीताय कवलान्संप्रदापयेत् ॥ १५१ ॥  
 आध्मायमानं वातेन मृदा धान्येन वा पुनः ॥  
 साधयेत्सर्वमेतेन भवेद्योऽत्याशितो गजः ॥ १५२ ॥  
 क्षीरेण यवनालानां सर्षपान्प्रति पाचयेत् ॥  
 तान्पिप्पलीभिः संसृष्टान्सामुद्रलवणेन च ॥ १५३ ॥  
 गृद्धवेरकरञ्जानि तत्रैकघ्नं समापयेत् ॥  
 खरमूत्रेण संसृष्टमश्वमूत्रेण वा पुनः ॥ १५४ ॥  
 तं मूर्छयित्वा क्षारेण मुख्यया वा प्रसन्नया ॥  
 सौवीरकेण संसृज्य गवां मूत्रेण वा पुनः ॥ १५५ ॥  
 दधिमण्डेन वा युक्तं बस्तिमस्मै प्रदापयेत् ॥  
 यथा द्रोणप्रमाणेन निरुहं दापयेद्विषक् ॥ १५६ ॥  
 स तेन मृत्तिकाजग्धं सपुरीषं निरुहति ॥  
 ये च कोष्ठगतौ वातास्तेभ्यश्च परिमुच्यते ॥ १५७ ॥  
 तैलेन सेचयेच्चास्य सर्वगात्राणि हस्तिनः ॥  
 उष्णोदकं च पानार्थं परिषेकाय दापयेत् ॥ १५८ ॥  
 विज्ञाय विगतानाहं विशुद्धशकृतं गजम् ॥  
 अकर्दमे जले चैनमवगाह्य प्रमार्जयेत् ॥ १५९ ॥  
 प्रत्युद्रतं स्थानगतं निवृत्तं वारणं ततः ॥  
 प्रसन्नां पाययेज्जातां पञ्चभिर्लवणैः सह ॥ १६० ॥  
 वातानाम(मा)नुलोमा(म्या)र्थं ग्रहणीदीपनाय च ॥  
 अथास्मै दापयेद्भक्तमानुपूर्वे(र्व्ये)ण हस्तिने ॥ १६१ ॥  
 एतया क्रियया नागस्तथा संपद्यते सुखी ॥  
 इति मृत्तिकाजग्धं आनाहः ॥  
 आनाहः संनिपाताद्य अत रूध्वं प्रवक्ष्यते ॥ १६२ ॥  
 अतिमात्रं तु भुक्तेन भोज्येन यवसेन च ॥  
 स्नेहेन चातिमात्रेण तथा मृत्तिकयाऽपि वा ॥ १६३ ॥  
 आनाह्यमानः स्तनति मृदङ्ग इव ताडितः ॥  
 न च वातानुलोमित्वं तथा प्राप्नोति वारणः ॥ १६४ ॥

१ क. °त्तिकां ज° । क. °त्तिकां जग्धसपुरीषां नि° । २ ग. °तास्तेभ्यस्ते° ।  
 ३ क. °क्त आनु° । ४ क. ख. °ग्धश्चाऽऽना° । ५ क. प्रचक्षते । ग. प्रवक्ष्यते ।



भक्षितं चास्य पीतं च न गच्छति जरां तथा ॥  
 वायुस्तस्य विमार्गस्थो हृदयं परिधावति ॥ १६५ ॥  
 एवं निरुद्धहृदयो न स जीवति तादृशः ॥  
 सर्वानाहेषु तैलेन सर्वसेकं प्रदापयेत् ॥  
 अजीर्णजं वर्जयित्वा रूक्षसेकं प्रदापयेत् ॥ १६६ ॥

तत्र श्लोकाः—

ग्रासाप्रकाङ्क्षा गुरुगात्रता च स्तम्भस्तथा मूत्रपुरीषयोश्च ॥  
 द्वेषश्च \*कल्पाभिनवावगाह( हे )भवन्त्यजीर्णस्य तु लक्षणानि ॥ १६७ ॥  
 ( †शुद्धं शकृन्मूत्रमनाविलं च ग्रासप्रकाङ्क्षाऽगुरुगात्रता च ॥  
 प्रीतिश्च शय्याभिनयेऽवगाहे भवन्ति जीर्णस्य तु लक्षणानि ॥ १६८ ॥ )  
 यत्कृष्णवर्णं त्वथ फेनिलं च दुर्गन्धमम्लं बहुदोषयुक्तम् ॥  
 द्रवं सशूलं च खरं पुरीषं विभिन्नमल्पं च भवेदपक्वम् ॥ १६९ ॥  
 तथा भवेच्छूलेष्मविवर्जितं यत्स्निग्धं सवर्णं यवसेन चैव ॥  
 सपाण्डुवर्णं घनमद्रवं च तत्पक्कलिङ्गं शकृदुद्दिशन्ति ॥ १७० ॥  
 अत्र द्वौ न खलु चिकित्सितुं हि शक्या-  
 वानाहौ नृपवर सक्तसंनिपातौ ॥  
 षण्णां तु प्रतिपदमीरिता चिकित्सा  
 शास्त्रोक्तं विधिमनुसृत्य विस्तरेण ॥ १७१ ॥ ९१७ ॥  
 इति श्रीपालकाप्ये हस्त्यायुर्वेदमहाप्रवचने महारोगस्थान आनाहा-  
 ध्यायस्त्रयोदशः ( यो द्वादशः ) ॥ १२ ॥

अथ त्रयोदशोऽध्यायः ।

अथ भगवन्तममिततपसममलद्युतिमाश्रमस्थमिन्दुकान्तिसदृशवपुषं पाल-  
 काप्यं पादयोरुपसंश्रृणु रोमपादोऽपृच्छत्—‘कथमेषां महाबलजववीर्यसत्त्वानां  
 परबलप्रमाथिनां हस्तिनां मूर्छाः संभवन्ति’ ॥

अथोवाच भगवान्पालकाप्यः—इह खलु भो द्वादश मूर्छाः संभवन्ति ।

\* ‘तल्पाभिनयेऽवगाहे’ इति, ‘तल्पेऽभिनवावगाहे’ इति वा पाठः स्यात् ।

† कपुस्तके नुदितम् ॥

१ क. सर्वमेवं । २ क. अजीर्णं वर्जयित्वा तु रू० । ३ क. ख. श्लोकः । ४ ग.  
 विच्छिन्न० । ५ क. ख. ०नुश्रित्य ।



तद्यथा—अ(ति)भोजनात्, (अति)विदग्धभोजनात्, आमधान्योपयोगात्, स्नेहात्, वातात्, पिच्छात्, कफात्, संनिपातात्, उदकात्, मार्गगमनात्, मद्यात्, यवसाच्चेति ।

तत्र—अतिभोजनात्कृशस्य सहसा हस्तिनो मूर्छा भवति । ततो निस्तब्धाक्षोऽवसीदति स्तम्भमाश्रयति निःश्वसिति कण्ठेन तिनिति (?) नायते न शक्नोति स्थातुं कुतो गन्तुम् । निषीदत्यपराभ्याम् । तस्यैतैर्लिङ्गैरतिभोजनसमुत्थां मूर्छां विद्यात् ॥

तं पिप्पलीमरिचंचव्याजमोदपिप्पलीमूलविश्वभेषजविडङ्गतेजोवतीपाठाकुटजचित्रकसूक्ष्मसर्षपपाटलीलशुनवचाहिङ्गुसौवर्चलानां गोमूत्रे कथितानां क्वाथं पादावशेषमवतार्य सुखोष्णं पाययेत् । प्रतिपानं च सलवणां मुरां विशुद्धकोष्ठाय दापयेत् । ततः संपद्यते सुखी ।

इत्यतिभोजनमूर्छा ।

अथ विदग्धभोजनोत्पन्नायां मूर्छायां—निपतति, उत्पतति, परिधावति, परिवर्तते, प्रवेपते, भूमौ चक्रवद्भवति ।

तस्मै मरिचगृद्धवेराटरूपकबिल्वारग्वधदन्तीगण्डीरपिप्पलीभिर्गोमयसंयुक्ताभिः कवलान्दद्यात् । प्रसन्नां च पञ्चलवणसंयुक्तां प्रतिपानं दद्यात् ।

इति विदग्धभोजनमूर्छा ।

रसं मद्यं वा पीत्वा स यदा धान्यमाममत्यर्थं भक्षयेत् । ततोऽस्य मूर्छा जायते ।

स तया भूमौ चक्रवत्परिवर्तते, निःश्वसिति, आटोपितश्च व्याददाति मुहुर्मुहुर्मुखं स्वं निरीक्षत उत्फुल्लपर्यश्रुनयनः ।

तमेवमवस्थं दन्तिनमवेक्ष्य यवभस्मपरिस्तुतामर्धसौवीरकां ससर्पिष्कां सस्वजिकां पञ्चलवणसंयुक्तां प्रसन्नां पाययेत् । हिङ्गुकुटजपाठाटरूपककटुरोहिणी द्वे हरिद्रे तेजोवतीवचाविडङ्गसुरसाशिशुतिन्दुकमूलबिल्वमूर्वापूतिकातिविषान्क्षोदयित्वा तस्य सपञ्चलवणान्कवलान्दद्यात् । अथवा पिप्पलीहिङ्गुसर्षपकुटजपाठाटरूपककटुरोहिणीविडङ्गेन्द्रयवातिविषाः संक्षुद्य कवलान्भोजयेत् । ततः संपद्यते सुखी । प्रसन्नां च लवणसंयुक्तां पाययेत् ।

इति धान्यमूर्छा ।

अथ स्नेहमूर्छा । यस्तु केवलं यवसेनैव पुष्टः सहसा रूक्षशरीरः स्नेहं पिबति तस्य स्नेहमूर्छा जायते ।

१ ग. °चवचाज° ।



स दुर्मेनाः, अतिपीड्यमानहृदयो भोक्तुं नेच्छति, गम्भीरवेदी मन्दाग्निरप्रसृष्टमूत्रपुरीषो निषीदति शीतेच्छुः, स्वप्नभूयिष्ठः शय्याभिनन्दी ध्यायत्यानन्द-कुक्षिः, प्रवेपते ।

ततोऽस्मै वटप्ररोहाणां शाकवल्लीगुडूचीक्षुण्णानां मधुमिश्रान्कवलान्दद्यात् । जम्बुशल्लक्यर्जुनानां किश(स)ल्यानि मधुयुक्तानि भोजयेत् । कषायवृक्षाणां सक्षौद्रान्कवलान्भोजयेत् । यवधानानां मधुसंयुक्तान्कवलान्दापयेत् । अथवा दृष्टमूत्रपुरीषेऽवसीदन्प्रायः शीताभि(ः)नन्दी वा भवति । तं सक्षीरपिप्पलीकं मुद्गयूषं पाययेत् । तेनैव चैनं भोजयेन्मृदुशाल्योदनमिति ।

इति स्नेहमूर्छा ॥

अनशनात्पशनविषमाशनाध्यशनैर्धान्ययवससलिलैर्तूनां विपर्यासादकस्माद्वा कुप्यति पवनः । स जनयति मूर्छाम् ॥

अथानेन प्रतिहतगतिस्तिर्यगूर्ध्वं चोत्पतति, हृदयमवपीडयति, शूलमुपजनयति, उदरमाध्मापयति, स वेदनार्तः सर्वेभ्यः सत्त्वेभ्यः कुप्यति, छिन्नपातं च पतति, वृक्षतटभित्तिप्राकारादीन्हन्तुमिच्छति ॥

तं प्राचीनबन्धसंयुक्तं सर्वगन्धैः सहिङ्गुयवघृतैर्धूपयेत् । वरुणबिल्वातिविषाहिङ्गुपत्रीलशुनवचाः संक्षुद्य बिल्वपत्राणि च परिक्षिप्याकवलान्दापयेत् । भूयश्च हिङ्गुसौवर्चलसर्षपपिप्पलीः क्षोदयित्वा कवलान्दद्यात् । उष्णोदकं च पाययेत् । पञ्चलवणसंयुक्तां च मुरां दद्यात् । मुद्गकुलत्थयोः पञ्चमूलयोर्द्वयोर्यूषं कुक्कुटसंयुक्तं पाययेत् । ततः स्वस्थो भवति ॥

इति वातमूर्छा ॥

उष्णाध्वगमनादुष्णसलिलपानादतिमात्रलवणोपयोगाद्विषमविरुद्धविदग्धभोजनात्, अम्लोष्णतीक्ष्णोपयोगात्पित्तं प्रकुपितं मूर्छां जनयति ॥

स पाण्डुवर्णः, परिदह्यते संतप्ताङ्गः, पतति भ्रमात् श्वसिति वेपते भ्रशमस्वस्थशरीरः ॥

तं प्रभूतेन शीतसलिलेन सेचयेत् । छायास्थं तालवृन्तैर्वीजयेत् । यवलाजपरागतर्पणं च प्रभूतशर्करं पाययेत् । इक्षुवालिकेक्षुरकैर्मत्स्यण्डिकायुक्तान्कवलान्दद्यात् । हरिद्रेन्द्रयवनिम्बपत्रामलकानि फाणितसंयुक्तान्कवलान्दद्यात् ।

१ क. °प्रमृष्ट° । २ क. °न्दी ध्माय° । ३ क. जम्बूश° । ४ ग. °धान्यान्मधु° । ५ ख. तं क्षारपि° । ६ क. °लवर्तिनां विपर्याद° । ७ क. स जयति मूर्छाऽभिधाने° । ८ क. ते प्राची तं व° । ९ क. °त् । वि° । १० ख. परिक्षिप्त्वा ।



भौदकानि च यवसानि मधुरवीर्याणि समृणालानि शर्करासंयुक्तानि भोजयेत् ।  
व्याधिशैथिल्ये च पाययेदासवम् । ऐणतित्तिरिलावकानां च मांसरसं पायये-  
द्भोजनार्थम् । ततः सुखी भवति पित्तमूर्च्छांश्च नागः ॥

इति पित्तमूर्च्छा ॥

यदा च मधुररसवीर्यविपाकभूयिष्ठमाहारयति तदा श्लेष्मा प्रकुपितो हृदय-  
मवपीड्य मूर्च्छां जनयति ॥

स भवति नीलवर्णः प्रहृष्टरोमा शीतद्वेषी, उष्णाभिकाङ्क्षी गुरुगात्रः ॥

तं कपित्थाभ्रयोर्मूलककलकं पयसाऽवलोक्य पाययेत् । सर्जादुर्नेन्द्रियवधवनि-  
म्बगण्डीरारग्वधान्सेंक्षुच्य सक्षौद्रकान्कवलान्दद्यात् । पापचेलिकावेत्राग्रनिम्बप-  
त्रपटोलैः सह सिद्धान्मुद्गान्भोजयेत् । पाययेन्मैरेयम् । आहारे च दापयेच्चूर्णं  
पादं शिरीषपल्लवांश्चेति ॥

इति श्लेष्ममूर्च्छा ॥

यदा तु कैफपवनपित्तानां संनिपातान्मूर्च्छति ॥

स विभ्रान्तस्ताम्रो राजीवनयनः प्रस्रवत्करभ्रोताः पीतनीलहरितश्याम-  
वर्णः स्तब्धरोमा खरच्छविर्हारिद्रमूत्रोऽनन्नाभिलाषी भृशमस्वस्थशरीरः कफ-  
पवनपित्तमूर्च्छानां लिङ्गानि दर्शयति । यन्तारमभिक्रुध्यति ॥

तस्येदं निदानमभिसमीक्ष्यं त्रिवृच्चित्रकविडङ्गचूर्णानि, आमलकरसं च पय-  
साऽऽलोक्य पाययेत् ॥ बिल्वफलसुरसाहरिद्रात्रिफलामहौषधीभिः कथनसिद्धं  
रक्तशालियर्वागूं सर्षपतैलेन धूपितां पाययेत् ॥ परिणामे च मृगमहिषरसेन  
भोजयेत् । ततः स्वस्थो भवति ॥

इति संनिपातमूर्च्छा ॥

यदा तु घर्माभितप्तशरीरः, तथैवाभिगतोष्मा सलिलमवगाहते स संनिरुद्ध-  
स्वेदोष्मा सहसा मूर्च्छति ॥

स भिन्नविवर्णपुरीषमल्पाल्पं मुञ्चति । प्रहृष्टरोमा बहुशः प्रमेहति परिपू-  
र्णनिष्कोशः, दुर्मनाः स्थातुं न शक्नोति, स्थूलोच्छ्वासी भवति ॥

तस्मै कुमुदकसेरुकोत्पलविसमृणालपनसानि पक्वानि, यानि चान्यानि  
शीतलानि मधुररसवीर्यविपाकान्यातवानि यवसानि तानि च शर्करोपहि-

\* 'कथनसिद्धां' इति पाठः स्यात् ।

१ क. उदकानि । २ क. °न्संकुट्य स° । ३ क. °चूर्णपादं । ४ क.  
कफवापित्तानां । ५ क. प्रश्रवत्क° । ६ क. °त्रोन्नताभि° । ७ क. ख. ग. °क्षय  
तृवृ° । ८ ख. कथनं सि° । ९ क. °वाग्रं स° । १० क. °ति स्थलो° ।



तानि दापयेत् । सक्तुमन्थं शर्करागुडघृतबदरसंयुक्तं पाययेत् । सेचयेच्च विमलशिशिरसलिलपूर्णैर्नवघटैरन्तर्मत्स्यण्डकैश्च केवलैर्भोजयेत् । पीलुपनस-  
मोचनालिकेरपियालदाडिममृद्वीकाः सलिलैः संक्षुच्य रात्रिपर्युषितं फाणितसं-  
स्कृतमेतत्प्रातः पानं पाययेत् । भव्यपारापतमोचकाशीतकानि संक्षुच्य सलिले  
रात्रिपर्युषितमेतत्पानं पाययेत् । रसं च पाययेन्मृगस्य । महिषस्य वा रसेन  
भुक्त्वा प्रणुदति वारिमूर्छाम् ॥

इति वारिमूर्छा ॥

सहसाऽतिप्रसक्तस्यातिमात्रयोगादध्वनो मार्गमूर्छा भवति ॥

स तया शूनस्तब्धोष्णगुरुगान्त्रोऽन्नानभिलाषी स्वप्नकामो भृशमस्वस्थश-  
रीरः ॥

तस्य सर्पिषा सर्वसेक इष्यते । ततः सुखोष्णेन सलिलेन परिषिच्य तिल-  
सर्षपयवचूर्णैरुत्कारिकां दध्ना मुरया वा पक्कां (क्त्वा) तया सुखोष्णया प्रलि-  
म्पेत् । मधुफाणितयुक्तानि चास्मै विसमृणालानीक्षुवेणुपत्राणि च दद्यात् ।  
द्विहस्तमात्राश्रयणं मृदुपांशुलं सुस्वशयनमसंबाधं कृत्वा पक्षात्पक्षं निषादयेत् ।  
ततः फाणितसंस्कृतां प्रसन्नां पाययेत् । जीर्णमत्स्यरसेन कुक्कुटरसेन वा भोज-  
येत् । पानं च दद्यात् ॥

इति मार्गमूर्छा ॥

मद्यं स्थानदोषान्वितमतिवृत्तमजातं विपन्नं वा पीतवतो मद्यमूर्छा भवति ॥  
स तया वैमति निमीलत्युन्मीलयति, अवलीयते विभ्रमति परिदहति मुह्यति  
संतप्ताङ्गः ॥

तमेवमवस्थं दन्तिनमभिसमीक्ष्य विमलशिशिरसलिले निष्कर्दमे सुतीर्थे  
हृदे शीतच्छायोपगूढे सतीरपादपे विगाहयेत् । इवारुविसमृणालविदारीदाडि-  
मदधित्यकसेरुकमातुलुङ्गमरिचसौवर्चलसंयुक्तान्कवलान्भोजयेत् । अतसीधूमचू-  
र्णैर्दधिमस्तूदकसिद्धां सपञ्चलवणामम्लां यवागूं मांसरससुसंस्कृतां पाययेत् ।  
सपञ्चलवणां च प्रसन्नां दद्यात् । दापयेच्च वेत्रगुडसमत्स्यण्डकोपनाहं कुक्कुट-  
संयुक्तेन मुद्गयूषेण भोजयेत् । ततः संपद्यते सुखी ।

इति मद्यमूर्छा ।

कुयवसमविशुद्धदेशजं किमिजुष्टं स्थानदोषान्वितं वा यवसं भुक्तवतो  
नागस्य यवसमूर्छा भवति ।

१ क. कपालैर्मर्जये० । २ क. ०त्रोऽन्नपानान० । ३ क. दग्धा । ४ क. पक्कां ।  
५ ग. उदकं । ६ क. मवनि । ७ क. ०द्धमदे० । ८ क. युक्तवतो ।



स तथा पीडितः स्तब्धकुक्षिः शूलार्तोऽभिवर्तते, निषीदति, वेपते, मुहुर्मुहुर्मुखं व्याददाति ।

ततस्त्वं त्रिफलासैन्धवविडङ्गव्योषगोमेयसंयुक्तान्कवलान्भोजयेत् । प्रियङ्गुलोध्रमधुसंयुक्तान्कवलान्दद्यात् । दावीकैन्दं दर्भमूलं समङ्गां मधुरसां पाठां हिङ्गुवृहत्यौ च काथयित्वा परिस्नाव्य रात्रिस्थितमासवं मधुसंयुक्तं पाययेदिति । यवसाध्यायप्रोक्तानि यवसानि विचित्राणि दद्यात् । अनैरन्नपानप्रोक्तैश्च भक्तैर्विविधैर्बृहयेदिति ।

तत्र श्लोकः—

सहोत्पत्तिनिदानास्ता मूर्छा द्वादश कीर्तिताः ।

सोपक्रमविधानाश्च तव पार्थिव पृच्छतः ॥

इति यवसमूर्छा ।

इति श्रीपालकाप्ये गजायुर्वेदमहाप्रवचने महारोगस्थाने मूर्छाध्यायश्चतुर्दशः ( त्रयोदशः ) ॥ १३ ॥

अथ चतुर्दशोऽध्यायः ।

आङ्गो हि वै रोमपादो हस्तिशालास्थं भगवन्तं पालकाप्यमभिवन्द्योवाच—  
'भगवन्गजानां शिरोभितापाः कथं संभवन्ति, कति, कथं च साध्यन्ते तन्मे व्याख्यातुमर्हसि' ।

इत्युक्त उवाच भगवान्पालकाप्यः—इह खलु भो वारणानां सप्त शिरोरोगाः संभवन्ति । तद्यथा—वात-पित्त-कफ-रुधिर-संनिपातात्, कृमिभ्योऽभिघाताच्चेति ।

तत्र रूक्षविषमलघुकटुकषायतिक्तभोजनैरनिलः प्रकुपितः शिरोऽवपीड्य तिष्ठन्शिरोभितापं जनयति ।

स स्तब्धसगर्दमन्यांसपृष्ठशिरोग्रीवानयनः समुन्नद्धोत्तमाङ्गो भवति भ्रमति चास्य दृष्टिराविला, कर्णस्तम्भः शिरोदाहो मुखशोषश्च भवति, छर्दयति, मूर्छा चास्य भवति, वृष्णा चात्यर्थनेत्रप्रस्त्रावो वक्त्रस्तम्भः शिरो विधुनोति दहति रुजति कूजति वेपते करास्ययोरजसं रूक्षविशददुर्गन्धो विवर्णं नीलं हारिद्रवर्णं प्रस्रवति दोषम् ।

१ क. 'ङ्गदोष' । २ क. 'कन्दद' । ३ क. 'मङ्गामधुरमांसे पा' । ४ क. अङ्गो । ५ ख. 'षयल' । ६ क. 'दनम' ।



तस्मै वंसापानं दद्यात् । ( \*प्रध(ग)मनं चास्य मरिचप्रस्थेन पिप्पल्यर्धप्र-  
स्थेन पृथ्वीकाप्रस्थेन देवदारुगृद्धवेरसैन्धवैश्च द्विपलिकैरेकैकशः पिष्टैः कुर्या-  
त्सप्ता)हम् । यथायोगं वा प्रक्षालनमपि च करस्य प्रसन्नया चिरस्थितया  
गुग्गुल्वगुरुमधूच्छिष्टघृतैश्च निवातस्थस्य धूप इष्टः । पुनर्नवातसीशणबीजमु-  
स्ताकाश्मर्यप्रिङ्गुयैन्पयसि साधयित्वा वज्रोपनद्धेन पिण्डस्वेदेन स्वेदयेदुत्तमा-  
ङ्गम्, सगदां सफलग्रीवां( वा )श्च बहुशः । प्रपौण्डरीकहरिद्रामनःशिलालोभैश्च  
तेलं विपाच्य नस्यं दद्यात् । यवसानि यथोक्तानि वातप्रशमनानि च दद्यात् ।  
पायसं सघृतशर्करं भोजयेत् । एतेनोपक्रमेण नश्यति वातिकः शिरोरोगः ।

इति वातिकः शिरोरोगः ॥

तीक्ष्णोष्णाम्ललवणक्षारकटुकविषमविरुद्धभोजनादुष्णे व्यायामाध्वगमन-  
स्थानशयनैः पित्तं प्रकुपितं शिरोऽवपीड्य तिष्ठञ्छिरोभितापं जनयति ॥

स भवति परिशुष्कताल्वोष्ठमुखः परिहृष्टरोमा पर्यश्रुनयनः । ( \* शिरस्ता-  
पाच्चास्य कटश्रोतोभ्यां प्रभेदः प्रवर्तते । कराच्चास्य हरिद्रवर्णः स्रवति दोषः,  
पच्यते चास्य मुखम्, स्वप्रकामश्च भवति, उष्णशिराः, निमीलिताक्षः, परिशू-  
नान्तनयनः, ) शिरो विधुनोति ( \*क्षितितलमभिगम्य, दन्ताभ्यां भूमिं  
विलिखति, छविश्चास्य भवत्यत्यर्थमुष्णा । तमेतैर्लिङ्गैः पित्तसमन्वितं शिरोभि )  
तापं विद्यात् ॥

तस्य पूर्वोक्तं विधिं कारयेत् । सर्पिष्पानं च यथायोगं सर्वकालं नागस्य  
सेकं कुर्यात् । मेदाच्छिन्नरुहायष्टीमधुकप्रियङ्गुपिप्पलीः श्लक्ष्णचूर्णीकृत्य नस्य-  
प्रधमने कुर्यात् । करप्रक्षालनमपि च पयसा सृ(गृ)तशीतेन कुर्यात् । चन्दन-  
गृद्धवेरोशीरपञ्चकप्रपौण्डरीकनलदनालिकावालकवज्जुलवेतसवृणंशून्यगुन्द्राणां  
मूलानि दृषदि पी(पे)षयित्वा कल्कं पयस्यालोड्य शिरः प्रलिम्पेत् । पयस्या-  
जम्बूमधुकविदारीछिन्नरुहामेदाकर्कटगृद्धीतालपत्रीक्षीरेण पिष्ट्वाऽन्तरिक्षेणा-  
म्भसा (\*पयसा च घृतं विपाच्य नस्यं दद्यात् । क्षीरेणश्च ये वृक्षा मधुरक-  
षायाः, तेषां त्वग्रसेनाऽऽमलकीनां च घृतमण्डं विपाच्य नस्यं दद्यात् । पौयस्यं)  
च घृतयुक्तं भोजयेत् । यवसानि च मधुररसवीर्याणि दापयेच्छिरोभितापप्रशा-  
न्त्यर्थम् ॥

इति पैत्तिकः शिरोरोगः ॥

\* धनुराकाराचिह्नान्तर्गतपाठः कपुस्तके नास्ति ॥

१ क. वपापा° । २ क. °यङ्गुपय° । ३ क. °लवकङ्गु° । ४ क. °णमूल्यगु° ।  
५ क. °त्रीरेणु पि° । ६ ग. पायसं ।



यदा तु वारणो मधुरशिशिरस्निग्धघनविषमविरुद्धभोजनोऽव्यायामशीलः,  
तस्योत्तमाङ्गगतः कफः शीर्षाभितापं जनयति ॥

तस्य च करवदनाभ्यां कफः परिश्र(स्त्र)वति, स संनिमीलित (\*नयनो  
गुरुदृष्टिः कृच्छ्रेणोन्मीलयति स्वप्नपरः कूजति वेपते नदति निर्याणेनावनम्य  
भूमिं दन्ताभ्यां विलिखति, शीतद्वेषी, उष्णाभिलाषी । त ) मेतैलिङ्गैः श्लेष्म-  
विका (\* रजं शिरोभितापं विद्यात् ॥

तस्मै तैलपानमभ्यङ्गं च यथायोगं दद्यात् । सुखोष्णेन तैलेन परिषेचयेदुरः-  
शि)रःस्कन्धकण्ठस्प दाविताननिर्याणावग्रहगुहाभार्गयतस्थानानि बहुशः ।  
गुग्गुलं तगरं पिप्पलीं स्वे(श्वे)तसर्षपं प्रियङ्गुं श्लक्ष्णचूर्णीकृत्य प्रथमनं कुर्यात् ।  
करप्रक्षालनं सुखोष्णेन वारिणा कुर्यात् । अथाश्वगन्धातसीकिण्वपिण्याकमुद्ग-  
चूर्णसैन्धवानि गोवा(व)राहाजवसाभिस्तैलगृताभ्यां च पाचयित्वा वस्त्राव-  
नद्धेन पिण्डस्वेदेन स्वेदयेत् । यवपटोलकिराततिक्तकांशुमतीश्यामातेजोवती-  
विडङ्गपिप्पलीपिप्पलीमूलनिदिग्धिकाक्षवकमूलमूलैः कल्कपिष्टैस्तैलं विपाच्य  
नस्यं दद्यात् । पृथ्वीकोरुबूकविडङ्गबृहतीफलेडुदैः सूक्ष्मचूर्णीकृतैः ससर्पिष्कै-  
र्धूपं दद्यात् । एतैरेवौषधैस्तैलं विपाच्य नस्यं दद्यात् । यवसानि च गिरिज-  
शुष्काणि कफप्रशमनानि च दद्यात् ॥

इति कफजः शिरोरोगः ॥

यदा तु रुधिरं पित्तप्रकोपहेतुभिः प्रकुपितं शीर्षाभितापं जनयति ॥

तदा निमीलिताक्षः परिगूणान्तनयनः, सरक्ता च लाला हस्तात्प्रवर्तते ।  
पित्तलिङ्गं प्रायः, ध्यानशीलः ॥

तस्य क्षवकभृङ्गराजतगरफणिज्जकेषु सुरामण्डयुक्तेषु तैलं विपाच्य नस्यं  
दद्यात् । पिण्डस्वेदेन च स्वेदयेत् । अर्कपत्रभङ्गानि काथेन च स्वेदयेत् । लोध्र-  
मधूकमस्त्रिष्ठानीलिकाभिः सूक्ष्मचूर्णीकृताभिः प्रथमनं कुर्यात् । करप्रक्षालनं  
चास्य सृ(गृ)तशीतेन पयसा मृद्वीकाशर्कराचूर्णसंस्पृष्टेन कारयेत् । यवसानि  
यथोक्तानि च दापयेत् ॥

इति रक्तजः शिरोरोगः ॥

अथ वातपित्तरुधिरकफानां समस्तानि लिङ्गानि दर्शयति, तदा सांनिपातिकं  
शीर्षाभितापं विद्यात् । तस्य प्रत्याख्येयस्यापि सतः पुरुषकारप्राधान्यादवर्ष्यं

\* धनुराकारचिह्नान्तर्गतपाठः कपुस्तके नास्ति ।

१ क. °तानि° । २ क. °गपत° । ३ क. °लिङ्गः प्रा° । ४ क. शीषा-  
भिस्तापं । ५ क. °वस्याव्या° ।



(श्यं) व्याधिप्रमोक्षपरेण भवितव्यमित्येतां बुद्धिं पुरस्कृत्य चिकित्सितुमारभते तस्य पूर्ववत्पवनमेवाऽऽदातुपक्रमेत । स हि सर्वत्रानुपहतगतिः कफपित्तासृक्प्रवर्तकः प्राणो विचारी । ततः पित्तं दहति पचति तीक्ष्णतरमग्निरिव यत्नेनोपचर्यम् । रुधिरमप्यभिघौतं सदुष्टमाहारदूषितं च पित्तवदुपचर्यम्, कदाचिद्विसर्पति विसर्पवत्, कफस्तु घनगुरुशिशिरो विसर्पिभावान्संधिशिरास्त्रायूनवपीड्य प्राणो परोधं कुरुते । तस्माद्वातपित्तकफरक्तश्लेष्मणां चिकित्सां कुर्यात् । उल्बणं वा व्याधिं प्राणहरमभिसमीक्ष्य दोषमसंभ्रान्तः शमयेत् । गौरवं जाड्यतां वाऽऽपादयति । तस्मादन्तेऽसावप्यवश्यं चिकित्स्य इति ॥

यस्त्वत्यर्थं दूष्यत्याकुञ्चति वेपते दन्ताभ्यां भूमिं स्पृशति विधुनोति बृंहते । तमेतैर्लिङ्गैः सांनिपातिकं शिरोभितापं विद्यात् ॥

तस्मै सर्पिस्तैलवसापानं दद्यात् । श्वेतसर्षपपिप्पलीपयोधृताभ्यां स्निग्धेन पिण्डस्वेदेन स्वेदं कुर्यात् । द्विपञ्चमूलकुलत्थयवबदरशतावरीश्वदंष्ट्रोशीरबलातिविषावमुकनिष्पावकाश्मर्याग्निमन्थनिष्क्राथेन घृतमण्डं विपाचयेत् । तत्रावापमनन्तागिरिकार्णिकेन्द्रयवशुकनासातालपत्रीबीजानि वा क्षुद्रसहानां कल्केन ततो विपाच्य सम्यग्रस्तः कर्माभ्यञ्जनं च कुर्यात् । सदारुहरिद्रामेदफलैर्वृषभमोदानीवचाहरिद्राद्वयश्रीपर्णीगोवन्दनीटिदूकहिङ्गुहरितालमनःशिलास्तुब्धकवंशपत्राणि दन्तीं च पिष्ट्वा सर्जरसेन शोनाककाष्ठमुपलिप्य क्षौमवाससा वर्ति-  
(तिं) छायायां (\*शोषायत्वा धूपमेनं पाययेत् । दिव्येऽम्भसि दक्षि च सिद्धं मयूराणां लावकानां वा रसं) पाययेत् । भोजयेच्च वारणं यवसानि, विचित्राण्यार्तवानि च भोजयेत्, सांनिपातिकशीर्षाभितापप्रशान्त्यर्थम् ॥

इति सांनिपातिकः शिरोभितापः ॥

अथ यदा तु मधुराम्ललवणयवसकुवलकवलभोजनादनुविपर्यासाद्वा निशाजागरणात्, स्थलस्य चातिप्रसक्तरसोपयोगाच्च दुष्टपानीयपानाद्वा कफरुधिरे प्रकुप्यतो हस्तिनः । ते प्रकुपिते ऊर्ध्वमागम्य शिरोऽवष्टभ्य कृमींश्शिरसि जनयतः । ततस्ते नागस्य कृमिजं शिरोभितापं जनयन्ति ॥

शिरसि तेन दोदूयमा(\*नः स(श)रप्राकारतटवृक्षगृहकपाटकुड्यवल्मीकस्तम्भादींश्शिरसा हन्तुमिच्छति, बहुशश्च व्याददाति मुखम्, पुनः पुनर्बृंहति

\* धनुराकारचिह्नान्तर्गतपाठः कपुस्तके नास्ति ॥

१ क. °तिसितमा° । २ क. °घातस्य दु° । ३ क. °त् । श्लेष्मस° । ४ क. सम्यग्रस्तः । ५ क. °लत्रिवृ° । ६ क. °गोरोचन्दना । ख. °गोचन्दना । ७ क. दत्त्वा । ८ क. °रोविष्ट° ।



विधुनोति शिरोऽभीक्षणम्, निश्वसतश्चास्य करान्निपतन्ति क्रमयः श्लेष्मणरोमाणः  
कफरुधिरसंभवप्रायाः, शिरसि ताडितश्च सुखायते । तं कृमिप्रचयकृतं शीर्षा-  
भितापं विद्यात् ॥

तस्मै गृह्णवेरकुटजकुष्ठमरिचातिविषापिप्पलीभिः सवातार्कसर्षपाभिः श्लेष्मण-  
पिष्टाभिर्नस्यं प्रथमनं कुर्यात् । करप्रक्षालनं चास्य प्रसन्नया । भद्रदारुमरिच-  
गृह्णवेरपिप्पलीसरलसर्षपचित्रकसैन्धवैर्धूपनं कुर्यात् । अथवा त्रिकटुककरञ्ज-  
निम्बपत्रामलकचित्रकविभीतकहरिद्राभिर्धूपनं कुर्यात् । बृहतीफलकासीसकुष्ठ-  
सुवर्चिकाविडङ्गरसोनगिरिकर्णिकापिचुमन्दमूलहिङ्गुवचैलाफणिज्जकमरिचैर्गोमू-  
त्रपिष्टैस्तैलं पक्त्वा सुखोष्णं नस्यं दद्यात् । अथवा हरिद्रामार्कवतगरकुष्ठव-  
चापुनर्नवैः कल्कपिष्टैस्तैलं पक्त्वा सुखोष्णं नस्यं दद्यात् । जाङ्गलैश्च यवसै-  
स्तिक्तकटुप्रायैः पिचुमन्दपिप्पलीमरिचगृह्णवेरयुक्तैः सिद्धैर्मुद्गैर्मधुघृतसंसृष्टैर्भोज-  
नपानयोरुपचर्यमाणः प्रणुदति कृमिजां रुजं शिरोभितापः ॥

इति कृमिजः शिरोभितापः ॥

अथातोऽभिघातजः शिरोरोगः । स लोष्टाश्ममुशलाङ्कुशप्राजनदण्डवृक्षशा-  
खाभिः प्रतिहस्त्यभिघाताद्वा शिरोभितापः संभवति ॥

ततः प्रस्तब्धकरकर्णचरणो ध्यानपरः शूननयनमुखशिरोग्रीवास्कन्धपूर्व-  
कौयसगदावितानावग्रहकटो नातिकिञ्चिदपि दुर्मनाः ॥

तस्य सर्वसेको घृतमण्डनेष्टः । विमलशिशिरसलिलावगाहः, प्रदेहश्च पत्रो-  
शीरमधुकमञ्जिष्ठादेवदारुसुनिषण्णकैलातगरवज्जुलोत्पलतामरसविसमृणालक-  
हूलारपयस्याकर्कटगृह्णीप्रपौण्डरीकवर्धमानकवेतससरलगुन्द्राक्षीरवृक्षत्वक्शतपु-  
ष्पाह्नीवेरचन्दनसारिवालोध्रपञ्चकुस्तुम्बुरुशैलेयामलकमांसीव्याघ्रनखपरिपेला-  
भयाहरेणुकादेवदारुशितकर्णकैः क्षीरपिष्टैर्घृतप्रदिग्धैर्बहुशः प्रलेपयेत् । स्थानं  
च सुशीतलं गोमयोपलिप्तं कालर्तुसुमनोभिः प्रकीर्णम् । शिरसि मध्ये च वारि-  
परिपूर्णां हृतयः स्रवेयुः । यवसैश्च मृदुभिरार्तवैर्हरितैर्बृंहयेत् । रसैश्च स्निग्धम-  
धुरैर्जाङ्गलैर्भासजैर्भोजयेदिति ॥

तत्र श्लोकौ भवतः—

शिरोभितापा नागानां प्रायशो वातसंभवाः ॥

कफशोणितपित्तानां वायुरेव प्रवर्तकः ॥

१ क. °लीशृ° । २ क. °कायसंग° । ख. °कायः स° । ३ क. °शिराव° ।  
४ क. °न्द्राक्षार° । ५ क. ख. °पुष्पीही° । ६ क. ख. °रुसैले° ।



मूले छिन्ने हताः शाखा भवन्ति हि तदाश्रयाः ॥  
 तस्माद्वातप्रतीकारः सदा कार्यश्चिकित्सकैः ॥  
 इति श्रीपालकाप्ये हस्त्यायुर्वेदमहाप्रवचने महारोगस्थाने शिरो-  
 रोगाध्यायः पञ्चदशः ( यश्चतुर्दशः ) ॥ १४ ॥

अथ पञ्चदशाध्यायः ।

रोमपादो महातेजा दृष्ट्वा पादातुरान्गजान् ॥  
 हस्तिशालासमासीनं पालकाप्यं स्म पृच्छति ॥ १ ॥  
 भगवन्केन जायन्ते पादरोगाः पृथग्विधाः ॥  
 संख्यया कति ते प्रोक्ताः किंच तेषां चिकित्सितम् ॥ २ ॥  
 स्वशरीरसमुत्थानाः केन वा वनचारिणाम् ॥  
 पादरोगा न जायन्ते तस्मादाचक्ष्व पृच्छतः ॥ ३ ॥  
 स एवमङ्गराजेन पृष्ठो मधुरया गिरा ॥  
 वचनं प्रत्युवाचेदं पालकाप्यो महामुनिः ॥ ४ ॥  
 प्रमाणं पादरोगाणां सनिदानं चिकित्सितम् ॥  
 केचिदेषां दशोच्छन्ति केचिदिच्छन्ति विंशतिम् ॥ ५ ॥  
 इह त्रिंशतमिच्छन्ति पादरोगांश्चिकित्सकाः ॥  
 नामतस्तान्प्रवक्ष्यामि सल्लिङ्गान्सचिक्वित्सकान् ॥ ६ ॥  
 तत्रोत्कारकी प्रथमः कारकी तदनन्तरम् ॥  
 नाडीजातस्त्रुतीयः स्यात्ततः संराष्ट्रकेशकम् ॥ ७ ॥  
 नखभेदं ततो विद्यात्पूयकेशस्ततः परम् ॥  
 विप्लावकस्ततस्त्वन्यः केशग्रन्थिः †सविष्टुकः ॥ ८ ॥  
 समन्तकेशश्च भवेत्कचकेशश्च कीर्त्यते ॥  
 कदम्बपुष्पो विज्ञेयः सँफुल्लोऽथ कुठारकः ॥ ९ ॥  
 फुल्लपादस्तेथा ज्ञेयस्ततो भिन्ननखोऽपरः ॥  
 स्फुटितश्चानुद्धतश्च तथाऽन्योऽपि नखो भवेत् ॥ १० ॥

\* 'चिकित्सितान्' इति तूचितम् । † 'सविष्टुतः' इत्येव पाठः साधुः, अग्नि-  
 मग्रन्थानुरोधत् ॥

१ क. छिन्नो हतः शा° । २ क. °द्वाते प्र° । ३ क. °कस्त्वत° । ४ क.  
 सुफुल्लो° । ५ क. °स्ततो ज्ञे° । ६ क. °नुबद्धश्च ।



शरनद्धोऽथ विज्ञेयो देह्रुकेशश्च दन्तिनः ॥  
 प्रगुल्मिकेशो गम्भीरस्तथा चर्मतलोऽपरः ॥ ११ ॥  
 क्षतो निर्मूलितश्चैव तथा केशः सलोहितः ॥  
 स्थाण्वाहतः क्षीणतलस्तथा \*चाभ्यन्तरीकृतः ॥ १२ ॥  
 निष्पिष्टो मांसकेशश्च तथा स्थानरतोऽपरः ॥  
 इति रोगसमुद्देशः कीर्तितः पृथिवीपते ॥ १३ ॥  
 तत्र तावत्प्रवक्ष्यामि गजानां वनवासिनाम् ॥  
 पादरोगा न जायन्ते स्वशरीरोत्थिता यथा ॥ १४ ॥  
 प्रकृतिः परिसर्या हि वनेषु वनचारिणाम् ॥  
 न तिष्ठति ततस्तेषां शोणितं तलसंधिषु ॥ १५ ॥  
 पवनः प्रकृतिं याति श्लेष्मा चैषां विशुध्यति ॥  
 पित्तं प्रसन्नतां याति ततो गच्छति भूमिप ॥ १६ ॥  
 पादरोगा न जायन्ते तेनेह वनचारिणाम् ॥  
 ग्राम्याणां पारवश्यत्वादालानेष्वेव तिष्ठताम् ॥ १७ ॥  
 प्रायः पादा विनश्यन्ति सततं स्थानसेवया ॥  
 सप्तमीं तु दशां प्राप्तान्वयोतीतांस्तु वारणान् ॥ १८ ॥  
 पादरोगाः प्रबाधन्ते विशेषेणेह पार्थिव ॥  
 व्याप्य सर्वशरीरं हि शिराः सर्वाः समन्ततः ॥ १९ ॥  
 सहिताः स्नायुजालेन चरणेषु प्रतिष्ठिताः ॥  
 गुलिकास्थिसमूहश्च यस्मात्पादेषु दन्तिनाम् ॥ २० ॥  
 रोगा ये तत्र जायन्ते तस्मात्ते दारुणाः स्मृताः ॥  
 इति त्रिंशदिमे प्रोक्ता द्विविधा रोगसंख्यया ॥ २१ ॥  
 स्वशरीरसमुत्थाश्च भवन्त्यागन्तवस्तथा ॥  
 तेषामपि विभागं तु क्रमयोगात्प्रचक्षते ॥ २२ ॥  
 तत्र निर्मूलितनखः क्षत (ः) क्षीणतलस्तथा ॥  
 स्थाणुनाऽभिहतश्चैव शरनद्धश्च यो भवेत् ॥ २३ ॥  
 उत्कारकी स्थानरतो विनिष्पिष्टतलस्तथा ॥  
 अनुद्धतनखश्चैव स्युरेते शास्त्रनिश्चयात् ॥ २४ ॥

---

\* 'चान्यः क्षरीकृतः' इति पाठ उचितः, अग्रिमग्रन्थानुरोधात् ।

---

१ क. ख. दद्रुके° । २ क. °षेण च पा° । ३ ग. °णनखस्त° ।



नवैवाऽऽगन्तवो रोगाः शेषाः स्युर्दोषसंभवाः ॥  
 अत ऊर्ध्वं चिकित्सां च लक्षणं च प्रवक्ष्यते ॥ २५ ॥  
 तत्र चोत्कारकीलिङ्गं वारणस्य प्रवक्ष्यते ॥  
 यथानिमित्तं मातङ्गः पादव्याधिं नियच्छति ॥ २६ ॥  
 वृणमूत्रपुरीषाणां पाङ्गूनां कर्दमस्य च ॥  
 उत्करे तिष्ठति यदा सततं कथिते गजः ॥ २७ ॥  
 तेनास्य पलिपादेषु पवनः परिकुप्यति ॥  
 दारुणं लभते तेन पादरोगं मतङ्गजः ॥ २८ ॥  
 नाड्यो वातेन जायन्ते केशा वा भृशदारुणाः ॥  
 दुःखितस्तेन मातङ्गः स्थाने न लभते सुखम् ॥ २९ ॥  
 दन्तिनो नखमूलेषु यदा कुप्यति मारुतः ॥  
 श्लेष्मणा सहितस्तेन कण्डूस्तस्योपजायते ॥ ३० ॥  
 (\*ततः कण्डूयतेऽत्यर्थं करेण सततं करी ॥  
 तेनावच्छेदनात्केशकारकी नाम जायते ॥ ३१ ॥ )  
 स्वशरीरसमुत्थानाः काष्ठलोष्टक्षतादपि ॥  
 न साध्यन्ते यदा वैद्यैर्ब्रूणाः पादेषु दन्तिनाम् ॥ ३२ ॥  
 विसर्पन्ति ततस्तेषां गतयस्तलसंधिषु ॥  
 नाडीजात इति प्राहुः पादरोगं गजस्य तम् ॥ ३३ ॥  
 कदम्बपुष्पसंस्थानैः कुठारसदृशैस्तथा ॥  
 दंद्भुभिः कचगुल्मैश्च यदा पादाः समन्ततः ॥ ३४ ॥  
 द्विरदस्य प्रभिद्यन्ते समन्ताद्वाढवेदनैः ॥  
 संराष्ट्रकेशं पवनाज्जानीयात्तं नरेश्वरः ॥ ३५ ॥  
 श्लेष्मशोणितपित्तानां दोषमन्यतमं यदा ॥  
 संगृह्य पैवनो दुष्टो नखमध्येषु तिष्ठति ॥ ३६ ॥  
 तदा भित्त्वा नखान्केशा जायन्ते भृशदारुणाः ॥  
 इत्युक्तं नखभेदस्य शास्त्रयोगेन लक्षणम् ॥ ३७ ॥  
 यदा प्रदुष्टः पवनः पित्तमादाय तिष्ठति ॥ ३८ ॥  
 नखान्तरेषु सर्वेषु विक्रान्तखशिखाम् च ॥  
 यदा संजायते केशो जायमानश्च पच्यते ॥ ३९ ॥

\*धनुराकारमध्यस्थपाठो 'ग' पुस्तके त्रुटितः ॥

१ क. ख. दंद्भुभिः । २ क. यवनो । ३ क. °षु भित्त्वा न° ।



अजस्रश्च(स्त्र)वणाच्चास्य पूयकेशत्वमिष्यते ॥  
 इत्येतल्लक्षणं प्रोक्तं पूयकेशस्य दन्तिनः ॥ ४० ॥  
 नखान्तराणि सर्वाणि तलाः सतलसंधयः ॥  
 पच्यन्ते सहसा यस्य विसर्पन्ति च सर्वशः ॥ ४१ ॥  
 पुनश्चैवोपरोहन्ति भिद्यन्ते च पुनः पुनः ॥  
 केशो विप्लावकश्चैष पित्तासृग्वातसंभवः ॥ ४२ ॥  
 विप्लुता यस्य लक्ष्यन्ते केशैश्च तलसंधयः ॥  
 (\*सग्रन्थिभिर्वातरक्तौत्केशग्रन्थिः सविप्लुतः ॥ ४३ ॥  
 कुपितः पित्तमादाय यदा तिष्ठति मारुतः ॥  
 तलसंधिषु नागस्य तेन केशोऽस्य जायते ॥ ४४ ॥  
 सरुजः सपरीदाहः क्षिप्रपाकी विसर्पकः ॥  
 पच्यन्ते सहसा तस्य समन्तात्तलसंधयः ॥ ४५ ॥  
 समन्तकेशं जानीयान्नागस्य भृशदारुणम् ॥  
 तत्र यस्य विमुच्यन्ते न स शक्यश्चिकित्सितुम् ॥ ४६ ॥  
 प्रोहयोः पलिहस्ते च विक्कानखशिखासु च ॥  
 संनिपातोद्भवैः केशैर्मयूरशिखसंस्थितैः ॥ ४७ ॥  
 दीर्घैः प्रविरलैः कृष्णैः श्वेताग्रैर्वाऽपि रोमभिः ॥  
 मिश्रैर्दारुणपर्यन्तैः कचकेशः स उच्यते ॥ ४८ ॥  
 एतेष्वेव प्रदेशेषु रूक्षः परमदारुणः ॥  
 वातजो लक्ष्यते केशः कदम्बकुसुमाकृतिः ॥ ४९ ॥  
 कदम्बकेशं तं विद्यान्नागस्य भृशदारुणम् ॥  
 पलिपादे च कूर्मे च प्रोहयोः पलिहस्तयोः ॥ ५० ॥  
 विक्रयोरपि यस्य स्यात्केशैः फुल्लैः सवेदनैः ॥  
 शतध्रुवेव च दृश्यन्ते वृत्ताः पादाः समन्ततः ॥ ५१ ॥  
 सफुल्लमिति तं विद्यात्केशं वातसमुद्भवम् ॥  
 गजस्य कुपितं पित्तं यदा पादेषु तिष्ठति ॥ ५२ ॥  
 कुम्भराख्यस्तदा रोगः पादजो बाधते द्विपम् ॥  
 नखान्तरेषु सर्वेषु मांसं समुपचीयते ॥ ५३ ॥

\* धनुराकारचिह्नद्वयमध्यगतपाठः कपुस्तके नास्ति ॥

१ क. कोशो । २ ख. °कान्केश° ।



कुठाराकृतिसंस्थानस्तेन केशोऽस्य जायते ॥  
 सरुजः सपरीदाहः क्षिप्रपाकी विसर्पकः ॥ ५४ ॥  
 कुठारपादमित्याहुस्तं रोगं पादजं पुनः ॥  
 गात्रापरेषु सुव्यक्तं गजस्य तलसंघयः ॥ ५५ ॥  
 स्फुटिता यस्य लक्ष्यन्ते फुल्लपादः स वातिकः ॥  
 दन्तिनो नखमूलेषु यदा कुप्यति मारुतः ॥ ५६ ॥  
 तदा नखा विपाच्यन्ते भिद्यन्ते च स मारुतः ॥  
 एष भिन्ननखो नाम पादरोगो विनिश्चितः ॥ ५७ ॥  
 अप्रतिक्रियया यस्य दन्तिनः स्फुटितो नखः ॥  
 शुष्कत्यनिलसंदुष्टः सोऽनुद्धतनखो भवेत् ॥ ५८ ॥  
 यदा निर्भिद्यते पादः शरशक्त्यृष्टितोमरैः ॥  
 शरनद्धं तदा नागः पादव्याधिं नियच्छति ॥ ५९ ॥  
 ग्रोहसंदानभागेषु दद्रवः श्लेष्मसंभवाः ॥  
 कण्डूमृत्यो बृहत्पश्च जायन्ते यस्य दन्तिनः ॥ ६० ॥  
 काष्ठलोष्टादिभिस्ताश्च यदा संपीड्य घर्षति ॥  
 दद्रुकेशः स विज्ञेयस्तेन लिङ्गेन दन्तिनः ॥ ६१ ॥  
 प्रगुल्मिकेशा जायन्ते गजे शोणितसंभवाः ॥  
 विक्रयोः ग्रोहयोश्चैव तथैव पलिहस्तयोः ॥ ६२ ॥  
 विस्तीर्णा रक्तपर्यन्ताः कृष्णान्ता मृदवः स्थिराः ॥  
 प्रगुल्मिकेशाः शीर्यन्ते यदा दोषेण दन्तिनः ॥ ६३ ॥  
 तेषु मूलेषु गम्भीरास्तद्धि गम्भीरलक्षणम् ॥  
 यदा प्रकुपितं पित्तं मारुतश्चैव दन्तिनः ॥ ६४ ॥  
 तलसंधिषु सुव्यक्तं जनयेत्परिपोटनम् ॥  
 तं चर्मतलमित्याहुः पादरोगं चिकित्सकाः ॥ ६५ ॥  
 अत ऊर्ध्वं प्रवक्ष्यामि क्षतकेशस्य लक्षणम् ॥  
 प्राजनैः स्थाणुना लोष्टैरारया वाऽपि विक्षते ॥ ६६ ॥  
 केशा यत्रोपलक्ष्यन्ते पादरोगः स हि क्षतः ॥  
 स्वलनादभिघाताद्वा यदा निष्कृत्यते नखः ॥ ६७ ॥  
 तं तु निर्मूलितं विद्यात्पादरोगं चिकित्सकः ॥  
 यदा प्रकुपितो वायू रक्तमादाय तिष्ठति ॥ ६८ ॥

१ क. भिद्यते स च मा० । २ क. ख. °दः सर० । ३ क. °भिजाता० ।



दन्तिनां प्रोहदेशेषु विक्रानखशिखासु च ॥  
 तेन केशा विवर्धन्ते तत्र शोणितसंभवः ॥ ६९ ॥  
 शोणितक्षरणाच्चैषां रक्तकेशत्वमिष्यते ॥  
 वनपर्वतदुर्गेषु चरतां दन्तिनां यथा ॥ ७० ॥  
 स्थाणुना भिद्यते पादः स तु स्थाण्वाहतो भवेत् ॥  
 लोष्टाश्मकण्टकाकीर्णा यदा संचार्यते महीम् ॥ ७१ ॥  
 शराधानवर्ती वाऽतितप्तं वा बहुशो गजः ॥  
 तस्य तेनोपतापेन दुष्यन्ति तलसंधयः ॥ ७२ ॥  
 क्षीयन्ते च तला गाढं स तु क्षीणतलो भवेत् ॥  
 प्रतिघ्नतो यदा यातुस्तिष्ठत्याक्रम्य शर्कराः ॥ ७३ ॥  
 मन्दं गच्छति पर्यश्रुः पथि क्षीणतलो गजः ॥  
 तस्य क्षीणतलस्येह तलेभ्यः पूयशोणिते ॥ ७४ ॥  
 क्षरतः स तु विज्ञेयः पादरोगः क्षरीकृतः ॥  
 विनिष्पिनष्टि यः क्रुद्धो मुहुः पादतलं गजः ॥ ७५ ॥  
 शर्कराशरधानेषु लोष्टाश्मगहनेषु च ॥  
 तस्य पार्ष्णिप्रदेशेषु शोणितं संप्रदुष्यति ॥ ७६ ॥  
 प्रदुष्टं जनयेद्भार्धिं गजस्य भृशदारुणम् ॥  
 निष्पिष्टतलमित्याहुः पादरोगं चिकित्सकाः ॥ ७७ ॥  
 अत ऊर्ध्वं प्रवक्ष्यामि मांसकेशस्य लक्षणम् ॥  
 नखान्तरेषु सर्वेषु विक्रानखशिखासु च ॥ ७८ ॥  
 यदा संजायते केशो मांसं प्राप्तः सुदारुणः ॥  
 गम्भीरमूलकठिनो बहुलो गुरुवेदनः ॥ ७९ ॥  
 मांसकेशः स विज्ञेयः पादरोगश्चिकित्सकैः ॥  
 क्रोधाद्गयाद्वा मातङ्गं यदा तु परिचारकाः ॥ ८० ॥  
 न नयन्त्यवगाहं च शय्यायां नापि नाध्वनि ॥  
 स्थान एव निबद्धस्य कवलं पल्लवं जलम् ॥ ८१ ॥  
 तृणं चैव प्रयच्छन्ति विधां च लवणानि च ॥  
 तस्य कुप्यति पादेषु चिरस्थानेन मारुतः ॥ ८२ ॥  
 स्फुटन्ति सर्वतश्चास्य तलाः सतलसंधयः ॥  
 नखान्तराणि भिद्यन्ते प्रोहौ निर्भुजतस्तथा ॥ ८३ ॥

१ क. °पि नोऽध्व° । २ क. स्फुटन्ति ।



तं स्थानरतमित्याहुः सततं स्थानसेवया ॥  
इति त्रिंशदिमे प्रोक्ताः पादरोगाः सलक्षणाः ॥ ८४ ॥

चिकित्सितं यथा येषां विस्तरेण प्रवक्ष्यते ॥  
शस्त्राग्निक्षारचूर्णानि धावनालेपनानि च ॥ ८५ ॥  
स्नेहनं चान्ववेक्षा च क्रियाधिष्ठानमष्टधा ॥  
कुठारपादः स्थानरतः केशग्रन्थिः सविष्टुतः ॥ ८६ ॥  
समन्तकेशः संराष्ट्रकेशो विप्लावकश्च यः ॥  
असाध्याः पादरोगाः स्युः षडेते शास्त्रनिश्चयात् ॥ ८७ ॥  
अत ऊर्ध्वं तु याप्यांश्च साध्यांश्च गृणु पार्थिव ॥  
कदम्बपुष्पः सैकचः प्रफुल्लः फुल्ल एव च ॥ ८८ ॥  
चत्वार एते याप्याः स्युः पादरोगा नरेश्वर ॥  
नखभेदो भिन्ननखो निर्मूलितनखस्तथा ॥ ८९ ॥  
स्वलितश्चानुद्धतश्च कृच्छ्रसाध्यास्तु ते स्मृताः ॥  
पूयकेशः प्रगुल्मी च रक्तकेशश्च पार्थिव ॥ ९० ॥  
एतेऽपि दुश्चिकित्स्यास्तु मांसकेशश्च यः स्मृतः ॥  
स्वलितो नखभेदश्च केशो भिन्ननखश्च यः ॥ ९१ ॥  
उत्कारकी सगम्भीरः साध्याः पञ्चाग्निकर्मणा ॥  
कारकी दद्रुकेशश्च मांसकेशश्च पार्थिव ॥ ९२ ॥  
प्रगुल्मी चेति चत्वारः क्षारसाध्याश्चिकित्सकैः ॥  
क्षतो निर्मूलितश्चैव पूयकेशः सलोहितः ॥ ९३ ॥  
नाडीजातश्च विज्ञेयः शरनद्धश्च यो भवेत् ॥  
स्थाण्वाहतश्च सप्तैते साध्याः स्युः शस्त्रकर्मणा ॥ ९४ ॥  
क्षरीकृतः क्षीणतलस्तथा चर्मतलश्च यः ॥  
निष्पिष्टतल इत्येते चत्वारः पृथिवीपते ॥ ९५ ॥  
अप्रमत्तेन भिषजा साध्याः स्युर्मूलकर्मणा ॥  
असाध्याश्चैव याप्याश्च साध्याश्चैव यथा यथा ॥ ९६ ॥  
कीर्तिताः पृथिवीपाल चिकित्सितमतः गृणु ॥  
द्वावेतौ सहजौ रोगौ सुफुल्लः फुल्ल एव च ॥ ९७ ॥

१ क. °नतरमि° । २ ख. ग. °तं तथाऽप्येषां । ३ क. प्रचक्षते । ४ क.  
चात्र वक्ष्या च । ५ क. सवचः । ६ क. °नुवृत्तश्च । ग. °नुद्धृत° ।



एतयोः स्वेदनं कार्यमभ्यङ्गश्चैव नित्यशः ॥  
 कदम्बपुष्पकेशश्च कचकेशश्च यो भवेत् ॥ ९८ ॥  
 घृतं लवणसंयुक्तं नित्यमभ्यञ्जनं हितम् ॥  
 गोमूत्रं वाऽश्वमूत्रं च खरमूत्रं तथैव च ॥ ९९ ॥  
 त्रिफलासोमवल्कानां निष्काथः पादधावनम् ॥  
 भल्लातकानां तैलं च तिलतैलं घृतं वसा ॥ १०० ॥  
 पादरोगेषु नागानां स्नेहनं हितमुत्तमम् ॥  
 प्रियङ्गुतमरं कुष्ठं तेजोह्वा रजनीद्वयम् ॥ १०१ ॥  
 वचासैन्धवसंयुक्तं घृततैलसमन्वितम् ॥  
 सर्वेषां पादरोगाणां केशशातनमुत्तमम् ॥ १०२ ॥  
 (\*सर्षपाश्चित्रको दन्ती श्वेता कटुकरोहिणी ॥  
 महावृक्षार्कयोर्मूलं भल्लातकफलानि च ॥ १०३ ॥  
 लवणानि हरिद्रे च कोशातक्याः फलानि च ॥  
 पिचुमन्दपलाशानि त्रिवृता श्वेतसर्षपाः ॥ १०४ ॥  
 कल्कपिष्टानि सर्वाणि केशशातनमुत्तमम् ॥ )  
 गुग्गुलं निम्बपत्रं च ऋषूषणं च तिलैः सह ॥ १०५ ॥  
 कल्कपिष्टानि सर्वाणि केशशोधनमुत्तमम् ॥  
 विषग्नाऽतिविषा कुष्ठं सर्षपाः सुरदारु च ॥ १०६ ॥  
 त्रिवृदन्त्यार्कभल्लातमूलानि च शणं तिलाः ॥  
 अतसीं च पटोलं च प्रत्येकं केशशोधनम् ॥ १०७ ॥  
 अतसीं ( \* किण्वमेरण्डमुरा क्षारतिलात्वचम् ॥  
 महावृक्षार्कयोर्मूलं पिष्ट्वा भल्लातकानि च ॥ १०८ ॥  
 मधुशिशुफलैः सार्धं पादरोगेषु शोधनम् ॥  
 कासीसं ) सैन्धवं कांस्यं तथा नीली रसाञ्जनम् ॥ १०९ ॥  
 सौराष्ट्रा मधुकं चैव पादरोगेषु रोपणम् ॥  
 धोण्टाफलानि त्रिफला निचुलानां फलानि च ॥ ११० ॥  
 तलरोगेषु नागानां स्थिरीकरणमुत्तमम् ॥  
 गोजीत्वचोऽश्वकर्णश्च सोमवल्कधनंजयौ ॥ १११ ॥

\* धनुराकारचिह्नद्वयान्तर्गतपाठः कपुस्तके नास्ति ॥

१ क. ख. °नि तृवृ° । २ क. °कं कोश° । ३ ख. °तसीकि° । ४ क. °राष्ट्रम° । ५ क. ख. घोटफ° ।



कल्कपिष्टानि सर्वाणि तलस्तम्भनमुत्तमम् ॥  
 सोमवल्कस्य सर्जस्य ककुभाश्मन्तकस्य च ॥ ११२ ॥  
 ( \* भल्लातकोदुम्बरयोस्तथाऽश्वत्थकदम्बयोः ॥  
 आम्रातकाश्वकर्णं च कुर्भीं च काथयेज्जले ॥ ११३ ॥ )  
 पादावशिष्टं कथितं पुनरेवाप्यधिश्रयेत् ॥  
 किरातमूलं कासीसं हरितालं रसाञ्जनम् ॥ ११४ ॥  
 तथा सर्जरसं दद्याद्रोहिणीचूर्णमेव च ॥  
 अपहत्य च निर्दग्धमपः कुम्भे निधापयेत् ॥ ११५ ॥  
 ततस्तेन कषायेण व्रणं नागस्य क्षालयेत् ॥

अतः परं प्रवक्ष्यामि क्षारकर्मविधिं श्रेष्ठम् ॥ ११६ ॥  
 पालाशं क्षारमादाय मुष्ककस्य धवस्य च ॥  
 कुटजेज्जुद्वाराणां क्षारमारग्वधस्य च ॥ ११७ ॥  
 कालञ्जुकं साप्तपर्णं क्षारं सौगन्धिकस्य च ॥  
 रौध्रकं चिरबिल्वं च शैरीषं कतकं तथा ॥ ११८ ॥  
 एतान्क्षारान्समाहृत्य हस्तिमूत्रेण संसृजेत् ॥  
 संसृजेच्चाश्वमूत्रेण गवां मूत्रेण चैकशः ॥ ११९ ॥  
 पुनः पुनः समासिञ्चेद्यथा स्यात्सुपरिश्रु(सु)तम् ॥  
 परिश्रु(सु)तं तु तं क्षारं सुप्रसन्नं ततो भिषक् ॥ १२० ॥  
 अपः कुम्भे दृढे धीरः शनैर्ग्रन्दाग्निना पचेत् ॥  
 सुप्रसन्नं ततो वैद्यः समन्तात्परिघट्टयेत् ॥ १२१ ॥  
 अनामं चाप्यदग्धं च दर्वीलेपमथोद्धरेत् ॥  
 अयोमये सापिधाने कलशे रजतप्रभे ॥ १२२ ॥  
 तस्मिन्क्षारं समावाप्य स्वनुगुप्तं निधापयेत् ॥  
 पूर्वोक्तेन कषायेण सुस्रोष्णेनाथ धावनम् ॥ १२३ ॥  
 तं कपालिकया गाढं तीक्ष्णया परिघट्टयेत् ॥  
 सम्यक्प्रक्षालितं केशं कृत्वा निरुदकं ततः ॥ १२४ ॥

\* धनुराकारचिह्नान्तर्गतपाठः कपुस्तके न ॥

१ क. अपहत्य । २ ग. शृणु । ३ क. °द्वारा° । ४ क. कालंजुकं ।  
 ५ क. रौध्रकं । ६ क. °स्मिन्शीरं ।



क्षारागदेन योगज्ञस्तेनैव प्रतिसारयेत् ॥  
 (\*पक्वजाम्बवसंकाशमविश्रा(स्त्रा)वि यदा भवेत् ॥ १२५ ॥  
 सम्यग्दग्धतलं विद्यादन्यथा तु विगर्हितम् ॥  
 कौतकं पञ्चलवणं यवक्षारस्तथैव च ॥ १२६ ॥  
 एतानि दग्ध्वा क्षारं तु पूर्वकल्पेन साधयेत् ॥  
 तगरं पञ्चलवणं हरितालं मनःशिला ॥ १२७ ॥  
 एतत्समुद्धृतं सर्वं हस्तिमूत्रेण संसृजेत् ॥  
 पूर्वोक्तेन विधानेन क्षारयोगः प्रशस्यते ॥ १२८ ॥  
 शुष्काक्षं काञ्चनक्षीरं दन्तीं लाङ्गलकीं तथा ॥  
 साधयेत्पूर्ववत्क्षारं ततः सम्यग्विचक्षणः ॥ १२९ ॥  
 हरितालं मुधाचूर्णं तथैव कटशर्कराम् ॥  
 व्रणानालेपयेद्देभिः पूर्वक्षारेण साधितान् ॥ १३० ॥  
 रोहत्येवं व्रणो लिप्तो न च रुद्धः प्रभिद्यते ॥  
 (\*कासीसं हरितालं च कांस्यनीलीमुराष्ट्रजम् ॥ १३१ ॥  
 मनःशिलां च संभृत्य समभागानि पेषयेत् ॥  
 तं कल्कं निपुणं पिष्ट्वा व्रणं तेनोपलेपयेत् ॥ १३२ ॥  
 रोहत्येवं व्रणो लिप्तो न च रुद्धः प्रभिद्यते) ॥  
 तृ(त्रि)वृष्टालङ्गलकी दन्ती मधुकं केसरं तथा ॥ १३३ ॥  
 कृष्णकन्दां तालपत्रीं समभागानि पेषयेत् ॥  
 कल्कपिष्टैः स्त्रुतैः सम्यग्घृतं धीरो विपाचयेत् ॥ १३४ ॥  
 एतेन सर्पिषाऽभ्यक्तः पादः स्थैर्यं नियच्छति ॥  
 अत ऊर्ध्वं तु नागानामग्निकर्म प्रवक्ष्यते ॥ १३५ ॥  
 तच्चाग्निकर्म शास्त्रज्ञैश्चतुर्विधमिहोच्यते ॥  
 स्नेहस्तप्तेष्टिका लोहं चतुर्थी प्रोच्यते शिला ॥ १३६ ॥  
 योजयेत्तु यथायोगं बलावलमवेक्ष्य च ॥  
 मृद्वग्निसाध्या ये रोगास्तेषु स्नेहः प्रशस्यते ॥ १३७ ॥  
 मध्याग्निसाध्या ये तांस्तु इष्टकाभिः प्रसाधयेत् ॥  
 तीक्ष्णाग्निसाध्या ये केशास्ताल्लोहेन प्रसाधयेत् ॥ १३८ ॥

\* धनुराकारमध्यस्थपाठो गपुस्तके त्रुटितः ।

१ क. क्षीरागदेन । २ ख. शुकाख्यां । ३ क. °ञ्चनं क्षी° । ४ ख. °पिष्टैस्तु तैः ।



अतितीक्ष्णाग्निसाध्यांस्तु शिलाभिः साधयेद्भिषक् ॥  
 ( \*एतेन कर्मयोगेन यथाव्याधि प्रयोजयेत् ॥ १३९ ॥  
 इष्टकां चैव लोहं च तप्तां चैव शिलां भिषक् ) ॥  
 प्रयोजयेद्यथायोगं वयो बलमेवेक्ष्य च ॥ १४० ॥  
 मासात् कार्तिकादूर्ध्वं निवृत्ते शुष्ककर्दमे ॥  
 हेमन्तस्याऽऽगमे कुर्यात्तलकर्म विचक्षणः ॥ १४१ ॥  
 उद्धृतं चावधूतं च मृत्तिकानुगतं च यत् ॥  
 स्फुटितं दुष्टमांसं च शस्त्रैस्तीक्ष्णैर्विशोधयेत् ॥ १४२ ॥  
 रक्तसावं न कुर्वीत न चातिक्षुण्णयात्तलम् ॥  
 शनैः शनैस्तलः शोष्यो यावत्तु मृदुतां ब्रजेत् ॥ १४३ ॥  
 अग्निकर्मविधिः कृत्स्नो यथावदुपदेक्ष्यते ॥  
 तप्तैरयोभिरुत्तानं तलं सम्यक्शनैर्दहेत् ॥ १४४ ॥  
 फाल्लजम्बोष्ठदर्वीभिर्यथादोषमुपक्रमेत् ॥  
 जम्बोष्ठैरेव गम्भीरान्दाहयेदग्निकर्मवित् ॥ १४५ ॥  
 इष्टकाभिस्ततः स्वेदः कार्यः केशेषु हस्तिनाम् ॥  
 वातिकेषु च रोगेषु श्लेष्मणा कठिनेषु च ॥ १४६ ॥  
 रत्निमात्रां चतुरश्रां शिलां भूमौ निखात(न)येत् ॥  
 उत्सेधेनार्जुलान्यष्टावग्निवर्णां च कारयेत् ॥ १४७ ॥  
 मृदा पालीं समन्ताच्च शिलायां कारयेद्भिषक् ॥  
 शिलां तां खादिरैः काष्ठैः सुतप्तां कारयेत्ततः ॥ १४८ ॥  
 अपनीयाऽऽथ तत्राग्निसौषधानि समावपेत् ॥  
 गुहं तैलं वेसां माषाञ्श्रीवेष्टं च सगुग्गुलम् ॥ १४९ ॥  
 तिष्ठेत्पुरा प्रकथितं रोधं मुधुहरीतकीम् ॥  
 शृङ्गालिकां महागुन्द्रां सूक्ष्मचूर्णानि कारयेत् ॥ १५० ॥  
 एकीभूते तु संभारे तस्मिन्प्रकथिते भिषक् ॥  
 स्थापयेत्पादमेकैकं यथावत्सुप्रतिष्ठितम् ॥ १५१ ॥

\* धनुराकारमध्यस्थपाठः कपुस्तके न ।

१ ख. इष्टिकां । २ क. चामधूमं । ३ क. ख. रक्तभावं । ४ क. °लज्ज-  
 म्बोष्ठ° । ग. °लज्जघोष्ठ° । ५ क. जम्बोष्ठै° । ग. जङ्घोष्ठै° । ६ ख. इष्टिका° ।  
 ७ क. ख. चतुरश्रां । ८ क. °ङ्गुलीन्य° । ९ क. समां । १० ख. ग. शृङ्गालिकां ।



मात्राप्रमाणं कालं वा ह्रस्वाक्षरमथापि वा ॥  
 एष मात्राविधिः प्रोक्तस्त्वग्निदाहे नृपोत्तम ॥ १५२ ॥  
 अक्लिन्नं वाऽप्यपोढं च ताम्रबिल्वसमप्रभम् ॥  
 सम्यग्दग्धतलं विद्यादन्यथा तु विगर्हितम् ॥ १५३ ॥  
 गोमेदकसवर्णाश्च मधुवर्णाश्च ये तलाः ॥  
 पक्तालु(ल)सवर्णाश्च समरक्तास्त्ववेदनाः ॥ १५४ ॥  
 अनुन्नतास्त्वकुलमाषा गम्भीराः कठिनाः स्थिराः ॥  
 भवन्ति सुखसंस्पर्शाः सम्यग्दग्धा यदा तलाः ॥ १५५ ॥  
 सुप्ररूढास्तलाः सम्यगुत्तिष्ठन्ति समन्ततः ॥  
 देहत्यपि च निःशङ्कं समेषु विषमेषु च ॥ १५६ ॥  
 इति सम्यक्प्रदग्धानां कीर्तितं लक्षणं मया ॥  
 तलानामामदग्धानामुत्तमं शृणु लक्षणम् ॥ १५७ ॥  
 आमदग्धेषु पादेषु विकारो नोपशाम्यति ॥  
 स्रवन्ति सततं रक्तं पाण्डुरा मृदवस्तलाः ॥ १५८ ॥  
 आमदग्धं विदित्वैवं पुनः कर्म विधीयते ॥  
 अतिदग्धस्य विज्ञानमतः शृणु महीपते ॥ १५९ ॥  
 अतिदग्धास्तु मुच्यन्ते संधिभ्यः सहसा तलाः ॥  
 नखाश्चापि विशीर्यन्ते स्फुटन्ति च समन्ततः ॥ १६० ॥  
 आश्रा(स्त्रा)वः पिच्छिलो रक्तस्तलेभ्यस्तस्य गच्छति ॥  
 स्थातुं न शक्नोति गजो रक्तमूत्री च जायते ॥ १६१ ॥  
 वमत्यभीक्ष्णं वमथुं सततं च प्रमेहति ॥  
 प्राणांस्त्यजति वा नागो न स कर्मणि कल्पते ॥ १६२ ॥  
 नातिदग्धं तलं कुर्यान्नाऽऽमदग्धं च कारयेत् ॥  
 निर्वापणं प्रवक्ष्यामि दग्धानां हितमुत्तमम् ॥ १६३ ॥  
 मुरा सौवरिकं तक्रमम्लं दधि पयस्तथा ॥  
 क्षीरवृक्षकषायो वा देयः शीतो घृतान्वितः ॥ १६४ ॥  
 अग्निकर्मसु सर्वेषु शीतीकरणमिष्यते ॥  
 वर्गः कषायमधुरः सर्पिषा शीतलो हितः ॥ १६५ ॥  
 प्रपौण्डरीकं मधुकं मरिचं रक्तचन्दनम् ॥  
 उशीरं पञ्चकं लोभ्रं मञ्जिष्ठा मुनिषण्णकम् ॥ १६६ ॥



मधुकं क्षीरवृक्षाश्च सोमवल्कार्जुनावुभौ ॥  
 नलवञ्जुलमूलानि पयस्या चोत्पलानि च ॥ १६७ ॥  
 पयसा कल्कपिष्ठानि घृतेन सह योजयेत् ॥  
 अग्निकर्मक्षतान्पादान्गजस्याऽऽलेपयेद्विषक् ॥ १६८ ॥  
 नलिकानलमूलानि शालूकानि विशानि च ॥  
 प्रपौण्डरीकं मधुकं लोध्रमुत्पलमेव च ॥ १६९ ॥  
 समभागानि सर्वाणि सलिले परिवासयेत् ॥  
 एतैः शीतकषायैस्तु पादनिर्वापणं भवेत् ॥ १७० ॥  
 वारकुम्भीकवृक्षाणां त्वचमारग्वधस्य च ॥  
 नदीजम्बोश्च मूलानि नलिकाया नलस्य च ॥ १७१ ॥  
 समभागानि सर्वाणि सलिले परिवासयेत् ॥  
 एते शीतकषायाः स्युर्दाहनिर्वापणाः स्मृताः ॥ १७२ ॥  
 उपरूढेषु पादेषु स्थिरता जायते यथा ॥  
 तथा वक्ष्यामि राजेन्द्र तलानां हितमुत्तमम् ॥ १७३ ॥  
 धावने त्रिफला कार्या चूर्णं वाऽस्या महीपते ॥  
 तिलतैलसमायुक्तं स्थिरीकरणमुत्तमम् ॥ १७४ ॥  
 पिण्डीतकस्य बीजानि चूर्णीकृत्य त्वचा सह ॥  
 लेपस्तैलेन संयुक्तस्तेनास्य कठिनास्तलाः ॥  
 शर्करा काष्ठदी(ही)नायां वीथ्या(थ्या)नागं विचारयेत् ॥ १७५ ॥

तत्र श्लोकौ—

धावनैः स्नेहनैश्चूर्णैश्चर्मकोशैश्च तांस्तलान् ॥  
 पादरोगप्रशान्त्यर्थं सदा रक्षेत बुद्धिमान् ॥ ७६ ॥  
 क्रियामष्टविधामेनां सम्यक्शास्त्राणि निश्चितम् ॥  
 प्रयुङ्क्ते यो यथायोगं स भिषक्श्रेष्ठ उच्यते ॥  
 इत्यब्रवीत्पालकाप्यो राज्ञाऽङ्गेन प्रचोदितः ॥ ७७ ॥ ९९४ ॥  
 इति श्रीपालकाप्ये हस्त्यायुर्वेदमहाप्रवचने महारोगस्थाने  
 पादरोगाध्यायः षोडशः (पञ्चदशः) ॥ १५ ॥

१ ख. °त् ॥ चारकु° । २ क. उपरूढेषु । ३ क. शर्करां । ४ क. मार्गनागं ।



## अथ षोडशोऽध्यायः ।

अथातोऽष्टव्यापच्चिकित्सितं व्याख्यास्यामः, इति ह स्माऽऽह भगवान्पाल-  
काप्यः । इह खल्वष्टौ व्यापदोऽस्य भवन्ति । तद्यथा—तैलघृतवसाक्षीर-  
सुराधान्योदकोपधाभ्यः पक्वामाभ्यां च व्यापद्यते ग्रहण्ययोगातियोगवियो-  
गेभ्यः ॥

तत्र विरुद्धरसवीर्यविपाकगुणभेषजानां प्रदानमयोगः । अतिमात्रं प्रदानम-  
तियोगः । कफपवनरुधिरपित्तानां प्रकुपितानां वृद्धिकरणं वियोगः । यथा-  
वयःप्रकृतिवर्ष्मसच्चसात्म्यदेशकालर्तुमात्राप्रदानं योगः ॥

एवमयोगातियोगवियोगैर्व्यापदामुत्पत्तिं निदानं चिकित्सितं वक्ष्यामः ॥

तत्र रूक्षोऽत्यर्थमजीर्णो कृशोऽतिव्यायामकश्चितः पित्तप्रकोपि वा तैलं  
पायितः सहसा तैलव्यापदमृच्छति । तस्य दुर्बलाग्रेरुदरस्थः स्नेहः शरीरमनु-  
सृत्य व्याधिं जनयति ॥

कष्टां हृदयपीडां वेपथुं शूलमाध्मानं मुखशोषं प्राणहानिमुदावर्तं च जनयति ।  
ततः शूनान्तनयनः, सस्थूलोच्छ्वासो वालमूर्ध्वमुदस्यति कृच्छ्रेण रुधिरमल्पाल्पं  
च बहुशः पुरीषमुत्सृजति कूजति परिहृष्यति म्लानपेचकश्च भवति ॥

तस्यैवं तैलव्यापन्नस्य चिकित्सितमुपदेक्ष्यामः—पयस्तृ(त्रि)वृद्धिद्विज्जचित्र-  
कबिल्वैः सह सृ(गृ)तं सुखोष्णमेनं पाययेत् । अथवा—पलाशभस्म परिश्रा-  
(स्ना)व्य पिप्पलीचित्रकहिङ्गुभिः सूक्ष्मचूर्णीकृतैः पाकादर्धोदकां सुरां पाययेत् ।  
अथवा—अर्कपलाशानां मूलरसं मस्तुना सुरया वा पाययेत् । त्रिफलाविड-  
ङ्गानि वा काथं वा सफाणितं पञ्चलवणं पाययेत् । बृहत्योर्वा फलानि मदन-  
लथुनकुटजमरिचे लवणपिप्पलीभिर्गोमूत्रपित्ताभ्यां सम्यक्कपाले पाचयित्वा प्रस-  
न्नया सह पाययेत् । मदनबृहतीनां फलानि लवणलथुनानि च पिष्ट्वा क्षौमवच्चं  
प्रलिप्य वर्तिं गुदे प्रणिदध्यात् । ततो निरुहच्युतदोषैः सुविशुद्धहृदयः सुख-  
कोष्ठो भवति । एषा चतसृष्वपि स्नेहव्यापत्सु निरुहवर्तिरिष्टा पुंरीषसंवर्तना-  
र्थम् । अश्वत्थसोमवल्कोदुम्बरप्लक्षाणां त्वचं संक्षुच्य द्रवन्तीपिप्पलीमधुसंयुक्ता-  
न्कवलान्दद्यात् । क्रमेणाभ्यङ्गं लघुगमनं च सर्वव्यापत्सु कारयेत् । उष्णो-

१ ख. °त्सितमध्यायं व्या° । २ क. °त्पत्तिनि° । ३ क. शूलाध्मानं ।  
४ क. °वा प° । ५ ग. °म्यक्पाच° । ६ क. °षः स वि° । ७ ख. पुरुष° ।



दकं च स्नानपानार्थं दद्यात् । जीर्णावस्थितपुरीषं चावगाहयेत् । \*जूर्णपादक-  
दम्बशिरीषकरिरजम्बूशल्लक्यरिमेदकसेरुककुरुविन्दानामन्यतमं भोजयेत् ।  
सपञ्चलवणां प्रसन्नां पाययेत् । क्रमशश्च शालीनामोदनं मुद्गपूषेण सह  
भोजयेत् ।

इति श्रीपालकाप्ये तैलव्यापत् ॥

कफोपचितदेहः समुपचितमांसमेदाः सर्पिः पायितः सर्पिर्व्यापदमृच्छति । स  
कौष्ठसंलीनं विष्टभ्य शीनसर्पिरवसीदति कफं प्रकोपयति ॥

ततोऽस्य हृदयं पीड्यते । न शक्नोति स्थातुम्, नाभिलषति यवसकवलकुव-  
ल्लपल्लवभोजनानि । स उपदिग्धकरनयनपेचकः संसृजति गात्रं गात्रेण, जलय-  
न्त्रवचातिसार्यते, स्थूलाश्रुरप्रगल्भश्च भवति ॥

तस्मै निम्बपत्रत्वक्पटोलानि मधुकरञ्जमधुशिशुपूतीकाटरूपकान्, क्षोद-  
यित्वा सपञ्चलवणाक्लवलान्दद्यात् । ततः सपुरीषं सर्पिर्निरुहति । अथवा—  
अरलुशिशुकरञ्जकरघाटापाटलानिम्बदन्तीं द्रवन्तीं च संक्षुण्णान्सपञ्चलवणा-  
न्कवलान्दद्यात् । यवमुद्गकुलत्थमाषबदरशणाढकीनां बीजानि निम्बबदरका-  
श्मर्यकाणि च द्विपञ्चमूलाभ्यां सह काथयित्वा सपञ्चलवणं काथं पाययेत् ॥

इति सर्पिर्व्यापत् ॥

वसाव्यापदमिदानीं वक्ष्यामः । गात्रस्तेम्भव्यायामव्यवायकृते मदबलक्षये  
भग्नविहितानां क्षये वा विच्युतोरस्के वातप्रकोपे वा वसा नागेभ्यो दीयते गोम-  
हिषवराहाजमत्स्यानामन्यतमस्य । चेन्मांसस्नेहविरहितस्यायोगातियोगवियो-  
गैर्दीयते, ततोऽस्य व्यापदं जनयति ॥

स भवति निमीलिताक्षः, उपदिग्धपेचकरनयनः, पर्यश्रुः, भिन्नपुरीषः,  
स्थातुं न शक्नोति, अवसीदति ॥

तस्यैवं वसाव्यापन्नस्य पूतिकार्ककरवीरदन्तीवृ(त्रि)वृच्चित्रकान्क्षोदयित्वा  
निष्काथं सपञ्चलवणं पाययेत् । अथवा—अर्ककटुरोहिणीविश्वभेषजपिप्पली-  
मूलदेवदारुहस्तिपिप्पलीवडङ्गदन्तीचित्रकानिष्काथं सपञ्चलवणं पाययेत् ।  
त्रिफलाविडङ्गैः सह संक्षुच सक्षौद्रान्कवलान्पुरीषसंवर्तनार्थं दद्यात् । अथवा क्षीर-  
वृक्षाणां मधुकारिमेदयोस्त्वचः संक्षुच मधुसंयुक्तान्कवलान्दापयेत् । जीर्णे

\* 'क' पुस्तके तु 'जूर्णपाद' इति, गपुस्तके तु 'उष्णपाद' इति पाठः । द्वयो-  
रपि पुस्तकयोरग्रे तु 'जीर्णपाद' इत्युपलभ्यते ।

१ क. °हः सर्पिः । २ क. कोष्ठे सं° । ३ क. ख. शीतस° । ४ क.  
°लमो° । ५ ख. °धुशिशु° । ६ क. °स्तम्भे व्या° ।



संक्षौद्रपिप्पलीकेन मुद्गयूषेण भोजयेत् । यवसानि यथोक्तानि दद्यात् । ततः स्वस्थो भवति ।

इति वसाव्यापत् ॥

अथ यदा वातशोणितपित्तानां विकारैः पीड्यमानस्य दन्तिनः क्षीरपानमनुविधेयं भवति तदा, जीर्णे कफप्रकोपे वा पयः पीत्वा क्षीरव्यापदमृच्छति ।

ततः कुष्ठकिटिभदङ्गकिलासपिटकोद्गमाः प्रादुर्भवन्ति, कण्डूश्च परिहृष्टरोमा न संजीवति विरिच्यते मुखप्रसेकश्चास्य भवति ॥

तस्मै वरुणतिन्दुकोदुम्बरान्मधुसंयुक्तान्कवलान्दद्यात् । अथवा द्राक्षाय-  
ष्टीमधुसंयुक्तान्कवलान्दापयेत् । पञ्चकमोचरससमङ्गानां वा मधुसंयुक्तान्कवला-  
न्भोजयेत् । प्रसन्नां प्रतिपाने च भोजनं मुद्गयूषोदनं दद्यात् । जीर्णपादं शिरी-  
षपल्लवांश्च यवसं दद्यात् । एतेन प्रतीकारेण क्षीरव्यापदो मुच्यते द्विपः प्रकृ-  
तिस्थशरीरस्तेजस्वी बलवांश्च भवति ॥

इति क्षीरव्यापत् ॥

स्वस्थवृत्तेर्विकारोपशमनार्थं वा यदा सुरा वारणाय प्रदीयते, द्राक्षागुडतैल-  
लवणसंयुक्तां केवलां वा प्रसन्नान्म, अथवाऽपि सुरामेजातां तरुणीं स्थानदोषा-  
न्वितां विपन्नां वा पीतवतो व्यापदुद्भवति ॥

ततः प्रेमिलयति, उन्मीलयति, अवलीयते, अत्यर्थं दह्यते, प्रमेहति, संजी-  
वति वेपते वमति कूजति परिहृष्यति, अवसीदति च वारणः ॥

गजमवेक्ष्य च्छायास्थं तमेवंगतं विश(?)मृणालोत्पलचन्दननलवेतसमूलैर्ज-  
म्बूकिशलयैश्च कर्दमोशीरपञ्चकशतपुष्पामञ्जिष्ठाभिः श्लक्ष्णपिष्ठाभिः प्रलेपयेत् ।  
शरीरं सशिरस्कमानखेम्यो जलाद्रैर्वस्त्रैः प्रतिच्छाद्य व्यजनैर्वीजयेच्छायास्थितम् ।  
ततः स्वस्थो भवति । दाहस्य चास्योपशमो भवति । पारावताम्रदधित्यदाडिमा-  
म्रातकबदरपरूषकभव्यलकुचमृद्वीकामातुलुङ्गानि घटेषु सलिलस्रुतानि वासयेद्रा-  
त्रिम् । ततः परिश्रा(स्त्रा)व्य संशर्करासौवर्चलजीरिकं प्रतिपानं पाययेत् ।  
अम्लवेतसवेत्रफलानि तिन्तिडीकफलानि गुडबदररसैरन्यैर्वाऽप्येवंप्रकारैर्वृक्ष-  
भङ्गवल्लीकडंगरैर्भोजयेत् । अम्लां वा यवांगूं रसमांससंस्कृतां सपञ्चलवणां  
पाययेत् । सुरां वा सपञ्चलवणामधोदकां वा पाययेत् । पिप्पलीमरिचलव-

१ ख. ग. °सक्षारपि° । २ क. संजीवति । ३ क. वा समधुयु° । ४ क.  
प्रतिपानं । ५ क. °मराजतां । ६ प्रलीयतेऽत्यर्थमुन्मी° । ७ क. संजीवति । ८ क.  
गतविशं । ९ क. सर्वश° । १० ख. °वागूर° ।



णान्वितेन ताम्रचूडबर्हिणरसेन भोजयेत् । एतेनोपक्रमेण सुराव्यापदो मुच्यते  
द्विरदः ॥

इति मद्यव्यापत् ॥

धान्यव्यापदमिदानीं वक्ष्यामः । पक्वं चाऽऽमं चातिमात्रमजीर्णाध्यंस(श)न-  
समशनेषु भोजितो धान्यव्यापदमृच्छति ॥

तस्यातिसारः प्रवर्ततेऽतिमात्रं दुर्गन्धिरामाशयादामः, पक्काशयाद्विदग्धः ॥

तस्यैवमुत्पन्नव्यापदः सर्वधान्यानि प्रतिषेधयेत् । कवलं यवसैरेव वर्तयेत् ।  
(\*ततोऽस्याऽऽरग्वधत्रिकटुकचित्रकबिल्वगण्डीराटरूपकदन्तीसर्षपांश्च क्षोद-  
यित्वा गोमयसंयुक्तान्प्रयच्छेत्कवलान्सक्तुभिर्वा । ततः संपच्यते सुखी ॥

इति धान्यव्यापत् ॥

अथ वारिव्यापदं वक्ष्यामः । अश्रान्तः सहसा पिपासितोऽतिमात्रं सदोषं  
शास्त्रार्थमयोगतः पीतं पानीयं व्यापदमृच्छति ॥

तस्यातिसारोऽतिमात्रमुदकयन्नावत्प्रवर्तते । जठरमाध्मायते वातवस्तिरिव  
सर्वतः पूर्णम् ॥

तस्मै कटुकनिम्बपत्रामलककरञ्जफलत्रयदाडिमाजमोदाविडङ्गप्रियङ्गुहरिद्रा-  
तेजोवती)पाठासूक्ष्मसर्षपतगरकुष्ठैलाचव्यांशुमतीदन्तीगण्डीरचित्रकदेवदार्विन्द्र-  
यवाजाजिगजपिप्पलासर्जश्रीवेष्टकहिंङ्गुवचासैन्धवसुवर्चिकायवक्षारविडसौवर्चले-  
रोमकाणि सपिप्पलीमरिचशृङ्गवेरचव्याजमोदानि सूक्ष्मचूर्णीकृतानि प्रसन्नया  
पाययेत् । नृणैरेव प्राणं ग्रहणीं च वर्धयेत् । ततः संपच्यते सुखी ॥

इति वारिव्यापत् ॥

परिचारकैरज्ञानाद्वाऽतिलोभादतिसिद्धमसिद्धं वा पर्युषितं वा भोजितवतः  
संवत्सरस्थितं सदोषं स्थानदोषान्वितं वा यवसं भक्षितवत उपधाभिर्वा, अवि-  
धिप्रयुक्ताभिरयोगतो मद्यमकाले त्वरया पीतवतोऽस्नेहलवणां विधिविहितां वा  
विधां प्रयोगातिथीगवियोगैरुपयुक्तवतो दुःसंप्रयुक्तैरौषधैरतिप्रसक्तिवन्तै(द्भि)र्वा  
व्याधिरप्रतिक्रियया वैद्यापराधाद्वा मदप्रकृत्याऽवस्थाप्रमाणानुचितपानपिण्डप्र-  
योगाद्वा शास्त्रप्रयोगस्योपरोधाद्वा भवत्युपधाव्यापत् ॥

तस्यानाहोऽत्यर्थं भवति । नृष्णा चातिमात्रम्, मुखपरिशोषः, पुरीषभेदः,

\* धनुराकारचिह्नमध्यस्थः पाठः कपुस्तके त्रुटिः ॥

१ क. °ध्यमन° । २ क. °लराम° । ३ क. ख. °कृत्यनिप्र° । ४ क.  
°योगातियोगै° । ५ क. °दनप्र° । ६ क. पुरुषभेदः ।



न चाऽऽहारमभिलषति यादृशमुपयुङ्क्ते तादृशं निरुहति तद्वर्णगन्धपुरीषमुत्सृजति परिमूत्री च भवति । लालाश्रा(स्रा)वी भ्रमति कुप्यति मुह्यति, अवसीदति ॥

तस्यैवंरूपस्य सर्वमाहारं प्रतिषेधयेत्, ऋते च यवसाद्यथोक्तात् । तं त्रिकटुकसंयुक्तां सपञ्चलवणां प्रसन्नां पाययेत् । त्रिफलोबदरपाठाचित्रकशणबीजशोभाञ्जनकहरिद्राद्वयहिङ्गुसर्षपत्रिकटुकेन्द्रयवविदारीकरञ्जकटुकमत्स्यौम्बिकापिचुमन्दाटारुषकसैन्धवसौवर्चलकटुकरोहिणीन्द्रयवकुस्तुम्बरीण्युदूखले संक्षुच गोमयसंयुक्तान्कवलान्दद्यात् । क्रमशश्चास्य वृणैरेव प्राणं ग्रहणीं च वर्धयेत् । प्रतिषेधयेत्सर्वमन्यत् ॥

इत्युपधाव्यापत् ॥

तत्र श्लोकाः—

युक्तः सदा परीक्षेत वारणे कुशलो भिषक् ।

जीर्णाजीर्णं ग्रहर्षं च दौर्मनस्यं बलाबलम् ॥

निदानैः शास्त्रविहितैः सम्यग्व्याधिं परीक्ष्य च ।

यथोक्तेन विधानेन (\*चिकित्सितमुपक्रमेत् ॥

इत्यष्टौ व्यापदः सम्यग्वारणानां हितैषिणा ।

ससंभवा मया प्रोक्ताः सनिदानचिकित्सिताः ॥

इति श्रीपालकाप्ये हस्त्यायुर्वेदमहाप्रवचने महारोगस्थाने (अष्टौ)

व्यापदध्यायः सप्तदशः ( षोडशः ) ॥ १६ ॥

अथ सप्तदशाध्यायः ।

अथ भगवन्तं महर्षिमभिवाच्य रोमपादः प्रपच्छ पालकाप्यम्—‘भगवन्त्ये त्वया व्याधिसंख्यायां सप्त (+शोफा उद्दिष्टाः, तेषां के साध्याः, केऽसाध्याः, कथं वा संभवन्ति, किं वा चिकित्सितम्’ इति ॥

पालकाप्य उवाच—‘इह खलु भो गजानां सप्त) शोफाः संभवन्ति । तद्यथा—मन्याशोफः, सगदाशोफः, द्रोणीकशोफः, अवच्छिन्नशोफः, शाल्मलीस्कन्धशोफः, कदलीस्कन्धशोफः, †गात्रशोफः, शुद्धशोफश्चेति ॥

\* धनुराकारमध्यगः पाठः कपुस्तके न ॥ + धनुराकारमध्यगतपाठः खपुस्तके न ।

† अस्य गात्रशोफस्यैव शुद्धशोफता भवेत् । अत एव सप्तसंख्योद्दिष्टा संग्रहाध्याये गात्रशोफस्यानुल्लेखश्च संगच्छते ॥

१ क. °लापद° । २ क. °त्स्याक्षीका° ।



तत्र—मन्याशोफो मन्ययोर्भवति । सगदाशोफः सगदयोर्भवति । द्रोणीक-  
शोफ उरोद्रोण्या(म् भवति ।) अवच्छिन्नशोफोऽण्डकोशे (\*पायौ नाभ्यां च  
भवति । गात्रशोफो गात्रापरयोर्भवति । शाल्मलीस्कन्धशोफो बाह्वन्तरे भवति ।  
कदलीस्कन्धशोफः स्कन्धे भवति ॥

तत्र यौ कदलीशाल्मलीस्कन्धशोफौ स्वनामसंस्थानौ भवतः । केचित्  
'कण्ठबाह्वोश्च' इति ब्रुवते । तावसाध्यौ । शुद्धशोफो ग्रीवायामंसयोर्वशे च सर्व-  
का)ये वा भवति । द्वावसाध्यौ मन्यावच्छिन्नशोफौ भवतः, द्रोणीकः प्रायशः ।  
एवमेते त्रयो मन्यावच्छिन्नद्रोणीकशोफाः प्रायश एकाकारा भवन्त्युपक्रमतः ।  
अभिषन्ना(ण्ण)स्य छवीमाध्मापयन्ति कण्डूं च विविधां जनयन्ति ॥

स एष मन्याशोफः सलिलमिवाभिवर्धते मृदुश्चलश्च भवति । तद्यथा मनुष्या-  
णामिन्द्रियसंवि(नि)रोधात्, क्षीरेक्षुगुडदधितिलपल्लमत्स्यानूपमांसरसभोजना-  
देव्यायामशीलानां कण्ठाश्रया गलगण्डका नाम प्रादुर्भवन्ति, एवमेव खलु  
नागानां स्नायुमज्जाभिषन्ना(ण्णा)नां छवीमाध्मापयन्ति । तदेवं स्नायुमज्जा-  
ध्माने कण्डूभूते द्विविधा प्रतिक्रिया चैषां भवति—अन्तःप्रतिक्रिया, बाह्यप्र-  
तिक्रिया चेति ॥

तत्र श्लोकः—

महांश्चा(प्य)व्यभिचारी च प्राणांश्चापि रुणद्धि वै ।

तस्माद्यत्नेन कुशलस्तस्य कुर्याच्चिकित्सितम् ॥

यस्तत्र शुद्धशोफः स षड्विधो भवति ॥

यः सर्वश्वयथुभूतस्तं निरीक्ष्य यथाविधि ।

शुद्धशोफं तु विज्ञाय भिषक्कर्म समाचरेत् ॥

तस्य भेदा वातपित्तकफशोणितसंनिपातेभ्य आगन्तवश्चेति । एषामुत्पत्ति-  
निदानं चिकित्सितं च पृथक्पृथग्विभागेन वक्ष्यामः ॥

तत्रातिप्ररोधदौर्बल्यादुःस्थानशयनात्कटुकषायरूक्षभोजनादतिकर्मसेवनाच्च  
प्रकुप्यति पवनः । स कुपितो मृदु चञ्चलं च शोफं जनयति हस्तिनः । स  
सर्वाङ्गसंचारी स्थानात्स्थानविसर्पी शीतस्पर्शे शीते विवर्धते, उष्णे विलीयते,  
रूक्षामश्च भवति ॥

\* धनुराकारमध्यगपाठः कपुस्तके न ।

१ क. °दव्यवायानां शी° । २ क. °माध्याप° । ३ ग. कण्डूते । ४ क.  
अतः । ५ क. °कित्सकम् । ६ क. सर्वाङ्गचारी ।



तेन मुह्यति भ्रमति, व्याददाति मुखं गजः, स्तब्धगात्रो गाढमूत्रपुरीषो भोजनकवलकुवलद्वेषी च भवति ॥

तस्मै तैलपानमभ्यङ्गं च दद्यात् । (\*ततः शृङ्गवेरश्यानाकसोमवल्कपिप्पलीचित्रककुटजकरवीरार्कखदिरकुष्ठतालीसपत्रैश्चैनं कलकपिष्टैर्बहुलमनुलेपयेत् ।) अथवा—तिलपिष्टलवणतन्दुलकिण्वैस्तक्रदध्यम्लसिद्धै रात्रिपर्युषितैः प्रलेपयेत् । अथवा—जलचरसत्त्वानां मांसमेदःकदम्बवल्लीबदरमण्डैस्तक्रदध्यम्लसिद्धैः सुखोष्णैरानखेम्यः प्रलेपयेत् । अथवा—स्योनाकतालपत्रीमेषशृङ्गीवंशपत्रिकाकाशमर्यकुलिङ्गाक्षीपाटलीबिल्वारग्वधशोभाञ्जनकक्षुद्रसर्षपैश्चूर्णीकृतैस्तक्रदध्यम्लोत्काथितैः प्रलेपयेत् । शुकनासाकाकादनीवरुणकसुवहातिलपिष्टाबलातिबलाशोभाञ्जनकबीजक्षुद्रसर्षपैश्चूर्णीकृतैस्तक्रदध्यम्लसिद्धैः सुखोष्णैः प्रलेपयेत् । सामुद्रलवणबदरशतपुष्पाहरिद्राद्वयपुनर्नवाधत्तूरकपत्रचित्रकशृङ्गधूपगोमांसैः पञ्चमूलकाथतक्रदध्यम्लसिद्धैः सुखोष्णैर्बहुलमनुलेपयेत् । सलवणवालुकया वा श्लेष्मान्तकसंसृष्टया प्रलेपयेत् । कृशरां वा युक्तस्तेहलवणां कृत्वा तथैव सुखोष्णया प्रलेपयेत् । पूर्वाह्णे चैनं पिप्पलीमरिचशृङ्गवेरचूर्णव्यामिश्रितां चिरस्थितां सपञ्चलवणां पाययेत्सुराम् । अश्वमूत्रं वा विडङ्गचूर्णसंयुक्तं पाययेत् । कोद्रवौदनं चैनं सर्षपकल्कव्यामिश्रेण सौवीरकेण भोजयेत् । अथवा पिप्पलीमरिचशृङ्गवेरकल्कसंसृष्टेन कुलत्थरसेन भोजयेत् । पार्वतीयं चास्य यवसमुपहरेत् ॥

तत्र श्लोकौ—

क्रमेणानेन राजेन्द्र यस्तु कुर्यात्क्रियाविधिम् ।

शोफं तस्यापनयति भिषक्कर्मविशारदः ॥

प्रदेहैः स्वेदनाभ्यङ्गैः प्रयत्नैः पानभोजनैः ।

यस्तु कुर्याद्विपर्यस्तं स हन्याद्विरदं नृप ॥

इति शुद्धशोफसामान्यप्रतिक्रियापर्यायः ॥

अथ शोफे वातिके स्वेदकर्म वक्ष्यामः । घटीमृत्तिकानाडीतापिकाफलपिण्डसलिललवणपाषाणैः स्वेदयेत् । यथायोगं मुरसामुमनानिर्गुण्डीमधुकार्कोरुबूकवंशतर्कारीकुलिङ्गाक्षीपत्रभङ्गैस्तिलपिष्टलवणसंयुक्तैर्महास्थाल्यां काथयित्वा निवाते देशे तैलाभ्यक्तशरीरं नाडीस्वेदेन स्वेदयेत् । एतेनैव च कल्केन मूत्रैः खरकरभतुरगमहिषाश्वतरवराहाणां स्वेदः कार्यः । अथैषामन्यतमस्य मांसै-

\* धनुराकारमध्यस्थपाठः कपुस्तके न ॥

१ क °श्रूणितै° ।



स्तिलपिष्टलवणसंयुक्तैर्नाडीस्वेदं कुर्यात् । एतेषामेवास्थिभिरस्थिस्वेदः, पुरीषैः  
पुरीषस्वेदः । सर्वश्वयथूनां चोपशमनायास्थिमांसशकृत्स्वेदाः प्रदातव्याः ।  
पित्तशोणितात्मकेन प्रयोज्याः पर्यवसाने वा प्रयोक्तव्याः ॥

तत्र श्लोकौ—

इति व्याधिप्रशमनाः सर्वेषां हस्तिनां हिताः ।

अस्थिमांसशकृत्स्वेदा मूत्रस्वेदाश्च कीर्तिताः ॥

वृषणौ हृदयं नेत्रे स्वेदयेन्मृदु वा न वा ।

नित्यसूक्ष्मपरीतानि स्थानान्येतानि तेजसः ॥

भूयः स्विन्नशरीरस्य हरिद्राजमोदकुष्ठवचालथुनसैन्धवपिप्पलीमरिचबिल्व-  
मृद्वीकाशतपुष्पादेवदारुपृथ्वीकौभिर्दधिमस्तुपिष्टाभिः सततं वातशोफमनुलेपनं  
कारयेत् । पूर्वाह्ने चैनं बिल्वाग्निमन्थश्रीपर्णीवरुणकपाटलानिर्यहपक्वं तृ(त्रि)-  
वृत्स्नेहं पाययेत् । जीर्णे स्नेहे चास्य जाङ्गलं मृदु हरितं यवसमुपहरेत् । शाल्यो-  
दनं चैनं भोजयेत् । भोजनार्थमपि चास्य मत्स्यमांसं सुसंस्कृतं दापयेत् ।  
वाराहं वा रसं युक्ताम्ललवणस्नेहं दद्यात् । रसं वा कौलत्थं युक्तस्नेहलवणं  
दद्यात् । करीषेण चास्य शय्याभागं प्रकल्पयेत् ॥

तत्र श्लोकः—

एतेन क्रमयोगेन श्वयथुं पवनात्मकम् ।

साधयेत्कुशलो वैद्यो दृष्टकर्मा विचक्षणः ॥

इति वातशोफः ॥

अथाम्ललवणकटुकविदग्धातिभोजनादुष्णोपयोगेभ्यः पित्तं प्रकुपितं शोफ-  
मुष्णं महातमः पादयति ॥

स पाण्डुरुष्णगात्रः शूनश्च भवति वारणः सर्वाङ्गाणि चास्य दोषधातुप्रको-  
पात्प्रभिद्यन्ते, तेन वेदनाती मुहुर्मुहुर्मुखं व्याददाति स्तम्भमाश्रयति श्वसिति  
परिधमति वमथुं हस्तेन गृहीत्वा श्वयथुमभिषिञ्चति वमति, न स्थानशय्यासु  
शर्मोपगच्छति । परिदुर्गना यवसकवलकुवलभोजनं च नाभिनन्दति । दह्यते  
चात्यर्थम् । स दह्यमानः स्थानान्यन्यानि गच्छति सलिलाभिकाङ्क्षी, कर्ण-  
तालाभ्यां मन्दं परिवीजति शीतमभिनन्दति, उष्णद्वेषी रात्रौ सुखनिद्राश्च  
भवति ॥

तस्मै त्रिफलायुक्तं सर्पिष्पानं दद्यात् । प्रपौण्डरीकलथुनोरुबूकहंसपाचति-

\* 'मुष्णं महान्तं संपादयति' इति पाठः स्यात् ॥

१ क. तेजसा । २ क. °कादिभि° । ३ क. रहितं । ४ क. परिचीयते ।



विषाः कल्कपिष्टाः शृगालमकरशिथुमारशशकमांसैः स्नेहं पाचयित्वा प्रलेप-  
येत् । अथवा प्रपौण्डरीकदेवदारुपत्रोत्पलकुमुदकहूलारमुनिषण्णककुवलयता-  
मरसैः क्षीरपिष्टैर्घृतयुक्तैः प्रलेपयेत् । चन्दनोशीरसारिवाकुशमूलधतूरेः क्षीर-  
पिष्टैः सर्पिःस्निग्धैः प्रलेपयेत् । अथवा—पञ्चकोशीरमधुकशृङ्गाटकेक्षुवालिका-  
नलनलिनकुमुदकदलीमूलैः कुवलयकरवीरोत्पलकहूलारवर्धमानकवेतसक्षीरवृ-  
क्षमुनिषण्णकैः क्षीरपिष्टैर्दधिसंयुक्तैः सततमनुलेपनं कारयेत् । शिरस्थांश्च  
यथायोगं नवान्कुम्भान्वारिपूर्णान्परिश्रा(त्ता)वयेत् । जलाद्रैश्च तालवृन्तै-  
र्वीजयेत् । पूर्वाह्ने चैनं मधुशर्करातुगाक्षीरीकाकोल्यादिसिद्धं सर्पिः पाययेत् ।  
गात्राण्यस्याभ्यञ्जयेत् । पित्तमन्दमेलककुशगडूच्यारग्वधपटोलीशतावरीमृद्धी-  
काश्च संहृत्य जलद्रोणेऽपि विपाच्य चतुर्भागावशिष्टं काथं सशर्करं पाययेत् ।  
शाल्योदनं लावतित्तिरिक्करकुंकुटकपिञ्जलानां रसेन घृतयुक्तेन भोजयेत् ।  
पृष्टिपर्ण्यं शुमतीफणिज्जकसारिवानिर्यहपक्वेन वा मुद्गयूषेण घृतस्निग्धेन भोज-  
येत् । स्थानं चास्य शीताभिरद्भिः सेचयेत् । नानाविधसुरभिकुसुमोपकीर्णां  
च शालां कारयेत् । यवसान्यस्मै हरितमृदूनि मधुरविपाकानि दद्यात् । बहि-  
श्चास्य शालायाः शय्याभागं कारयेत् । न वाचं कटुकां ब्रूयात् । न चैनं  
प्राजनाङ्कुशदण्डैरभिहन्यात् । मनश्चास्य वंशवीणादिभिर्गीतघोषैश्च प्रसादयेत् ।  
ब्राह्मणानि सामानि पाठयेत् ।

तत्र श्लोकः—

तीव्रो ह्येष भृशं व्याधिः श्वयथुः पित्तसंभवः ।

तस्माद्यत्नेन वैद्यस्तु रोगमेनं प्रसाधयेत् ॥

इति पित्तशोफः ॥

अथ शिशिरमधुभोजनादातयोगादव्यायामाच्च कफः संप्रवृद्ध आध्मातमिव  
कठिनघनशीतसूक्ष्मवियुक्तं श्वयथुमुपजनयेति ॥

स पाण्डुः शीतः स्निग्धो महान्कठिनश्च भवति । ततस्तेन व्याप्तः संभवति  
गण्डुभिः स्निग्धसंस्थानैः स्तब्धगात्रोऽग्रहृष्यद्रोमा स्वप्नशीलश्च भवति वारणः ।  
तस्य कण्डूरत्यर्थं भवति । उष्णमभिनन्दति । शीतद्वेषी भोजनं नाभिनन्दति  
गम्भीरवेदी च भवति ॥

तस्य चिकित्सितं व्याख्यास्यामः । कटुतिक्तकषायतीक्ष्णोष्णानि भोजनानि

१ क. °मुदिनीमू० । २ क. °कुकुट० । ३ क. शालानां । ४ क. °तिरोगा० ।

५ ख. °यन्ति । स ।



दद्यात् । शृङ्गवेरहरिद्राद्वयपिप्पलीविडङ्गहिङ्गुपुनर्नवाकल्कपिष्टैः सलवणैस्तैलाभ्यक्तं प्रलेपयेत् ॥

प्रलेपश्च पिप्पलीशृङ्गवेराजमोदकुष्ठतगरदेवदारुवचातालीसपत्रहरिद्रातिविषाचविका(भिः) हस्तिमूत्रश्लक्ष्णपिष्टा(भिः) शुक्तसंयुक्तान(भिः) कार्याः(र्यः) सपञ्चलवणमरिचपिप्पलीशृङ्गवेराजमोदचित्रकविडङ्गवचाशृङ्गधूम(प)हरिद्राभिः प्रलेपयेत् । अथवा—अर्कवरुणकरवीरतीक्ष्णगन्धालवणैस्तैलाभ्यक्तं प्रलेपयेत् । स्वेदैश्च पूर्वोक्तैः स्वेदयेत् ॥

तत्र श्लोकः—

कवलैः कटुकैस्तीक्ष्णैस्तथा तीक्ष्णैश्च भोजनैः ।

प्रच्छन्नैः स्वेदनैश्चैव कफशोफं प्रसाधयेत् ॥

इति कफशोफः ॥

सांनिपातिकशोफश्च सर्वशोफसामान्यलिङ्गान्वितो भवति । तस्य सर्वशोफसामान्यप्रतिक्रियां कुर्यात् ॥

तत्र श्लोकः—

एतैरेवौषधैः सर्वैः श्वयथुं सांनिपातिकम् ॥

साधयेत्कुशलः सम्यग्यथायोगं चिकित्सकः ॥

इति सांनिपातिकशोफः ॥

अथ रूक्षोष्णाम्ललवणकटुकतीक्ष्णरसातियोगादुष्णे चातिमात्राध्वकर्मप्रयोगादतिकर्मसेवनाच्चासृक्प्रकुपितं हस्तिनः सुकुमारं स्निग्धं महान्तं शोफं सोष्माणमुपजनयति ॥

तेन स गजः शूनो रक्ताभश्च भवति, उष्णद्वेषी सलिलग्रासं नातिप्रसक्तमुपयुङ्क्ते । पित्तशोफलिङ्गान्वितश्च भवति ॥

तस्मै मधुरमृदुशीतस्निग्धानि भोजनानि दद्यात् । प्रलेपैश्च पूर्वोक्तैः शीतैः प्रलेपयेत् । अथवा किंशुकपियालसर्जतिन्दुकीनां त्वग्निः कल्कपिष्टाभिर्घृतगुडयुक्ताभिः प्रलेपयेत् । (\*एतां त्वचं संस्कृत्य कृतवेधनत्वचा सम्यक्संक्षुब्धद्विगुणेनाम्भसा सहाधिश्येत् । अर्धावशिष्टेन चानेन काथेन घृतं पक्त्वा तेन पानमभ्यङ्गं च दद्यात् । पूर्वमेव घृतेनाभ्यज्य शोणितमोक्षणं च कुर्यात् । मोक्षितशोणितस्य च पलाशसर्जार्जुनतिन्दुक्यसनमधूकामलकविभीतकतिनिस-

\* धनुराकारमध्यस्थपाठः कपुस्तके न ॥

१ क. सर्वस्य शो° । २ क. पूर्वैः । ३ क. °रसनियो° । ४ क. सोष्मणाऽनुप° । ५ क. शून्यो । ६ क. °पमुङ्क्ते ।



(श)पियालानां त्वग्निः कल्कपिष्टाभिः प्रलेपनं कारयेत् । ) हरिद्रागृहधूमल-  
शुनसैन्धवपिप्पलीमरिचशृङ्गवेरतगरसर्षपकुष्ठबृहतीफलैः प्रतिचूर्णनं कारयेत् ।  
विश्रा(स्त्रा)व्यमाणे रक्ते शाल्योदनं मुद्गयूषेण घृतस्निग्धेन भोजयेत् । क्षीरिणां  
च वृक्षाणां कडंगराण्यौदकानि च यवसानि मधुररसान्वितानि मृदुहरितान्य-  
नूपजानि दद्यात् ॥

तत्र श्लोकः—

एवं रक्तात्मजे कर्म श्वयथौ परिकीर्तितम् ।

यच्च पित्तात्मजे प्रोक्तं कार्यं तदपि भेषजम् ॥

इति रक्तशोफः ॥

अथ वक्ष्यामि वै शोफमुत्पन्नं वातशोणितात् ॥

विशेषेणोपलक्ष्येत स गात्रेष्वपरेषु च ॥ १ ॥

अम्लादिभोजनाद्रौक्ष्यादुष्णादत्यन्तभोजनात् ॥

अकस्मात्सततस्थानाद्गात्रविक्षोभणक्रमात् ॥ २ ॥

पतनाद्यैश्च नागानां कुप्येते वातशोणिते ॥

शोफः संजायते तेन तस्मात्तु गुरुवेदनाः ॥ ३ ॥

पादस्तम्भश्च नागस्य संधिविश्लेष एव च ॥

अत्यर्थं चैव दौर्बल्यं न चाऽऽहाराभिनन्दनम् ॥ ४ ॥

विद्यात्तस्य तु नागस्य शोफमस्थिसमाश्रयम् ॥

रक्तो वा यदि वा श्यामः शोफः समुपजायते ॥ ५ ॥

तेनातिवेदना वाऽपि स तु मांसाश्रयो भवेत् ॥

प्रपौण्डरीकं कटुकां सारिवे द्वे तथैव च ॥ ६ ॥

मज्जिष्ठां त्रिफलां चैव पयसा सह पी(पे)षयेत् ॥

ततो घृतविमिश्रेण शोफं कल्केन लेपयेत् ॥ ७ ॥

गोधूमचूर्णमथवा संसृष्टं पयसा सह ॥

अजाक्षरिणे संयुक्तं तस्य लेपं तु कारयेत् ॥ ८ ॥

(\*तालीसपत्रं मांसी च दाडिमं कुष्ठमेव च ॥

द्वे हरिद्रे पृथक्पर्णी मज्जिष्ठा पञ्चकेसरम् ॥ ९ ॥

\* धनुराकारमध्यस्थपाठः कपुस्तके न ।

१ क. प्रतिचूर्ण । २ क. °माणं रक्तशा° । ३ ख. ग. पित्तात्मके । ४ क.  
यस्मात्तु । ५ क. रोगाश्रयो । ६ ग. पाययेत् ।



अजमोदा विडङ्गानि दन्ती चापि शतावरी ॥  
 नीलोत्पलानि द्राक्षा च विशल्या देवदारु च ॥ १० ॥  
 मरिचानि च पिष्टानि घृतेन सह पाचयेत् ॥  
 पानमभ्यञ्जनं चैव सर्पिषा तस्य कारयेत् ॥ ११ ॥  
 पिप्पली सैन्धवं चैव तृ(त्रि)वृद्धगन्धा तथैव च ॥  
 पी(पे)षयेत्कल्कपिष्टानि गोमूत्रेण तु संसृजेत् ॥ १२ ॥  
 सैन्धवेनाथ तं भूयो लवणेनैव चूर्णयेत् ॥  
 विरेचनीयं देयं स्यान्नागं विज्ञाय वर्ष्मतः ॥ १३ ॥  
 विरिक्तमथ विज्ञाय च्युतदोषमनेकधा ॥  
 (\*संस्कृतैर्मत्स्यमांसैश्च यवागूं पाययेत्ततः ॥ १४ ॥  
 मत्स्यमांसरसैश्चैव तं नागमनुपाययेत् ॥  
 नित्यं पाने च सेके च देयमस्मै सुखोदकम् ॥ १५ ॥  
 †पिप्पल्यः सारिवा चैव त्रिफला देवदारु च ॥  
 मृद्वीकाश्चापि संहृत्य कल्कपिष्टानि कारयेत् ॥ १६ ॥  
 घृतमण्डे समालोड्य पाचयेन्मृदुवह्निना ॥  
 वातशोणितशान्त्यर्थं कार्यं तेनानुवासनम् ॥ १७ ॥  
 अथवा स्थापनं कार्यं रोगशान्त्यर्थकारणम् ॥  
 पाप्यस्यैव क्रिया प्रोक्ता वातशोणितशोफजा ॥ १८ ॥  
 इति गात्रजशोफः ॥

अथाऽऽगन्तुशोफः । शरशक्त्यसितोमरपरश्वधपरशुभिण्डिपालदण्डदन्तप्रा-  
 जनानामभिघातादत्यायतचिरनिबन्धनाद्घृष्टदष्टाग्निदग्धाश्मलोष्ठाभिघातान्मि-  
 थ्याशस्त्रोपचारादेवमादिभिरन्यैश्चाभिघातैर्वारणानां श्वयथुरभिनिर्वर्तते ॥

तस्य पित्तश्वयथुवद्वेदना लिङ्गमिति निर्दिशेत् ॥

चिकित्सितं चास्य स्नेहपानभोजनाभ्यङ्गपरिषेकप्रदेहैः कार्यम् । पूर्वोद्दिष्टः  
 क्रियापथश्च । शोणितमोक्षणं च पित्तश्वयथुचिकित्सितं कुर्यात् । व्रणं चास्य  
 द्विव्रणीयोपचारेणोपक्रमेत् ॥

भवति चात्र श्लोकः—

\* धनुराकारमध्यगतः पाठः कपुस्तके न । † इतः पूर्वं कपुस्तके 'सैन्धवेनाथ  
 संभूयो लवणेनैव चूर्णयेत्' इत्यधिकः पाठः ।

१ क. °नामि° । २ क. °भिवर्धते । ३ ख. °थुवच्चिकि° । ४ क. ख.  
 व्रणश्चास्य ।



पित्तशोफे मया राजन्यदुक्तं लिङ्गभेषजम् ॥

तत्सर्वं यत्नतो विद्यादभिघाते चिकित्सकः ॥

इत्यागन्तुशोफः ॥

श्वयथुर्विषसंसृष्टो यस्य नागस्य जायते ।

(\*तस्य मन्त्रौषधैः कार्यः पूर्वोद्दिष्टैः क्रियापथः ॥ १ ॥

क्षीणशोणितमांसस्य श्वयथुर्यस्य जायते । )

यथाऽग्निवृंहणं तस्य सम्यग्भवति साधनम् ॥ २ ॥

मन्यागतं श्लेष्मशोफं सांनिपातिकमेव च ॥

वातावच्छिन्नशोफं तु स्वेदैः पूर्वं समाचरेत् ॥ ३ ॥

अनन्तरं प्रैच्छ(प्रोञ्छ)यित्वा प्रतिसंचूर्णयेत्ततः ॥

पानभोजनमप्यस्य लवणाम्लं विवर्जयेत् ॥ ४ ॥

आहारैस्तिक्तकटुकैः कषायैः समुपक्रमेत् ॥

पार्श्वाण्डकोशं नाभिं च येन संछाद्य तिष्ठति ॥ ५ ॥

कफवातात्मकस्तेन शोफोऽवच्छिन्नसंज्ञितः ॥

अतःपरमसाध्यान्वक्ष्यामः ॥

तत्र गुदमन्याकण्ठगलकपोलनाभिमेढ्रजघनपेचकाण्डकोशसगदाष्टीव्येषु यस्य शोफ उत्पद्यते न च यवसकवलकुवलभोजनान्यभिनन्दति, उत्पन्नारिष्टश्च वारणः, तमसाध्यं विद्यात् । तेषां प्रदेशैकविभागजीवोत्सर्गकालप्रमाणं लक्षणज्ञानं च पृथक्पृथग्विभागतः सामान्येन चारिष्टज्ञाने वक्ष्यते ॥

तत्र श्लोकः(काः)—

रिष्टप्राप्तं तु मातङ्गं दृष्ट्वैव परिवर्जयेत् ॥

साध्यं तु साधयेद्वैद्यः शास्त्रोद्दिष्टेन कर्मणा ॥

विश्रा(स्ना)व्यमाणश्वयथोर्जलं यस्मात्प्रवर्तते ।

कदलीस्कन्धशोफं तु तमसाध्यं विनिर्दिशेत् ॥

विधाकवल्यासानामद्वेष्टा दृष्टमानसः ।

सम्यग्जानाति संज्ञां च (\*तादृक्शोफोऽपि सिध्यति ॥

† .... कदलीस्कन्धश्चेति निरायतः ।

शोफस्तत्प्रतिरूपेण कदलीस्कन्धनं विदुः ॥

\*धनुराकारमध्यस्थः पाठो नास्ति कपुस्तके । †....द्वयोरपि ख. ग. पुस्तकयो-  
रक्षरपञ्चकं त्रुटितं नोपलभ्यते ।

१ क. °वच्छिन्न° । २ क. प्रयच्छित्वा । ग. पृच्छयित्वा । ३ क. °देशैर्विभा° । ४ क. वक्ष्यन्ते ।



यस्य क्षीणस्य नागस्य ) शोफो भवति पादतः ।  
 विच्छिन्नः कठिनो रूक्षः शुद्धं रक्तं श्र(स्त्र)वत्यपि ॥  
 न चात्यर्थं विषहते शीतमुष्णं च वारणः ।  
 शाल्मलीस्कन्धशोफं तु तमसाध्यं विनिर्दिशेत् ॥  
 उत्पद्य च विगच्छेद्यो विगत्य पुनरेति च ।  
 कपोलपायुमन्यासु शोफः सोऽपि न जीवति ॥  
 एकाङ्गं सू(ग्र)यते यस्य न च स्वादितुमिच्छति ।  
 स्थाने स्तम्भबलश्च स्यान्न स जीवति तादृशः ॥  
 यस्य मन्ये च नाभिश्च जघनं मेढ्रमेव च ।  
 पेचकश्चापि वर्धन्ते न स जीवति तादृशः ॥  
 अण्डकोशः सनाभिस्तु यस्य वर्धेत वेगतः ।  
 उरश्चांसौ च सहसा विगत्य प्रतिपद्यते ॥  
 सगदे च यदा प्राप्तः स शोफो यस्य हस्तिनः ।  
 तदा तेन स शोफेन मासादूर्ध्वं न जीवति ॥  
 (\*क्षीणशोणितमांसस्य वर्धमानस्य हस्तिनः ।  
 अष्टीव्यः सहसा सोऽपि मासादूर्ध्वं न जीवति ॥)  
 मन्ययोर्पस्य लक्ष्येत श्वयथुर्जलचञ्चलः ।  
 दौर्मनस्यं च सहसा सोऽष्टरात्रं न जीवति ॥  
 अश्मना सह तुल्यस्तु श्वयथुर्जायते नृप ।  
 बद्धक्षणौ बस्तिमाश्रित्य ( \*दाहरागसमन्वितः ॥  
 वर्धते चापि जलवत्समन्ताद्बहुवेदनः ।  
 नवाहाद्वारणस्तेन शोफेनाऽऽर्तो विपद्यते ॥  
 कर्णसंधिं समाश्रित्य ) श्वयथुर्यस्य जायते ।  
 वेदनागाढबहुलो विवृद्धिमुपगच्छति ॥  
 ग्रासं न सेवतेऽत्यर्थं मुहुरुद्विजते द्विपः ।  
 प्राप्तशोफः स मातङ्गो दशाहं नातिवर्तते ॥  
 भूयिष्ठं यस्य गात्रेषु शोफो नागस्य जायते ।  
 अग्निदग्धनिभैः स्फोटैः समन्तादैचिरस्थिरैः ॥

\* धनुराकारमध्यस्थः पाठो नास्ति कपुस्तके ॥

१ क. ग. उरश्चांसौ । २ क. °दस्थिरैः स्थि° । ग. °दचिरैः स्थि° ।



श्वयथुस्तस्य नागस्य विसर्पति समन्ततः ।  
 अथवा नीलरक्ताभैः श्वेतैर्वाऽपि समन्ततः ॥  
 यवोदकप्रकाशैश्च सांश्रा(स्ना)वैर्बहुवेदनैः ।  
 ततस्तला विशीर्यन्ते विक्कापार्ष्णिनस्त्रैः सह ॥  
 तमीदृग्लक्षणं नागं भिषग्विद्याद्रतायुषम् ।  
 ईष्टिकाप्रतिसंकाशः श्वयथुर्गुरुवेदनः ॥  
 \*वङ्क्षणैरसिरन्ध्रे च सोऽपि कष्टतरः स्मृतः ।  
 इति शोफाः समारूपाता ये न शक्याश्चिकित्सितुम् ॥  
 न तानुपचरेज्जाताश्शोफान्दृष्ट्वा चिकित्सकः ।

अथ विलापनम् ॥

करवीरतगरकुष्ठकिरातकलाङ्गलीगवेधुकशाल्मलीजाङ्गलकपित्थाङ्गोल्लवि-  
 ल्वहरिद्राद्वयपुनर्नवामलककालांकाकादनावाणटि(ति)-न्दूकभद्रदारुसरलरास्त्रा-  
 प्रियङ्गुशतपुष्पाभिष(ः)कल्कपिष्टाभिर्बहुलमनुलेपयेत् । एतैरेव सुखोष्णैः क्षार-  
 लवणकिण्वसंयुक्तैः पाचनभेदनानि योगवित्कुर्यात् । वर्धमानानां शोफानां यथा-  
 योगं चतुर्विधैः शस्त्रैर्ब्रीहिमुखोत्पलपत्रकुठारकवत्सदन्तैश्च रक्तमपनयेत्, जलू-  
 कालाबुशृङ्गैर्वा । सार्द्धैश्चाविडङ्गलवणचूर्णैश्च प्रतिचूर्णनं कारयेत् । वातकोपस-  
 मुत्थे पित्तसमुत्थे पिप्पलीसैन्धवलवणैः समभागसंयुक्तैः प्रतिचूर्णनं कारयेत् ।  
 विश्रा(स्ना)व्य चैनं घृतेन शतधीतेनाभ्यञ्जयेत् । कटुकरोहिणीमरिचलवण-  
 चूर्णैः सर्षपमिश्रैः कफात्मकमवचूर्णयेत् । एतैरेवौषधैर्यथोक्तैः सांनिपातिकमु-  
 पाचरेत् ॥

तत्र श्लोकः—

करोति शिथिलं शोफं दोषं च समुदस्यति ।  
 दाहस्य चाऽऽयतिं हन्ति तस्मादु(द्र)क्तं प्रमोक्षयेत् ॥

अनेनोपक्रमेणैते शोफाः प्रशान्तिमुपगच्छन्ति । इत्येतेषु षट्सु शोफेषु  
 यथासात्प्रकृतिदेशकालबलाबलं वयश्चावेक्ष्य शोणितमोक्षणं कुर्यात् ॥

शोणिते वर्धिते चैव बलं तेजश्च वर्धते ।  
 शोणिते क्षीयमाणे तु क्षीयन्ते सप्त धातवः ॥

\* 'वङ्क्षणोरसि' इति स्यात् ।

१ ख. इतिका° । २ ग. विलेपनम् । ३ क. °लाद° । ४ क. ख.  
 °टिण्टूक° । ५ क. °नेन प्रत्युपशोक्र° ।



देहिनां शोणितं विद्धि प्राणायतनवर्धनम् ।

मात्रया रुधिरं तस्माद्दुष्टमप्यपकर्षयेत् ॥

ये चैषां प्रलेपा उद्दिष्टाः, तैश्च यथायोगं यथादोषं वारणमामुखनस्त्रेभ्यः प्रलेपयेत् । शस्त्रकर्मेपजातांश्च व्रणान्प्रभेदनसमुत्थांश्च द्विव्रणीयोपचारेणोपक्रमेत् । शोफानां च शैथिल्यं दोषाणामपकर्षणं दाहोपशमश्च भवति रक्तमोक्षात्, तस्माच्छोणितमोक्षणं कुर्यात् । द्रोणीकशोफस्य निदानं लक्षणं चिकित्सितं च स्थाने द्वितीये वक्ष्यामः । तत्र श्लोकाः—

शोफस्य द्विविधा सिद्धिरिति मे निश्चिता मतिः ।

विलीयते वाऽप्यङ्गे च <sup>†</sup>व्रणीभूत्वाऽथ शाम्यति ॥

तस्मादालेपनैः स्वेदैः प्रच्छन्नाभ्यञ्जनैरपि ।

अनुगन्तुं शनैः सम्यक्प्रयतेत चिकित्सितुम् ॥

आहारांश्च विहारांश्च यथास्वं च क्रियापथम् ।

शोफानां नाशने राजन्यथाशास्त्रं प्रयोजयेत् ॥

अधिकारस्तु कर्तव्य आत्मनः सिद्धिमिच्छेता ।

असाध्यं वर्जयेच्चैव साध्यं च समुपाचरेत् ॥

अल्पो वृत्तश्च कठिनो ग्रन्थिरित्यभिधीयते ।

पृथुदीर्घश्च शोफः स्याद्विद्रधिर्गजकुम्भवत् ॥

इति शोफाः समुद्दिष्टा ये न शक्याश्चिकित्सितम् ।

न तानुपक्रमेत्प्राज्ञः शोफान्दृष्ट्वा चिकित्सकः ॥

दहते पैत्तिकः शोफश्चलो भवति वातिकः ।

श्लेष्मणां तु स्थिरीभूतः समाध्मातश्च शीतलः ॥

संसृष्टः सर्वरूपेण सांनिपातस्य लक्षणम् ।

योगवाही परं वायुः संयोगादुभयार्थकृत् ॥

दाहकृत्तेजसा युक्तः शीतकृत्सोमसंश्रयात् ।

गतिर्वातं विना नास्ति गौरवं न कफादृते ॥

न च पित्तादृते पाको विसर्पो वाऽपि विद्यते ।

इत्यब्रवीत्पालकाप्यो राज्ञाऽङ्गेन प्रचोदितः ॥

इति श्रीपालकाप्ये हस्त्यायुर्वेदमहाप्रवचने महारोगस्थाने  
शोफाध्यायोऽष्टादशः ( यः सप्तदशः ) ॥ १७ ॥

<sup>†</sup> 'व्रणीभूय' इति तु युक्तम् ॥

१ ग. °यत्नेन चि° । २ क. °च्छति ॥ अ° । ३ क. वृक्षश्च । ४ क. श्लेष्मणं ।



## अथाष्टादशोऽध्यायः ।

भूयोऽङ्गराजः प्रोवाच पालकाप्यम्—‘भगवन्त्ये त्विमे द्विरदपतयो वातेश्चे-  
ष्मविकारैः सगदामन्यास्तम्भद्रोणीकावच्छन्नगान्नापरहस्तग्रहोत्कर्णकस्तम्भा-  
दिभिः पीड्यन्ते बहुविधवेदनागुरुत्वादुश्चिकित्स्या दृश्यन्ते तेषामुपशमनार्थं  
कतिविधः स्वेदः, कः स्वेदोपचारः, तथा रक्तपित्तविकारे वक्त्रविकारेषु बहुवि-  
धोपयोगाच्छीतक्रियाविधिश्चेह भगवता विकल्पिताः, तेषां कथमसम्यक्स्विन्ना-  
तिस्विन्नानां लक्षणं विज्ञेयं भवति । कथं स्वेचाश्च हस्तिनो विज्ञेयाः । कः स्वेद-  
कालः, के च ते स्वेदगुणाः । एतत्सर्वं भगवन्वक्तुमर्हसि ॥

ततः प्रोवाच भगवान्पालकाप्यः—इह खलु भो(ना)गानामनेकविधाः स्वेदाः ।  
तद्यथा—वापीस्वेदः, भङ्गस्वेदः, शं(सं)करस्वेदः, फालस्वेदः, पिण्डस्वेदः, नाडी-  
स्वेदः, स्नेहस्वेदः, पुराणस्वेदः, कूपस्वेदः, घटीस्वेदः, अस्थिस्वेदः, मांसस्वेदः,  
मृत्तिकास्वेदश्चेति । तेषामुपचारं वक्ष्यामः ॥

तत्र वापीस्वेदः वापीमपि विधायाऽऽयामविस्तारैर्यथाहस्तिप्रमाणां मुखावतारां  
दृढतरां खानयेत् । तामिष्टकाभिर्दृढतटीं कारयेत् । एतामच्छिद्रां बन्धयेत् । मुधो-  
पलिप्तां कृत्वा तत्र तोयं प्रक्षिपेत् । संपूर्णतोयामग्निवर्णैश्च लोहगुडपाषाणैः पानीयं  
तापयित्वा वारणं श्वयथुपीडितमवगाह्य पत्रभङ्गानेतान्प्रक्षिपेत् । अशोककरवी-  
रवशिरवसुकान्खण्डशः कल्पयित्वा शल्लकीक्षवकनिर्गुण्डीमधुकवासन्तीबृहत्यं-  
शुमतीपृष्ठिपर्णीगोक्षुरकशोभाञ्जनकमधुशिर्गुं सुरसारोहीतकार्कविल्वाम्रिमन्थवर्षा-  
भूद्वयशतावरीकुवेराक्षयपेहिवातारलुककुलिङ्गाक्षीनीपासनधातकीकर्णिकारकपि-  
त्थास्फोताश्वकर्णनवमालिकापाटलाश्रीपर्णीखदिरारग्वधाटूरूपकाजकर्णतर्कारी-  
शौर्यकाश्मन्तकपलाशटिण्डु(तिन्दु)कानाम्, एवमादयो ये—चान्ये वातघ्ना वृक्ष-  
गणाः, तेषां च पत्रभङ्गैस्तिष्ठलपिष्टलवणकिण्वसंयुक्तैः सुखोष्णैर्वारणमभ्यज्य  
वाप्यां परिषेचयेत् । ततो यथायोगं स्वेदयेत् । लोहगुडपाषाणांश्च भूयो भूयोऽ-  
ग्निवर्णान्कृत्वा स्विद्यमाने मातङ्गे वाप्यां प्रक्षिपेत् । तस्मादेष वापीस्वेदः ॥

एतानेव पत्रभङ्गान्कपालभृष्टान्कृत्वा तत्र वालुकाः प्रक्षिपेत् । तत एवमेव  
च पत्रभङ्गान्कपालभृष्टवालुकागर्भान्मुखोष्णान्कृत्वा पाणिभ्यां पुनः पुनः परि-  
मार्जयेत्स्वेदयेत् । ततोऽभ्यज्य सगदामन्योरःकण्ठगलकपोलगान्नापरहस्तम्भान्य-  
थायोगं वा लिप्त्वा भङ्गस्वेदेन स्वेदयेत् । तस्मादेष भङ्गस्वेदः कार्यः ॥

१ ग. °तदोषैर्विका° । २ क. °हुवे° । ३ ग. °तत्क्रिया° । ४ क. °मुसिर° ।  
५ क. °मभ्युक्ष्य वा° ।



गोवराहाजानां मूत्रपुरीषाणि पयसाऽऽलोढ्य पूर्वोक्तांश्च पत्रभङ्गानाहृत्य काथयेत् । ततः स्तैस्तिलपिष्टलवणकिण्वसंयुक्तैः स्वेदयेत् । वातश्लेष्मविकारेष्वव-  
(वि)च्छिन्नस्वेदयोगाः पूर्वोक्तद्रव्यसंयुक्ताः पत्रभङ्गाः स्वेदोपचारवद्भवन्ति ।  
गोजाविस्वरोष्ट्रमहिषाणां मूत्रपुरीषाणि पयोदधिपत्रभङ्गविमिश्राणि सुखोष्णानि  
कृत्वा वारणमभ्यज्य बहलमनुलेपयेत् । सगदावच्छिन्नमन्यास्तम्भोत्कर्णक-  
द्रोणीकशोफांश्च पिण्डस्वेदवदुपचरेत् । उपचारम(व)न्तं संकरस्वेदेन स्वेद-  
येयुः । तस्मादेष संकरस्वेदः कार्यः ॥

त्रपुस(ष)शणमूलकैरण्डबीजानि सिद्धार्थकतिलपिष्टलवणकिण्वमाषाणां  
चूर्णानि मुरया पयसा वा सार्धं कृत्वा तेन सुखोष्णेन वारणमभ्यज्य बहल-  
मनुलेपयेत् । ततः पदान्तरितं कृत्वैरण्डार्कपत्रैः परिच्छाद्य तमग्निवर्णैः फालैः  
समन्तात्परिवारयन्ततः कटिचरणगात्रापरस्तब्धाङ्गानि च यथायोगं फाल-  
स्वेदेन स्वेदयेत् । तस्मादेष फालस्वेदः कार्यः ॥

माषातसीतिलपिष्टलवणकिण्वयवकोलकुलत्थगोधूममूलकैरण्डशणकर्पासी-  
बीजानि त्रपुषसर्षपसरलभद्रदासकुष्ठतगरशतपुष्पायष्टीमधुकरास्त्राश्च संभृत्य  
यानि चान्यानि द्रव्याणि वातघ्नानि, तेषां मूलानि कल्कपिष्टानि कृत्वा  
सर्पिस्तैलवसामज्जाभिः संयोज्य पाचयेत्, ततस्तं वारणमभ्यज्य वातश्लेष्मवि-  
कोरेषु यथायोगं पिण्डस्वेदेन स्वेदयेत् । तस्मादेष पिण्डस्वेदः कार्यः ॥

महोस्थाल्यां लौह्यां वा पूर्वोद्दिष्टान्पत्रभङ्गांस्तिलपिष्टलवणकिण्वसंयुक्तान्द-  
ध्यम्लेन संयोज्य काथयेत् । ततो वारणमभ्यज्य नाडीस्वेदेन स्वेदयेत् । नाडीं  
च वैष्णवदलैः कृत्वा यथाव्याधिप्रदेशमात्रां वाससा वेष्टयित्वा तद्वदुक्तमाषचू-  
र्णर्पाल्मां भूयो वस्त्रपरिवेष्टितां कृत्वा यथायोगमितस्ततः संचारयत(न्त): प्रोहा-  
ष्टीव्योपस्कारान्सफलकन्यस्थिजठरलाङ्गूलकरगात्रापरशोफस्तम्भं च नाडीस्वे-  
देन स्वेदयेयुः । तस्मादेष नाडीस्वेदः कार्यः ॥

तत्र संस्कृतासंस्कृतैः स्नेहद्रव्यरसैरानुपौर्दकीनां च सत्त्वानां मांसरसवेस-  
वारैः कूपे द्रोण्यां वाप्यां (\*वातहरपत्रभङ्गव्यामिश्रितैः सुखोष्णैः पाणिभ्यां  
परिमार्जयन्तो यथायोगं स्नेहस्वेदेन स्वेदयेयुः ॥

स्वरकरभतुरगमहिषाश्चत्तरवराहाणां मूत्रपुरीषाणि पत्रभङ्गव्यामिश्राणि

\* धनुराकारमध्यस्थो नास्ति पाठः कपुस्तके ॥

१ क. °क्तांश्चात्र भ° । २ क. °त्कर्षक° । ३ क. ग. °मतं सं° । ४ क.  
ग. °गं फल° । ५ क. °पांसवी° । ६ क. °हाबाल्यं लोल्यां वा° । ७ ख. °लिप्तो  
य° । ८ क. °दकानां ।



कृत्वा किण्वलवणतिलपिष्टसंयुक्तैर्दध्यम्लकथितैः सुखोष्णैर्वारणमभ्यज्य यथा-  
योगं पिण्डस्वेदवदुपचारयन्तः पुरीषस्वेदेन स्वेदयेयुः ॥

पूर्वोद्दिष्टांश्च पत्रभङ्गान्संहृत्यौदकानां च पत्रभङ्गानां भारचतुष्टयमुदूखले  
क्षोदयित्वा दुग्धे पाचयेत् । वस्त्रे बहुले प्रक्षिप्य त्रियङ्गुशालिगोधूमव्रीहियवात-  
सीकुलत्थनिष्पावानां चूर्णानि पयसाऽऽलोढ्य कुप्यं । ततोऽग्निवर्णं कृत्वा  
पिण्डस्वेदवदुपचारयन्तः कुप्यस्वेदेन स्वेदयेयुः ॥

घटीस्वेदेऽप्यग्निवर्णां घटीं कृत्वा स्वभ्यक्तं ततः पूर्वोद्दिष्टैर्द्रव्ययोगैर्बहुलमनु-  
लिप्य नागं पटावच्छन्नान्तरितं फालस्वेदविधिवदुपचारयन्त्यथायोगं घटीस्वेदेन  
स्वेदयेत् ॥

पूर्वोद्दिष्टानां च खरकरभसत्त्वानां तुरगमहिषाश्वतरवराहाणामस्थीनि कल्क-  
पिष्टानि कृत्वा तिलपिष्टलवणकिण्वदध्यम्लार्कसंयुक्तैर्वाऽभ्यज्य बहुलमनुलेप-  
येत् । ततः पटान्तरितं कृत्वा फालस्वेदविधिमुपचारयन्तो यथायोगमस्थिपि-  
ण्डस्वेदेन स्वेदयेयुः ॥

पिण्डस्वेदवत्तेषामेव सत्त्वानां मांसानि संहृत्य सुखोष्णैर्मांसपोटलैः पूर्ववि-  
धिवदुपचारयन्तो यथायोगं मांसस्वेदेन स्वेदयेयुः ॥

पूर्वोक्तैः पत्रभङ्गैर्मृत्तिकां संयोज्य वारणमभ्यज्य यथायोगं पिण्डस्वेदवदुप-  
चारयन्तो मृत्तिकास्वेदेन स्वेदयेयुः ॥

तत्र श्लोकाः—

तत्रानेकविधः स्वेदः सोपचारः प्रकीर्तितः ।  
यथाशास्त्रं यथाव्याधि प्रयुञ्जानस्य सिध्यति ॥  
यैस्वेतान्विपरीतास्तु कुर्यात्स्वेदान्नराधिप ।  
न सिद्धिमाप्नुयाद्वैद्यो व्यापादयति वारणम् ॥  
तस्मादेतच्छ्रुतवता तथा जीर्णेन भेषजम् ।  
बन्धुस्नेहोपयुक्तेन कर्तव्या वारणे क्रिया ॥  
एवं स्वेदविधिज्ञश्च प्रयोगज्ञश्च यो भवेत् ।  
वरिष्ठश्चैव वैद्यानां पूजनीयः सदा भवेत् ॥  
समासाच्च पञ्च स्वेदास्तेषां भेदास्त्रयोदश ॥

अतः परं स्वेदगुणान्वक्ष्यामः । शरीरमार्दवकरो मृदुं प्रस्तम्भयति, स्तब्धं  
विलापयति ग्रन्थिभेदः शोफहरो वातानुलोमनकरः क्रियासु सर्वास्त्रुत्तमः पाच-  
नीयेषु पाचनकरः, सर्ववातकफव्याधिहरश्चेति । यथा काष्ठमस्नेहयोगेन

१ ग. ° वच्छिन्ना° । २ ग. यस्त्वतो विप° ।



स्विद्यमानं विनाशं न गच्छति, तथाहि शरीरं द्रव्यरसैर्युक्तं स्नेहयोगेन स्विद्यमानं विनाशं गच्छति । यथा स्विद्यमानमस्निग्धं काष्ठं विनाशं गच्छति, तथाहि शरीरं स्विद्यमानमस्निग्धं विनाशं गच्छति । तस्माद्भूयो भूयोऽभ्यक्तं नात्युष्णे नातिशीतले काले पूर्वाह्ने वारणं स्वेदयेत् । यथा च दोषाः स्नेहस्वेदैः प्रद्वीभूताः श्रोतोमुखमापन्नाः शस्त्रैरपिहार्या भवन्ति ॥

यदा स्वेदेन स्विन्नगात्रं परिस्यन्दनमनवस्थितं मार्दवं लघुता वेदनारोगनिग्रहश्चेति, तं सम्यक्स्विन्नमिति विद्यात् ॥

छविस्फोटनं दाहं शोफं मांसपाकः शोणितमो(मे)हित्वं रोमवालाश्च शीर्यन्ते शय्यानभिनन्दी नाभिनन्दति, तृष्णा मूर्च्छा चास्य भवति, तमेतैर्लिङ्गैरतिस्विन्नं विद्यात् ॥

न विकारप्रशमः, दोषान्प्रच्यवन्ते च्युता वा सीदन्ति, तीव्रा च वेदना गात्राणां परं मार्दवं गुरुगात्रगमनं चेति तमस्विन्नं विद्यात् ॥

तस्मादस्विन्ने हितं शस्त्रमविचारयेत् । दुःस्विन्ने न व्याधेरुपशमो भवति । अतिस्विन्ने च प्रदेहः । पञ्चकिंजल्कोशीरक्षीरवृक्षकषायैः पयोदधिमधुसंयुक्तैः सचन्दनैः शीतैश्चान्यैश्च शतधौतेन सर्पिषाऽभ्यज्य नागं परिषेचयेत् । शीतश्च प्रदेहैः कर्दमोशीरसंयुक्तैः सशिरस्कमा नखं बहलमनुलेपयेत् । शिरस्थांश्चोदकुम्भान्परिस्रावयेत् । यवसकुवल्भक्तानि शीतानि दापयेत् । स्थानं च सुशीतं वा प्रवातं कुर्यात् । पित्तमूर्च्छायां यदुक्तं तत्सर्वं योजयेत् । अस्विन्ने पुनः स्वेदे च यथेच्छं विधिवद्विषकुुर्यात् । शोणितमोक्षणं च पैत्तिकोत्तरं वारणं मेदुरिणं स्थूलोच्छ्वासं धातुक्षीणं मण्डलिदष्टं विषजग्धं लालाश्रा(स्त्रा)विणं कृमिकोष्ठिनमतिनीतं च हस्तिनीं गर्भिणीं षड्वर्षपूर्णांश्च विकारान्न स्वेदयेयुः । तथाऽभिघातसमुत्थः श्वयथुः प्रमादात्स्वेदकारणात्, गात्रस्तम्भो विह्वलगमनं चेति तं निष्कम्पं विज्ञाय ततः शीतैः प्रदेहैरुपक्रमेत ततः शोणितविश्रा(स्त्रा)वं वापीस्वेदं वा यथायोगं पुनर्दद्यात् ॥

यदा तु कफपवनसमुद्भवेन व्याधिना पीड्यते नागः, तदाऽस्य तीक्ष्णोष्णकटुपत्रभङ्गव्यामश्रेण तोयेन स्वेदः परिषेकश्च कार्यः । तस्माद्वाधिप्रशमे स्वेदपरिषेकोपचारादत्यर्थं वारणस्य पित्तमुदीर्यते । तस्य लक्षणं वमथुर्मुहुर्मुहुरतिमात्रं परिक्षिपति परिदह्यते मारुतैर्वीज्यमानः प्रसादमुपगच्छति । एवं स्वेदः परिषेकश्च शीतलश्च कार्यः । ततः संपद्यते सुखी वारणः ॥

तत्र श्लोकः—

१ ग. च्यवन्ता । २ ग. पुनर्न दद्यात् ।



व्याधिप्रशमनाः सर्वे सर्वेषां हस्तिनां हिताः ।

कालं देशं च विज्ञाय ततः स्वेदं प्रयोजयेत् ॥

इति श्रीपालकाप्ये हस्त्यायुर्वेदमहाप्रवचने महारोगस्थाने

\*स्वेदाध्यायः ॥

भूयोऽङ्गराजः पप्रच्छ पालकाप्यं महामुनिम् ॥

भगवन्दन्तिनां ह्येते पाकला दश कीर्तिताः ॥ १ ॥

उपसर्गेण जायन्ते सर्वजास्त्विति मे मतिः ॥

वज्राशनिसमस्पर्शाः पाकलाश्च महामुने ॥ २ ॥

आशुकारितराश्चैव सदाप्राणहराश्च ते ॥

पाकलेनाभिभूतस्य वारणस्य महामुने ॥ ३ ॥

रक्षोघ्नैर्भोजनैर्गुप्तं बलिहोमक्रियादिभिः ॥

पुरस्कृत्य ततश्चापि क्रियां कुर्वीत शास्त्रवित् ॥ ४ ॥

इति प्रोक्तं भगवता पाकले वालसंज्ञके ॥

तत्सर्वमखिलेनेह वक्तुमर्हसि तत्त्वतः ॥ ५ ॥

तस्य तद्वचनं श्रुत्वा पालकाप्यस्ततोऽब्रवीत् ॥

इमं विधिं प्रकुर्वीत श्रेयोर्थे भिषजां वरः ॥ ६ ॥

सामान्ययज्ञं निर्वर्त्य भूयः सुप्रयतो भिषक् ॥

रत्नैर्वीजैः फलैः पुष्पैर्देवानभ्यर्च्य यत्नतः ॥ ७ ॥

ब्राह्मणान्भोजयित्वा तु दक्षिणाभिश्च तर्पयेत् ॥

श्वेतां वा कपिलां वाऽपि सवत्सां गामलंकृताम् ॥ ८ ॥

श्वेतचन्दनदिग्दर्श्यां श्वेतमाल्यविभूषिताम् ॥

रौप्यशृङ्गां स्वर्णसुरीं सवस्त्रां कांस्यदोहिनीम् ॥ ९ ॥

आरोग्यकरिणीं वैद्यो ब्राह्मणाय प्रदापयेत् ॥

देवताभ्यर्चनेनैव ब्राह्मणानां तथाऽऽशिषा ॥ १० ॥

क्षिप्रं प्रमुच्यते रोगाद्वारणो नात्र संशयः ॥

अत ऊर्ध्वं प्रवक्ष्यामि रक्षाकर्मविधिं च ते ॥ ११ ॥

श्वेतां प्रतिशिरां चैव श्वेतामपि वचां तथा ॥

दन्ते निबन्धयेद्द्वैद्यो मन्त्रेणानेन मन्त्रवित् ॥ १२ ॥

\* अयमध्यायः प्रायः शोफाध्यायाङ्गभूतः, अतो नास्य पृथग्गणनेति प्रतिभाति ॥

१ क. °घ्नैर्भाज° ।



धृतिः स्मृतिश्च मेधा च रक्षा शान्ति स्त्वमेव च ॥  
 ( \*त्वं सिद्धिस्त्वं जया लक्ष्मीः श्रीस्त्वं दुर्गा सरस्वती ॥१३॥  
 ग्रहणरूपाणि यानीह भूमौ दिवि चराणि च ॥  
 तेषां तु प्रतिघातार्थं रक्ष त्वं वारणं सदा ॥ १४ ॥  
 अत ऊर्ध्वं प्रवक्ष्यामि बलिकर्मविधिं शुभम् ॥  
 भवेदहतसंवीतो वैद्यः सुप्रयतः शुचिः ॥ १५ ॥  
 सर्वगन्धैश्च माल्यैश्च रत्नैर्वीजैः फलैरपि ॥  
 मस्तकेऽभ्यल्पपिच्छाभि(?)र्मधुना पायसेन च ॥  
 घृतेन भर्जितैर्दध्ना शुष्कैर्मसैस्तथैव च ॥  
 संपावमाल्यमैरेयैः सुरयां तु बलिर्भवेत् ॥ १७ ॥  
 (\*सामान्ययज्ञं निर्वर्त्य भूयस्तु प्रवतो भिषक् ॥  
 रत्नैर्वीजैः फलैः पुष्पैः पूर्णान्प्रतिसरान्वितान् ॥ १८ ॥  
 चतुरः कलशांश्चैव वारिपूर्णान्सर्वजोजन (?) ॥  
 वारणस्य तु दन्ताभ्यां स्वावरोहप्रदक्षिणेत् (?) ॥ १९ ॥  
 भूयो निवेशयेद्वैद्यो मन्त्रेणानेन मन्त्रवित् ॥  
 देवराक्षससर्पाश्च पिशाचा गुह्यकास्तथा ॥ २० ॥  
 निशाचराटवेयाश्च नित्यं तु रक्षन्तु वारणम् ॥  
 नवग्रहा जलधरा दानवाः पर्वतास्तथा ॥ २१ ॥  
 अन्तरिक्षगता ये च मुनयो वनदेवताः ॥  
 ओषध्यो ग्रहनक्षत्रा गजं रक्षन्तु देवताः ॥ २२ ॥  
 व्याधिप्रशमनं नित्यं कुर्वन्तु द्विरदाय च ॥  
 दीर्घमायुर्बलं वीर्यं प्रदिशन्तिह पूजिताः ॥ २३ ॥ )  
 एवं कृत्वा विधिं सर्वं व्याधिप्रशमनं हितम् ॥  
 रक्षोघ्नं भोजनं दद्यान्मन्त्रेणानेन मन्त्रवित् ॥ २४ ॥  
 पुरोडाशं यथा देवा आज्यं वा हुतभुग्यथा ॥  
 तथा पवित्रं रोगघ्नं भोजनं भुङ्क्ष्व वारण ॥ २५ ॥  
 भोजयित्वा यथान्यायं प्रदेशकुशलो भिषक् ॥  
 तत्सर्वं विधिवत्कार्यं यदुक्तं वारणग्रहे ॥ २६ ॥

\* धनुराकारमध्यस्थो नास्ति पाठो गपुस्तके ॥

१ क. °ह दिवि भूमौ चरणं तथा । ते° । २ क. °र्जितो दध्ना° । ३ क. °या बलिभिर्भवे° । ४ क. ज्ञात्वा ।



(\*बालं च कलशांश्चैव सर्वास्तोये विनिक्षिपेत् ॥  
 कृतेनानेन विधिना पाकलात्तु विमुच्यते ॥ २७ ॥  
 औषधानां च सर्वेषां मन्त्रं वक्ष्यामि भूपते ॥  
 यत्किंचिदौषधं नस्ये पाने च कवले तथा ॥ २८ ॥  
 प्रलेपने च देयं स्यात्तत्सर्वमभिमन्त्रयेत् ॥  
 रसायनमिवर्षीणाममराणामिवामृतम् ॥ २९ ॥  
 सुधेवोत्तमनागानां भैषज्यमिदमस्तु ते ॥  
 दद्यादनेन मन्त्रेण सर्वमेवाभिमन्त्रितम् ॥ ३० ॥ )  
 अतः परं प्रवक्ष्यामि भूतिकर्मविधिं शुभम् ॥  
 रोगिणेऽरोगिणे वाऽपि भूतिं दद्याद्भिषग्वरः ॥ ३१ ॥  
 पवित्रान्सर्वरोगघ्नाञ्छृणु सत्यान्गुणानिमान् ॥  
 न राक्षसा न गन्धर्वा न पिशाचा न चोरगाः ॥ ३२ ॥  
 न यक्षा न च भूतानि रुद्रा रौद्रास्तु देवताः ॥  
 हिंसात्मकास्तथा चान्ये क्षराद्या व्याधयस्तथा ॥ ३३ ॥  
 क्रुधा धर्षयितुं शक्ता भूत्या नागं विभूषितम् ॥  
 कपोलयोस्तथा कुम्भे निर्याणे दन्तवेष्टयोः ॥ ३४ ॥  
 पक्षयोः प्रतिमाने च कक्षायां वंशयोरपि ॥  
 द्विपस्यैतेषु चाङ्गेषु देयं भस्म सदा बुधैः ॥ ३५ ॥  
 व्याधिताव्याधिता वाऽपि भूषिता भस्मना सदा ॥  
 सुखं निद्रां निषेवन्ते निर्विशङ्का मतङ्गजाः ॥ ३६ ॥  
 यथा हि शशिनं दृष्ट्वा पद्मं संकोचमृच्छति ॥  
 भूत्या विभूषितान्दृष्ट्वा ग्रहास्तद्वन्महीपते ॥ ३७ ॥  
 तदेव पद्मं सूर्यस्य विकसेद्धि यथोदये ॥  
 तथा ग्रहा गदाश्चापि दृष्ट्वा नागं विभूषितम् ॥ ३८ ॥  
 पूजिता मुनिभिर्नित्यमारोग्यबलवर्धिनी ॥  
 सौमनस्यकरी चैव भूतिर्देया हितार्थिना ॥ ३९ ॥  
 अभिमन्त्र्य महाराज मन्त्रेणानेन मैत्रिणा ॥  
 भूतिरक्षा शुभा मेध्या स्मृतिर्मेधा धृतिः श्रुतिः ॥ ४० ॥

---

\* धनुराकारमध्यस्थो नास्ति पाठः कपुस्तके ॥

---

१ क. °न्तवेष्ट° । २ क. मन्त्रवित् ।



श्रीर्हीः कान्तिः क्षमा दुर्गा पार्वती पुष्टिरुत्तमा ॥  
 स्वाहा शान्तिः सुधा चैव लोकधात्री त्वमेव हि ॥ ४१ ॥  
 अम्बिका हसते नित्यं भूतराक्षससेविते ॥  
 श्मशाने भस्मलिप्ताङ्गः क्रीडते वृषभध्वजः ॥ ४२ ॥  
 वृतः सर्वैर्महाभूतैः सत्यं भूतैव तेजसः ॥  
 अनेन सत्यवाक्येन वारणं रक्ष सर्वतः ॥ ४३ ॥  
 वृक्षत्वाच्च ततस्तेन भूषयेद्वारणं सदा ॥  
 पूर्वोक्तेष्वेव भागेषु वैद्यः सततमुत्थितः ॥ ४४ ॥  
 स्वस्थं तु रोगिणं चैव तस्मान्नित्यं विभूषयेत् ॥  
 शालाद्वारे तथा स्तम्भे शय्याभागे तथैव च ॥ ४५ ॥  
 आरोग्यकरणी नित्यं भूतिर्देया हितार्थिना ॥  
 सततं च प्रकुर्वीत शान्तिं स्वस्त्ययनानि च ॥ ४६ ॥  
 गुणा ये कीर्तिता भूत्यास्तांस्तेर्वै च ललक्षयेत् (?) ॥  
 पाकलेषु यथोद्दिष्टं भेषजं यत्क्रियाविधौ ॥ ४७ ॥  
 तत्सर्वं यत्नतः कुर्यादेवं रोगात्प्रमुच्यते ॥  
 सर्वेष्वेव तु रोगेषु नित्यं शान्तिं प्रयोजयेत् ॥ ४८ ॥ १०४२ ॥  
 इति श्रीपालकाप्ये हस्त्यायुर्वेदमहाप्रवचने महारोगस्थाने  
 \*शान्तिरक्षाध्यायः ॥



अथ कदाचिद्गजशरणमभिगतमृषिवरमनलसदृशवपुषमभिवाद्यार्घ्यं तस्मै  
 प्रदायाङ्गो रोमपादः पप्रच्छ पालकाप्यम्—भगवन्विपुलबलसत्त्वशरीरवर्ष्मप्र-  
 माणानां गिरिशिखरजलदनिचयवपुषां गजानाम् 'नयनविनाशात्सर्वविनाशः'  
 इति कृत्वाऽनुमान्य प्रचोदयामि भगवन्तम्—इच्छामि विज्ञातुं कति कथं वा  
 भवन्ति नेत्ररोगाः साध्या असाध्या याप्याश्चेति ॥

अथ ऋषिरुवाच—राजन्विंशतिरिह गजानां नेत्ररोगा भवन्ति । ते द्विधा—  
 दोषसंभवा आगन्तवश्चेति । तेषां संख्यां निदानं संभवं च श्रोतुमर्हति भवान् ॥  
 तत्र स्वप्रातिभाराध्वगमनाद्धध्वन्धनैः शिरसि ताडनादतिकर्मतः प्रतिसूर्य-

\* एषोऽध्यायः प्रायः पाकलाध्यायशेषभूतः । अतः संग्रहाध्यायेऽस्य गणना  
 न कृता । अत्रास्य लेखफलं न स्फुटम् ॥

१ क. कीर्तिः । २ क. पुष्टिवर्धनी । ३ क. भूत्येव । ४ क. 'वल' । ख.  
 'वलक्ष' । ५ क. 'तुमिच्छत्यर्ह' ।



स्थानाध्वगमनाद्विद्युन्निपातदर्शनादीप्ताग्निदर्शनादभिघातादनशनादत्यशनाद्विषमविरुद्धरुक्षभोजनाद्वातरुधिरकफपित्तसंनिपातप्रकोपात्प्रादुर्भवन्ति नयनरोगा गजानाम् । (\*तेषां नामानि तद्यथा—प्रावारकी, औदकी, अण्डाक्षः, काचाक्षः, नायंप्रेक्षी, प्रतिनुन्नः, निष्पेषहतः, विद्युन्निपातहतः, विद्युद्धारिहतः, ऊष्मापरिगतः, वर्त्मक्लिष्टः, श्रो(स्रो)तोन्धः, बुद्बुदः, अक्षिपाकः, पटलाक्षः, दण्डाक्षः, मुञ्जः, मुञ्जजालः, लोहिताक्षः, पिटकाक्षश्च, इत्येते विंशतिश्चक्षुरोगाः प्रोच्यन्ते गजानाम् ॥

ते षडाश्रयाः—वर्त्मभागसंधिभागशुक्लभागकृष्णभागदृष्टिभागसर्वनयनाश्रिताश्चेति । तत्र—बुद्बुदी पटलाक्षः प्रावारकी वर्त्मक्लिष्टः पिटकाख्या वर्त्माश्रिताः । मुञ्जमुञ्जजालौदकीरक्ताख्याः संध्याश्रिताः । शुक्लभागाश्रितोऽण्डाक्षः । काचाक्षनायंप्रेक्षिणौ कृष्णभागाश्रितौ । विद्युद्धारिहतोष्मापरिगत-श्रो(स्रो)तोन्धा इति दृष्ट्याश्रिताः । अक्षिपाकविद्युन्निपातहतदण्डाक्षप्रतिनुन्ननिष्पेषहताः सर्वनयनाश्रिताः ॥

अतः परं नेत्रजातिदृष्टिजात्यसाध्यासाध्यनयनव्याधिनिदानसाधनानि व्याख्यास्यामः ॥

तत्र कलविद्धमणिमार्जारवराहवायसवानरनकुलविश्वदाक्षपरिदग्धविच्छिन्न-पिङ्गलाक्षऋक्षहर्यक्षदुताशनार्चिःप्रभृतयो नेत्रजातयैः ॥

विस्तीर्णसूक्ष्मविच्छिन्नतिर्यगूर्ध्वाधोगतवृत्तानुवृत्तप्रभृतयो दृष्टिजातयः ॥

तत्र—सितमसितं नीलं विगतोष्माश्रुनिर्भग्ननिःसृततारकाण्यसाध्यान्य-क्षीणि भवन्ति ॥

तत्र प्रावारक्या उत्पत्तिं निदानं चिकित्सितं च वक्ष्यामः ॥

विषमविरुद्धकषायभोजनात्प्रतिसूर्याध्वगमनाच्छिरसि च मिथ्यादण्डाङ्कु-शाभ्यां ताडनान्निःसारतया वा नेत्राणां पवनः स्थानाच्च्युतः कफपित्ते हूर्ध्वमा-पादयति नयनयोः । तस्य चक्षुः प्रावृणुते तेन प्रावारकी ॥

तस्या निदानम्—खरकठिनरक्ता कण्डूपिच्छिलपरिश्रा(सा)वि च नयनं भवति । अथ च नयनं सलिलवत्पर्यश्रु भवति ॥

\*धनुराकारमध्यस्थो नास्ति पाठः कपुस्तके ॥

१ ख. °पातानुप्र° । २ क. °सर्वे न° । ३ क. °क्लिष्टपिटकाख्या व° । ४ क. °जातिदृष्टं जात्यं साध्यासाध्ये नयनव्याधिनिदानं सा° । ख. °जातिं दृष्टिं जात्यं साध्यासाध्ये नयनव्याधिनिदानं सा° । ५ ख. °यः ॥ अवि° । ६ क. तस्य ॥



भैषज्यमस्य—पूर्वापरपरिक्षिप्तस्याविलस्य दन्त(न्ता)लानि तस्य \*दन्तोद्धानेऽतिबद्धस्य चतुर्भिर्विडिशैर्नेत्रं निर्वृत्य नेत्रमांसचयं शलाकया विद्ध्वा शस्त्रेण च्छित्त्वा दोषापचयमपनयेत् । ततश्चैनं सैन्धवचूर्णेन मधुसर्पिभ्यां पूरयित्वा वस्त्रपट्टेन बध्नीयाद्यहम् । त्र्यहात्परं चास्य मुक्तनेत्रस्योदुम्बरामलक्यश्मन्तकावटप्ररोहार्जुनधात्रीत्वग्भिः सह कदलीफलशालूकानि संक्षुद्य सलिले रात्रिं वासयेत् । ततः परिषेकं कुर्यात् । अथवा प्रियङ्गुमञ्जिष्ठादेवदारुत्रिफलाक्षीरेणाऽऽज्येन संयोज्य वस्त्रपरिश्रु(स्तु)तमाश्चोतनं कारयेत् । अथवा त्रिफलारोध्रमधुकमत्स्यण्डिकैरान्तरिक्षोदकसंयुक्तैरेवाऽऽश्चोतनम् । अथवा—चतुरङ्गुलमूलेऽङ्गजफलैः सह कल्कपिष्टरैजाक्षीरसंयुक्तैर्घृतमण्डं विपाच्य नस्यं तर्पणं चाक्ष्णोः कुर्यात् । (†ततो दृष्टिशुद्धिः, व्याधेरुपशमश्च भवति । अथवा—दन्तीङ्गुदीवेणुनलशरीषश्यामाश्वेतासमुद्रफेनवैदूर्यशङ्खकाचसर्जरसैः सह पेषयेत् । ततः सर्पिः-क्षौद्रसंयुक्तैरञ्जयेत् । मुहूर्ते चातीते निर्वापणार्थमक्ष्णोः परिषेकं पयसा कुर्यात् ।) अथवा—प्रियङ्गुतगरहरीतक्यामलकविभीतकहरिद्राशङ्खिनीश्वेतानलमूलानि कल्कपिष्टान्याजेन पयसाऽञ्जनम् । एतेनाक्षिणी प्रकृतिस्थे भवतः ॥

इति प्रावारकी ॥

विषमविरुद्धशिशिरगुरुकटुकषायरूक्षभोजनात्, व्यायामात्, व्यवायात्, अत्यध्वगमनात्, गुरुभारहरणतरणविहरणात्, अतिभोजनाच्च कुप्यति पवनः करिणः । (परिकुपितः सः) तस्य शिराभिर्बुध्वं प्रपन्नोऽसं विकारमापादयति ॥

ततो वार्यच्छफेनिलमजस्रं श्र(स्त)वति, अक्षि च रूक्षश्यावाभ्रवर्णं भवति । तम् “औदकी” इत्याचक्ष्महे ॥

तस्य प्रशमनार्थं बृहतीमूलोशीरकल्कसंयुक्तं पयो निक्षिप्य दधि कृत्वा तन्मग्नयात् । अथोद्धृत्य नवनीतं मञ्जिष्ठारोहिणीपुनर्नवाहरिद्राभिः सह सम्यक्पाचयेत् । सिद्धं शीतीभूतं तन्नेत्रयोः सततं परिषेचनं नस्यं च सम्यग्दद्यात् । त्रिफलामधुरोध्रशणबीजहरिद्राप्रपौण्डरीकैरन्तरिक्षोदकसंयुक्तैः परिषेकं कुर्यात् । परिषेकेणानेन नीरोगनयनो दृढदृष्टिश्च भवति वारणः । अथवा हस्तिनं यन्नपित्वा त्रिभिर्दिवसैर्नयनं विवृत्य मांसोपचयं बडिशेनोत्क्षिप्य शलाकया विद्ध्वा

\* ‘दन्तोपान्तेऽतिबद्धस्य’ इति भवेत् । † धनुराकारमध्यस्थः पाठो नैव कपुस्तके ।

१ ख. °दानोऽति° । २ क. °मूलैः स° । ३ क. °न्याज्येन । ४ क. °मायाति । ५ ख. °ञ्जिष्ठां रो° ।



ततोऽस्य दृष्टिभागं वर्जयित्वा सैन्धवचूर्णैश्च सूक्ष्मपिष्टैः पूरयित्वा मधुसर्पि-  
भ्यामिवस्थापयेत् ॥

इत्यौदकी ॥

शीतकषायकटुतिक्तरूक्षभोजनात्, रात्रिजागरणादिभिः प्रकुप्यति पवनः ।  
स प्रकुपितो नेत्रयोरापन्नः करनयनमुखेभ्यः आ(स्त्रा)वयति प्रसक्तमुष्णमम्भः ॥

तेनाक्षि दर्शनं न कुरुते । कुक्कुडाण्डसंस्थानां च नीलपीतश्यामवर्णानामन्य-  
तमेन युक्तां पिष्टिकां जनयति । राजिभिश्च हरितश्यामाभिरावृतनेत्रो भवति ।  
तम् 'अण्डाक्षम्' इति विकारं विद्यात् ॥

चिकित्सितमस्य—तं च पटलमेभिरौषधैरनुलिप्य प्रियङ्गुपत्रकमधुकताली-  
सपत्रकालानुसारीरोधैः कल्कपिष्टैः क्षीरमासिच्य कलसे व्यवस्थाप्य (\*रजन्यां  
प्रातः प्रमथ्य नवनीतमुद्धृत्य चन्दनह्रीवेरमधुककालानुसारीकल्कैः सार्धं पचेत् ।  
साधुसिद्धमपहृत्य शीतीभूतं नेत्रयोस्तर्पणम् । ततोऽस्य माषपिष्टेन समन्तात्साधु  
परिचार्यं वाक्सहस्रं सार्धं वाऽक्षि(क्ष)णि क्षीरपरिषेचनं कुर्यात् । अथास्योदुम्ब-  
रशिलाटूनि मधुकरोधप्रपौण्डरीकहरिद्राघ्निकफलाभिर्जर्जरीकृत्य नवघटे स्थित-  
मान्तरिक्षोदकेन रात्रिपर्युषितेन च नेत्रयोः परिषेचनं कुर्यात् । एतैरुपक्रमवि-  
शेषैरण्डाक्षः प्रशममुपगच्छति ॥

इत्यण्डाक्षः ॥

अथ गुरुभारगमनवधबन्धप्रतिसूर्यस्थानाध्वगमनादश्मलोष्ठशराधानवतां  
पथां मर्दनाद्वा मिथ्या शिरसि दण्डाङ्कुशाभ्यामभिघातादतिप्रवातस्थानाद्रक्त-  
पवनकफपित्तसंनिपातानां प्रकोपात्पर्यश्रुता भवति ॥

अथ नयनमनिलदोषात्परिशुष्कवर्त्मरक्तरूक्षपर्यन्तं घृण्यमाणमिव शर्क-  
राभिर्मन्दोष्माश्रु विसृजति । भवति च शिशिरजलनिषेवणादतिगुरुवेदनम्,  
पित्तोपद्रवात्परिदह्यते नयनमग्निपरिगतवद्भवति । भवति च पीतरक्तारुणानां  
वर्णानामन्यतमवर्णम्, विसृजति तोयमुष्णमजस्रम् । सूर्योदये बलवती चास्य  
वेदना भवति । रक्तोपद्रवाद्रक्ताभिष्यन्दि च भवति । कफोपद्रवान्नयनं प्रलम्बत  
इव शूनपर्यन्तं शिशिरपिच्छिलपरिश्रा(स्त्रा)वि गुरुदृष्टि पाण्डुतारकं पटल-

\* कपुस्तके धनुराकारमध्यस्थः पाठस्तुटितः । प्रत्युत विद्युद्वारिहतप्रकरणस्थः  
'बहिरक्ष्णोः'—इत्यादि, 'भोजयेच्चैनं मृगवराहं कुक्कुटमहिषमांसरससंयुक्तं शाल्योदनं'  
इत्यन्तः पाठोऽस्ति ।

१ क. 'टुकि' ।



विकारि भवति । नागस्य सर्वदोषोपद्रवात्सर्वलिङ्गमनुपक्रमाच्चास्य दृष्टिरुपह-  
न्यते काचपटलाभ्यां तं 'काचाख्यम्' इत्याचक्ष्महे ॥

चिकित्सितमस्य—तं निवातमगारं प्रवेश्य शीतकषायशीतपटेन प्रच्छन्न-  
यनमवस्थापयेत् । अथाजसं परिषेचनैर्विगतनयनोष्मणश्चास्य कुर्यादेतेन विधि-  
नाऽञ्जनम् । लशुनसमुद्रफेनसैन्धववृहतीपिप्पलीः पृथक्पृथक्पेषयित्वा मधुकफ-  
णिज्जकरसकान्सनीलामलकगोपितैर्मधुसंयुक्तैरर्धमासस्थितमौदुम्बरे पात्रे सूक्ष्म-  
पिष्टां गुलिकामक्षमात्रां कृत्वाऽञ्जनमभीक्षणशः कुर्यात् । अथवा—श्रो(स्त्रो)-  
तोञ्जनसैन्धवविडङ्गहरिद्रामधुसंयुक्तश्रेष्ठमञ्जनमुपदिशेत् । उच्छन्नदृढप्ररूढस्य  
काचपटलस्य शस्त्रेण लेखनं कृत्वा शतधौतेन घृतेन पूरयेत् । अथ विशुद्धन-  
यनमुपरूढव्रणं चैनमनुषेचयेत् । ततः पञ्चमूलयोर्निष्काथेन मधुरगणविपक्वेन  
सर्पिर्मण्डेन भोजयेत् । अथैनं मृगतित्तिरिलावकानां मांसरसेनाऽऽव्याधिप्रमोक्षा-  
च्छाल्योदनं भोजयेत् । अथ वैद्यो द्विरदं प्रसन्ननयनमुपरूढव्रणं दर्शयेन्नरेन्द्राय ॥

इति काचाक्षः ॥

अथ नायंप्रेक्षी । रात्रिजागरणादत्यध्वगमनादतिभारोद्बहनात्सलिलतरणा-  
त्क्षयाच्च रतेसः, दौर्बल्यादतिप्ररोधाच्च कटुकषायविषमविरुद्धभोजनाच्च वातः  
प्रकोपमापन्नो नयनवहा शिरा निरुणद्धि ।

ततोऽस्य दृष्टिः प्रच्छाद्यतेऽस्वच्छरूपा च भवति । उच्चैः पादान्विहरति ।  
संज्ञया यातारमनुव्रजति । नायं प्रेक्षत इति नायंप्रेक्षी ।

अथास्य भैषज्यम्—तगरमधुकचन्दनैर्घृतमिश्रैर्धूपयेत् । पर्यागतान्यामल-  
कानि पिष्ट्वा क्षीरं च कलसे समावाप्य दधि जातरसं प्रमथ्य नवनीतमुद्धृत्य  
पचेत् । चन्दनह्रीवैरमधुककालानुसारीहरिद्रामञ्जिष्ठारोहिणीपुनर्नवाकल्कैः  
साधुसिद्धमपहृत्यानुषेचनं कुर्यात्, नस्यकर्म च । तस्य च मधुघृतसमभाग-  
संयुक्तं त्रिकटुकमधुकपिष्टमञ्जनं भासास्थिकेशकांस्थरजतकुक्कुटाण्डकपालान्यै-  
कघ्यं कृत्वा पेषयेत् । ततः शुद्धताम्रकपाले निहितं पिहितमन्तर्धूमां मिषीं  
कारयेत् । ततस्तया वाजिमूत्रपिष्टया विहितमञ्जनं साधयेन्नायंप्रेक्षी वारण इति ।

तत्र श्लोकः—

एतेन विधिना वैद्यः पटुर्लघुपराक्रमः ।

साधयेद्दृष्टकर्मा च नायंप्रेक्ष्याख्यमामयम् ॥

इति नायंप्रेक्षी ॥

प्राजनाकुशशलाकाकाष्ठाभिधातादतिकण्डूयनात्प्रतितोदनाच्च  
प्रादुर्भवति ।

प्रतिनुन्नः



तस्य लक्षणम्—कलुषपर्यश्रु रक्ततारकं परिशूनान्तं गुरुप्रेक्ष्यं नयनं भवति ।  
भिन्ने प्रथमे पटले नयनपरितोषः, ततः आ(स्त्रा)वः, श्यावता गुरुत्वमुष्णता  
च भवति । द्वितीयस्य चानुपटलस्य भेदे पिच्छिलफेनोदकवर्णपरिश्रा(स्त्रा)वः ।  
तृतीये सवेदनं पीतारुणत्वं च । चतुर्थे पटलेऽत्यन्तवेदना रुधिरश्रा(स्त्रा)वो  
नयनविनाशश्च भवति ।

तत्र श्लोकाः—

प्रथमे नेत्रयो राजन्सरागं तीक्ष्णवेदनम् ।  
सम्यक्प्रच्छाद्य दृष्टिं वा भूयश्चास्य प्रवर्तयेत् ॥  
सर्वत्र च परीदाहः श्वयथुः संनिमीलनम् ।  
वेदना दृष्टिनाशश्च परिभावश्च लक्ष्यते ॥  
द्वितीये पटले भिन्ने कृच्छ्रसाध्यं विनिर्दिशेत् ।  
तृतीये पटले भिन्ने याप्यमत्र विनिर्दिशेत् ॥  
चतुर्थे पटले भिन्ने असाध्यं संप्रचक्षते ।  
सत्रणं शुक्लमुत्पन्नमसाध्यं तु प्रकीर्तितम् ॥

सर्वत्र चिकित्सितम्—अस्य शलाकया विवृत्य नयनं मधुसर्पिभ्यां पूरयेत्,  
बहुशः क्षीरवृक्षाणां त्वग्भिर्जर्जरीकृताभिर्निशि पर्युषिताभिर्नवं कलसं प्रपूर्य  
तस्मिन्कलसे क्षीरमासिच्य द्वितीयेऽह्नि मथीयात् । निष्पन्नं नवनीतमुद्धृत्य  
तच्छतधौतं कृत्वाऽनेन मधुयुक्तेनाभ्यञ्जयेत् । अक्षिपरिषेकश्चास्याजाक्षीरशर्क-  
रोदकैः शीतैः प्रपौण्डरीकमधुकापञ्चकरोधोशीरमञ्जिष्ठाभिश्चान्तरिक्षोदकपर्युषि-  
ताभिः परिषेकयेत् । कुशमूलामलर्कातलमञ्जिष्ठोशीरकल्कैर्वहिरालेपयेत् ।  
आजेन पयसा भद्रदारुमुस्ताप्रपौण्डरीकमधुकैर्घृतं सिद्धं तर्पणं नस्यं च दद्यात् ।  
तरुणोदुम्बरमधुकदेवदारुमञ्जिष्ठाचन्द्रनकालानुसार्याकल्कैर्मधुसंयुक्तैरञ्जनम् ।  
अथ शुक्लता बिन्दुर्वा स्यात्, याष्टिमधुघृतसैन्धवैर्लेखनं शस्त्रेण वा ॥

तत्र श्लोकः—

प्रतिनुन्नमिमं व्याधिमागन्तुं नेत्रसंभवम् ।  
साधयेत्कुशलो यः स पूजामर्हति पार्थिवात् ॥  
इति प्रतिनुन्नो नाम नेत्ररोगः ॥

करकर्णवितततरुतटविहतमक्षिनिष्पेषहतमित्याचक्षते ॥

तस्य निदानम्—उष्णाश्रुश्रा(स्त्रा)वः, श्वयथुर्वेदना दाहो गुरुत्वं रक्तता  
संनिमीलनं चाक्ष्णोः ॥

१ क. °क्षीरे श° । २ क. अनेन ।



तस्य सिताजकर्णप्रपौण्डरीकमधुककालानुसारोऽधैः क्षीरेणाऽऽजेन संयो-  
ज्यावश्चोतनम् । हृतोष्मणश्चास्य मधुसैन्धवसंयुक्तेन नवनीतेनाञ्जनमिति समानं  
पूर्वेण । पयसश्च परिषेकः । गोजशकृत्काण्डशः कल्पितं पालाशपत्रपरिवेष्टितं  
वह्निसिद्धमञ्जनं कुर्यात् । वटप्ररोहचन्दनदेवदारुहरिद्रापौण्डरीकसारिवारोहि-  
णीकालानुसार्योशीरपिष्टैर्मधुसंयुक्तैरञ्जयेत् । रसाञ्जनतरुणौदुम्बरमधुकसितक-  
र्णकैः पिष्टैः क्षौद्रघृतसमन्वितैरञ्जयेन्निष्पेषहतम् ॥

तत्र श्लोकः—

निष्पेषहतमित्याहुर्वारणं तु चिकित्सकाः ।

यथोक्तैसाधुकारी च सिद्धकर्मा सुपूजितः ॥

इति निष्पेषहतरोगः ॥

अशनेः संनिपातनिरीक्षणाद्विषस्य व्यापद्यते दृष्टिः । मांसपेशी च निष्ठ-  
ब्धता च भवति तं प्रत्याख्येयं 'विद्युन्निपातहतम्' इत्याचक्ष्महे ॥

तत्र श्लोकः—

विद्युन्निपाततश्चक्षुर्हतं यस्य तु हस्तिनः ।

असाध्यमिति तं विद्यादृष्ट्वा च परिवर्जयेत् ॥

इति विद्युन्निपातहतः ॥

अथाङ्गपतिरवेक्ष्य द्विरदानश्रुपरिगतलोचनान्पक्ककटकर्णकपोलोष्ठप्रतिमान्भ-  
गवन्तमुवाच पालकाप्यम्—'भगवन्को नामायं व्याधिः, किमात्मकः, कथं  
वोत्पद्यते, किं वाऽस्य लक्षणं चिकित्सितम्' इति ॥

अथ ऋषिरुवाच—'राजन्विद्युद्धारिहतो नामैष व्याधिर्वातपित्तात्मकः शीता-  
भितापप्रभवः परिकर्मापचारात्प्रादुर्भवति । तस्याभितापसंस्थानधर्माध्वगमनभा-  
रवहनाभितपनमुष्णे चातिकर्मप्रयोगात्, गजसंनिपाताच्च स्नेहावसिक्तस्य घर्मा-  
वस्थापनमतिकर्मप्रयोगशारदस्येति ॥

तत्रैवमादिभिस्तप्तो गजः क्लाम्यति, करवदनाभ्यां वमथुमुत्सृजति, परिवी-  
जते दंशमशकावृत इव व्यक्तश्रवणकरलाङ्गुलैः ॥

तथाविधमवेक्ष्य द्विरदं वैद्यस्थानस्थं पक्ष्यापक्ष(?)मुभयतो लब्ध्वाऽलानम-  
नुवर्तयेत् । अथैनं विगतवमथुक्रममवेक्ष्योत्थोप्य शिशिरपङ्कजवालुकापांशुभिरव-  
कीर्य प्रकामं जलकुवलयकर्महरणेषूत्सृजेत्, हरितं च तृणमुपाहरेत् । अथैनं  
विगतश्रममवेक्ष्य सलिलमवगाहयेत् । तत्र चैनमनुवृत्तं तृणं कूर्वान्दुककाष्ठकव-

१ क. क्षीरेणाऽऽजेन । २ क. °क्तमधु° । ३ क. °धिवर्तते पि° । ४ ख.  
पक्ष्मयक्ष्म मु° । ५ क. °त्थाय शि° । ६ क. °णवर्चोदुक° ।



लकुवलानामन्यतमेनोद्घृष्य सुप्रक्षालितशिरसं व्यपगतोष्माणमानयेत्स्थानम्,  
प्रतिच्छादयेच्च कवलैरिति । अत्र श्लोकः—

अवेक्षितव्या द्विरदाः सततं परिकर्मिभिः ॥

बन्धुस्नेहेन संयुक्तैर्हृदयैः क्लमवर्जितैः ॥

तत्र केचिदभितप्तमज्ञानत्वराम्यां द्विरदमवगाहयन्ति सलिलम् । ततोऽस्य  
स्वेदनिरोधात्सलिलपानादूष्मणश्चाप्रमोक्षाद्धर्मपरिगतदेहत्वादनिलः प्रकुप्यति ।  
अथ पवनकोपाच्छेषदोषप्रकोपः । तत्राज्ञेयत्वात्पित्तरक्तमादायानिल ऊर्ध्वमा-  
गत्य शिरः संतापयति । तत्संतापादश्लुगमनमवगूहनं च नेत्रयोर्भवति । कटव-  
दनकर्णकरगुहाभागपाकः, तस्य सुकुमारप्रदेशपाकश्च स्यात् । प्रस्तब्धकरक-  
र्णप्रतिमानः पर्यश्रुरत्यर्थं भवति । तस्य यदा नेत्रयोः पटलमुत्थितं बहलमन-  
ल्पपरिदोषमनश्च विगतोष्म च भवति, (\*तदसाध्यं विद्यात् । विपर्यये साध्यम् ।  
अथ प्रदेशानामस्यैकरात्रं द्विरात्रं त्रिरात्रं वा गूनभावः स्तम्भश्च भवति) तृती-  
यचतुर्थयोरह्नोः स्फोटोद्गमस्त्वग्भेदश्च भवति ॥

अत ऊर्ध्वं तत्र च साध्यमुपाचरेत्, सात्म्यसत्त्वदेशकालवयःप्रकृतिविधिज्ञो  
वैद्य एभिरुपक्रमैः—तं निवातमगारं प्रवेश्य दधिमेस्तुसौवीरकमृदितेन सर्पि-  
षाऽभ्यज्य ततः पर्युषितजलपूर्णांश्चन्दनोशीरसारिवाकिंजल्कसंयुक्ताञ्जिरसि  
घटाञ्चोतयेत् । पञ्चकरोधमधुकमृद्वीकोशीरशर्करामञ्जिष्ठाचन्दनसारिवाप्रपौ-  
ण्डरीकह्रीवेरतगरपत्रामलकविभीतकहरीतकीसितकर्णिकानां शीतकषायपरि-  
षिक्तनयनं प्राक्सूर्योदयाज्जलमवगाहयेत् । तत्र चैनमनुवृत्तं यथाकालं सुखम-  
वस्थाप्य पुनरुत्तार्य बहिरक्ष्णोस्तिलकरवीरामलकचन्दनकशेरुकविशमृणालो-  
त्पलसारिवामधुकनलवज्जलकुमुदकहूलारतामरसमञ्जिष्ठाप्रपौण्डरीकह्रीवेरतगर-  
पत्रैलालोघ्रोशीरमांसीक्षीरीणां त्वग्भिः क्षीरपिष्टाभिरालिप्तनयनं पूर्वोक्तेन सर्पि-  
षाऽभ्यज्य प्रच्छन्ननयनमवस्थापयेत् । प्रदापयेच्चास्मै भव्यपारापतमृद्वीकापन-  
सदाडिमामलकलकुचपद्मकपीलुपियालबदरराजादनसंयुक्तं शक्तुमन्थं सशर्करं  
यानि चान्यानि शीतानि तेषां त्वग्रसैः कसेरुकोत्पलबिसमृणालेषुवालिकाः  
सर्वं च यवसमौदकं मत्स्यण्डिकागर्भमाहारयेत् । तैश्च प्रदेहः । अथवा—वेत-  
सार्जुनकदम्बोशीराजकर्णक्षीरवृक्षतिलकरवीरोत्पलपञ्चकलकैः सघृतः प्रदेहः ।  
अथ विगतोष्मणः सर्पिषा मधुना चाञ्जनं कार्यम् । अजाक्षीरेण शणबीजमधु-  
सर्पिर्युक्तेन पूर्वोक्तैश्चौषधैः सृ(गृ)तशीतैः परिषेकः सदा भवेत् । तत्र दृष्टिविगतो-

\* धनुराकारमध्यस्थः पाठः कपुस्तके न ॥

१ क. °सं विग° । २ क. °मश्रु सौ° । ३ क. °षेकयेत् ।



ष्माणं व्रणीभूतां द्वित्रणीयवदुपाचरेत् । नेत्रयोश्चास्य पटलचिकित्सा कार्या ।  
अथ विशुद्धमयनमुपरूढव्रणं चैनमुपसेचयेत् । नस्यं देयं चास्य पञ्चमूलद्वयनि-  
ष्काथेन मधुरगणविपक्वेन सर्पिर्मण्डेन । भोजयेच्चैनं मृगवराहकुक्कुटमहिषमांसर-  
ससंयुक्तं शाल्योदनमाव्याधिप्रमोक्षात् । अथ वैद्यो द्विरदं प्रसेनत्वग्रोमनयनं  
समुपरूढव्रणं दर्शयेन्नरेन्द्राय, इति ॥

तत्र श्लोकः—

विद्युद्वारिहतं नाम पित्तानिलसमुद्भवम् ।

साधयेन्नेत्ररोगं यः पूज्यः स्यात्स भिषग्वरः ॥

इति विद्युद्वारिहतः ॥

पथि तप्तपांशुवालुकोपलवति बलवदूष्मपरिगतसर्वशरीरस्य वार्यलभमा-  
नस्य स्वेदोऽन्तर्गतो नेत्रावरोधी भवति । तमावृतदृष्टिमसाध्यम् 'ऊष्मापरिग-  
तम्' इत्याचक्ष्महे ॥

तत्र श्लोकः—

ऊष्मापरिगताविष्टमक्षि नागस्य दूषितम् ।

तदृष्ट्वा वर्जयेद्वैद्योऽसाध्यमित्येव शास्त्रवित् ॥

इत्यूष्मापरिगतः ॥

तीक्ष्णोष्णाम्ललवणक्षारकषायकटुकंविषमविरुद्धभोजनाच्च वातपित्ते प्रकु-  
पिते हस्तिनस्तस्य शिराभिरूर्ध्वमागत्याक्षि क्लेदयतः, तत् 'वर्त्मक्लिष्टम्' ॥

तस्य विज्ञानं श्रवणपाको दूषिकोद्वमश्च भवति वर्त्मनः ॥

तस्य साधनमुपदेक्ष्यामः—काश्मर्योशीररोधकशर्कराद्राक्षादारुहरिद्राभि-  
रञ्जनम् । पयसो वाऽऽश्रोतनम् । त्रिफलां च मधुसंयुक्तामञ्जनं कुर्यात् । भैष-  
ज्यविधिरस्य व्याख्यातः ॥

तत्र श्लोकः—

अनया क्रियया युक्तं वर्त्मक्लिष्टं यथाविधि ।

साधयन्तिद्विमाप्नोति कर्मसूत्रविशारदः ॥

इति वर्त्मक्लिष्टम् ॥

मधुराम्ललवणभोजनाच्छ्रो(त्सो)तसा कफपित्तसंभवेन पवनोत्पीडितेनानि-  
मिषतोऽधिकं छाद्यते दृष्टिः ॥

पक्वं चाश्रु(स्रु)प्रश्न(स्र)वति तं 'श्रो(स्रो)तोन्धम्' इत्याचक्ष्महे ॥

चिकित्साऽप्यस्य—न्यग्रोधोदुम्बराश्वत्थपुष्पमेषगृद्धीकुमुदनलिनोत्पलाशकु-

१ क. °सङ्गत° । २ क. °साऽवश्चो° ।



सुमसारिवामधुकचन्दनैः क्षीरसिद्धं घृतं नेत्रयोस्तर्पणं नस्यं च सम्यग्दद्यात् ।  
अपस्ताम्रजतकनकमधुकस्फटिकतरुणोदुम्बरकतकामलकमधुसर्पिर्भिरञ्जयेत् ।  
पयसा च परिषेकः । इति ॥

तत्र श्लोकः—

योगमानेन यः कुर्यात्परिषेकाञ्जनादिकम् ।

नस्याञ्जनक्रियां वैद्यः स श्रो(स्रो)तोन्धं निवर्तयेत् ॥

इति श्रो(स्रो)तोन्धः ॥

स्निग्धमधुरगुरुशिशिरगुडदधितिलपल्लमत्स्यमांसभोजनादव्यायामाच्च कफः  
प्रवृद्धिमाप्नोति ॥

स नेत्रयोरापन्नः पिटिकाभिरावृणोति वर्त्मनी जलबुद्बुदाकाराभिः, तं  
'बुद्बुदी' इत्याचक्ष्महे विकारम् ॥

तस्य भैषज्यम्—प्रावारक्युक्तेन विधानेन यन्नपित्वा तथैव विडिशेन नेत्रं  
विवर्त्य मार्कवरसेन बुद्बुदमाश्रोत्याभीक्षणशः शस्त्रेण च्छेदयेत् । ततः प्रपौण्डरीक-  
मधुकचन्दनोशीरशीतशिवागुरुकालानुसार्यामुनिषण्णकैर्वा पक्वं घृतं नस्यं दद्या-  
त् । तर्पणं च नेत्रयोः समुद्रफेनशङ्खनाभिर्कर्कराभिर्मनःशिलायुक्ताभिरञ्जयेत् ।

तत्र श्लोकः—

इत्येष बुद्बुदी नाम य एनं साधयेद्भिषक् ।

शास्त्रोद्दिष्टेन विधिना स भवेत्साधुपूजितः ॥

इति बुद्बुदी ॥

अथ यदाऽत्यर्थं रूक्षाहारो जाङ्गलयवसोपसेवी, उष्णेऽध्वानमभिप्रपद्यते ।  
तदाऽस्य वायुर्ध्वगतः श्लेष्मपित्तशोणितान्यादायाक्ष्णोर्वेदनामत्यर्थं करोति ॥

न च यवसमभिलषति, तम् 'अक्षिपाकम्' इत्याहुः । तद्यदि शोणितं पूयं  
वा श्र(स्र)वति, तस्य तदा सिद्धिर्न विद्यते । विपर्यये तु शुद्धजलश्रावी(सावि)  
साध्यम् ॥

अथास्य निवातस्थस्य क्रियारम्भः कर्तव्यः । ततोऽस्य मञ्जिष्ठां विश्वभे-  
षजं रोहिणीं च पिष्ट्वा तैलं विपाच्यते । तेन तैलेन नस्यकर्म कुर्यात् । तस्य  
पिप्पलीसैन्धवश्यामाककुलत्थहरेणुकैलारोधागरुचन्दनानि समभागानि पयसा  
संयोज्य सर्पिः पाचयेत् । तेनास्य तर्पणं नस्यकर्म च कुर्यात् । तस्य पिप्प-  
लीसैन्धवश्यामाककुलत्थादीनि समभागानि पिष्ट्वा मधुसर्पिषा युक्तमेतद्दद्याद-  
ञ्जनम् ॥

१ क. विडिशैर्नेत्रं । २ क. 'नुकार्या' । ३ क. 'कैश्चाप' ।



तत्र श्लोकौ—

असाध्यः शोणितश्रा(स्त्रा)वः पूयं वा श्र(स्त्र)वते यदि ।

न तत्र कुर्याद्वैषज्यं तत्र सिद्धिर्न विद्यते ॥

विपरीते तु कर्तव्या क्रिया गजहितैषिणा ।

यथोक्तौषधकल्पेन सोपचारः प्रयत्नतः ॥

इत्यक्षिपाकः ॥

स्निग्धमधुरघनगुरुशिशिरलवणाम्लातिभोजनादव्यायामादानूपतृणकवलकु-  
वंलभक्षणाच्च प्रवृद्धः श्लेष्मा \*मारुतोद्भूतश्चक्षुरापन्नः श्वेतपटलत्वाय कल्पते । तं  
'पटलाक्षम्' इति विधात् ॥

तस्योपक्रमम्—त्रिफलात्रिकटुकलोध्रैलवालुकैः ससैन्धवैर्मधुमिश्रैरञ्जयेत् ।  
इडुदाश्मन्तककतकफलमनःशिलासमुद्रफेनशङ्खनाभिसमुद्रमण्डूकीविद्रुमताम्रक-  
नकरजतमणिमिरञ्जनम् । उत्सन्नदृढप्रदृढपटलस्य चास्य सैन्धवलवणचूर्णै-  
र्लेखनम् । तेनासिद्धौ वर्त्मोद्घृत्य बिडिशैर्यथावच्छेदेन पटलमथैनं छेदयेत् ।  
तत्र श्लोकौ—

विवर्त्य नेत्रे नागस्य पूर्वं सम्यग्वितानयेत् ।

एनं सामुद्रयन्त्रैस्तं बिडिशैश्च ततो लिखेत् ॥

पूरयेन्मधुसर्पिर्म्याम्रिथैनं वस्त्रसंवृतम् ।

सप्तरात्रिस्थितं चाक्षि पूरयेदञ्जयेत्ततः ॥

इति पटलाक्षः ॥

अथाभिघातादूर्ध्वं तिर्यग्वाराजिदण्डाकृतिर्नयनमावृत्य तिष्ठति । तमन्ये  
'दण्डाक्षम्' आहुः । 'नीलिका(क्ष)म्' इत्यपरे ॥

तस्यपूर्ववद्विवर्त्य नयने बिडिशेनोत्क्षिप्य शलाकया विद्ध्वाऽस्त्रेणापहरेत् ।  
पञ्चमूलयोर्निष्कायेन मधुरगणविपकेन पयसा च घृतं पक्त्वा नस्यकर्म तर्पणं  
चास्य कुर्यात् । समुद्रफेनशङ्खसैन्धवसर्जनिर्यासैर्मधुसर्पिर्पुष्करञ्जनं कुर्यात् ॥

तत्र श्लोकः—

अञ्जनानि यथोक्तानि तर्पणालेपनानि च ।

अवस्थामथ विज्ञाय तत्र कर्म समाचरेत् ॥

इति दण्डाक्षः ॥

\* 'मारुतोद्भूतः' इति भवेत् ।

१ क. तेन सिद्धौ । २ ख. 'रात्रिस्थि' । ३ ख. नीलकाचम् । ४ क.  
'द्विवृत्य न' । ५ क. 'णालोकना' ।



अथ यदाऽत्यर्थगुरुभोजनात्प्रवृद्धश्लेष्मा मारुतोद्धूत ऊर्ध्वं तमादाय नेत्रा-  
नुसारगतिभिः शिराभिरनुनीतः श्वेतसूत्राकृतिना सूक्ष्मेण कृमिणां नयनमावृतं  
करोति । तदा 'मुञ्जः' इत्युच्यते कफकृतो व्याधिः ॥

तस्य लक्षणम्—वेदना श्वयथू रक्तताम्रश्रा(स्त्रा)वो नेत्रस्याप्रतिक्रियया  
श्वेतभावः । प्रथमे पटले विचरल्लक्ष्यते सूत्रमन्तर्मणिगतमिव व्यक्ताव्यक्तोऽनव-  
स्थितः । द्वितीये पटले नातिविचारी स्थूलतरः । तृतीये पटले रैक्तासितहा-  
रिद्राणां वर्णानामन्यतमं भजतेऽसाध्यः । चतुर्थे पटले गते मुञ्जे दृश्यते नयन-  
मग्निपरिगतवत्ताम्रराजिभिरावृतं भवति । प्रायशः सर्वेषामेव चतुष्पदानां दृष्टि-  
हरः । न शस्त्रादृतेऽस्य सिद्धिरस्ति ॥

तस्य गात्रापरपरिक्षिप्तस्यालानितस्य †दन्तोदान्त्यं निशृहीतस्यापयामितस्य  
नयनं बिडिशैर्विवर्त्य ब्रीहिमुखेन शस्त्रेण सूत्रवेष्टितेन तिलमात्रावशिष्टेनार्धयव-  
विस्तारेण दृष्टिभागं वर्जयित्वाऽपाङ्गभागस्थं सूत्रवच्चलितं कृमिं संचरन्तमभितः  
प्रथमत एव विध्येत् । पङ्कमाणि वा विशति । शस्त्रं वाऽप्यनुवेष्टति, मुखं वा  
भजति किंचिदुपहृतम् । बिडिशेनोद्धरेन्मुञ्जम् । सम्यग्विद्धमेव विद्यात् । (\*त-  
तस्तमुष्णोदकपूर्णं सुवर्णपात्रे प्रक्षिप्य संचरन्तं राज्ञो दर्शयेत् । सप्तरात्रादूर्ध्वं  
दृष्टिद्रवं पिबति च, तमसाध्यं विद्यात् ।) क्षते शस्त्रविधौ बहुशः परिषेचये-  
न्नयनमासवेन मधुना । यन्नयुक्तमाच्छाद्य मुखं वाससा निवातस्थं स्नेहपानैर्धूप-  
नैश्चोपक्रमेत् । सर्जार्जुनकदम्बपुष्पहिङ्गुसर्वगन्धसर्जरसैर्घृतसंयुक्तैर्धूपयेत् । यथा-  
क्रमं मधुपर्णीतैलपर्णीपृथक्पर्णीभिस्तैलं पक्त्वा प्रातः स्नेहं भोजयेत् । एनं च  
पाययेत् । शिरश्चास्य शृतेनैव स्नेहेनावसिञ्चेत् । गिरिकाणिकामूलपिप्पलीसै-  
न्धवैः पिष्टैर्मधुसंयुक्तैरञ्जयेत् ॥

तत्र श्लोकः—

विधिना नेत्रमुञ्जे तु क्रियाभिः समुपाचरेत् ।

क्षिप्तं प्रमुच्यते रोगात्प्रकृतिस्थश्च जायते ॥

इति मुञ्जः ॥

अथ यदा गजनयनमुपहतमतीव कफपवनपित्तानामन्यतमेन दोषेण सर्वैर्वा  
विविधवर्णैः शबलैर्वा सितासितनीलपीतरक्तारुणैर्वा कृमिभिश्चितम्, तदा 'मुञ्ज-  
जाल' इत्युच्यते ॥

† 'दन्तोपान्तं' इति भवेत् । \* धनुराकारमध्यस्थः पाठः कपुस्तके न ।

१ क. °द्धूतमा° । २ क. रक्तसि° । ३ क. यक्ष्माणि । ४ क. पाचयेत् ।

५ क. ख. सूतेनैव । ६ क. यथा ।



तत्र वातात्परुषाः श्यावाः, पित्ताद्धरितनीलपीताः, कफाच्छ्वेताः, शोणिता-  
द्रक्त्तारुणाः, संनिपाताद्बहुविधवर्णाः शबला वा राजिमन्तो भवन्ति ॥

तत्र नीलासितपीतारुणहरितरक्तानां चिकित्सा नास्ति । सप्तरात्रस्थितैः  
कृमिभिः श्वेतोपलवदक्षि भवति, तदप्यसाध्यम् । परिशिष्टानामस्ति चिकित्सा ॥

मुञ्जजालेऽपि मुञ्जविधिः कार्यः । क्षीरदधिपललसिन्दुवारमूलकबीजामलक-  
कालिकानिर्गुण्डीरोहि तकमत्स्यैः कथितैः सुखोष्णैर्घृतमण्डाभ्यक्तं शिरः प्रलि-  
म्पेत् । मधुसंस्पृष्टं तन्दुलोदकं पाययेत् । हरेणुकैलामेषगृद्धीरोध्रागुरुदेवदारुश्वे-  
तापिप्पलीभिरामलकरससंयुक्ताभिर्घृतमण्डं विपाच्य नस्यं तर्पणं च नेत्रयोः  
कुर्यात् । (ऋषेयगृद्धीश्वेतपाकीतगरहरेणुकाशिशुनीलिकागिरिकार्णिकाञ्जलिका-  
रिकाश्वेताश्यामामूलानि सलिलेन पिष्ट्वाऽञ्जनं कुर्यात् । ) हरिद्राद्वयनिम्बपत्र-  
मञ्जिष्ठाहरितालमनःशिलामाषपर्णीभिस्तैलं पक्त्वा नस्यं दद्यात् । मधुकमधू-  
च्छिष्टरोध्रमञ्जिष्ठाभ्यमनःशिलाजतुकुकुटमेदोभिः पानार्थं धूपः कार्यः । लथुनाञ्ज-  
नपिप्पलीफणिज्जकरसकांस्यनील्यामलकरसगोपितैर्यथासंख्यं पृथक्पृथक्पिष्ट्वा  
कृमिनाशनमञ्जनमिति ॥

तत्र श्लोकः—

इमं विधिं विधिज्ञस्तु यः कुर्यात्सुसमाहितः ॥

यथासाधु समुद्दिष्टं मुञ्जजालात्स मोचयेत् ॥

इति मुञ्जजालः ॥

उष्णाम्ललवणकटुकगुरुक्षान्नभोजनादतिव्यायामाच्च भवति रुधिरं कुपि-  
तम्, तदाऽनीलावधूतमूर्धवहाः सिराः प्रपन्नं निरुणद्धि चक्षुः । तेनास्य नयने  
राज्यः सपरिश्रा(त्ता)वा भवन्ति । गूनवर्त्मनी चाक्षिणी भवतः । तं 'लोहिता-  
क्षम्' इत्याचक्षते गजस्य नयनविकारम् ॥

तस्य साधनम्—लोध्रमधुकप्रपौण्डरीककलैः समस्तैरेवाऽऽश्रोतनम् ।  
अञ्जनं मधुघृताभ्यां कारयेत् । घृतमण्डेन नस्यं कुर्यात् । स्थानं सुशीतलम् ।  
वारिपूर्णाश्च घटाः शिरसि वंशे च परिश्रा(त्ता)व्याः । इति ॥

तत्र श्लोकः—

घृतपानैस्तथाऽभ्यङ्गैः स्निग्धैश्च रसभोजनैः ।

यवसैर्मधुरैश्चैव लोहिताक्षं प्रसाधयेत् ॥

इति लोहिताक्षः ॥

\* 'धनुराकारमध्यस्थः पाठो नैव कपुस्तके ॥

१ ख. 'रात्रिस्थि' । २ ख. 'निलविधू' ।



वातपित्तप्रकोपादजीर्णाम्लविदग्धरूक्षाहारस्योर्ध्वमेवानुश्रित्य पिटका भव-  
न्त्युष्णा नेत्रानुगताः, तस्मिन्नुन्मीलयितुमशक्तः । अर्धाक्ष्णोर्वा पश्येत् । तं  
'पिटकाक्षम्' इत्याहुः ॥

तस्य चिकित्सितम्—मधुसैन्धवाभ्यां लेखनम् । श्रीपर्णिविरुणानि चोदूखले  
क्षोदयित्वा तस्मिन्विश्रा(स्ना)व्य तोयमजाक्षीरयुक्तः परिषेकः । मधुसैन्ध-  
वजप्याहुरोधैरञ्जनम् । तस्येदं भैषज्यम्, मधुसर्पिर्भ्यामञ्जनम्, घृतमण्डेना-  
भ्यङ्गः शिरोनयनस्य । पानभोजनानि नस्य कर्म च कुर्यात् । निवाते स्थाने  
शय्यां वाऽस्य करीषेण सुखामसंबाधाम्—इति ॥

इति पिटकाक्षः ॥

तत्र श्लोकाः—

बैलं हि मूलं राज्यस्य चतुरङ्गमिहोच्यते ।  
तत्रापि च गजाः श्रेष्ठाः विज्ञातव्या नराधिप ॥  
तेषामिन्द्रियरक्षार्थं यत्नं कुर्याद्विचक्षणः ।  
इन्द्रियाणां हि सर्वेषां चक्षुरेवोत्तमं स्मृतम् ॥  
अन्धत्वात्सर्वनाशः स्याद्धारणानां विशेषतः ।  
तस्मात्सर्वात्मना कार्यमुत्तमेन्द्रियरक्षणम् ॥  
इत्यक्षिरोगा विधिवत्सनिदानचिकित्सिताः ।  
पृच्छते रोमपादाय विंशतिः परिकीर्तिताः ॥  
महारोगमिति मया यत्ते स्थानं प्रकीर्तितम् ।  
तत्समाप्तमिहाध्याये प्रथमं शास्त्रनिश्चयात् ॥

इति श्रीपालकाप्ये हस्त्यायुर्वेदमहाप्रवचने महारोगस्थानेऽक्षिरोगाध्याय  
\*एकोनविंशः (योऽष्टादशः) ॥ १८ ॥

समाप्तं चैतन्महारोगस्थानं प्रथमम् ॥

\* 'एकोनविंशः' इति त्वसंगतमेव प्रतिभाति, पूर्वं संग्रहाध्याये प्रथमस्थानेऽ-  
ष्टादशानामेवाध्यायानां परिगणितत्वात् । प्रसङ्गतो ज्वरहेतुविनिश्चय—स्वेद—शान्ति-  
रक्षाध्यायानामधिकानां सत्त्वेऽपि 'ज्वरहेतुविनिश्चयाध्याये संख्याङ्कोल्लेखः, स्वेदशान्ति-  
रक्षाध्याययोर्न' इत्यत्र विनिगमकाभावात् ।

१ क. 'नुसृत्य' । २ क. 'तन्निमील' । ३ क. 'शय्यायां' । ४ क. 'ख-  
श्लोकः—' । ५ क. 'बलिं' । ६ क. 'मूत्रं' ।



अथातः क्षुद्ररोगस्थानं द्वितीयमारभ्यते ।

अथ वमथुरोगाध्यायं व्याख्यास्यामः ॥

अङ्गो हि राजा चम्पायां पालकाप्यं स्म पृच्छति ॥

वारणानां वमथवः संभवन्ति कथं मुने ॥ १ ॥

साध्यासाध्यं चिकित्सां च लक्षणं तद्वीहि मे ॥

एवं पृष्ठोऽङ्गराजेन पालकाप्यस्ततोऽब्रवीत् ॥ २ ॥

वमथुर्द्विविधो ज्ञेयो दोषैरागन्तुरेव च ॥

भवेदामाशयस्थानात्सर्वा छर्दिर्नराधिप ॥ ३ ॥

हृदये पार्श्वयोः कुक्षौ पीडा वातेन जायते ॥

फेनिलं छर्दयत्यातौ नीलं श्यावं च भूरि च ॥ ४ ॥

आदौ विरेचनं कार्यमस्य लङ्घनमेव च ॥

अधोभागीकृते दोषे छर्दिंराशु निवर्तते ॥ ५ ॥

मधुना ह्यभयाचूर्णं भोजयेच्छर्दिनाशनम् ॥

मुस्त्रिगधैर्जाङ्गलरसैः कौलत्यैश्चैव भोजयेत् ॥ ६ ॥

अनेन विधिना राजंश्छर्दिर्नश्यति वातिकी ॥

(\*अम्लमुष्णं च नीलं च हरितं पीतकं तथा ॥ ७ ॥)

पित्तात्प्रच्छर्दयत्यातौ मुहुर्भवति दुर्मनाः ॥

दाहोऽस्य हृदये कण्ठे शरीरे चोपजायते ॥ ८ ॥

चैन्दनामलकानां च रसं क्षौद्रेण पाययेत् ॥

पिप्पलीचूर्णमुद्वं च मधुना सह भोजयेत् ॥ ९ ॥

जम्बूप्रवालमरिचं यष्ट्याह्वं नीलमुत्पलम् ॥

क्षौदयित्वा कषायं च शीतलं पाययेद्भजम् ॥ १० ॥

शर्कराघातकीचूर्णं तथा यष्ट्याह्वमुद्वयोः ॥

समालोड्याथ मातङ्गं पाययेत्तन्दुलाम्बुना ॥ ११ ॥

सहस्रासं घनं श्वेतं कफाद्वमति पिच्छिलम् ॥

हृष्टरोमा सलवणं क्षौद्रेण सह भोजयेत् ॥ १२ ॥

(†सव्योषं त्रिफलाचूर्णं क्षौद्रेण सह भोजयेत् ।)

\* धनुराकारमध्यस्थः पाठो नास्ति कपुस्तके । † धनुराकारमध्यस्थः पाठो नैव खपुस्तके ॥

१ क. श्यामं । २ क. नन्दना० । ३ क. ०णं शीतविद्वेष्टिमोजनम् । स० ।



दधित्थं पिप्पलीं चैव मरिचं च प्रदापयेत् ॥  
 जम्बूप्रवालमरिचं यष्ट्याह्वं नीलमुत्पलम् ॥ १३ ॥  
 पिण्डोऽयं मधुना सार्धं क्षौद्रेणैव दुरालभाम् ॥  
 शिरीषपल्लवान्क्षुण्णान्युक्तांस्त्रिकटुकेन च ॥ १४ ॥  
 मधुना भोजयेन्नागं क्षिप्रं वमथुनाशनम् ॥  
 मदिरां मधुसंसृष्टां पाययेच्च चिरस्थिताम् ॥ १५ ॥  
 कषायं कटुकं तिक्तं कारयेत्पानभोजनम् ॥  
 संनिपातोद्भवः सर्वैस्तुल्यलक्षणसाधनः ॥ १६ ॥  
 कीर्तितो दोषजो ह्येष आगन्तुरथ वक्ष्यते ॥  
 वृश्चिकं कृकलासं वा सर्पं शतपदीमपि ॥ १७ ॥  
 मण्डूकं प्रवलाकं वा कीटानथ विषान्वितान् ॥  
 अज्ञानात्कवलैः सार्धं यदि भक्षयति द्विपः ॥ १८ ॥  
 जायते वमथुस्तस्य तेन जीवति वा न वा ॥  
 जहाति सद्यः प्राणांस्तु भक्षयित्वोरगं द्विपः ॥ १९ ॥  
 वारि लोहितसंसृष्टं विशुद्धं वाऽपि लोहितम् ॥  
 यदि प्रच्छर्दयेन्नागो न स जीवति तादृशः ॥ २० ॥  
 नीलं प्रच्छर्दयेद्धारि यदि तच्च सपिच्छिलम् ॥  
 विषजग्धं वदन्त्येनं तस्य नास्ति चिकित्सितम् ॥ २१ ॥  
 पूतिकां च विवर्णां वा कृष्णां वा पूतिगन्धिकाम् ॥  
 अजस्रं स्रवते धारां तमसाध्यं विनिर्दिशेत् ॥ २२ ॥  
 उष्णां प्रस्रवते लालां यवसं यदि खादति ॥  
 अविवर्णामपूतिं च स तु शक्यश्चिकित्सितुम् ॥ २३ ॥  
 पलानि लघ्णात्पञ्च विंशतिं च रसाञ्जनात् ॥  
 लामज्जाच्च बृहत्योश्च नागरात्सिन्दुवारितात् ॥ २४ ॥  
 तन्दुलीयकमूलाच्च नागराद्रजनीद्वयात् ॥  
 तेजोवत्याश्च कुष्ठाच्च रोध्राच्चैवेलुवालुकात् ॥ २५ ॥  
 पिप्पल्येलाहरेणुभ्यः प्रियङ्गुभ्यः कुटन्नटात् ॥  
 अर्घाढकीयान्भागांस्तु गृहधूमाच्च संहरेत् ॥ २६ ॥  
 सक्षौद्रं चूर्णमेतेषां नवे कुम्भे विनिक्षिपेत् ॥  
 सजिह्वातालु सगदं मुखमेतैः प्रलेपयेत् ॥ २७ ॥



एतेनैव च चूर्णेन पिण्डमस्मै प्रदापयेत् ॥  
 वमथौ विषसंसृष्टे श्रेष्ठमेतद्वि भेषजम् ॥ २८ ॥  
 निर्विषं वमथुं चैनं योगैरेभिरुपाचरेत् ॥  
 शालिलेश्वररुजानां सूक्ष्मचूर्णानि कारयेत् ॥ २९ ॥  
 सक्षौद्रं भोजयेत्पिण्डं युक्तं त्रिकटुकेन च ॥  
 नागस्य वमथुः क्षिप्रं पिण्डेनानेन शाम्यति ॥ ३० ॥  
 पटोलीं काचमाचीं च मुद्गैः सह विपाचयेत् ॥  
 सतैललवणं यूषं पाययेद्भोजयेद्वि तम् ॥ ३१ ॥  
 सारिवां गृह्णवेरं च द्वे सहे रोधमेव तु ॥  
 प्रियङ्गुं चैव सक्षौद्रान्कवलान्भोजयेद्विषक् ॥ ३२ ॥  
 तरुणान्याम्रपत्राणि दधित्थं दाडिमानि च ॥  
 नीपानि मातुलुङ्गं च लकुचं यवसानि च ॥ ३३ ॥  
 उदूखले क्षोदयित्वा वारणाय प्रदापयेत् ॥  
 वमथुः कवलैरेभिः क्षिप्रं नागस्य शाम्यति ॥ ३४ ॥  
 तिन्दुकानि प्रियालानि मृद्वीका विश्वभेषजम् ॥  
 पारावतः श्वेतपाकी सौवीरं बदराणि च ॥ ३५ ॥  
 एतत्संक्षुब्धं कवलं मधुयुक्तं विचक्षणः ॥  
 छर्दिप्रशमनं हृद्यं द्विरदाय प्रदापयेत् ॥ ३६ ॥  
 स्थूलानिक्षून्निद्रा भित्त्वा विडङ्गैस्तान्प्रलेपयेत् ॥  
 संवेष्ट्य दमैश्चाङ्गारैरधूमैस्तान्विपाचयेत् ॥ ३७ ॥  
 पक्वांस्तान्विधिवच्छीतान्संवेष्ट्य कवलान्भिषक् ॥  
 दापयेन्मधुसंयुक्तान्हृद्यान्वमथुनाशनान् ॥ ३८ ॥  
 हरिद्रामश्वकर्णं तु चतुर्णां क्षीरिणां त्वचः ॥  
 सोमवल्लकषायांश्च मधुना सह योजितान् ॥ ३९ ॥  
 कवलान्भोजितो नागो वमथुं प्रतिबाधते ॥  
 उशीरं त्रिकटून्मिश्रं पाययेच्च चिरस्थितम् ॥ ४० ॥  
 शिखितित्तिरिभिर्लवैरथवाऽपि कपिश्लैः ॥  
 पिप्पलीमरिचैर्युक्तं कटुकं कारयेद्रसम् ॥ ४१ ॥  
 अनेन भोजयेन्नागं पुराणं षष्टिकौदनम् ॥  
 यवसानि कषायाणि कवलं पल्लवानि च ॥ ४२ ॥

१ क. °लाश्चर° ।



भोजितो वमथोर्नागः सहृल्लासात्प्रमुच्यते ॥

अरोगः सुमनाश्चैव बलं चास्योपजायते ॥

इत्यब्रवीत्पालकाप्यो राज्ञाऽङ्गेन प्रचोदितः ॥ ४३ ॥ १०८५ ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने प्रथमो  
वमथुरोगाध्यायः ॥ १ ॥

### अथ द्वितीयोऽध्यायः ।

अथातोऽतीसारचिकित्सितं व्याख्यास्यामः—

इति ह स्माऽऽह भगवान्पालकाप्यः । इह खलु द्विविधोऽतीसारः—पकाश-  
यसमुत्थः, आमाशयसमुत्थश्च । वातपित्तकफानां प्रकुपितानां समस्तानां  
व्यस्तानां वा धान्ययवसजलानां दुष्टानामुपयोगात्, भयात्, अध्वगमनात्,  
अतिस्नेहोपयोगात्, मृत्तिकाभक्षणाच्च ॥

तत्र दोषसमुद्भवो मृत्तिकोद्भवश्च दारुणतरौ, शेषाः परे लघवः । अथाऽऽमं स्वरं  
दुर्गन्धं पिच्छिलं श्लेष्मलं फेनिलं वार्यच्छमतिसार्यते । अतोऽन्यथा निरामं  
लाघवं यवसाकाङ्क्षा वातमूत्रपुरीषाणामुत्सर्गः सुप्रवाहत्वम् । रक्ताद्रक्तमति-  
सार्यते । दोषान्वयादोषलक्षणान्वितम् । सस्नेहं स्नेहसमुत्थम् । मृद्वक्षणात्समृ-  
द्धं परमदुर्गन्धि कृष्णाभमतिसार्यते । वारिजो वारिव्यापदा समानश्रंसनं(नः)  
भवेत् । तथैव धान्यवृणाभ्यां धान्यवृणव्यापत्समानः । अध्वगमनादुपरिशूनो-  
ष्णगात्रवदनप्रायो द्रवोष्णभूयिष्ठमतिसार्यते । भयात्पर्यश्रुफुल्लनयनः प्रायश-  
स्त्वामान्वयमतिसार्यते । सर्वेषां परिश्रा(स्त्रा)वी, गोशकृत्, नाडीजातश्चेति  
तिस्रोऽवस्थाः । स तु द्विविधः—शुद्धश्चाशुद्धश्च, सदोषश्चादोषश्च, सकृमिरकृ-  
मिश्च, दुर्गन्धश्चादुर्गन्धश्च साध्यश्चासाध्यश्च ॥

तत्र वातात्—फेनिलं सशूलं सशब्दमपिच्छिलमतिसार्यते । पित्तात्—  
कृष्णं कषायोदकनिभं चोष्णमतिसार्यते (\*कृष्णा प्रायश्च भवति । कफात्—  
श्वेतं सान्द्रं पिच्छिलमतिसार्यते । संनिपातात्सर्वलिङ्गान्वितमतिसार्यते ॥

यस्तु दीनो यो विचेतनो दुर्गन्धमतिसार्यते ) यश्चर्मोदकगन्धिः कुणपग-  
न्धिर्वा स्तब्धकर्णलाङ्गूलकरनयनः कूजनविनमति यवसकवलकुवलपल्लवाहार-

\* धनुराकारमध्वस्थो नास्ति पाठः कपुस्तके ।

१ ख. 'ने वृद्धपाठे क्षु' । २ ख. अतो निपथा । ३ ख. 'मानः श्रं' ।  
४ ख. 'गात्रो व' ।



द्वेषी निःस्तनति निरुहं प्रत्यग्रहंवालमाकर्षति व्याली गुरुमक्षिको वाताध्मातः  
प्रवेपते प्रध्यायति निमीलति मदनजग्ध इव भवति स खल्वसाध्यः ॥

यस्तु तन्दुलोदकवर्णं हरिद्रोदकवर्णं वा स्निग्धं सविदाहं गोशकृद्वर्णं वाऽति-  
सार्यते, उत्साहवांश्चाऽऽहारेस्यान्नवाऽस्यारिष्टमुपलक्ष्यते तं विदितसमुत्थानं  
निरुपद्रवं चिकित्सितमुपक्रमेत् ॥

तस्मै मधुरकषायं सांग्राहिकं दीपनीयगणसंस्कृतमुदकमल्पं देयम् । रौक्ष्या-  
त्प्रवृत्ते युक्त्या स्नेहनम् । स्नेहाद्विरुक्षणम् । भयात्सान्त्वनम् । अध्वगमनाद-  
ध्वमूर्च्छाप्रोक्तैः, मृदूक्षणान्मृदानाहप्रोक्तैः, उपाचरेत् । पक्वस्य सांग्राहिकं पाच-  
नम्, अपक्वस्य सांग्राहिकं शीतसलिलपरिषेकः कर्दमालेपश्च, न तु सलिलमव-  
गाहयेत् । किं कारणम्—सलिलमुपयुञ्जनात्स्यादतीसारप्रवृद्धिहेतुरिति तस्मै  
दूर्वामधूलिकां मेषपर्णीं च संकुट्य मधुना संयोज्य कवलान्दद्यात्प्रियङ्गुमधूकरो-  
ध्रगृद्धवेरारलुत्वग्गण्डीरबालबिल्वानि संकुट्य कवलान्पुरीषसंवर्तनार्थं भोजयेत् ।  
पिप्पलीगृद्धवेररोध्राम्बष्ठाप्रियङ्गुपत्रकसमङ्गागोधातकीपुष्पाणि च संकुट्य शर्क-  
रामधुसंयुक्तान्कवलान्दद्यात् । भव्यवदरदधित्थदाडिममरूष(रुब)ककाश्मर्य-  
द्राक्षाभिः सह तरुणोदुम्बराणि कवलान्प्रयोजयेत् । तिन्दुकाटरूषकपलाश-  
धवासर्नवारसर्जकानां कायैः सिद्धं कोद्रवौदनं धातकीपुष्पचूर्णदधिसंस्पृष्टं भोज-  
येत् । अथवा सोमवल्काश्मन्तककदम्बसर्जन्तवृक्षपायैः सिद्धं षष्टिकौदनं मधुसं-  
स्पृष्टं संयोज्य दध्ना जातरसेन चैनं गतोष्माणं तु शीतलं भोजयेत् । अथवा—  
आढक्यौ द्वे कर्पासीकदम्बसर्जार्जुनमेषगृद्धीबिल्ववालानां त्वचः समभागं  
पिण्डमग्निदीपनं संवर्तनं च दद्यात् । स्वादुकषायत्वञ्जूलपत्रभङ्गान्सांग्राहिका-  
न्दीपनीयान्मुसंस्कृतान्पानार्थं यथोक्तमुदकं दद्यात् । शाद्वलानि चास्मै यवसानि  
मधुरकषायाणि दापयेत् । तत्राऽऽदावसाध्यलक्षणमुपादिष्टं सामान्यं च लक्षणं  
चिकित्सितं समासतः । सांप्रतमतीसाराणां पृथक्पृथग्ग्राजन्दोषसमुत्थानां लक्षणं  
चिकित्सितं व्याख्यास्यामः ॥

वातात्सशब्दमल्पाल्पं फेनिलं ग्रथितं बहु ।

आध्मातमामं पक्वं वा कृच्छ्रं तत्परिवर्तिकम् ॥

तस्यातिविषादिङ्गुयवान्यजाजीवचाशतपुष्पावदरसौवर्चलसैन्धवैः पिण्डं  
दद्यात् । मुखोदकं चानुपानं युञ्ज्यात् । पेयं च दध्ना धूस्तूरेणौदनान्वितां वा  
यवागूं सदाडिमामल्पस्नेहां युक्त्या भोजयेत् ॥

† 'प्रतिगृह्य' इति स्यात् ॥

१ क. °गृह्य वा° । २ क. °त्सितमु° । ३ क. °रताल° । ४ क. °नचार° ।



पित्तात्पीतारुणं चोष्णं तृष्णादाहार्तिवेदनम् ।

श्यावं तनु च दुर्गन्धं सारक्तं चातिसार्यते ॥

तस्य क्रिया वालकमुस्तातृ(त्रि)वृन्माषपर्णीमधूलिकाप्रपौण्डरीकलोध्रविल्व-  
पथ्यामलकदूर्वाद्रव्याण्येतानि संहरेत् ॥

समभागानि संयोज्य जलद्रोणैस्त्रिभिः पचेत् ।

पादावशिष्टं शीतं तु शर्करामधुमिश्रितम् ॥

पापयेत्कुशलो वैद्यो ज्ञात्वा पित्तातिसारिणम् ।

परिणामे चास्य मृगतित्तिरिक्पिञ्जलमयूरमांसरसमच्छं साधयित्वा नाति-  
स्निग्धेन रसेन शाल्योदनं भोजयेत् ॥

यस्तु पित्तातिसारी पित्तलान्युपसेवते, स रक्तातिसारमृच्छति, स पित्तलिङ्गी,  
अधिको गुदे दाहश्चोपपद्यत इति ॥

तत्र च्छागं पयो यथालाभं वा स्रु(गृ)तशीतं समधुशर्करं पानं भोजनं  
हरितं मृदु चास्य यवसं शीतस्थानोपगूढं कर्दमानुलिप्तं पित्तवद्रक्तातिसारिणं  
साधयेत् ॥

अथ—

कफाच्छ्रेतं घनं स्निग्धं पिच्छिलं फेनिलं गुरु ।

तन्द्रालस्यकरं शीतं पुरीषमतिसार्यते ॥

चिकित्सितमस्य—त्रिकटुपिप्पलीमूलचित्रकवचेन्द्रयवपाठातिविषाविल्वमूल-  
वृद्धिडङ्गकरञ्जाभयामलकानि काथयित्वा चतुर्भागावशिष्टं सौवर्चललवणान्वितं  
पाययेत् । परिणामे चास्य दधित्थदाडिमसर्जाश्मन्तकधात्रीकषायसिद्धं कोद्र-  
वोदनं युक्त्या भोजयेत् । मुरां चिरस्थितां पाययेत् ॥

भवन्ति चात्र श्लोकाः—

हेतवः पूर्वमुद्दिष्टा येषां तेषु च ते तथा ।

अविरोधेन वर्तेत भयोद्विग्रे तु सान्त्वनम् ॥

यथोक्ताभिरतीसारं क्रियाभिः साधयेद्विषक् ।

संग्राहयेच्च नागानां साध्यासाध्यविचक्षणः ॥

निदानं संभवं मात्रां मत्वा कालोचितानि च ।

प्रयोगं लक्षणं सिद्धिं क्रियामानमथापि वा ॥

१ क. °क्तं वाऽति° । २ क. °र्चलं ल° । ३ क. ख. परिणामि । ४ क.  
ख. चिरस्थित्य । ५ क. तु ।



प्रयुञ्जेद्यो पथायोगं स भिषक्श्रेष्ठ उच्यते ।

इत्यब्रवीत्पालकाप्यो राज्ञाऽङ्गेन प्रचोदितः ॥

इति श्रीपालकाप्ये गजायुर्वेदमहाप्रवचने वृद्धपाठे द्वितीये क्षुद्ररोगस्थाने

द्वितीयः सर्वातीसाराध्यायः ॥ २ ॥

अथ तृतीयोऽध्यायः ।

अङ्गो हि राजा चम्पायां पालकाप्यं स्म पृच्छति ॥

कोरदूषैर्मदनकैर्मूर्छा किं रूपमृच्छति ॥ १ ॥

वारणः कैश्च विज्ञेयो लिङ्गैः साध्यस्तथेतरः ॥

चोदितस्त्वेवमङ्गेन पालकाप्यस्ततोऽब्रवीत् ॥ २ ॥

कोरदूषान्मदनकान्यदि भक्षयति द्विपः ॥

हरितान्भक्षयेद्वाऽपि पिबेद्वा मदनोदकम् ॥ ३ ॥

तदिदं कोपयेच्छीघ्रं रक्तपित्तकफानिलान् ॥

स समुत्कृष्टदोषस्तु मूर्छां नागो नियच्छति ॥ ४ ॥

मूर्च्छितो वा निषण्णो वा वेपते परिदह्यते ॥

उत्थातुकामः पतति विह्वलन्निव गच्छति ॥ ५ ॥

विन्यस्य ध्यायति करं पतन्योक्तुर्नवेति च ॥

गात्रापरपरिष्वक्तो वेदनातौ हि वीक्ष्यते ॥ ६ ॥

नाभिनन्दति चाऽऽहारं लाला चास्य प्रवर्तते ॥

चक्षुरस्याविलं स्तब्धं न च वालेन वीजते ॥ ७ ॥

सर्वगात्राणि सदिन्ति न च वायुः प्रपद्यते ॥

न च मूत्रं पुरीषं वा आनद्धस्य प्रवर्तते ॥ ८ ॥

पित्तं चास्य प्रवर्तते श्लेष्मा रुधिरमेव च ॥

सारिष्टमपि तं दृष्ट्वा कर्म कुर्यादतन्द्रितः ॥ ९ ॥

एवं मदनजग्धं तु विदित्वा कुशलो भिषक् ॥

ऋतुसात्म्यं वयो देशं ज्ञात्वा कुर्यात्क्रियामिमाम् ॥ १० ॥

गोमयेन प्रदेहोऽस्य कर्तव्यः कर्दमेन वा ॥

शीतोदकावगाहश्च प्रवाते स्थापनं हितम् ॥ ११ ॥



एवं क्रियासमाक्रान्तो यच्चानाहो न शाम्यति ॥  
 दधिमण्डमुशीरं च पिष्ट्वा गौरांश्च सर्षपान् ॥ १२ ॥  
 तैर्निरुहस्तु दातव्यो योऽवगाहः प्रवर्तकः ॥  
 शकृच्छुद्धौ निरुहेण शीतो बस्तिरनन्तरम् ॥ १३ ॥  
 पयो घृतं समधुकं क्षौद्रेण सह संसृजेत् ॥  
 ततोऽस्मै दापयेद्भस्ति कोष्ठनिर्वापणं हितम् ॥ १४ ॥  
 बदराण्यथ संक्षुच शर्कराचूर्णसंयुतम् ॥  
 तमस्मै दापयेत्पिण्डमजाजीमरिचैर्युतम् ॥ १५ ॥  
 निर्वाणमेवं लभते मूर्च्छा चास्योपशाम्यति ॥  
 तस्मादनन्तरमिमान्कवलान्दापयेद्विषक् ॥ १६ ॥  
 आम्रातकांस्तित्तिडीकं कपित्थानां शिलाटुकम् ॥  
 उदूखले क्षोदयित्वा शर्कराचूर्णसंयुतान् ॥ १७ ॥  
 तेनास्य मूर्च्छा श्वासश्च पिपासा चोपशाम्यति ॥  
 हिङ्गुना सह संक्षुच मातुलुङ्गं सदाढिमम् ॥ १८ ॥  
 तस्मै प्रदापयेत्पिण्डं शर्करामधुसंयुतम् ॥  
 तेनाऽऽध्मानं पिपासा च वेपथुश्चोपशाम्यति ॥ १९ ॥  
 पियालार्जुनबीजानि द्राक्षाचूतफलानि च ॥  
 आम्रातकं मातुलुङ्गं लकुचं पनसानि च ॥ २० ॥  
 उत्तरोदकयुक्तानि संक्षुण्णानि उदूखले ॥  
 शर्कराचूर्णसंसृष्टं पिप्पलीमरिचैर्युतम् ॥ २१ ॥  
 तस्मै प्रदापयेत्पिण्डं तदा स लभते सुखम् ॥  
 यथेवं स सुखी न स्यादिदमन्यत्समाचरेत् ॥ २२ ॥  
 खर्जूरान्यपनीपानि कुठ्यात्पारापतैः सह ॥  
 तमस्मै दापयेत्पिण्डं शर्कराचूर्णसंयुतम् ॥ २३ ॥  
 सुमना भवति ह्येष आरोग्यं च नियच्छति ॥  
 यदा मनःस्थितः स्वस्थः कर्णवालकरो भवेत् ॥ २४ ॥  
 प्रसन्नचक्षुराहारं यथावदभिनन्दति ॥  
 ततोऽस्मै मदिरा देया तरुणा दोषवर्जिता ॥ २५ ॥  
 शर्कराचूर्णसंसृष्टा विधिवत्प्रतिपानिका ॥  
 पञ्चभिर्लवणैर्युक्ता प्रतिपानं विपश्चिताम् ॥ २६ ॥

१ क. यथाना० । २ क. शीघ्रं । ३ क. ०मेव ल० । ४ क. ०ध्मानपिपासे च ।



यद्येवं स सुखी न स्यादिदमन्यत्समाचरेत् ॥  
 गृङ्गवेरं हतिविषा पिप्पली कटुरोहिणी ॥ २७ ॥  
 समभागानि सर्वाणि सूक्ष्मचूर्णानि कारयेत् ॥  
 प्रसन्नयाऽतिसंयोज्य शर्कराचूर्णसंयुतम् ॥ २८ ॥  
 देयमेतत्प्रतीपानं क्षिप्रमेव सुखी भवेत् ॥  
 वातानुलोमनं ह्येतद्रक्तपित्तप्रसादनम् ॥ २९ ॥  
 श्लेष्मप्रसादनं चैव विशुद्धं तु प्रमेहति ॥  
 कषायं क्षीरवृक्षाणां भोजयेद्वारणं ततः ॥ ३० ॥  
 पिशितेन शशानां च वेसवारं प्रकल्पयेत् ॥  
 हस्तश्रवणवालैश्च यदा व्यजति वारणः ॥ ३१ ॥  
 ततोऽस्मै भोजनं दद्याद्वित्तं प्राणाय बृंहणम् ॥  
 लावतिचिरिमांसानि साधयेत्तण्डुलोदके ॥ ३२ ॥  
 ततो रसमवश्रा(स्त्रा)व्य धूपयेद्घृतमात्रया ॥  
 पिप्पलीगृङ्गवेरेण प्रसन्नां मरिचैर्युताम् ॥ ३३ ॥  
 दाडिमीफलसारेण सौवर्चलसमन्वितम् ॥  
 संयुक्तं लवणं कृत्वा रसमस्मै प्रदापयेत् ॥ ३४ ॥  
 शालीनां च पुराणानां षष्टिकानामथौदनम् ॥  
 भोजयेत्तं यथाकालं तथा स लभते सुखम् ॥ ३५ ॥  
 अथाऽऽसवादिमद्यं च तद्विषं प्रतिपाययेत् ॥  
 इत्यब्रवीत्पालकाप्यो राज्ञाऽङ्गेन प्रचोदितः ॥ ३६ ॥ ११२१ ॥  
 इति श्रीपालकाप्ये गजायुर्वेदे वृद्धपाठे द्वितीये क्षुद्ररोगस्थाने  
 मदनजग्धको नाम तृतीयोऽध्यायः ॥ ३ ॥

अथ चतुर्थोऽध्यायः ।

अथाङ्गाधिपतिरभिवाद्योवाच भगवन्तं पालकाप्यम्—‘भगवन्त्यः प्राक्संग्रहे  
 दृष्टस्तृणशोषी नाम व्याधिः, स कथं भवति, कथं स साध्यते ॥  
 ततः प्रोवाच भगवान्पालकाप्यः—इह खलु भो(स्) तृणशोषी नाम  
 संभवति रूक्षस्य मन्द्राग्नेर्गर्हितयवसोपयोगात्, वाहितानामतिमात्रोपयोगात् ।

१ क. प्रतिपादयेत् ।



तद्यथा—काकादेनानीलीक्षिपीलुककालालङ्गलकीथुकनासानां भक्षणात्, भङ्गा-  
तकफलानां सविषकवलकुवलपल्लवोपयोगात्, सविषवल्लीतृणगुल्मपत्रलताप्रतां-  
नभक्षणाद्वा, अथवा सविषोरगकीटसंस्पर्शनात्, तल्लालाश्वासमूत्रपुरीषोप-  
हत(\*तृणानां परिचारकाज्ञानेन भोजनाद्वा, नानाविधकीटसंस्पर्शदोषोपहत)-  
संस्थानविधिभिः परिचारकाज्ञानादभोजनाद्वा ॥

स विवर्णः प्रक्षीयमाणबलजवशरीरः श्वासी विजृम्भते, आध्मायते, शूलयते,  
च विह्वलति स्तब्धशूनपकजिह्वोष्ठस्रक्ताम्राक्षः परिशूनान्तनयनः श्लेष्मप्रसेक-  
वान्, तस्य प्राक्छर्दिः प्रवर्तनात्प्रजायते शोकश्च । स दुश्चिकित्स्यो भवति ।  
कोऽस्य हेतुः—शोषच्छर्दिषी मृदू चिकित्स्ये भवतः । विपरीते अन्यथा ॥

अतः संस्निग्धमधुरकषायैः कवलकुवलयवसोपचारैरुपचरेद्विषक् । अपि च—  
पिप्पलीगृद्धवेररोध्राम्बष्ठाप्रियङ्गुपञ्चकसमङ्गाधातकीपुष्पाशोकरोहिणीकसेरुकाश्च  
क्षोदयित्वा मधुना संयोज्य (+कवलान्भोजयेत् । तन्दुलीयकमूलधारग्वधशिरी-  
षोरुबूकजीवन्तिकानि च क्षोदयित्वा मधुना संयोज्य) कवलान्दद्यात् । श्लेष्मा-  
न्तकारग्वधत्वङ्मूलफलपुष्पपत्राणि तन्दुलीयकमूलारग्वधोदुम्बराणां निष्कार्य  
तन्दुलोदकसंयुक्तं पाययेत् । सल्लकी च मुस्ताञ्जनोशीरचन्दनैर्गोमयसंयुक्तैः  
प्रलेपः, गोमयेन च । कुटजफलहरिद्रानक्तमालसप्तपर्णीपिप्पलीसर्षपसुगन्धार्ध-  
भागयुक्तानि चूर्णं कृत्वा मुखं संमार्जयेत् । पुक्ष्ण्यग्रोधाश्वत्थकर्णिकारशल्ल-  
कीनां पल्लवानि भोजयेत् । अनुक्तानामप्येवंप्रकाराणां वृक्षपत्रभङ्गान्भोजयेत् ।  
तृणशोषिप्रशमनार्थं भोजनं शाल्योदनं मुद्गयूषेण घृतस्निग्धेन रसेन वा दद्यात् ॥

तत्र श्लोकः—

उत्पद्यमानमेवाऽऽदौ तृणशोषिणमुद्धरेत् ।

सोपद्रवोऽतिवृद्धो हि दुश्चिकित्स्यतमो भवेत् ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने चतुर्थ-

स्तृणशोषी नामाध्यायः ॥ ४ ॥

अथ पञ्चमोऽध्यायः ।

अथातः कर्मातिनीतचिकित्सितमध्यायं व्याख्यास्यामः ।

\* धनुराकारमध्यस्थः पाठो नैव कपुस्तके ।

† धनुराकारमध्यस्थो नास्ति पाठः खपुस्तके ।

१ क. °दनीनीलाक्षिपालु° । २ क. °तापम° । ३ ख. मृदुचि° ।



इति ह स्माऽऽह भगवान्पालकाप्यः । अथ यदा संयोनोपस्थानवर्तनवधबन्धहस्तियुद्धनागरायणसांग्रामिककर्मयोगान्मूर्खमहामात्रापचाराद्वारणोऽतिमात्रं वाह्यते, सान्त्वनप्रतिलम्भनानि यदा योक्ता त्वरया कर्मलोभात्प्रमादाद्वा न प्रयच्छेत्; तदा वारणः कर्मातिनीतशोषेणाभिभूयते ॥

स विवर्णच्छविर्विच्छिन्नभिन्नपुरीषमभीक्ष्णं च मूत्रं रक्ताभं समुत्सृजति, उत्साहतेजोबलवर्णोपहतशरीरो भोजनयवसकवलपल्लवाभिनन्दी च न भवति ॥

तस्यैवं कर्मातिनीतव्याधिजुष्टस्याऽऽदौ सर्वकर्मप्रतिषेधं कुर्यात् । यथाकालं चैनं कूलहरणं पांशुप्रमथनकर्दमहरणादिषूत्सृजेत् । ततश्चैनं प्रफुल्लकुमुदोत्पलपत्रवानीरकन्दलीकदलीवालुकोपशोभितपर्यन्तेषु हंसचक्रवाककुररकारण्डववककलहंससारसानुनादिततीरेषु सूर्याशुभिः संतप्तसलिलेषु सरःसु करेणुपरिवृतं यथाकाममवगाहयेत् । ततश्च \*वृक्षगुल्मलतावगूढेषु वातसहितभूमिभागवनप्रदेशेषु मदवशाभिवारणं यथोत्साहं प्रचारयेत् । मनःप्रसादनार्थं स्नेहदानविधिदृष्टेन चास्य विधिना स्नेहदानं कारयेत् । मुरां च सफाणितां दद्यात् । षष्टिकौदनं च ससर्पिष्कं भोजयेत् । यथाकालं यवसानि च मधुररसवीर्यविपाकान्यार्जवानि मत्स्यण्डिकागर्भाणि भोजयेत् । अभिनयप्रतिनये चास्य यथाकालं कारयेत् ॥

तत्र श्लोकः—

पयोनुपानै रसभोजनैश्च साध्यं तदा वृक्षगणप्रदानैः ॥

उपक्रमेत क्रमशः प्रयत्नात्कर्मातिनीतं विधिवद्भजेन्द्रम् ॥

इति श्रीपालकाप्ये हस्त्यायुर्वेदे वृद्धपाठे द्वितीये क्षुद्ररोगस्थाने कर्मातिनीतो नाम पञ्चमोऽध्यायः ॥ ५ ॥

अथ षष्ठोऽध्यायः ।

आश्रमस्थमुपासीनं हस्तिशास्त्रविशारदम् ॥

हुताग्निकर्मृषश्रेष्ठं पालकाप्यं स्म पृच्छति ॥ १ ॥

\* 'वृक्षगुल्मलताप्रतानगूढे प्रवातातपराहिते शोभनप्रदेशे सहसा वारणं' प्रत्यन्तरे वा पाठः—इति कपुस्तके टिप्पणी ॥

१ क. 'यातोप' । २ क. 'नीतिशो' । ३ क. 'कुसुमोत्प' । ४ क. 'मिषु भात्र' । ५ क. अत्र । ६ क. ख. 'मर्भिनी' । ७ क. ख. 'मर्भिनी' ।



उदके यवसे चैव प्रतिपाने च भोजने ॥  
 स्नेहे क्षीरे शरीरे च लक्षणं विषदूषिते ॥ २ ॥  
 चिकित्सां चानुपूर्वेण भगवन्वक्तुमर्हसि ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥ ३ ॥  
 नाज्ञातः प्रविशेच्छालां बालो वृद्धोऽथ भिक्षुकः ॥  
 पाखण्डोन्मत्तबधिरा मत्तच्छन्दाश्च ये नराः ॥ ४ ॥  
 व्याधितः क्षुद्रकर्मा वा यश्चान्यः स्यात्तथाविधः ॥  
 सर्वे ते प्रतिषेध्याः स्युर्हस्तिशालाप्रवेशने ॥ ५ ॥  
 शत्रुभिः संप्रयुक्तास्ते योजयेयुर्विषं द्विपान् ॥  
 क्रोधाद्रयाच्च लोभाद्वा संप्रदानैश्च योजिताः ॥ ६ ॥  
 विषं प्रदद्युस्ते पापा गजानां देहनाशनम् ॥  
 भक्ष्यभोज्यान्नपानेषु धूपने व्यञ्जनेषु च ॥ ७ ॥  
 माल्यचूर्णाश्च विविधान्विषदिग्धानुवासितान् ॥  
 अतः परं प्रवक्ष्यामि नरं पापं विषप्रदम् ॥ ८ ॥  
 स्विचन्ति यस्य गात्राणि वेपथुश्चोपजायते ॥  
 मुखं संशुष्यते चापि कृच्छ्राद्वाचं प्रपद्यते ॥ ९ ॥  
 पृच्छ्यमानस्तृणं काष्ठं नखैर्दन्तैश्चिच्छनच्यति ॥  
 भूमिं विलिखते चापि सैकणी लेढि चासकृत् ॥ १० ॥  
 एतैर्लिङ्गैर्विजानीयान्नरं पापं विषप्रदम् ॥  
 तस्माद्भक्तोज्जितक्रोधानलुब्धांश्चानसूयकान् ॥ ११ ॥  
 अनीकस्थान्महामात्रान्वैद्यांश्चापि नियोजयेत् ॥  
 विधाय रसपानान्नस्थानानि च विंशां पते ॥ १२ ॥  
 शयनानि च नागानां तस्माद्गुप्तानि कारयेत् ॥  
 सर्वतो ग्रासमुद्धृत्य बलिकर्म च कारयेत् ॥ १३ ॥  
 परीक्षेत विधां चैव ततः शास्त्रविशारदः ॥  
 मार्जारवायसश्वभ्यः पिण्डं पूर्वं प्रदापयेत् ॥ १४ ॥  
 तत्र पश्येत्स्वरूपाणि यानि कुर्वन्ति दूषिताः ॥  
 भग्नस्कन्धाः परवशा रक्तनेत्रा विचेतसः ॥ १५ ॥  
 लालाफेनाविलमुखास्तान्विद्युर्विषदूषितान् ॥  
 विष्किरैः पिशितैर्दृष्ट्वा ते न हृष्यन्ति बर्हिणः ॥ १६ ॥

१ क. 'गवान्वक्तुमर्हति ॥ ए० । २ क. यथाऽन्यः । ३ क. ख. प्रतिषेधाः ।

४ क. सृक्किणी ।



मुखेन नकुलो हन्ति तथैव मृगपक्षिणः ॥  
 काककडूबकानां च न रुचिः स्यात्पिके तृप ॥ १७ ॥  
 भोजनं स्याद्विवर्णं च मक्षिकाश्चापि मारयेत् ॥  
 काकः क्षामस्वरं कुर्याच्चकोरोऽक्षि विरञ्जयेत् ॥ १८ ॥  
 दीप्ते हुताशने चापि पिण्डं वैद्यो विनिक्षिपेत् ॥  
 तत्र पश्येत्स्वरूपाणि यानि कुर्याज्जु दूषितः ॥ १९ ॥  
 कृच्छ्रेण प्रज्वलत्यग्निः स्फुटं चिटचिटायते ॥  
 अनिष्टधूमगन्धोऽग्निर्वाभावर्तश्च जायते ॥ २० ॥  
 मस्त्रिष्ठाभोऽथ कृष्णो वा धूमपातोऽपि वा भवेत् ॥  
 विषोपसृष्टमित्येवं धीरः समुपलक्षयेत् ॥ २१ ॥  
 उक्तमग्निगतं रूपं विषार्तानां च देहिनाम् ॥  
 अथ तोयगतं रूपं दूषिते संप्रवक्ष्यते ॥ २२ ॥  
 काली तु यदि गौरस्य च्छाया श्यामाऽथवा भवेत् ॥  
 गौरी कालस्य वा छाया तज्जलं विषदूषितम् ॥ २३ ॥  
 जन्तवो मत्स्यमण्डूका ये चान्ये जलचारिणः ॥  
 तीरेषूद्वर्तिता यत्र तच्च तोयं प्रदूषितम् ॥ २४ ॥  
 स्नेहे दुग्धे च पाने च विषयुक्ते नराधिप ॥  
 यानि रूपाणि दृश्यन्ते तानि वक्ष्यामि तत्त्वतः ॥ २५ ॥  
 स्नेहः कालस्तु भवति हरिता दृश्यते मुरा ॥  
 श्यावं च जायते दुग्धं विवर्णं च जलं भवेत् ॥ २६ ॥  
 उपनीतं यदा तोयं नीलं पश्येन्नराधिप ॥  
 विषोपसृष्टमित्येवं धीरस्तदुपलक्षयेत् ॥ २७ ॥  
 उक्तं जले च पाने च स्नेहे क्षीरे च दूषिते ॥  
 यवसस्यापि राजेन्द्र रूपाणीमानि लक्षयेत् ॥ २८ ॥  
 श्यावं दैर्घ्यनिभं चैव यवसं यत्तु पार्थिव ॥  
 विवर्णमथ दुष्टं वा क्लिन्नं वाऽपि तथा क्रमात् ॥ २९ ॥  
 एवंलक्षणसंयुक्तं यवसं न प्रदापयेत् ॥  
 निश्वासघ्राणनयनैः सर्पाणां दूषिते द्विपे ॥ ३० ॥  
 यानि रूपाणि दृश्यन्ते तानि वक्ष्याम्यतः परम् ॥  
 शक्रगोपकसंस्थानाः काकाण्डकसमप्रभाः ॥ ३१ ॥

१ क. संप्रचक्षते । २ क. दृश्यते । ३ क. दुग्धनिभं । ४ क. °त् ॥ विश्वा° ।



स्फोटा भवन्ति शीर्यन्ते वारणस्य समन्ततः ॥  
 श्यावपिच्छिलदुर्गन्धा नीलस्त्रावाः सुदारुणाः ॥ ३२ ॥  
 छविर्विशीर्यते चैव रोमाणि च नखानि च ॥  
 प्रवेपते च कौपेन दृष्टिश्च परिहीयते ॥ ३३ ॥  
 दह्यते च मुहुर्नागो निद्रा चैनं प्रबाधते ॥  
 विकर्णे हस्तप्रोहाभ्यां तथा भूमौ निषीदति ॥ ३४ ॥  
 लिङ्गैरेतैर्विजानीयाद्विषातं वारणं बुधः ॥  
 ततश्चैनां क्रियां कुर्याद्भजस्व विषनाशनीम् ॥ ३५ ॥  
 कपित्थमूलं कुष्ठं च सरलं सारिवा मधु ॥  
 एतदालेपनं श्रेष्ठं चूर्णं च विषदूषिते ॥ ३६ ॥  
 अथ प्रक्षालनं चास्य व्रणानामपि वक्ष्यते ॥  
 अर्जुनं वेणुपत्राणि शिरीषं कंकुभं धवम् ॥ ३७ ॥  
 करञ्जं करवीरं च सैन्धवं सिन्दुवारितम् ॥  
 क्षौद्रेण सह संसृज्य जलमिश्रेण युक्तितः ॥ ३८ ॥  
 तेन शीतकषायेण क्षालयेदन्तिनो व्रणान् ॥  
 बिल्वमध्यं शैलाटुं च कपित्थं शिग्रुपाटलम् ॥ ३९ ॥  
 सरलं चैव कुष्ठं च हरितालं पुनर्भवम् ॥  
 शिरीषस्य च पुष्पाणि मालतीतरुणानि च ॥ ४० ॥  
 एष \*सर्वोत्तमः श्रेष्ठो वारणांस्त्रायते विषात् ॥  
 वत्सनाभं सुनाभं च ईश्वरां गन्धनाकुलीम् ॥ ४१ ॥  
 पिप्पलीं गृध्रवेरं च दद्यात्पोटगलं तथा ॥  
 कालाभ्यां सह सर्वाणि समभागानि पेषयेत् ॥ ४२ ॥  
 एष श्रेष्ठो भवेद्योगो वारणानां विषापहः ॥  
 अविषं सविषं कुर्यात्सविषं चापि निर्विषम् ॥ ४३ ॥  
 मरिचं मधुकं लोध्रं पिप्पल्यः कुष्ठमेव च ॥  
 अजाक्षीरेण संयुक्तं मृदा चैव समन्वितम् ॥ ४४ ॥  
 वृद्धानामथ दुष्टानामुपभुक्तविषाश्च ये ॥  
 एषां योगोत्तमं दद्याद्धारिपिष्टं पृथक्पृथक् ॥ ४५ ॥

\* 'सर्वागदश्रेष्ठो' इति पाठो भवेत् ।

१ क. कायेन । २ क. विकीर्णह° । ३ क. एतैराले° । ४ क. कुङ्कुमं ।  
 ५ क. सिन्धुवा° । ६ ख. शिलाटुं । ७ क. सर्वो मदः ।



एकं वृणामजानां द्वौ त्रीणि दद्यात्स्वरोष्ट्रयोः ॥  
 अभ्यस्येच्च तथा गोलान्स्थूलामलकसंमितान् ॥ ४६ ॥  
 आलानस्तम्भशयने मारुते चोत्तरोदके ॥  
 प्रग्रीवपक्षपरयो रूपं पर्यन्तदूषिते ॥ ४७ ॥  
 शोफः स्याद्रोमकूपेषु कण्डूगान्त्रेषु जायते ॥  
 यं यं च भजते दैन्यं छविस्तत्र विशीर्यते ॥ ४८ ॥  
 एवं तस्य विषार्तस्य दृष्ट्वा रूपाणि दन्तिनः ॥  
 इमं प्रदापयेद्योगं विषयुक्तस्य पार्थिव ॥ ४९ ॥  
 दध्ना घृतसमायुक्तं गोमयं भोजयेद्विषम् ॥  
 विषं कोष्ठगतं हन्याच्छीघ्रमेव तु दन्तिनः ॥ ५० ॥  
 ईश्वराङ्गं मरुक्षीरं हरिद्रे द्वे मृदं तथा ॥  
 चन्दनं मेषशृङ्गीं च पित्तुमन्दं च संहरेत् ॥ ५१ ॥  
 ततो जलविमृष्टं तु पाययेद्धारणं तथा ॥  
 इत्येषा प्राणसंरक्षाऽभिहिता हस्तिनां पुरा ॥ ५२ ॥  
 पालकाप्येन विधिवद्रोमपादाय पृच्छते ॥  
 भूयोऽङ्गराज( : ) पप्रच्छ पालकाप्यं विशेषतः ॥ ५३ ॥  
 विषोपयुक्तदेहस्य वारणस्य द्विजोत्तम ॥  
 साध्यासाध्यं चिकित्सां च ब्रूहि लक्षणमेव च ॥ ५४ ॥  
 ततः श्रुत्वाऽङ्गवृत्तपतेश्चतुरङ्गाधिपस्य तत् ॥  
 वाक्यं विख्यातयशसः प्रत्युवाच ततो मुनिः ॥ ५५ ॥  
 पूर्वोक्तैः कारणैर्नागो यदा युञ्जे( ऊपा )द्विषे नृपः ॥  
 लिङ्गैस्तदा विक्रियते सर्पदष्ट इव द्विपः ॥ ५६ ॥  
 अक्षिणी चास्य रज्येते हनु विक्षिपते तथा ॥  
 नेत्रे स्तब्धे भवेतां च तथा मन्ये च हस्तिनः ॥ ५७ ॥  
 सस्तलाङ्गूलकर्णश्च सस्तहस्तश्च लक्ष्यते ॥  
 कुर्वन्नदत्यभीक्ष्णं च मुहुरुद्विजते तथा ॥ ५८ ॥  
 श्रो( लो )तोभ्यश्चास्य सर्वेभ्यो रुधिरं संप्रवर्तते ॥  
 मक्षिकाश्चापि मातङ्गो नावकर्षति दुर्मनाः ॥ ५९ ॥  
 यस्मिन्नेतानि रूपाणि सारिष्टानि महीपते ॥  
 लक्ष्यन्ते विषयुक्तस्य न स जीवति तादृशः ॥ ६० ॥

१ क. देशं ।



यदा स्तम्भश्च जिह्वायाः शून्यत्वक्चोपजायते ॥  
 बहुश्लेष्मप्रसेकश्च सघोषश्च प्रवर्तते ॥ ६१ ॥  
 विष्टम्भयति हस्तं च स्पन्देते चाक्षिणी तथा ॥  
 गच्छन्मुहुः प्रस्वलते क्रिया तस्य प्रवर्तते ॥ ६२ ॥  
 मेषशृङ्गीशलाटूनि व्याधिघातमुदुम्बरम् ॥  
 तन्दुलीयकमूलं च श्लेष्मान्तकांश्च दापयेत् ॥ ६३ ॥  
 क्षुण्णान्येतानि सर्वाणि संसृजेत्तन्दुलोदके ॥  
 ( \* तं रसं मधुसंयुक्तं दापयेत्सुखशीतलम् ॥ ६४ ॥  
 कुटन्बटं तथोशीरं सरलं सैलवालुकम् ॥ )  
 चन्दनं कटभीमूलमञ्जनं सितपर्वकम् ॥ ६५ ॥  
 गोमूत्रे गोमये चैनं वासयेदसकृन्नृप ॥  
 तेन प्रलेपं नागस्य विषदग्धस्य कारयेत् ॥ ६६ ॥  
 श्यामाकं केन्दलीमूलं हरिद्रे द्वे च पेषयेत् ॥  
 पाययेद्दधिसंयुक्तमुपयुक्तविषं द्विपम् ॥ ६७ ॥  
 तगरं बदरीमूलं प्रियङ्गुं खदिरत्वचम् ॥  
 तालीसपत्रं स्थूलैलां तथा द्वे तन्दुलीयके ॥ ६८ ॥  
 बीजं ब्राह्मणिकायाश्च गुडं मच्छवसं हरेत् ॥  
 सर्पिषा चैव दध्ना च क्षुण्णान्येतानि संसृजेत् ॥ ६९ ॥  
 सक्तुभिः सह संयोज्य पिण्डं नागाय दापयेत् ॥  
 आ( स्त्रा )वयेत्तिन्दुकीक्षीरं निर्गुण्ड्याः क्षीरयोस्तथा ॥ ७० ॥  
 क्षीरं समधुसर्पिष्कं तं द्विपं प्रति पाययेत् ॥  
 पलाशबीजं श्वेतां च गृहधूमं पूनर्नवाम् ॥ ७१ ॥  
 अरिष्टकं प्रियङ्गुं च हरिद्रां शतकार्णिकाम् ॥  
 शिरीषस्य च बीजानि तन्दुलीयकमेव च ॥ ७२ ॥  
 गोमूत्रपिष्टान्येतानि पाययेत्सह सर्पिषा ॥  
 संयुक्तं सक्तुभिः पिण्डं विषार्तं भोजयेद्भजम् ॥ ७३ ॥  
 अनेन सर्पिषा चास्य नस्यकर्म विधीयते ॥  
 द्वे हरिद्रे समञ्जिष्ठे तरुणानन्तपल्लवान् ॥ ७४ ॥

---

\* धनुराकारमध्यस्थः पाठो अष्टः कपुस्तकात् ।

---

१. क. कदली° ।



कवलस्तु प्रदातव्यो मधुगोपित्तसंयुतः ॥  
 पृषतैणमयूराणां कुकुटानां च संस्कृतैः ॥ ७५ ॥  
 रसैस्तं भोजयेन्नागं ससौवर्चलदाडिमैः ॥  
 पित्तैः सशोणितैश्चैषां पिप्पलीमधुसंयुतैः ॥ ७६ ॥  
 सविडङ्गैर्भवेत्कार्यमञ्जनं विषशान्तये ॥  
 प्रादुर्भावो विषस्येष त्रिविधस्य विशां पते ॥ ७७ ॥  
 मूलजं दंष्ट्रजं चैव कृत्रिमं चेति पठ्यते ॥  
 संस्कार्यस्य क्रिया(ः) सम्यङ्मूलजस्य च कीर्तिताः ॥ ७८ ॥  
 दंष्ट्रजस्य प्रवक्ष्यामि चिकित्सां लक्षणं तथा ॥  
 सर्पदष्टे नरश्रेष्ठ यथावत्प्रविभागशः ॥ ७९ ॥ १२०० ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 विषपरीक्षाध्यायः षष्ठः ॥ ६ ॥

अथ सप्तमोऽध्यायः ।

जीर्णं विषघ्नौषधिभिर्हतं वा दावाग्निवातातपशोषितं वा ॥  
 स्वभावतो वा गुणविप्रहीणं विषं हि दूषीविषतामुपैति ॥ १ ॥  
 अपक्वष्टं गुणं पश्चात्स्वभावाद्धेनु( तु )तोऽपि वा ॥  
 तद्विषं विषतत्त्वज्ञैर्दूषीविषमिति स्मृतम् ॥ २ ॥  
 दूषितं देशकालान्नदिवास्वप्रातिभोजनैः ॥  
 यस्माद्दूषयते धातुं तस्माद्दूषीविषं स्मृतम् ॥ ३ ॥ १२०३ ॥  
 दूषीविषार्त इति\* .....  
 ..... ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 सप्तमो दूषीविषनामाध्यायः ॥ ७ ॥

\* क—खपुस्तकयोरेतावानेवेदगेव पाठ उपलक्ष्यते । तत्र न निश्चितम्—पाठ-  
 स्मृतिः, 'इति दूषीविषार्तः' इतिपाठो वा—इति ॥

१ क. प्रादुर्भावं । २ क. विषस्यैव ।



## अथाष्टमोऽध्यायः ।

यथा यथा हि देशस्थं विषं भवति दन्तिनः ॥  
 तथा तथा भवत्येष दुश्चिकित्सो विशेषतः ॥ १ ॥  
 न सुखं त्वग्गते वीर्यं विषं भवति दन्तिनः ॥  
 सिरास्त्रायवस्थिमांसेषु संधौ चातिबलं भवेत् ॥ २ ॥  
 तस्मान्नातिप्रविसृते विषे कुर्याच्चिकित्सितम् ॥  
 तेषां विषेण दुष्टानां धातूनां लक्षणं शृणु ॥ ३ ॥  
 कठिना भिन्नरोमा च त्वक्प्राप्ते लक्ष्यते छविः ॥  
 काये तु शोफः कठिनो मांसप्राप्ते सवेदनः ॥ ४ ॥  
 सिरागते ग्रन्थयः स्युः संस्पर्शेन सुखायते ॥  
 स्नायुप्राप्ते विषे स्तम्भो गात्राणामुपजायते ॥ ५ ॥  
 पतंत्यस्थीनि संप्राप्ते मज्जस्थे तु सुदुर्मनाः ॥  
 विवृताः संधयश्च स्युः सर्वसंधिगते विषे ॥ ६ ॥  
 शिरः प्राप्तं गच्छेत्कोष्ठं कोष्ठाद्गात्राणि गच्छति ॥  
 एवं तदनुपूर्वेण सर्वान्धातूनवाप्नुयात् ॥ ७ ॥  
 तस्मौद्दशस्थानगतं विषं मारयति द्विपम् ॥  
 विस्मितस्तु ततो भूयो नृपतिः पृष्ठवान्द्विजम् ॥ ८ ॥  
 यथा विषं मारयति यथा चैव निवर्तते ॥  
 स्थाने स्थाने यथा रूपं भगवान्व्याकरोतु मे ॥ ९ ॥  
 पालकाप्यस्ततो भूपमङ्गराजं दयान्वितः ॥  
 उपद्रवास्तु ये तेषां शृणु वेगान्तराणि च ॥ १० ॥  
 तथैव देहमासाद्य प्राणान्हरति दन्तिनः ॥  
 विषं पीतं तथा लीढं भक्ते स्नेहे तथाऽक्षते ॥ ११ ॥  
 तथा सर्वेषु गात्रेषु प्रयुक्तं स्पर्शकर्मणि ॥  
 क्षणेन क्षतमासाद्य देहे विकुरुते विषम् ॥ १२ ॥  
 तन्मारयति भूतानि पश्यतामेव भूमिप ॥  
 \*सप्तवेगमहाराज काश्यपेन प्रकीर्तितः ॥ १३ ॥

---

\* 'सप्त वेगा महाराज काश्यपेन प्रकीर्तिताः' इति पाठो भवेत् ।

---

१ क. 'तन्त्यस्थी' । २ क. 'स्माद्दश' । ३ क. 'द्विपम् ।



वोरणेषु तु दृश्यन्ते त्रय एव हि केवलम् ॥  
 अन्तःस्वेदा निसर्गेण तैजसोश्च यतस्ततः ॥ १४ ॥  
 त्रिष्वेव विनिपात्यन्ते चतुर्थं नाऽऽप्नुवन्ति च ॥  
 तस्मात्तेषां त्रयो वेगाश्चतुर्थो नोपपद्यते ॥ १५ ॥  
 स्वेदक्लिन्नानथो दृष्ट्वा सेन्द्रान्देवगणान्पुरा ॥  
 अन्तःस्वेदः कृतश्चापि वारुणेन महात्मना ॥ १६ ॥  
 तेषां विषेण दुष्टानां वेगानां लक्षणं शृणु ॥  
 प्रथमे विषवेगे तु वारणे लक्षणं भवेत् ॥ १७ ॥  
 निद्रा प्रबाधतेऽत्यर्थं मुखेन निपतत्यपि ॥  
 द्वितीयं विषवेगं तु जानीयाल्लक्षणैरतः ॥ १८ ॥  
 निषीदत्यपराभ्यां तु प्रोहाभ्यां प्रपतत्यपि ॥  
 तृतीयस्य प्रवक्ष्यामि वेगस्य नृप लक्षणम् ॥ १९ ॥  
 विह्वलीभूतसर्वाङ्गो वारणः प्रपतेद्भुवि ॥  
 पक्षात्पक्षमजस्रं तु मेघवद्बृंहते द्विपः ॥ २० ॥  
 एभिलिङ्गैर्विजानीयाद्विषदृष्टं मतङ्गजम् ॥  
 एवं खलु महाराज ये ये वेगाः प्रकीर्तिताः ॥ २१ ॥  
 तेषां विषेण दुष्टानां साध्यानां साधनं शृणु ॥  
 खद्योतानिन्द्रगोपांश्च गजातारवितारकैः ॥ २२ ॥  
 कपिलायाश्च गोः पित्तं गोविषाणे निपातयेत् ॥  
 तेन भेरीपताकाश्च ध्वजाग्राणि च लेपयेत् ॥ २३ ॥  
 वाद्यान्यन्यान्पि क्षिप्रं प्रलिप्तान्यथ घातयेत् ॥  
 दष्टाश्च विषपीताश्च विषविद्धाश्च वारणाः ॥ २४ ॥  
 निशम्य वादनं चैषां दृष्ट्वा \*तां स्वस्फनिर्विषाः(?) ॥  
 शिरःस्नातो भिषग्वाऽपि स्वस्ति वाच्य द्विजोत्तमान् ॥ २५ ॥  
 दर्भांश्चुष्कान्हरितकान्निःस्वाग्रांश्च चिकित्सकाः ॥  
 तान्दक्षिणेन हस्तेन गृहीत्वा मुसमाहितः ॥ २६ ॥  
 इमं हि मुमनास्तूष्णीं कृत्वा ब्राह्मणवाचनम् ॥  
 प्रोदाहरेन्मन्त्रवरं पूर्वोद्दिष्टं स्वयंभुवा ॥ २७ ॥

\* 'दृष्ट्वा तांश्च स्युर्निर्विषाः' इति पाठो यथाकथंचिद्भवेत् ॥

१ क. वारुणेषु । २ क. 'सा खय' । ३ क. च । ४ क. 'न्यानि हि क्षि' ।



वायुकिस्तक्षकश्चैव विषमुग्रं हरन्तु ते ॥  
 अनन्तश्चैव भगवान्विषं हरतु ते स्वाहा ॥ ३८ ॥  
 जले रुद्रो जले ब्रह्मा जले ब्रह्म सेनातनम् ॥  
 जले वायुश्च सोमश्च निर्विषो भव कुञ्जर स्वाहा ॥ ३९ ॥  
 मच्चैर्हृत्वा विषं तस्य वारणस्य चिकित्सकः ॥  
 एतेषां तु पथालाभं पशूनां कारयेद्रसम् ॥ ४० ॥  
 नकुलानां वराहाणां पृषतानां च युक्तिः ॥  
 भक्षयित्वाऽथ मांसानि विषिणो भक्षयन्ति ये ॥ ४१ ॥  
 औषधानि भिषक्तेषु शीघ्रमेवातिसंहरेत् ॥  
 पिप्पल्यो मरिचाश्चैव कल्पमैद्य (?) घृतं मधु ॥ ४२ ॥  
 गोमयस्य रसेनैव भावयेन्मतिमान्भिषक् ॥  
 सुस्निग्धमेतद्रसकं विषदुष्टं मतङ्गजम् ॥ ४३ ॥  
 कटुष्णं पाययेदेनं तेन संपद्यते सुखी ॥  
 अनेनैव च मांसेन भोजयेद्द्वारणं भिषक् ॥ ४४ ॥  
 पीत्वा तु रसकं नागस्तेजस्वी बलवान्भवेत् ॥  
 न विषान्मरणं तस्य यदि जुष्टो महाविषैः ॥ ४५ ॥  
 सर्वं विषं विषहते पीते तद्रसके गजः ॥  
 विषेण दूषितं नागं तैलं दूराद्विवर्जयेत् ॥ ४६ ॥  
 पानेऽभ्यङ्गे तथा नस्ये घृतमेव प्रशस्यते ॥  
 अत ऊर्ध्वं क्रिया यस्य निखिलेन प्रशस्यते ॥ ४७ ॥  
 शीते पञ्चहृदे नागं दष्टं क्षिप्रं विगाहयेत् ॥  
 अयं विषघ्नो दातव्यः पिण्डस्तस्मै चिकित्सकैः ॥ ४८ ॥  
 द्वे हरिद्रे वचा चैव पिप्पली मरिचानि च ॥  
 द्वौ करञ्जौ सठी चैव बलामतिबलामपि ॥ ४९ ॥  
 एतत्संहृत्य संभारं गव्यं श्रेष्ठं च यद्घृतम् ॥  
 बस्तमूत्रेण तत्सर्वं क्षोदयित्वा विचक्षणः ॥ ४० ॥  
 अजानामथवाऽवीनां रक्तं क्षिप्रमुपार्जयेत् ॥  
 रक्तद्वयेन तं पिण्डं भोजयेद्द्वारणं भिषक् ॥ ४१ ॥

१ क. ख. सेनातनः । २ क. सुखम् । ३ क. तु । ४ ख. नु । ५ क. °म् ।  
 वत्सम् ।



पिण्डेन तेन नागस्य विषं क्षिप्रं प्रणश्यति ॥  
 प्रलेपश्चास्य कर्तव्यः पञ्चिनीमृत्तिकाघृतैः ॥ ४२ ॥  
 इति प्रलेपः प्रथमो द्वितीयः संप्रवक्ष्यते ॥  
 चन्दनं तगरोशीरं शिरीषस्य तु पल्लवाः ॥ ४३ ॥  
 पानं पिण्डमजाक्षीरे विषघ्नं स्यात्प्रलेपनम् ॥  
 शीतलेन जलेनाथ संयुक्तं परिषेचनम् ॥ ४४ ॥  
 मधुराः क्षीरिणश्चैव कषाया ये च पादपाः ॥  
 तेषां त्वचः काथयित्वा श्रेष्ठं स्यात्परिषेचनम् ॥ ४५ ॥  
 सिद्धकं राजवृक्षश्च शुष्ककं पारिभद्रकम् ॥  
 पाटलाम्बकं च सोमवल्कं तथा धवम् ॥ ४६ ॥  
 वृक्षानेतान्समाहृत्य क( का )ण्डशः संप्रलेपयेत् ॥  
 समभागांस्ततः कृत्वा दहेदग्नौ विचक्षणः ॥ ४७ ॥  
 तद्गन्धं ह्युपशान्तेऽग्नौ स्वनुगुप्तं निधापयेत् ॥  
 प्रतीवोपश्च कर्तव्यो भस्मन्यस्मिन्नयं गणः ॥ ४८ ॥  
 त्रिफलां त्रिकटुं चैव पञ्चैव लवणानि च ॥  
 समभागानि सर्वाणि भस्मन्यस्मिन्समाचरेत् ॥ ४९ ॥  
 एष क्षारोऽगदः श्रेष्ठो नारायणमतः शुभः ॥  
 स्थावरं जङ्गमं चैव विषं हन्ति गजस्य तु ॥ ५० ॥  
 यथा हि पञ्चिनीपत्रे तोयबिन्दुर्न तिष्ठति ॥  
 एवमत्रागदे दत्ते मधुसर्पिःसमन्विते ॥ ५१ ॥  
 न तिष्ठति विषं देहे सर्वथाऽपि च यद्भवेत् ॥  
 त्रिकटुं त्रिफलां चैव पञ्चैव लवणानि च ॥ ५२ ॥  
 रसशुक्तसमायुक्तं विषमुप्तप्रबोधनम् ॥  
 त्रिवृता शृङ्गवेरं च शिखिपित्तसमायुतम् ॥ ५३ ॥  
 अञ्जनं प्रवरं दिव्यं विषमुप्ते मतङ्गजे ॥  
 कुङ्कुमागुरुसंयुक्तं नागपुष्पं सकेसरम् ॥ ५४ ॥  
 उत्पलानि च मुख्यानि दद्यात्कुमुदमेव च ॥  
 आलेपो विषदुष्टानां द्विपानां विषनाशनः ॥ ५५ ॥  
 मृद्वीका शर्करा चैव खर्जुराणि तथा मधु ॥  
 तर्पणोदकसंयुक्तं द्विपानां विषनाशनम् ॥ ५६ ॥

१ ख. अथ । २ क. °प्रचक्षते । ३ ख. °प्रकल्पये° । ४ क. °वातश्च ।



विषघ्नानि प्रवक्ष्यामि मांसानि मनुजाधिप ॥  
 विषाणां यानि चोक्तानि अविरोद्धानि नित्यशः ॥ ५७ ॥  
 कौकिलाश्च बलाकाश्च वर्तकाः सकपिञ्जलाः ॥  
 कपोता वर्धमानाश्च ऊर्ध्वगाश्चैव ये स्वगाः ॥ ५८ ॥  
 मयूरतित्तिरिलावाः पञ्चैव मनुजाधिप ॥  
 अर्कानिलहता नित्यं विरुद्धगमनास्तथा ॥ ५९ ॥  
 तस्मात्ते भोजने राजन्विषाणां समुदाहृताः ॥  
 विषस्य प्रथमे काले जाङ्गलानि समाहरेत् ॥ ६० ॥  
 शीतलानि च सेवन्ते ये चोष्णानि तथा मृगाः ॥  
 मध्ये साधारणा राजन्विषाणां समुदाहृताः ॥ ६१ ॥  
 विषस्य पश्चिमे काले संप्राप्ते प्राणनाशने ॥  
 विषं तु हृदये येषां रक्तं च कलुषीकृतम् ॥ ६२ ॥  
 सदा न जायते रक्तं मारुतेन समाहितम् ॥  
 तेभ्यस्तु मत्स्यमांसानि वाराहाणि च दापयेत् ॥ ६३ ॥  
 अदनानि तु वक्ष्यामि विधिवत्तेन भूमिप ॥  
 शालयः षष्टिका ब्रीहियवगोधूममेव च ॥ ६४ ॥  
 आहारार्थं विधीयन्ते गजानामिह नित्यशः ॥  
 शारदाश्चैव ये मुद्गाः शालीनां तन्दुलास्तथा ॥ ६५ ॥  
 सुस्विन्नमेतद्वित्तं ततः समवतारयेत् ॥  
 तद्भक्तं संसृजेत्सर्वं संयोज्य हविषा ततः ॥ ६६ ॥  
 वैस्तमूत्रमजाक्षीरं शर्करां च रसाञ्जनम् ॥  
 एवं घृतेन संयुक्तं कथितं पत्रिनीजलम् ॥ ६७ ॥  
 एतद्भक्ते च पाने च दापयेत्सविषे गजे ॥  
 अतः परं प्रवक्ष्यामि तन्मे निगदतः शृणु ॥ ६८ ॥  
 चन्दनं तगरं चैव त्वगेलापत्रमेव च ॥  
 प्रियङ्गुनागपुष्पं च मांसी कुष्ठं सपत्रकम् ॥ ६९ ॥  
 कुङ्कुमं च मृणालं च मुस्तां स्पृक्कां शताह्वयाम् ॥  
 ससितां सुरसां हिङ्गु हरितालं मनःशिलाम् ॥ ७० ॥  
 अष्टौ सिद्धार्थमुस्ताश्च विंशतिश्च हरेणुकाः ॥  
 रोचना हरिवेरं च कुट्टनटमथापि वा ॥ ७१ ॥

१ ख. वर्चकाः । २ क. वत्समू० । ख. वस्त्रमू० ।



कन्यायाः पुष्पयोगेन पेष्यया वारिणा सह ॥  
 क्षणात्सर्वं विषं हन्ति सर्वपापप्रणाशनः ॥ ७२ ॥  
 रक्षोघ्नः पुष्टिकामस्य सदा चन्द्रोदयः स्मृतः ॥  
 आर्द्रस्य वेणोस्त्वक्चापि बीजं चाथ करञ्जयोः ॥ ७३ ॥  
 मध्यमं च कपित्थस्य कुङ्कुमं चाञ्जनं तथा ॥  
 शिरीषपुष्पं दशमं गोपित्ते निप्रदापयेत् ॥ ७४ ॥  
 अश्लेषाज्येष्वयोः कार्यो ह्यगदः कालको भवेत् ॥  
 कारयेद्गुटिकां प्राज्ञः गृणु चास्य प्रयोजनम् ॥ ७५ ॥  
 नस्यकर्मणि नागानां गुञ्जीताऽऽलेपने भवेत् ॥  
 सर्पाणां राजिलानां च विषं मण्डलिनां च यत् ॥ ७६ ॥  
 गूढगर्भां करेणुर्या तस्या योनिं प्रलेपयेत् ॥  
 आलेप्य वा गुदं वाऽथ गुदे वार्तिं प्रवेशयेत् ॥ ७७ ॥  
 ततः प्रसूयते क्षिप्रं हस्तिनी क्रिययाऽनया ॥  
 न हन्यादुपयुक्तस्तु\* ..... ॥ ७८ ॥  
 ..... ॥  
 ..... श्लक्ष्णीकृतानेतान्व्यधस्थानेषु योजयेत् ॥ ७९ ॥ १२८२ ॥  
 इति श्रीपालकाप्यमुनिविरचिते हस्त्यायुर्वेदमहाप्रवचने द्वितीये  
 क्षुद्ररोगस्थानेऽष्टमोऽध्यायः ॥ ८ ॥

अथ दिग्धविद्धो नाम नवमोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 दन्तिनो दिग्धविद्धस्य किं कार्यमुपलक्ष्यते ॥ १ ॥  
 चिकित्सां चाऽऽनुपूर्व्येण भगवन्वक्तुमर्हसि ॥  
 एवं पृष्टोऽङ्गराजेन पालकाप्यस्ततोऽब्रवीत् ॥ २ ॥  
 दन्तिनो दिग्धविद्धस्य चिराच्छ्र( त्स )वति शोणितम् ॥  
 विद्धो विवर्णो भवति शोणितं च विवर्धते ॥ ३ ॥

\* इतोऽग्रे त्रुटितचिह्नभूता काकपदी कपुस्तके, खपुस्तके 'इतः किञ्चित्प्रत्यक्तमस्ति' इति मूल एव लिखितं गैरिकरक्तं दृश्यते ।

१ क. श्लक्ष्णकृतानेतान्व्याध° । २ ख. °न्यधः स्था° ।



लाला प्रवर्तते चास्य चक्षुषा च न पश्यति ॥  
 शोफोऽस्य मृदुनिम्नेषु प्रदेशेषु विवर्धते ॥ ४ ॥  
 गजस्य दिग्धविद्धस्य द्वयमेतत्प्रकीर्तितम् ॥  
 तस्य कर्म प्रवक्ष्यामि यथा संपद्यते सुखी ॥ ५ ॥  
 गात्रापरपरिक्षिप्तं नागं कृत्वा सुयन्त्रितम् ॥  
 शल्यमुद्धृत्य नागस्य शोधनं तस्य कारयेत् ॥ ६ ॥  
 सेचयेद्धारिणा वेधं प्रदेहैश्च प्रदेहयेत् ॥  
 त्वचमामलकीनां च खदिरस्य धवस्य च ॥ ७ ॥  
 समभागं ततः कुर्यात्समाहृत्य पृथक्पृथक् ॥  
 खण्डशः कल्पयित्वा वै काथयेद्दिव्यवारिणा ॥ ८ ॥  
 एतत्काथं परिश्रा(स्ना)व्य भेषजानि समावपेत् ॥  
 सोमवलकं वचां श्वेतामोदकीपाटलां तथा ॥ ९ ॥  
 आस्फोतां वारुणीमूलं पयस्यां मधुकं यवान् ॥  
 तथैवोत्पलकन्दाश्च भागाः स्युः कर्षसंमिताः ॥ १० ॥  
 यथा जातः प्रदेहः स्यात्तदैवमवतारयेत् ॥  
 एवं सुशीतलं कृत्वा विधं तस्यानुलेपयेत् ॥ ११ ॥  
 विषं हन्ति महीपाल क्षिप्रं च सुखमाप्नुयात् ॥  
 अथातः संप्रवक्ष्यामि विषप्रशमनं हितम् ॥ १२ ॥  
 चतुर्द्रोणे तु पयसि भेषजानि समावपेत् ॥  
 पयस्या क्षीरकाकोली अमृता द्वे च सारिवे ॥ १३ ॥  
 श्वेता च मुद्गपर्णी च माषपर्णी मृणालिका ॥  
 कसेरुका ह्यनन्ता च जीवकर्षभकावुभौ ॥ १४ ॥  
 कपिकच्छूस्तथा देया पिप्पली च महीपते ॥  
 उदुम्बरसमं कल्कं कारयित्वा पृथक्पृथक् ॥ १५ ॥  
 तोयं दशाढकं दत्त्वा सर्पिषश्चाऽऽढकं तथा ॥  
 आढकं शर्करायाश्च ततो मन्दाग्निना पचेत् ॥ १६ ॥  
 यदोपयुक्ततोयं स्यात्तदैवमवतारयेत् ॥  
 सुशीतलमिदं कृत्वा पानं दद्याद्विषापहम् ॥ १७ ॥  
 त्वचावुभे समानीय विदुलस्यार्जुनस्य च ॥  
 क्षीरिणां पादपानां च कोविदारकदम्बयोः ॥ १८ ॥

१ क. मुनिनिम्नेषु । २ क. ०र्षकतावु० ।



एतत्प्रेकीर्तितं सर्वं ततो निशि निवासयेत् ॥  
 ततः प्रक्षालयेद्द्वैद्यो व्रणं शस्त्रेण शोधितम् ॥ १९ ॥  
 उभे हरिद्रे मञ्जिष्ठां मधूकं तगरं तथा ॥  
 हरीतकीं प्रियङ्गुं च नाकुलीं कैदरीं तथा ॥ २० ॥  
 गोपित्तं च समांशानि सूक्ष्मचूर्णानि कारयेत् ॥  
 एष चूर्णागदः श्रेष्ठो गजानां व्रणरोपणः ॥ २१ ॥  
 एतैरेव पुनः स्वाङ्गैर्यथोक्तैः साधयेद्घृतम् ॥  
 एतदभ्यञ्जनं दद्याद्गजानां व्रणरोपणम् ॥ २२ ॥  
 अथ दिग्धेन विद्धस्य व्रणः पुष्पति दन्तिनः ॥  
 गतिर्यद्गृह्णाति दूरं च जायन्ते ग्रन्थयोऽधिकाः ॥ २३ ॥  
 मांसानि च प्रहृष्यन्ति दन्तिनो विषवेगतः ॥  
 तत्र कर्म प्रवक्ष्यामि येन संपद्यते सुखी ॥ २४ ॥  
 आमं विदह्यमानं वा विषादि पक्वमेव वा ॥  
 रोहन्तं निर्विकारं वा लिङ्गैरेतैर्विनिर्दिशेत् ॥ २५ ॥  
 सवर्णं कठिनं कोष्णं भारिकं मन्दवेदनम् ॥  
 आध्मानं सुस्थिरं स्निग्धमाममित्यभिलक्षयेत् ॥ २६ ॥  
 विवर्णं नातिकठिनं सोष्म वेदनयाऽन्वितम् ॥  
 विदह्यमानं जानीयाद्विनिर्दिशेत् ॥ २७ ॥  
 आमे विदह्यमाने च प्रच्छन्नं कारयेद्बुधः ॥  
 जलौकालुगृह्णैर्वा शोणितं मोक्षयेत्ततः ॥ २८ ॥  
 आध्मानममृदु स्निग्धं गुरु चोष्णं सवेदनम् ।  
 अपक्वं तु भिषग्विद्यात्तत्र शस्त्रं न पातयेत् ॥ २९ ॥  
 शीतलं शीर्णरोमाणं मृदु पाण्डुमवेदनम् ॥  
 सुपक्वमभिविज्ञाय तत्र शस्त्रं निपातयेत् ॥ ३० ॥  
 शस्त्रकर्म यथोक्तं तु यथाशास्त्रं समाचरेत् ॥  
 छेद्यं भेद्यं च वेध्यं च विश्रा(स्वा)व्यं लेख्यमेव च ॥ ३१ ॥  
 एतत्सर्वं भिषकुर्याद्विषार्तानां तु संनिधौ ॥  
 तद्वैद्यश्चेन्न विचेरन्यथोशास्त्रं समाचरेत् ॥ ३२ ॥  
 एषण्या तु समन्वेष्य गतिर्यत्राऽऽश्रिता यथा ॥  
 पदं कुर्याद्यथोद्दिष्टं यथा दोषो न तिष्ठति ॥ ३३ ॥

१ क. °त्प्रकथितं । २ क. बदरी । ३ क. गतिं गृह्णा° । ४ क. वा । ५ क. °थाप्राप्तं स ।



व्रणे तु पूतिमांसानि मण्डलाग्रेण शोधयेत् ॥  
 शुद्धं व्रणमदुर्गन्धमविवर्णमवेदनम् ॥ ३४ ॥  
 उत्तानं स्थिरमन्तेषु प्रस्तब्धं च नराधिप ॥  
 गून्यं श्वयथुदाहाभ्यां निर्वेकारं विनिर्दिशेत् ॥ ३५ ॥  
 दिग्धेनाभिहते नागे तथोष्ट्रखरवाजिनाम् ॥  
 व्रणं बुध्येत मेधावी गोषु चाश्वतरेषु च ॥  
 इत्यब्रवीत्पालकाप्यो राज्ञाऽङ्गेन प्रचोदितः ॥ ३६ ॥ १३१८ ॥  
 इति श्रीपालकाप्ये हस्त्यायुर्वेदमहाप्रवचने वृद्धपाठे द्वितीये क्षुद्रो-  
 गस्थाने दिग्धविद्धो नाम नवमोऽध्यायः ॥ ९ ॥

### अथ दशमोऽध्यायः ।

अङ्गो हि राजा चम्पायां सुमनस्कं महामुनिम् ॥  
 विनयेनोपसंगम्य पालकाप्यं स्म पृच्छति ॥ १ ॥  
 दुष्टाश्च विषपीताश्च दूषिताश्च मतङ्गजाः ॥  
 संग्रामे दिग्धविद्धाश्च विषवेगप्रपीडिताः ॥ २ ॥  
 एवंविधाश्च ये केचित्प्रोच्यन्ते हस्तिनो द्विज ॥  
 सर्वेषां सविषाणां तु चिकित्सां वक्तुमर्हसि ॥ ३ ॥  
 तस्य तद्वचनं श्रुत्वा पालकाप्यस्ततोऽब्रवीत् ॥  
 पञ्चभिः कारणैः सर्पा दशन्ति पृथिवीपते ॥ ४ ॥  
 वक्ष्याम्युद्देशमात्रेण तद्ग्राह्यमनुमानतः ॥  
 दशन्ति कुपिताः केचित्केचिदाहारकाङ्क्षया ॥ ५ ॥  
 भीताः केचिदशन्त्याशु केचिदन्ये यदृच्छया ॥  
 मृत्युभूता दशन्त्यन्ये विधानविहितान्गजान् ॥ ६ ॥  
 त्रिविधं दृष्टरूपं तु भुजङ्गेषु प्रकीर्तितम् ॥  
 दष्टं दष्टनिपीतं च दष्टोद्वृत्तं तथैव च ॥ ७ ॥  
 दष्टा तु कश्चिद्भुजगो व्यपक्रामति वेगतः ॥  
 संक्रामेद्विषभागस्तु दष्टं तत्तु विनिर्दिशेत् ॥ ८ ॥

१ क. °नातिह° । २ क. ख. कुक्षिरोगस्थाने । ३ क. दृष्टरूपं । ४ क. तु ।

५ क. दष्टा ।

२३



दंष्ट्रा तु सर्पो यस्तत्रै पिबेदङ्गुलिपीडितम् ॥  
 दष्टं तत्त्वतुबोद्धव्यं विषभागस्तु संचरेत् ॥ ९ ॥  
 दष्टा यदि विलम्बी स्यान्निपीतमिति तत्स्मृतम् ॥  
 विषस्य भागौ द्वावत्र अर्धभागश्च संचरेत् ॥ १० ॥  
 दष्टा भृशं तु यः सर्पः क्षिप्रमेव प्रवर्तते ॥  
 दंष्ट्रापातनिषेकेण कुरुते यत्र मोक्षणम् ॥ ११ ॥  
 दष्टमुद्धर्तितं विद्यात्तत्र भागत्रयं ब्रजेत् ॥  
 मात्राणां शतमात्रं तु तिष्ठन्त्यादंशमाश्रितम् ॥ १२ ॥  
 ततः शरीरे क्रमते विषं वायुरिवाम्बरे ॥  
 न ह्यत्र विहितं किञ्चित्सुखं दुःखं शरीरिणाम् ॥ १३ ॥  
 तेषां तु खलु सर्वेषामुपसर्गः पृथग्विधः ॥  
 वक्ष्याम्युद्देशमात्रेण तद्वाह्यमनुमानतः ॥ १४ ॥  
 चतुर्विधास्तु निर्दिष्टाः पञ्चगा मुनिना पुरा ॥  
 दर्वीकरा मण्डलिनो राजिलास्तु पताकिनः ॥ १५ ॥  
 तेषां रूपाणि वक्ष्यामि वीर्यं चैव पृथक्पृथक् ॥  
 दर्वीकरा महाभोगा दीप्ताग्निसमतेजसः ॥ १६ ॥  
 शीघ्राः फणकराश्चण्डाः कृष्णसर्पादयः स्मृताः ॥  
 क्षिप्रमेषां विषं काये कक्षाग्निरिव वर्धते ॥ १७ ॥  
 वातिकं तु विजानीयाद्विषं दंष्ट्राश्रितं भिषक् ॥  
 प्रशाम्यति तु तत्क्षिप्रं मन्त्रैरन्यैस्तथौषधैः ॥ १८ ॥  
 तद्वि सत्यं विषं प्राहुः समर्यादं मनीषिणः ॥  
 अफणा मण्डलैश्चित्रैर्ये तु केचिद्भुजंगमाः ॥ १९ ॥  
 एणीपदादयः सर्वे ते तु मण्डलिनः स्मृताः ॥  
 तेषां मन्दं विषं भूत्वा ततो भवति दारुणम् ॥ २० ॥  
 तत्र मन्त्रौषधैर्यत्नात्पैत्तिकं बाध्यते विषम् ॥  
 अफणा दर्शनीयाश्च दीर्घराजिभिरावृताः ॥ २१ ॥  
 श्वेतगन्धादयः सर्वे राजिलाः कीर्तिता वृष ॥  
 विषं न वर्धते तेषां विषमं चोपलभ्यते ॥ २२ ॥

१ क. दष्टा । २ क. °त्र यं पिबेदङ्गुली° । ३ क. तत्त्वं तु बो° । ४ क.  
 यत्रगा । ख. पत्रगा । ५ क. ख. शीघ्रा फणाक° ।



राजिलानां भुजङ्गानां विषं श्लेष्ममयं भवेत् ॥  
 अफणास्त्वेकवर्णाश्च पन्नगा ये पताकिनः ॥ २३ ॥  
 राजिमद्भिः समं तेषां विषं समवेतारयेत् ॥  
 एषामन्योन्यसंसर्गात्प्रविभागाद्विशेषतः ॥ २४ ॥  
 जायन्ते पन्नगाः सर्वे ते च कृच्छ्रतमाः स्मृताः ॥  
 आदंशेनैव जानीयात्सर्पदष्टं मतङ्गजम् ॥ २५ ॥  
 निमीलयति नेत्रे च ब्रजन्गात्राणि कर्षति ॥  
 अक्षिकूटे च वर्धते वर्त्मनी चापि दन्तिनः ॥ २६ ॥  
 चिरं क्षतानि चाप्यस्य स्फटन्ति सहसा वृष ॥  
 निषीदत्यपराभ्यां च प्रोहाभ्यां प्रपतत्यपि ॥ २७ ॥  
 स्तम्भे बद्धस्तु मातङ्ग आलानेन दृढेन च ॥  
 उद्धृणाति च दुःस्वार्तो दंशदेशं स्पृशत्यपि ॥ २८ ॥  
 मन्दं भोजनमश्नाति यवसं मन्दमेव च ॥  
 अधोगता भवत्यस्य दृष्टिर्नागस्य पार्थिव ॥ २९ ॥  
 दर्वीकरापदृष्टानामेतद्भवति लक्षणम् ॥  
 अथ मण्डलिदष्टस्य गृणु रूपं नराधिप ॥ ३० ॥  
 परिशुष्येद्यदा दंशो धूप्यते परिदह्यते ॥  
 निद्रा बलवती यस्य कम्पते च पुनः पुनः ॥ ३१ ॥  
 पूतिमूत्रपुरीषश्च श्वयथुश्चाप्युदीर्यते ॥  
 व्रणाश्चापि विदीर्यन्ते तृष्णा चैनं प्रबाधते ॥ ३२ ॥  
 तृष्णार्तस्य च नागस्य लक्षणं यत्प्रवर्तते ॥  
 निर्वाणं नीयते यत्र तं देशं प्रतिजिघ्रति ॥ ३३ ॥  
 आर्द्रं वा परिशुष्कं वा तृणमिक्षुमथापि वा ॥  
 पिपासया समाक्रान्त आहारं नाभिनन्दति ॥ ३४ ॥  
 अनेन विषवीर्येण क्षिप्रमेव विदीर्यते ॥  
 एवं मण्डलिदष्टस्य लक्षणं च प्रकीर्तितम् ॥ ३५ ॥  
 राजीमतां विषं घोरं यदा देहे प्रवर्तते ॥  
 श्वयथुर्हस्तकर्णेऽस्य लाला प्रस्यन्दते तदा ॥ ३६ ॥  
 आटोपो लक्ष्यते चास्य विह्वलं चापि गच्छति ॥  
 श्वेतमूत्रपुरीषश्च यथा ह्यन्धस्तथा स्वलन् ॥ ३७ ॥

१ क. °वचार° । २ क. °लिदष्ट° ।



राजीमदृष्टनागानामेतद्भवति लक्षणम् ॥  
 इति जङ्गममुद्दिष्टं विषं स्थावरमुच्यते ॥ ३८ ॥  
 उष्णं रुक्षं तथा चाऽऽम्लं लघु तीक्ष्णं व्यवायि च ॥  
 विदाहि चाऽऽशु विशदमेवं नवगुणं विषम् ॥ ३९ ॥  
 पित्तं प्रकोपयत्यौष्ण्याद्रौक्ष्याच्च पवनं कफम् ॥  
 सौक्ष्म्यादतिविदाहित्वात्सर्वधातुप्रदूषणम् ॥ ४० ॥  
 (\*गच्छत्पूर्ध्वं लघुत्वाच्च तीक्ष्णत्वान्मर्मभेद्यपि ॥  
 आशु व्याप्नोति शीघ्रत्वाद्वैशद्याच्च विसर्पति ॥ ४१ ॥ )  
 श्रो(स्रो)तोरोधि व्यवायित्वान्नवधोक्तं प्रभावतः ॥  
 इति स्थावरमेतस्य गृणु साध्यस्य लक्षणम् ॥ ४२ ॥  
 पुष्करं मधुसंकाशं शूनं वाऽप्युपलक्षयेत् ॥  
 दन्ताः श्यावा विवर्णाश्च नखाश्च नयने तथा ॥ ४३ ॥  
 शीर्यन्ते चास्य रोमाणि दैह्यते च मतङ्गजाः ॥  
 पक्ष्माणि चास्य शीर्यन्ते छविश्च परिपाद्यते ॥ ४४ ॥  
 केशा वालाश्च शीर्यन्ते शिरोरोगश्च जायते ॥  
 जिह्वा च लक्ष्यते कृष्णा कुत्सिता पृथिवीपते ॥ ४५ ॥  
 रूपैरेतैर्विजानीयाद्विषपीतं मतङ्गजम् ॥  
 छर्द्यतीसारसंमोहाः कम्पोऽतीव विजृम्भणम् ॥ ४६ ॥  
 रक्तविश्रु(स्रु)ति साश्रुत्वं दृशोर्मन्दाङ्गचेष्टितम् ॥  
 रक्तमूत्रपुरीषत्वं मेदूपेचकशूनता ॥ ४७ ॥  
 इत्येतदन्यरूपाणामभावे विषलक्षणम् ॥  
 स्थावरस्य विषस्यैतद्रूपं भवति पार्थिव ॥ ४८ ॥  
 धूपस्य विषयुक्तस्य गृणु रूपं नराधिप ॥  
 धूपश्चाग्निगतो ज्ञेयो न(नी)लो रक्तोऽथ पीतकः ॥ ४९ ॥  
 जिघ्रन्गजस्तु तं धूपमतीसारेण पीड्यते ॥  
 गात्रोद्वेष्टनमाप्नोति वेपते व्यथतेऽपि च ॥ ५० ॥  
 बृंहितुं च न शक्नोति शब्दांश्चापि न वेत्ति सः ॥  
 इति धूपेन दुष्टस्य लक्षणं समुदाहृतम् ॥ ५१ ॥

\* धनुराकारमध्यस्थो नास्ति पाठः कपुस्तके ॥

१ क. वपनं । २ क. दह्यन्ते । ३ क. मतङ्गजाः ।



भूम्यां ग्रासे च वक्ष्यामि दूषिते गृणु लक्षणम् ॥  
 स्वेदेनैव तु जग्धस्य सर्वगात्रेषु हस्तिनः ॥ ५२ ॥  
 स्फोटश्चास्योपजायन्ते गात्रकण्डूस्तथैव च ॥  
 अङ्गानि चाऽस्य सीदन्ति भूमिश्च विषदूषणात् ॥ ५३ ॥  
 विवर्णो भवति ग्रासे लालाश्रा(स्त्रा)वी च वारणः ॥  
 दुर्गन्धं वमथुं कुर्यान्न चेच्छति तृणाशनम् ॥ ५४ ॥  
 अनवस्थितचित्तश्च कम्पते च मुहुर्मुहुः ॥  
 विह्वलीकृतसर्वाङ्गो नागो न लभते सुखम् ॥ ५५ ॥  
 विषोपसृष्टयवसै रूक्षै रूपमिदं भवेत् ॥  
 आघ्रातविषवातस्य गृणु रूपं नराधिप ॥ ५६ ॥  
 विधुनोति शिरोऽत्यर्थं वमथुं च मुहुः सृजेत् ॥  
 स्यन्दन्ते चास्य वाऽश्रूणि भवेदत्यर्थवेदनः ॥ ५७ ॥  
 विह्वलाक्षो भवेदाशु लभते शर्म न क्वचित् ॥  
 तदा संजातवातस्य निद्रा विशति पार्थिव ॥ ५८ ॥  
 संरक्तनेत्रो लालावान्करवक्रोऽतिविह्वलः ॥  
 वातेन संप्रदुष्टस्य रूपमेतत्प्रकीर्तितम् ॥ ५९ ॥  
 तोयस्य विषयुक्तस्य गृणु रूपं नराधिप ॥  
 मत्स्यकच्छपमण्डूका यावन्तो जलचारिणः ॥ ६० ॥  
 सर्वे श्रियन्ते राजेन्द्र निर्दग्धा विषतेजसा ॥  
 प्रज्वरं तैजसं चाऽऽशु यस्तु नागः पिबेज्जलम् ॥ ६१ ॥  
 पीतमात्रेण तोयेन क्षिप्रं प्राणैर्वियुज्यते ॥  
 पानीये विषसंसृष्टे रूपमेतत्प्रकीर्तितम् ॥ ६२ ॥  
 दिग्धविद्धस्य नागस्य गृणु रूपाणि पार्थिव ॥  
 वर्णव्यापत्तिमाप्नोति प्रक्लेदश्चास्य जायते ॥ ६३ ॥  
 केशा बालाश्च शीर्यन्ते त्वक्चैवास्य विधूम्यते ॥  
 आरोहकर्मवज्ञाय जलं क्षिप्रं तु वाञ्छति ॥ ६४ ॥  
 पीतोदके मुशीतस्य लाला प्रस्यन्दतेऽपि च ॥  
 कृच्छ्राच्च मूत्रं कुरुते वेदना च मुहुर्मुहुः ॥ ६५ ॥  
 शय्यां मृगयते गन्तुं स्तम्भमालम्ब्य तिष्ठति ॥  
 दिग्धविद्धस्य नागस्य लक्षणं समुदाहृतम् ॥ ६६ ॥



अभ्यञ्जने प्रदेहे च दूषिते लक्षणं त्विदम् ॥  
 तीव्रा कण्डूः सपिटका क्षिप्रमस्योपजायते ॥ ६७ ॥  
 मांसानि चास्य शीर्यन्ते छविः सुपरिपच्यते ॥  
 गूनो गात्रेण भवति दुर्गन्धश्चोपजायते ॥ ६८ ॥  
 अभ्यञ्जने प्रदेहे च लक्षणं समुदाहृतम् ॥  
 भूयोऽङ्गराजः पप्रच्छ विनयादपि सत्तमम् ॥ ६९ ॥  
 सर्पदंष्ट्रस्य नागस्य किं रूपमुपलक्ष्यते ॥  
 एतदिच्छामि विज्ञातुं ब्रूहि चात्र चिकित्सितम् ॥ ७० ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 श्रूयतामानुपूर्व्येण यन्मां त्वं परिपृच्छसि ॥ ७१ ॥  
 दंशो विवर्णो भवति शोणितं च विदह्यते ॥  
 देहेऽस्य गून्यभावस्तु दाहस्तु परिवर्धते ॥ ७२ ॥  
 समन्ताच्च प्रतिस्तब्धः समाध्मातश्च लक्ष्यते ॥  
 उष्णश्च स्पर्शो भवति मृदुभावं च गच्छति ॥ ७३ ॥  
 विभ्रान्तचित्तस्तु गजः शिरः कम्पयते ध्रुवम् ॥  
 क्रुद्धश्च हस्तमुत्क्षिप्य वारणं प्रपिनष्टि च ॥ ७४ ॥  
 एतत्तु दर्शनं श्रेष्ठं दंशेषु विषनाशनम् ॥  
 यदा गुद्धो भवेदंशः शोणितं च ध्रुवं भवेत् ॥ ७५ ॥  
 इन्द्रगोपकवर्णाभं मुक्तदोषमपिच्छिलम् ॥  
 अथास्यौषधसंभारममुमस्य प्रकल्पयेत् ॥ ७६ ॥  
 द्वे शते द्वे बृहत्यौ च शल्लुकं श्लक्ष्णमेव च ॥  
 सहाश्वगन्धारोध्रं च पिप्पली मधुकं तिलान् ॥ ७७ ॥  
 आम्रपत्राणि पद्मानि सूक्ष्मचूर्णानि कारयेत् ॥  
 द्वौ भागौ च घृतस्याथ तथैको मधुनो भवेत् ॥ ७८ ॥  
 हरिद्राचूर्णसंयुक्तं दद्याद्ब्रणमुखे भिषक् ॥  
 ततः प्रदेहो देहे स्यादर्जुनं वञ्जुलं नलम् ॥ ७९ ॥  
 उभे पाठे तथा श्वेता शुकनासा प्रियङ्गु च ॥  
 सारिवामश्वकर्णं तु सोमवलकं च दापयेत् ॥ ८० ॥  
 शीर्षकं चैव शालूकं श्यामं काशमर्यमेव च ॥  
 चतुरः क्षीरिणो वृक्षान्मधुकं चैव पाटलाम् ॥ ८१ ॥  
 गवेधुकां च कालां च तथा चोभे पुनर्नवे ॥  
 जम्बू बिल्वं समङ्गां च समभागानि कारयेत् ॥ ८२ ॥



एतत्कल्कं मुपिष्टं वै घृतेन सह योजयेत् ॥  
 कर्दमेन समालोढ्य दंशशोफं प्रकल्पयेत् ॥ ८३ ॥  
 लभते तेन निर्वाणं विषं चास्योपशाम्यति ॥  
 लिप्तस्यानेन लेपेन पानमस्याचऽऽरेदिदम् ॥ ८४ ॥  
 घृतद्रोणं तु पयसो निर्दोषस्याऽऽढकं भवेत् ॥  
 यष्टीमधुकचूर्णस्य भवेत्तु कुडवद्वयम् ॥ ८५ ॥  
 पिप्पलीनां च भागः स्यान्मरिचानां तथैव च ॥  
 श्वेतायाः कुडवः कार्पो मुद्रपण्यास्तथैव च ॥ ८६ ॥  
 मृणालं च पयस्यां च जीवकर्षभकावुभौ ॥  
 एलां चैव विडङ्गं च स्वर्जिकां परिपेलवम् ॥ ८७ ॥  
 सर्वाणि समभागानि सूक्ष्मचूर्णानि कारयेत् ॥  
 अर्धप्रस्थो विडङ्गस्य सैन्धवस्य तथैव च ॥ ८८ ॥  
 यवक्षारस्य भागः स्यात्सर्वमेतद्वीकृतम् ॥  
 पीत्वा सुखमवाप्नोति विषाच्च परिमुच्यते ॥ ८९ ॥  
 वातिकानां विधिः प्रोक्तः पौष्टिके च प्रवक्ष्यते ॥  
 अनन्तां च पयस्यां च मुद्रपणीं तथैव च ॥ ९० ॥  
 मृणालीं हंसपादीं च जीवकर्षभकावुभौ ॥  
 काकोलीं क्षीरकाकोलीं मेदां छिन्नरुहां तथा ॥ ९१ ॥  
 क्षीरशुक्लां विदारीं च श्यामामतिविषां तथा ॥  
 दर्भेषुवालीपुण्ड्रेक्षु मृद्वीकां च पल्लवकम् ॥ ९२ ॥  
 ततः पटोलकं चैव माषपणीं च दापयेत् ॥  
 दुरालभां मधुरसां सारिवां श्वेतया सह ॥ ९३ ॥  
 तथा कर्कटशृङ्गीं च समभागानि कारयेत् ॥  
 मधुकं मरिचं चैव क्षवकं चैलया सह ॥ ९४ ॥  
 तथा कर्कटशृङ्गीं च नागरं चैलवालुकम् ॥  
 पीलुं करञ्जं मञ्जिष्ठां मेतद्विगुणभागिकाम् ॥ ९५ ॥  
 गवां मूत्रेण संयोज्य तथा गुप्त्रं निधापयेत् ॥  
 एतत्सर्वं समालोढ्य घृतद्रोणे समावपेत् ॥ ९६ ॥  
 माक्षिकस्याऽऽढकं दत्त्वा वारणं पाययेद्विषक् ॥  
 एष श्रेष्ठोऽगदः कार्यः पौष्टिके पाययेद्विषे ॥ ९७ ॥

१ क. प्रचक्षते ।



प्रियङ्गुकांस्तथाऽनन्तां समङ्गां धातकीं तथा ॥  
 सुवर्णपुष्पीं दद्यात्तु दाडिमद्वयमेव च ॥ ९८ ॥  
 द्राक्षारोध्रं च शालं च चन्दनं चात्र दापयेत् ॥  
 एतत्संभृत्य संभारं समांशं तुलया धृतम् ॥ ९९ ॥  
 अजामूत्रेण संसृष्टं गवां मूत्रेण पेषयेत् ॥  
 अभयामलकाकाथं काथयेत्ताम्रभाजने ॥ १०० ॥  
 ततो यूषं परिश्रा(स्ना)व्य तान्कल्कांस्तत्र दापयेत् ॥  
 ततः क्षौद्रेण संसृज्य पाययेदन्तिनं भिषक् ॥ १०१ ॥  
 पीतोऽयमगदश्रेष्ठो हन्ति राजीमतो विषम् ॥  
 अथान्यानगदान्कुर्यात्संनिपाते ततो भिषक् ॥ १०२ ॥  
 संसृष्टं पाययेच्चैनं वातपित्तकफापहम् ॥  
 तं पीतवन्तमनु च वारिणा सेचयेद्भजम् ॥ १०३ ॥  
 स्थानं मुशीतलं कुर्याच्छीतैश्च परिषेचनम् ॥  
 अञ्जनं च ततः कुर्याचेन चक्षुर्विशुध्यति ॥ १०४ ॥  
 गिरिकाणिकां श्वेतां च हरिद्रां सैन्धवं तथा ॥  
 शिरीषबीजं लथुनं समभागानि कारयेत् ॥ १०५ ॥  
 कर्चूरं च जले पिष्ट्वा गुटिकां संप्रदापयेत् ॥  
 दर्वीकरेण दष्टस्य चक्षुषो हितमञ्जनम् ॥ १०६ ॥  
 कालानुसारी मृद्वीका काश्मर्याऽथ शिरीषकम् ॥  
 गुडूचीरससंयुक्तमञ्जनं गुटिकीकृतम् ॥ १०७ ॥  
 एतन्मण्डलिदृष्टानां चक्षुषां हितमञ्जनम् ॥  
 स्थानं शीतं गृहं कुर्याद्गोमयेन प्रलेपयेत् ॥ १०८ ॥  
 अथ चेत्कुञ्जरो वेगं तृतीयमतिवर्तते ॥  
 इमं तत्र विधिं कुर्यात्क्षिप्रमेव विचक्षणः ॥ १०९ ॥  
 तृ(त्रि)वृहन्ती च श्मामा च नागदन्ती प्रियङ्गवः ॥  
 उदुम्बरसमान्कल्कान्सर्वाण्येव पृथक्पृथक् ॥ ११० ॥  
 एतत्संभृत्य संभारं कुञ्जरं पाययेद्भिषक् ॥  
 लवणाम्बुसमायुक्तं मृत्पात्रे विमले स्थितम् ॥ १११ ॥  
 विरेचनं भिषग्दद्याद्वीकरविषापहम् ॥  
 कषायप्रतिसंयुक्तं राजीमत्सु विधीयते ॥ ११२ ॥

१ क. चिरंतनं ।



ततो विर(रि)क्तदोषं तु सेचयेद्द्वारणं भिषक् ॥  
 अगदं पाययेच्चैनं पूर्वमुक्तं गजं ततः ॥ ११३ ॥  
 शिरश्च पीड्यते चास्य कराच्छेप्त्वा प्रवर्तते ॥  
 मुखाच्च लाला श्र(स्त्र)वति वमथुश्च मुहुर्मुहुः ॥ ११४ ॥  
 इमं तत्र विधिं कुर्यात्क्षिप्रमेव विचक्षणः ॥  
 \*श्वेतां ज्योतिष्मतां पाठां सुवहामथ वारुणीम् ॥ ११५ ॥  
 मुनन्दां लावनन्दां च विडङ्गं चाष्टमं भवेत् ॥  
 एतानि समभागानि कल्कपिष्टानि कारयेत् ॥ ११६ ॥  
 (†आन्तरिक्षेण पयसा वाससा च परिश्रु(स्तु)ते ॥  
 द्याढकं त्र्याढकं वाऽपि तं रसं पाययेद्विषक् ॥ ११७ ॥ )  
 शिरो विरिच्यते तेन विषं चास्योपशाम्यति ॥  
 द्याढकं घृतमण्डस्य विर(रि)क्तशिरसस्तथा ॥ ११८ ॥  
 अनुषेकं पुनः कुर्यात्ततः स लभते सुखम् ॥  
 अञ्जनं च ततो दद्याद्येन संपद्यते सुखी ॥ ११९ ॥  
 मनःशिलां त्रिकटुकं हरितालं रसाञ्जनम् ॥  
 कतकं सैन्धवं चैव मधुकं च समं घृतम् ॥ १२० ॥  
 क्षौद्रेण सह संयोज्य श्लक्ष्णं दृषदि †पेषयेत् ॥  
 राजीमता तु दष्टस्य गजस्य हितमञ्जनम् ॥ १२१ ॥  
 अश्वकर्णकषायस्य कर्णिकारार्जुनस्य च ॥  
 तृतीयं बृहतीबीजमेते भागास्त्रयः समाः ॥ १२२ ॥  
 अर्धभागस्तु रालायाः मुनन्दायास्तथैव च ॥  
 क्षौद्रेण सह संयोज्य अञ्जनं सांनिपातिके ॥ १२३ ॥  
 अथवाऽञ्जितमात्रस्य सेचयेद्द्वारिणा शिरः ॥  
 कुर्याच्छिरस्यावाश्रोतं प्रदेहैश्च प्रदेहयेत् ॥ १२४ ॥  
 इत्येतत्सर्पदष्टस्य लक्षणं सचिकित्सितम् ॥  
 अङ्गराजस्ततो भूयः पालकाप्यं स्म पृच्छति ॥ १२५ ॥  
 आञ्जते विषपीते च धूपगन्धानुवासिते ॥  
 सैविषे कुञ्जरे रूपं भगवन्वक्तुमर्हसि ॥ १२६ ॥

\*लावनन्दान्तानां प्रथमान्तत्वं युक्तम् । † धनुराकारमध्यस्थो नास्ति पाठः कपुस्तके ॥

१ ख. °तः सुल° । २ ख. पीषयेत् । ३ क. °तमुत्तमम् । ४ क. सविषं ।



एवमुक्तस्तु भगवान्पालकाप्यस्ततोऽब्रवीत् ॥

विषाञ्जितस्य नागस्य इदं भवति लक्षणम् ॥ १२७ ॥

वेदना च विषार्तस्य पटलश्चोपजायते ॥

अक्षिणी घर्षयेच्चापि हस्तेन कवलेन वा ॥ १२८ ॥

दोषप्रच्छन्ननेत्रश्च विषवेगप्रपीडितः ॥

नेत्राभ्यामथ हृन्ना(न्नो)भ्यां नागो न लभते सुखम् ॥ १२९ ॥

हस्तं प्रगृह्य दुःस्वार्तो क्रोधमारभते मुहुः ॥

वैर्त्मानि चास्य शीर्यन्ते वैर्त्मशोफश्च जायते ॥ १३० ॥

स्थानेनावस्थितस्यापि बन्धलो भवति द्विपः ॥

प्रवेपते प्रव्यथते लाला चास्य प्रवर्तते ॥ १३१ ॥

तस्य कर्म प्रवक्ष्यामि यथा संपद्यते सुखी ॥

अञ्जनानि विषघ्नानि यानि स्युस्तैरथाञ्जनम् ॥ १३२ ॥

सिञ्चन्घृतेन चैवैनं शीतलेन यथासुखम् ॥

यथोक्तमगदं चैनं सर्पिःक्षीरसमन्वितम् ॥ १३३ ॥

पापयेन्मधुसंयुक्तमनुषेकं च दापयेत् ॥

कुर्याच्छिरस्यवाश्चोतं ततः संपद्यते सुखी ॥ १३४ ॥

अयमेतेन संपचेद्योगेन मनुजाधिप ॥

योगमन्यं प्रवक्ष्यामि येन संपद्यते सुखी ॥ १३५ ॥

गृहीत्वा कृष्णसर्पस्य दुष्टाहेर्वा शिरस्तथा ॥

क्षिप्त्वा श्रो(त्रो)तोञ्जनं वाऽस्य ततो मृद्वग्निना पचेत् ॥ १३६ ॥

तावत्तदञ्जनं यावत्तस्य भागोऽष्टमो भवेत् ॥

\*पिप्पली तन्दुला श्वेता पुराणामथ वारुणीम् ॥ १३७ ॥

सुनन्दां पालनन्दां च विडङ्गं चाष्टमं तथा ॥

बृहत्या रसनिर्घासे कपित्थस्य रसेऽपि वा ॥ १३८ ॥

पिष्ट्वा तु गुटिकां कृत्वा छायायां परिशोषयेत् ॥

सुबद्धमञ्जयेन्नागं शनैर्न व्यथते यथा ॥ १३९ ॥

मुहूर्तं स्थापयित्वा च घृतमण्डेन तर्पयेत् ॥

चक्षुभ्यां स यदा पश्येत्पटलं विगतं भिषक् ॥ १४० ॥

\* द्वयोर्द्वितीयान्तत्वं युक्तम् ।

१ क. विषाञ्जनस्य । २ क. °णी वर्धये° । ३ क. वर्ष्माणि । ४ क. वर्ष्मशो° ।  
५ क. °सुखम् । ६ ख. °पश्येद्यो° ।



शर्करां मधुकं चैव घृतेन सह संसृजेत् ॥  
 अञ्जनं तेन कार्यं स्यात्ततः संपद्यते सुखी ॥ १४१ ॥  
 आजस्य पयसः प्रस्थं कर्षश्च मधुकस्य च ॥  
 कर्षं किंशुकपुष्पाणां यवपुष्पं तथैव च ॥ १४२ ॥  
 शर्करायाः पलं दद्याच्चवानां प्रसृतिं तथा ॥  
 प्रस्थेन चान्तरिक्षस्य संसृष्टं पाचयेच्छनैः ॥ १४३ ॥  
 यदा तु परिपक्वं स्यादथैनमवतारयेत् ॥  
 एतेन शीतलेनास्य चक्षुषोः परिषेचनम् ॥ १४४ ॥  
 अनेन परिषेकेण नागः संपद्यते सुखी ॥  
 विषाच्च मुच्यते क्षिप्रं चक्षुश्चास्य विशुध्यति ॥ १४५ ॥  
 अत ऊर्ध्वं प्रवक्ष्यामि विषपीतस्य लक्षणम् ॥  
 गण्डौ हस्तस्तथा तालु मुखं च परिशुष्यति ॥ १४६ ॥  
 प्रतिशृङ्गाति वातं च दह्यमानो मुहुर्मुहुः ॥  
 न शृणोति च कर्णाभ्यां चक्षुषा च न पश्यति ॥ १४७ ॥  
 मुखतः पुष्कराच्चास्य श्लेष्मा गच्छति पिच्छिलः ॥  
 न च वेदयते गन्धं विषवेगप्रपीडितः ॥ १४८ ॥  
 प्रस्थितश्चापि निर्वाणं गजः सत्त्वरजोधिकम् ॥  
 जलं प्रवाह्यते क्षिप्रं गन्तारमविदन्नयम् ॥ १४९ ॥  
 उदकस्पर्शनाच्चैव नागः संपद्यते सुखी ॥  
 तस्य पीतेन शीतेन लाला च स्पन्दते शनैः ॥ १५० ॥  
 अञ्जनं च प्रदेहश्च तथा चाप्यनुषेचनम् ॥  
 आदालीनां प्रवालानि तथा कटुकप्रत्स्यकम् ॥ १५१ ॥  
 सहदेवीं च तन्मात्रां दद्यात्सहचरं तथा ॥  
 यवां क्षुद्रसहं चैव \*समांसा तुलया धृतम् ॥ १५२ ॥  
 धूपः स्यात्स्वदिराङ्गुरैर्गुण्डेन च घृतेन च ॥  
 घृतेन धूपयेन्नागं विषं तेनोपशाम्यति ॥ १५३ ॥  
 लोहं विषेण संसृष्टं वारणो यदि जिघ्रति ॥  
 विषघ्राणकृतं विद्यात्तस्य लिङ्गानि मे शृणु ॥ १५४ ॥

---

\* 'समांशां तुलया धृताम्' इति कदाचिद्भवेत् ॥

---

१ क. एतेन ।



शिरस्तालु च गृह्णाति दन्ते नेत्रेऽवतिष्ठति ॥  
 गण्डश्चास्याग्रहस्तश्च प्रतिपा( मा )नं तथैव च ॥ १५५ ॥  
 विवर्णं विषसंसृष्टं गूढं चैवोपजायते ॥  
 शोषयत्यपि देहं च नाभिनन्दति भोजनम् ॥ १५६ ॥  
 करं धुनोति दुःस्वार्तो लाला चास्य प्रवर्तते ॥  
 तस्य कर्म प्रवक्ष्यामि येन संपद्यते सुखी ॥ १५७ ॥  
 कपित्थफलमज्जानां वार्ताकानां फलानि च ॥  
 संसर्गाश्चापि(?) यत्पञ्च पृष्टिपणीं हरीतकीम् ॥ १५८ ॥  
 सिन्दुवारितमूलं च शैलुं चैव सपाटलाम् ॥  
 विभीतकं सखदिरं वटं सोढुम्बरं तथा ॥ १५९ ॥  
 लोभं ततः परं दद्यात्ततो देयाऽथ सारिवा ॥  
 मधुकं च समं कृत्वा सूक्ष्मचूर्णानि कारयेत् ॥ १६० ॥  
 चूर्णं प्रस्थामिदं कुर्याद्धारिकुम्भे समावपेत् ॥  
 एतत्तु पाययेन्नागं विषं तेनोपशाम्यति ॥ १६१ ॥  
 अञ्जनानि विषघ्नानि पाययेच्चानुषेचनम् ॥  
 मेहने पेचके चास्य श्वयथुर्दारुणो भृशम् ॥ १६२ ॥  
 अपानाच्छोणितं चास्य दृष्ट्वा तं वारिणोद्धते ॥  
 मुहुर्मुहुः संकुचति कृच्छ्रान्मूत्रं च जायते ॥ १६३ ॥  
 शय्याभागे च कुड्ये च कटिं स परिघर्षति ॥  
 भवन्त्येतानि रूपाणि विषयुक्तेषु दन्तिषु ॥ १६४ ॥  
 त्रिफलां च समां कृत्वा उशीरं चोत्पलानि च ॥  
 मञ्जिष्ठां चैव रोध्रं च त्रिपल्लुं पद्मकं तथा ॥ १६५ ॥  
 सिन्दुवारितमूलं च सकरञ्जं रसाञ्जनम् ॥  
 कुङ्कुमं चेन्द्रगोपांश्च सूक्ष्मचूर्णानि कारयेत् ॥ १६६ ॥  
 चूर्णान्येतानि संहृत्य घृतद्रोणे समावपेत् ॥  
 एतेन वस्तयो देयास्ततः संपद्यते सुखम् ॥ १६७ ॥  
 वस्तिदानं पुरस्ताच्च वक्ष्यते राजसत्तम ॥  
 मदेहैर्घृतसंयुक्तैर्गुदं गूढं प्रलेपयेत् ॥ १६८ ॥

१ क. सिन्धुवा<sup>१</sup>। २ क. <sup>०</sup>या च सा<sup>०</sup>। ३ ख. <sup>०</sup>मिमं कु<sup>०</sup>। ४ ख. <sup>०</sup>च्छ्रान्मात्रं ।  
 ५ क. कुमुदं ।



अगदं पापयेच्चैनं सर्पिःक्षौद्रसमन्वितम् ॥  
 अनया क्रियया नागः क्षिप्रं संपद्यते सुखी ॥ १६९ ॥  
 यवसानि विषघ्नानि रसं दुग्धं तथैव च ॥  
 भोजनं च विषघ्नं स्याद्यथोक्तं तस्य दापयेत् ॥ १७० ॥  
 विमुक्तं विषदोषाभ्यां बललब्धं च वारणम् ॥  
 स्नापयेन्मन्त्रपूर्वेण औषधैश्च विषापहैः ॥ १७१ ॥  
 उत्तरस्या दिशो भागे धनदो यत्र देवता ॥  
 मण्डलं पूर्वमालिख्य चतुर्हस्तं समन्ततः ॥ १७२ ॥  
 नागपुष्पमतं नागं नागराजान्समालिखेत् ॥  
 अग्निं प्रज्वालय विधिना \*इमान्मन्त्रमु(आनु)पाहरेत् ॥ १७३ ॥  
 भारद्वाजीये स्वाहा स्वाहा स्वाहेति ।  
 निवेदयेद्भालिं चापि यथालाभेन बुद्धिमान् ॥  
 मन्त्रयुक्ताश्च औषध्यो नवकुम्भे विनिक्षिपेत् ॥ १७४ ॥  
 +सिद्धार्थकास्त्वचं कुष्ठं विदारी शतपत्रिका ॥  
 कटंकटा मित्रहस्ता सरलं देवदारु च ॥ १७५ ॥  
 प्रियङ्गुं च समङ्गां च पतङ्गं रोचनावचाम् ॥  
 मर्कटीं चापि वाराहीं सारिवां समनःशिलाम् ॥ १७६ ॥  
 एतत्संभृत्य संभारं पञ्चगव्यसमन्वितम् ॥  
 कुम्भैर्नवैर्न कृष्णाङ्गैः सर्वबीजैरलंकृतैः ॥ १७७ ॥  
 लाजाञ्जनानि विशुद्धानि सुवर्णं रजतं तथा ॥  
 स्नापयेत्सर्वसंभारैर्वैद्यो गत्वा जलाशयम् ॥ १७८ ॥  
 कुम्भैरुत्क्षिप्यमाणैश्च इमान्मन्त्रानुदाहरेत् ॥  
 ब्रह्मप्रोक्ताष्टषिप्रोक्तानाम्रेयानथ वार(रु)णान् ॥ १७९ ॥

नमो ब्रह्मणे, नमो रुद्राय, नमो विष्णवे, नमः स्कन्दाय, नमः आदित्येभ्यः,  
 नमोऽग्नये, नमो वरुणाय, नमः इन्द्राय, नमो देववारणऋषिभ्यः, नमो देवेभ्यः,  
 नमस्तेजःपतिभ्यः, नमो नागराजेभ्यः, नमः स्कन्देभ्यः, नमो नागमातृभ्यः ॥

एतेभ्यो हि नमस्कृत्वा इमां विद्यां प्रयोजयेत् ॥

तां ब्रह्मानुमन्यताम् । आगच्छेश्वररूप सहस्रबाहो सहस्रशीर्षो ब्रह्मा

\* 'इमं मन्त्रमुपाहरेत्' इति पाठो भवेत् ॥ + प्रथमान्तत्वेन द्वितीयान्तत्वेन  
 वा सारूप्येणैव पाठो योग्यः । † 'नमस्कृत्य' इति भवेत् ।

१ ख. काराही । २ क. ०नस्वैर्न ।



अक्षर पुर पुर दह दह इमं विषं हन हन लिहि मिलि मिदं द्रूपदेयं कम्पं करे  
उद्धरे हर हर चल चल वल वल चुलु चुलु स्वाहा । सिध्यन्तु मे मन्त्राः । यदा—

स्नातं हुताग्निर्नागेन्द्रं कृतमण्डलं (\*मुत्तमम् ।

अगदैस्तं प्रलिम्पेत्तु प्रशस्तैर्विषनाशनैः ॥ १८० ॥

नवैर्वस्त्रैः सुसंवीतं स्रग्दामभिरलंकृतम् ॥

पूजितं सखिणं नागं ब्राह्मणान्स्वस्ति वाचयेत् ॥ १८१ ॥ १४९९ ॥

इति श्रीपालकाप्ये हस्त्यायुर्वेदं (\*महाप्रवचने महापाठे द्वितीये

क्षुद्ररोगस्थाने सर्पदष्टो नाम दशमोऽध्यायः ॥ १० ॥

### अथैकादशोऽध्यायः ।

अतः परं प्रवक्ष्यामि स्फोटिकासंभवोद्भवः ॥

आगन्तुदोषसंपातादिदं यत्तत्प्रकीर्तितम् ॥ १ ॥

विसर्पाः स्फोटिकाकाराः शरावाकृतयस्तथा ॥

शिरास्त्वङ्मांसरक्तानि दूषयित्वा यदैव हि ॥ २ ॥

पिटकाः श्वयथुः कुष्ठः सविसर्पविसर्पणः ॥

विसर्पवत्संसर्पत्सर्वेष्वङ्गेषु वर्तते ॥ ३ ॥

हस्तिनस्तद्विसर्पोऽयमुच्यतेऽग्निविषोपमः ॥

कृष्णरक्तारुणा धूम्राः कठिनाः पिच्छिला व्रणाः ॥ ४ ॥

अग्निदग्धनिभाः स्फोटा जायन्ते रूक्षदारुणाः ॥

बीजपूरकसंस्थानाः शरावाकृतयस्तथा ॥ ५ ॥

वल्मीकाकृतयश्चैव नानासंस्थानचारिणः ॥

मण्डलैर्मन्दगैः कृष्णैर्दर्व्याकारैः सुसंस्थिताः ॥ ६ ॥

गम्भीरमध्यश्चा( स्त्रा )विण्यो दाहकत्र्यो रुजात्मिकाः ॥

जिह्वाक्षिनाभिपृष्ठान्तःकण्ठकोष्ठशिराः स्तृताः ॥ ७ ॥

मर्मश्रो( त्रो )तस्म धमनीवस्तिसंधिषु चैव हि ॥

असाध्यानिर्दिशेत्तांस्तु सर्वाङ्गेषु विचक्षणः ॥ ८ ॥

अन्यवर्णास्तु मर्मस्था व्रणवत्तांस्तु साधयेत् ॥

पिटिका सविषा जाता कृच्छ्रेणैव प्रशाम्यति ॥ ९ ॥

\* धनुराकारमध्यस्थो नास्ति पाठः कपुस्तके ॥

१ क. °पाययित्वा य° । २ ख. सुसंस्थितिः ।



तथा तिथिषु गुर्वेषु जाता कृच्छ्रेण सिध्यति ॥  
 उत्थिता सा तु सप्ताहान्निसप्ताहान्तरेण वा ॥ १० ॥  
 विमथ्य सर्वगात्राणि गजं प्राणैर्विमोचयेत् ॥  
 लूताश्चानेन संस्थाना विसर्पस्फोटिकास्तथा ॥ ११ ॥  
 काश्यपस्य मतं बुद्ध्वा मम चैव मतं तथा ॥  
 मतिमान्कुशलो वैद्यो यथाशास्त्रमुपाचरेत् ॥ १२ ॥  
 सर्पदष्टविकारोऽस्मात्प्रायेण न विशिष्यते ॥  
 सर्पदष्टक्रियां सर्वां तस्मात्तत्रापि कारयेत् ॥ १३ ॥  
 भृशं विक्रियते नागो विकारैर्विषदष्टवत् ॥  
 हर्षहीनश्च भवति समुद्विग्नश्च वारणः ॥ १४ ॥  
 तथाऽक्षिभ्यां विचित्तश्च विषार्त इव गच्छति ॥  
 दुर्मना ध्यानभूयिष्ठः परिमूनी भवत्यपि ॥ १५ ॥  
 क्षिपत्यङ्गानि च मुहुः कदाचिद्गुरुमक्षिकः ॥  
 स्वस्तलाङ्गूलहस्तश्च नखवैवर्ण्यमृच्छति ॥ १६ ॥  
 ग्रासद्वेषी च भवति स्तिमितो गुरुविक्रमः ॥  
 रसादयो धातवो हि दोषाश्च पवनादयः ॥ १७ ॥  
 पञ्चभूतात्मके देहे सर्वत्र रसपोषणाः ॥  
 एवं विद्याद्विषक्तस्माद्धातुदोषाश्रयं विषम् ॥ १८ ॥  
 दोषधातुषु दुष्टेषु गजः प्राणैर्वियुज्यते ॥  
 विषोपयुक्तो दष्टश्च दिग्धविद्धोऽन्नपानतः ॥ १९ ॥  
 शारीरागन्तुकोपान्ता हेतवः संप्रकीर्तिताः ॥  
 धूपाञ्जनैस्तथा केचिद्बालसंस्पर्शदर्शनैः ॥ २० ॥  
 दशधा बहुधा केचिद्बुद्धिभेदैः पृथग्विधैः ॥  
 त्रिविधं शत्रुमिच्छामि तस्योत्पाताश्चतुर्विधाः ॥ २१ ॥  
 तस्य सामान्यतो दृष्टाः क्रियाः शास्त्रविशारदैः ॥  
 विषस्य कारयेत्प्राज्ञः सम्यक्शस्त्रैस्तथौषधैः ॥ २२ ॥  
 वशिष्ठेनाभयं दत्तं पशूनां च विषात्किल ॥  
 स्फोटिकासंभवात्प्रायश्चतुश्चरणगामिनाम् ॥ २३ ॥  
 तस्मात्कदाचिद्दृश्यन्ते स्फोटिका द्विरदेष्वपि ॥  
 विषघ्नैस्ताः प्रशमयेत्तस्माद्योगैर्भिषग्वरः ॥ २४ ॥

१ क. विमर्द्य । २ क. रणपो० । ३ क. ०म्यकशस्त्रै० ।



लूताविषं कदाचिद्धि वारणस्योपजायते ॥  
 तस्य काश्यपनिर्दिष्टां चिकित्सां यथा कारयेत् ॥ २५ ॥  
 उर्व्यामादौ प्रभिन्नायां श्रुतिरच्छा प्रवर्तते ॥  
 द्वितीयायां प्रभिन्नायां श्रोतोरक्तं प्रवर्तते ॥ २६ ॥  
 पिटिका च भवेद्यक्ता मध्ये कृष्णं च मण्डलम् ॥  
 विषं च प्रबलं भूत्वा तृतीयां गच्छति त्वचम् ॥ २७ ॥  
 तत्र तन्दूरिवाऽऽभाति संतापश्चोपजायते ॥  
 मा गाम्भीर्यं (?) भवेन्मध्ये दुष्टे नास्त्यत्र संशयः ॥ २८ ॥  
 चतुर्थी तु त्वचं प्राप्य जायते तत्र कर्णिका ॥  
 तत्र रक्तं च मांसं च समन्ताद्द्व्यङ्गुलान्तरम् ॥ २९ ॥  
 उष्णं शूनमनुप्राप्तं विदूषयति वा त्वचम् ॥  
 पञ्चमी तु त्वचं प्राप्य अस्थिसंस्थं विषं नृप ॥ ३० ॥  
 कर्णिकां कठिनां कृत्वा मेदस्तु भजते विषम् ॥  
 षष्ठी त्वचमनुप्राप्य कायं संदूषयेद्विषम् ॥ ३१ ॥  
 सप्तमी तु त्वचं प्राप्य लूतानामुत्तमं विषम् ॥  
 कायं प्रविशति क्षिप्रं वायुना समुदीरितम् ॥ ३२ ॥  
 व्यथाम्निर्वायुसंयुक्तः फेनो वाऽपि यथा भवेत् ॥  
 दर्शयत्याशु वेगेन गात्रेषु श्वयथुं यदा ॥ ३३ ॥  
 दृश्यते श्वयथुर्यस्य काकटिद्विभसंनिभः ॥  
 आ(स्त्रा)वश्च जायते तीव्रो न स सिध्यति तादृशः ॥ ३४ ॥  
 भिन्नाक्षनाभः प्रेक्षावः प्रियङ्गुसदृशोऽपि वा ॥  
 वायसाङ्गारवर्णो वा सर्पिस्तैलनिभोऽपि वा ॥ ३५ ॥  
 निस्त्रवेद्यस्य गात्रेभ्यो न स शक्यश्चिकित्सितुम् ॥  
 काकाण्डा जलजा चैव लाजा कर्णी सरोहिणी ॥ ३६ ॥  
 सलाङ्गुला तीक्ष्णविषा कुमुदिनी परं तथा ॥  
 वैदेही चेति व्याख्याताः सर्वा ह्येता महाविषाः ॥ ३७ ॥  
 सर्वेषु संभवन्त्येताः प्रदेशेषु नराधिप ॥  
 विशेषान्मस्तकेष्टीकास्तनगण्डकटाक्षिषु ॥ ३८ ॥

१ क. लूतादोषं । २ ख. प्रस्तावः । ३ ख. काकाण्डी । ४ क. लाजकेणी  
 स० । ५ क. ०हीति च व्या० ।



स्तनान्तरेऽण्डकोशेषु तलेषु च प्रतिक्रिया ॥  
 मर्मसंधींश्च संत्यज्य दंशं छिन्द्यादसंशयः ॥ ३९ ॥  
 न तु दंशं भिषग्यस्तु नोद्धरेन्न च तं दहेत् ॥  
 अज्ञानात्स भिषग्राजन्दन्तिनो विनिपातयेत् ॥ ४० ॥  
 एता महाविषा लूतास्तूर्णं प्राणान्हरन्त्यपि ॥  
 कामं मन्दविषाश्चापि तस्माच्छीघ्रमुपाचरेत् ॥ ४१ ॥  
 यस्तु \* मांसमतिक्रान्तदंशो नोत्कृत्यते प्रभो ॥  
 विशेषमाश्रिते चापि सा निहन्तीह हस्तिनः ॥ ४२ ॥ १५४१ ॥  
 इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोग-  
 गस्थान एकादशः स्फोटिकाध्यायः ॥ ११ ॥

### अथ द्वादशोऽध्यायः ।

अथातोऽपवादबद्धमध्यायं व्याख्यास्यामः—

इति ह स्माऽऽह भगवान्पालकाप्यः ॥

अथ खलु भो दारुणेषु तिथिमुहूर्तेषु नक्षत्रेषु वा बद्धः 'अपवादबद्धः' इत्युच्यते ॥  
 स भवति नीलवर्णः संरब्धो गुरुगात्रापरो दुर्मनाः किञ्चिद्भक्ष्यमादत्ते । तम-  
 साध्यं विद्यात् ॥

तस्मात्—उग्रदारुणेषु तिथिमुहूर्तनक्षत्रेषु न ग्राह्याः । प्रशस्तेष्वपि ग्रहोप-  
 सृष्टेषु पक्षच्छिद्रेषु सर्वकालं च संध्यासु हस्तिनो न ग्राह्याः । किं कारणम्—  
 लक्षणव्यञ्जनोपपन्ना अपि प्राणवन्तो व्यापद्यन्त इति ॥

तत्र श्लोकौ—

स्तिमितो गुरुहस्तश्च संरब्धो वर्णतो भवेत् ।

नीलः श्यावो ह्यबलवानेष नागो विपद्यते ॥

मुहूर्ते तिथिनक्षत्रे प्रशस्ते ग्राहिता गजाः ।

भवन्ति कर्मणां योग्या बलवन्तो निरामयाः ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थानेऽ-  
 पवादबद्धो नाम द्वादशोऽध्यायः ॥ १२ ॥

\* मांसमतिक्रान्त इति पाठो भवेत् ।

१ ख. तल्पलेषु श्र(य)थुं प्र° । २ क. ख. °न्तिनां वि° । ३ ख. °हूर्तन° ।



अथ त्रयोदशोऽध्यायः ।

अथाङ्गपतिरमरपतिसदृशं कनकेन्द्रनीलवज्रवैदूर्यविविधविमलमणिरुचिरवि-  
चित्रप्रभाभिरुद्योतितरुचिरगात्रोऽभिगम्यानिबलमभिधूतरुचिरकुसुमनिकररु-  
चितोपहारे बहुविधमृगविहगगणनिषेविते सर्वसत्त्वाभिगमनीये सुखोपविष्टमाश्र-  
मेऽतिरमणीयेऽसितमृगाजिनवसनं तडिदनलदिनकरकिरणसदृशवपुषं भगवन्त-  
मभिवाच पालकाप्यं विनयेन कृताञ्जलिरिदं पप्रच्छ रोमपादः—‘कथमयं पूर्वाबद्धो  
नाम व्याधिरुत्पद्यते, किं लक्षणम्, किं चास्य चिकित्सितम्’ इति ॥

ततः—प्रोवाच भगवान्पालकाप्यः—‘श्रूयतां महाराज यथा पूर्वाबद्धः,  
यच्चास्य चिकित्सितम् ॥

पूर्वाबद्धो नाम ‘अबद्धः पूर्वं वयसि’ इति ‘पूर्वाबद्धः’ इत्युच्यते । अयं तु  
मानसो व्याधिरूपः प्राणहरो गजस्य, ऋते मोक्षात्, अरण्यगमनाद्वाऽसाध्यः ॥

स तु मनस्वी प्राप्तेऽश्वर्यः प्रमाथी यदृच्छाचारी वनमुखानां रसज्ञः ॥

अथ वसन्ते—परमनिचितविविधसुरभिरुचिरकुसुमेषु सहकारबकुलतिलकवि-  
दुलशालवञ्जुलतमालतालतालीसप्रियालाङ्गोल्लशिरीषकर्णिकारपाटलाकुरुबक-  
करवीरार्किंशुकाशोकनवमालिकाकुन्देन्दविरकिंकिराततिन्दुकुपुंनगनागचम्प-  
कातिमुक्तशोभाञ्जनपारिजातकाम्रातकाश्मन्तकप्रियङ्गुवरुणककदम्बविविधतरु-  
कुसुमनिकरसुगन्धाधिवासितेषु मत्तभ्रमन्मधुकरशुकसारिकापरिवृतबर्हिणविवि-  
धविहगगणनिनादितेषु करिवरकरचरणदशनविधृतबहुविधतरुकुसुमफलेषु  
विकचपुष्पमैन्दमारुतोपगीतवृत्त्यमानलतामण्डितवनविवरभवनेषु बहुविधकुसु-  
मगन्धाधिवासितेन दक्षिणपवनेनोदीर्यमाणमदना द्विरदवरा अलिकुलपटलानुना-  
दितकपोलाः करेणुसहिताः स्वच्छन्दतः स्थानशय्यासनसहिता रसितप्रक्ष्वेलित-  
विदृतललितार्लिङ्गितचुम्बितेद्भितकुपितप्रसारितानेकरसा विविधतरुपत्रपुष्पफ-  
लभङ्गकवलकुवलयपल्लवकन्दमूलयवसफलोपभोगा नानाविधानां नदीसरस्तडा-  
गानां च विमलविपुलरुचिरसालिलप्रतिपूर्णानां सूर्याशुबोधितसारसानां हंसकुर-  
रकारण्डवचक्रवाकसारसबकलावकामद्गुमल्लिकारुष्यानुनादैरुपशोभितानां क-  
मलकुमुदकुवलयालंकृतानां क्वचिद्वनानां वसन्ते सुखमनुभवन्ति । स तेषामनु-  
स्मरेत् ॥

तत्र श्लोकाः—

\* ‘प्रसादित’ इति भवेत् ॥

१ ख. °नस्यो वाऽऽधि° । २ क. °मन्दारमा° । ३ ख. °ङ्गकप° । ४ ख.  
°कुव° । ५ क. °नुसवेत् ।



वृक्षवल्लीलतागुल्मान्वारणैः परिघट्टितान् ।  
 मन्दगन्धप्रलोभेन नैवं मुञ्चन्ति षट्पदाः ॥  
 तच्च नागवनं नागाद्वनाभागवनं च तत् ।  
 पुष्पैश्च मदगन्धैश्च वासयन्तीतरेतरम् ॥  
 काचित्करेण संवेष्ट्य दन्तं नागस्य दन्तिनी ।  
 आत्मनो मन्मथावस्थां शंसतीव सुविह्वलाम् ॥  
 आदाय करिणी काचित्करेण करिणः करम् ।  
 हस्तिनः क्ष्वेडितैर्भावान्कुरुते मदनातुरा ॥  
 कामाग्निपरितप्तानि तान्यङ्गानि च वारणः ।  
 प्रियासंगमतोयेन निवारयितुमिच्छति ॥  
 काचिन्नागस्य मातङ्गी पुरः स्थित्वा समन्मथा ।  
 करोति करनिक्षेपं करिणः कामदीपनम् ॥  
 चिरकालप्रनष्टस्य कोकिलस्य नवं रुतम् ।  
 श्रुत्वा करेणुभिः सार्धं स्मरन्नागो न जीवति ॥  
 वसन्ते चित्रपुष्पाणां सुगन्धानां नराधिप ॥  
 वनानां संस्मरन्नागः प्राणांस्त्यजति दुःखितः ॥  
 भ्रमद्भ्रमरसंघेषु कोकिलाकुलशालिषु ।  
 लताशृङ्गेषु रम्येषु वनानां विवरेषु च ॥  
 रतं यत्प्रियया सार्धं विहितं च पृथग्विधम् ।  
 एतेषां संस्मरन्नागः प्राणांस्त्यजति दुःखितः ॥

अथ ( ग्रीष्मे — ) कचिद्दिनकरकिरणाभिसंतप्तमैर्दिन्यां निष्पीतरसास्वौष-  
 धिषु गुरुशयदहनपरिगतमृगवृष्णिकाप्रतिनद्धेष्वरण्येषु, अनेकभृङ्गारावोन्नादित-  
 मूलेष्वनेककोटरार्धनिःसृतभुजङ्गलेलिह्वमानशांखेषु तरुषु, धूपायमानास्विवाति-  
 रौद्ररूपं बिभ्रतीषु दिक्षु, पिपासापहारहेतोर्गिरिगुहाकृतावस्थितिषु ( \* तरुषु )  
 कुरङ्गशावकेषु, वृक्षशालावल्लीनेषु नैकशो घर्माभितापसंश्रमसंतप्तश्वापदेषु तरुवर्हि-  
 णपरभृतशुकसारिकाविविधविहङ्गगणसंघेषु शाखाभृगस्वङ्गवराहमहिषरुहरिण-  
 चमरवृषभशरभगवयेषु, अङ्गारचूर्णनिकरोपमैर्दिनकरकिरणैर्दह्यमानशरीरेषूदक-

\* पश्चात्पतित इव भाति ॥

- १ क. °रेणः सं° । २ क. °ङ्गारावनादोन्ना° । ख. °ङ्गारीनादोन्ना° ।  
 ३ ख. °मूल्येष्व° । ४ क. °निःश्रित° । ५ क. °शाखिषु । ६ ख. °लीलेषु ।  
 ७ क. °हगतगते सं° । ८ °खड्गि° ।



मभिलषत्सु, सिंहव्याघ्रद्वीपितरक्षुक्रक्षानेकश्वापदनिनादितासु सपटहास्विव गिरि-  
वरदरीषु, परिश्रुष्यमाणोदरासु गिरिनदीषु, प्रियविप्रयोगदुःखक्षीणास्विव कामि-  
नीषु, तदाऽतिरौद्रे काले हस्तिनो महानदीनां हिमस्पर्शविमलसुरभिसलिलनि-  
चयपरिपूर्णेण महाह्रदेषु सरःस्वपि च विविधकुसुमविसृणालपुष्करबीजसंव-  
र्तकोपभोगाः स्वच्छन्दतः करेणुकलभविष्कपोतकैरनेकधा परिचर्यमाणा आक-  
र्षणविक्षोभणोन्मज्जनपरिप्लवनतरणसलिलपङ्कहरि(र)णवप्राभिघातक्रीडनविमर्द-  
नरमणीयं विविधसुखमनुभवन्ति सलिलेषु, सूर्यरश्मिप्रबोधितेषु(?)मीनजा-  
लसंघट्टितेषु मारुतेन कल्पितेषु षट्पदोपगुञ्जितेषु रुचिरकनकचूर्णसदृशरजो-  
विकीर्णेषु हरितमणिवर्णकर्कशनालेषु बालसूर्यवर्णपर्णेषु पद्मेषण्डेषु करेणुकल-  
भपोतिकाभिः सह विहरणक्रीडनपांशुहरणाहारशयनानां(?) चन्द्रप्रभदीपिकासु  
च शर्वरीषु सुरभिकुसुमगन्धवहैर्मृदुशिशिरपवनैरनुवीज्यमानाः प्रत्यूषप्रदोषार्ध-  
रात्रिषु विचरन्ति । स तेषामनुस्मरन् ॥

तत्र श्लोकाः—

क्षोभयन्ति नदीमन्ये वप्रान्भिन्दन्ति चापरे ।  
प्रियाभिः सहिताश्चान्ये चरन्ति कलभैः सह ॥  
पङ्कचन्दनदिग्धाङ्गाः शास्त्राव्यजनवीजिताः ।  
सरःसु शीततोयेषु चरन्ति सह धेनुभिः ॥  
धौतमुक्तफलोद्गैः करैः शीकरवारिभिः ।  
धेनुभिस्तेऽभिषिच्यन्ते कामार्तास्तु मतङ्गजाः ॥  
सूर्यरश्मिप्रतीकारं तेषां कुर्वन्ति धेनुकाः ।  
उदण्डैः सहसोद्धतविशालोत्फुल्लपङ्कजैः ॥  
एवं निदाघकालेषु क्रीडितानामनुस्मरन् ।  
ग्रामे बद्धो महाराज न जीवति मतङ्गजः ॥

प्रावृषि च परमसुरभिसलिललुलितपृषतधरणितलगन्धानां कदम्बकेतकस-  
र्जार्जुननीपबकुलशिलंभाजकर्णाभीरुकन्दलाधिवासितानां कुटजकुसुमप्रहसित-  
प्रदीपितवनषण्डानाम्, असितघनपटलसंछन्ने गगनतले चातकदर्दुरपरभृत-  
शिखिगणानुनादिते, \*हरितशिष्ये(?)न्द्रगोपकालङ्कृतायां वसुमत्यां कन्या-  
यामिव शुकपत्रसदृशवसनायाम्, उद्योतिततर्पणीयभूषणायाम्, स्वद्योतप्रदीपि-

\* हरितशिष्येन्द्रगोप—इति पाठो भवेत् ।

१ क. ख. °स्रखण्डे° । २ क. °मुक्तं फ° । ३ क. °छन्नग° । ४ क.  
°पनाय° ।



तासु रात्रिषु तेषां करेणुभिः सह रताननुस्मरन् । अपि च वर्षासु च वर्षति  
 देवराजेऽहोरात्रं नदीषु कलुषफेनमुद्गमन्तीषु बहुयष्टिप्रभाभिर्वर्तिताभिर्वारिधा-  
 राभिर्द्रवीभूते जीवलोके बहलजलतुमुलपवनविविधविसृतघननिचयपटुपटहभी-  
 षणनिनादिते गते दिवानिशं प्रनष्टदिनकररजनीकरनक्षत्रग्रहतारागणे गगन-  
 तले भिन्नाञ्जनशिलाश्यामघनपटलपटावगुण्ठितासु निशासु, अनेकविद्युज्ज्वा-  
 लावभासितासु, अनेकविनिर्घाताशनिनिपातावभग्नसंचूर्णितविध्वस्ततरुशाखासु  
 दिक्षु विमलरजतमण्डलसदृशीभिर्वारिधाराभिरभिषिच्यमानेऽस्मिञ्जीवलोके, तदा  
 हस्तिनो मृदुपवनेरितपतितकेतकरजोनुरञ्जितासु शिखिकुलकैलापावशिष्टशि-  
 लातलासु विविधकुसुमगन्धावासितासु व्यपगतदंशमशकमक्षिकाश्वापदसरीसृ-  
 पासु, अनुवर्षासु प्रवरगिरिगुहासु यत्सुखमनुभूतम्, तदनुस्मरन् । एवमेतेषामनुसु-  
 खानां करेणुभिः सह रतानामनुस्मरन् । मध्यमवर्षासु स्तिमितजलधरशब्दे प्रश्रु-  
 (स्रु)तवारिविद्युत्स्फोटितगर्जितशब्दैः प्रतिगजशङ्कया प्रहृष्टकरकर्णलाङ्गुलः  
 प्रतिगर्जति मेघान्प्रहृष्टो महानदीनां फेनजलप्रवाहिणीनां परिभुतकक्षेषु परि-  
 बाहुप्रलम्बवृणाम्रेषु गर्जमानाकर्षणोन्मज्जनावकर्षणविक्षोभणावतरणान्सलिलेषु  
 सह कान्ताभिरनुस्मरन् ॥

तत्र श्लोकाः—

विकीर्णवदनाः केचित्सफुरन्तः क्रोधमूर्छिताः ।  
 वज्रेषु करिणः शक्तास्तुलयन्तीव मेदिनीम् ॥  
 घनौघजालव्यसनरजोध्वस्तदिवाकरे ।  
 प्रनष्टग्रहनक्षत्रे तदागम(ग)नमण्डले ॥  
 दूर्वाङ्कुरप्रतिच्छन्नां शक्रगोपकमण्डिताम् ।  
 विविधैर्यवसैः कीर्णां सेवन्ते वारणाः स्थलीम् ॥  
 बर्हिणोद्द्युष्टकुक्षेषु नागानां विवरेषु च ।  
 वृक्षभङ्गान्सकुवलान्खादन्ति विचरन्ति च ॥  
 न तथा विविधैर्भक्ष्यैरन्नपानैर्न भोजनैः ।  
 यथा तृष्टिर्भवत्येषां वने तु वृणभोजनैः ॥  
 पीडितोऽत्यर्थनिर्विण्णैस्तोत्रहस्तैर्नरैर्भृशम् ।  
 स्मृत्वा वनमुखान्याशु प्राणांस्त्यजति कुञ्जरः ॥

† 'कलापावश्रितशिला' इति पाठो भवेत् ।

१ ख. °तान्स्मर° । २ ख. °तिच्छिन्नां । ३ ख. °तो व्यर्थ° ।



मेघोदकैः पूरितकन्दरस्य शैलस्य गम्भीरवनान्तरस्य ।

गुहामुखेष्वग्निशिखाप्रकाशाः सुवर्णपुष्पा इव भान्ति दीपाः ॥

वनेषु वर्षासु मनोहरेषु क्रीडन्ति नागाः सह धेनुकाभिः ।

बद्धानतस्तान्स्मरतो वनानां मुखानि \*खिन्नं समुपैति नाशम् ॥

शरदि च निर्मलगगनतलतारागणपरिवृतशिशिरशशिकिरणप्रकाशितासु  
निशासु मुनिजलविमलहृदयसदृशीषु दिवसकरकिरणविगतघनपटलकपाटोद्वा-  
टितासु दिक्षु, वनराजिषु प्रफुल्लबाणासनसप्तपर्णकोविदारभण्डीरकुब्जकबन्धुजी-  
वकरुचिराधिवासितासु पर्वतवरकन्दरोदरदरीषु तमालमालामालितासु नाना-  
विधवृक्षचन्दनलतोपगूढवल्लीकरपल्लवैर्निरन्तरीकृतनिचुलपुष्पोपहार ( ..... )  
†शरदिपरस्परगहनानां प्रमुदितहरिणशार्दूलकुञ्जरवराहमहिषपृष्ठतगवयखड्गच-  
मरसिंहशरभजम्बुकनिषेवितानां शरत्काले वनानां प्रबुद्धवननलिनीकुमुदसौगन्धि-  
कोत्पलकहलारविभूषितेषु प्रवरवैदूर्यमणिसदृशेषु जलाशयेषु मुनिसदृशेषु कलुष-  
वर्जितेषु, तस्मिन्श्चातिमनोज्ञे काले हस्तिनो दिनकरकिरणप्रबोधितकमलमधु-  
करविमर्दाविधूतपतितकिंजल्ककेसररजोनुरञ्जितसलिलेषु मधुमदमुदितमधुकर-  
कुटुम्बिनीझांकारितमनोहरेषु मधुमदोपयुक्तामरकामिनीकपोलच्छदेन मण्डितेषु  
नवनलिनीदलसंवीज्यमानजलचरपक्षिगणेषु क्रौञ्चचक्रवाककलहंसमृणालग्रीव-  
कधार्तराष्ट्रमहाहंसब्रह्मपुत्रजीवञ्जीवचकोरकोपष्टिमहाक्रौञ्चपरिलुतदात्पूहसारस-  
कुररकारण्डवकादम्बमद्गवाडिकुङ्कुरमल्लिकाक्षि(ख्य)नीलग्रीवकरोहिणीकुटुम्बे-  
दकप्रवालपादकबकबलाकानिषेवितेषु निरन्तरकुसुमसुरभिनिकरावपातरजोधि-  
वासितेषु सूर्यरश्मिप्रबोधितेषु कमलवनेषु मीनजालघटिततोयान्तेषु मारुतेन  
तरङ्गितेषु दिव्यगन्धाधिवासितेषु पक्षिसंघसेवितेषु षट्पदोपचित्रितेषु विविधसु-  
खमनुभवन्ति निवृत्ति(त्त)जलकलहासु च विविधविहगनखमुखावलितपुलि-  
नतलासु निर्दयोपभुक्तास्विव कामिनीषु काशकुसुमाट्टहासासु महानदीषु मदज-  
लविहारसंसिच्यमानकपोल(ल)वप्राभिघातपांशुपङ्कहरणजलविक्षोभणमुखान्या-  
सेवन्ते । स तेषामनुस्मरन् ॥

तत्र श्लोकाः—

तेषां कपोलजीमूतग्रनष्टमदकारिभिः ।

विविधद्रुमपुष्पाढ्या वास्यन्ते वनभूमयः ॥

\* 'खिन्नान्समुपैति नाशः' इति भवेत् ॥ † 'शरादि' इति पाठो भवेत् ।

१ क. दायाः । २ क. °रदप° । ३ ख. °खानासे° । ४ क. °पोतजी° ।



कमलामलकिंजल्कपाण्डुरा वारणा नृप ।  
 सरःस्वमलतोयेषु क्रीडन्ति सह धेनुभिः ॥  
 कुमुदोत्पलसंछन्नां चक्रवाकनिकूजिताम् ।  
 दिवाकरकरामर्षसंबुद्धामलपङ्कजाम् ॥  
 शुभतीर्थां शुभजलां हंसांसपरिवीजिताम् ।  
 भजन्ते दीर्घिकां नागास्तत्कालसेवनक्षमाम् ॥  
 निशाकरकरोद्योतभूषितासु समन्ततः ।  
 उत्फुल्लको( क )मलोद्गन्धिगन्धवाहमुखासु च ॥  
 शर्वरीष्वतिरम्यासु रमयन्ति वने प्रियाम् ।  
 पांशुना ह्यपदिग्धाङ्गाः केचिद्वनगजा नृप ॥  
 एतेषां वनसौख्यानामन्येषां चानुचिन्तयन् ।  
 ग्रामबद्धो महाराज न जीवति मतङ्गजः ॥

हेमन्ते वा तुषारनिपीडिताक्रान्तविटपपादपनिवासितानां गिरिदरीणां  
 लोध्रलवलीप्रियङ्गुकुसुमसिन्दुवाराधिवासितानां पांशुप्रथ(?)वृक्षनदीतटहरणानां  
 च हर्षादेवमादीनामुपवसि(?)जातपूर्णं बलसत्त्ववर्णमटजच(?)हर्षामर्षागर्जित-  
 शुद्धशरीरावदैर्निन(?)विधावितपरिकीर्णानां प्रभिन्नोद्धतप्रगालितकपोलदानौ-  
 घपतितधाराभिलाषिमधुकरिषट्पदकर्णमुष्टोपगीतानां हेमन्तकाले वनानां  
 स्मरन् ॥

तत्र श्लोकाः—

अस्मिन्वृत्तौ सापि(?) तुषारवर्षे( षेः ) वृणाग्रलग्रैरुप(†शोभितानि) ॥  
 वनानि देवोपवनोपमानि काशैर्दुकूलैरिव संभृतानि ॥ १ ॥  
 विभान्ति राजन्विविधैः सरांसि सिध्यैस्तुषारैरिव विप्रकीर्णैः ॥  
 क्वचिच्च बाष्पाकुलसंभृतानि मित्राणि पद्मैः परिकीर्णयन्ते ॥ २ ॥  
 वृणानि हृद्यानि मनोरमाणि चरन्ति नागाः सहिताः प्रियाभिः ॥  
 क्वचित्सरःक्रीडविहङ्गसंघैः क्रीडन्ति नागा ह्यपनीयमानाः ॥  
 करेणुकाभिः सह पोतकैश्च वने द्विरेफाकुलनादितेव ॥ ३ ॥

\* 'शुद्धशरीरवेदनेन' इति कदाचिद्भवेत् ॥

† 'शोभितानि' इति द्वयोरपि पुस्तकयोस्तुटितम्, तथाऽपि कपुस्तके पार्श्वविकाशे  
 त्रुटिपूरणाय लिखितमत्र लिखितम् ॥

१ क. °वाकामिकू° । २ क. °सिन्धुवा° । ३ क. °शुपृथ° । ४ क.  
 °पूर्णव° । ५ ख. °दन्नेन° । ६ ख. °र्णमुष्टो° ।



निवाततरुसंस्थाने रमणीयेऽतिपांशुले ॥  
 रमन्ते जघनद्वारसक्तहस्ता करेणुषु ॥  
 हिमसंस्पर्शपक्वानां क्रीडनाहरणानि च ।  
 हस्तिनीभिश्च संहिता रम्येषु गिरिसानुषु ॥  
 नागा गिरौ कचिच्चापि निर्जिताः परयूथपैः ।  
 भ्रमन्ति देशान्देशेभ्यो यूथाचूथं वने गजाः ॥  
 मदारद्रगण्डाः कोपेन केचिद्राजन्मतङ्गजाः ।  
 अभिप्रहारैर्विविधैरन्योन्यबलदर्पिताः ॥  
 पांशुनौ क्षुपदिग्धाङ्गाः केचिद्वनगजा नृप ।  
 करेणुभिः परिवृताः क्रीडन्ति वनसानुषु ॥  
 एतद्वने सुखं राजन्प्राप्तैश्वर्यो वनद्विपः ।  
 स्मरंश्च बद्धः सहसा क्षिप्रं त्यजति जीवितम् ॥

अथ शिशिरे हिमवृषितं सुखस्पर्शविमलसलिलकरेणुकलभविक्रपोतजै-  
 ववनुकल्याणपोत(?)परिसरणसेवितेषु सरःसु लोधातिमुक्तकलहाप्रियङ्गुमालतीकु-  
 मुदवारि(सितानि) तानि बकबलाकापारिपुवमल्लिकार्क्षो(ख्य)कुररहंसचक्रवा-  
 कोपेतानि जलान्यवगाहमानाः करेणुभिः परिवृताः स्वच्छन्दतस्तृणकवलकुवल-  
 पल्लवोपयोगानां हृदेषु चाधिकशिशिरसलिले प्राकर्षणविक्षोभणोन्मज्जनपरिपु-  
 वनतरणानां स्मरन् ॥

तत्र श्लोकाः—

मदेन च जलं तेषां शीतलेन मुगन्धिना ।  
 भान्ति मार्गाः सुकुमुमा द्विरेफैरनुनादिताः ॥  
 केचिल्लतां कुसुमितां कूजङ्गमरसंकुलाम् ।  
 करेणुभ्यः प्रयच्छन्ति कामार्तास्तु मतङ्गजाः ॥  
 यूथात्प्रवासिताः केचिन्नागान्ना(ना)गान्तरैर्वने ।  
 यूथान्ते धेनुकाः प्राप्य प्लवन्ति तु यदृच्छया ॥  
 मदारद्रगण्डाः करिणः किञ्चित्कोपेन मूर्च्छिताः ।  
 प्रतिद्विपानपश्यन्तो घ्नन्ति वृक्षान्मुदुस्तरान् ॥

\* 'वासितानि' इति, 'वारितानि' इति वा पाठो भवेत् ॥

१ ख. रहिता । २ क. °ना ह्यप° । ३ क. °द्वनसु° । ४ क. °शिरहि° ।  
 ५ ख. °जवनु° । ६ ख. °रिसता° । ७ क. °काक्षाकु° ।



केचिन्नागानां स्य केचित्( ? ) मदाद्रैगण्डाः करिणो वनेषु ।

विषाणगात्रापरहस्तचालैर्निशङ्किताः संप्रति हन्ति वृक्षान् ॥

फुल्लान(णु)शाखाकृतकर्णपूराः केजिद्वनान्तेषु मनोरमेषु ।

दृष्टद्विरेफाकुलनादितेषु क्रीडन्ति नागाः सह धेनुकाभिः ॥

प्रतिगजविमर्दविजयप्राप्तैश्वर्या वने वनमुखानां विविधानां च विविधगजगजै-  
तताडनविकृतमुखानां स्मरणान्न निर्वाणमिह विन्दते । स जयति । स ग्रामानीतो  
वधबन्धनतर्जनानि हठात्प्राप्नुवन् । अनु च कण्ठेनोन्नतमानो व्यापति संमीलि-  
तनयनः करेण भूमितलमाहन्ति निषिद्धकरलाङ्गूलश्रवणमदः परिवीजयति  
विमना न व्यतिचिकित्साय( ? ) भैक्ष्यं ग्राम्यं वाऽऽरण्यं(प्यं) वा नात्ति क्षुधितः,  
पिपासितोऽपि न पिबति सलिलम्, मनस्वितयाऽऽत्तस्य तत्प्राप्त्यर्थं न विद्यते  
प्रतीकारः । सामादयोऽप्युपायास्तस्मिन्न क्रमन्ते । पूर्वाबद्धो नाभैष व्याधिः ।  
न हि स व्यत्तस्य( ? ) मनः प्रसादयितुमौरण्यकस्य नागस्य वाचमत्र प्राप्तस्य ।  
तस्मात्प्राप्तैश्वर्यं न ग्राहयेत् । द्विरदपतिमतिक्रान्तचत्वारिंशद्वर्षमस्वार्थिव्य-  
याश्च( ? ) न भवन्तीति । तस्मिन्विद्यमाने मातङ्गे पक्षप्रपतनादोषभयाच्चेति ।  
पक्षप्रपतनं शुभमप्यशुभमेव भवति । किं पुनः शुभं विद्यमाने मातङ्गे पूर्वबद्धे च ।  
किं पुनः पक्षप्रपतनम् ॥

दृष्टमप्यशुभं तस्मात्पक्षप्रपतनं मया ।

दृष्टं फलेन त्रिगुणं पक्षप्रपतनं पुनः ॥

तस्माद्वयोरपि तयोरशुभाशुभयोर्मया ।

विसर्जनं किं तदिति मयेहो यदि तच्छृणु ॥

सुभगाभिः सुदूपाभिर्हस्तिनीभिः समन्ततः ।

पूर्वाबद्धं परिवृतं वारणेन्द्रं विवर्जयेत् ॥

अरण्ये शुभदं यावद्भिषक्कालेषु त्रिष्वपि ।

मोक्षाद्वन्यस्य नागस्य पूर्वाबद्धस्य किं पुनः ॥

हस्तिनीभिर्वनान्ते च कर्तव्यमिति मे मतिः ।

तत्र श्लोकाः—

तृतीयायां चतुर्थ्यां चेदशायां ग्राहयेद्द्विपम्\* ।

बाल्याद्वियुक्तान्कार्मण्यामप्राप्तं पञ्चमीं दशाम् ॥

+ द्वयोरपि पुस्तकयोः समान एव पाठः । \* द्वितीयाबहुवचनान्तत्वमेव युक्तम् ॥

१ क. °नोत्रीतो° । २ क. लक्ष्यं । ३ क. °मारुण्यप्रकाशयना° । ४ क. ख. °प्रपतादोष° ।  
५ क. ख. दृष्टफ° । ६ ख. मपेहो । ७ क. ख. °मू । बालाद्वि° । ८ क. °क्तात्कार्म° ।



ते कर्म च प्रयोगांश्च परिक्लेशं च वारणाः ।  
 सहन्ते न च दुष्यन्ति न स्मरन्ति वनानि च ॥  
 प्राप्तेभ्यो हि पञ्चम्यां दशायां परिगृह्यते ।  
 मनस्विभावात्स क्षिप्रं प्राणास्त्यजति वारणः ॥  
 यथा राज्यात्समुदिताद्भृष्टः सीदति पार्थिवः ।  
 वनैश्वर्यात्तथा भ्रष्टः सोऽपि नागो विपद्यते ॥  
 हिमसंस्पर्शशीतानां पक्वानां हरणानि च ।  
 हस्तिनीभिश्च सहितो रम्येषु गिरिसानुषु ॥  
 क्रीडनं यच्च सलिलाद्भर्तते च वनेषु च ।  
 नदीनां च निकुञ्जेषु रतानि समनुस्मरन् ॥  
 मृणालं वा विशं वाऽपि तृणं कुवलयलवम् ।  
 मूलं वा पिप्पलं वाऽपि कान्तकाधुष्णकात्तथा(?) ॥  
 स्वमुखाश्चो(स्वा)दितं प्रीत्या स्वादुच्चारं च भक्षितम् ।  
 करे गृहीत्वा यदत्तं मुखे च तदनुस्मरन् ॥  
 सविलासैः करैर्यच्च रंहैः संन्याहितं शनैः ।  
 न विश्रान्तस्य नागस्य वशाभिर्गिरिसानुषु ॥  
 तनुपल्लवनालेन पुष्पोद्गारमुगन्धिना ।  
 वनान्ते वाजितामात्रं शाखाभङ्गप्रवायुना ॥  
 पीतैः सुरभिनिःश्वासैः शीतशीकरवोरिभिः ।  
 ( \*क्रीडितं करिणीभिर्वा ) करैर्यच्च वनान्तरे ॥  
 † मत्तद्विजोगीतेषु पञ्चोत्पलमुगन्धिषु ।  
 बहुदोषैस्तु भवने तेषु वा शीतलेषु च ॥  
 आसध्यमानं कान्ताभिर्दे(॥वीभिर्दे॥)वभक्तिभिः ।  
 नानाधातुविचित्राभिरनुलिप्तं करेणुभिः ॥  
 पञ्चकेसरकिंजल्कैः पुष्पाद्यैर्बहुभिः शुभैः ।  
 +  
 सत्यचूर्णैरवाङ्मे यत्योद्गभिजपिञ्जरकृतम् (?) ॥

\* धनुराकारमध्यस्थो नास्ति पाठः खपुस्तके । † 'मत्तद्विजोगीतेषु' इति  
 भवेत् । + पुस्तकद्वयेऽपीदमेव पाठः ।

१ क. मुद्धे । २ क. ०नैः । सवि० । ३ क. ०युवा ॥ पी० । ४ क. ०वायुभिः ।



आसेव्यमानास्तस्याङ्गसेवार्थमनुकर्षितम् ।

\* करिण्योत्त पुनः क्रीडां नरेन्द्रस्येव कुर्वते ॥

सर्वत्र सुखरम्येषु यच्च पर्वतसानुषु ।

निषेवितं च यन्नावं वनकुक्षिषु ताण्डवम् ॥

सुस्नातो वनयूथानां करोत्क्षेपहतैर्जलैः ।

मनोरमैः शब्दवद्भिः समन्तामलपुष्करैः ॥

यच्च बर्हिण(ऋ)त्येन<sup>†</sup>..... ।

.....स्तैर्मुखाडम्बरगर्जितम् ॥

स्मृत्वा वनद्विपो बद्धः पूर्वाबद्धो न जीवति ।

अनुकूलाच्च या सेवा गजयूथैः कृता वने ॥

अनुयुक्तैर्वारणस्य भृत्यैरिव वशानुगैः ।

कलभैर्धेनुकाभिश्च पोतैश्च प्रियदर्शनैः ॥

संकीर्णमृगदं(?) मन्दैर्नरं नरपतिर्यथा ।

यच्च युद्धेष्वनेकेषु निर्जित्य प्रतिवारणान् ॥

गजयूथाधिपत्यं च स्पर्शस्त्वास्वादितो महान् ।

करेण सुकुमारेण स्पर्शातिशयभाजिना ॥

कामाग्नेर्वित्तमयैर्विक्षोभ्य जघनार्णवम् ॥

वस्त्राणां भटमृतरसस्पर्शकृत्वाद्रमहारसम् (?) ॥

कान्तवे(ये)प्सितसर्वात्मा हृदि मन्मथताडितः ।

कामैकहानिहृदयो ध्यानहर्षपरापणः ॥

मन्दमन्मथलीलाभिर्गतिभिः क्रमते सदा ।

कर्कशोद्दाममदनः किञ्चित्कार्कश्यमागतः ॥

यूथमध्यात्परित्यज्य नागकन्यां सुकेशिनीम् ।

मनोरमवनोद्देशमागत्य मदनातुराम् ॥

अनङ्गतप्तान्यङ्गानि प्रिया द्वेषु कुतोभयम् (?) ।

निर्वाप्यं यद्यनुकुरुते तच्च सर्वमफुल्लकं कथम् (?) ॥

---

\* 'करिण्योऽत्र' इति भवेत् ॥ <sup>†</sup> पुस्तकद्वयेऽपि—'कोकौभितौसौ पार्थिवमित्र  
चित्या' इति लिखितमुपलभ्यते ॥

---

१ क. संपूर्ण° । २ क. ख. °रेणुसु° । ३ ख. °स्पर्शा कृत्वा म° । ४ ख.  
'प्रतिक्रातः.....' ।



(१)संछन्नं सरःसु विमलं जलं करेणुकरदत्तं हि ।  
 (१)पीतं यत्सुरभितोत्तरे विस्मरञ्जलमादत्ते ॥  
 काममोहाभिसंतप्तः कृतान्तविधिनोचितम् ।  
 स्वयूथमिव मातङ्गो दृष्ट्वा ग्राम्या नु धेनुकाः ॥  
 सहसा ग्राममानीतो वारणः पदवासिकैः । (१)  
 प्रतिबद्धस्तु पाशेन नष्टचित्तोपलक्ष्यते ॥  
 एवं वनेषु बहुधा क्रीडितानामनुस्मरन् ।  
 रोमपाद महाराज न जीवति मतङ्गजः ॥  
 क्षुधितोऽप्यधिकं दृष्टः पूर्वाबद्धो मतङ्गजः ।  
 न चात्ति किञ्चिदाहारं मनः सीदन्स्मरन्वनम् ।  
 \*शोचते मनसस्तापान्कोष्ठे व्यापद्यतेऽनिलः ॥  
 ततो व्यापन्नमदनः पूर्वाबद्धो न जीवति ।  
 ऋते मोक्षान्न तस्यास्ति मनसः संप्रसादनम् ॥  
 प्रत्याख्येयो गजस्तस्मात्पूर्वाबद्धश्चिकित्सकैः ।  
 अधर्मश्चातिहानिं च वृथा चापि परिश्रमः ॥  
 प्राप्तैश्वर्यस्य नागस्य ग्रहणं न प्रशस्यते ।  
 प्रकृष्टपतने चापि तस्य दोषो महान्भवेत् ॥  
 प्राजापत्येषु सर्वेषु ब्राह्मणैः पच्यते गजः ।  
 (\$प्राणा)बाधं गजानां तु रक्षेत्सर्वात्मना वृषः ॥  
 इह चान्यत्र च श्रेयो गजानां परिपालनात् ।  
 तथा सात्त्विकं गजो बद्धो यत्नेन परिपालयेत् ॥  
 (?)कर्मोद्वा यो न लक्षण्योपेतान्नग्राह्यान्नपरिवर्जयेत् ॥

तत्र श्लोकौ भवतः—

पूर्वाबद्धो मानसो व्याधिरेष प्रत्याख्येयः साधनं तस्य नास्ति ।  
 आगन्तुर्वा दोषजो वाऽपि रोगः \*साध्वीरोयः सद्यते सोपहर्ता ॥  
 वाग्भिर्वाभिर्गीतवादित्रशब्दैः (?) †सद्यते तु मानं स मानुषाणाम् ।

\* 'शोचतो मनसस्तापात्' इति भवेत् । † 'हानिश्च' इति भवेत् । \$ स्वपु-  
 स्तके नास्ति । \* 'शारीरो यः साध्यते सोपहर्ता' इति भवेत् । \* 'श्वित्रैर्गीत' इति  
 भवेत् । † 'साध्यं तद्वै मानसं मानुषाणाम्' इति भवेत् ।

१ क. साक्ष्यं । २ ख. °माद्वापोनलक्षणोपेता° ।



आरण्यानां शङ्किनां वारणानां संतप्तानां नास्ति चित्तप्रसादः ॥  
इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
पूर्वाबद्धो नाम त्रयोदशोऽध्यायः ॥ १३ ॥

### अथ चतुर्दशोऽध्यायः ।

अङ्गो हि राजा चम्पायां विनीतात्मा महायशः ।  
उपागम्याऽऽश्रमं रम्यं पालकाप्यं स्म पृच्छति ॥  
ये त्वया संग्रहाध्याये विसर्पाः पञ्च कीर्तिताः ।  
तेषां हृतं यतो भूतं भगवन्वक्तुमर्हसि ॥  
एवं पृष्ठोऽङ्गराजेन पालकाप्यस्ततोऽब्रवीत् ।  
प्रोवाच भगवान्भीतो हस्तिचारी महायशः ॥  
तस्मै शुश्रूषमाणाय रोमपादाय धीमते ।  
श्वयथुः सर्पनियतः प्रस्थितो येन सर्वशः ॥  
स्फोटितोर्युतत्वाच्च† ..... ।  
विसर्पमेतैर्जानीयाद्भजं तं परमातुरम् ।  
मारुताद्याः प्रकुपिता विशन्ति धैर्यनीं ततः ॥  
मांसशोणितमागम्य शोकं कुर्वन्ति भैरवम् ।  
स चाङ्गानि यथा गच्छेच्चैलशोथोऽनवस्थितः ॥  
तदा भवेद्विसर्पश्च तस्य स्थानानि मे शृणु ।  
संदानभा(\*गे कूर्मे च प्रायो विष्के गले तथा ॥  
अष्टाङ्गं वक्रसंस्थश्च तत्पले जनये तथा ।  
भागेष्वेतेषु नागानां श्वयथुः सर्वतोऽपि वा ॥  
आशीविषस्येव गतिर्लक्ष्यते पावकस्य च ।  
तद्वच्च समुदीर्णस्य विसर्पस्य समन्ततः ॥  
†संस्रव्यं प्रतिसंहर्तुं मन्दिरोत्थो यथाऽनलः ।

† पुस्तकद्वयेऽपि त्रुटितम् ॥ \* धनुकारामध्यस्थः पाठो अष्टः कपुस्तकात् ।

† 'संशक्यः प्रतिसंहर्तु' इति भवेत् ।

१ क. विनतात्मा । २ क. द्वनं । ३ क. अश्वयथुः । ४ ख. परमदातुरम् ।

५ क. चमना । ६ ख. °चलः शो° ।



(?) सौक्ष्मा इवत्यक्षतस्तद्वा द्विसर्पे इति क्रमः ।  
 आदानं च निदानं च तस्यार्थान्विनिबोध मे ॥  
 (?) ब्रह्मछाया कटुकान्नं पानवायो निषेवते ।  
 प्रकृतिर्वीतिकी यस्य तस्य वायुः प्रकुप्यति ॥  
 शिराभिः कुपितश्चापि शरीरं विप्रधावति ।  
 गात्रमन्यतमं प्राप्य विसर्पं कुरुते ततः ॥  
 मृदुश्लक्ष्णः शिरानद्भोऽ..... ।  
 प्रकुर्वन्वृद्धिमाप्नोति पिटकाभिः समन्वितः ॥  
 आ(स्त्रा)वमत्यर्थमल्पं च स्फोटाः स्फटिकसंनिभाः ।  
 तेऽकस्मात्पुरुषभावि स्वरन्तो भेदमागताः ।  
 उष्णानि सविदाहानि साम्लानि च निषेवते ।  
 प्रकृतिः पैत्तिकी यस्य तस्य पित्तं प्रकुप्यति ॥  
 शिराभिः कुपितं चापि शरीरे विप्रधावति ।  
 गात्रमन्यतमं प्राप्य विसर्पायोपकल्पते ॥  
 अग्निदग्धोपमः स्फोटेः श्वयथुः श्रीयते ततः ॥  
 सदाहैः<sup>†</sup> ..... समहातीव्रवेदनैः ।  
 मांज्जष्ठापन्नसंकाशैः शिखिकण्ठनिभोऽपि च ।  
 भिन्नाञ्जननिभः सा च प्रियङ्गुसदृशोऽपि वा ॥  
 निःस्त्रवेद्यस्य गात्रेषु न स शक्यश्चिकित्सितुम् ।  
 अग्नेः समानकर्मत्वात्पित्तदोषसमन्वितम् ।  
 केचिदाग्निविसर्पं तु पृथगाचक्षते जनाः ॥  
 यः स्निग्धमधुरं भोज्यं शीतमिक्षुं च सेवते ।  
 प्रकृतिः कफजा यस्य श्लेष्मा यस्य प्रकुप्यति ॥  
 शिराभिः कुपितं चापि शरीरं विप्रधावति ।  
 गात्रमन्यतमं प्राप्य शोफं कुर्वन्ति दन्तिनः ॥  
 मन्दस्वेदप्रस्रवणः कण्डूमानथ शीतलम् ।  
 स्वल्परोगो घनस्पर्शः शीतकाले विवर्धते ॥  
 चिरात्प्रच्यवते चापि चिराच्चैव प्रसिच्यते ।  
 महास्फोटसमायुक्तो विसर्पः श्लैष्मिकः स्मृतः ॥

§ अत्रापि पाठच्छुटितः । † इतोऽग्रे पाठो भ्रष्टः ॥



स्वैः स्वैस्तु कारणैर्दोषा युगपत्कुपिता नृप ।  
दर्शयन्ति स्वलिङ्गानि तस्य शेषाणि लक्षयेत् ॥  
विसर्पो मर्मजः सर्वो ह्यसाध्यः कीर्तितो बुधैः ।  
संनिपातहतो भूतसाध्यार्चसततौ(?) स्मृतौ ॥

तत्र श्लोकः—

संसर्गलिङ्गानि कफस्य वायोः पित्तस्य रक्तस्य च संनिपातम् ।  
दोषोत्थितं चापि तथा विदित्वा क्रियां यथावद्विहितां हि कुर्यात् ॥  
इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
चतुर्दशो विसर्पाध्यायः ॥ १४ ॥

अथ पञ्चदशोऽध्यायः ।

अङ्गो हि राजा चम्पायां पालकाप्यं स्म पृच्छति ।  
कीदृशो हृदयस्फा(\*ली भगवन्वक्तुमर्हसि ॥ १ ॥  
एवं पृष्ठोऽङ्गराजेन पालकाप्यस्ततोऽब्रवीत् ॥  
अल्पसत्त्वस्य नागस्य भयादुद्विग्नचेतसः ॥ २ ॥  
हृदयस्फाल)नो व्याधिर्हृदयस्थान उच्यते ॥  
अपूर्वाणां च रूपाणां गत्वा न त्वमदीयते(?) ॥ ३ ॥  
द्विविधानां च घोषाणां भयात्सद्यः प्रणश्यति ॥  
अरण्याद्भ्राममानीतो दृष्ट्वा रूपाणि वारणः ॥ ४ ॥  
सहसा वधबन्धाभ्यामकामाशनभोजनात् ॥  
भीतो भवति मातङ्गो विदीर्णहृदयस्ततः ॥ ५ ॥  
सान्त्वमानोऽपि बहुधा संवीजत्येव राजिता ॥  
उद्विग्नचित्तो विमना हन्ति हस्तेन मेदिनीम् ॥ ६ ॥  
अधि धावति संतापः सर्वाङ्गे चास्य जायते ॥  
नखेभ्यश्चैव सर्वेभ्यो भयाद्रक्तं प्रवर्तते ॥ ७ ॥  
(?) ग्रहन्मन(?) इवाकारं प्रव्या(ख्या)ति गुरुमक्षिकः ॥  
न वेत्ति द्विरदः संज्ञां दीनदष्टिरवाङ्मुखः ॥ ८ ॥

\* धनुराकारमभ्यस्थो भ्रष्टः पाठः कपुस्तकात् । † 'सान्त्वयमानोऽपि' इति भवेत् ।

१ क. स्वैः स्वका° । २ ख. °च वपवो स्मृ° । ३ क. °ते ॥ दुःखे° ।  
४ क. °कारप्र° ।



येवसं नाभिलषति न तोयं नष्टचेतनः ॥  
 पतमाना नग<sup>†</sup>.....प्रत्याख्यायाऽऽचरेत्क्रियाम् ॥९॥१५५०॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 हृदयस्फाली नाम पञ्चदशोऽध्यायः ॥ १५ ॥

अथ षोडशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 बालक्षणीं समैषज्यं सनिदानं प्रेचक्ष्व मे ॥ १ ॥  
 स पृष्टस्त्वङ्गराजेन पालकाप्यस्ततोऽब्रवीत् ॥  
 बालक्षणी यदाऽऽगन्तुर्दोषजो वाऽपि जायते ॥ २ ॥  
 स बालक्षणाद्याधिर्बालक्षणी निरुच्यते ॥  
 गुलिकास्थिसमूहश्च बहुशः सर्वतश्चलन् ॥ ३ ॥  
 यतस्त्रिणतो बालधिस्तस्मात्संधिविधीयते ॥  
 छिन्नं वा कटुयुक्तं वा (\*भक्षितं वा)पि दन्तिना ॥ ४ ॥  
 तैलपात्रे सुतप्ते तं सद्य एव निमज्जयेत् ॥  
 संपिष्टं मथितं वाऽपि बैलसंगृष्टमेव वा ॥ ५ ॥  
 यष्टिमधुकं चूर्णाक्तं अक्षयेन्मधुसर्पिषा ॥  
 गाढबन्धाद्भ्रणो यस्तु दण्डाघातेन वा भवेत् ॥ ६ ॥  
 अश्मलोष्ठप्रहारेण तस्य शीता क्रिया हिता ॥  
 क्षतो वाऽप्यवलम्बी वा यदि च्छेदनमर्हति ॥ ७ ॥  
 तं छित्त्वा तु भृशोष्णे तु तैलपात्रे तु मज्जयेत् ॥  
 क्रमयो यदि वाले स्युर्जाता भल्लातकैः सह ॥ ८ ॥  
 विपाच्य सार्षपं तैलं सृणाष्टं क्षपयेद्भ्रणे ॥  
 पारापतमयूराणां कुक्कुटानां सकृद्रसम् ॥ ९ ॥  
 समभागं सलवणं साधनीयं प्रलेपनम् ॥  
 विडङ्गं चित्रकं किण्वं गोमूत्रं रजनीद्वयम् ॥ १० ॥  
 लवणं गृद्धवेरं च शोधनीयं प्रलेपनम् ॥  
 (\*मुरसाङ्गील्लजातीनां पत्राण्यारग्वधस्य च ॥ ११ ॥

† पुस्तकद्वयेऽपि त्रुटितम् । \* धनुराकारमध्यस्थो नास्ति पाठः कपुस्तके ।

१ क. वयसं । २ ख. प्रचक्ष्महे । ३ क. °तस्तृण° । ४ क. बले सं° ।



(?)पां कां सलिलेन पिष्ट्वाश मूर्धा वै वेत्रवारुणी ॥  
 एतल्लवणसंयुक्तं शोधनीयं प्रलेपनम् ॥ १२ ॥  
 इदमन्यत्प्रवक्ष्यामि पिप्पली कटुरोहिणी ॥  
 दन्ती कृष्णा विडङ्गानि श्वेतार्कक्षीरयोषिताम् ॥ १३ ॥  
 कृमिघ्नं साधनीयं च कुर्याद्बाले प्रलेपनम् ॥  
 (?)साक्षामाशशृङ्गी च हरिवेरं सचन्दनम् ॥ १४ ॥  
 प्रलेपनमिदं कुर्याद्बालोपचयकारकम् ॥  
 अतस्तृणौदनं सर्पी राजन्कुर्यात्सभेषजम् ॥ १५ ॥  
 प्रपुन्नाङ्गं विडङ्गं च कासीसं समनःशिलम् ॥  
 ततस्तैलमिदं कार्यं व्रणाभ्यञ्जनमुत्तमम् ॥ १६ ॥  
 पुनर्नवां पयस्यां च सहदेवीं शतावरीम् ॥  
 जीवन्तिकां वाजमाणां जीवकं चवकुं(कं) समा ॥ १७ ॥  
 सवहूं च विशल्यां च सहदेवीं तथैव च ॥  
 सहां चैव हिणामूत्रे समभागानि कारयेत् ॥ १८ ॥  
 सद्यो व्रणे यथोक्ताभिः क्रियाभिः समुपाचरेत् ॥  
 कुर्यात्संवरणं चास्य मृदितेनातिचर्मणा ॥ १९ ॥ १५६९ ॥

तत्र श्लोकौ—

उद्दिष्टाश्चोपदिष्टाश्च क्रियाः सम्यक्प्रकीर्तिताः ।  
 ऊहापोही च मेधावी वालक्षाणीं प्रसाधयेत् ॥  
 कालातीतः क्रियाभिर्वाऽतिक्रियाभिरतोऽपि वा ।  
 अत्यन्तमक्रियाभिर्वा याति साध्योऽप्यसाध्यताम् ॥  
 इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्र-  
 रोगस्थाने वालक्षाणी नाम षोडशोऽध्यायः॥१६॥

अथ सप्तदशोऽध्यायः ।

पालकाप्यमुवाचेदं कृतजप्यं कृताञ्जलिः ॥  
 व्याचक्ष्व भगवन्व्याधिं मेदूक्षाणीं सभेषजम् ॥ १ ॥  
 स कथं मेदूक्षाणीति संज्ञया व्याधिरुच्यते ॥  
 तेन ससंभवं ब्रह्मन्सनिरुक्तं प्रचक्ष्व मे ॥ २ ॥

१ प्रसादयेत् ।



एवं पृष्ठोऽङ्गराजेन पालकाप्यस्ततोऽब्रवीत् ॥  
 मेदूक्षणीं गृणु मया प्रोच्यमानं नृपोत्तम ॥ ३ ॥  
 आगन्तुर्दोषजो वाऽपि मेदूक्षणी प्रजायते ॥  
 मेदूक्षणीति तत्राऽऽहुः क्षपणात्क्षरणात्कृतम् ॥ ४ ॥  
 एष प्राणहरो व्याधिर्मवत्येवमुपेक्षणात् ॥  
 तस्माद्यत्नेन संजातं चिकित्सितुमुपक्रमेत् ॥ ५ ॥  
 ग्रहष्टमेद्वो हर्षेण धेनुकासमभिस्तुतः ॥  
 (†)अमुक्ते वा(\*मवापी तु) वार्यते यदि रेतसि ॥ ६ ॥  
 अथवा मेदूमुद्यम्य धेनुकामभिधावतः ॥  
 स्थाण्वश्मलोष्ठवल्लीषु निर्वातोदपरास्तु च ॥ ७ ॥  
 समानपति ..... वालुकाजलपांशुभिः ॥  
 राजदण्डेन वा मेदूं नृणैर्वाऽप्यपचारकात् ॥ ८ ॥  
 मत्तस्य वा प्रस्रवतः क्लिन्नमूत्रेण पच्यते ॥  
 रक्तपित्तकफैर्वाऽपि दुष्टैर्वाऽपि समन्वितः ॥ ९ ॥  
 अभिधाताद्वणे वाऽस्य नीलं वा रक्तमेव वा ॥  
 ग्लूनं सवेदनं सोष्णं संहर्तुं न च शक्यते ॥ १० ॥  
 सर्वं वाऽप्येकदेशं वा ग्लूनं भवति नाहितम् ॥  
 (†स्फुटिता)स्फुटितं वाऽपि व्रणे वा तत्र दृश्यते ॥ ११ ॥  
 रेतसो निग्रहान्मेद्वेऽपिटकाग्रन्थयोरपि ॥  
 वाह्यते पीड्यते वाऽपि मूत्रं वा न प्रवर्तते ॥ १२ ॥  
 मुक्तं वा प्रस्रवेन्नित्यं श्याववर्णं च दृश्यते ॥  
 दोषधातुप्रकोपेन निदानं ब्रुवतः गृणु ॥ १३ ॥  
 विवर्णमुष्णनीलं च पीतं पित्तेन जायते ॥  
 (\*ताम्रं सवेदनं सोष्णं कोपाद्रक्तस्य जायते ॥ १४ ॥ )  
 ग्लूनं वाऽप्यरुणं वाऽपि कफेन कठिनं भवेत् ॥  
 शीतस्निग्धं च ग्लूनं च विस्रं वाऽत्यर्थवेदनम् ॥ १५ ॥

\* खपुस्तके नास्ति पाठोऽयम् ॥

† खपुस्तके नास्ति । \* कपुस्तके नास्ति पाठो धनुश्चिह्नयमध्यगः ।

१ ख. °वर्तदेयप° । २ ख. वा । ३ क. °नजल.....' । ४ क. °भियातव्रणे ।  
 ५ क. विस्त्राव्यात् ।



म्लानं वातेन परुषं श्यावं चात्यर्थवेदनम् ॥  
 संनिपातात्तु दोषाणां सर्वलिङ्गानि लक्षयेत् ॥ १६ ॥  
 व्यक्तानि सर्वलिङ्गानि मेढ्रस्थानगतानि च ॥  
 निष्कृष्टं तत्प्रवेष्टुं वा वेदनार्तो मतङ्गजः ॥ १७ ॥

\*..... ।

न शक्नोति प्रवेष्टुं वा निष्कृष्टं गूनमेहनम् ॥  
 अथ कोशस्थमेढ्रो वा मूत्रं कुच्छ्रेण मेहति ।  
 निष्कृष्टमिव गूनं हि प्रलम्बं चास्य दृश्यते ॥  
 वेदनार्तश्च मातङ्गो वालुकापांशुकर्दमैः ।  
 जलेन चाप्यवकिरेत्सततं बहुशो गर्जः ॥  
 क्रिमयो वाऽस्य जायन्ते शीर्यन्ते वारि सर्वशः ।  
 काला—वर्तनान्मेढ्रसंवादव्याधिना वृष ॥  
 एतैर्निदानैर्जानीयान्मेढ्रक्षणीं गजस्य च ।  
 चिकित्सितमतस्त्वं च शृणु कीतर्यतो मम ॥  
 उत्पन्नमात्रसंबन्धे नुतकां (?) प्लावयेद्गजम् ।  
 अमुक्तेष्वनुमुक्तेषु लिङ्गं गूनं भवेद्यदि ॥  
 विमुक्तशुक्रो मातङ्गः सद्यः संपद्यते सुखी ।  
 अत्यङ्गं यदि गूनं स्याच्छतधौतेन सर्पिषा ॥  
 सर्पिर्मण्डेन वा मेढ्रं बहुशः परिषेचयेत् ।  
 प्रकृतेः सञ्चते नास्य सर्वमेको विधीयते ॥  
 क्षारवृक्षत्वचोभिर्वा सिद्धं मधुरकैर्घृतम् ।  
 शतावयां च निष्काथे बलाभ्यां मधुकेन च ॥  
 सम्यक्सिद्धं सदुग्धं च तदभ्यञ्जनमिष्यते ।  
 उदुम्बरत्वक्कलेन घृतमिश्रेण लेपनम् ॥  
 त्वग्भिर्वा क्षीरवृक्षाणां सघृताभिः प्रलेपयेत् ।  
 सर्जार्जुनेन्द्रवृक्षाणां सल्लकीसोमवल्कयोः ॥  
 धवाश्वकर्णतिनिशत्वग्भिर्वा काथयेज्जलम् ।  
 पादावशिष्टं संश्रा(स्त्रा)व्य मेढ्रक्षणीं विलीयते+ ॥

\*त्रुटितमिवाऽऽभाति ॥ + इतः परं मेढ्रक्षणाध्याये कियान्पाठश्चुटितः पुस्तक-  
 द्वयेऽपीति ज्ञायते ।

१ क. °जः ॥ तत्र रेखाश्च जा° । २ क. °र्तनना° । ३ ख. °क्ते वाऽनु° ।



(?)† चणणिमूलं तृणपञ्चकं ससल्लकीबद्धं च बिल्वमूलम् ।  
 आदित्यमल्लीमशिरोहिणीं च चूर्णं तिलानां च स प्रणुचं\*\*\* ॥  
 लौह्यां हृढायामथवाऽप्युखायां तस्याक्षिणी संप्रतिवार्यं सर्वतः ।  
 स्वेदं च दद्याद्द्विरदस्य हस्ते स्वेदे हृते तस्य ततश्च नेत्रे ॥  
 सिञ्चेदजायाः पयसा च वैद्यः प्रत्यञ्जनं चक्षुरकस्य मूलम् ।  
 घृतस्य मण्डेन मधुप्रयुक्तं तर्कारिवंशं\*\*\*\* पत्रभङ्गम् ॥  
 दुःखं सशौभाञ्जनपत्रभङ्गं पिष्टं तिलानां च विपाच्य कार्यम् ।  
 स्वेदा यथापूर्वमुदाहृतास्ते गोधूमसिद्धार्थककोरदूषाः ॥  
 ब्रीहिस्तिलाः स्युर्बदरीफलानि\*..... ॥  
 अक्षस्य भङ्गं च विपाच्य दुःखे स्वेदोऽस्य नाड्या प्रविचार्य नेत्रे ।  
 धवस्तिलाः पाटलिपत्रभङ्गैस्तेनैव कल्पेन तथैव कार्यः ॥  
 स्वेदो गजस्य प्रविचार्य नेत्रमेरण्डबिल्वार्कमथाम्रिरब्दैः ।  
 माषास्वद्वग्वस्तिलपिष्टमिष्टं स्वेदस्तथैवाक्षिणीमीलितस्य ॥  
 कार्यो यथा† .....विहितः ..... ॥  
 अभ्यक्तदेहस्य तु सर्वतोऽपि स्वेदो यथावत्प्रतिवार्यं नेत्रे ॥  
 स्वेदेषु सर्वेषु तथैव कार्यं नेत्राञ्जनं स्यात्परिषेचनं च ।  
 (\*कटुत्रयं स्यात्कटुरोहिणी च सव्याधिकासैन्धवमित्यनेन ।  
 चूर्णीकृतेनाऽऽशु गजस्य कुर्यात्प्रध्मापनं सम्यगतीव पथ्यम् ॥  
 सर्वौषधीभिः ) कटुकैश्च सर्वैर्हृद्यैश्च गन्धैरथ सर्पिषा च ।  
 पुनः पुनस्तस्य करं गजस्य संधूपयेत्संप्रतिवी(वा)र्यं नेत्रे ॥  
 घृतं पुराणं कवसैश्च(?) सैन्धवं नस्यं प्रदद्याद्द्विरदस्य वैद्यः ।  
 तथा मुरां वाऽपि चिरस्थितां तु चिरस्थितं तु वामेववाच(?) ॥  
 मृदूनि चित्राणि तृणानि कस्मै मुद्रौदनं चापि घृतप्रगाढम् ।  
 दद्यान्न कर्माणि च कारयेत् स्थानं च शय्या च यथामुखं भवेत्॥१६१०॥

तत्र श्लोकः—

† इतः पूर्वं पुस्तकद्वयेऽपि हस्तग्रहणाध्याये कियान्पाठच्छ्रुति इति ज्ञायते ॥  
 \* पुस्तकद्वयेऽपि त्रुटितम् । † पुस्तकद्वयेऽपि त्रुटितम् ॥ \* धनुराकारमध्यस्थो नास्ति  
 पाठः स्वपुस्तके ।

१ क. ०रोहणं च । २ ख. प्रतिवार्यं । ३ क. प्रदेयं द्विर° ।



एवं क्रियाभिर्विधिवत्कृताभिर्हस्ति(स्त)ग्रहः क्षिप्रमुपैति शान्तिम् ।  
 तेजो वपुष्येव च वीर्यपुष्टौ रोगप्रणाशात्क्रमशो भवन्ति ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 सप्तदशो हस्तग्रहणाध्यायः ॥ १७ ॥

### अथाष्टादशोऽध्यायः ।

पालकाप्य उवाच—

संचितैर्बहुभिर्दोषैः कोष्ठे वायुः समीरितः ।  
 उन्मत्तानि कष्टयनि(?) हस्तोन्मथितसंज्ञकः ॥  
 स ह्यसाध्यो महाराज प्रयाणं चेद्गुणद्वि वै ।  
 निदानानि षडेव स्युर्यैर्न जीवति वारणः ॥  
 आध्मायैत्येष मन्यास्थश्लेष्मा हस्तात्प्रसिच्यते ।  
 सैरक्तो मधुरस्तीव्रो मुखाद्गच्छति हस्तिनः ॥  
 प्रतप्तरूपो विमनाः करेणाऽऽहन्ति मेदिनीम् ।  
 विलङ्घनं च बहुशः करोति च विघर्षणम् ॥  
 एवमेतैर्विजानीयात्सप्तरात्राद्यथा गजः ।  
 (?) सज्योस्वोव्यथयत्यर्थं नमन्ते शङ्कुविद्वत् ॥  
 (?) हस्तवालविस्तस्य † ..... कूजति तिष्ठति ।  
 अष्टरात्रात्परं तस्य जीवितं नास्ति हस्तिनः ।  
 श्यावस्तब्धकरो रक्तं मिश्रं वमथुना सवेत् ॥  
 प्रमेहति च यः शुक्रं नवाहात्स विनश्यति ।  
 श्लेष्मा घुरुघुरान्कुर्वन्करात्सवति दन्तिनः ।  
 ऊर्ध्वं समुत्क्षिपेद्वस्तं मेहतीन्द्रियमेव च ॥  
 दशरात्रात्तु प्राणांस्तु चतुर्थस्त्यजति द्विपः ।  
 मज्जिष्ठाभो गजो यस्तु तथौष्ठः पिटकाश्रितः ॥  
 स्थानरक्ताभनयनो व्यथते च कुतश्च यः ।  
 एकादशे च दिवसे पञ्चमो म्रियते गजः ॥

† पुस्तकद्वयेऽपि त्रुटितम् ।

१ ख. कोष्ठवा° । २ क. °य दोषमन्ये तु श्ले° । ३ ख. सुरक्तो । ४ क.  
 °जिष्ठभागजय° । ख. °जिष्ठं भागजय° । ५ ख. °स्थामर° ।



नीलः श्यावः सितो रक्तस्तथा हस्तः सवेदनः ।  
एकेन पश्यतक्षणः(?) स षष्ठो द्वादशाहिकः ॥

तत्र श्लोकः—

षडेते सनिदानाः स्युरसाध्याः कीर्तिता गजाः ।  
हस्तोन्मथितसंज्ञस्य विकारस्य समासतः ॥  
इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोगस्थाने हस्तोन्मथितो नामाष्टादशोऽध्यायः ॥ १८ ॥

अथैकोनविंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
त्वया यः संग्रहाध्याय उदावर्तः प्रकीर्तितः ॥  
तस्य लक्षणमुत्पत्तिं चिकित्सां च प्रचक्ष्व मे ।  
एवं पृष्ठोऽङ्गराजेन पालकाप्यस्ततोऽब्रवीत् ॥  
रौक्ष्याच्च विविधापासाद्विषमाच्चैव भोजनात् ।  
अभोजनान्मनस्तापादुत्थानाच्छयनादपि ॥  
वायुः प्रकुपितः स्थानाद्दृढं संग्रहापयेत् ।  
(?) हृदयस्थलः क्रयात्तमत्रगे+.....तथा ॥  
(?) गात्राद्यां लघूनवैव\*.....नेत्रेविष्टेनमदम् ।  
कृच्छ्रं मूत्रं पुरीषं तु वैषम्यं जठरस्य च ॥  
स संकुचितपक्षेण उरो विंजयते स्फुटम् ।  
कदाचित्स्वस्थदेहः स्यादस्वस्थश्च भवेत्पुनः ॥  
तस्याभ्यङ्गे तथा पाने तैलं+.....स्वच्छकस्य वा ।  
एरण्डनक्तमालस्य तैलं तच्छान्तये हितम् ॥  
विष्किरैर्जाङ्गलैर्मासै\*..... ।  
बस्तयो विहितास्तस्य सनिच्छहानुवासनाम् ॥  
पञ्चमूलं गृतं कोष्ठमाविकं वा पयः पिबेत् ।  
ग्रहणीदीपनीयानि बृंहणीयानि यानि च ॥

+ पुस्तकद्वयेऽपि समाना त्रुटिः । \* पुस्तकद्वयेऽपि समानं त्रुटितम् । † पुस्तकद्वयेऽपि त्रुटिः समाना । \* द्वयोरपि पुस्तकयोः समानमेव त्रुटितम् ।

१ क. ख. विजयन्ति ।



तानि कार्याणि सर्वाणि रोगशान्तौ क्रमादिति ।

इति श्रीपालकाप्ये गजायुर्वेदमहाप्रवचने वृद्धोपदेशे द्वितीये क्षुद्र-  
रोगस्थान \*उदावर्तो नामैकोनविंशोऽध्यायः ॥ १९ ॥

अथ विंशोऽध्यायः ।

अथ भगवन्तं पालकाप्यं रोमपादोऽङ्गाधिपतिरपृच्छत्—‘भगवन् य एष-  
उत्कर्णको नाम व्याधिः कथं भवति, किं चास्य विज्ञानं चिकित्सितं च  
भवेत्’ इति ॥

अथ स उवाच पालकाप्यः पृष्ठोऽङ्गराजेन—इह खलु भो वारणानां वातपि-  
त्तकफैः सर्वव्याधयः संभवन्ति । अत एव शरीरं धारयन्ति स्वेषु स्थिताः  
स्थानेषु<sup>†</sup> कुपिताः, समधातुप्रविभक्ताः, कुपिताः स्वेषु स्थानेषु धाता(तून्)न्यू-  
नातिरिक्तान्व्याधीजनयन्ति ॥

तत्र रूक्षतालघुकटुकविषमतिक्तकषायभोजनादभिवातान्मध्याप्रयोगोद्धतच्च-  
त्वरि(?)क्षेसादव्याधिविभागज्ञैः कृतैश्चोपकारैर्मनसश्चोपतापाहुः स्थानशयनाद्रा-  
त्रिजागरणात्कुप्यति पवनः । स कुपितः कष्टं वर्तलाङ्गुलमन्याः स्तम्भयति ।  
तं कोष्ठमयानि च स्वास्यनिश्चेष्टान्यङ्गान्यभिसमीक्ष्य द्रया(?)दुत्कर्णकं नाम  
व्याधिं वातजं विकारं प्राणहरं नागस्य ॥

तस्य घृतवसातैलैः सुखोष्णैः सर्वसेकः । वातहरगणसंयुक्तं स्वेदं कारयेद-  
भ्यङ्गपरिमर्दनं च । तीक्ष्णोष्णाम्ललवणस्निग्धं हितं मितं भोजनं व्यायामस्य  
मपद्य(?)सुखशय्यास्थानानि मनोनुकूलानि यवसानि च विदध्यात् । अथास्य  
शयोनाकाग्निमन्थचिरबिल्वपाटलाश्रीपर्णीवर्षाभूपत्रभङ्गान्समानीय पयसा काथ-  
यित्वा घृतमण्डेन कृताभ्यङ्गस्य नाडीस्वेदं विदध्यात् । खड्गमहिषक्रौञ्चमयूरा-  
णामन्यतमस्य मांसेन दधिमस्तुसंयुक्तामुष्णां यवागूं सुस्निग्धां सुव्यक्तलवणां  
प्रातः पाययेत् । व्याधिरुत्कर्णकः पीतेन तेन विनश्यति । स्तूपस्वा(?)हिंसा-  
गुडूचीचिरबिल्वेषु तैलं विपाच्याभ्यङ्गं कारयेत् । नक्तक्रौञ्चकुटुप्पुवमुद्रम<sup>‡</sup>।

\* सर्वेष्वपि पुस्तकेष्वत्र ‘उदावर्तनाम पञ्चत्रिंशत्तमोऽध्यायः’ इति वर्तते  
तर्हि तत्पञ्चत्रिंशत्तमत्वं ग्रन्थारम्भतः, न तु द्वितीयस्थानारम्भतः । † ‘स्थानेष्वकु-  
पिताः’ इति भवेत् । ‡ ‘वक्त्र’ इति भवेत् । § ‘नक्तं’ इति स्यात् । ¶ ‘मद्रु’ इति  
भवेत् ।

१ क. उदात्क° । २ क. °गाहृत° । ३ क. कृतश्चो° ।



यूराणामन्यतमस्य द्वयोः सर्वेषां वा यथोपपत्त्या यवागूदधिपिप्पलीमरिचसुर-  
भीकृतान्नेहसस्वाता(?)पाययेद्वारणम् । ततश्चैनं वाराहं वा रसं भूतैर्लेपयेत् ।  
मात्रया जीर्णविशुद्धकोष्ठं भोजयेत् । अथास्य प्रवृत्तमूत्रस्य पुरीषयोर्हनुस्तम्भी  
च भवति । प्रत्याख्येयः स्यादुत्पन्नारिष्ठश्च वारणः । तस्मादग्निमिव वेश्मन्यु-  
त्थितं सर्वयत्नैश्च शमयेत् व्याधिमुत्कर्णकम् ॥

तत्र श्लोकाः—

भेदःस्थाने स्थितः प्राणोऽपानो ..... स्थैरसंस्थितः ।

समानो मांसमध्यस्थो व्यानो रेतसि संस्थितः ॥

उदानश्च भगवतु(?)मञ्जस्थाने व्यवस्थितः ।

प्राणविप्रतिपत्तौ तु दुःखोच्छ्वासो भवेद्विपः ॥

चित्तविभ्रममूर्च्छा च शीतोच्छ्वासस्तथैव च ।

लाला प्रवर्ततेऽत्यर्थं क्षयश्चैव तथा भवेत् ॥

वेदनार्तश्च ..... जरे तथा श्वसिति वारणः ।

अवगण्डाश्च जायन्ते मूत्रसङ्गस्तथा परे ॥

शर्कराश्चैव जायन्ते तथा शुक्रनिरोधनम् ।

अप्रसृष्टस्य त्वस ..... स्य तथा मूत्रपुरीषयोः ॥

समानस्यातिकोपेन भोजनं नाभिनन्दति ।

अग्निदुर्बलपांश्चैव वेदनार्तश्च वारणः ॥

आनाहाश्चापि जायन्ते हृद्रोगाश्च महीपते ।

गुल्माश्चैव तु विज्ञेया देहवार्पि(?) तथाऽपरः ॥

कुराश्चैव तु विज्ञेया घोरा प्राणविनाशनः ।

व्यानविप्रतिपत्तौ तु धातुवैषम्यसंभवः ।

तस्याधिकं—राश्चैव संभवन्ति क्षये तथा ॥

छवीदोषाश्च जायन्ते शोफा अपि तथा परे ।

एकाङ्गभङ्गस्तम्भश्च संकोचो भङ्ग एव वा ॥

समकं नयनं भेदः स्वेदो वमथुरेव च ।

अक्षिरोगाश्च जायन्ते ते तैथोक्ता य एव च ॥

अपानश्चापि ..... ससंभवस्तथा घनः ।

शूलं च गलगण्डं च ..... ॥

१ क. वातर° । २ क. °द्विसंस्थितः । ३ क. °क्रविरो° । ४ क. °करणाश्चै° । ५ क. यथोक्ता ।



इन्द्रियाणां निरोधात्स्यादुदावर्तश्च दारुणः ।  
 शर्करावस्तिशूलं च सद्रोमूत्रपुरीषयोः ।  
 इत्येष व्याधिनिर्देशो भेदाश्च बहवः स्मृताः ॥  
 अथ श्लेष्मप्रकोपेण गौरवं स्तम्भ एव च ।  
 श्वेताभासो भवेन्नागः कण्ठश्लेष्मस्य जायते ॥  
 हृदयं पीड्यते वाऽस्य यवसं नाभिनन्दति ।  
 भोजनस्य विपाकश्च क्षयश्चैव तथा भवेत् ॥  
 अथ पित्तप्रकोपेण पीतगात्रो भवेद्विपः ।  
 मृदुशीताभिलाषश्च मूर्च्छा शोकश्च जायते ॥  
 शोणितस्य प्रकोपेण पाण्डुरोगश्च जायते ॥  
 दहवः कृमिकोष्ठश्च वपुर्वैवर्ण्यमेव च ।  
 एतान्येव तु सर्वाणि वातपित्तकफासृजाम् ।  
 दोषाणां संनिपातेन प्राणादींश्चात्र लक्षयेत् ॥  
 एवमेतदधिष्ठानं चेतनाधातुसंज्ञितम् ।  
 अव्यक्ताश्चैव राजेन्द्र देवब्रह्मगुणार्जनम् ॥  
 अधिष्ठानस्य गोप्ता तु \*विज्ञतां चेन्द्रियेण तु ।  
 जीव एष महाराज स्वगुणासंज्ञितो भवेत् ॥  
 एते दात्वग्गणसंयुक्तौ(?)देहिने विप्रभोजने ।  
 प्राणापानौ च पश्चा वा(?)भूत्वा वायुः शरीरिणाम् ॥  
 .... विभर्ति भगवान्प्रभुः ।  
 सर्ववातात्मकं विद्याज्जगत्स्थावरजङ्गमम् ॥  
 मनोवाक्कायचेष्टासु विश्वरूपो हि मारुतः ॥  
 तस्मात्सदाविहारैः—स्नेहनैर्बृंहणैर्हितैः ।  
 प्राणानां रक्षणार्थं च वीते यत्नं समाचरेत् ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 माहपाठ उत्कर्णको नाम विंशोऽध्यायः ॥ २० ॥

---

\* 'श्लेष्माऽपि' इति भवेत् । \* 'विज्ञाता' इति स्यात् ।

---

१ क. °ष्मश्च जा° । २ क. °गार्चन° । ३ क. एव ।



अथैकविंशोऽध्यायः ।

अयमन्यो महाराज व्याधिर्वातगतिस्तु यः ॥  
 प्रोच्यते वारणेन्द्राणां कंष्टः संज्ञाप्रणाशयः ॥  
 रूक्षैः कषायरूक्षैर्वा वातलैरुपसेवितैः ॥  
 रसैर्वातगतिर्विद्यान्योपमेन क्षणेन च ॥  
 (?)मस्तुवाच्यकस्मोद्धानं घनेनोपवनेन वा ॥

तत्र खलु भो वातगतिव्याध्युपसृष्टस्य निदानानीमानि भवन्ति । तद्यथा—  
 भ्रमति पतति विह्वलति \*गुह्यति स्तनति न विजानाति संज्ञाम्, प्रत्यर्थं वेद-  
 यति + प्रहीत्युक्तेनापि सर्पति निषीदत्युत्तिष्ठति क्षम्यमाणः क्रुध्यति स्तम्भं पर्येति  
 स्थूलोच्छ्वासश्चान क्षमेन(?)ते सर्वमिच्छति हन्तुमुन्मत्त इव भवति ॥

तस्यैवं वातगतिव्याध्युपसृष्टस्य प्रातरनाशितस्य \*सुरा प्रसन्ना वात्यहिवांत-  
 या(?)मनुद्वरीसनयुक्तां दद्यात् । अथैनं \*यवसा नकुलस्य माषसरिषपखड्गक-  
 टुकमत्स्यैः सघृतैर्धूपयेत् । भूयश्च सर्जरसरिचहिङ्गुमनःशिलाभिः सघृताभिर्धू-  
 पयेत् । ततश्च कर्कटककटुकालाबूनदीमत्स्पशकलैः सघृतैर्धूपयेत् । अथवा  
 ह्रीवेरोशीरबिल्वस्योनाकमांसीमञ्जिष्ठाकुष्ठहिङ्गुलाक्षातगरतरुणबिल्वैः सघृतैर्धू-  
 पयेत् ॥ मरिचमनःशिलासूक्ष्मैलाभिः पयसा श्लक्ष्णं पिष्ट्वाऽञ्जनं कुर्यात् ।  
 हिङ्गुमरिचशिखिपित्तैर्राञ्जितस्य प्रत्यञ्जनं कुर्यात् । तक्षाया(?)ग्निमन्थनक्तमा-  
 लपाटलीपत्रमङ्गाञ्जले काथयेत् । दद्याद्वा त्रिरण्डतर्कारीमांसीमूलानि । ततश्च  
 च तुषं भवता(?)परिसाध्य तेन निक्वाथेन विधिवद्घृतं विपाच्य कुलत्थरसेन  
 सह पाययेन्नागम् । उभयोः पञ्चमूलयोर्निक्वाथेन मुद्गयूषं सुखोष्णं सघृतं पाय-  
 येत् । भोजयेच्च । ततश्चैनं यवसानि यथोक्तानि वातप्रशमनानि दद्यात् ॥

तत्र श्लोकः—

विविधैरुपक्रमैः शेषैर्वातगतिं समीक्ष्य मेधावी ।  
 प्रयत्नेनाणु चिकित्सितुमुपेक्षिहेति(?)मानहमिति ॥  
 इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोग-  
 स्थाने वातगतिर्नामैकविंशोऽध्यायः ॥ २१ ॥

+ 'न्यामयेन' इति स्यात् । \* 'गुह्यति' इति स्यात् । + 'प्रहीत्युक्तोऽपि न'  
 इति स्यात् । \* द्वितीयान्ते स्याताम् । \* 'वसया' इति स्यात् ।

१ क. कंष्टं संज्ञाप्रणाशनम् । २ ख. वातैलैः । ३ क. °स्माद्वनघ° ।



## अथ द्वाविंशोऽध्यायः ।

अङ्गाधिपतिरव्यग्रं पालकाप्यं द्विजर्षभम् ।  
 विनयेनोपसंगम्य पप्रच्छ स कृताञ्जलिः ॥  
 यथा मन्याग्रहो व्याधिः प्रादुर्भवति हस्तिनाम् ।  
 साध्यः स च यथा वैद्यैस्तन्मे व्याचक्ष्व पृच्छतः ॥  
 तस्य तद्वचनं श्रुत्वा पालकाप्यस्ततोऽब्रवीत् ।  
 शृणु सर्वं विशेषेण व्याधिं मन्याग्रहं नृप ॥  
 सादानं च निदानं च तथैव सचिकित्सितम् ।  
 सहसा वा प्रसक्तं वा वर्णादानेन वाह्यते ॥  
 धावतः पुवतो वाऽपि सहसाऽङ्कुशनिग्रहात् ।  
 वने प्रतिगजस्तम्भकलादिभिरथापि वा ॥  
 असम्पत्कार्यतो वाऽपि वारणस्य च वा वधम् ॥  
 प्रतिहस्त्यभिघाताद्वा प्रकोपादनिलस्य च ।  
 एवमादिभिरन्यैश्च सेचितैर्मन्ययोगतः ॥  
 संतापाः श्वयथुस्तस्य वेदना चोपजायते ।  
 मन्ययोः करिणः स्कन्धे ग्रीवायां चैव दन्तिनः ।  
 तदाश्रयेण चेष्टन्तां निवृत्तिश्चास्य जायते ॥  
 परिम्लानाक्षिवदनोऽपरगुह्यं च लक्ष्यते ।  
 कृच्छ्राल्लालामहा — रनुयुङ्क्ते शनैः शनैः ॥  
 तं सुखोष्णैस्त्रिभिः स्नेहैः प्रक्काथ्य परिषेचयेत् ।  
 कर्तव्यं मर्दनं चापि मन्यादिष्वञ्जनादिभिः ॥  
 केदुष्णैश्चापि निक्काथैः कार्यं तस्याभिषेचनम् ।  
 तथा धूपोदकैर्वा — वैसाभिः कारयेद्विषक् ॥  
 कार्पो मत्स्यादिभिः स्वेदो यथा दोषमुपक्रमे ।  
 ब्रीहीन्कङ्गून्यवान्माषान्गोधूमान्विपुलांस्तिलान् ।  
 अतस्यैरण्डयोर्बीजान्याढकीशणयोरपि ।  
 मन्यास्तम्भे तु संगृह्य पञ्चमूलं च पेषयेत् ॥  
 तं कल्कं तिलसंयुक्तं पी(पे)षयेत्कां च मारयेत् ॥

१ ख. कटूष्णैः । २ क. ख. वसोभिः ।



पूर्वकाये ततस्तस्य तेन कल्केन लेपयेत् ।  
 वेदना श्वयथुः स्तम्भस्तेन शाम्यति मन्ययोः ॥  
 शाल्योदनं ससर्पिष्कं भोजयेद्वसुसंयुतम् ।  
 मृदूनि हरितान्यस्मै यवसानि प्रदापयेत् ॥  
 तैलं नस्ये घृतं पाने व्याधिमुक्ताय दन्तिने ।  
 दद्यादथो क्रमात्तस्मै बलं मांसं विवर्धयेत् ॥  
 इति श्रीपालकाप्ये हस्त्यायुर्वेदमहाप्रवचने वृद्धोपदेशे महापाठे द्वितीये  
 क्षुद्ररोगस्थाने मन्याग्रहो नाम द्वाविंशोऽध्यायः ॥ २२ ॥

अथ त्रयोविंशोऽध्यायः ।

अङ्गो हि राजा चम्पायां पालकाप्यं स्म पृच्छति ।  
 मदक्षीणं हि मातङ्गं मङ्गमाचक्ष्व पृच्छते ॥  
 स पृष्टस्त्वङ्गराजेन पालकाप्यस्ततोऽब्रवीत् ।  
 मदान्मनुजशार्दूल मातङ्गो नाभियोज्यते ॥  
 ग्रहर्षादितिमात्रं च व्यायामं कुरुते गजम् ।  
 नदीतटनगानां च विहारात्परिधावनात् ॥  
 श्रमादनशनाच्चापि क्षीयन्ते सर्वधातवः ।  
 करात्कटाभ्यां मेढ्राच्च नेत्राभ्यां च परिश्रु(सु)तेः ॥  
 मनसो विभ्रमाद्धर्षादित्यन्तं कुरुते क्षयम् ।  
 स क्षीणधातुर्विमनाः शोषमृच्छति वारणः ॥  
 मदेन क्षीणधातुत्वान्मदक्षीणः स उच्यते ।  
 तस्य दुग्धं गृतं गव्यं सघृतं पानमिष्यते ॥  
 जीवकर्षभकाभ्यां च गृतं शर्करया सह ।  
 द्वाभ्यां वा पञ्चमूलाभ्यां गृतं सघृतशर्करम् ॥  
 पयो वा मधुकद्राक्षाबिल्वैश्च सह साधितम् ।  
 सफाणितं पिबेद्वाऽपि धारोष्णं वाऽपि संस्कृतम् ॥  
 कृशरां सुगृतां भोज्यो दध्ना शाल्यन्नमेव च ।  
 रसेन कृष्णमत्स्यस्य रोहितस्यापि वा गजः ॥

१ क. विहरणात्प० ।



\*पठ्यर्तुसुखसङ्घं च सुखस्थानं च वारणः ।  
 भवेत्सुखावलानश्च यथासुखपरिक्रमः ॥  
 पेशलैर्मधुरैः स्निग्धैर्बृंहणीयैरुपाचरेत् ।  
 मदक्षीणं गजं सम्यग्यवसैः पानभोजनैः ॥  
 वक्ष्यते समदोषश्च मदोत्पत्तिविनिश्चयम् ॥  
 मनीषिभिर्मदो दृष्टः स्वस्थवृत्ते तु हस्तिनाम् ॥  
 सोपद्रवचिकित्सा च प्रभिन्नेषु प्रपद्यते ।  
 मदे व्यय(प)गते क्षीणं तं सम्यग्बृंहयेद्भुजम् ॥  
 इक्षुभिः शालिपादेन दूर्वया हरितैस्त्रुणैः ।  
 पल्लवैः कुवलैश्चैनं तर्पयेद्विधिवद्भिषक् ॥  
 एवं यस्तर्पयेत्सम्यग्बृंहणीयैरुपक्रमैः ।  
 समुद्रवसनां कृत्वा सै राजा वसुधां जयेत् ॥  
 आरोग्या बलवन्तश्च वारणास्तस्य भूमिप ।  
 भवन्ति संधेयमदाः संग्रामे च जयावहाः ॥  
 योगेनैतेन राजेन्द्र यस्तु प्रक्रमते द्विपान् ।  
 कालाः कालेषु माद्यन्ति वयोतीता अपि द्विपाः ॥  
 ये च नष्टर्तुका नागा ये चर्तुमुनियोजिताः ।  
 सुपुष्टाश्चापि ते राजन्मदं शृण्वन्ति वारणाः ॥  
 इत्यब्रवीत्पालकाप्यो राज्ञाऽङ्गेन प्रचोदितः ।  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने महा-  
 पाठे मदक्षीणो नाम त्रयोविंशोऽध्यायः ॥ २३ ॥

अथ चतुर्विंशोऽध्यायः ।

बभूव राजा प्रथितः पृथिव्यां महाधिपः शक्रसमप्रभावः ।  
 हुताग्निहोत्रं परमं मुनीनां सत्सत्यवेदव्रतधर्मयुक्तम् ॥  
 राजा द्विपानां हितकाममूचे तं पालकाप्यं शिरसा प्रणम्य ।  
 यः पोष्यमाणो विविधैः प्रयोगैर्नाऽऽप्यायते क्षीयत एव नागः ॥

\* 'पञ्चर्तु सुखशय्यं' इति भवेत् ॥

१ ख. मद्ये वय° । २ क. स च राजा वसुंधराम् । आ° । ३ ख. ये चात्र  
 सु° । ४ क. ख. राज्ञा । ५ क. प्रोष्यमाणो ।



तस्य क्रमाप्यायनकारणं तु यथागमं मे भगवान्ब्रवीतु ।  
 स एवमुक्तस्तु नराधिपेन भृशं मुनिश्चित्य मुनिर्बभाषे ॥  
 महाभयाद्वायुशिराः कोपयति वृद्धा\* ..... ।  
 तस्य प्रकोपाद्यवसावपानैर्नाऽऽप्यायते क्षीयत एव नागः ॥  
 यत्क्षीयते तेन कृशः स नागस्तस्यापि कार्यं कुशलेन शीघ्रम् ।  
 वक्ष्याम्यहं तेन तु राजसिंह कृष्णं बलं क्षीणविधिर्यथावत्\* ॥  
 विरेचनं तस्य तु सर्पिषेव शुद्धे च कोष्ठे त्वथ बृंहणं स्यात् ।  
 मनःप्रसादं जनयेत्तदाऽस्य प्रीतिर्बलं चैव विवर्धतेऽस्य ॥  
 मेहांश्च दद्यात्कवलानथास्मै\* ..... ।  
 काकोलितकार्यमृतात्मगुप्ताविदार्यपामार्गयुताश्वगन्धा ॥  
 एरण्डमूलं त्वथ मुद्गपर्णी प्रतिस्वभावं नयति स्वमांसम् ॥  
 समाषपर्णी सहिरण्य\* ..... ।  
 .....कारा सपारिभद्रा त्वथ शाल्मली च ॥  
 आवर्तसीन्वा(?) सहितोऽग्निमन्थस्तथाऽऽट्कृषं सह कच्छुराभिः ।  
 एवंप्रकाराणि च बृंहणानि सांकर्ययुक्तानि यथाक्रमेण ॥  
 दद्याददाहीनि समीक्ष्य काले यथाग्निमात्रं कवलांस्तु मुख्यान् ।  
 सधन्वनं शेलुशिरीषकाभ्यां समोरटां क्षीरविदारिकां च ॥  
 प्राग्भोजने चोत्तरभोजने वा त्रीन्द्रौ तथैकं कवलं तु मुख्ये ।  
 पलानि विंशत्यल(?) संख्ययाऽस्मै तथोत्तमे मध्यजघन्ययोश्च ॥  
 नो क्षीरपानं सघृतं च देयं प्रागुत्थितस्थानगताय दद्यात् ।  
 शाल्योदनं चैव घृतौदनं च तृतीयभागेऽहनि सत्त्वभोज्यम् ॥  
 भूयस्तथा सात्त्वविशुद्धिहेतु परीक्ष्य नागं च दशैव काले ।  
 मृदुः सुसिद्धं विशदं च भोज्यं शाल्योदनं सस्फुरितं च घासम् ॥  
 कुलेचराणां जलचारिणां च सर्वाणि मांसानि हितानि राजन् ।  
 स्थाल्यां सुसिद्धानि घृतोत्तराणि भोज्यस्तथा दाडिमसाधितानि ॥  
 कल्पे तु दत्ते द्विरदो\* ..... ।  
 .....दभोज्यः तदन्नशेषं च रसानुपानम् ॥  
 आनूपसत्त्वोदकजाङ्गलानां मज्जावसाभिः खलु तस्य देया ॥

\* एतदग्रे खपुस्तके त्रुटिचिह्नं वर्तते ॥ \* पुस्तकद्वयेऽपि त्रुटिचिह्नं दृश्यते ।

१ क. °सीत्वा । २ ख. °नि सामुर्य° ।



ज्ञात्वा त्ववस्थासदृशं च काले कृशं विदित्वा भ्रमपीडितं च ।  
 सदाहमूर्च्छाभ्रमयुक्तमेनं पादेषु गाढं परिगाढयेत ।  
 शेषं विधानं तु कृशेषु यत्स्यात्क्षयेषु तद्वक्ष्यति विस्तरेण ॥  
 इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोगस्थाने  
 चतुर्विंशः कृशाध्यायः ॥ २४ ॥

### अथ पञ्चविंशोऽध्यायः ।

अथ बलक्षीणमध्यायं व्याख्यास्यामः ॥  
 इति ह स्माऽऽह भगवान्पालकाप्यः । विराट्पृच्छति मयेज्ञयेन्नित्यम् (?)  
 न चापि तैलं न घृतं न दुग्धं न चापि मांसं न रसं त्यमन्य(?)  
 मद्येन शुष्येत्सकणैस्तृणैश्च ..... ।  
 अबद्धमांसो वठरोऽतिमात्रं न च स्थिरः कर्मसु संप्रमत्तम् ।  
 स हीयते यो द्विरदो बलेन तस्माद्बलक्षीण इति प्रदिष्टः ॥  
 उत्साहतेजोबलविप्रयोगाद्वाधिः स्पृशत्येवमतीव कष्टः ।  
 तैलं घृतं वा स तु सप्तरात्रं शुद्धं पिबेत्स्नेहविधौ यथोक्तम् ॥  
 मायूरवाराहरसैर्यथावदैनैश्च लावैरथ कौकुटैश्च ।  
 स्निग्धै रसैर्जाङ्गलजैश्च भोज्यः शाल्योदनं तांश्च रसान्पिबेत्सः ॥  
 सफाणितां वाऽपि पिबेत्प्रसन्नां चिरस्थितां चापि तथाऽऽसवं तु ।  
 गृङ्गाटकीनीक्षुविशानि दूर्वा सफाणितं स्याद्यवसं विधेयम् ॥  
 स्निग्धैश्च पथ्यैश्च रसैर्यथावत्संवर्धयेत्तस्य बलं द्विपस्य ।  
 संजातवीर्यं बलसंप्रयुक्तं क्रमेण कर्माण्यपि कारयेत् ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 बलक्षीणो नाम पञ्चविंशोऽध्यायः ॥ २५ ॥

### अथ षड्विंशोऽध्यायः ।

अथातः श्लेष्माभिषन्नामाध्यायं व्याख्यास्यामः ॥  
 (इति ह स्माऽऽह भगवान्पालकाप्यः ।) श्लेष्माभिवर्णः संभवति स्निग्धमधुर-  
 गुरुघनशिशिरपेशलाहारस्य दधितिलपललगुडविविधजलचरानूपमांसरसनक्र-

१ क. °दृशानि का° । २ ख. °येज्ञायन्नि° । ३ क. °र्म च सं° ।



मकरशिथुपारकुंकुटकोरभ्रमहिषवराहमांसरसभोजनाभित्यं सुविहितान्वयवस-  
कवलकुवलपल्लवोपयोगादव्यायामादभ्यपरिसरणीं क्षीरवसामेदःसर्पिषामतिसेव-  
नाद्वा श्लेष्मा प्रवृद्धः सर्वशरीरमभिव्याप्य जनयति कुष्ठकिटिभ(?)दद्रुपटलक-  
ण्डूकिलासानि । तस्योष्णक्षीरकटुकलवणतिक्तकषायाणि भक्ष्यभोज्यपेयले-  
हानि दद्यात् । अस्त्रेहलवणान्यवान्कोद्वान्मुद्रकुलत्थयारेन्यतमस्य यूषेणाभो-  
ज्यवसानि चोष्णवीर्याणि यवसाध्यायोक्तानि दापयेत् । वद्ध्वासवकषायपा-  
नानि यथायोगं दद्यात् । त्वग्दोषाणां प्रवृद्धानां प्रच्छन्नच्छेदनलेखनदहना-  
हरणानि यथायोगं कुर्यात् । द्वित्रणीयोक्तेन विधिना यथाशास्त्रमुपाचरेत् ।  
( \*सर्वपहरितालकीसीसराष्ट्रिकारसाञ्जनमनःशिलाभिल्वणगोमूत्रयुक्ताभिस्ति-  
लतैलं पक्वं सर्वाभ्यङ्गं कारयेत् । ) व्रणविधिनाऽथोपक्रमेद्विधिवदिति ॥

तत्र श्लोकः—

व्यायामैः परिसरणैः क्रमेण धीमांस्तीक्ष्णोष्णैः कटुकषायतिक्तरुक्षैः ।

श्लेष्मघ्नैर्नैर्ष रसभोजनैश्च हन्यादुद्वृत्तं कथनमेव वायुरन्तः परीक्षयेत्(?) ॥

इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोग-

स्थाने श्लेष्माभिषन्नो नाम षाड्विंशोऽध्यायः ॥ २६ ॥

अथ सप्तविंशोऽध्यायः ।

अथ भगवन्तं पालकाप्यं रोमपादः पप्रच्छ—भगवन्वारणानां मुखद्वारवि-  
शुद्धानां चिकित्सितं व्याख्यातम् । नवग्रहाणां (मुख)द्वारणामनःसंतापदानाम-  
रण्याद्ग्राममानीतानां चिकित्सा नोक्ता । तेषां कथं चिकित्सा भगवन्मनो मे  
मुह्यति यथा नु तेषां सात्स्यानुलोमं भवति । तथा मे वक्तुमर्हसि ॥

ततः प्रोवाच—भगवान्पालकाप्यः—इह खलु भो नवग्रहाणां नागानां  
ग्रामेषु भोजनस्थानशयनेषु च विविधदुःस्वप्नानां भूयिष्ठं व्याधयः संभवन्ति ।  
मूत्रसङ्गो मूर्च्छा गात्रस्तम्भयवगण्डगलग्रहवातगुल्माश्चान्ये च बहवः ॥

तेषां चिकित्सितम्—कन्दलीकन्दनालिकेरशृङ्गाटककसेरुविशमृणालशालू-  
कानि वनसात्स्यानुलोमिकं भक्ष्यं दद्यात् । शल्लकीचारमयूकानां मूलान्यभि-  
घातसमुत्पन्नप्रसङ्गप्रशमनार्थं वनसात्स्यानुलोमिकं च भक्ष्यं दद्यात् । मौदक-

\* धनुराकारमध्यस्थपाठः कपुस्तके नास्ति । † कपुस्तके नास्ति ।

१ क. °कुर्कुट° । २ क. द्वाराणां म° । ३ क. कदली° । ४ क. मोच-  
कन्दलीरुच° ।



न्दभीरुं च पनसफलशतावरीशृङ्गाटककसेरुकपञ्चबीजानि वनसात्स्यानुलोमिकं  
भक्ष्यं दद्यात् । यवसान्यौदकानि विचित्राणि मृदूनि हरितानि वनसात्स्यानु-  
लोमिकं भक्ष्यं दद्यात् । भल्लातकमधुक्षीरकोमलकल्कं सकपोतनाद्युतं केञ्चनव-  
ग्रहणां मनःसंतापदं वा वनसात्स्यानुलोमिकं भक्ष्यं दद्यात् । कदलीभल्लातक-  
पारामधूकारिवदनामूलानि नवग्रहाणां वातगुल्मप्रशमनार्थं वनसात्स्यानुलो-  
मिकं भक्ष्यं दद्यात् । अश्मन्तकप्लक्षपनसशल्लकीचन्दनशिरीषिकामल्लातकम-  
धूकप्रियालानां मूलानि यवगण्डासारगलग्रहवमथुवातश्लेष्मविकारप्रशमनार्थं  
वनसात्स्यानुलोमिकं भक्ष्यं दद्यात् ॥

तत्र श्लोकः—

उत्सृज्य सर्वकर्माणि सुखद्वाराणि शोधयेत् ।  
अन्नायत्तं हि नागानामारोग्यं जीवितं बलम् ॥  
सुखद्वारविशुद्धस्य वारणस्य महीपते ।  
रोगाः सम्यक्प्रशाम्यन्ति बलं मांसं च वर्धते ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
वनसात्स्यानुलोमिकनामा सप्तविंशोऽध्यायः ॥ २७ ॥

अथाष्टाविंशोऽध्यायः ।

अङ्गो हि राजा चम्पायां पालकाप्यं स्म पृच्छति ।  
तलकाशीं सभैषज्यं सनिदानं प्रचक्ष्व मे ॥  
तस्मै प्रोवाच भगवानङ्गाय परिपृच्छते ।  
तलकाशीं सभैषज्यं सनिरुक्तं ससंभवम् ॥  
रक्तपित्तकफाः कोष्ठे सवाताः कुपिता यदा ।  
तले यतः प्रकाशन्ते तलकाशी ततस्तु सः ॥  
स दुर्बलस्ततो नागः शरधानाश्मलोष्टसु ॥  
स्थाणुनाऽभिहि(ह)तो वाऽपि घृष्टो वा परिधावनात् ।  
मूर्खप्रयुक्तो मुक्तो वा तथाऽतिगमनादपि ॥  
नदीतटगिरीणां वा विषमाणां परिक्रमात् ।  
शर्करादग्धभूमीनामूषराणां च सेवनात् ॥

१ क. काञ्चनं नवग्रहाणां । २ क. ०मिकं ना० ।



क्षतो वाऽप्यतिघृष्टो वा पच्यते च ततस्तलः ।  
 स्फुटिताश्चोद्धता वाऽपि विशीर्यन्तेऽपि वा नखाः ॥  
 \*.....न्ते वाऽथ भक्ष्यन्ते विपद्यन्तेऽपि वा नखाः ।  
 स विपन्नतलस्त्वेवं व्रणैरागन्तुदोषजैः ॥  
 न शक्नोति द्विपो गन्तुं वेदनार्तो महीपते ।  
 स कर्कटकवत्कृच्छ्राद्भजेच्च तलरक्षणात् ॥  
 गात्राणामुरसश्चापि विक्षोभो जायते व्यथा ।  
 श्वयथुर्वेपथुश्चास्य व्यायामात्तलरक्षणात् ॥  
 एवं स तलकाशीति तलरोगो निरुच्यते ।  
 स्थाने तिष्ठेत्सुविदितो स्नेहाभ्यक्ततलो गजः ॥  
 (\*अदूरपरिसर्पश्च गच्छत्यच्छन्दतो गजः ।)  
 सर्पिषा सर्वसेकश्च प्रभूतेन प्रशस्यते ॥  
 चतुर्थीं तु दशां प्राप्ते तलकर्म विधीयते ।  
 यौवनस्थस्य बलिनः सत्त्वयुक्तस्य दन्तिनः ॥  
 क्षीणदुर्बलबालानां कृशानां पादरोगिणाम् ।  
 ऊर्ध्वसप्ततिकानां च तलकर्म न कारयेत् ॥  
 प्रशस्ते तिथिनक्षत्रे तलकर्म समाचरेत् ।  
 स च सर्वो विधिः कार्यः केशेषु विहितो यथा ॥  
 शस्त्रेण शोधयेद्वैद्यो यदि च्छेद्यतलो भवेत् ।  
 मांसं चाप्युद्धतं धूतं स्फुटितं पूति विज्जलम् ॥  
 न तलं क्षणुयात्तस्य न च रक्तं प्रवर्तयेत् ।  
 शस्त्रेण शोध्यं बलिनस्कृत्तं स्फुटितमेव च ॥  
 सशोणितं सपूयं च क्षणुयात्तस्य तत्तलम् ।  
 शस्त्रकर्म क्षते कुर्यात्तलानां दहनं हितम् ॥  
 मधूच्छिष्टं गुडं तैलं मज्ज मेदश्च पाचयेत् ।  
 योगेनैतेन तप्तेन द्राहयेत्कुशलो भिषक् ॥  
 अर्जुनस्याश्वकर्णस्य निम्बस्य खदिरस्य च ।  
 अङ्गारैरसनस्यापि तापयेत्कुशलः शिलाम् ॥

\* भज्यन्ते इति भवेत् ॥ \* धनुराकारमध्यस्थो नास्ति पाठः कपुस्तके ।

१ क. ख. लज्जेभ्यते ।



अपनीय ततोऽङ्गारानग्निवर्णान्यथा शिलाम् ।  
 तस्यां शिलायां मेदांसि पालिं कृत्वा प्रदापयेत् ॥  
 वराहमहिषाजानामेकैकं स्थापयेत्तलम् ।  
 क्रव्यान्मेदांसि संयुज्ज पादं नागस्य लेपयेत् ॥  
 श्वाविच्छल्यकगोधानां गूकरस्य च मेदसा ।  
 सफाणितं घृतं पक्वं तलनिर्वापणं हितम् ॥  
 कूर्मकर्कटप्रत्स्यानां मेदो नक्रस्य वा हितम् ।  
 तले निर्वापणं कार्यं पक्वमग्नौ कृते घृतम् ॥  
 गुडेन सह कासीसं कांस्पनीलं विपाचयेत् ।  
 प्रलिप्तं तलमेतेन चर्मणा छादयेत्ततः ॥  
 समङ्गां धातकीपुष्पामश्वकर्णप्रियङ्गवः ॥  
 तलानां शमनं कार्यं कल्कं पिष्ट्वा प्रलेपनम् ।  
 रोचना रोहिणीलोघ्रकुष्ठं सर्जरसं तथा ॥  
 त्रिफलां चैव नागानां तलानां स्तम्भनं भवेत् ।  
 कुटजस्योदुम्बराणां किणिह्वाः प्रियकस्य च ॥  
 ककुभां सोमवलकस्य त्वचं संक्राथयेज्जले ।  
 एतत्प्रक्षालनं कार्यं श्वयथुक्रिमिनाशनम् ॥  
 स्फटितं नखरोमं च कण्डूशोणितनाशनम् ।  
 केशानां—प्रशान्त्यर्थमेतदेव प्रशस्यते ॥  
 (\*दत्त्वेवं गजस्य) ततो घृतस्त्रिगुणं प्रदापयेत् ।  
 प्रसन्नां प्रतिपानार्थं पिबेत्फाणितसंयुताम् ॥  
 विचित्रैर्यवसैर्नित्यं तस्य प्राणं च विचयेत् ।  
 एवमेतैः क्रियायोगैर्यत्नेन तलकाशिनाम् ॥  
 साधयेन्मतिमान्वैद्यः पादप्राणा हि वारणाः ।  
 लक्ष्यन्ते नखमध्ये तु कृमीणां संभवस्ततः ॥  
 प्रायेणानूपनिरता ये तेषां स्युर्नखेषु च ।  
 ग्राम्याणां स्थानदोषाच्च शकृन्मूत्रादिकर्दमैः ॥  
 न तेषां तत्र वै स्थानं कर्तव्यं तलकाशिनाम् ।  
 कृमयो यदि जायन्ते ततस्तान्बिडिशैर्हरेत् ॥  
 पुनः कषायकल्कैश्च सर्पिर्मधुसमायुतैः ।

\* धनुराकारमध्यस्थो नास्ति. पाठः खपुस्तके ।



लेपयेच्चात्र कृमयो रक्तमांसेषु ये श्रिताः ॥  
 तत्समीक्ष्याऽऽहरेद्वैद्यः शनैर्बिडिशसूचिभिः ।  
 कृमयस्ते च लक्ष्यन्ते स्थूला ह्रस्वाश्च पार्थिव ॥  
 कृष्णाश्च श्वेतशिरसो विपरीतास्तथाऽपरे ।  
 उद्धृतेषु च कर्तव्यो विधिर्व्रणविधानजैः ॥  
 असाध्यमपि चावेक्ष्य कुर्यात्क्षारादिभिः क्रमात् ।  
 न \*बद्धा नयकर्माणि कारयेत् मतङ्गजम् ॥  
 स्थाने पानाशनं दद्यात्सिद्धे व्रणचिकित्सिते ।  
 शनैस्त्वाक्रामयेन्नागमहन्यहनि पार्थिव ।  
 यावन्न बलवान्नागस्तावच्च व्रणरोपणम् ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 तलकाशी नामाष्टाविंशोऽध्यायः ॥ २८ ॥

अथैकोनत्रिंशोऽध्यायः ।

अथाङ्गपतिरपृच्छद्भगवन्तं पालकाप्यम्—भगवं†श्चलनादिगुणविशेषा हस्ति-  
 नश्चरणतलाश्रयाः, अतस्तलकाशिनं ससंभवचिकित्सितं व्याख्यातुमर्हति ॥

अथोवाच भगवा)न्पालकाप्यः—इह खलु भो रक्तपित्तकफमारुता नखरत-  
 लाश्रितास्तलकाशिनमापादयन्ति ॥ अथवा—कष्टकरशर्करोपैलवतां यथा मर्द-  
 नाद्वनग्रहणप्रचारपर्वतनदीतटविषेदग्धभूम्यूपरप्रदेशानां सहसा सेवनैरसद्गला-  
 याक्षः(?)प्रयोगात्, अथ ग्रहर्षेण स्कन्धपङ्कमार्गसेवनैर्वृष्टवाराहत(?)स्थाणुनाऽभि-  
 हता वा हस्तिनस्तला विपद्यन्ते । ततस्तलतोऽप्रबलदूष्यर्थगा स्फटानामभि-  
 भवन्ति । विक्षोभयोस्तव्यपन(?)स्तमाहुस्तलकाशीति ॥

चिकित्सितमतोऽस्य—चतुर्थी दशामनुप्राप्तांस्तलकर्मणोपचरेत् । वयोती-  
 तबलक्षीणांश्च तलकर्मणा नोपचरेत् । तेजोजवबलसंपन्नमपि क्षततलमध्वनि न  
 योजयेत् । तलानां रक्षणार्थं हस्तिनं स्थानान्तरे रक्षयेत् । तस्य च गात्रा-  
 भ्यङ्गं भोजनं च स्नेहसंयुक्तं दद्यात् । पूर्वोक्तेषु तिथिनक्षत्रेषु तलकर्म कारयेत् ।  
 उद्धूतावधूतप्रतिमांसं च तलकाशिनं शस्त्रेणापहरेत् । गुदमधूच्छिष्टाजमेदःसं-  
 युक्तेन तैलेन सम्यग्गवपक्वेन मुहुस्तलतापनं कुर्यात् । खदिरककुम्भनिम्बाश्वक-

\* 'बद्ध्वा' इति स्यात् ॥ † धनुराकारमध्यस्थः पादो न कपुस्तके ।

१ क. स्थिताः । २ क. °पलानां य° । ३ क. °पमद° । ४ क. °न्तरं नये° ।



णारंगवधवासनानामङ्गारैः शिलां तापयित्वा महिषवराहाजमेदोभिरवसेचयेत् । ततो वारणानामेकैकेन तलेन तत्र क्रमान्कारयेत् । वाराहगोधाश्वाविच्छल्पक-  
मेषमेदःफाणितविपकेन घृतेन निर्वापणं कुर्यात् । अथवा—नक्रकुलीरकच्छप-  
मेदोभिः सह घृतं पक्वमग्निकर्मण्युपरते निर्वापणं स्यात् । कासीसं कांस्पनीलं  
च गुडेन सह निपाच्यते । तेन प्रलिप्यास्योपानहतल(र)क्षणार्थं कुर्यात् । अव-  
सेचयेद्वस्तिनं मूलत्वात्(?) । तत्र धातकीपुष्पसमङ्गाश्वकर्णत्वकिप्रयङ्गभिः कल्क-  
पिष्टाभिस्तलानां स्तम्भनार्थं प्रलेपं दद्यात् । रोहिणीलोभसर्जरसत्रिफलासोम-  
वलकैः कल्कपिष्टैस्तलस्तम्भनार्थं प्रलेपं दद्यात् । त्वक्षणायैव सर्जार्जुनेन्द्रवृक्ष-  
पुक्षप्रियङ्गुधवाश्वकर्णसोमवलकशालचतुरङ्गुलोदुम्बरकिणिहीनां गृतेन तलका-  
न्प्रक्षालयेत् । अनेन स्फटितनखकण्डूश्वयथुपूयशोणितश्रा(स्त्रा)वा कृमयस्तेन  
शाम्यन्ति हस्तिनां प्रायेणानूपदेशचराणां स्थानदोषान्नखमध्येषु कृमयः संभ-  
वन्ति । तैर्भक्ष्यमाणा दुर्बलगतयो वारणाः पाष्णिभिर्गच्छन्ति । न च नखैर्ग-  
न्तुमुत्सहन्ते । नखांश्च कृमिभिर्भक्ष्यमाणान्मुहुर्मुहुर्विघर्षति । ततस्तेषां नखशो-  
धनमेवाऽऽदितः कुर्यात् । अथ पूयरुधिरसंश्रिताः, तेषां सूचीबिडिशेनोद्धरणं  
कुर्यात् । त्रेणान्न्रणविहितेन मधुघृतेन पूरयेत् । क्रिमयश्चात्र कृष्णाः श्वेतशि-  
रसः, श्वेता वा रक्तशिरसः, ह्रस्वाः स्थूलाश्च संस्थानतः संभवन्ति । (\*बिडिशेन  
सूच्या चोद्धरणमशक्यम्) । तत्र येषां हि श्वेतत्वं व्यावन्नश्चात्र द्वरणमसह्यम्(?)  
तान्क्षारेणोपचरेत् । गुहाश्वकर्णसोमवलकसर्जार्जुनेन्द्रयवकुटजत्वक्तामलकीमुष्क-  
कमधुकसप्तपर्णमेषशङ्गीबिल्वकजम्बुकशल्लकीवटाश्वत्थपुक्षोदुम्बराश्वत्थरुक्खदि-  
रामलकीगोपीहरीतकीनां त्वचः संशृङ्खोदूखले क्षुणुयात् । पञ्चद्रोणप्रमाणां  
विंशतिद्रोणैऽम्भसि तस्मिन्महति कटाहे चाधिश्रयेच्चतुर्भागावशिष्टं नखवि-  
द्धस्थापितं संवर्तत(?)शरीरं कृत्वा निष्काथमवतारयेत् । ततस्तं च परिशुतं  
पुनरधिश्रयित्वा मन्देन वह्निना विपाचयेत् । यावत्फाणितभावमापन्न  
इति । तत्राऽऽवापः—त्रिफलानिशाधोण्टाफललोभार्जुनमधुककासीससौराष्ट्रिकाच-  
णानि सकांस्पनीलानि । ततस्तं खजेन प्रथितमेकीभावमुपागतं सुपक्वमवतार्य  
मुन्यस्तं कारयेत् । तत्सर्वं पादरोगेषु प्रशस्तं रोपणं स्थिरीकरणं स्तम्भनं  
चेति । ततः सुरामस्मै फाणितसंयुक्तां प्रतिपानं दद्यात् । भोजनं च सघृतं  
मुद्गमिश्रं दापयेत् । तेषु तु प्रकृतिमापन्नेषु प्राणसंजननार्थं केशप्रोक्तेन विधिनो-  
पचरेत् ॥

\* धनुराकारमध्यस्थो नास्ति पाठः कपुस्तके । \* 'रधिश्रित्य' इति भवेत् ॥

१ क. त्रेणांश्च त्रेण° । २ क. °णे त° ।



तत्र श्लोकाः—

ततः कुर्युः क्रियाः सर्वाः पादरोगे प्रकीर्तिताः ।  
 यदिदं सेवते नैव तैलं कुर्यान्नराधिप ॥  
 न स्रवन्ति न पच्यन्ते न क्षीयन्ते स्फुटन्ति न ।  
 स्पृष्टास्तैलकषायेण प्रयोगेण स्थिरास्तलाः ॥  
 सुखमाक्रमते भूमिं समेषु विषमेषु च ।  
 अध्वनो गमने नित्यं ज्वश्चास्य न पीडयेत् ॥  
 अनेन विधिना राजन्यो वैद्यस्तलकाशिनम् ।  
 साधयेच्च महाराज स पूज्यः सततं नृपैः ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने तल-  
 काशीचिकित्सितनामाऽध्याय एकोनत्रिंशत्तमः ॥ २९ ॥

अथ त्रिंशत्तमोऽध्यायः ।

अथाङ्गपतिरमरपतिसदृशवपुरुडुपतिसदृशवदनः कमलसदृशनयनः, परिपूर्णगोवृषस्कन्धः पृथुविपुलरुचिरवक्षा आजानुदीर्घबाहुरुग्रवाञ्छितचारुगामी जनकान्तं भगवन्तं पालकाप्यं हृतभाजमिव तपसो दास्यमानमृषिवरमभिवाद्य कृताञ्जलिरुवाच रोमपादः—‘कथं भगवन्पा(\*लकाप्य वारणानां गलग्रहः संभवति, कथं वा साध्यासाध्यः, तन्मे व्याख्यातुमर्हति । शुश्रूषुरस्मि’—इति ॥  
 स एवमुक्तः प्रोवाच भगवान्पा)लकाप्यः—इह खलु भो महाराज प्रायेण हि नवशृङ्गीतानां नागानां यूथवियोगाद्धेनुकास्मरणात्पवनोभितापमापादयन्कण्ठगलकपोलप्रदेशान्विष्टस्य गलग्रहं जनयति ग्राम्याणामपि । यदा तु वारणः स्निग्धमधुरशिशिरानूपजलजयवसकमलशैवलगुरुरुक्षभोजनः कफपवनजननभूमिष्टाहारचेष्टशीतकलुषगुरुसलिलपानप्रायो रुक्षाभिष्यन्दिसेवी तस्य सहसा पवनसंसृष्टः प्राणापानसमानोदानव्यानाक्षिप्तः कण्ठमासाद्य तिष्ठति कफः । स जनयति गलग्रहम् । ततः स तेनाभ्यवहर्तुमाहारं यवसकवलकुवलपल्लवानामन्यतमं न शक्नोति । प्रस्यन्दमानतलवहली तलक्षितक इव भवति । यस्तु स्वनयनगलहनुकपोलस्रक्कौष्ठमन्यासगदो गुरुकरगुरुमक्षिकाश्च नीलं श्यावं लोहितं विवर्णं वंमथुं पूर्तिमुद्गिरति, कम्पते पूर्वकायमुदस्यति, लाला चास्य जिह्वामू-

\* धनुराकारमध्यास्थो नास्ति पाठः कपुस्तके ।

१ ख. हतं भज० ।



लात्स्रवति सरुधिरा वा केवला वा । स चोर्ध्वशिरोधरो जलद इव बृंहते च ।  
 प्रमेहति च बहुशः परिहृष्यति घुरुघुरायमाण(कर)कण्ठः करकण्ठोपरोधात्तु स  
 दुर्मनाः सूक्ष्ममपि न चाऽऽदत्ते किञ्चिदाहारजातम् । तामवस्थामसाध्यां विद्यात् ।  
 साध्यस्तु लालाश्रा(स्त्रा)वः प्रकृतिस्थगलकपोलमन्यानयनसगदः सुसूक्ष्ममप्या-  
 हारमादत्ते । तं चिकित्सितुमुपक्रमेत् । तस्य पूर्वापरपरिक्षिप्तस्यालानितस्य  
 कुमुदानी(?) गृहीतस्य प्राजनहस्तैः परिचारकैः परिवृतस्य विश्वामित्रस्य  
 विकाशं मुखप्रमाणं कारयेत् । वृक्षस्य बलवतः सारं दृढमथुषिरं निरुपद्रवं  
 ग्राहयित्वा यवसंस्थानं तस्य मध्ये हस्तप्रवेशमात्रं छिद्रं कारयित्वा वारणस्य  
 मुखं तिरश्चीनं प्रसार्य सूक्ष्मदेशनिबद्धास्याभ्यधिकांसग्रीवाद्वावद्धा(?) बलवद्दृ-  
 ढीकृत्य सत्रिकटुकमधुसर्पिषाऽभ्यज्य कुसुमवर्तितनखं वैद्यस्तस्मिन्विकाशे हस्तं  
 प्रवेशयित्वा तालुगलहनुकपोलजिह्वापरिमिथ्यासंभ्रान्तं शनैरूर्ध्वं जतृणः कुव-  
 लकवलपल्लवानां यत्किञ्चित्तत्र स्थितं तत्सर्वं शोधयेत् । अथ कण्ठे यदिष्टव-  
 मथु स्यात् । तदा त्रिकटुकयुक्तेन हस्तेन श्लेष्माणं निर्गत्य विलापयेत् । अक-  
 ठिनभावा न विद्येत(रन्) लीनीकृतलती(?) श्लेष्माणं कण्ठं वा स्वेदयेत् ।  
 विगतलाश्रा(स्त्रा)वं स्वगलं मुखमापादयेत् । संस्कृतं कृतमेनं पाययेत् । (\*तत-  
 श्रोभयोः पञ्चमूलयोः कुलत्थकाकमाच्योश्च निक्वाथं कारयित्वा पिप्पलीमरिच-  
 संस्कृतं घृततैलाभ्यां स्नेहितमिभं पाययेत् । अर्कोरुबूकतर्कारीश्रीपर्णीशोभा-  
 क्षनकीटानां पत्रभङ्गान्पयसि पाचयित्वा नाडीस्वेदं विदध्यात् ॥

तत्रास्विन्नस्विन्नानां विज्ञानं भवति ॥

तत्रास्विन्ने—छव्या गौरवं वंशाप्रस्तब्धमाशीतलत्वं काठिन्यं हृष्टरोमत्वं  
 नयनपरिश्र(स्त्र)वश्च भवति । भूयस्तु स्वेदं विषहते । अतिस्विन्नस्य मृदु-  
 त्वगभवति, वातश्च प्रशममुपगच्छति । श्लेष्मा च ततः स्थानात्प्रच्यवते ।  
 अतिस्विन्नस्य विदाहाद्विक्रियामुपगच्छन्ति च कफपित्तरुधिरमेदांसि । ततः  
 स्नायुशिरतासा (?) चात्र लीयान्, छर्दिमूर्छा प्रवर्तते स्फोटाश्च जायन्ते । ततो  
 विधिवत्स्विन्नमिति विज्ञाय शीतलेनाम्बुना लोचने परिषिच्य कर्णमन्ये पुनर्वि-  
 शोधयेत् । ततः शोभाक्षनबूक (?) कर्कारीणां बीजानि तिलसर्षपातसीश्च  
 संक्षुब्ध कपाले दग्धमिषं कृत्वा किण्वतन्दुललवणतिलचूर्णितं सर्पिषा च  
 संयोज्य कण्ठानुसरणमस्य कुर्यात् । तैलघृतवसाभिरभ्यज्य पायसेन पिण्डस्वेदं

\* धनुराकारमध्यस्थो नास्ति पाठः कपुस्तके ॥

१ क. °हस्तैरपि परिचा° । २ क. °वसस्था° । ३ क. °र्तिते न° । ४ क.  
 ततस्तु स्ना° । ५ ख. °ग्रामाणि कृ° ।



कारयेत् । मधुकसरलमद्रदारुश्रेयसीचूर्णयुक्तेन तैलेन वक्षः सेचयित्वा तेनास्य कण्ठश्वयथोरुपशमो भवति । तालीसपत्रं तगरं मांसी हिङ्गुदेवदारुविडङ्गानां स्वा(श्वाविड्)गोधानराजलोमभिश्चेतं(?) गोमयाग्नौ सर्षपतैलेनेमं धूपं दद्यात् । चक्षुषी चास्य क्षुरकमूलं श्लक्ष्णापिष्टं घृतमण्डेन नेत्रयोर्मधुना चाञ्जनं कुर्यात् । तेनास्य धूमस्वेदेन यश्च दोषः, कफपवनविकासश्च प्रशममुपगच्छन्ति । यवसान्यार्तवानि विविधहरितमृदुकषायाणि यवसाध्यायोक्तानि यत्रानुकूलानि भोजयेत्, घृततैलोपपन्नानि विधिना । प्रणुदति गलग्रहरोगनिरुपद्रवो मुदितमनाः सुप्रसन्नः प्रसन्नवक्त्रः प्रकृतिस्थः स्तनति वारणः ॥

तत्र श्लोकः—

कफपवनसमुद्भवं गजानां शमयति वस्तुगलग्रहं विकारम् ।  
स भवति परियस्वि(?) पूजनीयो नियतमुनिः कुशलश्च परीक्ष्यकारी ॥  
इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
गलग्रहनामा त्रिंशत्तमोऽध्यायः ॥ ३० ॥

अथैकत्रिंशत्तमोऽध्यायः ।

अङ्गस्तु राजा चम्पायां पालकाप्यं स्म पृच्छति ॥  
कथं तृष्णादितं नागं परीक्षेत महामुने ॥ १ ॥  
तृष्णादितस्य भगवान्किं वा लक्षणमिष्यते ॥  
के वा—वारिणः प्रोक्ताः सम्यग्रस्तस्य दन्तिनः ॥ २ ॥  
एवं पृष्ठस्तु भगवन्सर्वमाख्याहि तत्त्वतः ॥  
अङ्गराजवचः श्रुत्वा पालकाप्यस्ततोऽब्रवीत् ॥ ३ ॥  
जलच्छेदानु(त्तु)मातङ्गः क्षिप्रं प्राणैर्वियुज्यते ॥  
त्वङ्मूलपांशुहरणैर्जलैश्चापि मुखोचितैः ॥ ४ ॥  
वारणैश्च समाश्वस्तः शीतसाम्यो विशेषतः ॥  
तस्मात्तृष्णादितं नागं ..... यस्य पितुर्मूर्च्छा भवेत्ततः ॥  
अन्ये च बहवो रोगास्तस्मात्प्रादुर्भवन्ति हि ।  
एवं सर्वास्ववस्थामु तस्मात्तोयं न वारयेत् ॥

१ क. इरकमूलकं । ख. इक्षुरकमूलकं । २ ख. दोषैः । ३ क. तृष्णाजितं ।



तोयमूलमिदं सर्वं जगत्स्थावरजङ्गमम् ।  
 असंख्येया गुणाः प्रोक्तास्तोयदाने नराधिप ।  
 सद्यः प्राणकरं तोयं मूर्छितेभ्यः प्रदापयेत् ॥  
 व्यतिक्रान्तायां तृष्णायां नागः प्राणैर्विमुच्यते ।  
 तस्मात्तृष्णार्दिते नागे तोयं क्षिप्रं प्रदापयेत् ॥  
 बलाद्रोगांश्च जयति वारणो नात्र संशयः ।  
 यदा रोगार्दितो ना(\*गस्तृष्णाया व्यथते भृशम् ॥  
 परिगृह्य तदा तोयं विषजारोग्यकाङ्क्षिणा ।  
 योगतस्तु प्रदातव्यं प्राणभ्रंशोऽन्यथा भवेत् ॥  
 लक्षणं तस्य वक्ष्यामि कात्स्नर्येन मनुजाधिप ।  
 तृष्णया चाभिभूतस्य प्रभेदः संप्रवर्तते ॥  
 धातूनां च क्षयाच्चैव मूढस्तु भवति द्विपः ।  
 आलानं छेदयेन्नागः स्थाने न लभते सुखम् ॥  
 शालां भिनत्ति चात्यर्थं तथैव कपिशर्षिकम् ॥  
 शय्यायामुपनीतस्तु निद्रां न लभते गजः ॥  
 दह्यते मुख..... तेनैव वारणस्तोयवर्जितः ॥  
 वाचनं वातिगृह्णाति निर्वाणं यत्र नीयते ॥  
 योक्त्रे क्रुध्यति सोऽत्यर्थं तथैव परिकर्मणा ॥  
 सर्वतोऽभिद्रवेगन्नास्तृष्णया परिपीडितः ॥  
 मर्मस्थानानि पीड्यन्ते तालुमध्यं च दीर्यते ॥  
 गलकण्ठकपोलाश्च संयुक्ताः कण्ठकैस्तथा ॥  
 श्वेतसर्षपसंकाशैर्जिह्वा बिन्दुभिराचिता ॥  
 व्याधिः सिद्धार्थको नाम वारणप्राणनाशनः ॥  
 भोजनं यवसं चैव तृष्णार्तो नाभिनन्दति ॥  
 प्राजनाङ्कुशदण्डानां पातस्य च महीपते ॥  
 संज्ञां न प्रतिपद्येत तृष्णया मोहितो गजः ॥  
 श्वसिति कम्पते चैव भूयसा विह्वलत्यपि ॥  
 लिङ्गान्येतानि कुरुते तृष्णार्तो वारणो नृपः ॥

\* धनुराकारमध्यस्थः पाठो नास्ति कपुस्तके ।

१ ख. °राजिता ।



तस्माद्भिषग्यो मतिमान्बलाबलविभागवित् ॥  
 दापयेद्वस्तिने वारि तेन कालवमिन्द्रयेत्(?) ॥  
 पीततोये ततो राजन्कैर्माधर्मविधातवः ॥  
 एवमेतेन योगेन लब्धप्राणो यदा भवेत् ॥  
 तदा तस्य पुनः कार्या चिकित्सा प्राणवर्धनी ॥  
 मृद्वीका दाडिमं चैव शर्करा दधिप्रस्तुना ॥  
 पूर्वोद्दिष्टप्रमाणेन पानं कृत्वा सुसंस्कृतम् ॥  
 यवतर्पणसंसृष्टं क्षीरं पिबति .... ॥  
 .... दद्यात् .... तृष्णापहा .... ॥  
 सर्वश्रो(त्तो)तसि नागस्य स्नेहाभ्यङ्गः प्रशस्यते ॥  
 तं च स्नेहं प्रवक्ष्यामि येन संपद्यते सुखम् ॥  
 यवकोलकुलत्थानां पञ्चमूलद्वयस्य च ।  
 चतुर्भागावशिष्टं तु निकाथं कारयेद्बुधः ॥  
 काथ(थ्य)मानं पुनर्दद्यात्प्रतिपानं यथाविधि ।  
 माषपर्णी पयस्या च हरिद्रे द्वे कसेरुकम् ।  
 जीवकर्षभकौ चैव यष्टीमधुकमेव च ।  
 कल्कपिष्टं तु तं कृत्वा क्षीरेण सह पाचयेत् ।  
 अर्धावशिष्टं विज्ञाय ततस्तमवतारयेत् ।  
 (\*परिश्रु(सु)तं तु तं कृत्वा घृततैलवसादिभिः ।  
 एकं संपाचयेद्यस्तु पुनः स्नेहं यथाक्रमम् ।  
 यदा सिद्धं तु विज्ञाय ततस्तमवतारयेत्) ।  
 पानं भोजनमभ्यङ्गमनुवासनमेव च ॥  
 स्नेहमेतत्प्रशंसन्ति तृष्णाप्रशमनं हि तत् ।  
 गलकण्ठकपोलाश्च जिह्वा तालु च सर्वतः ।  
 अभ्यक्ता मार्दवं यान्ति योगेनानेन दन्तिनः ।  
 मुखरोगेषु सर्वेषु स्नेह एव प्रशस्यते ।  
 लावतित्तिरिमांसैश्च रसं नागस्य कारयेत् ।  
 शालीनामोदनं चैव रसयुक्तं प्रदापयेत् ।  
 यवसानि प्रदेयानि मृदूनि हरितानि च ।

\* धनुराकारमध्यस्थः पाठो नैव कपुस्तके ।

१ क. °मिन्द्रिये° । २ क. °नर्कमी धर्मनिधा° । ३ क. °प्राणैर्यदा ।



अनेन क्रमयोगेन मुखरोगात्प्रमुच्यते ।

तत्र श्लोकः—

एवं सिद्धार्थकं व्याधिं यस्तु हन्याच्चिकित्सकः ।

तं वैद्यं पूजयेद्राजा दानमानपरिग्रहैः ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
सिद्धार्थकनामैकत्रिंशत्तमोऽध्यायः ॥ ३१ ॥

अथ द्वात्रिंशत्तमोऽध्यायः ।

अथाऽऽश्रमे महर्षिरथयुगण्डा(?)तपःस्वाध्यायसेविते स्वर्गसोपाने प्रफुल्लकान-  
नोदेशे विविधमुमुक्षुमरसास्वादमत्तरक्तभ्रमरगणोपगीतितेविते गजमृगमहिषवरा-  
हमयूरशुकवानरसिद्धगन्धर्वव्यालसेविते वंसनसुरपि(?)तत्राऽऽश्रमे हुताग्निहोत्रं  
कृताह्निकबलिवैश्वदेवं कृष्णाजिनवर्था(?)वनद्धमासीनमासनस्थं वायुभूतं मास्थि-  
भूतं(?)भगवन्तं पालकाप्यं(?)तत्र कदाचिदङ्गाधिपो रोमपादस्त्वागम्य विनया-  
दवनतशिरा महर्षिपादानभिवाद्य(.....)गजा भूतग्रहोपसृष्टा  
दृश्यन्ते कथं च ग्रहैर्ब्रह्मविद्भिः परमदारुणैर्घोरैः पीड्यन्ते, कथं च ग्रहाः  
प्रविशन्ति, किं वा तेषां ग्रहोपसृष्टानां लक्षणम्, के च तत्र ग्रहाः साध्याः  
केऽसाध्याः, कति च ग्रहा निर्दिष्टाः, कानि च नामानि, किं वा रक्षाकर्म  
बलिविधानमग्निकार्यचिकित्सितप्रचारुच्छविमर्दनश्चेति ॥

\*.....इत्येते वस्त-  
ग्रहा निर्दिष्टाः । ते तु यथा गृह्णन्ति तद्वक्ष्यामः ॥

यदा वारणं शरशक्तियष्टितोमरपरशुभिण्डपालैरन्यैश्च शस्त्रैर्जर्जरीकृतसर्व-  
देहं शोणितश्चा(स्त्रा)विणं संग्रामादागतं वधबन्धतश्च परिखिन्नदेहमिति कृत्वा तं  
हस्तिजीविनश्चेत्यश्मशानदेवागारसमीपेषु नागानां वातसलिलाग्निसमीपे बाला-  
नयन्ति तं निद्रावशमुपगतं ग्रहा गृह्णन्ति ॥

अथ यदा वारणस्योपस्थितमदस्य मत्तस्य वा भूतपूजां पूर्वप्रवृत्तां बलिमु-  
पहारं विनोपहरन्ति । यदाऽस्मै क्षितिमाक्षिपि(?)भूतरक्षार्थं नागानां न प्रय-  
च्छन्ति हस्तिजीविनः, तदाऽस्य मनतीक्षये(?)नागस्य यथेष्टं ग्रहाः प्रविशन्ति ॥  
तत्र भावबाहुकगृहीतस्य लक्षणं वक्ष्यामः, स्वं बाहुमेकं परिगृह्य परिमर्द-

\* अत्र त्रुटितमिव भाति ॥

१ ख. ०रति । य० । २ क. ०पितभू० । ३ क. ०दा म० ।



यति करेण मुष्टिं कुर्यात्, स्तब्धनयनः शब्दस्पर्शौ न विन्दति तं भावबाहुक-  
ग्रहीतं वारणं विद्यात् ॥

मृगवत्प्रेक्षते मृगग्रहमोहितश्च भूमौ निपतति भृशमत्यर्थं वेगेन कृशो भवति  
तं मृगग्रहपीडितं वारणं विद्यात् ॥

अरतिकेन ग्रहीतः स्खलति पतति नाभिनन्दति किञ्चिद्दिहोराहारजात-  
मिति तमरतिग्रहपीडितं वारणं विद्यात् ॥

जलमवगाह्य प्रतरति यः, प्रतारग्रहपीडितं वारणं विद्यात् ।

यः स्वपिति काम्यति च, तं स्वपितिग्रहपीडितं वारणं विद्यात् ॥

यः स्वानि सर्वगात्राणि भ्रमन्ग्रह्णाति तथा चैनं प्रमर्दनाग्रह(नक्षत्र)पीडितं  
वारणं विद्यात् ॥

तत्र कामाक्ष(ख्य)ग्रहग्रहीतस्य लक्षणम्—यः कामीव मदनातुरः सर्वैरि-  
न्द्रियार्थैः प्रदृष्टो हस्तिनीं हस्तिनं वा समपृष्टमधिकं सर्वमेव वा दृष्ट्वाऽभिप्लवते ।  
कामपरावस्थाप्राप्तया च निवृत्तविहाराहारव्यापारो व्याप्यच्छन्नेवावतिष्ठते  
वारणः, तं कामाक्ष(ख्य)ग्रहग्रहीतं वारणं विद्यात् ॥

वाणिज्जकस्यापि लिङ्गानि—तत्र यो हस्ती, आत्मद्रव्योपकरणतृणकवलकु-  
वलकडंगराहारजातमद्वा प्राञ्जनाङ्कुशरज्ज्वाद्यन्यहस्तिस्थानेषु निक्षिप्या-  
न्यदीयानि यानि, तान्यात्मसात्कृत्वा तथा पुनस्तान्यपि निवर्ततेत्येवं निवृ-  
त्त्याऽऽत्मव्यापारसंज्ञोऽवतिष्ठते, तं वाणिज्जकग्रहीतं वारणं विद्यात् ॥

विन्य(स्तव्यथ)विर(ग्र)हग्रहीतस्यापि लक्षणम्—भ्रष्टग्रीवः स्वस्तहस्तश्र-  
वणकर्णलाङ्गुलगात्रापरो मन्दचेष्टो निश्चेष्टो वा कदाचित्क्वचिन्मूढचित्त इव विप-  
रीतसंज्ञो निःसंज्ञो वा कदाचिदन्यदेव कर्तुमारब्धोऽन्यजु कर्तुमुत्सहतेऽनव-  
स्थितचित्तो वृद्धविषाच्च स्वभावतो योऽस्वस्थो हस्ती स विन्यस्तव्यथविरग्रह-  
ग्रहीत इति ॥

तत्र कामाख्योऽरतिको वाणिज्जश्चेति साध्याः । असाध्याः (.... .... ॥)  
लालासावहनुस्तम्भजिह्वाक्षेपणानि विचित्राणि लक्षणानि भवन्त्येतानि । भूय-  
(सम)स्तव्यस्तानि सामान्यानि यानि चैमानि वक्ष्यामः ॥

तत्र कश्चिद्रजः सहसा पादप इव च्छिन्नमूलतः पतति । रौद्रनिष्ठब्धनयनो  
नष्टचित्तः सविभ्रमः नोदशनाकुठकटा(?)पताति जिह्वां स्तम्भयति वक्रग्रीवोऽ-  
प्यनिरीक्षणं कुरुते । कफव्यामिश्रलालां रक्तसंस्पृष्टां सफेनां छर्दयति, सिंहव्याघ्र-  
भीतवच्छसिति पच्छिन्नादित इव कुप्यति बिभेति सर्वस्मात्सर्वेषामपि कुप्यति,

१ ख. °रेणुम्° । २ ख. °हारजा° । ३ क. विन्यतिरह° । ४ क. °निस्तब्ध° ।



एकपक्षेण पतति भ्रमति मुह्यति वेपते कूजति नात्यर्थं यवसकवलकुवलपल्लव-  
 भोजनान्यभिनन्दति । न स्थानशय्यां वेदयते न यन्तारमभिगणयति । तमेनं  
 ग्रहपीडितं वारणमसाध्यं विद्यात् । वर्षेस्थितमुन्मादमपस्मारं सात्मीभूतं दूरतः  
 परिवर्जयेत् । तौ वर्षपर्युषितौ न सिध्येते । ये चान्ये वर्षग्रहागतास्ते याप्या  
 भवन्त्यसाध्या वा स्थिरमूलतया पर्युषिता ग्रहाः । अस्थिमज्जानुगताः शरी-  
 रस्था जलमध्ये तैलबिन्दुरिव विस्तीर्यन्ते । तत्राऽऽदौ दुःखसाध्या ग्रहा भवन्ति ।  
 तस्माद्ग्रहेण गृहीतमात्र एव यः स तु कदाचित्सिध्यतीति कृत्वा चिकित्सितं  
 व्याख्यास्यामः । तस्य बलिकर्मविधानमग्निकार्यं ततः सामान्ययज्ञेन वा शान्तिं  
 कुर्यात् । तत्र शालां पुष्पोपकीर्णां कृतोपलेपनां बलिहोमधूपमन्धप्रायश्चित्तैर्नि-  
 ष्कल्मषीकृतां सुरभिमनोज्ञमुसंनृतोपरां(?)द्रव्यौषधिसंयुक्तां ब्राह्मणस्वस्तिवा-  
 चनं कृत्वा वैद्यः शालां वारणं प्रवेशयेत् । ततो नागं ग्रहाविष्टं भिषग्यथोक्तैः  
 शास्त्रमेभिर्गुणैः संपन्नैर्वत्सलैर्जितक्रोधैः शुचिभिः प्रनतैः(णते)ष्टैरुपेतं विज्ञाय  
 भोक्तैः स्वगजपरिचारकैः परिगृह्य शालामानीय दक्षिणपक्षेणाऽऽलानयेत् । सुय-  
 त्रितं कृत्वा बलिहोमप्रायश्चित्तैः कर्मप्रवचनं कुर्यात् । ब्राह्मणं तर्पयेत् । गजं  
 पुरस्ताद्रक्षोभिर्घ्नानि च सामानि गापयेत् । ततस्तं भोजनस्नानस्नेहदेशा(हा)भ्यङ्ग-  
 विरेचनं येषां यूपरसाद्यैर्बृंहयेत् । ततस्तस्य प्रध्यायना(?)ञ्जनस्य कर्म धूपयेत्,  
 गोघृततैलवसाभिः संयोज्य नागाय ग्रहविनाशनं दद्यात् । तिलसिद्धार्थपिचु-  
 (मन्द) नक्तमालपूतीकरञ्जैरण्डविभावकानां फलं तैलेषु संयोज्याभ्यञ्जनं दद्यात् ।  
 एतेषां बीजैः कल्कपिष्टैर्वारणं सशिरस्थमानस्वेभ्यो बह(ल)मत्रानुलेपयेत् ।  
 तं त्रिकटुकदेवदारुवचाकटुकरोहिणीहैमवतीचव्यपाठाहस्तिपिप्पलीचित्रकतु-  
 लसीपत्राणि यवलशुनफणिज्जकापामार्गफलैर्दन्तीसैन्धवभागात्त्वचं विडङ्गं  
 बृहतीफलानि समभागानि श्लक्ष्णचूर्णानि कृत्वा नस्यं प्रधमनं दद्यात् । एता-  
 न्यौषधानि कल्कपिष्टानि कृत्वा नक्तमालमयूरोलूकनकुलगोजाविमहिषीणां  
 पित्तं संयोज्य नस्याभ्यञ्जनालेपनादि ग्रहविनाशनार्थं कुर्यात् । सर्वबीजानि सुपि-  
 ष्ठानि कृत्वा यानि चान्यानि पेण्याणि तानि वैद्यः स्वेदावर्तनार्थं नागस्य  
 ग्रहविनाशनार्थं दद्यात् । पिचुमन्दमार्धतर्कारीशोभाञ्जनकोत्तक्षककरञ्जश्लेष्मा-  
 न्तकानां पल्लवैर्ग्रहविनाशनार्थं स्वेदयेत् । द्विपञ्चमूलपलाशशतानि चत्वार्युद्वले  
 क्षोदयित्वा पानीये चतुर्गुणे काथयेत् । ततः काथं चतुर्भागावशेषमवतार्य परि-  
 श्रा(स्त्रा)व्य तेन काथेन घृताढकं शतवार्षिकं पाचयेत् । तस्यालाभे द्वादशवा-

१ क. ०ति । तं गाढं ग्र० । २ क. कृत्वा तां



षिकं पाचयेत् । तत्सर्वग्रहनिवारणार्थं पञ्चगव्यसंयुक्तं वारणं पाययेत् । अथ तीव्ररसविपक्वं वचासिद्धं लशुनसिद्धं सिद्धार्थकसर्षपसिद्धं घृतमेनं पाययेत् ॥

अतः परं बलिविधानं वक्ष्यामः—चन्दनोशीरपत्रकोत्पलमनःशिलासुवर्ण-मणिमुक्ताफलानि सीधुमैरेयभूतानकुलमाषपक्वामांससुरामण्डमत्स्यकृशराजा-जिसर्वगन्धाहरिद्राकृष्णमृत्तिकाश्चेति तत्सर्वमाहृत्य स्नातः शुचिभूत्वा ब्राह्मणा-न्स्वस्ति वाच्य तीर्थमातृणामापतानमुबलिनिवेदनं कुर्यात् । अथ सव्यमुक्त-शिखो वैद्यः सर्जरसेन सघृतेन धूपनं कुर्यात् । यच्च रात्रिक्षिप्ते विधानं बलिहो-मकर्मादिप्रयुक्तं सर्वमिहापि कुर्यात् । शालीनामोदनं मांसरसेन भोजयेत् । रस-मन्नपानं दद्यात् । वस्तयश्च वृंहणीयाः । यथोक्तेन वस्तिसिद्धिविधानेन च स्नानं दद्यात् । यवसानि च मृदुमधुरविपाकानि मत्स्यण्डिकामर्माणि भोज-येत् ॥

तत्र श्लोकाः—

कुलीनः शास्त्रतत्त्वज्ञो दृष्टि(ष्ट)कर्मा विचक्षणः ।

ब्राह्मणो वृत्तसंपन्नः साधुस्तद्वैद्यपूजितः ॥

ब्रह्मचर्ये स्थितश्चैव तथा देवपरायणः ।

अमत्सरी तथा नित्यं तथा द्रव्यविशारदः ॥

ईदृग्लक्षणयुक्तश्च तथा गजहितश्च यः ।

स्वामिभक्तश्च नित्यं स वैद्यो ग्रहचिकित्सकः ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
भूतग्रहो नाम द्वात्रिंशोऽध्यायः ॥ ३२ ॥

अथ त्रयस्त्रिंशोऽध्यायः ।

अङ्गो हि राजा चम्पायां पालकाप्यं द्विजर्षभम् ।

विनयेनोपसंगम्य रोमपादः स्म पृच्छति ॥

यच्चोन्मदनकं प्राहुः कुञ्जराणां ब्रवीहि मे ।

स पृष्ठस्त्वङ्गराजेन पालकाप्यस्ततोऽब्रवीत् ॥

तन्मे शृणु महाराज ..... ।

अविक्षेत(?) तेजसाऽयं लिहितं(?) सर्वं व्याख्यास्यामः ॥

मुहुर्दुःखग्रहश्च स्यान्मुहुश्चापि सुखग्रहः ।

१ स. च वस्तान्दद्या° ।



मुहुः कुप्यति संज्ञां च न वेत्ति च मुहुर्मुहुः ।  
 आरोहकं तर्जयति वेपते च मुहुर्मुहुः ॥  
 भूमिं स्पृशति दन्ताभ्यां तावत्पच्छिन्नं प्रस्तुते(?) ।  
 पशून्मनुष्यान्श्वांश्च हस्तिनः शकटांस्तथा ॥  
 सजीवमथ निर्जीवं सर्वं प्रार्थयते द्विपः ।  
 तथा शब्दान्प्रार्थयते भूमिं दृष्ट्वा प्रधावति ॥  
 प्राजनान्यङ्कुशान्दण्डान्दुःखेनोत्क्षेप्यमिच्छति ।  
 परिघं वा कपाटं वा हन्तुं वृक्षांश्च काङ्क्षते ॥  
 कोपं कृत्वा चिरं कालमेकस्माच्च प्रसीदति ॥  
 एतद्धि तस्य विज्ञानमत ऊर्ध्वं चिकित्सितम् ।  
 ऋक्षपित्तं काकपित्तं मुद्रा वै सर्षपास्तथा ।  
 एतेन चाञ्जितो नागस्तून्मादात्परिमुच्यते ॥  
 तण्डूलीयकमूलं च हिङ्गुं च लशुनं तथा ।  
 एतेन चाञ्जितो नागस्तून्मादात्परिमुच्यते ।  
 मूलानि करवीरस्य त्वक्फलानि करञ्जयोः ।  
 उक्षपित्तं च हिङ्गुं च लशुनं मूत्रपेषितम् ।  
 अविमूत्रमजामूत्रं गोमूत्रं माहिषं तथा ।  
 एतेन चाञ्जितो नागस्तून्मादात्परिमुच्यते ।  
 अश्वसूकरयोरस्थि शुनश्चापि समाहरेत् ।  
 कुक्कुटस्योत्तमाङ्गस्य उलूकनकुलादपि ।  
 क्रौञ्चस्य कुरुरस्याथ उत्तमाङ्गं च संहरेत् ॥  
 लशुनानि वचा चैव तथा कटुकरोहिणी ।  
 एष धूपो ग्रहान्सर्वान्साधयेत्संप्रयोजितः ।  
 अस्थि चर्म च मांसं च रोमाण्युष्ट्रस्य वा तथा ।  
 पुराणघृतसंयुक्तो ह्येष धूपो विधीयते ।  
 ( \*मनःशिलां च हिङ्गुं च वचां कालानुसारिवाम् ॥  
 मरिचानि च श्वेतानि अञ्जनार्थं प्रदापयेत् ।  
 काकपित्तं मत्स्यपित्तं मरिचानि मनःशिला । )  
 एतानि समभागानि अञ्जनार्थं प्रदापयेत् ।

---

\* धनुराकारमध्यस्थो नास्ति पाठः कपुस्तके ।

---

१ ख. °नमल्लुते । २ क. °गस्तन्मदा° ।



गोलिण्डमश्वलिण्डं च हस्तिलिण्डं तथैव च ।  
 पुराणघृतसंयुक्तो ह्येष धूपः प्रशस्यते ॥  
 तिलान्कृष्णान्समाहृत्य श्वेतानि मरिचानि च ।  
 ते शुद्धनिस्तुषे कृत्वा सकृदुष्णोदके पचेत् ।  
 यत्तत्र निश्रयेत्तैलं मेषजैस्तं विपाचयेत् ।  
 (\*हिङ्गुं चातिविषां चैव वचां च कटुरोहिणीम् ॥  
 वस्त्रमूत्रं मेषमूत्रं गोमूत्रं चापि संहरेत् ।)  
 तान्यौषधानि संयोज्य तैलं धीरो विपाचयेत् ॥  
 तेनास्मै दापयेन्नस्यमुन्मादात्परिमुच्यते ।  
 प्रकृतिं लभते क्षिप्रं प्राणश्चाप्युपचीयते ॥  
 एतद्वै सर्वमाख्यातमुन्मादस्य चिकित्सितम् ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थान  
 उन्मादो नाम त्रयस्त्रिंशोऽध्यायः ॥ ३३ ॥

अथ चतुस्त्रिंशोऽध्यायः ।

वक्ष्यतेऽतः परं यत्नादपस्मारग्रहस्ततः ।  
 अपस्मारग्रहाक्रान्तो वेपमानो विचेतनः ॥  
 पक्षेण क्षितिमागम्य तिष्ठत्याविललोचनः ।  
 क्षणेन लभते संज्ञां भवेत्स्वस्थ इव द्विपः ॥  
 एतान्येव च लिङ्गानि कालवेलान्तरेष्वपि ।  
 करोति तस्याऽऽगमने हीयमानो बलादिभिः ॥  
 नवग्रहविधानेन वर्षस्यान्तः प्रसाधयेत् ।  
 उन्मादग्रहवच्चापि परतो निष्प्रतिक्रियः ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थानेऽ-  
 पस्मारो नाम चतुस्त्रिंशोऽध्यायः ॥ ३४ ॥

अथ पञ्चत्रिंशोऽध्यायः ।

अङ्गो हि राजा चम्पायां पालकाप्यं स्म पृच्छति ।  
 वातकुण्डलिकाख्यस्य कथं रोगस्य संभवः ॥

\* धनुराकारमध्यस्थो अष्टः पाठः कपुस्तकात् ॥



कथं विज्ञायते ब्रह्मन्कथं वा साध्यते हि सः ।  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 शृणु राजन्यथा व्याधिर्जायते वातकुण्डली ।  
 अभिघातात्प्रवेगाद्वा रात्रौ जागरणेन च ॥  
 मनोभितापाद्रौक्ष्याच्च तथा चानुचितासनाद् ।  
 वारणस्य नृपश्रेष्ठ सहसा कुप्यतेऽनिलः ॥  
 ततः प्रकोपात्कुप्येत रक्तं पित्ताश्रितं तु यत् ।  
 ततोऽल्पाल्पं गंजो मूत्रमसृक्पीतमथापि वा ॥  
 प्रवाह्यमाणः कुरुते बालमूर्ध्वमुदस्यति ॥  
 लिण्डं च पीडितः कृच्छ्रादेकैकं कुरुते गजः ।  
 (\* सलोहितं कदाचिच्च कदाचिच्छुष्मसंयुतम् ॥  
 वेदनार्तस्तु मातङ्गः संकुच्याद्भानि वेपते ।  
 स्थूलं श्वसिति हस्तेन वक्त्रेण स भृशं गजः । )  
 एभिस्तु लक्षणैर्विद्याद्वातकुण्डलिकां भिषक् ॥  
 तमसाध्यं वदन्त्यन्ये पाठ्यमन्ये विनिश्चयः ॥  
 अतः परं प्रवक्ष्यामि साधनं तस्य हस्तिनः ।  
 वातकुण्डलिकोपेतं तथाऽन्यच्च प्रदापयेत् ॥  
 स्थानं निवातमभ्यङ्गः सुखं च शयनं तथा ।  
 शाल्यञ्च सर्पिषा तस्य प्रशंसन्ति चिकित्सकाः ॥  
 काथाश्चास्य प्रदातव्या गुल्मोक्तास्त्वनुपूर्वशः ।  
 प्रसन्नां पिप्पलीयुक्तां पञ्चभिर्लवणैः सह ॥  
 यथाप्रमाणविहितां प्रतिपानं प्रदापयेत् ।  
 प्रतिपानविशुद्धस्य मुखतः स्नेहनं हितम् ॥  
 मुखतः स्नेहितस्याथ बस्तिकर्म प्रशस्यते ।  
 बस्तिकर्मणि संयुक्तं ..... ॥  
 ..... क्षीरं मधुरकैः शृतम् ।  
 प्रागुत्थितस्य सघृतं प्रशस्तं पानमुत्तमम् ॥

\* धनुराकारमध्यस्थो नास्ति पाठः कपुस्तके ।

१ क. ख. प्रवाहमाणः । २ ख. पीडितं । ३ क. एतैस्तु । ४ क. ०नं  
च दा० ।



यद्येवं विविधैर्योगैर्न मुखं स्यान्मतङ्गजः ।  
 ततोऽस्मै दापयेद्वैद्यः क्षारतैलं यथाविधि ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 वातकुण्डली नाम पञ्चत्रिंशोऽध्यायः ॥ ३५ ॥

अथ षट्त्रिंशोऽध्यायः ।

अधिकं तु यदा भारं गजस्याऽऽरोपयन्ति हि ।  
 गच्छन्वै दक्षते क्षिप्रं सोऽतिमात्रं प्रयोजितम् ॥  
 नागं वा पथि संतप्तं निर्देशैश्च भिषग्वरः ।  
 कुशपादस्तथा स्कन्धो भिन्नरोमत्वचा वृतः ॥  
 नदीं गत्वा जलेनाङ्गान्यभीक्ष्णं परिषिञ्चति ।  
 वमथुं हरतेऽभीक्ष्णं बहुशश्चापि वीजति ॥  
 स्थाने न लभते सौख्यं यवसं नाभिकाङ्क्षति ।  
 मूत्रसङ्गश्च भवति आ(स्त्रा)वश्चास्य प्रवर्तते ।  
 प्रकीर्यते यथाऽङ्गारः स खिन्दन्योऽवनम्यते ॥  
 विशीर्यन्ते तथा यस्य मांसानि द्विरदस्य च ।  
 कर्मारकुण्डवत्तस्य शब्दः काये निशाम्यति ॥  
 भूतोपसृष्टवच्चास्य विदित्वा कुशलो भिषक् ।  
 निदानमात्रं विज्ञाय कुर्यात्तस्य चिकित्सितम् ॥  
 गव्यं तु क्षीरमाहुत्य माषचूर्णेन योजयेत् ।  
 ततस्तं पाययेद्योगं प्रातस्तु मतिमान्भिषक् ॥  
 तेन मूत्रग्रहोच्छ्वासौ दाहस्त्वस्य प्रशाम्यति ।  
 कुल्माषान्क्षीरसंसृष्टान्दापयेद्विषजां वरः ॥  
 पिप्पली गृह्णवेरं च सूक्ष्मचूर्णानि कारयेत् ।  
 चूर्णान्येतानि संसृज्य मधुना सर्पिषा तथा ॥  
 ततस्तं भोजयेन्नागमतिभारेण पीडितम् ।  
 पिप्पली मधुकं रोध्रं तथा कालानुसारिवाम् ॥  
 उत्पलानि तथोशीरं यवांश्चात्र प्रदापयेत् ।  
 एतैर्विपाचयेत्क्षीरं मांसैश्च श्लक्ष्णपीषितैः ॥

१ क. खिन्दन्योवनस्यते । २ क. पीषितैः ।



वस्त्रेण परिसंश्रा(स्ना)व्य क्षीरं स्यात्सुखशीतलम् ।  
 ततो द्राक्षारसं दद्यान्माषचूर्णेन योजयेत् ॥  
 प्रत्यूषे पाययेन्नागं ततः संपद्यते सुखी ।  
 तेन मूत्रोपरोधस्तु श्वासो दाहश्च शाम्यति ॥  
 शृगालविन्नाचूर्णं स्यात्पिप्पलीद्वयमेव च ।  
 श्वेतं च लथुनं दद्याद्यथायोगं विचक्षणः ॥  
 एतत्संभृत्य संभारं स्थाल्यां प्रक्षिप्य साधयेत् ।  
 चतुर्भागावशिष्टं च क्वाथं वस्त्रपरिस्तुतम् ॥  
 तैलद्रोणे समावाप्य मर्दयेन्मौद्रमोदनम् ।  
 भोजनं यवसं पानं शीतलं संप्रदापयेत् ॥  
 एवं श्रेष्ठो भवेन्नागो भारोन्मथितपीडितः ।  
 प्रवातस्थाने शयनं वारणस्य प्रशस्यते ॥  
 सेचयेद्बहुशः स्थानं सुखशीतेन वारिणा ।  
 भोजने दापयेत्क्षीरमन्नयुक्तं नराधिप ॥  
 सर्पिर्दद्यात्समायुक्तं योगेनानेन शास्त्रवित् ।  
 प्राणो भवति तेनास्य वीर्यं तेजश्च वर्धते ॥  
 स्थाननिर्वाणशयने प्रमाथे पांशुघातने ।  
 सदा सुखोचितं कुर्याच्छय्या वाऽपि यथासुखम् ॥  
 न योजयेच्च तं नागं हस्तियुद्धे महीपते ।  
 तथा कर्मपथे वाऽपि निषावे(?)वर्तनेऽपि च ॥  
 एतैरुन्मथितो नागः पुनर्व्यापदमृच्छति ।  
 तस्मान्न योजयेद्राजा \*भारेणोन्मथितं गजम् ॥  
 इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोग-  
 स्थाने भारोन्मथितो नाम षट्त्रिंशोऽध्यायः ॥ ३६ ॥

अथ सप्तत्रिंशोऽध्यायः ।

अङ्गो हि राजा चम्पायां पालकाप्यं स्म पृच्छति ।  
 लुप्तः कथं संभवति कथं वा साध्यते हि सः ॥

\* पुस्तकद्वयेपि 'भाषणो' इति पाठ उपलभ्यते ।

१ क. दाहः प्रशा° । २ क. °विष्टाचू° । ३ क. °स्थानश° ।



एतन्मे पृच्छतो ब्रूहि निर्मलेनान्तरात्मना ।  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 औष्ण्याद्वेगाभिघाताद्वा क्षाराम्ललवणाशनात् ।  
 श्रमाद्गयाद्वा तापाद्वा यथा वा रूक्षभोजनात् ॥  
 वायुः प्रकुपितोऽत्यर्थं बलासं(?)पित्तमेव च ।  
 प्रेरयन्कोपयेस्वाक्तंकृततन्तुः (?) समन्ततः ॥  
 पच्यन्ते तेन मांसानि तेन लुप्त इति स्मृतम् ।  
 वाचते ताड्यमानोऽसौ मृदङ्ग इव ताडितः ॥  
 लुप्ताभिभूतं मातङ्गं विज्ञायाऽऽश्रु प्रसाधयेत् ।  
 चतुर्णां क्षीरिणां काथं मधुयुक्तं निषेवितम् ॥  
 पोत(थ)येद्वा पचेद्वाऽस्य सक्षीरं लाजतर्पणम् ।  
 पथ्यं स्निग्धं च तत्सर्वं तमस्मै संप्रदापयेत् ॥  
 मयूरमृगमत्स्यानां वेसवारेण भोजयेत् ।  
 हरितं यवसंपन्नं सल्लकीं चसपारेपि(?) ॥  
 मनः प्रसादयेत्तस्य तौमं(?)मुखं न पाययेत् ।  
 († न चास्य मनसः किञ्चिद्वाघातमुपकल्पयेत् ॥  
 शाल्योदनं ससर्पिष्कं भोजयेद्भस्मसंयुतम् ।  
 मत्स्यण्डकाभिसंयुक्तं क्षीरं चास्मै प्रदापयेत् ॥ )  
 लुप्तादेवं विमुक्तस्य बलं तेजश्च वर्धयेत् ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 लुप्तचिकित्सितं नाम सप्तत्रिंशोऽध्यायः ॥ ३७ ॥

अथाष्टात्रिंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 भगवन्संग्रहे पूर्वं पत्रकमिरुदाहृतः ॥ १ ॥  
 तस्योत्पत्तिं निदानं च भेषजं च ब्रवीहि मे ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥ २ ॥

† धनुराकारस्थो नास्ति पाठः केंपुस्तके ॥

१ क. °पवस्वा° । २ क. तामं ।



प्रावृट्काले महाराजं जरत्पत्राकुले वने ॥  
 सदंशमशकाकीर्णे शाद्वलोदकभूमिषु ॥ ३ ॥  
 चरन्ति करिणो दृष्ट्वा यथाकालं यथामुखम् ॥  
 पत्रच्छन्नासु शाखासु कदाचित्पत्रजो मृप ॥ ४ ॥  
 रोमशस्ताम्रवर्णाभिः पत्रमाश्रित्य लीयते ॥  
 पत्रालयः पत्रभक्षी स पत्रकृमिसंस्थि(क्लि)तः ॥ ५ ॥  
 गजं स्पृशत्यसौ जन्तुर्गजो वा स्पृशते तु तैम् ॥  
 अत्यन्तगुरुदेहस्तु गजो भित्त्वा च मेदिनीम् ॥ ६ ॥  
 हस्तेन जृम्भमाणस्तु शिरो धुन्वन्मुद्गुःखितः ॥  
 वेपते परिमूत्री च यूथाद्वा प्रपलायते ॥ ७ ॥  
 एतद्वै तस्य विज्ञानमत ऊर्ध्वं चिकित्सितम् ॥  
 \*सर्पिषा सर्वशेषं तु शतधौतेन कारयेत् ॥ ८ ॥  
 कर्णाधानसमे तोये निर्वपेत्तमनेकपम् ॥  
 उत्तार्य सलिलात्पश्चादिमं लेपं प्रदापयेत् ॥ ९ ॥  
 दूर्वाविशकुशोशीरं सारिवोत्पलचन्दनम् ॥  
 नलवञ्जुलमूलानि सूक्ष्मचूर्णानि कारयेत् ॥ १० ॥  
 सर्पिषा सह संयोज्य लेपयेद्द्वारणं भिषक् ॥  
 यद्येतेन प्रयोगेण नोपशाम्यति वेदना ॥ ११ ॥  
 आरभेत क्रियामन्यां शास्त्रयोगेन पोगवित् ॥  
 उभे हरिद्रे मञ्जिष्ठा नलदं मुस्तसारिवा ॥ १२ ॥  
 सर्पिषा सह संयुक्तं काले लेपनमुत्तमम् ॥  
 मुद्गौदनं प्रभूतेन सर्पिषा भोजयेद्गजम् ॥ १३ ॥  
 विचित्रैर्यवसैश्चैव यवसाध्यायकीर्तितैः ॥  
 दापयेन्मतिमान्वैद्यस्ततः संपद्यते मुखम् ॥ १४ ॥  
 इत्यब्रवीत्पालकाप्यो राज्ञाऽङ्गेन प्रचोदितः ॥

इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोग-  
 स्थाने पत्रकृमिनामाऽष्टात्रिंशोऽध्यायः ॥ ३८ ॥

\* 'सर्पिषा स्पर्शदेशं तु शतधौतेन धावयेत्' इत्यभिप्रायः प्रतिभाति ॥

१ क. °ज रम्ये पत्रा° । २ क. तौ । ३ क. भीत्वा । ४ क. तु ।



अथैकोनचत्वारिंशोऽध्यायः ।

अङ्गो हि राजा चम्पायां पालकाप्यं स्म पृच्छति ।

उरःक्षतः कथं नागो जायते शास्त्रकोविद ॥

स पृष्टस्त्वङ्गराजेन पालकाप्यस्ततोऽब्रवीत् ।

अतिभाराध्वगमनाल्लङ्घनात्प्लवते(ने) न वा ॥

नियोगाद्वाऽपि सहसा वृक्षाणां चापि भञ्जनात् ।

कपालादृतटादीनां प्राकाराणां च भञ्जनात् ॥

प्रतिहस्त्यभिघाताद्वा जलक्रीडात्पयेन वा ।

उरःस्तम्भोऽस्य भवति स निषीदति वेपथे ॥

गजः स्तनति वोत्तिष्ठन्गात्राभ्यां न च तिष्ठति ।

एतद्रोगसमुत्थानं चिकित्सितमतः शृणु ॥

सम्यक्स्थानोपपन्नस्य भेषजानि समाचरेत् ।

फालस्वेदं च विधिवन्नाडीस्वेदं समाचरेत् ॥

मुस्विन्नमेव मातङ्गं गोमयेन प्रलेपयेत् ।

तर्कारी बिल्वमेरण्डं वेणुपत्रं यवास्तिलान् ॥

धाट्छषकपत्राणि अर्कं मेषविषाणिनाम् ।

अजशृङ्गाग्निमन्थे च जले प्रक्षिप्य पाचयेत् ॥

ततस्तं संपगासेन (?) स्वभ्यक्तं परिषेचयेत् ।

नाडीस्वेदं विदध्याच्च त्रिवृतां चैव पापयेत् ॥

यवकोलकुलत्थैश्च काशमर्योदुम्बरैस्तथा ।

द्वाभ्यां वा पञ्चमूलाभ्यां तैलं धीरो विपाचयेत् ॥

तेनास्याभ्यञ्जनं कुर्यान्नस्यकर्मानुवासनम् ।

समवस्थापयेत्स्थाने सुखशय्यां च कारयेत् ॥

स तेन लभते सौख्यमारोग्यं च नियच्छति ।

इत्यब्रवीत्पालकाप्यो राज्ञाऽङ्गेन प्रचोदितः ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थानः

उरःक्षतो नाभैकोनचत्वारिंशोऽध्यायः ॥ ३९ ॥

१ ख. ०ते शस्त्र० । २ क. ०णिनाम् । ३ क. समगासेन । ४ क. समे च स्था० ।



## अथ चत्वारिंशोऽध्यायः ।

अङ्गो हि राजा चम्पायां रोमपादो महायशः ।  
 विनयेनोपसंगम्य पालकाप्यं स्म पृच्छति ॥  
 शोणिताण्ड्यस्य भगवल्लक्षणं वक्तुमर्हसि ।  
 तस्य तद्वचनं श्रुत्वा पालकाप्यस्ततोऽब्रवीत् ॥  
 अभिघातेन नागस्य यदा मूत्रं विमुच्यते ।  
 कोशो विवर्णो भवति परिमूत्री च जायते ॥  
 ततः कोशगतो वायुरभिघातेन कोपितः ।  
 ततः कोपयते रक्तं मूत्रं वस्तौ गतोऽनिलः ॥  
 उद्गमो जायते तेन वक्ष्यमाणः परो नृप ।  
 मृदू भवेतां वृषणौ स्तनौ पाण्डुत्वचूचुकौ ॥  
 पिण्डकाभिः परिवृतौ भवेतां ..... ।  
 ..... ङि न शूयते ॥  
 वर्धते पेचक ..... ण्डकोशौ च दन्तिनः ।  
 शुक्रमूत्रनिरोधाच्च विधुनोति स बालधिम् ॥  
 एतद्वै तस्य विज्ञानमत ऊर्ध्वं चिकित्सितम् ।  
 अण्डकोशौ च यत्नेन शस्त्रेणास्योपवेधयेत् ॥  
 शोणितं मोक्षयित्वा तु सर्पिषाऽभ्यक्षयेत्तु तम् ।  
 प्रतिपानं त्र्यहं दद्यात्सुरामधुसमन्वितम् ॥  
 उभे हरिद्रे मञ्जिष्ठा मधुकोशीरदारु च ।  
 आसवेनाभिसंयोज्य प्रतिपानं प्रदापयेत् ॥  
 उशीरं पत्रकं चैव हरितालं मनःशिलाम् ।  
 तण्डुलीयकमप्यत्र समायोज्य प्रदापयेत् ॥  
 कटुष्णं मधु कृत्वा तु वृषणौ तस्य लेपयेत् ।  
 सुखी भवेन्न चेत्तेन ततः स्वेदं समाचरेत् ॥  
 अग्निकर्म ततः कार्यमुभयोरण्डकोशयोः ।  
 जैम्बोष्ठेनाग्निवर्णेन समन्तात्परिदाहयेत् ॥  
 पिप्पलीगृद्धवेरेण गुडतैलेन चैव हि ।  
 सुरां नागाय संयुक्तां प्रतिपानं प्रदापयेत् ॥

१ क. मूत्रयन्तो ग° । २ क. जङ्घोष्ठे° ।



लवणं तिलकल्कं च शोधनार्थं प्रदापयेत् ।  
 गेरिकं घृतसंयुक्तं दापयेद्वणरोपणम् ॥  
 तिलकल्कसमायुक्तं प्रलेपं तस्य कारयेत् ।  
 इत्यब्रवीत्पालकाप्यो राज्ञाऽङ्गेन प्रचोदितः ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 शोणिताण्डी नाम चत्वारिंशोऽध्यायः ॥ ४० ॥

### अथैकचत्वारिंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 पादरोगास्त्वया सम्यक्त्रिशत्तु समुदाहृताः ।  
 यस्त्वया क्षुद्ररोगेषु पुनरन्यः प्रकीर्तितः ॥  
 यवगण्डेशिरो नामा पादरोगः सुदारुणः ।  
 तस्य लक्षणमुत्पत्तिं चिकित्सां च ब्रवीहि मे ॥  
 एवं पृष्ठोऽङ्गराजेन पालकाप्यस्ततोऽब्रवीत् ।  
 यदाऽत्यर्थं गजस्तां तु(?)सा—सान्ववगाह्यते ॥  
 भुक्तो वा निशि जागर्ति व्यानो वायुर्यदा भवेत् ।  
 कषापतिक्तकटुकैराहारैर्वाऽप्यभिद्रुतः ॥  
 तदाऽनिलः प्रकुपितो वारणस्य महीपते ।  
 शूनान्पादान्करोत्यस्य नखवृद्धिं च हस्तिनः ॥  
 तेषामाकृतयो बह्व्यस्तिर्यगूर्ध्वमधस्तथा ।  
 जायन्ते वर्धमानास्ते नैकवर्णाः कदाचन ॥  
 कंचा वला विवर्णाः दलिताः स्फुटितास्तथा ।  
 वक्राः शोणितपूर्णाश्च भवन्ति चरणा नृप ॥  
 ज(य)वगण्डशिरारूपेण पादरोगेण पीडिताः ।  
 सर्वेभ्यः पादरोगेभ्यः कष्टोऽयमिति कीर्तितः ॥  
 तमाहुर्नृपशार्दूल नृवैद्या वातशोणितम् ।  
 उत्पन्नमात्रः साध्योऽयमसाध्यः कालपर्ययात् ॥  
 साधनं विधिवच्चास्य कीर्त्यमानं निबोध मे ।

१ क. ख. °रन्यत्प्रकी° । २ ख. °ण्डसरो । ३ क. °जस्तोतु । ४ क. °मि-  
 क्षुतः । ५ क. कचाचला ।



पूर्वं विश्रा(स्ना)वणं कार्यं ततोऽस्य नखशोधनम् ॥  
 प्रलेपो बहुशश्चास्य वातघ्नैः संप्रलेपयेत् ।  
 एवं पूर्वक्रमं कृत्वा महास्नेहेन स्नेहयेत् ।  
 वस्त्यभ्यङ्गाच्छयानाति(?) त्रिवृतेन भिषग्वरः ॥  
 इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोगस्थाने  
 यवगण्डशिरो नामैकचत्वारिंशोऽध्यायः ॥ ४१ ॥

अथ द्वाचत्वारिंशोऽध्यायः ।

ज्वलनादित्यसंकाशं मुनिमुग्रतपोधनम् ।  
 पृच्छति स्म रोमपादः सहस्राक्षसमद्युतिः ॥  
 चर्मकीलाः संभवन्ति साध्यन्ते वा कथं पुनः ।  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 यदा प्रकुपितं पित्तं त्वचमाश्रित्य तिष्ठति ।  
 तच्छोष्यमाणं वातेन कदम्बमुकुलीकृतान् ॥  
 चर्मकीलान्संजनयेत्तेषां वक्ष्यामि साधनम् ।  
 क्षारशस्त्राग्निकर्माणि यथायोगं तु कारयेत् ॥  
 कषायतिक्तलवणैर्धावनालेपनानि च ।  
 तैरेव पक्वस्नेहस्तु अक्षणे सततं हितः ॥  
 लथुनानि हरिद्रे द्वे पिप्पलयौ मरिचानि च ।  
 सर्षपान्त्र(नृ)हधूमं चै गवां मूत्रेण पी(पे)षयेत् ॥  
 एतदालेपनं श्रेष्ठं चर्मकीलविनाशनम् ।  
 द्विव्रणीयोपचारेण व्रणाञ्जातांश्च साधयेत् ॥  
 इत्यब्रवीत्पालकाप्यो राज्ञाऽङ्केन प्रचोदितः ।  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने चर्म-  
 कीलो नाम द्वाचत्वारिंशोऽध्यायः ॥ ४२ ॥

अथ त्रयश्चत्वारिंशोऽध्यायः ।

अतः परं प्रवक्ष्यामि वृद्धस्य परिरक्षणम् ।  
 वयोमध्यं व्यतिक्रान्ते वायुः श्लेष्मा प्रकुप्यति ॥

१ क. °पनैः । ए० । २ क. वा ।



शोणितं चास्य पित्तं च तस्मादल्पतरे भवेत् ।  
 शोणितस्याल्पभावाच्च विवर्णपरुषच्छविः ॥  
 सर्वाङ्गशिथिलो भूय उत्साहश्चास्य हीयते ।  
 .... हीनभावस्य चिरेणास्य विपच्यते ॥  
 वातश्लेष्मविवृद्धौ तु न शक्तो भोजितुं द्विपम् ।  
 दारुणं लभते व्याधिं जरामाहुर्मनीषिणः ॥  
 तस्योपयोगान्कुर्वन्ति स्थानं यवसभोजनम् ।  
 शय्याभागे मृदुं कुर्याद्बृहत्तु सुसमाहितम् ॥  
 तत्र संस्थापयेद्योक्ता यथाकालविभागशः ।  
 निर्वाणगमनाच्चैतं कारयेत् समं तथा ॥  
 १ \*पांशुप्रमध्वरणं(?) सममेव निषेधयेत् ।  
 शिरोभ्यङ्गं च नागस्य गात्राभ्यङ्गं च कारयेत् ॥  
 मृदुगात्रापरो राजञ्जिशरोदाहात्प्रमुच्यते । )  
 दापयेत्प्रतिपानं तु द्राक्षाद्रोणेन संयुतम् ॥  
 यथायोमप्रमाणेन दीप्यते ह्यनलस्तथा ।  
 यवसानि विचित्राणि रसं दुग्धं तथैव च ।  
 भोजनं च भिषग्दद्याद्यथोक्तं समुपाचरेत् ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने वृद्ध-  
 चिकित्सा नाम त्रयश्चत्वारिंशोऽध्यायः ॥ ४३ ॥

अथ चतुश्चत्वारिंशोऽध्यायः ।

अथाङ्गराजो रोमपादो भगवन्तं पालकाप्यमनलमिव दीप्यमानं पप्रच्छ—  
 भगवन्कथं मतङ्गजोऽवसन्नो भवति ॥

पालकाप्यो महाराजं .... ।

हेतुभिर्विविधैर्यस्मादवसीदति जीवितम् ॥

अवसन्नस्ततः साध्यो क्षणा(?) वाच्या व्यतिक्रमात् ॥

इह खलु भो ग्रामेऽरण्ये वा संनिहिताच्च(च)लविविधविध्वंसनहिमपतनशि-  
 शिरपवनपरिजीवनाद्वा त्रियते । अत्यर्थकर्मणाऽतिव्यायामात्, अध्वगमनात्,

\* धनुराकारमध्यस्थो नैव पाठः कपुस्तके ॥

१ क °तरो भ° । २ क. मृदू ।



प्रतिहस्त्यभिघातात्, ग्रामेऽत्यर्थवन्धनात्, विषमविरुद्धातिमात्राल्पभोजनात्, अनशनात्, अत्यशनात्, अत्यर्थस्नेहात्, रौक्ष्यात्, अभिघातात्, उपेक्षणाच्च व्याधीनाम्, मूर्खवैद्यक्रियाभिश्चावसीदति, ग्राहेण वा स म्रियते । कफपवनरुधिरपित्तसंनिपातसंभवैर्व्याधिभिः, संग्रामे वा शरशक्तितोमरपरश्वधभिन्दिपालकणयकभ्यणस्पर्परस्वङ्गमुशलमुखण्डिपरिघदीर्घासिगूलशस्त्राभिघाताद्वाऽवसीदति, जरया च, इति ॥

अवसन्नानां च नागानां चिकित्सां संप्रयोजयेत् ।

सहसा व्याध्यभिहतः स्वयं वा परिणामितः ॥

अज्ञानान्निपतेन्नागो रूपे सुविषमेऽपि वा ।

अवसन्नमेतं विज्ञाय समन्तात्परिषेचयेत् ॥

द्वारशालां वृणं काष्ठं तुलां चैवास्य कारयेत् ।

उत्थापयेत्तु तं नागं सर्वयत्नेन बुद्धिमान् ॥

जलाशये यदि पतेत्पायेयु(?)रुदकं ततः ।

कूपे यदा पतेन्नागस्तत्र क्षिप्रं प्रपूरयेत् ॥

ततः शालां च पांशुं च वृणानि च समाक्षिपेत् ।

सर्पिः क्षीरं च पानार्थं सर्पिषा वाऽपि सेचनम् ॥

यवसानि विचित्राणि हरितानि मृदूनि च ।

फाणितेनातिसंयोज्य के(क)बलांस्तु प्रदापयेत् ॥

असंविभागादेतानि अवसन्नः पतेद्भजः ।

भारोन्मथितकायो वा निमग्नो वाऽपि सर्वशः ॥

अवसीदेद्भजो राजनृपाणामनवेक्षयेत् ॥

तत्र श्लोकौ भवतः—

नागान्गृहीत्वा स्वयमेव राजा पश्येत्सदा पुत्रवदप्रमत्तः ॥

वैद्यं पुरस्कृत्य च कारयेत् यद्यस्ति कार्यं प्रतिकारयुक्तम् ॥ १ ॥

एते बलानां प्रबलाश्चतुर्णां महाबलैर्हृदयकरात्प्रसूताः ॥

इहैव चामुत्र च पूज्यमाना नागाः प्रयच्छन्ति वृषाय तुष्टिम् ॥

इत्यब्रवीत्पालकाप्यो राज्ञाऽङ्गेन प्रचोदितः ॥

इति श्रीपालकाप्ये गजायुर्वेदे महाप्रवचने वृद्धपाठे द्वितीये क्षुद्ररोगः-

स्थानेऽवसन्नो नाम चतुश्चत्वारिंशोऽध्यायः ॥ ४४ ॥

\* 'मनवेक्षणात्' इति भवेत् ॥

१ क. स्तः । २ ख. °ला ब्रह्म° ।



अथ पञ्चचत्वारिंशोऽध्यायः ।

अङ्गराजो महाप्राज्ञः पालकाप्यं स्म पृच्छति ।  
 व्याधिर्जठरको नाम जायते साध्यते कथम् ॥  
 लक्षणैर्लक्ष्यते वाऽपि कीदृशैर्द्विजसत्तम ।  
 एवं पृष्टोऽङ्गराजेन पालकाप्यस्ततोऽब्रवीत् ॥  
 व्यायामादतिरौक्ष्याच्च मारुतो जठराश्रितः ।  
 तस्माज्जठरको नाम व्याधिर्भवति हस्तिनः ॥  
 तमष्टीलमिति प्राहुर्नरवैद्या नराधिप ।  
 विकारावृच्छति बहून्विष्करूपो हि मारुतः ॥  
 कदाचिन्मूत्रवस्तिस्थः कदाचित्पायुसंस्थितः ।  
 पक्काशयस्थः कुक्षिस्थो दोषस्थानगतः क्वचित् ॥  
 क्षोभणं ग्रासविद्वेषी जठरस्य च गर्जनम् ।  
 तथा संकोचनं शूलमाध्मानं संनिषादनम् ॥  
 जठरस्थोऽनिलः कुर्यादौर्मनस्यं च दारुणम् ।  
 प्रवरोम्बजनस्थस्तु कुर्यान्मूत्रपुरीषयोः ॥  
 आमशयस्थो रोधं च कुर्याद्ब्रह्मेश्वरं मन्दनम् ।  
 दोषा ह्यजघने कुर्यात्पीडां च महतीं तदा ॥  
 तस्मै स्निग्धाम्ललवणमधुरं चापि भेषजम् ।  
 हितं युक्तं यवान्नं च सर्पिषां पिशितैरपि ॥  
 स्वस्तिकं वा ससर्पिष्कं गजशास्त्रविदो जनाः ।  
 देयाः कार्यवशाच्चापि वस्तयो देहशोधनाः ॥  
 इत्यब्रवीत्पालकाप्यो राज्ञाऽङ्गेन प्रचोदितः ।  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोग-  
 स्थाने जठरको नाम पञ्चचत्वारिंशोऽध्यायः ॥ ४५ ॥

अथ षट्चत्वारिंशोऽध्यायः ॥

अथ भगवन्तं पालकाप्यं रोमपादोऽङ्गाधिपतिरपृच्छत्—‘भगवन्त्ये त्विमे

१ ख. °वाऽपि शतै° ।



द्विरदपतयो बाला ग्रहणमुपगच्छन्ति । तेषां किं विधानम्, कथं च संरक्षा कार्या, भगवन्मनोमोहोऽत्र समागच्छत्येव बालेषु ॥

एवं पृष्ठः पालकाप्यस्ततोऽब्रवीत्—‘इह खलु भोः स्वयूथवनवाससुखसंवृद्ध-  
(द्वा) गिरिशिखरविवरकन्दरकाननेषु बहुविधकुसुमवनेषु तृणकवलकुवलपल्लवा-  
न्भक्षयन्ति पितृमातृसंबद्धाः । तथा—चक्रवाकसारसानुगीतेषु सुरभिसलिलशी-  
तलेषु सुखसंवृद्धाः, त इह चोद्याने वनेषु वस्त्राभरणसुवर्णरत्नविविधकुसुमविभू-  
षणार्थं कदाचिद्ग्रहणमुपगच्छन्ति । तेषां पितृमातृवियुक्तानां बालानां पोषण-  
माभरणसुवर्णमनुग्रहार्थं भोजनयवसकवलकुवलविधानं वक्ष्यामः ॥

तेषां व्याधिनिग्रहार्थं बलिहोमप्रायश्चित्तकर्माणि बहुविधपौष्टिकरक्षोग्नानि  
सामान्यवस्तूक्तानि नित्यं बालानां कारयेत् । सर्पिःक्षीरमधुफाणितसंसृष्टपानं  
दद्यात् । औदकानि यवसानि हरितानि मृदुविचित्राणि समृणालोत्पलशृङ्गा-  
टककसेरुकमलोदकानि मत्स्यण्डिकागर्भाणि भोजयेत् । गव्यं च घृतं क्षीरं  
नवनीतं मत्स्यण्डिकाशर्करापिप्पलीचूर्णसंसृष्टं सर्पिःस्निग्धं भोजयेत् । रसल-  
वणमुरातैलानि वर्जयेत् । ततस्तेषामादशा(शमा)द्वर्षात्मभृति प्रभृतमनूकपि-  
प्पा(?)षीकाविद्विताननिपानावग्रहकरगात्रापरनाभिमेहोत्कृष्टपादकण्ठगलकपो-  
लानामभ्यङ्गं सर्पिषा कारयेत् । दन्तवेष्टौ च तैलेनाभ्यञ्जयेत् । चतुराह्निकं च  
सर्पिःसंघसेकं कारयेत् । तेषां भारादानाध्वगमनवधबन्धनानि न कारयेत् ।  
करतलसंस्पर्शनं च तेषां मुकुमारेण कर्मणा गमनविधिं बलमासां(?)प्रकारयेत् ।  
शय्याभागं च बालानां करिष्येवा(?)मिश्रेण पांशुविरचितेन सुखशयनं कार-  
येत् । एवं संरक्षितशरीरा बालाः सर्ववातातपसहाः फलदा भवन्ति । तृती-  
यायां चतुर्थ्या वा दशायां गमनविधिं विशेषेण कारयेत् । तत्र श्लोकाः—

एवं बालेषु कर्तव्यो दयापूर्वमनुग्रहः ।

आयुर्वर्णबलोपेता नीरोगाश्च भवन्ति हि ॥

अतोऽन्यथा न वर्धन्ते बालास्तु मनुजाधिप ।

तेषामपि न वर्धन्ते कुलेषु कुलवर्धनाः ॥

बालांस्तु रक्षयेद्यस्तु स्वपुत्रानिव नित्यशः ।

स राजा विजयी नित्यं मृतः स्वर्गे प्रमोदते ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने

बालचिकित्सा नाम षट्चत्वारिंशोऽध्यायः ॥ ४६ ॥

१ क. °च्छति बा° । २ क. °द्यानेषु वस्त्रा° । ३ क. भोजयेत् । ४ क.  
दन्तौष्ठौ । ५ क. °प्यमामि° ।



अथ सप्तचत्वारिंशोऽध्यायः ।

हस्तिशालां समासीनं गजशास्त्रार्थकोविदम् ।  
 दिव्यप्रभावं तपसा ब्रह्मचर्याग्नितेजसम् ॥  
 हुताग्निहोत्रमासीनं कृतपूर्वाह्निकक्रियम् ।  
 पालकाप्यं मुनिवरमङ्गराजः स्म पृच्छति ॥  
 रात्रौ संप्रतिपन्नो हि रूपं कुर्यादनेकपः ।  
 त्रसन्तो विप्रधावन्ति हस्तेनाऽऽघ्राय सर्वशः ॥  
 वृक्षप्रकारभिर्त्तीक्ष्व दन्ताभ्यां घ्नन्ति सर्वशः ।  
 उद्धूतनेत्रा मातङ्गा वेपमानाः सहस्तकाः ।  
 वियुज्यन्ते तथाकल्पाः प्राणैर्विमनसो गजाः ॥  
 न दोषलिङ्गं भगवन्पश्याम्यन्तं पराभवम् ।  
 अत्र मुह्यति मे बुद्धिः कथमेतत्प्रचक्ष्यते ( क्ष्व मे ) ॥  
 एवमुक्तस्ततोऽङ्गेन पालकाप्यस्ततोऽब्रवीत् ।  
 व्याधिर्घोरो हि नागानां रात्रिक्षिप्त इति स्मृतः ॥  
 तस्य दोषं च सिद्धिं च रूपं चापि शृणुष्व मे ।  
 भाराध्वगमनश्रान्तं क्षुधार्तं व्याधिपीडितम् ॥  
 समापयन्त्येवमेते ग्रहाः संप्रूढचेतसम् ।  
 श्मशाने च वने ग्रामे पाण्डावसथाश्रमे ॥  
 रोगाभिभूतः संक्लिष्टो ..... ॥  
 यदा च भगवान्देवालये स्थाने चतुष्पथे ॥  
 अमनोज्ञाश्च ये देशास्तत्राऽऽश्रयणमेव च ।  
 अशास्त्रोक्तेन विधिना स्थानं वा यत्र निर्मितम् ॥  
 सूत्रासरोह(?)वादित्रघोषाश्च विहिता मया ।  
 अलंकाराश्च विविधाः स्नानमालयानुलेपनम् ॥  
 तथा वैशेषिका शान्तिर्यत्र पर्वसु पर्वसु ।  
 यत्प्रोक्तान्न समस्ताश्च परिहीणा यथा क्रिया ॥  
 एभिर्बहुभिरन्यैर्वा व्यभिचारपरिक्रमैः ।  
 छिद्रान्वेषीणि रक्षांसि संस्पृशन्त्यप्यवग्रहाः ॥

१ ख. °शालास° । २ ख. °भिन्नाश्च । ३ क. °चक्षते । ४ ख. पाषण्डा  
 नस्तथा° । ५ क. स्तशशरोह । ६ क. °मस्तांश्च ।



जन्मनक्षत्रपीडायां स्वामिनो वा विशेषतः ।  
 आविशन्ति ग्रहा रात्रौ यदा राजन्मतङ्गजान् ॥  
 यैरेषां क्षीयते मृत्युः सहसाऽग्निविषोपमैः ।  
 स्वस्थानां दृष्टरूपाणामकस्मादपि दन्तिनाम् ॥  
 रूपं यदृश्यते व्याधेर्यस्य तत्सदृशं भवेत् ।  
 चिन्त्यमानोऽपि यत्नेन विकारो नोपलभ्यते ॥  
 एवं रक्षोगृहीतानां प्रायो भवति लक्षणम् ।  
 पर्वते वा वने वाऽपि पशुर्वा यत्र वध्यते ॥  
 अमनोज्ञे स्थितं देशे स्थानेष्वायतनेषु च ।  
 करेणा वेष्टितं वाऽपि तथा भीतं क्षतं भृशम् ॥  
 (सं)ग्रामाद्वाऽप्यपावृत्तं तथैव रुधिरोक्षितम् ।  
 अधूपितमनाचान्तमप्रदीपे स्थितं गजम् ॥  
 रसभोजनसंयुक्तमस्नातं चाप्यनग्निकम् ।  
 चैत्यायतनमूलेषु स्थापयत्यालयं विना ॥  
 समुद्विग्नं परित्रस्तमूढात्मानं हतौजसम् ।  
 अप्रमत्तं प्रमत्तं वा तं रक्षांसि पतन्ति नु ॥  
 जाग्रतं वाऽथ सुप्तं वा ग्रहो नागं सैमृच्छति ।  
 यथाऽप्यु सुप्रसन्नासु विमले वाऽपि दर्पणे ॥  
 प्रविष्टा दृश्यते छाया न च भित्त्वा विशेष सा ।  
 एवं ग्रहा हस्तिकाये देहेन्द्रियविबाधकाः ॥  
 प्रत्यभिसन्ध्या संप्राप्ताः शरीरं ते शरीरिणाम् ।  
 छायाग्रस्तस्य भीतस्य रूपं वित्रासितस्य वा ॥  
 अङ्कुशैस्ताडितस्याथ वेणुवित्रासितस्य वा ।  
 उल्कापटहसंख्यानां शब्देनोद्वेजितस्य वा ॥  
 प्रतिहस्त्यभिघाताद्वा उत्कृष्टेन हतेन वा ।  
 संज्ञाप्रणाशो भवति चेतसाऽप्यवमुह्यति ॥  
 रात्रौ मुह्यति मातङ्गो दिवा स्वस्थश्च जायते ।  
 मूत्रश्रो(स्त्रो)तांसि मर्माणि धमन्यो योगवाहिताः ॥  
 रात्रिक्षिप्तस्य वातेन हृदयं च न मुह्यति ।  
 स भूतग्रहसंरब्धो भीतः संज्ञाविमोहितः ॥

१ क. नानं । २ ख. सपृच्छति । ३ क. ख. योगवादिवा ।



रात्रिक्षिप्तो भवेदेवं तस्येदं लक्षणं शृणु ।  
 सर्वाहारनिवृत्तश्च बलाद्गच्छति वेगतः ॥  
 रात्रौ मूढः संवसति दिवा स्वपिति वारणः ।  
 लाला मुखात्प्रस्रवति हस्तं च परिखादति ॥  
 तर्जयेत्सर्वभूतानि संरब्धो रक्तलोचनः ।  
 गृहं वृक्षं मनुष्यं वा अश्वमश्वतरं तथा ॥  
 वित्रासयति वेगेन घटयत्यङ्कुशग्रहम् ।  
 उद्विग्ननेत्रः सततं वेपते चातिमात्रतः ॥  
 असृग्वल्लिवसागन्धिश्चर्मगन्धिश्च लभ्यते ।  
 मूर्च्छति व्यथते रात्रौ निमीलति निषीदति ॥  
 सत्यसाहक्षयोति (?) स्यात्स्त्यानगात्रश्च जायते ।  
 एवं स दारुणो व्याधी रात्रिक्षिप्तेस्तु कीर्त्यते ॥  
 क्रियां तस्य प्रवक्ष्यामि तन्मे निगदतः शृणु ।  
 सर्पिषा स्नेहनं तस्य केवलेन समाचरेत् ॥  
 समालभनधूपं च भौतिकं तस्य कारयेत् ।  
 वारुणं गुग्गुलुं कुष्ठं हरितालं मनःशिलाम् ॥  
 जटिलां भूतकेशीं च सर्पिषा साधयेत्समम् ।  
 तदस्य पानेऽभ्यङ्गे च हितमक्षणोस्तु तर्पणम् ॥  
 त्रायमाणां जयां नीलां लाङ्गलीं नागबलां बलाम् ।  
 कपित्थं च वयस्थां च चौरकं सरलं कुशम् ॥  
 शूकरीं जटिलां छत्रामतिच्छत्रां सकर्कटीम् ।  
 चारुटीं भूतकेशीं च स्थिरां कटुकरोहिणीम् ॥  
 सद्योपुरुषदन्तां च वृश्चिकालीं कदम्बिकाम् ।  
 एतत्सर्वं समाहृत्य प्रदेहं तस्य कारयेत् ॥  
 कुष्ठं वचां तथा हिङ्गुं जटिलां चव्यचित्रकम् ।  
 अलक्तं वासकोशीरमुपयुक्तं ससर्षपम् ॥  
 गोलोमभिश्च सघृतैः संध्याकालेषु धूपयेत् ।  
 करञ्जबीजं पिप्पलीं सहिङ्गुं रोचको वचा ॥  
 बस्तमूत्रेण पिष्ट्वैतन्नस्ये तस्य तु सेचयेत् ।  
 छत्रां वराहदन्तं ..... ॥

१ क. संचलति । २ क. °तस्य की° । ३ क. चौरकं ।



.... हस्तिदन्तेन्द्रगोपकं मरिचानि च ।  
 संकल्कानि .... घृतपिष्टं तदञ्जनम् ॥  
 गुडो द्राक्षा च मरिचं दूर्वा श्वेताश्च सर्षपाः ।  
 .... वचाजगन्धाभिः .... ॥  
 .... स्तैलं सिद्धमभ्यञ्जनं हितम् ।  
 येतस्य बृहती हिङ्गु भार्गी कटुकरोहिणी ॥  
 कम्पिल्लकं निर्दयनीलपास(?) कण्टकारिकाम् ।  
 ज्योतिष्मतीमतिविषां तुम्बुरूणि पुनर्नवा ॥  
 नालिकेरं वचा कुष्ठं श्रीवेष्टकपलंकषम् ।  
 उभे च लशुने दद्यात्तथा पोटगलामपि ॥  
 विकङ्कतां \*वस्तगस्त्वं(?) गोलोमीं कर्कटीं शुभाम् ।  
 मर्कटीं मुस्कूलोमं(?) च रक्षोघ्नं च प्रदापयेत् ॥  
 पिष्टैर्मूत्रैरजादीनां सर्पिरेतैर्विपाचयेत् ।  
 तदस्य पानेऽभ्यङ्गे च हितमक्ष्णोश्च तर्पणम् ॥  
 भूतग्रहमपस्मारमुन्मादं चापकर्षयेत् ।  
 अथ सर्षपतैलेन प्रलिप्याऽऽतपसंस्थितम् ॥  
 अथ मातङ्गमूत्रेण परिषिच्याथ मर्दयेत् ।  
 अथवा वस्तमूत्रेण खरमूत्रेण वा पुनः ॥  
 गोधामूत्रेण वा गाढं यथालाभं प्रमर्दयेत् ।  
 रात्रिलिप्तस्य नागस्य समन्ताच्च परिश्रयेत् ॥  
 पुष्पैस्तन्दुलस्त्वैस्व(?) उशीरैः पल्लौदनैः ।  
 मैत्राय कुर्वीत बलिं ततः स लभते सुखम् ॥  
 (?) मनःप्रसादं यथा स्याद्भवद्विषां(?) समाचरेत् ।  
 वचां हिङ्गुं वयस्थां च चण्डाली सपलंकषम् ॥  
 वस्तरोमाणि सर्पिश्च त्रिफलां च महौषधम् ।  
 सह सर्जरसैरेतैर्बहुशो धूपयेद्भजम् ॥  
 हस्तिरोमाणि सर्पिश्च रोमाणि कपिवस्तयोः ।  
 गोश्च रोमसमायुक्तो रक्षोघ्नो धूप इष्यते ॥

\* 'वस्तगलं' इति भवेत् ।

१ क. यवस्य । २ ख. वांस्तगस्त्वं । ३ मत्तोपकु° ।



गन्धमाल्यौदनैर्विप्रानभ्यर्च्य स्वास्ति वाच्य च ।  
 पुण्याहं वाचयेद्वैद्यः शालायां तस्य हस्तिनः ॥  
 हुत्वाऽग्निमाज्यशेषेण वारणं समुपस्पृशेत् ।  
 सर्पिषा भोजयेन्नागं तैलेन च रसेन वा ॥

तत्र श्लोकः—

रात्रिक्षिप्तं गजं सम्यग्यश्चिकित्सेत्स शास्त्रवित् ।  
 स वैद्यो मानसान्कोशाद्रोगांश्चार्हति पार्थिवात् ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 रात्रिक्षिप्तो नाम सप्तचत्वारिंशोऽध्यायः ॥ ४७ ॥

अथाष्टाचत्वारिंशोऽध्यायः ।

भगवन्तं महात्मानं पञ्चेन्द्रियसमाहितम् ।  
 हस्तिशास्त्रविशेषज्ञमृषीणां संज्ञितं मुनिम् ॥  
 कृत्वाऽग्निहोत्रं प्रवरं पालकाप्यं कृताञ्जलिः ।  
 पप्रच्छ सुखमासीनं रोमपादो महामतिः ॥  
 भगवन्केन जायन्ते मूत्रसङ्गाः सुदारुणाः ॥  
 निदानं च कथं तेषां भैषज्यं च महामुने ॥  
 एवं पृष्टस्तु भगवान्पालकाप्यस्ततोऽब्रवीत् ॥  
 मूत्रसङ्गान्विशेषेण गृणु राजन्पृथक्पृथक् ॥  
 मूत्रसङ्गा मया प्रोक्ताः संग्रहे तु समासतः ॥  
 समासेन यथाशास्त्रं नाम चैषां प्रकीर्तितम् ॥  
 तेषां निदानमुत्पत्तिं चिकित्सां च महीपते ॥  
 साध्यासाध्यं च नागानां यथावत्संप्रैवक्ष्यते ॥  
 यदा तु वारणोऽत्यर्थं द्रुतमध्वनि युज्यते ॥  
 त्वरयाऽतिप्रवृत्तस्य न मूत्रप्रतिवर्तते ॥  
 तस्य बस्तिर्विपद्येत मूत्रवर्णस्तथैव च ॥  
 इमानि चापि लिङ्गानि भिन्नबस्तेर्भवन्ति तु ॥  
 अभीक्ष्णं कुरुते मूत्रमप्रसृष्टं मतङ्गजः ॥  
 आध्मातकुक्षिर्विमना ध्यानप्रसृतलोचनः ॥

१ क. संज्ञितं । २ क. °प्रचक्षते ।



नाऽऽदत्ते विविधान्भोगान्यवसं नाभिनन्दति ॥

भिन्नं पुरीषं बहुशो बहुवर्णं च मेहति ॥

भिन्नवस्तिमसाध्यं तु प्रवदन्ति चिकित्सकाः ॥

इति भिन्नवस्तिः ।

चिकित्सां लक्षणं चैव साध्यानां संप्रवक्ष्यते ॥

गिरिजैर्यवसैर्यस्तु प्रतिच्छन्नो यदि द्विपः ॥

अत्यर्थं भोजयेद्भूक्षमयोगाद्वातकोपनम् ॥

प्र(अ)शक्तं वा प्रयुज्येत भृशं वा त्रस्यते यदा ।

मनसश्चोपतापेन वायुः कुप्यति दन्तिनः ॥

स वस्तिदेशमाश्रित्य जनयेद्वाढमूत्रताम् ।

शिरा मूत्रवहा याश्च वस्तिस्त्रोतःसमाश्रिताः ॥

ता वायुरभिसंरुध्य स्त्रोतस्तिष्ठति पीडयन् ।

स तेनाऽऽर्तो हि मातङ्गो वेपते संनिषीदति ॥

संकुच्य सर्वगात्राणि कृच्छ्रान्मेहति वारणः ।

मूत्रसङ्गादितो नागस्तस्य वक्ष्यामि लक्षणम् ॥

तं स्पष्टलवणां नागं प्रसन्नां प्रति पाययेत् ।

सर्पिषा वाऽपि मुस्निग्धां कृशरां भोजयेद्भजम् ॥

द्विपश्चमूलकाश्मर्यमधुकं बदराणि च ।

यवान्मुद्गान्कुलत्थांश्च सलिलेन विपाचयेत् ॥

स्निग्धं तु कारयेच्छूषं पिप्पलीपरिचैर्युतम् ।

भोजनं दन्तिने स्नेहि प्रतिपानं च कारयेत् ॥

जाङ्गलानां रसैश्चैनं शालीनामोदनं मृदु ।

माषान्नसैन्धवोन्मिश्रं वारणं प्रतिभोजयेत् ॥

यवसानि च देयानि मधुराणि मृदूनि च ।

निवाते शयनं चास्य स्थानं चैव प्रशस्यते ॥

उष्णाम्ललवणप्रायैः स्निग्धैश्चाऽऽहारभोजनैः ।

वातजो मूत्रसङ्गस्तु प्रशान्तिं तेन गच्छति ॥

(इति) गाढमूत्री ॥

स क्षारलवणाम्लानां कटुकानां च सेवनात् ॥

उष्णानामतिमात्रं वा भोजनानां निषेवणात् ॥

१ क. °लक्षणान्नागं । २ क. °स्तु वस्तपानं तु कारयेत् ।



यदा पित्तं प्रकुपितं बस्तिमासाद्य तिष्ठति ॥  
 स दह्यमानः पित्तेन मत्तवत्क्षरति द्विपः ॥  
 प्रवाह(ह्य)माणो विसृजेन्मूत्रमल्पं मुहुर्मुहुः ॥  
 विष्टम्भ्य गात्राण्यत्यर्थं प्रमेहत्यथ कूजति ॥  
 परिमूत्री स विज्ञेयो व्याधिर्नागस्य पैत्तिकः ॥  
 माषपर्णी विदारि च मुद्रपर्णी शतावरीम् ॥  
 काकोली क्षीरकाकोली जीवकर्षभकावपि ॥  
 पञ्चमूलं च तृणजं साम्बशं चापि पोषयेत् ।  
 क्वाथं च पाययेन्नागं शीतलं शर्करायुतम् ॥  
 अग्निमन्थं श्वदंष्ट्रां च बलामतिबलामपि ।  
 वृक्षादनीं चांशुमतीं रम्यकं च विपाचयेत् ॥  
 चतुर्भागावशेषं तु शीतलं च परिसृतम् ।  
 शर्कराचूर्णसंयुक्तं वारणं प्रतिपाययेत् ॥  
 (?) मधुराण्यन्नपानानि \*घृतेन युतं निपाययेत् ।  
 (?) स्नावयेच्चास्य †सिक्कस्थाश्चत्वारि कुम्भान्समन्ततः ॥  
 रसांश्च पाययेन्नागं सततं चैव भोजने ।  
 पाययेद्गुडसंयुक्तां प्रसन्नां सीधुमेव च ॥

इति परिमूत्री ..... ।

अव्यायामादिवास्वप्रात्क्षीरैश्चुगुडसेवनात् ॥  
 शीतसंसेवनाच्चापि श्लेष्मा कुप्यति दन्तिनः ।  
 तत्प्रकोपाच्च मातङ्गः पिष्टमेहत्वमृच्छति ॥  
 स प्रमेहति चात्यर्थं यवपिष्टोदकप्रभम् ।  
 (?) सशुक्रं वा प्रमेहं तु तनुविवरान्तरस्थितः ॥  
 प्रमेहं चास्य लक्षयेत् वेदनाबहलान्वितम् ।  
 सपञ्चलवणं चास्मै शार्करं मधुमेव च ॥  
 प्रतिपानं प्रसन्नां वा तैलयुक्तां प्रदापयेत् ।  
 सिद्धां यवागूं शालीनां त्रिफलाचूर्णसंयुताम् ॥  
 सुखोष्णां भोजयेन्नागं सर्षपस्नेहधूपनम् ।  
 सैन्धवं नलदं कुष्ठं पिप्पलीं विश्वभेषजम् ॥

\* 'घृतयुक्तानि' इति स्यात् । † 'सिक्कस्थाश्चतुःकुम्भा' इति भवेत् ॥

१ कः पाचयेत् ।



समभागानि सर्वाणि सूक्ष्मचूर्णानि कारयेत् ।  
 क्रौञ्चास्थिचूर्णं तत्रैव भद्रदारु च दापयेत् ॥  
 संयोज्योष्णोदकेनाथ वारणं प्रतिपाययेत् ।  
 पत्रैर्निम्बपटोलाभ्यां मुद्गयूषं विपाचयेत् ॥  
 सुस्वोष्णं योजयेच्चापि पिप्पलीचूर्णसंयुतम् ।  
 यवक्षारसमायुक्तं तैलं चैव प्रदापयेत् ॥  
 माषांश्च भोजयेत्स्विन्नान्वयाधि ..... ।  
 .... तस्मात्तु बलं तेजश्च वर्धते ॥  
 इति पिष्टमेही ।

..... ।  
 \*अर्थानेतत्प्रयोगेण ..... वा ॥  
 कट्वम्ललवणादीनां रसानां चातिसेवनात् ।  
 उष्णानामतिमात्रं तु भोजनानां निषेवणात् ॥  
 शोणितं कुपितं स्थानान्मूत्रवर्ति प्रबोधयेत् ।  
 वारणा रुधिरप्रख्यं तत्प्रकोपात्प्रमेहति ॥  
 तथा स हन्यते शीघ्रं न तस्यास्ति चिकित्सितम् ।  
 रक्ताभासमदुर्गन्धमगन्धसमवेदनम् ॥  
 मूत्रसङ्गे प्रमेहन्ति तस्य वक्ष्यामि भेषजम् ।  
 शुण्ठीचूर्णं सबदरं सक्तवः फाणितं तथा ॥  
 रात्रिपर्युषितं शीतं यवोदकसमायुतम् ।  
 श्लेष्मणं वस्त्रस्रुतं सम्यक्प्रातस्तं पाययेद्विपम् ॥  
 प्रमेहस्तेन नागस्य वेदना च प्रशाम्यति ।  
 बीजं कदल्याः पाञ्चन्या मृद्वीका पनसानि च ॥  
 श्रीपणीं च मधूकानि विशालामलकानि च ।  
 समभागानि सलिले मुद्गांश्चापि विपाचयेत् ॥  
 पिप्पलीशुण्ठिसंयुक्तां तं यूषं पाययेद्विपम् ।  
 शालीनामोदनं स्विन्नं यूषेणातिविवर्धितम् ॥  
 मध्याह्ने भोजयेन्नागं शीतं शर्करया युतम् ।  
 निम्बतण्डुलचूर्णस्य ..... पाचयेत् ॥

\* 'अर्घी' इति स्यात् ॥

१ क. °ष्णं भोज° । २ क. श्लेष्मणव° ।



यवागूं सह दुग्धेन पाययेत्सर्पिषा युताम् ।  
 निस्तुषांश्च यवान्स्वन्नान्प्रदिग्धान्फाणितेन च ॥  
 मृदुभिर्यवसैर्युक्तान्वारणाय प्रदापयेत् ।  
 यवसान्यौदकान्यस्मै कुमुदानि विसानि च ॥  
 शर्करोपहतान्यस्मै वारणाय प्रदापयेत् ।  
 .... सह सर्पिषा ।

एतेन क्रमयोगेन ततः संपद्यते सुखी ॥

इति शोणितमेही ।

इन्द्रियाणां प्रतीघाताद्धेनुकाक्रमणात्तथा ।  
 वातमूत्रपुरीषाणां नित्यं संचारणादपि ॥  
 गुरु .... गमनात्सहसाऽध्वनि ।  
 अत्यध्वसेवनाच्चापि सातत्यगमनात्तथा ।  
 कर्मणा च प्रयोगाच्च लोभादपि च कर्मसु ॥  
 प्रतिहस्त्यभिघाताच्च कुप्यन्ति धातवस्तथा ।  
 स्वस्थानात्कुपितास्त्वस्य दोषा वातसमीरिताः ॥  
 समन्ताद्वास्तमाश्रित्य जनयन्त्यश्मशर्करम् ।  
 सुवर्णरजताद्यानि यथा लौहानि पार्थिव ॥

( ? ) \* विनिक्षिप्ताः प्रतिमुखो जात्वस्यमानानि वाऽग्निना ॥

योगतो धम्यमानानि संयुक्तानि विभागतः ॥  
 एकत्वमुपगच्छन्ति स्थिरीभावं भजन्ति च ।  
 तथा वायुश्च पित्तं च श्लेष्मा शोणितमेव च ॥  
 विपद्यमाना वातेन अश्मानं जनयन्ति ते ।  
 अश्मना संनिरुद्धे तु स्रोतोमार्गे मतङ्गजः ॥  
 प्रमेहति ततः कृच्छ्राद्विष्टभ्य चरणौ महीम् ।  
 त्रुव्यते स भृशं हस्ती सूचीभिरिव सर्वशः ॥  
 स्वस्थः कदाचिद्भवति कदाचिद्दुर्मनाः पुनः ।  
 नाभिमन्दति शय्यां तु ग्रासद्वेषी च जायते ॥  
 सर्वे मूत्रविकाराश्च दृश्यन्ते तस्य हस्तिनः ।  
 दुश्चिकित्सितमप्येनं मूत्रसङ्गं सशर्करम् ॥

\* प्रतिमूषं विनिक्षिप्तान्यस्यमानानि' इति युक्तम् ।

१ क. °तवः समाः । स्व° ।



संनिपातसमुत्थानं वदन्त्यन्ये मनीषिणः ।  
 वक्ष्यते साधनं तस्य यथायोगं महीपते ॥  
 पाषाणभेदकं पाठां कुलस्थानागरं तथा ।  
 पञ्चमूलं च तृणजं पाटली बिल्वमेव च ॥  
 वसुकं गोक्षुरं चैव विडं स्फूर्जकमेव च ।  
 सर्वोण्येतानि संहृत्य सलिलेन विपाचयेत् ॥  
 निष्कायेन सहानेन भोजयेदथ वारणम् ।  
 अष्टाभिर्लवणैः पिष्टैः सुरां चात्र प्रदापयेत् ॥  
 यदि चानेन योगेन सुखी न भवति द्विपः ।  
 तस्य प्रशमनार्थं च प्रदेयो बस्तिरुत्तरः ॥  
 बस्तिसिद्धौ यथोक्तेन विधानेन तु शास्त्रवित् ।  
 वाहिन्यो याश्च मूत्रस्य शिराः स्रोतोवहाश्च याः ॥  
 मार्दवं संनिगच्छन्ति दत्तेनोत्तरबस्तिना ।  
 शतावरी भद्रमुस्ता तथा पाषाणभेदकम् ॥  
 एरण्डो द्वे बृहत्यौ च पृष्टिपर्णी तथैव च ।  
 यवकोलकुलत्थाश्च काश्मर्यामलकानि च ॥  
 एतत्संभृत्य संभारं जलेनाऽऽप्नुत्य पाचयेत् ।  
 पादावशिष्टं च पुनर्घृतेन सह पाचयेत् ॥  
 ततः स्नेहावशेषेण दद्याच्चोत्तरबस्तिकम् ।  
 ( \*वाहिन्यो याश्च मूत्रस्य शिरागलिवतां(?) सुखम् ॥  
 मृदुतां संनिगच्छन्ति दत्तेनोत्तरबस्तिना ।  
 शीतमारुतसंस्पर्शाद्गाराक्रान्तस्य हस्तिनः ॥  
 बस्तिस्थः कुपितो वायुर्वातकुण्डलमावहेत् ।  
 मूत्रसङ्गतस्तस्य भवति स्मावृतो ध्रुवम् ॥  
 प्रमेहति ततो (\*मूत्रं तण्डुलोदकसप्रभम् ।  
 य...श्मना प्रतिहते लिङ्गान्येतानि संवदेत् ॥  
 श्वदंष्ट्रा मधुकं चैव किण्वं देवशुकं तथा ।  
 द्वे बृहत्यौ पयस्याऽथ) एरण्डं सपुनर्नवा ॥

\* धनुराकारमध्यस्थो नास्ति पाठः कपुस्तके । † 'भवत्यश्मावृतो' इति भवेत् ।

१ क. °क्षुरविडं कुडं स्फू° । २ क. °भेषजम् । ३ ख. °वशेषयेत्.....ण द° ।



मोडकी चात्र सर्वाणि काथयेद्वारिणा सह ।  
 तं काथं तैलसंयुक्तं सुव्यक्तलवणं पिबेत् ॥  
 द्विपस्यापानमैरेयं मांसं मायूरमेव च ।  
 यवकोलकुलत्थैश्च पूर्ववत्कारयेद्रसम् ॥  
 क्रौञ्चस्य च शिरोमांसं मुस्निग्धं कारयेत्ततः ।  
 क्षीरेण माषजेनापि कारयेत्तेन भोजनम् ॥  
 भोजनं चापि मुस्निग्धं निरूहाश्चैव वस्तयः ।  
 हिताः प्रतिहते मूत्रे स्नेहपानं च योगतः ॥  
 यदा प्रकुपितो वायुः पित्तमादाय वर्तते ।  
 तदा जठरके व्याधौ बस्तिः शीर्षं प्रधावति ॥  
 प्रमेहति ततो नागः कयोद(?) कुसुमप्रभम् ।  
 कृच्छ्रेण स्तब्धनयनो वेपमानः सुदुर्मनाः ॥  
 स्योनाकं पाटलीं बिल्वं तथा पाषाणभेदिकाम् ।  
 श्रीपणीं गृद्धवेरं च क्रोष्टी वा(?) शारदा यवाः ॥  
 गव्यक्षीरं पचेद्वैद्यस्तत्क्षीरं सुपरिसृतम् ।  
 मूत्रसङ्गप्रशान्त्यर्थं पाययेत्सह सर्पिषा ॥  
 घृतपानमथाभ्यङ्गं तेन चैवावपीडकम् ।  
 मूत्रसङ्गे जठरके बस्तिकर्म प्रशस्यते ॥  
 इत्येते मूत्रसङ्गाश्च सनिदानचिकित्सिताः ।  
 रोगप्रपादाय विधिवत्पालकाप्येन कीर्तिताः ॥

तत्र श्लोकः—

यथा हि लोकप्रवरा मनुष्यास्तथैव सेनासु गजा विशिष्टाः ।  
 तेषां तु शास्त्रार्थमिहानुगत्य आरोग्यमेवं प्रयतेत कर्तुः(र्तुम्) ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 मूत्रसङ्गो नामाष्टचत्वारिंशोऽध्यायः ॥ ४८ ॥

अथैकोनपञ्चाशत्तमोऽध्यायः ।

पालकाप्यमुवाचाङ्गो गर्भिण्या गर्भनिग्रहः ।  
 सूतिकावार्तसङ्गस्य व्याधेः कुर्यात्प्रतिक्रियाम् ॥

१ क. °तसंज्ञस्य ।



चोदितस्त्वेवमङ्गेन पालकाप्यस्ततोऽब्रवीत् ।

शृणु त्वं मूढिकावाते चिकित्सां ब्रुवतो मम ॥

इह खलु भो हस्तिनी ग्राममानीता प्रसूयते यदा स्यात्, तदा भवति गर्भ-  
व्यापत् । अग्राप्तकाले दौर्बल्ये वा विषमपतनपरिसरणसततगमनसलिलतरण-  
जवगमनविषमलङ्घनभाराणामन्यतमेन वा भवति शब्दस्पर्शरसरूपगन्धेभ्य-  
स्त्रासनात्, वधवन्धपरिक्लेशात्, विषमविरुद्धातिमात्राल्पभोजनाद्वा मनसोऽ-  
भितापादभिघाताद्वा हस्तिना हस्तिन्या वाऽभिहतायां व्यापद्यते । न वर्धते  
वा गर्भः, तस्याः कारणैरेवमादिभिः कृच्छ्रेण प्रसूतायाः पवनः कुप्यति । स  
कुपितः स्रोतांसि निरुणद्धि । निरुद्धेषु स्रोतःसु मत्तमातल्लस्त्वगन्धं मूत्रं स्रज-  
त्यल्पाल्पं विच्छिन्नं चावष्टभ्य तिष्ठति परिवर्तते चास्याः(१) योनिरनिष्टगन्धा-  
(द्वा) परिक्लिद्यमाना परिम्लानमुखी परिम्लानशरीरा दुःखेन परिक्रामति  
संवीजति । न शीतं द्वेष्टि, न चाऽऽहाराभिनन्दिनी भवति । अथवा हीनगर्भपरिवि-  
ष्टद्वयोर्यदा यन्मासे प्रतिदानम्, तदो नाम(?)दर्शनं भवति । वर्षाणि वातगर्भा  
(?)स एव गर्भसंप्रसूतिप्रतिक्रियाविप्रयोगे वा वातविकाराद्गर्भव्यापदं समीक्ष्य  
चिकित्सितुमुपक्रमेत् । तदाप्रभृत्याहाराचारैः प्रतिक्रियां निश्चित्य प्रतिविबो-  
धयेत् । विपन्नगर्भायास्तस्याः सुखोष्णेन तैलेन सर्पिषा वा सर्वसेको बहुशः  
कार्यः । सुखोष्णोदकोपचारश्च । सर्वकालं च निवातशयनम् । वंशाग्निमन्थो-  
रुबूकविश्वातकार्कीणां पाटलीकार्पासीनां च पत्रभङ्गेन च कार्यः स्वेदः । सुरा-  
तैलघृतानि संप्रकथितानि समभागानि सुखोष्णानि परितापयेत् । नमुक(?)य-  
वकोलकुलत्थश्रीपर्णीपत्रपञ्चमूलभङ्गं कथितमुदकं विधिवत्पादावशिष्टमवतार्य  
सर्पिषा सह सुखोष्णं पाययेत् । ततोऽस्या मूत्रसृष्टिर्योनिः समाधिमुपगच्छति ।  
तरुणोदुम्बराणां प्रशोधितानां धवधन्वनलोध्रप्रियङ्गूनां चूर्णानि क्षौमवस्त्रेण  
प्रतिबद्धानि योनौ विदध्यात् । एतेन च प्रतिविधानेन शाम्यत्यस्या योनि-  
दोषः । कुशमूलमलतिलचूर्णयवसर्पिर्भिर्योन्या धूपः कार्यः । पञ्चमूलद्वयश्रीप-  
र्णीभिर्जलं क्राथयित्वा पादावशिष्टमवतार्य परिस्नाव्य दुग्धं समांशं समानीय  
वसातैलघृतैः सह विधिवद्विपाच्य तेन स्नेहेन हस्तिन्या अभ्यङ्गानुवासनान्नपा-  
नानि कुर्यात् । त्रिकटुकसंयुक्तं तैलं चिरस्थितं च सीधुं पाययेत् । कुशरां च  
सैन्धवलवणान्वितां तैलस्निग्धं मत्स्यरसोन्मिश्रितं भोजयेत् । या च भक्ष्यभो-  
ज्यविद्वेषिणी विमना विकीर्णहस्ता निक्षिप्तप्रकारा परिमूत्रणी व्यापादयति

१ क. °षु तेषु स्रो° । २ क. °दा ताम° । ३ ख. °मशस्त्रे° । ४ क. साधु ।



(\*) निमीलयति संतप्तशरीरोष्णद्वेषिणी शीताभिनन्दिनी सलिलावगाहच्छायावि-  
काङ्क्षणी, तस्या भेषज्यम्—शिशिरलघुस्निग्ध) शर्करामधुरगणमृद्धीकाभिः  
शृतं पयः प्रतिपाययेत् । यवसाध्यायविहितैर्यवसैर्मृदुभिस्तर्पयेत्, जाङ्गलरसैश्च  
भोजयेत् । इति..... ॥

(तत्र श्लोकाः),—

अथ प्रजातां यत्नेन हस्तिनीं सूतिकां भिषक् ॥  
क्रियाभिः शास्त्रेषूक्ताभिश्चिकित्सितुमुपक्रमेत् ॥  
असम्यक्क्रियया प्राणान्सद्यस्त्यजति सूतिकाम् ॥  
गजं न मिथ्याप्रयोगे(?) स गर्भेण विधि)योजिताः ॥  
एवं यः साधयेद्वैद्यः सूतिकां वातसंज्ञिताम् ॥  
वैद्यो मानांश्च भागांश्च सोऽत्यर्थं मानमर्हति ॥  
इति श्रीपालकाप्ये हस्त्यायुर्वेदमहाप्रवचने वृद्धपाठे द्वितीये क्षुद्र-  
रोगस्थाने सूतिका नामैकोनपञ्चाशत्तमोऽध्यायः ॥ ४९ ॥

अथ पञ्चाशत्तमोऽध्यायः ।

देवराजप्रतीकाशं सूर्याग्निसमवर्चसम् ॥  
रोमपादो महाप्राज्ञः पालकाप्यं स्म पृच्छति ॥  
दन्तरोगाः कतिविधा नागानां संप्रकीर्तिताः ॥  
समुत्थानं च किं तेषां विज्ञायन्ते कथं च ते ॥  
कीदृशस्तु भवेत्साध्यस्त्वसाध्यश्चापि कीदृशः ॥  
एतन्मे ब्रूहि पृष्ठस्तु पालकाप्यस्ततोऽब्रवीत् ॥  
प्राप्नुयाद्रदयोर्दोषांश्चतुर्भिः कारणैर्नृप ॥  
दोषतो जरयोत्पातादागन्तुश्चेति कीर्त्यते ॥  
एवं चतुर्विधो दोषो दन्तानां परिकीर्तितः ।  
तत्र तावत्प्रवक्ष्यामि सर्वसामान्यलक्षणम् ॥  
श्यावत्वं शून्यता चैव लक्ष्यते दन्तवेष्टयोः ।  
दन्तयोश्चैव वैवर्ण्यमत्यर्थमुपलक्षयेत् ॥

\* धनुराकारमध्यस्थो नैव पाठः कपुस्तके ॥

१ क. प्रतीये पा० । ख. प्रतीये पाचये० ।



बहुशो यो विधमति दन्तवेष्टौ मतङ्गजः ।  
 मक्षिकाभिः परिवृतो मध्वक्तमिव भाजनम् ॥  
 परिवर्षति चात्यर्थं पांशुना विकिरत्यपि ।  
 अङ्गुल्या घट्टयेच्चापि तं विद्यादन्तरोगिणम् ॥  
 यदा कषायतिक्तानि भोजनानि निषेवते ।  
 शुष्कं वा यवसं भुङ्क्ते रूक्षं वा भोजनं तथा ॥  
 एभिर्निमित्तैर्नागस्य वायुः कोष्ठे प्रकुप्यति ।  
 † न ताः प्रकुपितो वायुर्धमनीः प्रतिपद्यते ॥  
 धमनीप्रतिपन्नस्तु दन्तमूले निषेवते ।  
 तस्य तेन प्रकोपेण दन्तरोगः प्रजायते ॥  
 संप्रदुष्टः स्वरं वेष्टे श्वयथुं जनयेत्ततः ।  
 वस्तमूत्रप्रसङ्गश्च कृष्णस्त्रावः सफेनिलः ॥  
 इत्येतद्वातदुष्टस्य लक्षणं समुदाहृतम् ।

अथ पित्तेन दुष्टस्य लक्षणं संप्रवक्ष्यते ॥  
 योऽत्यर्थं कटुकाम्लानि लवणानि निषेवते ।  
 तैलप्रायाणि सततमुष्णानि च महीपते ॥  
 यवसाशनया(पा)नानां विरुद्धानां च सेवनात् ॥  
 एभिर्निमित्तैर्नागस्य प्रायः पित्तं प्रकुप्यति ॥  
 तच्च प्रकुपितं पित्तं धमनीः प्रतिपद्यते ।  
 धमनीप्रतिपन्नं च दन्तमूले निषेवते ॥  
 तस्य तेन प्रकोपेण दन्तरोगः प्रजायते ।  
 ( \*वेष्टौ च परिदह्येते श्वयथुश्चात्र जायते ॥  
 अथ कुणपगन्धं च स्त्रावमाशु विमुञ्चति ।  
 हरितः पीतो रक्तो वा वर्णतश्चोपलक्ष्यते ॥  
 न सेवन्ति च तं कुदमत्यर्थं मक्षिका नृप ।  
 इति पित्तप्रदुष्टस्य लक्षणं समुदाहृतम् ॥

अत ऊर्ध्वं प्रवक्ष्यामि कफदुष्टस्य लक्षणम् ।  
 यदा मधुरभूयिष्ठमाहारमुपसेवते ॥

† 'ततः' इति भवेत् । \* धनुराकारमध्यस्थो नैव पाठः कपुस्तके ।

१ क. °मूलप्रसङ्गश्च कृष्णस्त्रावः कफोऽनि° । २ क. संप्रचक्षते । ३ क. °नानि वि° ।



शीतलं च विशेषेण तथा च लवणं नृप ।  
 तस्य श्लेष्मा प्रकुपितो धमनीः प्रतिपद्यते ॥  
 धमनीः प्रतिपन्नस्तु दन्तमूले निषेवते ।  
 तस्य तेन प्रकोपेण दन्तरोगः प्रजायते ॥  
 दन्तवेष्टौ च लक्ष्येते) (\*श्लेष्मणो लक्षणान्तरम् ।)  
 श्लेष्मणश्च प्रदुष्टस्य दन्तरोगस्य लक्षणम् ॥  
 सर्वैरेव प्रकुपितैर्दोषैः सामान्यलक्षणैः ।  
 श्वयथुस्त्रावगन्धादि संनिपातस्य लक्षणम् ॥  
 यदा रोगान्वितं रक्तं दन्तमूलेन<sup>†</sup> (?) विद्यते ।  
 विदह्यमानं तद्रक्तं ततो दोषाय कल्पते ॥  
 दन्तरोगाः प्रजायन्ते नानादोषसमुद्भवाः ।  
 दन्तिनां दन्तमूलेषु बहुव्याकुललक्षणाः ॥  
 इत्येते दोषजाः प्रोक्ता दन्तरोगाः पृथग्विधाः ।

जरया दन्तरोगस्तु वयोज्ञाने प्रवक्ष्यते ॥  
 न दोषान्नाभिघाताद्वा यदा दन्तो विनिःसृतः ।  
 निःसृते लक्ष्यते सद्यः पूयं शोणितमेव वा ॥  
 कुणपं विस्रगन्धं च दुर्गन्धं वा यदा तदा ।  
 तमौत्पातिकमित्याहुराचार्याः शास्त्रकोविदाः ॥  
 दक्षिणे त्वथ दन्ते च प्रथमं दृश्यते यदा ।  
 तदा व्याधिकरो राज्ञः स्त्रावो योक्तुर्भयावहः ॥  
 स्रवणं पतनं चापि दन्तस्य सहसा यदि ।  
 दैवोत्पातकृतं त्वेतदसाध्यमिति कीर्त्यते ॥  
 स नागः<sup>†</sup> श्वमिच्छद्भिः स्वदेशस्य नृपस्य च ।  
 स्वराष्ट्रात्परराष्ट्रं तु प्रस्थाप्यः स्याद्विचक्षणैः ॥  
 इत्युत्पातकृतस्योक्तं दन्तरोगस्य लक्षणम् ।

अत ऊर्ध्वं प्रवक्ष्यामि आगन्तोरपि लक्षणम् ॥  
 पतनाच्चलनाद्वाऽपि समरे प्रहतस्य च ॥

\* धनुराकारमध्यस्थो नास्ति पाठः खपुस्तके । <sup>†</sup> 'विदह्यते, विपद्यते' इति वा भवेत् । <sup>†</sup> शिव इति भवेत् ।

१ ख. °न्वादेः सं° । २ क. प्रचक्षते ।



वृक्षवेश्माभिघाताद्वा वसुधां निघ्नतस्तथा ।  
 नियुध्यमानस्य कैरेबन्धैर्वा विविधैस्तथा ॥  
 नांगस्य कारणैरेभिर्विषाणमुपहन्यते ।  
 जर्जरत्वमवाप्नोति भज्यते वा पतत्यपि ॥  
 कल्पान्ते मथ्यते वाऽपि दाल्यते पाच्यतेऽपि वा ।  
 नास्त्युत्पातकृतो दोषो यदन्तपतनं भवेत् ॥  
 इत्यागन्तोः समाख्यातं दन्तरोगस्य लक्षणम् ।

अत ऊर्ध्वं प्रवक्ष्यामि साध्यासाध्यस्य लक्षणम् ॥  
 भग्नशेषस्थितं याप्यं दन्तवेष्टव्यपाश्रयम् ।  
 वेष्टोपरिष्ठाद्यद्भग्नमसाध्यमपि निर्दिशेत् ॥  
 करिण्या सह निस्तीर्णे व्रणकर्मविधिः स्मृतः ।  
 संवत्सरोषितो व्याधिः स याप्यो यो न सिध्यति ॥  
 स यदा वर्धते दन्तो विवर्णस्य च दृश्यते ।  
 एवं साध्यमिति ब्रूयादसाध्यः संप्रवक्ष्यते ॥  
 यस्यां तु कृमयो वेष्टौ भक्षयन्ति तदुद्भवाः ।  
 वेष्टः संम्लायते चैव विवर्णश्चोपलक्ष्यते ॥  
 † करीयाश्चोपघातेन स्रावः पूतिः प्रवर्तते ।  
 न च सिद्धिमवाप्नोति तदसाध्यस्य लक्षणम् ॥  
 याप्यं च यापयेदन्तमसाध्यं च विवर्जयेत् ।  
 साध्यं च साधयेद्वैद्यः शास्त्रोद्दिष्टेन कर्मणा ॥  
 दशाङ्गुला गतिर्या तु भैषज्यं तत्र कारयेत् ।  
 ऊर्ध्वं दशभ्योऽङ्गुलेभ्यो भैषज्यं न प्रशस्यते ॥  
 सर्पिःप्रक्षालनं कार्यं दन्ते सद्यःक्षते वृषः ।  
 दन्तरोगस्य शान्त्यर्थमारोग्यायैव दन्तिनाम् ॥  
 कटुकानि कषायाणि तिक्तानि च समाहरेत् ।  
 त्वक्पत्रफलमूलानि क्षौदयित्वा विपाचयेत् ॥  
 तेन प्रक्षालयेद्वेष्टौ क्षारैर्वा विविधैस्तथा ।

† 'करिण्या' इति भवेत् ।

१ क. युध्यमानस्य । २ क. करिभिर्बन्धैः । ३ क. °धैरपि ॥ ना° । ४ क.  
 न चास्य । ५ ख. करीया । ६ क. °प्रचक्षते ।



प्रसन्नया वा प्रक्षाल्यौ हस्तिमूत्रेण वा पुनः ॥  
 तिलसर्षपकल्केन वातकेऽभ्यञ्जनं हितम् ।  
 नस्त(स्य)कर्म च कर्तव्यं त्रिवृतेन भिषग्जिता ।  
 पटोलं चन्दनं मूर्वा गोलोमी कटुरोहिणी ॥  
 पाठ्या सह तुल्यानि गवां मूत्रेण पीषयेत् ।  
 एतैस्तैलं विपक्वं तु नस्याभ्यञ्जनयोर्हितम् ॥  
 पैत्तिके दन्तरोगे तु ..... ।  
 ..... ॥

कफकृतदन्तरोगचिकित्सा (?)

श्वेता कुष्ठं हरिद्रा च विभीतकफलानि च ॥  
 तथा दारुहरिद्रां च हरीतक्याः फलानि च ।  
 साम्बध्या च मही धात्री भल्लातकफलानि च ॥  
 रोहिण्यतिविषा चैव वचा हैमवती तथा ।  
 अजामूत्रेण पिष्टैस्तु तैलमेभिर्विपाचयेत् ॥  
 नस्याभ्यञ्जनयोगेन प्रशस्तं मुकृतं भवेत् ॥  
 नक्तमाल्यास्तु तैलं तु हितं वै सांनिपातिके ।  
 अथवा कुष्ठसंयुक्तं तगरेण हरिद्रया ॥  
 सुवहाकटुरोहिण्या तेजोवत्यास्तथैव च ।  
 मुस्तया हिङ्गुना चैव तैलं सम्यग्विपाचयेत् ॥  
 दन्तरोगेषु सर्वेषु तैलमेतत्प्रशस्यते ।  
 वेष्ट्यैर्भ्रक्षणे नित्यं नागस्य मनुजाधिप ।  
 पिप्पलीशृङ्गवेरेण मरिचैर्मुस्तकेन च ॥  
 आढकीबीजसंयुक्तं वृश्चिकाल्यास्तथैव च ।  
 तथा कटुकरोहिण्या तेजोवत्यां तथैव च ॥  
 तैलं सहातिविषया भिषक्सम्यग्विपाचयेत् ।  
 एतदभ्यञ्जने नस्ये प्रशस्तं दन्तरोगिणाम् ॥  
 पारापतं च भव्यं च वोरं च सपरूषकम् ।  
 तथा पटोलं सक्षौद्रं तैलेन सह पाचयेत् ॥  
 ज्ञात्वा दग्धमनामं च ततस्तदवतारयेत् ।  
 तैलेन तेन श्रवणस्रोतसोरनुषेव(च)नम् ॥

१ ल. पीषयेत् । २ क. °योरीक्ष° । ३ क. °त्यास्तथै° ।



तेनास्य स्रोतसोः शुद्धिः संधानं दन्तयोस्तथा ।  
 रोचना त्रिफला रोधं तथा सर्जरसो वृष ॥  
 समङ्गां गैरिकं पत्रं धातकीपुष्पमेव च ।  
 सूक्ष्मचूर्णीकृतैरेतैर्भवेद्वेष्टानुसारणम् ॥  
 सर्वेषां दन्तरोगाणामिदं शोधनरोपणम् ।  
 प्रपौण्डरीकमञ्जिष्ठाप्रियङ्गुमधुकं तथा ॥  
 क्षौद्रं सलोधं सर्पिश्च हितं वेष्टप्रलेपनम् ।  
 वचासर्षपलोधं च लथुनं च फणिज्जकम् ।  
 विडङ्गं निम्बपत्राणि हरिद्राद्वयमेव च ॥  
 करञ्जबीजेन्द्रयवाः पिप्पली मरिचानि च ।  
 गोविषाणी वले षष्ठ्र (?)..... ॥  
 ....स्क .....शेनि(?)समानि तु ।  
 हिङ्गुना सह युक्तानि धूपोऽयं दन्तरोगिणाम् ॥  
 समस्तैरसमस्तैर्वा द्रव्यैरेतैर्हितो भवेत् ।  
 व्रणावस्था विशेषेण व्रणनेत्राणि कारयेत् ॥  
 सूक्ष्माणि ताम्रलौहेन तथैषणीं च पार्थिव ।  
 जरद्रवकृतो बस्तिः प्रशस्तो व्रणशोधने ॥  
 वग्राच्च परिरक्षेत्तं करिणां ये तथाऽध्वनि ।  
 दन्तानां रक्षणार्थाय प्रतिमोकांश्च कारयेत् ॥  
 बद्ध्वा वायसपक्षैर्वा स्फटिताञ्जर्जरांस्तथा ।  
 शिरोविरेचनैर्धूपैर्नस्यकर्मभिरेव च ॥  
 प्रक्षालनैश्च सततं दन्तरोगं प्रशाम्यति ।  
 अतः परं प्रवक्ष्यामि दन्तपातविधिं वृष ॥  
 पातयोग्यं विदित्वा तु गजदन्तं प्रपातयेत् ।  
 कृष्णलोहेन शुद्धेन शलाकां कारयेत्ततः ॥  
 अपूर्वां खदिरादीनां शलाका च विधीयते ।  
 तां शलाकां ततस्तस्य निक्षिपेदनुकूलयेत् ॥  
 सहसा पात्यमाने तु दोषाः स्युर्बहवो वृष ।  
 तावद्विनिक्षिपेद्दीमान्यावच्छलथत्वमागतः ॥  
 सर्वश्च क्षुभिते दन्ते ततो लग्नां विचक्षणः ।  
 दन्तमये च विद्यात्तु शलाकां मुहृढां ततः ॥



गुर्वी समांसर्ला<sup>१</sup> समालव्यं(?) गमयेद्भुतम् ॥

यदि वा तेन योगेन न पतेद्वै तदा नृप ।

प्रतिवेष्टमवाकृष्य नलेनमवगाहयेत्(?) ।

द्विव्रणीयक्रियाभिस्तु ततो व्रणमुपाचरेत् ॥

इति श्रीपालकाप्ये गजायुर्वेदमहाप्रवचने वृद्धपाठे द्वितीये क्षुद्ररोगस्थाने  
दन्तरोगो नाम पञ्चाशत्तमोऽध्यायः ॥ ५० ॥

अथैकपञ्चाशत्तमोऽध्यायः ।

पालकाप्योऽङ्गराजेन पृष्ठः प्रोवाच हस्तिनाम् ।

चेतोभ्रंशसमुत्थानं लिङ्गभैषज्यसंयुतम् ॥ १ ॥

मत्तमातङ्गगन्धात्तु स्वप्ने वा रौद्रदर्शनात् ॥

मग्नश्रोत्राहिभयतः सर्वस्मादेव शङ्कते ॥ २ ॥

महाध्वगमनात्स्नेहपानात्संक्लेशतस्तथा ॥

आहारतिक्तकटुकैस्तदा कुप्यति मारुतः ॥ ३ ॥

दोषश्चेद्भूषवायुश्च सहसा त्रासयेद्भजम् ॥

पतेच्च छिन्नशाखा च कम्पते च मुहुर्मुहुः ॥ ४ ॥

पुरीषं बहुभीतस्तु मुञ्चते संनिषीदति ॥

लाला प्रस्यन्दते चास्य वस्तगन्धश्च जायते ॥ ५ ॥

गुरुगात्रस्तथा स्तब्धः स्रस्तकर्णशिरोधरः ॥

कुरुते संतवच्चापि मूत्रमस्तसविज्जलम्(?) ॥ ६ ॥

समस्तलिङ्गो यो नागो दशाहान्न निवर्तते ॥

न्यूनलिङ्गास्तु ये नागास्तेषां कार्यं चिकित्सितम् ॥ ७ ॥

चेतसो भ्रंशनाच्चापि चेतोभ्रंशं ततः परम् ॥

सर्वसेकोऽत्र कर्तव्यः पुराणेनैव सर्पिषा ॥ ८ ॥

अञ्जनस्वेदधूपाश्च रात्रिक्षिप्तवदाचरेत् ॥

वामदेवं(व्यं) ततः साम स्वहस्तपरिवर्तिनम् ॥ ९ ॥

कारयेत् यथान्यायं ततः संपद्यते सुखी ॥

मनोरमं प्रदातव्यं भोजनं सार्वकामिकम् ॥ १० ॥

१ क. °र्शने ॥ म० ।



दृत्यवादित्रगीतानि कारयेच्च गजाग्रतः ॥  
 सनसस्त्वविरोधेन यथेष्टं यवसोदकम् ॥ ११ ॥  
 शाल्योदनं ससर्पिष्कं मधुना सह संयुतम् ॥  
 दद्यात्कुक्कुटबर्हिभ्यां संस्तुतं पानभोजनम् ॥  
 एवं स सुखी भवति निराबाधश्च जायते ॥ १२ ॥ १६३६ ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 चेतोभ्रंशो नामैकपञ्चाशत्तमोऽध्यायः ॥ ५१ ॥

अथ द्विपञ्चाशत्तमोऽध्यायः ।

पालकाप्यं मुनिश्रेष्ठमङ्गराजोऽब्रवीदिदम् ।  
 संग्रहे यस्त्वया लुप्तो भगवन्संप्रकीर्तितः ॥  
 एवमुक्तोऽङ्गराजेन पालकाप्यस्ततोऽब्रवीत् ।  
 भाराक्रान्ताध्वगमनादत्यर्थमुरसाऽपि च ॥  
 प्राकारस्तम्भपरिघप्रतिनागादिमर्दनात् ।  
 अधिकस्तम्भहार्यैश्च महापङ्काश्रयेण च ॥  
 लुप्यते सर्वगात्रेषु तेन लुप्तः प्रकीर्तितः ।  
 लुप्तः सर्वेषु चाङ्गेषु स्तम्भः सोऽप्यस्य जायते ॥  
 सप्तत्वक्शूनसर्वाङ्गोऽक्षिरुषि(?)नातिजीवति ।  
 शोणितं च तथा खेम्यः प्रसवेच्चास्य भेषजम् ॥  
 अभ्यज्य सर्पिषा कल्कैः क्षारिणां संप्लेपयेत् ।  
 सर्पिः क्षीरप्रपानं च सर्पिषैव च भोजनम् ॥  
 कुवल्लं पल्लवं हृद्यमिधुर्यवसमोदनम् ।  
 शस्तमेतेन विधिना तेष्वेव च पचेत्ततः ॥  
 त्रैवृतेन सुसिद्धेन तस्याभ्यङ्गं च वातहृत् ।  
 अच्छपानं च तेनैव बस्तिकर्म च कारयेत् ॥  
 ततः स्नेहावसाने तु यथोक्तं बृंहणं तथा ।

तत्र श्लोकः—

लुप्तो राजन्यथा पक्षी तथा नागः प्रणश्यति ॥

१ क. वा । २ ख. ँगः प्राणान्यद्या° ।



..... चात्पित्तस्त्यजेदसून् ।

..... ॥

..... \*वारणानां महामुने ।

एवं पृष्ठोऽङ्गराजेन पालकाप्यस्ततोऽब्रवीत् ॥

अनङ्गनाशाय हरस्त्रिशूलं मुमोच कोपान्मकरध्वजस्य ।

तमपतन्तं सहसा निरीक्ष्य भयादितो विष्णुतनुं प्रविष्टः ॥

स विष्णुहंकारविमोहितात्मा पपात भूमौ प्रथितः स गूलः ।

स पञ्चभूतानुगतं शरीरं प्रदूषयेदोषरसादिधातून् ॥

विण्मूत्रशुक्रानिलनिग्रहेण अत्यम्बुपानाशनसेवनाच्च ।

श्रमाभिधातादुपतापनाच्च वायुः प्रकुप्याऽऽशु करोति गूलम् ॥

हृत्पार्श्वपृष्ठोदरकट्युपस्थे करोति पीडां विविधां सुगुर्वीम् ।

यदा सपित्तः कुपितो वायुः स प्रतिपद्यते ।

तदा मूर्छा भ्रमस्तृष्णा ग्रासद्वेषो विवर्णता ॥

दाहकम्पौ प्रपतनं क्रोधस्तस्याधिको भवेत् ।

सकफः कुपितो वायुः करोत्युन्मार्गगस्तथा ॥

आमाशयस्थः कुरुतेऽतः गूलं गाढवेदनः ।

मुहुर्निषादनं स्तम्भमक्ष्णोः साशु विचेष्टितम् ॥

क्रोधं यवसविद्वेषमिति लिङ्गान्यतः क्रियाः ।

घृताभ्यङ्गः सपित्ते स्याद्याश्च पित्तानिलक्रियाः ॥

सकफेऽपि निवातस्थं कोष्णतैलनिषेचनम् ।

† स्वेदयेत्स्नानपाने च गुडपादुष्णोदकं तथा ॥

अविरुद्धां च कुर्वीत सर्वा वातकफक्रियाम् ।

धूपयेत्सर्वगन्धांचैराज्यगोशकृताऽपि वा ॥

इङ्गुदैर्घृतसंयुक्तैर्वातकैर्वा घृतप्लुतैः ।

गूलद्वये च सामान्यो वक्ष्यतेऽतः परं विधिः ॥

हरिद्रे हिङ्गुबृहती विडङ्गं पारिभद्रकम् ।

देवदार्वश्वगन्धां च सरलेन्द्रयवानपि ॥

\* इतः पूर्व कपुस्तके 'अ' इति त्रुटिचिह्नम्, खपुस्तके 'अत्र किंचित्स्थक्तमस्ति' इति दृश्यते । तथाचास्मिन्शूलाध्याये प्रारम्भश्लोकहीनता, पूर्वस्मिन्सूत्राध्याये समाप्तिश्लोकादिहीनताऽवसीयते ॥ † 'स्वेदने' इति स्यात् ।

१ ख. शूलम् । २ क. ०षेवितम् । ३ क. ०न्वाद्यैः साज्य० ।



धुन्नः(णः) प्रांतः प्रदातव्यः पिण्डगूलद्वये हितः ।

पिण्डोऽन्यो गुडशुण्ठीभ्यां शुण्ठीकल्कस्तथाऽञ्जनम् ॥

तत्र श्लोकः—

एवं हि प्रवरभिषक्प्रयुक्तयोगैर्निःशेषं व्यपनय मृत्युकल्पगूलम् ।

आनाहेषु .....विहितप्रतिपान ..... पानादिक्रमविहितश्च भक्तयोगः ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने

गूलद्वयं नाम द्विपञ्चाशत्तमोऽध्यायः ॥ ५२ ॥

अथ त्रिपञ्चाशत्तमोऽध्यायः ।

अथाङ्गाधिपतिः श्रीमान्पालकाप्यं स्म पृच्छति ।

संग्रहे ये त्वयोद्दिष्टाश्चत्वारः शारदा विभो ॥

तेषां तत्त्वेन निर्देशं भगवन्वक्तुमर्हसि ।

ततोऽङ्गचोदितः ग्राह पालकाप्यो महातपाः ॥

अव्यामे पानमार्गादिष्वसामर्थ्यं क्रियासु यत् ।

बले सैत्यप्यसति वा तद्योगाच्छारदाः स्मृताः ॥

चत्वारस्ते च तत्राऽऽदौ वक्ष्यते स्थूलशारदः ।

विहारहारसंपत्त्या पुष्टो वर्षं स्थितः सुखी ॥

अव्यायामोऽलसोऽत्यर्थमक्षमः सर्वकर्मणाम् ।

महानिद्रः समुच्छ्वासी हृद्यजठरमूत्रता (?) ॥

मेदुरः समिरुजघात्तामा (?) रोगास्पदं भवेत् ।

..... श्लेष्मा ..... द्विर्किंचिदुष्णप्रियोऽपि च ॥

ग्रासेष(ष्व)रोचकः प्रायस्तस्येयं वक्ष्यते क्रिया ।

प्रातर्वीथ्यां विषाह्योऽसौ पूर्वनीचैर्गतेन तु ॥

दिने दिने क्रमं लब्ध्वा ततो युञ्ज्याद्गतान्तरे ।

जवनैः पञ्चभिरथो सप्त चाहानि पाययेत् ॥

सुरां सपञ्चलवणां षडङ्गानां तदनन्तरम् ।

सिद्धं वृषाग्निकैरण्डैः सर्पिषा षष्टिकोदनम् ॥

मुद्गयूषेण संभोज्यस्तमेवानुपिवेत्ततः ।

कषायतिक्तकटुकान्दद्याच्च कवलानपि ॥

१. ख. प्रीतः । २. ख. संत्येष स° ।



तेजोवतीं त्रिकटुकं हरिद्रे लथुनं वचा ।  
क्षुण्णाः सक्षौद्रकवला देया स्थैर्याग्निवर्धनाः ॥  
तेलपानप्रयोगाद्वा गजः प्रकृतिमाप्नुयात् ॥

इति स्थूलशारदः ।

अतः परं प्रवक्ष्यामि पैत्तिकं कृशशारदम् ।  
यस्य संवत्सरोत्सृष्टकर्मणः पित्तवर्धनैः ॥  
बलक्षयकृताहारैर्विषमै रूक्षसेवितैः ।  
शालीभूतस्य चाभाव्यदाहार (?) वातवस्तुषु ॥  
एभिः प्रकुपितं पित्तं जनयेत्कृशशारदम् ।  
ततः कृशोऽलसश्छायाकाङ्क्षी प्रद्वेष्टि चाऽऽतपम् ।  
इच्छेद्यः स्निग्धमधुरमनुपानं तृणाशनम् ॥  
पूर्ववत्कर्म चास्यापि कार्यं व्यापामिकं शनैः ।  
भोजनं चैव शालीनां प्रातः सघृतशर्करम् ॥  
तस्यानुपाने(नं) मृद्वीकाशर्करामधुकैः स्मृतम् ।  
सर्पिः क्षीरं प्रयुञ्जीत पानं चाप्यथ शक्तितः ॥  
पित्तघ्ना बृंहणीयास्तु क्रियाः सर्वाश्च कारयेत् ।  
इति कृशशारदः ॥

वक्ष्यते वातिकस्त्वेकः प्राकृतो नाम शारदः ।  
अव्यायामस्य षण्मासान्विधास्नेहविवर्जितम् ॥  
तृणमेवाश्रितः शुद्धं विरोधाच्चापि सात्म्यतः ।  
कुर्याद्विप्रतिपन्नः सन्वायुः प्राकृतशारदम् ॥  
ततस्तु कृच्छ्रविष्मूत्रो मन्दग्रासोऽलसो गजः ।  
अवसीदन्ति वीर्येण क्रिया तस्यापि पूर्ववत् ॥  
भोजनं स्निग्धमधुरमम्लं सलवणं हितम् ।  
सुरां सपञ्चलवणां षडङ्गं चापि पाययेत् ॥  
तेलमांससमायुक्तैर्लथुनैर्बृंहयेच्च तम् ।  
यद्येवं सुस्थिरो न स्याद्भस्तिकर्म च संस्मृतम् ॥  
( इति ) प्राकृतशारदः ।

चतुर्थोऽतः परं राजञ्ज्ञेयो लोहितशारदः ।  
आहाराचारमुखिनः षण्मासोत्सृष्टकर्मणः ॥

१ क. ०प्यद्य श० २ क. ०ते प्राकृतस्त्वेको वातिको ना० ३ ख. पाचयत् ।



कटुकाम्ललवणभोजनाद्रक्तशारदः ।  
 मन्दग्रासोऽलसोत्सृष्टभ्रमत्रासातुरो भवेत् ॥  
 शतधौतघृताभ्यक्ते पैत्तिकस्य विधिः स्मृतः ।  
 खर्जूरवदरद्राक्षाशर्करालाजसक्तुकैः ॥  
 स्वेज्रावतोये मथितैः सृष्टाग्रं पानमुत्तमम् ।  
 ( इति ) लोहितशारदः ॥

शारदान्तवयसे विशारदः कुञ्जरान(?)चतुरश्रतुरोऽपि ।  
 कर्मसु क्रमविवर्धितयोगात्स भिषगवरै एव ..... ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 शारदो नाम त्रिपञ्चाशत्तमोऽध्यायः ॥ ५३ ॥

अथ चतुष्पञ्चाशत्तमोऽध्यायः ।

\* भगवान्रोमपादेन राज्ञा संचोदितः पुनः ।  
 नागा नाश्रन्ति ग्रासि(?) ज्वरश्चास्योपजायते ॥  
 एवं दष्टस्य विज्ञानं चिकित्सितमतः परम् ।  
 हृदे निर्वाप्य मातङ्गं सर्पिषा परिषेचयेत् ॥  
 क्षीरवृक्षत्वचश्चैव पयसा सह पेषयेत् ।  
 † सशर्करां समृद्धीकां क्षीरपानं प्रशस्यते ॥  
 हरिद्रे वेणुपत्राणि कुष्ठं नलदसारिवे ।  
 कल्कपिष्टानि सर्वाणि सर्पिषा सह संसृजेत् ॥  
 ततः स्तम्भगतं नागं समन्तादनुलेपयेत् ।  
 तेन सौख्यमवाप्नोति वेदना चोपशाम्यति ॥  
 आहारं मधुरप्रायं सर्वमस्मै प्रदापयेत् ।  
 तेनासौ सुखमाप्नोति वेदना चोपशाम्यति ।  
 तथा मत्स्यण्डिकायुक्तं यवसं च प्रदीयते ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 मधुमक्षिकादष्टो नाम चतुष्पञ्चाशत्तमोऽध्यायः ॥ ५४ ॥

\* इतः प्राक्तनः प्रश्नग्रन्थो नोपलभ्यतेऽतस्त्रुटि इति प्रतिभाति । † 'सशर्करं  
 समृद्धीकम्' इति पाठे न दोषः ॥

१ ख. स्वज्जाव० । २ क. ०रपूज्यः । ३ क. भवांश्च रोम० । ४ क. प्रदापयेत् ।



अथ पञ्चपञ्चाशत्तमोऽध्यायः ।

अथ खलु रोमपादोऽङ्गाधिपतिरपृच्छत्—‘भगवन्पालकाप्य, कथमिदानी-  
मपि नागानां छवीदोषा नानाविधसंस्थाना भवन्ति । तत्र साध्याः के, किं च  
तेषां चिकित्सितं निदानं वा भवति, एतत्सर्वं विस्तरेण ममाऽऽख्यातुमर्हसि’ इति॥

एवं पृष्ठः पालकाप्य उवाच—इह खलु भो हस्तिनामेकादश छवीदोषा  
भवन्ति । तद्यथा—विसर्पिकी, मण्डली, दद्रुकी, महादद्रुकी, जातसूका, पिटका,  
फुल्लिका, उद्वण्डिका, विचर्चिका, वृणपुष्पी, किल्लीसी च; इत्येवमेकादश छवी-  
दोषा एकादशनामानो नानाविधलिङ्गसंस्थाना भवन्ति । अतः परमुत्पत्तिमनु-  
व्याख्यास्यामः । तद्यथा—अनिलपित्तकफशोणितान्येकैकशो युगपद्वा कोपा-  
दुदीर्णानि छवीमनुसृत्य रोगाननेकलिङ्गानुत्पादयन्ति ॥

तत्राऽऽदौ विसर्पिकी नाम वातशोणितात्मको व्याधिर्यस्माद्विसर्पति तस्मा-  
द्विसर्पिकी । अस्योपक्रमः पुण्डरीकपाकले व्याख्यातोऽस्माभिः ॥

अथ द्वितीयश्छवीदोषा(षो) मण्डली पृथक्पृथक्पण्डलानि श्वेतानि रक्ता-  
भासानि कपिलानि भस्माभासानि लक्ष्यन्ते । एतानि कफशोणितसंसर्गतश्छ-  
विर्माश्रित्य जातानि साध्यानि भवन्ति । तस्योपक्रमः—क्षारलेपनाभ्यञ्जनै-  
र्द्वित्रणीयोपचारश्चेति ॥

\*पिटकाभिर्वृतायां छवौ प्रस्तब्धाः (†सर्वतः पिटकाश्छवीमाश्रित्य भवन्ति ।)  
एष श्लेष्मपित्तसंसर्गाद्विकारः । तस्योपक्रमः—द्वित्रणीयोक्त एवानुष्ठेयो  
भवति ॥

अतः परं फुल्लिका नाम । तेन सर्वतश्छविः पुष्पिता पाण्डुरा पु(प)रुषा  
भवन्ति । स वातपैत्तिकश्छवीदोषः श्लेष्मशोणितक्षयाद्भवति । तस्योपक्रमः—  
स्निग्धैर्बृहणीयैर्भक्ष्यभोज्यस्नेहपानादिभिरनुष्ठेय इति ॥

अथोद्वण्डिकाख्यः स्याच्छवीदोषो यत्र सर्वतश्छवी दद्रुभिर्व्याप्ता भवति ।  
स कफकोपाद्विकारः संभवति । तस्योपक्रमः—तैलेनैवाभ्यङ्गस्वेदसंक्षमद्रव्यका-  
थैस्तूपदिश्यते, इति ॥

विचर्चिकाछवीदोषेऽप्यथ शूनाल्पवेदना विवर्णा प्रस्तब्धा च छविर्भवति ।  
कफपित्तरुधिराद्विकारोऽयं भवति । तस्योपक्रमः—यथाव्याधि समानैरभ्यङ्गैरौ-

\* इतः प्राक्तनाः ‘दद्रुकी, महादद्रुकी, जातसूका’ इत्येते त्रयश्छवीदोषास्तु-  
टिताः पुस्तकद्वयेऽपि नोपलभ्यन्ते । + धनुराकारमध्यस्थः पाठो अष्टः कपुस्तकात् ॥

१ क. °ण समा° । २ क. जातसूकी । ३ क. °मासृज्य जा° । ख. °मासृत्य ।



षधैः शीतैः सौम्यैश्च लेपनैरनुष्ठेयो भवति । तथाविधं च पानं भोजनं परिकल्पयेत् ॥

तृणपुष्पी नाम यथा—तृणमस्ति श्वेतशिरा नाम । तस्याग्रे श्वेतमुपलभ्यते पुष्पम् । तत्पुष्पाकृतिसमस्थानैर्मण्डलैः सर्वतश्छविः पुष्पिता भवति । स 'तृणपुष्पी' इत्यभिधीयते । स वातकफरुधिर..... । तस्योपक्रमः—तित्तौषधैस्तैलमनुपक्रमभ्यङ्गपानान्यग्र(न्युप)हरेत् ॥

किलासी नाम पित्तकफसमानि कैलासानि श्वेतानि कपिलानि कृष्णावभासानि वा लक्ष्यन्ते । तानि संनिपातेन पृथक्पृथक्मण्डलानि संभवन्त्यस्याध्यानि । पुनः कस्यचिद्गर्भदोषैर्गर्भस्थस्यैवोपजायन्ते । एष च विवर्जनीयः । तत्र श्लोकौ—

कुशलो मतिमान्वैद्यो दृष्टकर्मा विशारदः ॥

ऊहापोहविधिज्ञस्तु शस्त्रकर्मविचक्षणः ॥

यथोक्तान्येवमेतानि कुष्ठानि विविधान्यपि ॥

यः साधयति पूजां स पार्थिवात्प्राप्नुमर्हति ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
छवीदोषो नाम पञ्चपञ्चाशत्तमोऽध्यायः ॥ ५५ ॥

अथ षट्पञ्चाशत्तमोऽध्यायः ।

ज्वलनादित्यसंकाशं मुनिमुग्रतपोधनम् ।

पालकाप्यं तु नृपतिः पप्रच्छासौ महायशः ॥ १ ॥

मृत्यवः पञ्चदश च गजानां चरतां वने ॥

न ते भगवता प्रोक्ता ग्राम्याणां बहुरोगता ॥ २ ॥

अत्र मे संशयस्तीव्रो भगवन्समुपस्थितः ॥

तदशेषेण भगवन्व्याख्यातुं मे त्वमर्हसि ॥ ३ ॥

किमर्थं भक्षयित्वा तु मृत्तिकास्तु बहूरपि ॥

वारणा वह्निसंपन्ना राजन्वनविचारिणः ॥ ४ ॥

भवन्ति बलसंपन्नास्तेजोबलसमन्विताः ॥

दृढसर्वेन्द्रिया दृष्टाः कामवन्तो मनस्विनः ॥ ५ ॥

१ ख. °पक्रम° ।



न च ऋरोगा नियच्छन्ति विधा लवणवर्जिताः ॥  
 त एव ग्राममानीता भक्षयन्ति यदा मृदम् ॥ ६ ॥  
 तदा रोगान्नियच्छन्ति किमर्थमिह दारुणान् ॥  
 ग्रासद्वेषं तथा गुल्मं वेपथुं सगलग्रहम् ॥ ७ ॥  
 आनाहमथ हृद्रोगं चरणस्तम्भमेव च ॥  
 तथाऽतीसारमध्यन्मे(?) लभन्ते पूतिगन्धिताम् ॥ ८ ॥  
 मूर्च्छादींश्चापरान् रोगान् लभन्ते विविधात्मकान् ॥  
 भक्तं च यवसं चैव तेन चैषां विकारवत् ॥ ९ ॥  
 एतदिच्छामि निखिलं वेदितुं भिषजां वर ॥  
 सनिदानं समुत्थानं तथैव सचिकित्सितम् ॥ १० ॥  
 ततोऽब्रवीत्तत्त्वदृष्टिः पालकाप्यो महायशः ॥  
 अश्वविज्ञानसंपन्नो रोमपादाय पृच्छते ॥ ११ ॥  
 कषायकटुतिक्तो म्लाना मधुरो लवणस्तथा ॥  
 यथा देशविभागेन यद्रसानुगता मही ॥ १२ ॥  
 कृष्णा वाऽप्यथवा श्वेता पाण्डुराऽप्यथवोषरा ॥  
 क्षितेरैत्राभिनिर्दिष्टाः शास्त्रतो वर्णजातयः ॥ १३ ॥  
 कृष्णा कषायमधुरा सा वै स्निग्धा च मेदिनी ॥  
 पाण्डुः कषायकटुका रूक्षानिलविवर्धिनी ॥ १४ ॥  
 श्लेष्मला च सतिक्ता च किञ्चिच्चैव विदह्यते ॥  
 तथोषरा सलवणा न गजानां च सा हिता ॥ १५ ॥  
 इत्येता वर्णतश्चैव रसतश्चैव भूमिप ॥  
 कीर्तिता वक्ष्यते तत्र त्वन्ययोगेन लक्षणम् ॥ १६ ॥  
 गुर्वो भिन्नपुरीषा च दुर्जराश्च विपादिनी ॥  
 मृत्तिका वारणगता पच्यतेऽनिलवर्धिनी ॥ १७ ॥  
 ध्यानं स्तम्भस्त्वतीसारो दौर्बल्यं पेरिकर्तिका(?) ॥  
 मन्दग्रासस्तथाऽऽलस्यं मृत्तिकाजीर्णलक्षणम् ॥ १८ ॥  
 अत ऊर्ध्वं तु वक्ष्यामि हेतुं तु मनुजाधिप ॥  
 वन्या येन क्षितिं भुक्त्वा न भवन्ति विकारिणः ॥ १९ ॥

\* 'रोगान्' इति स्यात् ॥

१ क. 'क्ताम्लम्' । २ ख. 'रन्ना विनि' । ३ क. 'रा च विषादि' ।  
 ४ क. 'तेऽनल' । ५ क. वरिकर्तिकः ।



रुक्षैः कषायैः कटुकैस्तृणह्रस्वमुद्भवैः ॥  
 रसेर्नानाविधैर्नागाः पुष्पन्ति सततं वने ॥ २० ॥  
 तेषां तेनोपयोगेन ग्रहणी दारुणा भवेत् ॥  
 जंरयन्ति महीं भुक्त्वा वारणा भृशदारुणम् ॥ २१ ॥  
 इत्येष हेतुः प्रथमो वारणानां प्रकीर्तितः ॥  
 इत्यन्येऽपि तु दृश्यन्ते हेतवो मनुजाधिप ॥ २२ ॥  
 वन्या येन क्षितिं भुक्त्वा न भवन्ति विकारिणः ॥  
 बलं नास्ति\* सर्वगात्रः प्रहृष्टेन्द्रियमानसः ॥ २३ ॥  
 यदा संयुज्यते नागो मुदितो जातकामया ॥  
 संप्रयोगगतं तत्र गर्भं गृह्णाति धेनुका ॥ २४ ॥  
 तस्यां संजातगर्भायां दौर्हृदं नाम जायते ॥  
 स द्वितीये तृतीये वा मासे संजायते भृशम् ॥ २५ ॥  
 तेन चाऽऽर्ता गजवशा मृत्तिकामुपसेवते ॥  
 तस्या हृदयसंबद्धा नाभ्यां नाडी प्रतिष्ठिता ॥ २६ ॥  
 सिरा रसवहा राजन्स गर्भः पुष्पते यया ॥  
 प्रसूते धेनुका काले हस्तिनीं यदि वा गजम् ॥ २७ ॥  
 मातुर्दौर्हृदजातं तु मृदंशमनुवर्तते ॥  
 स पयोमृत्तिकाहारो मृदुपल्लवभोजनम् ॥ २८ ॥  
 वने चरति संहृष्टः समाः पञ्च मतङ्गजः ॥  
 स गजः पञ्चमे वर्षे क्षीरादेव निवर्तते ॥ २९ ॥  
 सुव्यक्तदन्तः स भवे (?) भवत्यतिविचेष्टितः ॥  
 ततः क्षीरादपावृत्तो वृक्षभङ्गं निषेवते ॥ ३० ॥  
 विविधं पल्लवं चैव चित्राणि यवसानि च ॥  
 ते पुनः पांशुवातेन तथा वप्रादिमर्दनैः ॥ ३१ ॥  
 क्षुधिता वारणा राजन्भक्षयन्ति मृदं सदा ॥  
 पक्वसस्ये तथा काले गर्भात्प्रभृति मृत्तिका ॥ ३२ ॥  
 वियोगाच्चान्नपानस्य विकाराय प्रकल्पते ॥  
 इत्येते हेतवः प्रोक्ता बहवो वनचारिणाम् ॥ ३३ ॥

---

\* अत्र कदाचित्किञ्चिद्भ्रुटितमिव प्रतिभाति ।

---

१ स. जरजन्ती ।



क्षितिमाहारयन्तोऽपि ये भवन्ति निरामयाः ॥  
 ग्राम्याणामिह वक्ष्यामि हेतून्यैस्तु महीपते ॥ ३४ ॥  
 लभते यान्गजो राजन्विकारान्मृत्तिकाशनात् ॥  
 दावाग्निदग्धां पृथिवीं वारणा जलदागमे ॥ ३५ ॥  
 अभिवृष्टां जलधरैः सुगन्धां भक्षयन्ति वै ॥  
 पथ्यापथ्यैश्च बहुभिराहारैः संचितैर्द्वेष ॥ ३६ ॥  
 मधुराम्भवहारैश्च तथाऽन्यैरपि भोजनैः ॥  
 († कृमयो जठरोत्थास्तु हृल्लासं जनयन्ति ते ॥ ३७ ॥  
 .....राजन्मृदु ह्यस्य बहुद्रजाः (?) ॥)  
 ग्राम्याः स्नेहामयैर्धान्यैस्तथैव रसभोजनैः ॥ ३८ ॥  
 पुष्यन्ति लवणैस्त्वेव ततस्तेषां महीपते ॥  
 ग्रहणी मार्दवं याति मृदुभिः स्निग्धपेशलैः ॥ ३९ ॥  
 ततस्तेषां विकाराय कल्पते भक्षिता मही ॥  
 मधुरैश्च तथाऽऽहारैः स्नेहपानैश्च नित्यशः ॥ ४० ॥  
 स्वभास्तु हेतुना तेन कुर्वन्त्यवनिभक्षणम् ॥  
 बलं च वर्धयत्येवमुपयुक्ता वसुंधरा ॥ ४१ ॥  
 आमाशयगता राजन्मृत्तिका बाधते गजम् ॥  
 उन्मादयन्ति रामास्वविधातुः (?) प्राणनाशनात् ॥ ४२ ॥  
 एतस्मात्कारणाद्राजन्नक्षितव्या मतङ्गजाः ॥  
 सततं मृत्तिकादानादारक्षैः पुरुषैर्नृप ॥ ४३ ॥  
 ग्राम्याणां मृदुकोष्ठानां दुर्जरा भवति क्षितिः ॥  
 आहारपरिणामे तौ (?) \* नागं खादति मृत्तिकाम् ॥ ४४ ॥  
 मृत्तिकापरिणामे वा यदाऽऽहारं निषेवते ॥  
 दोषं न लभते तेन मृत्तिकाभक्षणेन वै ॥ ४५ ॥  
 इत्येतत्कारणं प्रोक्तं ग्रामारण्यनिवासिनाम् ॥  
 († गजानां मृत्तिकादाने हेतुर्दृष्टः पृथग्विधः ॥ ४६ ॥  
 अथ चिह्नानि वक्ष्यन्ते) गजानां मनुजाधिप ॥  
 मृत्तिकाभक्षणोत्थानि विधिवच्छास्त्रनिश्चयात् ॥ ४७ ॥

\* 'नागः' इति स्यात् ॥

† धनुराकारमध्यस्थः पाठो नास्ति कपुस्तके ॥

१ क. ख. °विविधा° ।



स्तब्धाध्मातोऽतिवेगेन सघोषश्च सशीकरः ॥  
 कृष्णोपयोगान्मातङ्गो मन्दग्रासोऽतिसार्यते ॥ ४८ ॥  
 शूलार्तो विमनाश्चापि परिशुष्कमुखो भृशम् ॥  
 श्वेतोपयोगान्मातङ्गो मन्दग्रासोऽतिसार्यते ॥ ४९ ॥  
 दह्यमान इवावस्थो म्लानगान्नोऽतिसार्यते ॥  
 जनयन्त्यूषराः श्वेतं पुरीषमिह दन्तिनः ॥ ५० ॥  
 विवर्णविवरावकर्णपङ्क्तो करीषवत् (?) ॥  
 नातिस्तम्बो न वा बद्धो न चैव विमना भृशम् ॥ ५१ ॥  
 भवेदूषरया नागो मन्दग्रासो मृदाऽर्दितः ॥  
 पाण्डूपयोगान्मातङ्गः कृमिदुष्टं निरुहति ॥ ५२ ॥  
 द्रवत्यत्यर्थदुर्गन्धं पुरीषं जलयन्नवत् ॥  
 विनमत्यथ कैयेन प्रस्तब्धकरणो गजः ॥ ५३ ॥  
 शूलार्तश्च भवेन्नागः परिशुष्कमुखो भृशम् ॥  
 मन्दग्रासस्तु विमनाः परिमूत्री च वारणः ॥ ५४ ॥  
 भवेत्पाण्डूपयोगेन विवर्णपरुषच्छविः ॥  
 नागोत्थं विह्वलो नाभिपुत्रेन्द्रियसः ॥ ५५ ॥  
 न चात्याध्मानकुक्षिर्यः स गजः साध्यलक्षणः ॥  
 कर्णलाङ्गूलविष्टब्धस्तथाऽऽध्मातो मुहुर्मुहुः ॥ ५६ ॥  
 लक्ष्यते यत्र(श्च) मातङ्गो न स जीवति दुर्मनाः ॥  
 साध्यरूपं गजं दृष्ट्वा लक्षणैः संप्रकीर्तितैः ॥ ५७ ॥  
 ततस्तं मतिमान्वैद्य आरभेत चिकित्सितुम् ॥  
 आनद्धकुक्षिं विज्ञाय चोदयेत्स्थूलविक्रमैः ॥ ५८ ॥  
 ततस्तमालितं स्तम्भे सर्वतैलेन सेचयेत् ॥  
 अथैनं कथिते देशे पक्वपक्षं निषादयेत् ॥ ५९ ॥  
 वार्तितस्य च निष्कोशौ पाणिभ्यां मर्दयेद्भृशम् ॥  
 \*उत्थितोपरिषन्नस्य व्यायामः पारिवर्तते ॥ ६० ॥  
 तेन कोष्ठगतो वायुः क्षिप्रमेव प्रशाम्यति ॥  
 चतुरस्रं खनेत्कूपं यावच्छ्रोणीप्रमाणतः ॥ ६१ ॥

\* उत्थितोपनिषन्न(ण)स्य इति भवेत् ।

१ ख. °तो विवे° । २ क. कालेन । ३ क. स्तम्भैः । ४ ख. पाणिभ्यां । ५ क. उच्छिन्नो° ।



सतस्तं वारिणा कूपं सुखोष्णेनावपूरयेत् ॥  
 तस्मिन्कूपे ततः सम्यङ्नागं तमवगाहयेत् ॥ ६२ ॥  
 निवातायां च शालायां धूपयेदौषधैस्ततः ॥  
 हिङ्गुसर्जरसोशीरैः सर्वगन्धैश्च तेन च ॥ ६३ ॥  
 धूपेनानेन नागस्य वायुः शाम्यति कोष्ठजः ॥  
 अथास्मै कवलान्दद्यान्मृत्तिकाया निरुहणे ॥ ६४ ॥  
 पिप्पलीपिप्पलीमूले चित्रकं हस्तिपिप्पलीम् ॥  
 वचामतिविषां यासं तथा कटुकरोहिणीम् ॥ ६५ ॥  
 हरिद्रे द्वे विडङ्गानि मरिचानि महौषधः(म्) ॥  
 एलां मधुरसां चैव तथा तेजस्विनीमपि ॥ ६६ ॥  
 देवदारुं तथा हिङ्गुं त्रिवृतां गौरसर्षपम् ॥  
 त्रिफलां चाजमोदां च तथैवेन्द्रयवानपि ॥ ६७ ॥  
 लवणैः पञ्चभिर्युक्तं क्षोदयित्वा ह्रुदूखले ॥  
 गोमयेन च मृद्वीतां पिण्डं नागाय दापयेत् ॥ ६८ ॥  
 एतेन मृत्तिकां सन्नां सपुरीषां निरुहति ॥  
 († यद्येतेन प्रयोगेण विशेषो नोपलभ्यते ॥ ६९ ॥  
 अथान्यदस्मै दातव्यं मृत्तिकाया निरुहणम् ॥  
 दन्ती कटुकतुम्बी च पानं क्षजीरकम् ॥ ७० ॥  
 शिरीषपत्रं लथुनं सर्षपमक्षीपीहकम् (?) ॥  
 गोमयेनाथ मृदितं पिण्डमस्मै प्रदापयेत् ॥ ७१ ॥  
 एतेन मृत्तिकां सन्नां सपुरीषां निरुहति । )  
 वार्ताकानि विडङ्गानि फलमारग्वधस्य च ॥ ७२ ॥  
 सुह्माः पत्रं च मूलं च हरीतक्याः फलानि च ॥  
 श्यामां च शृङ्गवेरं च गेण्डीरं चाऽऽट्ठकम् ॥ ७३ ॥  
 उदूखले क्षोदयित्वा पञ्चभिर्लवणैः सह ॥  
 पिण्डं प्रदापयेद्वैद्यो गोमयेनैव मर्दितम् ॥ ७४ ॥  
 यद्येतेन प्रयोगेण विशेषो नोपलभ्यते ॥  
 अथास्मै कवलान्दद्यान्मृत्तिकाया निरुहणे ॥ ७५ ॥

---

† धनुराकारमध्यस्थो नास्ति पाठः कमुस्तके ।

---

१ क. मण्डरी ।



विडङ्गानि त्रिकटुकां पञ्चैव लवणानि च ॥  
 मर्दितं गोमयेनाथ पिण्डमस्मै प्रदापयेत् ॥ ७६ ॥  
 एतेन मृत्तिकां सन्नां सपुरीषां निरुहति ॥  
 यद्येतेन प्रयोगेण विशेषो नोपलभ्यते ॥ ७७ ॥  
 अथान्यदस्मै दातव्यं मृत्तिकाया निरुहणे ॥  
 पाठामतिविषां हिङ्गुं वचां तेजस्विनीमपि ॥ ७८ ॥  
 रोहिणीं कटुकां मुस्तां फणिज्जकफलानि च ॥  
 इन्द्रदारु पयस्यां च द्वे हरिद्रे तथैव च ॥ ७९ ॥  
 पिप्पली पिप्पलीमूलं चित्रकं हस्तिपिप्पलीम् ॥  
 शङ्खिनीं तुवृतां चैव विडङ्गान्मरिचानि च ॥ ८० ॥  
 पञ्चभिर्लवणैः सार्धं क्षोदयित्वा द्युदूखले ॥  
 गोमयेनाथ संमृच्य पिण्डमस्मै प्रदापयेत् ॥ ८१ ॥  
 एतेन मृत्तिकां सन्नां सपुरीषां निरुहति ॥  
 आनाहे च यथाप्रोक्तं बस्तिमस्मै प्रदापयेत् ॥ ८२ ॥  
 आनद्वं बद्धचिह्नं च कृमिकोष्ठं तथैव च ॥  
 उपक्रमे निरुहैस्तानवसन्नमृदुस्तये(?) ॥ ८३ ॥  
 बलिसिद्धौ यथाप्रोक्तं निरुहं दापयेद्विषक् ॥  
 उपक्रमे तथा नागं शास्त्रमाश्रित्य बुद्धिमान् ॥ ८४ ॥  
 शुद्धकोष्ठं विदित्वाऽथ बद्धलिण्डं च वारणम् ॥  
 ग्रहणीदीपनार्थाय वातप्रशमनाय च ॥ ८५ ॥  
 पञ्चभिर्लवणैः सार्धं पिप्पलीं मरिचानि च ॥  
 मैरेयं वा प्रसन्नां वा प्रतिपानं प्रदापयेत् ॥ ८६ ॥  
 भक्तार्थमेवानुगजं मुद्गयूषेण भोजयेत् ॥  
 ततः कुलत्थयूषेण भागोनं तु प्रदापयेत् ॥ ८७ ॥  
 समस्तभक्तं च ततो भोजयेद्रसभोजनम् ॥  
 इत्येवं मृत्तिकाध्यायः पृच्छतेऽङ्गाय कीर्तितम्(ः) ॥  
 पालकाप्येन ऋषिणा वारणानां हितैषिणा ॥ ८८ ॥  
 इति श्रीपालकाप्ये गजायुर्वेदे महाप्रवचने वृद्धपाठे द्वितीये क्षुद्ररोगस्थाने  
 मृत्तिका नाम षट्पञ्चाशत्तमोऽध्यायः ॥ ५६ ॥



अथ सप्तपञ्चाशत्तमोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 ग्रहणीदोषनामानि तत्समाचक्ष्व पृच्छतः ॥ १ ॥  
 एवं पृष्टोऽङ्गराजेन पालकाप्यस्ततोऽब्रवीत् ॥  
 व्यापत्सु प्रथमे स्थाने सूचिता ग्रहणीगदाः ॥ २ ॥  
 तुभ्यमहं नस्त्रेष्ठ तेषां वक्ष्यामि विस्तरम् ॥  
 दोषैः पृथक्समस्तैर्वा ते भवन्त्यनिलादिभिः ॥ ३ ॥  
 अत्याहारादनाहारात्तथैव विषमाशनात् ॥  
 कुपिते मारुते कोष्ठे व्यापादयति पावकम् ॥ ४ ॥  
 तत्र भिन्नं पन्नं वाऽपि शकृच्चस्य प्रवर्तते ॥  
 सविम्बं च सशूलं च साध्मानं फेनिलं बहु ॥ ५ ॥  
 इत्येतैर्लक्षणैर्विद्याद्वातजं ग्रहणीमदम् ॥  
 हस्तिनस्तु विशेषेण करोति महतीं व्यथाम् ॥ ६ ॥  
 (\*पञ्चमूलद्वयं काथं बालबिल्वं वचा पुनः ॥  
 समुस्ताऽतिविषा हिङ्गु लवणं च प्रदापयेत् ॥ ७ ॥  
 † शकृदाद्यं सलवणं सहिङ्गुवतिविषा वचा ॥  
 तन्मूत्रेण युतं पिण्डं दद्यादस्मै यथाबलम् ॥ ८ ॥  
 काथान्वा वातगुल्मोक्तान्दापयेदनुपूर्वशः ॥  
 निरामं च शकृज्ज्ञात्वा स्नेहयेद्वाऽपि युक्तितः ॥ ९ ॥  
 दीपनीयगुणकाथैस्तत्कल्कैश्च प्रसाधितैः ॥  
 स्नेहैरुपचरेत्सम्यग्भोजनादिषु योजितैः ॥ १० ॥  
 पिबेदैरण्डतैलं वा दशमूलगणे सू(शृ)तः ॥  
 विरिक्तगत्वविद्धा (?) च क्रमेणैवानुवासयेत् ॥ ११ ॥  
 सुस्निग्धं मनुजां घासैस्ततो नागं निरुहयेत् ॥  
 वातिकेन विधानेन स निरुह्यः क्रमात्ततः ॥ १२ ॥

\* धनुराकारमध्यस्थो नास्ति पाठः कपुस्तके । † 'शकृदाज्यं, शकृदाढ्यं' वा स्यात् ।

१ ख. °ण मभिन्नं करोति महपीडा उद्वेदतरावपि ॥ ६ ॥ प° । २ ख. °ल्वं च वा पु° । ३ क. ख. °जा घासैस्त° ।



भूयोऽनुवासयेदेनं स्नेहैरनिलनाशनैः ॥  
 दीपनीयेन यावत्स्यात्स्निग्धं लिङ्गत्वदर्शनम् ॥ १३ ॥  
 प्रतिपानादिषु अन्यो विधिः शास्त्रे तदा न तत् ॥  
 इत्येषा वातिकी प्रोक्ता चिकित्सा ग्रहणीगदे ॥ १४ ॥  
 ( इति ) वातिकः ॥

अत ऊर्ध्वं प्रवक्ष्यामि पैत्तिकस्यापि लक्षणम् ॥  
 पित्तं प्रकुपितं कोष्ठे कटुकोष्णादिभोजनैः ॥ १५ ॥  
 दूषयित्वाऽनलं कुर्याच्छुक्लद्वर्णैः स्वकैर्युतम् ॥  
 सदाहवेदनं भिन्नमल्प<sup>†</sup> ..... ॥ १६ ॥  
 ..... कथितं शृणु पैत्तिकसाधनम् ॥  
 मुस्तामलककाशमर्यपृष्ठिपर्णीमधूलिकाः ॥ १७ ॥  
 मूर्वा च बालबिल्वानि मधुकं माषपर्ण्यपि ॥  
 लोभ्रं प्रपौण्डरीकं च पक्त्वा पादावशेषितम् ॥ १८ ॥  
 शर्करामधुसंयुक्तं पानं पित्तात्मके स्मृतम् ॥  
 विमुक्तमस्ति(?) ..... सर्पिरेवं प्रयोजयेत् ॥ १९ ॥  
 पाने वा भोजने वाऽपि विधिं तस्य प्रवर्तयेत् ॥  
 किराततित्तं भूनिम्बं पटोलं बृहतीद्वयम् ॥ २० ॥  
 अमृतां वत्सकं मुस्तं पाठां तेजोवतीमपि ॥  
 तथा पर्पटकोशीरर्वासाकटुकरोहिणी ॥ २१ ॥  
 पक्त्वाऽप्यतिविषां चैव तस्मिन्काथे घृतं पचेत् ॥  
 तद्व्यं कल्प(लक)संयुक्तं पैत्तिके ग्रहणीगदे ॥ २२ ॥  
 तद्दोषप्रत्यनीकं च (\*सर्वशान्तिक) पैत्तिकम् ॥

( इति पैत्तिकः ॥ )

कफे प्रकुपिते कोष्ठे ससमानरसादिभिः ॥ २३ ॥  
 अजीर्णाद्विशनाद्वाऽपि लिङ्गादोषा विनिर्दिशेत् ॥  
 समूलकफपित्तं च शकृदामं विमुञ्चति ॥ २४ ॥

\* 'लिङ्गं स्निग्धत्वदर्शनम्' इति स्यात् । † एतदग्रे पुस्तकद्वयेऽपि 'सन्निविलगं च' इत्येतावानेव पाठः ॥ \* धनुराकारमध्यः पाठो नास्ति खपुस्तके । \* 'दोषान्' इति स्यात् ।

१ क. च । २ क. °वासो क° । ३ ख. °ज्जा दोषा ।



प्रवाहमाननिखिले\*..... ॥  
 ..... नालेपयेद्वहिः ॥ २५ ॥  
 जम्बूदुम्बरवेत्राणां कुष्ठस्य च धवस्य च ॥  
 कषायैः क्षालयेद्गण्डं लेपयेन्मधुना सह ॥ २६ ॥  
 एलालवङ्गकपूरपत्रकागुरुचन्दनैः ॥  
 सूक्ष्मचूर्णीकृतैरेव पिप्पलीमरिचानि च ॥ २७ ॥  
 मासादूर्ध्वं ततः पानं पाययेदुत्तमासवम् ॥  
 सर्ववातविकारेषु ग्रहणीं दा(दी)पयेद्विषक् ॥ २८ ॥  
 तद्दोषहरणैश्चान्यैरेवमेव..... भिषक् ॥  
 ..... ज्ञेयो विस्तारिको विधिः ॥ २९ ॥  
 लवणं स्यादूर्ध्वनेत(?)..... क्षमते विधिः ॥  
 आरोग्यं कामयेद्यस्तु गजानां रोगसिद्धये ॥ ३० ॥  
 पञ्चमूलद्वयं पाठामपामार्गं सगोधुरम् ॥  
 पाषाणभेदकं लोभ्रं द्वे हरिद्रे विभीतकम् ॥ ३१ ॥  
 अभया सल्लकी मुस्ता स्नुही चातिविषा चवी ॥  
 एलां तेजोवतीं व्योषं तथा कटुकरोहिणीम् ॥ ३२ ॥  
 वचां कुष्ठं वरीं श्वेतां विडङ्गं मूर्खया सह ॥  
 तथा कटुकतुम्बी च तथा निम्बकरञ्जकौ ॥ ३३ ॥  
 अहिंसां काकमाचीं च चित्रकं जीरकद्वयम् ॥  
 अजमोदां च कालां च पिप्पलीमूलमेव च ॥ ३४ ॥  
 द्वौ करञ्जौ तथाऽर्कं च शिशुकं सारिवामपि ॥  
 दाडिमं तिन्तिडीकं च मातुलिङ्गाम्लवेतसम् ॥ ३५ ॥  
 लवणानि च सर्वाणि सूक्ष्मचूर्णानि कारयेत् ॥  
 श्लक्ष्णचूर्णीकृतैरेतैः समं तत्र प्रसाध्यते ॥ ३६ ॥  
 सेन्धवं च समायुक्तं रोमको वा चिकित्सितम् ॥  
 अतोऽर्धस्वापमानीय वीक्ष्य दोषबलाबलम् ॥ ३७ ॥  
 चतुःषष्टिः पञ्च चैषां हिङ्गुभागं समावपेत् ॥  
 सीधुं काञ्जिकयुक्तेन गोमूत्रेण द्रवीकृतम् ॥ ३८ ॥

\* एतदग्रे पुस्तकद्वयेऽपि 'च तेष्वदग्निसमापेत्' इत्येवोपलभ्यते ॥

१ क. °न्मधुना । २ क. दूर्वया ।



दध्ना च मधुना सार्धं सममेतद्विपाचयेत् ॥  
 पुण्ययोगे द्विजातीयान्स्वस्ति वाच्यं दक्षिणान् ॥ ३९ ॥  
 सर्वमेतद्विजानीयात्पिण्डीभूतं विचक्षणः ॥  
 तद्योगं सम(प्त)रात्रं तु वैद्यशास्त्रविशारदैः ॥ ४० ॥  
 दातव्यं कृमिकोष्ठेन क्षीणाय वारणाय च ॥  
 मदक्षीणाय तथा भिन्नवर्चाय ताम् ॥ ४१ ॥  
 येभ्यश्च मूलजं दन्तविषं येभ्यश्च कृत्रिमम् ॥  
 अजीर्णैर्मांसमद्भुतं मातङ्गं न हि नाशयेत् ॥ ४२ ॥  
 गजानामथवाऽश्वानां महिषीणां गवामपि ॥  
 प्राणिनामपि सर्वेषां (+सर्वेषां) मति सर्वदा ॥ ४३ ॥  
 अल्पमूलं प्रदातव्यमेवमेतैः कृमिगैः क्रमात्(?) ॥  
 दाम्निप(?)स्ततो ग्रीष्मे गतजने वस्तु प्रदापयेत् ॥ ४४ ॥  
 द्यहं न्यहं वा विश्रम्य पुरुषेणाऽऽग्नेये\* ॥  
 ..... पिण्डकलकं समाहृतम् ॥ ४५ ॥  
 ..... परयुतं ..... ॥  
 दापयेत्सर्पिषा सार्धं ..... ॥ ४६ ॥  
 पस्थाकेतचिकित्सेषु (?) ..... ॥  
 नानाविधं पयः प्रोक्तो (?) यद्यपि (?) श्रैव स्मरिभिः ॥ ४७ ॥  
 गव्येषु तेषु तिस्तेषु (?) प्रधानेन तदुच्यते ॥  
 तेष्वमूत्रपुरीषत्वाद्योऽतिश्रेष्ठतया तथा ॥ ४८ ॥  
 इत्यब्रवीत्पालकाप्यो राज्ञाऽङ्गेन प्रचोदितः ॥  
 इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोग-  
 स्थाने ग्रहणीदोषचिकित्सा नाम सप्तपञ्चाशत्तमोऽध्यायः ॥ ५७ ॥

अथाष्टपञ्चाशत्तमोऽध्यायः ।

अनूपयवसाहाराद्रुस्निग्धानि भोजयेत् ।

अल्पप्राणस्य मन्दाग्नेः सदा जागरणान्निशि ॥

+ धनुराकारमध्यस्थः पाठो नास्ति खपुस्तके । † 'वस्तुप्रदापयेत्' इति द्वयो-  
 रपि पुस्तकयोरुपलभ्यते । \* इत उत्तरं द्वयोरपि पुस्तकयोः 'कृमिघ्नः' इत्युपलभ्यते ॥

१ ख. °प्यगे द्विजातीन्प्रति स्वस्ति वाच्य दक्षिणात् । २ क. ख. °र्णसमां° ।  
 ३ क. प्रोक्तं । ४ क. तिस्तेषु । ५ क. °द्योनिश्रे° ।



तदा न पच्यते भक्तमग्निसादश्च जायते ।  
 अग्निसादादनुस्निग्धः कृष्णः शुक्लोऽरुणो भृशः ॥  
 रक्तः पीतोऽथ हरितः सर्ववर्णयुतस्तथा ।  
 चरैकेणेति धातुः स आम इत्यभिसंज्ञितः ॥  
 उदकुम्भे यथापूर्वं पाचयित्वा च जायते ।  
 क्षीरं क्षीरस्य पात्रे वा एवमामाशयस्थिता ॥  
 आमो लक्षणसंयुक्तः स आम इति कीर्तितः ।  
 मुशीतिं पिच्छिलं चैव दुर्गन्धं कृमिभिर्युतम् ॥  
 स योनिः सर्वरोगाणां प्रोच्यते नृपसत्तम ।  
 आपोक्षतो यदा वैचै रक्षणात्परिकर्मभिः ॥  
 कृच्छ्रसाध्यो भवत्येष विनाशयति वा गजम् ।  
 लक्षणं च चिकित्सां च तस्य वक्ष्याम्यहं गृणु ॥  
 यस्तु लालापरिस्रावी परितप्तमना भृशम् ।  
 गूनपर्यन्तनयनस्ततामुध्यानलोचनम् ॥  
 मन्दग्रासोऽल्पचेष्टश्च मन्दं च परिवीजति ।  
 पीताभासं सगूलं च मूत्रं प्रकुरुते मुहुः ॥  
 पुरीषं फेनिलं यस्य मदाध्मातः प्रमुञ्चति ।  
 रसस्थानगते चाऽऽमे लिङ्गान्येतानि निर्दिशेत् ॥  
 परिघर्षति योऽत्यर्थं तटे वृक्षे मतङ्गजः ।  
 देहे कण्डूयमानस्तु कोशमूलं सवेदनम् ॥  
 रक्तराजीवनेत्रस्तु शोणितश्चेत (?) संशयः ।  
 योऽतिसंकुचिताङ्गस्तु गूलार्तः संनिषीदति ॥  
 रुक्षः कृशो भिन्नवर्चा मांसस्थानगते भवेत् ।  
 हरितैः पिच्छिलैः स्निग्धैर्भक्तैः संवेष्टितं गजः ॥  
 लिण्डं प्रमुच्यते यस्मात्सूत्रान्ते मेढ्रसंस्थिते ।  
 गुरुहस्तो निमील्यैकं चक्षुर्यो विधमत्यपि ॥  
 अतसीकुमुमाभं च मूत्रं यो बहु मुञ्चति ।  
 अस्थिधातुगते राज्ञि लिङ्गान्येतानि निर्दिशेत् ॥

१ क. 'अग्निसादाद' । २ ख. 'रक्त्रेणे धा' । ३ क. आपोक्षतो । ४ क. ख.  
 'म् । स्तन' । ५ क. ख. 'श्चेन सं' । ६ क. योऽति सं । ७ क. 'ष्टितो ग' ।  
 ८ ख. 'धसत्य' ।



रक्तं शकृच्छब्दवदल्पनित्यदुर्गन्धियुक्तं विसृजेच्च नागः ।  
 सर्वैश्च गात्रैर्गुरुभिर्युतद्वे(?) मपानस्य मेषजस्य ॥  
 मज्जागते जीवति वा यदि स्याच्छुक्रस्थितेऽतः कथयामि चिह्नम् ।  
 पूर्वोदितैर्यो बहुभिस्तु चिह्नै रूपैरनिष्टैः सह \*जाति जीवम् ॥  
 दोषाश्रितोऽयं प्रकरोति चेष्टां वाग्दारितः प्रागुदितो नरेन्द्रः(न्द्र) ।  
 प्रस्तम्भनं साकुलकं मनीत्वं(?) संमीलनं प्राक्पचनं नृपातः(?) ॥  
 कण्डूप्रदोऽयं हृदयप्रदाहशीताभिलाषं च स पित्तसंस्थः ।  
 स्तम्भं महच्छेषमतीवनिद्रां लालास्रुतिं वा कफदोषसंस्थः ॥  
 दोषाश्रितोऽयं खलु सिद्धिमेति धातुश्रितः पञ्च तु कृच्छ्रसाध्यः(ध्याः) ।  
 धातुद्वयेनैव नरेन्द्र साध्यं चिकित्सितं ते कथयामि राजन् ॥  
 निरूप्य सम्यक्खलु कालदेशौ व्याधीन्वयः सत्त्वशरीरसात्म्यम् ।  
 ततः प्रयुञ्जीत भिषग्गजे क्रियां यथा हि नागः स सुखी भवेच्च ।  
 स्वेदैर्यथोक्तैः खलु स्वेदयेत्तं प्रवेशयेद्वाऽपि निवातदेशे ॥  
 उष्णोदकं नागरदर्भमूलं प्रयोजयन्त्यामविशुद्धिहेतोः ।  
 सिद्धां गुडूचीं त्रिफलां सकृष्णां द्वे जीरके निम्बपटोलपत्रम् ॥  
 द्वौ वा करञ्जौ सह निम्बमूलं तेजोवती वा लवणैश्च युक्तम् ।  
 पिण्डं गजस्य संदद्यात्ततः संपद्यते सुखी ।  
 चूर्णारिष्टप्रयोगैश्च मृत्तिकागात्रभाषितैः ॥  
 साधयेत्तं यथायोगं सुसमीक्ष्य भिषग्वरः ।  
 इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोगस्थानेऽ-  
 ष्टपञ्चाशत्तम आमाध्यायः ॥ ५८ ॥

अथैकोनषष्टितमोऽध्यायः ।

श्रीमानङ्गाधिपो राजा रोमपादो महाद्युतिः ॥  
 अग्निकल्पमृषिश्रेष्ठं पालकाप्यं स्म पृच्छति ॥ १ ॥  
 कथं द्विपानां क्रमयः कोष्ठे गच्छन्ति संचयम् ॥  
 निदानं च कथं तेषां किंच तेषां चिकित्सितम् ॥ २ ॥

\* 'याति' इति स्यात् ॥

१ क. ०तेऽन्तः क० ।



स एवमुक्तो भगवान्प्रोवाच मुनिसत्तमः ॥  
 कृमिकोष्ठं यथान्यायं सनिदानं सभेषजम् ॥ ३ ॥  
 आनूपैर्यवसैर्नित्यमिक्षुभिः सेक्षुवालुकैः ॥  
 भक्ष्यैर्भोज्यैश्च मधुरैः पेशलैः श्लेष्मवर्धनैः ॥ ४ ॥  
 गोरसैश्च वसाभिश्च मत्स्यगुडघृतैस्तथा ॥  
 आमपक्वविपर्यासादजीर्णाच्चैव भोजनात् ॥ ५ ॥  
 अव्यायामाच्च सौख्याच्च कफं तस्य प्रवर्धते ॥  
 स प्रवृद्धः कफः कोष्ठे संचितः पिण्डितो घनः ॥ ६ ॥  
 कृमयस्तत्र जायन्ते विविधाः श्लेष्मसंभवाः ॥

ते तु खलु महाराज कृमयस्ताम्रपीतकाः कपिलारुणहरितनीलाः सितकुमुद-  
 पत्रनलिनदलसवर्णाभा नीलमुखाः संकुचितत्वचो विपुलमुखाः सूचीमुखा वाऽ-  
 रोमशा रोमशा वा स्निग्धा रूक्षाः स्थूलाः कृशा दीर्घा ह्रस्वा भवन्ति । वातरु-  
 धिरकफपित्तसंसृष्टा राजीव(म)न्तो भवन्ति । पाण्डुरारुणाश्च कफवातसंसर्गात् ।  
 श्लेष्मणा शुद्धवर्णाः । ते तस्याऽऽमाशयात्पकाशयमनुप्रपन्ना हृदयप्रीहयकृद्वक्षः-  
 स्थलान्नाभिवद्वक्षशक्तस्थानमूत्रवस्त्यण्डकोशगुदप्रदेशान्भक्षयन्ति ॥

तस्य कृमिभिरुपसंसृष्टदेहस्य भोज्येष्वभ्यवहारेष्वश्रद्धाऽरोचकश्चास्य भवति ।  
 न चास्य श्रद्धापरिसरणविहरणलङ्घनप्रेमाधपानात्सुतटवलमीकवृक्षहरणावगाह-  
 सलिलक्रीडास्थानशयनेषु च प्रजागरादरोचको वाऽस्य भवति । स खल्वाध्मातो-  
 दरो विमना विकीर्णहस्तः परिहीयमानो(णो)त्साहशरीरबलः कृमिभिरुपसंसृष्टः  
 शकृद्विचमपि शीर्यते । कृच्छ्रमूत्री च भवति । न चास्य मूत्रं प्रवर्तते ॥

तस्यैवं निदानं समीक्ष्य कृमिभिरुपसंसृष्टकोष्ठत्वात्कृमिकोष्ठीति विज्ञाय तं  
 चिकित्सितुमुपक्रमेत—कुटजफलपत्रकभल्लातकं द्वे हरिद्रे करञ्जौ चेति ।  
 एतानि सर्वाणि समभागानि यथालाभं निष्क्राथ्य तं क्षारेण सह योजयित्वा  
 पाययेत् । भल्लातककुटजकचोदं हरिद्रास्फूर्जकाश्चेति संक्षुच लवणसंयुक्ताभि-  
 स्ताभिः काले कवलं दद्यात् । काकादनाकाकजङ्घाकुटजाङ्गोल्लमुमनसं संक्षुच  
 सुवर्चिकालवणाकृतं हस्तिमूत्रे रात्रिं वासयित्वा कवलान्दद्यात् । मण्डूकपर्ण्यु-  
 न्दुरुकर्णीबृहतीकण्टकारिकागृहधूमपिप्पलीबर्बरादक्यजकफणिज्जकांश्च गोमूत्रे  
 साधयित्वा कवलान्दद्यात् । भयकालात् ..... । अथवा सप्तप-

१ क. ख. °र्णाश्चैव । २ क. °चितो पण्डितो । ख. संचितो पिण्डितो । ३ क.  
 वाऽरोमशो रोमशो वा । ४ क. °स्य भक्ष्यभो । ५ क. °प्रसाद्ययाना° । ६ क. ख.  
 °कटुजकवाहं ।



र्णत्वक्कटुरोहिणीवचापिप्पलीकुटजहरेणुकालशुनानि द्वे हरिद्रे तेजोवतीं संक्षुच्येथालवणगोमूत्रसंयुक्तान्कवलान्दद्यात् । अथवाऽटरूपकपत्राणि श्यामातृवृत्पूतीकरक्षामलकबिल्वमूलदन्तीं च गोमूत्रे विपाच्य तेन काथेन तैलसंयुक्तेन निरुहं दद्यात् । यथावस्तिसिद्धिप्रोक्तेन विधिना । अथवा कटुकालाबुबीजानि त्रिकटुकरसानि विडङ्गचित्रकैः श्लक्ष्णपिष्टैस्तैलं विपाच्य विधिवदनुवासनं दद्यात् । भूयश्च त्रिकटुकपटोलपादलापिचुमन्दाशौघकाञ्जिमुद्ग .....साधयित्वालवणान्वितं सतैलमेवं पाययेत् । वचासनिम्बकाटरूपककपालस्यन्दनानां त्वक्पत्रभङ्गनिर्यूहदधिग्रस्तुना च साधयित्वौदनं ब्रीहीणां मधुना संयोज्य भोजयेत् । माघस्विन्ना विद्यात्(?) । त्रिकटुकचूर्णयुक्तान्प्रभूततैलान्भोजयेत् । यवसाध्यायविहितैर्मैश्रुभिर्यवसैरुपचरेदिति ॥

तत्र श्लोकाः—

कषायैः कवलैः पानैर्भोजनैर्बस्तिकर्मभिः ॥

कृमिघ्नैः कटुकैस्तीक्ष्णैश्चिकित्सेत्कृमिकोष्ठिनम् ॥ ७ ॥

उपेक्षिताः प्राणहरा गजानां भवन्ति कोष्ठे कृमयः प्रवृद्धाः ॥

तान्भेषजैः शास्त्रविधिप्रदिष्टैः प्रणाशयेदद्भिरिवाग्निरेषाम् ॥ ८ ॥

(\*एवंविधाः सैकृमयस्तत)स्ते प्रोक्ता मया पार्थिवसिंह सम्यक् ॥

एवं तु यः साधयतीह सम्यक्पूज्यो यथाऽहं भवता तथा सः ॥ ९ ॥

इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोगस्थाने कृमिकोष्ठी नामैकोनषष्टितमोऽध्यायः ॥ ५९ ॥

अथ षष्टितमोऽध्यायः ।

विद्याविनयसंपन्नं तपसा नष्टकल्मषम् ॥

पालकाप्यमृषिश्रेष्ठं रोमपादो वृषोत्तमः ॥ १ ॥

प्रब्रूयाद्विपदां श्रेष्ठः पुनः प्रश्नमनुत्तमम् ॥

भगवन्पोष्यमाणा हि केचित्कैश्चिन्मतङ्गजाः ॥ २ ॥

न पुष्टिमुपगच्छन्ति बलतो मांसतस्तथा ॥

कथं केन च क्षीयन्ते क्षयाः कतिविधाश्च ते ॥ ३ ॥

\* धनुराकारान्तर्गतपाठः खपुस्तके त्रुटितः ।

१ क. यवा ल० । २ ख. °स्तैलं विधि० । ३ ख. °काभि मु० । ४ क. ख. °हिते मल्लु० । ५ क. सत्कृम० ।



कश्च तेषां प्रतीकारः कर्तव्यो भगवन्मया ॥  
 ततः प्रोवाच भगवान्प्रश्नमाङ्गुनिवेदितम् ॥ ४ ॥  
 पालकाप्यो महाबुद्धिः पृच्छन्तं च नृपोत्तमम् ॥  
 रसशोणितमांसानां मेदोमज्जास्थिरेतसाम् ॥ ५ ॥  
 गुणान्सम्यक्प्रवृत्तानां दोषाणां चैव पार्थिव ॥  
 पुष्टिः सम्यक्प्रवृत्तेषु बलतो मांसतोऽपि च ॥ ६ ॥  
 एतेषां च वि† ..... ॥  
 तेषां गृणु पृथक्त्वेन लक्षणं ब्रुवतो मम ॥ ७ ॥  
 तत्र क्षीणश्च विज्ञेयो दुर्बलश्चापि वारणः ॥  
 चतुष्प्रकारं दौर्बल्यं क्षयश्च दशधा नृप ॥ ८ ॥  
 दुर्बलः (क्षीणधातुत्वा)दोषधातुक्षयात्क्षयी ॥  
 तत्र तावत्प्रवक्ष्यामि दौर्बल्यस्याऽऽगमं नृप ॥ ९ ॥  
 वयःक्षयाद्वाधिना वा प्रकृत्या चौषधैस्तथा ॥  
 पृथक्त्वेनैव वक्ष्यामि एतेषां वाऽपि लक्षणम् ॥ १० ॥  
 वयसो विक्रमान्नागो धातुदोषगुणक्षयः ॥  
 वातश्लेष्मोपसर्गेण दुर्बलः संप्रकीर्तितः ॥ ११ ॥  
 († व्याधिना वक्ष्यते त्वन्यदौर्बल्यं वारणे नृप ॥  
 दीर्घकालं भवेत्कष्टो व्याधिना यो मतङ्गजः ॥ १२ ॥  
 असम्यक्प्रधनाद्वाऽपि दुर्बलो वारणो नृप ॥  
 वक्ष्यते तूपधानेन दौर्बल्यं वारणो नृप) ॥ १३ ॥  
 उपधानेऽतिमात्रेण पिण्डेन कवलेन च ॥  
 व्यत्यासेनापि दत्तेन छिष्टो यदि मतङ्गजः ॥ १४ ॥  
 सोऽपि दौर्बल्यमाप्नोति वारणः पृथिवीपते ॥  
 यः प्रकृत्या भवेद्वाजन्दुर्बलश्चापि वक्ष्यते ॥ १५ ॥  
 दुर्बलायास्तु संजातो दुर्बलादेव धारणात् ॥  
 स छिष्टो देवशयने भवेत्प्रकृतिदुर्बलः ॥ १६ ॥

† आदर्शद्वयेऽपीतः परं 'पासान्समुपलब्धे' इत्येवोपलभ्यते । †धनु० स्वपुस्तके  
 नृपितः । † धनुराकारमध्यस्थपाठो नास्ति कपुस्तके ।

१ क. ०याश्च सं० ।



इति (\*प्रकृति)दौर्बल्यं हेतुभिः सह कीर्तितम् ॥  
 अतः परं प्रवक्ष्यामि धातूनां हेतु ..... ॥ १७ ॥  
 .... करेण्वनियोगाद्वा वधबन्धाच्च दारुणात् ॥  
 अध्वनोऽतिप्रयोगाद्वा गमनाच्छोणितस्य वा ॥ १८ ॥  
 रौक्ष्यादुष्णाभिघाताद्वा विरोधाद्भोजनस्य वा ॥  
 मनस्तापैस्तु विविधैरनेकैरपि वारणैः ॥ १९ ॥  
 कलुषोदकपानाद्वा अनिष्टेन तृणेन वा ॥  
 भवन्ति धातवः क्षीणाः क्रमस्यातिक्रमेण वा ॥ २० ॥  
 इमानि चापि लिङ्गानि दृश्यन्ते क्षीणधातुषु ॥  
 तृष्णालुर्विरसास्यश्च सै हि शून्यः सवेदनः ॥ २१ ॥  
 मन्दाग्निर्दुर्बलश्चैव वारणो रससंक्षयात् ॥  
 हृदयं यस्य ..... सदोम्ल ..... व यो भवेत् ॥ २२ ॥  
 शीताभिलाषी पुरुषस्तृष्णालुश्चैव यो भवेत् ॥  
 अत्यर्थं पीतवर्णश्च प्रस्तब्धः परुषच्छविः ॥ २३ ॥  
 रक्तक्षीणश्च विज्ञेयो लिङ्गैरेतैर्मतङ्गजः ॥  
 कम्पते च शरीरेण विवृतश्चासिसंधिषु ॥ २४ ॥  
 अपराभ्यां व्रजेच्चापि कर्षन्निव महीतलम् ॥  
 वै ..... कासनाद्धेषु च्छिद्रसस्ताङ्ग एव च ॥ २५ ॥  
 ..... शनैर्गच्छति धावति ॥  
 ..... प्रस्तब्धनयनो द्विपः ॥ २६ ॥  
 स क्षीणमांसो विज्ञेयः प्रव्यक्तकटपार्श्वकः ॥  
 जघनं म्लायते यस्य दुर्बलश्चैव यो भवेत् ॥ २७ ॥  
 न च वेदयते स्पर्शं स्रस्तगात्रस्तथैव च ॥  
 अनवस्थितचित्तंश्च तथा स्निग्धप्रियंस्तु यः ॥ २८ ॥  
 वितविल (?) भिन्नतनुर्निर्योगैर्विवृतोऽपि च ॥  
 स क्षीणमेदो विज्ञेयो गजशास्त्रविशारदैः ॥ २९ ॥  
 दन्तरोमनखास्थीनि वृद्धिर्देहे न जायते ॥  
 दन्ताश्च परिहार्यन्ते सगदा यस्य दन्तिनः ॥ ३० ॥

\* धनुराकारमध्यस्थस्य खपुस्तकेऽभावः ॥

१ क. °धा ..... भोजनात् ॥ म° । २ क. सदि स्तन्यः । ३ क. वर्णमुक्ताङ्ग  
 एवाङ्गे° । ४ क. ख. °तस्य त° । ५ क. ख. °यस्त्वयः ।



निषीदति न शक्नोति तथोत्थातुं च वारणः ॥  
 चोद्यमानः शनैर्गच्छेन्मन्दं च परिवीजति ॥ ३१ ॥  
 मन्दं भोजनमश्नाति तथैवास्य न जीवति ॥  
 भ्रष्टग्रीवस्त्वनि..... ध्यानशीलश्च वारणः ॥ ३२ ॥  
 अस्थिक्षीणस्य नागस्य लिङ्गमेतत्प्रकीर्तितम् ॥  
 मज्जोया अपि नागानां वक्ष्यते लक्षणं क्षये ॥ ३३ ॥  
 आध्मातकुक्षिर्योऽत्यर्थं व्रजन्गात्राणि कर्षति ॥  
 गूयन्ते यस्य गात्राणि नेत्राणि च विशेषतः ॥ ३४ ॥  
 आलानवाही विमनाः शय्याकामो जलप्रियः ॥  
 शुषिराणि विवर्णानि यस्य चास्थीनि दन्तिनः ॥ ३५ ॥  
 अभीक्ष्णं वातरोगो यस्तस्य मज्जक्षयो भवेत् ॥  
 शुक्रहीनस्य नागस्य लक्षणं संप्रवक्ष्यते ॥ ३६ ॥  
 पीड्यते वृषणं म्लानं गूयते चाऽऽशु मेहनम् ॥  
 न च व्यवायं प्राप्नोति चिरोत्सेकस्य जायते ॥ ३७ ॥  
 गात्राणि चास्य सीदन्ति मुखशोषी भवेद्दृशम् ॥  
 अग्रहर्षश्च मेण्डूस्य रेतसः संक्षयो भवेत् ॥ ३८ ॥  
 धातूनामिति निर्दिष्टं लक्षणं संक्षये मया ॥  
 दोषाणां संक्षये तस्य लक्षणं संप्रवक्ष्यते ॥ ३९ ॥  
 कफसंक्षणिपित्तस्य लिङ्गमेतत्प्रकीर्तितम् ॥  
 मारुतः पित्तसहितः कफहीनस्य दन्तिनः ॥ ४० ॥  
 करोत्यङ्गुलिमर्दं च बाढमुद्वेष्टनं भ्रमम् ॥  
 वेपनं परिवेषं च नौदनं स्फोटनं तथा ॥ ४१ ॥  
 दूयनं शीतसेवित्वं पुनश्चोष्णाभिनन्दनम् ॥  
 शिरःप्रकम्पनं चापि संघयः शिथिला वृता ॥ ४२ ॥  
 हृदि पीडा च भवति श्लेष्मक्षीणस्य दन्तिनः ॥  
 कफपित्ते बहुपित्ते क्षीणे नागस्य मारुते ॥ ४३ ॥  
 शीताभिलाषो भवति पुनरुष्णाभिनन्दनम् ॥  
 सादनं मुखशोषश्च शिरसो गौरवं तथा ॥ ४४ ॥

१ क. ख. °रिजीवति । २ क. °ज्जानामपि । ३ क. आलीन° । ४ क. संप्र-  
 पक्षते । ५ क. ख. कफः सं° । ६ ख. °स्य नागस्य लि° । ७ क. मोदनं ।



सशब्दा मरुतश्चास्य कुक्षौ विपरिवर्तनम् ॥  
 छर्दिश्चाङ्गे व च वे(?) ..... हनं मोहनं तथा ॥ ४५ ॥  
 अल्पहर्षोऽल्पचेष्टश्च वातक्षीणो भवेद्गजः ॥  
 दोषाणामपि निर्दिष्टं क्षयलिङ्गं नराधिप ॥ ४६ ॥  
 संज्ञा प्रणश्यते राजन्कस्माद्धेतोश्च दन्तिनः ॥  
 धातुक्षये महीपाल यदा वायुः प्रकुप्यति ॥ ४७ ॥  
 वैकल्यं प्रणयेन्नागं प्राणैर्वाऽपि वियोजयेत् ॥  
 राज्ञश्चन्द्रमसो यस्मादभूदेष किलाऽऽमयः ॥ ४८ ॥  
 तस्मात्तं राजयक्षमेति प्राहुर्वेदविदो जनाः ॥  
 शोषणात्तु रसादीनां शोष इत्यभिधीयते ॥ ४९ ॥  
 क्रियाक्षयकरत्वाच्च क्षय इत्युच्यते यतः ॥  
 यस्मादक्षस्य वचनादुत्पन्नो दारुणः क्षयः ॥ ५० ॥  
 तस्मात्क्षीणगजा राजन्नक्षितव्या विशेषतः ॥  
 राजेति सोमो भगवान्व्यधायि व्यर्थवादिभिः ॥ ५१ ॥  
 स दक्षेण पुरा शंभौ दुराचारो निरास्तिकः ॥  
 भार्या सम्यक्प्रवृत्तस्तु रोहिणीं तद्वशे स्थितः ॥ ५२ ॥  
 सेवमानस्ततः शम्भो राजा दक्षेण धीमता ॥  
 अहन्यहनि ते\* ..... ॥ ५३ ॥  
 ..... ॥  
 स्थानं यथर्तुं कर्तव्यं मृदुशय्यां च नित्यशः ॥  
 व्याघातं मनसश्चास्य कदाचिन्नैव कारयेत् ॥ ५४ ॥  
 अवग्राहप्रचारेषु कूलाघातेषु चैव हि ॥  
 शब्दयेत्सततं नागं कर्दमस्य च सेवने ॥ ५५ ॥  
 शय्याभागे ततः स्थाने वीथीनां गमनेषु च ॥  
 विसर्गं कारयेत्तस्य न च हन्यादकारणम् ॥ ५६ ॥  
 न वाचं कटुकां ब्रूयात्सान्त्वयेच्च पुनः पुनः ॥  
 निर्याणे शयने चैव भोजने च न दूषयेत् ॥ ५७ ॥  
 भोजयेत् सदा नागं चित्रैश्च मधुरैः फलैः ॥  
 श्रीपर्णी च मधूकानि यष्टीमधुकमेव च ॥ ५८ ॥

\* इतः परं कपुस्तके तु द्वित्राक्षरलिखनावकाशस्त्यक्तः । खपुस्तके तु चतुर्द-  
 शपङ्क्तिस्थानमलिखितमेव रक्षितमस्ति ।



गृह्णवेरं पयस्यां च बिल्वं द्वे कण्टकारिके ॥  
 घृष्टिपण्यं शुमत्यौ च तथा गन्धर्वहस्तकम् ॥ ५९ ॥  
 काथयेत्सलिले सर्वं निष्काथं कारयेत्ततः ॥  
 निष्काथसमभागं च क्षीरं तत्र प्रदापयेत् ॥ ६० ॥  
 एकस्थं कारयित्वा तु शीतलं पाययेद्विपम् ॥  
 प्रातस्तथाऽपराह्नेषु शालीनामोदनं मृदुम् ॥ ६१ ॥  
 रसैस्तेस्तेस्तु पूर्वोक्तैर्दाडिमाम्लैश्च भोजयेत् ॥  
 इक्षून्वृक्षसमूलानि गृह्णाटककसेरुकान् ॥ ६२ ॥  
 सर्जूरं मुस्तकं चैव दापये(ः)त्पायसैर्युतम् ॥  
 उदकानि विचित्राणि यवसानि मृदूनि च ॥ ६३ ॥  
 फाणितेनैव संयोज्य वारणाय प्रदापयेत् ॥  
 संजातप्राणमांसस्तु यदा भवति वारणः ॥ ६४ ॥  
 क्षीरं मधुरकैः पक्वं ससर्पिष्कं प्रदापयेत् ॥  
 चक्रवाकैर्बकैर्हंसै राटिभिः प्लवमद्गभिः ॥ ६५ ॥  
 कदम्बैर्बहिर्गैश्चापि तिचिरैस्तु कपिश्ललैः ॥  
 श्वाविच्छल्यकगोधाभिः शूकरैर्महिषैस्तथा ॥ ६६ ॥  
 अजाविकुक्कुटैश्चैव तथैवैणादिभिर्मृगैः ॥  
 भोजनार्थं रसं चास्य वेसवारं च कारयेत् ॥ ६७ ॥  
 ततः शाल्योदनं तेन भोजयेत्सततं गजम् ॥  
 सैहां च माषपर्णीं च पयसा सह पाययेत् ॥ ६८ ॥  
 एतत्सुरया युक्तं च घृतेन सह पाचितम् ॥  
 प्रातरुत्थाय दातव्यं प्राणस्तेनास्य वर्धते ॥ ६९ ॥  
 शकृत्फाणितसंयुक्तं क्षीरेण सह पाचितम् ॥  
 दापयेद्भोजनं तेन बलशुक्रविवर्धनम् ॥ ७० ॥  
 करीरं शलिपादं च तथैव च विभञ्जिकम् ॥  
 श्यामार्ककुरुविन्दं च हस्तिश्यामाकमेव च ॥ ७१ ॥  
 महाहस्तिवृणं चैव प्रमोदो वैष्णुपत्रिका ॥  
 गवेधुकं मृणालानि लवलीकं विशानि च ॥ ७२ ॥

\* धनुराकारमध्यस्थः पाठो नैव खपुस्तके ॥

१ ख. °र्जूरमस्त° । २ क. क्षारं । ३ क. मदां । ख. सदां । ४ क. वैष्णुप-  
त्रिका । ख. वैष्णुपत्रिकाम् ।



दापयेत्सततं नागे यवसानि विचक्षणः ॥  
 मधुफाणितसंयुक्तं तीक्ष्णगण्डानि दापयेत् ॥ ७३ ॥  
 धेनुर्कोनिःसृतं नागं गात्ररोगेण चाऽऽतुरम् ॥  
 वयःक्षीणकृशं चैव मदवेगाच्च निःसृतम् ॥ ७४ ॥  
 धातुक्षीणश्च यो नागो व्रणदोषेण वाऽन्वितः ॥  
 प्रभ्रंशस्त्वध्वगमने यश्च क्षीणबलो गजः ॥ ७५ ॥  
 येषां चाऽऽगन्तुजा राजन्नरोगाः समुद्भवन्ति हि ॥  
 तेषामाहारयोगेण सर्वानेतान्प्रसाधयेत् ॥ ७६ ॥  
 सास्त्रमाश्रित्य मतिमान्यथाऽग्निः सततोत्थितः ॥  
 माषाणां कूलनिद्रोणं तण्डुलद्रोणमेव च ॥ ७७ ॥  
 प्रतिपानं च देयं स्यात्सपञ्चलवणां सुराम् ॥  
 विडङ्गैश्च समायुक्तां तथा त्रिकटुकेन च ॥ ७८ ॥  
 मोदकास्त्वपि ये देयाः शृणु तेषां विधिं सताम् ॥  
 दद्यात्सैवाक्षकं द्रोणमाढकं बिल्वमेव च ॥ ७९ ॥  
 उदूखले क्षोदयित्वा पञ्चाहं सुरया स्थितम् ॥  
 देयस्तैलेन संयुक्तः श्लेष्मकृमिविनाशनम् ॥ ८० ॥  
 अष्टकं तन्दुलानां च माषद्रोणयुतं स्थितम् ॥  
 किण्वस्य वाऽऽढके स्थाप्यं सर्वमेतत्संयुतम् ॥ ८१ ॥  
 चतुर्थेऽहनि दातव्यो मोदकः किण्वसंज्ञितः ॥  
 ग्रहणीदीपको ह्येष स्थूलानां कर्षणो हितः ॥ ८२ ॥  
 देयस्तैलेन संयुक्तो मोदकोक्षिकसंयुतः ॥  
 प्रदेयः सारदानां च सूक्ष्मवातादितोस्तु ये ॥ ८३ ॥  
 करीषाणां प्रयोगं तु शृणु कीर्तयतो मम ॥  
 गवां कटुकः (\*मूलीक)मुष्णवीर्यमजाशकृत् ॥ ८४ ॥  
 ग्रहणी दीपयत्याशु श्लेष्मकृमिविनाशनम् ॥  
 लवणेन समायुक्तं वातप्रशमनं हितम् ॥ ८५ ॥  
 ये च क्षीणबला नागा ये चैव दुर्बलाग्रयः ॥  
 त्वग्दोषैरभिभूताश्च पाण्डुरोगादिताश्च ये ॥ ८६ ॥

\* धनुराकारमध्यस्थः पाठो नास्ति खपुस्तके ।

१ क. °काभिः शृतं । २ क. °मग्नेष्वध्व° । ३ क. चाङ्गे रुजा । ४ क.  
 अष्टानां । ५ ख. कर्षणे । ६ ख. °तास्त्रये । ७ क. °दोहैर° ।



विषोपयुक्तदेहाश्च हृद्रोगा गुल्मिनश्च ये ॥  
 एवंप्रकारा ये चान्ये तेषां पथ्यवरं स्मृतम् ॥ ८७ ॥  
 अजाकरीषस्यैवैते गुणाः सम्यक्प्रकीर्तिताः ॥  
 वाजिनामपि वक्ष्यामि करीषस्य गुणानिमान् ॥ ८८ ॥  
 कटुकं चोष्णवीर्यं च रूक्षमुष्णाम्लपाचिकम् ॥  
 वातानुलोमनं चैव तथा पित्तप्रकोपनम् ॥ ८९ ॥  
 क्षारतुल्यतरं ज्ञेयं लवणोदकशोधनम् ॥  
 गुणान्कीर्तयत्तश्चापि मूत्राणामपि मे शृणु ॥ ९० ॥  
 एतेषामेव मूत्राणि सर्वाण्येव च बुद्धिमान् ॥  
 उष्णवीर्याणि जानीयात्कटुकानि विशेषतः ॥ ९१ ॥  
 निरूहेषु प्रशंसन्ति कृमिकोष्ठे च दन्तिनाम् ॥  
 त्वग्दोषेषु प्रशस्यापि पानोष्वेतेषु (?) भूपते ॥ ९२ ॥  
 आस्फोता वैजयन्ती च स्फूर्जको निम्ब एव च ॥  
 अङ्गोल्लसहिता ह्येते भङ्गा वै साटरूषकाः ॥ ९३ ॥  
 आसवेषु प्रशस्यन्ते शृणु चान्येऽपि ये हिताः ॥  
 कुटजो मधुशिशुश्च पूतिका दीर्घवृन्तका ॥ ९४ ॥  
 सप्तपर्णश्च निम्बश्च षडेते प्रतिकीर्तिताः ॥  
 यथालाभं यथासात्म्यं यथाकालं च बुद्धिमान् ॥ ९५ ॥  
 एषामन्यतमं योगमासवेष्वथ दापयेत् ॥  
 त्वग्दोषशमना ह्येते कृमिकोष्ठप्रणाशनाः ॥ ९६ ॥  
 अत्रैव हि प्रशंसन्ति ये च— स्युर्बलाम्रयः ॥  
 सरक्तानां तु दातव्याः स्निग्धानां चैव दन्तिनाम् ॥ ९७ ॥  
 रूक्षाणां न प्रदातव्या ये च पित्तविकारिणः ॥  
 त्रिंशत्पलस्तु (प्रथमो मध्यमः पञ्चविंशकः ॥ ९८ ॥  
 जघन्यो विंशकश्चैव कवलस्तु सदा हितः ॥  
 ग्रहणीदीपना ह्येते बलवर्णप्रसादनाः ॥ ९९ ॥  
 सिद्धानौषधयोगांश्च प्रवक्ष्याम्यत उत्तरम् ॥ १०० ॥  
 स्वयं गुग्गुली च मुद्गपर्णी हरेणुकम् ॥  
 विदारी माषपर्णी च काकोलीद्वयमेव च ॥ १०१ ॥

† धनुराकारमध्यस्थो भ्रष्टः पाठः कपुस्तके ।

१ क. पुष्पतरं । २ क. त्रिंशतश्चैव ।



शाल्मली पारिभद्रं च वैजयन्ती करञ्जिका ॥  
 अश्वगन्धासमायुक्तान्कवलान्संप्रदापयेत् ॥ १०२ ॥  
 ग्रहणीदीपनाञ्ज्रेष्ठांश्छवीवर्णप्रसादनान् ॥  
 एतान्संभृत्य संभारान्दीपयेत्क्षीणधातुषु ॥ १०३ ॥  
 एरण्डा वैजयन्ती च आढकीमूलमेव च ॥  
 श्रीपर्णी दधिपर्णी च त्वचमेषामुपाहरेत् ॥ १०४ ॥  
 अश्वगन्धासमायुक्तान्कवलान्संप्रदापयेत् ॥  
 ग्रहणी दीप्यते चास्य यवसं चाभिनन्दति ॥ १०५ ॥  
 श्रीपर्णीदधिपर्णीनां त्वचो मूलं नलस्य च ॥  
 आढक्यास्त्वेव मूलानि दद्याच्चैव करञ्जकम् ॥ १०६ ॥  
 एतेन वर्धते मांसं सौमनस्योप(स्यं च) जायते ॥  
 द्वे कण्टकारिके दद्यान्मूलं मधु च शिशुजम् ॥ १०७ ॥  
 दीप्यते ग्रहणी यस्य यवसं चाभिनन्दति ॥  
 गण्डीरं कन्दकं चैव शिशुरपवनाजिका ॥ १०८ ॥  
 पिप्पलीगृद्धवेराभ्यां नलिकानालिका पृथक् ॥  
 घटी विडाख्यलवणं नलिकानालिका भवेत् ॥ १०९ ॥  
 एतान्संभृत्य संभारान्क्षोदयित्वा ह्रुदूखले ॥  
 मर्दितान्गोमयेनास्य कवलान्दापयेद्भुधः ॥ ११० ॥  
 कृमिकोष्ठी विशुध्येत्तु मृत्तिकां च न खादति ॥  
 द्वे कण्टकारिके दद्यात्किणिह्या मूलमेव च ॥ १११ ॥  
 आवर्ता मधुशिग्रोश्च कवलो मांसवर्धनः ॥  
 यौवन्ती मधुमाण्डूकी हरिपिण्डीतकानि च ॥ ११२ ॥  
 विल्वं करीरगण्डीरकवलो मांसवर्धनः ॥  
 दाडिमं चमनीं भङ्गामुत्तमां गिरिकर्णिकाम् ॥ ११३ ॥  
 वेतसामृतवल्क्यौ च दीपयेत्क्षीणधातुषु ॥  
 शिरीष—त्वचपलं च मोरटं सिन्दुवारितम् ॥ ११४ ॥  
 सदाभद्रामपामार्गं कवलांस्तु प्रदापयेत् ॥  
 कच्छुरा यूथिकामूलमुत्पलं नवमालिकाम् ॥ ११५ ॥

१ ख. °प्रदीप° । २ क. पाचन्ती । ३ क. °ण्डीरीक° । ४ क. °मारिकम् ।



करञ्जश्चाग्निमन्थश्च कवलो ह्यग्निवर्धनः ॥  
 (\*शल्लुकी दाडिमं गुञ्जां बलां पाषाणभेदकम् ॥ ११६ ॥  
 शशबिन्दु शेलुं(?) ..... दीर्घवृन्तकम् ॥ ११७ ॥  
 ..... कं चैव कवलो मांसवर्धनः ॥ )  
 अरलुत्वचमाहृत्य पूतिकं बृहतीं तथा ॥ ११८ ॥  
 अमृतां च पयस्यां च मदक्षीणाय दापयेत् ॥  
 पूतीकत्वगरलुत्वकृमीभिन्नन्ति दन्तिनः ॥ ११९ ॥  
 पयस्या च गुडूची च प्रदेया क्षीणधातुके ॥  
 कदम्बमेषगृद्धीणां पुंनागं त्वचमेव च ॥ १२० ॥  
 भागानेतान्समान्कृत्वा निशि मूत्रेण वासयेत् ॥  
 पुरीषं गोश्च नागस्य कवलान्संप्रदापयेत् ॥ १२१ ॥  
 इत्येते कीर्तिता राजन्कवलाः क्षीणधातुषु ॥  
 चूर्णारिष्टं प्रवक्ष्यामि यथावदनुपूर्वशः ॥ १२२ ॥  
 गृद्धवेरं विडं बिल्वं पिप्पली मधुशिग्रु च ॥  
 एतेषामेव चूर्णानां प्रस्थः प्रस्थः समो भवेत् ॥ १२३ ॥  
 समुद्रलवणप्रस्थो गोमयप्रस्थयोजितः ॥  
 † ..... ॥ १२४ ॥  
 १ ..... सद्यो नागो निरुहति ॥  
 दधित्यनक्तमालानां ..... घोरिष्टकश्च कान् (?) ॥ १२५ ॥  
 भिल्लोट ..... मेषीणां ..... विलाढोदरकस्य च ॥  
 अर्जुनस्य ( च ) निचुलस्य ( च ) ..... वञ्जुलस्य ( च ) ॥  
 त्वचो मूलं च पत्रं च शिग्रोश्चोदुम्बरस्य च ॥ १२६ ॥  
 जपासर्जाम्रकर्पासीतुवरी च(श्च) समाहरेत् ॥  
 एष संवर्तनो वर्गो ह्यतीसारातिवर्तकः ॥ १२७ ॥  
 विरुक्षणीयान्कवलानतिस्निग्धाय दापयेत् ॥  
 मूलं शिग्रोस्त्वचं ज ..... पाटल्या स्तथा ॥ १२८ ॥

\* धनुराकारमध्यस्थः पाठो नास्ति कपुस्तके । † खपुस्तके 'इतः पङ्क्तित्रयमिति  
 त्यक्तमस्ति' इति लिखितमुपलभ्यते ॥

१ क. स तस्मात्सम्यक्चैव स० ख. सत ..... म्यका चैव स० २ ख. °डोक०  
 ३ क. पाटल्यास्तथा तथा ।



बिल्वाम्रमेषगृहीणां त्वचस्तथाऽर्जुनस्य च ॥

विरुक्षयेद्वजं क्षिप्रं न च दोषमवाप्नुयात् ॥ १२९ ॥

पालाशनक्तमालानां त्वचमिदुदवृक्षयोः ॥

(\*त्वच)मर्जुनजम्बोश्च विदुलारिष्टमेव च ॥ १३० ॥

कुटजत्वग्बिडङ्गानि क्षोदयित्वा ह्रुदूखले ॥

कवलो दीपनीयः स्यात्प्रसादयति तं छविम् ॥ १३१ ॥

महौषधं वातशूले त्वञ्जनं दन्तिनां हितम् ॥

पूयः प्रदेयः श्रोत्रेषु ..... ॥ १३२ ॥

वाताध्मातस्य नागस्य बन्धाय कवलो हितैः ॥

अङ्गामु(?) ..... कं च तर्कारी क्षीरिणी तथा ॥ १३३ ॥

दद्याद्वातहरं त्वेतच्छोभाञ्जनकमेव च ॥

वाताध्माते कुलिङ्गाक्षीं वारणस्य महीपते ॥ १३४ ॥

उरुबूकोऽथ तर्कारी काकोली क्षीरमेव च ॥

भिल्लोटश्च प्रदातव्यो वाताध्मातस्य दन्तिनः ॥ १३५ ॥

अथ क्षीरं प्रवक्ष्यामि पानकायाम्निदीपनम् ॥

कुम्भीकस्याऽऽढकं दद्यात्पलानां तु स्रुही(हीं) तथा ॥ १३६ ॥

बिल्वार्कनक्तमालानां त्वचं पत्राणि पेषयेत् ॥

अर्कस्य दाहयेन्नालं कौपे तोये विनिस्रुतम् ॥ १३७ ॥

द्रोणं द्रोणे प्रदातव्यं त्रिपक्षस्य नराधिपम् ॥

चूतवृक्षाम्रकुम्भानां त्वचः संयोजिताः समाः ॥ १३८ ॥

फणिज्जकस्य मूलानि तथैवार्ककरञ्जयोः ॥

श्रवैद्यरेतैश्च(?) ..... क्षारे कूपोदके कृतः ॥ १३९ ॥

पूर्वमुक्तेन विधिना क्षारमेव प्रदापयेत् ॥

कुम्भीकपानसंस्कारः सुमनाभङ्ग एव च ॥ १४० ॥

इत्येते पानयोगाः स्युर्व्याख्याता द्विपदां वर ॥

चूर्णारिष्ठानि वक्ष्यामि गजानामग्निदीर्पनात् ॥ १४१ ॥

\* स्वपुस्तके नोपलभ्यते ॥

१ क. °श्च विदु° । २ क. °तः ॥ तथा अ° । ३ क. वाताध्मातो । ४ क. क्षीरं । ५ क. कौपतो° । ६ क. शूचेद्यरेतैश्च क्षारः कूपोदके समीकृ° । ७ क. °ना क्षीर° । ८ क. °पनम् ॥



द्वे बृहत्यौ करञ्जौ च पारिभद्रकमेव च ॥  
 हरिद्रे द्वे विडङ्गानि दद्यादिन्द्रयवानपि ॥ १४२ ॥  
 शतावरौ च शोणं च त्वचो निचुलबिल्वयोः ॥  
 गोमूत्रे वासयेद्रात्रौ दिवा सूर्ये च शोषयेत् ॥ १४३ ॥  
 त्रिरात्रमेवं कृत्वा तु सुसूक्ष्मं क्षोदयेत्ततः ॥  
 त्रिफलां हिङ्गुसंयुक्तां पञ्चभिर्लवणैर्युताम् ॥ १४४ ॥  
 लवणस्य च योगेन चूर्णारिष्टस्य षट्पलम् ॥  
 द्वे बृहत्यौ करञ्जौ द्वौ अश्वगन्धा सुवर्चला ॥ १४५ ॥  
 उभे हरिद्रे पाठी च करीषे गजवाजिनोः ॥  
 एतत्सर्वं समाहृत्य समं कृत्वा लुदूखले ॥ १४६ ॥  
 नित्यं लवणयोगेन षट्पलं वाऽस्य दापयेत् ॥  
 द्वौ कालौ दन्तिनां दद्याच्चूर्णयोगमतन्द्रितः ॥ १४७ ॥  
 मनःप्रसादं जनयेद्वर्णं च तृपदन्तिनाम् ॥  
 निम्बस्याथ करञ्जस्य त्वचो वरुणकस्य च ॥ १४८ ॥  
 मेषशृङ्गाश्च पाटल्या विडुलस्य च संहरेत् ॥  
 क्रिया उग्रास्ततः सर्वाः समभागाः प्रकल्पयेत् ॥ १४९ ॥  
 उत्तमं त्वै(त्वे)व ताः क्षुण्णा गोमूत्रे वासयेज्यहम् ॥  
 मन्दाग्निशमनार्थं च द्विपस्य तु प्रदापयेत् ॥ १५० ॥  
 एरण्डपूतिकारिष्टैः समांशैः कवलं भिषक् ॥  
 निवृत्तस्य च पूर्वाह्ने दापयेद्रोगनाशनम् ॥ १५१ ॥  
 सुवर्चलां गुडूचीं च अपामार्गं ..... कम् ॥  
 वैजयन्तीं च भूनिम्बं तथा वै साटरूपकम् ॥ १५२ ॥  
 एतान्भुक्त्वा गजः कल्पो रोगात्क्षिप्रं प्रमुच्यते ॥  
 बलं मांसं च वृद्धिं च प्राप्नोति सुमनाः सदा ॥ १५३ ॥  
 इत्येवं तु महीपाल विधानं क्षीणधातुषु ॥  
 य एवं योजयेद्वैद्यः स शोभां जनयिष्यति\* ॥ १५४ ॥

(†पालकाप्योऽब्रवी)दित्यं राज्ञाऽङ्गेन प्रचोदितः ॥

इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोगस्थाने  
 षष्ठितमः क्षयाध्यायः ॥ ६० ॥

\*खपुस्तके तु, इतः परं 'ॐ' त्रुटिचिह्नं दृश्यते ।† धनुश्चिह्नान्तर्गतस्तु पाठो भ्रष्टः खपुस्तकात् ॥

१ क. °जिनौ ॥ ९० । २ क. °र्गद्विभाकरम् । ३ ख. दानं राज्ञा° ।



## अथैकषष्टितमोऽध्यायः ।

अङ्गो हि राजा चम्पायामृषिं धर्मविदां वरम् ॥  
 विनयेनोपसंगम्य पालकाप्यं स्म पृच्छति ॥ १ ॥  
 कथं मदः संभवति हेतवोऽस्य कति स्मृताः ॥  
 कथं च सुरभि दानं कंकटाहं संपरिवर्तते(?) ॥ २ ॥  
 एवमुक्तोऽङ्गराजेन पालकाप्यस्ततोऽब्रवीत् ॥  
 वातात्प्रपद्यते कश्चित्कश्चित्पित्तात्प्रपद्यते ॥ ३ ॥  
 श्लेष्मणा भिद्यते चान्यः शोणितादपि चापरः ॥  
 संनिपातात्तथा चान्यो मदः क्षरति वारणे ॥ ४ ॥  
 एवं पञ्चप्रकारश्च मदो वै संप्रकीर्तितः ।  
 शौर्यात्प्रभिद्यते कश्चित्तथैवाभिजनेन च ॥  
 हर्षादन्यः प्रभिद्येत परिणामात्तथाऽपरः ।  
 नैसर्गिकस्तथा चान्यः संपातादपि चापरः ॥  
 पुष्ट्या प्रभिद्यते चापि व्याधिदोषकृतोऽपरः ।  
 उपधानात्तथा चान्यः प्रभिद्येत मतङ्गजः ॥  
 चतुर्दशैते नागानां कीर्तिता मदहेतवः ।  
 समासान्नरशार्दूल शृणु विस्तरतो हि मे ॥  
 तत्र तावत्प्रवक्ष्यामि लक्षणं वातिके मदे ।  
 परिधावति चात्यर्थं जायते चानवस्थितः ॥  
 न चाभिलषति ग्रासं शय्याद्वेषश्च जायते ।  
 (\*जृम्भते बहुशश्चापि वेपते स्तनयत्यपि ॥  
 प्रतिनम्याभिनमति विनमत्युन्नमत्यपि ।  
 प्रभिद्यते त्रिधा चैवं तथाऽङ्गस्यापि जायते ॥)  
 यवोदकनिकाशं च कषायं कुरुते मदम् ।  
 चन्दनोशीरपद्मानां सुगन्ध(कैरसानि च) ।  
 कटुकानि कषायाणि तिक्तानि च निषेवते ॥  
 प्रावृट्काले च नितरां मदस्तस्य प्रवर्तते ।

\* धनुराकारमध्यस्थो अष्टः पाठः कपुस्तकात् । † धनुराकारमध्यस्थो नास्ति  
 पाठः खपुस्तके ।

१ क. °काराश्च ।



इति वातात्मकं प्रोक्तं गजानां मदलक्षणम् ॥  
 पैत्तिकस्यापि नृपते विज्ञानमुपदेक्ष्यते ।  
 तेजस्वी कोपनश्चैव संतापी च भवेद्विषः ॥  
 प्रायेण शीतलां छायां सलिलं चाभिकाङ्क्षति ।  
 विजृम्भते नमति च तथा प्रतिनमत्यपि ॥  
 कपोलौ चाण्डकोशश्च पच्यन्ते च नराधिप ।  
 पीताभमथ रक्तं वा कटादानं प्रसिच्यते ॥  
 सुगन्धं चूतपुष्पाणामेलामुस्तसुगन्धिकाम् ।  
 शारदे पैत्तिकः काले मदः क्षरति वारणे ॥  
 कटुकाम्लान्सलवणाव्रसानति निषेवते ।  
 इत्येतच्छुक्षणं प्रोक्तं पित्तात्प्रकुपिते मदे ॥  
 प्रकृत्या श्लैष्मिकं राजन्मदं वक्ष्यामि तत्त्वतः ।  
 बलवान्शीलसंपन्नस्तेजस्वी धेनुकामतः ॥  
 स्वप्नशीलश्च भवति मन्दक्रमविचेष्टितः ।  
 प्रसेनं कुरुते कामं गम्भीरं वेदयत्यपि ॥  
 पिष्टोदकप्रतीकाशं(शः) पाण्डुरः क्षरते मदः ।  
 सगन्धमालापुष्पाणां सिन्दुवारतरोरपि ॥  
 तथा मुक्तकपुंजागवकुलानां च गन्धतः ।  
 शीतलं मुरभिं हृद्यं हेमन्ते संश्रयेन्मदम् ॥  
 मधुराम्लानि सर्वाणि लवणानि च सेवयेत् ।  
 त्वग्दोषाश्चापि जायन्ते मेहत्यपि च सौद्रयम् (?) ॥  
 इत्येवं श्लैष्मिकं राजल्लक्षणं समुदाहृतम् ।  
 शोणितात्संप्रवृद्धे तु मदे वक्ष्यामि लक्षणम् ॥  
 मध्याह्ने संश्र(?)मासृत्य(?)रक्तनि लोचनम् ।  
 न चैवोद्विजते हस्ती हस्तिन्यै नापि कुप्यति ॥  
 विमुक्तैरिति सर्वोद्वैर्गजः संधिषु कृच्छ्रगः ।  
 शीतलानि च सर्वाणि च्छायां चैवाभिनन्दति ॥  
 शय्यायां सुसमाप्नोति (\*न चैव कवलं भजेत्) ।  
 पाण्डुता सर्वगात्राणां स्निग्धमाहारमिच्छति ॥

\* धनुराकारमध्यस्थो नास्ति पाठः खपुस्तके ।

१ ख. शरदि । २ ख. °ति न सेव° । ३ ख. °शीतसंपन्नास्ते° । ४ क. °रिव स° ।



पुरीषं वमथुर्धानं रक्तमेवोपजायते ।  
 कटाभ्यां भिद्यते पूर्वं निदाघे चापि माद्यति ॥  
 पैत्तिकस्य तु लिङ्गानि सर्वाणि कुरुते गजः ।  
 इत्येतल्लक्षणं प्रोक्तं मदे वै शोणितात्मके ॥  
 अत ऊर्ध्वं प्रवक्ष्यामि संनिपातात्मकं नृप ।  
 पूर्वोक्तानां मदानां तु लक्षणं सांनिपातिकम् ॥  
 क्षुत्पिपासोष्णशीतानां सहिष्णुर्भवति द्विपः ।  
 दुःस्थानमथ दुःशय्यां सततं सहते गजः ॥  
 प्रतिनम्याभिनमति विनमत्युन्नमत्यपि ।  
 नाभिनन्दति चाऽऽहारः<sup>(†मिष्टं च)</sup> स्वादुमेव च ॥  
 व्यामिश्रमेतं जानीयान्मिश्रगन्धं मदं नृप ।  
 इत्येतत्संनिपातेन प्रभिन्नस्य तु लक्षणम् ॥  
 मत्तेन जनितायां तु यस्तु मत्तेन जायते ।  
 पौर्णमास्यां प्रपद्येत मन्दमन्दगुणैर्युतः ॥  
 जानीयात्तं तु राजेन्द्र मदं ह्यभिजनाभिधम् ॥  
 बहुपुष्पसमृद्धानि कोकिलाभिरुतानि च ।  
 मत्तबर्हिणैःपुष्टानि वनानि समवेक्ष्य च ॥  
 हंससारसगीतानि चक्रवाकरुतानि च ।  
 सतामरसकहलारमुगन्धिपवनानि च ॥  
 मनोहराणि रम्याणि पल्लवानि सरांसि च ।  
 पद्मोत्पलविचित्राणि भ्रमरैः कूजितानि च ॥  
 क्षोभयित्वा च पीत्वा च करेणुगणमध्यगः ।  
 एष नागो महाराज हर्षादेव प्रभिद्यते ॥  
 क्षीणधातुशरीरश्च वयोतीतो मतङ्गजः ।  
 हीनवीर्यो विमांसोऽपि सर्वांशशिथिलीकृतः ॥  
 एतैस्तु लक्षणैर्विद्यान्मदं तं पारिणामिकम् ।  
 दुःस्थानमथ दुःशय्यां लब्ध्वा लब्ध्वा च मोहनम् ॥  
 निर्भर्त्सितं वधं बन्धं ..... नितंजनवम् ।  
 यदा मदं स्रवति तु तं ..... विद्यान्मिसर्गजम् ॥

† खपुस्तके नास्ति ।

१ क. ख. °पासाच्च शी° । २ क. °णपुष्टा° ।



उष्णोत्पथो(?) च गमनाद्गुरुभारेण वा पुनः ।  
 कर्मणामतिप्रयोगाद्वा हरतो वा बृहद्गुमान् ॥  
 एतैर्निदानैर्नागस्य शरीरमुपतप्यते ।  
 ततः प्रसिच्यते दानं दुर्गेन्धिवममुं(थुं) च ॥  
 तं तु संतापजं विद्यान्मदं वारणविक्रमम् ।  
 विविधैस्तु शिरोरोगैर्मूर्त्ररोगेण वा यदि ॥  
 शुद्धपाकलहेतुत्वाद्याधिना वारणे मदः ।  
 विविधाभिर्विधाभिर्यः पुष्टो माद्यति वारणः ॥  
 स मदः पैत्तिको राजन्निर्दिष्टः परिपाटितः ।  
 प्राणिता विधया नागा न वश्या बलशालिनः ॥  
 मदस्य जनने सम्यग्भेषजैः संप्रयोजितैः ।  
 उपधानात्प्रभिद्यन्ते वारणाः पृथिवीपते ॥  
 शौर्यजोऽपि ..... ॥  
 रूपं प्रार्थयमानस्य युध्यमानस्य वा युधि ॥  
 पश्यन्तस्तस्य सैन्यस्य विजयं दिव्यचक्षुषः ।  
 मदं शृङ्गाति मातङ्गः स हेतुर्विजये क्षणम् ॥  
 इत्येते बहुधा प्रोक्ता गजानां मदहेतवः ।  
 कात्स्न्येन तु महाराज यथोक्तं ब्रह्मवादिभिः ॥  
 अतः परं प्रवक्ष्यामि चतुर्णामपि भेषजम् ।  
 वातप्रभिन्नं विज्ञाय चिकित्सां संप्रयोजयेत् ॥  
 पञ्चभिर्लवणैः सार्धं पाययेत्तं मुखोदकम् ।  
 तीक्ष्णांश्च कवलान्दद्याद्धारणाय महीपते ॥  
 वातिकात्स मदाद्राजन्मुच्यते वै न संशयः ।  
 दध्यस्लमथ वातानैः (?) क्रमाच्चूर्णं च पाययेत् ॥  
 एतेनापि च योगेन मुच्यते वातिकान्मदात् ।  
 शुद्धकोष्ठाय दातव्यं जलपानं महीपते ॥  
 यवसानि विचित्राणि मृदूनि हरितानि च ।  
 फाणितेनोपदिग्धानि (?) कवलान्संप्रदापयेत् ॥  
 इति वातप्रभिन्नस्य चिकित्सा संप्रकीर्तिता ।  
 अथ पित्तप्रभिन्नस्य चिकित्सा संप्रवक्ष्यते ॥

१ क. °प्रचक्षते ।



प्रत्यूषकाले मातङ्गं हृदे निर्वापयेद्विषक् ।  
 शालायां मण्डलिप्रायां शीतस्थानासितस्य तु ॥  
 स्नावयेद्वारिपूर्णांश्च तस्योपरि नवान्घटान् ।  
 बिशं मृणालाञ्जालूकमुत्पलं नलिनान्यपि ॥  
 इक्षुं चैक्षुरसं चैव गृह्णाटककसेरुकम् ।  
 दापयेत्कवलांस्तस्मै शर्कराचूर्णसंयुतान् ॥  
 पल्लवकाणि मृद्वीका शर्कराफाणितं मधु ।  
 सारिवा मधुकं चैव समांशं चोत्तरोदकम् ॥  
 तैतः ..... ये प्रति ये(?) शीतं कल्पश्रुत्यापयेत्(?) ।  
 प्रभेदे पैत्तिके तस्य यवसानि प्रदापयेत् ॥  
 वृणारुयं पर्पटान्दद्याच्छर्कराघृतसंयुतम् ।  
 षष्टिकानां पुराणानां शालीनामोदनं मृदु ॥  
 सर्पिषा भोजयेन्नागमेवं भेदाद्विमुच्यते ।  
 अम्लमुष्णं च तीक्ष्णं च लवणं च न दापयेत् ॥  
 पानानि सर्पिषा श्रेष्ठान्यभ्यङ्गं चैव सर्पिषा ।  
 नश्यत्यनेन योगेन प्रभेदः पैत्तिको वृष ॥  
 इति पित्तात्प्रभिन्नस्य चिकित्सा संप्रकीर्तिता ।  
 (\*अथ श्लेष्मप्रभिन्नस्य चिकित्सां संप्रयोजयेत् ॥)  
 कटुकेन तु तैलेन सर्वसेको विधीयते ।  
 तीक्ष्णान्कटुकषायान्कवलानस्य दापयेत् ।  
 अजामूत्रेण संयोज्य श्लैष्मिकस्तेन शाम्यति ॥  
 द्राक्षाहरिद्रामञ्जिष्ठाः सूक्ष्मचूर्णाश्च कारयेत् ।  
 अजामूत्रेण संयोज्य पिण्डमस्मै प्रदापयेत् ॥  
 अनेन क्रमयोगेन(ण) प्रभेदात्परिमुच्यते ।  
 आरग्वधं सोमवलकं पटोलं काकतिन्दुकम् ॥  
 पयोऽपि मधुसंयुक्तं पिण्डः श्लेष्महरः स्मृतः ।  
 यवौदनं च तैलेन मात्रया भोजयेद्भजम् ॥

\* धनुराकारमध्यस्थो नास्ति पाठः कपुस्तके ॥

१ क. °लायामञ्जलिप्रायां । २ क. ततः प्रति ये शीतं कल्पयेत् । ३ ख. °दाद्या° ।



पाययेन्मुद्रयूषं च योपालः(?)सह संस्कृताम् ।  
 काशं कुशं पोटगलं यवसार्थं प्रदापयेत् ॥  
 इति श्लेष्मप्रभिनस्य चिकित्सा संप्रकीर्तिता ।  
 प्रभेदे रक्तजे राजन्प्रतीकारः प्रवक्ष्यते ॥  
 यदुक्तं पैत्तिके स्त्रावे तत्सर्वं संप्रयोजयेत् ।  
 श्लेष्मिकस्य तु योगं हि कल्पे नागस्य कारयेत् ॥  
 पैत्तिकस्य तु यत्कर्म मध्याह्ने तत्समाहरेत् ।  
 वातिकस्य तु यत्प्रोक्तं सायाह्ने तत्प्रयोजयेत् ॥  
 लवणानि च सर्वाणि पिप्पल्यो मरिचानि च ।  
 गृह्णवेरं च संहृत्य सूक्ष्मचूर्णानि कारयेत् ॥  
 संनिपातसमुत्थाने श्रेष्ठमेतच्चिकित्सितम् ।  
 इत्यब्रवीत्पालकाप्यो राज्ञाऽङ्गेन प्रचोदितः ॥

इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोगस्थाने  
 प्रभिन्नो नामैकषष्टितमोऽध्यायः ॥ ६१ ॥

अथ द्विषष्टितमोऽध्यायः ।

‘अथातः कर्णवालजानां कृमीणां निदानं चिकित्सितं च व्याख्यास्यामः’  
 इति ह स्माऽऽह भगवान्पालकाप्यः—

इह खलु भो हस्तिनां केशाग्रसूक्ष्माः कण्टकेमुखा..... णन्पूर्वाः(?) त्वङ्मां-  
 सशोणितं भक्षयन्ति । श्यामा रूक्षाः श्वेता रक्ता राजीव(म)न्तश्चित्राः शबलाः  
 कर्णजा वालजाश्च कृमयः संभवन्ति ।

तेषां कृमिभिरुपसृष्टानां लक्षणम्—परिशीर्यन्ते कर्णाग्राणि । \*तैः परिमूला-  
 ग्रेषु चला भक्षयन्ति । परिशीर्यन्ते बालाः । तत्र साध्या ये परिस्रवन्ति† । शेषा-  
 स्त्वसाध्याः ॥

अयेषां चिकित्सितमुपदेक्ष्यामः—अङ्गराजोत्तम..... ‘कर्णोविदङ्गकिण्ववर्चभा-  
 गीमाद्रं कुष्ठनिम्बसुरसकाकादनीकाकतिन्दुकीकाकमाचीकरवीरसर्षपवर्णाजि-

\* ‘ते’ इति स्यात् । † अत्र ‘~’ इति त्रुटिचिह्नं खपुस्तके । ‘अङ्गराजोत्तमकर्णी’  
 इत्थं त्रुटिचिह्नं खपुस्तके । § खपुस्तके किण्व ~ वच इत्थं त्रुटिचिह्नं दृश्यते ।

१ क. ख. श्रावे । २ क. °कमुखाणान्पू° । ३ क. ख. बला । ४ क.  
 ख. भक्षयन्ति ।



कासैन्धवलवणयवक्षारतिन्तिडीकशिरीषकर्णिकारबर्बरफणिज्जकशङ्खिनीदारुह-  
रिद्राश्चैकतः कृत्वा समभागैरुपक्रमेत । एतेषां कषायैः प्रक्षाल्य कल्कैः प्रलेपनं  
कुर्यात् । चूर्णैस्तु प्रतिसारयेत् । एतेषामेव विकेशिकावर्ती च यथायोगं विद-  
ध्यात् । ततश्चाभ्यन्तरं रुधिरं विसर्पवत्परिस्रावयेत् । (\* ग्रन्थि चेत्कुरुते  
कृमिः पशूनामिव कुकुटकं सस्त्रे(शस्त्रे)ण विद्ध्वा निष्कृष्य कृमिग्नैश्च कषायैः  
प्रक्षाल्य प्रलेपयेत् । )<sup>†</sup> कृमिकोष्ठप्रयुक्तं सकवलान्दद्यात् ॥

तत्र श्लोकाः—

कषायैः कटुकैस्तिक्तैर्लवणैः पानभोजनैः ।

कर्णजान्वालजांश्चैव चिकित्सेत्तु कृमीन्भिषक् ॥

प्रायेण श्लेष्मप्रभवा गजानां ज्ञेयास्तु रोमक्रिमयः शरीरे ।

कार्यः प्रयत्नः प्रशमार्थमेषामुपेक्षिताः प्राणहरा भवन्ति ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
कर्णवालकृमिर्नाम द्विषष्टितमोऽध्यायः ॥ ६२ ॥

अथ त्रिषष्टितमोऽध्यायः ।

अङ्गेन पृष्ठो भगवान्कर्णरोगमुवाच ह ।

अस्य रोगस्य विज्ञानं चिकित्सां च यथाक्रमात् ।

नै स्मृतः सहसाऽऽदत्ते तथा शीर्षविरेचने ॥

कर्णौ वा मृच्यतेऽत्यर्थं श्रोतसोः कीटवेशनात् ॥

जलं वा(त्र)प्रविशति हन्यते चातिमात्रतः ॥

अभिघातेन शिरसः कर्णरोगः प्रवर्तते ॥

ऊर्ध्वं प्रकुपितो वायुः श्रोतसि प्रतिपद्यते ॥

श्लेष्मशोणितमादाय कर्णौ नागस्य पीडयेत् ॥

शरैरागन्तुजैर्दोषैर्यदा कर्णोऽस्य दुष्पति ॥

तेनास्य तुमुलो व्याधिः कर्णजः संप्रवर्तते ॥

तस्येमानि तु रूपाणि वारणस्य निबोध मे ॥

संजिघ्रति प्रवमति कर्णस्रोतःस्वभीक्ष्णशः ॥

\* धनुराकारमध्यस्थो नास्ति पाठः कपुस्तके ।<sup>†</sup> 'कृमिकोष्ठोपयुक्तान्' इति स्यात् ।

१ क. ख. °मकृम° । २ क. ख. नस्ततः । ३ क. वाममृते° । ४ क.  
अतिघा° ।



अङ्गुल्या वाऽल्पकाष्ठेन कवलेन च घर्षति ॥  
 पूर्णं स्रवति कर्णाभ्यां दुर्गन्धिः फेनिलं भृशम् ॥  
 श्लेष्ममारुतसंसर्गात्कृमयः संभवन्ति हि ॥  
 रुधिरं कृमिसंस्रष्टं दृश्यते यस्य हस्तिनः ॥  
 कर्णरोगः स विज्ञेयः कफशोणितवातजः ॥  
 इत्येवं कर्णयोर्व्याधीन्हृष्टा भैषज्यमाचरेत् ॥  
 गृङ्गवेरं च भार्गीं च विडङ्गानि च पेषयेत् ॥  
 देवदारु च कुष्ठं च सूक्ष्मं पिष्ट्वा विचक्षणः ।  
 रसेनानेन नागस्य कर्णयोश्च निषेचयेत् ॥  
 ततोऽस्य वेदनाशान्तिरेतन्न स्यान्महीपते ।  
 काली मधुकनिर्गुण्डी हरिद्रे देवदारु च ॥  
 सर्वमेतद्विडङ्गैस्तु कुष्ठेन च समं भवेत् ।  
 एतत्संभारमग्नौ च सूक्ष्मकल्कं प्रदापयेत् ॥  
 ततो रसं परिस्त्राव्य क्षौद्रेण सह संयुतम् ।  
 ततोऽस्य कर्णयोर्दद्यात्कर्णरोगात्प्रमुच्यते ॥  
 मधुशिग्रुं च बिल्वं च सरलं देवदारु च ॥  
 अङ्गोष्ठफलसारं च मांसी कुष्ठमर्वलगुजम् ॥  
 मयूरपित्तं मज्जां च बिल्वानि वर्तुलानि च ॥  
 विडङ्गनुम्बीबीजं च तथा निम्बफलानि च ॥  
 देवदारु तथोशीरं पिष्ट्वा तानि समानि च ॥  
 सर्वमेतत्समालोढ्य तैलं धीरो विपाचयेत् ॥  
 ततोऽस्य सेचयेत्कर्णावितेन लभते सुखम् ॥  
 गण्डीरमूलं समधुपाष्टिकं च सकुङ्कुमम् ॥  
 क्षौद्रेण सह संयोज्य कर्णयोः पूरणं हितम् ॥  
 प्रपोण्डरीकं मञ्जिष्ठां कुष्ठं मधुकमेव च ॥  
 उशीरं पद्मकं चैव देवदारु च पेषयेत् ॥  
 कल्केनैतेन संयुक्तं तैलं धीरो विपाचयेत् ॥  
 ततोऽस्य कर्णयोर्दद्यान्नस्यकर्म च कारयेत् ॥  
 शैलेयं सर्जकरसं देवदारुं तथाऽगुरुम् ॥

१ क. °र्णशो व्याधी° । २ ख. पीषयेत् । ३ क. काष्ठं । ४ क. ख.  
 °वस्यज° । ५ क. °स्य कर्णयोः सेकस्तेन वै लभते सुखम् । ६ ख. पीषयेत् ।



घृतमण्डेन संयुक्तं धूपयेत् ततः पिबेत् ॥  
 भार्गोमूलं च मधुकं षष्टिकां कुटन्नटम् ॥  
 शुद्धाभ्रामलकैः सिद्धान्मधुसर्पिःसमन्वितम् ॥  
 पिप्पलीगृद्धवेराभ्यां भुक्त्वा संपद्यते सुखी ॥  
 अङ्गोल्लिचिरबिल्वाभ्यां रसो वैशेषिको भवेत् ॥  
 अवगौहविषेकं च वर्जयेच्च विशेषतः ॥  
 इत्येतत्कर्णरोगस्य सनिदानं चिकित्सितम् ॥  
 (\*पृच्छते रोमपादाय पालकाप्येन कीर्तितम् ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 कर्णरोगो नाम त्रिषष्टितमोऽध्यायः ॥ ६३ ॥

अथ चतुःषष्टितमोऽध्यायः ।

अभक्तच्छन्दिनो राजन्सनिदानं चिकित्सितम्) ॥  
 नागस्य संप्रवक्ष्यामि तन्मे निगदतः शृणु ॥  
 वातेन सहितः श्लेष्मा हृदये संप्रधावति ॥  
 आमाशयं<sup>†</sup> च मन्यन्ते पूरयित्वाऽवतिष्ठते ॥  
 कफेन बद्धहृदयः कुवलं पल्लवं तृणम् ॥  
 अरोचमानं कृच्छ्रेण किञ्चिदश्राति वारणः ॥  
 तस्य तेनाभिभूतस्य चिकित्सा संप्रवक्ष्यते ॥  
 तस्याऽऽसवं प्रसन्नां वा मैरेयं चापि पाययेत् ॥  
 हिङ्गुना पञ्चलवणैर्युक्तं त्रिकटुकेन वा ॥  
 वचां हरिद्रे लथुनं पिप्पलयौ मरिचानि च ॥  
 सपञ्चलवणांस्तस्मै कवलान्संप्रदापयेत् ॥  
 तेजोवतीं त्रिकटुकं तथैव कटुरोहिणीम् ॥  
 मधुना सह संयोज्य कवलान्प्रतिभोजयेत् ॥  
 चित्रकं सर्षपं हिङ्गु त्रिफला बदराणि च ॥  
 हरिद्रे शिगुबीजं च करञ्जबीजमेव च ॥

\* धनुराकारमध्यस्थो नास्ति पाठः कपुस्तके ॥ † 'धमन्यन्तं' इति स्यात् ।

१ क. धूमयेत् । २ क. ख. °गाहाविसेकं । ३ क. °प्रचक्षते ।



पञ्चभिल्वणैः सार्धं क्षोदयित्वा हुद्रूखले ॥  
 सक्तुभिः सह संयोज्य कवलान्प्रति भोजयेत् ॥  
 कटुका रोहिणी पाठा †सयवा(?)क्षारसैन्धवाः ॥  
 पिप्पल्यः कटुका मत्स्या मरिचान्याट्छषकम् ॥  
 सर्वाणि समभागानि क्षोदयित्वा उद्रूखले ॥  
 गोमयेन समायुक्तान्कवलांस्तस्य दापयेत् ॥  
 मुद्रयूषौदनं चास्मै दद्यात्त्रिकटुना युतम् ॥  
 यथा हि मथनादग्निः स्वल्पोऽरणिसमन्वितः ॥  
 पूर्वं गोमयेचूर्णेन ततस्तृणेन वै नृप ॥  
 क्रमशस्तनुभिः काष्ठैः स्थूलैश्च तदनन्तरम् ॥  
 विवृद्धः स दहेदीप्तः काष्ठभारशतान्यपि ॥  
 एवं गजानां विधिवच्छनैरग्निरुदीरितः ॥  
 भुक्तं सर्वमशेषेण दहत्यग्निरिवेन्धनम् ॥  
 भक्तच्छन्दो भवत्येवमग्निदीप्तश्च जायते ॥

इति श्रीपालकाप्ये हस्त्यायुर्वेदमहाप्रवचने महापाठे द्वितीये क्षुद्ररोगस्था-  
 नेऽभक्तच्छन्दी नाम चतुःषष्टितमोऽध्यायः ॥ ६४ ॥

अथ पञ्चषष्टितमोऽध्यायः ।

अङ्गो हि राजा चम्पायां पालकाप्यं स्म पृच्छति ।  
 भक्तग्रासोपरुद्धस्य लक्षणं ब्रूहि तत्त्वतः ॥  
 रसं च शोणितं चैव मेदो मांसमथापि वा ।  
 सह घोनसनै(?)कस्मात्सर्वाण्येतानि खादयेत् ॥  
 विशेषयति दोषी च कथं मात्राणि खादति ।  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 अनादिमध्यनिधनः कायाग्निः परिमध्यते (?) ।  
 प्रसूलक्षणसंयुक्तो बीजसहितनातेन (?) ॥  
 नाभिमध्ये शरीरस्य विज्ञेयं सोममण्डलम् ।  
 सोममण्डलमध्यस्थं विद्यात्सूर्यस्य मण्डलम् ॥

† 'सयवक्षार' इति स्यात् ॥

१ क. °थाऽङ्गिमदना° । २ क. °यपूर्णेन ततस्तेन तृणे° ।



प्रदीपयेत्तु नागस्य तस्य मध्ये हुताशनः ।  
 इन्दुराकाशमास्थाय यथा दीपस्तथाऽम्भसः ॥  
 तिष्ठतिष्ठमितो(?)दीप्तांस्तथा बलिनमम्मसि ।  
 गजानां नाभिमध्ये तु यवमात्रोऽवतिष्ठते ॥  
 ह्रस्वकायेषु चान्येषु तिष्ठेच्छ्रुटिप्रमाणतः ।  
 कृमिकीटपतङ्गेषु वल्लमात्रोऽवतिष्ठते ॥  
 सूर्यो दिवि यथा तिष्ठंस्तेजोयुक्तेर्गभस्तिभिः ।  
 विशोषयति सर्वाणि पल्वलानि सरांसि च ॥  
 तद्वद्वजानां संभुक्तं जठरो नाभिमाश्रितः ।  
 मेषुश्चै(?)क्षिप्रमादत्ते सूर्यकान्तो मणिर्यथा ॥  
 दन्तिनां भोजनं दत्तं नानाद्रव्यसमायुतम् ।  
 क्षिप्रं सम्यक्प्रदहति तेजोधातुसमायुतः ॥  
 जाठरो जलसंभूतस्तद्रतिस्तत्परायणः ।  
 दीप्तिश्च करणा(त्)कोष्ठे सलिलेन च पूरयेत् ॥  
 अग्निसोमात्मकं सर्वं जगत्स्थावरजङ्गमम् ।  
 अग्निसोमात्मको राजन्दन्तिनां च चतुर्विधः ॥  
 सूर्यात्मकानि यात्रीणि(?)यस्मात्सोमात्मकानि च ।  
 (?)संहत्यान्सनै तस्मात्साण्डाणि न खादति ॥  
 चिकित्सेद्यस्तु सीदन्तं विषमं चापि दन्तिनाम् ।  
 आयुर्वेदाभियोगेन स वै राज्ञां चिकित्सकः ॥  
 उक्तग्रारोपकृद्स्य लक्षणं संप्रवक्ष्यते ।  
 वारणानां पुरा राजन्यथावदनुपूर्वशः ॥  
 मधुराभोजना नित्यमव्यायामास्तथैव च ।  
 मृत्तिकाभक्षणाद्वाऽपि जलदोषेण वा पुनः ॥  
 विदग्धभोजनाद्वाऽपि रात्रौ जागरणेन वा ।  
 जीर्णाजीर्णाशनाद्वाऽपि सततं पृथिवीपते ॥  
 हृदये श्लेष्मणा दिग्धे नाभिनन्दति भोजनम् ।  
 पित्तं च तनुतां याति ग्रहणी चास्य हीयते ॥

१ क. °दीपं तत्र ना° । २ क. संयुक्तं । ३ क. जीलुमुजिल्वश° ।



उष्णोलुर्वीतशीलश्च दुर्मना गुरुमस्तकः ।  
 भक्तद्वेषं च तं रोगं विद्याच्छ्रेष्मोपसर्जनात् ॥  
 विज्ञानमेतद्व्याख्यातं चिकित्सितमतः शृणु ।  
 द्वे पञ्चमूले संहृत्य पिप्पलीमूलमेव च ॥  
 हस्तिपिप्पली(लीं) च चिरबिल्वैः सह विपाचयेत् ।  
 विपक्वमनुपूर्वेण सुखोष्णमनुपाययेत् ॥  
 एतत्पीत्वा तु राजेन्द्र ततः संपद्यते सुखी ।  
 पिप्पलीं शृङ्गवेरं च सूक्ष्मचूर्णानि कारयेत् ॥  
 हस्तिमूत्रेण संयोज्य तैलेन च नराधिप ।  
 सपञ्चलवणां शृण्ठीं पिप्पलीमूलसंयुताम् ॥  
 ग्रहणीदीपनं देयमेतत्पानमनेकपे ।  
 नागपिप्पलिमाहृत्य हस्तिमूत्रेण पेषयेत् ॥  
 एवं प्रतिनये दद्यात्केवलं युक्तितो भिषक् ।  
 दीप्यते ग्रहणी तेन यवसं वाऽभिनन्दति ॥  
 दृष्टपुष्टमनाश्चैव न भवत्येव वारणः ।  
 यवसान्युष्णवीर्याणि कफघ्नानि च दापयेत् ॥  
 अग्नेर्वैवर्धमानस्य पानं भोजनमिष्यते ।  
 यथा हि मथनादग्निः स्वल्पोऽरणिसमुत्थितः ॥  
 पूर्वं गोमयचूर्णेन ततस्तृणेन वै नृप ।  
 क्रमशस्तनुभिः काष्ठैः स्थूलैश्च तदनन्तरम् ॥  
 विवृद्धः स दहेदीप्तः काष्ठभारशतान्यपि ।  
 एवं गजानां विधिवच्छनैरग्निरुदीरितः ॥  
 भुक्तं सर्वमशेषेण दहत्यग्निरिवेन्धनम् ।  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 भक्तग्रासोपरुद्धो नाम पञ्चषष्टितमोऽध्यायः ॥ ६५ ॥

अथ षट्षष्टितमोऽध्यायः ।

अङ्गो हि राजा चम्पायां पालकाप्यं स्म पृच्छति ।  
 द्रोणीक इति यः पूर्वं संग्रहे समुदाहृतः ॥

१ क. °ष्णानुर्वीनुशी° । २ क. °लीमरिचवि° । ३ क. °पाचये° । ४ ख-  
 पीषयेत् । ५ क. ख. हिमवना° ।



तस्य व्याधेश्चिकित्सां च लक्षणं संप्रचक्ष्व मे ।  
 ततः प्रोवाच भगवान्पालकाप्यो महामुनिः ॥  
 वातात्पित्तात्कफाद्रक्तात्संनिपातात्तथैव च ।  
 द्रोणीकशोफो विज्ञेयो जठरे पञ्चधा नृप ॥  
 निदानानि पृथक्तस्य चिकित्सां च प्रचक्ष्यते ।  
 तत्राऽऽदौ वातिकस्तावच्छृणुः संप्रवर्तते ॥  
 व्यायामाच्च व्यायाच्च रुक्षादपि च भोजनात् ।  
 तथा बन्धाच्च विविधादतिशीतेन वा तथा ॥  
 शकृन्मूत्रोपरोधाच्च दुःस्थानाद्वा तथा पुनः ।  
 उदरे मारुतः शोफं जनयेत्तस्य हस्तिनः ॥  
 शोफाभिभूतश्च भृशं भ्रममाप्नोति वारणः ।  
 चञ्चलो मृदुभूतश्च चिरात्पाकं न गच्छति ॥  
 विविधं स्वभावाद्वातात् ..... ।  
 श्वयथुः स्यात्स विषमस्त्वग्रतो ह्यनवस्थितः ॥  
 मालतीं सुरसां वंशं (\*पाटलां) काटरूपकम् ।  
 अर्कं मधूकं तर्कारीं तिलपिष्टं च पाययेत् ॥  
 नाडीस्वेदो घृताक्तस्य ..... ।  
 ..... (\*वसाया) नाडीस्वेदो विधीयते ॥  
 तण्डुलानतसीं किण्वं दध्यम्लेन विपाचयेत् ।  
 रात्रिपर्युषितं शीतं प्रदेहं तस्य कारयेत् ॥  
 साकपर्णीं ..... स्वरं ..... वसां तैलं घृतं दधि ।  
 जलजानां च सत्त्वानां मेदो मांसं च पाययेत् ॥  
 स्वभ्यक्तं सर्पिषा शोफं सुखोष्णं तं प्रलेपयेत् ।  
 स्योनाकं पाटलीं बिल्वं काशमर्यं वेणुपत्रिकाम् ॥  
 आरग्वधं कुवेराक्षीं मेषशृङ्गीं ससैन्धवीम् ।  
 सुवहां तालपत्रीं च सूक्ष्मपिष्टानि कारयेत् ॥  
 (\*सुखोष्णं सघृतं चैव प्रदेहस्तस्य युज्यते ।

\* स्वपुस्तके त्रुटितम् । † कपुस्तके नास्ति । \* धनुराकारमध्यस्थाः श्लोकार्धा  
 न कपुस्तके ।

क. तस व्याधिचिकि° । २ क. घृताभ्यक्त । ३ क. सस्वरां ।



स्नेहपानं च नागस्य गात्राभ्यङ्गं च दापयेत् ।  
 औदकानां च सत्त्वानां रसैस्तं प्रति भोजयेत् ॥ )  
 अशान्तौ सर्वथा शोफे क्षिप्रं रक्तं प्रमोक्षयेत् ।  
 निर्दोषं शोणितं दृष्ट्वा शोफं तं प्रतिचूर्णयेत् ॥  
 गृहधूमहरिद्राभ्यां साङ्गुष्ठां सैन्धवेन च ।  
 इत्येष वातिकः प्रोक्तो वक्ष्यते पित्तसंभवः ॥  
 अम्लोष्णभोजनान्नित्यं कटुकात्यशनादपि ।  
 लवणस्यातियोगाच्च पित्तवातं प्रकुप्यति ॥  
 उरोद्रोणीं समाश्रित्य श्वयथुस्तस्य जायते ।  
 श्वयथुस्तस्य पीताभो रक्ताभश्चापि लक्ष्यते ॥  
 पित्तादाहस्तु नागस्य क्षिप्रं पाकं च गच्छति ।  
 हस्तिकर्णपलाशानि श्लक्ष्णचूर्णानि कारयेत् ॥  
 सर्पिषा सह संयोज्य प्रदेहं तस्य कारयेत् ।  
 श्यामामंशुमतीं चैव एरण्डं लथुनानि च ॥  
 दद्यात्प्रपौण्डरीकं च विषामतिविषां तथा ।  
 मकरस्य च मांसानि गोमांसं चैव पाचयेत् ॥  
 दावीप्रलेपं विज्ञाय ततस्तमवतारयेत् ।  
 तेन प्रदेहं नागस्य बहलं तस्य दापयेत् ॥  
 समूलमिह संहृत्य धचूरं सारिवां तथा ।  
 पयसा सह पिष्टानि प्रदेहः सघृतो भवेत् ॥  
 अतिप्रवृद्धे श्वयथौ प्रच्छन्नं तस्य कारयेत् ।  
 निर्दोषं शोणितं दृष्ट्वा कषायैः प्रति चूर्णयेत् ॥  
 अश्वत्थस्य कषायेण सर्जस्य ककुभस्य च ।  
 हरिद्रागृहधूमाभ्यां लथुनैः सैन्धवेन च ॥  
 इत्येष पित्तजः प्रोक्तो वक्ष्यते कफसंभवः ।  
 नागस्याल्पप्रचाराच्च वसन्ते संचितः कफः ॥  
 उदरे श्वयथुस्तस्य जायते श्लेष्मसंभवः ।  
 दारुणः कठिनश्चैव शीतो वै मन्दवेदनः ॥  
 एतद्वै तस्य विज्ञानं व्याख्यास्यामश्चिकित्सितम् ।  
 गोमयं वेणुपत्राणि स्वेदार्थं पाचयेद्विषक् ॥

१ स. पाययेत् ।



घृतेन पूर्वमभ्यक्ते दद्यात्संस्वेदनं गजे ।

(\*द्रोणीं विषा)मतिविषां सुवहां तालपत्रिकाम् ॥

कोशातकीं लोङ्गलकीं चित्रकं हस्तिकर्णिकम् ।

शृङ्गवेरं हरिद्रां च कल्कपिष्ठानि कारयेत् ॥

हस्तिमूत्रेण संसृष्टं सुखोष्णं स्यात्प्रलेपनम् ।

कुष्ठं चातिविषां चैव तगरं देवदारु च ॥

स्वर्जितांशुमतीं चैव हरिद्रां चित्रकं तथा ।

.... बीजां सैन्धवं तु समाहरेत् ॥

हस्तिमूत्रेण पिष्ठानि प्रदेहं तस्य कारयेत् ।

पुनर्नवे त्रिकटुकं विडङ्गान्यथ सैन्धवम् ॥

तीक्ष्णगन्धां हरिद्रे द्वे करवीरं सचित्रकम् ।

पीषयेद्भस्तिमूत्रेण मूलं वरुणकस्य च ॥

सुखोष्णं घृतसंयुक्तं प्रदेहं तस्य कारयेत् ।

पत्रैर्निम्बपटोलाभ्यां मुद्गयूषं विपाचयेत् ॥

ततः शाल्योदनं तेन भोजयेद्द्वारणं भिषक् ।

विवृद्धिश्च यदा तस्य कार्यं शोणितमोक्षणम् ॥

निर्दोषं शोणितं दृष्ट्वा शोफं तं प्रति चूर्णयेत् ।

कटुरोहिणीपिप्पल्या कुशसैन्धवसर्षपैः ॥

स एव भूयो मांसेन मेदसा वा यदा भवेत् ।

यदाऽतिकठिनो राजन्कृच्छ्रसाध्यश्च जायते ॥

ततस्तं स्वेदनाभ्यङ्गैस्तैलपानैः प्रमर्दनैः ।

पानलेपनयोगैश्च यथोक्तैः समुपाचरेत् ॥

तीक्ष्णैः कषायैः कटुकैस्तैलस्य च निषेवणैः ।

व्यायामैर्दोषहरणैः शोफमेवं जयेत्कफात् ॥

द्रोणीकायेां तु भिन्नायां शोधनानि प्रदापयेत् ।

द्विव्रणीये यथोक्तानि तैलानि च विपाचयेत् ॥

इत्येष कफजः प्रोक्तो वक्ष्यते शोणितात्मकः ।

क्षारतीक्ष्णाम्ललवणैराहारैर्भोज्यते यदा ॥

\* धनुराकारमध्यस्थो नास्ति पाठः खपुस्तके ।

१ क. पूर्णम° । २ क. तुगलकीं । ३ क. °येद्वत्समू° । ४ ख. °स्तैलं पा° ।

५ क. ख. °याम्बुभि° । ६ क. द्विव्रणीयो । ७ क. क्षारं ती° ।



उष्णेऽतिकर्मव्यायामाच्छ्रमाद्रक्तं प्रकुप्यति ।  
 उरोद्रोण्याश्रितं शोफं जनयेद्रक्तसंभवम् ॥  
 ततोऽतिरक्तः स भवेद्विदहेत्यैत्तिको यथा ।  
 स महाव्योष्णरुदनैः पाकमाशु नियच्छति ॥  
 तस्यास्त्रिगधं मृदु लघु शीतं मधुरमेव च ।  
 भोजनं पूज्यते नित्यं न चोष्णाम्लनिषेवणम् ॥  
 तिन्दुकैर्वारुसर्जानां पलाशोदुम्बरस्य च ।  
 त्वचः क्षीरेण पिष्टाश्च(?) नाभिस्तस्य प्रलेपनम् ॥  
 एषामेव त्वचः सम्यक्क्षणं तोये विपाचयेत् ।  
 द्वात्रिंशद्गुणमादाय कथितार्थं च संहरेत् ॥  
 निक्कार्थेन ततस्तेन घृतं धीरो विपाचयेत् ।  
 ततः स्नेहावशेषं तु पानं भ्रक्षणमेव च ॥  
 श्वयथोर्वधमानस्य कार्यं शोणितमोक्षणम् ।  
 निदोषं शोणितं दृष्ट्वा पूर्वोक्तं प्रतिचूर्णना ॥  
 पूर्वोक्तैश्च गुणैश्चास्य प्रच्छित्तस्यातिलेपनम् ।  
 अधिष्ठानं भवेद्रक्तं श्वयथूनां नराधिप ॥  
 रक्तस्योपद्रवा ज्ञेया वातपित्तकफास्त्रयः ।  
 तस्मात्सर्वेषु शोथेषु शस्तं शोणितमोक्षणम् ॥  
 एष वै रक्तजः प्रोक्तो वारणानां नराधिप ।  
 इत्येष राजेन्द्र चतुर्विधस्ते द्रोणीकसंज्ञः श्वयथुर्मयोक्तः ॥  
 अतः परं संगृणु संनिपातप्रकोपजं कष्टतरं यथावत् ॥  
 वातः कफः पित्तमथापि रक्तं दोषाः क्रमेणोपचिता गजस्य ॥  
 वातेन कोष्ठादुरसि प्रपन्ना द्रोणीकसंज्ञं जनयन्ति शोफम् ॥  
 त्वचं समाश्रित्य विवर्धमानः करोति पीडां महतीं गजस्य ॥  
 सोऽश्माभकण्डूपिटकाचितश्च पाकं कदाचित्समुपैति मोहात् ॥  
 उत्पन्नमात्रं किल तं चिकित्सेदुपेक्षितः प्राणहरः स कालात् ॥  
 शोफेषु सर्वेषु च या मयोक्ता क्रिया तया साधयितुं यतेत ॥  
 कफानिलाभ्यामुरसि स्तने वा ..... ॥  
 ..... यदि जायते वै द्रोणीकसंज्ञः श्वयथुर्गजस्य ॥

१ क. ख. °द्विदह्ये पैत्ति° । २ क. °णैरस्य । ३ क. °पातात्प्रको° । ४ क.  
 °मानाः कुर्वन्ति पी° ।



तस्यास्थिभिः स्वेदमिमं विदध्यान्मूत्रैश्च वक्ष्यामि निबोध तन्मे ॥  
 वराहमेषाविखराश्वगोजान्यस्थीनि युक्तानि तु माहिषेण ॥  
 चूर्णं तिलानामपि चात्र दद्यात्स्वेदं यथावद्विदधीत वैद्यः ॥  
 स पञ्चमूलैरपि संविदध्यात्स्वेदं तु नाड्या विधिवद्यथोक्तम् ॥  
 तं प्रच्छयेद्वा यदि शस्त्रसाध्यं संप्रच्छथ चापि प्रतिचूर्णयेच्च ॥  
 गृहस्य धूमो लवणानि पञ्च तथा हरिद्रे कटुरोहिणी च ॥  
 ..... नागस्य च चूर्णनं हि भूयः प्रलिप्ते गृणु भेषजानि ।  
 पत्राणि चार्कस्य सुवर्चिका च तिला वचाः स्युः कटुरोहिणी च ॥  
 कुष्ठं घृतं चित्रकसैन्धवं च यवाश्च लेपो गजमूत्रमिश्रः ।  
 शिग्रोश्च मूलं लथुनानि कुष्ठं ..... ॥  
 ..... क्षारा गर्मन्तिकाक्षारमथापि माषान् ।  
 विपाच्य मूत्रे करिणः प्रलिम्पेद्घृतेन पूर्वं श्वयथुं प्रलिप्तम् ॥  
 काकादनां चातिविषां हरिद्रे शतावरीं नागबलां सकुष्ठाम् ।  
 करञ्जबीजानि सुवर्चिकां च भद्राच्च (?) दारु प्रपुनाडबीजम् ॥  
 किरातकन्दं गजकर्णपर्णमूलानि मूत्रेण गजस्य पिष्ट्वा ।  
 घृतेन पूर्वं श्वयथुं प्रलिप्य ततः प्रलेपः कफनाशनोऽयम् ॥  
 निम्बं सकुष्ठं लथुनं वचां च गण्डीरमूलं गजकर्णमूलम् ।  
 बीजानि शिग्रोः सुवहां हरिद्रे पूतीकमूलं कटुरोहिणीं च ॥  
 तेजोवतीतां(?) लवणानि पञ्च मूत्रेण सर्वं विधिवच्च तत्पचेत् ।  
 आवापमन्त्रं दधिमस्तु दद्यान्मुस्तां वचां लाङ्गलिकीं विशालाम् ॥  
 किलांसिमूलान्यथ मोरटं च पिप्पल्य ..... पलां च ।  
 क्षीरं च किप्वं च वसां घृतं च मत्स्यांश्च तैलं च समं विपाच्य ॥  
 दर्वीप्रलेपं विधिवद्विपाच्य प्रलिप्य वस्त्रैरुपनाहयेच्च ।  
 अर्कस्य पत्रैः करिकर्णपर्णैः संग्राहयेच्चाऽऽविकचर्मणा च ॥  
 द्रोणीक एतेन कृतप्रदेहः क्षिप्रं प्रणाशं द्विरदस्य याति ।  
 अन्योऽपि यः स्याच्छ्रयथुः शरीरे नागस्य शीघ्रं विजयं प्रयाति ॥  
 ज्योतिष्मती चातिविषा विडङ्गपाठाश्वगन्धा मधुकं वचा च ।  
 मुस्तं वयःस्थामथ देवदारु लोमुं (?) सतेजोवति चित्रकं च ।  
 गवेधुकां चापि तथा विदध्यात्कुष्ठं हरिद्रां सरलं शुकास्यम् ॥  
 रोहिण्यशोको च जलेन कृत्वा काथं यथावत्परिमूत्रणं तैत् ।

१ ख. यथा च । २ क. °पर्णीमू° । ३ क. °लापिमू° । ४ क. तत्परिसौ° ।



क्षौद्रेण युक्तं द्विरदाय पानमानाहगुल्मापहरं प्रदिष्टम् ॥  
 द्रोणीकशोफं कृमिकोष्ठकासमसंशयं हन्ति च वारणानाम् ।  
 पटोलपत्रैः सह निम्बपत्रैः शुद्धेषु शुद्धं प्रपिबेच्च यूषम् ॥  
 शाल्योदनं चापि मृदुः(दुं) सुसिद्धं दद्याद्यथोक्तं यवसं विचित्रम् ।

तत्र श्लोकः—

द्रोणीको यदि भवति द्विपस्य भिन्नः स क्षिप्रं प्रणुदति जीवितं विवृद्धः ।  
 एतं यः शमयति वारणस्य वैद्यः स प्राप्यो भवति परां नृपेण पूजाम् ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने  
 द्रोणीकशोफो नाम षट्षष्टितमोऽध्यायः ॥ ६६ ॥

अथ सप्तषष्टितमोऽध्यायः ।

आतयातो गजो राजन्यथा भवति तच्छृणु ।  
 अयोगेनानभिज्ञेन यो गजो वाहितो भृशः ॥  
 ( स्नेहैर्विधाभिर्यवसैस्तथैव सरसार्जुनैः ।  
 पोष्यते यस्तु मातङ्गो योज्यते न च कर्मणा ॥  
 लभते चाग्निदौर्बल्यमानाहे चैव वारणः ॥ )  
 वृष्णामथ च वैवर्ण्यं शारदत्वं तथैव च ।  
 स यदाऽल्पश्रुतो नागो युक्तः कर्मविशारदैः ॥  
 अकर्मगे(?) प्रयुज्येत गजः संयानकर्मणि ।  
 वातास्तथाऽपि च .... ॥  
 हस्तिपुद्धेऽपि चात्यर्थमथ सांग्रामिकेऽपि वा ।  
 त्वरया कर्मलोभाद्वा प्रयोगस्यात्तिमात्रया ॥  
 बलाबलमविज्ञाय योक्ता नागं प्रपीडयेत् ।  
 अत्यर्थं कर्मयोगेन तदा गात्राणि मारुतः ।  
 पित्तेन संहितस्तस्य व्यापादयति हस्तिनः ॥  
 प्रत्यङ्गं सौप्रतीकाशौ (?) प्रोहापस्कारमेव च ।  
 .... सकुटिके .... ॥

† 'धनुराकारमध्यस्थो भ्रष्टः पाठः कपुस्तकात् ॥

१ क. योगज्ञो वा° । २ क. °ल्पश्रुतो । ख. °ल्पश्रुतौ ना° । ३. ख. नाङ्गं ।



जघनभ्रंशनं चापि भ्रंशनं च तथोरसः  
 भञ्जनं गात्रं ..... रोगं चापि बलक्षयम् ॥  
 अत्यर्थं कर्मयोगेन शोषं वा घोरमृच्छति ।  
 क्लाम्यमानस्तु दौर्बल्यं कर्मातिनयनोद्भवात् ॥  
 आहारैः पेशलैश्चापि न वृद्धिमुपगच्छति ।  
 कर्मातिनीतो मातङ्गस्त्वतियातो निरुच्यते ॥  
 दारुणेभ्यो लघुभ्यश्च कर्मभ्यस्तं निवर्तयेत् ।  
 करेणुसहितं चैनं यथाकालं विचारयेत् ॥  
 रम्येषु वनखण्डेषु पुष्पाढ्येषु सुगन्धिषु ।  
 फुल्लपुष्करैषण्डेषु जलेषु च विगाहयेत् ॥  
 वृक्षेभ्यश्च लताः फुल्लाः सुगन्धाः षट्पदाकुलाः ।  
 व्यपकृष्य सुमार्गेण भक्षयन्तं विचारयेत् ॥  
 चन्दनस्पर्शशीतं वा कर्दमं हारयेद्भजम् ।  
 पाङ्गुंश्चाऽऽहारयेदेनं कूलेष्वपि सृजेदपि ॥  
 यवसानि विचित्राणि हरितानि मृदूनि च ।  
 विशालानि मृणालानि पल्लवानि मृदूनि च ॥  
 इक्षूनपि च शालींश्च कवलानि प्रदापयेत् ।  
 मनःप्रसादश्च तथा बलं चैवोपजायते ॥  
 ततः संजातमांसाय वारणाय महीपते ।  
 प्रसन्नां प्रतिपानार्थं गुडयुक्तां प्रदापयेत् ॥  
 भृष्टैरष्टाभिरथवा प्रसन्नां लवणैर्युताम् ।  
 ततोऽस्मै षष्टिकानां च शालीनां चाऽऽशुसंस्कृतम् ॥  
 ओदनं दापयेद्वैद्यः शर्कराघृतसंयुतम् ।  
 बृंहणीयानि वृक्षाणि मांसान्यस्मै ततः परम् ॥  
 वेसवारं रसं वाऽपि कारयित्वा प्रदापयेत् ।  
 मांसैः क्षीरैस्तथा स्नेहैर्विचित्रैर्यवसैरपि ॥  
 बस्तिभिर्बृंहणीयैश्च शीतेन विविधैरपि ।  
 अतियातस्य नागस्य बलं शीघ्रं प्रवर्तते ॥

१ क. ख. °तोऽतिरु° । २ क. ख. °रखण्डे° । ३ ख. °तात् । त° ।  
 ४ ख. °नां वा सुसं° ।



व्याधिश्च प्रशमं याति योगैरेभिर्नरैश्वर ।  
 इत्येवमतियातस्तु योक्तुर्दोषेण जायते ॥  
 तस्मात्सुग्राय(?) मातङ्गो तदेव ( न देयः ) पृथिवीपते ॥  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थानेऽति-  
 यातो नाम सप्तषष्ठितमोऽध्यायः ॥ ६७ ॥

### अथाष्टषष्ठितमोऽध्यायः ।

रोमपादो महातेजाः प्रणम्य शिरसा शुचिः ।  
 पालकाप्यं मुनिवरं विनयात्परिपृच्छति ॥  
 गुल्माः पञ्च मुनिश्रेष्ठ ध्यारयो(?) ..... ।  
 पूर्वं प्रोक्ता भगवता नामतो रोगसंग्रहे ॥  
 समुत्थानं च रूपं च तेषां विस्तरतो मम ।  
 चिकित्सां चानुपूर्वेण भगवन्वक्तुमर्हसि ॥  
 एवं पृष्ठः स भगवान्पालकाप्यस्ततोऽब्रवीत् ।  
 शृणुष्वैवं महाराज प्रसन्नेनान्तरात्मना ॥  
 गुल्माः पञ्च महाराज ये प्रोक्ताः संग्रहे मया ।  
 तेषां निदानमुत्पत्तिं चिकित्सां च प्रैक्षते ॥  
 वातात्कफात्पित्ताच्चैव शोणितादपि केवलात् ।  
 जायन्ते दन्तिनां गुल्माः संनिपाताच्च पञ्चमः ॥  
 स्निग्धमक्तैश्च मांसैर्वा यदा नागो निराकृतः ।  
 वस्तिभागाच्छयान्नाभे रसन्नानि(?) लभेत्पुनः ॥  
 कटुतिक्तकषायाणां रसानां चातिसेवनात् ।  
 शृण्काणि च यदा नागो यवसानि च भोजयेत् ॥  
 विद्यात्तदा तदुत्पत्तिं ..... ।  
 अल्पतेजोन्नदानाद्वा(द्वा) सहसा कुप्यतेऽनिलः ।  
 स तस्य जनयेद्गुल्मं समन्ताद्दृढयोश्चितः ॥

१ क. भवान्नै वक्तु° । २ क. प्रचक्षते । ख. प्रचक्ष्यते । ३ क. मांसैश्च ।  
 ४ स. °मेत् ॥ क° । ५ क. ख. °यास्यतः ।



पुरीषमुत्सृजेच्चैनं सां पश्चादपि लक्ष्यते ।  
 तस्याऽऽनाहं सृजेत् ..... कौष्ठवायुर्भ्रमत्येति ॥  
 गर्जत्यपि मन्दमन्दं वृष्टिकाले यथा घनः ।  
 प्रमेहति प्रसक्तं च विमनाः संकुचत्यपि ॥  
 स्तम्भमाश्रित्य विष्टब्धः स्थूलं च श्वसिति द्विपः ।  
 प्रमेहे चापि विच्छिन्नं गलमूर्ध्वमुदस्यति ॥  
 इत्येतैर्लक्षणैर्जुष्टो वातगुल्मातुरो द्विपः ।  
 पूतीकं चित्रकं दन्तीं गण्डीरं सुवहां वचाम् ॥  
 पिप्पलीं सैधवं पाठां तृवृत्कुष्ठं महौषधम् ।  
 कुलत्थांश्च यवांश्चैव समभागान्प्रपेषयेत् ॥  
 तैलं नै (लेन) सुरया वाऽपि सक्तायां पाययेद्विपम् ।  
 गण्डीरं चविकं श्यामां द्रवन्तीं सुरसां वचाम् ॥  
 पिप्पलीं मरिचं चैव सलिलेन विपाचयेत् ।  
 वस्त्रपूतं तु तं काथं सकुष्ठं लवणान्वितम् ॥  
 तत्प्रातः पाययेन्नागं मेरेयेणाभिमूर्छितम् ।  
 रोहिषं पञ्चमूले द्वे वर्षाभूर्वृश्चिकालिका ॥  
 वसुको वशिरश्चैव क्षमुन (?) काथयेज्जले ।  
 सकृष्णलवणं काथं तथा वस्त्रपरिस्तुतम् ॥  
 सुरया मूर्छितं नागं यातैरुण्या(?) प्रपाययेत् ।  
 मधुशिशु च गण्डीरं चित्रकं बदराणि च ॥  
 यवान्नवान्कुलत्थांश्च पञ्चमूलानि पाचयेत् ।  
 काथेन सहितं तस्य अवगाहं च कारयेत् ॥  
 दशोत्तरं सलवणं (स्निग्धं) वारणं प्रतिपाययेत् ।  
 मृदुशाल्योदनं चैव रसेन सह भोजयेत् ॥  
 क्रियाः सर्वाश्च नागस्य स्निग्धाभ्यक्तस्य कारयेत् ।  
 विधिनाऽनेन नागस्य वातगुल्मः प्रशाम्यति ॥  
 सक्रियः सनिदानश्च पित्तगुल्मः प्रवक्ष्यते ।  
 अम्लोष्णकटुतीक्ष्णानि क्षाराणि च यदा द्विपः ॥

१ ख. सानोपश्चापि । २ क. कोष्ठे वा° । ३ क. °त्यपि ॥ ग° ।  
 ४ क. दन्तो । ५ क. च । ६ क. ख. °रिश्रुतम् । ७ क. °तरुण्याप्रद्यपा° । ८ क.  
 ख. °ते । आम्लो° ।



भोजनानि निषेवेत रुक्षाण्यजलजानि च ।  
 सततं सेवमानस्य द्विपस्यानियतात्मनः ॥  
 अतिमात्रं यदा वाऽपि सेवितास्ते तनुं वृषः ।  
 धर्माध्वनः प्रयोगाच्च गुल्मो भवति पित्तजः ॥  
 स पाण्डुर्विमना दत्ते शिरोरु (?) भोजनं द्विपः ।  
 भृशं संतप्तदेहश्च शीतमेवाभिनन्दति ॥  
 वृष्णातिमात्रं मूर्च्छा च विदाहश्चास्य जायते ।  
 भुक्तस्य परिणामे च वेदना बाधते गजम् ॥  
 विमुक्तं भोजयेद्वेगैः शीतमस्य मुखायते ।  
 पित्तगुल्मान्तरं विद्याच्छिद्धैरेतैर्मतङ्गजम् ॥  
 उदारं वक्ष्यते कर्म पित्तगुल्मनिवर्हणम् ।  
 उशीरं पञ्चकं लोभं मञ्जिष्ठां रोहिणीं तथा ॥  
 हरीतकीं हरिद्रे द्वे सहदेवां ससारिवाम् ।  
 समान्येतानि सर्वाणि जर्जरीकृत्य पाचयेत् ॥  
 मत्स्यण्डिकासमायुक्तं वारणं प्रति पाययेत् ।  
 म्रियालानि मधूकानि सारिवां कदलीफलम् ॥  
 पाटलीं पृष्णिपर्णीं च भूनिम्बं च हरीतकीम् ।  
 त्रिवृन्मूलं मधूकं च तिन्दूकानि शतावरीम् ॥  
 खर्जूरं जीरकं लोभं तथैवाऽऽमलकानि च ।  
 सर्वाण्येतानि सलिले समभागानि पाचयेत् ।  
 सुप्रसन्नं ततः काथं पाययेच्छर्करान्वितम् ॥  
 पयोगर्भं मधुरकैः सर्वैः सर्पिर्विपाचयेत् ।  
 पित्तगुल्मप्रशान्त्यर्थं वारणं प्रति पाययेत् ॥  
 कपिश्लैर्मयूरैश्च लावैश्चापि सतिक्षिरैः ।  
 सुसंस्कृतं रसं कृत्वा भोजयेद्धारणं ततः ॥  
 \*सामाकमम्लिपादं च मृणालेषुबिसानि च ।  
 आर्तवानि तु सर्वाणि यवसानि प्रदापयेत् ॥  
 एषां शर्करया युक्तस्तस्य ग्रासः प्रशस्यते ।  
 द्विपानां विधिरेष स्यात्पित्तगुल्मप्रणाशनः ॥

\* 'श्यामाक' इति भवेत् ।

१ क. ख. °ताते त° । २ क. ख. धर्माध्वनः । ३ क. ख. भक्तस्य ।



सक्रियः सनिदानश्च श्लेष्मगुल्मः प्रवक्ष्यते ।  
 यदा तु स्निग्धमधुरा वारणा भोज्यते विधा ॥  
 पल्लं दधि मत्स्याश्च क्षारमिक्षु गुडं वसा ।  
 औदकानां च सत्त्वानां मांसानामतिसेवनात् ॥  
 अव्यायामाच्च नागस्य गुल्मो भवति श्लेष्मजः ।  
 स विवर्णच्छविर्नागः सर्पिः शीतं न चेच्छति ॥  
 दुर्मना गुरुदृष्टिश्च रोमेर्हर्षश्च जायते ।  
 शय्याभिनन्दी प्रध्याता भुक्तं चास्य न पच्यते ॥  
 निरुहत्पल्पमल्पं च पुरीषं श्लेष्मणा वृतम् ।  
 हरिद्रां सुरसां निम्बं पाठां तेजोवतीं वचाम् ॥  
 राजवृष्यं च सरसमेरण्डं च शतावरीम् ।  
 तर्कारीपत्रभङ्गांश्च समभागानि कारयेत् ॥  
 (\*कटूष्णतैलसंयुक्तं तं काथं प्रतिपाययेत् ।  
 व्याघ्री च नक्तमालं च मम्लकं बदराणि च ॥  
 शिगुबीजं कुलत्थं च चित्रकं हस्तिपिप्पलीम् ।  
 यवानी पञ्चमूले द्वे स्थाल्यामादाय पाचयेत् ॥ )  
 स्निग्धक्षारसमायुक्तं तं काथं पाययेद्विपम् ।  
 पत्रैर्वा चिरबिल्वस्य तैलं धीरो विपाचयेत् ॥  
 तत्तैलं गुल्मशान्त्यर्थं वारणं प्रतिपाययेत् ।  
 रसं तस्मै सैन्धवेन पिप्पलीमरिचानि च ॥  
 भोजनार्थेन पानेन वारणाय प्रदापयेत् ।  
 वेणुपत्रं कुशं क्षारं तथा पाठां गलं वृणम् ॥  
 कुलीरपादं यवसं करीरं च विपाचयेत् ।  
 उष्णाम्ललवणान्नित्यं कटुतीक्ष्णातिभोजनात् ॥  
 एतैस्तु लक्षणैर्विद्याद्रक्तगुल्मं चिकित्सकः ।  
 (\*सर्जं प्रियालमश्वत्थं मधुकं चन्दनं तथा ॥  
 नृवृतं च मुकर्णं च सहामौदुम्बरं तथा ।  
 तिन्दुकीमजगृद्धीं च शतावरीं हरीतकीम् ॥ )

\* 'धनुराकारमध्यस्थः पाठो अष्टः कपुस्तकात् ॥

१ क. °मपादह° । २ क. भक्तं । ३ क. तु । ४ क. °क्तं तत्काथं ।



समभागानि पयसा पाचयेदंतियुक्तितः ।  
 पैरिस्त्राव्य च तत्क्वाथं शर्कराचूर्णसंयुतम् ॥  
 पाययेद्द्वारणं राजन्संयुक्तं मधुकेन च ।  
 श्रीपर्णीमूलमधुकं तथा गन्धर्वहस्तकम् ॥  
 आरग्वधं मधूकानि काश्मर्यं च शतावरीम् ।  
 पयस्यां पृष्णिपर्णी च मूलमिक्षुरकस्य च ॥  
 गर्भोत्तिकं ( मुतं च ) समञ्जिष्ठं भव्यं पारावतानि च ।  
 काण्डशः कल्पपित्वा तु समान्येतानि पाचयेत् ॥  
 मुशीतं योजयेत्क्वाथं शर्कराचूर्णसंयुतम् ।  
 चतुर्णामथ गुल्मानां पूर्वोक्तानां महीपते ॥  
 व्यामिश्रलक्षणो ज्ञेयो गुल्मः स्यात्सान्निपातिकः ।  
 उत्कटत्वं तु दोषाणां यत्र यस्य प्रदृश्यते ॥  
 स्वकं चिकित्सितं तस्य यथायोगं विधीयते ।  
 रोगाणामथ तुल्यत्वात्कर्म कार्यं तु भेषजे ॥  
 सन्निपातसमुत्पेऽपि शिरोरोगस्तथैव च ।  
 इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने गुल्मो  
 नामाष्टषष्टितमोऽध्यायः ॥ ६८ ॥

अथैकोनसप्ततितमोऽध्यायः ।

‘अथातो हृद्रोगचिकित्सितं व्याख्यास्यामः’ इति ह स्माऽऽह भगवान्पालकाप्यः ॥

इह खलु भो हृद्रोगान्निभिर्दोषैः संभवन्ति वातपित्तकफैः । तत्राऽऽदौ वातिकं हृद्रोगं वक्ष्यामः—तत्र व्यायामाद्वायुद्वक्षकटुकषायभोजनादत्यशनाच्च वातः प्रकुपितः प्राप्य हृदयमनुपीड्य तिष्ठति हृद्रोगं जनयति ॥

ततो विजृम्भति भूमौ परिवर्तते परिषीदति भूमिस्थश्च । दत्तो(?) भोजनाहारमभिलषति ॥

तस्यैवं निदानं दृष्ट्वा वातोपसृष्टहृदयस्य चिकित्सितुमुपक्रमेत—सामुद्रविडसु-  
 वार्चिकायवभारोद्भिज्जिरोमकसैन्धवघटीलवणसौवर्चलानि च प्रसन्नया सह संयोज्य

१ क. ‘दनियु’ । २ क. ख. परिश्राव्य । ३ क. पृष्टिप° । ४ क. ख. कर्मकार्यस्तु ।



पाययेत् । अथवा—त्रिकटुरसोनवचासर्षपक्षुद्रमत्स्यांश्च संक्षुच्य प्रसन्नया सह संयोज्य पाययेत् । पायितो विमुक्तहृदयो भवति । अथवा—त्रिकटुरसोनरजनीतिलचूर्णदधिमस्तुसंयुक्तमाजं पयः पाययेत् । कर्कटकरसं वा पाययेत् । सुखी भवति ॥

इति वातिकहृद्रोगः ॥

अथ पैत्तिकः—कटुतीक्ष्णोष्णाम्ललवणक्षारभोजनैः पित्तमुदीर्णं हृद्रोगं जनयति ॥

स भवति भक्ष्यभोज्यद्वेषी विमना विकीर्णहस्तः परिमूत्री, विनमति ध्यायति । संतप्तशरीरः शीताभिलाषी सलिलावगाहच्छायाभिकाङ्क्षी ॥

तस्य भैषज्यम्—शिशिरमधुरस्निग्धक्रिया । शर्करया घृतमण्डेन वा गात्रयोः परिषेकं कुर्यात्\* । ..... ॥ अहि-

स्त्रामधुशिशुकरवीरकरीरतर्कारीभद्रदारुलवणकिण्वातसीसर्षपांस्तिलांश्च समभागान्सूक्ष्मचूर्णीकृत्य क्षीरेण पाचयेत् । घृततैलवसाभिः सिद्धमद्वय(माहृत्य) सुखोष्णेन गात्राणि प्रलेपयेत् । द्विपञ्चमूलानि माषान्संकुच्य यमकस्नेहे साधयित्वा सीधुं दधि च, तेनापि सुखोष्णेन गात्राणि प्रलेपयेत् । आढकीमधुशिशुशणमूलकैरण्डानां बीजानि विश्वभेषजपृथ्वीकाबलातसीतिलसर्षपयवतण्डुलकुलत्थबदरबिल्वचूर्णानि समभागानि पाचयित्वा घृततैलवसाभिर्दध्ना सौवीरसुरामण्डैः सह संयोज्य तत्राऽऽवापं रोहितपाठीनादीन्मत्स्यांश्छित्वा संकुच्य स्थापयेत् । पञ्चरात्रमासुतं महास्थाल्यां ततस्तमासवं पाचयित्वाऽवतार्य तस्योष्णेन गात्राणि प्रलेपयेत् । रालारास्त्रागोक्षुरकवासाकण्टकाकचूरोरुबूकाग्निमन्थपृष्ठपर्णशुमतीपाषाणभेदिकाबिल्वपाटलीयवातसीमधुकक्कोलकुलत्थान्पाचयित्वा ततस्तं निष्काथं द्विगुणेन तैलेन पाचयित्वा यष्टीमधुकगर्भं पाययेद्वारणम् । सर्पिस्तैलदधीनि सुखोष्णानि पृथक्समस्तानि वा पाययेत् । द्विपञ्चमूलं गृहीतं चैनं स्निग्धेन मातुलुङ्गरसयुक्तेन रसेन भोजयेत् । स्नेहदानोक्तेनान्यतमेन वातप्रशमनेन स्नेहोपक्रमेणोपचरेत् । शशतिकेन(?) चास्य विधिना बस्तिकर्म कुर्यात् । यथोक्तबस्तिसिद्धिविधानेन वा बस्तिं दद्यात् । अयोदकपरिषेकोभ्यक्तप्रदित्य(?)लेपन-

\* इतः परं द्वयोरप्यादर्शयोः केनचिन्मध्य एव “पित्तकफहृद्रोगचिकित्सा त्यक्ता(त्रुटिता) । ततो गात्ररोगेषु वातिक(क)गात्रस्य निदानं त्यक्तम्(त्रुटितम्)” इति लिखितं दृश्यते ॥

१ ख. °वा-र° ।



संकरभागपिण्डोत्करिकोपनाहफालपाषाणकारीषाग्निमांसस्वेदादिभिर्विधिवन्मर्द-  
नोपेतस्य स्नेहपानभोजनवस्तिनस्यकर्मप्रयोगरसभोजनलथुनगुग्गुलुविधानोपयो-  
गादिभिश्च न शान्तिरस्ति । श्वयथुर्वेदना लिङ्गविशेषाणां श्रोतसंभजान्बहुवैक-  
ल्यमस्करांसगदेशादीनां च सततमुपलभ्यते । ततश्चास्य कर्म विधेयं भवति ।  
तस्य सुयञ्जितस्य(स्तर)रक्षारक्षितस्य संनिहितस्थानशयनपानाशनोपपन्नस्य  
यथाविधि गजस्य रणजयतोपेतस्य सर्वसंभृतसंस्कारस्य कुलपरिकरपरिवारि-  
तस्य सहशपत्रविधानेन विज्ञातशरीरविधयेन(धानेन) दृष्ट्वाऽग्निप्रणिधानेनासंभू-  
ढहस्त्यायुर्वेदविदा ज्ञातेन विपश्चिता भिषजाऽग्निप्रणिधानं क्रियमाणं यथातु-  
रकालमप्रदोषं भवति । अग्निर्हि दुष्प्रयुक्तो महता तापेन प्राणभिदा हस्तिनमाप्र-  
सादं प्रतियुनक्ति । स चैवं प्रज्ञावता तेन परीक्ष्यकारिणा प्रणिहितवता प्रयुक्ता-  
न्तरावगाहपङ्कपटलादापूरयति । शोकस्तम्भकम्पपरिसर्वासुरणस्नायुक्षेपणसंको-  
चननमसोषणसूयेन स्थिरकठिनत्वादीनि वा परिच्यति । तत्राग्निदाहोपकरणा-  
न्येवंविधानि भवन्ति—अर्धचन्द्राकृतीनि जन्ताभिर्मण्डलानि(?) वृत्तानि सूक्ष्मा-  
ङ्गुष्ठपरिणाहानि । हस्तिनः समीपे \*कर्णारावेसनं कुर्यात् । अस्य पूजां कृत्वा  
निरग्निं च साग्निप्रणिधानं कुर्यात् । सर्पिषाऽभ्यज्य गात्रं श्वेतवर्णैरभिलाञ्छितैः  
सम्यग्दहति । भवन्ति चात्र श्लोकाः—

पत्निपादे(?) पत्निहस्ते(?) नन्द्यावर्ताकृतिं दहेत् ।  
वर्धमानं च संदाने स्वस्तिकं वा निवेशयेत् ॥  
ग्रोहे पत्राकृतिं कुर्याद्रसं(?)रोधजमालिग्येत (दिशेत्) ।  
प्रतीकासांसफलकबाहुदेशेषु शक्तयः ॥  
उत्कृष्टाष्टीव्यापस्कारभागे चक्राकृतिर्भवेत् ।  
अग्निमार्गे भिषक्कुर्यात्पिरामु .....गात्रवत् ॥  
पञ्चाङ्गुलप्रमाणान्तु कार्यमेवातिसंभवात् ॥  
अथैवै .....मुरोरोधरेषादूर्ध्वव्यवस्थितम् (?) ।  
करणीयानि रायाजानुगो पञ्चाङ्गुलान्तरा ।  
निःसंशयो निराबाधा भवन्ति निरुपद्रवाः ।  
शिरास्त्राय्वस्थिधमनीसंधीनां नयने अपि ।  
सम्यग्दहेन्न पिशितात्परतोऽग्निं न कारयेत् ॥

\* 'कर्मारवेशनं' इति भवेत् ॥

१ क. °स्य सं० । २ क. विज्ञातेन । ३ क. न । ४ क. ख. °या निराशया  
नि० । ५ क. °हेन्मायि पि० ।



कालमत्वरवैदेहवर्णप्रकृतिकारणम् ।  
 वेदनादोषाद्भूतस्नाय्वाख्यचतुराणि च ॥  
 विपश्चिदृष्टाङ्गं क ..... ।  
 ..... ॥  
 ..... ।  
 ..... ॥  
 ..... ग्रिकर्म ज्ञात्वाऽग्निं प्रतिचारयेत् ।  
 सम्येगामातिदग्धानामपलिङ्गान्यतः परम् ॥  
 ततः प्रोयोरवतुश्चैत्र(?) कपोतागरुडप्रमम् ।  
 समं रूक्षं संकुचितं निष्परिस्राववेदनम् ॥  
 विलीनश्वयथुप्रायं सम्यग्दग्धं विनिर्दिशेत् ।  
 स्फोटोद्गमपरिस्रावं तथा प्रक्लेदमार्दवम् ॥  
 तथैव वेदना शोफमामदग्धस्य लक्षणम् ।  
 स्रस्तगात्रापरकरकर्णमेहनवालधिः ॥  
 दुर्मेना ध्यायति परा ..... नाभिनन्दति ।  
 वृज ..... मूर्च्छा वातरक्तमूत्री भवत्यपि ॥  
 भ्रमीनिदानं लभते शीकरी जातप्रतिप्रणाम (?) ।  
 मुखे शोषो ज्वरो ग्लानिः सीदनं जृम्भणान्वितम् ॥  
 छायाभिलाषी सततप्रत्यर्थमुदकप्रियः ।  
 स्थाने न लभते शर्म सर्वतः प्रतिदुःखितः ॥  
 अतिरिष्टेव कुतभू (?) व्रणपाकश्च दारुणः ।  
 उपद्रवाश्च बहवो भवन्तीति यतस्ततः ॥  
 निवर्ता(वृत्ता) ये वा सुशीतैः प्रदेहैरवगाहनैः ।  
 सशर्करैः पयःपानैर्दधिमस्तुमुरासवैः ॥  
 शतधौतघृतालेपैर्दाहवेगस्याऽऽतिं हरेत् ।

अथ शीतप्रवातावस्थितं चैनं कुशकाशरक्तोत्पलकहूलारनलनलिनविशमृणा-  
 लकुमुदकुन्दपञ्चकोशीरनलमूलमञ्जिष्ठासारिवारक्तचन्दनप्रपौण्डरीकमधुकमधुर-  
 क्षीरत्वग्रजनीमुनिषण्णकवज्जुलादिभिः प्रकाममालिम्पेत् । इक्षुक्षीवनीलिकापो-  
 टगलदूर्वामृणालेन्दीविराम्बष्ठकादेर्यवसामोदकं मत्स्यण्डिकागर्भमुपाहरेत् । मन्द-  
 दग्धं पुनर्दहेत् । सम्यग्दग्धं पयसा परिषेचयेत् । सुरया वा शालितन्दुलपि-

१ क. ख. °म्यग्वामा° । २ क. प्रायाव° । ३ क. ख. °रिश्रावं ।



ष्टेन दुग्धालोहितेन पुनः पुनः प्रदेहयेत् । निवृत्ते देहवेदनाभ्ययथुं त्र्यहं पञ्चाहं  
वा सिद्धार्थकासीसविकंहन्त(?) नागरमधुयष्टिकालोभ्रचूर्णेन व्रणानवचूर्णयेत् ।  
ऊर्ध्वं वा सप्तरात्रं तु सततं तैलेन सर्पिषा वा परिषेचयेत् । त्रिसप्तरा-  
त्रादूर्ध्वं द्विव्रणीयोक्तेन विधानेनोपचरेत् । तैलसेकश्चात्राव्रणारोहणात्सर्वमग्नि-  
दग्धं.....षिच्यमानं स्नेहेन प्रवे(दे)शो कोऽप्यप्रलेपविमाननात् । अङ्गो-  
द्वेष्टनप्रसुप्तिः स्फुरणतोदार्तिभेदादीन्विशेषाञ्जनयतीत्यनशनशूलत्रयद्वयव्रणमपि  
परिषेचयेत् । सूपचण्डव्रणव(त्)वातघ्नोत्कारिकायाक्षाहाज्य (?) च पूर्वं पाणिना  
मर्दयेत् । ततो लघुष्ठानविधानैर्यथायोगं परिमर्दनं मृदूकरणार्थं क्रमशः कुर्यात् ।  
स्नायुशिरासन्निजीलकत्वरामांसमेदसा प्रसुप्तगुरुकाठिन्यां जानुसंकोचनचक्रस्फु-  
रणोद्वेष्टनोत्कम्पतोदभेदनसुप्तत्वं कृपतोपनाहस्वेदस्य विविधैर्मर्दनैर्जयेत् ॥

तत्र श्लोकौ भवतः—

यः स्वेदैः क्रमविहितैः.....रभ्यङ्गैरनिलहरैश्च पानभोज्यैः ।

कुर्यात्स प्रणुदति गात्ररोगमुग्रं नागानामनिलसमुत्थितं क्रमेण ॥

एतांश्च क्रमविहितान.....शास्त्रोक्तं विधिमनुसृत्य यस्तु कुर्यात् ।

सत्कार्यः स भवति पार्थिवैर्महात्मा.....वेदहरिहवनेषु वज्रहस्तः ॥

( इति ) वातिकगात्ररोगः ॥

उष्णकर्मणोऽत्यर्थयोगादत्यशनास्व(शु)गमनात्कटुकोष्णाम्ललवणसेवनाद-  
त्यर्थयोगात्पित्तं प्रकुपितं भवति । तस्यातिमात्रं गात्राणि दहन्ते । तेनातीव  
वेदनार्तश्च जिघ्रति वेपथुश्चास्योष्णत्वमतिमात्रं गात्राणां लक्षणम् । रक्तपित्तयोः  
स्ववर्णयोरन्यतमवर्णं शरीरं भजति प्रभेदश्चास्य क्षिप्रमुपलभ्यते गात्राणाम् ।

तस्य मुरासंप्रयुक्तेन घृतेनाभ्यङ्गं कुर्यात् । तैलेन च सर्जरसयुक्तेन कवलेन  
वा सर्पिषा दूर्वामृणालमुस्तमधुकमाञ्जिष्ठापञ्चकभद्रदारुक्रमात्(?) न तप्त्रैर्विधिमे(?)  
कुघृतैः संयोज्य लेपयेद्गात्राणि । अथवा—पञ्चोत्पलकुमुदगृद्धाटकशैवलविशानि  
वेतसेक्षुमानीनां मूलानि सकङ्कलारमुनिषण्णकानि पेषयेत् । तैरपि कल्कैर्दधि-  
सर्पिः संयुक्तैः प्रलेपयेत् । अथवा—पञ्चकोशीरयवचन्दनमञ्जिष्ठाहरिवेराणि समभा-  
गानि दाधियुक्तघृतैः संयोज्य लेपयेत् । दात्रा.....वा मधुकचन्दनसहाद्राक्षा-  
क्षौद्रोशीरकुमुदोत्पलपृथ्वीकासारिवापिष्टहरिवेरवृणशूल्यकालाशीतशिवातिल  
विषमृणालयवकुर्मतांश्च सर्वाणि समभागानि दुग्धे पेषयित्वा तेन सघृतेन  
कल्केन प्रादिग्धगात्ररोगः पैत्तिकः प्रशान्तिमुपगच्छति । जीवकर्षभशर्कराथु-

१ क. °तदाह° । २ क. °त्यशन° । ३ क. °योश्च व° । ४ क. °मतींश्च ।



कनासामधुकविदारीतुषसारिवाभिः पयसा च घृतं मध्यमपाकं कारयित्वा पाययेत् । सर्पिषा सुस्निग्धं मुद्गौदनं भोजनमुपहरेदिति ॥

तत्र श्लोकः—

प्रदेहैः शीतलैः स्निग्धैर्मधुरैः पानभोजनैः ।

पैत्तिको गात्ररोगस्तु प्रशान्तिमुपगच्छति ॥

( इति ) पैत्तिकगात्ररोगः ॥

असाम्ये त्वन्ते मिथ्योपचारान्मधुरस्निग्धभोजनाद्यायामाध्वनोरप्रयोगाच्छ्लेष्मा प्रकोपमुपगच्छति । स वारणस्योपसृत्य गात्राणि विष्टभ्य तिष्ठति । ततोऽतत्त्व(?) गात्राणां कारयेत् ॥

अतसीतिलसर्षपमाषविडङ्गानां चूर्णानि सक्तुभिः संयोज्य तैलदधिसुरालवणघृतसौवीरकयुक्तेन सुखोष्णेन गणेन प्रलिप्य गात्राणि, अजगोमहिषाश्वत्तरकरिकरभाणां मूत्रपुरीषाणि प्रभूतलवणेन सुस्निग्धानि पाचयेत् । तेनास्य सुखोष्णेन संकरेण बहलेन गात्राणि प्रलेपयेत् । श्लेष्मोपसाध्य(?) जाङ्गलं पौष्णवीर्यं च संप्रदापयेत् । यवान्नं चैव पिप्पलीगृद्धवेरं सतैलं चूर्णं पाचयेत् । समरिचं भोजयेद्वाधिप्रशमनं च सपञ्चलवणां मधुभिश्चां पाययेत् ॥

तत्र श्लोकः—

तिक्तं च कटुकं चास्मै भक्ष्यं लघु तथैव च ।

भोजनं दापयेद्वैद्यः श्लेष्मरोगं(गः) प्रशाम्यति ॥

( इति ) श्लेष्मजो गात्ररोगः ॥

अथ विषमापरगात्रनासामाकर्षणात्सहसातिस्त्रेहातिरौक्ष्याति ..... सर्वधातुप्रकोपौ भवति । प्रकृत्या चास्य धातवो दोषाश्चान्योन्यमभिवर्धयन्ति । (त)-तः सांनिपातिकश्च जायते गात्ररोगः । ततः श्वयथुरत्यर्थं ग्रथितेषु स्थानेषु प्रभिद्यते । असृक्प्रस्रवति प्रभिन्नश्च पुनराध्मायते । पुनश्च सहसैव प्रभिद्यते । सर्वधातुलिङ्गानां चात्र संप्लवो दृश्यते । तेनाभिभूतो वारणो दैन्यमत्यर्थं प्राणमांसक्षयं च लभते ततः सांनिपातिकेनाभिभूतस्य चिकित्सितुमुपदेक्ष्यामः । यावदसृक्प्रस्रवति तावत्पित्तशोफोक्तैः प्रदेहैरुपक्रमेत । उपक्रमो नेकृतय(?) योगवसातैलघृतैः सदा गात्रसेकः प्रशस्यते । खदिरकदम्बाश्वकर्णश्लेष्मातककन्द(द)रनलवंशवज्जुलशिथुविल्लपित्तगर्दभल्लातकानां पत्रभङ्गान्समानीय महास्थाल्यामावाप्य सलिले पाचयेत् । सहासविषातकार्करीगमूतिकापत्रभङ्गान्गोमूत्रेण निष्काथ्य ततोऽस्य गात्राणां नाडीस्वेदं कुर्यात् । तेनास्य श्वे(स्वे)-

१ क. °रीकुशसा° । २ क. °पोऽतिप्र° । ३ क. प्रतिभि° ।



दसेको गात्राणां कुर्यात् पाठातिविषाहिंसावचामधुकलाङ्गलीमूलानि लोघ्रल-  
शुनप्रपौण्डरीकशुकनासामञ्जिष्ठाहरीतकीद्विहरिद्राप्रियङ्गुतण्डुललवणकिण्वातसी  
\*.....त्यर्थं क्षीरं चास्य सर्पिस्तैलाभ्यां संयुक्तं नित्यमेव पानम् । प्रणश्य-  
तोऽनेनास्य गात्रस्तम्भवेत्पू ( नश्यति ) भोजनं चास्मै रक्तशालीनां जाङ्गल-  
रसविदधां दापयेदिति ॥

तत्र श्लोकौ भवतः—

इति दोषसमुत्थानां कीर्तिता भेषजक्रिया ।

चतुर्णां गात्ररोगाणामुत्पत्तिश्च सलक्षणा ॥

स (य) एतान्साधयेद्वैद्यो गात्ररोगान्यथाविधि ।

स पूज्यः सततं राज्ञा दानमानपरिग्रहैः ॥

इति सांनिपातिकः ॥

इति श्रीपालकाप्ये गजायुर्वेदमहाप्रवचने महापाठे द्वितीये क्षुद्ररोगस्थाने  
गात्ररोगो नाम सप्ततितमोऽध्यायः ॥ ७० ॥

अथैकसप्ततितमोऽध्यायः ।

अथाङ्गपतिरवहितमनाः समासीनमग्निकल्पमुवाच पालकाप्यम्—“भगवन्,  
वनेष्वधिकबलसत्त्वगुणयुक्ता दन्तिनः” इत्येवमवन(ग)तोऽस्मि । तत्र तेषां विह-  
सान्तरणगमनै रोगमुपलक्षयेद्गात्राणाम् । स कथमुत्पद्यते व्याधिः । कतिविधा-  
बाधः, कति सङ्गाः, कतिविधं चिकित्सितम्, कथं च भग्नव्या(?)वेवति विच्यु-  
तिविशिष्टपरिस्सस्तानि जानीयात् । इति । कश्चित्सद्युत उत्पद्यते, कश्चित्तलेन,  
कश्चित्प्रोहे, कश्चिदपस्कारेण, कश्चिदुरसा, कश्चिदंसे, कश्चित्सर्वदुःखिता, (?)  
इति । तेषां तत्त्वतो ज्ञानं साध्ययाप्यप्रत्याख्येयोष्णशीतोपक्रमोपक्रमणीयांश्च  
व्याधीन् यदि सतपत्तिंठो(?)हिमकरचरणनयनाविष्ठाता(?)इत्युक्तं भगवता (?) ।

अथ विनयादवनतशिरसमङ्गराजमवेक्ष्य पालकाप्योऽब्रवीत्—दन्तिनां  
खलु महाराज द्विविधो गात्ररोगो भवति—आगन्तुर्देहजश्चेति\* । षडाबाधो

\* अत्र किञ्चित्त्रुटितमिव प्रतिभाति । † प्रक्षिप्तमिह प्रतीयते । \* अत्रैव  
‘द्वादशविधोत्पत्तिः’ इति त्रुटितं प्रतिभाति ‘स द्वादशविधोत्पत्तिरिति यदुक्तम्’ इत्य-  
ग्रिमग्रन्थानुरोधात् ।

१ क. भग्नव्यावेवतिविशिष्ट° । २ क. °धीन्स यदि । ३ क. °त्तिवो हि° ।



द्विप्रतिक्रियश्च । कफपवनपित्तसंनिपातात्मको देहजः पूर्वमेवोक्तः । तत्राऽऽगन्तो-  
र्लक्षणमुपदेक्ष्यामः । स द्वादशविधोत्प(\*त्तिरिति य)दुक्तम्, तद्वक्ष्यामः । पेतन-  
भ्रंशनस्खलनविनिखातवधबन्धनाभिघातप्ररोषपुवनलङ्घनगुरुहरणभारोद्धहन-  
दुःस्थानशयनानीति । तत्र गिरिकूलोच्चपातो विषमगमनात्पतनम् । पिच्छि-  
लशिथिलपातनाङ्गशनम् । स्थाण्वश्मलोष्ठाविषयान्धकपानास्त्वेवम्(?) । विनि-  
खातनं विभ्रान्तगमनात् । गुर्वतिमात्रचिरप्राप्तवस्वनाद्धबन्धनापत्तिः । प्रति-  
गजविषाणास्यध्वनमखलम्(?)मधुध्वा शरशक्त्यृष्टितोमरप्राजनादभिघातापत्तिः ।  
प्ररोषो द्विविधः—कर्माध्वगमनं चेति । तत्राभि(\*गमनप्रति)गमनादपकर्षणयो-  
गान्नाम साधूपक्रमाङ्गो मूत्रमण्डलानुकारवीथीनां चातिमात्रगमनादखिलचरण-  
देशेष्ववसी(सा)दनाच्च कर्मप्ररोधापत्तिर्भवति । ""शतिमात्रादध्वगमनापत्तिः ।  
दानाध्वप्ररोषापत्तिः । गात्राणां युगपदुत्पतनं पुवनम् । ममिल(?)विज्ञेयमेकै-  
कशो लङ्घनम् । वारिपरिखासंक्रमणादिभिर्वृक्षप्राकारकपाटस्तम्भाभिघातादे-  
वादाभ्ररिनागमर्दनाद्गतिप्रभृतीनां मर्दनम् ।†गुरुहरणानाम् "" ""अतिप्रमाण-  
(\*भारवतेव संविहता) भारोद्धहनम् । विषमेऽश्मस्थानुसंवाधादुःस्थानशयनम् ।  
आपत्तिर्हेतुरुत्पत्तिरित्यनर्थान्तरम् ॥

षडाबाध इति यदुक्तं, तदनुव्याख्यास्यामः—आधावनमेतद्गव्याविधविच्यु-  
तपरिम्लानंविशेषसङ्गाः (?) ॥

गात्रसङ्गो द्विविधोऽभिविज्ञेयः संधावसंधौ वा । तत्र संधिगो द्विधा—निर्भुगः  
सवृत्तश्चेति । एवमन्यत्रापि । तत्र निर्भुगे +मत्तिर्येवसश्चासपर्वतेसङ्गे(?)संहरणग-  
मननिर्वन्तिर्मरणं च । मपि(?)रक्तपवनसंध्यावेधो द्विविधो †वाभ्यङ्गोत्तरश्च ।  
व्यवपि (?) रक्तपर्वसंभवं द्विविधमभिविज्ञेयम् । तत्र रक्तमन्त्रस्खलनात्मकं भवति ।  
पेतनभ्रंशनपुवनविहरणानामेकम् । तस्य खलु लक्षणानि श्वयथुवेदनादाहप-  
रिशोषदौर्भनस्यानि । रक्तजे स्तम्भगतिवेदनौवैकल्पानि । यव्योपरिम्लानं नाम  
प्रवृद्धे वा शस्त्रकर्मणि वा सिरा यदा विच्छिन्ना स्यादोपतं मा(?)शोणितमाव-  
हति गात्रेषु, तदा शोणितक्षयाद्वायुर्गात्राणि शोषयतीति तं गात्रम्लानं विद्यात् ।  
विश्लेषणं नाम विशिष्टं नामास्यामसंवरणसंधावोत्पद्यते ॥

\* धनुश्चिह्नत्रयगता वर्णा भ्रष्टाः कपुस्तकात् । † 'गुरुहरणं नाम' इति भवेत् ॥

\* 'विश्लेषण' इति भवेदुत्तरग्रन्थानुरोधात् । + 'मत्तैर्येव' इति स्यात् । \* 'निवृत्ति'  
इति स्यात् । † 'बाह्योऽन्तरङ्गश्च' इति स्यात् ।

१ क. पूर्वोक्तः । २ क. पवन° । ३ क. °मनोत्प° । ४ ख. °धिष्ठगो ।

५ ख. पवन° । ६ ख. °नाविकल्पानि ।



सङ्गा इति यदुक्तम्, तद्वक्ष्यामः—संभवति सर्वगात्रेण चेति । पाषाणश-  
र्करोपमर्दनवप्राक्रमणवैशादिस्फोटनशैथिल्यशूलसङ्गो भवति । तत्रोद्घृष्टदग्ध-  
स्फुटितशिथिलतलविप्रकीर्णप्रविरलगतिरलसः कर्कट वद्वर्ति भजते । प्राप्य  
चाश्मलोष्ठशरधानवतीं महीं मन्दगतिरगतिर्वा भवति । शर्करोन्मथितैतनतविन-  
तसंधिपार्श्विणपुरोनखान्तर्नखतलपर्यन्तगतिर्भवतीति तलसङ्गः । प्रस्तब्धप्रोहह-  
रणं कृच्छ्रादवनमनं वा तस्य प्रोहस्येति प्रोहसङ्गः । अपस्कारकक्षविक्षोभ-  
स्तम्भः कृच्छ्रादुपवेशनमनुपवेशनं वा निहरणगमनमित्यपस्कारसङ्गः । उरोन्त-  
र्मणिविक्षोभावशेषोत्सङ्गगुहाभागप्रत्यङ्गानामंसदेशानामुद्धरणं गमनप्रवेशनं च  
स्यादित्युरःसङ्गलक्षणम् । प्रत्यङ्गसांकर्ष्यमुखशिरःशिरोधराणां कृच्छ्रादुद्धहनमि-  
त्यंससङ्गः । सर्वलिङ्गं दर्शयन्तो(तः) सर्वसङ्ग इति । सर्वसङ्गे सर्वश्वयथुर्वदनस्त-  
म्भगतिवैकल्यानि नियतानि भवन्ति । स च त्रिविधः—साध्यो याप्यः प्रत्याख्ये-  
यश्चेति । तत्र निर्मुञ्जः सर्वं ..... सर्वापर्वभङ्गस्वमध्यव्याधैर्बद्धनपरिगला .....  
.....<sup>†</sup>संवत्सरोपलक्षणाद्याप्यानि भवन्ति । शेषाश्च भिषक्सात्म्यौषधकालसंपदा  
सिध्यन्ति । सीष्टाव(?)द्विविधा प्रतिक्रिया तस्य च ॥

तत्र श्लोकः—

इत्युद्दिष्टः समुद्देशः षडाबाधे यथाक्रमः ।

चिकित्सितमप(त)स्तस्य विस्तरेण प्रवक्ष्यते ॥

अथाऽऽसनस्थं महर्षिमभिवाद्याङ्ग उवाच रोमपादो भगवान्—‘यदुक्तं भगवता  
आगन्तोर्गात्ररोगस्य महाबाधस्य लक्षणम्, तच्छ्रुत्वा महन्मे विकल्पं मनसः ।  
संवृत्तस्य चिकित्सितमुपदेष्टुमर्हसि भगवन्’ इति ॥

अथोवाच पालकाप्यः—उक्तं मया स्वादेहसमु(त्थ)स्योत्पत्तिर्लक्षणं चिकि-  
त्सितं च प्राणवर्तौर्लक्षणं च । आगन्तोर्गिदानीं चिकित्सितं वक्ष्यामः । तस्या-  
ङ्गानि बहुशः पानीयेन शीतेन सेचयेत् । कुट्यां च रक्तमृत्तिकया लिप्यते ।  
ततः मुरसार्जुने कदम्बकेसरकेतकसप्तच्छदबाणासननीपकुटजपुंनागतिलका-  
भ्रातकपाटलकुवर(रुव)काङ्गोल्लधवैधन्वनरक्तोत्पलकहूलारसौगन्धिककुमुदैर्विप्र-  
कीर्णभूमिभागरथैश्च (?) पुष्पजातिभिरार्तवैर्यथोपपथ्याशोभितसाध्या गावः (?)

\* ‘कशा’ इति स्यात् । + स्तलसङ्ग’ इति स्यात् । † ‘संवत्सरोपेक्षणात्’ इति स्यात् ।

१ क. ‘त्रोष्ठदग्धस्य स्फु’ । २ ख. ‘तविन’ । ३ क. ख. ‘पार्थिपु’ ।  
४ क. ख. वातवातस्य । ५ क. ‘धेववृद्ध’ । ६ ख. ‘ट्यां श्रक्त’ । ७ क.  
‘वलध’ । ८ क. ‘थैकपु’ ।



कृत्वा परिषेकमस्य शीतलेन वारिणा(द्वि)पस्यावकारयेत् । ततो गुन्द्रामूलको-  
मरुक्षीरेण पेयेत् । १००००० त्वाघृतैरवैश्च पुष्पन्मध्य(?) कारयेत् । प्रलेपं पुष्प-  
न्यग्रोधाश्वत्थोदुम्बरमधूकरजोहनार्जुनकदम्बत्वग्भिः क्षीरपिष्टाभिः प्रलेपयेद्वा-  
त्राणि । नैलवञ्जुलवेतसेक्षुमालिनां मूलानि यवतिलकसेरुककल्कमिश्राणि सर्पिः-  
क्षीरेण संयोज्य गात्राणां लेपनं कुर्यात् । कुमुदोत्पलपद्मविशमृणालशृङ्गाटक-  
कसेरुकाकल्कपिष्टाः क्षीरघृतसंयुक्ताः प्रलेपः । यवतिलचूर्णानि पद्मककसे-  
रुककल्कमिश्राणि घृतेन पयसा वाऽऽलोढ्य गात्रलेपं कुर्यात् । यवगोधूमतिल-  
चूर्णानि पद्मककसेरुकमिश्राणि श्लक्ष्णपिष्टानि घृतसंयुक्तप्रलेपः । पोटगलगु-  
न्द्राणां मूलानि, इक्षुवालिकानां(?) वस्तमूत्रयुतानि पिष्ट्वा क्षीरेण घृतेन च लेपं  
गात्राणां कुर्यात् । ततश्च प्रदेहान्यथाक्रमं युञ्जीत । अनेन प्रयोगेणाऽऽगन्तुर्गा-  
त्ररोगः प्रशान्तिमुपगच्छति । अथ बलातिबलयोः पलशतं तोयविंशतिप्रस्थे  
जर्जरीकृत्य प्रक्षालितं तच्च पादावशिष्टमवस्थापितं समवर्तितनिष्काथं  
कृत्वाऽवतारयेत् । पयसश्चत्वारः प्रस्था यष्टिमधुकदेवदारुणां द्विपलं पेप्यम-  
धिश्येत् । तत्र तैः पञ्चतैलप्रस्थान्समालोढ्य साधयेत् । सिद्धमप्रतिस्राव्याव-  
तार्याभ्यङ्गपाननस्तकर्मसु प्रयोजयेत् । तथैनं यवबदरसंयुक्तं सशर्करं शीतलं  
सपानं पाययेत् । ततश्चैनं शतधौतेन घृतेनाभ्यज्य चन्दनोशीरसारिवाहरिवेर-  
पद्मकमधूकप्रपौण्डरीकफलैः सघृतैरेभिः प्रलेपयेद्वात्राणि । अजावराहमहिषगो-  
मेदांसि कुक्कुटीशिथुमारुचैः सह विपाचयेत् । गात्राणि चास्याभ्यञ्जयेत् ।  
एतद्गन्धविच्युतचलितं विशिष्टानां चलिसंधानं भवति । काकोलीक्षीरकाकोली-  
जीवकर्षभार्धिमृद्रपर्णीसारिवानन्तामेदामहामेदायष्टीमधुकससादनत्वग्भिः क्षीरं  
विपाच्य शीतीभूतं शर्करायुक्तं पाययेत् । सर्पिषा वाऽस्याभ्यञ्जयेद्वात्राणि ।  
अहिंसाजम्बूत्वचं चूर्णीकृत्य यवकुल्माषनि(मि)श्रेण येनेमे १००००० साऽप्यपाचयित्वा  
शीतलेन गात्राणि लेपयेत् । विसमृणालशृङ्गाटककसेरुकाभिः कल्कपिष्टाभिर्घृ-  
तसंयुक्ताभिर्गात्राणि प्रलेपयेत् । शाकोदुम्बराणां त्वचं मतवेतस(?)मूले पयसा  
च सिद्धमवतारयेत् । एतदभ्यङ्गपानवस्तिनस्यकर्मसूपयोजयेत् । तथाऽऽर्ता  
गोमहिषार्जोवीनां मूत्रपुरीषाणि दधिघृतदुग्धैः संयोज्य क्वाथयेत् । तत्र वापे  
वाल्ली(हल्ली)कैमानीय पत्राणि यवतिलपिष्टलवणानि पाचयित्वा(१०)तेनास्य सुखो-

\* धनुराकारमध्यस्थो अष्टः पाठः कपुस्तके ॥

१ ख. पीषयेत् । २ क. ० तैरेवैश्चपु० । ३ ख. ० त्वद्भिः क्षी० । ४ क. ० नव० ।  
५ क. ० क्षुमीलि० । ६ क. ० वतारितं । ७ क. ० रादेः स० । ८ क. ० घृतानि घृतसं-  
युक्तानि गात्रा० । ९ क. ० जातीनां । १० क. ० कमपनी० ।



ष्णेन संकरेण गात्राणि प्रस्वेदयेत् । ततोऽस्य गात्राणां मार्दवमुपजायते ।  
व्याधिश्च नश्यति । पुनः दशवारेण घृतेन भोजयित्वा) रसमधुपानं दद्यात् ।  
एतदेव तु दानसुतवयःक्षीणनिर्यातव्रणशोषिणां गात्ररोगाविसृत्तानां मोदय(?)  
मेतेनैव सर्वे शाम्यन्ति । बलवीर्याणि .....वतिप्रमुच्यते ॥

तत्र श्लोकः—

इत्यागन्तोः क्रियाः प्रोक्ता मया पार्थिवसत्तम ।

गात्ररोगस्य नागानां यथावदनुपूर्वशः ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने, आगन्तु-  
गात्ररोगो नामैकसप्ततितमोऽध्यायः ॥ ७१ ॥

अथ द्वासप्ततितमोऽध्यायः ।

अङ्गो हि राजा चम्पायां पालकाप्यं स्म पृच्छति ।

गात्ररोगाः कतिविधा दन्तिनां संप्रकीर्तिताः ॥

विज्ञानं च कथं तेषां किंच तेषां चिकित्सितम् ।

तन्मे त्वं पृच्छतो ब्रूहि गात्ररोगान्पृथग्विधान् ।

स पृष्टस्त्वङ्गराजेन पालकाप्यस्ततोऽब्रवीत् ॥

रूपतः षोडशविधा गात्ररोगा हि दन्तिनाम् ।

स्तब्धं \*निपातं †निषिष्टं ‡विहितमाहतं तथा ॥

शूनं संकुचितं भग्नं \*ग्लानमावेक्षितं च यत् ।

निर्वैष्टितं च विज्ञेयं मोटितं मथितं तथा ॥

\*एकाङ्गशोफमपृष्टच्छिन्नं \*विच्युतमेव च ।

इति षोडश संस्थाना दन्तिनां गात्रसंश्रयाः ॥

व्याधयस्ते सप्तद्विष्टाः शृणु विस्तरलक्षणम् ।

तत्राऽऽदौ स्तब्धगात्रस्य लक्षणं संप्रवक्ष्यते ॥

\* 'निघातम्' इति पाठो भवेत्, अग्रे 'संनिहन्यते' इति वक्ष्यमाणत्वात् ।  
† 'निषिष्टं' इति त्वग्रिमग्रन्यानुरोधात् । ‡ 'विनतम्' इति युक्तम् 'विनतस्य चिकि-  
त्सितम्' इत्यग्रिमग्रन्यानुरोधात् । \* 'ग्लानम्' इति त्वग्रिमग्रन्यानुरोधात् । + 'आवे-  
ष्टितम्' इति त्वग्रे वक्ष्यते । \* 'एकाङ्गशोष' इति त्वग्रिमग्रन्यानुरोधात् । § अपृष्टच्छि-  
न्नस्य निदानलक्षणानि त्वग्रे नोपलभ्यन्ते पुस्तकद्वये । \* अष्टशब्देनाग्रे वक्ष्यते ।

१ क. °हितं मोहितं । २ क. °क्षितं तथा ॥ नि° । ख. °क्षिते च ।



यतो निमित्तं मातङ्गश्चरणस्तम्भमृच्छति ।  
 विषमस्थानशयनादजीव्यव्यसनादपि ॥  
 गुरुबन्धप्रयोगाद्वा लङ्घनप्लवनादपि ।  
 स्तब्धो भवति गात्रेषु ततस्तिष्ठति वारणः ॥  
 गात्रेणापरया वाऽपि तेनातीव च दुर्मनाः ।  
 तिष्ठत्यालानमाश्रित्य न च पादेन तिष्ठति ॥  
 इति स्तब्धं समुद्दिष्टं चिकित्सा तस्य वक्ष्यते ।  
 सेचनं सर्वगात्राणां तस्य तैलेन कारयेत् ॥  
 ततः कुर्यादिमं सम्यग्विधिं शास्त्रविनिश्चितम् ।  
 तस्यायोगुडतप्तेन जलेन परिषेचनम् ॥  
 कम्बलावृतगात्रस्य कारयेत्सततं भिषक् ।  
 अथवा शिशुवेणूनामुरुबूकार्कयोरपि ॥  
 वासन्त्याः शीतकल्पस्य तर्कार्याः सुरसस्य च ।  
 भङ्गानादाय विधिवत्स्थाल्यामाधाय पाचयेत् ॥  
 अथास्याः कारयेन्नाडीं यथा संप्रति सिद्धये ।  
 मध्ये वितस्तिविस्तीर्णां मूले चारत्निनिर्मिता ॥  
 मुखे षडङ्गुला कार्या नाडी तस्या महीपते ।  
 .... नाहतसंस्थानवृत्ता गोपुच्छसंस्थिता ॥  
 तथा स्वभ्यक्तगात्रस्य निवातस्थस्य दन्तिनः ।  
 हस्तैश्चापि भवेत्कार्यं सर्वतः परिमर्दनम् ।  
 कुटजस्याग्निमन्थस्य मेषगृद्धीकपित्थयोः ॥  
 वरुणभूधककस्य पत्राण्यारग्वधस्य च ।  
 आनु(ठ)कीं सप्तपर्णं च तथा सैरेयकाबुभौ ॥  
 स्थाल्यामाधाय कर्तव्यो नाडीश्वे(स्वे)दः पुनः पुनः ।  
 श्वि(स्वि)न्नस्य च भवेत्कार्यं मर्दनं लघुडाध्वनैः (?) ॥  
 अयमन्यो विधिः कार्यो राजन्मार्दवकारणम् ।  
 महिषस्य वराहस्य मार्जारानां गवामपि ॥  
 खरोष्ट्राणां च मांसानि ग्राह्याण्यस्थीनि चाप्यथ ।  
 छेदयित्वा ततस्तानि नाडीस्वेदं प्रकल्पयेत् ॥



यथोक्तेनैव विधिना मर्दनं तस्य कारयेत् ।  
 कुलत्थानाढकीबीजं बदराणि यवांस्तिलान् ॥  
 पयसा पञ्चमूलं च स्थाल्यामाधाय पाचयेत् ।  
 ततोऽस्य कारयेत्स्वेदं नाड्यैव सततं भिषक् ॥  
 स्विन्नस्य च पुनः कार्यं मर्दनं पूर्वकीर्तितम् ।  
 न चेदनेन विधिना गात्रं गच्छति मार्दवम् ॥  
 ततोऽस्य विधिवत्कार्यः फालस्वेदो ह्यनन्तरः ।  
 समीपे तस्य नागस्य कर्म(र्मा)रावेस(श)नं भवेत् ॥

( \*ततोऽस्य पातयेत्फालान्निवर्णान्भिषक्तथा ।  
 पटावनद्धगात्रस्य तथा स्निग्धस्य दन्तिनः ॥  
 तिलसर्षपचूर्णैश्च यवैश्चाऽऽलेपनं भवेत् ) ।  
 ततः संचारयेत्फालं यथायोगं विचक्षणः ॥  
 स्विन्ने च विधिवत्कार्यं मर्दनं तस्य हस्तिनः ।  
 भवेन्न चेत्प्रकृतिमान्पुनस्तस्य समाचरेत् ॥  
 विधिव्यस्तस्य गात्राणां स्तनानां च निवर्तनम् ।  
 स(श)णवीर्या(जा)कैयोर्मूलमत्तसीसर्षपानपि ॥  
 तिलानि बीजनिचये यवान्कृष्णा च मृत्तिका ।  
 सम्यक्क्षीरेण सिद्धेन मुखोष्णेनाथ सर्वशः ।  
 कल्केनैतेन नागस्य पिण्डस्वेदं प्रकल्पयेत् ॥  
 स्विन्नस्य च पुनः कार्यं मुहूर्तमवगाहनम् ।  
 सलिलेनैव नागानां पुनश्चोत्तार्य कारयेत् ॥  
 एष एव विधिः कार्यः पिण्डस्वेदे यथाक्रमम् ।  
 मर्दनं चास्य पूर्वोक्तं नाडीस्वेदं च कारयेत् ॥  
 अयमन्यो विधिः कार्यः स्तब्धगात्रेषु हस्तिनः ।  
 प्रसृष्टे येन गात्राणां सर्वतोऽप्युपशाम्यति ॥  
 देवदारु हरिद्रां च सह दारुहरिद्रया ।  
 कुष्ठं रास्नां च कालां च सरलं च पुनर्नवा ॥  
 एवं संभृत्य संभारं पिण्डस्वेदं प्रकल्पयेत् ।  
 पूर्वोक्तेन विधानेन मर्दनं च विचक्षणः ॥

\* धनुश्चिह्नान्तरगतो नास्ति पाठः कपुस्तके ।

१ क. °मूलानि स्था° । २ क. °तो यः प्रशा° । ३ क. प्रकल्पयेत् ।



विवातस्थस्य चाभ्यङ्गं मर्दनं तत्र कारयेत् ।  
 सर्वस्वेदेन नागस्य स्विन्नस्पैव विगाहनम् ॥  
 त्रिरात्रं पञ्चरात्रं वा सप्तरात्रमथापि वा ।  
 स्नेहाभ्यङ्गः प्रयोक्तव्यः पृथक्स्विन्नेषु दन्तिनाम् ॥  
 अथवैतेन कल्पेन विशेषो नोपलभ्यते ।  
 अथैनं स्नेहेयत्सम्यगेतेन विधिना भिषक् ॥  
 यवकोलकुलत्थानां निक्वाथं साधु कारयेत् ।  
 प्रक्षिपेदुच्चकैस्तेन निक्वाथे पञ्चमूलयोः ॥  
 तत्र तैलं समाश्रित्य ततो मृद्वग्निना पचेत् ।  
 पच्यमाने ततस्तस्मिन्निभं गर्भं प्रदापयेत् ॥  
 अनन्ताचन्दनोशीरमशोकं सारिवा घृतम् ।  
 तथाच क्षीरकाकोली जीवकर्षभकावुभौ ॥  
 काकोली मधुकं रास्नां सरलं देवदारु च ।  
 हरेणुकं छिन्नरुहां बलां चात्र प्रदापयेत् ॥  
 तं स्नेहं पाययेन्नागं भक्तं वा स्नेहसंमितम् ।  
 एतेन स्निग्धकोष्ठस्य भवेन्मार्दवलाघवम् ॥  
 गात्राणामुरसश्चास्य प्रमा(सा)दश्चोपलभ्यते ।

विश्रान्तगमनं गात्रं हस्तिनः संनिहन्यते ॥  
 वेदना शून्यभावश्च तस्य संधिषु लभ्यते ।  
 न च तिष्ठति गात्राणां न च वेष्टयति द्विपः ।  
 एवं तस्य तु लिङ्गानि अत ऊर्ध्वं चिकित्सितम् ॥  
 सेचनं घृतमिश्रेण पानमस्य महीपते ।

अथो निषिष्टगात्रस्य लक्षणं संप्रचक्षते ।  
 यतो निमित्तं गात्रेषु गजः स्तम्भमवाप्नुयात् ॥  
 सहसाऽतिप्रसक्तं च योऽध्वानं नीयते गजः ।  
 रूपाण्यभिद्रवति वा योऽतिक्रुद्धो मतङ्गजः ॥  
 संनिपिनष्टि सहसा भूमौ गात्राणि वारणः ॥

१ क. °नं च विचक्षणः । स° । २ क. शून्यमा° । ३ क. °योऽतिपि° ।  
 ४ क. °पिष्टति स° ।



तस्य निषेवणाद्गात्रे रुधिरं संप्रदुष्यति ।  
 श्वयथुस्तस्य गात्रेषु वेदना चोपजायते ॥  
 ग्राहयोः पादपार्श्वेषु पश्चात्पादतलेषु च ।  
 प्राहुस्तं विनिपिष्टं तु गात्ररोगं चिकित्सकाः ॥  
 सेचनं पूर्वगात्राणां सर्पिषा तस्य कारयेत् ।  
 (\*गम्भीरसलीले चैनं नागं तमवगाहयेत् ।  
 उत्तीर्य च ततस्तस्य घृतमिश्रैश्च सक्तुभिः ।  
 प्रलेपं सर्वगात्राणां तलानां चैव कारयेत्) ॥  
 एवं मृत्तिका(क)या चास्य कार्यं शीतलया च ॥  
 कुकुटीशिशुमारानामण्डान्याहृत्य शास्त्रवित् ॥  
 मुरां चिरस्थितां चास्मै दद्यात्फाणितसंयुताम् ।  
 अपरेद्युः पर्युषितां वारुणीं च महीपते ॥  
 अतः प्रलेपः शीतोऽयं गात्राणां पूजितो भवेत् ।  
 कुकुटीशिशुमारानामण्डान्याहृत्य शास्त्रवित् ॥  
 मञ्जिष्ठां चैव मृद्वीकां पेषयेत्सह सर्पिषा ।  
 तेनास्य लेपं गात्राणां बहलेन समाचरेत् ॥  
 पानं चैव यथायोगं पाययेत् विचक्षणः ।  
 विनिपिष्टस्य विज्ञानं चिकित्सा च प्रकीर्तिता ॥

अथ त(प)स्य भवेद्गात्रं<sup>१</sup> चिन्तितं वारणस्य च ।  
 तस्योत्पात्तिं निदानं च चिकित्सा च प्रवक्ष्यते ॥  
 स्वलनैर्भ्रंशनैर्वर्धयैः(वैधैः)पतनैर्लङ्घनैरपि ।  
 प्रास्तं प्रत्यस्तमत्यस्तं सहसा निघ्नतोऽपि च ॥  
 क्रौञ्चर्यश्चापि(?) सहसा परिणीतस्य दन्तिनः ।  
 व्यस्तं वा सहसा वर्धयं गात्रेणाभिघ्नतस्तथा ॥  
 तरणाद्वाऽपि सलिले शिरास्त्राय्यभिघाततः ।  
 प्रस्तम्भितं ततो गात्रं सरुजं दन्तिनो भवेत् ॥

\* धनुश्चिह्नान्तरगतो नास्ति पाठः कपुस्तके । † 'विनतां' इति युक्तम् 'विन-  
 तस्य' इत्यग्निमग्रन्यानुरोधात् । 'विहितं' इति तु प्रागुपलभ्यते ।

१ ख. °टीसिसुमा° । २ क. विनितं । ३ क. प्रचक्ष्यते ।



प्रस्तब्धं श्वयथुश्चास्य वारणस्याऽऽशु जायते ।  
 कुल्मोषतिलकिण्वानि क्षीरेण सह पीषयेत् ॥  
 कृतस्वेदे च कर्तव्यः प्रलेपो घृतसंयुतः ।  
 पाचयेद्घृतसंसृष्टं चक्रतैलं मतङ्गजः ॥  
 हस्तेन तस्य गात्राणां मर्दनं चापि कारयेत् ।  
 क्रमव्यायामवृद्धिं च विनतस्य चिकित्सितम् ॥

आहतस्यापि वक्ष्यामि चिकित्सां लक्षणानि च ।  
 यथानिमित्तं मातङ्गश्चरणस्तम्भमृच्छति ॥  
 मिथ्या च सहसा चैव यो गजः परिणीयते ।  
 ततस्तस्य भवेद्वात्रं भ्रमणात्सरुजं भृशम् ॥  
 स गच्छति समुत्प्लुत्य गात्रमुद्ग्राम्य वा नृप ।  
 सहसा जायते चास्य श्वयथुर्गात्रसंधिषु ॥  
 सेचनं सर्वगात्राणां तस्य तैलेन कारयेत् ।  
 मुखोष्णेन भवेच्चास्य निवृत्तिस्तस्य कर्मणाम् ॥  
 तर्कार्या उरुबूकाणां शिग्रो रक्तस्य कारयेत् ।  
 कण्टकारिकयोश्चैव कपित्थस्य तथैव च ॥  
 पत्रभङ्गान्समादाय निक्वाथ्य पञ्चमूलयोः ।  
 नाडीस्वेदं यथाप्रोक्तं सस्नेहं चैव मर्दनम् ॥  
 यवचूर्णं च किण्वं च तथा कृष्णां च मृत्तिकाम् ।  
 अजाकरीषं क्षीरेण सर्पिषा च प्रयोजयेत् ॥  
 तेन स्विन्नानि गात्राणि बहलेन प्रलेपयेत् ।  
 तैलयुक्तमजाक्षीरं पानार्थं च प्रदापयेत् ॥  
 मूत्रं वेणिकया चास्य गात्रयोर्वैष्ट्यं बन्धयेत् ।  
 विसृष्टे च ततः कार्यं सेचनं मर्दनानि च ॥

(\*गात्रं यस्य भवेच्छूनमपरा वाऽपि दन्तिनः ॥  
 तस्य लिङ्गानि वक्ष्यामि चिकित्सां च यथाक्रमम् ॥  
 बलाबलमविज्ञाय सहसा यः प्रमुह्यति ॥ )

\* धनुश्चिह्नान्तरगतो नास्तिपाठः कपुस्तके ।

१ ख. °ल्मालति° । २ ख. पीषयेत् ।



प्ररोधात्तस्य गात्रेषु कफो वा तस्य कुप्यति ॥  
 तत्र कोपाच्च शुष्यन्ति सिरा गात्रसमाश्रिताः ॥  
 ततः प्रस्तब्धचरणस्तेन गात्रोऽवतिष्ठते ॥  
 न च स्थाने न शय्यायां वारणो लभते सुखम् ॥  
 मुखोष्णेनाथ तैलेन सेचनं तस्य कारयेत् ॥  
 नाडीस्वेदं यथाप्रोक्तं मुस्विन्नस्यापि मर्दनम् ॥  
 जलपुक्तमथो तैलं पानार्थं तस्य युज्यते ॥  
 शिशुं वंशपलाशं च निम्बस्य कुटजस्य च ॥  
 हस्तिकर्णपलाशानि किणिहीं चैव पाययेत् ॥  
 नाडीस्वेदो यथा प्रोक्तः स्विन्नस्य च विमर्दनम् ॥  
 त्वग्निश्चापि तैथा कार्यः प्रलेपो घृतसंयुतः ॥  
 प्रक्षीणबलमांसो वा मदक्षीणो मतङ्गजः ॥  
 जायते स यदा भूयः स गजो नैव कार्यते ॥  
 तूर्णमध्वप्रयोगं वा लङ्घनप्लवनानि च ॥  
 †आयुर्वेद्या मत्तकासी गोमूत्रं मण्डलानि च ॥  
 वंशोत्थापनकल्पं च तोयाद्याहरणानि च ॥

त(य)स्य कुप्यति भूयिष्ठं पवनो गात्रसंधिषु ॥  
 संकुच्यते तथा गात्रं वातेनाभ्युक्ष्यतेऽपि वा ॥  
 मोहापस्कारदेहेषु पुनरष्टीव्ययोरपि ॥  
 कुचित्य(त)मुग्रमाहुस्तं गात्ररोगं तु दन्तिनाम् ॥  
 सेचयेत्तस्य गात्राणि तैलेन वसया तथा ॥  
 कारयेत् मुखोष्णेन सप्तरात्रमतन्द्रितः ॥  
 आरग्वधं सप्तपर्णमाढकीदीर्घवृन्तकौ ॥  
 कर्णिकारौत्त१ ..... ॥

.....सं स्थाल्यामाधाय पाचयेत् ॥

† आकारः खपुस्तके त्रुटितः । † संकुचितग्रन्थस्यान्तिमो ग्रन्थः, मग्नग्रन्थस्याऽऽदिमो ग्रन्थश्चाऽऽदर्शद्वयेऽपि त्रुटित इव प्रतिभाति ।

१ क. ख. किणिह्यां । २ क. यथा । ३ क. प्रोक्तः । ४ क. मत्तकासं ।  
 ५ क. गोमूत्रं ।



नाडीस्वेदं ततः कुर्याद्यथावच्च विमर्दनम् ॥  
 तिलसर्षपचूर्णेन लेपनं तस्य कारयेत् ॥  
 अजावराहवसया सह तैलेन घृतेन च ॥  
 वेसवारकृतं मांसं \*दद्यात्सद्यः मुदाहृतम् ॥  
 न संहरति गात्राणि न च वेष्टयति द्विपः ॥  
 प्रलेपं तस्य गात्राणां बहलेन समाचरेत् ॥  
 अथैनं पाययेत्पानं यथायोगं भिषग्वरः ॥  
 ततो विरिक्तं विज्ञाय बृंहणीयैरुपाचरेत् ॥  
 संजातमांसं मातङ्गं क्रमात्कर्माणि कारयेत् ॥  
 सन्ने गात्रेऽपरायां वा कुर्याद्भग्नचिकित्सितम् ॥

अथ त(य)स्य भवेन्म्लानं गात्रं वा यदिवा परम् ॥  
 तस्योत्पत्तिं प्रवक्ष्यामि सनिदानं चिकित्सितम् ॥  
 संग्रामे वा प्रहारैस्तु शस्त्रकर्मणि वा तथा ॥  
 शिरा रक्तवहा भिन्ना बहु मुञ्चति शोणितम् ॥  
 ततः कुप्यति गात्रेषु पवनः शोणितक्षयात् ॥  
 स शोषयति गात्राणि सङ्गं चास्य नियच्छति ॥  
 तस्य कुर्यादिदं कल्पं निखिलं गात्रशोषिणाम् ॥  
 सेचयेत्तस्य गात्राणि सर्पिषोष्णेन दन्तिनः ॥  
 निचुलं फलकलकं च जलजम्बूस्तथैव च ॥  
 सघृतं पयसा मिश्रं प्रलेपं तस्य कारयेत् ॥  
 विधिना च यथोक्तेन स्वेदनं तस्य हस्तिनः ॥  
 अस्थिस्वेदं च निखिलं फालस्वेदं च कारयेत् ॥  
 मांसनिर्यूहपक्वं च तैलं चास्मै प्रदापयेत् ॥  
 सर्पिः क्षीरं वसां चैव विधिना संप्रदापयेत् ॥  
 म्लानं संवत्सरोत्सृष्टं व्यावेधश्च न सिध्यति ॥  
 इत्यब्रवीत्पालकाप्यो †म्लानं गात्रं चिकित्सितम् ॥  
 यस्तु निर्वेष्टितं कुर्यादावेष्टितमथापि वा ॥

\* 'दद्यात्सद्यस्तदाऽऽहृतम्' इति भवेत् । † 'म्लानगात्रचिकित्सितम्' इति भवेत् ॥

१ क. मुदाऽऽहृतम् । २ क. °शोणितम् । ३ क. निचेष्टितं ।



गात्रं तस्य समुत्पत्तिर्निदानं च प्रवक्ष्यते ।  
 कर्दमं वालुकां चापि सेवते यदि वारणः ॥  
 गात्रान्तरश्च सहसा यदा तु परिणीयते ।  
 भौमकर्मणि वा राजन्गुरुवंछादिसंयुतम् ॥  
 यदाऽपनीतः सहसा वारणः परिणीयते ।  
 अतिमात्रं निबद्धं वा यातारः कर्मणे यदि ॥  
 नियोजयन्ति सहसा मिथ्यायोगादयं(?) हितम् ।  
 तस्य कुप्यति गात्रेषु मारुतः संनिरोधनात् ॥  
 आवेष्टयते ततो गात्रं ततो निर्वेष्टयतेऽपि वा ।  
 सेचनं घृततैलाभ्यां सततं तस्य कारयेत् ॥  
 (\*नाडीस्वेदश्च कर्तव्यः कल्पेनैतेन दन्तिनः ।  
 तुलसीं मुरसां बिल्वमर्कमारग्वधं तथा ॥  
 श्योनाकं चाग्निमन्थं च स्थाल्यामाधाय पाचयेत् ।)  
 नाडीस्वेदं ततः कुर्यात्तैलाभ्यक्तस्य दन्तिनः ॥  
 निर्भुग्नस्य च कर्तव्यं(ः)प्रलेपं(ः)तस्य हस्तिनः ।  
 निर्वेष्टितस्य कर्तव्यं सम्यगावेष्टनं भवेत् ॥  
 निर्वेष्टयेत्तथाऽप्येनमनेन विधिना भिषक् ।  
 अभ्यक्तं स्वेदयेत्स्विन्ने सम्यगालेपयेद्भिषक् ॥  
 पलिप्तं वेष्टयेत् यद्दु(द्वे)ष्टितवेष्टितम् ।  
 .... लाञ्छयेत् ॥  
 न चेत्प्रकृतिमाप्नोति तथोत्तरमथाऽऽचरेत् ।  
 ईमं कृत्स्नं विधिं कुर्याच्चेन लाघवमाप्नुयात् ॥  
 यथा च स्विन्नगात्रस्य स्नेहपीतस्य दन्तिनः ।  
 यन्नेऽवस्थाप्य कुर्याच्च तस्य गात्रोपवेष्टनम् ॥  
 ततस्तं पलिहस्तस्य मध्ये यन्नेन वेष्टयेत् ।  
 यथायोगं ततः कुर्यात्तेन यन्त्रेण वारणम् ॥  
 सर्पिस्तैलं वसां चैव तं द्विपं प्रति पाययेत् ।

\* धनुश्चिह्नान्तरगतो नास्ति पाठः कपुस्तके ॥

१ क. मिथ्योयोगादयं हि सः । त° । २ ख. अभक्तं । ३ क. न चात्रपेत् ।  
 ४ ख. इदं ।



स्निग्धं विर(रि)क्तं विज्ञाय बृंहणीयैरुपाचरेत् ॥

सहसा वाऽपि पतनाद्वथनात्प्रतिहस्तिनाम् ।  
यदा संभिद्यते गात्रं भिद्यते ममवेत्तिपि (?) ।  
वामाङ्कु(?)र्भोटैना ..... व्याधिर्नराधिप ॥  
वेदना श्वयथुः स्तम्भो गात्रे तीव्रा च वेदना ।  
तस्य वक्ष्याम्यशेषेण निखिलं भैषजं विधिम् ॥  
भग्नमात्रस्य यत्प्रोक्तं साधनं भक्तसंविधौ ।  
तत्कार्यं भोटनस्यापि व्रणवच्च तमाचरेत् ॥

अथ वोन्मथितं गात्रमपरा वाऽपि लक्ष्यते ।  
तस्योत्पत्तिर्निदानं च चिकित्सा च प्रवक्ष्यते ॥  
सहसा वा प्रसक्तौ वा यदा वाँह्येत वारणः ।  
गात्रापरं ज्ञायति सहसा विषमस्थितः ॥  
कर्दमे वालुकायां वा संरब्धो वा न सीदति ।  
तरतो वा प्रसङ्गेन सलिलेऽत्यर्थयोगतः ॥  
अथवा गुरुसंरब्धः सहसा परिधावति ।  
वृक्षप्राकारपरिधानसहसा वा प्रमर्दतः ॥  
ततोऽस्य कुपितो वायू रक्तमादाय तिष्ठति ।  
करोति गतिवैकल्यं चरणस्तम्भमेव च ॥  
श्वयथुं तस्य गात्रेषु मनस्तापं च दन्तिनः ।  
इत्येतद्विविधं प्रोक्तं लिङ्गमुन्मथितस्य च ॥  
सर्पिषा सेचनं तस्य सततं कारयेद्भिषक् ।  
प्रलेपं शीतलं तस्य क्षीरवृक्षैः समाचरेत् ॥  
वेतसस्य च मूलानि वटस्याथ नलस्य च ।  
कसेरुकं समञ्जिष्ठं नलदं तर्पणं तथा ॥  
श्लक्ष्णपिष्टैः समैरेभिः प्रलेपं तस्य कारयेत् ।  
निरात्रं पञ्चरात्रं वा ततः संपद्यते सुखी ॥

—:○:—

१ क. °वत्तिपि । २ क. °ट्नां व्याधियदा वाऽपि नरा° । ३ क. प्रसक्तौ ।  
४ क. वाह्येन । ५ क. °रिवान्स° ।



अजाक्षीरं वसां मज्जां घृतेन सह संसृजेत् ।  
 ततोऽस्य सेचयेद्वात्रमनेन विधिना भिषक् ॥  
 मूलान्युत्पलजम्बूनां करवीरोत्पलानि च ।  
 सघृतं मृत्तिकाभिश्च प्रलेपं तस्य कारयेत् ॥  
 शीतेनानेन कल्केन विहितं चानुलेपनम् ।  
 यावदूष्मप्रशमनं श्वयथोश्च निवर्तनम् ।  
 स्वेदनं मर्दनं चैव प्रथमं यत्तु कीर्तितम् ॥  
 स्तब्धगात्रे हि तदपि निरूष्मण्युपपादयेत् ।  
 विविक्तं सततं स्थानं व्यायामं च विसर्जयेत् ॥  
 सर्पिः क्षीरं च पानार्थं यथोक्तं च प्रलेपने ।

—:○:—

सहसा दन्तिनोऽङ्गेषु यदा कुप्यति मारुतः ॥  
 ततः पिचादयो दोषा दुष्यन्ति पवनाहताः ।  
 स्वस्थस्यास्य तु गात्रेषु श्वयथुं जनयन्ति ते ॥  
 समागच्छति चैतेन विषमं वाऽपि वर्धते ।  
 न सुखं लभते स्थाने न शय्यामभिनन्दति ॥  
 तमाहुर्वारिणं वैद्याः शूनमेकाङ्गशोषिणम् ।  
 ग्रासद्वेषो दौर्मनस्यं सस्त(?)श्रवणबालयोः ॥  
 दन्तिनो मक्षिकाश्चैव पूर्वलिङ्गानि मृत्यवे ।  
 विपर्यये तु लिङ्गानां भवेत्साध्यस्य लक्षणम् ॥  
 श्लीपदान्यपि जायन्ते घोररूपाणि दन्तिनाम् ।  
 तस्य दोषविशेषं तु परीक्ष्य मतिमान्भिषक् ॥  
 यथोक्तमेव कुर्वीत पूर्वोक्तमुपक्रमम् ।

—:○:—

\*भ्रष्टगात्रस्य विज्ञानं चिकित्सा च प्रवक्ष्यते ॥  
 यदा क्षितोपविद्धो वा पाशबद्धोऽपि वा गजः ।  
 श्विरे ह्युपपन्ने वा सहसा च प्रधावति ॥  
 हस्तिना वाऽप्यभिहतस्तोत्रवित्रासितोऽपि वा ।  
 आक्षेपाज्जायते तस्य श्वयथुर्वतिरक्तजः ॥

\* इतः प्रागष्टच्छिन्नस्य लक्षणादि त्रुटितमिति प्रतिभाति ।

१ क. प्रलेपनम् । २ ख. °शोकिण° । ३ ख. °म् ॥ श्रीप° । ४ ख. क्षिताप° ।



वेदना गतिवैकल्यं दौर्बल्यं परिमूत्रता ।  
 गात्रविक्षोभणाद्वाऽपि स्तम्भस्तस्योपजायते ॥  
 तस्य सर्वाणि गात्राणि सर्पिषा परिषेचयेत् ।  
 स्निग्धगात्रस्य च † भवेत्सुखं सर्वार्थदेहजम् ॥

इति श्रीपालकाप्ये हस्त्यायुर्वेदमहाप्रवचने द्वितीये क्षुद्ररोगस्थाने गात्र-  
 रोगो नाम द्विसप्ततितमोऽध्यायः ॥ ७२ ॥

इति द्वितीयं क्षुद्ररोगस्थानं समाप्तम् ॥

---

† स्वपुस्तके तु 'भवे' इत्युत्तरमेव 'इतिश्री'—इति स्थानसमाप्तिरेव उपलभ्यते ।  
 कपुस्तके तु 'सुखं सर्वार्थदेहजम्' इत्युत्तरम् । पुस्तकद्वयेऽप्यध्यायसमाप्तिरेवो नोप-  
 लभ्यते । अतः प्रतिभाति—'कियान्ग्रन्थभागच्छ्रुतिः' इति ॥



अथातस्तृतीयं शल्यस्थानमारभ्यते ।

‘अथातो द्वित्रणीयमध्यायं व्याख्यास्यामः’ इति ह स्माऽऽह भगवान्पालकाप्यः ॥

तपोभिर्विपुलैः पूतमृषिं वारणबान्धवम् ॥  
 बान्धवो विदुषामङ्ग इमं प्रश्नमचोदयत् ॥ १ ॥  
 योनिर्वस्तून्यधिष्ठानं मर्म शल्यसमुद्भवम् ॥  
 आ(स्त्रा)वास्त्वाकृतयश्चैव व्रणानां कतिलक्षणाः ॥ २ ॥  
 व्रणानां सिद्धिजननाः कति चैषामुपक्रमाः ॥  
 शास्त्रतः कति बोध्यन्ते व्रणोपक्रमयोनयः ॥ ३ ॥  
 विसर्पन्ति च केनैषां प्रायसो(शो) दन्तिनां व्रणाः ॥  
 बद्धकोशाश्च जायन्ते स्वल्पमप्यनि(न)धिष्ठिताः ॥ ४ ॥  
 ये चैषां दुरधिष्ठाना व्रणास्ते केन हेतुना ॥  
 अचिराच्चोपरोहन्ति दुष्यन्ति च पुनः पुनः ॥ ५ ॥  
 केन चैषां न जायन्ते वने दोषोद्भवा व्रणाः ॥  
 रोहन्ति च विना वैद्यैः केन वै हेतुना द्विज ॥ ६ ॥  
 ततः प्रोवाच भगवान्पालकाप्यो महामुनिः ॥  
 अङ्गराजाय निखिलं विधिं व्रणविधानजम् ॥ ७ ॥  
 व्रणस्य त्रिविधा योनिरात्मा च त्रिविधः स्मृतः ॥  
 वस्तून्यष्टावधिष्ठानं द्विविधं शास्त्रनिश्चयात् ॥ ८ ॥  
 द्विविधा चाऽऽकृतियोनिः आ(स्त्रा)वश्च द्विविधः स्मृतः ॥  
 शल्यं च द्विविधं ज्ञेयं त्रिविधश्चाप्युपक्रमः ॥ ९ ॥  
 तस्य च त्रिविधा ज्ञेया योनिः शास्त्रविनिश्चयात् ॥  
 पञ्चैव पठिता राजन्व्रणोपक्रमयोनयः ॥ १० ॥  
 दुःखाधिष्ठान्तरा राजन्संख्यया न(ऋ)व हस्तिनः ॥  
 इत्युद्दिष्टः समुद्देशस्तत्प्रविस्तरलक्षणम् ॥ ११ ॥

\* धनुश्चिह्नान्तरगतो अष्टः पाठः कपुस्तके ।

१ ख. ‘यं स्था’ । २ क. ‘पुलैरमृत’ । ३ क. ‘मवोचय’ । ४ क. सिद्धजनकाः ।  
 ५ क. रुहन्ति । ६ क. त्रिविधं ।



व्रणस्य त्रिविधा योनिर्यस्यां वै जायते व्रणः ॥  
 उद्गमो वैकृतं दाहस्तस्यापि त्रिविधः स्मृतः ॥ १२ ॥  
 तत्रास्य उद्गमो ज्ञेयो द्विविधः शास्त्रनिश्चयात् ॥  
 देहे दोषसमुत्थश्च यश्च यादृच्छिको भवेत् ॥ १३ ॥  
 तत्र वातात्कफात्पित्तान्मेदसः शोणितादपि ॥  
 उद्गमः संनिपाताच्च जायते दोषसंभवः ॥ १४ ॥  
 यादृच्छिकोऽपि विज्ञेयः स्व(श्च)यथुर्विविधात्मकः ॥  
 विषाणां चापि संसर्गाद्व्यैश्वैवाभिधाततः ॥ १५ ॥  
 श्वयथोर्वेदना वातात्पित्तात्पाकः कफाद्गतिः ॥  
 यस्तत्र बलवान्दोषस्तेन तस्य तदात्मता ॥ १६ ॥  
 अल्पो वृत्तस्तु कठिनो ग्रन्थिरित्यभिधीयते ॥  
 पृथुर्यो दीर्घः शोफः स्याद्विद्विधर्गजकुम्भवत् ॥ १७ ॥  
 \*विकृतानामियं योनिस्तद्विधानं प्रच(व)क्ष्यते ॥  
 घृष्टं दष्टं क्षतं चैव तस्या भवति लक्षणम् ॥ १८ ॥  
 तत्र रज्ज्वादिभिर्घृष्टं दष्टं चाऽऽशीविषादिभिः ॥  
 गजव्रणकरैर्भावैस्तीक्ष्णैर्वैक्षतमुच्यते ॥ १९ ॥  
 छेदनं व्यधनं चैव द्रव्यैर्नानाविधात्मकैः ॥  
 अवकृत्तावसृष्टे च पृथगेतच्चतुर्विधम् ॥ २० ॥  
 ततस्तस्य भवेच्छिन्नं विभागात्पञ्चलक्षणम् ॥  
 छिन्नं विच्छिन्नमुत्सृष्टमवकृष्टं स (च) दारितम् ॥ २१ ॥  
 तत्र छिन्नमिति ज्ञेयं सर्वशोऽङ्गापवर्तनम् ॥  
 ग्रहणसंनिपातस्तु विच्छिन्नमिति कीर्त्यते ॥ २२ ॥  
 कर्णलाङ्गूलहस्तानां द्विधाभावस्तु दारितम् ॥  
 अवकृष्टं तु विज्ञेयमधः †स्थात्वस्थिमांसगम् ॥ २३ ॥  
 एतदेव विपर्यस्तमुत्कृष्टमिति कीर्त्यते ॥  
 इति पञ्चविधं छिन्नं विभागात्संप्रकीर्तितम् ॥ २४ ॥  
 विद्वस्यापि तु विज्ञेयः प्रविभागश्चतुर्विधः ॥  
 निविद्धमनिविद्धं च विद्धमुबुण्डितं च यत् ॥ २५ ॥

† 'वैक्षतं, विक्षतं वा स्यादग्रिमग्रन्यानुसारात् । \* 'विक्षतानाम्' इति भवेत्,  
 अग्रिमपाठानुसारात् । † 'स्नाय्वस्थिमांसगम्' इति स्यात् ।



तत्र मांसार्पितशरं विद्धमित्युपदिश्यते ॥  
 छिन्धात्तु परतो देशे शरेणोद्गुण्डितं भवेत् ॥ २६ ॥  
 सर्वतो निःसृतशरं निविद्धमिति कीर्त्यते ॥  
 अनिविद्धं तु विज्ञेयं किञ्चिन्निःसृतसायकम् ॥ २७ ॥  
 †अविकृतं तु विज्ञेयं त्रिविधं शास्त्रनिश्चयात् ॥  
 विरक्तमविकृतं च तथा स्यादवपाटितम् ॥ २८ ॥  
 तत्र त्वचि विरक्तं स्यात्समांसमवपाटितम् ॥  
 अवगाढं तु विज्ञेयं भृशमस्थि यदाश्रितम् ॥ २९ ॥  
 क्षिष्टान्नमवच्छिन्नान्नमवसृष्टं द्विधा भवेत् ॥  
 तस्य वक्ष्यामि राजेन्द्र शास्त्रज्ञानेन लक्षणम् ॥ ३० ॥  
 दौर्मनस्योदराटोपौ सशोणितपुरीषता ॥  
 मन्दग्रासाभिलाषश्च शोणितस्य च मेहनम् ॥ ३१ ॥  
 एतद्भवति विज्ञानं छिन्नान्नस्येह दन्तिनः ॥  
 तदेवलक्षणं नागं प्रत्याचक्षीत शास्त्रवित् ॥ ३२ ॥  
 अपाटिते त(तान्न)मेव स्याच्छूयंश्चैव सवेपथुः ॥  
 छिन्नावपाटिताभ्यां तु यत्तद्भिन्ने..... ॥ ३३ ॥  
 भवेज्ज्वरस्त्रि(स्तृ)षा मूर्छा हिक्का श्वासश्च दारुणः ॥  
 नाभ्याटोपो दौर्मनस्यं सशोणितपुरीषता ॥ ३४ ॥  
 नातिवातानुलोम्यं च क्षिष्टान्नस्येह लक्षणम् ॥  
 कृच्छ्रसाध्यो भवत्येष बलवान्ग्रासवांश्च यः ॥ ३५ ॥  
 अन्नघातो भवत्येष साध्यासाध्यश्चतुर्विधः ॥  
 इति विक्षतजा योनिर्व्रणानां संप्रकीर्तिता ॥ ३६ ॥  
 इयं दाहात्मिका योनिस्तृतीया संप्रच(व)क्ष्यते ॥  
 तत्राग्न्यादित्यकुविषैरौषधैर्विद्युताऽपि वा ॥ ३७ ॥  
 उत्पत्तिर्या व्रणस्य स्यात्सा योनिर्दाहसंभवा ॥  
 अज्वाल(लो) ज्वालसंयुक्तस्तत्राग्नि(मे)द्विविधो व्रणः ॥ ३८ ॥  
 विद्युद्वारिहतश्चोक्तः सूर्यदाहकृतो व्रणः ॥  
 शेषैर्यथास्वं जायन्ते दाहैर्व्रणकरैर्व्रणाः ॥ ३९ ॥

† 'अविकृतम्' इति तु प्राक्स्थितम् ।

१ क. °ष्टान्तस्ये° । २ क. °द्युतोऽपि ।



इति दाहात्मिका योनिरशेषेण प्रकीर्तिता ॥

इति व्रणानां निर्दिष्टा योनिस्त्रिविधलक्षणा ॥ ४० ॥

—:०:—

अत ऊर्ध्वमधिष्ठानं प्रवक्ष्याम्यष्टलक्षणम् ॥

त्वङ्मांसस्नायुधमनीशिरामज्जास्थिसंघयः ॥ ४१ ॥

अधिष्ठानानि जानीयाद्व्रणानां शास्त्रनिश्चयात् ॥

एतेषां व्रणवस्तूनामष्टानामपि लक्षणम् ॥ ४२ ॥

यैः श्रा(स्ना)वैर्व्यज्यते ज्ञानं तान्वक्ष्याम्यनुपूर्वशः ॥

स्नावस्तु द्विविधो ज्ञेयः शुद्धो दुष्टश्च भूमिप ॥ ४३ ॥

तत्र दोषान्वितो दुष्टः शुद्धो दोषविवर्जितः ॥

स तु वस्तुविशेषेण चतुर्विंशतिलक्षणः ॥ ४४ ॥

पैक्यते तस्य वक्ष्यामि विज्ञानं शास्त्रनिश्चयात् ॥

शुक्लः कृष्णोऽथ हारिद्रः श्यामो मर्जिष्ठ एव च ॥ ४५ ॥

कषायस्तैलसंकाशो घृताभः फेनसंनिभः ॥

पूयविण्मूत्रमस्तिष्कक्षारशुक्रवसाजलैः ॥ ४६ ॥

मांसधावनमूषाभो यवनिष्काथसंनिभः ॥

तिलकल्कसुरामज्जमेदोवर्णोऽथ पिच्छिलः ॥ ४७ ॥

चतुर्विंशतिरित्युक्ताः स्नावा विविधलक्षणाः ॥

पिच्छिलो विशदो वाऽपि स्नावः स्वच्छः प्रवर्तते ॥ ४८ ॥

व्रणाद्येस्मात्स विज्ञेयो दन्तिनां त्वग्गतो व्रणः ॥

मांसधावनमूषाभः स्नावो मांसगतो भवेत् ॥ ४९ ॥

मर्जिष्ठासृक्कषायाणां स्नावस्तुल्यः सिराश्रयात् ॥

यवनिष्काथसदृशः स्नावः स्नाय्वाश्रिताद्व्रणात् ॥ ५० ॥

शुक्लाभः पिच्छिलोऽल्पश्च भवेत्संधिगताद्व्रणात् ॥

धमनीभ्यः प्रस्रवति जलफेनसमप्रभः ॥ ५१ ॥

तुषारहारिद्रनिभः स्नावः स्यादस्थिजाद्व्रणात् ॥

तिलकल्कप्रसन्नाभस्तैलाभो वा सचन्द्रकः ॥ ५२ ॥

मज्जामिश्रः स्रवेच्चापि व्रणान्मज्जसमाश्रयात् ॥

मर्मणो यस्य यत्स्थानं स्नावस्तत्र तदात्मकः ॥ ५३ ॥

१ क. तु दोषवि० । २ क. पच्यते । ३ क. °ष्कक्षीर० । ४ क. °मज्जामे० ।  
५ स्र. °द्यस्य स वि० । ६ क. °स्वाश्रयाद्वा० । ७ क. °रिद्रानलः स्ना० ।



स्यात्तु वेदनया युक्तो विशेषान्मर्मजो व्रणः ॥  
 स्रोतांसि यानि यान्भावान्प्रस्रवन्तीह दन्तिनाम् ॥ ५४ ॥  
 तेषु व्रणविभिन्नेषु स एव स्रवति स्रवः ॥  
 द्विविधं स्यादधिष्ठानं व्रणानां प्रविभागतः ॥ ५५ ॥  
 विज्ञेयं दुरधिष्ठानं स्वा(स्व)धिष्ठानं तथैव च ॥  
 तत्र तावत्प्रवक्ष्यामि दुःस्वाधिष्ठानमादितः ॥ ५६ ॥  
 हस्ते मर्मसु कोष्ठे च धमनीष्वथ संधिषु ॥  
 सिराम्नाय्वस्थिषु तथा दुरधिष्ठानजा व्रणाः ॥ ५७ ॥  
 स्वधिष्ठानास्तु शेषेषु विज्ञेया वस्तुषु व्रणाः ॥  
 दुःस्वाधिष्ठानहेतूँश्च प्रवक्ष्याम्यत उत्तरम् ॥ ५८ ॥  
 तत्रोपद्रवबाहुल्यादुःखो मर्माश्रितो व्रणः ॥  
 सतताभ्यवहारेण दुःखः स्याद्धमनीव्रणः ॥ ५९ ॥  
 अस्रक्स्त्रुतेः शिराजस्तु चलनात्संधिदेशजः ॥  
 स्वकर्मविक्रियाभावादुःखः स्याद्धस्तजो व्रणः ॥ ६० ॥  
 स्नायुजालाकुलभयादुःखः स्नाय्वाश्रयो व्रणः ॥  
 कोष्ठजो दुश्चिकित्स्यः स्यात्समानानिलदूषणात् ॥ ६१ ॥  
 अस्थिर्जः स्नेहमांसाभ्यां रहितो नोपरोहति ॥  
 मज्जातिस्रवणादुःखो भवेन्मज्जाश्रयो व्रणः ॥ ६२ ॥  
 व्रणस्य त्रिविधस्त्वात्मा शास्त्रतः संप्रैवक्ष्यते ॥  
 सुचिकित्स्योऽचिकित्स्यश्च दुश्चिकित्स्यश्च लक्षणैः ॥ ६३ ॥  
 तत्र पञ्चपलाशामः स्वाकृतिर्लाजगन्धिकः ॥  
 सुचिकित्स्यः स्वधिष्ठानो व्रणोपद्रववर्जितः ॥ ६४ ॥  
 यस्तु वातादिभिर्दोषैर्दूषितः कठिनो महान् ॥  
 स शल्यविषकोशाग्निसंस्थानः स्थानदोषवान् ॥ ६५ ॥  
 अतिस्थूलं कृशं वाऽपि यो गजं समुपाश्रितः ॥  
 परुषः कठिनः कृष्णो दुश्चिकित्स्यः स उच्यते ॥ ६६ ॥  
 दुश्चिकित्सित्वरूपस्य यो लिङ्गैरन्वितो व्रणः ॥  
 अनिष्टैश्चाप्रशस्तैश्च गन्धैर्यश्च समन्वितः ॥ ६७ ॥

१ क. °सि योनिजान्मा° । २ ख. हस्तम° । ३ क. °ष्ठेषु ध° । ४ क. भवेत् । ५ क. °जः स्नायुमां° । ६ क. °प्रचक्षते । ७ क. °तिर्वाज° । ८ क. °न् । शल्यविषमको° ।



बालार्केन्द्रधनुर्वर्णः शिखिकण्ठनिभोऽपि वा ॥  
 व्रणो यः सोऽचिकित्स्यः स्यात्क्षमेद्यत्र न च क्रिया ॥ ६८ ॥  
 व्रणे शल्यं तु विज्ञेयं द्विविधं शास्त्रनिश्चयात् ॥  
 शरीरं चैव बाह्यं च तस्य वक्ष्यामि लक्षणम् ॥ ६९ ॥  
 तृणकाष्ठायसादीनि बाह्यं शल्यं व्रणाश्रयम् ॥  
 शरीरं त्वस्थिपूयासृज्जांसस्नायुशिराश्रयम् ॥ ७० ॥  
 दोषो योता भिषक्चैव यदृच्छा च मतङ्गजः ॥  
 पञ्चैव पठिता राजन्व्रणोपद्रवयोनयः ॥ ७१ ॥  
 तत्र तावत्प्रवक्ष्यामि प्रथमं क्रमयुक्तितः ॥  
 गन्धवर्णस्रवाकारैर्वातादिभिरुपद्रुतान् ॥ ७२ ॥  
 तत्र विण्मूत्रबस्तीनां सगन्धः परुषः कृशः ॥  
 प्रभूतकृष्णश्चा(स्त्रा)वश्च स्याद्व्रणः पवनातुरः ॥ ७३ ॥  
 शुक्लहारिद्रकाचाभः शिखिकण्ठप्रभोऽपि वा ॥  
 व्रणस्तद्वर्णनिस्त्रावः सदोष्णश्चैव यो भवेत् ॥ ७४ ॥  
 कषायो गैरिकनिभः प्रस्त्रावो यः सवेदनः ॥  
 तिक्ताम्लकुण्ठपैर्गन्धैर्युक्तः पित्तातुरो भवेत् ॥ ७५ ॥  
 सू(ग्रू)नः स्तब्धो गुरुः शीतः सुप्तोऽन्तःपिट्काश्रितः ॥  
 यश्चाम्बुपिच्छिलस्त्रावी पूयं वा यः परिस्रवेत् ॥ ७६ ॥  
 दूयते बहलोष्णश्च कण्डूमान्सपरिग्रहः ॥  
 कपोतपाण्डुवर्णाभो यश्च स्यात्तुल्यगन्धिकः ॥ ७७ ॥  
 विपन्नमत्स्यमांसानां स कफेनाऽऽतुरो व्रणः ॥  
 कुलत्थवर्णं रक्तं वा यः स्रवेद्बहुवेदनः ॥ ७८ ॥  
 दूयते दह्यते चैव प्रस्रवेद्गैरिकोपमम् ॥  
 रक्ताभं संस्रवेद्विस्त्रं स्याद्व्रणः शोणितातुरः ॥ ७९ ॥  
 दोषाणां दोषयोर्वाऽपि यथास्वं दोषलक्षणैः ॥  
 विज्ञेयः संनिपातेन दन्तिनां दूषितो व्रणः ॥ ८० ॥  
 शुक्लः शीतो मृदुश्चैव वसामज्जापरिस्रवः ॥  
 पक्षिनीडमुगन्धिश्च स्याद्व्रणो मेदसाऽऽतुरः ॥ ८१ ॥

१ क. °स्यात्क्षमेद्यत्र च विक्रियाम् ॥ ३० । २ क. याति । ३ ख. °पमः ॥  
 २० । ४ क. शान्तो ।



इति वातादिभिर्दुष्टः षड्विधः कीर्तितो व्रणः ॥  
 व्रणदोषान्प्रवक्ष्यामि यातृदोषकृतान्नृप ॥ ८२ ॥  
 यदा युनक्ति मातङ्गं याता कर्मण्यमात्रया ॥  
 तस्य यातुरविज्ञानाद्यायामादीर्यते व्रणः ॥ ८३ ॥  
 व्रणदोषास्तु वक्ष्यन्ते हस्तिवैद्यापराधजाः ॥  
 अथवावत्प्रयुक्तैश्च शस्त्राग्निक्षारभैषजैः ॥ ८४ ॥  
 अज्ञानाद्वा प्रमादाद्वा व्रणे वैद्योऽपराध्यति ॥  
 कामक्रोधभयाद्वाऽपि वारणोऽप्यपराध्यति ॥ ८५ ॥  
 ततः प्रकुरुते दोषान्ब्रणेष्व्वात्मापराधजान् ॥  
 अथ दोषान्प्रवक्ष्यामि यातृदोषकृतांस्तथा ॥ ८६ ॥  
 यदा तुहिम(न)या नौगं पाता कर्मण्यमात्रया ॥  
 यस्य यातुरविज्ञानाद्यायामादीर्यते व्रणम् ॥ ८७ ॥  
 दोषवैद्यमहामान्रैरातुरेण च वर्जितः ॥  
 यदृच्छयोपपन्नैस्तु दोषैर्यादृच्छिको व्रणः ॥ ८८ ॥  
 वृत्ता च चतुरस्रा च द्विविधा योनिराकृतेः ॥  
 व्रणानां शास्त्रनिर्दिष्टा विज्ञेया स्यात्समासतः ॥ ८९ ॥  
 सा च गात्रप्रदेशानां शस्त्राणां च विभक्तितः ॥  
 प्रहर्तृणां च वैशेष्याद्विशेषाञ्छभते बहून् ॥ ९० ॥  
 यथा रोगा न जायन्ते वनेषु वनचारिणाम् ॥  
 वनानुचरिताध्याये तदस्माभिः प्रकीर्तितम् ॥ ९१ ॥  
 निसर्गात्सात्म्यतः पीते जले पांशुप्रमोथतः ॥  
 विना वैद्यैः प्ररोहन्ति द्विरदानां वने व्रणाः ॥ ९२ ॥  
 शुषिरं मृदु चैतेषां मांसं मेदःसमन्वितम् ॥  
 तेनैषामीषदुन्मृष्टा व्रणाः सर्पन्ति सर्वतः ॥ ९३ ॥  
 कोशवन्तश्च जायन्ते प्रायसो(शो)दन्तिनां व्रणाः ॥  
 स पुनर्वक्ष्यते हेतुर्दन्तनाडीचिकित्सिते ॥ ९४ ॥

—:०:—

शुद्धश्चैवाऽप्यशुद्धश्च संकटश्चैव सर्वतः ॥

त्रिविधस्तु व्रणो ज्ञेयो विकृतोद्गमदाहजः ॥ ९५ ॥

१ क. अथ याव° । २ क. नागमापातात्कर्ममा° । ३ ख. व्रणः । ४ क.  
 °र्गात्सितः पीतज° । ५ क. °मादतः । ६ क. सर्वशः



तत्र जिह्वातलसमः पञ्चमो लाजगन्धिकः ॥  
 व्रणः शुद्धोऽभिविज्ञेयो व्रणोपद्रववर्जितः ॥ ९६ ॥  
 व्रणस्त्वशुद्धो विज्ञेयो यः शुद्धस्य गुणोदयैः ॥  
 गन्धवर्णश्र(स्त्र)वाकारैर्विपरीतैः समन्वितः ॥ ९७ ॥  
 व्यायामं चातिमांसं च यः सर्वं सहते व्रणः ॥  
 रोहमाणं भिषग्विद्यान्नीरुजं निरुपद्रवम् ॥ ९८ ॥  
 ईर्षत्संजातरोमाश्चत्वक्सवर्णश्च यो भवेत् ॥  
 एतच्छास्त्रविनिर्दिष्टं संरूढस्य हि लक्षणम् ॥ ९९ ॥

—:○:—

व्रणस्योपक्रमो ज्ञेयस्त्रिविधस्त्रिविधात्मनः ॥  
 शोधनं रोपणं चैव सवर्णकरणं तथा ॥ १०० ॥  
 तत्राशुद्धो भवेत्साध्यः शुद्धे रोपणमिष्यते ॥  
 संरूढस्याथ कर्तव्या सवर्णकरणक्रिया ॥ १ ॥

—:○:—

उपक्रमस्यापि भवेद्योनिस्त्रिविधलक्षणा ॥  
 आयसी चौषधी चैव या च निर्वापणाश्रया ॥ २ ॥  
 आयसी त्विह या योनिः प्रथमा संप्रकीर्त्यते ॥  
 शस्त्रयन्त्रैषणीसूच्यस्तस्या भेदश्चतुर्विधः ॥ ३ ॥  
 तत्र च्छेद्यं च भेद्यं च लेख्यं विस्त्राव्यमेव च ॥  
 दालनं चैव विज्ञेयं कर्म शस्त्रस्य पञ्चधा ॥ ४ ॥  
 एषण्याऽन्वेषणं कर्म व्रणावस्थाविकल्पितम् ॥  
 याः सूच्यस्त्रिविधाः प्रोक्ताः शस्त्राध्याये तु संस्थिताः ॥ १०५ ॥  
 नागदन्ताकृतिवृत्ता त्रिकोणा चेति निश्चयात् ॥  
 अस्थ्याश्रितं नागदन्त्या मांसजं च त्रिकोणया ॥ ६ ॥  
 त्वक्स्नायुधमनीस्थं च शिराजं चैव वृत्तया ॥  
 आहार्यं सर्वयन्त्राणां सूच्या सीवनमिष्यते ॥ ७ ॥  
 सूत्रस्नायुशण्ड्रव्यैरेभिः संसीवनं भवेत् ॥  
 वृद्धिपत्रेण नागानां कुर्याच्छेदनभेदने ॥ ८ ॥  
 लेखनं मण्डलाग्रेण कर्तव्यं दन्तिनां भवेत् ॥  
 श्र(स्त्र)वणं पाटनं चैव कुर्याद्भीहिमुखेन तु ॥ ९ ॥

१ क. 'षच्छमाजा' । २ क. 'वेच्छोध्यः' । ३ क. तु ॥ अस्थिमृ°



स्थिरा मृद्धी च कर्तव्या द्रणानामेषणी भवेत् ॥  
 वृत्ता गण्डूपदमुखी प्रमाणे त्रैशदङ्गुली ॥ ११० ॥  
 सुवर्णरूप्यताम्राणामायसी शृङ्गजाऽपि वा ॥  
 दन्तास्थिवेणुदारुणामेषणी दारुणा भवेत् ॥ ११ ॥  
 एते त्वष्टाविह ज्ञेया व्रणस्योपक्रमाः पृथक् ॥  
 आयसी संसृ(ञ्चि)ता योनिं शृणु चैषामुपक्रमम् ॥ १२ ॥  
 यो न गच्छेत्प्रशमनं स्व(श्च)यथुः प्रविलायनैः ॥  
 तस्य विश्रा(स्त्रा)वणं कार्यं भवेत्पक्वस्य भेदनम् ॥ १३ ॥  
 दालनं विषमे पाके बहुलौष्टस्य लेखनम् ॥  
 उद्गमस्य कटस्थस्य सर्वत्राऽऽच्छेदनं हितम् ॥ १४ ॥  
 यथायोगं तु कर्तव्यं गतेरन्वेषणं व्रणे ॥  
 द्विविधस्य तु शल्यस्य यन्नैराहरणं भवेत् ॥ ११५ ॥  
 सूच्या संसीवनं कार्यं तत्र भागेषु दन्तिनाम् ॥  
 दारितानां व्रणकरैः सद्यः सरुधिरे व्रणे ॥ १६ ॥  
 शस्त्रं सुतिर्यगूर्ध्वं वा भिषगस्थिगतं तथा ॥  
 सिरामर्माभिघाताद्वा प्रमादान्न निपातयेत् ॥ १७ ॥  
 यस्तु यन्नशरैर्वाऽपि दन्तैर्वा प्रतिहस्तिनाम् ॥  
 स्याद्गणच्छिद्रपिशितो मर्म वा किञ्चिदाश्रितः ॥ १८ ॥  
 तस्मात्प्रच्छन्नपिशिते कार्यं कार्यवशाद्भवेत् ॥  
 उन्मार्गच्छेदनं वैद्यैर्मर्मसंरक्षणाद्ब्रणे ॥ १९ ॥  
 इत्येते शास्त्रनिर्दिष्टा व्रणसिद्धावुपक्रमाः ॥

—:०:—

आयसीप्रभवा राजन्कार्या नानाविधात्मकाः ॥ १२० ॥  
 शस्त्रकर्मणि निर्युक्ते बलिहोममयी क्रिया ॥  
 व्रणशान्तिर्भवेत्कार्या यथोक्ता यज्ञकर्मणि ॥ १२१ ॥  
 औषधीसंश्रिता योनिः पृथक्शोधनरोपणे ॥  
 इमे विशेषा विज्ञेयास्त्वष्टौ शास्त्रविनिश्चयात् ॥ १२२ ॥  
 वर्तिः कषोयः कल्कश्च घृतं तैलं रसक्रिया ॥  
 चूर्णं धूपनमित्याहुर्विभागादष्टमं पदम् ॥ १२३ ॥

१ क. मता । २ क. °र्वशच्छेद° । ३ क. °च्छिन्नपि° । ४ ख. निर्दिष्टे ।  
 ५ क. °षायकल्कस्य घृ° । ६ क. रसक्रिये ।



उपक्रमविधिस्त्वन्यः शास्त्रयोगात्प्रवक्ष्यते ॥

—:०:—

ओषधीसंश्रिता योनिस्त्रयोविंशतिलक्षणा ॥ २४ ॥  
 विलायनं पाचनं च भेदनं पीडनं तथा ॥  
 सादनोत्सादने चैव कृमिघ्नमथ चापरम् ॥ २५ ॥  
 लेपः स्वेदोऽगदः क्षारो मृदुदारणयोः क्रिया ॥  
 वृंहणं चापकर्षश्च संधानं शिशिरक्रिया ॥ २६ ॥  
 शोणितस्थापनं चैव कण्डूघ्नं धावनं तथा ॥  
 प्रसादनं च वर्णश्च सवर्णकरणं तथा ॥ २७ ॥  
 बन्धकल्पश्च विज्ञेयस्त्रयोविंशतिमं पदम् ॥  
 व्रणावस्थान्तराच्चैषां प्रयोगः संप्रवक्ष्यते ॥ २८ ॥  
 श्वयथोरविदग्धस्य कार्यं स्यात्प्रविलायनम् ॥  
 विदह्यमाने कर्तव्यं श्वयथोः पाचनं भवेत् ॥ २९ ॥  
 पक्वस्य तु भवेद्भेदस्तथा शोधनरोपणम् ॥  
 छवीसवर्णकठिनं परुषं वाऽपि वर्णतः ॥ ३० ॥  
 मन्दोष्माणं तथा स्तब्धमाममित्यभिलक्षयेत् ॥  
 विवर्णं नातिकठिनं सोष्माणं वेदनादितम् ॥ ३१ ॥  
 विदह्यमानं जानीयाच्छृणुं कुशलो भिषक् ॥  
 सर्वतो मार्दवं शैत्यं पाण्डुता शीर्णरोमता ॥ ३२ ॥  
 वेदनोपशमश्चैव श्वयथोः पक्वलक्षणम् ॥  
 दुष्टकृशातिभीरूणां व्रणान्संवृतदेशजान् ॥ ३३ ॥  
 सूक्ष्मांश्चानतिपक्वांश्च भेदनीयैरूपाचरेत् ॥  
 वेदनाबहुले दृष्टे शिरामर्मसमाश्रिते ॥ ३४ ॥  
 संधिजे वाऽपि कर्तव्यं दन्तिनां पीडनं व्रणे ॥  
 केवलं यस्तु संधानमल्पदोषो न गच्छति ॥ ३५ ॥  
 संधानं तस्य कर्तव्यं संधानीयैरुपक्रमैः ॥  
 अस्थिस्नायुगतं दुष्टं तनुं स्वल्पमुखं व्रणम् ॥ ३६ ॥  
 गतिमन्तमजिह्वं च शोधयेद्वर्तिशोधनैः ॥  
 पिच्छिलं विस्तृतं क्लिन्नं दुर्गन्धं पूतिवद्व्रणम् ॥ ३७ ॥

१ क. °त्प्रचक्षते । २ क. प्रमादनं । ३ क. °भिधीयते ॥ वि° । ४ ख.  
 °ल्पमुखं । ५ क. °न्धं श्लोतव° ।



प्रचलं पूतिमांसं च कषायैः शोधयेद्विषक् ॥  
 आवृतं पूतिभिर्मांसैः स्नायुजालसमाकुलम् ॥ ३८ ॥  
 सप्पोतमवदीर्णं च शोधयेत्कल्कशोधनैः ॥  
 एवमेवातिसंरब्धं गम्भीरमतिवेदनम् ॥ ३९ ॥  
 संवृतं रुधिराश्रा(स्त्रा)वं शोधयेद्घृतशोधनैः ॥  
 सहसा न प्ररोहन्तं तनुदोषमवेदनम् ॥ ४० ॥  
 व्रणं मार्दवसंपन्नं शोधयेत्तैलशोधनैः ॥  
 स्नायुर्वा यत्र मांसं वा प्राग्दृष्टं नापनीयते ॥ ४१ ॥  
 कषायशोधनैस्तत्र कर्तव्यं चूर्णशोधनम् ॥  
 सपूतिमांसः सास्त्रावो यो व्रणो नोपरोहति ॥ ४२ ॥  
 उत्ताना तत्र कर्तव्या शोधनार्थं रसक्रिया ॥  
 बहुदुष्टपरिश्रा(स्त्रा)वे कुर्यात्प्रक्षालनक्रियाम् ॥ ४३ ॥  
 कण्डूप्रत्यपि कर्तव्यः कण्डूघ्नः स्यादुपक्रमः ॥  
 गतिमत्कठिनौष्ठं च कण्डूमन्तं प्रभेदिनम् ॥ ४४ ॥  
 दुष्टमांसाद्गुरयुतं क्षारेणोपचरेद्ब्रणम् ॥  
 अतिप्रवृत्ते रुधिरे शोणितस्थापनं भवेत् ॥ ४५ ॥  
 कृमिभिर्भक्ष्यमाणस्य कृमिघ्नः स्यादुपक्रमः ॥  
 उत्सन्नस्य भवेत्सादः सन्नस्योत्सादनक्रिया ॥ ४६ ॥  
 स्थिरत्वं मृदुनः कार्यं मार्दवं कठिनस्य च ॥  
 उष्णदोषातुरे शैत्यं स्वेदः शीतानिलातुरे ॥ ४७ ॥  
 नाभिरोहति वातार्ते व्रणे धूपनमिष्यते ॥  
 भेदसा युतमांसानां पवनः परिकुप्यति ॥ ४८ ॥  
 स्थूलानां व्रणमांसेषु ततस्तानपकर्षयेत् ॥  
 क्षीणानां न प्ररोहन्ति व्रणा मांसविवर्जिताः ॥ ४९ ॥  
 तस्मात्तेषां भवेत्कार्यं बृंहणं क्रमयुक्तिः ॥  
 वातादीनां तु ये लिङ्गा दोषैः षड्विर्विवर्जिताः ॥ ५० ॥  
 जिह्वातलसमः शुद्धस्तं व्रणं रोपयेद्विषक् ॥  
 तत्राल्पदोषप्रस्त्रावं गतिमन्तमवेदनम् ॥ ५१ ॥

१ क. 'वेदिन' । २ क. 'मृदुष्टमप' । ३ क. 'तिनामा संश्रावो' । ४ ख. 'तानस्तत्र' । ५ ख. उष्णो दो' । ६ क. 'तुरैः शै' । ७ ख. तु यो लिङ्गं दो' ।



वर्त्या संरोपयेद्वैद्यो हस्तिनां व्रणमुत्थितम् ॥  
 ईषत्तु विषमं निम्नं मृदुमांसमवेदनम् ॥ ५२ ॥  
 अशीघ्ररोहिणं चैव कषायेणोपरोहयेत् ॥  
 व्रणं पाकात्प्रसर्पन्तमतिस्नेहादरोहणम् ॥ ५३ ॥  
 मांसे वा त्वचि वा जातं रोपयेत्कल्करोपणैः ॥  
 निम्नमीषद्विश्र(स)वेण किंचित्पित्तसमन्वितम् ॥ ५४ ॥  
 स्थैर्यादनुपरोहन्तं रोपयेत्सर्पिषा व्रणम् ॥  
 ईषद्वातातुरं सिद्धं भिषग्व्रणमवेदनम् ॥ ५५ ॥  
 रोपणीयेन तैलेन शास्त्रदृष्टेन साधयेत् ॥  
 प्रशान्तोपद्रवं स्निग्धमतिस्नेहाद्विसर्पिणम् ॥ ५६ ॥  
 रोपयेत्स्थिरमांसं च व्रणं चूर्णेन दन्तिनाम् ॥  
 मृदुमांसस्त्वतिस्नेहाद्यो व्रणो नोपरोहति ॥ ५७ ॥  
 स रसक्रियया साध्यो मृदुमांसश्च संधिजः ॥  
 वातश्लेष्मोच्चयात्क्लृप्तं रोपयेद्भूप योगतः ॥ ५८ ॥  
 शुद्धाशुद्धे भवेद्देयो दन्तिनामगैदो व्रणे ॥  
 यथा स्वमष्टवर्गेण सम्यग्वर्त्यादिना भवेत् ॥ ५९ ॥  
 सिराम्नायवस्थिकोष्ठेषु तथा संधिषु च व्रणैः ॥  
 गम्भीरा विषमस्थूलास्त्ववगाढा गुरुक्रमाः ॥ १६० ॥  
 साध्या बन्धादिना त्वेते बन्धस्तु व्रणशोधनः ॥  
 समो गाढोऽथ शिथिलो व्रणबन्धः प्रकीर्तितः ॥ ६१ ॥  
 कण्ठे मेण्ड्रे तथा नाभ्यां पार्ष्णिग्रीवासु पार्श्वयोः ॥  
 बस्तिशीर्षे च राजेन्द्र समो बन्धस्तथोदरे ॥ ६२ ॥  
 गाढः शिरसि कर्तव्यः स्फिक्कक्षे च सपिण्डके ॥  
 हन्वोः पृष्ठे गुदे कण्ठे बाह्वोः स्कन्धे तथा त्रिके ॥ ६३ ॥  
 व्रणबन्धस्तु कर्तव्यः शिथिलः सर्वसंधिषु ॥  
 सोष्माणो रक्तपित्ताभ्यां संरब्धाः सविषाश्च ये ॥ ६४ ॥  
 व्रणा विसर्पिणो ये च बन्धस्तेषां न शस्यते ॥  
 यो बन्धमवबन्धं च विद्यात्सम्यग्विचक्षणः ॥ १६५ ॥

१ क. संगोप° । २ क. °गदे व्र° । ३ क. °णाः । यथा । गम्भीरवि° ।  
 ४ क. गुरुक्रमैः । ५ क. बध्यादि° । ६ क. सपिण्डकौ ।



स बध्नीयान्न शिथिलो बन्धः स्तब्धो न वामतः ॥  
 अपीडया सुखं रोहेनापि पित्तहतो भवेत् ॥ ६६ ॥  
 निवसेदौषधं बन्धाद्वायुः श्लेष्मा च शाम्यति ॥  
 नाबन्धनाय बन्धं च वातिबन्धं च सारिकम् ॥ ६७ ॥  
 बद्धाबद्धं न शिथिलं श्वघ्नी(?) जानाति मापतिम्(?) ॥  
 न रोपयेन्न पीडेत वस्त्रेण बाध्यते च तत् ॥ ६८ ॥  
 सायाह्ने चौषधेनैव सम्यक्शुद्धस्य वै गुणाः ॥  
 अशुद्धं साधयेच्चास्य शुद्धं तु रोपयत्यपि ॥ ६९ ॥  
 संगृह्णात्यौषधं वाऽपि सम्यग्बद्धस्य लक्षणम् ॥  
 हेमन्ते शिशिरे चैव वसन्ते च विमोक्षयेत् ॥ १७० ॥  
 द्वाहाद्यपहाच्छरद्वीष्मे वर्षास्वपि च बुद्धिमान् ॥  
 घ्नोतैः कार्पासकैः क्षौमैः कौशेयैश्च विचक्षणः ॥ ७१ ॥  
 पत्रैर्वल्कैश्च ताम्रैश्च तथा स्याल्लोहपट्टकैः ॥  
 व्रणा बन्ध्या यथालाभमुपनाहैश्च तत्त्वतः ॥ ७२ ॥  
 येन येन च बन्धेन यो व्रणः सुखबन्धनः ॥  
 स तेन तेन बन्धेन बन्धितव्यो विजानता ॥ ७३ ॥  
 इत्येवं बन्धकल्पस्तु व्याख्यातस्ते यथाक्रमम् ॥

व्रणाः शिशिरसात्स्यानां नागानां बन्धनोष्मणा ॥ ७४ ॥  
 प्रायैः शुषिरमांसत्वाद्विसर्पन्ति समन्ततः ॥  
 तस्माच्चे स्वेदेनैः साध्यास्तान् व्रणान्बन्धयेद्विषक् ॥ १७५ ॥  
 बन्धयोगवहां बुद्धिं कृत्वैषां प्रविचक्षणः ॥  
 उपरूढस्तु वैवर्ण्यं यदि वातादिभिर्भवेत् ॥ ७६ ॥  
 व्रणस्तस्य भवेत्कार्यं वैचेर्वर्णप्रसादनम् ॥  
 सवर्णकरणं कार्यमुपरूढे व्रणे भवेत् ॥ ७७ ॥  
 इत्येते शास्त्रतः प्रोक्ता व्रणसिद्धावुपक्रमाः ॥

उपक्रमाणामेषां तु यथोक्तानां विभागशः ॥ ७८ ॥

१ क. च । २ क. पिण्डेत । ३ क. ०धे चैव स० । ४ क. ख. ०यः सुखिरः  
 ५ क. ०दनेऽसा० ।



योगान्वक्ष्यामि यो येन सुप्रयुक्तेन सिध्यति ॥  
 काकादनी शुक्रनासा तथाऽपामार्गतण्डुलाः ॥ ७९ ॥  
 रोहिषाहिंस्रवरणं बिल्वं कुष्ठं पुनर्नवा ॥  
 शार्ङ्गेष्ठारगवधः कालाबृहत्यौ देवदारु च ॥ १८० ॥  
 कपित्थबाणटिण्डूकतगराश्मन्तकाक्षिका ॥  
 मेदा च कृष्णगन्धा च हरिद्रा तालपत्रिका ॥ ८१ ॥  
 त्रिफला नीलपुष्पी च शतपुष्पा त्रिकण्टकम् ॥  
 कदरः सोमवलकश्च कुबेराक्ष्यस्थिरोहिणी ॥ ८२ ॥  
 तालपत्री च कुष्ठं च फलानि निचुलस्य च ॥  
 एभिः कार्यं यथालाभं श्वयथोः प्रविलायनम् ॥ ८३ ॥

—:○:—

सुपिष्टैश्च सुखोष्णैश्च निरूपैर्वाऽपि कारयेत् ॥  
 कुलत्थयवगोधूममाषकिष्वातसीतिलाः ॥ ८४ ॥  
 बीजान्पेरण्डशणयोः कर्पास्या मूलकस्य च ॥  
 सर्षपाश्चेति पिष्टानि प्रलेपः पाचनो भवेत् ॥ १८५ ॥  
 श्वयथोरुष्णलवणस्निग्धश्चाम्लश्च दन्तिनाम् ॥  
 किणिही चित्रकश्चैव निकुम्भः सुरदारु च ॥ ८६ ॥  
 तगरं मातुलिङ्गं च त्रिवृता च सैमांशतः ॥  
 गोमूत्रपिष्टैर्योगोऽयं स्व(श्व)यथूनां प्रपाचनः ॥ ८७ ॥  
 करवीरोच्छटामूलं मूलं धतूरकस्य च ॥  
 लाङ्गली हरितालं च शुक्लगोमूत्रपेषितम् ॥ ८८ ॥  
 श्वयथोर्विषयुक्तस्य भवेत्पाचनमुत्तमम् ॥

—:○:—

चित्रकश्चिरबिल्वं च कोशातक्याः फलानि च ॥ ८९ ॥  
 मुष्ककः गृद्धवेरं च लाङ्गलक्यक्षपीलुकौ ॥  
 सुवर्णक्षीरिणी चैव स्रुहार्कक्षीरमेव च ॥ १९० ॥  
 सुधा सुवर्चिका चैव तुरङ्गी कटुशर्करा ॥  
 कपोतोन्दुरगृध्राणां विष्टा पारापतस्य च ॥ ९१ ॥

१ क. °धः सारिवाबृ° । २ क. °टिण्डूक° । ३ स. मातुलिङ्गं । ४ क. समांशतः । ५ क. प्रपाचनम् । ६ क. °ङ्गलीकक्षपी° । ७ क. °टकर्क° । ८ क. कपातोदूर° ।



अग्निको गृहधूमश्च भवेद्देदनमेकशः ॥  
काकनासाक्षिविट्क्षारैर्भेदयेच्छस्त्रवर्जितम् ॥ ९२ ॥

—:○:—

शाल्मली शल्लकी गोजी कर्णिकारोषधन्वनः ॥ ९३ ॥  
मधूकोऽमन्तकाकोलरोहिषं धातकी तथा ॥  
मधुकं मधुपर्णी च जीवकर्षभकावुभौ ॥ ९४ ॥  
बला विदारी मञ्जिष्ठा यथालाभं प्रपीडनम् ॥

सूच्या चैवौषधैश्चैव संधानं द्विविधं स्मृतम् ॥ ९५ ॥  
तत्र वक्ष्यामि संधानमौषधैर्यत्प्रकीर्तितम् ॥  
प्रपौण्डरीकं मधुकं मञ्जिष्ठा रोध्रमञ्जनम् ॥ ९६ ॥  
प्रियङ्गुवोषपत्तङ्गं व्रणसंधानमिष्यते ॥

दन्ती श्यामा यवक्षारः स्वर्जिका चित्रकः सुधा ॥ ९७ ॥  
क्षवकः शङ्खिका किण्वं महावृक्षार्कयोः पयः ॥  
लाङ्गलिक्याक्षिकौ चैव पिप्पलीमूलमेव च ॥ ९८ ॥  
एतन्मधुसमायुक्तं व्रणशोधनमुत्तमम् ॥  
कृष्णमुष्ककपत्राणि महावृक्षत्वगेव च ॥ ९९ ॥  
दन्त्यर्कमूले लवणं मकच्छमूत्रपेषितम् ॥  
हरितस्मर्कयैर्युक्तं व्रणशोधनमुत्तमम् ॥ १०० ॥  
शोभाञ्जनकैर्मूलं च तिलक्षारं तथैव च ॥  
भल्लातकं यवक्षारं क्षारमिक्षुरकस्य च ॥ १ ॥  
कुष्ठं चातिविषां चैव दन्ती कटुकरोहिणी ॥  
तेजोवती हरिद्रे द्वे श्लक्ष्णकल्कं प्रदापयेत् ॥ २ ॥  
सैन्धवेन समायुक्तो नाड्याच्च(?) व्रणशोधनम् ॥  
विदारी करवीरश्च नक्तमालेऽथ मार्कवः ॥ ३ ॥  
मुरसाखदिरौ निम्बौ भाण्डी जाती वटस्तथा ॥  
तर्कार्यङ्गोल्लशङ्खिन्यः सप्तपर्णी हरीतकी ॥ ४ ॥  
हरिद्रा चाश्वगन्धा च कषायः शोधनं भवेत् ॥  
चित्रकत्रिवृता दन्ती श्यामा लाङ्गलकी तथा ॥ २०५ ॥

१ क. शङ्खिनी । २ क. °कचूर्णं च । ३ क. भाञ्जी ।



पटोली कांजङ्घी च द्रवन्ती कृतवेधना ॥  
 हरिद्रा निम्बपत्राणि तथा कटुकरोहिणी ॥ ६ ॥  
 अजैशृङ्ग्यश्वपत्राणि घृताक्तं कल्कशोधनम् ॥  
 वृ(त्रि)वृता शृङ्गवेरं च स्रुङ्गकक्षीरमेव च ॥ ७ ॥  
 तेजोवती लाङ्गलकी कुष्ठं हिंसा च चित्रकः ॥  
 रजनी सैन्धवं चैव तथा कटुकरोहिणी ॥ ८ ॥  
 पिप्पलीमूलनिर्युहैः शुद्धं सर्पर्विशोधनम् ॥  
 बृहती कटुका रोध्रं कोशातक्याः फलानि च ॥ ९ ॥  
 मदनं त्रपुसी काला सर्षपा रजनी तथा ॥  
 पिप्पल्यश्वाश्वगन्धा च मूर्वा पोताऽथ चित्रकः ॥ २१० ॥  
 दुष्टानामरुजामेतत्तैलं शोधनमिष्यते ॥  
 त्रिफलातगरोशीरं हरिद्रा तालपत्रिका ॥ ११ ॥  
 मुस्ता दारुहरिद्रा च (\*कर्पासीपत्रमेव च) ॥  
 तथैव दन्त्याः पत्राणि सुमनःकरवीरयोः ॥ १२ ॥  
 एतत्कालायसे पात्रे सम्यक्काथमधिश्येत् ॥  
 कौसीसं मधु गोमूत्रं मरिचं चात्र दापयेत् ॥ १३ ॥  
 सुसिद्धा तु भवेत्कार्या शोधनीया रसक्रिया ॥  
 एरण्डपत्रं लवणं तिलास्तृ(स्त्रि)वृतया सह ॥ १४ ॥  
 (\*शोधनं वातदुष्टेषु व्रणेष्वेतद्विधीयते ॥  
 हरिद्रा मधुकं चैव तिलास्तृ(स्त्रि)वृतया सह) ॥ २१५ ॥  
 शोधनं पित्तदुष्टेषु रक्तजेषु प्रशस्यते ॥  
 सैन्धवं च हरिद्रे द्वे तिलास्तृ(स्त्रि)वृतया सह ॥ १६ ॥  
 मधुकं निम्बपत्राणि श्लेष्मदुष्टेषु शोधनम् ॥  
 हरितालं च किण्वं चै स्वर्जिकाऽथ मनःशिला ॥ १७ ॥  
 रसाञ्जनं च दन्ती च निकुम्भाऽतिविषा तथा ॥  
 तथैरावणिकामूलं लाङ्गलिक्याश्च चूर्णयेत् ॥ १८ ॥

\* कपुस्तके त्रुटितम् ॥

१ क. काकजङ्घा । २ क. °जमृग्यश्व° । ३ क. °ता च चि° । ४ क.  
 °मवश्र° । ५ क. काशीसं । ६ क. च सर्जि° ।



एतद्ब्रणानां विज्ञेयं समांसं(शं) चूर्णशोधनम् ॥

सैन्धवक्षौमेशस्त्राणि लेखनं त्रिविधं स्मृतम् ॥ १९ ॥  
तत्र वक्ष्यामि यो येन ब्रणो लेखनमर्हति ॥  
उत्सन्नं कठिनौष्ठं च ब्रणं शस्त्रेण लेखयेत् ॥ २२० ॥  
श्यावं नीलावभासं च सैन्धवेनावलेखयेत् ॥  
ब्रणं क्षौमेण मृदुना सरुजं लेखयेन्मृदु ॥ २१ ॥  
इत्येतदभिनिर्दिष्टं त्रिविधं ब्रणलेखनम् ॥

सर्षपा लथुनं चैव वार्ताकी सौरसो रसः ॥ २२ ॥  
नागरं गृहधूमश्च फणिज्जकरसस्तथा ॥  
एतद्गोमूत्रसंयुक्तं सुव्यक्तलवणीकृतम् ॥ २३ ॥  
कण्डूविलयनं श्रेष्ठं दन्तिनामरुजां भवेत् ॥  
मरिचान्यजगृद्धी च सर्षपाः सफणिज्जकाः ॥ २४ ॥  
सैन्धवं लथुनं चैव कृमिघ्नः स्यादुपक्रमः ॥

—:():—

कषायैर्विधिना लेपैश्चूर्णयोगैश्च कारयेत् ॥ २२५ ॥  
ब्रणानां मृदुमांसानां निपुणां दारणक्रियाम् ॥  
कषायवृक्षचूर्णेन भस्मना गोमयस्य च ॥ २६ ॥

—:():—

भस्मना तु नवानां वा शोणितस्थापनं भवेत् ॥  
तत्रासिद्धौ भवेत्कार्यमसृक्स्थापनमग्निना ॥ २७ ॥

—:():—

तौपिकाफालजाम्बोष्ठैस्तप्तैलेन वा पुनः ॥  
तालपत्री विडङ्गानि मञ्जिष्ठा मधुकस्तथा ॥ २८ ॥  
रजनी मधुपर्णी च तथाऽपामार्गतण्डुलाः ॥  
उत्सादनं भवेदेतद्ब्रणानां घृतसंयुतम् ॥ २९ ॥  
इमामन्यां प्रवक्ष्यामि पुनरुत्सादनक्रियाम् ॥  
काकादनी शुकनासा सुवहा तालपत्रिका ॥ ३३० ॥

१ ख. °भवत्ता° । २ क. °लेषये° । ३ क. °लेषनम् । ४ ख. कखायै° ।  
५ क. गोपयितस्य । ६ क. तालिका° ।



काकोली क्षीरकाकोली जीवकर्षभकावुभौ ॥  
 मोषपर्ण्यश्वगन्धा च मुद्रपर्णी तथैव च ॥ ३१ ॥  
 एतदप्यभिजानीयाद्घृतमिश्रं प्रलेपनम् ॥

—:○:—

सर्पिर्मांसरसः सर्वे(?)क्षीरं वाऽपि तथौदनः ॥ ३२ ॥  
 सुखोष्णं कालयोगेन मृदूकरणमिष्यते ॥

—:○:—

एष एव भवेदुष्णः स्वेदः शीतान्तुरे व्रणे ॥ ३३ ॥  
 अजाक्षीरेण वा सिद्धः पायसः स्वेदनो भवेत् ॥

—:○:—

वचा विषग्ना कुष्ठं च तिलकल्कः ससैन्धवः ॥ ३४ ॥  
 व्रणे तच्छोधनं ज्ञेयं दन्तिनां विषदूषिते ॥  
 नलवेतसमूलानि चन्दनोशीरसारिवा(ः) ॥ ३५ ॥  
 मृणालोत्पलपत्रं च पद्मिन्याश्चैव कर्दमः ॥  
 यानि धान्यानि शीतानि तैर्घृताक्तैः प्रलेपयेत् ॥ ३६ ॥

—:○:—

गतोष्मणामत ऊर्ध्वं क्षारयोगः प्रवक्ष्यते ॥  
 पाटला चारिमेदश्च स्फूर्जको धवमुष्ककौ ॥ ३७ ॥  
 करवीरं कदम्बश्च मधूकः सर्ज एव च ॥  
 एतेषां भस्मना क्षारः कर्तव्यस्तत्र चोऽऽवपेत् ॥ ३८ ॥  
 सैन्धवं च विडं चैव क्षारोऽयं व्रणशोधनः ॥

—:○:—

खदिरः शिंशपासारो निर्मूलाऽथ प्रियङ्गवः ॥ ३९ ॥  
 भद्रमुस्ता विडङ्गानि तगरं चन्दनागुरु ॥  
 अलक्तकं नागपुष्पं तथा चाशोकरोहिणी ॥ ४० ॥  
 शतपुष्पा शिलापुष्पं पटोलं निम्बमेव च ॥  
 श्रीवेष्टकः सर्जरसः स्थौणेयं नलदं तथा ॥ ४१ ॥  
 एष कार्यो यथायोगं धूपः स्याद्व्रणरोपणः ॥  
 (\*विदारमूलचूर्णानि क्षौमं च घृतसंयुतः ॥ ४२ ॥

\* खपुस्तके त्रुटितः ॥

१ क. माखप° । २ क. °प्यवजा° । ३ क. °तारुणे व्र° । ४ क. स्फूर्ज-  
 वेधचशुष्ककौ । ५ क. वाजयेत् ।



एषोऽपि विहितो धूपो गजानां व्रणरोपणः) ॥

—:○:—

बला चातिबला चैव कुशमूलं तथोच्चटा ॥ ४३ ॥  
 मधुगन्धाऽश्वगन्धा च वर्तिः स्यादुष्टिरोहिणी ॥  
 जीवन्ती चाश्वकर्णश्च कुम्भी काक्षीव एव च ॥ ४४ ॥  
 विदारी चारिमेदश्च पलाशः किणिही धवः ॥  
 आरग्वधोऽथ टिण्टूको मञ्जिष्ठा मधुकं तथा ॥ ४५ ॥  
 अश्वगन्धा च गोजी च क्षीरवृक्षत्वचस्तथा ॥  
 एष कल्को भवेद्देयो रोपणो घृतसंयुतः ॥ ४६ ॥

—:○:—

स(श)ल्लुकी क्षीरवृक्षश्च मधूकाश्मन्तकासनाः ॥  
 जीवन्ती चारिमेदश्च कुम्भी काक्षीव एव च ॥ ४७ ॥  
 आदारी चाश्वकर्णश्च पलाशः कुटजस्तथा ॥  
 व्रणानां रोपणं चैव कषायं कथितं भवेत् ॥ ४८ ॥

—:○:—

भार्गी सर्षपगन्धा च मञ्जिष्ठा रजनीद्वयम् ॥  
 स्वयंगुप्ता च पाठा च घृतं रोपणमिष्यते ॥ ४९ ॥  
 एतैस्तु कार्षिकैर्भागैर्घृतप्रस्थं विपाचयेत् ॥  
 जलाढके समावाप्य शनैर्मन्दाग्निना पचेत् ॥ ५० ॥  
 छिन्नभिन्नेषु विद्धेषु नाडीदुष्टव्रणेषु च ॥  
 \*दिग्धविद्धेषु वाऽप्येतद्घृतं शोधनरोपणम् ॥ ५१ ॥  
 चन्दनागुरुमञ्जिष्ठाशतपुष्पाप्रियङ्गवः ॥  
 बला कालानुसारी च शतपुष्पाः हरेणवः ॥ ५२ ॥  
 तालीपत्रं च तगरं रोध्रं व्याघ्रनखं ( तथा ॥  
 भद्रदारु ) तथैला च द्वे हरिद्रे पुनर्नवा ॥ ५३ ॥  
 कुष्ठं प्रपौण्डरीकं च अज्जनं मधुकं मधु ॥  
 मधूच्छिष्टेन संयुक्तं तैलं रोपणमिष्यते ॥ ५४ ॥

\*. 'दग्ध' इति प्रतिभाति । † कपुस्तके त्रुटितम् ॥

१ क. स्यात्कुष्ठरो° । २ क. °श्वगन्धा च कु° । ३ ख. °चाश्वकर्णश्च । ४ ख. चारिमेदश्च । ५ क. चैतत्कपा° । ६ क. हरीतकी । ७ क. तालीसपत्रं त° । ८ क. °थैचले द्वे ।



निम्बार्करजनीपत्रैर्मृगाक्ष्या मूलसंयुतैः ॥  
 पचेत्तैलं भिषग्धीरो व्रणरोपणमुत्तमम् ॥ २५५ ॥  
 एतैरेवौषधैः सर्वैः शिशपासारमिश्रितैः ॥  
 दुष्टव्रणेषु राजेन्द्र तैलं रोपणमुत्तमम् ॥ ५६ ॥

—:○:—

प्रियङ्गुका सर्जरसः पुष्पकासीसमञ्जनम् ॥  
 रोचना मधुकं रोध्रं चूर्णं रोपणमिष्यते ॥ ५७ ॥

—:○:—

तिनिसार्जुनसर्जानां शिशपासोमवल्कयोः ॥  
 खदिरस्य च निष्काथो निम्बस्य च समावपेत् ॥ ५८ ॥  
 रसाञ्जनं रोहिणीं च मातुलुङ्गरसस्तथा ॥  
 कासीसं हरितालं च रोपणी स्याद्रसक्रिया ॥ ५९ ॥  
 († व्रणदोषाविरोधेन यथासात्स्यं यथावयः ॥  
 यथाग्निं चेति कर्तव्या क्षीणानां बृंहणक्रिया ॥ २६० ॥ )  
 गौरी हरिद्रे मधुकं मञ्जिष्ठा नीलमुत्पलम् ॥  
 पटोलारिष्टपत्राणि मालतीनक्तमालयोः ॥ ६१ ॥  
 घोण्टाफलत्वक्मञ्जिष्ठा फलिनी रोध्रमेव च ॥  
 एतेनैव विधानेन क्रमयुक्तेन दन्तिनाम् ॥ ६२ ॥  
 स्थूलानां हासनं कार्यं व्रणिनां भिषजा भवेत् ॥  
 सोमवल्कप्रवालानि मदयन्ती मनःशिला ॥  
 मधुकं चेति जानीयाद्व्रणवर्णप्रसादनम् ॥ ६३ ॥  
 मधुकं मधु मञ्जिष्ठा क्षुद्रैला गोशकृद्घृतम् ॥  
 सवर्णकरणं ज्ञेयं दूर्वा सकटशर्करा ॥ ६४ ॥  
 इतीदं पालकाप्येन द्विव्रणीयस्य लक्षणम् ॥  
 कृत्स्नं भगवता प्रोक्तमङ्गराजाय धीमते ॥  
 इत्यब्रवीत्पालकाप्यो राज्ञाऽङ्गेन प्रचोदितः ॥ २६५ ॥  
 इति श्रीपालकाप्ये हस्त्यायुर्वेदमहाप्रवचने श्रीपाठे वृद्धोपदेशे तृतीये  
 शल्यस्थाने द्विव्रणीयो नाम प्रथमोऽध्यायः ॥ १ ॥

† कपुस्तके त्रुटितम् ।

१ ख. °तुलिङ्ग° ।



अथ द्वितीयोऽध्यायः ।

प्रतपन्निव भास्वन्तं मयूरकवचं दिवि ।  
 ऋषिं ब्रह्मविदां श्रेष्ठमादित्यसमतोजसम् ॥  
 अङ्गराजो महाबुद्धिः पालकाप्यं स्म पृच्छति ।  
 द्विविधस्य व्रणस्येह निदानं सचिकित्सितम् ॥  
 गजानां ब्रूहि तत्त्वेन तत्त्वार्थकुशलो ह्यसि ।  
 इत्येवमुक्तः शिष्येण ब्रह्मर्षिरखिलं ततः ॥  
 व्याजहारोत्तरं श्रीमान्वाक्यं वाक्यविदां वरः ॥

अथातः सचःक्षतं नामाध्यायं व्याख्यास्यामः । इति ह स्माऽऽह भगवान्पालकाप्यः ।

इह खलु भो(ः) सचःक्षतमखिलमादावेव गृणु भद्रमुखं, शरशक्तपृष्ठितोमरपरश्वधविषाणाद्यभिहतशरीरा रुधिरैमुद्धमन्त इह गजा दृश्यन्ते व्रणेभ्यः, व्याघ्रसिंहनखदंष्ट्रावलुप्ताश्च । तेषां व्रणाभिघातलक्षणप्रशेषेण स्थानगतिसंस्थानप्रमाणविशेषांश्च वक्ष्यामः ।

तत्र द्विविधो ह्यात्मा व्रणानाम्—आगन्तुः शरीरसमुत्थश्च । तत्राऽऽगन्तुरेकः । स तु नानाशस्त्राभिघातविशेषादनेकाकृतिविशेषान्पुष्णाति । तत्राऽऽकृष्टशरासनविप्रमुक्तस्येषोश्चतुर्विधो गतिविकारः प्रादुर्भवति—विद्धस्तुण्डितोऽतिविद्धो निर्विद्ध इति । तत्र पञ्चविधसंस्थानगतिविचारमाचष्टे तं कर्णिकानालिकानाराचार्धचन्द्रवत्सदनैर्गम्भीरगतिविषयमेकतो गतिभेदमुपगतं विद्धं विद्यात् । (\*तुल्यवेगप्रतिसंस्थानप्रचारमीषत्पतनत्वचो विशेषगतिनिर्भिन्नान्तरत्वचमुत्तुण्डितं विद्यात् । उभयतो निर्भिन्नसायकं त्वङ्मांसशिरास्त्रायू.....द्वयमभिविद्धं विद्यात् । एवमेव विद्धोत्तुण्डिताभिविद्धगतिमतीत्य शरीरमपास्य यत्सायको व्रजति तं निर्विद्धम् ।

प्रायस(श)स्तु महाकायत्वाद्धारणानाम्, अल्पप्राणत्वाद्ग्रहकानामुत्तुण्डिताभिविद्धनिर्विद्धानि मन्दमुपलभ्यन्ते ॥

उद्भ्रान्तविलुतातिविद्धनिष्ठतां गतिमुपगच्छतां व्रणानां छिन्नविच्छिन्नदारितावनष्टोन्नष्टानामित्यत्र पञ्चविधो व्रणविच्छेदविशेषोऽभिवर्तते । तत्र यदङ्गं

\* कपुस्तकत्रुटितोऽयं पाठः ॥

१ क. °षिस्तं ततः पुनः ॥ व्या° । २ क. °रमन्तर्देहा ग° । ३ क. °तोऽभिवि° । ४ क. °नालीकाकारावर्ध° ।



परशुपट्टिशकरपत्रैरशेषं निवर्त्यते तच्छिन्नमिति विद्यात् । तत्र तत्रैवानेक-  
शोऽङ्गे तिर्यगुपगतः प्रहारसंनिपातो यत्र दृश्यते तद्विच्छिन्नमिति विद्यात् ।  
अङ्गुल्यग्राम्यन्तरे हस्ते लाङ्गूले नखे शिरसि कर्णयोर्वा यत्र द्विधा भेदमभि-  
वर्तते तं दारितं विद्यात् । यदनुलोमं यावदस्थि कृत्यते मांसमेदःशिरास्नायू-  
पगतं तदवनष्टं विद्यात् । अवनष्टादविशेषेण केवलं प्रतिलोममुन्नष्टं विद्यात् । )  
तत्र तदवच्छिन्नं विच्छिन्नं दारितमवनष्टमुन्नष्टमतिविद्धावकृतसंभवानि ( ? ) ।

अवमृष्टं द्विविधम्—गम्भीरान्तरगतत्वाद्विपुलमुखत्वाच्च । व्रणस्यावकृन्त-  
नात्सहसाऽन्नाण्यवसरन्ति तदा छिन्नान्नं छिष्टान्नं वा विद्यात् । छिन्नान्नस्य  
रुधिरं मेहनात्प्रवर्तते, सर्वशस्त्रादभीक्ष्णमुद्विजति, अस्त्रं चोष्णमुद्वमति, उन्न-  
द्धकुक्षिः क्षितितलमभिगम्य पतति भूमाविति, मुहुर्मुहुर्हस्तं गृह्णाति । अस्य  
विपर्यये छिष्टान्नम् । छिष्टान्ने तु क्रियां प्रयुज्जीत ।

तत्र तावदवकृतमाचार्यास्त्रिविधमुपदिशन्ति—विरक्तावपाटितावगाढम् ।  
तत्रान्तर्लोहितमुपगतमांसध्वेतमीषत्संचयोपगतं विरक्तं विद्यात् । अण्डकोश-  
वस्त्युदरगुदेषु पार्श्वयोर्मूर्ध्नि गात्रापरे हस्ते वा यावदमांसमवगतमवपाटितं  
विद्यात् । परशुपट्टिशकरपत्रादिधातैरङ्गप्रत्यङ्गेषु यावदस्थन्युपगतमवगाढं  
विद्यात् ।

गात्रापरं ग्रैवेयरज्जुभिर्गाढबन्धननिमित्तैः ..... रस्य भागोपगतै-  
श्चातिकर्कशैर्निघृष्टं भवति ।

तत्राशनिपतनजतुमधूच्छिष्टगुडामेध्यपाचकार्काशीर्वि(वि)षाङ्गारैर्दग्धमुत्प-  
द्यते । तत्र ज्वालाङ्गारपरंपराबाष्पसंतापात्मकं पञ्चविधं दग्धं ब्रुवन्त्याचार्याः । तत्र  
पञ्चविधस्याग्नि(पि)दग्धस्य पिपासा त्वक्शोषो वेपथुः श्वयथुरिति सामान्यवे-  
दनात्मकानि लिङ्गानि भवन्ति ।

अथ त्वग्गतोष्मण्यभ्यन्तरगतेऽग्नौ नात्यर्थदाहस्फोटाः संभवन्ति त्वग्गताः ।

मांसगते त्वनले प्रकुथितमांसताऽसृगतिगमनं च भवति ।

यदा त्वङ्मांसमभिभूय शिरास्नायूपगतो भवत्यनलः, तदा मूर्च्छति, अत्यर्थं  
कालपर्ययाच्च व्रणेषु संरोहत्सु शिरास्नायूनां संकुचनं भवति ॥

त्वङ्मांसशिरास्नायुमार्गमतीत्य यदा हुतभुगभिभवत्यनेकपम्, तदा दाहमू-  
र्च्छाभ्रमकम्पप्रमोहा यथोक्तानि च त्वङ्मांसशिरास्नायुलिङ्गानि भवन्ति ।

१ क. °त्रेषु क्रि° । २ क. °तमिषक्संच° । ३ °ररागैरेयं र° । ख. °रग्रैवेयं  
र° । ४ क. रास्योप° । ५ क. °त्यर्कं कालपर्याया° । ६ क. संहरत्सु ।



मर्मगते यथोक्तानां मर्मणां लिङ्गानि भवन्ति । प्राणवियोगश्चात्यर्थद-  
ग्धस्य वारणस्य ॥

यदा तु गोपुराट्टालकाद्यभिभवतो वारणस्योल्काज्वालावलीढं भवति शरी-  
रम्, तदा रोमत्वेगज्वलनं भवति । अङ्गारामेध्यगुडमधूच्छिष्टस्य जतुभिरव-  
लीढगात्रस्य भूयो भूयः श्यावता भवति । तत्र द्विविधमेव परंपरादाहमि-  
च्छन्ति—द्रवेण वा स्थिरेण वा । तपोस्तु लिङ्गसामान्यं.....भिहतदेहानां  
विद्युद्विस्फोटनाद्वैरवं स्वरमभिशृण्वतां हृदयमवदीर्यते द्विरदानां केषांचित् ।  
घोरघोषत्वात्केचिद्वाधिर्यमेवाऽऽप्नुवन्ति । केचित्त्वभिहतदेहा गतासवो भवन्ति ।  
अत्यर्थाध्वगमनाद्विवसकरकराभिहतदेहस्य संतापाद्बुद्धेभ्यो रुधिरागमः, पिपा-  
सात्वक्संकोचोरुस्तम्भाः, श्र(स्त्र)स्तकरचरणकर्णवालमेहनत्वं च भवति । स  
दिवसकरकरदग्धतनुर्नृदा ग्रहणमुपगतो भवति द्विरदपतिः, ततोऽस्य मन-  
स्तापः, यवसकवलकुवलानामुपयुक्तानां स विदाहमुपजनयति । स विदग्धो  
धातुत्वक्मांसधमनीसिरास्नायूनां भूयो भूयो विदाहमभिवर्तयति । तस्य  
संतापदग्धोत्पन्नास्तीक्ष्णवेदनाः शरीरे कृष्णपर्यन्ताः सिताः स्फोटः शोषरुग्दा-  
हमाया भवन्ति । इत्येतत्संतापदग्धस्य लक्षणम् ॥

अभ्यासादाशीर्वि(वि)षाणां निःश्वासघ्राणनयनैः संमूर्छितकोपानां संनिपाता-  
द्विरदपतिगात्रेषु रक्तमण्डलानि प्रादुर्भवन्ति । प्रियङ्गुतण्डुलवर्णैः स्फोटैरुपचयोऽ-  
प्रतिकारोदस्य मांससादः पिपासा वेपथुर्वमथुरभीक्ष्णं संभवति । इत्येतदाशी-  
र्वि(वि)षदग्धलक्षणं भवति । इति सद्यःक्षतदग्धमशेषेणोक्तमस्माभिः ॥

व्रणस्तु सर्वे एव किञ्चित्कालमागन्तुर्भूत्वा दोषाणामन्यतमसंसर्गमुपगम्य  
सदोषो भवति । तस्याऽऽकृतिविशेषाद्ब्रणकरणविशेषाणामन्यतमेनाऽऽहतस्य  
तच्चिकित्सितमुपदेक्ष्यामः—

अथ सद्यःक्षतं मधुघृताभ्यक्तं कृत्वा विमलशिशिरसलिलं द्विरदमवगाहये-  
न्निरात्रम् । एवं क्रमेणानुबध्नीयात् । ततः क्लिन्नोत्थितव्रणमपि विज्ञेयपूतिमां-  
सावनद्धमुत्सङ्गयुक्तं गत्वा वा ततः शस्त्रेण पूतिमांसं विशोध्यैषण्याऽन्वेषणमसंमूढः  
कृत्वा, यत्रैषण्या गतिर्नावरुध्यते ततो व्रणं निरुत्सङ्गं सलिलानवस्थापिनं  
कुर्यात् । सलिलं हि रक्तमूर्छितं वायुनोच्छिद्यत्वं पूयत्वं च व्रजति । पूयः  
स दोषमूर्छितो गतिमापादयति । तं घृतेनावसिच्य गजशकृतेन किण्वलवण-

१ क. °त्वक्चल° । २ क. °र्यमुपलभन्ते । के° । ३ क. °टाश्चोषशोष° ।  
४ क. °भ्यासन्नैर्दाशी° । ५ क. °रास्पद° । ६ क. °कित्सामु° । ७ क. °व्रेणा-  
त्यमां° ।



संयुक्तेन पूरयेत् । उपचरति मासार्धवया(?) येष्वपि पूरणं दद्यात् । तृतीये चाहनि यथोक्तेन प्रक्षालनेन प्रक्षाल्य व्रणं घृतेन परिषेचयेत् । अनेनैव विधिना व्रणमुपाचरेदाह्णेदात् । ततः शोधनादिकल्कैरुपक्रमेत्, घृतपानं च दद्यात् । घृतसंयुक्तं शाल्योदनं मुद्गपूषेण संसृष्टं दद्यात् ॥

अथ सिंहव्याघ्रनखदंष्ट्रावलुप्तमभिविज्ञाय शतधौतेन घृतेनाभ्यज्य पञ्चकषा-  
येण विमलशिशिरसलिलेन परिषेचयेत् । शीतैस्तु प्रदेहैर्घृतसंयुक्तैश्च प्रदेहयेत् ।  
व्रणांश्च व्रणोपक्रमैरुपक्रमेत् ॥

अग्निदग्धं तु शतधौतेन घृतेनाभ्यज्य निर्वापयेत्पयःसुराभ्योऽन्यतरेण वा  
शीतैश्च प्रदेहैः, मज्जिष्ठायाष्टीमधुकचन्दनोशीरपत्रकनलवञ्जुलशालिमूलसारिवा-  
र्जुनोदुम्बरपुष्पैः, वटनालिकाजलजबिशमृणालोत्पलपद्मिनीकर्दमभद्रमुस्तातृण-  
शूल्यैश्च सुरादधिघृतयुक्तैः प्रदेहं कुर्यात् । कषायोदकपिष्टैः परिषेकांश्च कुर्यात् ।  
व्यपगताग्निमभिविज्ञाय विमलशिशिरसलिलेऽवगाहयेत् । निवृत्तमवगोहाद्घृतेन  
परिषेचयेत् । व्रणं च पूर्वोक्तैरुपक्रमैरुपक्रमेत् । गुडजतुमधूच्छिष्टाभ्युदग्ध-  
( \*मनलदग्धसमानक्रियं तस्योपक्रमं कुर्यात् । ) घृतेनाभ्यज्य शीतैः प्रदेहैरुप-  
क्रमेत् ॥

अर्कविद्युत्संतापदग्धस्य .....समानमुपक्रमं कुर्यात् । संतापदग्धं  
तु विशेषेणाऽऽहारैः सात्म्यकालाविरुद्धैरुपाचरेत् । घृतयुक्तं च शालीनामोदनं  
मुद्गपूषरसयुक्तं दद्यात् ॥

क्षारदग्धं च द्विव्रणीयेन क्षारकर्मण्युपदिष्टेनोपक्रमेत् । घृष्टमधुघृतेनाभ्यज्य  
शीतैः प्रदेहैरुपक्रमेत् ॥

विषदग्धं च शस्त्रकर्मादिभिरुपक्रमेत् । दग्धं चाऽऽशीविषनिःश्वासैः शत-  
धौतेन घृतेनाभ्यज्य विषजग्धोद्दिष्टैः प्रदेहैरुपक्रमेत् । घृतपानं च दद्यात्, शीत-  
परिषेकं च कुर्यात् । भोजनं विषजग्धोद्दिष्टं दद्यात् ॥

तत्र श्लोकः—

क्षतं दग्धं च यो नागे(गं) विधिना समुपाचरेत् ।

पूज्यः स नियतं राज्ञा दानमानपरिग्रहैः ॥

इति श्रीपालकाप्ये हस्त्यायुर्वेदमहाप्रवचने तृतीये शल्यरोगस्थाने  
सद्यःक्षतलव(क्ष)णं नाम द्वितीयोऽध्यायः ॥ २ ॥

\* खपुस्तके त्रुटितः ।

१ क. °दिभिः क° । २ क. °गाहये° । ३ क. °दग्धं ।



अथ तृतीयोऽध्यायः ।

नन्दनोपवने पुण्ये नानाद्विजसमाकुले ॥  
 आश्रमे स्वर्गसोपाने महर्षिगणसेविते ॥ १ ॥  
 हुताग्निहोत्रमासीनं ज्वलन्तमिव पावकम् ॥  
 पालकाप्यं महातेजा अङ्गराजो महायशाः ॥ २ ॥  
 प्रणम्य शिरसा तस्मै संशयं परिपृष्टवान् ॥  
 सद्यःक्षतविधानं तु भगवन्वक्तुमर्हसि ॥ ३ ॥  
 छिन्नविच्छिन्ननिर्विद्धं सावनष्टाविदारिते ॥  
 उचुण्ढतेऽतिविद्धे च तथा विद्धावमृष्टयोः ॥ ४ ॥  
 दग्धे दूषीविषे चैव क्षतेषु विविधेषु च ॥  
 विध्यं(धिं) सद्यःक्षते नागे कृपया वक्तुमर्हसि ॥ ५ ॥  
 तस्य तद्वचनं श्रुत्वा पालकाप्यस्ततोऽब्रवीत् ॥  
 गृणु भद्रमुत्त स्वस्थो यत्त्वं पृच्छसि संशयम् ॥ ६ ॥  
 अतिदीर्घव्रणानां तु विधिरन्यः प्रवक्ष्यते ॥  
 पतङ्गं मधुसर्पिभ्यां संयुक्तं मनुजाधिप ॥ ७ ॥  
 सद्यःक्षतेषु नागानां संधानं हितमुत्तमम् ॥  
 गम्भीराणां तु सर्वेषामेषण्या निर्देहेदसृक् ॥ ८ ॥  
 श्वेताभासो व्रणो यस्तु तस्मिन्नक्तं न निःसवेत् ॥  
 वृक्षोत्तङ्गी व्रणो यस्तु तस्मिन्नक्तमतिश्रु(सु)तम् ॥ ९ ॥  
 दूषयेत्तु प्रेदुष्टं तत्स्व(च्छु)यथुं च नियच्छति ॥  
 संतापयति तिष्ठन्तं पाकं चाऽऽश्रु नियच्छति ॥ १० ॥  
 तस्माद्व्रणं शोधयित्वा घृतेन परिषेचयेत् ॥  
 संसृष्टां मधुसर्पिभ्यां वर्ति चात्र प्रवेशयेत् ॥ ११ ॥  
 अथ निष्कृष्य तां वर्तिमिमं विधिमुपाचरेत् ॥  
 कुमुदोत्पलपत्राणि ह्रीविरं च कुट्टनटम् ॥ १२ ॥  
 करवीरस्य पत्राणि क्षीरवृक्षत्वचस्तिलान् ॥  
 कृष्णमृत्तिकया सार्धं दृषदि प्रतिपेषयेत् ॥ १३ ॥  
 घृतेन शतधौतेन संयोज्याथ प्रलेपनम् ॥  
 शीर्ताक्रयामिमां वाऽन्यां यथावत्समुपाचरेत् ॥ १४ ॥

१ क. वृत्तोत्सङ्गी । २ क. प्रदिष्टं । ३ क. संसृष्टं ।



कन्दैर्विंशमृणालानां क्षीरवृक्षत्वचाऽन्वितैः ॥  
 छायायां परिषेकं हि कारयेद्विधिवद्भिषक् ॥ १५ ॥  
 अभ्यङ्गैः परिषेकैश्च शीतैः पानैर्घृतस्य च ॥  
 सुखमस्य भवेत्तेन न च दोषः प्रबाधते ॥ १६ ॥  
 अभिघाताद्विषाद्वाऽपि द्विपस्य श्वयथुर्यदा ॥  
 उत्पद्यते भिषग्वीरस्तदेनं कारयेद्विधिम् ॥ १७ ॥  
 चन्दनं पद्मकं पत्रं शैवलं मुनिषण्णकम् ॥  
 क्षीरपिष्टानि सर्वाणि घृतेनैतत्प्रलेपनम् ॥ १८ ॥  
 सर्पिषाऽभ्यञ्जनं कार्यं प्रदेहो वा न संशयः ॥  
 अथवैतेन कल्पेन विशेषो नोपलभ्यते ॥ १९ ॥  
 कुठाराकृतिशस्त्रेण ततस्तं प्रच्छयेद्विषक् ॥  
 नातिगाढं न च लघुं न घनं विरलं न च ॥ २० ॥  
 पदे पदं न दद्याच्च शिरासंधींश्च वर्जयेत् ॥  
 जम्बूशीरपलाशैश्च पञ्चिन्याश्चैव कर्दमैः ॥ २१ ॥  
 लेपयेद्घृतसंयुक्तैस्ततः संपद्यते सुखी ॥  
 ईषत्कषायमधुराः कषायास्तु रसास्तिलाः ॥ २२ ॥  
 रक्तपित्तानिलहरास्तेषां कल्कः प्रशस्यते ॥  
 कषायात्तु रसाच्छ्रेष्ठा माधुर्यात्पित्तमेव च ॥ २३ ॥  
 स्नेहाच्च शमयेद्वातं तस्मात्कल्कोऽयमिष्यते ॥  
 घृष्टदृष्टविदग्धानां क्षीरवृक्षत्वचाऽन्वितः ॥ २४ ॥  
 हितो गजानामत्यर्थं लेपः सद्यःक्षतेषु च ॥  
 उद्गमो द्विविधो राजन्यदि मर्माश्रितो भवेत् ॥ २५ ॥  
 सुपक्वं छेदयेदाशु नापक्वं तु कदाचन ॥  
 मर्मसंरक्षणार्थं च यत्नं कृत्वा तु दन्तिनाम् ॥ २६ ॥  
 दोषमन्तरतः कृत्वा ततः शस्त्रं निपातयेत् ॥  
 मर्मण्यभिहतो यस्माद्विपो मरणमृच्छति ॥ २७ ॥  
 मर्मैति मारणादुक्तं नैरुक्तेनैव हेतुना ॥  
 निमित्तैर्विविधैर्देहं गजानां विवृणोति यत् ॥ २८ ॥  
 तस्माद्वि वारणेन्द्राणां व्रण इत्यभिधीयते ॥  
 छेदेऽपि हि व्रणे यस्माद्व्रणवस्तु न नश्यति ॥ २९ ॥

१ क. शैलेयं । २ क. °स्तं पृच्छ° । ३ क °ष्टदृष्ट° ।



आ देहधारणादेव व्रण इत्यभिशब्दितः ॥  
 अर्बुदा गलगण्डाश्च ये च संधिगता व्रणाः ॥ ३० ॥  
 एतान्क्षारैरुपक्रामेन्नैताञ्छत्रैरुपाचरेत् ॥  
 संनिपातैस्तु दन्तानां ( \*दारितानां ) द्विपादिभिः ॥ ३१ ॥  
 मिण्डिमालैः सकण्ठैरसिशक्त्युष्टितोमैः ॥  
 भिन्नमर्मेशिरा गाढं वहन्ति यदि शोणितम् ॥ ३२ ॥  
 अतिप्रवृत्ते रुधिरे लभेयुरपतानकाम् ॥  
 मूर्छां वा दारुणां नागाः क्षयं मरणमेव वा ॥ ३३ ॥  
 तेष्वस्यस्थापनं कार्यमेभिः सर्वैरुपक्रमैः ॥  
 कषायवृक्षचूर्णैर्वा भस्मना गोमयस्य च ॥ ३४ ॥  
 भस्मना तान्तवानां वा शोणितस्थापनं भवेत् ॥  
 († शीतैः पानैश्च सेकैश्च शोणितस्थापनं भवेत्) ॥ ३५ ॥  
 अथैवेतेन कल्पेन शोणितं नैव तिष्ठति ॥  
 अग्निकर्म ततः कुर्यात्क्षारं चात्र प्रदापयेत् ॥ ३६ ॥  
 न चातिक्रामयेद्वेलां समुद्रः समये स्थितः ॥  
 न चातिक्रामितुं शक्तमग्निक्षारादसृग्बलात् ॥ ३७ ॥  
 अत्यम्ललवणादुष्णादत्याशात्पम्बुसेवनात् ॥  
 असृक्स्थितं चिरमपि वारणस्य प्रवर्तते ॥ ३८ ॥  
 नात्यम्लं नातिलवणं नात्युष्णं नातिभोजनम् ॥  
 नात्यर्थमम्बुपानं च तस्मान्नागाय दापयेत् ॥ ३९ ॥  
 अभिघातात्प्रकुप्येत वायुः पित्तं च दन्तिनः ॥  
 तस्मात्सद्यःक्षते नागे घृतमेव हितं भवेत् ॥ ४० ॥  
 पश्चाहं सप्तरात्रं वा व्रणं स्नेहेन सेचयेत् ॥  
 दोषातिरिक्तं विज्ञाय व्रणं प्रकृतिसात्म्यतः ॥ ४१ ॥  
 क्रियापथं प्रयुञ्जीत पयश्चास्मै प्रदापयेत् ॥  
 ततोऽङ्गराजः पप्रच्छ विनयात्पुनरुत्थितः ॥ ४२ ॥  
 किमर्थं दीयते क्षीरं व्रणितेभ्यो महामुने ॥  
 इत्येवमुक्तः शिष्येण पालकाप्यस्ततोऽब्रवीत् ॥ ४३ ॥

\* कपुस्तके त्रुटितः । † खपुस्तके नोपलभ्यते ।

१ क. मिण्डिमालैः । २ क. अथास्यैते० । ३ क. पथ्यं चास्मै । ४ क. ख. शेषेण ।



गृणुष्व मे महाराज यदर्थं दीयते पयः ॥

(\*) इमे च सर्वे ऋषयः सहितास्तु त्वयाऽनघ ॥ ४४ ॥

अत्यर्थं शोणितं यस्य निःसृतं वारणस्य वै ॥

तस्मै क्षीरं प्रदेयं स्याद्घृतयुक्तं महीपते ॥ ४५ ॥

जातिसात्म्यास्तु नागानां श्रेष्ठं कायाम्निदीपनम् ॥

क्षीरं सर्वत्र मधुरं बल्यं रक्तप्रसादनम् ॥ ४६ ॥

जीवनं वातरोगघ्नं बलवृद्धिकरं च तैत् ॥

रसायनं च पथ्यं च हृद्यं वृष्यं गदापहम् ॥ ४७ ॥

अतिप्रवृत्ते रुधिरे धातूनां जायते क्षयः ॥

† तन्मूला धातवः सर्वे क्षयाच्च मरणं ध्रुवम् ॥ ४८ ॥

तस्मात्क्षीरं भवेद्देयं सर्वैर्मधुरकैः स्र(गृ)तम् ॥

एतदर्थं महाराज क्षीरपानं विधीयते ॥ ४९ ॥

—:():—

अतः परं प्रवक्ष्यन्ते व्रणोपक्रमहेतवः ॥

प्रहारविगतोष्माणं स्थितं च रुधिरं यदा ॥ ५० ॥

द्विव्रणीयोपचारेण साधयेच्छोधनादिना ॥

यवसैः प्रतिपानैश्च स्नेहयुक्तैश्च भोजनैः ॥ ५१ ॥

संजातप्राणमांसस्य प्रतिपूर्णेणु धातुषु ॥

स्नेहपानोपचारेण स्नेहमच्छं प्रयोजयेत् ॥ ५२ ॥

स्नेहेन च विर(रि)क्तस्य बस्तिकर्म प्रशस्यते ॥

सुविरिक्तं च विज्ञाय स्नेहपानं प्रवर्तयेत् ॥ ५३ ॥

अविरिक्तस्य तैलेन गृणु दोषं नराधिप ॥

आक्षेपं वा विलभते अतीसारमरोचकम् ॥ ५४ ॥

अथवा पाकलं घोरं मरणं वा नियच्छति ॥

एते चान्ये च बहवो दोषाः स्युर्दुर्विरिक्ततः ॥ ५५ ॥

सुविरिक्तस्य वै राजन् बलं तेजश्च वर्धते ॥

स्नेहपानविधिश्चैव बस्तिदानविधिस्तथा ॥ ५६ ॥

तस्मिंस्तस्मिन्प्रकरणे पुरस्तादेव कीर्त्यते ॥

एतत्ते सर्वमाख्यातं यन्मां पृच्छसि पार्थिव ॥ ५७ ॥

\*कपुस्तके नोपलभ्यते । †धातूनां क्षये हेतुप्रदर्शनपरोऽयं पादः ॥

१ क. तस्य । २ ख. यत् । ३ ख. निवर्तयेत् । ४ क. °न्प्रकारेण पु° ।



भूयः किमन्यदिच्छेत्त्वं(स्त्वं) वरदोऽस्मि तवानघ ॥

—:○:—

ततोऽङ्गपतिरक्षुद्रो विनयात्पुनरुत्थितः ॥ ५८ ॥

अकल्पानां च नागानां कल्पानां च तपोधन ॥

अरिष्टं ज्ञातुमिच्छामि दूतानां चैव लक्षणम् ॥ ५९ ॥

एवं पृष्टोऽङ्गराजेन पालकाप्यस्ततोऽब्रवीत् ॥

शृणु मे सर्वमेवैतदविक्षिप्तेन चेतसा ॥ ६० ॥

अत्यर्थं दुर्मना यस्तु स्तब्धकर्णशिरोधरः ॥

न च वेदयते संज्ञां यथा प्रेतस्तथैव सः ॥ ६१ ॥

अत्यर्थं तु यदा नागो मक्षिकाभिरुपास्यते ॥

अकस्मादेव राजेन्द्र नायमस्तीति निर्दिशेत् ॥ ६२ ॥

(\* छायायां गच्छतो यस्य शिरो यस्य न दृश्यते ॥

वारणस्य नरव्याघ्रं तं प्रेतमभिनिर्दिशेत् ॥ ) ६३ ॥

क्रिया सम्यक्प्रयुक्ताऽपि यदा नागस्य हीयते ॥

रोगेषु साध्यमानेषु तदरिष्टस्य लक्षणम् ॥ ६४ ॥

—:○:—

अतः परं प्रवक्ष्यामि दूतानामपि लक्षणम् ॥

चित्रमाल्याम्बरधरान्स्पृशतश्च नखांस्तथा ॥ ६५ ॥

मुक्तकेशैकवस्त्रांश्च दीनां व्याहरतो गिरम् ॥

पृच्छकांस्तादृशो दृष्ट्वा न गन्तव्यं भिषग्वरैः ॥ ६६ ॥

आमं मांसं सवत्सां गां ब्राह्मणाञ्छुक्त्वाससः ॥

उद्धृतां च महीं दृष्ट्वा वाराहं चक्रमुत्थितम् ॥ ६७ ॥

श्वेतं छत्रं पताकां च श्वेतं च वृषभं तथा ॥

दधि प्रभिन्नं च गजं पूर्णं च कलशं तथा ॥ ६८ ॥

एतानि च निमित्तानि शुभानि च शिवानि तु ॥

प्रस्थितैर्यदि दृश्यन्ते सद्यः सिद्धिर्ध्रुवा भवेत् ॥ ६९ ॥

शुभशब्दे च गन्धे च सानुलोमे च मारुते ॥

प्रस्थिते सर्वकार्याणां सद्यःसिद्धिर्ध्रुवा भवेत् ॥

क्रिया सम्यक्प्रयुक्ताऽपि भिषग्भिः कालसंभृतैः ॥ ७० ॥

\* धनुश्चिह्नमध्यगतो नोपलभ्यते कपुस्तके ॥



या न सिध्यति विमेन्द्र तन्मे शंसितुमर्हसि ॥  
 इत्यङ्गपतिना पृष्ठः पालकाप्यस्ततोऽब्रवीत् ॥ ७१ ॥  
 तिथिष्वशस्तपूर्वेषु पक्षच्छिद्रेषु हस्तिनाम् ॥  
 आर्द्रासु त्रिषु पूर्वासु भरणीषु मघासु च ॥ ७२ ॥  
 रोगेस्याऽऽगमनेऽन्यां वा क्रियां सर्वां विवर्जयेत् ॥  
 कृत्तिकाश्लेषयोश्चैव मूले वरुणदैवते ॥ ७३ ॥  
 वारणास्त्वभिभूयेरन्हृतास्त्वेतेषु राक्षसैः ॥  
 तस्मात्सर्वप्रयत्नेन तिथीनेतान्विवर्जयेत् ॥ ७४ ॥  
 क्रिया सम्यक्प्रयुक्ताऽपि गजानां शास्त्रकोविदैः ॥  
 न सिध्यति महाराज तस्मादेतान्विवर्जयेत् ॥ ७५ ॥

—:():—

आमच्छेदे तु ये दोषास्तान्सर्वाञ्जृणु पार्थिव ॥  
 आमच्छेदे तु रुधिरं दावाग्निरिव कुप्यति ॥ ७६ ॥  
 कुपितं कोपयेत्पित्तं त्वङ्मांसं चापि दूषयेत् ॥  
 वायुना सह संगम्य श्वयथुं जनयेद्भृशम् ॥ ७७ ॥  
 ततोऽस्य वेदना घोरा दाहश्चैव प्रवर्तते ॥  
 अतिप्रवृत्ते दाहे च विसर्पस्तस्य जायते ॥ ७८ ॥  
 नीलपीतारुणनिभैः स्फोटैः समुपचीयते ॥  
 न तिष्ठत्यथवा रक्तं स्नायुच्छेदोऽपि वा भवेत् ॥ ७९ ॥  
 स्नायुच्छेदेन सञ्जत्वं गद्गदत्वं च जायते ॥  
 स्कन्दरोगं च लभते शोणितस्य प्रवर्तनात् ॥ ८० ॥  
 एतदर्थं न कुर्वीत आमच्छेदं तु कुञ्जरे ॥  
 तस्मात्सुपङ्कं श्वयथुं छेदयेत्क्रमशो भिषक् ॥ ८१ ॥  
 चतुर्दंष्ट्राहिदष्टस्य यथा नास्ति चिकित्सितम् ॥  
 एवं तु कुपिते रक्ते नेत्रेभ्यो(?)रस्ति भेषजम् ॥ ८२ ॥

—:():—

अत ऊर्ध्वं प्रवक्ष्यामि वह्निर्यत्रावतिष्ठति ॥  
 जाठरः पृथिवीपाल नाभावग्निः प्रतिष्ठितः ॥ ८३ ॥  
 सम्यक्पचति तत्रस्थमाहारं तु चतुर्विधम् ॥  
 यथाऽग्निर्विपचेद्वाहो जलं स्थालीमदूषयन् ॥ ८४ ॥

१ क. °गमागतमन्यां । २ क. °त्ते रुधरे वि० ।



दीप्तः सम्यक्परिक्लिंभांस्तण्डुलानेवमेव तु ॥  
 आमाशयविभागार्थं नाभ्यामग्निः प्रतिष्ठितः ॥ ८५ ॥  
 कायेऽन्नं प्रपचेत्सर्वं सम्यग्वातसमीरितः ॥  
 यथा संप्रतिपूर्णस्य शुद्धकोष्ठस्य हस्तिनः ॥ ८६ ॥  
 सम्यग्विपच्येताऽऽहारो बलवर्णकरस्तथा ॥  
 दोषधातुसमत्वं च करोतीति विनिश्चयः ॥ ८७ ॥  
 असम्यक्पच्यमानश्च व्यापन्नस्तु यदा भवेत् ॥  
 एतदेव विपर्यस्तं करोतीति विनिश्चयः ॥ ८८ ॥  
 यवसं परिपूर्णार्थं पीतायाम्बु सचेतसे ॥  
 या विधा दीयते राजन्सा विधाऽर्थार्थं कल्पते ॥ ८९ ॥  
 यवसानि विचित्राणि कुवलं पल्लवानि च ॥  
 यवसार्थे प्रदेयानि निग्रहाच्च निवारयेत् ॥ ९० ॥  
 व्याप्य तिष्ठति यावच्च शरीरं शुक्रमेव तु ॥  
 आप्यो धातुर्द्रवो रक्तेजसा स तु रज्यते ॥ ९१ ॥  
 मूर्तिमच्चैव भूस्तत्र स्वधातुर्विवरं स्मृतम् ॥  
 स्पर्शनं चैव वापव्यमेवं पञ्च गुणाः स्मृताः ॥ ९२ ॥  
 ईषत्क्षारस्य यः क्षारः स क्षारः क्षार एव तु ॥  
 स निर्दहति भूतानि स्थावराणि चराणि च ॥ ९३ ॥  
 शीतलस्तीक्ष्णवीर्यश्च तेजो दहति द्विपान् ॥  
 ये व्रणाः संधिदेशस्था येषां चासृङ्गन तिष्ठति ॥ ९४ ॥  
 उष्णताकृतभीरुणां दाहो येषु प्रयुज्यते ॥  
 ये व्रणा दूषिता नित्यं येषां चासृङ्गन तिष्ठति ॥ ९५ ॥  
 तेषां प्रयोजयेत्क्षारं ये च दाहेऽतिशङ्किताः ॥  
 अत एव विनिश्चित्य ऋषिभिः समुरैर्नृप ॥ ९६ ॥  
 तुषारक्षारयोगोऽयं निर्मितो ब्रह्मणा स्वयम् ॥ ९७ ॥  
 क्षारोऽग्निकर्म कुरुते न च त्रासयते द्विपम् ॥  
 मृगा ह्येते प्रकृत्या च वनवासाध्वभीरवः ॥ ९८ ॥  
 इत्यर्थं कल्प्यते क्षारो गजानां मनुजाधिप ॥  
 शीतलोऽग्निर्भगवता कृतो लोकहितेप्सया ॥ ९९ ॥

१. ख. °क्लिश्यंस्त° । २ क. °विधानार्थ° । ३ क. °ये न प्र° । ४ क. °श्च  
 मामाज° । ५ क. °क्षणावयुश्च तेजसा तुदति । ६ क. °गोऽपि नि° । ७ क. गजा ।



भस्म कृत्वा रसान्पद्व क्षरणात्क्षारसंज्ञितः ॥  
 संयोगात्तु रसस्त्वेष रसः प्रकृतिसंभवः ॥ १०० ॥  
 तुषाराग्निर्यथा नागान्निर्देहेच्छिरसः पुनः ॥  
 विद्युन्मालिविनिर्दिष्टा तथा तस्य प्रतिक्रिया ॥ १ ॥  
 वर्जयित्वाऽवगाहं च परिषेकं च शीतलम् ॥  
 पलाशशय्या नागस्य निर्वाते पूजिता भवेत् ॥ २ ॥  
 आमये पूर्वमुत्पन्ने यश्च मिथ्योपचारतः ॥  
 उपद्रवति यत्पश्चात्तेन स स्यादुपद्रवः ॥ ३ ॥  
 कायसंरक्षणार्थं च वर्णज्ञानार्थमेव च ॥  
 एकामेव च्छविं विद्याचन्न रोम प्रतिष्ठितम् ॥ १०४ ॥  
 एतत्ते सर्वमाख्यातं यन्मां पृच्छसि पार्थिव ॥  
 सद्यःक्षतविधानं तु कृत्स्नकल्पमरिंदम ॥ १०५ ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
 सद्यःक्षतचिकित्सितं नाम तृतीयोऽध्यायः ॥ ३ ॥

अथ चतुर्थोऽध्यायः ।

अथाङ्गराजो मतिमानभिवाच मुनिं स्थितम् ॥  
 पालकाप्यमृषिश्रेष्ठं पुनरेवेदमब्रवीत् ॥ १ ॥  
 शिराम्नाय्वस्थिसंघ्यानां छेदे तिर्यक्तथैव च ॥  
 (\*पक्कस्यापाठने चैव) तन्मे ब्रूहि षडत्ययान् ॥ २ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 हीनं तत्रातिरिक्तं च द्विविधं शास्त्रनिश्चयात् ॥ ३ ॥  
 वैद्योपचारान्नागानां शस्त्रकर्म विगर्हितम् ॥  
 गम्भीरानुगतं दोषं शस्त्रेणाप्राप्य वारणे ॥ ४ ॥  
 अदृष्टकर्मा तु भिषक्पाठयित्वाऽवसीदति ॥  
 रुजाः शस्त्रकृतास्तस्य यथा पूयसमुद्रवाः ॥ ५ ॥  
 दन्तिनो दाहबहुलाः हीने स्याच्छ(स्युः श)स्त्रकर्मणि ॥  
 व्रणे त्वल्पाश्रये शस्त्रमवगाढं यदा बलात् ॥ ६ ॥

\* कपुस्तके त्रुटितः पाठः ।

१ क. गडत्परान् ।



पातयेत्सहसा वैद्यस्तदा हिंस्यादनेकपम् ॥  
 वेपथुं श्वयथुं चैव शोषं सहृदयामयम् ॥ ७ ॥  
 एषामन्यतमं ह्याशु व्याधिमाप्नोत्यनेकपः ॥  
 स्नायुच्छेदेन स्वञ्जत्वं गद्गदत्वं च जायते ॥ ८ ॥  
 मृणालमुखसंस्थानो व्रणश्चास्पोपजायते ॥  
 चिरकालश्रु(सु)तश्चापि संधानं नैव गच्छति ॥ ९ ॥  
 तिर्यक्प्रणिहिते शस्त्रे शृणु दोषानतः परम् ॥  
 दाहदोषान्वितः स्तब्धः सरागः सपरिश्र(स्त्र)वः ॥ १० ॥  
 न रोहति व्रणश्चास्य क्रियमाणेऽपि भेषजे ॥  
 आमच्छेदे तु रुधिरं दावाग्निरिव कुप्यति ॥ ११ ॥  
 कुपितं कोपयेत्पित्तं त्वङ्मांसं चापि दूषयेत् ॥  
 वायुना सह संगम्य श्वयथुं जनयेद्भृशम् ॥ १२ ॥  
 ततोऽस्य वेदना घोरा वायुश्चैव प्रवर्तते ॥  
 अतिप्रवृत्ते दाहे तु विसर्पस्तस्य जायते ॥ १३ ॥  
 पीतनीलारुणनिभैः स्फोटैः समुपचीयते ॥  
 न तिष्ठत्यथवा रक्तं स्नायुच्छेदो यथा भवेत् ॥ १४ ॥  
 संधिच्छेदे त्वसंख्येया दोषा दृष्टा नराधिप ॥  
 निर्हरेत्संधिदेशं तु जलौकोभिस्तु शोणितम् ॥ १५ ॥  
 दुष्टं न मुक्तं रुधिरं घनी भवति वायुना ॥  
 तेजसा पित्तवाँतौ च पाकं चैव नियच्छतः ॥ १६ ॥  
 एते दोषाः प्रदुष्टस्य रुधिरस्याप्रवर्तनात् ॥  
 अप्रदुष्टस्य निश्चा(स्त्रा)वे दोषान्वक्ष्याम्यतः परम् ॥ १७ ॥  
 केवलं दृष्टकर्माणो ह्यशस्त्राश्चिकित्सकाः ॥  
 भागाभागमजानन्तः शिरा हिंसन्त्यबुद्धयः ॥ १८ ॥  
 ततः श्र(स्त्र)वति नागस्य शोणितं जलयन्त्रवत् ॥  
 न च तिष्ठति दाहेन यदुर्वर्णमथो ह्यतः ॥ १९ ॥  
 गजानां मांसशोषैर्यद्भूयिष्ठं संप्रवर्तते ॥  
 ततो रक्तक्षयाच्चागे वायुर्मर्माणि कुन्तति ॥ २० ॥

१ क. °हवेषा° । २ क. °षादपि न° । ३ क. °शेषु ज° । ४ क. °वाते  
 च । ५ क. नियच्छति । ६ ख. °वर्धते ।



वाताभिभूता नीरक्ताः स्फुटन्त्यस्य शिरास्ततः ॥  
 हृदयं पीड्यते चास्य वृष्णा चैवोपजायते ॥ २१ ॥  
 स पाण्डुवर्णो विमना म्रियते शोणितक्षयात् ॥  
 तस्माच्छिराव्यथो नित्यं वारणानां विगर्हितः ॥ २२ ॥  
 अपाटने च पक्कस्य प्रवृद्धो दोषसंचयः ॥  
 दहत्यग्निरिवोदीर्णः सदोषोऽन्तर्गतो गजम् ॥ २३ ॥  
 तस्य मांसानि मेदश्च सिरा स्नाय(यू)नवाप्यथ ॥  
 \*शतार्थत्यतिवृद्धस्तु चिरकालमुपेक्षितः ॥ २४ ॥ †  
 इत्येते प्राप्तकालस्य दोषा दृष्टास्त्वपाटनम् ॥  
 इत्येष पालकाप्येन शस्त्रकर्मणि हस्तिनाम् ॥ २५ ॥  
 षडत्ययोपचारस्तु यथावत्समुदाहृतः ॥  
 न तिर्यक्पातयेच्छस्त्रं सर्वेष्वङ्गेषु पार्थिव ॥ २६ ॥  
 शिरास्थिमर्मसंधीनामन्तरेषु निपातयेत् ॥  
 यथा शिरास्तथा यत्र सर्वगात्रेषु वा हरेत् ॥ २७ ॥  
 एषण्याऽन्वेष्य विधिवदनुलोमं प्रपाटयेत् ॥  
 आसनेऽथ कलाभामे क्षये वंशे कटे तथा ॥ २८ ॥  
 भागेष्वेतेषु नागानां वृत्तच्छेद्यानि कारयेत् ॥  
 शेषेष्वेतेषु भोगेषु वृत्तच्छेद्यं न कारयेत् ॥ २९ ॥  
 न काकपदकं कुर्यान्न चातिबहुपादकम् ॥  
 तत्र शस्त्रपदं कुर्याद्व्यङ्गुलान्यङ्गुलान्तरे ॥ ३० ॥  
 पञ्चाङ्गुलान्तरे वा स्यादथवा चतुरङ्गुलम् ॥  
 नवाङ्गुलं वा नागस्य शस्त्रकर्म विधीयते ॥ ३१ ॥  
 यहच्छया सिद्धिरपि पण्डितानामसंगता ॥  
 नयेन क्रियमाणेन विपत्तिरपि शोभना ॥ ३२ ॥  
 नैवातिशीतो नात्युष्णः शीर्णरोमाऽथ पिण्डितः ॥  
 पक्कोदुम्बरसंकाशः श्वयथुः पाकमागतः ॥ ३३ ॥  
 शस्त्रेण वृद्धिपत्रेण वाऽसि(शि)तेन सि(शि)तेन वा ॥  
 शस्त्रकर्मणि निष्णातः सुपक्वं पाटयेद्भिषक् ॥ ३४ ॥

\* 'स तावत्प्रति' इति भवेत् । † इतः परं कियञ्छ्रुतिं प्रतिभाति ।

१ ख. पक्कश्च । २ क. °षोऽवगतो । ३ क. °यत्प्रति° । ४ ख. °था शरा-  
स्तथा शस्त्रं स° । ५ ख. वारयेत् । ६ क. भोगेषु ।



स्नेहपानं च सेकं च सर्पिः स्निग्धं च भोजनम् ॥

नित्यमेव हितं तस्य कारयेत्स सुखी भवेत् ॥ ३५ ॥

इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने षड-  
त्ययोपचारो नाम चतुर्थोऽध्यायः ॥ ४ ॥

अथ पञ्चमोऽध्यायः ।

अथ भगवन्तं पालकाप्यं रोमपादः पुनरेवापृच्छत्—‘भगवन्निरवशेषा-  
णामागन्तुकानां लक्षणमभिहितम्, ये त्विमे व्रणा आसन्नप्रत्ययाः, तेषां प्रयोग-  
सामर्थ्यं योनिदोषं पृथक्त्वेनाऽऽकृतिविशेषानुपक्रमविशेषाश्च (?) कति च व्रणो-  
पक्रमाः, किं साध्यासाध्यलक्षणम्, अन्वयप्रकृतिसात्म्यम्, इत्येतच्चथोपदिश्यमा-  
नमिच्छामि वेदितुम्’ इति ॥

एवं महर्षिभिरभिहितः, शुश्रूषा च (?) ‘रोमपादाय संस्कृतपदविचित्रं हेतूप-  
नयननिगमयुक्तमुवाच वाक्यम्—‘वत्स, एतेषु चतुर्षु कर्मस्कन्धेषु द्विरदपतयो  
व्याख्याताः । तेषां यथास्थानोपगतानां व्रणानां लक्षणविशेषमनुव्याख्या-  
स्यामः । तद्यथा—अल्पवयसः कवलकुवलभोजना महान्तमध्वानं च यदा  
वाहन्ते ( \*दिवसकरकराभिसंतप्तशरीरा बह्वपगूढैरिव च पवनबलप्रवेगैरभिह-  
न्यमानाः क्षितितलमभिपतन्ति पांशुप्रमाथान्निषेवमाणाश्च न सलिलमवगा-  
हन्ते । ) शुष्कौष्ठकण्ठवदनाः केचित्, केचित्सुदूराध्वानमुपगताः पांशुकर्द-  
मशेवालपर्णकृमिजुष्टं सलिलमुपसेवन्ते । तेषां वायुरतिबलः स्वरपुरुषः शीतो  
ध्मानात्मकः संघातवियोगकारी प्रकोपमुपगच्छति द्विरदपतीनां देहेषु । तेषां  
त्वक्चरणहस्तकुक्षिवदननसर्कर्णेष्वेवमादिषु चाङ्गप्रदेशेषु व्रणाः संभवन्ति स्वराः  
स्फोटवन्तः पुरुषाः फेनानुविद्धाः पिच्छिलाः स्नाविणः प्रायशश्च गम्भीरा-  
नुगतभावा भवन्ति, अस्थिविवरभागाश्रयाश्च मांसमभि विगाहन्ते, तद्वातव्रण-  
लक्षणं भवति ॥

अथ सलिलधरविसर्गकाले वीरुद्वनस्पतिवानस्पत्यानामौषधीनामुपर्याग-  
तवीर्यत्वादम्लरसभूयिष्ठत्वं (मु)पगतानां सेवनात्पित्तसंजननं भवति ।

भूयश्च शरदि दिवसकरकराभिहतदेहानां मुजातैयवसकवलकुवलानां वीर्य-

\* धनुश्चिह्नान्तरगतो नास्ति पाठः स्वपुस्तके ।

१ ख. रोमपादीयं । २ क. °मिदुष्टं । ३ ख. °नामप° । ४ क. °त्वमग° ।  
५ क. °तवयसः क° ।



वतां भक्षणादतिप्रचुरसलिलपानादिभिः पित्तसंजननैराहारप्रचारैः पित्तं प्रको-  
पमुपगच्छति तेनैषां देहेष्वरुंषि प्रादुर्भवन्ति क्षिप्रपाककृद्दीन्यतीव कुणपगन्धि-  
बहुपरिश्रा(स्त्रा)वीणि हारिद्रवत्कपोतवर्णानि प्रकोपमुपगतानि त्वङ्मांसशिरा-  
स्नायूनां शान्तेनातिमात्रं प्रवर्तन्ते । दाहदोषाश्च व्रणानां परिव्यापनं(णं) कुर्वन्ति  
पित्तसमुत्प्रेष्यति ॥

अथ शिशिरकालमुपगतानामसात्पर्यससेवनात्प्रचुरपानभक्षणादल्पपादसं-  
चारणादतिव्यायामानुपसेवनाद्विशेषतो दिवा निद्रोपसेवनाच्च श्लेष्मा संवयमु-  
पगच्छति ।

नित्यमेकरसोपसेवनाद्वसन्तकालेऽपि शीतः पिच्छिलो घनः स्वयोनित्वा-  
न्माधुर्यभूयिष्ठत्वाच्च कफः प्रकोपमुपगच्छति करचरणगुल्फसंधिपर्वस्वतिमात्रम् ।

अथ श्लेष्मणा महामूलपर्यन्तानि कण्डूभूयिष्ठमध्यभागानि निरुजस्कतयाऽ-  
ग्रगात्राणामरुंष्यभिनिवर्तयन्ति ॥

ततः क्षितिरुहोपलक्षिततलेषु कण्डूयनाद्रतिमुपगच्छन्ति । यावाञ्शोणितप-  
रिश्रा(स्त्रा)वः, तन्निमित्तं च भूयः कण्डूयते । एष श्लेष्मिको व्रणः ॥

इत्येवमेतैरेव त्रिभिर्दोषैः समन्वितं त्रिदोषसमुत्थं व्रणं विद्यात् ॥

एषां दोषान्वयानामाकृतिविशेषान्वक्ष्यामः । तद्यथा—ऋजूर्ध्वमधस्त्रिपुटश्च-  
तुरस्रः कुटिलो मण्डलो दीर्घोऽर्धचन्द्ररूपस्तिरश्चीनगतिरेखागतौ बाणाकृ-  
तिर्वल्मीकशरावाकृतिर्निम्न उन्नतमण्डलः पिपीलिकागृहसंस्थानः पणवमध्यो  
भगसंस्थान आढम्बरमुखश्चेत्येता एकोनविंशतिव्रणाकृतयो भवन्ति । तासां  
व्रणाकृतीनां व्रणवस्तुविशेषास्त्रयो भवन्ति—त्वक्, संधिः, मर्म चेति ।

त्वगाश्रयो द्विविधः—तनुः, स्थूलश्च ॥

मर्मभागाश्रितस्त्रिविधः—मर्मजः, मर्मसंधिजः, मर्मातिगश्चेति । तत्र मर्मभा-  
गाश्रितौ द्वौ व्रणौ ॥

मर्मनिर्देशभागान्व्याख्यास्यामः—अथाऽऽहाराचारव्यवायव्यायामसंभवाना-  
मपक्वपच्यमानपक्वानां त्रैकाल्योपगतानां च प्रत्येकशो लक्षणमुपदेक्ष्यामः ॥

एवमेतेषां वातपित्तश्लेष्मणां युगपत्संनिपतितानां दोषसमुच्छ्रायो ग्रन्थिः  
पाकमुपगच्छति । श्लेष्मशोणितयोर्यत्तु(?) स्वैराहारप्रचारैः संघातो भवति । कर-  
चरणसंधिवङ्क्षणबालगात्रपृष्ठवंशाक्षिकूटकुम्भासनकर्णाण्डकोशमेण्डूबस्तिगुद-  
रन्ध्रकोष्ठानामन्यतमे प्रदेशे शुषिरमार्गप्रचारो वायुरतिबलत्वाद्ग्रन्थिभागमाध्मा-

१ क. श्लेष्मांशमु० । २ क. ०तो वीणा० । ३ क. ०भावान्व्या० । ४ क.  
०निपाता० ।



पयति । स परिणाहविवृद्धेर्भवत्युपल इव घनच्छविः, सवर्णः परुषोऽल्पवेदनः । इत्येवमपक्वस्य ग्रन्थेर्लक्षणम् ॥

तस्यैव विदक्षमानस्य तोददाहमेदाङ्गताडनादयो वेदनाविशेषाः प्रादुर्भवन्ति । स तेर्वेदनाविशेषैरभिवृत्तः सन्विशेषेण करं पिनष्टि । तदङ्गं प्रत्यङ्गं वाऽवमृश्यो-  
द्विजते पर्यश्रुः परिम्लानमुखः, तथाऽभीक्ष्णं कौश्रवन्नदति, तुदति । इत्येतद्विद-  
क्षमानस्य (\*ग्रन्थेर्लक्षणं भवति ॥

अथयुवद्वन्द्वेः पक्वलिङ्गानि लक्षयेत् । अथ लक्षणम्—विदक्षमानस्य पूर्वो-  
क्तैर्वेदनादिभिः, तथैवानुबद्धः श्यावतां रक्ततां वा पुष्पाति । स कतिपयाहाद्वै-  
वर्ण्येन महताऽभिभूयते, स विवर्णतनुः स्पर्शमात्रं न सहते, तथा वा लेपप्रदेहै-  
रनुव्यधमानः परिशुष्यति, घृतेनाभ्यक्तस्य शीतोष्णाभिभूतत्वाद्घृतं विस्फ-  
न्दते । न च यवसकवलकुवलानुपसेवते । तथा व्याददाति विष्टम्भते विनमति  
पिपासुरतिमात्रं भवति, परिवमति वमथुना, हस्तिजीविभिः स्पृष्टं नेच्छति,  
स्पन्दनं घट्टनं वा । तस्मिन्नस्पृश्यमाने स्तम्भं पर्येति, नदत्पूर्वशिरा भूत्वा,  
न स्तम्भस्थानशय्यासनेषु शर्म लभते । इत्येतत्पच्यमानस्य अथथोर्लक्षणं  
भवति ॥

पक्वे तु अथेथौ वेदनोपशमः, परिपद्यते चास्य च्छविः, मन्दमन्दं चास्य  
अथयुरूपशाम्यति । शीर्यन्ते चास्य रोमाणि, गतोष्मा नाति शैत्यमुपगच्छति,  
श्वेतः पाण्डुश्च पू<sup>†</sup>यसंचाराद्भवति, पीड्यमानश्च विनमति । इत्येतत्पक्वस्य अथ-  
थोर्लक्षणं भवति ॥

त्वज्जांसमेदोमर्मशिरास्त्राय्वस्थिसंधय इति व्रणवस्तूनि भवन्ति । ) निर्देश-  
मेतेषां पुरस्ताद्वक्ष्यामः ॥

अथ विलापनावसाधनरक्तापकर्षणपाचनभेदनसंधानपीडनसीवनशोषणैषणर-  
क्षणक्षाराम्रिकर्मकृमिहरणोत्सादनशीतीकरणास्रकस्थापनक्षीरपानमृदुकरणच्छेद-  
नधूपनरोपणवेधनापकर्षणक्रियावृंहणस्थिरीकरणस्वेदनलेखनकण्डूष्मास्थापन-  
बन्धविधिवर्तितैलचूर्णकषायलेपनस्नेहपानानुवासनरसक्रियासवर्णकरणवर्णप्रसा-  
दनयत्रविधिरित्येते चतुश्चत्वारिंशद्व्रणोपक्रमा भवन्ति ॥

तत्र श्लोकौ—

\*धनुश्चिह्नान्तरगतो नास्ति पाठः कपुस्तके । †धनुराकारमध्यस्थो नास्ति पाठः  
खपुस्तके ॥

१ क. ख. °शिरो भू° । २ ख. °यथोर्वेद° । ३ क. °णरक्षाम्नि° ।



वारणानां यथाशास्त्रं क्रियां कुर्यादतन्द्रितः ।  
 विज्ञाप तु यथावत्तां यथाकालं प्रयोजयेत् ॥  
 प्रयोगकुशलो यस्मादसंमूढो जितेन्द्रियः ।  
 स कर्मसु परां सिद्धिं प्राप्नोति भिषगुत्तमः ॥  
 इति श्रीपालकाप्ये हस्त्यायुर्वेदे महामवचने तृतीये शल्यस्थाने  
 त्रयोपक्रमलक्षणोपक्रमो नाम पञ्चमोऽध्यायः ॥ ५ ॥

अथ षष्ठोऽध्यायः ।

अथ खलु रोमपादोऽङ्गुपतिरपृच्छद्भगवन्तं पालकाप्यम्—‘भगवन्, किं  
 ज्ञात्वा वैद्यो भवति । एतन्मे व्याख्यातुमर्हसि ’ ॥

ततः प्रोवाच भगवान्पालकाप्यः—‘इह खलु भोः पञ्च, सप्त, त्रीन्, द्वौ,  
 चतुरो, नव, चतुर्दश, चतुरश्र ज्ञात्वा भवेद्विषक् ’ इति ॥

तत्र ‘पञ्च’ इति यदवोचत्, तदनुव्याख्यास्यामः ॥ तत्र ‘पृथिव्यापस्तेजो  
 वायुराकाशम्’ इति ॥

तत्र पञ्चगुणा पृथिवी । चतुर्गुणा आपः । त्रिगुणं तेजः । द्विगुणो वायुः ।  
 एकगुणमाकाशम् ॥

शब्दस्पर्शरसगन्धवती पृथिवी । शब्दस्पर्शरसरूपवत्य आपः । शब्दस्प-  
 र्शरूपवत्तेजः । शब्दस्पर्शवान्वायुः । शब्दवदाकाशम् ॥

तत्र पृथिवी धारणे । आपः क्लेदने । तेजः पाचने । वायुर्व्यूहने । आका-  
 शमवकाशदाने ॥

तस्मात्पञ्चवर्गोऽयं प्रधानः, ततोऽभिप्रणीतं सर्वं दन्तिनाम् ॥

तत्र समित्याकाशः । आकाशाच्छब्दः शौषिर्यं च । अनिलात्स्पर्शः प्राणा-  
 दयश्च । दृष्टिः पाकः प्रकाश ऊष्मा पित्तं च तेजसः । क्रोधः क्लेदः शैत्यं रसो  
 रसनं चोदकात् । घ्राणवान्गन्धः संघातश्च भूमेरिति ॥

—:०:—

सप्तैते शरीरे धातवः—रसो रुधिरं मांसं मेदोऽस्थि मज्जा शुक्रम् । इति ॥  
 त्रीनिति वातपित्तश्लेष्माणः । तैर्हि शरीरं धार्यते । समैः साम्यम्, वैषम्यं

१ ख. °धिव्यस्तेजो । २ ख. °श्वद्वायुः । ३ क. °भिप्राणान्तं स° । ४ क.  
 सात्सम्यम् ।



विपरीतैः । तत्र बलतृप्त्युपचयकरः श्लेष्मा । पित्तमाहारं पचति । वायुश्चेष्टाप्रवर्तकः पञ्चधा प्रविभक्तः ॥

—:():—

द्वावित्याहारोपचारौ । ताभ्यामिष्टदेशकालोपपन्नाभ्यां वातादयः समीभवन्ति ॥

चतुर इति चतुर्विधो भूतग्रामः स्वेदजाण्डजोद्भिजजरायुजाख्याः । तदधीना चिकित्सा । तत्रापि द्विविधा योनिः—चरा स्थावरा च । तत्र क्रमिकीटपतङ्ग-पिपीलिकादंशमशकनागचतुष्पदाश्चराः । ओषधिर्वनस्पतिर्वानस्पत्यो वीरुधः स्थावराः । तत्र स्तम्भवत्यः फलपाकान्ता ओषध्यः । पुष्पफलवत्यो वानस्पत्यः । अपुष्पाः फलवत्यो वनस्पतयः । गुल्मलतावल्लीप्रतानवत्यो वीरुधः । इत्येष चतुर्विधो भूतग्रामोऽन्योन्यानुग्रहे प्रवर्तते । ततो रसाः प्रजायन्ते, इति ॥

—:○:—

नव इति । प्राणापानव्यानोदानसमाना मानसचेतना (\*धातु)बुद्ध्यः । तत्रोर्ध्वः प्राणः । स ऊर्ध्वगोऽभिन्यस्तनिःश्वासक्षवथुकर्मा शरीरं श्रेयसे निर्युनक्ति । अपानोऽधस्तात्पक्वं पक्वं मूत्रपरीषमुत्सृजति । समानः पुनर्मध्ये चाभ्यवहृतं पचति धारयति । व्यानोऽभिवहति शरीरं धातुष्वाहारमनुपकम् । उदानस्त्वाहारमनुपक्रमुपनयत्यामाशयादूर्ध्वम् । एवमेते योगवाहाः प्रविभक्ताः पञ्च धातुषु प्रतिपद्यन्ते ॥

विप्रतिपन्नास्ते मध्येऽधस्तिर्यगूर्ध्वबहिरन्तरवस्थिता भ्रमन्तो वा विविधा-त्रोगानुत्पादयन्ति । तत्र प्राणविप्रतिपत्तौ दुःखोच्छ्वासमहोच्छ्वासानुच्छ्वासचित्त-विभ्रमक्षवथुवमथूच्छ्वासाः प्रादुर्भवन्ति । अपानविप्रतिपत्तौ ग्रन्थीश्वासजघनगूलक-ण्डूवर्त्तेन्द्रियोपरोधाश्मरीबस्तिमुष्कगुददेशोपसृष्टमूत्रपुरीषविकाराः प्रादुर्भवन्ति । समानविप्रतिपत्तौ चाग्निदौर्बल्यारोचकहृदयोत्क्लेदापसरणानाहोपद्रवदाहज्वर-जठरगूलगुल्महृद्रोगदूर्ध्व(ूर्ध्व)ः संभवन्ति । व्यानविप्रतिपत्तौ धातुवैषम्यव्यतिक-रश्च, तेषां वैषम्यव्यतिकरेभ्यो गदास्त्वग्दोषश्वयथुरेकाङ्कगलरोगनिर्भोगमन्थन-तोदनभेदनवेपथुश्वासरोमहर्षग्रन्थिहृदयप्रसेकोन्मथनोदावर्ताः संभवन्ति । उदान-विप्रतिपत्तावन्तः प्रतीधातनुष्णाश्लेष्माभिषण्णशिरोरोगमन्याग्रहकण्ठस्वरश्रोतो-क्षिविकारा घुरघुरावसेकोत्कर्णकाः संभवन्ति । इत्येष प्राणादिपञ्चवायुप्रको-पतो रोगसमुद्देशः ॥

\* धातुपदं प्रक्षिप्तमग्रिमग्रन्यानुरोधात् ।

१ ख. °विधामू° । २ क. श्रेयसा । ३ क. °ण्डूतावर्तेन्द्रि° । ४ क. °होयत्प्र-वदा° । ५ क. °ण्ठश्रवसोतो° ।



भेदांस्त्वेत एव निवृत्ताः—श्लेष्मप्रकोपादुरुश्वेतस्तनकचहृदयोत्केदप्रसेका-  
भक्तच्छन्दाभिषण्णाविपाकारोचककृमिकोष्ठकण्डूवैवर्ण्यानि क्षयश्चेति । पित्तप्र-  
कोपात्पित्तरोगमृदुशीताभिलाषाभितापदाहमदमूर्च्छोच्छ्वासा भवन्ति । एत एव  
शोणितप्रकोपेऽपि भवेयू रोगाः । वातादुदावर्तानाहगूलदन्तग्रहपार्श्वपृष्ठोदरक-  
टीग्रीवाशिरोग्रहशिराध्मानस्नायुपीडनानि चेति । संनिपातेऽप्येतान्येव सर्वाणि  
वातपित्तश्लेष्मसु विप्रतिपन्नेषु प्राणादिषु च लक्ष्यन्ते । इत्येतदधिष्ठानं चेति ॥

पञ्चभूतात्मको रसः । प्रायो रसाः पुनः षट्—मधुराम्ललवणकटुतिक्तक-  
षायाः । मूलं चैतदधिष्ठानस्य भवति । रसा ह्यस्य सात्मीभूता गुणवत्त्वेऽपि  
भवन्ति । अगुणवत्त्वेऽपि विपरीताः । आहारोऽप्यस्य चतुर्विधः । द्विधा विपाकः  
षडास्वादो भवति । तत्राज्ञेयाः कटुम्ललवणाः, ते लघु पच्यन्ते कटुविपाका  
इति । (\*मधुरतिक्तकषायाः सौम्याः, ते गुरु पच्यन्ते मधुरविपाका इति ॥ )

तत्र श्लेष्मा सोमात्मकः स्निग्धः शीतो मृदुर्मधुरो गुरुर्लवणानुबन्धी श्वेतः  
पिच्छिलश्चेति ।

पित्तं पुनराग्नेयमुष्णं तीक्ष्णं रुक्षं लघु कटुम्ललवणानुबन्धि विशदं पीतं  
रक्तं विदाहि कृष्णं चेति ॥

वायोः पुनरयं स्वभावः शीतो रुक्षः सूक्ष्मो व्यवाय्याशुकारी, अदृश्यो बली  
वेगवान्स्पर्शवांश्च लघुरनास्वाद्यः, तस्य नोपलभ्यते रसः, इति प्रतीत्यनीके-  
भ्योऽस्यानुभेयो रसः ॥

एवंस्वभावा वातपित्तश्लेष्माणः, तेषां वैकृत्यमन्योन्यसंसर्गात् ॥

शोणितमपि पित्तसमानमपि ग्रहणं चेति ।

रसः पुनर्मधुरः स्निग्धः शीतलो मृदुर्गुरुर्दीर्घविपाक्यविदाही पिच्छिल-  
श्चेति ॥

कषायस्तु रसो रुक्षः शीतलो लघुर्विष्टम्भ्यविदाही चेति ॥

तिक्तस्तु रसः कषायरसस्वभावात्कषायसमगुणः, तीक्ष्णो विशेषेणेति ॥

कटुस्तु रसस्तीक्ष्णोष्णलघुरुक्षः क्षिप्रकारी विदाही चेति ॥

अम्लस्तूष्णोऽभ्यन्तरे विदाही बहिः शीतः श्लेष्मस्थाने च तीक्ष्णः सद्यः-  
प्रसेकी क्षिप्रपाकी स्निग्धश्चेति ॥

लवणः पुनस्तीक्ष्णोष्णः स्निग्धो लघुर्विदाही चेति ॥

---

\* धनुश्चिह्नान्तरगतो नास्ति पाठः कपुस्तके ॥

---

१ क. °दास्त्वत । २ क. °रोरोगेग्र° । ३ क. चैतेऽधि° ।



तत्र दोषरसविशेषा व्याख्याताः ॥

इदानीं येन यथा दोषो हीयते वर्धते वा, तद्वक्ष्यामः ॥

मधुरो रसः समानरसत्वाच्छ्लेष्माणं वर्धयति, शैत्याच्छैत्यम्, गौरवाद्गौर-  
वम्, एकयोनित्वात् (योनिरिति) । अम्लः पुनः प्रसेकित्वात्प्रसिञ्चति । तत्प्र-  
त्यक्षमुपलभामहे । यथा दाडिमाम्रातकमातुलिङ्गदर्शनाज्जन्तोरास्यात्कफः प्रसि-  
ञ्चते । तेन हि सिद्धं श्लेष्मलवणत्वं च । तेन चास्योच्चिबन्ध इति । लवणः  
पुनः संधिर्मर्मप्रसक्तमेकान्तमाश्रितं विस्पन्दयति श्लेष्माणम्, फेनाकुलां गङ्गा-  
मिव महामेघः । स वातपित्ते अभिभूय सर्वं शरीरमवाप्नोति, विकुरुते च विका-  
रम्, स्नेहाच्चैनमभिवर्धयते, बलेनेवानुबलम्, स्पर्शाच्च विधीयमानः कोपाय  
कल्पते । इति मधुराम्ललवणास्त्रयः श्लेष्माणं वर्धयन्ति ॥

तिक्तस्तं विरोधित्वात्प्रशमयति । माधुर्यं चास्य बलाद्विनिहन्ति, लाघवेन  
गौरवमभिभूय शमयति । कषायोऽपि रुक्षादेनमुपशोषयति । स हि रुक्षाभिभू-  
तोऽपि शोषमापचते, इति । कटुकस्त्वौष्ण्याच्छ्लेष्मणो विलयनमानयति ।  
शोषं चोपजनयति । लाघवेन गौरवमभिभूय शमयति । इति तिक्तकटुकषाया  
रसास्त्रयः श्लेष्माणं शमयन्ति ॥

कटुको रसः समानरसत्वात्पित्तं वर्धयेत् । तैक्षण्यात्तैक्ष्ण्यम्, औष्ण्यादौ-  
ष्ण्यम्, रौक्ष्याद्रौक्ष्यम्, लाघवाल्लाघवमेकयोनिरिति । अम्लः पुनः समानगुण-  
त्वात्पित्तं वर्धयति । विदाहित्वाद्दिदोहं वर्धयेत् । तैक्षण्यात्तैक्ष्ण्यं कोपयति ।  
बलेनास्य बलमनुविधीयमानं प्रकोपाय कल्पते इति । लवणस्तैक्ष्ण्यादौष्ण्या-  
च्चाभिवर्धयते पित्तम्, विस्पन्दित्वाद्द्वी करोति । इति कटुकाम्ललवणास्त्रयः  
पित्तमभिवर्धयन्ति ॥

तिक्तः पुनः पित्तं प्रशमयति, शीतवीर्यत्वादौष्ण्यम्, मार्दवेन चास्य तैक्ष्ण्य-  
मभिभवति । कषायस्तैक्ष्ण्यं मृदूकरोति, शैत्यादौष्ण्यम्, मधुरानुबन्धित्वाद्भल-  
मुपहन्ति, इति । मधुरः पुनर्माधुर्यात्कटुत्वमभिभवति, शैत्यादौष्ण्यम्, स्नेहा-  
द्रौक्ष्यम्, अविदाहित्वं गौरवेणाप्यभिभवति । इति तिक्तकषायमधुरास्त्रयः पित्तं  
शमयन्ति ॥

कषायः पुनर्वातं वर्धयति, रौक्ष्यात्परिशोषित्वान्माधुर्याच्छैत्यादभिस्यन्दि-  
त्वाच्च कोपयति । तिक्तस्तु रसः कषायरसस्वभावत्वात्कषायसमानगुणः समु-  
द्दिष्टः, इति वातं वर्धयेत् । कटुकोऽप्येनमुदीरयति । रौक्ष्याल्लाघवाच्चैनम् । कषा-  
यात्तिक्तकटुकास्त्रयो वातं वर्धयन्ते, इति ॥

१ क. वर्धयते । २ क. °दाहं च व° ।



अम्लो रसो वातमनुलोमयति । क्षिप्रपाकित्वाच्चेक्ष्ण्यात्प्रकृष्टित्वात्स्नेहादौ-  
ष्ण्याच्च शोषित्वशैत्यरौक्ष्यमार्दवान्यभिभवतीति ॥ लवणोऽप्येनमौष्ण्यात्प्रशम-  
यति । तैक्ष्ण्यात्प्रणुदति । स्नेहाज्जयति परिशोषभावं चास्य विस्पन्दित्वाद्भ-  
वी करोति । लवणो हि रसो वातप्रत्यनीकत्वाद्द्रसानामतिवीर्यत्वाद्वातमतिबल-  
मपि दोषाणां बहुगुणत्वादतिरसबाहुल्याद्वा हन्ति ॥ मधुरोऽप्यस्य रसः  
स्नेहाद्भौक्ष्यमभिभवति । गौरवेण लाघवम्, अतिवीर्यत्वाद्द्विदाहित्वाद्भलेन  
चैनमभिभूय जयति, इति । अम्ललवणमधुरा रसास्त्रयो वातं शमयन्ति ।

इत्येतै रसैः प्राणादिषु विप्रतिपन्नेषूक्तो यो रोमसमुद्देशः, स शाम्यति ॥

वर्धते च यथारोगं—तदशान्तौ मनसो ( विप्रतिपत्तिः । मनसो ) विप्र-  
तिपत्तौ मानसौ द्वौ रोगौ—पूर्वाबद्धहृदयस्फालिनौ ॥ तदशान्तौ व्यापद्यते  
चेतना बुद्धिः । ततो नागानामभावः ॥ एवमेते प्राणादयः पञ्च, द्वौ च मानसौ  
चेतना बुद्धिश्चेति नव ॥

तत्र श्लोकाः—

गजानां देहजा नित्यं वातपित्तकफास्त्रयः ।  
व्याधयस्तु गुणाश्चैव तेषां रसनिमित्तजाः ॥  
त्रिषु दोषेषु ये दृष्टा गुणा गुर्वादयो दश ।  
रसेष्वपि त एव स्युर्विज्ञातव्या विचक्षणैः ॥  
शीतोष्णौ स्निग्धरूक्षौ च तथा विशदपिच्छिलौ ।  
मृदुतीक्ष्णौ गुरुलघू विज्ञेयास्तु गुणा दश ।  
बुद्ध्वा सम्यग्गुणानेतात्रसदोषेषु बुद्धिमान् ॥  
प्रतिहन्त्याहुर्दीर्णत्वैः प्रत्यनीकैर्गुणैर्गुणान् ।

एतेषां प्रतीकाराम्युत्थितेन भिषजा चतुर्दशेमानि ज्ञातव्यानि भवन्ति—  
निमित्तम्, आयुः, बलम्, सत्त्वम्, सात्त्व्यम्, प्रकृतिः, व्याधिः, शरीरम्,  
कालः, वयः, देशः, ग्रहणी, अभिचारः, आशास्तकम्, इत्येतानि सम्यगुपल-  
क्षयितव्यानि । यस्मादेतेषु चिकित्साऽऽयत्ता ॥

अथेषां निर्देशमनुव्याख्यास्यामः । तत्र निमित्तं दूतागम आतुरस्य पूर्वा-  
ख्याने प्रस्थाने प्रवेशे च परिग्रहे परिग्रहोषधसंस्कारारम्भेषु च भिषजा  
परीक्ष्यम् ॥

तत्र श्लोकः—

प्रस्थाने च प्रवेशे च निमित्तान्युपधारयेत् ।  
ततः क्रियां प्रयुञ्जीत यदीच्छेद्भूतिमात्मनः ॥



आयुरपि क्रियापथेषु परीक्ष्यम् । तत्राऽऽयुर्नामासन्नसंधिवन्धनो रोमंशायत-  
च्छविर्दीर्घरोमेशाष्टो महाविदुः परिपूर्णण्डकोशो महाकुम्भो महाश्रवणो मृदु-  
दीर्घकुञ्चितस्निग्धकेशो गुग्मजैकरोमा पृथ्वायतमुखो महाग्रीवो धनुष्परिणत-  
वंशः सुनिष्क्रान्तविषाणो दीर्घाङ्गुलिकरो व्यूढोरस्को मृदुदीर्घवालोऽवरुद्धजघ-  
नापर ऋजुवृत्तगात्रः सुविभक्तशिराः सूक्ष्मबिन्दुभिर्विभक्तावग्रहो व्यूहविद्वन्तरम-  
स्तको महाश्रोताः सुगन्धिः सुचारुनेत्रः सस्वनो महामेणूः सूपचितांसो नित्य-  
मास्फोटनादिकर्णः स्निग्धस्फटिकार्धचन्द्रपरिपूर्णविंशतिनखः सुगतिः पुर-  
स्तादुदग्र इत्येतान्यायुष्मत्तो लक्षणानि व्याख्यातानि ॥

तत्र श्लोकाः—

सहस्रेष्वपि नागानां कश्चिदेतैः समन्वितः ।  
समस्तलिङ्गो न गजो भवतीति विनिश्चयः ॥  
त्रीणि षट् सप्त पञ्चाष्टौ लिङ्गान्येतानि यस्य तु ।  
आयुः स लभते दीर्घमिति मे निश्चिता मतिः ॥  
त्रीणि यस्य तु लिङ्गानि दृश्यन्ते मनुजाधिप ।  
तृतीयां वा चतुर्थीं वा दशां संप्राप्य नश्यति ।  
पञ्च यस्य तु लिङ्गानि दृश्यन्ते नयकोविद ॥  
स दशां पञ्चमीं प्राप्य षष्ठीं वाऽपि विनश्यति ।  
षडेव यस्य लिङ्गानि दृश्यन्ते नृपसत्तम ।  
सप्तमीं तु दशां प्राप्य सोऽष्टमीं वा विनश्यति ।  
सप्त यस्य तु लिङ्गानि दृश्यन्ते मनुजाधिप ।  
नवमीं दशमीं वाऽपि दशां प्राप्य विनश्यति ।  
अष्टौ यस्य तु लिङ्गानि दृश्यन्ते शास्त्रनिश्चयात् ॥  
एकादशीं दशां प्राप्य द्वादशीं वाऽपि नश्यति ।

बलमपि नागानां क्रियापथेषु विज्ञेयम् । (\*क्रियया प्रविचारेषु नागानां  
द्विविधं बलं) धीरास्त्वाचक्षते प्रायोगिकम्, वैरपरामर्शिकं च । तत्र प्रायोगिकं  
नाम दशयोजनाद्यध्वगमने च तत्परीक्ष्यते । वैरपरामर्शिकमपि चतुर्हस्तनिखा-  
ताष्टहस्तोच्चचतुष्पार्ष्णारणाहादिस्तम्भप्रमर्देन लक्ष्यम् । तत्र सुशरीराल्पशरी-  
रयोर्बलपरीक्षा पिपीलिकाभारहरणेन व्याख्याता । पिपीलिका ह्यल्पशरीराऽपि

\* पद्यगन्धीदम् ।

१ क. °मसाय° । २ क. °मशेष्टो । ३ ख. °तांशो नि° । ४ क.  
°रिचयप° ।



सत्यात्मशरीरादशगुणं भारमुद्रहति । तत्पुनर्द्विविधम्—सहजम्, आहारजं च । तत्र सहजं सर्वभूतातिशयवद्धस्तिजन्मनान्तरीयकम् । तत्पुनः सत्त्वशरीरप्रमाणवीर्यमदप्रभावैरुपचीयते । आहार(ज)बलमपि चतुर्विधेनाऽऽहारेण विवर्धते शरीरोपचयमा(ना)न्तरीयकम् । शरीरोपचयोऽपि सप्तविधः(ः)शोफाध्यायादवगन्तव्यः । सामर्थ्यबलमपि पुनरेकैकं त्रिविधम्—ज्येष्ठं मध्यममधमं चेति । तत्रोत्तमबलः शीतोष्णक्षुत्तृष्णातपदुर्दिनशस्त्रघातभारप्रमर्दनजलतरणवधबन्धेषु शस्त्राग्निकारकर्मादिषु च प्रयुज्यमानेषु नोद्विजते, स्नेहपानादींश्च विषहते । यथाऽयम्, तथा मध्यमाधमबलौ, इति । एवं बलमभिसमीक्ष्य क्रियापथं प्रयुज्जीत । दोषोऽन्यथा भवति । तत्र यदा दुर्बलोऽयमिति मत्वा बलवत एव गजस्याल्पमौषधं दीयते, तद्धीनमात्रमसमर्थमानकं क्षपणाय भवति । यथाऽल्पोऽग्निरिन्धनावष्टब्धः पवनोदीरितोऽपि न वृद्धिमुपगच्छति, एवमल्पोषधमसम्पक्प्रयुज्यमानम् । प्रत्युत व्याधिनिमित्तमेव भवति । तथा च क्रियाप्रविचारनिमित्तभूताश्चत्वारो दुर्बलाः—प्रकृतिदुर्बलः, व्याधिदुर्बलः, वयोदुर्बलः, औषधदुर्बलश्च । ततो भैषज्यं तीक्ष्णं मृदु मध्यं च यथाबलं विभज्य प्रमाणतो दद्यादिति ॥

तत्र श्लोकः—

बलं विज्ञाय नागानां मात्रामात्रेति तत्त्वतः ।

यथास्वमौषधं दद्यादिति शास्त्रविनिश्चयः ॥

सत्त्वमपि नागानां क्रियापथेषु विज्ञेयम् । तच्च त्रिविधमेव—तामसं राजसं सात्त्विकमिति । तत्र तामससत्त्वा नित्योद्विग्नशीलत्वाच्छेदनलेखनदहनसीवनविस्त्रावणोद्धारणानि न विषहन्ते वारणाः, तेषां विलायनपाचनभेदनशोधनावसोदनकृमिहरणान्यौषधैरेव प्रयोज्यानि, शस्त्रकर्माग्निकारकर्माणि च ॥ राजसास्तु द्विरदपतयो वाक्यादिभिरुदकपांथुकवलैः समाश्वासिताश्छेदनभेदनानि विषहन्ते, सुमहत्पि चाग्निकर्मणि क्रियमाणे । सात्त्विकास्तु प्रधानकर्मस्ववक्रियमाणेषु सत्त्वबलसमुच्छ्रयान्न विक्रियामुपगच्छन्ति । इत्येवं त्रिविधं सत्त्वमनुव्याख्यातं भवति ॥

तत्र श्लोकौ—

इति सत्त्वसमुद्देशत्रिविधः परिकीर्तितः ।

पारंपर्येण तेषां तु विहितः समुपक्रमः ॥

१ क. °बलाबला भवन्ति, इ° । २ क. क्रियां प्र° । ३ क. °थाऽल्पोपचयो भ° । ४ क. °धिविवृद्धिनि° । ५ क. °साधन° । ६ क. °र्मसु च क्रि° ।



पूर्वं कर्म तु कर्तव्यं तामसेषु विशेषतः ।

राजसेषु प्रलोभार्थं सात्त्विके नित्यमुत्तमे । इति ॥

सात्त्विकमपि वारणानां क्रियापथेषु परीक्ष्यम् । तच्च त्रिविधम्—ज्ञातिसा-  
त्त्विकम्, प्रकृतिसात्त्विकम्, रससात्त्विकम्, इति । तत्र ज्ञातिसात्त्विकं नाम जन्मनः  
प्रभृति हस्ती क्षीरमुपसेवते क्षीरपानाच्च धातुविवृद्धिर्भवति । एवमेव ज्ञाति-  
सात्त्विकं विद्यात् । प्रकृतिसात्त्विकं नाम त्वङ्मूलपयवसकवलकुवलपल्लवानि सत-  
तमुपसेवमानाः पांशुप्रमाथं सलिलावगाहं स्वैराहारं च सेवमानाः शीतसात्त्विका  
भवन्ति । इत्येतत्प्रकृतिसात्त्विकं विद्यात् । रससात्त्विकं नाम मधुराम्ललवणकटु-  
तिक्तकषायाणां रसानामन्यतमो ह्युपयुक्तो रसो धातुविवृद्धिमुपजनयति । एव-  
मेतद्रससात्त्विकं विद्यात् ॥

तत्र श्लोकः—

यथासात्त्विकं प्रयुञ्जीत क्रियाविधिमशेषतः ।

( † न व्यापदं समासाच्च विषादी स्याच्चिकित्सकः ॥

प्रकृतिमप्यशेषेण नागानां परीक्ष्य क्रियां प्रयुञ्जीत ) तत्र त्रिविधा प्रकृति-  
रिह वातपित्तश्लेष्मसंभवा । तां प्रकृत्यध्याये वक्ष्यामः ॥

तत्र श्लोकः—

तिस्रः प्रकृतयो ज्ञेया वातपित्तकफात्मिकाः ।

विज्ञाय तु यथावत्तां क्रियां सम्पक्प्रयोजयेत् ॥

व्याधिरपि वारणानां क्रियापथेषु परीक्ष्यो भवति । तत्र चतुर्विधो  
व्याधिः—साध्यः कृच्छ्रसाध्यः, याप्यः, प्रत्याख्येयः, इति । तत्र साध्यः  
सुखसाध्य इत्यर्थः । सुखसाध्यो नाम प्रत्येकदोषान्वितो विकारो दीर्घोऽग्रेचिर-  
समुत्थितो दोषोऽक्षीणमांसरुधिराद्यपरिणतवयसाश्रितपरिचारकोपकरणः स्वेद-  
स्नेहविरेचनस्थापनकल्ककषायचूर्णारिष्टाद्यैशेषसंभारोपपन्नः साध्यः । कृच्छ्र-  
साध्यो नाम यो दोषसमवायोत्थितो मन्दाग्निश्चिरसमुत्थितदोषः स्थिरगूढजा-  
तमूलः प्रक्षीणमांसशोणितः सुचिरातिबलाश्रयो बहुतीक्ष्णोऽनुषक्तोपद्रवस्तु  
परिचारकोपकरणोऽश्रद्धानः श्वासी स कृच्छ्रसाध्यः । याप्यो नाम यस्तु  
दोषो वैषम्यादीनामिर्बलवान्क्षीणमांसमेदा दीर्घायुर्लक्षणो व्याधिमवाप्नोति, न  
स तेन रोगेण मुच्यते, न म्रियते क्रियया धार्यमाणः, स रोगो याप्यः ।  
प्रत्याख्येयो नाम—यः सर्वदोषलिङ्गान्वितो विकारः क्षोभितधात्विन्द्रियब-

† धनुश्चिह्नान्तरगतो भ्रष्टः पाठः कपुस्तके ।

१ क. °साग्निर° । २ क. °द्यवशे° । ३ क. °तः स्थाविरां°



लोऽपि विविधान्धातूनुपद्रवानुत्पादयति—अपस्मारोत्कर्णकश्वासारोचकश्चयथून-  
तिपिपासिनं गूणगात्रोदरमेद्मतिकृशं शोणितच्छर्दिनमल्पमूत्रपुरीषमल्पानुपानं  
सर्वावस्थान्तरगतं विपन्नबलेन्द्रियमुपगतसंज्ञं वा ध्रियते, इति ॥

तत्र श्लोकः—

चतुर्विधं तु यो व्याधिं तत्त्वतो लक्षयेद्विषक् ।

स शक्नोति क्रियां कर्तुं नागानां भिषगुत्तमः ॥

शरीरमपि नागानां क्रियापथेषु परीक्ष्यम् ।

तत्रोत्सेधायामपरिणाहसंस्थानतः स्थूलकृशावनतप्रदेशा ऋजुवक्रश्लक्ष्णब-  
हुलकर्कशादयो गजानां बाह्याभ्यन्तराः शरीरप्रविभागा भवन्ति ॥

तत्राऽऽभ्यन्तराः—सप्त त्वचः । सप्त पेशीशतानि । सप्तैव शिराशतानि ।  
पञ्च स्नायुसहस्राणि । पञ्चैव शतान्यशीतिः स्नायुकूर्वाः । पञ्चविंशतिर्धर्मन्यः ।  
षण्णवति(ती) रोमकूपैसहस्राणि, असंख्येयानीत्यपरे । विंशोत्तराणि त्रीण्यस्थिश-  
तानि । तेषामस्त्रामाकृतिविशेषाः षडुद्दिष्टाः कपालखजकप्रतरनलकवलयफल-  
काख्याः । शुषिरमृदुस्थिरमृज्जुनि शुषिरात्मविशेषाः ।

अथ शरीरावयवानां सविंशशतानि । संधानां त्रीणि षट्षष्ट्यानि । तेषा-  
मष्टौ संध्याकृतयो भवन्ति । तद्यथा—प्रतरकौशमण्डलसामुद्रोर्लूखलवायसतुण्ड-  
शङ्खावर्ततूणसीवनवदिति । एते संधयो येषु शरीरावयवेषु भवन्ति, तान्यनु-  
व्याख्यास्यामः । तत्र कूर्मपलिपादसंदानभागप्रोहापस्करेषु कोशसंधयः । अंस-  
फलकबाहुसकुदिकाग्रन्थ्यष्ठीव्यमण्डूकशङ्खचक्रसक्थ्यवकृष्ट इत्येवमादिषु सामु-  
द्रसंधयः । पृष्ठवंशकृकाटिकास्तेन कूर्मपर्यन्तशिरोमस्तावग्रहानिर्याणकर्णविद्रधि-  
वितानश्रवणेषीकाकुम्भान्तरकुम्भकटगण्डेषु (\*तूणसीवनवत् । शङ्खहनुकपोल-  
सगदामृक्षण्योष्ठ इत्येतेषूभयतो वायसतुण्डसंधयः ।) कटाक्षिकूटप्रस्तावापाङ्गव-  
र्त्मनेत्रकुोमहृदयनाभिषु मण्डलसंधयः । वाहित्थप्रतिमानवशम्बूकदन्तवष्टस्थानेषु  
शङ्खावर्तसंधयः । श्रोतःगृङ्गाटकेष्वित्येते संधयो व्याख्याताः ॥

अथ मर्मणां सप्तोत्तरं शतम् । पञ्चदश श्रो(स्त्रो)तांसि । षट्चत्वारिंशदधि-  
कानि चत्वारि प्रदेशशतानि । संध्यस्थिभागाश्रिताः षोडश कण्डुराः ।  
इत्युद्देशः ॥

\*धनुराकारमध्यस्थः पाठो अष्टः कपुस्तके । \*‘गृङ्गाटकेषु’ इत्युत्तरं किञ्चि-  
दितं भवेत् ।

१ क. °नतो मूल° । २ क. °पशतस° । ३ क. °कोडाम° । ४ क. °लूप्यल° ।  
५ ख. °स्तनाकू° ।



तत्र श्लोकः—

शरीरमेवं विज्ञाय प्रदेशैर्बहुभिर्वृतम् ।

शस्त्रकर्म प्रयुञ्जानो नाऽऽबाधां प्राप्नुयाद्भिषक् ॥

काल इति ख्यातः । यस्मात्स्नेहनस्वेदनानुवासननस्तकर्मपीडनप्रधमनधूप-  
नाभ्यङ्गपरिषेकावगाहतर्पणाग्निशस्त्रक्षारकर्मभक्ष्यभोज्यपेयलेह्याद्याः क्रियाः प्रयु-  
ज्यन्ते । वातादीनामुपद्रवाणां प्रशमनार्थम् । तेषु प्रकृतिस्थेषु धातुवद्वर्णां  
भवन्ति, अप्रकृतिस्थेषु विषमाः । तस्मात्कालं परीक्ष्य क्रियां प्रयुञ्जीतेति । तदे-  
तच्छरीरं पुनर्द्विधाऽवतिष्ठते कल्पम्, अकल्पं च । तत्र कल्पशरीरं समदोषधातुः ।  
प्रशमनैरिन्द्रियैरिन्द्रियार्थान्य(न)वबुध्यते । समाग्निरुत्थानोपवेशनप्रचारादिषु  
न दीनचेष्टः, मुखोच्छ्वासनिमेषणोन्मेषानिलमूत्रपुरीषोत्सर्गादिप्रचारेषु प्रकृतिस्थः  
कल्पशरीरो भवति । विपरीतमकल्पशरीरं विद्यात् । काल इति व्याध्यातुरयो-  
रप्यवस्था यस्मात्स्नेहनस्वेदनोत्थापनानुवासननस्यपीडनधूपनप्रधमनाभ्यङ्गपरि-  
षेकावगाहतर्पणाग्निशस्त्रक्षारकर्मभक्ष्यभोज्यपेयलेह्याद्याः क्रियाः प्रयुज्यन्ते वाता-  
दीनामुपद्रवाणां प्रशमनार्थम् । तेषु प्रकृतिस्थेषु समाः । तस्मात्कालं परीक्ष्य  
क्रियापथं प्रयुञ्जीत ॥

स च हेमन्तशिशिरवसन्तग्रीष्मप्रावृट्शरदारूपाः षडृतवः कालः । स एव  
पुनर्द्विधा विभज्यते शीतोष्णसाधारणलक्षणः ॥

तत्र हेमन्ते शिशिरे च समत्वागतवीर्या भवन्त्योषधयः । प्रायसो(शो)  
मधुरा मधुरविपाकाः समत्वागतवीर्यत्वात् । तेन तदा पित्तस्य वायोस्तनुत्वम-  
भिनिर्वर्तते । श्लेष्मणः प्रबलता भवति ।

दिवास्वप्नाजीर्णादिभिश्च वसन्ते श्लेष्मा प्रकोपमापद्यते संनिरुद्धमार्गप्रचारः ॥

ग्रीष्मे त्वौषध्यो दिवसकरकराभिहतशरीरा निःसृतवीर्या भवन्ति । तदा  
वायुः प्रबलीभवति । श्लेष्मणः क्षयः ॥

प्रावृषि शीतवातोष्माभिहतशरीराणां मातरिश्वा भूयो भूयः प्रकोपमुपग-  
च्छति । वर्षास्वौषध्यो भवन्त्यसमत्वागतवीर्याः, न ग्रीष्मगुणयुक्ताः, न शिशिर-  
गुणोपगताः । ततोऽस्मिन्नृतौ विशेषेण पित्तमुपचीयते, श्लेष्मणश्च क्षयो भवति ॥

भूयश्च शरदि दिवसकरकराभिहतानां पित्तप्रबलता भवत्यजीर्णादिभिरुपा-  
र्जनैः । असमागतवीर्यत्वाद्भवत्यम्लभूयष्ट्वमोषधीनाम् । ततः पित्तबाहुल्या-  
द्वातश्लेष्मणोः क्षयो भवति ॥

१ ख. व्याख्यातः । २ क. °वतन्त्यो° । ३ क. वायुर्वली° । ४ क.  
°त्वाद्यात्य° ।



तत्र श्लोकः—

विज्ञाय दोषोपचयं यथावद्वतावृत्तौ कालविभक्त्युपम् ।

रोगोपशान्तिं प्रयतेत कर्तुं दोषः प्रवृद्धो हि निहन्ति नागान् ॥

वयस्त्रिविधम्—बालं मध्यं वृद्धमिति । तदशेषतः परीक्ष्य पश्चात्क्रियापथं प्रयुञ्जीत ।

तत्र ताम्रनखनयनतनुरोमा ताम्रोष्ठतालुजिह्वो मन्दगतिरव्यक्तकृष्णोष्ठोऽव्यक्तपल्लिहस्तः श्लक्ष्णपादतनुशिख<sup>†</sup> ..... बालः ।

तेजोबलजवसंपन्नो ग्रहणधारणोपपन्नः समोपचितस्थिरमांसः प्रोहसंदानाष्टीव्यापास्त्रावापस्करपक्षक्षयभागायामकाण्डकटीबलानां के<sup>‡</sup>(?)चाविलबहलता भवति मध्यमे वयसि, नागानाम्, विवर्णपरुषत्वं च ॥

तनुकायवलीचितदेहमजवं स्तब्धपालीकमल्पपित्तत्वान्मन्दज्योतिः संभ्र-  
श्यमानग्रीवं प्रबलवातश्लेष्माणमविदग्धपुरीषं लङ्घनापसरणगमनतरणादिष्व-  
समर्थं निरुत्साहतयाऽल्पवीर्यत्वाच्च नागमकामवन्तं वृद्धं विद्यात्, इति ॥

अत्र श्लोकः—

वयस्त्रिविधमालोक्य ततः कुर्यात्क्रियापथम् ।

बालमव्यमवृद्धानामिति मे निश्चिता मतिः ॥

देशोऽपि नागानां क्रियापथेष्ववश्यं परीक्ष्यः ॥

कस्मिंश्च खल्वयं देशे जातः, कतरद्वा वनमधिश्रयति, कस्मिन्वा कीदृशे देशे वारणाः संभवन्ति ॥ अत्रोच्यते त्रिविधो देशः—जाङ्गलो ह्यनूपः साधार-  
णश्चेति ॥

तत्र जाङ्गलो देशः पर्यवकाशभूयिष्ठस्तरूपचितः खदिराश्वकर्णतिलकतिनि-  
शधवशल्लकीसालसोमवल्कंबदरीकिंशुकाश्वत्थवटामलकीवनगहनो ह्यनेकशमी-  
शिशपासनश्रीपर्णीककुम्भीलुकरीरधन्वंप्रायः, स्थिरदग्धशुष्कतरुर्बलवत्पवनवि-  
धूयमानतरुविटपोऽल्पसलिलो मृगवृष्णिगोपगुढोऽग्निदग्ध इव स्वरपरुषशर्करा-  
सिकताबहुलश्चकोरशतपत्रवञ्जलारिष्टभासैचाषगोमायुजीवजीवकोलूकलावकति-  
त्तिर्यनुगीतचरितभूमिभागः पृषततरक्षुलोहितस्वरकरभशार्दूलगवयजम्बुद्वीपिश-  
शरुरुचमरीचितः ।

तस्मिन्वातपित्तशोणितात्मका विकाराः प्रादुर्भवन्ति । स्थिरकठिनतनुदी-

<sup>†</sup> अत्र किञ्चिन्नुटितं प्रतिभाति । <sup>‡</sup> 'केषांचित्' इति भवेत् ॥

१ क. 'त्र न°' । २ क. 'लितह°' । ३ क. 'ल्कलव°' । ४ ख. 'न्ननः  
प्रा°' । ५ क. 'रागसीक°' । ६ क. 'समाष°' ।



घेविक्रमशरीराः क्षुत्पिपासासहा बलवन्तः क्रोधनाश्च द्विरदपतयो भवन्ति यत्र तं देशं जाङ्गलमिति विद्यात् ॥

अथानूपः—तालतालीनालिकेरार्जुनखर्जूरीचूताभ्रातकनिम्बजम्बुकोशाभ्र-  
पियाललंबुसकदम्बोदुम्बराशोकतिलकवज्जुलशालकदलीबकुलसप्तपर्णकार्णिकार-  
प्रभृतितरुगणस्व(ष)ण्डमण्डितो देशः । कुरुरहंससारसक्रौञ्चकवाकशुकसारि-  
काकदम्बपरपुष्क(का)रण्डवप्रभृति(भिः)खगरावैरुपगतिभः(गतः), बहुकुसुमव-  
द्भिश्च पादपैरुपशोभिततटाभिः सिंहव्याघ्रमहिषवराहगजगवयवानरविक्षोभितस-  
लिलाभिर्गिरिवरविवरकंदरोदरविनिःसृताभिर्विमलशीतलशुचिमुग्धभिसलिलाभिः  
स्रवन्तीभिरुपशोभितः, सरिद्धिः समुद्रपर्यन्तोपचितभूमिभागः, कोकनदकुमुद-  
कुवलयकमलोत्पलतामरसकहलारादिभिर्जलरुहैः कुसुमैरुपशोभितसलिलाशयः,  
पञ्चवननलिनविविधशकुनिगणविक्षोभितोपशोभितसलिलोपचितः संभ्रान्तसम-  
न्तात्सुखशीतलमुगन्धेन मारुतेन नृत्यमानतरुवरगणशिखरः ।

तस्मिन्विपुलबलशरीरा वर्णवन्त आचार्याः पृथ्वायतकरचरणपृष्ठाण्डकोशो-  
दरशिरसः सुकुमाराश्च द्विरदपतयो भवन्ति यत्र, तं देशं व्याधिप्रायं श्लेष्मल-  
मा(म)नूपं विद्यात् ॥

एतयोरेव च देशयोर्वीरुद्धनस्पतिगुल्मवातस्पौ(?)षधिभृगशकुनिगणयुतं,  
क्वचित्तडागोदकपानपल्वलसरःशोभितं च, सहजपङ्कप्रवालबहुलावनतशोभित-  
तीराभिः सरिद्धिरुपशोभितभूमिभागम्, स्थिरसुकुमारैर्हस्तिभिरुपेतं साधारण-  
मिति तं देशं विद्यात् ।

तस्मिन्व्यामिश्रविकारा व्याधयः प्रकोपं समुपगच्छन्ति ॥

तत्र श्लोकः—

एवमालोक्यदेशं तु ततः कुर्यात्क्रियापथम् ।

गजानामौषधैः सार्धं यथादेशं विभागवित् ॥

ग्रहण्यपि क्रियापथेषु परीक्ष्या विशेषतो नागानाम् ।

कस्मात्, यतस्तामविज्ञाय न क्रियापथः सम्यगनुविधातुं शक्यः । सा खलु  
चतुर्विधा—तीक्ष्णा मन्दा समा विषमा चेति । तत्र—तीक्ष्णा पित्तात्, मन्दा  
श्लेष्मणः, समा त्रिभ्यो वातपित्तकफेभ्यः समेभ्यः, विषमा वायोश्च भवति ।  
इत्येता ग्रहण्यश्चतस्रः ॥

ततस्तीक्ष्णज्योतिः—यवसकवलकुवललवणतण्डुलरसभोजनप्रायमाहारयतः

१ क. °पः—पाता° । २ क. °शाम्राज्या° । ३ ख. °दरीव° । ४ ख.  
°तटीभिः । ५ क. वर्णयन्तः ।



सप्तभारातीतमपि वृणमुपयुञ्जानस्य विक्रियां नाऽऽपचतेऽग्निः, सुसंहितस्थिर-  
लिण्डश्च भवति, स तीक्ष्णज्योतिर्वारणो विज्ञेयः ॥

मन्दज्योतिः—यथोक्तस्याऽऽहारस्यार्धमपि नोपयुङ्क्ते श्लेष्मभूयिष्ठत्वाद्भिन्न-  
विवर्णदुर्गन्धिपुरीषश्च भवति स मन्दज्योतिर्वारणो विज्ञेयः ॥

यस्तु यथोक्ततैललवणगृततण्डुलरसभोजनयवसकवलकुवलादीन्युपयुङ्क्ते  
सुमनाः स्निग्धघनलिण्डश्च भवति स समज्योतिस्त्रयाणां साम्याद्भवति ॥

विषमज्योतिः—यथोक्तानि यवसरसभोजनादीनि कदाचिदतिप्रमाणेन  
ग्रहणं कार्यमाणो वा यत्नेनाधिष्ठितमुपयुङ्क्ते खरनिर्भिन्नदुर्गन्धिपुरीषश्च भवति स  
विषमज्योतिर्वीतसंसर्जनाऽद्भवति ॥

तत्र तीक्ष्णज्योतिरपरिमितगुरुस्निग्धाहारमतिभुञ्जानो न नृप्यति । बह्व-  
भ्यवहरणाद्विपुलमांसो भवति । तस्यात्याहारोपचितमांसस्य विवृतमुचिरत्वा-  
न्मांसपेशीमार्गगतो वायुः प्रायसः(शः) प्रकोपमुपगच्छति ॥

मन्दज्योतिस्तु यदा हस्तिजीविभिर्ग्रहणीबलमविज्ञाय मन्दबुद्धिभिरकामं  
भोज्यते स मन्दज्योतिरलसोऽस्थिरमांसमेदा न सुखमवाप्नोति हस्ती ॥

समज्योतिः समुदितबलजवसंपन्न उत्साहवांश्च वारणो भवति ॥

विषमज्योतिर्विषमत्वादनिलस्य नित्यं विषमं भजमानः । स कदाचि-  
त्स्वस्थः कदाचिदस्वस्थः कुञ्जरो भवति ॥

अग्निरपि चतुर्विधः—समो मन्दस्तीक्ष्णो विषमश्चेति । तत्र समपाकी समः ।  
मन्दपाकी मन्दः । विषमपाकी विषमः । सर्वभुक्तपाकी तीक्ष्णः ॥

तत्र तीक्ष्णविषमावपरिमितविषमपाकित्वादशस्तौ । तेषां सममन्दौ प्रशस्तौ ।  
तत्र मन्दं दीपयेत् । समं रक्षयेत् । इति ॥

तत्र श्लोकः—

चतुर्विधं तु विज्ञाय ग्रहणीनां बलाबलम् ।

ततः प्रयुञ्जीत गजे यथायोगं क्रियापथम् ॥

अभिचारोऽपि नागानां क्रियापथे परीक्ष्यः ॥

अभिचारसमुत्थं दोषसमुत्थं च द्विविधं व्याधिमुपलक्षयेद्वैद्यः ॥

तत्र दोषसमुत्थो व्याधिः, यो यथोक्तक्रियोपशमो वातपित्तश्लेष्मणामसंकी-  
र्णलिङ्गः । न चास्य नानाव्याधिलिङ्गता ॥

\* धनुराकारमध्यस्यो नास्ति पाठः कपुस्तके ।

१ क. °संहत° । २ क. °ज्योतिः सतिसं° । ३ क. अभिचारोत्थितं



अभिचारसमुत्थश्चानेकव्याधिलिङ्गः । क्रियासु सम्यक्क्रियमाणास्वपि नोप-  
शममुपैति ॥

एवं दोषसमुत्थम्, अभिचारसमुत्थं च व्याधिं समुपलक्ष्य प्रतिकुर्वीत । तस्मा-  
ज्जपहोममङ्गलप्रायश्चित्तशान्तिनियतात्मना भिषजा भवितव्यमिति ॥

तत्र श्लोकः—

दोषाभिचारजान्व्याधीन्सम्यग्विज्ञाय तत्त्वतः ॥

यथायोगं क्रियां कुर्यान्मन्त्राणां नास्ति दुस्तरम् ॥

आशास्तकोऽपि नागानां (†क्रियापथे परीक्ष्यः ।

यदा हस्तिजीविनो व्याध्यभिभूतं द्विरदमभिविज्ञाय कदाचिदाशंसन्ति  
देवताः । ) ताश्चाऽऽशस्ताः प्रसादमभिनिव(र्व)र्तयन्ति, न च प्रागप्यशंस्तकं  
बल्यं तमुपहरन्ति हस्तिजीविनः, ततो देवानां(वाता) यथोक्तां पूजामलभमाना  
भूयो व्याधिमुपजनयन्ति । तस्मादाशस्तकं भिषजा परीक्ष्यम् ॥

तत्र श्लोकः—

इज्यां यथोक्तां कुर्वीत देवतानामतन्द्रितः ।

अन्यथा देवतानां हि क्रोधो भवति दारुणः ॥

—:०:—

चतुर इति चतुष्पादा चिकित्सा—आतुरः, परिकर्मी, भिषक्, भेषजम्,  
इति ॥

तत्राऽऽतुरः—सत्त्वसंपन्नः सम्यक्शस्त्रभेषजाग्निक्षारकर्मणां सहिष्णुः, उप-  
दिष्टकारी, दीर्घायुर्लक्षणश्चेति ॥

परिचारकः—प्रतिपत्तिमान्, अलोलुपः, यथाज्ञप्रकारी, उपकरणसंगोपन-  
परः, शौचाचारयुक्तः, अभिनयप्रतिनयस्थानेऽभियुक्तः, निपुणः स्वपरिकर्मणि,  
इति ॥

भिषक्—अवस्थितः शास्त्रार्थव्यवसायप्रयोगविज्ञानबुद्धिसंपन्नः' इति ॥

भेषज्यम्—यदनुपहतमनुपदिग्धमनुपतप्तमपुराणम् । इति विज्ञेयं प्रशस्त-  
मित्येषां चतुर्णां पादानां समुदायात्सिद्धिर्भवति ॥

तत्र श्लोकाः—

एवं पश्चादिकं सम्यग्यो विद्यान्मतिमान्भिषक् ॥

† 'धनुराकारमध्यस्थो नास्ति पाठः कपुस्तके ।

१ क. °शस्त्रकं । २ क. चतुष्पदा । ३ क. °दिष्टः करी ।



अवसानचतुष्कं वै सोऽधिकस्तु चिकित्सकः ।  
 आमूढः सर्वरोगेषु योजयेद्यो भिषक्क्रियाम् ॥  
 प्रजामु च सदा मानं महत्त्वं च नियच्छति ।  
 पञ्च सप्त तथा त्रींश्च द्वावेव चतुरस्तथा ॥  
 नव चतुर्दश द्वौ च 'द्विकौ ज्ञात्वा भवेद्विषक्, इति ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
 द्वादशोपक्रमो नाम षष्ठोऽध्यायः ॥ ६ ॥

अथ सप्तमोऽध्यायः ।

अथाङ्गराजोऽभिवाद्य पप्रच्छ पालकाप्यम्—'भगवन्कथमुत्पन्नानि पृथि-  
 व्यादीनि, के चैषां गुणाश्चोपगुणाश्च । किं च शरीरम् । कंश्चाङ्गमभिवर्तते ।  
 कश्च गर्भः । कथं चाभिवर्धते । कथं च त्रिविधा शरीराकृतिः समा विषमा  
 समं विषमं चाभिनिवर्तते, भद्रमन्दमृगसंकीर्णाश्च कथं निवर्तन्ते । कथं च  
 कुब्जवामनहीनाधिकविकृताद्यान्यन्यानि च निवर्तन्ते, कथं वा कृष्णश्वेतरक्त-  
 रक्षा निष्पद्यन्ते, मिश्रवर्णा वा हस्तिनः । कथं वा विषमविषाणा मोटादयः समु-  
 त्पद्यन्ते, नयनघ्राणत्वक्श्रोत्रजिह्वेन्द्रियाणां किमध्यात्मम्, किमधिदैवि(व)कम्,  
 किमधिभूतम् । स्त्रीपुंनपुंसकविशेषाश्च केन जीवविशेषेणोत्पद्यन्ते । कथं च  
 गर्भस्थो नोत्सृजति मूत्रपुरीषम्, न चापि बृंहति । किं मातृजम्, पितृजम्,  
 आत्मजम् । रजस्तमःसत्त्वजानि कानि । गर्भस्य वाङ्मनोबुद्धिरहंकारः सत्त्व-  
 रजस्तमसामात्मा कथमुत्पद्यते, तन्मयानि शब्दस्पर्शरूपगन्धाश्चेति । गर्भस्य  
 किं वा पूर्वं संभवति । करचरणनयनमुखशिरोग्रीवागात्रापरसंधिवङ्क्षणनाभिदे-  
 शगुदमेण्ड्राणि कथं विभज्यन्ते' इति ॥

ततः प्रोवाच भगवान्पालकाप्यः—'इह खलु भोः परं सूक्ष्मभावार्थमप्यव्य-  
 क्तमोष्ठस्पन्दनमात्रं त्रुटिः । सर्षपमात्रमोष्ठभेदो लवः । द्वे त्रुटी लघ्वक्षरः । द्वे  
 लघ्वक्षरे अक्षिनिपातसंनिभं निमेषः । निमेषास्तु दश पञ्च च काष्ठा । ता दश  
 विंशतिः(च) कला । त्रिंशत्कलो मुहूर्तः । ते त्रिंशदहःक्षपे लोके सूर्यो विभजते ।  
 तत्र कर्मणां चेष्टार्थं दिवसः, शर्वरी स्वापार्य । त्रिंशदहोरात्राणि मासः । द्वाद-

१ क. द्विकोशौ । २ क. °शोऽध्या° । ३ क. कथं वाऽङ्गमभिनिव° । ४ क.  
 °मं च नि° । ५ क. °नि चाङ्गका° । ६ क. °संमितं नि° । ७ क. विंशतिकलो ।  
 ८ क. °य । यत्तु त्रि° ।



शमासो वर्षम् । लौकिके मासेन रात्राहं मै(पै)त्रमानम् । तेषु कृष्णपक्षः शर्वरी, शुक्लो दिवा । अयने द्वे यद्युक्तं दैवमानम् । तत्रोत्तरायनं(णं) दिवा, दक्षिणायनं निशा । तेन पक्षः, मासः, संवत्सरश्च ।

तेन चत्वारि वर्षसहस्राणि कृतयुगम्, तस्य चतुःशती संख्या, तावदेव संध्यांशः । ततश्चतुर्भागहीनस्त्रेता । द्वापरमर्धम् । चतुर्थोऽशः कलिः । इत्येतेषां युगानां कालेन शतानि सहस्राणि चासंख्येयानि वर्तन्ते । तानि चत्वारि युगानि परिनिवृत्तानि पुनश्चतुर्युगमित्युच्यते । द्वादशवर्षसहस्रं चतुर्युगमित्युच्यते । तान्येकसप्ततिरिन्द्रपर्यायः । चतुर्दशेन्द्रपर्याया ब्रह्मदिनम्, तावत्येव रात्रिः ।

तदादौ कृत्स्नमिदमीश्वरः संक्षिप्य कृत्वाऽध्यात्मं सुप्तो विबुध्यते । प्रतिबुद्धोऽथ ब्रह्मा व्यक्तिमचिन्त्यमध्यायमहर्मुखे बुद्धिमव्यक्तमसृजत् । बुद्धेर्मनः । मनसोऽहंकारः । अहंकारात्कालः । कालादिशः । दिग्भ्य आकाशम् । आकाशाद्वायुः । वायोस्तेजः । तेजस आपः । अद्भ्यः पृथिवी ॥

ताम्यः (?) शब्दवदाकाशम् । शब्दस्पर्शगुणो वायुः । वायो रूपगुणं तेजः । तेजसो रसगुणा आपः । अभ्यो गन्धगुणा पृथिवी । पूर्वानुपूर्व्यांते गुणानुत्तरानपि प्राप्नुवन्ति यावदिह गुणाः, यावन्तश्चोपगुणाः । सर्वे ते भूतगुणाः पृथिव्यां लक्ष्यन्ते । तत्समुत्थानि भूतानि स्थावरजङ्गमानि च । एतत्पञ्चगतिवत्सामान्येनान्योन्योपजीवीनि सपरिणामानि भूतान्युत्पद्यन्ते ॥

तत्रोद्भिजानि वृक्षगुल्मवल्लीवृणानि चतुर्विधानि स्थावराणि । अत्र भोगार्थं चतुर्दशौषधयः । तद्यथा—श्यामाकवेणुनीवारतिलमर्कटगवेधुकावरकाश्चेति सप्त वन्याः । प्रियङ्गुगोधूमयवमाषशालिषष्टिककुलत्थाः सप्त ग्राम्याः ॥

सरीसृपादिकादिक्चरैश्चराः (?) श्वापदपक्षिहस्तिवानराः सप्ताऽऽरण्याः । पुरुषाजाविगोश्वागर्दभोष्टाः सप्त ग्राम्याः । तेषामेव भूतानां पुरुषः श्रेष्ठः, पशूनां गैजः । तयोरायुरुत्कर्षः शरीरबलाधानदोषोत्कर्ष(र्षापकर्ष)ेषु प्रयत्नः कर्तव्य इति । तत्र सात्म्यवयोबलप्रकृतिदेशकालाहारोपसेविनो मनुष्याः, परवशानुवर्तिनस्तु नित्यानुबन्धकर्मव्यायामबह्वनियताहारसेविनो वारणाः । तस्माद्विपानां शरीरबलाधानदोषापकर्षणेषु प्रयत्नः कर्तव्यः । तत्र वक्ष्यते ॥

१ क. मासेनवात्रा° । २ क. ते तु कृ° । ३ क. °वा । आयद्वौ य° । ख. °वा आयतद्वौ य° । ४ क. प्रतिबुद्धाऽथ । ५ क. °णि च भो° । ६ क. °दिष्कारैश्चराः । ७ क. हस्ती ।



शरीरं खलु नामाहंकारात् । पृथिव्यापस्तेजो वायुराकाशमिति कर्णत्वग्जिह्वानयनघ्राणैः पञ्चभिरिन्द्रियैः शब्दस्पर्शरसरूपगन्धैश्च पञ्चभिरिन्द्रियार्थैः स्वभावेन चेतनया मनसा प्राणापानादिभिर्जीवितेन चेति पञ्चविंशतिभिर्गुणैर्युक्तं निवदमव्यक्तं व्यज्यमानं शोणितरेतस्युत्पन्नं मातुर्योनिनाढ्यां गत्वा विशदेवगुणा भूतगुणा आत्मगुणाश्चेत्येतदनुपतन्ति । निवेश्यमानमनुनिवसन्ति । तद्यथा—अमरमधुकरसंघाः पुष्पजं रजः प्रद्रवत्प्रद्रवन्ति, निवसमान(?)—मनुनिवसन्ते । एवं खल्विदमेतत्परमाद्भुतमात्मानमव्यक्तं वक्ष्यमाणं शोणितरेतस्युत्पन्नं मातुर्याति कटिसंधौ विसन्ने(शन्तमे)व स्वगुणाः स्वात्मगुणाश्चात्यन्तं तमनुपतन्ति । तैस्तस्य षट्कौशस्थानानि भवन्ति । तत्रामगर्भदोषा वेदना व्याप्तिर्भवति ॥

पितृजमपि खल्वस्य शुक्रं मातृशोणितेन सह संग्रयुज्यमानं मारुतेन पूरितमीश्वरभावसंयुक्तं मूर्तिमापद्यते । दक्षिणं कुक्षिभागं पुमान्समाश्रयति, वामं स्त्री, मध्यमितरत् । संवृतात्पिण्डायामात्पुमान्संभवति, स्त्री पेश्याः, अर्बुदान्नपुंसकम् ॥

परिपच्यमानस्तु खलु मासेन स्थिरी भवति गर्भः । द्वितीये मास्यर्बुदं पेशी वा, तयोर्युगपदिन्द्रियाण्यभिनिव(र्व)र्तन्ते । शिरोक्षिकूटबाहुपृष्ठपार्श्वोदररोमकूपाश्च तृतीये मासि । चतुर्थे व्यक्ती भवति गर्भः । पञ्चमे मासि चेतनाऽस्योपजायते । षष्ठे मनः । सप्तमे बुद्धिः । अष्टमे मासि स्थैर्यम् । नवमदशमैकादशेषु सर्वाङ्गसंपूर्णः सप्तभिः शिराशतैः सर्वैः सान्वयसमन्वितः स्थिरीभूतो नाभिनिबद्धया नाढ्या मातुराहारजं रसं भुञ्जानः संवत्सराद्धौ वै जायते । सहदेवगुणैर्भूतगुणैरात्मगुणैश्च ॥

तस्येमे देवगुणा भवन्ति—विक्रान्तौ विष्णुः । गंले शक्रः । कोष्ठेऽग्निः । उपस्थे प्रजापतिः । प्राणापानयोर्वायुः । कर्णयोर्दिशः । खेष्वाकाशम् । जिह्वायां सरस्वती । पदेषु मित्रावरुणौ । चक्षुष्यादित्यः । कर्मणि विश्वकर्मा । भूमिरस्य देहे । शब्दे रुद्रः । त्वचि विद्यात् (?) वाच्यग्निः । क्षान्तौ ब्रह्मा । पर्जन्यो हृदये । भुजयोरश्विनौ । त्रिके मरुतः । इति देवगुणाः ॥

अथ भूतगुणाः—कर्णवदनगुदमेणूँश्च्रोतः शब्द इत्याकाशयोनीनि (†रसो

\* अत्र किञ्चिद्भुटितं प्रतिभाति । † धनुराकारमध्यस्थः पाठो नास्ति कपुस्तके ।

१ क. विपन्नमेव । २ ख. °कोणस्था° । ३ क. °रिपाच्य° । ४ क. व्यक्तानि भवन्ति ग° । ५ क. °द्वावेव जा° । ६ क. बले ।



रसना..... । सर्वाणि च द्रव्याण्याकाशयोनिरिति । चक्षुरूपमा कायाम्भिरिति तेजोयोनीनि ) घ्राणं घ्रेयं संघात इति पृथिवीयोनीनि । स्पर्शः स्पष्टव्यं प्राणापानसमानव्यानोदाना वायुयोनयः ॥

अथाऽऽत्मगुणाः—सर्वेन्द्रियबुद्धिपरिद्रष्टा क्षेत्रज्ञः, संशयोत्पादनमभिप्रार्थनात्मकं मनः । आत्मेन्द्रियमनोर्यसंनिकर्षोत्पन्नव्यवसायात्मिका बुद्धिः, इति ॥

मनो बुद्धिरन्तरात्मा इत्यव्यक्तानि । कर्णत्वग्जिह्वाघ्राणनयनश्रोत्राणीन्द्रियाणि । शब्दस्पर्शरसरूपगन्धा इन्द्रियार्थाः ॥

समुत्पन्नैरिन्द्रियार्थैरिन्द्रियार्थान्गृह्णाति जितेन्द्रियेणोपेकृष्टान् । सर्वसत्त्वानामिष्टानिष्टानामैल्पमनल्पं शब्दं श्रवणेन्द्रियेण गृह्णाति । शीतोष्णक्षुष्णस्वरमृदुकठिनघनविकीर्णस्निग्धविशदपिच्छिलरूक्षतीक्ष्णानां च स्पर्शविशेषाणामुपलब्धिः स्पर्शेन्द्रियेण । मधुराम्ललवणकटुतिक्तकषायाणां रसानामुपलब्धिः (ब्धी) रसनेन्द्रियेण गृह्णाति । त्र्यस्रचतुरस्रनिम्नोन्नतपृथुवृत्तसमविषमाकाराणि श्वेतताम्रपीतविमिश्रात्मकानि जङ्गमाजङ्गमानि द्रव्याण्यक्षीन्द्रियेण गृह्णाति । इष्टानिष्टानां व्यस्तपिण्डतनिर्हारिणां गन्धानामुपलब्धिर्घ्राणेन्द्रियेण, इति ॥

तत्र ये चाऽऽत्मशरीरायत्ता वातपित्तश्लेष्माणः तेषां त्रीणि स्थानानि—पक्काशयामाशयमलाशयाः ॥

अथ सात्त्विका भावाः—प्रहर्षः प्रीतिः सुखमानन्दकर्मासंतापश्चेति । तैक्ष्ण्यमधैर्यं धाष्टर्यं भयं संतापो रोषः सङ्गः क्षुत्पिपासेति राजसाः । अज्ञानं लोभो मोहः कामः क्रोधः स्वप्नो दैन्यमिति तामसाः ॥

अथ वायवः—प्राणापानसमानोदानव्यानाः । तेषां कर्माणि । तत्र प्राणो घ्राणनयनवदनगुदमेण्डूश्रोतसामानन्दकर्मात्मकः, प्रवर्तको निवर्तकश्चेष्टानाम्, नेता मनः सर्वेन्द्रियार्थस्य, विज्ञानकरः प्रकृतिस्पर्शयोः, मूलं योनिर्हृदयस्योत्साहस्य (योनिर्हर्षस्योत्साहस्य) स हि भगवान्प्रभवश्चाव्ययश्च, भूतानां भावाभावकरः सुखासुखस्य विधाता, मृत्युर्यमो नियन्ता प्रजापतिरिति । विश्वकर्मा विश्वरूपः सर्वाङ्गेषु सर्वस्य विधाता भावनो मत्तविभुर्विष्णुः क्रान्ता लोकस्य, वायुरेष भगवान्पञ्चधाऽऽत्मानं योजयित्वा शरीरं धारयति । तेषां विसर्गात्मकोऽपानः । उत्क्षेपणाकुञ्चनप्रसारणगमनकर्मात्मको व्यानः । भक्ष्यभोज्यपेयलेह्यानामशित-

† धनुश्चिह्नमध्यगतौ नौपलभ्यते कपुस्तके ॥

१ क. 'पकुष्टा'। २ क. 'मल्पानल्पश'। ३ क. 'लब्धर'। ४ क. एषां ।



पीतलीढस्वादितानामभिवोढा समानः । प्राणापानसमानव्यानानामन्तकालेऽ-  
भ्युद्धर्ता चोदानः ॥

अथ तेजःस्थानानि—प्रदर्शनं चक्षुरूपमा कायाग्निरुदयं त्वक्पर्यन्तमिति ।  
तत्र चक्षुर्गतं रूपाणि गृह्णाति । कायाग्निरामाशयपक्वाशययोरन्तरस्थो धातूनां  
चान्तरेषु प्रयोगान्पाचयति । हृदि संश्रयात्क्रोधयति । त्वक्पर्यन्तगतश्चाभ्यङ्ग-  
परिषेकादीन्पाचयति ॥

तत्र श्लेष्मा संधीन्संश्लेषयति, मृदुकरश्च ॥

सप्त चास्य धातवो रसरुधिरमांसमेदोस्थिमज्जाशुक्रमिति ॥

दश चास्य प्राणायतनानि भवन्ति शिरोहृदयनाभिगुदवस्तिवातपित्तश्लेष्म-  
मूत्रपुरीषाणीति ॥

प्राणयात्रार्थं चास्य षड्रसाश्च मधुराम्ललवणकटुतिक्तकषायाः । तैरुपपन्नो  
गर्भस्तिष्ठति ॥

तत्र त्रयाणां समवायाद्गर्भाधानं भवति मातुः पितुः, जीवस्य चेति ॥

मैथुनसंयोगात्पतिं यदाऽभिकाङ्क्षति धेनुका, तां समुत्पन्नर्तुकां (\*तस्माद्द-  
तुस्मातां) हस्तिनीं विद्यात् । आर्तवस्य द्वादशरात्रं भवति । तस्मादिवा रात्रौ  
वा हस्तिनो हस्तिन्याश्चसंयोगे प्रादुर्भावो भवति । यदा हस्तिन्यामृतुमत्यां मत-  
ङ्गजः संयोगेषु शुक्रमुत्सृजति तद्वायुः कोष्ठे प्रविभजते । मातुराहोरात्रसंवर्धते ।  
तस्मात्कवलरसपल्लवाहारासविना(?)क्षोभव्यायामतीक्ष्णोष्णाहाराविवर्जनात्स्या-  
त्करेणुः । तत्र बहुशुके पुमान्संभवति, स्त्री शोणितबाहुल्यात्, समे नपुंसकम्,  
शुके तु वायुना द्विधाकृते यमलावुत्पद्येते । यद्रूपा(द्)गर्भं विभर्ति धेनुका,  
तदाकारं भवति । तत्र ग्राम्यधर्मे निवृत्ते यदा योनिमुखगतं शुक्रं भवति । तेच्च  
रुधिरसंसर्गात्कललं भवति । ततो जीवः संक्रामति गर्भम् । पृथिव्यापस्तेजो  
वायुराकाशं ज्ञानमिति षट्शरीरकारणानि भवन्ति । तत्समवायात्ततो योन्यां  
कललसंज्ञो भवति परिणामात्कललः स्वरत्वं भवति । स्वतेजसा विदाहे तत्स्वरी  
भवति परिणामात् । स्वरस्यार्बुदस्य पेशी भवति ॥

तत्र मज्जा च शुक्रं च नागानां गर्भस्थानां भवति । स्नाय्वस्थानि \*पितृ-

\* 'केशश्मश्रुलोमास्थिनखदन्तसिरास्नायुधमनीरेतःप्रभृतीनि स्थिराणि पितृजानि,  
मांसशोणितमेदोमज्जाहृन्नाभियकृत्स्लीहान्त्रगुदप्रभृतीनि मृदूनि मातृजानि' इति सुश्रुतात्  
'दृढानि पितृजानि, मृदूनि मातृजानि' इति पर्यवसितम् ॥

१ क. तेजसः स्था° । २ क. तस्मादनुस्थानां । ३ क. °हारः संव° ।  
४ ख. °णुः । ततश्च करेणुस्तत्र । ५ क. यच्च ।



जानि शुक्रान्तानि । जरायुमांसमेदोऽर्गुदं धमन्यश्चेति मातृजम् । अन्नपातो-  
त्पन्नः संवक्ष्यमाणः ॥

मातृपित्रोरशनविशेषात्कफपित्तानलप्रभृतीनामन्यत(म)माशुक्रनिषे(कं) प्राणि-  
नमाश्रयति, स प्रकृतिमापद्यते ॥

वर्णाः कृष्णश्चेतरक्तरुक्षा वातपित्तकफशोणितात्मकाः, वर्णभेदाश्च तेषाम-  
न्योन्यसंयोगात्मकाः ॥

कुब्जवामनहीनाधिकवैकृत्ययमलभावाश्च वातात्मकाः ॥

विषाणानां वैषम्यं वातात्मकं भवति । संजायमानयोर्दन्तयोर्यदा समुपहरति  
वायुः, तदा दोषा उत्पद्यन्ते ॥

तत्र श्लोकौ—

यदा शिशुर्विचरति जीवमात्रो गर्भाशयाद्गर्भनिरोधमुक्तः ।

तदाऽङ्गुचेष्टां विविधां शरीरे प्रवर्तते वायुबलेन कर्तुम् ॥

प्रवर्तते मूत्रपुरीषमस्य निमेषणोन्मेषणरोदनं च ॥

तदाऽमिलाषाङ्गुविचारणं च वातादि सर्वा विविधाः क्रियाश्च ॥

इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने

गर्भसंभवो नाम सप्तमोऽध्यायः ॥ ७ ॥

अथाष्टमोऽध्यायः ।

अङ्गो हि राजा चम्पायां पालकाप्यं स्म पृच्छति ॥

अजातशत्रुं विधिवन्निर्गतं हस्तिनं भगात् ॥ १ ॥

प्रवृत्तेऽस्मिन्यथाकाले यूथानि समवेक्ष्य च ॥

यथावदनुपूर्वेण कृताञ्जलिपुटस्तथा ॥ २ ॥

इति प्रश्नं महाराजो व्याजहार यथातथम् ॥

महान्मे संशयो विद्वन्दृष्ट्वा वै कुञ्जरान्वने ॥ ३ ॥

गर्भः कथं संभवति संभूतः केन जीवति ॥

अस्थिस्रायु च मांसं च कतमे मासि जायते ॥ ४ ॥

१ क. °अयुगं ध° । २ क. °अयुक्तः । ३ क. °तशुक्रं वि° ।



छविश्च कतमे मासि त्वग्वंशः प्रविभज्यते ॥  
 † वृकौ नखानि रोमाणि यकृदन्त्राणि पुष्पसम् ॥ ५ ॥  
 हृदयं कतमे मासि गर्भे जायेत दन्तिनः ॥  
 पोतः कथं संभवति पोतकी जायते कथम् ॥ ६ ॥  
 पोती पोतोऽथ यमकं मिथुनं जायते कथम् ॥  
 उभौ वा पोतकौ केन उभे वा पोतिके कथम् ॥ ७ ॥  
 कथं वन्ध्या च शण्डश्च कोशमेही च जायते ॥  
 कथं मृगः संभवति मन्दो वा केन जायते ॥ ८ ॥  
 भद्रश्चापि कथं नागः संकीर्णश्च कथं भवेत् ॥  
 मन्दो मृगमनाः केन मृगो मन्दमनाः कथम् ॥ ९ ॥  
 भवेत्तु जवनः केन जायतेऽल्पबलः कथम् ॥  
 कथं भीरुः प्रकृत्या च प्रकृत्या शूर एव च ॥ १० ॥  
 कथं भवति दुर्मेधा मेधावी च कथं भवेत् ॥  
 मन्दमेधश्च मातङ्गश्चैतदिच्छामि वेदितुम् ॥ ११ ॥  
 कालः कथं च भवति श्यामो वा केन जायते ॥  
 हरिद्वर्णो भवेत्केन रूक्षाभः केन वारणः ॥ १२ ॥  
 स्निग्धच्छविर्वा मातङ्गः कथं स्याल्लोहितच्छविः ॥  
 स लोहितच्छविः केन वर्णेषु भवति त्रिषु ॥ १३ ॥  
 गजश्चोलूकवर्णाभिः कथं भवति जातितः ॥  
 केन वर्णेषु भवति त्रिषु चोलूकवर्णभाक् ॥ १४ ॥  
 बहुवर्णश्च मातङ्गः कथं भवति जातितः ॥  
 मुद्गवर्णश्च मातङ्गोऽप्युपदिग्धश्च तत्र यः ॥ १५ ॥  
 श्वेताभो जायते केन एतदिच्छामि वेदितुम् ॥  
 नखानि केन कालानि राजिमन्त्यपि वा कथम् ॥ १६ ॥  
 कथं श्यामानि जायन्ते श्वेतान्यपि च हस्तिनः ॥  
 केनास्य तालुकं कृष्णं केन कल्माषतालुकम् ॥ १७ ॥  
 केन पद्मपलाशाभं तालु नागस्य जायते ॥  
 कालजिह्वः कथं नागस्ताम्रजिह्वोऽथवा कथम् ॥ १८ ॥

---

† 'वृक्का' इति भवेत् ॥

---

१ क. वृष्कौ । २ क. पुष्पसम् ।



कथं कल्माषजिह्वो वा गजो भवति जातितः ॥  
 पिङ्गलः केन भवति मध्वक्षः केन जायते ॥ १९ ॥  
 हर्यक्षः केन नागः स्यात्काकाक्षः केन जायते ॥  
 अक्षिणी केन शुक्ले तु कालतारे पुनः कथम् ॥ २० ॥  
 गजः पारापताक्षो वा कथं भवति जातितः ॥  
 विकृताक्षो विरूपाक्षो जातान्धो वाऽपि वारणः ॥ २१ ॥  
 केन जायते वै नागः कालः पिङ्गललोचनः ॥  
 केन मुखाच्च हस्ताच्च स्वेदो भवति दन्तिनः ॥ २२ ॥  
 कस्मिन्देशे च वृषणावदृश्यौ केन वा पुनः ॥  
 म्लानशीर्षो म्लानमुखो विकटो बधिरस्तथा ॥ २३ ॥  
 ह्रस्ववालश्च मातङ्गो दीर्घवालः कथं भवेत् ॥  
 विषमाभ्यां च कर्णाभ्यां पुटकर्णश्च वारणः ॥ २४ ॥  
 नष्टकर्णश्च मातङ्गः कथं भवति जातितः ॥ २५ ॥  
 कुष्ठी किलासी विततः काणो हीनोऽथवा पुनः ॥  
 कुब्जः किलासमेहश्च कथं भवति वारणः ॥ २६ ॥  
 अतिश्वेताश्च ये दन्ता ये च दन्ताः सुलोहिताः ॥  
 यथा भवन्ति तद्ब्रूहि मधुवर्णाश्च दन्तिनः ॥ २७ ॥  
 म्लानवक्त्रः कथं नागो ग्रन्थिदन्तस्तथैव च ॥  
 मुक्ता विषाणेषु कथं नागानां संभवन्ति च ॥ २८ ॥  
 म्लानगात्रो भवेत्केन स्तब्धगात्रस्तथैव च ॥  
 मृदुगात्रश्च मातङ्गः कथं भवति जातितः ॥ २९ ॥  
 सममूर्धा भवेत्केन तथा प्राप्नोतिदुर्गजः ॥  
 उदङ्मूर्धा स च कथं गजो भवति जातितः ॥ ३० ॥  
 मदं गृह्णाति मातङ्गः केन प्रथमयौवने ॥  
 अमदो वा भवेत्केन यावदायुर्मतङ्गजः ॥ ३१ ॥  
 मूढः कथं संभवति समदन्तश्च वारणः ॥  
 मत्कुणश्चैकदन्तश्च कथं स्यातां मतङ्गजौ ॥ ३२ ॥  
 करेणुः केन भवति त्रिविषाणः कथं भवेत् ॥  
 गजश्चतुर्विषाणो वा कथं भवति जातितः ॥ ३३ ॥

१ क. मुख्याच्च । २ क. गच्छति । ३ क. मोटः ।



वामोन्नतः कथं वा स्यात्कथं वा दक्षिणोन्नतः ॥  
 मूढैकदन्तो मातङ्गो जायते केन हेतुना ॥ ३४ ॥  
 उत्तमा हस्तिनो ये च प्रादक्षिण्या द्विजोत्तम ॥  
 तथैव नागा मूल्यार्हाः श्वेतच्छत्रस्य च द्विपाः ॥ ३५ ॥  
 गजाश्च मधुपर्कार्हा मानार्हाश्चैव हस्तिनः ॥  
 संभवन्ति यथा विप्र तथा मे वक्तुमर्हसि ॥ ३६ ॥  
 स पृष्ठस्त्वङ्गराजेन पालकाप्यस्ततोऽब्रवीत् ॥  
 अदृश्यमार्तवं विद्धि हस्तिन्या हर्षकारि तत् ॥ ३७ ॥  
 यानाचरत्यसौ भावांस्तान्मे कीर्तयतः शृणु ॥  
 प्रहृष्टकर्णलाङ्गूला ध्यानशीला विवर्तिका ॥ ३८ ॥  
 योनिश्च विवृता शुष्का मन्दं मन्दं च गच्छति ॥  
 यूथस्यान्ते विचरति पांशुपङ्कजलप्रिया ॥ ३९ ॥  
 पतितं हस्तिनीनां स्यादन्तरेणाऽऽर्तवं रजः ॥  
 एतैराकारसंस्थानैर्ज्ञेया ऋतुमती भवेत् ॥ ४० ॥

—:०:—

अतः परं प्रवक्ष्यामि ऋतुमत्याश्च लक्षणम् ॥  
 प्रसन्नमुखवर्णा च योन्याश्च विवृतं मुखम् ॥ ४१ ॥  
 पुनः पुनः प्रस्रवति प्रहृष्यति पुनः पुनः ॥  
 समीपस्था न सहते हस्तिनश्चान्यहस्तिनीम् ॥ ४२ ॥  
 किञ्चिदुत्पुच्छकणीं च योन्या प्रक्लिन्नपीनया ॥  
 समुत्थितकरग्रीवा विनता विकटस्थिता ॥ ४३ ॥  
 यतो गजश्च व्रजति ततोऽस्याग्रेऽवतिष्ठते ॥  
 हस्तिना च कृतं मूत्रं पुरीषं चापि हस्तिनी ॥ ४४ ॥  
 पुनः पुनः समाघ्राय हस्तमास्यं नयत्यसौ ॥  
 संप्रहृष्टाग्रवालेन मुहुराहन्ति तं द्विपम् ॥ ४५ ॥  
 रागान्मुहुः परिक्रम्य पुवते वारणं वशा ॥  
 गुह्यदेशं समाघ्राय हस्तमास्यं नयत्यसौ ॥ ४६ ॥  
 इमांश्च कुरुते भूयो भावान्हर्षकरान्गजे ॥  
 यदा देशे मनोज्ञे तु पुरस्तिष्ठति वारणः ॥ ४७ ॥

१ क. °तः ॥ मोटैक° । २ क. मल्यार्हाः । ३ क. °र्हास्तथा ये नाम ह° ।

४ क. तद्धि ।

५३



तदा ग्रहृष्टा नागस्य दन्तमालिङ्ग्य तिष्ठति ॥  
 करवक्त्रौष्ठमेण्ड्राणि परिजिघ्रति सर्वतः ॥  
 संग्राय चास्य गात्राणि गुह्यानि च विशेषतः ॥ ४८ ॥  
 वृक्षादोकृष्य शाखां च फुल्लबीजानि वारणम् ॥  
 कुमुदोत्पलपत्रैश्च सरःसु सलिलेन च ॥ ४९ ॥  
 कर्दमेन च शीतेन स्थले सिञ्चति पांशुना ॥  
 पक्षेण पक्षं चाऽऽहत्य मुखं जिघ्रति दन्तिनः ॥ ५० ॥  
 न चातिमात्रमादत्ते भक्ष्यं कुञ्जरसंनिधौ ॥  
 नैवाऽऽसीनं शयानं वा साऽपीष्टं निशि चाहनि ॥ ५१ ॥  
 हस्तिन्यूतुमती नागं न मुञ्चति कदाचन ॥  
 तत्तदेव करोत्यस्य येन येनै ग्रहृष्यति ॥ ५२ ॥  
 फलमादाय रुचिरं मृणालं चापि शैवलम् ॥  
 गजस्य वक्त्रेऽर्पयति हस्तिनी मदनातुरा ॥ ५३ ॥  
 यदा देशे मनोज्ञे तु पुनस्तिष्ठति वारणः ॥  
 तदा विषाणमालिङ्ग्य दृष्ट्वा नागस्य तिष्ठति ॥ ५४ ॥  
 एभिर्विद्यादुमतीं लिङ्गैर्गजवशां बुधः ॥  
 भूवनस्पतितोयेषु स्त्रीषु च श्रुतिरीदृशी ॥ ५५ ॥  
 ब्रह्महत्या महेन्द्रेण कृत्वा संक्रामिता पुरा ॥  
 त्रियस्त्रिरात्र्य(?)गम्याहुस्त्रिलोकेशं शतक्रतुम् ॥ ५६ ॥  
 तस्माद्वारयितुं शक्ता ब्रह्महत्या शचीपतिः ॥  
 प्रायश्चित्तं ततस्तासामादिदेश \*कुशास्तरे ॥ ५७ ॥  
 वासोभिर्मलिनैर्भूमौ ब्रह्मचर्यसमन्विता ॥  
 स्थाने च शयने चैव रजः प्रस्रवतु त्र्यहम् ॥ ५८ ॥  
 मासि मासि करिष्यन्ति प्रायश्चित्तमिमं स्त्रियः ॥  
 ब्रह्महत्याविमुक्तास्ता गमिष्यन्ति शुभां गतिम् ॥ ५९ ॥  
 प्रायश्चित्तोपदेशाद्धि मानुषीणां रजः श्र(स्त्र)वेत् ॥  
 पुष्पं यत्र स्थितं शुद्धं हस्तिनीनां निसर्गतः ॥ ६० ॥

\* 'कुशोत्तरे' इति स्यात् ।

१ क. °दावृक्षशा° । २ क. °न प्रकारेण प्र° । ३ क. मनोऽन्ये । ४ क. कुशान्तरे ।



रजो न स्रवते यासां तिर्यग्योनिस्वभावतः ॥  
 अदृश्यमार्तवं विद्धि हस्तिन्या हर्षसंभवम् ॥ ६१ ॥  
 उत्पन्नपुष्पा विज्ञेया कामलीलाविचेष्टितैः ॥  
 समुत्पन्नार्तवा राजनृदुस्त्रातेति तां विदुः ॥ ६२ ॥  
 अहानि द्वादश भवेदुस्तस्या नराधिप ॥  
 तत्र रात्रौ दिवा वाऽपि स्वभावाच्च प्रजापते ॥ ६३ ॥  
 ऋतुकाले तु संप्राप्ते धेनुकां पुवते गजः ॥  
 कल्पः कल्पां महीपाल मुदितो मुदितामपि ॥ ६४ ॥  
 ततः पुरुषकारे तु निवृत्ते तस्य दन्तिनः ॥  
 तच्छुक्रं भजते योनिप्रच्युतं तस्य मेहनात् ॥ ६५ ॥  
 योन्या मुखं प्रविष्टं तु गर्भाशयमवाप्य च ॥  
 ततः संयुज्यते तत्र रक्तेन सह पार्थिव ॥ ६६ ॥  
 योनिं रुधिरसंसृष्टां यदा शुक्रं प्रपद्यते ॥  
 शुक्रशोणितसंयोगात्कललं संभवेत्ततः ॥ ६७ ॥  
 जीवः संक्रामति ततो गर्भमित्येष निश्चयः ॥  
 लब्धबीजा ततो मुक्ता प्रहर्षेण श्रमेण च ॥ ६८ ॥  
 हस्तिनी दन्तिनं दृष्ट्वा शनैर्विष्टम्भ्य गच्छति ॥  
 विनमत्याकम्पयति यथोक्ते कर्णचूलिके ॥ ६९ ॥  
 कण्डूयते तथा देहं तरुमाश्रित्य सर्वतः ॥  
 अवगाहं च पङ्कं च शीतां छायां च सेवते ॥ ७० ॥  
 गच्छन्तमुपसर्पन्तं द्वेष्टि चैव मतङ्गजम् ॥  
 लिङ्गैरेतैर्विजानीयाज्जातगर्भा तु हस्तिनीम् ॥ ७१ ॥

—:○:—

अतःपरं प्रवक्ष्यामि गर्भिण्या लक्षणं त्रय ॥  
 कषायमधुराहारा द्विरदं द्वेष्टि भावतः ॥ ७२ ॥  
 संजातगर्भा प्रथमे मासे भवति हस्तिनी ॥  
 मृदुत्वगृम्भणपरा द्वितीये कललोद्बहात् ॥ ७३ ॥  
 योन्या प्रभूतोदकया तृतीये मासि वारणी ॥  
 करेणुरेलसा च स्यान्मृदुशीताभिनन्दिनी ॥ ७४ ॥

१ क. °तुकालमपि शृणु ॥ अ°। २ क. संयुज्यते । ३ क. संक्रामति ततो गर्भमित्येष  
 निश्चयः कृतः । ४ क. लब्धबीजं ततो मुक्त्वा प्र°। ५ क. सर्वज्ञः । ६ क. °रमलास्या स्या°।



चतुर्थे मन्दगमना मन्दमन्दोपसेविनी ॥  
 पञ्चमे पूर्णजठरा पांशुपङ्कजलप्रिया ॥ ७५ ॥  
 यूथप्रान्तं मृदुसमं देशं षष्ठे निषेवते ॥  
 अत्यर्थं जृम्भणपरा मन्दवेगा च सप्तमे ॥ ७६ ॥  
 द्विजान्दशति गम्भीरतोयप्लवनतत्परा ॥  
 अष्टमे नवमे मासि जलं विष्टभ्य तिष्ठति ॥ ७७ ॥  
 श्लानानना शीर्णकेशी दशमे क्लान्तलोचना ॥  
 निम्नमेकादशे द्वेष्टि संवेशोत्थानविद्धवा ॥ ७८ ॥  
 उन्नद्धनाभिरलसा गुरुगर्भतया च सा ॥  
 करिणी द्वादशे मासीत्युक्तं गर्भस्य लक्षणम् ॥ ७९ ॥

—:०:—

अतः गृणु महाराज गर्भाधानं विशेषतः ॥  
 मुनयो नयकारा ये गृण्वन्तु सुविचक्षणाः ॥ ८० ॥  
 ग्रन्थान्महार्थान्वक्ष्यामि यथावदनुपूर्वशः ॥  
 रसो रक्तमयो मांसं मेदोऽस्थीनि च धातवः ॥ ८१ ॥  
 मज्जा शुक्रं तु सप्तैते शरीरेषु शरीरिणाम् ॥  
 मधुरः कटुकश्चैव तथाऽम्लश्च रसा नृप ॥ ८२ ॥  
 तिक्तः कषायो लवणस्तेषामुपरसाम्नयः ॥  
 एतेषां वीर्यनिर्वृत्तौ रसधातुर्नराधिप ॥ ८३ ॥  
 अव्यक्तः प्राणिनां प्राणान्प्रीणयत्यतिसौख्यतः ॥  
 स पूर्वं शोणितं प्राप्य मांसं भवति पार्थिव ॥ ८४ ॥  
 पारंपर्येण तेषां तु धातून्प्रीणाति दन्तिनाम् ॥  
 ततो हर्षो भवेज्जन्तोः प्रीणितेष्वथ धातुषु ॥ ८५ ॥  
 ततो हर्षात्प्रयत्नेन शुक्रं तस्य प्रजायते ॥  
 यथा झरण्यां ज्वलनः सूक्ष्मो यत्नेन दृश्यते ॥ ८६ ॥  
 एवं मैथुनयत्नेन जन्तोः शुक्रं हि दृश्यते ॥  
 यस्मिन्समे हि प्रकृतिः पुंसंजा क्रियते नृप ॥ ८७ ॥  
 मादुर्भावश्च तत्रैव परिणामश्च लक्ष्यते ॥  
 त्रयाणां समवाये तु गर्भाधानं भवेदिति ॥ ८८ ॥  
 मातापित्रोर्द्वैर्नरपते जीवस्य च न संशयः ॥  
 पृथिव्यापश्च तेजश्च वायुराकाशमेव च ॥ ८९ ॥

१ क. १त्रोश्च नृप ॥



भूतान्येतानि कथ्यन्ते पञ्चैव खलु देहिनाम् ॥  
 समवायः पुनस्तेषां योन्यां कललसंज्ञितः ॥ ९० ॥  
 कललस्य परीणामात्स्वरत्वमुपजायते ॥  
 खरीभवति तद्राजन्विदाहेन स्वतेजसा ॥ ९१ ॥  
 खरस्य च परीणामादर्बुदं नाम जायते ॥  
 अर्बुदस्य परीणामात्पेशी स्यादिति निश्चयः ॥ ९२ ॥  
 ततोऽस्य शाखा जायन्ते तथा विद्धि नराधिप ॥  
 गर्भस्येहानुपूर्वेण सर्वभूतेषु पार्थिव ॥ ९३ ॥  
 यथा मधूच्छिष्टकृतं रूपमन्वेति विग्रहः ॥  
 स्त्रीपुंनपुंसकं तद्वज्जीवः समधिगच्छति ॥ ९४ ॥  
 \*पर्वभिस्तु यथा सर्वैर्वेणुरुत्पद्यते नृप ॥  
 सर्वैरङ्गैस्तथा सूक्ष्मैर्जातैर्गर्भो विवर्धते ॥ ९५ ॥  
 शुक्रं रजो मलश्चैव गर्भस्थस्य न जायते ॥  
 चतुर्थे मासि जायन्ते स्नाय्वस्थीनि सिरास्तथा ॥ ९६ ॥  
 जायते तस्य निर्वृत्तिरङ्गानां तु महीपते ॥  
 निर्वृत्तिरनुपूर्वेण यथावच्छ्रोतुमर्हसि ॥ ९७ ॥  
 शिरो ग्रीवा च पृष्ठं च कर्णौ चाऽऽस्यं करस्तथा ॥  
 गात्रापरमथो बालस्तथा निष्कोश एव च ॥ ९८ ॥  
 उरस्तथाऽऽयामकाण्डमानुपूर्व्यान्नराधिप ॥  
 छावी च पञ्चमे मासि यथावत्प्रविभज्य च ॥ ९९ ॥  
 चक्षुः श्रोत्रमथो जिह्वा प्राणोऽपानस्तथैव च ॥  
 वृष्कौ नखानि रोमाणि यकृदङ्ग्राणि पुष्फसम् ॥ १०० ॥  
 व्यज्यते हृदयं चैव षष्ठे मासि नराधिप ॥  
 संभवन्ति महीपल गर्भस्थस्येह दन्तिनः ॥ १०१ ॥

\* 'गर्भस्य हि संभवतः पूर्वं शिरः संभवतीत्याह शौनकः शिरोमूलत्वाद्देहेन्द्रि-  
 याणाम् । हृदयमिति कृतवीर्यो बुद्धमेनसश्च स्थानत्वात् । नाभिरिति पाराशर्यः, ततो  
 हि वर्धते देहो देहिनः । पाणिपादमिति मार्कण्डेयस्तन्मूलत्वाच्चेष्टाया गर्भस्य । मध्यश-  
 रीरमिति सुभूतिगौतमस्तन्निबन्धनत्वात्सर्वगात्रसंभवस्य । तत्तु न सम्यक् । सर्वाङ्गप्रत्य-  
 ङ्गानि संभवन्तीत्याह धन्वन्तरिः । गर्भस्य सूक्ष्मत्वान्नोपलभ्यन्ते वंशाङ्कुरवच्चूतफलवच्च ।  
 तद्यथा—चूतफले परिपक्वे केशरमांसास्थिमज्जानः पृथग्दृश्यन्ते । कालप्रकर्षात्तान्येव  
 तरुणे नोपलभ्यन्ते सूक्ष्मत्वात् । तेषां सूक्ष्माणां केशरादीनां कालः प्रव्यक्ततां करोति ।  
 एतेनैव वंशाङ्कुरोऽपि व्याख्यातः' इति सुश्रुते धन्वन्तरेरप्यत्रैव संवादो दर्शितः ॥



जीवोपजीवमाश्रित्य गर्भो भवति कालतः ॥  
 रसेन प्रीणितो जीवो गर्भस्थः किं न रोदिति ॥ २ ॥  
 जरायुणा मुसे च्छन्ने कण्ठे च कफवेष्टिते ॥  
 वायोर्गतिनिरोधाच्च गर्भस्थो न प्ररोदिति ॥ ३ ॥  
 मलाल्पत्वादयोगाच्च वायोः पक्काशयस्य च ॥  
 वातमूत्रपुरीषाणि गर्भस्थो न करोति हि ॥ ४ ॥  
 सूक्ष्मत्वाद्विशदत्वाच्च नात्र किट्टं प्रशस्यते ॥  
 नाभ्यां प्रतिष्ठिता नाडी अन्तरे हृदयस्य च ॥ १०५ ॥  
 मात्रोपयुक्तान्देहस्थो गर्भो वहति वै रसान् ॥  
 चतुर्भोगेन चांशेन गर्भं प्रीणाति हस्तिनी ॥ ६ ॥  
 †नाडी रसवहा ज्ञेया तथा गर्भः स जीवति ॥  
 ततः समानसंज्ञानं व्यक्तं भवति पार्थिव ॥ ७ ॥  
 ज्ञानं च रसवीर्याभ्यां संभूयाऽऽशु विवर्धते ॥  
 बुद्धिः संजायते चास्य सप्तमे मासि पार्थिव ॥ ८ ॥  
 अष्टमे स्थिरसर्वाङ्गः संधिमन्नायुसमन्वितः ॥  
 त्वगस्थिमांसमेदोभिः संयुक्तः संविवर्धते ॥ ९ ॥  
 नवमे दशमे चैव भवेदेकादशेऽपि वा ॥  
 द्वादशे वा गजो राजश्चायते नात्र संशयः ॥ ११० ॥  
 यप या द्वादशे मासि गर्भिणी न प्रसूयते ॥  
 इदं तु कारणं तस्या विज्ञेयं नैरसत्तम ॥ ११ ॥  
 क्षीणशोणितमांसाया रुक्षशुष्काशनाद्भवेत् ॥  
 अध्वनो गमनाद्वाराद्धन्धनाच्च श्रमाद्गयात् ॥ १२ ॥  
 गर्भो मुञ्चति हस्तिन्या वायुना परिशोषितः ॥  
 न स्पन्दते न स्फुरते चातुर्यं च न गच्छति ॥ १३ ॥  
 न गच्छति विनाशं च न च काले प्रसूयते ॥  
 अल्पमाणा निरुत्साहा गर्भशय्यां न मुञ्चति ॥ १४ ॥  
 सा लीनगर्भा करिणी प्रसूतेऽतिचिरादपि ॥  
 धेनुर्बन्धकिनी चैव तथा नागोलिकाऽपि च ॥ ११५ ॥

†अयमर्धश्लोकः 'नाभ्यां'—इत्यर्धतः परं पाठ्यः इति प्रतिभाति ॥

१ क. °भोगो नवांशे° । २ क. °नं सर° । ३ क. °भ्यां स भूयासुर्विव° ।  
 ४ क. राजसत्तम ।



एकद्वित्रिसमा गर्भं धारयन्ति यथाक्रमम् ॥ १६ ॥  
 हस्तिनी गर्भिणी या तु बह्वश्रात्यहितं यदा ॥  
 आहारं तरुणे गर्भे तेन दोषः प्रवर्तते ॥ १७ ॥  
 ततो दोषपरिस्पन्दो गर्भनाडीं प्रपद्यते ॥  
 स गर्भे जनयत्याशु व्याधीन्बहुविधान्बहून् ॥ १८ ॥  
 यदा त्वाहारगुणतो गर्भो भवति तर्पितः ॥  
 मातुर्गुणबलोत्साहसत्त्वतेजःसमन्वितः ॥  
 गर्भशय्यां परित्यज्य विमथ्य परिवर्तते ॥ १९ ॥  
 योनिद्वारं समासाद्य तदा क्षिप्रं विजायते ॥  
 इत्येतदभिनिर्दिष्टं गर्भस्योत्पत्तिलक्षणम् ॥ १२० ॥

—:():—

अथ देवगुणानां तु विस्तरः संप्रवक्ष्यते ॥  
 ब्रह्मा मूर्ध्नि गले शक्रः स्कन्धे विष्णुरवस्थितः ॥ २१ ॥  
 नाभ्यामग्नी रविर्दृष्ट्योर्मित्रः पादेषु दन्तिनाम् ॥  
 धाता विधाता कुक्ष्योस्तु मेण्डू वाऽपि प्रजापतिः ॥ २२ ॥  
 अङ्ग्रेषु नागास्तिष्ठन्ति सर्वलोकधुरंधराः ॥  
 वारणेषु प्रधानात्मा तिष्ठति ह्यजरोऽक्षयः ॥ २३ ॥  
 गात्रयोरश्विनौ श्रोत्रे दिशो मनसि चन्द्रमाः ॥  
 पर्जन्यो हृदि नागानामिति देवगुणाः स्मृताः ॥ २४ ॥

—:():—

आकाशाच्छ्रोत्रनिर्वृत्तिः शब्दः स्वानि च दन्तिनाम् ॥ २५ ॥  
 गर्भस्तस्याथ विज्ञानं सर्वाश्चेष्टाश्च मारुतात् ॥  
 दृष्टिर्दृष्ट्वा च पित्तं च रूपज्ञानं च तैजसम् ॥ २६ ॥  
 सलिलात्तु रसज्ञानं स्नेहः क्लेदः कफस्तथा ॥  
 गन्धज्ञानं च गन्धश्च संघातश्च महीगुणाः ॥ २७ ॥  
 इति भूतगुणाः प्रोक्ता वक्ष्यन्ते पितृजा गुणाः ॥  
 भवन्ति पितृजा दन्ताः शुक्रमस्थि च दन्तिनाम् ॥ २८ ॥  
 केशा रोमाणि मज्जा च स्नायूनि च नखानि च ॥  
 सत्त्वं चधुर्वलं बुद्धिः स्मृतिर्मेधा श्रुतिर्जवः ॥ २९ ॥  
 पितृजं सर्वमेवैतन्मातृजं संप्रवक्ष्यते ॥  
 त्वक्पेशी शोणितं चैव मेदोऽन्त्राणि गुदस्तथा ॥ १३० ॥

१ स्व. परित्याज्य । २ क. °तदिति नि० । ३ क. °ह्योरिन्द्राः पा० । ४ क. अङ्गेषु । ५ क. °ष्टिः सूक्ष्मा च । ६ क. पितृतो ।



धमन्यश्चेति नागानां विज्ञेया मातृजा गुणाः ॥  
 आत्मजानि निर्वृतिश्च स्वकर्मफललक्षणाः ॥ ३१ ॥  
 शरीरं बलवृद्धिस्तु गर्भस्य रसजाः स्मृताः ॥  
 रसस्य प्राणनं कर्म जीवनं शोणितस्य च ॥ ३२ ॥  
 प्रलेपनं च मांसस्य क्लेदो वर्ष्म च मेदसः ॥  
 देहधारणमस्त्रां च मज्जश्चैवास्थिपूरणम् ॥ ३३ ॥  
 संभूतमथ गर्भस्थं वायुर्जीवयति द्विपम् ॥  
 शरीरे चान्तरिक्षे च दिव्यो राजन् महाबलः ॥ ३४ ॥  
 भगवाञ्जीव इत्येष सर्वप्राणभृदीश्वरः ॥  
 शरीरस्थोऽप्यदृश्यश्च वायुरित्युच्यते बुधैः ॥ ३५ ॥  
 (\*यदा शिशुर्विचरति जातमात्रो गर्भाशयाद्गर्भनिरोधमुक्तः ॥  
 तदाऽङ्गुष्ठेष्टां विविधां शरीरे प्रवर्तते वायुबलेन कर्तुम् ॥ ३६ ॥  
 प्रवर्तते मूत्रपुरीषमस्य निमेषणोन्मेषणरोदनं च ॥  
 तदाऽभिलाषाङ्गविचारणं च वातो हि सर्वस्य भवेद्वि कर्ता ॥ ३७ ॥

—:०:—

पूर्वं तु यदि मातङ्गः शुक्रमाक्रम्य तिष्ठति ॥  
 जनयेत्तत्र मातङ्गमत्र मे नास्ति संशयः ॥ ३८ ॥  
 संगमे तु यदा राजचक्रं मुञ्चति धेनुकां ॥  
 जनयेद्वस्तिनीं तत्र क्षिप्रमेव महीपते ॥ ३९ ॥  
 ऋतौ नित्यं यदा राजन्धेनुकां प्लवते गजः ॥  
 ततः शुक्रं प्रथमतो वारणस्य प्रसिच्यते ॥ ४० ॥  
 तच्चेत्प्रणिहितं शुक्रं करोति पवनो द्विधा ॥  
 जायेते यमकौ पोतौ तत्र मे नास्ति संशयः ॥ ४१ ॥  
 ऋतौ यदि समुत्पन्ने धेनुकां प्लवते गजः ॥  
 धेनुकायाः प्रथमतस्तत्र रक्तं प्रसिच्यते ॥ ४२ ॥  
 द्विधा करोति तद्वायुर्मुञ्चेत्प्रणिहितं यदि ॥  
 भवतः पोतिके तत्र अत्र नास्ति विचारणा ॥ ४३ ॥

\* धनुराकारमध्यस्थौ श्लोकौ पूर्वाध्यायस्य गर्भसंभवाख्यस्य चरमलिखितौ  
 केवलं खपुस्तके पुनरुक्तौ । कपुस्तके तु प्रकृताध्यायप्रारम्भे कृतप्रश्नानामेतदुत्तरकानुयो-  
 गाभावेन व्यर्थत्वावगमेन न लिखितौ ॥

१ ख. प्राणनं । २ ख. धेनुकम् । ३ क. ०मकोपेतौ । ४ क. चात्र ।



यदा तु प्लवते नागो वशामृतुमतीं नृप ॥  
 ततस्तु युगपच्छुक्रं प्रसिच्येत यदृच्छया ॥ ४४ ॥  
 करोति मारुतस्तच्चेच्छुक्रं प्रणिहितं द्विधा ॥  
 यमके मिथुनं तत्र जायते नात्र संशयः ॥ ४५ ॥  
 रसं तीक्ष्णं यदाऽभीक्ष्णं निषेवेत मतङ्गजः ॥  
 कटुकं च कषायं च रूक्षं चैव महीपते ॥ ४६ ॥  
 मृदा समुपदिग्धं च प्रावृट्काले च वारणः ॥  
 असंजातरसं स्वादेदगर्भं यवसं यदा ॥ ४७ ॥  
 यथेष्टं हस्तिनी वाऽपि रसानेतान्निषेवते ॥  
 यदा भवति संयोगस्तस्मिन्काले यदृच्छया ॥ ४८ ॥  
 नागे संजायमाने तु हस्तिनी व्यतिरिच्यते ॥  
 शुक्ररक्तसमायोगाद्योन्यां कुप्यति मारुतः ॥ ४९ ॥  
 दौर्बल्याच्चापि शुक्रस्य रसहीनतयाऽथवा ॥  
 यदि प्रादुर्भवेद्गर्भस्तस्मिन्काले यदृच्छया ॥ ५० ॥  
 षण्ढः संजायते तेन वातोपहतपौरुषः ॥  
 षण्ढा वाऽपि महीपाल हस्तिनी नात्र संशयः ॥ ५१ ॥

—:०:—

दलीसंतानभक्षाणां पित्तधातुर्विवर्धते ॥  
 कटुम्ललवणप्राये काले कफविघातने ॥ ५२ ॥  
 रक्तमांसक्षयकरैर्मनोदेहाभिपातनैः ॥  
 वृष्टेरुपरमाद्वाऽपि शुक्रोर्दकबलाहके ॥ ५३ ॥  
 शरत्काले निदाघे वा तत्समानगुणे ऋतौ ॥  
 मध्याह्ने मध्यरात्रे वा ऋतौ तुल्ये तयोर्द्वयोः ॥ ५४ ॥  
 वशोपनीतप्रकृतिः पित्तेनाधिककर्मणा ॥  
 शुद्धः संजायते जात्या मृगनामा मतङ्गजः ॥ ५५ ॥  
 तस्यैव संप्रवक्ष्यामि सत्त्वाकारमसंशयम् ॥  
 वनचर्याक्रियाणां च लक्षणं प्रविभज्यते ॥ ५६ ॥  
 तनुत्वक्कर्णपादो यस्तन्वास्यस्तनुमेहनः ॥  
 तनुवंशोदरश्चैव तनुव्यक्ततनूरुहः ॥ ५७ ॥

१ क. मृदु । २ ख. समुपदिग्धं । ३ क. स्वादेद्गर्भं यवसकं य० । ४ क.  
 ख. °सानेता० । ५ क. °यः ॥ बली० । ६ ख. °फनिघातनैः ॥ ७ क. °नैः ॥  
 वृष्टेरुपरमे वाऽपि । ८ क. °दरव० ।



तनुगात्रापरनस्वस्तनुग्रविस्तथैव च ॥  
 दीर्घजिह्वाविषाणश्च दीर्घगात्रस्तथा च यः ॥ ५८ ॥  
 स ह्रस्वहनुहस्तास्यवाल्वालिधिपुष्करः ॥  
 ह्रस्वाल्पमस्तकश्चैव ह्रस्वरोमाऽणुमेहनः ॥ ५९ ॥  
 निमृष्टस्रक्कनिर्याणकक्षांसंसगदान्तरः ॥  
 प्रस्तब्धरोमकर्णत्वक्पुरस्ताच्चापि संनैतः ॥ ६० ॥  
 करालो वृतकर्णश्च जलौकावर्णसप्रभः ॥  
 स्थूलोत्कृष्टावकृष्टश्च संयुतः सर्वसंधिभिः ॥ ६१ ॥  
 उच्चद्वनाभिरन्धश्च निर्मासाष्ठीव्यपिण्डकः ॥  
 स्थूलो निर्मोलिताक्षश्च कुब्जवंशश्च वारणः ॥ ६२ ॥  
 उच्चश्चाप्येल्पपार्श्वश्च तथा चाप्यल्पपेचकः ॥  
 ग्रीवया चाप्यपेतोऽसावुच्चैर्वद्वापचद्वयः ॥ ६३ ॥  
 एतद्वनगजस्यास्य शारीरं लक्षणं भवेत् ॥  
 वनस्थस्यैव वक्ष्यामि तस्य सत्त्वाश्रयं पुनः ॥ ६४ ॥  
 निपाने गोचरस्थाने शय्यायां चाप्यनिर्वृतः ॥  
 रूपादिभयशङ्की च नित्यमेवानवस्थितः ॥ ६५ ॥  
 इत्युक्तं वनवासस्य चर्यामपि तु वक्ष्यते ॥  
 सत्त्वस्य लक्षणं तस्य निश्चयेन विनिश्चितम् ॥ ६६ ॥  
 चर्या वनमनुचरत्रिपिनष्टि करं भुवि ॥  
 हस्तश्रवणलाङ्गूलो दीर्घ विश्रमते क्रमैः ॥ ६७ ॥  
 भिन्नमूत्रपुरीषः सन्नुद्विग्नः संप्रधावति ॥  
 पुनः पुनश्च विनदन्स्थाने हस्तं विनिक्षिपेत् ॥ ६८ ॥  
 समुन्नम्य शिरो याति यूथान्तं चोपदेशते ॥  
 चर्या निर्गन्तुकामस्य द्वारमेप्राप्य तिष्ठति ॥ ६९ ॥  
 कर्मण्युत्तानवेदी तु चण्डो दुर्विनयश्च यः ॥  
 शोकालुश्र्याप्यसोदुश्च दुर्मना गुरुमक्षिकः ॥ ७० ॥  
 बह्वाशी बह्वलापश्चेद्विशीलो विषमाशनः ॥  
 रेभसो दुर्भगश्चैव दन्तपातेषु चाक्षमः ॥ ७१ ॥

१ क. °समगादान्तरः । २ क. संवृतः । ३ क. स्थूलकृष्णोविकृ° । ४ क. निर्मिलि° । ५ क. °प्यवपा° । ६ क. वनसंस्थस्य । ७ क. त्वस्य । ८ ख. विक्रमते ।  
 ९ क. °मप्यवति° । १० क. दुर्विजयश्च । ११ क. नभसो ।



पुरोधिसंपराये च विपरामर्शदुर्बलः ॥  
 जंवे प्रकृष्टवेगश्च भारं प्राप्यावसीदति ॥ ७२ ॥  
 रजोवृत्तिविधेयश्च दुर्मेधश्च मृगो गजः ॥  
 प्रकृत्या पैत्तिको ह्येष जात्या वाऽपि मृगो मतः ॥ ७३ ॥  
 कृच्छ्राच्चाऽऽप्यायते नागः क्षिप्रं च परिहीयते ॥  
 विधाः स्नेहाच्च तद्योगास्तृणानि विविधानि च ॥ ७४ ॥  
 लवणं प्रतिपानं च कवलान्कुवलानि च ॥  
 नित्यमस्मै विचित्राणि दातव्यानि बलार्थिना ॥ ७५ ॥  
 विशिष्टबलयोगो हि तस्य तज्ज्ञैः प्रशस्यते ॥  
 तिकैः कषायमधुरैः स्निग्धैश्चाऽऽप्यायते हि सः ॥ ७६ ॥  
 कटुम्ललवणैश्चैव रुक्षैश्चाऽऽतुरतां व्रजेत् ॥  
 तस्माद्योगविभागज्ञो भिषकशास्त्रविशारदः ॥ ७७ ॥  
 प्रकृतेरविरोधेन बल्यमाहारमादिशेत् ॥  
 बलं ज्ञात्वा च तद्योग्यं भिषक्कर्म समादिशेत् ॥ ७८ ॥  
 नित्यं च सान्त्वयेदेनं न चैनमभितापयेत् ॥  
 सोढुं स हि न शक्नोति तीक्ष्णदण्डावचारणम् ॥ ७९ ॥  
 तस्मात्कर्मान्तरं तस्य सदा तीक्ष्णं विवर्जितम् ॥  
 पिण्डोदकप्रदानं तु सान्त्वपूर्वं प्रशस्यते ॥ १८० ॥  
 तृणकूर्चोपचारेण ततश्चैनमुपाचरेत् ॥  
 कर्णमध्ये तु संरक्षा मृदा संपरिलेपयेत् ॥ ८१ ॥  
 अद्भुशप्राजनैश्चैनं विशुद्धमवमार्जयेत् ॥  
 असंतापक्षमं चैनं वाचं न कटुकां वदेत् ॥ ८२ ॥  
 एवं हि सान्त्वतः कर्म सुखेन प्रतिपद्यते ॥  
 कर्मार्थश्चायमारम्भः कर्म चैवं प्रसिध्यते ॥ ८३ ॥

—:○:—

अथ मन्दस्तु हेमन्ते मासयोः पोषमाघयोः ॥  
 नागानां शीतसात्स्यानां मांसं मेदश्च वर्धते ॥ ८४ ॥  
 तुषारवातपरुषे प्रभूतयवसोदके ॥  
 स्वाद्मल्लवणानां च रसानामुद्भवात्मके ॥ १८५ ॥  
 इन्द्रियोद्रेकजनने मेदो मांसं विवर्धते ॥  
 अम्ला मधुरवीर्याश्च भवन्त्योषधयस्तदा ॥ ८६ ॥

१ क. जीवे । २ क. मृगोत्तमः । ३ क. सान्त्वितः । ४ क. उनके मे० ।



ततस्तासां विपाकेन श्लेष्मा समुपचीयते ॥  
 भवन्ति च विचित्राणि धान्यानि वसुधातले ॥ ८७ ॥  
 वर्षं पुष्पन्ति परमं शुक्रं चैषां विवर्धते ॥  
 संजातमांसा हेमन्ते भवन्ति बलिनो गजाः ॥ ८८ ॥  
 तदा हर्षेण संपन्नाः समर्था मैथुने नृप ॥  
 रात्रौ निवाते गच्छन्ति सायं ते वाऽऽतपं दिवा ॥ ८९ ॥  
 न च दूरं विधावन्ति ग्रासनिर्वाणकारणात् ॥  
 तस्मिन्काले यदा राजन्धेनुकां प्लवते गजः ॥ ९० ॥  
 सा चोथ लभते गर्भं हस्तिनं प्राप्य हस्तिनी ॥  
 संजायते महाराज यादृशं तादृशं गृणु ॥ ९१ ॥  
 महामुखो महाग्रीवो महाश्रोता महोदरः ॥  
 महोरःकुम्भसगदाप्रतिमानासनैर्युतः ॥ ९२ ॥  
 महापस्कारनिष्कौशो वलिमान्स्थूलपेचकः ॥  
 निःसृष्टकूटभागश्च दीर्घस्थूलतनूरुहः ॥ ९३ ॥  
 चीनानुवंशः सान्द्रत्वकमुविभक्तमहाशिराः ॥  
 उत्पार्श्वः सूक्ष्मनाभिश्च दीर्घवालधिमेहनः ॥ ९४ ॥  
 पुरस्तादुच्छ्रितश्चापि पश्चादवनतोऽपि च ॥  
 अर्च्छद्रदेहबन्धश्च तथा च परिमण्डलः ॥ ९५ ॥  
 ह्रस्वास्यः पृथुजिह्वश्च ज्ञेयो ह्रस्वशिरोधरः ॥  
 मृदुसंभोगभागश्च दृढपर्वा तथैव च ॥ ९६ ॥  
 महाण्डकौशः पैक्षाम्यां स्तनौभ्यां चोपलक्षितः ॥  
 बहलेर्मृदुभिश्चैव युक्तः स्निग्धैस्तनूरुहैः ॥ ९७ ॥  
 स्थिरेः स्थिराकृतितलैः पादैश्च पृथुभिः समैः ॥  
 अल्पोत्सेधश्च विज्ञेयो गूढोत्कृष्टः समाहितः ॥ ९८ ॥  
 दीर्घेण दीर्घाङ्गुलिना दीर्घपुष्करशोभिना ॥  
 युक्तो हस्तेन हर्यक्षः प्रभूतमृदुना च यः ॥ ९९ ॥  
 स्थिरे स्निग्धे विशाले च पीने चापि प्रकीर्त्यते ॥  
 विषाणे तस्य विद्वद्भिरोष्ठो दीर्घश्च रोमशः ॥ २०० ॥

१ क. चाद्य । २ क. °ष्कोऽसौ व° । ३ क. दृष्टप° । ४ क. °कोशप° ।  
 ५ ख. पैक्षाम्यां । ६ क. °नाम्यामभिल° । ७ क. °शः ॥ सप्तवृ° ।



स्वयंवृत्तो मृदुस्निग्धो महाकर्णस्वनश्च यः ॥  
 पश्चादधश्च बद्धौ च कर्णौ जात्युपलक्षणौ ॥ १ ॥  
 संदानभागौ प्रोहौ च पलिहस्तौ तथैव च ॥  
 पलिपादश्च पादश्च ज्ञेयस्तस्य कचाविलाः ॥ २ ॥  
 रन्ध्रौ कक्षौ च कुक्षौ च विशेषज्ञैर्विनिश्चिते ॥  
 प्रलम्बौ चोपदिग्धौ च श्रवणौ तस्य तद्धि च ॥ ३ ॥  
 शिथिलैर्बहुलैश्चैव मांसैः संलिप्तविग्रहः ॥  
 गूढो नीचैः प्रबद्धश्च बलवांश्चापि वारणः ॥ ४ ॥  
 कूर्मसंस्थानगमनो मन्दो मन्दगतिक्रमः ॥  
 चिह्नैरेतैः शरीरस्थैर्विज्ञेयो वनसंस्थितः ॥ २०५ ॥  
 वनस्थ एव च सदा विहरन्विविधाशनः ॥  
 अनवेक्ष्य चरत्येव शब्दादिभयकारणम् ॥ २०६ ॥  
 यूथमार्गानुसारी च स्थले वाऽप्यथवा जले ॥  
 संमील्य लोचने नित्यं निद्रान्ध इव गच्छति ॥ २०७ ॥  
 हस्तिन्यां हस्तमांसज्ज्य प्रायेण मदनातुरः ॥  
 पृष्ठे च जघने वाऽपि वीर्यामथ स तिष्ठति ॥ २०८ ॥  
 पार्थिवाज्ञाप्रयुक्तेषु मोहशङ्कादिहेतुषु ॥  
 वादित्रोद्भटशब्देषु न मुञ्चति न शङ्कते ॥ २०९ ॥  
 \*पादपाशिकविक्षिप्तैस्तथैवापरया पुनः ॥  
 पाशैरुद्वेजनैर्बद्धोऽप्युद्वेगं नाधिगच्छति ॥ २१० ॥  
 इत्युक्तं लक्षणं तस्य वनचर्या तु सात्त्विकम् ॥  
 अतः परमिदं कृत्स्नं सत्त्वकर्मणि कीर्त्यते ॥ २११ ॥  
 अल्पश्रमः क्लेशसहो मृदुकोपोऽथ निर्जवः ॥  
 दंशस्पर्शक्षमश्चापि गम्भीरस्य च वेदिता ॥ २१२ ॥  
 मन्दाशनोऽथ मन्दाग्निरल्पाशी बलवांश्च सः ॥  
 महाधृतिरसंवायी स्तिमितः सुभरोऽपि वा ॥ २१३ ॥  
 आकूजनश्च प्रायेण मेघया चापि मध्यमः ॥  
 पित्तोत्सन्नं पुरीषं च मूत्रं च विसृजत्यसौ ॥ २१४ ॥

\*‘पदे’ इति भवेत् ।

१ क. °कर्णश्च निश्च° । २ क. रन्ध्रे । ३ क. °मासाद्य प्रा° । ४ क.  
 °प्युद्योगं । ५ ख. दंशे स्प° । ६ क. °वापि स्ति° । ७ क. °तोच्छन्नं ।



त्रासितो वधबन्धैश्च नातित्रासं स गच्छति ॥  
 प्रकृत्या श्लेष्मलस्त्वेष मन्दस्तामस एव च ॥ २१५ ॥  
 पूर्वोक्त एवास्याऽऽहारो विशेषोऽयं ततो भवेत् ॥  
 स्निग्धैः कषायकटुकैस्तिक्तैश्चाऽऽप्यायते हि सः ॥ २१६ ॥  
 त्रासदंशवदातीक्ष्णोस्तस्येदं प्राजनाङ्कुशैः ॥  
 दृष्टप्रवद्धकर्मा स्याद्रुगम्भीरवेदिता ॥ २१७ ॥  
 मृगस्याधैर्यमाधेयं मन्दस्यापि च लाघवम् ॥  
 श्लेष्मप्रकृतिरेवं च मन्दो लाघवमाप्नुयात् ॥ २१८ ॥

—:०:—

समशीतोष्णमुभगे प्रकामयवसोदके ॥  
 ऋतौ वसन्तस्य मुखे मन्मथादेशनक्षमे ॥ २१९ ॥  
 तत्समानमुखे वाऽपि पूर्वाह्णे पूर्वजन्मनः ॥  
 ये चाप्याहारजा दोषा मातापित्रोः कफादयः ॥ २२० ॥  
 सात्म्यत्वाद्देहबीजत्वाच्च ते दोषकराः स्मृताः ॥  
 विषजन्मा यथा जन्तुर्विषदोषैर्न हन्यते ॥ २२१ ॥  
 त्रिदोषवशगो नागो न दोषप्रकृतिर्भवेत् ॥  
 रसाधिक्योपयोगेण(न) दोषाः स्युः स्वगुणाधिकाः ॥ २२२ ॥  
 शुक्रार्तवसमायोगस्तैश्चाऽऽदावनुभाव्यते ॥  
 पित्तादीनां त्रयाणां च कार्यं यत्र हि च द्विपे ॥ २२३ ॥  
 दृश्यते तद्विशेषाग्नेः स तद्योनिरिति स्मृतः ॥  
 दोषसात्म्याच्चसौ भद्रः समधातुः प्रकीर्तितः ॥ २२४ ॥  
 सर्वजात्पाधिकैस्त्वेदस्तस्य लक्षणसंपदः ॥  
 भद्रश्च राज्ञो भूत्यर्थमिति तज्ज्ञाः प्रचक्षते ॥ २२५ ॥  
 प्रतिमाने सुविपुलश्चारुपृष्ठायताननः ॥  
 मुखे मुरभिनिश्वासस्ताम्रजिह्वौष्ठतालुकः ॥ २२६ ॥  
 पीनाण्डकोशः सुश्रोताः सुदीर्घाङ्गुलिपुष्करः ॥  
 स्वायत्तेनानुवृत्तेन करेण च करी पुनः ॥ २२७ ॥  
 सुप्रभूतान्तरमणिर्व्यस्तपीनस्तनान्तरः ॥  
 तथा व्यूढमहोरस्को महांसो विपुलासनैः ॥ २२८ ॥

१ क. °लक्ष्मैष । २ क. °तीक्ष्णोस्तस्येष्टं प्रा° । ३ क. च शब्दला° ।  
 ४ क. °जस्था न ते । ५ क. °कस्त्रेहस्त° । ६ क. °नः ॥ ऋजुभिश्च मुनिर्वृत्तैर्यु° ।



शिराभिर्वलिभिर्मुक्तैर्युक्तो गात्रैः समाहितैः ॥  
 इषीके चाक्षिकूटे च कुम्भश्चावग्रहेऽपि च ॥ २२९ ॥  
 कटौ च सगदौ वाऽपि दन्तवेष्टौ तथैव च ॥  
 अनुत्सन्ना ह्यनिम्नाश्च प्रदेशास्तस्य कीर्तिताः ॥ २३० ॥  
 तथैषां तुल्यसंस्थानौ दन्तौ चापि विशेषतः ॥  
 मधुपिङ्गलनेत्रश्च मधुदन्तश्च दन्तिनः ॥ २३१ ॥  
 स्निग्धौ च परिनिम्नौ च समौ चापि प्रमाणतः ॥  
 कर्णौ सूक्ष्माण्डरोमाणौ ज्ञेयौ तस्य विपश्चिता ॥ २३२ ॥  
 समानवर्णैर्मृदुभिः सूक्ष्मैः स्निग्धैस्तनूरुहैः ॥  
 एकजाश्चितरौमा च स्वायतव्यापतच्छविः ॥ २३३ ॥  
 मांसैः स्थिरैः समग्रैश्च यथाभागैः प्रतिष्ठितैः ॥  
 तनुभिर्बहुभिश्चैव सर्वतः स विभूषितः ॥ २३४ ॥  
 मोहौ च पलिहस्तौ च पलिपादौ च यस्य तु ॥  
 श्लक्ष्णाश्चानुपदिग्धाश्च तथा चैककचाविलाः ॥ २३५ ॥  
 महाशिरोधरांसश्च संलक्ष्येत च यस्य तु ॥  
 अपस्कारप्रदेशौ च नाहायामसमन्वितौ ॥ ३६ ॥  
 ताम्रपल्लवसंकाशमेहनः स्थिरविक्षपात् ॥  
 दीर्घवालधिबालश्च समपार्श्वस्तथा च यः ॥ ३७ ॥  
 मूढोत्कृष्टोऽल्पनिष्कोशः पुरस्तादुत्सृष्टस्तथा ॥  
 धनुर्विनतवंशश्च समसद्बन्धनोऽपि च ॥ ३८ ॥  
 अविशिष्टान्तरैः स्निग्धैः स्थिरैरपि स्वरैरपि ॥  
 समुद्धृतार्धचन्द्रैश्च वर्णसंस्थानयोगिभिः ॥ ३९ ॥  
 विंशत्या च नखैर्युक्तो योऽष्टादशभिरेव वा ॥  
 यो नोपदिग्धो न तनुस्तनुरन्ध्रस्तनूदरः ॥ २४० ॥  
 समसंस्थानबन्धश्च सप्तधातुष्ववस्थितः ॥  
 तं नागं वनसंस्थं हि नाम्ना जात्युपलक्षितम् ॥ ४१ ॥  
 भद्रमित्येव जानीयाच्चिह्नैरेतैः शरीरजैः ॥  
 स शीतातपवातानां सोढा संवेगकारिणाम् ॥ ४२ ॥  
 हुमाद्रिशिखराणां च कूलानां पततामपि ॥  
 अशनेर्वातवृष्टीनां स्तनपित्तोश्च चिन्तनम् ॥ ४३ ॥



आवेगमदनाधिभ्रमः श्रुत्वा हर्षं स गच्छति ॥  
 वृद्धांहरति कामार्तः संजिघ्रति समन्ततः ॥ ४४ ॥  
 शब्दानप्यतिवृद्धश्च हृष्टः संपरिजीवति ॥  
 अथ दीप्ता दिशो घोराः प्रसृताश्चैव दवाग्रयः ॥ २४५ ॥  
 ज्वलिताश्चाग्निसंघाताः क्षिप्रभ्रान्ताश्च विद्युतः ॥  
 तथैवान्यानि रूपाणि दृष्टानि सुबहून्पि ॥ ४६ ॥  
 भीषयन्तीह नैवैतं भूमिान्युद्वेजनानि च ॥  
 वनस्थ एव स गजः स्वयूथमनुपालयेत् ॥ ४७ ॥  
 अनेन खलु विज्ञेयो वने सत्त्वेन सात्त्विकः ॥  
 चर्यायां चाग्रतः स्थित्वा यूथमेकोऽभिरक्षति ॥ ४८ ॥  
 ईरितः कोपमादत्ते क्षिप्रं चैवोपशाम्यति ॥  
 आरक्ष(क्ष्य)माणः पुरुषैर्मक्ष्यं खादेदनाकुलः ॥ ४९ ॥  
 इति चर्यासमुद्दिष्टं तस्येदं सत्त्वलक्षणम् ॥  
 जातियूथावसाहार्य(?) पुनः कर्मणि कीर्त्यते ॥ २५० ॥  
 अन्वर्थवेदी शूरश्च क्षमावान्न च कर्कशः ॥  
 कल्याणमेधा ते(स्ते)जस्वी सदासंतापवर्जितः ॥ ५१ ॥  
 समज्योतिः समाहारः सात्त्विकः शीलवांश्च यः ॥  
 तथा मशकदंशस्य संतापानां च स क्षमः ॥ ५२ ॥  
 तोत्राङ्कुशनिमित्तानामन्येषां च पृथक् पृथक् ॥  
 सोढा स तीक्ष्णस्पर्शानामिति ज्ञेयः क्रियागतः ॥ ५३ ॥  
 एवं वने चैव चर्यायां क्रियायां चापि कीर्तितम् ॥  
 यथागमं मया सम्यक्संपूर्णं भद्रलक्षणम् ॥ ५४ ॥  
 समधातुशरीरस्य तस्यायमशनाश्रयः ॥  
 प्राप्तसामान्यभोज्यस्य विशेषोऽत्र विवक्षितः ॥ २५५ ॥  
 कफपित्तानिलानां हि समृद्ध्या वर्धते द्विपः ॥  
 एषामेव समेतानां हान्यां च परिहीयते ॥ ५६ ॥  
 तस्माद्रससमायोगो यत्त्रिदोषाभिवृद्धये ॥  
 तत्तस्मै कुशलो युक्त्या नित्यमेव प्रदापयेत् ॥ ५७ ॥  
 प्रवृद्धबलसत्त्वं च ततस्तं कर्मणि क्षिपेत् ॥  
 लघुना साधयेच्चैनं न कर्म गुरु कारयेत् ॥ ५८ ॥

१ क. °तिबन्धश्च । २ क. °श्रन्दनाम् । ३ क. °थाचसा° । ४ क. न ।



सहसैवाहितं तस्य तीक्ष्णदण्डावधारणम् ॥  
 क्रमेण चानुबध्नीयात्तस्माद्यज्ञैः पृथग्विधैः ॥ ५९ ॥  
 अङ्कुशैः प्राजनैश्चापि यथार्थं प्रहरन्बुधः ॥  
 क्रिया साफल्यमाप्नोति योक्ता विदितवेदिता ॥ २६० ॥  
 ऋजुरेव तथा शीघ्रो मुक्तोऽथ लघुरेव च ॥  
 भद्रः प्रसिद्धिमाप्नोति क्रियया नान्यथा नृप ॥ ६१ ॥  
 ऋजुः समाहितमनाः शीघ्रो दक्षस्तु वर्ण्यते ॥  
 मुक्तो विशदचेष्टस्तु लघुपूर्वानुगः स्मृतः ॥ ६२ ॥

—:0:—

योऽस्मिन्स्तेषां त्रयाणां च सत्त्वलक्षणसंकरम् ॥  
 पश्येत्संकीर्णं इति तं विद्वान्वारणमादिशेत् ॥ ६३ ॥  
 मारुतव्यपदेशिन्याः प्रकृत्या व्यपदेशतः ॥  
 प्रसिद्धलक्षणश्चैवं भूयो लक्षणमुच्यते ॥ ६४ ॥  
 स्तब्धरोमच्छविः सत्त्वे शरीरे वाऽनवस्थितः ॥  
 पुरुषस्य च नागस्य सलक्षदशनेक्षणः ॥ २६५ ॥  
 बहुवर्णो विरूपाक्षः स्थूलपादनस्त्वस्तथा ॥  
 चपलस्तीव्रकामश्च धेनुकासु विशेषतः ॥ ६६ ॥  
 अश्वच्याचारयुक्तश्च तूर्णगः सततोत्थितः ॥  
 अल्परामनसः सैर्वैः स्थूलैश्चापि प्रभेदिभिः ॥ ६७ ॥  
 विद्धाङ्गः कोपनो भीरुर्विवृतैः संधिभिर्युतः ॥  
 स्नायुभिश्च शिराभिश्च तनुगात्रापरान्वितः ॥ ६८ ॥  
 नित्यमुत्थापितश्रोता विशेषाग्निर्महाशनः ॥  
 शङ्कन्मूत्रं ततो भिन्नमल्पाल्पं परिमुञ्चति ॥ ६९ ॥  
 विषमः कर्मसु सदा स्थाने वाऽप्यनवस्थितः ॥  
 नमुस्त्वश्चलचित्तश्च भाराध्वगमने क्षमः ॥ २७० ॥  
 लघुचेष्टोऽलमेधश्च बले चापि विगर्हितः ॥  
 चिरग्राही क्रियायां तु विस्मर्ता चापि वारणः ॥ ७१ ॥  
 मृगपादसमाः पादा मुखं भद्रमुखाकृति ॥  
 तथा पृष्ठोदरं चास्य मन्दपृष्ठोदरोपमम् ॥ ७२ ॥

१ क. °स्माद्योत्रैः पृ° । २ क. विदितवेदितौ । ३ क. यथा तेषां । ४ क.  
 ख. सकृन्मूत्रं ।



चतुर्भिरेव लिङ्गैस्तु लिङ्गितं जातितो गजम् ॥  
 तं संकरज्ञः संकीर्णं याज्ञवल्क्योऽभिमन्यते ॥ ७३ ॥  
 स एवाभ्यवहारोऽस्य त्रिषु श्रद्धेषु यः स्मृतः ॥  
 संकीर्णलक्षणापेक्षो विशेषस्तत्र कीर्त्यते ॥ ७४ ॥  
 (\*स्वाह्मल्लवणैः स्निग्धैः क्षिप्रमाप्यायते रसैः ॥  
 कटुतीक्ष्णकषायैस्तु रोगमाशु प्रपद्यते ॥ २७५ ॥  
 तस्मादेवं विभागज्ञो बलमाधाय योगवित् ॥.)  
 सर्वव्यञ्जनसंकीर्णं भिषक्कर्म समादिशेत् ॥ ७६ ॥  
 वेदनार्तमसंमूढो विविधैः प्राजनाङ्कुशैः ॥  
 यथाजातिप्रदेशांस्तान्कर्ता कर्मसु संस्पृशेत् ॥ ७७ ॥  
 येन योऽभ्यधिकः स्यात्तु तस्मिच्छ्लक्षणासंकरे ॥  
 तन्मना इति तेनासौ चिह्नेन व्यपदिश्यते ॥ ७८ ॥  
 एवंवादिषु चैकेषु पूर्वाचार्येषु बुद्धिमान् ॥  
 अष्टादशैव संकीर्णा जातार्जीनाति काश्यपः ॥ ७९ ॥  
 एकद्विरूपास्तस्याग्रे नवान्यमनसो द्विपाः ॥  
 द्वित्रिरूपाः सुमनसो नवैवेति विनिश्चयः ॥ २८० ॥  
 \*भद्रो मन्दमनास्तत्र भद्रो मृगमनाश्च यः ॥  
 भद्रो भद्रमना नागो मृगो मन्दमनास्तथा ॥ ८१ ॥  
 इत्येकरूपयोगेन षडन्यमनसो गजाः ॥  
 द्विरूपसमवायेन वक्ष्यन्तेऽत्र त्रयः पुनः ॥ ८२ ॥  
 भद्रमन्दशरीरेण ज्ञेयो मृगमना गजः ॥  
 तथा भद्रमृगश्चापि †मन्दत्वमनसा गजः ॥ ८३ ॥  
 चैर्तसाऽभिप्रपन्नश्च मृगमन्दोऽपि भद्रताम् ॥  
 भद्रो मन्दमनास्तत्र भद्रो मन्दगतिस्तथा ॥ ८४ ॥

\* धनुराकारमध्यस्थो नास्ति पाठः कपुस्तके ॥ \* 'मन्दो भद्रमना नागो मन्दो मृगमनास्तथा । मृगो भद्रमना नागो मृगो मन्दमनास्तथा' इत्येव पाठो भवितुमर्हति वक्ष्यमाणषट्संख्यानुरोधात् । † 'मन्दत्वम्' इति पाठो भवेत् ॥

१ ख. लिङ्गितं । २ ख. °स्वयो विम° । ३ ख. °र्जनीहि पार्थिव ॥ ए° ।  
 ४ क. भद्रम° । ५ क. °त्येष रू° । ६ क. °न्ते तत्र यः । ७ क. गतः । ८ क. °तनाभि° ।



मृगस्वरूपसंपन्नो मन्दश्चे(चेष्ट)श्च वारणः ॥  
 इत्येकरूपयोगेन त्रयोऽन्यमनसो गजाः ॥ २८५ ॥  
 तथा मन्दमृगश्चापि मृगत्वं मनसा गतः ॥  
 मृगमन्दश्च भद्रश्च मनसाऽपि गतः सदा ॥ ८६ ॥  
 सर्वभद्रस्तथा चैव भवेद्भद्रमना गजः ॥  
 एवं त्रयश्च षट् द्वौ च नवान्यमनसो गजाः ॥ ८७ ॥  
 वक्ष्यन्ते द्वित्रिरूपाश्च तथा स्वमनसो नव ॥  
 द्विरूपसंकरे यच्च नाम पूर्वं निपात्यते ॥ ८८ ॥  
 तस्मिन्करोति तत्सत्त्वमिति सर्वेषु निश्चयः ॥  
 भद्रमन्दोऽपि यस्तत्र स भद्रो मनसा भवेत् ॥ ८९ ॥  
 तथा भद्रमृगो यश्च सोऽपि भद्रमना गजः ॥  
 मन्दभद्रश्च मन्दत्वं चेतसाऽपि प्रभिद्यते ॥ २९० ॥  
 मृगता मृगभद्रस्य व्यतिक्रमणचेतसः ॥  
 मृगमन्दो मृगत्वं च मनसा संप्रकाशयेत् ॥ ९१ ॥  
 तथा मन्दमृगो यश्च मन्दत्वं मनसा गतः ॥  
 मृगतां मृगभद्रश्च संप्राप्तश्चेतसा गजः ॥ ९२ ॥  
 मृगमन्दो मृगस्यैव मनसा संप्रकाशयते ॥  
 इति द्विरूपयोगेन षडेते परिकीर्तिताः ॥ ९३ ॥  
 त्रिरूपाश्च त्रयोऽन्ये तु स्वमनोभिः समन्विताः ॥  
 त्रिरूपसंकरे चास्मिन्समनस्त्वः स्थितिर्भवेत् ॥ ९४ ॥  
 इत्येष बुद्धिप्रसरश्चिन्ताविद्येन पच्यते ॥  
 एवं नव नवैवोक्ताः पुरस्तात्परिसंख्यया ॥ २९५ ॥  
 अष्टादशैव संकीर्णाः काश्यपेनोपपादिताः ॥  
 मृगो भद्रश्च मन्दश्च मन्दो मृगमनास्तथा ॥ ९६ ॥  
 मृगो मन्दमनाश्चान्ये व्यतिकीर्णश्च वारणः ॥ ९७ ॥  
 इति जाताः षडेवात्र जातितन्त्रोपदेशवित् ॥  
 निश्चित्य बुद्धो भगवान्गजानामाह गौतमः ॥ ९८ ॥  
 मृगो भद्रश्च मन्दश्च मन्दो मृगमनास्तथा ॥  
 चतस्रो जातयस्त्वेवं राजपुत्रमते स्मृताः ॥ ९९ ॥

१ क. °तसा । मृ० । २ क. यथा । ३ क. °गश्चैव । ४ क. °नस्त्वस्थि-  
 भिर्भ० । ५ ख. जाती । ६ क. °देशिवत् ।



मृगः शुद्धोऽथ मन्दश्च मृगमन्दस्तथाऽपरः ॥  
 भद्रभावे मृगस्येह तन्मयत्वं कथं भवेत् ॥ ३०० ॥  
 अधिकत्वेऽपि तस्यैवमरिमेदिर्न मृष्यते ॥  
 एवं च ब्रुवतस्तस्य चतस्रो जातयो मताः ॥ १ ॥  
 मृगो भद्रश्च मन्दश्च संकीर्णश्चेति तन्मनाः ॥  
 एवं विप्रतिपन्नेषु पूर्वाचार्येषु बुद्धिमान् ॥ २ ॥  
 हस्तिचारी तु भगवाञ्जातीः षोडश मन्यते ॥  
 सर्वव्यञ्जनपूर्णास्तु शुद्धा भद्रादयस्त्रयः ॥ ३ ॥  
 भद्रो मन्दमनाश्चान्यो भद्रो मृगमनास्तथा ॥  
 संकीर्णो मनसा भद्र इत्येताः सप्त जातयः ॥ ४ ॥  
 मन्दो भद्रमना ज्ञेयो मन्दो मृगमनाः पुनः ॥  
 मन्दः संकीर्णचेताश्च देश संख्याः समर्थिताः ॥ ३०५ ॥  
 मृगो भद्रमना दृष्टो मन्दश्च मनसा मृगः ॥  
 मृगः संकीर्णचेताश्च संख्या एतास्त्रयोदश ॥ ६ ॥  
 भद्रमन्दशरीरेण मृगस्य मनसा युतः ।  
 तथा भद्रमृगश्चापि मन्दचेता मतङ्गजः ॥ ७ ॥  
 यश्च मन्दमृगो योन्या दृष्टो भद्रमतिर्गजः ॥  
 तेन सार्धमिमास्तस्य जाताः षोडश जातयः ॥ ८ ॥  
 संकीर्णाः सुलभाः शुद्धा दुर्लभास्तु मृगादयः ॥  
 हैतुभिर्बह्वधिष्ठानैर्यैरेता गजजातयः ॥ ९ ॥  
 प्राप्नुवन्ति बहून्दोषान्वक्ष्यन्ते ते मयाऽधुना ॥  
 प्रकृत्या हीयते कश्चित्कश्चिद्वा विनयाद्गजः ॥ ३१० ॥  
 अमभावात्तथाऽन्यश्च मिथ्याविनयतोऽपरः ॥  
 अनानुपूर्व्या संतापात्तीक्ष्णदण्डैश्च घातनात् ॥ ११ ॥  
 स मिथ्याविनयाद्द्वोरादृच्छेद्गात्रे व्यथान्तरः ॥  
 एवं विवर्णो विमनाः कृशः पर्यश्रुलोचनः ॥ १२ ॥  
 मोहादण्डविचारेण मूढो भवति वारणः ॥  
 गुरुणाऽतिप्रवृद्धेन बन्धेनात्यापतेन वा ॥ १३ ॥

१ क. गजस्येह । २ क. °व परिमर्दिनमृ° । ३ क. °यश्च ये ॥ म° ।  
 ४ क. °श्चान्ये म° । ५ क. देशसंख्या । ६ क. °गोऽन्यो यो ह° । ७ क. °रान्म-  
 च्छोमाद्विद्यतां गतः ॥ ए° ।



मोहाद्बन्धप्रमादाद्वा बन्धादुद्विजते द्विपः ॥  
 दन्तिनां तु विशेषेण तत्प्रमाणाधिको हि यः ॥ १४ ॥  
 संबन्धो बन्धकुशलैर्गुरुरित्यभिनिन्दितः ॥  
 उच्छ्वासमुपरुन्ध्याद्यो गात्रसंचारमेव वा ॥ ३१५ ॥  
 संबन्धसंज्ञया तज्ज्ञैरत्यायत इति स्मृतः ॥  
 भूयश्चोपरिविक्षेपादेलकोद्भवा(?) च योगतः ॥ १६ ॥  
 सोऽतिप्रबन्धो विज्ञेयो बन्धो यो दुष्प्रमादतः ॥  
 एवं दोषं व्यवस्यन्ति तस्मादभ्यधिको हि यः ॥ १७ ॥  
 परिक्षेपातिबाहुल्यादन्तिनां हस्तिनां परे ॥  
 एवं बन्धोद्भवैर्दोषैः प्राप्नुवन्त्यत्र कुञ्जराः ॥ १८ ॥  
 रोगांश्च दोषैर्गात्राणां हानिं च बलतेजसाम् ॥  
 कर्मणाऽतिप्रवृद्धेन योक्तुरज्ञानजेन वा ॥ १९ ॥  
 तथा च क्रियमाणेन नित्यं दुष्यन्ति वारणाः ॥ ३२० ॥  
 यो हि जातिविभागं तु सत्त्वानूकं च तत्त्वतः ॥  
 अबुद्धवः योजयेत्कर्म स भद्रानपि दूषयेत् ॥ २१ ॥  
 यस्तु लक्षणनिर्देशं विदित्वा कर्म योजयेत् ॥  
 असंशयं स मतिमान्संकीर्णानपि साधयेत् ॥ २२ ॥  
 अन्योन्यकर्मव्यत्यासात्तेषु सिद्धिर्न विद्यते ॥  
 यथोपदेशयोगाद्धि सर्वाः सिध्यन्ति जातयः ॥ २३ ॥

पित्तं गर्भे शयानस्य त्वचं चेत्प्रतिपद्यते ॥  
 कालो भवति मातङ्गो ह्यरुक्षस्निग्धदर्शनः ॥ २४ ॥  
 श्लेष्मा मारुतसंसृष्टस्त्वचं यद्यनुगच्छति ॥  
 (\*श्यामो भवति मातङ्गो ह्यरुक्षः स्निग्धदर्शनः ॥ ३२५ ॥  
 श्लेष्मा गर्भे शयानस्य त्वचं चेत्प्रतिपद्यते ॥  
 हरिर्भवति मातङ्गो ह्यरुक्षः स्निग्धदर्शनः ॥ २६ ॥  
 पित्तं मारुतसंसृष्टं त्वचं यद्यनुगच्छति ॥ )  
 कालः परुषवर्णाभो निःस्नेहस्तेन जायते ॥ २७ ॥

\* धनुराकारमध्यस्थो नास्ति पाठः खपुस्तके ।

१ क. °कायापि यो° । २ क. ध्वनिं । ३ क. दुष्यति वारणः । ४ क.  
 °संश्लिष्ट° ।



(\*)पित्तं श्लेष्मा च वातश्च प्रपद्यन्ते यदि त्वचम् ॥  
 श्यामः परुषवर्णाभो निःस्नेहस्तेन जायते ॥ २८ ॥  
 कफस्त्वनिलसंसृष्टस्त्वचं यद्यनुगच्छति ॥  
 हरितारुणवर्णाभो निःस्नेहस्तेन जायते ॥ २९ ॥  
 असृग्गर्भे शयानस्य (†त्वचं चेदनुधावति ॥  
 हरिः श्यामोऽथ रक्तो वा स तु रक्तच्छविर्भवेत् ॥ ३० ॥  
 वायुः पित्तं च रक्तं च त्वचं ह्यनुविधावति ॥  
 ततोलूकसवर्णाभा छविर्नागस्य जायते ॥ ३१ ॥  
 पित्तं गर्भे शयानस्य नखेषु यदि लीयते ॥  
 संभवेयुर्नखाः काला वारणस्य महीपते ॥ ३२ ॥  
 श्लेष्मा पित्तेन संसृष्टो नखेषु यदि लीयते ॥  
 श्यामान्येव नखानि स्युरत्र मे नास्ति संशयः ॥ ३३ ॥  
 श्लेष्मा गर्भे शयानस्य ) नखेष्वालीयते यदि ॥  
 श्वेतान्येवं नखानि स्युरत्र मे नास्ति संशयः ॥ ३४ ॥

पित्तं गर्भे शयानस्य तालुके यदि जायते ॥  
 तेनास्य तालुकं कृष्णं जायते नात्र संशयः ॥ ३३५ ॥  
 कफः पित्तं च वातश्च तालुके लीयते यदि ॥  
 कल्माषतालुर्मातङ्गः संभवेन्नात्र संशयः ॥ ३६ ॥  
 असृग्गर्भे शयानस्य तालुके यदि लीयते ॥  
 तेन पद्मपलाशाभं तालु नागस्य जायते ॥ ३७ ॥  
 तालुके चैव व्याख्यातं जिह्वौष्ठं दन्तिनां गृणु ॥  
 रक्तं नीलं तु कल्माषं वातपित्तकफादिभिः ॥ ३८ ॥

पित्तं रुधिरसंसृष्टं चक्षुष्याधीयते यदि ॥  
 पिङ्गाक्षस्तेन मातङ्गो जायते नात्र संशयः ॥ ३९ ॥  
 कफोऽनिलेन संसृष्टश्चक्षुश्चेत्प्रतिपद्यते ॥  
 हर्यक्षस्तेन मातङ्गो जायते नात्र संशयः ॥ ३४० ॥

\* धनुराकारमध्यस्थौ श्लोकौ न स्तः खपुस्तके । † धनुराकारमध्यस्थाः श्लोका  
 भ्रष्टाः खपुस्तके ॥

१ क. पिशङ्गास्तेन मातङ्गा जायन्ते ना° ।



वातः पित्तं च श्लेष्मा च चक्षुष्याधीयते यदि ॥  
 सत्पक्षासनमातङ्गो जायते नात्र संशयः ॥ ४१ ॥  
 पित्तं रुधिरसंसृष्टं चक्षुषी तु व्रजेद्यदि ॥  
 काकाक्षस्तेन मातङ्गो जायते नात्र संशयः ॥ ४२ ॥  
 संश्लिष्टं श्लेष्मणा पित्तं चक्षुषी यदि गच्छति ॥  
 श्वेताक्षस्तेन मातङ्गः कालवारक एव च ॥ ४३ ॥  
 असृग्गर्भे शयानस्य यदि चक्षुषि लीयते ॥  
 पारापताक्षः स गजो जायते नात्र संशयः ॥ ४४ ॥  
 रक्तं श्लेष्मा च पित्तं च यदि चक्षुषि लीयते ॥  
 मध्वक्षस्तेन मातङ्गो जायते नात्र संशयः ॥ ४५ ॥  
 विषमाक्षश्च वातेन विरूपाक्षश्च जायते ॥  
 नानानिषेधो मातङ्गः पित्तश्लेष्मगतिर्हि सः ॥ ४६ ॥  
 विषमेष्वतिभारेण हस्तिनी यदि पीडिता ॥  
 मिथ्याकर्मणि आयासादूष्मा संजायते भृशम् ॥ ४७ ॥  
 सा चेद्यदूष्मसहिता तोयं समवगाहते ॥  
 नेत्रे तेनोपहन्येते गर्भस्थस्योष्मणा नृप ॥ ४८ ॥  
 ऊष्मणा पच्यमानस्य चक्षुर्हन्येत हस्तिनः ॥  
 जात्यन्धस्तेन मातङ्गो जायते नात्र संशयः ॥ ४९ ॥

गर्भे यदा शयानस्य जानुनी प्रतिपद्यते ॥  
 उभयोर्गात्रयोरन्तर्मारुतः संचरेन्नृप ॥ ५० ॥  
 निर्मुज्यते स गात्रेषु विकटस्तेन जायते ॥  
 वारणः पृथिवीपाल नास्ति तत्र विचारणा ॥ ५१ ॥

पृथुत्वाच्चानु नागानां रोमकूपैर्न गच्छति ॥  
 प्रस्वेदः पृथिवीपाल शीतसात्म्या ह्यतः स्मृता ॥ ५२ ॥  
 स्नायुबद्धा छविश्रेष्ठां गाढरोमा च जायते ॥  
 अन्तःस्वेदा बलाधिक्यात्तस्मान्नागां नृपोत्तम ॥ ५३ ॥

१ क. च चक्षुषी यदि ली० । २ क. सा । ३ क. ०षु कीक० । ४ क.  
 ०गानृपो० ।



निबद्धा मातृका यस्माद्धस्ते चैव मुखे तथा ॥  
तस्मान्मुखाच्च हस्ताच्च स्वेदो गच्छति दन्तिनाम् ॥ ५४ ॥

इमे महान्तो बलिनो जातकामा मनस्विनः ॥  
प्रशस्तव्यञ्जना नागा वृषणैश्चाप्रलम्बिभिः ॥ ३५५ ॥  
बोहनं तु भविष्यन्ति मनुष्याणामनेकपाः ॥  
तस्मात्करीषप्रस्तावे वृषणौ संप्रवेष्टितौ ॥ ५६ ॥

—:○:—

म्लानशिरा म्लानमुखो \*विषमो बधिरश्च यः ॥  
पुटकणो वक्रवालः पक्षहीनस्तथैव च ॥ ५७ ॥  
कुष्ठी किलासी विनतः कोणः षण्ढोऽथ वामनः ॥  
कुब्जः किलासिमेण्डूश्च हीनाङ्गो यश्च वारणः ॥ ५८ ॥  
यश्चाङ्गैर्विषमैर्नागो दृश्यते मनुजाधिप ॥  
वातपित्तोपघातेन जायते नात्र संशयः ॥ ५९ ॥

बाह्यान्तरविषाणाभ्यामन्तरे दन्तवेष्टयोः ॥  
वायुः कुप्यति नागस्य विशालस्तेन जायते ॥ ३६० ॥  
दन्तयोरुपरिष्ठाच्चेदधस्तादपि वेष्टयोः ॥  
वायुः कुप्यति नागस्य तदा वा कालसंभवः ॥ ३६१ ॥  
दन्तवेष्टान्तयोश्चैव दन्ताभ्यां बाह्यतस्तथा ॥  
वायुः कुप्यति नागस्य सदन्तस्तेन जायते ॥ ६२ ॥  
विषाणादन्तरे यच्च अन्तरे दन्तवेष्टयोः ॥  
एकश्च वायुश्चरति साधुस्तेनोपजायते ॥ ६३ ॥  
अन्तरे च विषाणस्य दन्तवेष्टस्य चान्तरे ॥  
वायुः कुप्यति नागस्य जायतेऽतस्त्वपाहलः ॥ ६४ ॥  
श्लेष्मा मारुतसंश्लिष्टो दन्तवेष्टौ निषेवते ॥  
विषाणे तेन जायते †अस्थिभ्वेते तु दन्तिनाम् ॥ ३६५ ॥

\* 'विकटो' इति प्राक्प्रश्नोद्देशे । † 'ह्रस्ववालः' इति प्राक् । § 'अतिश्वेता' इति प्रश्नोद्देशे ।

१ क. 'बद्धमा' । २ क. वाहनत्वं । ३ ख. वक्त्रवा° । ४ क. परिक्षी-  
णस्त° । ५ क. काणहीनोऽथ । ६ क. 'न्तरे वि° । ७ क. एकस्य ।



असृग्गर्भे शयानस्य यस्य वेष्टौ निषेवते ॥  
 विषाणे तस्य जायेते वारणस्य मधुप्रभे ॥ ६६ ॥  
 मन्दीभूतो यदा वायुर्दन्तवेष्टौ निषेवते ॥  
 म्लाने विषाणे तेनास्य जायेते ग्रन्थयोऽपि वा ॥ ६७ ॥  
 दन्तयोर्मारुतो यस्य मूलयोर्नावतिष्ठति(ते) ॥  
 समदन्तस्ततो नागो जायते नात्र संशयः ॥ ६८ ॥  
 संजातदन्तवेष्टस्य मुखे कुप्यति मारुतः ॥  
 विषाणावुपहन्येते मूढस्त्वेनोपजायते ॥ ६९ ॥  
 नवमे दशमे वाऽपि हस्तिनी यदि पीडिता ॥  
 निःस्नेहायां स्वरीभूतो भृशं कोपमुपागतः ॥ ७० ॥  
 यद्य्छूष्मसहितो वायुर्दन्तमूले निषेवते ॥  
 विषाणावुपहन्येते मत्कुणस्तेन जायते ॥ ७१ ॥  
 वायुर्गर्भे शयानस्य दन्तमूले निषेवते ॥  
 न तत्र दन्तौ जायेते यत्र कुप्यति मारुतः ॥ ७२ ॥  
 यस्यैकदन्तवेष्टं तु मारुतः संनिषेवते ॥  
 एकदन्तः स मातङ्गो जायते नात्र संशयः ॥ ७३ ॥  
 यस्य पोतस्य जातस्य मूर्तौ कुप्यति मारुतः ॥  
 संजातदन्तवेष्टस्य एकमात्रोपहन्यते ॥ ७४ ॥  
 (\*एकभावस्तु संपूर्णं यत्र वातो न कुप्यति ॥  
 वामोन्नतो वा भवति त्वथवा दक्षिणोन्नतः ॥ ७५ ॥  
 एकः संजायते तत्र एकश्चैवोपहन्यते ॥)

—:():—

वायुर्गर्भे शयानस्य कुप्यत्येकाङ्गसंधिषु ॥ ७६ ॥  
 म्लानगात्रः स मातङ्गो जायते नात्र संशयः ॥  
 असृग्गर्भे शयानस्य वारणस्योपहन्यते ॥ ७७ ॥  
 मारुतेन यदा राजन्स्तब्धस्तेन नियच्छति ॥  
 हस्तिन्यां तु प्रहृष्टायां प्रभिन्नेनाथ जायते ॥ ७८ ॥

\* अयं सार्धश्लोकः 'वायुर्गर्भे'—इत्यर्थोत्तरं कपुस्तके ॥

१ क. जायन्ते । २ क. निस्नेहानां । ३ क. स्व. °छूष्मासः । ४ क. °स्तेनो-  
पजायते ॥ ह° ।



सम्यग्गर्भेऽपरिक्षिष्टो ह्यक्षिष्टायामदुर्लभः ॥  
 एष नागो महाराज यावदायुर्मदोत्कटः ॥ ७९ ॥  
 न च दोषाः प्रधावन्ति शब्दाद्यास्तमनेकपम् ॥  
 मदक्षीणेन यो जातः क्षीणायां चैव मातरि ॥ ८० ॥  
 जनितश्चाप्यहृष्टाभ्यां यः क्षिष्टश्चोदरे भृशम् ॥  
 एष मत्तो न भवति यावदायुर्मतङ्गजः ॥ ८१ ॥  
 स च नित्यं महाराज भवेत्प्रकृतिदुर्बलः ॥  
 आहाराचारवैगुण्यादभिघाताच्छ्रमाद्गयात् ॥ ८२ ॥  
 गर्भिण्याः कुपिता दोषा गर्भा(र्भे)जीवितनाशनाः ॥  
 ऋतुमैथुनशुक्राणां वैगुण्याच्छोणितस्य च ॥ ८३ ॥  
 ईष्टासात्स्योपभोगाच्च दौहदस्य विमाननात् ॥  
 अशुभात्कर्मणोऽल्पायुर्दोर्घायुश्च श्रेभाद्भवेत् ॥ ८४ ॥  
 मुहूर्ततिथिनक्षत्रैः करणैः शोभनैर्गजः ॥  
 सुलक्षणः सुरूपेण यथावत्प्रतिपादितः ॥ ८५ ॥  
 देवब्राह्मणगन्धर्वगुणैरन्यतमैर्वृतः ॥  
 पथ्यैः शुचिभिराहारै रसैश्च परिवृंहितः ॥ ८६ ॥  
 स च वीर्यविपाकेन तथा गर्भबलेन च ॥  
 धन्य एव भवेन्नागो विपरीतस्ततोऽन्यथा ॥ ८७ ॥  
 भूतानां व्यतिरेकाच्च मानृजैः पितृजात्मजैः ॥  
 एभिर्भावैस्तु निष्पत्तिर्यथा भूतेषु षड्रसान् ॥ ८८ ॥  
 तेजस्वी तेज उद्रेकात्सत्त्वाच्चैव भवेद्गजः ॥  
 तेजःसत्त्वक्षितीनां स्यादुद्रेकाद्बलवान्गजः ॥ ८९ ॥  
 अग्निर्वायुर्भ्रूचुरत्वाद्गर्भे पुष्टो भवेद्बलात् ॥  
 शुद्धात्मा भावैः स्यात्सर्वैरुद्रिक्तैः सात्त्विको गजः ॥ ९० ॥  
 तेजोधरित्रीपितृजैरुद्रिक्तै रूषवान्भवेत् ॥  
 तेजोभोनिलोद्रेकाच्छुद्धश्चाऽऽहारजाद्रसात् ॥ ९१ ॥  
 आरोग्यमेव भवति शुद्धसत्त्वानलानिलैः ॥  
 पञ्चभूतसमत्वे तु समुद्रेकादभीरुता ॥ ९२ ॥

१ क. प्रवाधन्ते । २ क. क्षिष्टो बोद° । ३ क. °हारे चैव वै° । ४ क. इच्छा-  
 सा° । ५ क. शुभो भवे° । ६ क. °प्रचार° । ७ क. °द्धात्म्यभा° ।



सत्त्ववायुबलोद्रेकाद्भवेयुर्जवसंपदः ॥  
 मनसस्तद्गुणानां च पित्तप्रकृतिसत्त्वयोः ॥ ९३ ॥  
 समुद्रेकाद्भवेन्मेधा त्वष्टाङ्गा बुद्धिरेव च ॥  
 अन्वर्थोत्तानगम्भीरप्रत्यर्थात्यर्थवेदिता ॥ ९४ ॥  
 भद्रमन्दमृगतत्वं च तथा च प्रकृतित्रयम् ॥  
 सर्वं जातिविभागेन प्रकृतौ च प्रवक्ष्यते ॥ ९५ ॥  
 भक्ष्यं भोज्यं च पेयं च तथा लेह्यं च हस्तिनी ॥  
 अभीक्ष्यं यत्समादत्ते सेवते चापि गर्भिणी ॥ ९६ ॥  
 दौहदं तं विजानीयात्तच्चैवास्यै प्रदापयेत् ॥  
 अनुकूले भवेद्गर्भो मातुस्तत्रोदरे रसान् ॥ ९७ ॥  
 एवमेके व्यवस्यन्ति मुनयो गर्भसंभवम् ॥  
 इति गर्भसमुत्पत्तिर्बुद्धिभेदः प्रवक्ष्यते ॥ ९८ ॥  
 क्रुद्धो भीतः प्रहृष्टो वा दुर्बलो बलवानपि ॥  
 शब्दैश्च जलदादीनां वने वित्रासितो भृशम् ॥ ९९ ॥  
 यादृशं भावमाश्रित्य गजो गर्भं निषिञ्चति ॥  
 यादृशो घेनुकां याति जनयेत्तादृशं सुतम् ॥ १०० ॥  
 प्रकृतिः प्रकृतिज्ञाने वक्ष्यते ते त्रिधात्मिका ॥  
 तमःसत्त्वरजोयुक्ता या च दोषसमाश्रया ॥ १ ॥  
 शुक्रशोणितयोरर्गर्भे गर्भनाशविचेष्टितम् ॥  
 दन्तिनां मानुषैस्तुल्यो दोषो दूष्येन्द्रियाणि च ॥ २ ॥  
 व्याधयश्च भवन्त्येषां प्रायशस्तुल्यलक्षणाः ॥  
 मातुर्या सात्स्यतश्चैव विशेषः प्रकृतेस्तथा ॥ ३ ॥  
 चेतना च मनो बुद्धिराकृतिश्च स्वभावतः ॥  
 आरोग्यं दौहदं चापि सात्स्यजान्यायुरेव च ॥ ४ ॥  
 विज्ञानमिन्द्रियस्थानं सुखदुःखे प्रियाप्रिये ॥  
 तमो रजश्च सत्त्वं च गर्भस्याऽऽत्मजमिष्यते ॥ ४०५ ॥  
 क्षुत्पिपासासहिष्णुत्वं तृप्तिश्चैव तु सत्त्वजाः ॥  
 श्रोत्रं शब्दाश्च मूर्तिश्च विवेकश्चैव खानि च ॥ ६ ॥

१ क. 'गे च प्र' । २ क. 'माधत्ते' । ३ क. 'त्पत्तिबुद्धि' । ४ क. वक्ष्यते  
 ते त्रिधात्मिके ॥ त° । ५ क. 'योर्जन्म ग' । ६ क. 'स्तुल्या दोषा दू' । ७ क.  
 विशेषाः । ८ क. सप्तजाः ।



अन्तरिक्षात्मकानि स्युर्गर्भस्येह महीपते ॥  
 स्पर्शो ज्ञानं तथा हर्षो रौक्ष्यं चेष्टा च लाघवम् ॥ ७ ॥  
 प्राणापानौ समानश्च व्यानोदानौ च वायवः ॥  
 रूपं दृष्टिः पिपासा च पित्तमूष्मा च केवलम् ॥ ८ ॥  
 रोगः पक्तिः प्रकाशश्च तैजसानीति निश्चयः ॥  
 रसज्ञानं रसाश्चैव स्नेहः क्लेदः कफस्तथा ॥ ९ ॥  
 अज्ञान्येतानि गर्भस्य वेदितव्यानि तत्त्वतः ॥  
 (\*घ्राणो गन्धश्च मूर्तिश्च स्थैर्यं गौरवमेव च ॥ ४१० ॥  
 पार्थिवानाह गर्भस्य वदन्ति नयकोविदाः ॥  
 तस्माद्गर्भस्तु पितृजो मातृजस्तत्स्वभावतः ) ॥ ११ ॥  
 रससात्म्यात्मकश्चैव पञ्चभूतात्मकस्तथा ॥  
 जिह्वा नासाऽक्षिणी कर्णौ शिरोऽथ हृदयं गलः ॥ १२ ॥  
 नाभिर्वेस्तिर्गुदश्चैव जीवस्याऽऽयतनानि वै ॥  
 परोक्षत्वादिनिष्ठं हि मन्यन्ते भूतसंभवम् ॥ १३ ॥  
 विचिन्त्य बहुशो बुद्ध्या विप्रो गौतमवाङ्मूली ॥  
 कुमुदस्य समुत्पन्ना वामनस्याञ्जनस्य च ॥ १४ ॥  
 पुण्डरीकस्य च कुले सर्वव्यञ्जनपूजिताः ॥  
 ते(ये)षां मुक्ता विषाणेषु पुरीषेषु च रौचना ॥ ४१५ ॥  
 यस्य स्युस्ते च वृपतेः स राजा स्यादनिर्जितः ॥  
 वायुर्गर्भे शयानस्य यस्य सक्थि निषेवते ॥ १६ ॥  
 स नीचजघनः स्यात्तु पुरस्ताच्च समुच्छ्रितः ॥  
 वायुर्गर्भे शयानस्य मन्यासंधिषु कुप्यति ॥ १७ ॥  
 सोऽस्य नामयन्ति ग्रीवां तेन प्राप्तविदुर्गजः ॥  
 शरत्काले तु संप्राप्ते प्रभूतयवसोदके ॥ १८ ॥  
 निर्दशमशकेऽरण्ये मृगनेत्रासु रात्रिषु ॥  
 दिशो गजाश्च यूथानि सर्भवेक्षन्ति पार्थिव ॥ १९ ॥  
 लीलया क्रीडमाना वै वनेषूपवनेषु च ॥  
 जनयन्ति च ते तत्र त्रिविषाणाननेकपान् ॥ ४२० ॥

\* धनुश्चिह्नद्वयान्तःस्थो नास्ति पाठः कपुस्तके ॥

१ क. सगपक्तिप्रकाशाश्च । २ क. अत्यन्येतानि । ३ क. °त्मकाश्चै° ।  
 ४ क. °त्मकास्त° । ५ क. लोचना । ६ क. °मयेत्सति पा° ।



चतुर्विषाणांश्च गजान्द्विविषाणांस्तथैव च ॥  
 हस्तिनीनां प्रभावेण जायन्ते ते दिशां गजैः ॥ २१ ॥  
 प्रदक्षिणाश्च जायन्ते वारणाः पृथिवीपते ॥  
 द्विविषाणास्तु ये तत्र ग्रहणं यान्ति ते वृष ॥ २२ ॥  
 ते भवन्त्युत्तमा नागाः पूजिताः पृथिवीपते ॥  
 योगार्हास्ते महाराज च्छत्रार्हाश्चैव वारणाः ॥ २३ ॥  
 वारणा मधुपर्कार्हा मानार्हास्ते भवन्ति च ॥  
 ईदृशा यस्य मातङ्गाः सेवन्ते विषयान्नृप ॥ २४ ॥  
 पूजिता लक्ष्णैरेभिः स राजा त्वभिनन्दति ॥ ४२५ ॥  
 समुद्रवसनां कृत्स्नां सशैलवनकाननाम् ॥  
 चिरं च वसुधां या(पा)ति शत्रूंश्चाप्यधिगच्छति ॥ २६ ॥  
 बीजान्युपानि रोहन्ति सुभिक्षं चैव जायते ॥  
 अनावृष्टिर्न भवति मनोहानिर्न चैव हि ॥ २७ ॥  
 नोपद्रवाः प्रधावन्ति व्याधयश्च महीयते ॥  
 यस्य राज्ञः पुरे देशे वाहनेष्वात्मजेषु च ॥ २८ ॥  
 आयुषाद्विपुलां लक्ष्मीं स राजा यत्र वारणः ॥  
 सर्वकामसमृद्धिश्च जायते नात्र संशयः ॥ ४२९ ॥  
 इति श्रीपालकाप्ये गजायुर्वेदे महाप्रवचने महापाठे तृतीये शल्यस्थाने  
 गर्भावक्रान्तिर्नामाष्टमोऽध्यायः ॥ ८ ॥

### अथ नवमोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 गर्भः कथं संभवति संभूतः केन जीवति ॥ १ ॥  
 किं च प्रथमतस्तद्वङ्गं गर्भस्थस्योपजायते ॥  
 किं मातृजं शरीरे च पितृजं वारणस्य किम् ॥ २ ॥  
 कति दन्ताः कति नखाः कति मर्माणि हस्तिनाम् ॥  
 कियन्मात्रं च रुधिरं पित्तं श्लेष्मा च मारुतः ॥ ३ ॥  
 वायुः कस्मिन्स्थितो देशे कस्मिन्पेशी च तिष्ठति ॥  
 क स्थितं रुधिरं चास्य पित्तं श्लेष्मा च दन्तिनः ॥ ४ ॥

१ क. ०न्त्युपमा । २ क. ये च । ३ क. गर्भविक्रा० । ४ क. मातृकं ।



अन्नप्रमाणं किं चास्य किमात्रश्चान्द्रको गजे ॥  
 किमात्रं क्लोम हृदये किमात्रं फुफ्फुसं मुने ॥ ५ ॥  
 अन्नं किमात्मकं विद्यात्क स्थितश्चोदको गजे ॥  
 क स्थितं क्लोम हृदयं ग्रीहा वृक्षौ यकृतथा ॥ ६ ॥  
 क नु वस्तिप्रबद्धश्च परिमाणं च किं भवेत् ॥  
 भुङ्क्ते गर्भोदरस्थो वा न वा भुङ्क्तेऽथ भोजनम् ॥ ७ ॥  
 संघयः कति चास्थीनि केन मोचयति हेतुना ॥  
 केन पश्यति रूपाणि परिक्रामति तिष्ठति ॥ ८ ॥  
 केन स्तनति वै नागो लिण्डं सृजति मेहति ॥  
 उत्तिष्ठति निषीदेच्च निषण्णश्चानुवर्तते ॥ ९ ॥  
 विपद्यते तथा केन मैथुनं केन गच्छति ॥  
 के बालाः कानि रोमाणि केशाः पक्ष्म च किं भवेत् ॥ १० ॥  
 कियन्मात्राणि श्रो(स्रो)तांसि च्छव्यः कति च दन्तिनाम् ॥  
 केन जीर्येत भुक्तं च जीर्णे केन निरुहति ॥ ११ ॥  
 केन निद्रामुपादत्ते केन निद्रा न जायते ॥  
 ग्रहणी केन दीप्ता स्यादविपाकः कथं भवेत् ॥ १२ ॥  
 वातपित्तवहाः काश्च शुक्रवाहाश्च काः स्मृताः ॥  
 मेदोवहा रसवहाः शिरा रक्तवहाश्च काः ॥ १३ ॥  
 मांसास्थिमेदोमज्जानां वाहिन्यश्च शिराः कति ॥  
 प्रसारणाकुञ्चनाच्चाश्रेष्ठाः काभिश्च चेष्टते ॥ १४ ॥  
 केन वा स्याद्विपन्नेन वस्तौ मूत्रं प्रवर्तते ॥  
 अजस्रं मत्तनागानां मदो वाऽपि किमात्मकः ॥ १५ ॥  
 गजानां रोमकूपेभ्यः कस्मात्स्वेदो न वर्तते ॥  
 मुखतः केवलं स्वेदः क्लान्तानां संप्रवर्तते ॥ १६ ॥  
 एवं मे पृच्छतो ब्रूहि सर्वमेव महामुने ॥  
 वारणानां च नामानि यस्तावद्वक्तुमर्हसि ॥ १७ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 सौम्याऽऽग्नेयमिदं सर्वं जगत्स्थावरजङ्गमम् ॥ १८ ॥

१ क. किमात्रकं। २ ख. °श्चोन्दुको। ३ क. वृष्कौ। ४ क. वस्तिः प्रवृद्ध°।  
 ५ क. हेच्छति। ६ क. च यानि स्युस्ता° ।



सोमजं शीतमाद्रं च शुष्कमुष्णं च तैजसम् ॥  
 त्रयाणां स्थावराणां च संभवश्च चतुर्विधः ॥ १९ ॥  
 पुरुषो गौरजोऽश्वोऽव्यो गर्दभोऽश्वतरोऽपि च ॥  
 सप्तैते जङ्गमा ग्राम्या वन्यान्सप्त निबोध मे ॥ २० ॥  
 कपिर्गजो वराहश्च शार्दूलो महिषो मृगः ॥  
 खड्गश्चेति समाख्याताः सप्त वन्याश्च जङ्गमाः ॥ २१ ॥  
 वृक्षो वनस्पतिर्गुल्मो लतौषधितृणानि च ॥  
 प्रतानो वीरुधो गुच्छः स्थावरा नव कीर्तिताः ॥ २२ ॥  
 स्थावराणां च निर्देशो रसवीर्यविपाकतः ॥  
 कीर्तितो यवसाध्याये विस्तरेण महीपते ॥ २३ ॥  
 समागतो हस्तिर्नो तु नागो मैथुनमाचरेत् ॥  
 योन्यां करेण्वः संघर्षात्सौम्यं शुक्रं विमुञ्चति ॥ २४ ॥  
 निषिच्यमाने शुक्रे तु महात्मा प्रतिपद्यते ॥  
 जीवः सूक्ष्मपरो धातुरचिन्त्यः प्रभुरीश्वरः ॥ २५ ॥  
 संसृष्टं रजसा शुक्रं तिष्ठद्योन्यां विवर्धते ॥  
 सप्तरात्रोषितं तत्र कललं जायते ततः ॥ २६ ॥  
 दशाहादर्बुदं तत्र जायते राजसत्तम ॥  
 मासाच्च पेशी भवति हृदयं तदनन्तरम् ॥ २७ ॥  
 केचित्संभवमिच्छन्ति पूर्वं संजायते शिरः ॥  
 पूर्वं हृदयमित्येके युगपच्चपरेऽब्रुवन् ॥ २८ ॥  
 हृदयं मनसः स्थानं मनश्चाऽऽहुः प्रजापतिः ॥  
 तस्माद्गर्भेण जातस्य हृदयं जायतेऽग्रतः ॥ २९ ॥  
 ततः संजायते क्लोम यक्कुट्ट्वक्कौ त्रयं तथा ॥  
 ततः शिराः संभवन्ति तिर्यगूर्ध्वमधस्तथा ॥ ३० ॥  
 ततः शिराभिः सहितं स्थूलान्नमुपजायते ॥  
 पृष्ठवंशोऽथ जघनं वक्षो गात्रापरोदरम् ॥ ३१ ॥  
 क्रमेण सर्वाण्यङ्गानि केशरोमनखानि च ॥  
 भवन्त्यत्र शिराभागे मातुर्गर्भोदरे वसन् ॥ ३२ ॥  
 ततः स दशमे मासे द्वादशे वाऽपि जायते ॥  
 एवं हि जायते हस्ती जातश्चापि पिबेत्पयः ॥ ३३ ॥

१ क. °रोऽधिकः ॥ स० । २ क. °द्वृद्धौ त्र० ।



द्विमासजातश्चपलो लिण्डवापि(?)मतङ्गजः ॥  
 तृतीये च चतुर्थे च पानीयं मासि सेवते ॥ ३४ ॥  
 ऊर्ध्वं चतुर्णां मासानां तृणं मृदु च पल्लवम् ॥  
 शल्लकीमरिमेदं च कर्णिकारं च स्वादति ॥ ३५ ॥  
 भुञ्जानस्य प्रवर्धन्ते दोषाः प्रायेण दन्तिनः ॥  
 वातपित्तकफाश्चैव तेषां कर्म पृथक् पृथक् ॥ ३६ ॥  
 रक्तमांसास्थिमज्जानो वर्धन्ते धातवो रसैः ॥  
 मेदः शुक्रं बलं तेजो जवो वर्ष्म च पार्थिव ॥ ३७ ॥  
 रसेन पित्तं चाम्लेन मधुरेण कैफः सदा ॥  
 कषायकटुकाम्बां तु वर्धते दन्तिनोऽनिलः ॥ ३८ ॥  
 कण्ठे श्लेष्मा विहरति भुञ्जतो विविधान्सान् ॥  
 पित्तेन पच्यते भुक्तं कफान्निद्राऽस्य जायते ॥ ३९ ॥  
 वातात्प्राणस्य चेष्टा च जीर्णस्य च निरुहण(ण)म् ॥  
 समधातुस्त्वरोगः स्याद्विषमैर्व्याधितो भवेत् ॥ ४० ॥  
 जरायुरक्तं मांसं तु मातृजान्विद्धि हस्तिनः ॥  
 शुक्रं मज्जास्थिमेदांसि शिरारोमनखाः पितुः ॥ ४१ ॥  
 यथाविभक्तान्यस्थीनि संधयो ये च कीर्तिताः ॥  
 दन्ता नागस्य यावन्तो मर्माणि च निबोध मे ॥ ४२ ॥  
 शिरस्यस्थिद्वयं राजन्कपाले च तथाऽपरे ॥  
 अष्टावस्थीनि ग्रीवायां नव चैवात्र संधयः ॥ ४३ ॥  
 एकमेवास्थि सगदे द्वौ संधी सव्यदक्षिणौ ॥  
 द्वे च सूक्तास्थिनी ज्ञेये चत्वारश्चात्र संधयः ॥ ४४ ॥  
 अधस्तादुपरिष्ठाच्च दन्ताः षोडश सागदाः ॥  
 प्रहारिणौ च द्वौ दन्तौ करिणोऽष्टादश स्मृताः ॥ ४५ ॥  
 अष्टादशानां दन्तानां संधयोऽष्टादशैव च ॥  
 अधस्ताच्चोपरिष्ठाच्च विद्यान्नागस्य पार्थिव ॥ ४६ ॥  
 गैलनाड्यां चतुःषष्टिस्तरुणास्थीनि दन्तिनैः ॥  
 वलयाकृतिकल्पानि सप्तषष्टिश्च संधयः ॥ ४७ ॥

१ क. पिण्डवापि । २ क. कफस्तदा । ३ ख. शिरो रो० । ४ ख. संधयोः ।  
 ५ क. गलानां च । ६ क. °नः ॥ प्रल० ।



प्रतरास्थि तलप्रोहे विद्यादेकं विचक्षणः ॥  
 तलकर्णे च विज्ञेयं प्रतरास्थ्येकमेव तु ॥ ४८ ॥  
 अष्टावेव हि पादेषु प्रतरास्थीनि निर्दिशेत् ॥  
 चतुर्थे च महीपाल संधयश्चात्र षोडश ॥ ४९ ॥  
 पलिपादेषु कर्णेषु प्रोहयोः प्रोहसंधिषु ॥  
 एतेष्वङ्गप्रदेशेषु गुलिकास्थीनि विंशतिः ॥ ५० ॥  
 अशीतिरेव पादेषु चतुर्ष्वपि च पार्थिव ॥  
 विंशतिश्च नखानि स्युः संधीनां द्वाधिकं शतम् ॥ ५१ ॥  
 विशेषास्थ्येकबाह्वस्थि वंशास्थीनि च गात्रयोः ॥  
 पूर्वयोस्तु षडस्थीनि ह्येवं षट्चैव संधयः ॥ ५२ ॥  
 अस्थीनि संधयश्च स्युः षडेवापरयोरपि ॥  
 कपालास्थ्येकमेवाऽऽहुः सर्वतो जघनाश्रितम् ॥ ५३ ॥  
 चतुर्दशाऽऽहुरस्थीनि नागस्योरसि संख्यया ॥  
 संधयस्त्वपि चास्त्रां तु दश पञ्च च निश्चिताः ॥ ५४ ॥  
 अस्थीनि विंशतिः पृष्ठौ(ष्ठे) संधयश्चैकविंशतिः ॥  
 पक्षयोरुभयोर्विद्याचत्वारिंशच्च पार्श्वकाः ॥ ५५ ॥  
 द्विचत्वारिंशदेवाऽऽसां पार्श्वकानां तु संधयः ॥  
 ऊर्ध्वास्थीन्येकविंशत्स्युः संधयश्चैकविंशतिः ॥ ५६ ॥  
 लाङ्गूलवंशलाङ्गूले गुलिकास्थीनि विंशतिः ॥  
 त्रिंशत्तु संधयश्चात्र संख्यया विद्धि पार्थिव ॥ ५७ ॥  
 त्रीण्यस्त्रां तु शतान्येवं विंशतिश्चैव संख्यया ॥  
 शतानि त्रीणि संधीनां षट्षष्टिं चापि निर्दिशेत् ॥ ५८ ॥

—:○:—

हस्ते च तालुनि द्वे द्वे मुखे नेत्रे कटिद्वये ॥  
 द्वे कर्णयोश्च प्रत्येकमेवमेकादशैव तु ॥ ५९ ॥  
 स्तनयोश्चैव मेण्ड्रे च नागस्य तु गुदे तथा ॥  
 विद्यात्पञ्चदशैतानि श्रो(स्त्रो)तांसि वदतां वर ॥ ६० ॥

—:○:—

१ क. प्रान्तरास्थि । २ क. °यं प्रान्तरा° । ३ क. प्रान्तरास्थीनि । ४ क.  
 °तो यजना° । ५ क. °शदासां तु पा° । ६ क. तालुके ।



नेत्रयोश्चापि पक्ष्माणि केशाञ्जिरसि निर्दिशेत् ॥  
देहे रोमाण्यसंख्यानि वालाः पुच्छे च दन्तिनाम् ॥ ६१ ॥

—:():—

सिराः शतानि सप्तैव सर्वपिण्डेन दन्तिनाम् ॥  
पञ्च स्नायुसहस्राणि पञ्च स्नायुशतानि च ॥ ६२ ॥  
एतेषां विस्तरा राजन्सिराव्यूहे प्रवक्ष्यते ॥  
मर्मोप्यपि प्रवक्ष्यामि भेदतो मर्मसंग्रहे ॥ ६३ ॥  
गुदोऽण्डकोशो हृदयं मेण्डं नाम्युदरं करः ॥  
प्रत्यङ्गं सौप्रतीकाशौ प्रतिमानं गुदे स्तनौ ॥ ६४ ॥  
ग्रोहसदानभागौ च ग्रन्थिः सैकुटिकेतलाः ॥  
पलिहस्तौ च विष्के च रन्ध्रौ द्वे चापरान्तरे ॥ ६५ ॥  
कुक्षिः कटी च प्रस्तावश्रो(स्रो)तांसि दश पञ्च च ॥  
कक्षाभागौ सनिष्कासौ मन्ये च मनुजाधिप ॥ ६६ ॥  
अन्तर्बाहू पणवको बिम्बकः कुम्भ एव च ॥  
अपस्कारौ तथाऽष्टीव्यौ मृदुकुक्षिस्तथैव च ॥ ६७ ॥  
गलपृष्ठं यैवस्थाने ग्रीवामन्ये च तालुकम् ॥  
वाहित्यं शम्बुकौ जिह्वा बलाङ्गे वक्षणौ तथा ॥ ६८ ॥  
विक्षोभौ चूचुकौ मुष्कौ कूर्मासतलसंधयः ॥  
अस्थिक्षयो कुलाभागावुरःसंधिरुरस्तथा ॥ ६९ ॥  
उभावंसौ च विज्ञेयाविति सप्तोत्तरं शतम् ॥  
मर्मणामिति व्याख्यातं वारणानां नराधिप ॥ ७० ॥

—:():—

अतश्च कथ्यमानानि दोषस्थानानि मे शृणु ॥  
पर्वाण्यामाशयश्चैव उरः कण्ठं शिरस्तथा ॥ ७१ ॥  
स्थानान्येतानि सर्वाणि श्लेष्मणो विद्धि दन्तिनाम् ॥  
ऊर्ध्वं नाभेरधः पित्तं हृदयं समुपाश्रितम् ॥ ७२ ॥  
पक्वामाशयगो वायुर्जघने संगदे तथा ॥  
स सर्वदेहव्यापी तु सर्वतः कर्म चेष्टते ॥ ७३ ॥

१ क. °ण्डेषु द° । २ क. सकलकुन्तलाः । ३ क. रन्ध्रे द्वौ चा° । ४ क. कुक्षी । ५ ख. यतस्थाने । ६ क. °क्षोभोभौ च तुष्कौ च कू° । ७ ख. सगुदे ।



रक्तस्थाने स्थितो वायुर्व्यानो नाम्ना तु वीर्यवान् ॥  
 मेदःस्थाने स्थितः प्राणो वसास्थान उदीरणः ॥ ७४ ॥  
 समानो मांसमध्यस्थो ह्यपानश्चास्थिसंस्थितः ॥  
 व्यानोदानौ समानश्च प्राणापानौ च पञ्चधा ॥ ७५ ॥  
 भूयो वायुः शरीराणि विभर्ति भगवान्प्रभुः ॥  
 व्यानाद्भवति चेष्टा च निमीलोन्मीलने नृप ॥ ७६ ॥  
 उदानेन बलोन्मादौ समानाद्भागमादिशेत् ॥  
 वागुच्छ्वासानुपानानां प्रवृत्तिः प्राणजा स्मृता ॥ ७७ ॥  
 वातमूत्रपुरीषाणि ह्यपाने विद्धि पार्थिव ॥  
 हस्तस्थं तिष्ठति सदा चक्षुर्मध्ये च दन्तिनाम् ॥ ७८ ॥  
 सौरं तेजश्च नेत्रे तु प्रविभक्तं शरीरिणाम् ॥  
 तथा प्राप्नोऽथ हर्षादींस्तेन रूपं च पश्यति ॥ ७९ ॥  
 श्लेष्मस्थाने स्थितं सत्त्वं रजो वाय्वनुसंस्थितम् ॥  
 तैमः पित्तानुगं चैव तिष्ठत्येव मतङ्गजः ॥ ८० ॥  
 प्रहर्षानन्दभावाभ्यां सौम्यं शुक्रं प्रमुञ्चति ॥  
 क्रमेण रसवीर्याणां सौम्यं शुक्रं प्रवर्तते ॥ ८१ ॥  
 अदृश्यमार्तवं विद्धि हस्तिन्या हर्षसंभवम् ॥  
 गृह्णीते साऽद्भुतं गर्भं गर्भिणी द्वेष्टि चाद्भुतम् ॥ ८२ ॥  
 सप्त पेशीशतान्याहुः सर्वेष्वङ्गेषु हस्तिनाम् ॥  
 अस्थ्याश्रिताश्च ताः सर्वाः स्नायुबद्धास्त्वचा वृताः ॥ ८३ ॥  
 अल्पं वा बहु वा ह्रस्वं दीर्घं वाऽप्यथवा पृथक् ॥  
 एकसंस्थं हितं मांसं यत्स्यात्पेशीति तद्विदुः ॥ ८४ ॥  
 तृष्णा मर्मसु सर्वेषु निद्रा कफमुपाश्रिता ॥  
 व्यवसायश्च नागानां स्कन्धदेशमुपाश्रितः ॥ ८५ ॥  
 वपुः श्रीः कीर्तिराशा च त्वचमाश्रित्य तिष्ठति ॥  
 अस्थीनि पर्वतो मेरुस्तेजो देहे व्यवस्थितम् ॥ ८६ ॥  
 बुद्धिर्मेधा च नागानां स्नायुबन्धेष्ववस्थिता ॥  
 वसामाश्रित्य बलवान्दर्पस्तिष्ठति नित्यशः ॥ ८७ ॥

१ ख. नामा तु । २ क. ख. उदीरणः । ३ क. ततः । ४ क. साऽद्भुतम् ।



मदश्चैव महातेजाः शुक्रस्थानं समाश्रितः ॥  
 शिरासंधीन्समाश्रित्य लोभस्तिष्ठति वै सदा ॥ ८८ ॥  
 अन्त्रेषु कर्म नागानामालस्यं यकृति स्थितम् ॥  
 कालेयं मदो(?) क्रमते विषादो द्रुपसत्तम ॥ ८९ ॥  
 गजस्य पुष्फुसे चैव भयं तिष्ठति नित्यशः ॥  
 वक्षसेत्रच्छु(?) हृदयं सव्यं स्तनमुपाश्रितम् ॥ ९० ॥  
 यकृद्दृढयपार्श्वं च क्लोम वक्षःस्थितं विदुः ॥  
 यकृत्प्लीहे च संबद्धे (\*स्थूलान्नं हृदपादधः ॥ ) ९१ ॥  
 आमाशयं विभजते तिष्ठेत्पक्काशयं च तत् ॥  
 आमाशयस्य मध्यस्था व्याधयः सर्व एव तु ॥ ९२ ॥  
 व्याधयो ये च संख्यातास्तेषां पक्काशयो गतिः ॥  
 ईषत्तु शुषिरा वृत्ता दीर्घा बलवती सिरा ॥ ९३ ॥  
 स्नायुर्वल्कावनद्धा च घना पृथ्वी च कण्डुरा ॥  
 वातपित्तकफानां च तथैव रसशुक्रयोः ॥ ९४ ॥  
 मेदोऽसृग्मज्जमांसानां तथा मूत्रपुरीषयोः ॥  
 हासवृद्धी यतो ह्येषां प्रमाणेनोच्येते त्वतः ॥ ९५ ॥  
 मूत्रं वस्तिश्च मुष्कौ च वद्वक्ष्णोद्देशमाश्रितौ ॥  
 मांसमस्थ्याश्रितं विद्यादसृग्मांसमुपाश्रितम् ॥ ९६ ॥  
 मज्जाभ्यन्तरतोऽस्थ्यां तु शुक्रं मज्जाश्रितं विदुः ॥  
 मेदो मांसाश्रयं प्राहुः शिरा मांससमाश्रिताः ॥ ९७ ॥  
 रोमाणि त्वचि जातानि मांसस्यापि त्वगावृत्तिः ॥  
 छव्यः षडेता व्याख्याता द्विपानां द्विपदां वर ॥ ९८ ॥  
 छवीनां विस्तरश्चापि सर्माध्याये प्रवक्ष्यते ॥  
 शिरास्नाय्वात्मकं विद्यान्नखानां संभवं नृप ॥ ९९ ॥  
 तलानां किणभावं च निसर्गादीश्वरं विदुः ॥

—:०:—

इमा महाप्रकृतयस्ति सः कीर्तयन्तः शृणु ॥ १०० ॥

\*कपुस्तके त्रुटितम् ।

१ क. °संधिं समा° । २ क. पुष्फसे । ३ क. सवद्धः । ४ क. °यस्थम° ।  
 ५ क. °च्यतत्व° । ६ क. प्रवक्षते ।



रजस्तमश्च सत्त्वं च प्राहुरध्यात्मकोविदाः ॥  
 मेधावी चपलश्चण्डस्तेजस्वी लघुविक्रमः ॥ १ ॥  
 कौतूहलप्रेकामी च क्रीडनो हर्षणश्च यः ॥  
 शीघ्रं कृतं नाशयति शीघ्रं कर्माभिपद्यते ॥ २ ॥  
 दुर्भगश्च तथा नागः सततं धेनुकाप्रियः ॥  
 भैशिता दुर्भरः शूरो निःशङ्कोत्तानवेदिता ॥ ३ ॥  
 एवंविधस्तु यो नागः स राजन्नाजसः स्मृतः ॥  
 कृच्छ्रेण किञ्चिज्जानीते कर्म चास्य प्रणश्यति ॥ ४ ॥  
 निद्रालुर्गूढसंज्ञश्च तामसो नाग उच्यते ॥  
 अन्वर्थवेदी सुभगः स्मृतिमाञ्शुभयोगजः ॥ १०५ ॥  
 कर्म शीघ्रं विजानाति न च तत्तस्य नश्यति ॥  
 आयुष्मान्बलवान्शूरो नीरोगः सुप्रजो लघुः ॥ ६ ॥  
 धन्यो यशस्वी दीप्ताग्निः सुसत्त्वः प्रियदर्शनः ॥  
 स्निग्धगम्भीरघोषश्च सात्त्विको नाग उच्यते ॥ ७ ॥  
 इति तिस्रः समाख्याता महाप्रकृतियोनयः ॥

—:०:—

एवं शरीरं व्याख्यातं प्रविभागेन(ण) मे शृणु ॥ ८ ॥  
 प्रसारणं च गात्राणां तथा संकुचनं च यत् ॥  
 चत्वारिंशत्सिरास्तस्य विनियुक्ता हि धारणे ॥ ९ ॥  
 उत्तिष्ठति शिराभिश्च चत्वारिंशद्भिरेव हि ॥  
 उपवेशं च कुरुते चत्वारिंशद्भिरीश्वरः ॥ ११० ॥  
 षट्शतेन विजानीयाद्गमनं परिवर्तते ॥  
 हस्तशीलेन कुरुते षट्शतेन तु वारणः ॥ ११ ॥  
 जृम्भणं कुरुते नागः स चत्वारिंशता तथा ॥  
 दशभिर्हन्ति हस्तेन ग्रासं दशभिरेव च ॥ १२ ॥  
 दशभिश्चालयेत्स्रकौ दशभिश्चैव स्वादति ॥  
 भक्षयित्वा निगिरति शिराभिर्दशभिस्तथा ॥ १३ ॥  
 दशभिर्दशभिश्चैव पच्यमाने च वारणः ॥  
 शिरसो धारणे दृष्टाः सिरा ह्यूर्ध्वं तु विंशतिः ॥ १४ ॥

१ क. °प्रतापी च । २ क. अशीता । ३ क. ग्रासं च दशभिस्तथा ।



ग्रीवायां पार्श्वयोर्दृष्टास्तिस्रस्तिस्रः पुनः शिराः ॥  
 शिरसश्चालने दृष्टा दश स्कन्धगताः शिराः ॥ ११५ ॥  
 आददाति शिराभिश्च पानीयं दशभिर्द्विपः ॥  
 \*दशभिर्निर्वमेच्चैव शिराभिः सलिलं गजः ॥ १६ ॥  
 दशभिर्निमिषेनाग उन्मिषेदशभिः पुनः ॥  
 दशभिर्गन्धमाप्नोति गृणोति दशभिस्तथा ॥ १७ ॥  
 षट्त्रिंशत्तु शिरा दृष्टा दृष्टिसंचारणेऽपि च ॥  
 कटयोर्दश विज्ञेया शिरा मदवहा नृप ॥ १८ ॥  
 दशभिर्दशभिश्चैव कर्णौ चालयति द्विपः ॥  
 निश्वासं कुरुते याभिस्ताः शिरास्त्रिंशदेव तु ॥ १९ ॥  
 दशभिर्बृंहति गजो व्याहरेदशभिः पुनः ॥  
 पुच्छं चालयति श्रीमान्सिराभिर्दशभिर्गजः ॥ १२० ॥  
 निर्हरेदशभिर्मेण्डू दशभिश्चैव सं(मे)हति ॥  
 मैथुनं याति दशभि(भी)रेतो दशभिरावपेत् ॥ २१ ॥  
 अभितप्तस्तु मातङ्गो वमथुं याभिरुत्सृजेत् ॥  
 षट्त्रिंशत्तु शतं विद्यात्सिराः स्वेदवहास्तु ताः ॥ २२ ॥  
 शिरा गुदनिबद्धास्तु हृदयं चापि संश्रिताः ॥  
 धारणे तु पुरीषस्य तथैवोत्सर्जने पुनः ॥ २३ ॥  
 तासां दशशतं दृष्टं मूत्रस्योत्सर्जने दश ॥  
 ततो वातवहा दृष्टा ग्रहणीदीपनाः शिराः ॥ २४ ॥  
 पक्काशयनिबद्धास्तु ज्ञेयास्तास्तु चतुर्दश ॥  
 शिरा दश समाख्याता यास्तु पित्तवहाः स्मृताः ॥ १२५ ॥  
 दशैव तु शिरा दृष्टाः श्लेष्माणं या वहन्ति वै ॥  
 शिरा यास्तु शरीरेऽस्मिन्सर्वसंधिसमाश्रिताः ॥ २६ ॥  
 नदीं तरति सर्वाभिस्ताभिश्चैव तु लङ्घयेत् ॥  
 ताश्च गात्रैश्चतुर्भिश्च पृथक्त्वे विंशतिः स्मृताः ॥ २७ ॥  
 सिरा रसवहा दृष्टा जिह्वायां हृदयाश्रिताः ॥  
 दशैव ताः सुसूक्ष्मास्तु याभिर्वेदयते रसान् ॥ २८ ॥

\* अयमर्धश्लोकः 'शिरसश्चालने'— इत्यतः प्राक्पुस्तके ॥

१ क. °स्तासु च° ।



अपानेन यदा वायुं वारणः प्रविमुञ्चति ॥  
 पक्काशपनिबद्धास्तु ज्ञेयास्तौस्तु चतुर्दश ॥ २९ ॥  
 एकादश शतान्येवं सप्ततिश्च पुनः सिराः ॥  
 (\*वारणस्य प्रदेशोऽस्मिन्व्याख्यातास्ताः प्रदेशगाः ॥ १३० ॥  
 शतानि त्रीणि शेषाणि त्रिंशदन्याः पुनः सिराः ॥ )  
 एता रक्तवहा दृष्टाः शरीरं सर्वमेव हि ॥ ३१ ॥  
 सिराभिः संवृतं याभिर्वल्लीभिरिव पादपः ॥  
 अत्र प्रतिविशेषं तु हस्तिन्यामुपलक्षयेत् ॥ ३२ ॥  
 एकैकस्मिन्स्तने दृष्टाः सिराः क्षीरवहा दश ॥  
 हृदयंगमाः सुसूक्ष्माश्चेति प्रोक्तः सिराविधिः ॥ ३३ ॥  
 शतानि पञ्च (\*नागस्य सहस्रं च) विशेषतः ॥  
 रेतोत्सर्गकरा यास्तु वारणानां सिरा दश ॥ ३४ ॥  
 मैथुनार्थं च या दृष्टास्ता एव विंशतिः स्मृताः ॥  
 नव संधिशतान्येवं वारणेष्ववधारयेत् ॥ १३५ ॥

—:०:—

अतः परं प्रवक्ष्यन्ते संधयो वारणस्य तु ॥  
 द्वाविंशतिः संधयस्तु पादे पादे विनिश्चिताः ॥ ३६ ॥  
 मोहसंधानभागे च पलिहस्ते च दन्तिनः ॥  
 एतेष्वङ्गप्रदेशेषु संधयश्च चतुर्दश ॥ ३७ ॥  
 एवं भागेऽप्यस्कारे पादे विक्षोभयोरपि ॥  
 प्रतिमाने च विज्ञेयाः संधयस्तु चतुर्दश ॥ ३८ ॥  
 गुच्छे सगुटिकायां च स्युस्तथाऽन्तरसक्थनि ॥  
 संधयोऽत्र महाराज विज्ञेयास्तु चतुर्दश ॥ ३९ ॥  
 मण्डूक्यन्तरसंधौ तु अष्टीव्ये तु विशेषतः ॥  
 संधयस्तत्र विज्ञेया वारणस्य तु विंशतिः ॥ १४० ॥  
 आयासकाण्डे रन्ध्रे च स्तनानुसार एव च ॥  
 मेण्ड्रे चैवाण्डकोशे च नवतिः संधयः स्मृताः ॥ ४१ ॥  
 अंसे च प्रत्यगंशे च तथाऽसफलकेऽपि च ॥  
 संधयस्तत्र विज्ञेया वारणस्य तु विंशतिः ॥ ४२ ॥

\* 'धनुश्चिह्नद्वयान्तःस्थो नास्ति पाठः कपुस्तके ।

१ क. प्रतिमुञ्चति । २ क. °स्तासु च° । ३ क. °नुरस ए° ।



आयासकाण्डे रन्ध्रे च स्तनानुसार एव च ॥  
 मेण्ड्रे चैवाण्डकोशे च नवतिः संधयः स्मृताः ॥ ४३ ॥  
 अंते च प्रत्यगंशे च तथाऽसफलकेऽपि च ॥  
 संधयस्तत्र विज्ञेया वारणस्य तु विंशतिः ॥ ४४ ॥  
 ग्रीवाबिन्दुवितानेषु पिण्डिकावग्रहे तथा ॥  
 आसने शयने स्थाने विद्यात्संधिशतानि षट् ॥ १४५ ॥  
 पुरस्कारावग्रहे च निर्याणे श्रवणे तथा ॥  
 ईषिकान्तरयोश्चैव वातकुम्भे च दन्तिनः ॥ ४६ ॥  
 द्वे च संधिशते प्राहुः संधींश्चापि चतुर्दश ॥  
 स्व(क)टे च खलु नेत्रान्ते एकैके संधयः स्मृताः ॥ ४७ ॥  
 विषाणयोर्द्वयोश्चापि हस्ते द्वात्रिंशदीरिताः ॥  
 उरसि द्वादश ज्ञेया मुखे त्रिंशति(?)रेव च ॥ ४८ ॥  
 दशनासगदाये तु संधयस्तत्र षोडश ॥  
 जिह्वायां तु त्रयः प्रोक्ताः कण्ठे ज्ञेयास्त्रयोदश ॥ ४९ ॥  
 आसने वंशदेशे च तत्पिण्डे पश्चिमासने ॥  
 तथा त्वपरवंशे च द्वात्रिंशत्संधयः स्मृताः ॥ १५० ॥  
 अस्थिभागे च जघन उत्कृष्टकलयोरपि ॥  
 भागेष्वेतेषु नागस्य द्वात्रिंशत्संधयः स्मृताः ॥ ५१ ॥  
 (\*लाङ्गूलवंशे लाङ्गूले द्वात्रिंशत्संधयः स्मृताः ॥)  
 करीषभागे प्रस्त्रावे गुदभागे च दन्तिनः ॥ ५२ ॥  
 संधयो विंशतिर्ज्ञेया भागेष्वेतेषु निश्चिताः ॥  
 पलिहस्ते ततः कर्मप्रोहसंदानयोरपि ॥ ५३ ॥  
 अपस्कारे च नागस्य क्रोशसंधिं विनिर्दिशेत् ॥  
 बाह्वोरथासफलके पाद्याभागे तथैव च ॥ ५४ ॥  
 ग्रन्थिष्वपि तथाऽष्ठीव्ये ज्ञेयासु कटिकासु च ॥  
 उत्कृष्टेऽप्यथ मण्डूक्यां भागेष्वेतेषु दन्तिनः ॥ १५५ ॥  
 समुद्रसंधिः सर्वेषु यथावदिति निश्चयः ॥  
 लाङ्गूलवंशे लाङ्गूले जघनत्रयस्थिदेशयोः ॥ ५६ ॥

\* धनुश्चिह्नद्वयान्तःस्थः पाठो नास्ति कपुस्तके ॥

१ क. °नुरस ए° । २ क. °स्य संधयः षोडश स्मृ° ।



उलूखलाख्यः संधिस्तु कलाभागे च दन्तिनः ॥  
 विताने श्रवणे चैव बिम्बोः कुम्भान्तरे तथा ॥ ५७ ॥  
 निर्याणे कटिसंधौ च शिरोमस्तकपिण्डयोः ॥  
 इषीकाग्रे च कुम्भे च वारणस्य महीपते ॥ ५८ ॥  
 तूणसीवनवत्संधिर्विज्ञेयस्तु कपालतः ॥  
 हनुस्रककपालेषु सगदेष्वेव दन्तिनः ॥ ५९ ॥  
 संधिर्वायसतुण्डः स्याद्भागेष्वेतेषु दन्तिनः ॥  
 नेत्रे वर्त्मन्यपाङ्गे च करीषाश्रा(स्त्रा)व एव च ॥ १६० ॥  
 हृदये चाक्षिकूटे च कण्ठे क्छोम्नि गुदे तथा ॥  
 ज्ञेयो मण्डलसंधिस्तु भागेष्वेतेषु दन्तिनः ॥ ६१ ॥  
 शम्बुके प्रतिमाने च वाहित्रे दन्तवेष्टयोः ॥  
 शङ्खावर्ते भवेत्संधिः शृङ्गाटः श्रो(स्त्रो)तसि स्थितः ॥ ६२ ॥  
 इत्येव संधयः प्रोक्ताः स्नायून्यपि निबोध मे ॥  
 अष्टौ वक्षःप्रदेशे च चतस्रो वालपुष्करे ॥ ६३ ॥  
 एकैकस्मिस्तु पादे वै स्नायूनां विंशतिः स्मृता ॥  
 मुष्के मेण्ड्रोदरगुदे त्वष्टौ विंशतिरेव च ॥ ६४ ॥  
 महास्नायूनि वै पञ्च दश चापि द्विपस्य वै ॥  
 ऊर्ध्वभागानि सप्तैव षडधोभागकानि च ॥ १६५ ॥  
 द्वे तिर्यग्भागिके दृष्टे एवं पञ्चदशैव हि ॥  
 एभिर्वै सर्वतो देहः प्राणालीभिरिवाऽऽवृतः ॥ ६६ ॥  
 कफपित्तानिलैर्दुष्टैर्यदा कायोऽभिपूर्यते ॥  
 तदा व्याधिमवाप्नोति वारणो नात्र संशयः ॥ ६७ ॥  
 सप्तोत्तरं मर्मशतं वारणस्यावधारयेत् ॥  
 प्रदेशसंग्रहे तानि कीर्तितानि यथागमम् ॥ ६८ ॥  
 चतुर्विधानि ज्ञेयानि यथावदभिनिश्चयः ॥  
 येषु दंष्ट्राश्च विद्धाश्च ताडिता वा मतङ्गजाः ॥ ६९ ॥  
 विनाशं प्राप्नुवन्तीह क्षिप्रं वा यदि वा चिरात् ॥  
 कालान्तरविनाशीनि सद्यःप्राणहराणि च ॥ १७० ॥

१ क. °न्तरेषु च ॥ नि° । २ क. कटसं° । ३ क. देहे । ४ क. °णालाभि° ।  
 ५ क. दंष्ट्राश्च । ६ क. °द्धा वा ता° ।



वैगुण्यकरणानि स्युः सशल्यानि तथैव च ॥  
 अस्थिस्नायुसिरासंधिधमनीप्रविभागशः ॥ ७१ ॥  
 विनाशः संनिपाताद्यस्तन्मर्म परिकीर्तितम् ॥  
 वायव्याग्नेयसौम्यत्वात्प्रविभागश्चतुर्विधः ॥ ७२ ॥  
 मर्मणां तुल्ययोनित्वं भूतानां चापि लक्षयेत् ॥  
 आशुकारी भवेदग्निरस्य यैन्नाभिसंप्लवः ॥ ७३ ॥  
 विशेषोत्तत्र विद्धस्तु क्षिप्रमेव विनश्यति ॥  
 सौम्याग्नेयगुणत्वाच्च कालान्तरहरं स्मृतम् ॥ ७४ ॥  
 सशल्यप्राणघातित्वं स्मृतं वाय्वात्मकं बुधैः ॥  
 निरुद्धगतिमार्गत्वाद्वायोर्जीवति कुञ्जरः ॥ ७५ ॥  
 भिन्ने चैवोद्धृते शल्ये विगते मर्मसंश्रये ॥  
 अनिले म्रियते नागः स शल्यो म्रियते तथा ॥ ७६ ॥  
 सौम्याग्नेयं तु कालेन क्षीणं सौम्यगुणैर्यदा ॥  
 एकीभावेऽगतः शल्यं नश्येत्कालान्तराद्गजः ॥ ७७ ॥  
 तस्मात्सौम्याग्निवायूनां वैशेष्यं यत्र लक्ष्यते ॥  
 तद्भूतगुणयोनित्वान्मर्मं तत्तादृशं स्मृतम् ॥ ७८ ॥  
 कुम्भकर्मतले पेश्यः प्रोहे चैतस्य पञ्च तु ॥  
 बाह्वन्तरमपस्कारमंशांशाफलकान्तरम् ॥ ७९ ॥  
 छादयन्त्यपरां पेश्यस्तिस्रः षट्चैकसंख्यया ॥  
 शतानि त्रीणि पेशीनां चतुःषष्ट्यधिकानि च ॥ १८० ॥  
 गात्रापरेषु नागस्य यथावदुपधारयेत् ॥  
 एकपृष्ठे भवेत्पेशी सीवनीमाश्रिताः पराः ॥ ८१ ॥  
 अण्डकौशीश्रितास्तिस्रस्त्रिषष्टिर्जङ्घमाश्रिताः ॥  
 पञ्चास्रत्पार्श्वयोः पेश्यः स्युर्विंशत्युरसि स्मृताः ॥ ८२ ॥  
 एका नाभिसमापन्ना पञ्च लाङ्गूलमाश्रिताः ॥  
 हन्वोरष्टौ विजानीयाद्वीवास्कन्धगता दश ॥ ८३ ॥  
 त्रिंशत्कक्षे च वंशे च पृष्ठे चैकां विनिर्दिशेत् ॥  
 कर्णयोरुभयोर्द्वे च गण्डयोरुभयोर्दश ॥ ८४ ॥

१ क. सौम्यं वा प्रवि° । २ क. यत्राभि° । ३ क. °षास्तत्र । ४ ख.  
 °ववतः । ५ क. प्रेश्यः । ६ क. °मंशास्थिशकलान्त° । ७ क. °कोशस्थिता° ।



शिरा मस्तकनिर्याणवितानविदुसंश्रिताः ॥  
 † यत्तावद्ग्रहयोश्चापि चतुःषष्टिं विनिर्दिशेत् ॥ १८५ ॥  
 विद्याज्जिह्वाश्रितामेकां द्वे च तालुनि निर्दिशेत् ॥  
 तथा पाकलके चापि पेशीमेकां विनिर्दिशेत् ॥ ८६ ॥  
 करेण्वामधिकांस्त्रिंशत्तासां वक्ष्यामि लक्षणम् ॥  
 स्तनयोर्दश विज्ञेया दश विद्याद्गगाश्रिताः ॥ ८७ ॥  
 द्वे वृत्ते मुखमाश्रित्य प्रसृतेऽथ भगोत्तरे ॥  
 गर्भच्छिद्रान्तरे तिस्रस्तिस्रो गर्भोपजन्मनि ॥ ८८ ॥  
 तासां द्वे त्वचले विद्याद्गच्छत्येका च बाह्यतः ॥  
 चतुरस्रा च वृत्ता च रूपरूपावपि हि दृश्यते ॥ ८९ ॥  
 त्रिविधा मांसपेयस्तु परस्परमुपाश्रिताः ॥  
 बहिरभ्यन्तरे काये परिमाणमिदं पुनः ॥ १९० ॥  
 जिह्वायां गोरनालेन गलेनैव च वारणः ॥  
 सर्वमेतत्तथाऽऽहारं गोरनालेन चाऽऽहरेत् ॥ ९१ ॥  
 आमाशयात्तु नागस्य पक्वाशयगताः पुनः ॥  
 स्थूलाब्जर्मभिसंपूर्य पुरीषमवतिष्ठति(ते) ॥ ९२ ॥  
 अन्नमोत्रपरीणामं विद्याद्व्यामानि विंशति(म्) ॥  
 स्थूलाब्जाण्युदकं चैव धमन्योऽन्योन्यमाश्रिताः ॥ ९३ ॥  
 कालेयं तु प्लिहा चैव यकृदन्तं सफुप्फुसम् ॥  
 सर्वं निबद्धं हृदये वृक्कौ चैव नराधिप ॥ ९४ ॥  
 मेढ्रं हस्तश्च नागस्य सर्वं स्नायुसमुद्भवम् ॥  
 कर्णयोः कटयोर्द्वे द्वे श्रो(स्रो)तसी द्वे च तालुनि ॥ १९५ ॥  
 हस्ते द्वे नेत्रयोर्द्वे च द्वे चैव स्तनचूचुके ॥  
 मेढ्रे मुखे गुदे चैव च्छिद्राणि दश पञ्च च ॥ १९६ ॥

—:०:—

आद्या छविर्यत्र रोम द्वितीया चर्म एव च ॥  
 तृतीया शोणितं ज्ञेया चतुर्थी मांसमुच्यते ॥ ९७ ॥

† 'जत्ववग्रहयोः' इति भवेत् ।

१ क. शिरो म० । २ क. यत्तावद्ग्रह० । ३ क. °लुविनि० । ४ क. °मपि  
 संपूज्य पु० । ५ क. °मात्रे परिमाणं विद्यादध्यामवि० । ६ क. श्रोतसि । ७ क.  
 शोणिते ।



मेदस्तु पञ्चमी ज्ञेया अस्थि षष्ठी विधीयते ॥  
मज्जा च सप्तमी ज्ञेया एवं सप्तविधा छविः ॥ ९८ ॥

—:०:—

असंख्येयानि रोमाणि केचिच्छास्त्रविदो विदुः ॥  
आयुर्वेदविधानज्ञाः (†केचित्संख्यां विदुर्बुधाः) ॥ ९९ ॥  
संपूर्णे सर्वगात्रस्य प्रमाणं परिकीर्तितम् ॥  
अम्बुतेजोमयी दृष्टिः सा सप्तपटला भवेत् ॥ २०० ॥  
सप्तधातुसमुत्थं तु शरीरमिह पच्यते ॥  
चतुर्विधाहारमयस्त्वोषधीनां तु यो रसः ॥ १ ॥  
पक्काशयमनुप्राप्तः पूर्वमामाशये स्थितः ॥  
प(पा)चितस्तेजसा कोष्ठे वायुना समुदीरितः ॥ २ ॥  
अदृष्टः स रसः पृथ्वीः सिराः समनुपच्यते ॥  
या वै रसवहाः काये वारणानां विशेषतः ॥ ३ ॥  
स रसः शोणित्तीभूतो मांसत्वमुपगच्छति ॥  
मांसं मेदस्त्वमागच्छेन्मेदोऽस्थित्वं च दन्तिनाम् ॥ ४ ॥  
अस्थिभ्यो जायते मज्जा शुक्रं मज्जा च पुष्पति ॥ २०५ ॥  
स्थानानि षडनुप्राप्तो वीर्यं समनुलभ्यते ॥  
औषधीरसवीर्यं तु शरीरे सर्वगं स्मृतम् ॥ ६ ॥  
यस्तत्र किट्टनिःसारः शकृत्स उपपद्यते ॥  
मूत्रं चास्य त्वधोभागे वारणस्य शरीरजः ॥ ७ ॥  
कृत्वा मूत्रधरो बस्तिरेकद्वारो ह्यधोमुखः ॥  
अपां श्रो(स्रो)त्रैः सुसूक्ष्मैः स निर्झरैरिव पूर्यते ॥ ८ ॥  
प्रतिपूर्णस्ततो बस्तिरपानं प्रतिपद्यते ॥  
अपाने शिथिलीभूते वेदना तु ततो भवेत् ॥ ९ ॥  
एवं विद्यजते मूत्रं समानेन समीरितम् ॥  
इति शरीरमुद्दिष्टं वारणानां यथाक्रमम् ॥ २१० ॥  
मृत्काष्ठवल्कैर्हि यथा कुशलैः क्रियते र्द्वैहम् ॥  
एवं शरीरबन्धस्तु मांसस्नाय्वस्थिभिः कृतः ॥ २१ ॥

† अनुर्नयस्थः कपुस्तके ज्ञेयः ।

१ स. अस्थि । २ क. सर्वजं । ३ क. श्रोत्रे । ४ क. मृशम् ।



शौर्यादिभिजनाद्धर्षात्परिणामान्निसर्गतः ॥  
 संतापात्पुष्टितो व्याधिरुपधानाच्च माद्यति ॥ १२ ॥  
 कफं पित्तमसृङ्मांसं मेदश्चान्योन्यमूर्छितम् ॥  
 सुगन्धे दीपनं स्याच्च कटिच्छिद्रमुपस्थितम् ॥ १३ ॥  
 तस्य तद्धर्षजं वीर्यं सौम्याग्नेयमुदीरितम् ॥  
 वायुना कैण्ठमेद्रेभ्यः स्वेभ्यश्चास्य प्रसिच्यते ॥ १४ ॥  
 अतः शिलाभ्यः संभूतं यथा शैलाच्छू(त्स्व)वेज्जलम् ॥  
 एवं गजमुखं प्राप्य स्वेदः श्र(स्त्र)वति पार्थिव ॥ २१५ ॥  
 समागता गजमुखे सर्वाः स्वेदवहाः सिराः ॥  
 भुक्तान्त(न्न)स्य हि प्रस्वेदात्ताः श्र(स्त्र)वन्ति निसर्गतः ॥ १६ ॥  
 अन्येषां रोमकूपेभ्यः प्रविष्टमपराः सिराः ॥  
 वहन्ति कायजान्धातून्निर्दिशेत्सर्वदेहिनाम् ॥ २७ ॥  
 हस्ती दन्ती गजो नागो मतङ्गः कुञ्जरः करी ॥  
 इभो मतङ्गजश्चैव वारणो द्विरदो द्विपः ॥ १८ ॥  
 मृगोऽथ सामजश्चैव तथा चानेकपः स्मृतः ॥  
 इति पञ्चदशैतानि नामान्युक्तानि पण्डितैः ॥ १९ ॥  
 यथा गोमहिषाश्वानामुष्ट्राणां वा समा तनुः ॥  
 एवमभ्यन्तरस्वेदा हस्तिनस्तु निसर्गतः ॥ २२० ॥  
 एकपादा द्विपादाश्च बहुपादाश्च देहिनः ॥  
 नानाकृतिजवज्ञानानसमानान्निसर्गतः ॥ २१ ॥  
 एवं मतङ्गजा ज्ञेया न समानाः परैर्मृगैः ॥  
 अन्तःस्वेदा मूढमुष्का मुखशृङ्गप्रहारिणः ॥ २२ ॥  
 ऐश्वर्येण निसर्गेण न समाना मृगैर्गजाः ॥  
 ब्रह्मा तद्वेद भूतानां निसर्गे कारणं विभुः ॥ २३ ॥  
 (\*अनन्तानां च लोकानां भूतानां च महीपते ॥  
 न शक्यं कारणं ज्ञातुं देवं गुह्यं प्रजापते ॥ २४ ॥  
 उत्पत्तिकर्म विज्ञानं शरीरं विचयो बलम् ॥  
 आयुरारोग्यता वर्ष्म वयो ज्ञानं च तत्त्वतः ॥ २२५ ॥

\* धनुश्चिह्नान्तरगतस्त्रिचतुराध्यायात्मकपाठः कपुस्तके नास्ति ॥

१ क. तद्वीर्यजं । २ ख. कठमे० । ३ क. प्रसिच्यते । ४ क. शुरुन्तस्य  
 ५ क. एवमेव गजा । ६ क. ०मुखा मु० ।



अधिकारं सदा ब्रूयादचिन्त्यं परिवर्जयेत् ॥

मतिमान्कुशलो वैद्यः शास्त्रमाश्रित्य युक्तितः ॥ २३६ ॥

इतीह पृष्ठो भगवानङ्गराजेन धीमता ॥

ग्राह शास्त्रविदं प्राज्ञः पालकाप्यो यथातथम् ॥ २३७ ॥

इति श्रीपालकाप्ये हस्त्यायुर्वेदे महाप्रवचने महापाठे तृतीये शल्यस्थाने

शरीरविचयो नाम नवमोऽध्यायः ॥ ९ ॥

अथ दशमोऽध्यायः ।

शस्त्राग्निप्रणिधानं तु पालकाप्यो महामुनिः ॥

गजानां वदतां श्रेष्ठः प्रोवाचाङ्गेन चोदितः ॥ १ ॥

प्रत्यासन्नोदके देशे समे सुखपरिक्रमे ॥

विश्वासयन्दृढे स्तम्भे यन्नयित्वाऽथ वारणम् ॥ २ ॥

विन्यस्योदककुम्भं च समिध्याग्निं चिकित्सकः ॥

वांशीकुठारपरशुं विमोक्षार्थमुपार्जयेत् ॥ ३ ॥

आधारांस्तापिकां दवीं शस्त्राणि विविधानि च ॥

शोणितस्थापनार्थं च यथोक्तान्यौषधान्यपि ॥ ४ ॥

समङ्का(ङ्का)गदरोम्बष्ठाक्षीरिणां च त्वचः समाः ॥

आमलक्यश्वकर्णस्य मधूकस्य धवस्य च ॥ ५ ॥

त्वचः प्रियङ्गवो रोध्रं पतङ्गं गैरिकं तथा ॥

शुष्कचूर्णानि सूक्ष्माणि भूतिर्वरुणकस्य च ॥ ६ ॥

गवां च शकृतश्चूर्णं पांशूनञ्जनमेव च ॥

श्रीवेष्टकं सर्जरसं पृथ्वीकाशोकमुष्ककान् ॥ ७ ॥

अरिमेदपलाशानां निर्यासं गुग्गुलुं तथा ॥

चूर्णानि यवमुद्गानां मृदं दग्धा(ग्धा) कपालिनाम् ॥ ८ ॥

जीवाङ्गरान्सह क्षौमांस्तथा निर्वापणानि च ॥

शस्त्राणि वासयित्वाऽग्निं हुत्वा वाच्यं द्विजानपि ॥ ९ ॥

प्रोक्ष्याद्भिराज्यशेषेण समालभ्य गजं ततः ॥

सम्यङ्निधापयेच्छस्त्रं देशेषु मतिमान्भिषक् ॥ १० ॥

स्व(श्व)यथुस्त्वग्गतो ज्ञेयो गम्भीरो मर्मजश्च यः ॥

दोषलिङ्गैश्च विज्ञेयाः संस्पृष्टागन्तवश्च ये ॥ ११ ॥



तनुप्रदेशे बहुलो बहुले च तनूद्गतः ॥  
 तिर्यगायतगम्भीरो विसर्पोत्सङ्गवानपि ॥ १२ ॥  
 सर्वानेतान्विदित्वाऽथ प्रदेशा ये च मर्मजाः ॥  
 अविचक्षुरसंभ्रान्तः सुस्थानः सुस्थितो लघुः ॥ १३ ॥  
 स्नायुसंधिसिरामर्म रक्षश्शस्त्रमथो नयेत् ॥  
 अङ्गुलं वा वसार्धं वा शिरा भिन्ना न दुष्यति ॥ १४ ॥  
 अभिन्नश्वयथोरेतद्राजन्व्यञ्जनमिष्यते ॥  
 अशेषतो न विश्रा(स्त्रा)व्येत्तिर्यगूर्ध्वमथापि वा ॥ १५ ॥  
 वहेच्च दोषः संस्थायी निरुत्सङ्गं ततश्च तम् ॥  
 सुकरालं व्रणं छिन्धादनुलोमं समं गतौ ॥ १६ ॥  
 नासृक्पादप्रकारं च त्रिपादं छेदयेद्व्रणम् ॥  
 पादप्रमाणं कुर्यात्तु व्रणस्य चतुरङ्गुलम् ॥ १७ ॥  
 कुर्याद्यथोद्गमं चापि सुभिषग्गुणदोषतः ॥  
 भैषज्योत्तरपूर्वाणि कारयेत्तु ऋजूनि च ॥ १८ ॥  
 आयते चतुरस्रे वा वृत्तेऽथापि परिग्रहे ॥  
 दोषनिर्हरणार्थाय सर्वान्कुर्यादधोमुखान् ॥ १९ ॥  
 यथौषधानि च वहेत्तं दोषं परिशोधयेत् ॥  
 अगतिर्यत्र चाङ्गुल्यास्तनुगम्भीरमर्मसु ॥ २० ॥  
 एषण्या श्वयथोर्यत्र तत्र शस्त्रं न पातयेत् ॥  
 पित्तदुष्टं तु यत्कालं हरितं पीतकं तथा ॥ २१ ॥  
 उष्णं चाश्रु श्र(स्त्र)वति यत्स्कन्दयत्यपि तेजसा ॥  
 बहुलं पिच्छिलं पाण्डु चिराच्छू(त्स्त्र)वति स्कन्दति ॥ २२ ॥  
 श्लेष्मदोषान्वितं रक्तं विद्यादेतद्विचक्षणः ॥  
 तनुकं फोनिलं श्यावं रक्तं वातान्वितं भवेत् ॥ २३ ॥  
 संनिपातान्वितं रक्तं सर्वदोषैः समन्वितम् ॥  
 पाटने लेखने वेध्ये प्रच्छन्ने वाऽपि सीवने ॥ २४ ॥  
 सदोषरुधिरं यावत्तावन्न प्रतिषेधयेत् ॥  
 इंद्रगोपकवर्णं यत्तद्वै प्रकृतिशोणितम् ॥ २५ ॥  
 अदोषालिङ्गं शुद्धं यद्वहेत्तत्प्रतिषेधयेत् ॥  
 दुष्टं यदा कायगतं न विश्रा(स्त्रा)व्येत शोणितम् ॥ २६ ॥



संदूषयति तद्वायून्बहून्दोषानुदीरयेत् ॥  
 अतिप्रवृत्तं श्र(स्त्र)वति निर्दोषे शोणितेऽधिकम् ॥ २७ ॥  
 पूर्वोक्तैश्चूर्णयोगैस्तु स्थापनं प्रतिचूर्णनैः ॥  
 स्थाने प्रधाने निर्दोषे शीतले स्थापयेद्गजम् ॥ २८ ॥  
 न चास्मै लवणं देयं नात्युष्णं नाम्लमेव च ॥  
 भक्ष्यं भोज्यं तथा पेयं सर्वं च परिवर्जयेत् ॥ २९ ॥  
 यावद्रक्तं तु तिष्ठेत्तु स्थिते स्यादपरो विधिः ॥  
 आहारस्य च सौहित्यात्स्पर्शाच्छब्दाद्रसादपि ॥ ३० ॥  
 यस्मात्प्रसिच्यते रक्तं तस्मात्तेभ्यो निवर्तयेत् ॥  
 भयात्क्रोधाच्च रुधिरं स्थितं यस्मात्प्रवर्तते ॥ ३१ ॥  
 तस्मान्न कोपयेदेनं न चास्य भयमादिशेत् ॥  
 परिषेकैः प्रदेहैश्च शीतलैः समुपाचरेत् ॥ ३२ ॥  
 नलवञ्जुलमूलैश्च मृणालैः सबिसोत्पलैः ॥  
 पद्मकोशीरमञ्जिष्ठासारिवाचन्दनैरपि ॥ ३३ ॥  
 यदिह्य बहुशश्चूर्णं शीतलेभ्यश्च वारणम् ॥  
 आर्द्रैर्वस्त्रैः परिच्छाद्य बीजयेद्गजनैः शुभैः ॥ ३४ ॥  
 क्रियाभिरेवं सूक्ष्माभिर्यदि रक्तं न तिष्ठति ॥  
 अग्निकर्म ततः कुर्याद्यथायोगं समाहितः ॥ ३५ ॥  
 ततोऽग्निकर्मणि कृते घृततैलवसादिभिः ॥  
 मधूच्छिष्टसमायुक्तैरभ्यङ्गो रक्तनिग्रहः ॥ ३६ ॥  
 न तु सर्वस्य कर्तव्यमग्निकर्म विजानता ॥  
 रोगाभिभूते क्षीणे च हतमर्मेणि च द्विपे ॥ ३७ ॥  
 अनिर्वापितशल्ये च वृष्णार्ते मूर्च्छितेऽपि च ॥  
 बहुव्रणे च मातङ्गे संतप्ते ज्वरितेऽपि च ॥ ३८ ॥  
 अग्निकर्म न कर्तव्यं नागानां हितमिच्छता ॥  
 षडत्यया भवन्त्येते शस्त्रे मिथ्या प्रचारिते ॥ ३९ ॥  
 संक्षोभः पाण्डुता चैव शोणितस्यातिसेचनम् ॥  
 प्रवेपनं च स्तम्भं च जीवस्यापि च मोक्षणम् ॥ ४० ॥  
 इत्येते षट्समुद्दिष्टाः क्रमशो ह्यत्यया नृप ॥  
 हीनं वाऽप्यतिरिक्तं वा वक्तुं वा कर्म कस्यचित् ॥ ४१ ॥  
 मर्मसंधिसिराछेदो राजं प्राणैर्वियोजयेत् ॥  
 मूलं स्कन्धश्च शास्त्राश्च यथा वृक्षस्य पार्थिव ॥ ४२ ॥



सिरास्त्राय्वस्थिमांसानि त्वक्चैव दन्तिनां भवेत् ॥  
 शरीरे मूर्तिस्तु भवेद्गृहमेतच्छरीरिणाम् ॥ ४३ ॥  
 तत्र प्राणावृतो ह्यात्मा देहं धारयतीश्वरः ॥  
 प्राणान्मर्माश्रितान्विद्धि योगवाहसमायुतान् ॥ ४४ ॥  
 तस्मान्मर्माणि संरक्षेच्छस्त्रकर्मणि शास्त्रवित् ॥  
 इति शस्त्रविधौ सम्यक्प्रणिधानं प्रकीर्तितम् ॥ ४५ ॥

—:():—

अत ऊर्ध्वं प्रवक्ष्यामि व्रणेऽग्निप्रणिधौ विधिम् ॥  
 व्रणाः संधिगता ये स्युस्तथा मेण्डूगुदाश्रिताः ॥ ४६ ॥  
 स्थि(शि)रास्थिमर्मधमनीकोष्ठकण्ठश्रिताश्च ये ॥  
 एतेष्वङ्गप्रदेशेषु नाग्निर्देयः कथंचन ॥ ४७ ॥  
 मोहावृत्तस्तु वैकल्यं प्राणैर्वा विप्रयोजयेत् ॥  
 दुष्पन्ति बहुशो ये तु व्रणा दुःस्वप्ररोहिणः ॥ ४८ ॥  
 नाडीजाताः सपिटकाः कृमिदुष्टाश्च ये व्रणाः ॥  
 उत्सन्नमांसगम्भीराः साश्र(स्त्र)वाः शर्कराचिताः ॥ ४९ ॥  
 नीलावच्छिन्नमांसाश्च वल्मीकाकृतयश्च ये ॥  
 व्रणो यो मांसशोषी च बहलौष्ठश्च यो व्रणः ॥ ५० ॥  
 एतेषु च यथायोगमग्निकर्म विधीयते ॥  
 गूनं विलापयत्यग्निः शुष्कमुत्सादयत्यपि ॥ ५१ ॥  
 व्रणसंशोधनस्त्वग्नी रोपणः परिकीर्तितः ॥  
 शोफापहाराचमतो वातानां चानुलोमतः ॥ ५२ ॥  
 न जायतेऽग्निना नाडीव्रणश्च न विसर्पति ॥  
 मृदुं करोति प्रस्तब्धं प्रस्तब्धं मृदुतां नयेत् ॥ ५३ ॥  
 उत्सन्नं सादयत्यग्निः सन्नमुत्सादयत्यपि ॥  
 एतेऽग्निकर्मणि गुणा यस्मात्तस्माद्विजानता ॥ ५४ ॥  
 कायोऽग्निप्रणिधिः सम्यङ्नागानां हितमिच्छता ॥  
 कपोतवर्णं रूक्षं तु तथा संकुचितं समम् ॥ ५५ ॥  
 सम्यग्दग्धं विजानीयान्निराश्र(स्त्र)वमवेदनम् ॥  
 व्रणानां परिपोटाश्च स्फोटाः संश्र(स्त्र)वणं तथा ॥ ५६ ॥  
 दुर्दग्धमेतज्जानीयाद्देहसम्यक्ततः पुनः ॥  
 ज्वरोऽत्यर्थं भ्रमो मूर्छा तृष्णा स्यान्मुखशोषणम् ॥ ५७ ॥



अतिदग्धे भवन्त्येतद्गणे नागस्य पार्थिव ॥  
 शीर्णमांसाः सुगम्भीरा व्रणा दुःस्रप्ररोहिणः ॥ ५८ ॥  
 अतिरिक्ते भवन्त्यग्नौ व्रणे दोषश्च दारुणः ॥  
 परिषेकैः प्रदेहैश्च शीतलैस्तमुपाचरेत् ॥ ५९ ॥  
 द्विव्रणीये यथा प्रोक्तं तथा व्रणमुपाचरेत् ॥  
 इति सम्यक्समाख्यातः शस्त्राग्निप्रणिधौ विधिः ॥ ६० ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
 शस्त्राग्निप्रणिधिर्नाम दशमोऽध्यायः ॥ १० ॥

### अथैकादशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 कृतजप्यमृषिश्रेष्ठं विनयेन कृताञ्जलिः ॥ १ ॥  
 शस्त्राग्निप्रणिधाने यत्परिकर्मसु हस्तिनाम् ॥  
 सर्वं भगवता प्रोक्तं दृढे स्तम्भे निबन्धनम् ॥ २ ॥  
 तत्कथं वारणेन्द्राणां कर्तव्यमृषिसत्तम ॥  
 स्तम्भ एव निबद्धानामनल्पबलतेजसाम् ॥ ३ ॥  
 कथं न हस्तवालाभ्यां हिंस्युर्गान्नापरेण वा ॥  
 प्रतिकर्मक्रियाकाले बन्धेनैकेन संपताः ॥ ४ ॥  
 यथा येन निराबाधं निराबाधं च हस्तिनाम् ॥  
 भवेत्तु विधिवत्सर्वं तथा मे वक्तुमर्हसि ॥ ५ ॥  
 तस्य तद्वचनं श्रुत्वा पालकाप्यस्ततोऽब्रवीत् ॥  
 शृणु राजन्यथा कार्यः प्रतिकर्मक्रियाविधिः ॥ ६ ॥  
 आलाने चैव बद्धानां कार्यस्तु पृथिवीपते ॥  
 शस्त्राग्निभारसंयुक्तः प्रतिकर्मक्रियाविधिः ॥ ७ ॥  
 अयन्नितमवद्धं वा यो नागमुपसर्पति ॥  
 प्रतिकर्मक्रियां कर्तुं बालिशस्त्वरयाऽपि वा ॥ ८ ॥  
 जीविते संशयस्तस्य वैकल्यं वा भ्रुवं भवेत् ॥  
 न च सम्यक्क्रियां कर्तुं स शक्नोति नराधिप ॥ ९ ॥  
 स्नाय्वस्थीनि सिरां वाऽपि कर्म चाप्युपहन्त्यपि ॥  
 त्रिर्यंवा पातयेच्छस्त्रं वेपमानो ह्यशिक्षितः ॥ १० ॥



तस्मात्सुयन्त्रितं कृत्वा पूर्वमेव तु वारणम् ॥  
 स्तम्भालितं तु यत्नेन नित्यकालमुपाचरेत् ॥ ११ ॥  
 पूर्वापरपरिक्षेपस्त्वालानमुपयामकम् ॥  
 उपरिग्रहबन्धश्च हस्ते वासनमेव च ॥ १२ ॥  
 दन्ते सकटिके चैव अपस्कारे तथैव च ॥  
 दन्तोदानीं शिरोदानीं कायोदानीं तथैव च ॥ १३ ॥  
 बालं वासनमेवात्र इति बन्धास्त्रयोदश ॥  
 प्रतिकर्मक्रियाकाले प्रयोक्तव्यास्तु दन्तिनाम् ॥ १४ ॥  
 एतैः समस्तैर्बद्धस्य बन्धैर्नागस्य पार्थिव ॥  
 प्रतिकर्मविधिं कुर्याद्भुप्तस्याऽऽरक्षरक्षिभिः ॥ १५ ॥

—:०:—

रोमपादस्ततो राजा विनयात्पुनरुत्थितः ॥  
 पप्रच्छ पालकाप्यं तु पुनः प्रश्नमनन्तरम् ॥ १६ ॥  
 भगवन्निशेष्यभावेन किञ्चित्पृच्छामि संशयम् ॥  
 तदशेषेण विधिवत्सर्वमाख्यातुमर्हसि ॥ १७ ॥  
 आलिते बहवो दोषा बद्धमात्रापरस्य च ॥  
 रज्ज्वाद्येन सुगुप्तस्य वारणस्य महीपते ॥ १८ ॥  
 उद्विग्नो भयसंनतः प्रतिकर्मक्रियासु वै ॥  
 पतेद्वा निष्पतेद्वाऽपि ततो बाध्येत वा गजः ॥ १९ ॥  
 बन्धादींश्छेदयेत्सर्वानालानं वाऽपि वारणः ॥  
 तस्य प्रतिक्रियां काले कथं वैद्यो ह्युपाचरेत् ॥ २० ॥  
 तस्य तद्वचनं श्रुत्वा पालकाप्यस्ततोऽब्रवीत् ॥  
 शृणु सर्वं महाराज यथा कार्यं भिषग्जिता ॥ २१ ॥  
 भूमिः पाषाणबहुला विषमा शर्करान्विता ॥  
 कर्दमतृणयुक्तावा प्रतिकर्मणि वर्जिता ॥ २२ ॥  
 या तु नात्यर्थसिकता पांशुला नष्टशर्करा ॥  
 निष्कर्दमा समा चैव सा भूमिः कर्मणो हिता ॥ २३ ॥  
 पूर्वापरपरिक्षिप्तं तत्र नागं निषादयेत् ॥  
 रज्जुं च निर्णयेत्पक्षे पक्षबन्धं च कारयेत् ॥ २४ ॥  
 पक्षबन्धविधानं च कर्तव्यं विधिना भवेत् ॥  
 अपस्कारे दृढं बद्ध्वा अष्टीव्ये च नराधिप ॥ २५ ॥



बन्धयित्वा तु तं रज्जुं यूपे कायो(ये)ऽवलम्बयेत् ॥  
 तयोः प्रदेशयोर्मन्यायुक्त्या स्तम्भौ निखानयेत् ॥ २६ ॥  
 अच्छिद्रौ मुद्दहौ ह्रस्वौ बन्धनार्थं विचक्षणः ॥  
 बालं वासनमप्यस्य निक्षिपेदपरान्तरे ॥ २७ ॥  
 अनुवृत्तस्य निर्दिष्टः प्रतिकर्मक्रियाविधिः ॥  
 वारणस्य यथान्यायमेष ते पृथिवीपते ॥ २८ ॥

—:०:—

भूयोऽङ्गराजः पप्रच्छ पालकाप्यं महामुनिम् ॥  
 तत्रापि बहवो दोषा दृश्यन्ते मुनिसत्तम ॥ २९ ॥  
 दृश्यते क्षयभागेषु अंश(स)योः कटयोरपि ॥  
 विक्षिपत्यपि गात्राणि कर्म चापि न विन्दति ॥ ३० ॥  
 यथा वै यस्य च भवेन्निराबाधं च दन्तिनः ॥  
 भवेत्तु विधिवत्सर्वं तथा मे वक्तुमर्हसि ॥ ३१ ॥  
 तस्य तद्वचनं श्रुत्वा पालकाप्यस्ततोऽब्रवीत् ॥  
 शृणु यन्नाविधानं मे वारणानां नराधिप ॥ ३२ ॥  
 प्रत्यासन्नोदके देशे समे मुखपरिक्रमे ॥  
 शिवे रम्येऽथ वृक्षे वा देवायतनवर्जिते ॥ ३३ ॥  
 अना.....श्मशानस्य नगरस्यापि दूरतः ॥  
 कार्यः प्रागुत्तरे देशे यत्र सिद्धिरभीप्सिता ॥ ३४ ॥  
 आवासाः पक्षिणां ये च ये वा स्युर्गर्हितकुमाः ॥  
 ये चापि दग्धास्तु भृशमशन्यभिहतास्तु ये ॥ ३५ ॥  
 अर्धशृङ्कास्तु ये वृक्षास्तथैव देवताश्रिताः ॥  
 देवतायतने चैव उद्याने चाऽऽश्रमेषु च ॥ ३६ ॥  
 चैत्यश्मशानजा ये च न योज्या यन्नकर्मणि ॥  
 इत्यप्रशस्ता व्याख्याताः प्रशस्ताञ्छृणु मे वृप ॥ ३७ ॥  
 अक्षनः खदिरः सालः कदरो वा समाहितः ॥  
 मधूकः सोमवल्को वा शा(ऽशो)को वा सर्ज एव च ॥ ३८ ॥  
 अष्टानां वृक्षजातीनां ये कुमा ह्युपपत्तितः ॥  
 अवल्मीके शुभे देशे सारवन्तः समाहिताः ॥ ३९ ॥  
 ज्ञाता न चाग्निना स्पृष्टा वल्लीभिः पिण्डिताश्च ये ॥  
 अकोटरास्तु जाताश्च योरयास्ते यन्नकर्मणि ॥ ४० ॥







आयतं चतुरो हस्तान्हस्ताद्वा द्वादशाङ्गुलात् ॥  
 कोट्यः षडङ्गुलं चैव मधूकं शाकमेव च ॥ ५६ ॥  
 त्र्यङ्गुलं त्ववगाढं च चतुस्त्रं समन्ततः ॥  
 चतुरङ्गुलविस्तीर्णाः कोट्यस्तत्र च कारयेत् ॥ ५७ ॥  
 असंभ्रान्तमतिर्वैद्यः सत्त्वमार्गं समाश्रितः ॥  
 ये त्रयोदश बन्धा वै मया पूर्वं प्रकीर्तिताः ॥ ५८ ॥  
 यन्त्रे प्रवेश्य वै नागो बन्धितव्यो नराधिप ॥  
 ततोऽस्य फलके हस्तं वासयेत् विचक्षणः ॥ ५९ ॥  
 नस्यकर्मणि नागानामन्येषु च न वासयेत् ॥  
 सूचीभिरुपधेयश्च ततः स पृथिवीपते ॥ ६० ॥  
 उरस्येका ततो देया एकैकाऽष्टीव्ययोः पुनः ॥  
 अपस्कारे तथा ह्येका एका च जघने भवेत् ॥ ६१ ॥  
 एका मस्तकपिण्डे तु सूची देया नराधिप ॥  
 एकैवाथाऽऽसने देया तथैका पश्चिमासने ॥ ६२ ॥  
 लाङ्गूलवंशे दातव्या चैका सूची महीपते ॥  
 एवमष्टौ विधातव्याः पञ्च सूच्यः समाहिताः ॥ ६३ ॥  
 ताभिः परिगृहीतस्य बन्धाः कार्यास्त्वमे पुनः ॥  
 उत्सङ्गी परिदानी च तथा चैवोरसी पुनः ॥ ६४ ॥  
 पाददानी च कर्तव्या सुहृदा यन्नकर्मणि ॥  
 उदानाश्चापि कर्तव्याश्चत्वारः साधुपूजिताः ॥ ६५ ॥  
 एवं यन्त्रे निबद्धस्य बन्धैः सर्वैश्च हस्तिनः ॥  
 प्रतिकर्म ततः कार्यं भिषजा सिद्धिमिच्छता ॥ ६६ ॥  
 ज्येष्ठयन्त्रविधानं तु सम्यगेतदुदाहृतम् ॥  
 यथाप्रमाणविहितं वारणानां महीपते ॥ ६७ ॥  
 यन्त्रं तु मध्यमं कार्यं प्रमाणेन समाहितम् ॥  
 त्रिभागपरिहीणं स्यादुत्तमात्पृथिवीपते ॥ ६८ ॥  
 कन्यसं मध्यमार्त्तिकचिद्रूपं यन्त्रमिहोच्यते ॥  
 अथवा विभजेद्यन्त्रं यथाहस्तिप्रमाणतः ॥ ६९ ॥  
 आयामार्धेन नागस्य विस्तारः समुदाहृतः ॥  
 त्रयाणामपि नागानां यथावदनुपूर्वशः ॥ ७० ॥



वारणानां यथान्यायमारोग्याय भिषग्वरः ॥  
 कर्म कुर्यादसंभ्रान्तस्तिथ्यादौ पूजिते यदा ॥ ७१ ॥  
 शुचिः सुप्रयतो भूत्वा कृत्वा ब्राह्मणवाचनम् ॥  
 स्नापयेच्च ततः पादान्यन्नस्याथ तुलास्तथा ॥ ७२ ॥  
 अलंकृत्य कृतास्रश्च मादक्षिण्येन रोपयेत् ॥  
 सुवर्द्धां सग्रहां कृत्वा ततस्तमवतारयेत् ॥ ७३ ॥  
 आकोटयित्वा विधिवन्निष्प्रकम्पश्च कारयेत् ॥  
 फलकैराश्रितैर्भूमिं निश्चलैः सुसमे दृढे ॥ ७४ ॥  
 स्नापयित्वा ततो यन्नं सर्वाङ्गं विरलं कृतम् ॥  
 गन्धपद्माकुलं कृत्वा पताकावस्त्रसंकुलम् ॥ ७५ ॥  
 ततः पूर्वं तथाऽऽहृत्य संभारांस्तत्र कारयेत् ॥  
 यन्नस्य पश्चिमे देशे जुहुयाद्व्यवाहनम् ॥ ७६ ॥  
 हुत्वाऽग्निं च यथान्यायमाज्यशेषेण ब्रक्षयेत् ॥  
 यन्नं यन्नतुलाश्चापि शोणितेन समालभेत् ॥ ७७ ॥  
 पक्त्वाऽऽमकेन मांसेन तथा सीधुसुरासवैः ॥  
 भूतो(तौ)दनेन कुल्माषैर्भत्स्यैर्मांसैः फलैस्तथा ॥ ७८ ॥  
 अष्टापदं जपेत्तत्र ..... देवताः ॥  
 सनत्कुमारं सेनान्यं देवं चाप्यपराजितम् ॥ ७९ ॥  
 उग्रानन्यान्परिषदान्देवान्सेनापतिं तथा ॥  
 नमस्कृत्य ततो वैद्यः शुक्लाम्बरधरः शुचिः ॥ ८० ॥  
 कृत्वा भूतोपहारं च स्वस्ति वाच्यं द्विजांस्तथा ॥  
 यन्नं प्रदक्षिणीकृत्य तास्ता हि स्वाङ्गदेवताः ॥  
 ततः प्रवर्तयेत्कर्म वारणानां भिषग्वरः ॥ ८१ ॥  
 इति यन्नविधानं च बन्धाश्च परिकर्मणि ॥  
 हस्तिनां पालकाप्येन रोमपादाय कीर्तिताः ॥ ८२ ॥  
 इति श्रीपालकाप्ये हस्त्यायुर्वेदे महाप्रवचने महापाठे तृतीये अल्यस्थाने  
 यन्नविधिर्नामैकादशोऽध्यायः ॥ ११ ॥

अथ द्वादशोऽध्यायः ।

कृतजप्यमृषिश्रेष्ठं विनयेन कृताञ्जलिः ॥  
 रोमपादो महाप्राज्ञः पालकाप्यं स्म पृच्छति ॥ १ ॥



प्रनष्टशल्यपाहरणं यथावद्वक्तुमर्हसि ॥  
 यष्टितोमरशक्त्यष्टिकिणयः सपरश्वधैः ॥ २ ॥  
 शरैश्च विविधैर्घोरैः परप्राणापहारिभिः ॥  
 नाराचैरर्धनाराचैरर्धचन्द्रनिभैस्तथा ॥ ३ ॥  
 भल्लैर्वराहकर्णैश्च क्षुरप्रैरिक्षुपत्रकैः ॥  
 पीलुशङ्खप्रमथनैः शिखराग्रैः सकण्टकैः ॥ ४ ॥  
 सावरैरर्धकर्णैश्च शृङ्गशीर्षैस्तु कण्टकैः ॥  
 नालीकैरर्धनालीकैस्तथा वेतसपत्रकैः ॥ ५ ॥  
 मुकुलाग्रैर्विकीर्णैश्च मुद्गरैः कूटमुद्गरैः ॥  
 एतैश्चान्यैश्च विद्वानां विप्रनष्टैर्महामुने ॥ ६ ॥  
 दृश्यन्ते वारणेन्द्राणां गूढशल्यः सुदारुणाः ॥  
 व्रणा हि बहुविधा(स्त्रा)वा दुर्गन्धाः कठिनास्तथा ॥ ७ ॥  
 गम्भीरा वेदनाप्रायाः सशोणितपरिश्र(स्त्र)वाः ॥  
 न शोधनैः कषायैर्वा विशुध्यन्ति कदाचन ॥ ८ ॥  
 तेषां यथा चिकित्सा च शोधनं तु मुखं भवेत् ॥  
 कर्तुं यथा च विज्ञेया यत्समुत्थाश्च ये व्रणाः ॥ ९ ॥  
 असंशयं मे भगवंस्तत्सर्वं वक्तुमर्हसि ॥  
 ततः प्रोवाच भगवान्पालकाप्यो महामुनिः ॥ १० ॥  
 ब्रह्मा शास्त्रमिदं प्राह पूर्वमेव प्रजापतेः ॥  
 प्रजापतिरथेन्द्राय सोऽश्विभ्यां पाकशासनः ॥ ११ ॥  
 अश्विनौ चापि तौ देवावृषिभ्यः प्रत्यभाषताम् ॥  
 प्रनष्टशल्यपाहरणं पालकाप्यो महायशः ॥ १२ ॥  
 सद्यःक्षतविधाने च द्विव्रणीये च तन्मया ॥  
 व्रणानां लक्षणं कृत्स्नं विस्तरेण प्रकीर्तितम् ॥ १३ ॥  
 शल्यस्य विप्रनष्टस्य लक्षणं शृणु पार्थिव ॥  
 स्थानान्येतानि जानीयाद्येषु शल्यं प्रणश्यति ॥ १४ ॥  
 तानि सर्वाणि वक्ष्यामि पृथक्त्वेन निबोध मे ॥  
 छविर्मांसं तथा मेदः संधिः स्नायुस्तथाऽस्थि च ॥ १५ ॥  
 कोष्ठश्रो(स्त्रो)तांसि चैवैषां स्थानान्येतानि विद्धि वै ॥  
 तृणं काष्ठं च विज्ञेयं तथा लोहमयं च यत् ॥ १६ ॥



बाह्यमेतद्भवेच्छल्यं प्रकारैर्बहुभिर्युतम् ॥  
 शोणितं त्वस्थि मांसं च शिरा स्नायूनि वाऽप्यथ ॥ १७ ॥  
 यूपं(पूयं) चापि भवेच्छल्यमेतत्सर्वं शरीरजम् ॥  
 तत्र बाह्यानि सर्वत्र सर्वमेव नराधिप ॥ १८ ॥  
 शरीरजेषु चास्थीनि दारुणानि विनिर्दिशेत् ॥  
 शोणितादीनि शेषाणि यानि शल्यानि पार्थिव ॥ १९ ॥  
 निर्वहन्त्यौषधीस्तानि मुखे वा विकृते कृते ॥  
 यानि दारुणशल्यानि तानि सर्वाणि भूपते ॥ २० ॥  
 गूढतां याति कालेन शरीरस्थानि दन्तिनाम् ॥  
 अत ऊर्ध्वं प्रवक्ष्यामि सशल्ये लक्षणं नृप ॥ २१ ॥  
 वेदनाऽथ परिश्रा(स्त्रा)वः शोफः स्तम्भः परिग्रहः ॥  
 व्रणं शल्यमुखस्तेषां कठिनौष्ठश्च लक्ष्यते ॥ २२ ॥  
 दुर्गन्धः पिच्छिलश्चापि स्त्रावस्तत्र प्रवर्तते ॥  
 स लोहितश्च विच्छिन्नः कदाचिच्चापि संहतः ॥ २३ ॥  
 अष्टानां व्रणवस्तूनां यच्च वस्तु समाश्रितम् ॥  
 सादृश्यं तस्य च पुनः कदाचिच्छ्र(त्स्त्र)वति श्र(स्त्र)वम् ॥ २४ ॥  
 एतैर्लिङ्गैस्तु विज्ञेया व्रणाः सम्यग्भिषगवरैः ॥  
 ईषदुन्नत उत्सन्नं त्वचं लक्षेत दन्तिनः ॥ २५ ॥  
 मांसस्था कूर्मसंस्थाने मेदःस्थे तु विसर्पति ॥  
 शिरास्नायुगते कुब्जस्तब्धाङ्गो वा भवेद्विपः ॥ २६ ॥  
 चेष्टानिरोधः संधौ तु महांश्च श्वयथुर्भवेत् ॥  
 अस्थिभेदस्त्वस्थिगते तेन न श्र(स्त्र)वति व्रणः ॥ २७ ॥  
 गुणोपरोधः श्रो(स्त्रो)तः स्याद्यस्मिंस्तिष्ठति श्रोतसि ॥  
 कोष्ठस्थे रक्तसंसृष्टं विस्रंश्र(स्त्र)वति च व्रणः ॥ २८ ॥  
 गुदः श्र(स्त्र)वति चात्यर्थं द्विपस्त्वानघ्यते च सः ॥  
 संध्यस्थिधमनीस्त्रायौ सद्यःप्राणहरेषु च ॥ २९ ॥  
 वेदनालिङ्गबाहुल्यादसाध्यं तं विनिर्दिशेत् ॥  
 मर्मज्ञानं यथोक्तेन विधिना तु विशारदः ॥ ३० ॥  
 अत ऊर्ध्वं प्रवक्ष्यामि सशल्ये लक्षणं व्रणे ॥  
 अनिर्हतानि तिष्ठन्ति वर्षाणि सुबहून्यपि ॥ ३१ ॥



शल्यानि नैवं दृश्यन्ते भिद्यन्ते नैव दन्तिनाम् ॥  
 निर्त्रेणाश्चापि जायन्ते कदाचिच्चापि सत्रणाः ॥ ३२ ॥  
 न कदाचित्प्रदृश्यन्ते मुनिक्षिप्ततया नृप ॥  
 भूयस्तु संप्रवक्ष्यामि सशल्यव्रणलक्षणम् ॥ ३३ ॥  
 व्रणे प्रभिन्ने तस्याथ आ(स्त्रा)वगन्धं च लक्षयेत् ॥  
 सगदापानसंस्थानः खराणां वाजिनां तथा ॥ ३४ ॥  
 नृणां च गुदसंस्थानो नाभीभूतश्च जायते ॥  
 दुर्गन्धः पिच्छिलश्चापि आ(स्त्रा)वस्तत्र प्रवर्तते ॥ ३५ ॥  
 स लोहितश्च विच्छिन्नः काञ्जिकौदनगन्धवान् ॥  
 कण्डूयते दहते च शुष्यंश्च परिपोद्यते ॥ ३६ ॥  
 वालुकाकर्दमैश्चैनं पांशुभिश्च करेण च ॥  
 वीजते जिघ्रति तथा सशल्यं व्रणमादिशेत् ॥ ३७ ॥  
 व्रणोपचारैस्तस्येह वारणस्य महीपते ॥  
 यदि शल्यं न दृश्येत तस्य वक्ष्याम्युपक्रमम् ॥ ३८ ॥  
 स्वभ्यक्तं तिलतैलेन ससि(शि)रस्कं घृतेन वा ॥  
 मेदसा वा प्रलिम्पेत्तु वसया त्रिवृतेन वा ॥ ३९ ॥  
 निवाते स्वेदयेद्वैद्यो यथोक्तैः स्वेदनैस्तु तम् ॥  
 विमर्दनं विमार्गं च सर्वेष्वङ्गेषु कारयेत् ॥ ४० ॥  
 परिमर्देन नागस्य शल्यं तदुपलभ्यते ॥  
 अपूर्वो वाऽपि संयोगः शिराणां चैव दृश्यते ॥ ४१ ॥  
 यत्र वा सज्जते स्पर्शस्तत्र शल्यं विनिर्दिशेत् ॥  
 यथै(द्ये)वं नोपलभ्येत मृदा तमुपलेपयेत् ॥ ४२ ॥  
 निवाते तु समावेश्य यत्र पूर्वं विशुष्यति ॥  
 तनौ तमथ नागस्य तत्र शल्यं विनिर्दिशेत् ॥ ४३ ॥  
 तत्र शल्यं विदित्वा तु क्षिप्रं तदुपनाहयेत् ॥  
 मृदुं विवर्णं शिथिलं पक्वं शस्त्रेण पाटयेत् ॥ ४४ ॥  
 एषिण्या गतिमासाद्य गजानां राजसत्तम ॥  
 विष्कम्भेन विमाश्यै(मश्यै)नं पश्चाच्चैवोपनिग्रहात् ॥ ४५ ॥  
 सकर्णं वाऽप्यकर्णं वा प्रच्छन्नं तत्र दृश्यते ॥  
 उपस्थितं तु यच्छल्यं यन्त्रेण ग्राहयेद्दृढम् ॥ ४६ ॥



वामेन तु मुखाभ्यास उत्तानेनैव पाणिना ॥  
 दक्षिणेन तु हस्तेन दृढं यन्त्रं निपीडयेत् ॥ ४७ ॥  
 आहरेत्तु ततः शल्यं क्रियायोगेन दन्तिनाम् ॥  
 त्वग्गतं शल्यमेवं स्यादाहर्तव्यं विजानता ॥ ४८ ॥  
 मांसोपचितदेहस्य मांसभागमुपासृ(श्चि)तम् ॥  
 यदा न दृश्यते शल्यं तस्य वक्ष्याम्युपक्रमम् ॥ ४९ ॥  
 स्वभ्यक्तं स्वेदयित्वा तु पूर्ववच्छल्यमुद्धरेत् ॥  
 शिराजालगतं शल्यं यदा नागे न दृश्यते ॥ ५० ॥  
 तस्योपायं प्रवक्ष्यामि यथा शल्यं प्रदृश्यते ॥  
 गोमूत्रं मण्डलं चैव लङ्घनं मर्दनं तथा ॥ ५१ ॥  
 व्यायामं कारयेत्तस्य तथैव विषमेऽध्वनि ॥  
 भृशं संकुच्यमानस्य व्यायामोद्भातितं बलात् ॥ ५२ ॥  
 शीघ्रं प्रच्यवते स्थानात्तस्मादेनं विचारयेत् ॥  
 वेदनां कुरुते तीव्रां यत्र तेनोपनाहयेत् ॥ ५३ ॥  
 एषिण्या गतिमासाद्य पूर्ववच्छल्यमुद्धरेत् ॥  
 स्नायुजालगतं शल्यं वनजस्य न दृश्यते ॥ ५४ ॥  
 शिराजालगते शल्ये या क्रिया तां समाचरेत् ॥  
 यदि संधिगतं शल्यं वारणस्य न दृश्यते ॥ ५५ ॥  
 चर्मणा त्वथ रज्ज्वा वा वेष्टयित्वा पटेन वा ॥  
 बद्ध्वा चङ्क्रमयेच्छीघ्रं लङ्घयेत्पुनर्वयेदपि ॥ ५६ ॥  
 संधौ व्यापच्छमानस्य रुजा शोफश्च जायते ॥  
 ततस्तं पूर्ववद्बद्ध्वा यन्त्रैः शल्यं समुद्धरेत् ॥ ५७ ॥  
 यदा न दृश्यते शल्यमस्थिकायप्रतिष्ठितम् ॥  
 बहुमांसशरीरत्वाद्वजानां तु नराधिप ॥ ५८ ॥  
 स्वभ्यक्तं स्वेदयित्वा तु पूर्वेण विधिना भिषक् ॥  
 यथोक्ता मांसदेशस्थे क्रियां तद्वत्समाचरेत् ॥ ५९ ॥  
 अथ शल्यं न कम्पेत दृढं लग्नं यथा स्थितम् ॥  
 वा(?)रङ्गमूले तद्बद्ध्वा दृढरज्ज्वा समाहरेत् ॥ ६० ॥  
 स्रोतःसु च यदा शल्यं सिराणां संगमेषु च ॥  
 घटयन्नेव तत्प्राज्ञो मर्मदेशे च यद्भवेत् ॥ ६१ ॥



एतेष्वेव प्रदेशेषु शस्त्रकर्म न कारयेत् ॥  
 न चापके न चाक्लिबे न च तिर्यङ्गुनिपातयेत् ॥ ६२ ॥  
 न मुक्ताशिथिले मांसे मृदुभूते न हस्तिनः ॥  
 विदग्धे वाऽप्यपके वा निदोषं हरणं भवेत् ॥ ६३ ॥  
 एवं स्रोतोगतं शल्यमाहर्तव्यं विजानता ॥  
 कुम्भस्रोतोगतं शल्यं यदा नागे न दृश्यते ॥ ६४ ॥  
 पूर्वं शिरोभितापेषु जत्रुप्रधमनं स्मृतम् ॥  
 क्षिग्धस्विन्नस्य नागस्य करस्रोतसि दापयेत् ॥ ६५ ॥  
 ततस्तं बृंहमाणस्य वनथोविन(?)मूर्च्छितम् ॥  
 क्लेदितं दोषसंसृष्टं मुखं श्रो(स्रो)तः प्रपद्यते ॥ ६६ ॥  
 ततस्तत्प्रच्युतं स्थानाद्भूमौ पतति हस्तिनः ॥  
 कोष्ठप्राप्ते तु कवलं दद्यात्तस्य विरेचनम् ॥ ६७ ॥  
 पुरीषदोषसंसृष्टं तस्मादेतन्निरस्यते ॥  
 अथवा मर्दनात्तस्य पार्ष्णिघाताद्विलीयते ॥ ६८ ॥  
 सहसा प्रतिपद्येत मार्गवेगसमीरितम् ॥  
 एवं कोष्ठगतं शल्यमाहर्तव्यं विजानता ॥ ६९ ॥  
 इति स्थानेषु सर्वेषु ज्ञात्वा शल्यं समुद्धरेत् ॥  
 ततोऽपहृतशल्यस्य घृतेन परिषेचनम् ॥ ७० ॥  
 कर्तव्यं हस्तिनस्तस्य सलिले चावगाहनम् ॥  
 अशुद्धे शोधनं चापि शुद्धे संरोपणं भवेत् ॥ ७१ ॥  
 सवर्णकरणं चापि द्विव्रणीये प्रकीर्तितम् ॥  
 एवं प्रनष्टे विज्ञानं शल्ये नागस्य कीर्तितम् ॥ ७२ ॥  
 शल्येनोपहृतं सम्यगेभिर्योगैरुपाचरेत् ॥  
 .... यन्त्रं सिंहमुखं तथा ॥ ७३ ॥  
 यष्टियन्त्रं कर्कटकं दातृपूहं सर्वकायिकम् ॥  
 गोधामुखं मकरकं दन्तैरुभय ॥ ७४ ॥  
 ... शङ्कुमेकदन्तं च मुष्टिशार्दूलमुष्टिकम् ॥  
 आकृतिर्यन्त्रयोनिश्च यथावदनुकीर्तिता ॥ ७५ ॥  
 तस्माद्युक्तं च वचनात्सारूप्यादागमादपि ॥  
 दर्शनाच्चान्ययन्त्राणां कारयेच्चन्नसंग्रहम् ॥ ७६ ॥



अतः परं प्रवक्ष्यामि मर्माणि मनुजाधिप ॥  
 मूर्ध्नि चत्वारि मर्माणि सर्वाणि च समन्ततः ॥ ७७ ॥  
 येषु विद्धो महाराज मुहूर्तं न स जीवति ॥  
 अण्डकोशे बस्तिशीर्षे शिश्रे च वृषणे तथा ॥ ७८ ॥  
 विद्धः शरेण हि गजो न जीवेद्येन केनचित् ॥  
 सद्यः प्राणहरेष्वेव सद्यः प्राणैर्वियुज्यते ॥ ७९ ॥  
 कालान्तरविनाशेषु विद्धः कालाद्विपद्यते ॥  
 शोणिते च्याविते स्थानान्नागः प्राणैर्वियुज्यते ॥ ८० ॥  
 यानि कर्माणि राजेन्द्र मयोद्दिष्टानि दन्तिनाम् ॥  
 मर्माश्रितेषु सर्वेषु यो भवेत्ताडितो गजः ॥ ८१ ॥  
 तेषु तेष्वेव शल्येषु विप्रनष्टेषु दन्तिनाम् ॥  
 तेषामाहरणे यन्प्राण्यशेषेण निबोध मे ॥ ८२ ॥  
 न्यस्रं तथैकदंष्ट्रं च मुष्टिं शार्दूलमुष्टिकम् ॥  
 नन्दीमुखं शङ्कुपार्श्वं यन्त्रं सिंहमुखं तथा ॥ ८३ ॥  
 यन्त्रजातिभिरेताभिः शल्यं विनिहरेद्बुधः ॥  
 अङ्गुल्यैवाप्यथैषण्या परिमृश्य नखेन च ॥ ८४ ॥  
 सम्यक्शल्यं ब्रु विज्ञाय प्रतिकर्म समाचरेत् ॥  
 वृद्धिपत्रेण शस्त्रेण निकृन्तेद्व्रणमादितः ॥ ८५ ॥  
 नन्दीमुखेन यन्त्रेण तेन तच्छल्यमानयेत् ॥  
 शोणितं पीडयेच्चैव व्रणं वांश्या च शोधयेत् ॥ ८६ ॥  
 विडङ्गचूर्णसंसृष्टघृतं स्याद्व्रणसेचनम् ॥  
 आयसेनाग्निवर्णेन समन्तादाहयेद्व्रणम् ॥ ८७ ॥  
 घृतपानं च दातव्यं वारणस्य महीपते ॥  
 कङ्कादिकृतबन्धनेन सर्वेषामनुपूर्वशः ॥ ८८ ॥  
 कार्यमुद्धरणं तेषां शल्यानां पृथिवीपते ॥  
 विकीर्णं सावरेत्कर्णं शङ्खशीर्षं त्रिकण्टकम् ॥ ८९ ॥  
 भस्त्रेण प्रतिषिद्धस्य शल्यस्याऽऽनयने हितम् ॥  
 पूर्वोक्तेन विधानेन सेचनं स्याद्विधीयते ॥ ९० ॥  
 विद्धो वराहकर्णेन क्षुरप्रेण क्षुरेण वा ॥  
 मुष्टियन्त्रेण सर्वास्ताः क्षिप्रमेव समानयेत् ॥ ९१ ॥



पीलुशङ्खप्रमथनैः शिखराग्रैस्त्रिकण्टकैः ॥  
 शल्यैरेभिस्तु विद्धस्य वारणस्य महीपते ॥ ९२ ॥  
 गोधामुखेन यन्त्रेण सर्वेषामनुपूर्वशः ॥  
 कार्यमुद्धरणं तेषां शल्यानां पृथिवीपते ॥ ९३ ॥  
 इति कर्णसाचारकं शृङ्गशीर्षं त्रिकण्टकम् ॥  
 तालीकमर्धतालिकं तथा वेतसपत्रकम् ॥ ९४ ॥  
 शल्यजातिभिरेताभिः प्रतिविद्धस्य हस्तिनः ॥  
 अन्यैस्तु कीर्तितैः शल्यैः कृत्वा चान्वेषणं तथा ॥ ९५ ॥  
 कर्णभङ्गेन भङ्क्त्वाऽथ कर्णतस्य(?)प्रवर्तयेत् ॥  
 अकरालं व्रणं कृत्वा विष्कम्भित्वा च तं व्रणम् ॥ ९६ ॥  
 यन्त्रापित्वा च तं सम्यक्सिद्धार्थः कुशलो भिषक् ॥  
 यन्त्रं सिंहमुखं नाम तेन तानुद्धरेच्छनैः ॥ ९७ ॥  
 पूर्वोक्तश्च क्रियायोगः पानम्रक्षणकर्मणि ॥  
 नाराचं चार्धनाराचं सिंहदंष्ट्रेण निर्हरेत् ॥ ९८ ॥  
 मुकुलाम्रं च कर्तव्यं मण्डुवक्त्रेण पार्थिव ॥  
 यन्त्राणां च विभागं च शल्यानां च महीपते ॥ ९९ ॥  
 कीर्तितास्ते मया सम्यगत ऊर्ध्वं निबोध मे ॥  
 मर्मकर्माणि चत्वारि पूर्वोक्तानि मयाऽनघ ॥ १०० ॥  
 तेषु विद्धस्य नागस्य शल्यं सद्विप्रणश्यति ॥  
 अनिर्गतेषु तं प्राप्य निर्गते न स जीवति ॥ १ ॥  
 युक्तिभिर्यापनीयाभिस्तस्मात्तमनुवर्तयेत् ॥  
 अभ्यङ्गालेपनाद्याभिः सिद्धाभिर्व्रणशोधनम् ॥ २ ॥  
 मस्तकेऽथ शरेणैव विद्धस्यान्येन केनचित् ॥  
 अनिर्गते निर्गते वा न स जीवति वारणः ॥ ३ ॥  
 आसने जघने वाऽपि श्लक्ष्णेनाथ स्वरेण वा ॥  
 अनिर्गतेषु तद्याप्यं निर्गते न स जीवति ॥ ४ ॥  
 उपर्यायामभिन्नस्य कोष्ठभिन्नश्च यो भवेत् ॥  
 शोणितानुगतो भूत्वा स्याद्वातव्याधिरन्तकः ॥ १०५ ॥  
 कंधरासंधिषु तथा शिरास्त्रायुषु पार्श्वयोः ॥  
 विद्धस्यापनयेच्छल्यं मर्माणि परिरक्षयेत् ॥ ६ ॥



अप्राप्तसंधिशल्ये च शल्यनिर्हरणं भवेत् ॥  
 विशल्यं च व्रणं कृत्वा प्रतिकर्म समाचरेत् ॥ ७ ॥  
 लम्बितं व्यथितं छिन्नमवकृत्तं च यद्भवेत् ॥  
 दुर्जातं च व्रणं दृष्ट्वा प्रतिकर्मास्य कारयेत् ॥ ८ ॥  
 क्षौमसूत्रेण मेधावी सीवनं चास्य कारयेत् ॥  
 पूर्वोक्ता च क्रिया तस्य कारयेद्व्रणशान्तये ॥ ९ ॥  
 विद्धः शरेण काकोला.....छिन्नरोहयोः ॥  
 .....शूर्णेश्च प्रतिचूर्णयेत् ॥ ११० ॥  
 अथास्य शोफो भवति तेनैव प्रतिलेपयेत् ॥  
 क्षीरवृक्षकषायेण सर्पिषा चैव धारयेत् ॥ ११ ॥  
 शुध्यते च व्रणं तस्य क्षिप्रं चैव प्ररोहति ॥  
 अथ दिग्धेन विद्धस्य वक्ष्यते भेषजक्रमः ॥ १२ ॥  
 स्व(श्च)यथोर्दिग्धविद्धस्य पूतिर्मांससमुद्भवः ॥  
 आ(स्त्रा)वो भवत्यशुद्धश्च भिन्नवर्णश्च जायते ॥ १३ ॥  
 स तप्तदेहश्च भवेच्छोफशेषश्च जायते ॥  
 एतानि पूर्वरूपाणि दिग्धविद्धस्य हस्तिनः ॥ १४ ॥  
 व्रणं तच्छोधयित्वाऽथ संस्कृतेनाथ सर्पिषा ॥  
 नस्यं तस्य ततो दद्याद् गदं चानुपाचयेत् ॥ ११५ ॥  
 शीतव्रदेहं कुर्याच्च तथा सिध्यति पार्थिव ॥  
 स्तब्धो विवर्णो विःसृष्टो(?)व्रणो यस्य तु हस्तिनः ॥ १६ ॥  
 स्थापयित्वा युतं स्थाने यन्नयित्वा यथाक्रमम् ॥  
 तन्तुसूत्रपटैर्वाऽपि क्षौमसूत्रेण वा भिषक् ॥ १७ ॥  
 सुसीवनं व्रणं कृत्वा नागस्यैवं समाचरेत् ॥  
 मधुव्रणविधानेन प्रतिकुर्याद्भिषग्वरः ॥ १८ ॥  
 इतीह पृष्ठो भगवानङ्गराजेन धीमता ॥  
 पालकाप्यः क्रियामाह शल्यस्योद्धरणं प्रति ॥ ११९ ॥

इति श्रीपालकाप्ये हस्त्यायुर्वेदे महाप्रवचने महापाठे तृतीये शल्यस्थाने  
 शल्योद्धरणो नाम द्वादशोऽध्यायः ॥ १२ ॥



अथ त्रयोदशोऽध्यायः ।

‘अथातो विद्रधिचिकित्सितं व्याख्यास्यामः’ इति ह स्माऽऽह भगवान्पाल-  
काप्यः ॥

इह भो वातपित्तकफसंनिपातैर्विद्रधयः संभवन्ति । तत्र कटुकषायऋक्ष-  
भोजनैर्वातलैः प्रकुप्यत्यनिलः । प्रदुष्टो मांसशोणितमभिगृह्य शृक्कणवर्क्ष-  
प्लीहायकृद्दयक्लोमबस्तिमुखमेहनानामन्यतममधिष्ठाय घनीभवति गम्भीरो  
ग्रन्थिः, तं वातविद्रधिमाचक्ष्महे । तत्र वातविद्रधिरनिमित्तं पच्यते । लिङ्गम्-  
पक्कमुश्रा(स्त्रा)वं विच्छिन्नं फेनिलमरुणवर्णं रूक्षं स्रवति ॥

यदा तु कटुकाम्लानि पित्तप्रकोपनीयानि भोज्यते नागः, तस्य पित्तं प्रकुपितं  
विद्रधिमापादयति । तत्र पित्तविद्रधिराशु प्रपच्यते । पक्कस्तीव्रो दुर्गन्धिः  
कुलत्परससदृशः श्रावो दोहप्रायश्च भवति ॥

यदा तु मधुरं दिवास्वप्नं चोपसेवते, तस्य श्लेष्मा प्रकुपितो विद्रधिमापाद-  
यति । स चिरात्पच्यते बहुभ्वेतो बहुलसान्द्रपिच्छिलो भेदोमज्जासदृशस्त्रावो  
भवति स कफविद्रधिः ॥

संनिपातजे विद्रधौ सर्वरूपदर्शनम् । विशेषतश्च ग्रीहश्वासारोचकाश्च  
भवन्ति । तस्मादचिरोत्थितस्य चिकित्सितं कुर्यात् । स्नेहकल्पोक्तैश्चैनं स्नेहैश्चै-  
वोष(क्र)मेत ॥

तत्र श्लोकौ—

पश्चाहं सप्तरात्रं वा व्रणं स्नेहैस्तु सेचयेत् ॥

संजातघ्रा(ग्रा)णमांसस्य प्रतिपूर्णेषु धातुषु ॥ १ ॥

स्नेहपानोपचारेण स्नेहं चास्मै प्रदापयेत् ॥

शोधनं रोपणं चोक्तं प्रतिव्रणचिकित्सितम् ॥ २ ॥

यथावत्कुशलैर्यौज्यं श्रा(स्त्रा)वणं भेदनं तथा ॥

—:०:—

अथ विद्रधयः ग्राह वातपित्तकफात्मकाः ॥ ३ ॥

संनिपाताश्च राजेन्द्र वक्ष्यन्ते तु यथाक्रमम् ॥

रसास्तु तिक्तकटुकान्कषायान्विषमान्यदा ॥ ४ ॥

शीतान्निःस्नेहलवणानाहारानपि सेवतः ॥

बृंहितेनाथ विषमं स्वपतः कैठिनेन वा ॥ ५ ॥

१ ख. दाहश्च । २ क. कण्ठितेन ।



गजस्य कुपितो वायुर्धमनीः संसृ(ञ्चि)तो यदा ॥  
 तदाऽस्यान्यतमे देशे प्रपाचयति शोणितम् ॥ ६ ॥  
 अथास्य रक्तसंसृष्टो जनयत्पाशु विद्रधिम ॥  
 मन्यादेशे च कक्षायां तथा गात्रापरेषु च ॥ ७ ॥  
 जघनाभ्यन्तरे कोशे स्तैनास्थाने च भूपते ॥  
 नाभौ \*चलेषु देशेषु तथाऽन्येष्वपि दन्तिनः ॥ ८ ॥  
 प्रदेशेषु नरश्रेष्ठ सर्वव्यापी प्रभञ्जनः ॥  
 जायते स्व(श्च)यथुस्तेन सविदाहः सवेदनः ॥ ९ ॥

—:○:—

किञ्चिद्विवर्णो गम्भीरः संप्रलुप्तश्च भक्ष्यते ॥  
 अतः परं सम्यगस्य वारणस्य महीपते ॥ १० ॥  
 प्रदुष्टश्चैव लक्ष्येत अप्रदुष्टश्च लक्ष्यते ॥  
 मन्दकोपस्तथाऽऽयामकठिनो नद्ध एव च ॥ ११ ॥  
 मन्दं विक्षिपते देहं याति कण्डूयतः शमम् ॥  
 भवेत्तस्य गतिः सूक्ष्मा सदाहा सपरिस्रवा ॥ १२ ॥  
 उष्णे शान्तिं स लभते शीतेन च विवर्धते ॥  
 इति वातसमुत्थाया लक्षणं संप्रकीर्तितम् ॥ १३ ॥

—:○:—

उष्णादत्यर्थलवणात्तथाऽम्लरससेवनात् ॥  
 संरम्भोद्धर्मसंतापादध्वनो गमनेन वा ॥ १४ ॥  
 एवं प्रकुपितं पित्तं धमनीः प्रतिपद्यते ॥  
 आक्षिप्तं वायुमाक्षिप्तं देहे समुपैलीयते ॥ १५ ॥  
 लीनं स्थानाच्च्युतं चास्य श्वयथुं जनयेद्भ्रूशम् ॥  
 तेन ज्वरश्च तापश्च तीव्रा कृष्णा च जायते ॥ १६ ॥  
 दह्यते चाग्निनेवास्य स देशस्तुच्यतेऽपि च ॥  
 हारिद्रो हारतो वाऽथ स देशः संप्रकाशते ॥ १७ ॥  
 पाकं चान्वेति सहसा तदेवान्तकरं तथा ॥  
 सुवर्णसदृशश्चास्य ततः श्रा(स्त्रा)वः प्रवर्तते ॥ १८ ॥

\* 'च तेषु' इति पाठो भवेत् ।

१ क. 'धन्याम्य' । २ क. स्थनास्थाने । ३ ख. वलेषु । ४ क. 'न्यापि-  
 प्रभञ्जनम् ॥ जा' । ५ क. लक्ष्येते अवदुष्टश्च लक्ष्यते । ६ ख. 'म्भावर्मसंपाताद' ।  
 ७ क. 'पचीय' । ८ ख. कृष्णा ।



जानीयाल्लक्षणैरेभिर्विद्रधिं पित्तसंभवाम् ॥

—:०:—

चतुर्विधमथाऽऽहारं भोज्यते मधुरं यदा ॥ १९ ॥

अप्रदानप्रदानेन शीतलं वा निषेवते ॥

अव्यायामाद्विवास्वप्नाद्विज्वलादशनादिह ॥ २० ॥

तस्यैवं वर्तमानस्य श्लेष्मा चाऽऽशु प्रकुप्यति ॥

तमादाय तदा वायुरस्थीन्याविश्य दन्तिनः ॥ २१ ॥

शोफं संजनयत्याशु तस्य रूपाणि मे शृणु ॥

पृथुलः श्याववर्णाभो नीलो वा स्वल्पवेदनः ॥ २२ ॥

विकसंश्च स विज्ञेयो बहुश्लेष्माऽल्पमारुतः ॥

व्याधिमेवंविधैर्लिङ्गैर्जानीयाच्छ्लेष्मविद्रधिम् ॥ २३ ॥

—:०:—

अथ त्रयाणां दोषाणां यो विरोधीनि सेवते ॥

कुक्षी(क्षौ) तस्योपजायन्ते दोषा वातादयस्त्रयः ॥ २४ ॥

यदा विरस्यमानस्तु वायुर्वातवहाः शिराः ॥

दूषयेच्चापि श्लेष्माणं पित्तं रक्तं तथैव च ॥ २५ ॥

एकीभूतास्ततो राजन्विद्रधिं जनयन्ति ते ॥

अथास्य जायते दाहः सवत्यर्थं सवेदनः ॥ २६ ॥

स तस्य दोषबाहुल्याद्देहो दग्ध इवाग्निना ॥

दिवा स दृश्यते रक्तो रात्रौ रसमवाप्नुयात् ॥ २७ ॥

मञ्जिष्ठासदृशाः स्फोटः पच्यन्ते मांसपाकतः ॥

दाहवन्तो विदीर्णास्ते जनयन्ति समन्ततः ॥ २८ ॥

दृष्ट्वा(ष्टाः) प्रौणहरा राजन्नानावर्णोष्मणा युताः ॥

ततो नाभिलषेदन्नं तृष्णाज्वरसमन्वितः ॥ २९ ॥

अतीसारस्तथा कासः श्वासश्चैवोपजायते ॥

एवंविधाः संनिपाताद्विद्रधिः(धीः) समवाप्नुयात् ॥ ३० ॥

तासां तु प्रथमं कुर्यादनु रूपं क्रियापथम् ॥

स्नेहपानमथाम्बुलं निरुहमनुवासनम् ॥ ३१ ॥

विश्रा(स्त्रा)वणं वेधनं च शीतलं परिषेचनम् ॥

विलायनं शोधनं च दद्याद्रोपणमेव च ॥ ३२ ॥

१ क. शरा । २ क. प्राणहरो । ३ क. युतः । ४ क. °द्रधिं स° ।



स चेद्यदि विदद्येत कुर्यादभ्य(भि)मुखं भिषक् ॥

अथानुपूर्वशास्त्रोक्तं कुर्याद्व्रणचिकित्सितम् ॥ ३३ ॥

इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
विद्रधिरोगो नाम त्रयोदशोऽध्यायः ॥ १३ ॥

### अथ चतुर्दशोऽध्यायः ।

अथ खलु भगवन्तं भार्गवर्ष्याश्रमपदं जपनियमशुश्रूषान्वितं शिष्यगणप-  
रिवृतं पालकाप्यमभिवाद्याभिगम्य संमान्याब्रवीद्राजा रोमपादोऽङ्गाधिपतिः—  
'भगवन्त्य इमे व्रणा द्यशनिप्रत्यया नानास्त्रावल्लिङ्गवेदनाबहुला गतिमन्तो,  
नाडीव्रणाः संभवन्ति । तेषां साध्यासाध्यलक्षणं साधनं च निरवशेषेण व्याख्या-  
तुमर्हसि ' ॥

स एव भगवानङ्गेन प्रश्नमुक्तः प्रोवाच पालकाप्यः—'वत्स रोमपाद, वार-  
णानां द्वौ व्रणौ भवतः—शारीर आगन्तुश्च । तयोः शारीरं वातपित्तकफशो-  
णितसंनिपातात्मकं विद्यात् । आगन्तुं काष्ठपतनाश्मप्राजनवधबन्धपीडनाग्नि-  
विषनिमित्तम् ॥

तत्राऽऽगन्तोर्व्रणस्य तत्क्षणमेवोष्मणः प्रशान्त्यर्थं सद्यःकृतविहिताः शीत-  
प्रायाः क्रिया विहिताः, व्रणस्य रोपणार्थं च यथा मधु घृतं पय इति ॥

अतः परं दोषविशेषाः शारीरा भवन्ति । तत्राऽऽहाररसवैषम्यात्सात्म्यदुर्वि-  
पर्ययात्कालप्रकर्षात्त्वागन्तुर्व्रणो वातपित्तकफानामन्यतमेनाभिभूयते । तस्य  
लिङ्गप्रदर्शनं पृथक्त्वेनोपदेक्ष्यामः ॥

तत्र श्लोकाः—

रूक्षः परुषवर्णाभिः शिराभिः संहतः खरः ।

गम्भीरानुगतश्चैव विज्ञेयो वातिको व्रणः ॥

पैत्तिको दाहबहुलो व्रणः कुणपगन्धिकः ।

हरिर्हारिद्रवर्णाभस्त्वङ्मांसस्त्रायुशातनः ॥

सान्द्रः श्वेतो मृदुश्चैव श्लैष्मिको मन्दवेदनः ।

महापर्यन्तमूलश्च कण्डूमांश्चैव यो भवेत् ॥

समस्तैर्लक्षणैरेभिर्वातपित्तकफात्मकैः ।

संनिपातात्मकं विद्याद्व्रणं व्रणविभागैवित् ॥

१ ख. निर्विशेषेण । २ क. °गतः ॥ अ° ।



अतः परं व्रणावस्थान्तरहेतून्वक्ष्यामः—क्रियाविपर्ययादुत्तानशयनवधबन्धप्रतिहस्त्यभिघातपतनाध्वगमनाद्वैद्योपरोधाच्च ये द्वियोनयो व्रणाः संभवन्ति । इह खलु भो नागानां यो व्रणो मयूरग्रीवामश्वन्द्रकी समन्ततोऽभिकठिनः, तमसाध्यं विद्यात् । मत्स्यगन्धिः पिच्छिलः, तमसाध्यं विद्यात् । अथवा यस्य नागस्य कृष्णः परिशुष्को विगन्धो व्रणः, तमसाध्यं विद्यात् । कोष्ठान्तर्गतः परिश्रा(स्त्रा)वी प्रवृद्धश्चापि दुर्गन्धः, तमसाध्यं विद्यात् । आ(औ)दुम्बरमुखः शोणितपरिश्रा(स्त्रा)वी व्रणः कठिनः, तमसाध्यं विद्यात् । वल्मीकसंस्थानः कृमियुक्तो बहुच्छिद्रः शोणितप्रस्त्रावः, तमसाध्यं विद्यात् । बिम्बोष्ठ उन्नतमध्यः कृष्णपर्यन्तः कठिनो व्रणो दुर्गन्धश्चेति तमसाध्यं विद्यात् । मर्माभिघातशोणितपरिश्रा(स्त्रा)वी जलयन्त्रवत्, तमसाध्यं विद्यात् । पूयशोणितपरिस्त्रावी व्रणः पिच्छिलो दुर्गन्धश्चेति तमसाध्यं विद्यात् । मांसावगाढोऽस्थिभागाश्रित आड(औदु)म्बरमुखः, तमसाध्यं विद्यात् । सिरानुगतः परिस्त्रावी पिच्छिल आध्मातो व्रणः, तमसाध्यं विद्यात् । अथ कठिनोष्ठः सवेदनः सशोफः, तमसाध्यं विद्यात् ॥

तत्र श्लोकः—

निर्गन्धो ह्यपरिस्त्रावी पञ्चपत्रप्रभो व्रणः ।

निर्वेदनस्तथोत्तानो निर्दोष इति तं विदुः ॥

इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
व्रणचिकित्सितं नाम चतुर्दशोऽध्यायः ॥ १४ ॥

अथ पञ्चदशोऽध्यायः ।

अत ऊर्ध्वं नाडीव्रणसमुत्थानचिकित्सितं व्याख्यास्यामः—इति ह स्माऽऽह भगवान्पालकाप्यः—अथ भोः खलु वारणानां वातपित्तकफसंनिपाताभिघातैः पञ्चविधा नाड्यो भवन्ति ॥

यदा तु शल्यं प्रविशत्यन्तर्देहे वारणानां वातपित्तकफादिभिर्दोषैर्दुष्टैर्मस-शोणितं भूयः स्वभागानुगतं कालप्राप्तौ न निवार्यते शस्त्रैरन्तर्देहे ततः पूयबहुत्वात्समुदीर्यते । ततः संनिरुद्धे मार्गे उन्मार्गेण गच्छति । ततो धातूनभ्यन्तराश्रितान्दूषयित्वा तद्वर्त्मगमनाद्गतिरुच्यत इति । अजस्रं यतः स्रवति पूयं पिच्छिलं विवर्णं नाडीवत् । तस्मान्नाडीमभिनिर्दिशेदिति ॥

१ क. °दुत्थान° ।



गन्धाः स्नावाश्च वर्णाश्च व्रणानां ये प्रकीर्तिताः ।

वातादिदोषप्राप्तानां नाडीष्वपि हि तान्विदुः ॥

इति नाडी पञ्चविधाऽऽख्याता ॥

तत्र श्लोकः—

नात्रणा जायते नाडी व्रणादेवोपजायते ।

प्रमादाद्वाऽपि वृद्धा सा कृच्छ्रसाध्या ध्रुवं भवेत् ॥

अत ऊर्ध्वं येषु भागेषु व्रणा नाड्यो वा साध्याः, तान्व्याख्यास्यामः । तत्र दन्तवेष्टास्थिसंधिकक्षानुगता नखनयनमर्मतलप्रोहविष्कापस्कराष्टीव्यपलि(त)हस्तनखान्तरप्रत्यङ्गप्रतीकाशकुक्ष्यङ्गुलिमण्डूकीवक्त्रसन्धिसकुटिकान्तरापरिक्षोभजर्वभागोत्कृष्टावग्रहे वंशरन्ध्राण्डकोशगात्रसंदानक्षयभागस्रोतोन्तरतालुनाभिमेढ्रकर्णतलसंधितलवातकुम्भत्र्यस्थिजघनगुह(द)भागेषु चेति ॥

तत्र श्लोकः—

भागेष्वेतेषु या नाड्यो गम्भीरानुगताश्च याः ।

तासु सम्यक्प्रयुक्ताऽपि क्रिया दुःखेन सिध्यति ॥

अथ या नाडी (?) तिर्यग्गता परंपरागता मण्डलावर्ता कुटिला अनुगता (\*बहुप्रदेशानुगता दन्तवेशे(ष्टे)ऽनुगता अस्थिसंधिगता नेत्रानुगताश्च भवन्त्येता या नाड्यः, तासु सिद्धिर्न भवति । त्वचमनुगता) अधोमुखा या नाड्यः साध्या भवन्ति ताः ॥

तत्र श्लोकौ—

अनुनीय भिषक् सम्यक् परिमृश्य च भागशः ।

छिन्द्यात्तु नाडीं शस्त्रेण अनुलोमं प्रयत्नतः ॥

शस्त्रमेव तु भैषज्यं ये शस्त्रकुशला नराः ।

उत्तानो हि व्रणो राजन्क्षिप्रमेव प्ररोहति ॥

अथाङ्गराजः पुनरेव पप्रच्छ पालकाप्यम्—‘भगवन्त्यत्र शस्त्रपथो नास्ति नास्ति क्षारपथोऽपि वा, तत्र वारणानां नाडीव्रणचिकित्सितं कथं कर्तव्यम् ॥

ततः प्रोवाच भगवान्पालकाप्यः—इह खलु यदा वैद्यः शस्त्राग्निक्षारकर्मक्रियासु विशेषं नोपलभते, तदा त्रिकटुकहरिद्रालाङ्गुलीदन्ती<sup>१</sup>समभागानि पिष्ट्वा नाडीव्रणपूरणं दद्यात् । शृङ्गीकटुकरोहिणीगवेधुकार्कमूलविडङ्गसर्षपा-

\*धनुराकारमध्यस्थः पाठो नास्ति खपुस्तके । <sup>१</sup>धनुराकारमध्यस्थो नास्ति पाठः कपुस्तके ।

१ क. °न्तचेष्टा° । २ क. °वनोत्कृ° । ३ क. °मृष्य च ।



नोमूत्रपिष्टानात्पशुष्कां गुलिकां नाडीव्रणदोषप्रशमनीं कुर्यात् । निम्बार्कपू-  
तीकरञ्जकरवीरपत्रतिलक्षारलवणैः समभागैः पिष्टां गुलिकां नाडीव्रणविशुद्धय-  
र्थमप्रमत्तो भिषग्दद्यात् । कुष्ठतगरहरिद्राचित्रकसैन्धवतिलकुतिलक्षारान्सम-  
भागान्पिष्ट्वाऽश्वमूत्रेण गुलिकाः कार्याः । आतपशुष्का नाडीव्रणलेपनमुत्तमं  
दद्यात् । सैन्धवलवणकिण्वदन्त्यतिविषाचित्रकमूलोत्तमकरणास्तिलक्षाराः सम-  
भागाः पिष्ट्वा, आतपशुष्का नाडीव्रणानां सपूयानां शोधनं दद्यात् । स्वर्णक्षी-  
रातगरविडङ्गमहौषधशुकनासादन्ती)देवदारुसैन्धवलवणं समभागं पिष्ट्वा गुट्टि-  
कामातपशुष्कां नाडीव्रणशोधनं दद्यात् । ग्रन्थिर्यस्य भवति पक्कः सपूयः  
पिच्छिलः, तच्छोधनमिदम् । हस्तिलिण्डरसं किण्वलवणं चाऽऽलेपनमप्यग्रं प्रद-  
द्यात् । सर्षपचित्रकदन्तीसैन्धवमिति । स्नुहीक्षीरपिष्टं कृत्वा दुष्टव्रणशोधनं  
दद्यात् । चित्रकनागदन्तीयवक्षारपिष्टं दुष्टव्रणचिकित्सितमिति । पाठामधुरसा-  
दन्तीमधूकानि सैन्धवलवणसंयुक्तं दुष्टव्रणशोधनं दद्यात् । दन्तीशुकनासार्क-  
मूलं सैन्धवलवणसंयुक्तं दुष्टव्रणशोधनं दद्यात् । चित्रकसर्षपतेजोवतीदन्तीश्वे-  
तालवणसंयुक्तं प्रदुष्टव्रणलेपनं दद्यात् । हरिद्रादारुहरिद्राशुकनासादन्तीकटुरो-  
हिणीबिल्वसैन्धवलवणसंयुक्तं समभागपिष्टं व्रणशोधनं दद्यात् । पाठादन्त्यति-  
विषाविषघ्नादेवदारुयवक्षारसंयुक्तं व्रणशोधनं दद्यात् । पित्तुमन्दनक्तमालपत्राणि  
पिष्ट्वा कांस्यनीलयुक्तं व्रणरोपणं दद्यात् । मुष्ककाक्षीवतिलकुतिलक्षारसर्षपयुक्तं  
क्षिप्ररोपणं घृतसंयुक्तं दुष्टव्रणलेपनमुत्तमं दद्यात् ॥

तत्र साध्यानां शस्त्रकर्मोपक्रमविशेषाननुव्याख्यास्यामः ॥

अथ भिषग्यन्त्राध्यायोक्तेन विधिना स्रयन्त्रितं वारणमभिविध्वंस्याऽऽशृ(त्रि)त्य  
स्तम्भानुगतं गतिमन्तं स्वल्पमुलं च नाडीव्रणमेषण्या च विदित्वा वृद्धिपत्रेण  
शस्त्रेणानुलोमं पूयप्रतिहरणार्थं छेद्यं कुर्यात् । ततश्चात्र किण्वसैन्धवक्षौद्रसर्पि-  
र्यवक्षारैः श्लक्ष्णपिष्टैः क्षौमं वस्त्रं प्रलिप्य वर्तिं प्रणिदध्यात् । अथार्कक्षीरपलाश-  
लाङ्गलीश्यामावृ(त्रि)वृद्धन्तीचित्रकयवक्षारनिम्बपत्राणि स्नुहीक्षीरस्वर्जिकाहरि-  
तालपिप्पलीमूलक्षवकशङ्खिन्यर्कक्षीरयुक्तं कैलकं शोधनं दद्यात् । तर्कार्गवध-  
पटोलशङ्खिन्यश्वगन्धानक्तमालमधुकजीवकाङ्गोल्लखदिरवनकर्पासीहरिद्रासुरसा-  
सप्तपर्णीनिम्बकरवीरकुटजास्फोटारोहिणीक्षीरिण्यामलकीः काथयित्वा तेन नाडीं  
रोपयेत् । शङ्खिनीचित्रकतेजोवतीवृ(त्रि)वृद्धीवेरदन्तीकुष्ठकटुरोहिणीस्नुहीसु-  
वर्णक्षीर्यर्कक्षीरे सिद्धं सर्पिः पुराणमुपदिश्यते शोधनार्थम् । बृहत्पश्वगन्धाजशृ-

१ क. °क्षारासं° । २ क. °कुक्षिति° । ३ क. घृतसंसृष्टं । ४ क. °श्वस्य  
सृत्य । ५ ख. कल्कशोधनं ।



ङ्गीहरिद्रासर्षपपाठाचित्रकपिप्पलीमूलमूर्वाकोशातकीकटुकालाबूकालान्नपुसीस-  
मदनफलानि च गवां मूत्रेण पी(पे)षयित्वा गवां मूत्रेण तैलं पचेत् । ततः पार-  
पकेन नाडीः शोधयेत् । अथ जीवन्त्यारग्वधगोजीमुष्ककटुतुम्बकमञ्जिष्ठाक्षीर-  
वृक्षप्रवालैः श्लक्ष्णपिष्टैर्वर्तिरोहणमुपदध्यात् । शल्लक्यश्वकर्णमुष्ककाश्मन्तक-  
करवीरारग्वधादिवृक्षाणां त्वक्काथयित्वा रोपणार्थं कषायमेतैरेवौषधैर्जीवन्त्यार-  
ग्वधादिभिः सार्पितैले कषायगर्भे रोपणार्थं विपाचयेत् ॥

अथातोऽग्निकर्म व्याख्यास्यामः ।

नाडीषु श्रीवेष्टकमधूच्छिष्टगुग्गुलुमेदोभिर्वर्तिवदनुवृत्तां गुलिकां कुर्यात् ।  
यावद्दाहस्य सोष्मणः प्रवेगोपशमः स्यादिति । अतो द्विव्रणीयोपचारः ॥

(\* इति शस्त्रकर्माग्निं ..... ) ।

.....कथयिष्यामः । मर्मोपचारान्व्याख्यास्यामः ॥ )

अथ चेच्छस्त्राग्निकर्मणार्त्तमार्गः(?) स्यात्तत्र नाडीदोषनिर्हरणार्थं भेषज-  
विधिमनुव्याख्यास्यामः । यवतगरपिचुमन्दपूतीकरञ्जकुष्ठैलामलककरवीरार्क-  
पत्राणि तिलकुतिलक्षारसंयुक्तान्यश्वमूत्रेण पिष्ट्वा गुलिकाः कृत्वाऽर्कक्षीरसंतप्त-  
नाड्यां निदध्यान्नाडीदोषनिर्हरणार्थम् । अथवाऽञ्जनतगरकुष्ठहरितालमनःशि-  
लाकटुरोहिण्यश्वगन्धालाङ्गलीसौराष्ट्रीरोचनासुरसावराचित्रकबिल्वसर्षपखदिर-  
सारगवाक्षीदन्तीविडङ्गान्यर्कशोभाञ्जनकमूलानि च तिलक्षारेण पिष्ट्वा गुलिकाः  
कारयेत् । ता नाड्या(ड्यां) निदध्यादर्कसंतप्तनाडीदोषनिर्हरणार्थं चेति ॥

अत ऊर्ध्वं क्षारकर्मम(र्मा)नुव्याख्यास्यामः ॥

मुष्ककपलाशतिनिशसर्जरग्वधकरञ्जचिरिबिल्वशिशुकुतिलस्फूर्जकपाटला-  
रिमेदपारिभद्रककरवीरापामार्गाश्वगन्धावरार्जुनेडुदीकुटजतिलकतिलसौगन्धि-  
कावल्गुजकटुकतुम्बीकूष्माण्डीकाकजङ्घाकोशातकीवेतसबिल्वप्राचाचलसप्तप-  
र्णकृतमालहरिद्रानीपयवनानि चेत्येवं संभृत्य संभारं काण्डशः कल्पयित्वाऽऽदि-  
त्यशोषितमीषच्छुष्कं दाहयेद्विक्तदेशे त्वनुषणभूमिभागे।ततो भस्म समादाय महा-  
भाजनस्थं पुनः श्रा(स्त्रा)वयेदजाविगामेहिष्यश्वश्वतरखरोष्ट्राणां मूत्रैः । ततः  
मुपरिश्रु(स्रु)तं तैलमायसे कुम्भे शनैर्मृद्वग्निना पचेत् । तत्राऽऽवपेष्ट्वाङ्गुलिकीदन्ती-  
चित्रकपिप्पलीमूलतीक्ष्णगन्धाश्वगन्धापलमरिचशृङ्गवेरस्वर्जिकायवक्षारविडसै-  
न्धवस्त्रहर्कक्षीराणि शनैर्दर्व्या घट्टयेद्यावन्निःशर्करास्त्रग्वधसान्द्रश्लक्ष्णमथ पाको  
निवर्तते । ततो वैश्वानरपूजां कृत्वा कृष्णायसे निर्मले भांजने स्थापयेत्सपि-

\* धनुश्चिह्नान्तरगतः पाठस्तुल्यो द्विपुस्तके । † पुस्तकद्वयेऽपि त्रुटिचिह्नं न वर्तते ॥

१ क. °र्करसं तप्त° । २ क. कृष्णावमे । ३ क. भोजने ।



धाने त्र्यहं सप्ताहं वा । ततश्च प्रत्यहनि(?) शिरःस्नातो वैद्योऽहतवासा ब्राह्म-  
णान्स्वस्ति वाच्य ततः शस्त्रेण संशोध्य नाडीमुखं तीक्ष्णेन रुधिरपूयपरिस्रावा-  
न्वासोभिरपनीय ततः सूक्ष्मासु गतिमतीषु शलाकां क्षारेण प्रलिप्य क्षारबलं  
चावेक्ष्य निपातयेत् ॥

अथवाऽऽर्द्रां वीतिं गुलिकां वा कृत्वा निपातयेत् । पक्वजाम्बवसंकाशां गति-  
मवेक्ष्य क्षारमथ निवर्तयेत् । अथ मोहात्प्रमादाद्वाऽतिदग्धं वेपथुश्वसनजृम्भणप्र-  
मोहशोषदाहज्वरशो(?)णितातीवातिप्रवृत्ति(?)तमेवमवस्थमभिसमीक्ष्य धान्या-  
म्लदधिमस्तुमु(थु)क्तसौवीरकाणामन्यतमेन सेचयेत् ॥

अथवा दध्यम्लबदरोत्क्लेदमातुलुङ्गरसानामन्यतमेन सेचयेत् । दाडिमतिन्ति-  
डीकाभ्रपेशीश्च कृष्णतिलसंयुक्तं कल्कं शुक्ले(क्ते)न पी(पे)षयित्वा घृताक्तमालेपनं  
दद्यात् । क्षीरदधिसर्पिर्मेदोवसाभिश्च सततमनुलिम्पेत् । शस्त्राग्निप्रणिधानोक्तवि-  
धिरनुष्ठेयः ॥

अथारिमेदार्जुनकदम्बरोध्रारग्वधक्षीरिकासोमवल्कस्यन्दनमेषगृद्धीधवशिरी-  
षशालाजकर्णबदर्यङ्कोटपलाशवज्जुलधातकपरिमेदान्संहृत्याष्टगुणे ह्यम्भसि काथ-  
यित्वा पादावशिष्टमवतार्य श्रा(स्त्रा)वयित्वा तेन रसेन तैलद्रोणं पाचयेत् ।  
पच्यमाने चात्र गिरिकर्णिकाश्वगन्धापाठातिल्ककमालत्पलाबुशिशपानागद-  
न्तीमूर्वाशुकनासातेजस्विनीनां मूलानि दृषदि पेषयित्वा प्रत्येकतश्चैनं बिल्व-  
प्रमाणं समावपेत् । सिद्धमपहत्य भूयो गुडपलशतं पिप्पलीचूर्णप्रस्थेन पुनर-  
प्यधिश्रयेत् । तत्सिद्धमवतार्य सुसंस्कृतं स्नेहविधिप्रोक्तेन विधिना पाययेत् ।  
न्यग्रोधोदुम्बराश्वत्थमधूककदम्बधवकदरमहाजम्बूपलाशपुष्पश्रीपर्णीमेषगृद्धीपू-  
तीकप्रियङ्ग्वजकर्णककुभानां त्वचः समाहत्य वृक्षादन्यश्वगन्धावर्षाभूमोरटाह-  
रिद्राद्वयगृगालविन्नाभद्रोदुम्बरीसुवहानां मूलैः सह निष्काथयेत् । काथावशे-  
प्रेणानेन तैलं विपाचयेत् । तत्र च दारुहरिद्राहरेणुकैलाप्रियङ्गुमञ्जिष्ठा चेति ।  
तत्सिद्धमपहत्य स्नेहपानोक्तेन विधिना पाययेत् । ततोऽस्य नाडी समाधिमुप-  
गच्छति ।

न्यग्रोधोदुम्बराश्वत्थपुष्पमधूकजम्बूपलाशाशनवेतसचिरबिल्वकदम्बश्रीपर्ण्य-  
जकर्णयवा मेषगृद्धी शिरीष इत्येषामष्टादशानां त्वक् च मूलानि समाहत्य  
चक्षुर्षु तोयकुम्भेषु काथयेत् । अर्धावांशष्टमवतारयेत् । ततः प्रातरुत्थितमप्रसे-  
तवन्तं (?) वारणं पाययेदधप्रस्थं कुडवं वा । यावद्वा सुपिबति नागस्तावदद्या-  
न्नाडीव्रणविशुद्धयर्थम् । लाङ्गलीचित्रककुटजकरवीरमातुलुङ्गपत्रैः सपञ्चलवण-



हरिद्रायष्टीमधुकं चेति, आन्तरिक्षोदकसंयुक्तैस्तैलं पाचयेत् । ततोऽस्य वस्ति-  
नेत्रेण पिचुनाऽपि व्रणनाड्यां तैलमिदं दद्यान्नाडीव्रणविशुद्धयर्थम् । यदि हृद-  
यगता नाडी, अन्यं वा गूढप्रदेशमुपगता ततोऽस्य तैलपानाभ्यङ्गेन च नाडी  
प्रशान्तिमुपगच्छति ॥

मुद्रो(द्रौ)दनं घृतसंयुक्तं दद्यात् । यवसानि च हरितमृदूनि क्रमशो मत्स्य-  
ण्डिकागर्भाणि दद्यात् ॥

तत्र श्लोकः—

यथोक्तेनोपचारेण यस्तु प्रक्रमते व्रणान् ।

आगन्तुर्दोषजो वाऽपि तस्य सिद्धिर्नियच्छति ॥

इति श्रीपालकाप्ये गजायुर्वेदे महाप्रवचने महापाठे तृतीये शल्यस्थाने  
नाडीव्रणचिकित्सितं नाम पञ्चदशोऽध्यायः ॥ १५ ॥

अथ षोडशोऽध्यायः ।

अङ्गो हि राजा चम्पायां पालकाप्यं स्म पृच्छति ॥

कुतः शिराः संभवन्ति केषु देशेष्ववस्थिताः ॥ १ ॥

कति वातवहा विद्वन्कति पित्तवहाः शिराः ॥

श्लेष्माणं कति धर्मज्ञ रुधिरं कति वा सिराः ॥ २ ॥

श्वे(स्वे)दं मदं वा शुक्रं वा का वहन्ति द्विजोत्तम ॥

का मांसमस्थि मेदो वा मज्जानं वा वहन्ति काः ॥ ३ ॥

काभिरास्वादनं कुर्यात्काभिर्वा संप्रहृष्यति ॥

सिराणां विचयं कृत्स्नं यथावद्वक्तुमर्हसि ॥ ४ ॥

एवं पृष्ठोऽङ्गराजेन पालकाप्यो महामुनिः ॥

विस्तरेण यथातत्त्वं सिराविचयमब्रवीत् ॥ ५ ॥

गर्भस्य हृदयं पूर्वं सह प्राणेन वर्धते ॥

ततः सिराः संभवन्ति सूर्यादिव गभस्तयः ॥ ६ ॥

सर्वाः शरीरसंसृष्टास्तिर्यगूर्ध्वमैधस्तथा ॥

सर्वाश्चेष्टाः प्रकुर्वन्ति सिरा वै यन्नवर्धिते ॥ ७ ॥

तस्माच्च मानुके द्वेत्र्ये(?) हृदयात्कण्ठमाश्रिते ॥

जिह्वामूले निबद्धे द्वे ये रसास्वादकारणम् ॥ ८ ॥

१ क. प्राणैर्न । २ क. मथापि वा ॥ स० ।



ततः कण्ठे च मध्ये च धमन्योऽष्टौ समाश्रिताः ॥  
 कर्णयोस्तु तथा विद्याद्याभिस्तु परिबीजति ॥ ९ ॥  
 ततः शिरा बस्तिफोशमुरो वालं गुदस्तथा ॥  
 मातृकाः प्राप्नुवन्त्येतास्तलगान्नापरं तथा ॥ १० ॥  
 एवमङ्गेषु सर्वेषु मातृका देहगोचराः ॥  
 काये शिराः सप्तशतं विभागाः गृणु पार्थिव ॥ ११ ॥  
 गुदं मेढ्रमथो नाभिं तत्र बस्ति समाश्रिताः ॥  
 ताभिः संमूर्छितो वायुर्धमनीः प्रतिपद्यते ॥ १२ ॥  
 शतार्धमेव ता विद्याच्छिरा वै देहगोचराः ॥  
 या रसान्प्रविभागेन(ण) वायुमेव वहन्ति ताः ॥ १३ ॥  
 नाभेस्तु हृदयं यावदपरा परतस्तु या ॥  
 ताभिः संमूर्छितं पित्तं धमनीः प्रतिपद्यते ॥ १४ ॥  
 शतार्धमेवं तु शिराः पित्तमेव वहन्ति याः ॥  
 उरःसंधिशिरोग्रीवं मर्माणि च समन्ततः ॥ १५ ॥  
 ततः संमूर्छितः श्लेष्मा धमनीः प्रतिपद्यते ॥  
 विद्धि पञ्चाशदेवैताः शिराः श्लेष्मवहा गजे ॥ १६ ॥  
 तावन्त्या(त्यः) फुफ्फुसयकृद्दयानां च मध्यतः ॥  
 या रसानुविभागेन शोणितं संवहन्ति तु ॥ १७ ॥  
 त्वङ्मांसमध्ये विज्ञेयाः शिरा रसवहाः पृथक् ॥  
 यथास्थानविभागेन धातूनाप्याययन्ति याः ॥ १८ ॥  
 मांसमेदोस्थिमज्जानां शुक्रस्य च नराधिप ॥  
 एकैकस्याः शतार्धं तु शिरा ज्ञेयाः पृथक्पृथक् ॥ १९ ॥  
 दोषधातुप्रकर्षेण हर्षेण च बलेन च ॥  
 मदः संजायते राजन्स्वर्भावाच्चैव दन्तिनाम् ॥ २० ॥  
 शतार्धमेव तु शिराः पृथक्प्रवहाः स्मृताः ॥  
 या रसानुविभागेन कटौ मेढ्रे च संस्थिताः ॥ २१ ॥  
 समासात्कण्डरा ह्यष्टौ विद्धि गान्नापरे तथा ॥  
 पश्चात्पुरस्ताच्चैकैकं पादं प्रत्येकमाश्रिताः ॥ २२ ॥  
 सूक्ष्मो विचारी पुरुषः कटुः शीतश्च मारुतः ॥  
 उष्णमम्लं द्रवं पित्तं विवर्णं दारुणं भृशम् ॥ २३ ॥

१ क. परिजीवति । २ क. शिरो । ३ क. °च्छिरो वै । ४ क. °भावश्चैव ।



मधुरः शीतवीर्यश्च घनः श्वेतः कफो गुरुः ॥  
 बलवाञ्छ्वेदः स्निग्धः प्राणविवर्धनः ॥ २४ ॥  
 आत्मैव योनिर्वातस्य पित्तमाग्नेयमुच्यते ॥  
 कफं सोमात्मकं विद्यादेतांस्त्रीन्देहसंसृ(श्चि)तान् ॥ २५ ॥  
 आग्नेयस्तु रसः प्रोक्तो वाशिष्ठं शोणितं भवेत् ॥  
 काश्यपं तु भवेन्मांसं मेदश्चाप्यथ गौतमम् ॥ २६ ॥  
 भारद्वाजानि चास्थीनि मज्जा चाप्यथ कौशिकी ॥  
 जामदग्न्यं भवेच्छुक्रमित्येते सप्त धातवः ॥ २७ ॥  
 ज्ञेयाः शरीरे तु शिराः स्वेदमेवं वहन्ति याः ॥  
 व्यापामे च निदाघे च मुखतः श्रा(स्त्रा)वयन्ति तम् ॥ २८ ॥  
 यथा प्रस्थन्दते शैलाद्वर्षान्ते तेजसा रविः ॥  
 एवमेव सुखात्स्वेदं प्रश्न(स्त्र)वन्ति मतङ्गजाः ॥ २९ ॥  
 शिराः शतानि सप्तैवं व्याख्यातानि यथातथम् ॥  
 सहस्राण्यर्धषष्ठानि स्नायूनासंश्च(?) ताः शिराः ॥ ३० ॥  
 सर्वा वातादिभिर्दोषैः शिरा रक्तेन वाऽन्विताः ॥  
 वहन्ति कायजान्धातून्निर्दिशेत्सर्वदेहिनाम् ॥ ३१ ॥  
 आश्रयाच्छोणितादस्य यकृत्तस्य विवर्धते ॥  
 रक्तदोषात्मिका चैव ग्रीही(हा)वृद्धौ च दन्तिनः ॥ ३२ ॥  
 शोणितस्य तु या धेनुः फुप्फुसं तस्य जायते ॥  
 असृक्पित्तकफानां तु यत्तेजो मारुतान्वितम् ॥ ३३ ॥  
 तेनास्य संभवन्त्यत्र यच्चैव गुदबन्धनम् ॥  
 शोणिते वर्धमाने तु षलं तेजश्च वर्धते ॥ ३४ ॥  
 शोणिते क्षीयमाणे तु क्षीयन्ते सर्वधातवः ॥  
 देहिनां शोणितं विद्धि प्राणायतनमुत्तमम् ॥ ३५ ॥  
 मात्रया रुधिरं तस्माद्दुष्टमप्यपकर्षयेत् ॥  
 षण्णां रसानां यत्तेजः कायं पुष्पाति हस्तिनाम् ॥ ३६ ॥  
 पित्तस्थाने रसस्थानं हस्तिनां संप्रकीर्तितम् ॥  
 रसः कपोतवर्णाभिः पच्यमानो ब्रह्माद्भवेत् ॥ ३७ ॥

१ क. °व च दन्तिनाम् ॥ व्या° । २ क. °ण्यष्टसार्धानि । ३ क. °वृद्धौ च ।  
 ४ क. पित्तं स्थानरसं स्थानं ।



तृतीये वा चतुर्थे वा पञ्चवर्णः स उच्यते ॥  
 पञ्चमेऽहनि षष्ठे वा किंशुकाभ इति स्मृतः ॥ ३८ ॥  
 एवं शुक्रं तु नागानां सप्ताहात्परिपच्यते ॥  
 दोषाणां प्रकृतिं ज्ञात्वा शिराव्यूहविशारदः ॥ ३९ ॥  
 शस्त्रकर्मणि निष्णातो यश्चैषां श्रेष्ठ उच्यते ॥  
 सर्वासां सरितां यद्वत्प्रतिष्ठा वरुणालयः ॥ ४० ॥  
 तद्वत्सिराणां सर्वासां प्रतिष्ठा हृदयं स्मृतम् ॥  
 तस्माद्गर्भे शयानस्य व्यक्तं भवति हस्तिनः ॥ ४१ ॥  
 हृदयं च शिरश्चैव तस्मात्कायो विवर्धते ॥  
 शरीरविचये पूर्वं मया सम्यक्प्रकीर्त्यते ॥ ४२ ॥  
 मनोबुद्धयन्तरास्थानां त्रिविधः सोऽनुकीर्त्यते ॥  
 अन्तरात्मा शरीरस्य मुह्यति त्वसृजः क्षयात् ॥ ४३ ॥  
 मात्रया रुधिरं तस्माद्दुष्टमप्यपकर्षयेत् ॥  
 तत्र मात्राप्रमाणं तु द्विविधं संप्रवक्ष्यते ॥ ४४ ॥  
 शरीरमभिविज्ञेयं यथादोषं यथाबलम् ॥  
 वातजानां तथा प्रोक्तं लिङ्गं तस्माद्विवर्जितम् ॥ ४५ ॥  
 न विश्रा(स्त्रा)व्यं महीपाल प्राणवत्स्वपि हस्तिषु ॥  
 कदाचिदोषबाहुल्यात्स्कन्धं नैव प्रवर्तते ॥ ४६ ॥  
 तत्र मात्राप्रमाणं तु यथावदुपदेक्ष्यते ॥  
 तस्मान्मात्राप्रमाणाच्च विशेषं संप्रवक्ष्यते ॥ ४७ ॥  
 तत्र मात्राप्रमाणं तु यथावदुपदेक्ष्यते ॥  
 सप्तमं भागमाहारात्तस्माद्भक्तं तु मोक्षयेत् ॥ ४८ ॥  
 सप्तरत्नेर्महीपाल भागेनानेन संमितम् ॥  
 शेषाणां वारणानां तु श्रा(स्त्रा)वयेन्मतिमान्भिषक् ॥ ४९ ॥  
 एवं प्रमाणमुद्दिष्टमतः शृणु महीपते ॥  
 येषां गजानां वै श्रा(स्त्रा)व्यमविश्रा(स्त्रा)व्याश्च ये गजाः ॥ ५० ॥  
 वातरोगेषु नागानामविश्राव्य भिषग्भवेत् ॥  
 कृशे हीनेन्द्रिये चैव हृद्रोगे गुल्म एव च ॥ ५१ ॥  
 तथाऽतिबाले वृद्धे च प्रकृत्या दुर्बले गजे ॥  
 शेषे च वातप्रकृतावतिवातग्रहान्विते ॥ ५२ ॥

१ क. तद्वच्छरीरिणां सर्वप्र० । २ क. शिराश्चैव । ३ क. मन्ये बु० ।



धातुक्षये पाण्डुरोगे त्वविश्राव्यमसृग्भवेत् ॥  
 वातव्याधिषु यत्प्रोक्तं तत्कार्यमवसेचनम् ॥ ५३ ॥  
 हेतुं तु संप्रवक्ष्यामि यस्मात्तत्र विधीयते ॥  
 वातात्प्राणश्च चेष्टा च सिरा रक्तवहाश्च याः ॥ ५४ ॥  
 तासां चैव विशेषेण वायुरेव प्रवर्तकः ॥  
 पञ्चधा धारयत्येष शरीरं नृपसत्तम ॥ ५५ ॥  
 यस्मात्तस्माद्विशेषेण शरीरमभिवर्धयेत् ॥  
 अतः परं प्रवक्ष्यामि येषां विश्रा(स्त्रा)वणं हितम् ॥ ५६ ॥  
 पादरोगाक्षिरोगेषु मन्पास्तम्भे गलग्रहे ॥  
 शोफेषु गात्ररोगेषु शीर्षव्याधिषु चोच्यते ॥ ५७ ॥  
 तथैव दिग्धविद्धे च बालेदष्टे महीपते ॥  
 सर्पदष्टे च नागानां विश्रा(स्त्रा)वणमिहेष्यते ॥ ५८ ॥  
 स्थिरा ये दोषवन्तश्च ग्रन्थयः संधिमाश्रिताः ॥  
 अभ्यङ्गैरुपनाहैश्च स्वेदैरुन्मर्दनैश्च ये ॥ ५९ ॥  
 ग्रदेहैः पीडनैश्चैव न प्रशाम्यन्ति दन्तिनाम् ॥  
 तेषां विश्रावणं कार्यं श्वयथूनां यथाऽधिप ॥ ६० ॥  
 शरीरमभिविज्ञाय प्रकृतिं सात्स्यमेव च ॥  
 अपीतवन्तं पूर्वाह्णे ज्ञात्वा सुमनसं गजम् ॥ ६१ ॥  
 दोषसंचालनार्थाय कामयेद्दे धनुःशते ॥  
 ऊष्मणा चाल्यते यस्मात्तस्मादुष्णेन सेचयेत् ॥ ६२ ॥  
 सुयन्त्रितमवस्थाप्य वारणं कुशलो भिषक् ॥  
 यन्त्रोपकरणान्यत्र यथोक्तान्युपकल्पयेत् ॥ ६३ ॥  
 प्रतिकर्मविधिप्रोक्तं (\*शस्त्राग्निप्रणिधौ च यत् ॥  
 ततः पुण्याहघोषेण स्तम्भे वारणमालितम् ॥ ६४ ॥  
 हैवनं च यथा प्रोक्तं) कर्मसिद्धिमपीष्यते(?) ॥  
 कर्तव्यं वारणानां तु यथावदभिनिश्चितम् ॥ ६५ ॥  
 ततः समालभ्य गजं ..... ॥  
 .... चौदकेन ..... ॥ ६६ ॥

\*धनुश्चिह्नद्वयान्तःस्थो नास्ति पाठः कपुस्तके ।

१ क. °लदष्टे । २ क. सर्पदष्टे । ३ क. गेनं । ४ क. °पि स्वादकेन ।



वासयित्वा च शस्त्राणि यथापूर्वमुदाहृतम् ॥

शरीरविचये चैव शिराव्यूहे च हस्तिनाम् ॥ ६७ ॥

अस्थीनि संधयश्चैव मर्माणि च महीपते ॥

विदित्वा विचयं कुर्याच्छिराणामवसेचनम् ॥ ६८ ॥

तत्र शरीरस्थानि सप्त शिराशतानि संभवन्ति च । तासां दश मातृका  
नाम यास्तिर्यगूर्ध्वमधश्च सम्प्रतिपन्नाः शरीरं धारयन्ति, रसादींश्च,  
धातून्, वातपित्तश्लेष्मासु विप्रतिपन्नेष्वन्तःशरीरेषु सौम्याद्धमन्यः, ताः  
समनुव्याख्यास्यामः । तत्र शरीरप्राग्भागमासृ(श्चि)त्य द्वे तथाऽधस्तिर्य-  
क्प्रतिपन्ने । पश्चात्काये द्वे । एकैकशश्चैव तासां प्रविभागो भवति । शिरःकण्ठ-  
नयनहस्तगात्रापरवंशष्टृष्टवक्त्रप्रतिमानवस्त्यण्डकोशत्वगित्येतांश्च भागानांश्चि-  
त्यावस्थिताः । तासां प्रविभागमनुव्याख्यास्यामः । प्रसारणाकुञ्चनगमनो-  
द्यतानां विभागेन वर्तन्ते चेष्टावत्यः सर्वे शरीरमभिव्याप्यावस्थिता मर्मभागेषु  
चानुबद्धाः, ता वर्जयेत् ॥

तासां मदवहाः प्रोक्ताः पञ्चाशत्तु नराधिप ॥

कटौ मेढ्रे च संबद्धाः स्ववेध्याः पृथिवीपते ॥ ६९ ॥

इन्द्रियार्थं प्रवृत्ता यास्ताः पञ्चाशत्प्रकीर्तिताः ॥

गन्धरूपरसस्पर्शान्याः प्रपश्यन्ति देहिनाम् ॥ ७० ॥

एताः पार्थिव नागानां विनाशाय भवान्त तु ॥

तासां विश्रा(स्त्रा)वणं नित्यं छेदनं चैव गार्हितम् ॥ ७१ ॥

चेष्टावत्यश्च या नागे शिरा रसवहाश्च याः ॥

मेदोवहाः शुक्रवहास्ताः सर्वाः परिवर्जयेत् ॥ ७२ ॥

वायुः (?) पित्तं तथा श्लेष्मा (?) रक्तं चैव वहन्ति याः ॥

तासां विभागं वक्ष्यामि येषु भागेषु चाऽऽसृ(श्चि)ताः ॥ ७३ ॥

तासां विश्रा(स्त्रा)वणं कार्यं यथादोषं महीपते ॥

समीपस्था तु या यस्य सा दोषं तस्य निर्हरेत् ॥ ७४ ॥

दोषोपचितदेहस्य क्रिया नैव प्रवर्तते ॥

यदि नाऽऽसृ(श्चि)त्य रक्तस्य क्रियते किञ्चिदौषधम् ॥ ७५ ॥

सुविशुद्धशरीरत्वात्तत्तदर्थाय कल्पते ॥

यथा ह्युष्णाभिसंतप्तः प्राप्य शीतोदकं नरः ॥ ७६ ॥

१ क. °न्तः सश° । २ क. सात्म्याद्ध° । ३ °पृथक्वक्त्र° ।



सद्यस्त्यजति तं दोषं त्यक्त्वा च सुखमिच्छति ॥  
 तस्माद्विश्रा(स्त्रा)वणं कार्यं विधिनाऽनेन हस्तिनाम् ॥ ७७ ॥  
 यथाविकारं कुर्वीत भोजयेत्तत्तथा द्विपम् ॥  
 सप्ताहं पञ्चरात्रं वा त्रिरात्रमपि वा पुनः ॥ ७८ ॥  
 स्निग्धस्वेदोपपन्नस्य समीक्ष्य गुरुलाघवम् ॥  
 विमृश्य पूर्वं श्वयथुं दोषलिङ्गसमन्वितम् ॥ ७९ ॥  
 बन्धैर्यथोक्तैः कर्तव्यं यथावदवपीडनम् ॥  
 तस्य तस्य प्रदेशस्य चेष्टानां संनिवारणम् ॥ ८० ॥  
 यत्र विधिज्ञं कुर्वीत बन्धेनानेन संयतम् ॥  
 मोहसंदानभागेषु तथाऽपस्कारयोरपि(?) ॥ ८१ ॥  
 अष्टीव्ययोस्तु भागानां पूर्वसंस्थानमिष्यते ॥  
 श्लक्ष्णं समाहितं चैव नाभितः षोडशाङ्गुलम् ॥ ८२ ॥  
 तथा वृश्चिकसंस्थानं शिरस्या(स्य)यं विधीयते ॥  
 वंशे चोत्तरप्रदे(रदे)शे च समं कर्कटकान्वितम् ॥ ८३ ॥  
 मन्याभागांसदेशेषु कूर्मसंस्थानमिष्यते ॥  
 एवं यत्रविधिः प्रोक्तो विस्तरेण महीपते ॥ ८४ ॥  
 एवं बन्धनबद्धस्य विश्रा(स्त्रा)वणमतः परम् ॥  
 अनेन क्रमयोगेन(ण) स्थानादुन्नाम्यते(?) शिराः ॥ ८५ ॥  
 तासां परीक्षा कर्तव्या वैद्यैः सम्यक्प्रपीडने ॥  
 पाणिना पाँदयोस्तत्र अङ्गुष्ठेन प्रपीडयेत् ॥ ८६ ॥  
 विज्ञाय नागं भागज्ञो विध्येत्तु ताः समाहिताः ॥  
 तत्राऽऽविद्धाः शिराः सम्यक्पार्श्वदेशेऽथवा भवेत् ॥ ८७ ॥  
 न प्रवर्तते सा सम्यक्तस्या दोषो न शाम्यति ॥  
 स्तम्भः शोफश्च दाहश्च क्षिप्रमेवोपजायते ॥ ८८ ॥  
 तस्माद्यथोक्तं कर्तव्यं पुनस्तस्य चिकित्सितम् ॥  
 अतिविद्धा तु या कष्टदोषमत्यर्थमीरयेत् ॥ ८९ ॥  
 तस्माद्यत्रविधिस्तत्र क्षिप्रमेव च मोक्षयेत् ॥  
 मुक्तबन्धनमोश्वेवं सलिले त्ववगाहयेत् ॥ ९० ॥

१ क. 'नागेन । २ क. संयुतम् । ३ क. 'ते ॥ ते वंशे चेत्प्रदे' । ४ क.  
 पार्श्वयो' । ५ क. 'माम्येवं ।



प्रदेहैः शीतलैश्चैवं प्रदिह्यात्तु पुनः पुनः ॥  
 सर्पिः क्षीरं च नागाय विधिवत्संप्रदापयेत् ॥ ९१ ॥  
 शीतांश्च मधुरांश्चैव भावांस्तस्मै प्रदापयेत् ॥  
 यद्येवं नोपपद्येत क्षिप्रं प्राणैर्विमुच्यते ॥ ९२ ॥  
 सम्यग्वेधे तु दोषाणां समो वृद्धिर्विपर्ययात् ॥  
 छव्यस्त्वपि महाराज षट्पूर्वं संप्रकीर्तिताः ॥ ९३ ॥  
 तासामेकैकशो राजन्प्रमाणं संप्रवक्ष्यते ॥  
 एका तत्र प्रमाणेन अध्यर्ध(र्धं) यवसंमिताः(ता) ॥ ९४ ॥  
 प्रथमा तु महीपाल द्वितीया द्वियवा स्मृता ॥  
 शेषाणामेतदेवाऽऽहुः प्रमाणं मनुजाधिप ॥ ९५ ॥  
 अध्यर्धाङ्गुलमेवं तु प्रमाणमभिधीयते ॥  
 श्वयथुँस्वपि विज्ञेयो दोषलिङ्गैः पृथग्विधैः ॥ ९६ ॥  
 ब्रीहिवक्त्रेण शस्त्रेण विध्येदत्वरया भिषक् ॥  
 अथ चोत्पलपत्रेण कुशपत्रेण वा पुनः ॥ ९७ ॥  
 त्र्यङ्गुलं निर्गमं कुर्याद्भागं विज्ञाय तत्त्वतः ॥  
 बहुलं च चतुश्चैव प्रदेशमभिलक्षयेत् ॥ ९८ ॥  
 यथोक्तेनोपचारेण विध्येदत्वरया वृष ॥  
 दोषलिङ्गेन निर्मुक्तं विशुद्धं दोषवर्जितम् ॥ ९९ ॥  
 प्रमुच्य यन्नं विधिना निर्वाणे चावगाहयेत् ॥  
 निवृत्तं पीतपानीयं भोजयेद्रसभोजनम् ॥ १०० ॥  
 एष सर्वो विधिः कार्यो भिषजा सिद्धिमिच्छता ॥

—:०:—

अत ऊर्ध्वं शिराणां तु विचयः संप्रवक्ष्यते ॥ १ ॥  
 येषु देशेषु यं दोषं यथोवद्विनिवर्तयेत् ॥  
 संप्रवक्ष्यामि नागानां तन्मे निगदतः शृणु ॥ २ ॥  
 अवग्रहस्य चाधस्तात्कुम्भस्योपरि संश्रिताः ॥  
 विद्वग्रहयोश्चापि(?) विज्ञेया मध्यमाश्रिताः ॥ ३ ॥

\* 'आपि' इति भवेत् ॥

१ क. श्वयथुं स्व° । २ क. अङ्गुलं । ३ क. पूर्वो । ४ क. स्व. संप्रवक्ष्यते ।  
 ५ क. °थाविधि नि° ।



विद्वक्षिकूटयोर्मध्ये ईषिकाग्रे प्रतिष्ठिताः ॥  
 तथा घाटाप्रदेशे च बिन्दुमध्यं तथैव च ॥ ४ ॥  
 निर्याणोपरि चाप्यन्याः शङ्खदेशे समाश्रिताः ॥  
 शिरोरोगेषु नागानामेता वेध्या महीपते ॥ १०५ ॥  
 तेनैव विधिना बद्ध्वा यथा पूर्वं प्रकीर्तिताः ॥  
 अक्षिकूटकटश्रो(स्रो)तोमध्ये सम्पगव्यवस्थिताः ॥ ६ ॥  
 तथैव तालुकृष्णान्ते मध्ये विध्येदतन्द्रितः ॥  
 वितानास्यप्रदेशानां मध्ये जिह्वान्तरे तथा ॥ ७ ॥  
 अपाङ्गदेशस्याधस्ताद्या कनीनिकयोरपि ॥  
 नेत्ररोगेषु नागानामेता वेध्याः पृथक्शिराः ॥ ८ ॥  
 एतेनैवोपचारेण समं विज्ञाय तत्त्वतः ॥  
 यतः स्थानस्य चाधस्ताद्गुह्यभागस्य चोपरि ॥ ९ ॥  
 विध्येदसंभ्रमाद्वैद्यः शिरामेनां गलग्रहे ॥  
 तथा सगदयोश्चापि मन्याभागान्तरे तथा ॥ ११० ॥  
 विध्येदत्वरया वैद्यः कण्ठव्याधिषु हस्तिनः ॥  
 स्तनान्तरस्य चाधस्तादष्टाङ्गुलसमा स्थिताः ॥ ११ ॥  
 विध्येत्प्रमाणतो वैद्यस्तथा द्रोणिकसंस्थिताः ॥  
 नाभिप्रदेशे विज्ञेया ऊर्ध्वादष्टादशाङ्गुला ॥ १२ ॥  
 शोफे द्रोणीकसंस्थाने सम्पगज्ञात्वाऽथ वेधयेत् ॥  
 नाभिप्रदेशे पार्श्वे च चतुरङ्गुलसंमिताम् ॥ १३ ॥  
 मध्ये त्वनुसृतां विध्येत्तथैवान्तरसूत्रयोः ॥  
 शुक्रप्रदेशस्याधस्तादण्डकोशादधस्तथा ॥ १४ ॥  
 विज्ञाय दोषोपचयं यथावदवसेचयेत् ॥  
 तेनैव क्रमयोगेन(ण) द्रोणीकवहुपाचरेत् ॥ १५ ॥  
 तथैव मन्ययोश्चापि बहिरन्तश्च संस्थितौ ॥  
 शिरे(रो) यन्नविधानेन \*त्वंचा पीड्यावसेचयेत् ॥ १६ ॥  
 अतः संदानभागस्य मध्ये बद्ध्वाऽवसेचयेत् ॥  
 तेनैव क्रमयोगेन(ण) यथापूर्वमुदाहृतम् ॥ १७ ॥

\* 'त्ववपीड्या' इति तूचितम् ।

१ क. °थाऽऽमग° । २ क. °न्तस्य सं° । ३ क. त्वचपी° ।



अतः पिण्डकयोश्चापि संदानोपरि संसृ(श्रि)तम् ॥  
 विदित्वा विधिवत्प्राज्ञो दोषं विद्ध्वाऽवसेचयेत् ॥ १८ ॥  
 अस्थिछादूलवंशस्य कलाभागान्तरे तथा ॥  
 समं विज्ञाय भागज्ञो मध्ये विध्येच्छिरां नृप ॥ १९ ॥  
 वंशपक्षांसमांसेषु तथैवोत्कृष्टयोरपि ॥  
 वंशावभागमासृ(श्रि)त्य पशुकासंधिसंश्रिताः ॥ १२० ॥  
 शिरास्तत्रापि विज्ञेया दोषनिर्हरणे नृप ॥  
 रन्ध्रकक्षाविभागे च यत्र बद्ध्वाऽवसेचयेत् ॥ २१ ॥  
 आसनान्तादधोभागे ग्रीवामध्यसमाश्रिता ॥  
 (†मन्ययोर्जवभागस्थां सम्यङ्मध्येऽवसेचयेत् ॥ २२ ॥  
 अथापस्करभागस्य पादस्यान्तःसमाश्रिताम् ॥ )  
 गात्ररोगेषु नागानां विध्येत्समवपीड्य ताम् ॥ २३ ॥  
 अपस्करस्य चाधस्तादष्टाङ्गुलसमाश्रिताम् ॥  
 दशाङ्गुले चापस्कराद्बद्ध्वाऽपि च विनिर्दिशेत् ॥ २४ ॥  
 दाहेन सहितं शोफं विज्ञाय कुशलो भिषक् ॥  
 पूर्वोक्तेनैव विधिना सम्यङ्मत्वाऽवसेचयेत् ॥ १२५ ॥  
 अन्तर्बहिः पुरस्ताच्च गात्रे मध्यं समाश्रितम् ॥  
 भागं विज्ञाय विधिवन्मत्वा रोगं यथाक्रमम् ॥ २६ ॥  
 व्यधयेच्च विधिना सम्यक्त्वा च पीडनम् ॥  
 प्रोहसंदानभागेषु बहिरन्तः समाश्रिताम् ॥ २७ ॥  
 वामपूर्वेण भागेन संमितां विद्धि पार्थिव ॥  
 तेनैव विधिना तासां सम्यक्पश्चा(क्त्वा)वषमिष्यते ॥ २८ ॥  
 विंशतिः कर्मभागानामुपरिष्टान्महीपते ॥  
 त्र्यङ्गुलं द्वाङ्गुलं वाऽपि ताः प्रमुच्यावसेचयेत् ॥ २९ ॥  
 पादरोगेषु नागानामेता वेध्या महीपते ॥  
 चिक्रयोः पार्श्वदेहस्था बहिरन्तः समाश्रिताः ॥ १३० ॥  
 व्यधयेदेवमेवैताश्चिक्काभागं विवर्जयेत् ॥  
 कर्मोपरि तु याः प्रोक्ताः शिर(रा)गात्रबहिः स्थिताः ॥ ३१ ॥

† धनुश्चिह्नद्वयान्तःस्थो नास्ति पाठः कपुस्तके ।

१ क. भावं । २ क. °हमन्दान° ।



दोषाणामतिवृद्धानां प्रकोपं घ्नन्ति ताः शिराः ॥  
 एवमेतेषु सर्वेषु श(शि)राः प्रोक्ता महीपते ॥ ३२ ॥  
 दोषधातुप्रयोगैस्तु तासां विश्रा(स्त्रा)वणं हितम् ॥  
 संख्या समासतो ज्ञेया षष्टिस्तु चतुरुत्तरा ॥ ३३ ॥  
 एवमेतच्छिराजातं यथावदनुपूर्वशः ॥  
 शिरान्यूहे च यद्राजन्वातादीनां तु लक्षणम् ॥ ३४ ॥  
 श्वयथुं दोषवन्तं तं नानालिङ्गसमन्वितम् ॥  
 दृष्ट्वा नागस्य तं विद्याद्विद्वधिं कुशलो भिषक् ॥ १३५ ॥  
 स्थिरत्वाद्ग्रन्थिबन्धाच्च ग्रन्थिरित्यभिधीयते ॥  
 तेषामेतेन कल्पेन कार्यं संशमनं भवेत् ॥ ३६ ॥  
 अथवा दोषशमनादाधिक्यं यस्य लक्ष्यते ॥  
 तथैव तस्य कर्तव्यं यथाप्रोक्तं चिकित्सितम् ॥ ३७ ॥  
 शिराणामपबन्धार्थाः स्नायुकूर्चाः प्रकीर्तिताः ॥  
 अशीतिरेव विज्ञेया विभागस्तासु वक्ष्यते ॥ ३८ ॥  
 यदेहं(ये देहे) संधयः प्रोक्तास्तेषां तत्र च बन्धनम् ॥  
 यत्र तत्र च संबद्धाः संधिदेशं समाश्रिताः ॥ ३९ ॥  
 सर्वेष्वङ्गप्रदेशेषु तस्मात्ताः परिवर्जयेत् ॥  
 संधिसंधानमप्येतत्षड्विधं संप्रकीर्तितम् ॥ १४० ॥  
 तत्रास्थामपि संधानं कीर्तितं यच्चतुर्विधम् ॥  
 शरीरविचये पूर्वं मया सम्यङ्मनराधिप ॥ ४१ ॥  
 मनो मे मुह्यति स्मृत्वा रक्तक्षीणस्य का(क)ष्ठताम् ॥  
 तस्मान्मात्राप्रमाणेन नित्यमेवोभिषेचयेत् ॥ ४२ ॥  
 यत्र मांसावगाढत्वाच्छिरा नैवोपलभ्यते ॥  
 स्थिरत्वाच्छ्रयथोश्चैव प्रच्छन्नं तत्र कारयेत् ॥ ४३ ॥  
 अनन्तरं प्रस्थयित्वा दोषलिङ्गान्वितं नृप ॥  
 लवणेन सतैलेन कुर्यात्तस्यावसेचनम् ॥ ४४ ॥  
 प्रच्छन्ने व्यधने चैव तेनासृक् श्र(स्त्र)वते भृशम् ॥  
 तत्र प्रक्षालनं कुर्याच्छीतेनैव च वारिणा ॥ १४५ ॥  
 इक्षुस्तिलोत्पलांतलैः प्रदेहं तस्य कारयेत् ॥  
 समङ्गाधातकीपुष्पैश्चन्दनोशीरपत्रकैः ॥ १४६ ॥

१ क. °प्रकोपैस्तु । २ क. °मध्ये त° । ३ क. °वावसेच° ।



अनेन क्रमयोगेन(ण) सम्यक्संपद्यते सुखी ॥ १४७ ॥  
इति श्रीपालकाप्ये गजायुर्वेदे महाप्रवचने महापाठे तृतीये शल्यस्थाने  
शिराव्यूहव्यधौ नाम षोडशोऽध्यायः ॥ १६ ॥

अथ सप्तदशोऽध्यायः ।

अङ्गाधिपतिरव्यग्रं पालकाप्यं कृताञ्जलिः ॥  
आपृच्छद(द)न्तचे(वे)ष्टानां शृण्वतानां(?) चिकित्सितम् ॥ १ ॥  
किंमूलो दन्तविश्रा(स्त्रा)वो ज्ञेयं चौत्पातिकं कथम् ॥  
स्यादनौत्पातिकः कस्मादन्तस्य अ(स्त्र)वणं कथम् ॥ २ ॥  
इति पृष्ठोऽब्रवीत्प्रश्नं मुनिरङ्गेश्वरं तथा ॥  
श्रूयतां पृथिवीपाल यथायोगं यथाक्रमम् ॥ ३ ॥  
अत्यर्दितः अ(स्त्र)वेदन्तः पूतिकं पूयशोणितम् ॥  
सद्यः कृमीन्वा नागस्य तस्य दैवकृतो विधिः ॥ ४ ॥  
तस्य त्यागो हि दन्तस्य पतनात्प्राग्विनिश्चितः ॥  
तस्यात्यागे ह्यवाप्नोति मित्रार्थे(र्थं) बलभूक्षयम् ॥ ५ ॥  
व्यायामात्पतनं यस्य दन्तस्येह द्विपस्य तु ॥  
भवेत्करीरीमूलाभ्यां गदन्तं गजमुत्सृजेत् ॥ ६ ॥  
[\*.....सह तूर्णं समुत्सृजेत् ॥ ]  
भग्रे शेषं स्थितं याप्यं समूलं सकरीरिकम् ॥ ७ ॥  
विनिष्कीर्णं यद्धि स्यात्तद्व्रणवत्साधु साधयेत् ॥  
चे(वे)ष्टस्योपरि दन्तस्योद्गङ्गे स्याद्यदि च श्रु(स्तु)तिः ॥ ८ ॥  
तस्य प्राक्पतनादिष्टं गजस्योत्सर्जनं न हि ॥  
दन्तनाडी तु यस्य स्याद्वातादीनां प्रकोपजा ॥ ९ ॥  
न तत्रौत्पातिकं किञ्चिन्न चास्य पतने भयम् ॥  
अन्तःस्वेदा गजा यस्मान्मांसे शृषिरता तथा ॥ १० ॥  
तैजसी प्रकृतिश्चापि कोपे भूयिष्ठता ततः ॥  
यस्य श्रु(स्तु)तिस्तु दुर्गन्धा विषाणस्योपलक्ष्यते ॥ ११ ॥

\* धनुश्चिह्नद्वयान्तःस्थो नास्ति पाठः कपुस्तके ॥

१ ख. मन्यार्थे । २ क. श्रुतम् । ३ क. °तितं किं° । ४ क. यस्माच्छ्रुति° ।



कर्मजेऽपि समुत्पाते तत्रास्य च्यवनं स्मृतम् ॥  
 पुष्पनेत्रं तु वृत्तास्यमनुपूर्वं समं दृढम् ॥ १२ ॥  
 बस्तिर्जरङ्गवः श्रेष्ठं तस्मिन्त्रणे विधीयते ॥  
 दृढां बलवतीं श्लक्ष्णामेषणीं ताम्रनिर्मिताम् ॥ १३ ॥  
 गण्डूपदास्यां सूक्ष्मां च कारयेद्भिषगुत्तमः ॥  
 स्पूर्जार्कनिम्बजातानां हरिद्रानक्तमालयोः ॥ १४ ॥  
 पुत्रं जीवकभङ्गस्य निष्काथं कुटजस्य च ॥  
 सुखोष्णः करवीरस्य सप्तपर्णस्य चोभयोः ॥ १५ ॥  
 क्षालनं बस्तिना कार्यं क्षौमपट्टैस्तु शोधनम् ॥  
 पूतिगन्धं च कण्डूं च काथ एष प्रणाशयेत् ॥ १६ ॥  
 मार्दवं शोधनं चैव व्रणस्याऽऽशु करोति च ॥  
 वर्षाभूश्चैव बिल्वं च निष्काथो वा वचान्वितः ॥ १७ ॥  
 सोभाञ्जनकतर्कारीयूथिकाभङ्गसंयुतः ॥  
 अलर्ककाकदन्तीनां पूतीकैरण्डयोरपि ॥ १८ ॥  
 मुरसाकुटजत्वग्भ्यां संयुक्तो व्रणधावनः ॥  
 मधुशिथुर्धवश्चैव निष्काथः कुटजस्य च ॥ १९ ॥  
 पूतीकस्याग्निमन्थस्य पुत्रं जीवकनिम्बयोः ॥  
 सप्तपर्णत्वचश्चास्य नक्तमालस्य चोभयोः ॥ २० ॥  
 तेन वा बस्तियुक्तेन क्षालनं दन्तिनो व्रणे ॥  
 जात्यर्ककाकदन्तीनां पूतीकैरण्डयोरपि ॥ २१ ॥  
 विडङ्गं त्रिवृता दन्ती चित्रकः पिप्पलीद्वयम् ॥  
 श्यामा सलवणा कार्या पिष्टः स्याद्भ्रणपूरणम् ॥  
 स्याच्चालेपो वचा शुण्ठी पाठा कटुकरोहिणी ॥ २२ ॥  
 अक्षिपीलकगण्डीरे सुवहाऽतिविषा तथा ॥  
 तेजोवत्यथवा पिष्ट्वा(ष्टा) सुवर्णा क्षीरिणी तथा ॥ २३ ॥  
 शुण्ठी सुवर्चिका चैव कषायं लशुनानि च ॥  
 लाङ्गलिकासमायुक्तः क्षौद्रेण सह संयुतः ॥ २४ ॥  
 लेपोऽयं दन्तनाडीषु वारणानां सुस्वावहः ॥  
 नक्तमालहरिद्राभ्यां करवीराङ्कुरस्य च ॥ २५ ॥

१ क. तस्यास्य च्यवनं । २ क. °त्रं बीजक° । ३ क. °स्तिनीकार्यं क्षौ° ।

४ क. °पीडकठाण्डी° ।



पूतीकस्य च जात्याश्च कल्केन कुटजस्य च ॥  
 दन्तनाडीषु तैलं स्याद्वृश्चिकालीहरेणवा (?) ॥ २६ ॥  
 कुस्तुम्बुरुस्तथैला च शोधनी साक्षिपीलकाः ॥  
 श्रीवेष्टकसमायुक्ताः कुटजस्तालपत्रिकाः ॥ २७ ॥  
 जात्याः सकरवीराया भङ्गः पूतीकपल्लवाः ॥  
 अभीरुपत्री सुवहा गुग्गुलुः सुकुटन्नटः ॥ २८ ॥  
 करञ्जपल्लवा मुस्ताहंसपादीहरेणवः ॥  
 एतानि पाके तैलस्य समपिष्टानि योजयेत् ॥ २९ ॥  
 तेन तैलेन वा शोष्या दन्तनाड्यस्तु दन्तिनाम् ॥  
 अपूतिकमविश्रा(त्ता)वं कण्डूदोषविवर्जितम् ॥ ३० ॥  
 विज्ञाय तु व्रणं शुद्धं क्रियां कुर्यादिमां भिषक् ॥  
 बिल्वाश्वत्थमधूकानां त्वग्भिन्न्यग्रोधशालयोः ॥ ३१ ॥  
 सबीजकोदुम्बरायाः सोमवलकशिरीषयोः ॥  
 निष्कायः क्षालनं(ने) कार्यः सुखोष्णः सरलस्य च ॥ ३२ ॥  
 तेनोपद्रवहीनस्तु व्रणो रोहति दन्तिनः ॥  
 शमीक्षुरकमूलानि पाटलामूलमेव च ॥ ३३ ॥  
 वितानकं सहोशीरं कुटजः शालितण्डुलाः ॥  
 इकटा मधुकं रोधं मन्मितस्तालमस्तकः ॥ ३४ ॥  
 विदार्यर्षभकश्चैव सुवहाजीवकावपि ॥  
 कुलिङ्गाक्षी पयस्या च तथैव तालपत्रिका ॥ ३५ ॥  
 किरात्या सह पक्वं तु तैलं स्याद्व्रणरोपणम् ॥  
 गतिः स्याद्यदि संरुद्धा प्रकोपमुपगच्छति ॥ ३६ ॥  
 पूतिसावी भिषग्वा स्याच्छृणु तत्रापि यो विधिः ॥  
 पटोलं हस्तिपिप्पलयः कुटजस्य फलानि च ॥ ३७ ॥  
 वृश्चिकाली विडङ्गानि पृथ्वीकाः श्वेतसर्षपाः ॥  
 कुस्तुम्बुरुसमायुक्तं गोमूत्रे काथयेच्चिरम् ॥ ३८ ॥  
 काथेनाथ सुखोष्णेन तेन तां शोधयेद्भूतिम् ॥  
 सर्पगन्धा मधूच्छिष्टं सर्वबीजानि गुग्गुलुः ॥ ३९ ॥  
 सर्षपैः सह धूपः स्यान्नाडीनां दन्तयोर्हितः ॥  
 पूतिगन्धर्मावण्यन्दं दन्तनाड्या शिरोरुजम् ॥ ४० ॥

१ क. ख. किरास्य ।



आक्षेपयति धूपोऽयं दन्तनेत्रमुखावहः ॥  
 पृष्ठपण्यं शुभ्रमथौ च छिन्नरुत्तालपत्रिकः ॥ ४१ ॥  
 समझा च करञ्जश्च सुवहाऽतिबला बला ॥  
 महासहा च विन्ना च निक्वाथस्तैलपाचनः ॥ ४२ ॥  
 सुवहागिरिकण्यौ च कपिकच्छूः समूलिका ॥  
 महौषधं रसं काथं तैलेन सह पाचयेत् ॥ ४३ ॥  
 द्विगुणक्षारसंयुक्तं कल्कश्चैव भिषग्वरः ॥  
 मञ्जिष्ठायाः प्रियङ्गवाश्च मधूकस्य हरिद्रयोः ॥ ४४ ॥  
 मांस्याः कालानुसार्याश्च ध्यामजीवकयोरपि ॥  
 ऋषभस्य सरोधस्य वचाश्रीवेष्टकस्य च ॥ ४५ ॥  
 प्रपौण्डरीकस्य तथा श्लक्ष्णं पिष्ट्वा प्रदापयेत् ॥  
 त्र्यहं शिरोविरेकः स्यात्तैलपीतस्य च त्र्यहम् ॥ ४६ ॥  
 पश्चान्नस्यावसेकस्य दन्ताप(वे)ष्टश्रु(सु)तस्य च ॥  
 काकोली मधुपर्णी च सालपर्णी सरोहिणी ॥ ४७ ॥  
 पयस्या च लुलिङ्गाक्षी छिन्नरुणमुद्रपण्यपि ॥  
 अम्बुष्ठा चैव तैलं स्यात्तेन तैलं विपाचितम् ॥ ४८ ॥  
 द्विगुणक्षीरसंयुक्तं तैलमात्रावशेषितम् ॥  
 तेन चाभ्यञ्जनं पानं नस्यकर्म च पूज्यते ॥ ४९ ॥  
 शशत्तिचिरिलावानां मयूरवृषभस्य च ॥  
 युक्तं मरिचचूर्णेन पिप्पलीशुण्ठिसैन्धवैः ॥ ५० ॥  
 स्निग्धं सलवणं चैव तं रसं पाययेद्भजम् ॥  
 देयं शाल्योदनं चैव रसैस्तैरेव संस्कृतैः ॥ ५१ ॥  
 यदा चास्य स्थिरीभावः समाधिश्चैव दन्तयोः ॥  
 पश्चाद्दन्तारितं तस्मादथवाऽपि त्र्यहं तथा ॥  
 प्रतिपानं प्रसन्नां च तैलयुक्तां प्रदापयेत् ॥ ५२ ॥  
 इतीदं दन्तनाडीनां सनिदानं चिकित्सितम् ॥  
 पृच्छते रोमपादाय पालकाप्येन कीर्तितम् ॥ ५३ ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने दन्तना-  
 डीचिकित्सितं नाम सप्तदशोऽध्यायः ॥ १७ ॥



## अथाष्टादशोऽध्यायः ।

\*षोडश दशनाः प्रोक्ता नागानां सगदा वृष ।  
 द्वावन्पावधिकौ दन्तावुपर्यूर्ध्वौ च विज्ञेयौ ॥  
 हन्वस्थिसंधिरुद्धो वायुर्मज्जास्थिवृंहणं कुरुते ।  
 हन्वस्थिदन्तदोषादधिदन्तस्यानतस्य नश्चरतः ॥  
 स्ववेदना स्यात्सुदारुणा तेन दन्तमूलेषु ।  
 परुषच्छविर्विवर्णा कृशश्च मन्दाभिलाषश्च ॥  
 तस्य गलग्रहनिर्मितयन्त्रेण सुयन्त्रितस्य नागस्य ।  
 स्तम्भालितस्य राजन्विकासमुविदारितास्यस्य ॥  
 द्वात्रिंशदङ्गुलायतदशनपरिणाहेन लोहदण्डेन ।  
 एणीपदेन कुर्यादुद्धरणं तयोः सम्यक् ॥  
 ग्रीहिमुखेन च परिशोध्य सर्वतस्तस्य दन्तमूलेषु ।  
 उष्णोदकधौतेषु मधुसर्पिः पूरणं दद्यात् ॥  
 तेन सुखी भवति गजो बलवान्मुखविक्रमश्चैव ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थानेऽधिक-  
 दन्तचिकित्सितं नामाष्टादशोऽध्यायः ॥ १८ ॥

## अथैकोनविंशोऽध्यायः ।

देवराजप्रतीकाशश्चम्पायां पृथिवीपतिः ॥  
 अभिगम्याऽऽश्रमं पुण्यं पालकाप्यमथाब्रवीत् ॥ १ ॥  
 यथा शिरा भवेच्छिन्ना भिन्ना वायुविघटिता ॥  
 अतिप्रवृत्ते रुधिरे स्थापनं च कथं भवेत् ॥ २ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 शृणु सर्वं महाराज अविक्षिप्तेन चेत्तसा ॥ ३ ॥  
 केवलं शास्त्रकर्माणि ह्यशास्त्रज्ञाश्चिकित्सकाः ॥  
 मर्मभागमजानन्तो हिंस्युः स्नायुशिरास्तथा ॥ ४ ॥

\* आदर्शद्वयेऽपि तुल्यत्वादस्मिन्नध्याये छन्दोविचितिश्रित्तिनीया ॥

१ क. हस्तिसं० । २ क. ०न्तश्चावृश्चनः । वर० । ३ क. ०ता यस्य । ४ ख.  
 ०तः स्वस्य दन्तेषु । ५ क. ख. शिरो । ६ क. ०विवृद्धिता ।



दुर्गृहीतं भवेच्छस्त्रं तिर्यग्वा विनिपातयेत् ॥  
 तेन स्नायुः शिरा वाऽपि विशेषेणोपहन्यते ॥ ५ ॥  
 तस्मिन्प्रवर्तते राजञ्शोणितं जलयन्त्रवत् ॥  
 तस्य सिद्धिं प्रवक्ष्यामि साध्यासाध्यं च सर्वशः ॥ ६ ॥  
 अस्थिमर्गगताश्चैव संधिजातास्तथैव च ॥  
 शिरा नागस्य वक्ष्यामि ता मे विस्तरतः शृणु ॥ ७ ॥  
 नाभ्यामेव तु संभूता धमन्यो दश पञ्च च ॥  
 नानाश्रो(स्रो)तोवहाश्चैव नानाधातुवहाश्च ताः ॥ ८ ॥  
 धमनीप्रभवानां तु शतानि दश पञ्च च ॥  
 हस्ते गात्रापरे चैव शिरा काये च दन्तिनाम् ॥ ९ ॥  
 न्यस्थितांसेऽथ बाले च जघन्यापरयोरपि ॥  
 अण्डकोशे च नागस्य विद्धि सप्त शतानि वै ॥ १० ॥  
 तासामुपशिराश्चैव स्नायवश्च सहस्रशः ॥  
 एवं स्नायुकृता संख्या रोमकूपसमा नृप ॥ ११ ॥  
 एकस्कन्धो यथा वृक्षः शाखाभिर्बहुभिर्वृतः ॥  
 एवं नाभिप्रवृत्तास्तु शिराः स्नायुश्च कुञ्जरे ॥ १२ ॥  
 तासां वक्ष्यामि विस्तारं येषु भागेषु हस्तिनाम् ॥  
 सद्यः प्राणहरः स्यात्तु शिराच्छेदो महीपते ॥ १३ ॥  
 पुरो नखे च मोहे च चिक्कायां पलिहस्तयोः ॥  
 संदानजवभागे च विक्षोभे च महीपते ॥ १४ ॥  
 भागेष्वेतेषु नागस्य शिराच्छेदो विनाशयेत् ॥  
 एता दश शिरा राजन्सद्यः प्राणहराः स्मृताः ॥ १५ ॥  
 उरोग्रीवागुहा(दा)भागे स्कन्धे मूर्ध्नि च हस्तिनः ॥  
 शिरा दश विजानीयाद्वस्ते पञ्च विनिर्दिशेत् ॥ १६ ॥  
 विभागे द्वे धमन्ये द्वे धमन्ये द्वे कृकाटिके ॥  
 तथा द्वे रसवाहिन्यौ शिरा दश तु कीर्तिताः ॥ १७ ॥  
 नानाश्रो(स्रो)तोवहाश्चैव भागेष्वेतेषु दन्तिनाम् ॥  
 सद्यः प्राणहरा राजन्नासां छेदं विवर्जयेत् ॥ १८ ॥  
 वातकुम्भस्य चान्ते द्वे ईषीके द्वे समाश्रिते ॥  
 ईषीकाकुम्भयोर्मध्ये हस्तश्रो(स्रो)तोवहा नृप ॥ १९ ॥

१ क. नागेष्वेतेषु । २ क. ख. शिरो ।



हस्ते पञ्च शिराः श्वेता वारणस्य प्रकीर्तिताः ॥  
 सद्यः प्राणहरा राजंस्तासां छेदो विवर्जितः ॥ २० ॥  
 निर्याणमध्ये पञ्चूषे विलागे दन्तचेष्टयोः ॥  
 कटिश्रो(स्रो)तसि मध्ये च तासां छेदो विनाशयेत् ॥ २१ ॥  
 वसस्यातु(?)च मध्ये च तत्पले च समाश्रिते ॥  
 दलिरे पृथिवीपाल तासां छेदो विनाशयेत् ॥ २२ ॥  
 पेचकस्य च मध्ये स्यात्करीषस्य च मध्यतः ॥  
 प्रस्नावस्य च मध्यस्थः शिराच्छेदो विनाशयेत् ॥ २३ ॥  
 तथैवाऽऽन्तरसक्थनोश्च अण्डकोशस्य पार्श्वतः ॥  
 अष्टास्वेव महीपाल शिराच्छेदो विनाशयेत् ॥ २४ ॥  
 संदानभागे मण्डूक्यो ग्रन्थी सकुटिकाद्वये ॥  
 भागेष्वेतेषु नागस्य शिराच्छेदो विनाशयेत् ॥ २५ ॥  
 तनुभागे च रन्ध्रे च अण्डकोशे च दन्तिनः ॥  
 स्तनान्तरे च नाभ्यां च शिराच्छेदो विनाशयेत् ॥ २६ ॥  
 अक्ष्णोर्वै कर्णसंधौ च शिरा नागमनुसृताः ॥  
 भागेष्वेतेषु नागस्य शिराच्छेदो विनाशयेत् ॥ २७ ॥  
 अतिप्रवृत्ते रुधिरे वारणस्य महीपते ॥  
 शोणितस्य क्षयाच्चैव वायुर्मर्माणि बाधते ॥ २८ ॥  
 हृदयं पीड्यते चास्य शोफश्चास्योपजायते ॥  
 मूर्च्छा च भजते नागस्तृष्णाऽप्यस्य विवर्धते ॥ २९ ॥  
 दुर्मना वर्णतः पाण्डुर्यवसं नाभिनन्दति ॥  
 एवंलिङ्गं महाराज प्रत्याचक्षीत वारणम् ॥ ३० ॥  
 उत्तानायाः प्रसन्नाश्च छवीरोमसमाश्रिताः ॥  
 शिरास्त्रायु(?) महाराज छेदमाहुर्मनीषिणः ॥ ३१ ॥  
 यदा शिरा भवेच्छिन्ना भिन्ना वाऽपि विघटिता ॥  
 अतिप्रवृत्ते रुधिरे स्थापनानि निबोध मे ॥ ३२ ॥  
 श्रीपर्णामथ तां बद्ध्वा धातुर्कामदनावुभौ ॥  
 सूक्ष्मचूर्णानि कृत्वा तु तं व्रणं प्रतिसारयेत् ॥ ३३ ॥  
 यदि वाऽनेन योगेन शोणितं न प्रतिष्ठते ॥  
 क्षौमस्य तु मषी चूर्णं तथा सर्जरसस्य च ॥ ३४ ॥

१ क. °त् ॥ मन्दान° । २ क. °गेश्वेते° । ३ क. शिरो । ४ ख. °कागद° ।



धातकीमदनौ चोभौ काश्मर्याः प्रस्थयोज्ज्वौ ॥  
 सूक्ष्मचूर्णानि कृत्वा तु तं व्रणं प्रतिसारयेत् ॥ ३५ ॥  
 ततः शोणितवेगं तच्चूर्णेनानेन तिष्ठति ॥  
 यदि वाऽनेन योगेन शोणितं न प्रतिष्ठते ॥ ३६ ॥  
 मधुकं चन्दनं रोधं सर्जं पद्मकमेव वा ॥  
 सूक्ष्मचूर्णानि कृत्वा तु तं व्रणं प्रतिसारयेत् ॥ ३७ ॥  
 गोधूमश्चैव रोधं च कदम्बश्चैव गैरिकम् ॥  
 सूक्ष्मचूर्णोक्तैरेतैस्तं व्रणं प्रतिसारयेत् ॥ ३८ ॥  
 अर्जुनश्च धवश्चैव यष्टी मधुकमेव च ॥  
 सूक्ष्मचूर्णानि कृत्वा तु तं व्रणं प्रतिसारयेत् ॥ ३९ ॥  
 समुद्रफेनं तेजोह्वां गोमयस्य रसेन च ॥  
 शङ्खमध्यं मधुक्षीरमरिमेदस्य ग्रन्थयः ॥ ४० ॥  
 तथा पलाशनिर्यासो निर्यासस्तिनिशस्य च ॥  
 भूमीकदम्बकश्चैव गैरिकः सह लाक्षया ॥  
 सूक्ष्मचूर्णानि कृत्वा तु तं व्रणं प्रतिसारयेत् ॥ ४१ ॥  
 एभिर्योगैर्यथाप्रोक्तैर्यदि रक्तं न तिष्ठति ॥  
 अवगाहं महाराज वारणं तु प्रवेशयेत् ॥ ४२ ॥  
 गम्भीरे शीतले देशे प्रेण(न)ष्टवृणशर्करे ॥  
 यदि चैभिः क्रियायोगैः शोणितं न प्रतिष्ठते ॥ ४३ ॥  
 अश्वत्थोदुम्बरं चैव न्यग्रोधं काकजम्बुकम् ॥  
 क्षोदयित्वा महाराज महास्थालीषु पाचयेत् ॥ ४४ ॥  
 क्वाथेनानेन शीतेन तं व्रणं प्रतिषेचयेत् ॥  
 अथाग्निश्च प्रयोक्तव्यो विधिना तेन दन्तिनाम् ॥ ४५ ॥  
 सर्पिषा अक्षयित्वाऽथ अग्निकर्म प्रयोजयेत् ॥  
 नातिदग्धं व्रणं कुर्यादामदग्धं चिकित्सितम् ॥ ४६ ॥  
 गन्धनिर्वापणार्थाय सर्पिषा परिषेचयेत् ॥  
 शस्त्राग्निप्रणिधानोक्तैस्तैश्च निर्वापयेद्भजम् ॥ ४७ ॥  
 पानं च सर्पिषा मिश्रं क्षीरिमस्य विधीयते ॥  
 यथावकाशो महति शस्त्रकर्म विधीयते ॥ ४८ ॥



स्वस्ति वांच्य द्विजान्वैद्यः शुचिर्भूत्वा समाहितः ॥  
 वासितैश्च भवेच्छस्त्रैर्बन्धैर्बद्ध्वा मतङ्गजम् ॥ ४९ ॥  
 यथा शिरास्तथा शस्त्रं सर्वगात्रेषु चोरयेत् ॥  
 मनश्चक्षुः समाधाय हस्तेन परिमृश्य च ॥ ५० ॥  
 शस्त्रं निपातयेत्तत्र शिराश्च परिवर्जयेत् ॥  
 विश्रा(स्त्रा)व्या ग्रन्थयो ये च तान्मे निगदतः शृणु ॥ ५१ ॥  
 स्थिरा ये मेदसा चैव ये च संधिं समाश्रिताः ॥  
 ये च मर्मगता नित्यं येऽन्ये चैवंविधाः स्मृताः ॥ ५२ ॥  
 अभ्यङ्गैरुपनाहैश्च स्नेहैरुद्धर्तनैरपि ॥  
 प्रदेहैः पीडनीयैश्च विश्रा(स्त्रा)व्या ग्रन्थयस्तु ते ॥ ५३ ॥  
 यथा दोषोपसृष्टानि शोणितानि परीक्ष्य वा ॥  
 तथा विश्रा(स्त्रा)व्यमाणे च तत्रैव उपसर्पयेत् ॥ ५४ ॥  
 वारणं मन्दलवणां पाययेत्तादृशीं सुराम् ॥  
 तथा शोणितवृद्धिश्च जायते दन्तिनस्तथा ॥ ५५ ॥  
 न हि केवलशास्त्रेण न तथा कर्मदर्शिना ॥  
 वैद्येन शक्यं भवितुं चिकित्सां वाऽपि वेदितुम् ॥ ५६ ॥  
 सूत्रं विभजते बुद्ध्या त्रीणि पश्यन्ति चक्षुषा ॥  
 साध्यासाध्यं च याप्यं च नास्ति तत्र विचारणा ॥ ५७ ॥  
 अदृष्टकर्मका ये च शास्त्रहीनाश्चिकित्सकाः ॥  
 प्राप्य कर्मावसीदन्ति बहवो धीरमानिनः ॥ ५८ ॥  
 शास्त्रज्ञः कर्मणा हीनः कर्मज्ञः शास्त्रवर्जितः ॥  
 तावुभौ न प्रशस्येते पालकाप्यवचो यथा ॥ ५९ ॥  
 यः कर्मणि च शास्त्रे च उभयत्र विशारदः ॥  
 स पूज्यः सततं राज्ञा दानमानप्रतिग्रहैः ॥ ६० ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
 शिराच्छेदो नामैकोनविंशोऽध्यायः ॥ १९ ॥

अथ विंशोऽध्यायः ।

अथाङ्गराजो विनयादभिगम्य भगवन्तं पालकाप्यं पप्रच्छ—‘भगवन्वा-  
 रणानां नानाविधं विषमदुर्गमसंवाधगमनगिरिशिखरकंदरारोहणावतरणसम-

१ क. वाद्य । २ क. वा चरेत । ३ क. ० न विशारदैः ॥ ६० ॥



र्थानां संग्रामे शक्तपृष्ठितोमरपरशुभिण्डमालाभिघातादभिहतदेहानां कथं कर्माणि विज्ञेयानि । तेषां भगवन्कति कर्मा(र्म)णि, किं च मर्मप्रमाणम्, कथं वा चिकित्सेत, केन वा शास्त्रानुसारेण मर्मप्रदेशा विज्ञेयाः, न शक्यं मर्माण्य-  
ज्ञाता (ज्ञात्रा) शस्त्राद(दि)वारणं कर्तुम् । यथा वारणानां न चाऽऽबाधकरं भवति,  
तथा मे वक्तुमर्हसि । भगवन्शुश्रूषुरस्मि ' इति ॥

ततः पालकाप्यः प्रोवाच—इह खलु भो वारणानां सप्तोत्तरमर्मशतम् ।  
पूर्वमेव तु शरीरविचये मर्मसंग्रहे समासतो व्याख्यातम् । मर्मप्रमाणमिदानीं  
यथा विज्ञायते नागस्य शरीरे तद्वक्ष्यामः—तत्रावग्रहहृदयाण्डकोशवातकुम्भ-  
बिम्बकपणवनाभिनिष्कोस(श)मुष्ककमृदुकुक्षिः ॥

तत्र गुदाण्डकोशे हृदयमेढ्रमध्योदरकरप्रत्यङ्गं सप्रतीकाशप्रतीमानगुहस्तन-  
प्रोहसंदानभागग्रन्थिसकुटिकातलपलिहस्तवि(चि)क्कारन्ध्रान्तरापरकुक्षी (?) क-  
रीषप्रसावकटनयनकर्णहस्तवदनतालुस्रोतःकक्षाभागनिष्कोशमन्यान्तर्बाहुपण-  
वकबिम्बकवातकुम्भा अपस्कराष्ठीव्यमृदुकुक्षिगलपृष्ठयतस्थानग्रीवामन्याभाग-  
तालुवाहित्थशम्बुकजिह्वाविलावङ्क्षणविक्षोभचूचुकमुष्ककूर्मासतलसंधिन्यस्थि-  
क्षयकलाभागांसेषु नरसंध्युरसि चेति । स्तनचिकालमध्यभागतालुमेहनरन्ध्र-  
गलकण्ठकक्षावङ्क्षणजिह्वासकुटिकातलसंधिकूर्मप्रोहसंधियतस्थानविक्षोभप्रति-  
मानपलिहस्तन्यस्थिवाहित्थशम्बुकवक्षःसंधिकुक्षमध्यसुरसंदानभागकटकर्णमुख-  
तालुनेत्रचूचुकपायुमेहनस्तश्रो(स्रो)तांस्यष्ठीव्यगुहभोगप्रत्यङ्गसगुहान्तरबाहुग्री-  
वाविभागापस्करे करीषसावशंबुककरमध्यप्रतीकाशांसक्षयभागकलाभागान्तरा-  
परोदरपृष्ठमध्याख्यानां सद्यःप्राणहरकालान्तरप्राणहरसशल्यप्राणहरवैगुण्यक-  
राणां मर्मणां सप्तोत्तरशतं विज्ञेयम् ॥

इदानीमेषां विभागं प्रमाणं व्याख्यास्यामः ।

तत्र गुदमध्ये मर्म षडङ्गुलप्रमाणम् । हृदयमध्ये मर्माष्टाङ्गुलप्रमाणम् ।  
अण्डकोशमध्ये मर्म षडङ्गुलप्रमाणम् । बिम्बकमध्ये मर्म षडङ्गुलप्रमाणम् ।  
पणवकमध्ये मर्म षडङ्गुलप्रमाणम् । नाभिमध्ये मर्म षडङ्गुलप्रमाणम् । निष्को-  
शमध्ये मर्म षडङ्गुलप्रमाणम् । मुष्ककमध्ये मर्म षडङ्गुलप्रमाणम् । मृदुकुक्षि-  
मध्ये मर्म चतुरङ्गुलप्रमाणम् । स्तनमध्ये मर्म षडङ्गुलप्रमाणम् । चिक्रामध्ये मर्म  
षडङ्गुलप्रमाणम् । तलमध्ये मर्माष्टाङ्गुलप्रमाणम् । मन्याभागे मर्म चतुरङ्गुलप्र-  
माणम् । तालुमध्ये मर्म चतुरङ्गुलप्रमाणम् । मेहनमध्ये मर्म चतुरङ्गुलप्रमा-  
णम् । रन्ध्रमध्ये मर्म सप्ताङ्गुलप्रमाणम् । गलमध्ये मर्म सप्ताङ्गुलप्रमाणम् ।



कैलाभागे मर्म नवाङ्गुलप्रमाणम् । वङ्क्षणमध्ये मर्म दशाङ्गुलप्रमाणम् ।  
जिह्वामूले मर्म त्र्यङ्गुलप्रमाणमिति । एषामन्यतमे मर्मणि गाढविद्धः सद्यः  
प्राणैर्वियुज्यते ॥

इत्येतानि चैतुर्विंशति सद्यः प्राणहराणि ॥

अत ऊर्ध्वं छवीनां भिन्नानां लक्षणं व्याख्यास्यामः । इह खलु भोः षट्  
छव्यो भवन्ति हस्तिनः । तत्र यदा प्रथमा छविर्भिद्यते, तदा पुरीषोदकनिभः  
स्त्रावो भवति । द्वितीयायामुदकश्रा(स्त्रा)वः । तृतीयायां शोणितश्रा(स्त्रा)वः ।  
चतुर्थ्यां मेदःश्रा(स्त्रा)वः । पञ्चम्यां मज्जश्रा(स्त्रा)वः । षष्ठ्यां मर्माभिघातो ज्ञेयः ॥  
—:०:—

अत ऊर्ध्वं दन्तिनां मर्माणि कालान्तरप्राणहराणि वक्ष्यामः । तत्र सकु-  
टिकामध्ये मर्म षडङ्गुलप्रमाणम्, तत्र गाढं विद्धो मासत्रयान्म्रियते । तलसं-  
धिमध्ये मर्म षडङ्गुलप्रमाणम्, तत्र विद्धो मासत्रयान्म्रियते । कूर्ममध्ये मर्म  
षडङ्गुलप्रमाणम्, तत्र गाढं विद्धः षण्मासाभ्यन्तरे विनश्यति । प्रोहसंधिमध्ये  
मर्म षडङ्गुलप्रमाणम्, तत्र गाढं विद्धो मासद्वयेन म्रियते । यतस्थाने मर्म  
सप्ताङ्गुलप्रमाणम्, तत्र गाढविद्धो मासद्वयान्म्रियते । विशोभमध्ये मर्म सप्ताङ्गु-  
लप्रमाणम्, तत्र गाढं विद्धः षण्मासाभ्यन्तरे म्रियते । प्रतिमानमध्ये मर्म सप्ता-  
ङ्गुलप्रमाणम्, तत्र गाढं विद्धो मासत्रयान्म्रियते । पेलिहस्तमध्ये मर्म सप्ताङ्गु-  
लप्रमाणं, तत्र गाढं विद्धो मासत्रयान्म्रियते । त्र्यस्थिमध्ये मर्म सप्ताङ्गुलप्रमा-  
णम्, तत्र गाढं विद्धो मासत्रयाद्यापद्यते । बाहिथ्यमध्ये मर्म सप्ताङ्गुलप्रमा-  
णम्, तत्र गाढं विद्धः षण्मासाभ्यन्तरे विनश्यति । शम्बुकमध्ये मर्माष्टाङ्गुलप्रमा-  
णम्, तत्र गाढं विद्धो मासत्रयाद्यापद्यते । वक्षःसंधिमध्ये मर्माष्टाङ्गुलप्रमाणम्,  
तत्र गाढं विद्धो मासद्वयान्म्रियते । कुक्षिमध्ये मर्माष्टाङ्गुलप्रमाणम्, तत्र गाढं  
विद्धो मासद्वयान्म्रियते । संदानभागमध्ये मर्माष्टाङ्गुलप्रमाणम्, तत्र गाढं विद्धः  
षण्मासाभ्यन्तरे विनश्यति । इत्येतानि पञ्चविंशतिमर्माणि कालान्तरप्राणहराणि ॥  
—:०:—

अत ऊर्ध्वं वैगुण्यकराणां लक्षणं वक्ष्यामः । कटर्केणमुखतालुनेत्रचूचुक्पायु-  
मेहनहस्तश्रो(स्त्रो)तःसु पञ्चदशसु प्रत्येकं चतुरङ्गुलप्रमाणम्, तत्र गाढं विद्धो

† कण्ठमध्ये मर्म सप्ताङ्गुलप्रमाणम् । इत्यधिकमितः परं कपुस्तके ॥

\* आदर्शद्वयेऽपि तुल्यः पाठः । तथाऽप्युक्तसंख्या तु न लभ्यते ॥

१ क. पर्णिह° । २ क. ख. °ते । अस्थि° । ३ क. °मः । तालुपायुमेहनहस्तमुखकण्ठ-  
कर्णेनेत्रचूचुक्श्रो° ।



वैकल्यात्कृच्छ्रजीवी भवति । अष्टीव्ययोर्मर्मं चतुरङ्गुलप्रमाणम्, तत्र गाढं विद्धोऽ-  
पकर्षति । गुहाभागमध्ये कर्णाश्रितं मर्मं चतुरङ्गुलप्रमाणम्, तत्र गाढं विद्धः  
स्तब्धगात्रो भवति । प्रत्यंसमध्ये मर्मं पञ्चाङ्गुलप्रमाणम्, तत्र गाढं विद्धः  
स्तब्धकर्णो भवति । अन्तर्बाहुमध्ये मर्मं पञ्चाङ्गुलप्रमाणम्, तत्र गाढं विद्धो  
हृद्रोगी भवति । ग्रीवामध्ये मर्मं षडङ्गुलप्रमाणम्, तत्र गाढं विद्धस्य मन्या-  
स्तम्भो भवति । बिलाङ्गुलमध्ये मर्मं षडङ्गुलप्रमाणम्, तत्र गाढं विद्धश्चक्षुर्विकलो  
भवति । अपस्कारमध्ये मर्मं षडङ्गुलप्रमाणम्, तत्र गाढं विद्धः स्तब्धगात्रो  
भवति । करीषसावमध्ये मर्मं षडङ्गुलप्रमाणम्, तत्र गाढं विद्ध आनाहेन  
पीड्यते । चूचुकयोर्मध्ये मर्मं षडङ्गुलप्रमाणम्, तत्र गाढं विद्ध उरःसङ्गमवाप्नोति ।  
करमध्ये मर्मं षडङ्गुलप्रमाणम्, तत्र गाढं विद्ध उत्कर्णकेन पीड्यते । प्रतीकास-  
(श)मध्ये मर्मं षडङ्गुलप्रमाणम् । तत्र गाढं विद्धः पाकलेन पीड्यते । अंश(स)मध्ये  
मर्मं षडङ्गुलप्रमाणम्, तत्र गाढं विद्धो गात्रभङ्गमवाप्नोति । क्षयभागे मर्मं सप्ताङ्गु-  
लप्रमाणम्, तत्र विद्धस्य गात्रस्य रुजा भवति । कलाभागमध्ये मर्मं सप्ताङ्गुल-  
प्रमाणम्, तत्र गाढं विद्धोऽतीसारमवाप्नोति । अन्तरांपरमध्ये मर्मं सप्ताङ्गुलप्र-  
माणम्, तत्र गाढं विद्धो मूत्रसङ्गमवाप्नोति । उदरमध्ये मर्मं सप्ताङ्गुलप्रमाणम्,  
तत्र गाढं विद्धो मेदूशोषमवाप्नोति । पृष्ठमध्ये मर्मं विंशैत्यङ्गुलप्रमाणम्, तत्र  
गाढं विद्धोऽपररोगी भवति । इत्येतानि चतुर्विंशन्मर्माणि वैगुण्यकराणि  
भवन्ति । तत्र वैगुण्यकराणां चतुर्दशानां मर्मणां लक्षणान्युक्तानि ॥

तत्र श्लोकाः—

एवं सप्त महाराज शतं च परिकीर्तितम् ।

वारणानां शरीरेषु मर्मणामिति निश्चितम् ॥

तस्मान्मर्माणि संरक्षेद्धारणानां भिषग्वरः ।

.... ततः कुर्यात्क्रियापथम् ॥

यो मर्माणि न जानाति वारणानां विभागशः ।

न स कायक्रिया(?)नागे विषयान्ते तमुत्सृजेत् ॥

इति श्रीपालकाप्ये गजायुर्वेदे महाप्रवचने तृतीये शल्यस्थाने

मर्मप्रमाणो नाम विंशोऽध्यायः ॥ २० ॥



अथैकविंशोऽध्यायः ।

अङ्गश्च राजा चम्पायां पालकाप्यं स्म पृच्छति ॥  
 एरण्डकानामुत्पत्तिं ब्रूहि लिङ्गं तथा क्रियाम् ॥ १ ॥  
 पूर्वं च निर्विषो भूत्वा सविषः केन जायते ॥  
 दष्टस्तु सप्तरात्रेण कस्मात्कुप्यति दन्तिनाम् ॥ २ ॥  
 मासैश्च सप्तभिः कस्मात्तथा संवत्सरैरपि ॥  
 के वर्णाः कानि रूपाणि जातयः कति च स्मृताः ॥ ३ ॥  
 निर्विषं च कथं दष्टमविषं चात्र वै कथम् ॥  
 एवं पृष्टस्तु राजेन्द्र(?) पालकाप्यस्ततोऽब्रवीत् ॥ ४ ॥  
 शृणु सर्वं महाराज यन्मां त्वं परिपृच्छसि ॥  
 भौमास्तथाऽऽन्तरिक्षाश्च श्वानस्तु द्विविधाः स्मृताः ॥ ५ ॥  
 भौमास्तु त्रिविधा ज्ञेया ग्राम्यारण्यसमुद्भवाः ॥  
 तेषामृतुविपर्यासाद्रसानां च विपर्ययात् ॥ ६ ॥  
 गर्भा एव तु जायन्ते मातुराहारजै रसैः ॥  
 मण्डूकान्ककलासान्वा सर्पवृश्चिकगोनसान् ॥ ७ ॥  
 यदा तु नरमांसं वा श्वमांसं वा समश्नुते ॥  
 विषं तदुपयुक्तं हि मात्रा त्वस्य तदा भवेत् ॥ ८ ॥  
 संतर्पयति तं गर्भं तर्पितं च प्रसूयते ॥  
 तेन दोषश्च जायेत गर्भस्थस्यैव देहिनः ॥ ९ ॥  
 अप्रकोपाद्धि दोषाणां जातः स्वस्थो भवेद्यदा ॥  
 कोपयेत्तु तदा दोषास्तस्य तत्संचितं विषम् ॥ १० ॥  
 अन्योन्यमूर्छिताः सर्वे मर्दं कुर्वन्ति दोषजम् ॥  
 तेन श्वा भ्राम्यतेऽत्यर्थं विनमत्युन्नमत्यपि ॥ ११ ॥  
 लालाप्रसेकी च तथा क्रोधनो मर्दचेष्टितः ॥  
 श्लथलाङ्गूलचरणो मदचेष्टोऽनवस्थितः ॥ १२ ॥  
 यदसौ भक्षयेत्प्राप्य तल्लिङ्गः सोऽपि जायते ॥  
 सविषं त्रिविधं दृष्टं निर्विषं तु चतुर्विधम् ॥ १३ ॥  
 दष्टं चतुर्भिर्दंष्ट्राभिस्तत्कष्टमिति निर्दिशेत् ॥  
 दृष्ट्वा क्षिपति योऽत्यर्थमतिदष्टमतिक्रियम् ॥ १४ ॥

१ क. ससति । २ क. सा । ३ क. मन्दं । ४ ख °दवेष्टि° ।



एवं द्विविधमाख्यातं सविषं निर्विषं गृणु ॥  
 विस्फोटितं विलिखितं ग्रथितं स्निग्धशोणितम् ॥ १५ ॥  
 व्यवकुष्ठं विजानीयान्निर्विषं तद्गवेनृप ॥  
 ब्राह्मणाः क्षत्रिया वैश्याः शूद्राश्चैव तु जातितः ॥ १६ ॥  
 शुक्ला रक्ता धूम्रवर्णाः कृष्णाश्चेति यथाक्रमम् ॥  
 तेषां गन्धाः स्मृता भौममत्स्यचन्दनसर्पिषाम् ॥ १७ ॥  
 शुक्लास्तु श्लैष्मिका ज्ञेया रक्ता वै पित्तसंभवाः ॥  
 धूम्रा वाससमुत्थास्तु संकीर्णा मिश्रलक्षणाः ॥ १८ ॥  
 तेषां वर्णविभागेन प्रतिकुर्याच्चिकित्सितम् ॥  
 कालेन यावता दष्टो हस्तिनः प्रति कुप्यति ॥ १९ ॥  
 तावतैव तु कालेन भूयो भूयः प्रकुप्यति ॥  
 तत्रेमे हेतवः प्रोक्ता श्वदष्टस्य प्रकोपनैः ॥ २० ॥  
 मेघविद्युन्निपातेन अशनेः पतनेन वा ॥  
 अजीर्णाध्यशनाद्वाऽपि तथैवाप्यतिभोजनात् ॥ २१ ॥  
 जलमध्यगतो वाऽपि यश्चाऽऽत्मानं प्रपश्यति ॥  
 सप्तमे दिवसे मासे पक्षे संवत्सरेऽपि वा ॥ २२ ॥  
 परिकुप्यति यदृष्टं तस्मात्कुर्याच्चिकित्सितम् ॥  
 विषं तन्निविधं ज्ञेयं त्रिवेगं त्रिःप्रतिक्रियम् ॥ २३ ॥  
 प्रथमे विषवेगे तु नमत्यपि च कम्पते ॥  
 नदत्पूर्ध्वमुखोऽत्यर्थं द्वितीये जृम्भते मुहुः ॥ २४ ॥  
 तृतीये जृम्भतेऽत्यर्थं श्वसन्नदति वाऽसकृत् ॥  
 श्र(स्त्र)स्तलाङ्गूलचरणः श्र(स्त्र)स्तकर्णशिरोधरः ॥ २५ ॥  
 मूर्च्छति क्रोधनोऽत्यर्थं म्रियते नात्र संशयः ॥  
 इति त्रयाणां वेगानां लक्षणं परिकीर्तितम् ॥ २६ ॥  
 एवंप्रकारस्य यथा दर्शनं नाभिजायते ॥  
 असाध्यं तं विजानीयान्निवेगाक्षिप्तकश्च यः ॥ २७ ॥  
 याप्यो बभ्रुसवर्णाभिः शेषाः साध्याः क्रियां प्रति ॥  
 धूपाञ्जनं च पानं च विविधाश्च क्रियाः स्मृताः ॥ २८ ॥  
 कुङ्कुमं तगरं कुष्ठं श्वेतपर्ववचा स्मृताः ॥  
 एतदञ्जनपानेषु धूपनेषु च योजयेत् ॥ २९ ॥



श्वेतसर्षपमादाय पिप्पलीमरिचानि च ॥  
 एतद्गुडेन संयुक्तं छायायां परिशोषयेत् ॥ ३० ॥  
 एतदञ्जनपाषाभ्यां धूपने च प्रशस्यते ॥  
 कुष्ठं ध्यामकसंयुक्तं वार्ताकीबीजमेव च ॥ ३१ ॥  
 देवदारु च सर्पिश्च पुष्पाणि ह्यसनस्य च ॥  
 त्रिफलाऽतिविषा कुष्ठं तथा पाषाणभेदकः ॥ ३२ ॥  
 गवां मूत्रेण पिष्टं तु क्षौद्रेण सह योजितम् ॥  
 एतत्पानाञ्जने देयं गजानां हितमिच्छता ॥ ३३ ॥  
 पुराण..... राजसिद्धार्थका वचा ॥  
 हिङ्गुजीरकशुण्ठी च सर्पिश्चापि गुडं तथा ॥ ३४ ॥  
 दष्टे तु कुपिते पानं रसाञ्जनमनुत्तमम् ॥  
 पिप्पली पिप्पलीग्रन्थिर्मधुसर्पिःसमन्वितम् ॥ ३५ ॥  
 एरण्डदष्टं कुपिते पानं दद्यात्तथाऽञ्जनम् ॥  
 आर्द्रकं सगुडं कुष्ठं घृतेन सह योजितम् ॥ ३६ ॥  
 पिण्डं दद्याद्गजानां तु दष्टानामुपशान्तये ॥  
 कुष्ठं च तगरश्चैव आर्द्रकं गुडमेव च ॥ ३७ ॥  
 श्वदष्टस्य तु नागस्य पिण्डं दद्याद्विचक्षणः ॥  
 हरिद्रा हरितालं च मञ्जिष्ठा समनःशिला ॥ ३८ ॥  
 श्वेतसिद्धार्थकाः कुष्ठं कपित्थं तगरं तथा ॥  
 गोरोचना सुना पित्तं समभागानि योजयेत् ॥ ३९ ॥  
 तदभ्यञ्जनपानं च आलेपं चास्य दापयेत् ॥  
 क्षीरमिक्षुरसं चास्मै अब्रपानं प्रदापयेत् ॥ ४० ॥  
 शाल्योदनं ससर्पिष्कं भोजयेन्मुद्गसंयुतम् ॥  
 मृदुं च यवसं दद्यात्सर्पिश्चास्य प्रवर्तते ॥ ४१ ॥  
 क्षान्तिश्चास्य क्रियायोगे सिद्धिः कर्माभिनीतवत् ॥  
 अन्तरिक्षगताः श्वानः कामगां दिव्यचारिणः ॥ ४२ ॥  
 तेषां मूत्रपुरीषाणि लालाश्चापि विषं भवेत् ॥  
 दष्टवद्भजते रूपं सीदत्यपि च दृष्टवत् ॥ ४३ ॥

१ क. °गादित्यचा° । २ क. °त् ॥ दष्ट° । ३ क. दष्टवत् ।



इत्यब्रवीत्पालकाप्यो राज्ञाऽङ्गेन निवेदितः ॥ ४४ ॥  
इति श्रीपालकाप्ये गजायुर्वेदे महाप्रवचने तृतीये शल्यस्थान  
एरण्डको नामैकविंशोऽध्यायः ॥ २१ ॥

### अथ द्वाविंशोऽध्यायः ।

अङ्गो हि राजा चम्पायां देवराजसमद्युतिः ॥  
पालकाप्यं महाराजः पप्रच्छ विजितेन्द्रियः ॥ १ ॥  
मर्माणि कंति नागानां शरीरेषु महामुने ॥  
तत्र मर्माणि सर्वाणि भागागोचरतत्त्वतः ॥ २ ॥  
\*ते प्रसादाद्भगवते (?) तदिच्छामि च वेदितुम् ॥  
पालकाप्यस्ततस्तस्य श्रुत्वा वचनमब्रवीत् ॥ ३ ॥  
शरीरस्य च वक्ष्यामि नागस्याहं महीपते ॥  
तद्यथा चानुपूर्वेण प्रदेशान्मर्मसंस्थितान् ॥ ४ ॥  
तत्र कुम्भस्य मध्ये तु मर्मैकं मनुजाधिप ॥  
नाम्ना प्रवेपणं नाम सद्यःप्राणहरं हितम् ॥ ५ ॥  
श्रवणश्रो(स्त्रो)तसी स्यातां मर्मणी द्वे महीपते ॥  
सद्यःप्राणहरे विद्धि वारणस्य न संशयः ॥ ६ ॥  
तथा निर्याणमध्येऽपि वालो यत्र प्रदृश्यते ॥  
मर्म तद्वारणस्यापि सद्यः प्राणहरं हितम् ॥ ७ ॥  
नेत्रयोरुपरिष्ठात्तु इषीकौगुच्छयामृतम् ॥  
मर्म तस्मिन्क्षते नागः पञ्चत्वमुपगच्छति ॥ ८ ॥  
अवग्रहस्य मध्ये तु कपालं यत्समाश्रितम् ॥  
सीवनीमर्मं तं विद्यात्क्षते तस्मिन्न जीवति ॥ ९ ॥  
मस्तकाकृति(?) यौ पिण्डौ तयोर्मध्ये तु मस्तकौ ॥  
भिन्नौ मस्तकमध्ये तु नागः प्राणैर्वियुज्यते ॥ १० ॥  
पिञ्ज्रस्थोपरिष्ठात्तु कर्णसंधिसमाश्रितम् ॥  
कर्णश्रो(स्त्रो)तोनुगं मर्म क्षते चास्मिन्विपद्यते ॥ ११ ॥

\* 'तव प्रसादाद्भगवंस्तत्' इति तूचितम् ॥

१ ख. गति । २ क. °कालुंग° । ३ क. मस्तुकौ । ४ क. ख. भिन्नौ ।



दन्तान्तरस्य मध्ये तु प्रतिमानस्य चोपरि ॥  
 फेत्करं नाम तन्मर्म सद्यः प्राणहरं नृप ॥ १२ ॥  
 वातकुम्भस्य चाधस्तात्प्रतिमानस्य चोपरि ॥  
 तालुश्रो(स्रो)तोवहं मर्म भिन्ने तस्मिन्न जीवति ॥ १३ ॥  
 अथोपरिष्ठाद्ग्रीवायाः कर्मसंधिसमाश्रिताम् ॥  
 मर्म वायसतुण्डं तु विद्धस्तस्मिन्न जीवति ॥ १४ ॥  
 ग्रीवासंधिमनुप्राप्तमधो मस्तकपिण्डयोः ॥  
 मध्ये पणवकं नाम मर्म प्राणहरं स्मृतम् ॥ १५ ॥  
 वारणस्य गुहाभागे मर्म संधिसमाश्रितम् ॥  
 धमन्याध्मापनं नाम सद्यः प्राणहरं नृप ॥ १६ ॥  
 गुहाभागेऽपरमपि यतस्थानं समाश्रितम् ॥  
 मर्म तस्मिन्क्षते नागः पाकलेन विपद्यते ॥ १७ ॥  
 गुहाभागेऽपि मध्ये तु कर्मसंधिसमाश्रितम् ॥  
 मर्म तस्मिन्क्षते नागः स्तब्धग्रीवो भवेन्नृप ॥ १८ ॥  
 शङ्खसंधिगतं यत्तदुपवाहिसमाश्रितम् ॥  
 मर्म तस्मिन्क्षते नागः सद्यः प्राणैर्वियुज्यते ॥ १९ ॥  
 मन्ययोर्मध्यतश्चैकं गलसंधिसमाश्रितम् ॥  
 मर्म तन्निर्गलं नाम सद्यः प्राणैर्वियोजयेत् ॥ २० ॥  
 उपरिष्ठादुरोमैन्या गलभागस्य चाप्यधः ॥  
 हिक्कामर्मेति तद्विद्यात्सद्यः प्राणहरं हि तत् ॥ २१ ॥  
 संधिमध्ये तु नागस्य उरोमणिसमाश्रितम् ॥  
 तस्मिन्क्षते द्विपं क्षिप्रं वातस्कन्दो विनाशयेत् ॥ २२ ॥  
 उरोमणेर्मध्यतस्तु मणिर्नाम प्रतिष्ठितम् ॥  
 मर्म तद्वारुणं विद्यात्सद्यः प्राणहरं नृप ॥ २३ ॥  
 चतुरस्रं च मध्ये तु यत्राऽऽवर्तः प्रदृश्यते ॥  
 आवर्तं नाम तन्मर्म सद्यः प्राणहरं स्मृतम् ॥ २४ ॥  
 अथोपरिष्ठात्कायस्य प्रवक्ष्यामि महीपते ॥  
 आसनस्य तु पार्श्वे तु वंशनागस्य संश्रितम् ॥ २५ ॥

\* 'मण्या' इति भवेत् ।

१ क. फत्करं । २ क. कर्णसं० । ३ क. ०स्य गूहा० । ४ क. गूहाभागे ।  
 ५ क. कर्णसं० । ६ क. ०तश्चिङ्कं ग० । ७ ख. ०द्वारणं ।



उत्कर्णकेन मातङ्गः क्षते तस्मिन्न जीवति ॥  
 अधस्तात्पेचकस्याथ गुदभागस्य चोपरि ॥ २६ ॥  
 मर्म तस्मिन्क्षते नागो मूत्रसङ्गेन नश्यति ॥  
 अथ निष्कोशमध्ये वै मर्मैकं मनुजाधिप ॥ २७ ॥  
 सद्यः प्राणहरं तत्तु वारणस्य (†विनिर्दिशेत् ॥  
 पशुकास्तु समाश्रित्य निष्कोशस्य तु पार्श्वतः ॥ २८ ॥  
 मर्म प्राणहरं तत्तु वारणस्य) नराधिप ॥  
 पक्षतोऽप्यथ नागस्य मर्मैकं समुदाहृतम् ॥ २९ ॥  
 क्षते तस्मिन्महीपाल वातानाहः प्रधावति ॥  
 वारणस्य महीपालं कक्षाभागं समाश्रितम् ॥ ३० ॥  
 मर्म तस्मिन्क्षते नागं पाकलस्तु विनाशयेत् ॥  
 तनुभागस्य चाधस्तान्मर्म रन्ध्रसमाश्रितम् ॥ ३१ ॥  
 तस्मिन्क्षते वारणस्य व्याधिरुत्कर्णको भवेत् ॥  
 कक्षाभागस्य मध्ये तु क्षयभागं समाश्रितम् ॥ ३२ ॥  
 मर्म प्राणहरं विद्धि वारणस्य महीपते ॥  
 उपरिष्ठात्तु कायस्य मर्मभागाः प्रकीर्त्तिताः ॥ ३३ ॥  
 गात्रापरे प्रवक्ष्यामि मर्माणि प्रविभागशः ॥  
 आसनस्य तु पार्श्वे तु मर्मैकं समुदाहृतम् ॥ ३४ ॥  
 ततस्तस्मिन्क्षते नागं गात्रशोफो विनाशयेत् ॥  
 अपस्कारस्य चाधस्ताद्वैशाखस्य तु मध्यतः ॥ ३५ ॥  
 तत्र क्षतस्तु मातङ्गः स्तब्धगात्रः सदा भवेत् ॥  
 गात्रस्य पूर्वभागे तु जवभागस्य पार्श्वतः ॥ ३६ ॥  
 तत्र मर्म महीपाल सद्यः प्राणहरं स्मृतम् ॥  
 विष्कयोः पश्चिमे भामे वालयस्तत्र दृश्यते ॥ ३७ ॥  
 मर्म तस्मिन्क्षते नागः सद्यः प्राणान्विमोचयेत् ॥  
 विशेषयोः पश्चिमेन व(प)लिहस्तस्य मध्यतः ॥ ३८ ॥  
 मर्म तस्मिन्क्षते नागः सद्यः प्राणैर्वियुज्यते ॥  
 नेत्रमण्डलभागे तु मर्मैकं पृथिवीपते ॥ ३९ ॥

† धनुश्चिह्नान्तरगतो नास्ति पाठः खपुस्तके ।

१ क. ख. मागतः । २ क. °ष्कोसम° । ३ क. वातानाहं । ४ क. तु यव° ।



नाम्ना आलिङ्गितं नाम तदपि प्राणनाशनम् ॥  
 अथास्य प्रोहमध्ये तु मर्मेकं समुदाहृतम् ॥ ४० ॥  
 तस्मिन्क्षते महीपाल नागः प्राणैर्वियुज्यते ॥  
 पारुष्यपश्चिमे भागे कर्मस्योपरि पार्थिव ॥ ४१ ॥  
 पलिपादे महीपाल मर्म प्राणहरं स्मृतम् ॥  
 पुरोन्मुखस्य यत्पार्श्वे नखश्रो(स्त्रो)तस्य मध्यतः ॥ ४२ ॥  
 मर्म तस्मिन्क्षते नागं गात्रशोफो विनाशयेत् ॥  
 स्तनयोश्चूचुकः पार्श्वे मर्मेकं पृथिवीपते ॥ ४३ ॥  
 सद्यः प्राणहरं तु स्याद्धारणस्य हि पार्थिव ॥  
 अथ वङ्क्षणपार्श्वे तु मर्मेकं समुदाहृतम् ॥ ४४ ॥  
 रक्तश्रो(स्त्रो)तोवहं नाम तदपि प्राणनाशनम् ॥  
 वङ्क्षणस्याप्यधोभागे वारणस्य महीपते ॥ ४५ ॥  
 मर्म तस्मिन्क्षते नागः सद्यः शोफेन नश्यति ॥  
 अष्टाव्यसंधिमाश्रित्य मर्मेकं तु महीपते ॥ ४६ ॥  
 क्षते तत्र भृशं नागस्त्वपरे परिकर्षति ॥  
 मण्डूक्या वाऽपि नागस्य मर्मेकं समुदाहृतम् ॥ ४७ ॥  
 क्षते तस्मिन्महीपाल स्व(ष)ण्डः संजायते गजः ॥  
 तथा सकुटिकायां तु मर्मेकं समुदाहृतम् ॥ ४८ ॥  
 सद्यः प्राणहरं त्वेतद्धारणस्य विनिर्दिशेत् ॥  
 अपरातलयोर्मध्ये मर्मेकं समुदाहृतम् ॥ ४९ ॥  
 सद्यः प्राणहरं तं तु वारणस्य विनिर्दिशेत् ॥  
 इत्येष कीर्तितः सम्यक्प्रविभागस्तु मर्मणाम् ॥ ५० ॥  
 यथावदनुपूर्वेण वारणानां हितैषिणा ॥  
 तत्र भागेषु सर्वेषु मर्माणि परिरक्षयेत् ॥ ५१ ॥  
 मर्मभागेषु नागानां शस्त्रकर्म न कारयेत् ॥  
 सुपक्वं भिषजा ज्ञात्वा शस्त्रकर्म नियोजयेत् ॥ ५२ ॥  
 शस्त्रकर्माणि नागस्य शिरास्त्रायूश्च वर्जयेत् ॥  
 सर्वसंधिषु मर्माणि विज्ञाय कुशलो भिषक् ॥ ५३ ॥  
 मर्मभागेषु नागस्य तिर्यक्शस्त्रं न पातयेत् ॥  
 अनुलोमं तु यत्रैवं यथेष्टं सिद्धिरिष्यते ॥ ५४ ॥

१ ख. °ज्ञायुश्च ।



गजानां न हयानां च मानुषाणां तथैव च ॥  
 छेदं तु विविधं कार्यं वारणस्य विजानता ॥ ५५ ॥  
 वृद्धिपत्रेण तीक्ष्णेन मण्डलाग्रेण वा पुनः ॥  
 आसनेऽथ कलाभागे कण्ठे वंशे च गण्डयोः ॥  
 वृत्तच्छेद्यं तु कर्तव्यं भागेष्वेतेषु दन्तिनाम् ॥ ५६ ॥  
 पञ्चाङ्गुलपदं कुर्यात्सप्ताङ्गुलमथापि वा ॥  
 नवाङ्गुलं वा नागस्य शस्त्रकर्म विधीयते ॥ ५७ ॥  
 एतत्सर्वं विनिश्चित्य च्छेदं नागस्य कारयेत् ॥  
 वासितेनैव शस्त्रेण कर्म कुर्याद्विचक्षणः ॥ ५८ ॥  
 वेध्यं ग्रीहिमुखेनैव मण्डलाग्रेण लेखनम् ॥  
 विश्रा(स्त्रा)वणं कुठारेण वत्सदन्तेन च स्मृतम् ॥ ५९ ॥  
 सीवनं द्विविधं विद्याद्रुणवद्ग्रन्थिमत्त्वपि ॥  
 स्थिरेषु त्ववकाशेषु ग्रन्थिसीवनमिष्यते ॥ ६० ॥  
 मांसलेष्वेवकाशेषु चलेषु मृदुसंधिषु ॥  
 गुणसीव्यं च कर्तव्यं वारणस्य विजानता ॥ ६१ ॥  
 सीवने तु भवेत्सूची सूक्ष्मा त्वष्टाङ्गुलायता ॥  
 नागदन्तकसंस्थाना श्लक्ष्णा वै सुसमाहिता ॥ ६२ ॥  
 कंधरावग्रहा भागे कुक्षौ पक्षेषु संधिषु ॥  
 नागदन्तकसूच्या वै सीवनं सम्पगिष्यते ॥ ६३ ॥  
 संग्रामे हस्तियुद्धे वा विकृतस्य तु हस्तिनः ॥  
 सद्यःक्षते महाराज सीवनं तु विधीयते ॥ ६४ ॥  
 पक्षरेष्वेवकाशेषु परिश्रा(स्त्रा)विषु दन्तिनाम् ॥  
 संधानान्येव कौर्याणि सीव्यं तत्र न कारयेत् ॥ ६५ ॥  
 शतं सप्त च मर्माणि भागाभागेषु हस्तिनाम् ॥  
 प्रोक्तानि पालकाप्येन अङ्गराजाय पृच्छते ॥ ६६ ॥  
 व्रणकर्मणि नागस्य अभ्यङ्गः पूज्यते सदा ॥  
 स्नेहपानं च नागानां स्निग्धमेव च भोजनम् ॥ ६७ ॥

१ क. ख. नागेष्वेतेषु । २ ख. च्छेद्यं । ३ क. ख. तत्सदन्तेन । ४ क.  
 °न्यिवत्त्व° । ख °न्थिमत्त्वपि । ५ क. °ष्वककालेषु । ६ क. सीवनं । ७ क. ख.  
 कर्माणि । ८ क. ख. °कर्माणि ।



तस्मात्तु कुशलो वैद्यः श्रुतवान्कालदेशवित् ॥  
 परीक्ष्यकारी शूरश्च जितक्रोधो जितेन्द्रियः ॥ ६८ ॥  
 अप्रमत्तश्च दक्षश्च यशसश्चैव रक्षिता ॥  
 वैद्य एवंविधो राजन्न प्रमुह्यति कर्मसु ॥ ६९ ॥  
 एष ते पृथिवीपाल यथावदनुपूर्वशः ॥  
 मर्मणामिह सर्वेषामशेषेण विनिश्चयः ॥ ७० ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
 मर्मविद्धो नाम द्वाविंशतितमोऽध्यायः ॥ २२ ॥

अथ त्रयोविंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 भगवन्कति कामानां वृषाणां विजिगीषताम् ॥ १ ॥  
 प्रायशो युध्यमानानां वारणेषु ध्रुवो जयः ॥  
 संग्रामे युध्यमानानां कायवेद्यं पृथग्विधम् ॥ २ ॥  
 शस्त्राकृतिविशेषैश्च तथा छेद्यं च जायते ॥  
 शस्त्रकर्मणि चाप्येवं दन्तैर्वा प्रतिहस्तिनाम् ॥ ३ ॥  
 तत्राल्पोऽथ कथं कश्चिद्भ्रूणः प्राणान्तिको भवेत् ॥  
 अथ येन प्रबाधन्ते प्राणास्तद्वक्तुमर्हसि ॥ ४ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 स्वभावात्सर्वसत्त्वानां प्राणा देहसमाश्रयाः ॥ ५ ॥  
 देहप्राणेष्वथऽऽपन्नाः प्राणा मर्माश्रयास्तथा ॥  
 तेजोनिलगुणैः सार्धं पुरुषो मर्मसंश्रयः ॥ ६ ॥  
 तस्मान्मर्माश्रयं विद्यात्प्राणबाधाकरं व्रणम् ॥  
 मर्म चाप्यभिविज्ञेयं प्रतिभागाच्चतुर्विधम् ॥ ७ ॥  
 सद्यः प्राणहरं चैव तथा कालान्तरेण च ॥  
 तथा सशल्यप्राणं च वैगुण्यकरमेव च ॥ ८ ॥  
 तत्रानलगुणैर्युक्तं सद्यः प्राणहरं भवेत् ॥  
 कालान्तरप्राणहरं सौम्याग्नेयमुदाहृतम् ॥ ९ ॥

१ क. शूरस्य । २ क. ख. प्राणदे० । ३ क. प्राणम० ।



तथा सशल्यप्राणं च वायव्यं कथ्यते बुधैः ॥  
 सौम्यं वैगुण्यकरणमितिःपूतगुणाश्रयः ॥ १० ॥  
 सद्यःप्राणहराण्यादौ तत्र वक्ष्यामि पार्थिव ॥  
 गुदोऽण्डकोशो हृदयं मेण्डं पणवकस्तथा ॥ ११ ॥  
 मन्याभागे विवेकश्च गेलो नाभिस्तथैव च ॥  
 मृदुकुक्षी सनिष्कोशी कक्षाभागौ तथा तलाः ॥ १२ ॥  
 वङ्गक्षणौ मुष्कभागौ च तालु जिह्वा स्तनान्तरम् ॥  
 रन्ध्रौ कुम्भं तथा वक्षः कण्ठश्चोदरमेव च ॥ १३ ॥  
 करीषास्त्राव इत्येवं सद्यःप्राणहराणि तु ॥  
 चतुर्दशतु मर्माणि निर्दिष्टानि मनीषिभिः ॥ १४ ॥  
 अग्निर्जीवाश्रयो यस्माज्जीवश्चाग्निसमाश्रयः ॥  
 तस्मात्तत्र क्षते क्षिप्रं प्राणांस्त्यजति वारणः ॥ १५ ॥  
 कालान्तरप्राणहराण्यथ वक्ष्यामि तच्छृणु ॥  
 प्रोहे सकुटिके त्र्यस्थिसंदानौ तलसंघयः ॥ १६ ॥  
 विक्षोभौ कूर्मभागौ च उरःसंधिरुरस्तथा ॥  
 पलिहस्तौ यतस्थाने अन्तर्बाहू तथैव च ॥ १७ ॥  
 कालान्तरविनाशीनि याप्याभागौ च पार्थिव ॥  
 निर्याणे चैव कुम्भे च स्रोतसः कुम्भयोरपि ॥ १८ ॥  
 क्षीरिके च महीपाल पुरस्कारे तथैव च ॥  
 पञ्चविंशतिरेतानि ज्ञेयानि परिसंख्यया ॥ १९ ॥  
 क्रमाद्यावत्क्षपयति साम्यस्तेजोगुणैर्गुणात् ॥  
 यस्मात्क्रमेण ध्रियते कालप्राणहरं ततः ॥ २० ॥  
 तत्रोपद्रवजातं च रोमस्थमभिलक्षयेत् ॥  
 ततः सशल्यप्राणानि प्रवक्ष्याम्यनुपूर्वशः ॥ २१ ॥  
 निर्याणश्चैव कुक्षी च स्रोतसी कर्णयोस्तथा ॥  
 कुम्भश्चैव महीपाल पुरस्कारोऽथ चूचुके ॥ २२ ॥  
 स्यातामक्षिगुहे चैव बिदुलं वदतां वर ॥  
 विद्यात्सशल्यप्राणानि मर्माणिह चतुर्दश ॥ २३ ॥

\* भूत इति स्यात् ॥

१ क. गणना० ।



यावच्छल्यनिरुद्धस्तु वायुस्तिष्ठति मर्मणि ॥  
 तावत्सशल्यप्राणेषु स जीवति मृतोऽन्यथा ॥ २४ ॥  
 अथ वैगुण्यकारीणि अपस्कारस्तथैव च ॥  
 विज्ञाय तु गुहाभागौ क्षयभागं ततः परम् ॥ २५ ॥  
 अस्मे चैव विभागे च करस्य श्रो(स्रो)तसी तथा ॥  
 प्रतिमानं गुहाभागौ चत्वारो ग्रन्थयस्तथा ॥ २६ ॥  
 तथाऽन्तरपरे स्यातां प्रवक्ष्याम्यत उत्तरम् ॥  
 करश्च प्रत्यगंसौ च प्रतीकासौ तथैव च ॥ २७ ॥  
 नेत्रे चैव महीपाल मुनिभिः परिकीर्तिते ॥  
 ग्रीवा चान्तरसूता च वाहित्यं च नराधिप ॥ २८ ॥  
 पेचकश्च विताने च वैगुण्यकरसंग्रहः ॥  
 एतान्येव चतुर्द्विंशत्प्रोक्तानि मनुजाधिप ॥ २९ ॥  
 स्थिरा यतः सौम्यगुणाः स्थिरत्वाच्च न मृत्युदाः ॥  
 तस्मात्तद्वैगुण्यकरं मृत्युदं क्लेशयेन्न तम् ॥ ३० ॥  
 इति सप्तोत्तरं प्रोक्तं शतं ते मर्मणां मया ॥  
 धैर्यं वीर्यं बलं सत्त्वं संघातः पौरुषा गुणाः ॥ ३१ ॥  
 एतेष्वधिष्ठिताः सर्वे गुणा मर्मसु हस्तिनाम् ॥  
 यस्मात्तस्मात्क्षते तत्र प्राणांस्त्यजति वारणः ॥ ३२ ॥  
 मारणादुच्यते मर्म नैरुक्तैः शास्त्रनिश्चयात् ॥  
 तथैवाष्टविधं प्राहुः संख्यया मनुजाधिप ॥ ३३ ॥  
 शिरामर्मास्थिमर्माश्च(?) धमनीमर्म चापरम् ॥  
 स्नायुमर्म च विज्ञेयं कोष्ठमर्म तथैव च ॥ ३४ ॥  
 संधिमर्म च विज्ञेयं स्रोतोमर्म तथैव च ॥  
 दोषमर्म च विज्ञेयं वक्ष्यन्ते तत्र हेतवः ॥ ३५ ॥  
 शिरामर्मण्यभिहतो रक्तश्रा(स्त्रा)वाद्गजोऽधिकः ॥  
 क्षिप्रं वियुज्यते प्राणैस्तस्मात्तदभिरक्षयेत् ॥ ३६ ॥  
 अस्थिमर्मण्यभिहतः शुक्रमज्जापरिश्र(स्त्र)वात् ॥  
 परित्जेयद्गजः प्राणानस्थिधातुक्षयात्ततः ॥ ३७ ॥  
 हिंस्यते धमनीमर्म यदा नागस्य मर्मसु ॥  
 तदाऽप्यगुणनिश्रा(स्त्रा)वाद्गजस्त्यजति जीवितम् ॥ ३८ ॥

१ क. ख. मृतेऽन्य° । २ क. ख. शिरोम° ।



स्नायुमर्मण्यभिहतः स्नायुसंश्र(स्त्र)वणाद्गजः ॥  
 विश्लिष्टसंधिर्भवति स्नायुर्देहनिबन्धनः ॥ ३९ ॥  
 कोष्ठमर्मण्यभिहतः करीषस्त्रावपीडितः ॥  
 महाक्षयाभिभूतस्तु प्राणांस्त्यजति वारणः ॥ ४० ॥  
 संधिमर्माभिघाताच्च चेष्टावैगुण्यमुत्तमाः ॥  
 प्राप्नुयाद्धारणः क्षिप्रं मरणं वातपीडितः ॥ ४१ ॥  
 श्रो(स्त्रो)तोमर्माभिघाताच्च स्वगुणैः स्रोतसां गजः ॥  
 विमुक्तस्त्यजति प्राणान्विगुणो वाऽपि जीवति ॥ ४२ ॥  
 दोषाशयाभिघाताच्च क्षीणपित्तकफानिलः ॥  
 प्राणांस्त्यजति मातङ्गो दोषमर्मसु ताडितः ॥ ४३ ॥  
 रक्षणं मर्मणां नित्यं तस्मात्कार्यं विचक्षणैः ॥  
 शस्त्रकर्मविधिज्ञैश्च कार्यं शस्त्रावचारणम् ॥ ४४ ॥  
 असिद्धिरल्पसिद्धिर्वा हिंसितेष्वपि कर्मसु ॥  
 विपत्तिः श्रेयसी वाऽपि सिद्धिर्यादृच्छिकी भवेत् ॥ ४५ ॥  
 अस्थिस्नायूपपन्ना ये गम्भीराश्चैव सर्वशः ॥  
 शिरामर्मगता ये च न च्छेद्या ये च संधिषु ॥ ४६ ॥  
 स्नायुजाले न कार्यं च तज्ज्ञैः शस्त्रावचारणम् ॥  
 अनुलोममृजुगतिं त्वचि सम्यक्समाहितम् ॥ ४७ ॥  
 श्वयथूनां विद्वद्धानां कार्यं शस्त्रावचारणम् ॥  
 यथा व्यापद्यते नागः स्वयोगाच्छस्त्रकर्मणाम् ॥ ४८ ॥  
 न तथा म्रियते दोषैः प्रवृद्धैरपि वारणः ॥  
 शस्त्रकर्मणि निर्युक्ते सेवनं सर्पिषा हितम् ॥ ४९ ॥  
 पानं च सर्पिषः श्रेष्ठं स्निग्धं भोजनमेव च ॥  
 शस्त्रकर्मणि निर्युक्ते हवनं शान्तिकर्म च ॥ ५० ॥  
 वारणस्य तु कर्तव्यं यथोक्तं यज्ञकर्मणि ॥  
 तस्मात्सर्वप्रहाराणां विद्वमादि प्रकीर्त्यते ॥ ५१ ॥  
 अर्वाच्छस्त्रावसृष्टानि त्ववकृत्तं तथैव च ॥  
 घृष्टदग्धे च राजेन्द्र यच्चाज्ञै(न्य)द्वणसंज्ञितम् ॥ ५२ ॥  
 तस्माद्विद्वमिति प्राहुः शास्त्रतत्त्वार्थकोविदाः ॥  
 तस्मात्प्रयोगकुशलं लघुहस्तं जितेन्द्रियम् ॥ ५३ ॥

१ क. °धिश्चैव का° । २ क. °ज्ञतत्रण° ।



परीक्ष्यकारिणं गूरुं बलिनं शास्त्रकोविदम् ॥  
 यशस्विनमलुब्धं च जितक्रोधं जितक्लमम् ॥  
 वैद्यं नियोजयेद्राजा प्रतिकर्मसु हस्तिनाम् ॥ ५४ ॥ इति ।

तत्र श्लोकाः(कः)—

इति भिषगनुशिष्य बुद्धी शुभमशुभं च ततः शुभं च कुर्यात् ॥  
 विपुलबल्यशोर्थकीर्तिहेतोर्विपुलगुणार्थी गजं परीक्ष्य ॥ ५५ ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
 मर्मविद्धो नाम त्रयोविंशोऽध्यायः ॥ २३ ॥

अथ चतुर्विंशोऽध्यायः ।

अङ्गराजो महाप्राज्ञः कुबेरसमविक्रमः ॥  
 हस्तिशालासमासीनं पालकाप्यं स्म पृच्छति ॥ १ ॥  
 भगवन्त्यत्त्वया प्रोक्तं रोगज्ञानं सलक्षणम् ॥  
 तत्र मे संशयः कश्चित्तन्मे शंसितुमर्हसि ॥ २ ॥  
 शुद्धश्लेष्मसमुत्पत्तिः शुद्धपाकल आदितः ॥  
 प्राग्भागोष्णः कथं विप्र पश्चाद्भागोऽशीतलः ॥ ३ ॥  
 न चोष्णलक्षणं चेति हस्तिनां जायते ज्वरः ॥  
 निदानलक्षणो ह्येष यस्त्वयोक्तो महामुने ॥ ४ ॥  
 कथं साध्यश्च बालोऽयं कूटश्चायं न सिध्यति ॥  
 समानदोषैर्विप्रेन्द्र तावुभावपि कीर्तितौ ॥ ५ ॥  
 पक्कलः पुण्डरीकश्च वातपित्तकृतावुभौ ॥  
 विकारेषु विरुध्येते चिकित्सायां तथैव च ॥ ६ ॥  
 शनैः क्षीयेत वा केन हेतुना च मृदुग्रहः ॥  
 कथं च भूतसंसृष्टो दृष्टः कुक्कुटपाकलः ॥ ७ ॥  
 दैवाच्च केचिदिच्छन्ति दोषतश्चापरे जनाः ॥  
 एकाङ्गग्रहसंज्ञस्तु पाकलो मुनिसत्तम ॥ ८ ॥  
 दृश्यते भूतसंसृष्टो दोषतश्च न दृश्यते ॥  
 स क्लृप्तत्वेन संयोज्यः कथं तीक्ष्णोदरानलः ॥ ९ ॥



शारदंश्चोपलक्ष्यश्च प्रमुषः पाकलो भवेत् ॥  
 महापाकलसंज्ञश्च श्लेष्मणः संचयाद्भवेत् ॥ १० ॥  
 न चाऽऽदौ क्रियते कस्मात्प्रतीकारः कफस्य वै ॥  
 महत्त्वं चैव यत्तस्य तन्मे शंसितुमर्हसि ॥ ११ ॥  
 एतान्सपरिहारान्मे सनिरुक्तान्ससंभवान् ॥  
 तत्त्वतो निखिलान्प्रश्नान्महार्थान्वक्तुमर्हसि ॥ १२ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 शृणु राजन्नवहितो यन्मां पृच्छसि संशयम् ॥ १३ ॥  
 नाभेरुपरि पित्तस्य स्थानं हृदयमाश्रितम् ॥  
 नाभेः पश्चिमभागे तु स्थानं वायोर्निरुच्यते ॥ १४ ॥  
 प्रोक्तान्यामाशयः पर्वाण्युरः कण्ठः शिरस्तथा ॥  
 स्थानान्येतानि सर्वाणि श्लेष्मणो दन्तिनां वृष ॥ १५ ॥  
 शुद्धपाकलनिर्वृत्तौ स्थानात्पित्तं च विच्युतम् ॥  
 श्लेष्माणं पश्चिमं भागमानयेत्सह वायुना ॥ १६ ॥  
 ततः श्लेष्मानिलौ तत्र शीतलं कुरुते गजम् ॥  
 प्राग्भागसोष्मता तस्य सा तु पित्तस्य वीर्यतः ॥ १७ ॥  
 सुरशापाद्गजेन्द्राणामन्तःस्वेदत्वमाहितम् ॥  
 न चोष्मलक्षणस्तेषां हस्तिनां जायते ज्वरः ॥ १८ ॥  
 कदाचिदङ्गप्रत्यङ्गं यदा गच्छति मारुतः ॥  
 तेन वालस्य राजेन्द्र युज्यते यदि भेषजम् ॥ १९ ॥  
 तेन सिध्यति षालोऽयं कूटहेतुः प्रवक्ष्यते ॥  
 मुक्त्वा स्थानानि सर्वाणि कूटादानं प्रभञ्जनः ॥ २० ॥  
 सहसा हृदयं गच्छेद्धृतश्चापि च पातयेत् ॥  
 हृदयग्रहणाद्वायुः कूटस्तेन न सिध्यति ॥ २१ ॥  
 व्यानो वायुः प्रकुपितो बुदानसहितो वृष ॥  
 पित्तमुत्क्षिप्य जनयेत्पक्कलं कोपमाश्रितम् ॥ २२ ॥  
 गुरुस्थानोपरोधाच्च रौद्रस्तस्माद्भवेद्गजः ॥  
 इत्येष पाकले हेतुः पुण्डरीके प्रवक्ष्यते ॥ २३ ॥  
 मारुतः कुपितः पित्तं कोपयेन्मनुजाधिप ॥  
 पित्तं सरक्तं नागस्य त्वचं दूषयति प्रभो ॥ २४ ॥

१ क. १दश्चोपजायेत ल० । २ क. कूटे हेतुः प्रवक्षते ।



तस्माद्ध्युक्तो विकारोऽयमधिकश्चैव लक्षयेत् ॥  
 मारुतः कुपितो देहे कारणैः पूर्वकीर्तितैः ॥ २५ ॥  
 मांसं मेदो रसं रक्तं मज्जां शुक्रं च दन्तिनाम् ॥  
 यस्मात्क्रमात्क्षपयति तेनैष क्षीयते शनैः ॥ २६ ॥  
 श्लेष्माभिभूतो योऽत्यर्थं पेशलं तु लभेत वै ॥  
 समानः कुपितस्तस्य प्राणापानौ च दूषयेत् ॥ २७ ॥  
 व्यानोदानौ च संहृष्य कुर्यात्कुक्कुटपाकलम् ॥  
 शरीराणां च भूतानां विपर्यासस्ततो भवेत् ॥ २८ ॥  
 विपर्यस्तेषु भूतेषु भूतसंश्लेषवद्भवेत् ॥  
 तस्माद्भूतोपसृष्टस्तु दृष्टः कुक्कुटपाकलः ॥ २९ ॥  
 स्पृष्टस्य वारुणैः पाशैर्गजस्याऽऽदौ नराधिप ॥  
 पीड्यमानस्य तैः पाशैर्वातः श्लेष्मा च कुप्यति ॥ ३० ॥  
 एवं स दैविको भूत्वा पश्चादोषेण लिप्यते ॥  
 आदानं देवमेवास्य दोषाणां संप्रकीर्तितम् ॥ ३१ ॥  
 पित्तादानैर्गजे पित्तं वृद्धमग्निं विवर्धयेत् ॥  
 तीक्ष्णज्योतिः स भवति शीरदत्त्वं स गच्छति ॥ ३२ ॥  
 ततः सुषिरमांसत्वाद्वायुर्नागस्य कुप्यति ॥  
 श्लेष्माणं कोपयेत्पश्चाद्विकारः श्लैष्मिकः स्मृतः ॥ ३३ ॥  
 बलेन संचितः श्लेष्मा जठरं कुरुते गजम् ॥  
 स यदा जठरो नागः सहसा कर्म कार्यते ॥ ३४ ॥  
 समानः कुपितं प्राणं पश्चात्संदूषयेद्यतः ॥  
 क्षीयते हेतुना तेन कृशत्वे तु प्रतिक्रिया ॥ ३५ ॥  
 मारुतः कफमादाय हृदयं संश्रितस्तु यत् ॥  
 करोति महतीं पीडां तेनायं पाकलो महान् ॥ ३६ ॥  
 वातोऽत्र कारणं यस्मात्तेन वाते प्रतिक्रिया ॥  
 कर्तव्या नृपशार्दूल पालकाप्यमतानुगा ॥ ३७ ॥  
 महारोगो यतश्चायं पतनाच्च महद्भयम् ॥  
 उभयत्र महत्त्वाच्च महापाकलसंज्ञितः ॥ ३८ ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
 दोषविवायो(चयो) नाम चतुर्विंशोऽध्यायः ॥ २४ ॥



अथ पञ्चविंशोऽध्यायः ।

अङ्गराजो हि चम्पायां पालकाप्यं स्म पृच्छति ॥  
 भगवन्नग्निदग्धानां वारणानां महामुने ॥ १ ॥  
 व्रणा देशेषु जायन्ते नानासंस्थानवर्णकाः ॥  
 तेषां रूपं चिकित्सां च ब्रवीतु भगवान्मम ॥ २ ॥  
 एवं पृष्टोऽङ्गराजेन पालकाप्यस्ततोऽब्रवीत् ॥  
 तत्राग्निदग्धो द्विविधस्त्वग्गतः स्फोट एव च ॥ ३ ॥  
 द्रवात्स्थिराच्च विज्ञेयः स तु दाहो नराधिप ॥  
 भवेज्जैतुमधूच्छिष्टसगुडामेध्ययावकैः ॥ ४ ॥  
 अङ्गराशीविषाभ्यां च तथाऽशनिनिपाततः ॥  
 दाहयोनिः स्वयं प्रोक्ता बहुधा पार्थिवोत्तम ॥ ५ ॥  
 विकल्पतः पञ्चविधो राजन्दाहः प्रकीर्तितः ॥  
 परंपरादिद्रव्येभ्यस्तथाऽऽदित्याग्निसेवनात् ॥ ६ ॥  
 ज्वालाबाष्पैश्च नागानां दग्धमुत्पद्यते शृप ॥  
 तत्र वैद्यो यथाशास्त्रं कर्म कुर्यादतन्द्रितः ॥ ७ ॥  
 परिषेकं प्रदेहं च चूर्णं तैलं घृतं वसाम् ॥  
 अतिदग्धस्य नागस्य यथाक्रमं मुखोदकम् ॥ ८ ॥  
 मे(इ)क्षुरसं पयश्चैव मधुकं च सशर्करम् ॥  
 तण्डुलोदकमप्येवं मुराश्चैव पृथग्विधाः ॥ ९ ॥  
 एष कार्यो भवेत्सेको वैद्यैः संनिहितैः सदा ॥  
 एतेन दाहो रोगश्च वेदना च प्रशाम्यति ॥ १० ॥  
 अतः प्रलेपं कुर्वीत मधुपर्णीं शतावरी ॥  
 तालीसपत्रमञ्जिष्ठातिलंश्चोतेन लेपयेत् ॥ ११ ॥  
 ततः सयष्टीमधुकं सर्वमालोढ्य भाजने ॥  
 प्रलेपं कारयेद्वैद्यस्त्वग्निदग्धप्रशान्तये ॥ १२ ॥  
 एवमेवानुपूर्वेण कुर्यादालेपनं भिषक् ॥  
 अश्वत्थोदुम्बरप्लक्षान्मधुकं काकजम्बुकम् ॥ १३ ॥

१ क. च प्रब्रवीतु भवा° । २ ख. °ज्जन्तुम° । ३ क. ख. °च्छिष्टे स° ।  
 ४ क. °लाश्वेते° ।



एलां मधुरसां चैव श्लक्ष्णपिष्टानि कारयेत् ॥  
 तेनास्य व्रणमालिम्पेद्घृताक्तेन पुनः पुनः ॥ १४ ॥  
 दाहो निवर्तते तेन वेदना चोपशाम्यति ॥  
 लभते सौमनस्यं च यवसं चाभिनन्दति ॥ १५ ॥  
 रोध्रं च माषपर्णी च हरिद्रे चाप्युभे तथा ॥  
 क्षीरिकायाः शतावर्याः पयसा च घृतं पचेत् ॥ १६ ॥  
 ततोऽस्य दग्धं नागस्य भ्रक्षणेन प्ररोहति ॥  
 अथवा रोपणं तैलं विपद्येतेन रोपयेत् ॥ १७ ॥  
 मांसी समङ्गाममृतां माषपर्णीं तथैव च ॥  
 मधुकं च समञ्जिष्ठं कुशमूलं च पेषयेत् ॥ १८ ॥  
 एतत्सर्वं समाहृत्य क्षीरेण सह योजयेत् ॥  
 तत्तैलं पाचयेद्दीरो यथायोगं यथासुखम् ॥ १९ ॥  
 तेनास्य व्रणमभ्यङ्गान्नित्यमेवमतन्द्रितः ॥  
 क्षिप्रं प्ररोहते तेन अग्निदग्धं समन्ततः ॥ २० ॥  
 तथैव कारयेच्चूर्णं रोपणं मनुजाधिप ॥  
 पञ्चं समङ्गा तगरं जीवकर्षभकावुभौ ॥ २१ ॥  
 मधुकं धातकीपुष्पं रोध्रं सैर्जरसं तथा ॥  
 बलामतिविषां चैव सूक्ष्मचूर्णानि कारयेत् ॥ २२ ॥  
 प्रतिचूर्णनमेवं स्याद्विदमन्यच्च रोपणम् ॥  
 सुपिष्टानथ कृष्णांश्च तिलांस्तु मधुना सह ॥  
 घृतेन मिश्रयित्वाऽथ रोपणं वा प्रलेपनम् ॥ २३ ॥  
 सुप्ररूढव्रणं नागं प्रसूनत्वक्तनूरुहम् ॥  
 दोषप्रशमनार्थाय घृतेन सह भोजयेत् ॥ २४ ॥  
 इत्यङ्गराजो विधिवद्वस्तिशास्त्रसमाश्रयम् ॥  
 श्रावितं(तः) पालकाप्येन अग्निदग्धचिकित्सितम् ॥ २५ ॥

इति श्रीपालकाप्ये हस्त्यायुर्वेदमहाप्रवचने वृद्धोपदेशे तृतीये शल्यस्था-  
 नेऽग्निदग्धचिकित्सितं नाम पञ्चविंशोऽध्यायः ॥ २५ ॥



## अथ षट्तिंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 कथं लूताः संभवन्ति वारणानां महामुने ॥ १ ॥  
 स पृष्टस्त्वङ्गराजेन पालकाप्यस्ततोऽब्रवीत् ॥  
 अतो लूताः प्रवक्ष्यन्ते भास्करानुचराश्च ताः ॥ २ ॥  
 तासां लालाः प्रति प्राप्ता विनाशयति वारणम् ॥  
 मालती पुष्कराग्रे तु काकोलयपि च वर्त्मनि ॥ ३ ॥  
 अङ्गुल्यां मेदिनी नाम स्थूलहस्तेऽतिभावनी ॥  
 कुम्भे च प्रोभवा नाम विद्धोश्च हरिणी स्मृता ॥ ४ ॥  
 आसने विजया नाम श्यामा ज्ञेया तथोरसि ॥  
 औष्ठीव्ये मधुका नाम धनुर्नामा तु या मुखे ॥ ५ ॥  
 अंसयोरपि कापोती सुभगा दन्तवेष्ययोः ॥  
 मण्डे शृङ्गनखी नाम पांशुका गात्रयोरपि ॥ ६ ॥  
 कर्णिकारी भवेत्प्रोहे कोशे च कुङ्कुटी स्मृता ॥  
 अक्षिका तल्पले चैव मेढ्रे वसुमती तथा ॥ ७ ॥  
 नाभ्यां पुष्करमध्ये तु स्वगता रन्ध्रदेशयोः ॥  
 नान्ना गुल्मवती नाम मस्तकेषीकयोर्दिशेत् ॥ ८ ॥  
 एकविंशतिरित्येता देशेष्वन्येष्वपि स्मृताः ॥  
 सर्वाः संमोहसंदाहव्यापत्सु परिकीर्तिताः ॥ ९ ॥  
 सर्वासु च भ्रमच्छर्दिस्तृष्णादाहसमुद्भवाः ॥  
 विशेषान्मस्तकेषीकास्तनगण्डकटाक्षिषु ॥ १० ॥  
 स्तनान्तराण्डकोशांसतल्पलेष्वप्रतिक्रिया ॥  
 धूमभ्रमरशुभ्राभ्रपक्षोदुम्बरसंनिभाः ॥ ११ ॥  
 कटुकाश्च कपोताश्च कर्णिकारनिभास्तथा ॥  
 वदन्ति वर्णतो लूतास्तासां कुर्यात्क्रियां भिषक् ॥ १२ ॥  
 तां छिन्द्यान्मण्डलाग्रेण प्रोत्क्षिप्य बडिशेन तु ॥  
 ताश्चाग्निना दहेत्सम्यक्कुर्याच्चाऽऽशु प्रलेपनम् ॥ १३ ॥

१ क. प्रावता । २ क. ख. विद्वेश्च । ३ क. ग्रेया । ४ क. ख. आधीधे । ५  
 क. कुङ्कुटी । ६ क. ख. °योर्दिशेत् । ७ क. °टादिषु ।



हरिद्राद्वयमक्षिष्ठामपुत्राठफलेन तु ॥  
 श्लक्ष्णैर्हिङ्गुलकागारधूमसैन्धवसंयुतैः ॥ १४ ॥  
 प्रपौण्डरीकरोध्रत्वक्सारिवोत्पलकन्दुकैः ॥  
 नवनीतयुतैः क्षीरैः क्षालितं लेपयेत्पुनः ॥ १५ ॥  
 ततो मन्त्रं त्रिरुक्त्वाऽस्य पुनः कुर्याच्चिकित्सितम् ॥  
 शीतावगाहक्षीराज्यपानमृच्छेपनैः शुभैः ॥ १६ ॥  
 उत्तरे हिमवत्पार्श्वे पर्वतो गन्धमादनः ॥  
 तस्य कुक्षौ निवसति कुमारी पुण्यलक्षणा ॥ १७ ॥  
 ऐणेयचर्मवसना सर्पमेखलमण्डिता ॥  
 गोनसांश्चोत्तरां कृत्वा भुङ्क्ते नानाविधं विषम् ॥ १८ ॥  
 सा तत्र नित्यं लपति विद्या जाडुल्यहं शुभा ॥  
 विषाप्यहं दोषयामि निहन्मि विषकुम्भके ॥ १९ ॥  
 मया मन्त्रपदाः सृष्टा यैर्दष्टः साध्यते गजः ॥  
 स मां स्मरतु मन्त्रांश्च दष्टो यो लूतया क्वचित् ॥ २० ॥

'इरिलि मिरिलि द्रमिडि द्रायिडि गुल्मगुल्माशिरोवेष्टानि अङ्गानामङ्गना-  
 टानि अङ्गानां दंशानाशने यक्षराक्षसपिशाच मिरिलि स्वाहा' ।

इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
 षट्विंशो लूताध्यायः ॥ २६ ॥

अथ सप्तविंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 चरन्तस्तेऽपि बहवो विषकीटा नराधिप ॥ १ ॥  
 तस्मिन्मिथुनकाले तु मुदिता जन्तवः स्मृताः ॥  
 सृजन्ति शुकं मूत्रं वा पुरीषं स्वेदमेव वा ॥ २ ॥  
 हस्तिनां यदि चेत्काये पतेयुर्मनुजाधिप ॥  
 स्फोटास्तत्रोपजायन्ते तस्मिन्देशे महारुजाः ॥ ३ ॥  
 अग्निदग्धा इवाऽऽभान्ति दाहश्चान्तः प्रजायते ॥  
 हस्तेन जिघ्रत्यसकृच्छालां च विसृजत्यपि ॥ ४ ॥

१ क. या । ख. सा । २ क. °शो भूता° ।



मुखं न लभते चैव यवसं नाभिनन्दति ॥  
 परिमूत्री भवेच्छ्वासी मुहुस्तुदति विस्वरम् ॥ ५ ॥  
 विसर्प इति तं प्राहुर्दृष्ट्वा केचिदपण्डिताः ॥  
 एतदेवास्य विज्ञानमत ऊर्ध्वं चिकित्सितम् ॥ ६ ॥  
 जलौकाभिर्हरेद्रक्तं शस्त्रेण निशितेन वा ॥  
 शृद्धे तस्मिन्हृते रक्ते चेन्द्रगोपकसंनिभे ॥ ७ ॥  
 शीतलेन ततः सिञ्चेत्सलिलेन मतङ्गजम् ॥  
 अथास्य लेपं वक्ष्यामि येनायं लभते सुखम् ॥ ८ ॥  
 खदिरं चाश्वकर्णं च धवं शैलमुदुम्बरम् ॥  
 अश्वत्थं सिन्दुवारं च उशीरं नलदं तथा ॥ ९ ॥  
 वरुणस्य प्रवालानि करञ्जतरुजानि वा ॥  
 अश्वमारकनिर्गुण्ड्योर्मधूकस्य तथैव च ॥ १० ॥  
 तगरः श्वेतकिणिही श्यामा काला तथैव च ॥  
 श्लक्ष्णपिष्टकृतांश्चेताञ्शीतले भाजने स्थितान् ॥ ११ ॥  
 कृष्णमृत्तिकया सार्धं घृतेन सह संसृजेत् ॥  
 दिङ्मात्प्रलेपेनैतेन सुखी संपद्यते गजः ॥ १२ ॥  
 परिषेकस्ततः कुर्याद्विषनाशनमुत्तमम् ॥  
 क्षीरवृक्षत्वचश्चैव मधूकाशमन्तकत्वचः ॥ १३ ॥  
 श्लक्ष्णपिष्टं द्रवीकृत्य नवे कुम्भे निपातयेत् ॥  
 तेन कुर्यात्परीषेकं ततः संपद्यते सुखी ॥ १४ ॥  
 अभ्यङ्गः शतधौतेन सर्पिषा चैव कारयेत् ॥  
 अङ्कोठं वरुणं शेलुं तथा द्वे च पुनर्नवे ॥ १५ ॥  
 श्वेतां श्यामां च भा.....रोहिषं चापि तत्समम् ॥  
 सलिले पाचयेदेनं ततस्तमवतारयेत् ॥ १६ ॥  
 तस्मिन्नेव च निक्वाथे द्विद्रोणे भेषजं भवेत् ॥  
 दन्तीमूलपलं चैव तृ(त्रि)वृतायास्तथैव च ॥ १७ ॥  
 चित्रकस्य पलं चैव शुकाख्यायास्तथैव च ॥  
 फणिज्जकपलं चैव विडङ्गानां पलं तथा ॥ १८ ॥  
 पिप्पलीनां पलं चैव शृङ्गवेरपलं तथा ॥  
 पाठाया गजपिप्पल्या बीजपूरफलं तथा ॥ १९ ॥



यावन्त्येतानि सर्वाणि घृतं तावत्प्रदीपयेत् ॥  
 तत्सर्वमेकतः कृत्वा शनैर्भृद्वग्निना पचेत् ॥ २० ॥  
 एवं तु पाययेन्नागं विषं तेन प्रशाम्यति ॥  
 इत्यब्रवीत्पालकाप्यो राज्ञाऽङ्गेनाथ नोदितः ॥ २१ ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
 सप्तविंशो विषकीटचिकित्साध्यायः ॥ २७ ॥

### अथाष्टाविंशोऽध्यायः ।

अथ व्यालेन दष्टस्य लक्षणं वारणस्य च ॥  
 चिकित्सां च महाराज शृणु कीर्तयतो मम ॥ १ ॥  
 व्यालो यदाऽक्षिकाविष्टो वारणं दशति प्रभो ॥  
 वातमूर्च्छानिदानानि द्विरदः कुरुते तदा ॥ २ ॥  
 व्यालवद्गमते क्रुद्धो वित्रसेच जलाशयात् ॥  
 व्यापन्नचित्तश्च गजो मूर्च्छते व्यथतेऽपि च ॥ ३ ॥  
 एतल्लक्षणविज्ञानं चिकित्साऽतः प्रवर्तते ॥  
 दहेच्छलाकया तस्य दशां भिषगतन्द्रितः ॥ ४ ॥  
 समन्ताच्चापि दष्टस्य कार्यं शोणितमोक्षणम् ॥  
 तस्य कार्यं विशेषेण रात्रिक्षिप्तचिकित्सितम् ॥ ५ ॥  
 या तु वातगतिः प्रोक्ता क्रियास्तस्य तु कारयेत् ॥  
 धूपाञ्जनाभ्यङ्गविधेस्तस्य रक्षोग्नमिष्यते ॥ ६ ॥  
 काश्यपस्य मताच्छेषं चिकित्सितमुपाचरेत् ॥  
 अनाविष्टाश्चिकित्स्यः स्यादाविष्टश्च न सिध्यति ॥ ७ ॥

तत्र श्लोकः—

इक्षुविकारः पल्लं तिलतैलं क्षारमार्कमिति ॥  
 पीतं सद्यो विषमिह शृण्काभ्रमिवानिलः क्षिपति ॥ ८ ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने  
 व्यालदष्टो नामाष्टाविंशोऽध्यायः ॥ २८ ॥

१ क. °ष्टस्य न । २ क. विषं हन्ति शु० ।



## अथैकोनत्रिंशोऽध्यायः ।

अथातः प्रदेशज्ञानं नामाध्यायं व्याख्यास्यामः ।

इति ह स्माऽऽह भगवान्पालकाप्यः । इह खलु शरीरं मूलम् । तन्मूलान्य-  
ङ्गप्रत्यङ्गानि लोकप्रसिद्धानि । पञ्चदश प्रदेशाः प्रत्यङ्गानीत्यनर्थान्तरम् ॥

तत्र प्रदेशानामग्रेऽङ्गुलिः । अङ्गुल्यभ्यन्तरे वर्त्म । ततः स्रोतसी । एतयोर-  
न्तरं श्रो(स्रो)तोन्तरम् । तस्मात्पुष्करम् । पुष्करे राजिः । (†तदुपर्यङ्गु-  
लम् । ) अङ्गुल्या उपरि गण्डूषः । ततोऽग्रहस्तः । गण्डूषपार्श्वयोः श्रीः । एत-  
योरभ्यन्तरं गण्डूषा । तदुपरि बहिष्कर्षः । एतस्य दक्षिणपार्श्व आकर्षः ।  
वामपार्श्वे परिकर्षः । पृष्ठत उपकर्षः । तस्यैवाभ्यन्तर उत्कर्षः । एतेः प्रदेशैः सम-  
न्वितोऽग्रहस्तः । बहिष्कर्षादुपरि मध्ये हस्तस्य संभोगः । एतस्य पार्श्वयोर्ह-  
स्तबाहू । तयोश्चाभ्यन्तरं संभोगान्तरम् । संभोगस्योपरि त्रिराजिः । त्रिराजेरु-  
परि पर्व । तस्योपरि स्थूलहस्तः । एतस्याभ्यन्तरे पलिहस्तः । पलिहस्तस्यो-  
परि पृथुहस्तः । पृथुहस्तस्याभ्यन्तरेऽतिहस्तः । अतिहस्तस्याभ्यन्तरे राजयः ।  
सर्वगता वलयश्चेति ॥

तत्र श्लोकः—

अङ्गुलीप्रभृति प्रोक्ताः क्रमेण द्विरदस्य ते ।

अष्टौ च विंशतिश्चैव प्रदेशा हस्तमाश्रिताः ॥

आस्ये कृष्णान्त(र)म् । ततस्तालु । तालुमध्ये श्रो(स्रो)तसी । अतो मध्ये  
तालुवंशः । ततो जिह्वाभ्यन्तरे भक्षणार्थं दशनाः षोडशाधस्ताच्चोपरिष्ठाच्च । तेषु  
चतस्रो दंष्ट्राः । तत ओष्ठः । तस्याभ्यन्तरे वर्त्मनी । तत ओष्ठप्रस्त्राव ओष्ठपा-  
र्श्वयोः । ओष्ठबाहू अधस्तात् । ओष्ठसंधी ओष्ठसंध्योः । ततः सृक्किणी । ओष्ठाधो  
रोमकूर्च इति ॥

तत्र श्लोकः—

कृष्णान्तादय इत्येते क्रमशः परिकीर्तिताः †

प्रदेशा मुखसंबद्धास्त्रिंशदिह तु संख्यया ॥

दन्तयोर्दन्ताग्रे दन्तमध्ये दन्तमूले । दन्तयोरुपरि दन्तवेष्टौ । एतयोरु-  
परि प्रवेष्टाविति ॥

† धनुश्चिह्नान्तर्गतः कपुस्तके नास्ति ।

१ क. नाम व्या० । २ क. पुष्करमध्ये ।



तत्र श्लोकः—

इत्येते त्वभिविज्ञेयाः प्रदेशा दन्तयोर्दश ।

यथावदनुपूर्वेण शिक्षाविद्भिर्रुदाहृताः ॥

बहिर्मुखे दन्तान्तरे प्रतिमानम् । तस्य पार्श्वयोः शम्बुके । प्रतिमानस्योपरि मध्ये मुखस्य वाहित्यम् । तस्य पार्श्वयोर्विलागौ । विलागयोरुपरि कर्कटमध्ययोः कटस्रोतसी । कटस्रोतसोरधस्तात्कटप्रस्त्रावौ । कटप्रस्त्रावयोरधस्ताद्गण्डौ । गण्डयोरधस्तात्कपोलौ । कपोलयोर्मध्ये रोमकूर्चौ । रोमकूर्चयोरधस्ताद्धनू । हन्वोरधस्तात्सगदे । तयोः संधिः सगदासंधिः । एतयोरन्तरं सगदान्तरम् । कटयोः पार्श्वतो घाटे । घाटयोरुपरि कटसंधी । कटसंध्याश्रितौ श्रवणाविति ॥

तत्र श्लोकः—

त्रयस्त्रिंशदिह प्रोक्ताः प्रदेशा मुखमाश्रिताः ॥

प्रतिमानप्रभृत्येते क्रमशः शास्त्रनिश्चिताः ॥

चक्षुषोरक्षिगुहे । अक्षणोरुपर्यक्षिकूटौ । अक्षणोरधस्तादक्षिस्त्रावौ । अक्षणोः पूर्वभागयोः कनीनिके । पश्चाद्भागयोरपाङ्गौ । पक्षमण्डले वर्त्ममण्डले शुक्लमण्डले कृष्णमण्डले दृष्टिमण्डले पक्षमवर्त्मसंधी वर्त्मशुक्लसंधी शुक्लकृष्णसंधी कृष्णदृष्टिसंधी कनीनिकासंधी चेति ॥

तत्र श्लोकः—

प्रदेशा नेत्रयोरेते द्वात्रिंशदिह कीर्तिताः ।

दृष्टिमण्डलसंयुक्ता व्यक्ता द्वादश संधिजाः ॥

शिरसि वाहित्यम् । वाहित्यस्योपरि कुम्भौ । एतस्याभ्यन्तरे कुम्भान्तरम् । एतस्याग्रे कुम्भस्योपरि बिम्बकौ । बिम्बकपार्श्वयोः पाकले । अक्षिकूटोपरीषीके । इषीकयोर्मध्य इषीकान्तरादूर्ध्वे इषीकाग्रे । इषीकाग्रयोर्बहिः पार्श्वे निर्याणम् । पार्श्वयोरधस्तान्निर्याणसंधी । निर्याणसंध्योर्दूर्ध्वं बिम्बकस्योपरीषीकाग्रमध्ये तिर्यगायतोऽवग्रहः । अवग्रहस्योपरि पुरस्कारः । पुरस्कारस्योपरि निर्याणम् । तयोरन्तर उन्नता तिर्यगायताऽवग्रहवर्तिः । अवग्रहवर्त्या उपरि मस्तकौ । मस्तकयोर्मध्ये विदुः । मस्तकयोर्बहिःपार्श्वयोर्विताने निर्याणयोः पश्चात्पार्श्वयोः कूर्ममस्तकसंधी केशाश्रेति ॥

तत्र श्लोकः—

१ क. ख. प्रदेशे । २ क. ख. °वगाहः । ३ क. ख. विदू ।



चतुर्विंशतिरित्युक्ताः शिरसः क्रमशो मया ।

यथावदनुपूर्वेण प्रदेशा हस्तिनामिह ॥

कर्णयोः कर्णाग्रे कर्णपर्वतौ । कर्णयोरधस्तात्प्राक्कर्णौ कर्णमध्ययोः । तयोः पर्यन्तौ मध्यकर्णौ । कर्णयोरधस्तात्कर्णपाली । कर्णयोर्बहिर्बहिष्कर्णौ, अन्तरेऽन्तरकर्णौ कर्णपर्वतौ । कर्णयोः कर्णपिञ्ज्रौ । कर्णावर्तपार्श्वयोः कर्णपिञ्ज्रकौ । कर्णावर्तपार्श्वपार्श्वयोः कर्णपञ्चकौ । अधस्तात्कर्णसंधी । ततः श्रोत्रे । श्रोत्रपार्श्वयोर्वातालके कर्णचूलिके कर्णपिप्पल्यावुद्यानवत्पावुद्यातौ चेति ॥

तत्र श्लोकः—

एते कर्णाश्रिताः शास्त्रे संख्यया दन्तिनामिह ।

त्रिंशत्प्रदेशा व्याख्याता यथावदनुपूर्वशः ॥

ग्रीवायां ग्रीवापृष्ठम् । तस्याधस्ताद्गलः । ततः कण्ठपार्श्वयोर्धमन्यौ । गलपार्श्वयोर्दुर्दुरौ । दुर्दुरयोरुपरि मन्ये । मन्ययोरुपरि (†गुहे । गुहाभ्यां समुद्रौ । समुद्रपार्श्वयोः पिण्डिके । पिण्डिकयोरुपरि गुहाभागौ । तयोर्यतस्थाने) । यतस्थानपार्श्वयोः पार्ष्णिघातौ । पार्ष्णिघातयोरुपर्युत्सङ्गौ । उत्सङ्गयोरुपरि स्कन्धः । स्कन्धमध्ये पणवकश्चेति ॥

तत्र श्लोकः—

त्रयोविंशतिरित्येते संख्यया परिकीर्तिताः ।

ग्रीवाप्रदेशा नागानां क्रमशः शास्त्रनिश्चिताः ॥

उरसि ग्रीवासंध्याश्रितोऽन्तर्मणिः । अन्तर्मणेरधस्तादुरोमणिः । उरोमणिपार्श्वयोर्गात्रसंध्याश्रितौ विक्षोभौ । विक्षोभयोर्मध्य आवर्तमणिः । आवर्तमणेः प्रभृति हृदयम् । हृदयादुरः । ततः संधिः । उरोगात्रमध्ये चतुरक्षान्तरमिति ॥

तत्र श्लोकः—

प्रदेशाः सप्त संख्याता उरसस्तु तृपोत्तम ।

हृदयस्थानप्रदेशान्प्रवक्ष्याम्यत उत्तरम् ॥

हृदय(ये) स्तनौ । (यं) चूचुकयोर्मध्ये क्षीरिके इति ॥

तत्र श्लोकः—

हृदयस्थानसह (?) ते व्यक्ता मे जठराश्रयाः ।

दश प्रदेशा व्याख्याता दन्तिनामिह संख्यया ॥

गात्रयोरासनपार्श्वयोः प्रतीकासौ । प्रतीकासयोरधस्तादंसौ । अंसाधस्तात्प्रत्यंसौ । प्रत्यंसाधस्ताद्बाहू । बाहुमध्ययोरुपरि प्रत्यंसफलकौ । अंसफलकाध-

† धनुश्चिह्नगतं कपुस्तके न ।



स्ताद्वात्रसंधयः । संधयोरधस्तात्क्षयौ । क्षययोरधस्तात्पृष्ठतो बहिः । तयोरधः पुरस्तात्पिण्डकौ । पिण्डकयोरधस्ताद्वैशाखौ । वैशाखयोरधस्ताज्जवभागौ । जवभागयोरधस्ताद्विशेषौ । विशेषयोरधस्तादुत्सङ्गौ । उत्सङ्गयोरधस्तात्प्रोत्साहौ । प्रोत्साहयोरधस्तात्पर्वणी । पर्वण्योरधस्तात्संदानभागौ । संदानभागयोरधः पलिपादौ । तयोरधः कूर्मौ । ततो दश नखाः । ततो दश नखविंशः, दश नखाग्राणि । ततो राज्यः । ततः पश्चात्पादयोर्दश नखाः । तेषामुभौ पुरोनखौ । पुरोनखद्वयस्य प्रत्येकं बहिःपार्श्वे द्वौ सनखौ । अन्तःपार्श्वे नख-  
आ(स्त्रा)वौ । तेषां चतुर्णां बहिःपार्श्वतश्चत्वारः पार्श्वे नखाः । इत्येवं नखा विंशतिः । पार्श्वनखयोरुपरि बहिःपार्श्वेऽपराजयः । अन्तःपार्श्वे नखयोरुपरि तलप्रोहौ । तलप्रोहयोरुपरि विक्षे । विक्षयोरुपरि पलिहस्तौ । पलिहस्ताभ्यन्तरे निवाहू । पलिहस्तयोरधस्तात्पाक्वणौ \*नवहौ । पलिहस्तयोरुपर्यप-  
स्कारौ । अपस्कारयोरुपरि पाद्यौ । पाद्ययोरधस्ताद्वात्रग्रहौ ॥

तत्र श्लोकः—

षडेते नवतिश्चैव प्रदेशा गात्रसंश्रिताः ॥

आसनात्मभृति †श्रीमानातलात्परिकीर्तिताः ॥

काय आसनम् । आसनात्परो वंशः । वंशपार्श्वे तल्पलौ । वंशादुपरि कुवंशः । कुवंशस्य मध्ये पश्चिमासनम् । पश्चिमासनात्परं न्यस्थि । तस्योभयपार्श्वयोरु-  
त्कृष्टौ । अस्त्रः परो लाङ्गूलवंशः । पश्चिमवंश इत्येके । अपरवंश इत्यपरे । लाङ्गूलवंशस्याधस्ताल्लाङ्गूलसंधिः । लाङ्गूलसंधेरधस्तात्पेचकः । पेचकाधस्ता-  
द्गुदः । पायुरित्येके । गुदाधस्तात्करीषस्त्रावः । कायस्य मध्ये कक्षाभागौ । कक्षाभागपार्श्वयोः करणौ । ततः पृष्ठतः पादौ यत्र प्रतिबद्धाः पर्युकाः । पक्ष-  
योरुपर्यवतारौ । पक्षपश्चाद्भागयोः कुक्षी । कुक्षिमध्ये निष्कोसौ । ततः संकोसौ । तयोरुपरि मृदुकुक्षी । वंशस्य पश्चाद्भागाश्रितौ पक्षसंधी । ततः पक्षयो-  
रधस्तादायामकाण्डे । तयोरधः कक्षौ । आयामकाण्डयोः पश्चादपरसंधिः । अपरसंधेरधस्तादनुसारौ । तत्र आहृदयाज्जठरम् । जठरमध्ये कोशम् । कोशस्या-  
ग्रतो नाभिः । तत एव हृदयादनुसृतान्तरं स्तनाः । तस्याः पार्श्वे स्तनौ । उत्कृष्टसंधयोरधस्तादुत्कृष्टसंधी इति ॥

तत्र श्लोकः—

\* निवाहोः पलिहस्तयोरिति भवेत् । † 'श्रीमन्नातलात्' इति भवेत् ।

१ ख. प्रोत्सयो० । २ क. प्रदेशे ।



चत्वारिंशच्च पञ्चैव प्रदेशाः परिकीर्तिताः ।

संख्यया कुञ्जराणां तु कायमध्ये समाश्रिताः ॥

अपरयोर्जघनम् । जघनस्याधस्तात्पार्श्वयोरधस्तात्करीषप्रस्त्रावादधः कला-  
भागौ । कलाभागयोरधस्ताद्बहिःपार्श्वे जघनस्य पश्चात्पिण्डके । पिण्डकयो-  
रधस्तान्मण्डूक्यौ । मण्डूकयोरधस्तात्संदानभागौ । संदानभागयोरधस्तात्संत्कु-  
टिके । संत्कुटिकासंधिपार्श्वयोश्चत्वारो ग्रन्थयः । संत्कुटिकयोरधस्तात्पाष्णीं ।  
पाष्ण्योरधस्तात्तलमोहौ तयोरभ्यन्तरपार्श्वे कचाः । बहिःपार्श्वे राजयः । तलमो-  
हयोरधस्तात्तलकर्णौ । ततस्तलौ । समन्ततस्तलसंधी । संध्योरुपर्यष्ट्यव्यौ ।  
अष्टीव्याधस्ताद्वक्त्रसक्थिनी । अनन्तरं वक्त्रसक्थोरधस्तादपरान्तरे । संदान-  
भागयोरधस्तात्कूर्मौ । कूर्मयोरधस्तादशनकर्म । दश नखकूर्माः । दश नख-  
शिखाः । तेषां पुरो नखादिविभागो गात्रनखवज्ज्ञेयः । नखान्तराण्यष्टाविति ॥

तत्र श्लोकः—

चतुःसप्ततिरित्येते प्रदेशाः परिसंख्यया ।

आतलात्प्रभृति प्रोक्ता जघनात्प्रभृति प्रभो ॥

मेहस्य करीषप्रस्त्रावाधस्तादण्डकोशः । अण्डकोशस्य पार्श्वयोर्वङ्क्षणौ ।  
वङ्क्षणपार्श्वयोर्मुष्कौ । अण्डकोशस्योपरि कोशसंधिः । मेहनस्तलः । तत्सं-  
धिनिर्गमात्प्रत्यूहः । प्रत्यूहस्याग्रे ककुदम् । ककुदान्मेढ्राग्रम् । तस्य मध्ये  
श्रो(स्रो)त इति ॥

तत्र श्लोकः—

एवं मेढ्राश्रिताः शास्त्रे प्रदेशा दन्तिनामिह ।

संख्ययैकादश प्रोक्ता यथावदनुपूर्वशः ॥

लाङ्गूलस्य सर्वत्र ग्रन्थयः । लाङ्गूलमध्ये वर्तकः । अभ्यन्तरे किली । तस्या  
बहिः संवर्तकाः । अधस्तात्किल्याः संवालः । तस्याधस्ताद्वालपुष्करम् । वाल-  
पुष्कराधस्तात्पर्व, इति ॥

तत्र श्लोकाः—

सप्तैते संख्यया सर्वे ये लाङ्गूलसमाश्रिताः ।

प्रदेशा हस्तिनां प्रोक्ता गजशास्त्रविशारदैः ॥

हस्तास्यदन्तवदनदृक्शिरःकर्णकंधराः ।

उरोहृदयगात्राङ्गुमपरामेढ्रबालधिः ॥

१ क. °त्सकुटि° । २ क. सकुटि । ३ क. सकुटि° । ४ क. °नस्ता-  
नलः । ५ क. सर्वस्य । ६ क. ये न लाङ्गूलमा° ।



एतानि पञ्च दश च हस्तिनोऽङ्गानि ये श्रिताः ।

चतुःषष्टिशतं प्रोक्तं ते प्रदेशाः प्रमाणतः ॥

शरीरं हि चिकित्सायाः प्रदेशज्ञानमुच्यते ।

शरीरमेवं विज्ञाय प्रदेशैर्बहुभिर्वृतम् ॥

वारणानां यथाशास्त्रं प्रतिकर्म प्रयोजयेत् ।

विदितेषु प्रदेशेषु सुखं कर्माणि वेदेषुः (?) ॥

कर्मणामनभिज्ञस्तु गजं व्यापादयेद्विषक् ।

वैतेनैव विना तस्याः प्रयोगो नेष्यते क्वचित् ॥

इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने प्रदेशज्ञानं  
नामैकोनत्रिंशोऽध्यायः ॥ २९ ॥

अथ त्रिंशोऽध्यायः ।

अथासनस्थमासीनमभिवाद्याङ्गराजो रोमपाद\*(एव)मब्रवीत्—‘भगवञ्शास्त्रे  
छेद्यभेद्यलेख्यविस्त्रावणविदारणेषणसीवनान्युक्तानि कर्माणि । तत्र कीदृशेन  
किंसमुत्थेन वा शस्त्रेण कीदृशं किं कर्म चानुष्ठेयम् ॥

अथोवाच भगवान्पालकाप्यः—इह खलु भो हस्तिनामागन्तवो दोषसमु-  
त्थाश्च व्रणविधयो बहुविधा भवन्ति । तेषां दोषप्रशमनार्थं शस्त्रविधानं  
संस्थानप्रमाणतश्च वक्ष्यामः ॥

तत्र कुण्ठं खरधारं वक्रं ह्रस्वमनतिस्थूलं दीर्घमानतं खण्डं वर्जयेत् । गुण-  
वद्विपरीतं न चातिनिशितं शस्त्रमवचारयेत् ॥

तत्र तीक्ष्णेनायसा विधिवन्निष्पन्नेन कुशलकर्मारः शस्त्राणि कुर्यात् । तदु-  
त्तमेन हि द्रव्येणोत्तमेन चाऽऽचार्येण क्रियया चोत्तमया कृतं शस्त्रं कार्यं  
साधयेदिति । तस्मात्प्रयत्नः कार्यः शस्त्राणामुत्तमानां करणे ॥

तत्र शस्त्राणि दशनामसंस्थानानि भवन्ति । तद्यथा—वृद्धिपत्रम्, कुशप-  
त्रम्, मण्डलाग्रम्, ग्रीहिमुखम्, कुठाराकृति, वत्सदन्तम्, उत्पलपत्रम्,  
शलाका, सूची, रम्पकश्चेति । फालजाम्बवतापिकादव्याकृतयश्चेति । एतान्य-  
ग्निकर्मविधाने चत्वारि चान्यानि शल्योद्धरणानि यथायोगं सिंहदंष्ट्रं गोधामुखं

\* आदर्शद्वयेऽप्यदृष्टः पूरितः ।

१ क. °नसाऽभि° । २ ख. वातोऽनेन । ३ क. चक्रं । ४ क. °मति° ।  
५ क. °तिशीतं । ६ क. °म्बवौष्ठता° ।



कङ्कमुखं कुलिशमुखं चेति । तिस्र एषिण्यः । एकविंशतिरेव वाऽधोमयानि साधनानि भवन्ति । तेषां संस्थानं प्रमाणं कर्माणि वक्ष्यामः—तत्र दशाङ्गुल-प्रमाणं वृद्धिपत्रम् । षडङ्गुलप्रमाणं वृत्तम् । चतुरङ्गुलप्रमाणं पत्रम् । त्र्यङ्गुल-विस्तीर्णं पाटनार्थं छेदनार्थं चेति । षडङ्गुलवृत्तमर्धाङ्गुलं सर्वतः । तत्र पूर्णच-न्द्राकृतिरग्रे मण्डलाग्रम् । लेखनार्थमक्ष्णोर्ब्रीहिमुखम् । उत्पलपत्रकमष्टाङ्गुलमेवै-कम् । तच्चाष्टाङ्गुलप्रमाणमध्यर्धाङ्गुलविस्तृतमुभयतोधारं ( \* ब्रीहिमुखाकृति ब्रीहिमुखम् । मुञ्जभेदनार्थं छेदनभेदनार्थं चेति । नवाङ्गुलं कुशपत्रम् । पञ्चा-ङ्गुलं वृत्तम् । चतुरङ्गुलं पत्रम् । अध्यर्धाङ्गुलतुलविस्तृतमुभयतोधारं ) कुशप-त्राकृति गम्भीरपाकभेदनार्थं षडङ्गुलं वृत्तम् । अध्यर्धाङ्गुलं पत्रम् । पूर्णचन्द्रा-कृत्याग्रमण्डलाग्रम् । लेखनार्थमक्ष्णोर्ब्रीहिमुखप्रमाणमुत्पलपत्रं भेदनार्थं कुठा-राकृति कुर्यात् । कुठारो (?) शस्त्रप्रच्छेदनार्थम् । वत्सदन्ताकृति वत्सदन्तं दशाङ्गुलम् । एकैकमध्यर्धाङ्गुलमुखम् । एवमेतानि च त्रीण्यपि यथायोगं प्रच्छ-न्नार्थम् । सूची सेवनार्थम् । अष्टाङ्गुलं नागदन्ताकृति । त्र्यस्रा चतुरस्रा वा दृढा समाहिता समा वा शलाका वने वर्त्मविधृत्यर्थम् । रम्पकस्त्र्यङ्गुलमुखो दशाङ्गुल-वृत्तः पादशोधनार्थं नखच्छेदनार्थं चेति । एषणी दशाङ्गुला विंशत्यङ्गुला त्रिंशद-ङ्गुला यथायोगमञ्जनशलाकाकृति मुखतः श्लक्ष्णा समा चैवमेतास्तिस्त्र एषण्यः प्रमाणतः कार्याः । कोरण्टकपुष्पाकृति मुखनेत्रताम्रायसं षोडशाङ्गुल-मनुपूर्वं व्रणानां प्रक्षालनं कुर्याद्भ्रिडिशं चक्राग्रमष्टाङ्गुलप्रमाणमक्ष्णोः पटलोद्धर-णार्थं चेति ॥

तत्र श्लोकः—

यथोक्तान्येवमेतानि शस्त्राणि विधिवद्विषक् ।

कारयित्वा यथायोगं कुर्याद्व्रणविदारणम् ॥

इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने

त्रिंशः शस्त्रविधिरध्यायः ॥ ३० ॥

अथैकत्रिंशोऽध्यायः ।

क्षारयोगं प्रवक्ष्यामि यथा सिध्यति कुर्वतः ॥

विविधानां विकाराणां क्षारः प्रशमने हितः ॥ १ ॥

\* धनुराकारमध्यस्थः पाठो नास्ति कपुस्तके ॥



देशे प्रशस्ते जातं तु प्रशस्तं ग्राहयेद्द्रुमम् ॥  
 मुष्ककं मध्ययवसं कोण्डशस्तं प्रकल्पयेत् ॥ २ ॥  
 अश्वत्थं दाहयित्वा तु तिलैनालेन संमितम् ॥  
 तद्गन्धं परिनिर्वीतं मुनिगुप्तं निधापयेत् ॥ ३ ॥  
 गोगजाश्वखरमूत्रैरालोढ्य विधिवद्भिषक् ॥  
 परिश्रा(स्त्रा)व्य च तद्गन्धं सप्तकृत्वः पुनः पुनः ॥ ४ ॥  
 परिश्रु(स्रु)तं तु तं क्षारमायसे भाजने पचेत् ॥  
 पञ्चभागावहीनं तु तत्र वापं समाचरेत् ॥ ५ ॥  
 सुवर्चिका सुधाचूर्णं यवक्षारो विडं तथा ॥  
 कासीसं शङ्खचूर्णं च तथा सौराष्ट्रिकामपि ॥ ६ ॥  
 चूर्णोक्त्यैतदावापं पच्यमाने विनिक्षिपेत् ॥  
 दर्व्या च घट्टयेत्सम्पग्यावद्विप्रलेपनम् ॥ ७ ॥  
 उत्तार्य स्थापयेद्गुप्तं ततो वैद्यः प्रयोजयेत् ॥  
 व्रणा येऽल्पव्रणा राजन्दुष्टमांसचिताश्च ये ॥ ८ ॥  
 सास्त्रावा नाडिका जन्तोः कृमिदुष्टाश्च ये व्रणाः ॥  
 कण्डूमन्तः प्रदुष्टाश्च ये च केशाः प्रकीर्तिताः ॥ ९ ॥  
 वातिकाः पैत्तिकाश्चापि श्लैष्मिकाश्चापि ये व्रणाः ॥  
 क्षारेणानेन साध्यास्तु यथायोगं भिषग्जिता ॥ १० ॥  
 गम्भीरानुशया ये च व्रणास्ते राजसत्तम ॥  
 मुरा सौवीरकं चापि व्रणप्रक्षालनं हितम् ॥  
 इत्थं क्षारयोगस्तु पालकाप्येन कीर्तितः ॥ ११ ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थान  
 एकत्रिंशः क्षाराध्यायः ॥ ३१ ॥

अथ द्वात्रिंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 भग्नं कतिविधं दृष्टं भगवन्ब्रूहि तत्त्वतः ॥ १ ॥  
 एवं पृष्टोऽङ्गराजेन पालकाप्यस्ततोऽब्रवीत् ॥  
 शरीरे पूर्वमुक्तानि यानि चास्थीनि दन्तिनाम् ॥ २ ॥

१ ख. काण्डशस्त्रं । २ क. °लताले° । ३ क. °नुगता ये ।



अस्थानां तेषां प्रवक्ष्यामि यथावद्भङ्गकारणम् ॥  
 पतने ह्यवपाते च समरेऽभिहतस्य च ॥ ३ ॥  
 स्वलनभ्रंशनावेधैः पतनैरपि दन्तिनाम् ॥  
 नागानामभिघातैर्वा भज्यन्तेऽस्थीनि सर्वशः ॥ ४ ॥  
 तेषां नामापि वक्ष्यामि भग्नानां मनुजाधिप ॥  
 निष्पिष्टमथ विश्लिष्टं तथा प्रक्षिप्तमेव च ॥ ५ ॥  
 तिर्यक्क्षिप्तमतिक्षिप्तं मुक्तकाण्डं च यद्भवेत् ॥  
 स्थापितं जर्जरीभूतं चूर्णितं मथितं च्युतम् ॥ ६ ॥  
 मज्जानुजातं मथितं भग्नं चैव तथा स्मृतम् ॥  
 त्रयोदशविधं त्वेवं भग्नं भवति दन्तिनाम् ॥ ७ ॥  
 यथावदनुपूर्वेण कीर्तितं ते मया नृप ॥  
 पालकाप्यवचः श्रुत्वा ततः प्रोवाच पार्थिवः ॥ ८ ॥  
 तत्र यच्छिन्नभिन्नं च स्फोटितं मोटितं तथा ॥  
 त्वङ्मांसममृतं चैव स्थानभ्रष्टं च यद्भवेत् ॥ ९ ॥  
 कथं तदभिजानीयात्काण्डमुक्तं तथैव च ॥  
 एतन्मे पृच्छतः सर्वं भगवन्वक्तुमर्हसि ॥ १० ॥  
 तस्य तद्वचनं श्रुत्वा पालकाप्यस्ततोऽब्रवीत् ॥  
 नातिमात्रं भवेच्छोफो वेदना च न शाम्यति ॥ ११ ॥  
 अस्थिस्थाने स्थितं दृष्ट्वा निष्पिष्ट इति तं विदुः ॥  
 यः संधिदेशे श्वयथुर्यदा वा स्याद्भुजाऽन्वितः ॥ १२ ॥  
 एभिर्लिङ्गैर्महाराज विद्याद्विश्लिष्टमेव तु ॥  
 निवृत्तो विषमः संधिर्गात्रदेशे यथा भवेत् ॥ १३ ॥  
 वेदना वर्धते वाऽपि तथा ह्युत्क्षिप्तमादिशेत् ॥  
 यद्वै पार्श्वगतं स्थानात्तिर्यक्क्षतमिति स्मृतम् ॥ १४ ॥  
 अतिक्रान्तं भवेत्संधिं तद्वा निक्षिप्तमुच्यते ॥  
 वेदना शूनभावश्च केवलं विच्युते सदा ॥ १५ ॥  
 मथितं पृथुलं विद्धि चूर्णितं तु महारुजम् ॥  
 स्फालितं स्फटितं नाम जर्जरं जर्जरीकृतम् ॥ १६ ॥  
 वेदना परिशेषश्च भृशमस्योपजायते ॥  
 सशल्यमिव चाऽऽधमातं सरुजं जर्जरं तु यत् ॥ १७ ॥



वारणानां महीपाल यथावदुपलक्षयेत् ॥  
 यदा न क्षमते स्पष्टं विसृष्टं शब्दवत्तथा ॥ १८ ॥  
 विषण्णो वाऽनुवृत्तो वा वारणो न लभेत्सुखम् ॥  
 भग्नस्यास्थनस्तु विज्ञानं वेदना चाभिवर्धते ॥ १९ ॥  
 स्फालितं त्वस्थिमध्येऽन्यन्मज्जानुगतमेव तत् ॥  
 काण्डमुक्तं तु यत्किंचिद्वेल्लितं तत्प्रकीर्तितम् ॥ २० ॥  
 चतुर्विधानामस्थनां तु तेषां वक्ष्यामि लक्षणम् ॥  
 कपालास्थीनि भिद्यन्ते भज्यन्ते नालिकास्तथा ॥ २१ ॥  
 नाम्यन्ते तरुणास्थीनि स्फटन्ति रुचका नृप ॥  
 अत्यर्थमभिघाताच्च मन्यते चूर्ण्यते तथा ॥ २२ ॥  
 अस्थित्रयं नृपश्रेष्ठस्तरुणास्थिसुखक्रियाम् ॥  
 इति भङ्गाः समुद्दिष्टा यथावदनुपूर्वशः ॥ २३ ॥  
 चिकित्सोपक्रमस्तेषां साध्यासाध्यं च वक्ष्यते ॥  
 (\*अप्राप्तं.....) ॥ २४ ॥  
 अत ऊर्ध्वं महाराज चिकित्सां न प्रयोजयेत् ॥  
 स्थानस्थशः<sup>(†)</sup>यनं चात्र यन्त्रे वाऽपि प्रतिष्ठिते ॥ २५ ॥  
 वारणं शीतलेनाथ जलेन परिषेचयेत् ॥  
 (\*..... लभते सुखम्) ॥ २६ ॥  
 यस्त्वपर्वणि भङ्गः स्यादसाध्यः स नु कीर्तिते ॥  
 ऊर्ध्वं संवत्सराद्याप्यो भङ्गो भवति हस्तिनाम् ॥ २७ ॥  
 च्युतग्रम्लानविश्लिष्टव्यावद्वेषु महीपते ॥  
 सर्वेषामेव भग्नानामेतदेव चिकित्सितम् ॥ २८ ॥  
 कर्तव्यं च मनुष्येण नागानां हितमिच्छता ॥  
 एवं हि कीर्तितं सर्वं मया भग्नचिकित्सितम् ॥ २९ ॥  
 इति श्रीपालकाप्ये हस्तयायुर्वेदमहाप्रवचने तृतीये शल्यस्थाने  
 भग्नचिकित्सितं नाम द्वात्रिंशोऽध्यायः ॥ ३२ ॥

\* धनुराकारमध्यस्थौ पाठौ न स्तः कपुस्तके ॥ † धनुराकारमध्यस्थः पाठौ  
 नास्ति खपुस्तके ॥

१ क. मनुष्येन्द्र ।



## अथ त्रयविंशोऽध्यायः ।

परापरज्ञं तत्त्वज्ञं वेदवेदाङ्गपारगम् ॥  
 पालकाप्यं महात्मानं रोमपादः स्म पृच्छति ॥ १ ॥  
 कथं व्यापद्यते कुक्षौ मूढगर्भः कथं भवेत् ॥  
 लक्षणं मूढगर्भाया गर्भनिर्हरणं तथा ॥ २ ॥  
 श्र(स्त्र)वणं लयनं चैव वक्तुमर्हसि(ति) तद्भवान् ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥ ३ ॥  
 विषमशयान्यशनैर्व्याधिभिश्च क्षुधा तथा ॥  
 अतियानातिभाराद्वा लङ्घनप्लवनादपि ॥ ४ ॥  
 वातमूत्रपुरीषाणां धारणादभिघातनात् ॥  
 उपद्रवान्मनस्तापात्कुक्षौ गर्भो विपद्यते ॥ ५ ॥  
 आचतुर्थाच्च मासाच्च रक्तं श्र(स्त्र)वति संनिभम् ॥  
 ऊर्ध्वं संघातभूतस्तु पतेदासप्तमादपि ॥ ६ ॥  
 यथापर्यागतं काले फलं वृन्तात्प्रमुच्यते ॥  
 एवं विमुच्यते गर्भस्तन्तुमुक्तश्च जायते ॥ ७ ॥  
 पूर्वोक्तकारणैर्वाऽपि यस्याः कुक्षौ विपद्यते ॥  
 मृतगर्भा तदाऽत्यर्थं पूतिमूत्रपुरीषिणी ॥ ८ ॥  
 पूतिनिःश्वासिनी क्षामा न चाऽऽहाराभिलाषिणी ॥  
 दुर्मेना दुर्मनस्का च गुरुप्राणा च हस्तिनी ॥ ९ ॥  
 विपन्नमत्स्यगन्धा वा मृतगर्भेति तां विदुः ॥  
 धर्मार्थं च यशार्थं च मित्रार्थं च भिषग्वरः ॥ १० ॥  
 भर्तुस्त्वनुमतेनास्या गर्भे शल्यं तु निर्हरेत् ॥  
 सर्पिषा कल्कमिश्रेण शाल्मलया धन्वनस्य च ॥ ११ ॥  
 दक्षिणं करमभ्यर्च्य योनिद्वारं च सर्वशः ॥  
 विश्वासयित्वा सर्वस्वं यन्नयित्वा च हस्तिनीम् ॥ १२ ॥  
 प्रवेश्य हस्तं योनौ तु गर्भमार्गेण वा हरेत् ॥  
 ऋजुमार्गेण नाऽऽगच्छेत्तं तु शस्त्रेण निर्हरेत् ॥  
 छित्त्वा तथाऽऽनुपूर्व्येण तस्याङ्गानि पृथक् पृथक् ॥ १३ ॥

१ क. नवाहाराविभाषि° । २ क. भर्तुः स्वभिम° । ३ ख. °ल्यं मुनि° ।



अङ्गीबो दारुणो भूत्वा त्वरमाणो जितेन्द्रियः ॥  
 सूतिकारक्षणार्थं तु निःशेषं निर्हरेत्तु तम् ॥ १४ ॥  
 यदि वाऽपि विशल्योऽयं जरायुर्न प्रमुच्यते ॥  
 तत्र लाङ्गुलीकन्दं पानमस्यै प्रदापयेत् ॥ १५ ॥  
 एलागुडसमायुक्तं न चेदेतेन सिध्यति ॥  
 ततः पूर्वोक्तविधिना हस्तेनैव तु निर्हरेत् ॥  
 \*विमृश्य नारीगर्भं च तस्यास्तमपसंहरेत् ॥  
 उपाचरेद्विशल्यां च सूतिकाविधिना भिषक् ॥  
 इति श्रीपालकाप्ये हस्त्यायुर्वेदमहाप्रवचने तृतीये शल्यस्थाने मूढग-  
 र्भापनयनं नाम त्रयाविंशोऽध्यायः ॥ ३३ ॥

अथ चतुर्विंशोऽध्यायः ।

इदमन्यत्प्रवक्ष्यामि शल्यभूते चिकित्सितम् ॥  
 प्रशस्ते तिथिनक्षत्रे मुहूर्ते करणे तथा ॥ १ ॥  
 कृत्वा सामान्ययज्ञं तु ततो दन्तमुपाचरेत् ॥  
 शौलाऽवश्यं भवेत्कार्या जलाध्या(भ्या)से तु शीतले ॥ २ ॥  
 निवाता कुसुमाकीर्णा द्रव्योपस्करसंभृता ॥  
 प्रमाणेनोत्तमं स्तम्भं निखातं चात्र कारयेत् ॥ ३ ॥  
 हतयश्च परिश्रा(स्त्रा)व्याः शरीरे वारिपूरिताः ॥  
 घृतेन शतघौतेन कषायैः शीतलैस्तथा ॥ ४ ॥  
 लेपयेच्चास्य वदनं पटेनाऽऽच्छादयेत्ततः ॥  
 दध्ना च सघृतेनैनं शाल्यन्नं भोजयेद्विषम् ॥ ५ ॥  
 पूर्वोक्तैस्त्रयोदशभिर्बन्धैर्भूततुल्यम् ॥  
 वत्सादन्ताकृतिमुखा जलौकःपृष्ठसंनिभाः ॥ ६ ॥  
 द्वात्रिंशदङ्गुलायामा लोहसूचीस्तु कारयेत् ॥  
 ताभिः संवेष्टयेदन्तं विवृताभिरथाङ्गुलम् ॥ ७ ॥  
 दन्तचे(वे)ष्टानुसारेण ततस्ताः कुशलो भिषक् ॥  
 नोन्नता न चावनता न च पार्श्वगता नृप ॥ ८ ॥

\* इदमर्थम् 'एलागुड'— इत्यतः प्राक्पुस्तकेऽस्ति ।

१ क. °परं ह° । २ क. शल्या । ३ क. वातेन । ४ क. °यात्तं मत° ।



शनैः प्रवेशयेत्सूचीव्यापत्तिर्न भवेद्यथा ॥  
 तालुस्रोतः करश्रो(स्रो)तस्तथा नेत्रनिबन्धनम् ॥ ९ ॥  
 शिराः स्नायूश्च रक्षेत्तु उन्मार्गगमनं तथा ॥  
 न्यहात्र्यहात्प्रवेशयेत्तान्द्व्यङ्गुलं द्व्यङ्गुलं भिषक् ॥ १० ॥  
 क्षारेण लेपयेच्चाग्रं तेन मांसं विशुध्यति ॥  
 प्रवेशयित्वाऽङ्गुलानि विंशतित्रिंशदेव ताः ॥ ११ ॥  
 चतुर्विंशत्यङ्गुलं वा ततोऽस्थीनि विनिर्दिशेत् ॥  
 मुखप्रमाणं सत्त्वस्य स्वबुद्ध्या विभजेद्विषक् ॥ १२ ॥  
 यदा विमुक्तो मांसेन बन्धमूलाच्चलत्यपि ॥  
 यन्नाध्यायविधिप्रोक्तैर्बन्धैर्बद्ध्वा मतङ्गजम् ॥ १३ ॥  
 त्रिभागे वेधयेदन्तं शलाकां चानुकारयेत् ॥  
 तत्र सूत्रमयीं रज्जुं दन्ते बद्ध्वा नवां दृढाम् ॥ १४ ॥  
 ततोऽन्यां वर्धयेत्तस्मिन्नज्जुं वा रतृकां(?)दृढाम् ॥  
 वक्त्रभ्रमरकं यन्त्रं ततोत्सेधायमेव च ॥ १५ ॥  
 यन्त्रमेकतमं तस्मिन्पुरस्तात्संनिवेशयेत् ॥  
 ततस्तं योजयेत्प्राज्ञो यन्त्रयोगेन बुद्धिमान् ॥ १६ ॥  
 प्रक्षिपेच्च बलाद्रज्जुं यथा दन्तो निपात्यते ॥  
 दन्तमार्गं च नागस्य पूरयेन्मधुसर्पिषा ॥ १७ ॥  
 जलेऽवगाहयेच्चैनं विमले शीतले च तम् ॥  
 पानार्थं दापयेत्क्षीरं घृतयुक्तं नराधिप ॥ १८ ॥  
 शाल्योदनं च सघृतं भोजनाय प्रदापयेत् ॥  
 पूर्वमेकं च नागाय सर्पिषा दापयेद्विषक् ॥ १९ ॥  
 द्वित्रिणीयोपचारस्य कर्तव्यं स्यादतः परम् ॥  
 असाध्यदन्तनाडी या दन्ते यस्येह जायते ॥ २० ॥  
 दन्तस्त्रावीति तं विद्यात्तस्योपायः प्रवक्ष्यते ॥  
 विद्ध्वा दन्तं विभागेन दूषयित्वा करीरकाम् ॥ २१ ॥  
 तस्मात्तु चालितं रक्तं कृत्वा तु सुपरिशु(सु)तम् ॥  
 पूर्वोक्तेनैव विधिना दन्तं नागस्य साधयेत् ॥ २२ ॥  
 भोजनं चास्य तेनैव क्रमेणोपचरेद्विषक् ॥  
 भज्यते यस्य वा दन्तः पतेद्वा सकरीरिकः ॥ २३ ॥



वनं प्रस्थापयेत्तं तु न तस्मै प्रतिकारयेत् ॥  
 उन्मार्गगमने सूची दोषानुत्पादयेद्बहून् ॥ २४ ॥  
 व्यापदश्चास्य जायन्ते यास्ता निगदतः शृणु ॥  
 शोफोऽस्य कूर्मसंस्थानो मांसं दूषयते यदा ॥ २५ ॥  
 मांसधावनतुल्यस्तु आ(स्त्रा)वश्चास्य प्रवर्तते ॥  
 ओ(स्त्रो)तसा प्रक्षरत्युग्रं ओ(स्त्रो)तः संदूषयेद्यदा ॥ २६ ॥  
 व्यापत्संजायते नेत्रे दूषिते नेत्रबन्धने ॥  
 वेदना गद्गदत्वं च स्नायुच्छेदे प्रजायते ॥ २७ ॥  
 यवनिष्काथतुल्यस्तु आ(स्त्रा)वस्तस्य प्रवर्तते ॥  
 करकर्णास्यसंतप्तः शिराः संदूषयेद्यदा ॥ २८ ॥  
 आ(स्त्रा)वो माञ्जिष्ठतुल्यो वा रक्तो वाऽथ प्रवर्तते ॥  
 वैकल्यं जायते चास्य प्राणैर्वाऽपि प्रयुज्यते ॥ २९ ॥  
 अतोऽर्थं रक्षयेद्राजन्मुन्मार्गगमनाद्भिषक् ॥  
 सद्यः क्रियामथोत्सृज्य मत्वाऽवस्थां च पीडितः ॥ ३० ॥  
 सद्यः क्षतविधानोक्तां क्रियां तस्येह कारयेत् ॥  
 शोफस्योपशमं दृष्ट्वा वेदमायास्तथैव च ॥ ३१ ॥  
 आरभेत्स(त) ततो दन्तं पूर्वोक्तेनैव कर्मणा ॥  
 मन्दोष्मा जायते शोफो वेदना च तथा भवेत् ॥ ३२ ॥  
 सम्यक् आ(स्त्रा)वसमे सूच्याः कुदश्चैवोपजायते ॥  
 अत्यर्थं च यदा सूची दन्तं नागस्य कर्षति ॥ ३३ ॥  
 तदा सुखं न लभते भज्यते वा न संशयः ॥  
 तत उत्सृज्य तां सूचीं पुनः सम्यक् प्रवेशयेत् ॥ ३४ ॥  
 पूर्वोदितविधानेन व्यापत्तिर्न भवेद्यथा ॥  
 ..... ॥ ३५ ॥  
 ..... ॥  
 इत्युक्तो भूमिपालेन पालकाप्यस्ततोऽब्रवीत् ॥ ३६ ॥  
 यष्टिदन्ताः सदन्ताश्च प्रशलाकास्तथाऽपरे ॥  
 राजिदन्ता ग्रन्थिदन्ताः पर्वदन्तास्तथाऽपरे ॥ ३७ ॥

१ ख. सत्त्वावस्थां । २ ख. उत्सृजतां । ३ क. पूर्वोद्दिष्टवि० । ४ क. ख.  
 ०न्तास्तु द० ।



वल्लीदन्ताश्च वक्राश्च द्विपुटास्त्रिपुटास्तथा ॥  
 अतिदीर्घाश्च ह्रस्वाश्च अतिस्थूलाः कृशास्तथा ॥ ३८ ॥  
 भवन्ति दन्ता नागानां दुर्भगा विषमास्तथा ॥  
 एवं बहुविधा भेदा दन्तानां दन्तिनां नृप ॥ ३९ ॥  
 महाविकल्पाश्चत्वारः गृणु कीर्तयतो मम ॥  
 अन्तर्मुखावूर्ध्वमुखावधःपार्श्वगतौ तथा ॥ ४० ॥  
 दन्तावूर्ध्वमुखौ यौ तौ करालाविति निर्दिशेत् ॥  
 आपाण्डुरौ पार्श्वमुखावाग्यौ वाऽप्यधोमुखौ ॥ ४१ ॥  
 दन्तावनुगतौ हस्तं मानं हस्तौ तु तौ विदुः ॥  
 आभ्यन्तरगतौ यस्य स दन्तः स तु कीर्तितः ॥ ४२ ॥  
 संमुखौ संकटौ ज्ञेयौ विशालौ चास्थिसंमितौ ॥  
 एकपार्श्वौ मुखाभ्यां तु सौ साधीत्युच्यते नृप ॥ ४३ ॥  
 एते विशल्या व्याख्याताः गृणु दोषानुपक्रमम् ॥  
 पूर्वोक्तैः कारणैर्युक्तो दन्तो यस्येह दृश्यते ॥ ४४ ॥  
 कल्पयित्वा तु तं दन्तं लक्षयेद्यत उद्यतः ॥  
 अनुपूर्वं ततः कृत्वा तत्रान्यं योजयेद्दृढम् ॥ ४५ ॥  
 काष्ठदन्तोपमं कृत्वा माहिषं गृह्णमेव च ॥  
 मूले तु कर्तारिं कृत्वा दन्तमूलसमां नृप ॥ ४६ ॥  
 कुशलं शिल्पिनं चैव ग्राहयित्वा समन्ततः ॥  
 आयसैश्च त्रिभिः पट्टैः कीलां चास्यानुकारयेत् ॥ ४७ ॥  
 स्नेचीप्रयोगादृतस्य तथा पीडनमेव च ॥  
 तेनैव विधिना राजन्यो मया परिकीर्तितः ॥ ४८ ॥

—:०:—

अतः परं प्रवक्ष्यामि दन्तानां संभवं नृप ॥  
 वातकुम्भादधस्तात्तु वृत्ताः स्युः सकरीरिकाः ॥ ४९ ॥  
 संभूता नृपशार्दूल विज्ञेया वातसंभवाः ॥  
 रन्ध्रध्रुवाच्च विज्ञेया दन्तमध्ये व्यवस्थिताः ॥ ५० ॥  
 सप्तत्रिंशन्नयस्त्रिंशच्चैव प्रमाणतः ॥  
 नद्युभयाद्रिवा(चा)रीणामङ्गुलानि करीरिकाः ॥ ५१ ॥

१ क. दुर्गता । २ क. मुखाभ्यां । ३ क. समाधी° । ४ ख. विशाल्या ।  
 ५ ख. सचाप्र° । ६ क. °या क्षत° । ७ क. °द्युर्भवाद्रि° ।



षडङ्गुला नदीजस्य वृद्धिर्भवति दन्तयोः ॥  
 अष्टार्धं विश्वरूपस्य त्र्यङ्गुलं गिरिचारिणः ॥ ५२ ॥  
 मारुतस्तु यदा चे(वे)ष्टौ दूषयित्वोष्मणा सह ॥  
 मत्कुणस्तेन जायेत अग्राह्यः स तु दन्तिनाम् ॥ ५३ ॥  
 एकवेष्टनिरोधेन एकदन्तो भवेन्नृप ॥  
 द्विदन्तानां तु नागानां प्रकृत्या जायते नृप ॥ ५४ ॥  
 त्रिदन्ताश्चापि जायन्ते चतुर्दन्तास्तथाऽपरे ॥  
 पिशाचाश्चामुराश्चैव न तेषां ग्रहणं स्मृतम् ॥ ५५ ॥  
 गृहीताः पापमिच्छन्ति स्वभावानुगतास्तथा ॥  
 स्पृशन्ते यस्य सङ्गाय दृश्यन्ते वा नराधिप ॥ ५६ ॥  
 न तस्य ग्रहणं कार्यं परराष्ट्रं तमुत्सृजेत् ॥  
 न्यूनाधिकत्वं नागानां वैषम्यं वैकृतं तथा ॥ ५७ ॥  
 तत्सर्वं मारुताद्विद्धि समत्वं चैव यद्ववेत् ॥  
 इत्यब्रवीत्पालकाप्यो राज्ञाऽङ्गेन प्रणोदितः ॥ ५८ ॥

इति श्रीपालकाप्ये हस्त्यायुर्वेदे महाप्रवचने महापाठे वृद्धोपदेशे तृतीये  
 शल्यस्थाने दन्तोद्धरणं नाम चतुर्विंशोऽध्यायः ॥ ३४ ॥

समाप्तं चेदं तृतीयं शल्यस्थानम् ॥



अथातश्चतुर्थमुत्तरस्थानमारभ्यते ।

अङ्गो हि राजा चम्पायां पालकाप्यं स्म पृच्छति ॥  
 हितं निःश्रेयसं चैव गजानामनुचिन्तयन् ॥ १ ॥  
 यदा मयेयं विजिता सागरान्ता वसुंधरा ॥  
 तदा मे वारणैस्तुल्यं न कृतं कर्म केनचित् ॥ २ ॥  
 गुरुभाराभिवहनं गमनं विषमेषु च ॥  
 तरसा मर्दनं चैव तरणं सलिलस्य च ॥ ३ ॥  
 तीव्राघाता विघाताश्च तोयौघस्यावतारणम् ॥  
 सर्वगात्रायुधत्वं च वारणेष्वेव दृश्यते ॥ ४ ॥  
 नान्यैरसंमिताः सन्ति गुणा दन्तिषु केवलम् ॥  
 त्रिविधेष्वपि ये न स्युर्बलाङ्गेषु महामुने ॥ ५ ॥  
 अप्रमेयैर्गुणैरेतैर्बलाङ्गं प्रथमं गजाः ॥  
 अपि शालागताः कृत्स्नां रक्षन्ति सत्पत्नीं महीम् ॥ ६ ॥  
 कथं ते भगवन्नागा नीरोगा बलशालिनः ॥  
 भवेयुर्जवसंपन्ना बलिनो मददर्पिताः ॥ ७ ॥  
 तेषां मे भगवन्प्रश्नमिममाख्याहि पृच्छतः ॥  
 तैर्हि मे वाहनं तुल्यमन्यद्भुवि न विद्यते ॥ ८ ॥  
 तेषां कतिविधः स्नेहः कीदृशः किंप्रयोजनः ॥  
 कत्युपायाः कथं चापि प्रदातव्यो विजानता ॥ ९ ॥  
 यच्चान्यदपि नागानां कर्तव्यं हितमिच्छता ॥  
 तदशेषेण भगवन्सर्वं व्याख्यातुमर्हसि ॥ १० ॥  
 ततः प्रोवाच भगवान्पालकाप्यो महामुनिः ॥  
 पृच्छते रोमपादाय प्रश्नं गजहितं शुभम् ॥ ११ ॥  
 सर्पिस्तैलं वसा मज्जा संस्कृतासंस्कृतं भवेत् ॥  
 वारणेभ्यः प्रदातव्यं स्नेहजातं चतुर्विधम् ॥ १२ ॥  
 सर्वौषधप्रयोगेभ्यः स्नेहपानं मतं मम ॥  
 स्नेहपानं प्रशंसन्ति पूर्वाचार्या मनीषिणः ॥ १३ ॥  
 तद्धि वर्णकरं बल्यं सर्वव्याधिहरं स्मृतम् ॥  
 उत्तमाधममध्यानां कुञ्जराणां यथागमम् ॥ १४ ॥

१ क. विषयेषु । २ ख. घ. ०संमिताः । ३ क. प्रदातव्या ।



स्नेहपाने विधिं कृत्स्नं तमिमं प्रवरं गृणु ॥  
 आषाढे समतिक्रान्ते श्रावणे पर्युपस्थिते ॥ १५ ॥  
 बहुले चातिक्रान्ते च श्रुते स्नेहं समावपेत् ॥  
 यदाऽल्पसारं तरुणं तृणं वर्षासु लक्ष्यते ॥ १६ ॥  
 स्नेहपानं तदा कार्यं रोगघ्नं बलवर्धनम् ॥  
 सम्यक्परिणमेच्छिष्य(च्छिष्य)मल्पसारं तथाऽसितम् ॥ १७ ॥  
 लघुत्वाच्चैलवृद्धौ च हितं न हितमन्यथा ॥  
 शीतकालश्च विहितः शीतसात्स्या हि हस्तिनः ॥ १८ ॥  
 भूर्यम्बुपानेन तदा मन्दतृष्णा तदा भवेत् ॥  
 अहितं मृत्तिकादीनां सततं यन्निषेवते ॥ १९ ॥  
 तद्वन्निशक्तिं निष्पिष्टं तैलं काले निषेवितम् ॥  
 ऋतुसंधौ विशेषेण यो देहे कुपितोऽनिलः ॥ २० ॥  
 तं तैलं हन्ति सहसा शक्रः शत्रुमिवौजसा ॥  
 आर्तवं तु यथाकामं पाययेन्न त्वनार्तवम् ॥ २१ ॥  
 मन्यन्तेऽनार्तवेऽप्यन्ये स्नेहं प्रायोगिकं जनाः ॥  
 मदकोदकदुग्धैश्च सुरया विधयाऽपि वा ॥ २२ ॥  
 संयुक्तं दन्तिनां देयं क्वचित्क्वचिदसंयुतम् ॥  
 तेषामभ्यक्ष्णे पाने नस्तकर्मानुवासने ॥ २३ ॥  
 मेदूतः कटुतश्चैव प्रदानं षड्विधं स्मृतम् ॥  
 व्याधिनिर्ग्रहणार्थं च बलार्थं चैव दन्तिनाम् ॥ २४ ॥  
 स्नेहपानं महीपाल हितं तद्वि प्रयोजनम् ॥  
 तत्र तैलं प्रदातव्यं मुकृतं चक्रसंभवम् ॥ २५ ॥  
 गजानाममलं चैव सद्यःकृतमपूतिकम् ॥  
 विश्रं(सं) पुराणमत्यर्थं विवर्णं कटुकं च यत् ॥ २६ ॥  
 पूतिकं चातिदग्धं च घृतमेतद्विवर्जितम् ॥  
 मांसपक्वमनिर्दग्धरसौषधिसमन्वितम् ॥ २७ ॥  
 त्रिवृतं दन्तिनां देयं सर्वस्नेहसमुद्भवम् ॥  
 महिषाजवराहाणां वसा सद्यो विनिःसृता ॥ २८ ॥

१ क. °ले च तथाक्रा° । २ क. घ. समाचरेत् । ३ क. लभ्यते । ४ क. °क्तिभिः श्रेष्ठं तै° । घ. °क्तिनिःश्रेष्ठं तै° । ५ क. प्रयोजयेत् । ६ ख. घ. °द्यःक्षत° । ७ क. °तपानं प्रशस्यते ॥ मां° ।



त्रिवृत्तार्थे प्रदातव्या गात्राभ्यङ्गे च दन्तिनाम् ॥  
 हेमन्ते तैलपानं तु वर्षासु च विधीयते ॥ २९ ॥  
 वसा मज्जा च नागानां वसन्ते संप्रदीयते ॥  
 शरत्काले निदाघे च घृतपानं प्रशस्यते ॥ ३० ॥  
 एवं पथर्तुसामान्यात्स्नेहं नागेषु दापयेत् ॥  
 वर्षासु पुष्टा नागेन्द्राः स्नेहादिभिरुपक्रमम् ॥ ३१ ॥  
 तुरङ्गा रणदक्षाश्च योधाश्च रणकर्कशाः ॥  
 वैशेषिकं बलं लब्ध्वा व्यायामैश्च स्थिरीकृताः ॥ ३२ ॥  
 प्रवातवर्षे कुर्वीत राज्ञः कर्माष्टमासिकम् ॥  
 न मार्गप्रतिपक्षेषु परेषां विषयेऽपि वा ॥ ३३ ॥  
 शक्यं बलिक्रियां कर्तुं रोगाणां वा प्रतिक्रियाम् ॥  
 हेमन्तकाले च पुनर्निदाघसमयेऽपि च ॥ ३४ ॥  
 स्नेहपानं बद्धफले तृणे शुष्के च वर्जितम् ॥  
 दोषाः शुष्कतृणे दृष्टा तथा बद्धफले तृणे ॥ ३५ ॥  
 शुष्केणानह्यते नागः सफलेनास्य जीर्यति ॥  
 दिनैर्हेमन्तिकैः पीतं पानं सम्यङ्न जीर्यति ॥ ३६ ॥  
 अथ सर्पिः पिबेन्नागः शीते तदपि लीयते ॥  
 निदाघे तैलपानेन मूर्च्छा तन्द्रा प्रजायते ॥ ३७ ॥  
 पिपासां वमथुश्चापि त्वग्दोषाश्चैव दन्तिनाम् ॥  
 तस्माद्धेमन्तकालं च ग्रीष्मकालं च वर्जयेत् ॥ ३८ ॥  
 हिताहितज्ञो नागानां कालाकालविभागवित् ॥  
 काले वा यदि वाऽकाले तैलं दत्तमजानता ॥ ३९ ॥  
 सर्वानुपद्रवान्कुर्याद्वापादयति वा गजम् ॥  
 रक्षेद्यत्नेन वैद्यस्तु स्नेहपीतं मतङ्गजम् ॥ ४० ॥  
 आतपाच्च प्रवाताच्च अजीणाध्यशनादपि ॥  
 अतितोयावगाहाच्च पानाच्छीतस्य चाम्भसः ॥ ४१ ॥  
 सात्स्यासात्स्यविपर्यासादतिचङ्क्रमणादपि ॥  
 निदाघे स्नेहपीतस्य दोषाः पूर्वं प्रकीर्तिताः ॥ ४२ ॥

१ ख. दृष्टा । २ क. दिने हेमन्तिके । ३ क. ख. घ. तिलपानेन । ४ क.  
 °सा च मधुश्चा° ।



स्नेहं प्रवाते पिबतो वायुरङ्गानि बाधते ॥  
 अजीर्णाध्यशनाद्वाऽपि स्नेहे कोष्ठे व्यवस्थिते ॥ ४३ ॥  
 आनाहो वा भवेत्तस्य मरणं वाऽपि जायते ॥  
 अतितोयावगाहाच्च कायाभिरुपशाम्यति ॥ ४४ ॥  
 पिपासा वर्धते चापि स्नेहस्तस्य न पच्यते ॥  
 यदि पीत्वा गजः स्नेहं जलमकथितं पिबेत् ॥ ४५ ॥  
 तेन तस्यापचारेण स्नेहो भवति दुर्जरः ॥  
 वेदना सर्वगात्रेषु वमथुश्चापि जायते ॥ ४६ ॥  
 कुक्षिर्विहन्यते चास्य दौर्मनस्यं भवत्यपि ॥  
 सात्स्यासात्स्यविपर्यासात्स्नेहपीतस्य दन्तिनः ॥ ४७ ॥  
 जायते चापि दौर्बल्यं रोगाः प्रादुर्भवन्ति च ॥  
 अतिचङ्क्रमणाद्वाऽपि सद्योव्यायामसंभवः ॥ ४८ ॥  
 वायुः प्रचलितः स्थानात्सर्वाण्यङ्गानि बाधते ॥  
 पाकलस्तस्य भवति प्रैवोपो(?) वाऽतिदारुणः ॥ ४९ ॥  
 भेदश्च पर्वणां चापि गात्राणामपि वेष्टनम् ॥  
 स्नेहोपयोगाद्विगुणः परिहारो विधीयते ॥ ५० ॥  
 विरूक्षणं बृंहणं च कर्मणश्च प्रवर्तनम् ॥  
 तस्मात्कुप्याद्बुधो वैद्यस्तैलपाने त्ववेक्षणम् ॥ ५१ ॥  
 दुर्युक्तं तैलपानं तु विषं हालाहलं भवेत् ॥  
 इत्येष स्नेहपानस्य कालाकालविधिः स्मृतः ॥ ५२ ॥  
 स्थावरो जङ्गमश्चैव द्विविधः स्नेह उच्यते ॥  
 तस्य चैवं प्रयुक्तस्य विकल्पा बहवः स्मृताः ॥ ५३ ॥  
 सर्पिस्तैलं वसा मज्जा मेदो मांसं पयो दधि ॥  
 एवमादि विजानीयात्स्नेहजातं पृथग्विधम् ॥ ५४ ॥  
 तिलादिजस्तु यः स्नेहः स्वशास्त्रे परिकीर्तितः ॥  
 स्थावरस्तु समाख्यातो नानाफलसमाश्रयः ॥ ५५ ॥  
 तत्र सर्पिर्वसा मज्जा तैलं चैवोत्तमं स्मृतम् ॥  
 घृतं तु सविशेषत्वात्तेषु श्रेष्ठतमं स्मृतम् ॥ ५६ ॥  
 यथावदनुपूर्वेण गुणांस्तस्य निबोध मे ॥  
 मधुरं शीतवीर्यं च लघु चैवाविदाहि च ॥ ५७ ॥

१ ख. घ. साधते । २ क. प्रवापो ।



हितं वाते च पित्ते च मेदःशुक्रविवर्धनम् ॥  
 दारुणानां मृदुकरं बलवृद्धिकरं तथा ॥ ५८ ॥  
 प्रसृष्टमल्पमूत्रं च ग्रहणीदीपनं तथा ॥  
 सुकुमारकरं बल्यमायुष्यं चक्षुषोर्हितम् ॥ ५९ ॥  
 अल्पक्लेशं सुखस्पर्शं स्नेहानामपि चोत्तमम् ॥  
 घृतान्यन्यानि वक्ष्यामि भैषज्यं सर्वदेहिनाम् ॥ ६० ॥  
 तत्र ये पित्तला नागाः प्रकृत्याऽवनताश्च ये ॥  
 मदक्षीणाश्च वृद्धाश्च धेनुकाम् च निश्चु(सु)ताः ॥ ६१ ॥  
 बाला दुर्बलपादाश्च ये च नेत्रातुरा गजाः ॥  
 तेभ्यः सर्पिः प्रदातव्यं गजा ये च नवग्रहाः ॥ ६२ ॥  
 घृतादनन्तरं तैलमृषिभिः समुदाहृतम् ॥  
 गुणांस्तस्य प्रवक्ष्यामि यथावदनुपूर्वशः ॥ ६३ ॥  
 तैलं त्वच्यं बलकरं लेखनीयं तिलोद्भवम् ॥  
 विदाहि चोष्णवीर्यं च कषायमधुरं तथा ॥ ६४ ॥  
 वातश्लेष्महरं चैव विपाके कटुकं स्मृतम् ॥  
 कृमिघ्नं पित्तलं चापि मेदोघ्नं योनिशोधनम् ॥ ६५ ॥  
 अव्यायामैरुपचिता ये गजाः स्थूलशारदाः ॥  
 वातोपद्रुतदेहाश्च ये चाल्पलघुविक्रमाः ॥ ६६ ॥  
 वातप्रकृतयो ये च श्लेष्मिका ये च वारणाः ॥  
 बहुशश्चापि सज्जन्तो ये चाऽऽनाहेन कुञ्जराः ॥ ६७ ॥  
 सहसा हसते येषां मांसं चाध्वप्रयोजने ॥  
 तेषां तैलं प्रदातव्यं ये चापि कृमिकोष्ठिनः ॥ ६८ ॥  
 धेनुकानां तु विहितं तैलमेव महीपते ॥  
 तासां हि बहुवातत्वाद्वायुः कोष्ठे प्रकुप्यति ॥ ६९ ॥  
 वसा हि वातशमनी दन्तिनां मधुरा स्मृता ॥  
 वृष्ट्या विपाके मधुरा बलवर्णप्रसादनी ॥ ७० ॥  
 स्रोतोभिघाते विहिता मन्यास्तम्भे गलग्रहे ॥  
 भग्नस्फटितविद्धानां गात्ररोगेषु चोत्तमाम् ॥ ७१ ॥  
 मज्जा बल्या विशेषेण वातपित्तविनाशिनी ॥  
 कफं मेदश्च शुक्रं च वृद्धिं नयति दन्तिनाम् ॥ ७२ ॥

१ क. °मि यथावदनुपूर्वशः ॥ ६० ॥ २ क. घ. योगजाः । ३ क. °तोविघा° ।



उष्णश्चैवोष्णवीर्यश्च गुरुश्चापि प्रकीर्तितः ॥  
 वातरोगहरो वृष्यः स्रोतसां परिशोधनम् ॥ ७३ ॥  
 तैलादर्थं घृते मात्रा ततोऽर्थं त्रिवृता भवेत् ॥  
 मज्जश्चैव वसायाश्च मात्रा प्रायोगिकी स्मृता ॥ ७४ ॥  
 इति स्नेहगुणाः प्रोक्ताः कालाकालौ च हस्तिनाम् ॥  
 अतः परं प्रवक्ष्यामि स्नेहपाने विधिं नृप ॥ ७५ ॥  
 शालां सुगुप्तां मुच्छिच्छन्नां सर्वतः कटकैर्वृताम् ॥  
 देशे यथोक्ते कुर्वीत नित्यं बलिविभूषिताम् ॥ ७६ ॥  
 अजातपर्व तरुणं शुचिं चोपहरेत्तृणम् ॥  
 यथाकालं यथामात्रं स्थलजं च विशेषतः ॥ ७७ ॥  
 उष्णोदकः(कं) कटाहानि स्नानपानाय दन्तिनाम् ॥  
 नित्यं संनिहितानि स्युः स्नेहकाल उपस्थिते ॥ ७८ ॥  
 अलिन्दांश्च घटांश्चैव पर्याप्तानुपकल्पयेत् ॥  
 पानार्थं चैव तैलस्य सलिलस्य च हस्तिनः ॥ ७९ ॥  
 काष्ठान्युष्णोदकस्यार्थं संशुष्कान्युपकल्पयेत् ॥  
 कुशलांश्चापि गृहीयान्नागस्य परिचारकान् ॥ ८० ॥  
 वैद्यं च शास्त्रकुशलं दृष्टकर्माणमेव च ॥  
 हस्त्यध्यक्षं च तत्रैव संदिशेत्पितृवद्धितम् ॥ ८१ ॥  
 मुखद्वारविशुद्धाय मुकृतं पानपायिने ॥  
 हस्तैः सुमर्दितं कृत्वा तैलं नागस्य दापयेत् ॥ ८२ ॥  
 दापयित्वा न्यहं मद्यं ततो रूक्षं च भोजनम् ॥  
 विरूक्षितशरीराय स्नेहं नागाय दापयेत् ॥ ८३ ॥  
 उपायं चापि मुकृतं तैलं चक्रसमुद्भवम् ॥  
 स्थापयेद्भोजने स्निग्धे तैलं दद्याद्विचक्षणः ॥ ८४ ॥  
 उपार्जयेच्च त्रिवृतं सर्वं स्नेहसमुद्भवम् ॥  
 पानार्थं च वसा ग्राह्या गात्राभ्यङ्गे च हस्तिनाम् ॥ ८५ ॥  
 मापयित्वा प्रमाणेन यथोक्तेन तु बुद्धिमान् ॥  
 यथोक्ते तिथिनक्षत्रे स्वस्थं विज्ञाय वारणम् ॥ ८६ ॥  
 भक्ततैलप्रमाणेन श्रेष्ठां मात्रां प्रदापयेत् ॥  
 पादहीनं(नां) तथा मध्यां मध्यार्धेन कनीयसीम् ॥ ८७ ॥

१ क. ख. घ. स्वच्छं । २ ख. घ. चारणम् ।



एष एव क्रमो वृद्धेरा समाप्तेर्विधीयते ॥  
 यथाग्नि पञ्चरात्रं वा त्रिरात्रं वा मतङ्गजम् ॥ ८८ ॥  
 सप्ताहं वा पि वा स्नेहं पानी गुणयुतो भवेत् ॥  
 यदि न स्नेहमर्यादां प्राप्य न स्निह्यते गजः ॥ ८९ ॥  
 स्नेहान्तां पीनिमेकैकां पुनस्तां प्रतिलोभयेत् ॥  
 केचित्पीनीं व्यवस्यन्ति दिनान्यष्टादशोत्तमाम् ॥ ९० ॥  
 मध्यमां दश पञ्चैव सप्त पञ्च कनीयसीम् ॥  
 तासां वक्ष्यामि राजेन्द्र प्रमाणं च गृणुष्व मे ॥ ९१ ॥  
 एष एव क्रमो वृद्धेरा समाप्तेर्विधीयते ॥  
 त्रिषष्टिराढकानि स्युरुत्तमायाः प्रमाणतः ॥ ९२ ॥  
 मध्यमाया द्विपञ्चाशदाढकानि च निर्दिशेत् ॥  
 कनीयसीं विजानीयाद्विचत्वारिंशदेव हि ॥ ९३ ॥  
 एतत्प्रमाणं निर्दिष्टं पीनीनां त्रिविधं मया ॥  
 यस्मात्प्रीणयते पीनी देहे नागस्य पार्थिव ॥ ९४ ॥  
 तस्मात्पीनीति सा प्रोक्ता सम्पदत्ता मनीषिभिः ॥  
 दिनान्यष्टादशैवात्र दापयेत्तैलसर्पिषी ॥ ९५ ॥  
 दश पञ्च च तैलस्य सर्पिषः सप्त पञ्च च ॥  
 मात्रा यद्यपि निर्दिष्टाः स्नेहस्य करिणां नृप ॥ ९६ ॥  
 अग्नेर्बलाबलं ज्ञात्वा यथामन्येव प्रदापयेत् ॥  
 समस्तं पायितः स्नेहं स्निग्धो भवति नान्यथा ॥ ९७ ॥  
 तव त्वग्निपरीक्षायामिदं लक्षणमिष्यते ॥  
 वैद्यस्तत्र विबुध्येत गजरक्षार्थमुत्थितः ॥ ९८ ॥  
 तत्र यः पीतवान्स्नेहं परिणामेन मुह्यति ॥  
 न वा नमति मातङ्गो न चात्यर्थं प्रवेपते ॥ ९९ ॥  
 †स्पष्टलाङ्गूलनयनः †स्पष्टकर्णशिरोधरः ॥  
 न च तिष्ठति मातङ्गः स्तम्भमालानमाश्रितः ॥ १०० ॥  
 ग्रासार्थं चोद्यमानस्य न वा कुप्यति वारणः ॥  
 तस्य स्नेहं यथायोगं क्रमेणाभिप्रवर्धयेत् ॥ १ ॥

† स्पष्ट इति स्यात् ।

१ क. गुणवृत्तो ।



यस्त्वतो विपरीतानि लिङ्गानि कुरुते गजः ॥  
न तस्य वर्धयेत्स्नेहं स्नेहो यस्य न जीर्यति ॥ २ ॥

अरतिर्गात्ररुग्ग्लानिर्दाहस्तृष्णा विजृम्भणम् ॥

सीकरभ्रममोहाश्च स्नेहेऽजीर्णे विमुह्यति ॥ ३ ॥

( \* एषामुपशमे विद्याज्जीर्णस्नेहस्य लक्षणम् ॥

स्नेहपीतो यदि स्नेहे जीर्यमाणे प्रमुच्यति ) ॥ ४ ॥

अतस्तं लम्भयेच्छय्यां जलेनाक्ष्णोश्च सेचयेत् ॥

ग्रहणीं दीपयेच्चास्य दीपनैः कुशलो भिषक् ॥ १०५ ॥

येन योगेन नागस्य स्नेहयोगो विवर्धते ॥

तेन योगेन कर्तव्यं विधाया व्यपकर्षणम् ॥ ६ ॥

चतुर्भागे चतुर्भागमर्धेऽर्धं चापकर्षयेत् ॥

त्रिभागवृद्धौ तु भवेत्त्रिभागाद्यपकर्षणम् ॥ ७ ॥

स्नेहत्रिभागवृद्धौ तु कर्तव्यं दन्तिनां भवेत् ॥

वैद्यो लवणवर्जाया विधाया व्यपकर्षणम् ॥ ८ ॥

हीनं चतुर्थेनांशेन स्नेहस्य, तत्तृणं हितम् ॥

अध्यर्धशेन हीनं वा प्रदद्यात्प्रथमेऽहनि ॥ ९ ॥

ततोऽर्धमासं च ततः क्रमेणैवं प्रदापयेत् ॥

आध्मातकुक्षिरचलः प्रकोपान्मातरिश्चनः ॥ ११० ॥

परुषं फेनिलं नीलं तथा मारुतपीडितम् ॥

सत्त्वस्थिरमदुर्गन्धमविदग्धमसंप्लवम् ॥ ११ ॥

संश्लुष्कं पिच्छिलं लिण्डं कृच्छ्रनिर्गममेव च ॥

अपक्वमुदके यच्च क्षिप्रमेव निमज्जति ॥ १२ ॥

प्रवाहणविसर्गे च शकृन्मूत्रानिलस्य वा ॥

वायुर्न चातिप्रगुणो यस्य प्राणैश्च हीयते ॥ १३ ॥

तस्य व्यावर्तयेत्स्नेहं यथाकालं यथाबलम् ॥

दौर्बल्यमधिकं गच्छेदतिस्नेहेन पीडितः ॥ १४ ॥

गात्राणि चास्य सीदन्ति बलहानिश्च जायते ॥

अतीसारश्च तृष्णा च वर्णभेदश्च लक्ष्यते ॥ १५ ॥

\* धनुश्चिह्नद्वयान्तःस्थः पाठो नास्ति कपुस्तके ।

१ ख. विण्डं । २ क. णस्य ही० ।



भिन्नं स्विन्नमदुर्गन्धिं शकृदाशु प्रमुञ्चति ॥  
 कृच्छ्रादल्पाल्पमापीतं मूत्रं सृजति वारणः ॥ १६ ॥  
 हस्तगात्रापरैर्नागः सीदति भ्रमतीव च ॥  
 न च सम्यक्तृणे लोभं कुरुते प्राणकर्षितः ॥ १७ ॥  
 अतिस्लिग्धस्य नागस्य लिङ्गान्येतानि लक्षयेत् ॥  
 नागमेवंविधं स्निग्धं क्रमेणैवं विरूक्षयेत् ॥ १८ ॥  
 स्नेहजीर्णे तृणं किञ्चिद्भक्षयित्वा जलं पिबेत् ॥  
 स्नापयेच्च ततो युक्ता(क्त्या) दद्यात्तृणमनिग्रहम् ॥ १९ ॥  
 वातानुलोमता हर्षः श्रेष्ठता लिण्डमूत्रयोः ॥  
 प्रकाङ्क्षा लाघवं चैव स्नेहे जीर्णे निदर्शनम् ॥ १२० ॥  
 गुरुत्वं सर्वकायस्य मूत्रानिलशकृद्ग्रहः ॥  
 यवसेऽल्पप्रकाङ्क्षा च तदजीर्णस्य लक्षणम् ॥ २१ ॥  
 कृष्णाभं यच्च दुर्गन्धं विच्छिन्नं फेनिलं च यत् ॥  
 द्रवं खरं सशूलं च तत्पुरीषमपक्वजम् ॥ २२ ॥  
 अवेदनमदुर्गन्धं श्लेष्मणा विद्धि वर्जितम् ॥  
 यथा यवसवर्णं च पक्वमित्युच्यते शकृत् ॥ २३ ॥  
 परिषेकश्च कर्तव्यः सुखोष्णेनात्र वारिणा ॥  
 तैलघृतं तु पीताय कदुष्णेनोभयक्रियाम् ॥ २४ ॥  
 शय्याभागोत्थितं नागं पीततैलं तथैव च ॥  
 शनैरेकेन वा रूढं गमयेद्दे धनुःशते ॥ १२५ ॥  
 गजस्याधिक्रमकृतान्गुणदोषान्निबोध मे ॥  
 प्रवर्तनं ग्रासपाने छा(स्था)ने स्कन्नस्य कर्शनम् ॥ २६ ॥  
 उत्साहप्राणजननं रुजाशोकनिबर्हणम् ॥  
 मृदूकरं शरीरस्य श्रो(स्रो)तसां परिशोधनम् ॥ २७ ॥  
 कामाग्निज्वलनं बल्यं मनसश्च प्रसादनम् ॥  
 गात्रापरव्यथार्ते च नागे कफविकारिते ॥ २८ ॥  
 श्रेयस्तु व्याधिते वाऽपि प्रागुत्थाय विचारणम् ॥  
 व्याधितेषु विशेषेण नित्यं चङ्क्रमणं हितम् ॥ २९ ॥  
 यत्पित्तं तैलजनितं लिण्डशेषं च यद्भवेत् ॥  
 तयोर्निर्हरणार्थाय तैलान्ते पाययेद्घृतम् ॥ १३० ॥

१ क. °न्गुणान्दो° । २ क. ख. घ. लिण्डं शेषं ।



सप्ताहमथ पञ्चाहं त्रिरात्रमथवा पुनः ॥  
 त्रि(तै)ल्पानाद्घृतं वाऽपि वृद्धचर्येण प्रदापयेत् ॥ ३१ ॥  
 हृष्टोदग्रः स मातङ्गस्तेजोबलसमन्वितः ॥  
 लघुर्जवबलामर्षादीप्ताग्निर्धेनुकामेना ॥ ३२ ॥  
 मांसोपचयसंयुक्तः कामवानिन्द्रियैः (\*पटुः ॥  
 विसृष्टलिण्डमूत्रस्तु स्निग्धत्वक् प्रियदर्शनः ॥ ३३ ॥  
 मृदुभिर्विशदैः स्निग्धैः सर्वश्रोतोभिर)न्वितः ॥  
 यान्यान्प्रार्थयते कामान्समस्तांश्चोपपादयेत् ॥ ३४ ॥  
 न वेपते उरश्चास्य सम्यग्भक्ते च जीर्यति ॥  
 न क्षुद्रमतिशुष्कं च स्निग्धं वृत्तं च युक्तितः ॥ ३५ ॥  
 पक्कलिङ्गान्वितं काले शकृद्वाऽपि प्रमुञ्चति ॥  
 ततो जवे च भारे च स्थाने च शयनेऽपि च ॥ ३६ ॥  
 न च स्वेदमवाप्नोति सुखं शेते विबुध्यते ॥  
 वातादीनां च दोषाणामनुलोमप्रवर्तनम् ॥ ३७ ॥  
 इन्द्रियैरिन्द्रियार्थं च यथावदवगच्छति ॥  
 नित्योदग्रोऽथ सुमनाः सम्यक्स्निग्धो भवेद्विपः ॥ ३८ ॥  
 यदा तु गुरुगात्रत्वं क्रमे न्यासे च लक्ष्यते ॥  
 मन्दमुद्धरते गात्रं मन्दं च परिवीजति ॥ ३९ ॥  
 अल्पमूत्रपुरीषश्च जृम्भते च पुनः पुनः ॥  
 पर्यश्रु चोपलक्ष्येत ध्यानस्वप्नपरोऽपि वा ॥ ४० ॥  
 विनमत्ययं चाभीक्ष्णं द्वेष्टि शय्यासनं निशि ॥  
 क्षिप्रं न कुरुते संज्ञां दुर्मनाः संभवेद्भजः ॥ ४१ ॥  
 विद्यात्सुमनसं नागं दीप्ताग्निं धेनुकार्थिनम् ॥  
 मृदुगात्रमुदीर्णं च रूपेभ्यो न च कुस्पति ॥ ४२ ॥  
 रुजावन्न भवेत्तस्य त्वक्प्रसादश्च लक्ष्यते ॥  
 शरीरोपचयश्चास्य स्वाम्यर्थाश्च विवर्धते ॥ ४३ ॥  
 शब्दं स्पर्शं रसं रूपं गन्धं वाऽपि विशेषतः ॥  
 सर्वाण्येतानि निःसङ्गं वेत्ति यः पञ्च षञ्चभिः ॥ ४४ ॥

\*कपुस्तके धनुश्चिह्नान्तर्गतं पाठमलिखित्वा 'इन्द्रियान्वितः' इति लिखितमस्ति ।

१ क. ख. घ. हृष्टोदग्रं । २ क. °मता ॥ ३२ ॥



घनं स्निग्धं च यस्य स्याच्छकृत्पाण्डु विवर्णितः ॥  
 मृत्तिका शर्करा वाऽपि यत्र मिश्रा न दृश्यते ॥ १४५ ॥  
 एकवर्णमदुर्गन्धमविदग्धमनघ्रुवम् ॥  
 पुरीषं दृश्यते यस्य स नागो रोगवर्जितः ॥ ४६ ॥  
 तैले दत्ते घृते दत्ते स्नेहं पचतिसार्यते ॥  
 पञ्चाहमथसप्ताहं कदुष्णं स पिबेज्जलम् ॥ ४७ ॥  
 दर्भमूलपलान्यष्टौ सलिले काथयेच्छुचौ ॥  
 एतत्स्निग्धाय पानीयं देयं वातानुलोमनम् ॥ ४८ ॥  
 किञ्चित्स्निग्धपुरीषाय यवागूं पाययेद्विषक् ॥  
 यदा यच्च प्रयोक्तव्यं स्नेहपानाय तच्छृणु ॥ ४९ ॥  
 यावद्गोणो भवेन्नागस्तावत्प्रस्थान्मुसंस्कृतान् ॥  
 तन्दुलानां प्रमाणेन यवागूं पाययेद्विषक् ॥ १५० ॥  
 एतैश्च मुद्गसहितैरनयैव हि मात्रया ॥  
 कृत्वा यवागूं नागाय त्र्यहं भूयः प्रदापयेत् ॥ ५१ ॥  
 तन्दुलाद्याढके भुक्तं मुद्गानामाढके रसम् ॥  
 कृत्वा नागाय दातव्यमस्नेहलवणं त्र्यहम् ॥ ५२ ॥  
 ततो भक्तचतुर्भागं चतुर्भागरसप्लुतम् ॥  
 लवणस्य चतुर्भागं चैकाहं प्रतिभोजयेत् ॥ ५३ ॥  
 विधार्थं त्वथ भुञ्जीत रसार्धेन मतङ्गजः ॥  
 लवणस्योचितस्यार्धयोगं चास्मिन्प्रदापयेत् ॥ ५४ ॥  
 रसस्य तु यथोक्तस्य विधाया लवणस्य च ॥  
 पादहीनं प्रदातव्यं समस्तं भोजयेत्कृतम् ॥ १५५ ॥  
 धान्याम्लैर्दाडिमाम्लैश्च दध्यम्लैः स्वरसंयुतम् ॥  
 भक्तं त्र्यहं त्र्यहं दत्त्वा प्रसन्नां पाययेत्त्र्यहम् ॥ ५६ ॥  
 यथापूर्वं समादिष्टो भोजनस्य विधिक्रमः ॥  
 रसजातेषु सर्वेषु \*तथा कार्यक्रमो भवेत् ॥ ५७ ॥  
 यवसस्य चतुर्भागं स्नेहस्यान्ते प्रदापयेत् ॥  
 ततोऽर्धमर्धस्यार्धेन हीनं सर्वक्रमात्ततः ॥ ५८ ॥  
 स्नेहे निवृत्तमात्रे तु गात्राभ्यङ्गो विधीयते ॥  
 विधां समस्तां च तथा शीतं चाम्भोऽवतारयेत् ॥ ५९ ॥

\* 'तथा' इति तूचितम् ।



नागं ततः स्वलंकृत्य बलिनं व्याधिवर्जितम् ॥  
 प्रशस्ते तिथिनक्षत्रे पार्थिवाय प्रदर्शयेत् ॥ १६० ॥  
 अथ क्रमेण कुर्वीत रक्षां बद्ध्वाऽध्वकर्मसु ॥  
 स्नेहं ततोऽस्य जनयेन्मदं च मदवर्धनैः ॥ ६१ ॥  
 तैलक्षीरघृताद्यैश्च रोगसंशमनैः पुनः ॥ ६२ ॥  
 इत्यङ्गाधिपनोदितेन मुनिना हेत्वर्थयुक्ता स्मृता  
 पीनी प्रीतिगुणेन वारणहिता मान्नोपचारक्रमैः ॥  
 यां पीत्वाऽऽतपशीतवृष्टिपवनाद्यत्यर्दितानां क्रमो  
 नीरोगो बलवान्गजः श्रु(स्रु)तमदो भूत्वाऽथ हन्याद्रिपून् ॥ १६३ ॥  
 इति श्रीपालकाप्ये गजायुर्वेदे महाप्रवचने महापाठे बृद्धोपदेशे चतुर्थ  
 उत्तरस्थाने स्नेहपानं नाम प्रथमोऽध्यायः ॥ १ ॥

### अथ द्वितीयोऽध्यायः ।

अङ्गो हि राजा चम्पायां हस्तिशास्त्रविशारदम् ॥  
 पालकाप्यं महाप्राज्ञं सुखासीनं स्म पृच्छति ॥ १ ॥  
 स्नेहपानं तथा कार्यं वारणानां महामुने ॥  
 सर्पिर्वाऽपि कथं देयं वसा मज्जाऽपि वा कथम् ॥ २ ॥  
 कस्मिन्दिने वा मासे वा तैले मात्रा च का स्मृता ॥  
 जीर्यमाणं कथं तैलं विद्याज्जीर्णं कथं पुनः ॥ ३ ॥  
 अजीर्णायां(?) कथं कुर्यादेतदिच्छामि वेदितुम् ॥  
 उपचारप्रयोगं च निष्ठा तैलस्य वाऽऽदितः ॥ ४ ॥  
 माननिर्माणयोगं च यवसे वाऽपि को विधिः ॥  
 आहारं च कथं दद्यात्तैलपीताय दन्तिने ॥ ५ ॥  
 शय्याभागं कथं कुर्यात्कथं च रसभोजनम् ॥  
 को घृतस्योपचारश्च देयो वा कीदृशो गजे ॥ ६ ॥  
 विचार्य सम्यग्बुद्ध्या हि भगवन्बलुमर्हसि ॥  
 पालकाप्योऽङ्गराजेन स पृष्टस्त्विदमब्रवीत् ॥ ७ ॥  
 शृणु राजन्निदं सर्वं यथावदनुपूर्वशः ॥  
 सर्पिस्तैलं वसा मज्जा यस्मिन्काले प्रदीयते ॥ ८ ॥



आषाढे समतिक्रान्ते श्रावणे समुपस्थिते ॥  
 बहुले च व्यतिक्रान्ते शुक्ले स्नेहं प्रदापयेत् ॥ ९ ॥  
 हस्तश्रवणपुण्येषु चित्रायामश्वयुज्यपि ॥  
 दशम्येकादशीद्वित्र्यष्टम्यादिषु तिथिष्वपि ॥ १० ॥  
 बलाभिजितसावित्रमैत्रेषु विजयेषु च ॥  
 वर्जिता ऋतवो ये च तैलपानस्य ताज्जृणु ॥ ११ ॥  
 ग्रीष्मे हेमन्तकाले च तैलपानं न दापयेत् ॥  
 उद्योगे पूजितावेतौ ऋतू विजयकाङ्क्षिभिः ॥ १२ ॥  
 हृष्टो वा विजयार्थं यो गजो राज्यान्तरं व्रजेत् ॥  
 पीड्यमानोऽपि चान्येन राजा योद्धुं समुत्सहेत् ॥ १३ ॥  
 हेमन्ते सस्यसंपूर्णा मेदिनी शीतलोदका ॥  
 पत्त्यश्वरथनागानां भवेच्चापि सुखावहा ॥ १४ ॥  
 लोभाद्वा यो व्रजेद्यात्रां भयाद्वाऽप्यथवा च यः ॥  
 अकस्मात्संप्रयोगात्तु व्यापत्तिर्द्विरदे ध्रुवा ॥ १५ ॥  
 महामात्रैस्तदा नागा विनीयन्ते च कर्मसु ॥  
 शिशिरे घर्मकाले च वारणानां नराधिप ॥ १६ ॥  
 घर्मकाले च ये दोषाः स्नेहपानस्य ताज्जृणु ॥  
 ग्रीष्मे सूर्याशुभिर्दग्धा वृक्षा गुल्मास्तथैव च ॥ १७ ॥  
 मेदिनी दवदग्धा च संक्षिप्तयवसोदका ॥  
 निदाघजलरोधे च स्नेहतृष्णा प्रवर्तते ॥ १८ ॥  
 क्षिप्रं प्राणा विपद्यन्ते तृणाग्निरिव पार्थिव ॥  
 इत्येतैः कारणै राजन्नृतुग्रीष्मो विगर्हितः ॥ १९ ॥  
 तस्मात्प्रावृषि तैलं तु वारणेभ्यः प्रदापयेत् ॥  
 तृणानि हरितान्यत्र स्युर्वनस्पतयस्तथा ॥ २० ॥  
 पूर्णा वापी तडागानि मेदिनी सस्यसंवृता ॥  
 शोभते हरतेऽत्यर्थमिन्द्रगोपकदर्दुराः ॥ २१ ॥  
 न चातिशीतं नात्युष्णं न च युद्धं न कर्म वै ॥  
 सर्वावस्थाश्च राजानो जलपूर्णा च मेदिनी ॥ २२ ॥  
 स्वादुपानोदके पथ्ये विचित्रयवसावृते ॥  
 स्थाने ग्रामे शिवे रम्ये स्नेहपानं समाचरेत् ॥ २३ ॥



श्रावणे तैलपानं स्यादादौ भाद्रपदस्य च ॥  
 तैलमात्रा तु नागस्य प्रागर्धप्रस्थसंमता ॥ २४ ॥  
 उत्तमाधममध्यानां प्रदेया हस्तिनां भवेत् ॥  
 तैलं स्थूले प्रदातव्यं कृशे सर्पिर्विधीयते ॥ २५ ॥  
 उरःक्षतानां भग्नानां वसां मज्जां च दापयेत् ॥  
 तैलस्याथ प्रवक्ष्यामि प्रयोगमत उत्तरम् ॥ २६ ॥  
 प्रतिपानं विशुद्धाय कवलैर्दीपिताय च ॥  
 प्रातरुत्थाय नागाय तैलपानं समाचरेत् ॥ २७ ॥  
 जीर्णेऽल्पश(स)स्यं देयं च ततस्तोषावगाहनम् ॥  
 स्नातपीतोदकं चैव निवाते स्थापयेत्ततः ॥ २८ ॥  
 यच्चोदितं च यवसं सस्यं दद्याद्विचक्षणः ॥  
 विधां च स्नेहयोगेन हासयेत्तस्य हस्तिनः ॥ २९ ॥  
 पीते चतुर्नालिके च शय्यां रात्रौ नयेद्भजम् ॥  
 प्रत्युद्रताय यवसं वारणाय प्रदापयेत् ॥ ३० ॥  
 प्रभाते सुखसुप्तं च शुद्धस्त(मू)त्रपुरीषिणम् ॥  
 ततः सुमनसं ज्ञात्वा तैलं नागाय दापयेत् ॥ ३१ ॥  
 द्रोणं चतुर्थे दिवसे पीतवन्तं मतङ्गजम् ॥  
 धनुःशतायतां वीथीं नयेन्नीचैर्गतेन तम् ॥ ३२ ॥  
 चोद्यमानस्य तत्तैलं सर्वतः प्रतिधावति ॥  
 सम्यग्गच्छति कोष्ठं च विक्रियां न च गच्छति ॥ ३३ ॥  
 स्वच्छन्दं चोदकं दद्याद्यावत्सात्म्यं च लोहिकम्(?) ॥  
 पञ्चाढकं भवेद्देयं दिवसे पञ्चमे गते ॥ ३४ ॥  
 षष्ठे षडाढकं दद्यादिवसे तस्य हस्तिनः ॥  
 दिवसे सप्तमे चैव परीक्षेत मतङ्गजम् ॥ ३५ ॥  
 अच्छपानं च पिबतः कोष्ठो यस्य न भिद्यते ॥  
 रुक्षं तु तस्य तं विद्यात्कोष्ठं मारुतपीडितम् ॥ ३६ ॥  
 आढकक्रमयोगेन वर्धयेत्तस्य हस्तिनः ॥  
 यां मात्रां जरयेत्सम्यक्तां मात्रां समुपाचरेत् ॥ ३७ ॥  
 उत्तमाय च नागाय देयं द्वात्रिंशदाढकम् ॥  
 अष्टौ च विंशतिश्चैव मध्यमाय नराधिप ॥ ३८ ॥

१ क. जीर्णे शस्यं ततो देयं त० ।



चतुर्विंशत्याढकं तु दापयेच्च कनीयसे ॥  
 सप्ताहं दापयेत्स्नेहमुत्तमार्भि मतङ्गजम् ॥ ३९ ॥  
 मध्यमार्भि च पञ्चाहं मन्दार्भि त्र्यहमेव च ॥  
 विरिच्यते ततः सम्यक्कोष्ठं वाऽस्य विशुध्यति ॥ ४० ॥  
 एतत्स्नेहप्रमाणं तु विधिं चैव समाचरेत् ॥  
 विभागेन विधायाश्च रूक्षं भोजनमिष्यते ॥ ४१ ॥  
 स्नेहमच्छं तु पिबतो लवणं न प्रदापयेत् ॥  
 यस्यापि पिबतस्तैलं वारणस्य न जीर्यति ॥ ४२ ॥  
 तस्य विश्रम्य दातव्यं द्यहं वा त्र्यहमेव वा ॥  
 पिप्पलीशुण्ठिमरिचं सपञ्चलवणायुतम् ॥ ४३ ॥  
 विश्राम्यैतस्य पिण्डं तु सायं प्रातः प्रदापयेत् ॥  
 तक्रं वातहरं चैव लवणांश्च प्रदापयेत् ॥ ४४ ॥  
 यथोक्तं यवसं चैव नानार्थेषु सुखोदकम् ॥  
 एवं जीर्णं यदा तैलमथैनं पाययेत्पुनः ॥ ४५ ॥  
 अथास्याजीर्णतैलस्य लिङ्गानीमानि लक्षयेत् ॥  
 दाहं संजनयेच्चैव ग्लानिं मूर्च्छां च दन्तिनः ॥ ४६ ॥  
 तैलं वमति सश्लेष्म हृदयं चास्य पीड्यते ॥  
 वेपते श्वसिति स्थूलं मुखशोषश्च जायते ॥ ४७ ॥  
 भिन्नं चैव पुरीषं स्याद्रक्तमल्पं च मेहति ॥  
 स्नेहव्यापत्सु च प्रोक्तां क्रियां तस्य समाचरेत् ॥ ४८ ॥  
 लक्षणं जीर्यमाणे तु तैले वक्ष्याम्यतः परम् ॥  
 द्विपस्य कुरुते ग्लानिं दृढं च परिवीजति ॥ ४९ ॥  
 विकारान्परिणामे तु कुरुते वारणो मुखे ॥  
 विजृम्भते विनमति वृष्णा चास्योपजायते ॥ ५० ॥  
 जीर्यमाणस्य विज्ञानं जीर्णे जीर्णे प्रदापयेत् ॥  
 अथैनं लङ्घितं स्नेहं यवागूं प्रतिपाययेत् ॥ ५१ ॥  
 ईप्सितं यदि नागेषु तैलं दद्यान्नृपोत्तम ॥  
 परं प्रमाणं वक्ष्यामि वदतस्तन्निबोध मे ॥ ५२ ॥  
 पञ्च स्वार्यः स्मृताः श्रेष्ठे चतस्रो मध्यमे स्मृताः ॥  
 तिस्रः स्वार्यो जघन्यस्य इत्येवं स्नेहनिश्चयः ॥ ५३ ॥



यदा पूर्णो भवेत्स्नेहः संसर्गं तस्य कारयेत् ॥  
 पञ्चाहं पाययेन्मण्डं भक्तं चास्मै प्रदापयेत् ॥ ५४ ॥  
 पञ्चाहं मुखमण्डस्य दद्याच्च यवसं लघु ॥  
 शकृद्भवेद्यदा बद्धं निःस्नेहं रूक्षमेव च ॥ ५५ ॥  
 चतुर्भागं विधायास्तु वारणं प्रतिभोजयेत् ॥  
 वर्धयेत्क्रमशश्चास्य मुद्गयूषेण भोजयेत् ॥ ५६ ॥  
 पिप्पलीशृङ्गवेराभ्यां पञ्चमूलमुसंस्कृतान् ॥  
 दापयेत्क्रमशश्चास्मै संस्कृतं रसभोजनम् ॥ ५७ ॥  
 शालीनामोदनं दद्यात्मुस्विन्नं मृदुमेव च ॥  
 सुखोदकं च द्विरदे स्नेहपीते प्रशस्यते ॥ ५८ ॥  
 भक्तं स्नेहं रसं मांसं क्रमयोगेन(ण) वर्धयेत् ॥  
 पलानि पञ्च नागाय लवणस्य प्रदापयेत् ॥ ५९ ॥  
 वर्धयेत्पलिकं तावद्यावत्पूर्णं प्रमाणतः ॥  
 गात्राणां सर्वसेकं तु कुञ्जरेषु समाचरेत् ॥ ६० ॥  
 शशतित्तिरलावानां महिषपृषतैणयोः ॥  
 खड्गवाराहमायूरैर्वेसवारं प्रकल्पयेत् ॥ ६१ ॥  
 पिप्पलीमरिचैर्युक्तः शृण्ठीगुडसमन्वितः ॥  
 वेसवारः प्रदेयः स्याद्रसं तेनैव कारयेत् ॥ ६२ ॥  
 कुशरादधिपिण्याकपिण्डो गुडसमन्वितः ॥  
 प्रदेयो बृंहणार्थाय प्रतिपानं च दन्तिनाम् ॥ ६३ ॥  
 प्रसन्नां पञ्चलवणैर्युक्तां त्रिकटुकेन च ॥  
 वराहमहिषाजाश्वकुक्कुटानां खरोष्ट्रयोः ॥ ६४ ॥  
 श्वावच्छल्यकगोधानां शृगालादिकमाजसम् ॥  
 रसयुक्ताम्ललवणं मातुलुङ्गरसान्वितम् ॥ ६५ ॥  
 हिङ्गुसैन्धवसंयुक्तं तथा त्रिकटुकेन च ॥  
 रसं प्रदापयेन्नागे दाडिमाम्लकसंयुतम् ॥ ६६ ॥  
 तैरेव मांसैः पूर्वोक्तैर्यथावत्सुप्रकल्पितैः ॥  
 दधित्रिकटुकोन्मिश्रैर्गुडशर्करया युतैः ॥ ६७ ॥  
 सुस्विन्नैर्बृंहणार्थाय वेसवारं प्रदापयेत् ॥  
 षडङ्गप्रतिपानं च पातुमस्मै प्रदापयेत् ॥ ६८ ॥

१ क. 'मूलैस्तु सं' । २ क. प्रकल्पयेत् ।



एतेनैवोपचारेण रक्ष्यो मासद्वयं गजः ॥  
 रसप्रमाणं वक्ष्यामि वारणानां यथाक्रमम् ॥ ६९ ॥  
 अर्धाढकं प्रत्यरत्नी रसं नागाय दापयेत् ॥  
 सायं प्रातश्च निर्गच्छेद्यथापूर्वमरोगवान् ॥ ७० ॥  
 यथाशास्त्रसमुद्दिष्टं तत्सर्वं समुपाचरेत् ॥  
 एवमाप्यायते नागो न च तैलं विपद्यते ॥ ७१ ॥  
 मृद्नाति मर्दनीयानि हार्याण्यपि हरत्यसौ ॥  
 स्निग्धरोमच्छविर्नागः स्नेहितः स सुखी भवेत् ॥ ७२ ॥  
 तैलमात्रा तु या प्रोक्ता सर्पिषो वा विधीयते ॥  
 उपचारविधिश्चैव यथा तैले तथैव च ॥ ७३ ॥  
 सर्पिराश्वयुजे मासि वारणेभ्यः प्रदापयेत् ॥  
 सुखोष्णं पाययेत्सर्पिः प्रातरुत्थाय वारणम् ॥ ७४ ॥  
 कारयेत्कट(ण्ट)कच्छन्नं हस्तिवेश्मास्य सर्वतः ॥  
 समृद्धे चाग्निसंदीपं प्रतिवाहोऽनुकारयेत् ॥ ७५ ॥  
 गोकरीषसुखं(सं)कीर्णां शय्या चास्य हिता भवेत् ॥  
 यवसानि च देयानि हरितानि मृदूनि च ॥ ७६ ॥  
 कवलाश्च प्रदेयाः स्युस्तथा वातहरा गजे ॥  
 प्रभाते मुदितं दृष्ट्वा ततश्च क्रमयेद्गजम् ॥ ७७ ॥  
 धनुःशतायतां वीथीं वाहयेत्प्रथमं गजम् ॥  
 बलं प्रकृतिसात्म्यं च जीर्णाजीर्णं च लक्षयेत् ॥ ७८ ॥  
 द्वितीयं द्विगुणं वीथ्यां वाहयेद्धारणं शनैः ॥  
 षण्णाडिकं तु याते तु स्रपनं चास्य निर्दिशेत् ॥ ७९ ॥  
 यदू(दु)द्रताय यवसं वारणाय प्रदापयेत् ॥  
 प्रभाते स्थानमानीय दृष्ट्वा सुमनसं गजम् ॥ ८० ॥  
 सर्पिः प्रदापयेत्तस्मै पूर्वोक्तैस्तेरुपक्रमैः ॥  
 एष ते सर्पिषः प्रोक्तो विधिवच्छस्य(?) भूमिप ॥ ८१ ॥  
 दुर्बलो बलमाप्नोति मांसं तेजश्च वर्धते ॥  
 तथाऽध्वानं विषहते शीतमुष्णं च वारणः ॥ ८२ ॥  
 खेदं विषहतेऽत्यर्थं न च कर्मणि सज्जते ॥  
 इत्येते सर्पिषः पाने गुणाः सम्यक्प्रकीर्तिताः ॥ ८३ ॥



वसामज्जाप्रमाणं तु निखिलं वक्ष्यते त्वतः ॥  
 मज्जा चैव यथा प्रोक्ता तन्मे शृणु महीपते ॥ ८४ ॥  
 वैभ्रवेशास्वयोर्मध्ये दद्यान्मज्जावसे भिषक् ॥  
 महिषाजवराहाणां ये चान्ये वनचारिणः ॥ ८५ ॥  
 नक्रपाठीनमत्स्यानां ये च स्युर्जलचारिणः ॥  
 मज्जा तेभ्यः प्रदातव्या वसा वाऽपि महीपते ॥ ८६ ॥  
 रोगाः सम्यक्प्रशाम्यन्ति बलं तेजश्च वर्धते ॥  
 मांसोपचितसर्वाङ्गैर्लाघवं चास्य जायते ॥ ८७ ॥  
 मज्जामु विधिरित्येष गुणाश्चापि प्रकीर्तिताः ॥  
 क्रमः स एव पूर्वोक्तो यथोक्तः सर्पिषो मया ॥ ८८ ॥  
 समाचरेद्यथोद्दिष्टं वैद्यः शास्त्रविशारदः ॥  
 यवसानि विचित्राणि वारणं तालपत्रिकम् ॥ ८९ ॥  
 भेदनीयानि जानीयात्तृणान्येतानि पार्थिव ॥  
 उत्कलं रोहिषं चैव जूर्णिपादं तथैव च ॥ ९० ॥  
 उप(त्प)लं पल्लवं चैव यच्चान्यज्जाङ्गलं स्मृतम् ॥  
 संघातार्थं प्रदेयं स्यात्स्नेहपीतेषु हस्तिषु ॥ ९१ ॥  
 इति स्वबुद्ध्या विनयेन निश्चया-

द्रजाय तैलं विधिवत्प्रपादितम् ॥

करोत्यरोगं बलिनं च वारणं

स चापि राजा श्रियमाप्नुयात्पराम् ॥ ९२ ॥

इति श्रीपालकाप्ये हस्त्यायुर्वेदमहाप्रवचने चतुर्थ उत्तरस्थाने स्नेह-  
 पानविधिकथनं नाम द्वितीयोऽध्यायः ॥ २ ॥

अथ तृतीयोऽध्यायः ।

अङ्गो हि राजा चम्पायां पालकाप्यं स्म पृच्छति ॥

अन्नपानविधिं कृत्स्नं श्रोतुमिच्छामि तत्त्वतः ॥ १ ॥

मेदकोदकदुग्धानां घृततैलरसस्य च ॥

गुणदोषाश्च ये तत्र तान्मे व्याचक्ष्व पृच्छतः ॥ २ ॥

ततः प्रोवाच भगवान्पालकाप्यो महामुनिः ॥

जातमात्रोत्तमोच्छ्रायः पादहीनद्व्यरत्निकः ॥ ३ ॥



सपादे द्वावरत्नी च आयामस्तस्य दन्तिनः ॥  
 द्वावरत्नी वितस्तिश्च नाहोऽप्यस्य विनिश्चितः ॥ ४ ॥  
 अङ्गुलानि च चत्वारि पञ्चमांशो यवस्य च ॥  
 स्मृतोत्तमस्य नागस्य वर्षवृद्धिः समुच्छ्रये ॥ ५ ॥  
 पञ्चाङ्गुलं सत्रियवं यवभागश्च पञ्चमः ॥  
 तस्य स्याद्वृद्धिरायामे परिणाहे षडङ्गुला ॥ ६ ॥  
 अहीनाङ्गुलस्य नागस्य जन्मना वा विरोधिनः ॥  
 सममेतत्प्रमाणं स्याद्विषमं स्यादतोऽन्यथा ॥ ७ ॥  
 वृद्धाः क्षीणाश्च बालाश्च न निर्देश्या हि रूपतः ॥  
 बालः समस्तरूपश्च क्षीणो वृद्धश्च हीयते ॥ ८ ॥  
 पूर्वकायेऽधिको यश्च यश्च पश्चात्प्रपीडितः ॥  
 विक्षिप्तश्चातिसंक्षिप्तो हीनग्रीवामुखस्तथा ॥ ९ ॥  
 यो विशालश्चोपरिष्ठाद्यद्विकोरसित(?)स्तथा ॥  
 अग्रतश्चापि कुब्जश्च पृष्ठतश्च समुन्नतः ॥ १० ॥  
 वामनो भयहीनश्च विकटोऽत्यर्थमाहितः ॥  
 अत्यर्थं दीर्घगात्रश्च अप्रमेयश्च षोडश ॥ ११ ॥  
 विपरीतगुणा येऽन्ये निर्माणे चाविरोधिनः ॥  
 तेषु मानं प्रयोक्तव्यं समस्तगुणयोगतः ॥ १२ ॥  
 तदर्थं चैव मातव्यो नागो वैद्यैः प्रमाणतः ॥  
 ततः सुस्थितसर्वाङ्गः समादेशाश्रयो गजः ॥ १३ ॥  
 अनुन्नतो नावनतो मातव्यो दण्डरज्जुभिः ॥  
 तत्रस्थस्यांसयोः कार्यो दण्डस्तिर्यक्प्रतिष्ठितः ॥ १४ ॥  
 भूमिसंस्थेन दण्डेन ऊर्ध्वं दण्डं चरं स्पृशेत् ॥  
 स च येन प्रदेशेन दण्डो दण्डं च संस्पृशेत् ॥ १५ ॥  
 \*साप्यस्तत्रैव तच्चास्य प्रमाणं वर्ष्मणो भवेत् ॥  
 सप्त षट् चैव तत्र स्युः पञ्चैव परिनिश्चिताः ॥ १६ ॥  
 उत्तमाधममध्यानां वर्ष्ममाने च रत्नयः ॥  
 तिर्यग्दण्डायतः स्थाप्यः कुम्भपेचकयोर्गजः ॥ १७ ॥

\* 'माप्य' इति 'स्थाप्य' इति वा भवेत् ॥

१ क. °स्य पाप्मना वा विरोधिनः ॥१॥ प०। २ क. अर्वाग्रीवश्च कु०। ख-  
 अथाग्रश्चापि कु० ।



आयामस्तु प्रमातव्यो रज्ज्वा चण्डांश्च योजयेत् ॥  
 सप्त भवेन्नवाष्टौ च तेषामायामसंविधौ ॥ १८ ॥  
 उत्तमाधममध्यानामरत्नीनां पृथग्विधिः ॥  
 परिणाहः प्रमातव्यः कक्षाकारणमाश्रितः ॥ १९ ॥  
 रक्षा तत्रापि नागानां प्रमाणं संप्रवक्ष्यते ॥  
 तत्राष्टौ परिणाहः स्यादधमो नव मध्यमः ॥ २० ॥  
 दश रत्नीपरीणाहो गजस्तत्रोत्तमो भवेत् ॥  
 वर्ष्म त्रिविधमप्युक्तं गजानां नयकोविदैः ॥ २१ ॥  
 तत्र प्रमाणं नोक्तं तु हस्तिनीनां महामुने ॥  
 तदहं ज्ञातुमिच्छामि त्वत्प्रसादाद्विजोत्तम ॥ २२ ॥  
 त्रिविधं हस्तिनीनां तु वर्ष्मयोगं प्रचक्ष्व मे ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥ २३ ॥  
 षडरत्नीसमुत्सेधा त्वष्टारत्निसमायता ॥  
 कक्षाभागप्रदेशे च नवरत्निप्रमाणतः ॥ २४ ॥  
 मिता मानविधिज्ञैस्तु यदि स्यात्सर्वतः समा ॥  
 उत्तमं वर्ष्मयोगं तु हस्तिनीनां विनिर्दिशेत् ॥ २५ ॥  
 पञ्चहस्तसमुत्सेधा आयामे सप्तसंमिता ॥  
 अष्टरत्नपरीणाहा मध्यवर्ष्मणि पूजिताः ॥ २६ ॥  
 चतुर्हस्तसमुत्सेधा आयामे षट्(ट्)संमिताः ॥  
 अधमा सप्तहस्ता तु परिणाहेन कीर्तिता ॥ २७ ॥  
 इति वर्ष्मप्रमाणं तु मयोक्तं हस्तिनीषु ते ॥  
 बलप्रमाणमप्यासां प्रवक्ष्यामि यथाक्रमम् ॥ २८ ॥  
 प्रायोगिकं भवेदेकं वैपरामर्शकं तथा ॥  
 मतङ्गजस्य मध्यस्य प्रयोगे यद्बलं स्मृतम् ॥ २९ ॥  
 उत्तमायां प्रयोगे तु हस्तिन्यां तत्प्रकीर्तितम् ॥  
 मध्यमं बलमिच्छन्ति तस्याः श्रेष्ठं मनीषिणः ॥ ३० ॥  
 पञ्चयोजनगा राजन्मध्यमा हस्तिनी भवेत् ॥  
 योजनानि तु चत्वारि जघन्यायास्तथा बले ॥ ३१ ॥  
 वैपरामर्शिकीं संज्ञां बले चैव विभावयेत् ॥  
 गुणान्समस्तानेतासु सम्परोतांस्तु लक्षयेत् ॥ ३२ ॥



बलानुभावः कार्यः स्यादिति मे निश्चिता मतिः ॥  
 अत्यराला भवेद्धेनुररालस्य प्रमाणतः ॥ ३३ ॥  
 उत्तमा मध्यमस्याप्यमध्यमा चाधमस्य च ॥  
 जघन्यामपि जानीयाच्चतुर्हस्तसमन्विताम् ॥ ३४ ॥  
 वर्ष्मन्तस्तत्र विज्ञेयो गजेष्वहारजो विधिः ॥  
 \*अरत्नेस्तत्र नागानां द्रोणमित्युपदिश्यते ॥ ३५ ॥  
 कुडवस्य प्रमाणं तु पूर्वं यत्समुदाहृतम् ॥  
 स्नेहभक्तादि नागेभ्यो विधिनाऽनेन दापयेत् ॥ ३६ ॥  
 भक्तस्नेहप्रमाणं तु प्रवक्ष्याम्यत उत्तरम् ॥  
 तत्रारत्नौ प्रदातव्यं स्नेहस्यार्धाढकं भवेत् ॥ ३७ ॥  
 तण्डुलानां भवेद्द्रोणमरत्नौ लवणस्य तु ॥  
 पलानि दश तावन्ति गुडस्यापि प्रमाणतः ॥ ३८ ॥  
 द्वादश द्रोणपर्यायो माषाणां तुलया धृतः ॥  
 भारः स विहितो द्रोणो यवसस्य प्रमाणतः ॥ ३९ ॥  
 आर्द्रस्य यवसस्यैतत्प्रमाणं परिकीर्तितम् ॥  
 शुष्काणां च लघूनां च शष्पाणां च नराधिप ॥ ४० ॥  
 दद्याद्द्विगुणितं भारं यवसार्थे महीपते ॥  
 फलितानां तु धान्यानामर्धभारं प्रदापयेत् ॥ ४१ ॥  
 तेषामेव सगर्भाणां त्रिभागोनं प्रदापयेत् ॥  
 अतैललवणां प्रातर्विधां भुञ्जीत वारणः ॥ ४२ ॥  
 सर्पिर्गुडसमायुक्तं दध्ना सपललेन वा ॥  
 सायमर्धां सलवणां सस्नेहरसकां नृप ॥ ४३ ॥  
 विधायोगाच्चतुर्भागः कवलाश्चापनाहिकः ॥  
 ग्रीष्मे प्रदेयो नागानां मोदकश्च महीपते ॥ ४४ ॥  
 रूक्षत्वाच्चापि नागानां वह्नौ चतुर्णदारुणः ॥  
 आढकीयं भवेद्द्रोणं पयसा मेदकस्य च ॥ ४५ ॥  
 मांसस्य पलपञ्चाशदेया स्याद्द्रोणसंख्यया ॥  
 वराहोरभ्रमहिषाः शशाजहरिणा मृगाः ॥ ४६ ॥  
 स्वच्छवृत्ते प्रदातव्या रसार्थे दन्तिनां नृप ॥  
 कुक्कुटाश्च मयूराश्च लावतित्तिरिभिः सह ॥ ४७ ॥

\* 'अरालस्तत्र' इति भवेत् ॥



आठीहंसाश्च नागानां रसार्थे विहिताः स्मृताः ॥  
 द्रोणे त्रिकुटकस्यैतत्संस्कारार्थं पलं स्मृतम् ॥ ४८ ॥  
 स्नेहस्य कुडवः पूर्णो दध्नश्चार्धाढकं भवेत् ॥  
 मर्दितां तेन विधिवद्विधां भुञ्जीत वारणः ॥ ४९ ॥  
 भुक्त्वा चाऽनुपिबेन्मद्यं पीत्वा भुञ्जीत वा पुनः ॥  
 रसा हि वै महाराज शेषा दोषकराः स्मृताः ॥ ५० ॥  
 वारुणी मेदकसमा रसस्यार्धाढकं भवेत् ॥  
 विधायोगात्तु द्विगुणं सर्पिः क्षीरं प्रदापयेत् ॥ ५१ ॥  
 द्विगुणं तु विधायोगात्पादभागोदकं पिबेत् ॥  
 प्रातरेव गजो भुञ्जेत्(?) द्विगुणोदकतैलकम् ॥ ५२ ॥  
 भक्ततैलसमस्नेहो मेदकेषु विधीयते ॥  
 मेदकास्वपि नागानामिति मे निश्चिता मतिः ॥ ५३ ॥  
 विडङ्गाक्षीरकुलमाषमाषगोधूमसंस्कृताः ॥  
 दधिसौवीरकयुतां पृथङ्मेदकसंज्ञिताम् ॥ ५४ ॥  
 यदा मद्यं पिबेन्नागो द्राक्षया सह योजितम् ॥  
 तदा द्राक्षा प्रदातव्या भक्तषोडशवार्षिकी ॥ ५५ ॥  
 भक्तमद्यप्रमाणेन योगं मद्यस्य कारयेत् ॥  
 तैलेन लवणेनापि यथोद्दिष्टप्रमाणतः ॥ ५६ ॥  
 गुडेनापि च संयोगो यथोद्दिष्टेन पूजितः ॥  
 कुडवं दीपतैलस्य रक्षणार्थं प्रदापयेत् ॥ ५७ ॥  
 मत्तस्य चाण्डकोशस्य अक्षणे गैरिकायुतः ॥  
 नरेन्द्र दन्तिने देयो घृतस्य कुडवो भवेत् ॥ ५८ ॥  
 गैरिकस्य पलं तत्र द्रोणे दद्याद्विचक्षणः ॥  
 दन्तिने कुडवः पूर्णस्तैलस्याथ घृतस्य च ॥ ५९ ॥  
 अक्षणे शिरसो देयो मर्षसंयोजने भवेत् ॥  
 अर्धप्रस्थस्तु विज्ञेयो गजानां गात्रसेवने ॥ ६० ॥  
 तस्माच्चतुर्गुणः स्नेहो विहितः सेवने नृप ॥  
 देयः षट्पलिको रत्निगैरिकस्य प्रमाणतः ॥ ६१ ॥  
 केचिदिच्छन्ति नागस्य स्नेहपीतस्य भोजनम् ॥  
 भुक्तस्य चानुपानं च केचिदिच्छन्ति पार्थिव ॥ ६२ ॥



अत्रापि बहवो दृष्टा गुणाः शास्त्रविशारदैः ॥  
 इति स्नेहविचारस्य सप्रमाणगुणक्रमः ॥ ६३ ॥  
 सविधायोगयवसं सर्वं देयं च कीर्तितम् ॥  
 यत्प्रमाणं समुद्दिष्टं त्रिविधेष्वेव हस्तिषु ॥ ६४ ॥  
 तत्क्रमेण समुद्दिष्टं दीप्ताग्निष्वधिकं भवेत् ॥  
 ततोऽङ्गपतिरक्षुद्रो विनयात्पुनरुत्थितः ॥ ६५ ॥  
 अब्रवीच्छुचिरव्यग्रः पुनः प्रश्नमनुत्तमम् ॥  
 भगवन्यद्यथोद्दिष्टं कीर्तयिष्याम्यहं तथा ॥ ६६ ॥  
 ये तु यस्मिन्गुणा दत्ते तन्मे व्याचक्ष्व पृच्छतः ॥  
 ततः प्रोवाच भगवानादितो यवसे गुणान् ॥ ६७ ॥  
 तृणं तृष्णापहं प्रोक्तं तृणं तृप्तिकरं स्मृतम् ॥  
 यनःप्रसादनं चैव ग्रहणीदीपनं तथा ॥ ६८ ॥  
 वातपित्तकफानां च रक्तस्य च निबर्हणम् ॥  
 तृणं हरयते(?) दोषानुदीर्णानपि हस्तिनाम् ॥ ६९ ॥  
 तृणाद्वर्धयते प्राणांस्तृणात्संभवतीन्द्रियम् ॥  
 श्रमगलानिविचित्तत्वं तन्द्रां निद्रां च हस्तिनाम् ॥ ७० ॥  
 तृणं यथा नाशयति गृणु यस्माच्च कारणात् ॥  
 सोमादापः संभवन्ति तृणमभ्यश्च जायते ॥ ७१ ॥  
 यत्किञ्चित्स्थावरं चैव प्रभूतं जङ्गमं तथा ॥  
 आप्याययति तत्सर्वं सोमो वै पृथिवीपते ॥ ७२ ॥  
 सोमात्मकाश्च मातङ्गा शीतसात्म्या विशेषतः ॥  
 तस्माद्यदा व्रजेदर्कः पर्यायेणोत्तरां दिशम् ॥ ७३ ॥  
 क्षीयन्ते हि तदा नागा हीनप्राणा भवन्ति च ॥  
 दक्षिणायनसंस्थे तु सूर्ये सुखपरायणाः ॥ ७४ ॥  
 आस्वादयन्ति निष्पन्नं तृणं नागा न संशयः ॥  
 भवन्त्युत्साहवन्तश्च तृणेनैव मतङ्गजाः ॥ ७५ ॥  
 तदा च \*पुष्पं विमुखं बलवन्तो भवन्ति च ॥  
 ततः प्रदृष्टमनसो रमन्ते धेनुकार्थिनः ॥ ७६ ॥

\* 'पुष्यन्ति सुखं' इति भवेत् ।

१ क. 'वरेष्वेव ।



विहरन्तश्च सरितः स्वैराहारा मतङ्गजाः ॥  
 ते स्वैरं तृणपुष्टास्तु स्वैरगाश्चैव वारणाः ॥ ७७ ॥  
 गच्छन्ति मैथुनं स्वैरं गर्भं चैवाऽऽदधत्यपि ॥  
 वशाः स्वैरं प्रजायन्ते तृणास्तृणगुणैः सदा ॥ ७८ ॥  
 तृणेन तेजो भवति तृणात्संभवतीन्द्रियम् ॥  
 सर्वे मृगास्तृणचरास्तृणप्राणास्तृणप्रियाः ॥ ७९ ॥  
 तृणेन नागा जीवन्ति वने ग्रामेऽपि वा सदा ॥  
 भुक्त्वा नरो हि मृष्टान्नं किञ्चित्स्वादद्यथोपरि ॥ ८० ॥  
 तथा तृणेन तृप्तानां किञ्चिदेवानुभोजनम् ॥  
 आसवैः स्नेहपानैर्वा रसैर्वा विविधैर्हितैः ॥ ८१ ॥  
 नस्यबस्तिक्रियाभिर्वा भैषजैर्वा पृथग्विधैः ॥  
 न हि धारयितुं शक्यास्तृणहीना मतङ्गजाः ॥ ८२ ॥  
 तृणैर्विना न जीवन्ति तृणसात्म्यतया गजाः ॥  
 तस्मात्तृणेन हीनानां जीविते संशयो ध्रुवम् ॥ ८३ ॥  
 तत्समुत्था बलजवतेजोमदगुणा चप ॥  
 लतापत्रतृणाहारा वृक्षभङ्गाशिनः सदा ॥ ८४ ॥  
 वने दोषा न गच्छन्ति विधा लवणवर्जिताः ॥  
 अत्यन्तोदितभावाद्धि मातङ्गानां तृणं हितम् ॥ ८५ ॥  
 यथा कवलसंयुक्तं कुवलं पल्लवानि च ॥  
 वधबन्धपरिक्लिष्टा ग्राम्याः परवशं गताः ॥ ८६ ॥  
 अभ्युद्धर्तुं न शक्यन्ते यवसेनैव केवलम् ॥  
 स्नेहक्षीरासवरसैर्विधाय वसतोऽपि च ॥ ८७ ॥  
 सम्यग्बस्तिनिरूहैश्च भोजनैर्विविधैरपि ॥  
 विधिवत्ते गजा पुष्टाः कर्तव्याः पृथिवीपते ॥ ८८ ॥  
 भूयोऽङ्गराजः पप्रच्छ पालकाप्यं महामुनिम् ॥  
 चतुष्प्रकारो यः प्रोक्तस्त्वयाऽऽहारो महामुने ॥ ८९ ॥  
 स कथं दन्तिने देयस्तन्ममाऽऽचक्ष्व पृच्छतः ॥  
 एवं पृष्टोऽङ्गराजेन पालकाप्यस्ततोऽब्रवीत् ॥ ९० ॥  
 भोज्यं भक्ष्यं च पेयं च लेह्यं चेति चतुर्विधम् ॥  
 तत्र भोज्यं भवेद्राजन्नानाजातं पृथग्विधम् ॥ ९१ ॥



संस्कृतासंस्कृतं चैव द्विविधं संप्रवक्ष्यते ॥  
 तत्र संस्कृतमेवाग्रे प्रवक्ष्यामि यथाक्रमम् ॥ ९२ ॥  
 अन्नं मांसरसं स्नेहं कवलं च तथा दधि ॥  
 संस्कृतं त्वेकतः प्रोक्तमसंस्कृतमतः शृणु ॥ ९३ ॥  
 एतैर्विवर्जितं त्वन्नं तण्डुलाश्च नराधिप ॥  
 वक्ष्यामि भक्ष्यं नागानां तन्मे निगदतः शृणु ॥ ९४ ॥  
 कुवलं पल्लवं भङ्गं शाखात्वङ्मूलमेव च ॥  
 वृणानि चेति जानीयाद्भक्ष्यं राजन्विशेषतः ॥ ९५ ॥  
 पेयान्यपि च वक्ष्यामि यानि नागाः पिबन्त्यतः ॥  
 यवागूक्षीरमद्याश्च रसाश्च विविधा नृप ॥ ९६ ॥  
 स्नेहाः सर्वे महीपाल संस्कृतासंस्कृताश्च ये ॥  
 यवकं तृवृतं चैव महास्नेहश्च पार्थिव ॥ ९७ ॥  
 तैलं घृतं यमकं च वसा च तृवृतं स्मृतम् ॥  
 स्नेहाः सर्वेऽथ मांसानि मेदोमज्जारसास्तथा ॥ ९८ ॥  
 वसां चाप्येकतः पक्त्वा महास्नेह इति स्मृतः ॥  
 पेयान्येतानि चोक्तानि लेहान्यपि विबोध मे ॥ ९९ ॥  
 उत्कारिका वेसवारो मेदकाश्च नराधिप ॥  
 उत्कारिकां प्रवक्ष्यामि तन्मे निगदतः शृणु ॥ १०० ॥  
 प्रियालबीजं खर्जूया मस्तकं पनसानि च ॥  
 यवगोधूमचूर्णानि घृतेन सह पाचयेत् ॥ १ ॥  
 मत्स्यण्डिका शर्करा वा तत्र देया यथाक्रमम् ॥  
 सूक्ष्मगोधूमचूर्णानि पिप्पलीस्तण्डुलास्तथा ॥ २ ॥  
 घृते गुडं च संयोज्य पाचयेन्मतिमान्भिषक् ॥  
 सक्तवश्च सुभृष्टा वै क्षौद्रं वाऽथ कसेरुकः ॥ ३ ॥  
 तथा पुष्करबीजानि सूक्ष्मचूर्णानि कारयेत् ॥  
 घृतेन मरिचैर्वाऽपि युक्त्या सम्यग्विपाचयेत् ॥ ४ ॥  
 एतदद्यात्तु नागस्य कायाम्निबलवर्धनम् ॥

इत्युत्कारिका ॥

अतः परं प्रवक्ष्यामि वेसवारं महीपते ॥ ५ ॥

१ ख. घ. यव्यकं ।



मांसं निरस्थि सुस्विन्नं पुनर्दृषदि चूर्णितम् ॥  
 पिप्पलीशृण्ठमरिचगुडसर्पिःसमन्वितम् ॥ ६ ॥  
 एकस्थं पाचयेत्सम्यग्वेसवारस्ततः स्मृतः ॥  
 \*..... (†द्वितीयमपि मे शृणु) ॥ ७ ॥  
 एतेनैव च कल्पेन दध्ना संयोज्य पाचयेत् ॥  
 एतदद्यात्तु नागानां बलमांसविवर्धनम् ॥ ८ ॥

इति वेसवारः ॥

मेदेकांश्च प्रवक्ष्यामि नागानां बलवर्धनान् ॥ ९ ॥  
 गोधूमानथ सुस्विन्नान्धृतकिण्वसमायुतान् ॥  
 गुढेन द्विगुणीकृत्य देयो बलविवर्धनः ॥ ११० ॥  
 विडङ्गतैलमाषांश्च तैलेन सह योजयेत् ॥  
 द्वितीय एष विज्ञेयः कृमिकोष्ठविनाशनः ॥ ११ ॥  
 सुस्विन्नं पक्वकुलमाषं तिलचूर्णसमन्वितम् ॥  
 क्षीरं घृतं गुडं चैव एकस्थं पाचयेद्बुधः ॥ १२ ॥  
 एनं दद्यात्तु नागेभ्यो बलमांसविवर्धनम् ॥  
 इत्येते मेदकाः प्रोक्ताः दारणानां यथाक्रमम् ॥ १३ ॥  
 यस्माद्बलं वर्धयते मांसं नेदोऽथ शोणितम् ॥  
 मेदका इति निर्दिष्टास्तस्मादेते नराधिप ॥ १४ ॥

इति मेदकाः ॥

स्यात्पञ्चविंशतिपलः स्नेहप्रस्थप्रमाणतः ॥  
 पञ्चविंशत्पलः प्रस्थो मेदके परिमाणतः ॥ ११५ ॥  
 शेषाणां पलद्विस्तु रसानामुपदिश्यते ॥  
 क्षीरस्य तु त्रयः प्रस्था घृतप्रस्थः प्रकीर्तितः ॥ १६ ॥  
 रसद्रोणं च दातव्यं दध्नश्चार्धाढकं तथा ॥  
 स्नेहस्यार्धाढकं तत्स्यान्मांसस्यार्धतुला तथा ॥ १७ ॥  
 मेदकस्याऽऽढकं देयं पलप्रस्थ एव च ॥  
 श(स)क्तु कौडविकं चैव गुडस्याष्टपलं तथा ॥ १८ ॥

\* कषपुस्तकयोः 'x' इति त्रुटिचिह्नं वर्तते । खपुस्तके तु त्रुटिचिह्नं नोप-  
 लभ्यते । † 'धनुश्चिह्नद्वयान्तःस्थो नास्ति पाठः कपुस्तके ॥

१. क. ०दकांश्चापि व० ।



भक्तः स्नेहसमो देयस्त्ववपीडस्तथैव च ॥  
 मांसस्नेहरसैर्युक्तं सायाह्ने भोजयेद्गजम् ॥ १९ ॥  
 दद्यान्निकटुकस्यापि पलं द्रोणे विचक्षणः ॥  
 एषाऽपि च विधा देया सायं प्रातश्च दन्तिनाम् ॥ १२० ॥  
 दध्ना पलसमायुक्ता गुडेन च समन्विता ॥  
 पूर्वाह्ने भोजयेन्नागं प्रतिपत्तिमतन्द्रिताम् ॥ २१ ॥  
 विधागुणान्प्रवक्ष्यामि विस्तरेण यथाक्रमम् ॥  
 तत्रेमानि प्रदेयानि धान्यानि मनुजाधिप ॥ २२ ॥  
 शालयो यवगोधूमव्रीहयोऽथ प्रियङ्गवः ॥  
 कोद्रवाश्चैव धान्यानि विहिता हीनभोजने ॥ २३ ॥  
 यथोपपत्ति तेषां तु भोजने तु विशेषतः ॥  
 ग्रीयते द्विरदः सम्यक्मुखं शय्यां विगाहते ॥ २४ ॥  
 भक्तस्नेहगुणानन्यान्प्रवक्ष्याम्यत उत्तरम् ॥  
 भक्ते सर्पिः प्रदातव्यं तैलं वा दन्तिनां भवेत् ॥ १२५ ॥  
 तत्र ये पित्तला नागाः प्रकृत्या तनवश्च ये ॥  
 मदक्षीणाश्च वृद्धाश्च धेनुकासु च विश्रुताः ॥ २६ ॥  
 बाला दुर्बलपादाश्च ये च नेत्रातुरा गजाः ॥  
 सर्पिस्तेभ्यः प्रदातव्यं तथा ये च नवग्रहाः ॥ २७ ॥  
 तस्य दत्तस्य ये दृष्टा गुणांस्तांस्तु निबोध मे ॥  
 तद्धि वर्णकरं श्रेष्ठमारोग्यं बृंहणं परम् ॥ २८ ॥  
 आयुष्यं च विषघ्नं च सर्वरोगविनाशनम् ॥  
 घृतं वर्णरसोपेतं गन्धसंपन्नमेव च ॥ २९ ॥  
 (\* बलं वर्णं जवं चैव सर्वं नागस्य वर्धयेत् ॥  
 अवस्थितं स्थिरं चैव अतिदग्धं तथैव च ) ॥ ३० ॥  
 भवेद्भोजनदुष्टं वा कृमिभिर्वा समन्वितम् ॥  
 एवंविधं भोज्यमानो बलान्नागः प्रहीयते ॥ ३१ ॥  
 बलात्प्रयुज्यमानस्तु भोजनं नाभिनन्दति ॥  
 आप्यायामैरुपचिता ये गजाः स्थूलशारदाः ॥ ३२ ॥

---

\* धनुश्चिह्नद्वयान्तःस्थो नास्ति पाठः कपुस्तके ॥

---

१ क. °धा च पलसंयु° ।



वातोपद्रुतदेहाश्च ये चाप्यलघुविक्रमाः ॥  
 ये च वातप्रकृतयः श्लैष्मिका ये च वारणाः ॥ ३३ ॥  
 बहुशश्चापि सज्जन्ते ये च नाहेन कुञ्जराः ॥  
 सहसा हसते मांसं येषां चाध्वप्रयोजने ॥ ३४ ॥  
 तैलं तेभ्यः प्रदातव्यं ये चापि कृमिकोष्ठिनः ॥  
 धेनुकानां च विहितं तैलमेव महीपते ॥ ३५ ॥  
 तासां च बहुपित्तत्वात्तैलान्नान्यत्प्रशस्यते ॥  
 तैलं वातहरं प्रोक्तं स्थूलमांसविवर्धनम् ॥ ३६ ॥  
 कृमिकोष्ठप्रशमनं धातुवृद्धिकरं तथा ॥  
 उत्साहजननं चैव तेजोबलविवर्धनम् ॥ ३७ ॥  
 मर्दितां तेन विधिवद्विधां भुञ्जीत वारणः ॥  
 स्नेहेन सहिता हस्ता सम्यग्बृंहयति द्विपम् ॥ ३८ ॥  
 वर्जयेच्चापि मन्दाग्निं सम्यक्परिणमत्यपि ॥  
 तैलं वक्षोदृतं यच्च सद्यःक्षतमपत्रकम् ॥ ३९ ॥  
 भवेत्स्वादुरसं यच्च तेन पुष्टिः प्रजायते ॥  
 यद्वाजने भवेत्स्निग्धं कृमिभिर्दूषितं च यत् ॥ ४० ॥  
 यद्वा कषायसंयुक्तं यच्चाम्लरसदूषितम् ॥  
 अतीसारकरं ह्येतद्वैवर्ण्यकरमेव च ॥ ४१ ॥  
 एवंविधं तु वर्जयेत्तैलं नागस्य पार्थिव ॥  
 अतो लवणदानस्य गुणान्वक्ष्यामि भूमिप ॥ ४२ ॥  
 अदितं चैव पचति च्छविं चास्य प्रसादयेत् ॥  
 शोणितं वर्धयेच्चास्य वातं चास्यानुलोमयेत् ॥ ४३ ॥  
 मांसमेदोस्थिमज्जानो विवर्धयति दन्तिनाम् ॥  
 शोधयेन्मूत्रवस्ति च यवसं चाभिनन्दयेत् ॥ ४४ ॥  
 व्याधिप्रशमनं श्रेष्ठं तेजोबलविवर्धनम् ॥  
 क्लेदनं पाचनं चैव वमनं रक्तवर्धनम् ॥ ४५ ॥  
 लवणं दीपयेदग्निं पचत्याहारमेव च ॥  
 \*रुचिपक्षपोरधिष्ठानं नित्यं हि लवणं भवेत् ॥ ४६ ॥  
 कृमिकोष्ठप्रशमनं वातरोगनिवर्हणम् ॥  
 लवणं मक्षयित्वा तु जलं पिबति वारणः ॥ ४७ ॥

\* पङ्क्तयोः इति सकलादर्शपाठः ।



शोणितस्य जलं योनिस्तेजसा तच्च रज्यते ॥  
 तच्च भुक्तवते देयं विधाशेषेण मर्दितम् ॥ ४८ ॥  
 पश्चात्प्रदाने शृण्वस्य हेतुं स्पष्टनिदर्शनम् ॥  
 पद्वदिन्धनसंभारं कृत्वा वह्निर्नियोजितः ॥ ४९ ॥  
 भस्मी करोति लवणं तद्वत्पचति भोजनम् ॥  
 आहारोपचितांश्चैव दोषान्नास्त्यत्र संशयः ॥ ५० ॥  
 न चाऽऽहारोऽन्यसत्त्वानां गजाहारेण संमितः ॥  
 वृक्षभङ्गलतागुल्मवृणशष्पादिभिर्गुरुः ॥ ५१ ॥  
 विधायोगश्च सुतरां लवणेन विना कृतः ॥  
 अमन्न इव यज्ञानि बहुदोषकरो भवेत् ॥ ५२ ॥  
 कोपयत्यनिलं क्षिप्रमजीर्णं जनयत्यपि ॥  
 यत्कुर्यान्मृत्तिका भुक्ता तदेवालवणा विधा ॥ ५३ ॥  
 तस्माल्लवणदाने तु न प्रमुञ्चेत्कदाचन ॥  
 रोमकं सैन्धवं चैव विडं सौवर्चलं तथा ॥ ५४ ॥  
 स्वर्जिकाऽथ यवक्षारं सामुद्रमथवोद्भिदम् ॥  
 अष्टावेतानि करिणां लवणानि यथाविधि ॥ ५५ ॥  
 दद्याद्द्वोणे दशपलं सामुद्रस्यैव भूमिप ॥  
 शेषाणां पञ्चपलिकमरत्तिं विद्धि पार्थिव ॥ ५६ ॥  
 इक्षुः क्षीरं घृतं मांसं वसा मेदक एव च ॥  
 उत्कारिका वेसवारो मेदकेन समौ तथा ॥ ५७ ॥  
 नवग्रहाय चैतानि दद्यात्क्षीणाय वा पुनः ॥  
 नवग्रहं दम्यमानमुत्तमं प्रति लम्भयेत् ॥ ५८ ॥  
 गुडतण्डुलकैर्युक्तां प्रदद्यात्प्रथमेऽहनि ॥  
 केवलैः प्राकृतैर्मिश्रां तांश्च भक्षयतस्ततः ॥ ५९ ॥  
 पलं पलं वर्धयते यावच्च कुडवो भवेत् ॥  
 ततो द्विपलिका वृद्धिस्तण्डुलानां गुडस्य च ॥ ६० ॥  
 अत्र त्रिगुणितं देयं तस्माच्चापि चतुर्गुणम् ॥  
 अनेन क्रमयोगेन(ण) विवृद्धिर्यावदाढकम् ॥ ६१ ॥  
 अतः प्रस्थविवृद्धिः स्याद्यावत्पूर्णा विधा भवेत् ॥  
 कृत्वा गुडस्य तु पलं प्रथमे तण्डुलक्रमे ॥ ६२ ॥



यावद्वर्ष्मप्रमाणं तु पूर्वोक्तं ते मया नृप ॥  
 क्रमेणानेन वृद्धिस्तु लवणस्यापि निश्चिता ॥ ६३ ॥  
 यदा प्राप्तं तु लवणं सात्मी भवति हस्तिनः ॥  
 हासो गुडस्य कर्तव्यस्तथैव पृथिवीपते ॥ ६४ ॥  
 अथ दद्यात्परं मात्रां दन्तिनां मनुजाधिप ॥  
 सक्तवस्तण्डुलाः सर्पिर्गुडेन सह योजिताः ॥ १६५ ॥  
 प्रदद्यादन्तिने सायं बलमांसविवर्धनम् ॥  
 यदा सर्वात्रिसान्खादेत्ततः पेयेषु योजयेत् ॥ ६६ ॥  
 क्रमेण पूर्वयोगेन(ण) विशेषस्त्वह वक्ष्यते ॥  
 तैलं तोयेन संयुक्तं सर्पिस्तैलेन संयुतम् ॥ ६७ ॥  
 सर्पिश्च मेद(ः)संयुक्तं मेदश्च वसया सह ॥  
 वसया योजयित्वा च मज्जा देया यथाक्रमम् ॥ ६८ ॥  
 रसानामिह शेषाणां पूर्वोक्तो यो भवेत्क्रमः ॥  
 अकामाशनपाने तु नियुक्ते तस्य दन्तिनः ॥ ६९ ॥  
 अथ भोज्ये क्रमश्चायं कर्तव्यो वक्ष्यते तु यः ॥  
 पिण्डमेकं ततो द्वौ त्रींश्चतुरश्च प्रदापयेत् ॥ १७० ॥  
 अनेन क्रमयोगेन(ण) या च पूर्णा विधा भवेत् ॥  
 स्नेहस्य व्यवहारे तु क्रमो राजन्प्रवक्ष्यते ॥ ७१ ॥  
 कुडवं प्रथमं दद्यात्ततो द्विगुणितं पुनः ॥  
 तस्मात्रिगुणितं दद्याच्चतुर्गुणमतः परम् ॥ ७२ ॥  
 वृद्धिरेषा भवेत्कार्या यावत्स्नेहप्रमाणतः ॥  
 स्नेहयुक्ता विधा दत्ता सम्यग्बृंहयति द्विपम् ॥ ७३ ॥  
 वर्धयेदथ वाऽप्यग्निं सम्यक्परिणमेदपि ॥  
 स्नेहं च पीत्वा विधिवद्भोज्यते वारणो यदा ॥ ७४ ॥  
 तदा तत्र गुणा दृष्टाः शास्त्रार्थकुशलैरिमे ॥  
 जघनान्तरसूत्रस्थो मारुतो ह्युपशाम्यति ॥ १७५ ॥  
 मूत्ररोगाश्च नागानां न भवन्त्युग्रवेदनाः ॥  
 सुखं परिणमत्यन्नं प्राक्स्नेहस्योपयोजनात् ॥ १७६ ॥  
 प्रशमं च प्रपद्यन्ते व्याधयोऽनिलसंभवाः ॥  
 नागानां ( \* वातशमने ) नृष्णा वाऽप्युपशाम्यति ॥ ७७ ॥

\* ख घपुस्तकयोर्धनुश्चिह्नान्तरगतः पाठो नोपलब्धः ।



वंशभ्रूकुक्षिवक्षस्थः पक्षयोश्चैव मारुतः ॥ ७८ ॥  
 न कुप्यति भवेच्चापि वारणः स्थिरतां गतः ॥ ७९ ॥  
 संशुष्कयवसाहारैर्वृक्षमङ्गाशनैः कृशैः ॥  
 जायन्ते ये गजानां वै तद्विधा चैव मानुषु ॥ १८० ॥  
 गर्भ एवानिलस्तेषां कुपितो गात्रसंधिषु ॥  
 संतिष्ठन्(?) कुप्यति मुहुः सङ्गं च कुरुते सकृत् ॥ ८१ ॥  
 गात्रातङ्गिनमित्याहुस्तं द्विपं शास्त्रकोविदाः ॥  
 येषां न लभ्यतेऽत्यर्थं विशेषो गात्रसेचनैः ॥ ८२ ॥  
 तेषामपि भवेत्पानमथ तैलस्य पूजितम् ॥  
 महोदराश्च ये नागास्तथा येऽपि च शारदाः ॥ ८३ ॥  
 प्रसन्नां सर्वलवणैरन्वितां तेषु दापयेत् ॥  
 वारुणी दीपयत्यग्निं जनयत्यङ्गुलाघवम् ॥ ८४ ॥  
 प्रसादनीया वृष्या च बृंहणी वीर्यवर्धिनी ॥  
 कृमिघ्ना तैलसंयुक्ता श्लेष्माणं च निरस्यति ॥ १८५ ॥  
 हिता ध्मानप्ररुद्धाय तथा वाऽनिलरोगिणे ॥  
 क्षुभिताविद्धवंशानां विच्युतश्रस्तवक्षसाम् ॥ ८६ ॥  
 मदिरा द्राक्षया युक्ता हिता स्नेहेन चान्विता ॥  
 भाराध्वगमनश्रान्ता वधबन्धादिताश्च ये ॥ ८७ ॥  
 सहसा ये च विहिता गजाः संयानकर्मसु ॥  
 († तेभ्यो गुडयुता देया दन्तिभ्यो मदिरा सदा ॥ ८८ ॥  
 बलवत्संनिपातेषु विहिता ये प्रतिद्विपैः ॥  
 वारुणी पञ्चभिर्युक्ता रसैर्लवणवर्जितैः ) ॥ ८९ ॥  
 तेभ्यो गजेभ्यो दातव्या यथान्यायं महीपते ॥  
 तन्नानाहेऽग्निदौर्बल्ये मृत्तिकानाह एव च ॥ १९० ॥  
 मदिरा दन्तिने पथ्या लवणैः सह योजिताः ॥  
 वातोन्मथितदेहाश्च गात्रमूढाश्च ये गजाः ॥ ९१ ॥  
 तेषां मपि सुरा देयो पञ्चाभिर्लवणैर्युता ॥  
 श्रान्ता ये तृषिता ये च भिन्नमूत्रपुरीषिणः ॥ ९२ ॥

† धनुश्चिह्नद्वयान्तःस्थो नास्ति पाठः कपुस्तके ।

१ क. न कुप्यति मुहुः सङ्गं नागस्य कुरुते सकृत् । २ क. ०या यथान्यायं महीपते ॥ श्रा० ।



अरोचकादिता ये स्युरामाशयविकारिणः ॥  
 मन्दाग्रयश्च ये नागास्तथा च क्वलद्विषः ॥ ९३ ॥  
 तेभ्यो कादम्बरी देया वारणेभ्यो विशेषतः ॥  
 असंप्राप्तं तथाऽम्लं च लवणं च विवर्जितम् ॥ ९४ ॥  
 अग्निना दूषितं यच्च यच्च भाजनदूषितम् ॥  
 एभिर्दोषैर्नियुक्तानि मद्यानि प्रतिषेधयेत् ॥ ९५ ॥  
 यत्स्वस्थं तैलवर्णं स्याद्धृतमण्डनिभं च यत् ॥  
 करवीरोत्पलाम्भोजैस्तुल्यगन्धं रसस्फटम् ॥ ९६ ॥  
 आस्वादे तिक्तमधुरं प्रकृतिस्थं बलान्वितम् ॥  
 ईदृशं दापयेन्मद्यमदुष्टं दोषवर्जितम् ॥ ९७ ॥  
 तत्र दोषान्प्रवक्ष्यामि दुष्टमद्यस्य पार्थिव ॥  
 यान्दोषाञ्जनयेद्दत्तं द्विरदाय प्रमाणतः ॥ ९८ ॥  
 विदाहमम्लिका कुर्यादभिस्पन्दं विलीतिका ॥  
 त्वग्दोषं पुष्पिता कुर्याद्घ्राणा व्यक्ता त्वरोचकम् ॥ ९९ ॥  
 उष्णवाताभिसंतप्ता दत्ता पित्तं प्रकोपयेत् ॥  
 अर्थं सन्नविलीनी स्यात्किण्वगन्धिरजीर्णकम् ॥ २०० ॥  
 भाण्डपुष्टा तथाऽऽध्मानं श्लेष्मला स्वादुवर्जिता ॥  
 एवमैते सुरादोषास्तव सम्यगुदाहृताः ॥ १ ॥  
 सुरा श्रमं नाशयति श्लेष्माणं चापकर्षति ॥  
 दीपयेद्ग्रहणीं चास्य भुक्तं चास्यानुलोमयेत् ॥ २ ॥  
 स्पष्टं करोति हृदयमाहारं चाभिनन्दति ॥  
 मनोहर्षकरी चैव शकृन्मूत्रविशोधिनी ॥ ३ ॥  
 सुराया इति मे राजन्गुणदोषाः प्रकीर्तिताः ॥  
 दन्तिभ्यो दापयेद्राजन्बलमांसविवृद्धये ॥ ४ ॥  
 मद्योपयोगे नागानां (\*सर्वेषां विहितो विधिः ॥  
 अतः परं प्रवक्ष्यामि मेदकस्य गुणोदयम् ॥ २०५ ॥  
 गजान्मदबलक्षीणान्मेदकः सह संयुताः(?) ॥  
 बृंहयत्यथ नागानां मदं चैव विवर्धयेत् ॥ ६ ॥

\* धनुश्चिह्नद्वयान्तःस्थो नास्ति पाठः कपुस्तके ।

१ क. ०थ यज्ञ० ।



पित्तप्रशमनो बल्यस्तृष्णापशमनस्तथा ॥  
 मेदकः संप्रदातव्यो ग्रीष्मे तु ग्रहकारिणा ॥ ७ ॥  
 विडङ्गानां कषायेण मुद्गान्स्विन्नान्प्रमाणतः ॥  
 कषाये स्वादिरे चैव प्रभाते च सुशीतलान् ॥ ८ ॥  
 कुटजस्येडुदस्यापि किण्वस्य च गुडस्य च ॥  
 सूक्ष्मचूर्णं समालोढ्य निम्बस्य च धवस्य च ॥ ९ ॥  
 षण्णां तु पलपञ्चाशत्समांशानामरत्निनाम् ॥  
 सौवीरस्याऽऽढकेनाथ तिलतैलेन वा पुनः ॥ २१० ॥  
 समं संमर्द्य तत्सर्वं प्रातरेव प्रदापयेत् ॥  
 मांसं च वर्धते तेन न च कुप्यन्ति धातवः ॥ ११ ॥  
 दोषाश्चास्य न कुप्यन्ति विडङ्गान्मेदकादतः ॥  
 अक्षीवाणां कषाये तु कुलत्थान्पाचयेद्विषक् ॥ १२ ॥  
 रजन्या वा कषायेऽस्मिन्सुसिद्धान्काथयेन्नृप ॥  
 खदिरासननिम्बानां चूर्णं च कुटजस्य च ॥ १३ ॥  
 चतुर्णां पलपञ्चाशन्मधुनः काञ्जिकस्य च ॥  
 कुडवः कुडवश्चात्र प्रदातव्यो विजानता ॥ १४ ॥  
 स्यात्किण्वगुडतैलानां प्रत्येकं पलविंशतिः ॥  
 समं संमर्द्य तत्सर्वं प्रातः शीतं प्रदापयेत् ॥ २१५ ॥  
 शरीरं चीयते धातुं दोषाः कोपं न यान्ति च ॥  
 ग्रहणी दीप्यते चास्माद्गजस्याक्षीवमेदकात् ॥ १६ ॥  
 गोधूमतण्डुलांश्चापि चूर्णयित्वा च पूर्ववत् ॥  
 रात्रौ सम्यक्कृतं चूर्णं वाऽप्यपक्वं सुशीतलम् ॥ १७ ॥  
 प्रभाते तदुपादाय दापयेद्गुडकिण्वयोः ॥  
 बलानागबलाशिमुकङ्गोलोत्पलकन्दजाम् ॥ १८ ॥  
 तथेक्षुरकबीजानां चूर्णं च समुपाहरेत् ॥  
 सर्वेषां पलपञ्चाशत्समांशानामरत्नितः ॥ १९ ॥  
 तैलेन सर्पिषा वाऽपि दध्नस्त्वर्धाढकेन च ॥  
 एकीभूतं च संमर्द्य प्रातरेव प्रदापयेत् ॥ २२० ॥  
 पित्तप्रशमनं बल्यं तृष्णादाहप्रणाशनम् ॥  
 कफवातहरं पथ्यं मदसंजननं तथा ॥ २१ ॥



गोधूममेदकं दद्याद्धारणानां नराधिप ॥  
 माषास्तु निस्तुषान्नात्रौ सुस्विन्नान्वासयेद्विषक् ॥ २२ ॥  
 प्रभाते शीतलं द्राक्षा गृह्णाटगुडकिण्वयोः ॥  
 क्षीरिकायाः सुचूर्णेन समभागेन योजयेत् ॥ २३ ॥  
 पञ्चाशत्पलमात्रेण पञ्चाशानामरत्नितः ॥  
 तैलेन सर्पिषा वाऽपि दध्नस्त्वर्धाढिकेन च ॥ २४ ॥  
 एकीभूतं समालोढ्य प्रातरेव प्रदापयेत् ॥  
 मांसमेदोविवृद्धयर्थं दोषत्रयहितं नृप ॥ २२५ ॥  
 नृष्णां दाहं भ्रमं मूर्छां नाशयेदग्निमुद्धरेत् ॥  
 मदं सत्त्वं बलं वीर्यं जनयेन्माषमेदकः ॥ २६ ॥  
 संजातशोणितां शोभां प्रतिच्छन्नां च दन्तिनः ॥  
 प्राप्ताय नृपते देयो गोधूमाख्यस्तु मेदकः ॥ २७ ॥  
 पक्षप्रलेपिनीं शोभां समकक्षां च हस्तिनः ॥  
 प्राप्ताय द्विपदां श्रेष्ठ दातव्यो माषमेदकः ॥ २८ ॥  
 समतत्पलया युक्तो यस्तु स्याद्यतिकीर्णया ॥  
 अक्षीवमेदकस्तस्मै दातव्यो दन्तिने नृप ॥ २९ ॥  
 प्रथमायां द्वितीयायां देयो गोधूममेदकः ॥  
 तृतीयायां चतुर्थ्यां च शोभायां माषमेदकः ॥ २३० ॥  
 गजस्य पञ्चषष्ठ्यां शोभायां कुलमाषमेदकः ॥  
 प्राप्ताय सप्तमीं शोभां विडङ्गाख्यस्तु मेदकः ॥ २३१ ॥  
 पूजितो वार्षिके काले विडङ्गाक्षीवमेदकैः ॥  
 हिमे क्षीणाय संजातपूतिच्छन्नाय दन्तिने ॥ ३२ ॥  
 गोधूममेदकं दद्यात्सर्वकालेषु योगवित् ॥  
 ग्रीष्मे मत्ताय दातव्यः करिणे माषमेदकः ॥ ३३ ॥  
 वृद्धातपित्तहा बल्यो बृंहणो मदवर्धनः ॥

—:():—

क्षीरस्य गुणदोषं तु यथावत्संप्रैवक्ष्यते ॥ ३४ ॥  
 गव्यं माहिषमाजं वा विधियुक्तं पयो भवेत् ॥  
 वारणेभ्यः प्रदातव्यं तत्र चेमे गुणाः स्मृताः ॥ २३५ ॥

१ क. समलाभेन । २ क. °प्रचक्षते ।



शीतलं मधुरं स्निग्धं जीवनं बृंहणं हितम् ॥

आयुष्यं चैव वृष्यं च पयः परमभेषजम् ॥ ३६ ॥

(\*ग्रहणीदीपनं चैव सद्योबलकरं तथा ॥

मधुरस्निग्धभावाभ्यां वातरोगविनाशनम् ) ॥ ३७ ॥

शैत्यान्माधुर्यभावाच्च पित्तप्रशमनं वृष ॥

एवमुक्तैर्गुणैर्युक्तं कफे नातिहितं भवेत् ॥ ३८ ॥

तदेव रक्तपित्तानां भेषजं परमं स्मृतम् ॥

क्षीरपानाद्धि सततं जायन्ते प्राणिनो भुवि ॥ ३९ ॥

निर्विकाराः प्रवर्तन्ते तस्मात्सर्वहितं पयः ॥

गर्भाभिष्क्रान्तमात्रस्तु क्षीरं नागोऽभिनन्दति ॥ ४० ॥

प्राणान्वर्धयते क्षीरं वर्णं च जनयत्यपि ॥

तस्मात्क्षीरं नृपश्रेष्ठ हस्तिनां दापयेद्भिषक् ॥ ४१ ॥

वृद्धास्तरुणका ये च धेनुकामु च विश्रुताः ॥

तेभ्यः प्रथमतः क्षीरं केवलं संप्रदापयेत् ॥ ४२ ॥

संजातप्राणमांसेषु सर्पिष्कं संविधीयते ॥

तेन संजायते नागः प्रसन्नत्वक्तनूरुहः ॥ ४३ ॥

स्थिरोपचितमांसश्च प्रसन्नेन्द्रियमानसः ॥

यद्वारिमिश्रमुष्णं च रात्रिपर्युषितं च यत् ॥ ४४ ॥

दोषान्प्रकोपयत्येतद्भोजनोपहतं च यत् ॥

वृष्णां छर्दिं च जनयेद्ग्रहणीं दूषयत्यपि ॥ ४५ ॥

सद्यःक्षतमसंसृष्टं पयः सर्वगुणावहम् ॥

† इमेष्वेव विकारेषु क्षीरपानं न शस्यते ॥ ४६ ॥

मन्यास्तमे हनुस्तंभे अर्दिते सापतानुके ॥

शिरस्तापे चास्थिभङ्गे ग्लाने शूने तथैव च ॥ ४७ ॥

कोष्ठगूलेषु सर्वेषु योनिगूलाश्च ये स्मृताः ॥

प्रवाहिकायां दातव्यं पयो गव्यं प्रमाणतः ॥ ४८ ॥

वृद्धे बाले कृशे क्षीणे पित्तरोगहतेषु च ॥

धेनुकामु च दातव्यं मत्तेषु विमदेषु च ॥ ४९ ॥

---

\* धनुश्चिह्नद्वयान्तःस्थो नास्ति पाठः कपुस्तके । † आर्षप्रयोगोऽयम् ।

---

१ क. °पयेत्तत्र भोज° ।



वयोतीतेषु हीनेषु ये चापि कृशशोणिताः ॥  
 विहिताः संनिपातैश्च ग्रहणी येषु वा पुनः ॥ २५० ॥  
 मदक्षीणाश्च ये नागा विदग्धकवलाश्च ये ॥  
 क्षीरं तेभ्यः प्रदातव्यं नागेभ्यो हितमिच्छता ॥ ५१ ॥  
 बलवन्तो वर्णवन्तः सर्वक्षीणा भवन्ति ये ॥  
 श्रमाभिभूता ये वा स्युर्ये चाप्यध्वगता नृप ॥ ५२ ॥  
 क्षीरपानं परं तेषामारोग्याय बलाय च ॥  
 एवमेतन्महीपाल मनसश्च प्रसादनम् ॥ ५३ ॥  
 यथावदनुपूर्वेण नित्यमेव भिषग्वरः ॥  
 न प्रमेही पिबेत्क्षीरं न कुष्ठी स्त्रीपदी तथा ॥  
 दन्तुभिश्चित्रिताङ्गश्च न श्वित्री नैव कामली ॥ ५४ ॥  
 न व्रणी न किलासी च न च पामी पिबेद्विपः ॥  
 न पिबेच्छ्रेष्मगुल्मातो ज्वगण्डी च वारणः ॥ २५५ ॥  
 एवमेतेषु रोगेषु क्षीरं त्रैद्यो न दापयेत् ॥  
 वातव्याधौ प्रदातव्यमथवा बलमिच्छता ॥ ५६ ॥  
 इत्येते कीर्तिताः सम्यक्क्षीरदानस्य यन्नृप ॥  
 गुणदोषाश्च विधिवद्यथावदनुपूर्वशः ॥ ५७ ॥

अतः परं प्रवक्ष्यामि दधिदोषगुणान्नृप ॥  
 क्षीरदोषे यथाऽप्युक्तमम्लमुद्धृतमेव च ॥ ५८ ॥  
 वातं प्रकोपयत्येतत्पित्तं रक्तं च दूषयेत् ॥  
 संजातरसवीर्यं च वारणाय प्रदापयेत् ॥  
 गन्धं माहिषमाजं वा तथा पललसंयुतम् ॥  
 वातपित्तप्रशमनं वर्धनं बलमांसयोः ॥ २६० ॥  
 ऋतूनां प्रविभागेन(ण) प्रवक्ष्यामि नराधिप ॥  
 प्रावृषि स्निग्धमधुरमुष्णमम्लं च दापयेत् ॥ ६१ ॥  
 कषायमधुरं शीतं शरत्काले हितं सदा ॥  
 अत्युष्णं च शरत्काले लवणं च विवर्जयेत् ॥ ६२ ॥  
 ( \*हेमन्ते तिक्तकटुकं लवणाम्लं च दापयेत् ॥ )  
 कटुकं चैव तिक्तं च कषायमधुरं तथा ॥ ६३ ॥

\* धनुश्चिह्नद्वयान्तःस्थो नास्ति पाठः कपुस्तके ॥



लवणं च प्रदातव्यं वसन्ते दन्तिनां नृप ॥  
 एवमृतुषुशेषेषु विभज्य गुणदोषतः ॥ ६४ ॥  
 स्वबुद्ध्या चैव दातव्यं विभज्य गुरुलाघवम् ॥

—:०:—

विधायाम् शालयः श्रेष्ठा ब्रीहयश्च नराधिप ॥ २६५ ॥  
 मध्यमं यवगोधूममध्य(ध)मं कङ्गुकोद्रवम् ॥  
 (\*त्रिविधेष्वपि नागेषु यथावदनुपूर्वशः ॥ ६६ ॥  
 विधाकाले ह्युपतिता (?) रसं तर्पयते नृप ॥  
 रसस्तर्पयते रक्तं रक्तं मांसमथापि च ॥ ६७ ॥  
 मांसं तर्पयते मेदो मेदोऽस्थीनि च दन्तिनाम् ॥  
 अस्थिभिः पुण्यते मज्जा मज्जा शुक्रं च पुण्यति ॥ ६८ ॥  
 शुक्रेण तर्पितो देहो दृष्टस्तुष्टमना भवेत् ॥  
 सत्त्वोत्साहबलोपेतः स्वस्थचित्तश्च जायते ॥ ६९ ॥  
 स्वस्थचित्ततया तस्य दोषा वातादयो नृप ॥  
 समीभवन्त्यथाग्निश्च मदस्तस्मात्प्रवर्तते ॥ २७० ॥  
 मदः श्रीर्विजयस्तेजः कान्तिरारोग्यमेव च ॥  
 गन्धः सम्यग्लघुत्वं च सत्त्वमुत्साहमेव च ॥ ७१ ॥  
 एवमादीन्महीपाल विधा वर्धयते गुणान् ॥  
 एतेषामेव सर्वेषामभावे विधया विना ॥ ७२ ॥  
 उपनाहे भवेन्माषो यवगोधूम एव च ॥  
 चतुर्भागप्रमाणेन कवलेष्वौपनाहिकम् ॥ ७३ ॥  
 मेदकान्वेसवारांश्च तेष्वेवोत्कारिकाश्च याः ॥  
 देयमप्यतिपीताय घृतं क्षीरं च दन्तिने ॥ ७४ ॥  
 तथैवोदकमन्थं च ग्रीष्मकाले प्रदापयेत् ॥  
 एवं पेयं तथा लेह्यं भोजनं च प्रदापयेत् ॥ २७५ ॥  
 नरेन्द्र द्विरदेन्द्रेभ्यो य इच्छेत्सिद्धिमात्मनः ॥  
 बस्तिसिद्धौ च ये दृष्टा गुणा ये बस्तिकर्मभिः ॥ ७६ ॥  
 बस्तिनैस्यप्रदानेन गुणाः सम्यक्प्रकीर्तिताः ॥  
 बस्तिदानविनिर्दिष्टा गुणास्तूत्तरबस्तिषु ॥ ७७ ॥

\* धनुश्चिह्नद्वयान्तःस्थो नास्ति पाठः कपुस्तके ।

१ घ. ह्युपरिता । २ क. ०नश्च प्र ० ।



कटसंरुद्धभागानां कटस्नेहनमिष्यते ॥  
 तत्र ये हेतवः प्रोक्ताः कटश्रो(स्रो)तोनिरोधने ॥ ७८ ॥  
 शरशक्तपृष्ठिखड्गानां प्रतिघातैः पृथग्विधैः ॥  
 प्रतिहस्ता(स्त्य)भिघाताद्वा प्रकोपादनिलस्य च ॥ ७९ ॥  
 वृक्षप्रकारभिक्तीनां हरणाद्घृण्यतः कटौ ॥  
 ज्वलनाभिहि(ह)तस्यापि रुध्यते दन्तिनः कटौ ॥ ८० ॥  
 एवं बहुविधोपायैः संनिरुद्धकटो गजः ॥  
 दानपूर्णायतकटस्तिष्ठत्यल्पपरिश्र(स्त्र)वः ॥ ८१ ॥  
 सलोष्ठकाष्ठैर्मातङ्गः कटान्तमभिघर्षति ॥  
 बहुशश्चावकिरति बालुकोदककर्दमैः ॥ ८२ ॥  
 लिङ्गैरेतैर्विजानीयात्संनिरुद्धकटं गजम् ॥  
 कटश्रो(स्रो)तोविशुद्धचर्यमिमं कुर्यादुपक्रमम् ॥ ८३ ॥  
 भद्रदारुहरिद्राभ्यां लवणैर्लथुनैरपि ॥  
 विडङ्गैः पञ्चमूलाभ्यां सरत्नेन च दन्तिनः ॥ ८४ ॥  
 सर्पिःसिद्धमनिर्दग्धमन्तःश्रो(स्रो)तः प्रदापयेत् ॥  
 बस्तिदानेन नागस्य विशुद्धिरुपजायते ॥ ८५ ॥  
 माहिषं त्वथ गव्यं वा तत्र बस्तिं तु ग्राहयेत् ॥  
 तत्र नेत्रं दृढं बद्ध्वा काञ्चनं रौप्यमेव वा ॥ ८६ ॥  
 कोरटं पुष्पवृन्ताग्रं मुश्चक्षुषं सुसमाहितम् ॥  
 द्वादशाङ्गुलमायामं प्रवेशे त्र्यङ्गुलं भवेत् ॥ ८७ ॥  
 मुद्रमात्रप्रमाणेन स्रोतसाऽथ समन्वितम् ॥  
 बस्तिदानेन नागस्यै कण्ठशुद्धिर्भविष्यति ॥ ८८ ॥

—:०:—

अतो गुणान्प्रवक्ष्यामि विधिवद्वात्रसेचने ॥  
 सर्वसेके च नागानां यथावदभिनिश्चितम् ॥ ८९ ॥  
 गुरुबन्धाभिघाताभ्यां विरुद्धपरिवर्तनात् ॥  
 विषमे कर्दमे निम्ने सलिले वाऽपि धावतः ॥ ९० ॥  
 स्खलनैर्भर्त्सनैर्बन्धैः प्ररोधैर्वाऽपि दन्तिनाम् ॥  
 अभिघातैश्च विविधैः स्तम्भो गात्रेषु जायते ॥ ९१ ॥

१ ख. सरसेन । २ क. °स्य विशुद्धिरुपजायते ॥ ८८ ॥ माहिष्ये(ण)  
 कण्ठशुद्धिर्भविष्यति न संशयः । अ० ।



तथैव विषमाहाराच्छयनाद्वाऽपि दन्तिनाम् ॥  
 दुःस्थानाच्चापि नागानां जायते गात्ररोगता ॥ ९२ ॥  
 तेषां तैलेन सिक्तानां सर्पिषा वसयाऽपि वा ॥  
 भवन्ति मृदुभूतानि श्वयथुश्चोपशाम्यति ॥ ९३ ॥  
 आदीप्तस्य प्रशमनं हरणे प्रतिहस्तिनः ॥  
 सहसा वाऽप्यभिहतस्तरणान्महतोऽपि वा ॥ ९४ ॥  
 क्षुभ्यन्ते दन्तिनोऽङ्गानि ततस्तिष्ठति वारणः ॥ २९५ ॥  
 स्तब्धगात्रापरकरः श्र(स्त्र)स्तश्रवणवालधिः ॥  
 भवेच्चैव ततः क्षिप्रं काष्ठभूतः सुदुर्मनाः ॥ ९६ ॥  
 यथोद्दिष्टप्रमाणेन सर्पिषा तस्य दन्तिनः ॥  
 सेचनं सर्वगात्राणां विहितं तृवृतेन वा ॥ ९७ ॥  
 शेषैर्वाऽपि यथायोगमित्ययं विहितो विधिः ॥

—:():—

अतः परं प्रवक्ष्यामि शिरसो अक्षणे गुणान् ॥ ९८ ॥  
 विकृतान्यङ्कुशाग्रेण दन्तितो घातनेन च ॥  
 ततो घृष्टानि सहसा कवलैः कुवलैरपि ॥ ९९ ॥  
 निर्वाणमुपगच्छन्ति भवन्ति च नराधिप ॥  
 शिरांसि स्निग्धकेशानि तथाऽलंकारमेव च ॥ ३०० ॥  
 दृष्टिश्च नाविला तस्य श्रो(स्त्रो)तश्चास्य न हन्यते ॥  
 कोशाद्विभ्रते मूत्रं प्रभिन्नस्य महीपते ॥ १ ॥  
 दन्तिनः पच्यते कोशः सर्व एव समन्ततः ॥  
 तस्य गैरिकयुक्तेन घृतेन परिषेचनम् ॥ २ ॥  
 तत्रारत्नेः प्रदातव्यं गैरिकस्य पलं भवेत् ॥  
 वृश्चिकाः कृकलाशा(सा)श्च तथैव गृहगोलिकाः ॥ ३ ॥  
 छर्दनात्कृमयश्चान्ये बहवो वारणे हिताः ॥  
 रात्रौ विनिःसृता धाम्नो भुजङ्गाश्च महाविषाः ॥ ४ ॥  
 व्यातिष्ठन्त्यप्रदीपत्वाद्भक्षयित्वा च तान्गजः ॥  
 तीव्रां बाधामवाप्नोति मरणं वा नियच्छति ॥ ३०५ ॥  
 सुमना दुर्मनस्त्वं च कृतत्वं लिण्डमूत्रयोः ॥  
 सुखं विज्ञायते रात्रौ दीपे ज्वलति दन्तिनः ॥ ३०६ ॥



तस्माद्गजहितार्थं च रक्षणे चानुजीविनाम् ॥  
 गजागारे प्रदीपार्थं स्यात्तैलकुडवो नृप ॥ ७ ॥  
 दन्ताभ्यङ्गे तु सामर्थ्यमत ऊर्ध्वं प्रवक्ष्यते ॥  
 दृढौ स्थिरौ दन्तवेष्टौ करीरी चैव दन्तिनाम् ॥ ८ ॥  
 विषाणैः प्रहरतां च न हीयन्ते च दन्तिनाम् ॥  
 न राजयश्च जायन्ते स्निग्धा दन्ताश्च भूमिप ॥ ९ ॥  
 एतत्सर्वं महीपाल दन्ताभ्यङ्गे विधीयते ॥

नेत्राभ्यङ्गे तु सामर्थ्यमत ऊर्ध्वं शृणुष्व मे ॥ ३१० ॥  
 अभीक्ष्णं साधु पश्यन्ति घृताभ्यङ्गेषु योजिताः ॥  
 अक्षिरोगा न जायन्ते स्थिरा दृष्टिस्तु जायते ॥ ११ ॥  
 नेत्रजानि तु रोमाणि स्निग्धान्यस्य दृढानि तु ॥  
 भवन्ति न न भिद्येत दृष्टिस्तस्य कदाचन ॥ १२ ॥  
 शोभते चैव नेत्रं च निर्वाणं परमेव च ॥  
 एतत्सर्वं महीपाल नेत्राभ्यङ्गे विधीयते ॥ १३ ॥  
 पादाभ्यङ्गे तु नागानां वक्ष्यते गुणविस्तरम् ॥  
 नखा न परिभिद्यन्ते स्थिराः पादा भवन्ति वा ॥ १४ ॥  
 न चाध्वनि निषीदेत न च क्षीणतलो भवेत् ॥  
 न जायन्ते कचाः पादे न चक्षुरुपहन्यते ॥ ३१५ ॥  
 सर्वश्रमविनाशाय पादाभ्यङ्गो विधीयते ॥  
 यथा हि पादपः सिक्तः सर्वतः परिमाणतः ॥ १६ ॥  
 मूलतः स्कन्धतश्चापि सत्पुष्पफलवानपि ॥  
 एवं स्नेहपरीषेकैर्वारणास्तु विधीयते ॥ १७ ॥  
 ग्रीणाति रोमकूपेभ्यः प्रविष्टो मांसमेदसी ॥  
 रोमान्तराणि नागस्य त्रिभिर्मात्राशतैः स्थितः ॥ १८ ॥  
 शुद्धाः प्रविशति स्नेहस्त्वक्चतुर्भिश्च गच्छति ॥  
 एकं व्रजति वीर्येण मात्राणां पञ्चभिः शतैः ॥ १९ ॥  
 षड्भिर्मांसं प्रपद्येत शतैर्मेदश्च सप्तभिः ॥  
 शतैरष्टाभिरस्थीनि मज्जानं दशभिर्ब्रजेत् ॥ ३२० ॥  
 मांसं मेदोऽस्थि वाऽऽसाद्य स्वशक्तिपरिणामतः ॥  
 तत्रस्थः शमयेद्भोगान्वातपित्तकफात्मकान् ॥ २१ ॥

१ स. घ. °दोस्थि तामासा° ।



इत्यङ्गायेदं शुभलघुपदयुक्तं

दाना(नं) स्नेहानां द्विरदहितं विधिज्ञः ॥

कृत्स्नं प्रोवाच क्रमगुणविधियुक्तं

विप्रो नागानां प्रथितविपुलबुद्धिः ॥ ३२२ ॥ इति ॥

इति श्रीपालकाप्ये गजायुर्वेदशास्त्रे महाप्रवचने श्रीपाठे

चतुर्थे उत्तरस्थानेऽन्नपानविधिकथनं नाम

तृतीयोऽध्यायः ॥ ३ ॥

अथ चतुर्थोऽध्यायः ।

अथ खलु भगवन्तं पालकाप्यं रोमपादोऽङ्गाधिपतिरधिकतरमपृच्छत् । 'भगवन्, कति स्नेहविशेषाः, कति स्नेहपाकविशेषाः, कति स्नेहद्वाराणि, कति स्नेहसंयोगाः, केषां च व्याधीनामुपशमनकः स्नेह उपदिश्यते, किमुत्तममध्यमाधमानां नागानां स्नेहप्रमाणम्, केषां च स्नेहपानं प्रदेयम्, तदशेषेणाभिधत्तां भगवान्' इति ॥

अथ भगवानुवाच पालकाप्योऽङ्गरोमपादाय—'शृणु भद्रमुख स्नेहान्, स्नेहविशेषांश्च । तद्यथा—नवनीतं घृतं मस्तिष्कं मज्जा तैलं फलतैलं मेदो वसा शुक्रमित्येते नव स्नेहविशेषाः । तत्र शुक्रमस्तिष्कव्यपेतान्गार्ग्यः प्रोवाच । प्रयोगतः स्नेहान्सप्ताग्निवेशः । चतुरः स्नेहांस्तेषां ग्राह गौतमः सर्पिस्तैलं वसा मज्जा चेति । भरद्वाजस्तु स्थावरजङ्गमौ द्वौ विशेषौ ग्राह । स्थावरस्तु वीरुद्वनस्पतिवानस्पत्यजः । तत्र तैलं प्रधानम् । जङ्गमस्तु पयोदधिनवनीतघृतानि । तेषु घृतं प्रधानम् । पानविरेचनानुवासनोत्तरवस्तिककटबस्त्यभ्यङ्गात्रसेकनस्यकमार्णि च । एतेषु प्रयोज्याः स्नेहाः । तत्र प्रवरमध्यमाधमवारणानां स्नेहपानं प्रदेयम् । तत्र क्लान्तपिपासितपाकलाभिभूतातिपातबलक्षीणमदक्षीणकृशविभिन्नामाशयविकाराणां च बालवृद्धधेनुकानामकृतमुखद्वाराणामकामानामन्नपानेष्वप्रज्ञप्तानां च स्नेहपानमादेयं भवति । देया च तेषां विधा स्नेहसंयुक्ता यथाद्रोणप्रमाणविहिता । तयाऽस्य धातुवृद्धिश्छविप्रसादः सौमनस्यं यवसाभिनन्दनत्वं चोपजायते ॥

तत्र मात्राप्रमाणं यथाविचारं स्नेहगतमनुव्याख्यास्यामः ॥

द्रोणेऽर्धाढकीनं प्रमाणं कृत्वोत्तमस्यारत्निप्रमाणस्य विचारः । स्नेहोपयोगेन



पुनराढकम्, तथा कुवलपल्लवयवसलवणविधाप्रमाणं यथोपदिष्टमन्नपानविधौ विधेयम् । एवमेतेन प्रमाणेन यथाद्रोणमष्टा(व)रत्निसप्पारत्निषडरत्निपञ्चारत्निचतुररत्निन्यरत्नीनां स्नेहपानमनुविधेयं भवति । तत्र ग्रीष्मवर्षाशरद्धेमन्तशिशिरवसन्तेषु स्नेहपानमप्रसेयम्(?) । अथ पित्तप्रबलभूयिष्ठानां पित्तनिर्हरणार्थं गोघृतं प्रधानमुपदिश्यते । मेदःश्लेष्मानिलव्याध्यभिभूतानां तैलमष्टारत्निप्रमाणस्य चत्वारिंशदाढकानि पानार्थमुपकल्पयेत् । अच्छपाने स्नेहमपि वर्धयेत् । भक्तस्नेहात्प्रभृति पञ्चविधां हासयेत् । तथाऽऽढकविवृद्धिर्यावदशाढकम् । अतो द्वाढकविवृद्धिर्यावद्विंशत्याढकम् । अतः परं त्र्याढकविवृद्धिर्यावत्त्रिंशदाढकम् । अतः परं चतुराढकविवृद्धिर्यावत्पूर्वोदिष्टं स्नेहप्रमाणं स्यात् । तस्माद्ग्रहणां पूर्वमेव कुवलपिण्डप्रतिपानैर्दीपयित्वा सुमनसं जीर्णयवसकवलकुवलभक्तं विदित्वा द्विपक्षशयितं वा यथाकालोत्थितमात्मशब्दानुवयसां भिषगुत्सृष्टमूत्रपुरीषं परीक्ष्य स्नेहं पाययेत् । पीतवन्तमभिज्ञाय ऋजुवीथ्यां प्रतिवार्य द्वे पदशते त्रीणि वा स्थानमुपानयेत् । ततोऽस्य चतुरङ्गुलोच्छ्रायं यवसमुपानयेत् । अपबद्धपर्वशष्पं तस्योपयुज्यमानं सुखैश्चमुत्पादयति, पिपासां चोपहरति ॥

अथैनं लङ्घितस्नेहमभिज्ञाय लोहितकशालितण्डुलानां षष्टिकानां व्रीहीणां विधाष्टभागस्य प्रद्रवभूयिष्ठामस्यन्दिसिद्धामलवणामस्नेहामीषदुष्णां यवागूं पाययेत् । पीतवन्तं चावगाहयेत् । नदीप्रस्रवणसरस्तडागानामकर्दमसलिलेऽवगाह्य स्थानमुपनयेत् । लङ्घनप्लवनहरणीयानि यानि चान्यानि व्यायामजातीयानि सर्वाण्येव विवर्जयेत् । अथैनं स्थानमुप.....यित्वा यवसेनैवोपच्छन्दयेत् । विधाहासं चोपनयन्क्रमयेच्चवसेन । एवं प्रतिपूर्णमभिज्ञाय द्विनालिके शय्या-भागमुपनयेत् । तस्योपनीतशय्याभागस्य श्वासो वेपथुर्ग्लानिश्चोपशाम्यति । शायकाधोरणैश्चाग्रमत्तैर्मृत्तिकाभक्षणकृतादोषात्संरक्ष्यो भवति । मृत्तिकारक्षणं शङ्कुमस्य हस्ते बध्नीयात् । द्विपक्षशयनं(\*चैनं) चतुर्नाडिकावशेषायां रजन्यां यथाकालोत्थितमात्मच्छन्दोपयुक्तयवसं सुमनसमभिज्ञाय द्वितीयेऽहनि स्नेहं पाययेत् । एतेनैव क्रमयोगेन(ण) यथोदिष्टमष्टारत्निविशिष्टन्यरत्न्यधमं दशवर्षा-त्प्रभृति यावदाशीतिकाः, तावत्स्नेहपानं नियोजयेत् । तावन्तं च कालं स्नेहं दद्याद्यावत्स्नेहमतिसार्यते, स्निग्धमृदुलिण्डश्चाभिवर्तते ।

तत्र श्लोकः—

कोष्ठनिर्वापणार्थं तु तैलपीतस्य दन्तिनः ।

दोषानां(णां) चानुलोमार्थं घृतपानं प्रशस्यते ॥

\* कपुस्तके नास्ति ॥



तत्र सर्पिः पाने ..... ।  
 सुखोष्णोदकेनावसेकः पानं चानुसंभवः ॥  
 स्नेहपानगुणानन्यत्(न्यान्)प्रवक्ष्याम्यत उत्तरम् ।  
 तत्र तावत्प्रवक्ष्यामि महापीनीगुणोदयम् ॥  
 तत्रोपयुक्तया विधिवदुत्साहं जनयत्यपि ।  
 लाघवं चैव गात्राणामथवाऽग्नेर्विवर्धनम् ॥  
 अध्वनस्तूर्णगमनं महतश्चाम्भसो भवेत् ।  
 लवणं मर्दनं चैव गृहप्राकारदन्तिनाम् ॥  
 कर्माण्येतानि मातङ्गो गुरुण्यन्यानि यानि च ।  
 तानि पीनीगुणैर्युक्तः करोत्यपपरिश्रमम् ॥  
 दृढसर्वेन्द्रियबलः प्रसन्नत्वक्तनूरुहः ।  
 भवत्युत्साहसंपन्नो यथाकालप्रभेदेनः ॥  
 दुःस्थानमथ दुःशय्यां वधबन्धाभिघातनम् ।  
 स्नेहपीतो विषहते शीतमुष्णं च वारणः ॥  
 सुखसंवर्तनप्रेक्ष्यः सुखस्थानोपवेशनः ।  
 भवत्यपि च मातङ्गः सुखसर्वाङ्गचेष्टितः ॥  
 अत ऊर्ध्वं तु नागानां सर्वसेके गुणाञ्जृणु ।  
 गुरुष्मघ्नो मलहरः स्नेहनो बलकृत्तथा ॥  
 मृदुकरश्चेति गुणाः षडभ्यङ्गे प्रकीर्तिताः ।  
 एतत्ते कीर्तितं राजन्यथा पृष्ठं त्वयाऽनघ ॥

—:():—

अथ प्रोवाच नृपतिर्विनयेन कृताञ्जलिः ।  
 यस्तु दृष्टो भगवता आहारविधिविस्तरः ॥  
 सर्वं दास्यामि नागेभ्यो तत्ते तस्मिन्महामुने ।  
 गुणा ये भगवन्दृष्टा तन्मे व्याचक्ष्व पृच्छतः ॥  
 एकैकस्य च ये दोषा गुणाश्चैव महामुने ।  
 ततः प्रोवाच भगवान्पालकाप्यो महामुनिः ॥  
 कृत्याकृत्यविधिं सर्वं वारणानां यथाक्रमम् ।  
 (\*गृणु सर्वमशेषेण यत्त्वं मां परिपृच्छसि ॥

\* धनुश्चिह्नद्वयान्तःस्थो नास्ति पाठः कपुस्तके ॥

१ क. °युक्तवि° । २ क. °दतः । दुः°



बलं नागेषु राजेन्द्र प्रोक्तं प्रकृतिसंभवम् ।  
 तद्वलं द्विविधं भूप प्रवक्ष्यामि यथाक्रमम् ॥  
 विधास्त्रेहरसैर्युक्तं यच्च प्रकृतिसंभवम् ।  
 तद्धि श्रेष्ठं बलं राजन्बले बलसमाश्रितम् ॥  
 ततः प्रयोगे सततं विपरामर्षणे तथा ।  
 षड्रसा यं महीपाल आहारविधिमाश्रिताः ॥  
 तेषां विभागं वक्ष्यामि यथातथ्यं महीपते ।  
 कषायं मधुरं शीतं पित्तघ्नं तिक्तमेव च ॥  
 अम्लं च लवणं चैव तस्य तीक्ष्णं च कोपनम् ।  
 कषायं कटुकं तिक्तं रुक्षं चानिलकोपनम् ॥  
 अम्लमुष्णं च लवणं स्निग्धं वातनिवृत्तये ॥  
 मधुरं लवणं सौम्यं शीतं च कफवर्धनम् ॥  
 तिक्तं च कटुकं चैव रुक्षं च कफनाशनम् ।  
 मधुराम्लकषायाणां लवणस्य तथैव च ॥  
 दद्यादरत्निपलिकं दन्तिने प्रथमे दिने ।  
 कटुकस्याथ कर्षं च तिक्तस्य द्विगुणं ततः ॥  
 भागान्वृद्ध्या क्रमः कार्पो यावत्सम्यक्प्रतिष्ठितः ।  
 पित्तसात्प्यस्य नागस्य परिशुद्धमुखस्य च ॥  
 पलानि मधुरः पिण्डषष्टिर्देया विजानता ।  
 तिक्तकः पञ्चहीनो वा दशभिः कटुको वृष ॥  
 षष्टिरेव कषायस्य लवणस्य तथैव च ।  
 सप्तहस्ताय दातव्यो हीनो हीनाय दन्तिने ॥  
 विज्ञेयो विंशतिपलः केवलस्तु प्रमाणतः ।  
 ज्ञेयमौषधवर्गाणां प्रमाणं पिण्डवत्प्रभो ॥  
 मात्रया हीनया द्रव्यं विकारं न निवर्तयेत् ।  
 अधिकं कुरुते दोषं वारणस्य महीपते ॥  
 तस्मादग्निं बलं कालं शरीरं प्रकृतिं वयः ।  
 सात्प्यं सत्त्वं च विज्ञाय भिषग्भेषजमाचरेत् ॥  
 द्रोणे तु विंशतिपलं भेषजानां विधीयते ।

एतत्प्रमाणं (\*घृतमनु)विधेयं भवति, अथ वातरक्तपित्तोपशमने वर्तते,  
 \* कपुस्तकस्योऽयं पाठः । स-घपुस्तकयोस्तु वर्णानां त्रुटिरेव स्थापिता ॥



श्लेष्मणश्चाऽऽधिक्यमभिनिवर्तयति, पित्तजातव्याधीनामुपशमने वर्तते । बल-  
वर्णकरं वृष्यं कृत्स्नाङ्गबृंहणं मतम् । वर्चःसंघातकरमग्निदीपनं श्वयथुगात्ररोगप्र-  
शमनं रक्तगुल्मशोणिताण्डवातरोगोत्कर्णकवातानाहस्कन्धसर्वाङ्गरोगपाण्डुरोग-  
तृणशोषीशिरोभितापगात्रशोफशूलविद्युन्मालीकदम्बपुष्पहस्तग्रहमन्याग्रहाक्षि-  
रोगसमुत्थानां च सर्वेषामुपशमने सर्पिवर्तते । तत्र तैलं पित्तं वर्धयत्युष्णवीर्य-  
त्वात्, कटुकषायत्वाच्च श्लेष्माणमुपशमयति । त्वग्वर्णप्रसादजननं मृदुकरण-  
मेकाङ्गगतानां च व्याधीनां सर्वाङ्गगतानां च, विबन्धभेदनम्, कण्डुकमिहरम्,  
कोष्ठविशोधनम्, आक्षेपकानां च बाह्याभ्यन्तरायामञ्जवगण्डग्रहाभिस्थूलानां च  
लेखनम्, मृत्तिकाभ्यवहारिणामवसन्नमृत्तिकानां वातश्लेष्मकृतानां च व्याधीनां  
सर्वेषामुपशमं नयेत् ॥

स्नेहपानाशनैस्तैलमुपदिश्यते ।

वसा तु सर्वाभ्यवहाराणां परमधातुतुल्यवीर्यत्वात्सर्पिषो वातपित्तोपशमनी  
श्लेष्मा शिरोविरेचकजननी सर्वरसानां च धातूनां परमगुणगुणिता विशेषवती  
तत्प्रसवधर्मत्वाच्छुक्रस्येति ।

मज्जा तु रसशोणितमांसमेदोस्थिमज्जपरंपरोपयोगत्वाद्रसाद्यानां परम-  
धातुमभिनिवर्तयतीति । सा तु मज्जाक्षये हि भिषजा नागाय दीयते । यो हि  
धातुः क्षयमुपगतो भवति तस्य च धातोस्तेनैव च धातुविशेषेण वर्धनं  
कार्यम् । मज्जा वातप्रशमनी श्लेष्मणो भूयः संवर्धनीति । अथ बलातैलादीनां  
सर्वेषां संस्कृतानामभिहिताच्चतुर्भागाविहीनो विधिः । तैलसर्पिर्वसावृतानामुप-  
संस्कृतानामर्धपानां सवितव्यं भवति । व्याधितानामव्याधितानां द्विरदपतीनां  
यथाव्याधिबलं सर्वत्र सात्म्यं वयो ग्रहणीबलाबलं वा रौक्ष्योक्ष्याकर्षापकर्षेण  
स्नेहपानं कार्यम् । स्नेहपानात्परमात्प्रभृति यथापूर्वोद्दिष्टस्नेहपानेनोपरमेत ।  
अन्नं यवागूं मुद्गयूषं वा यावद्वा पुरीषं संबध्यते मुद्गयूषस्नेहलवणं दद्यात् ।  
घनमनवसंहतमस्त्रिगधवर्णमविच्छिन्नश्लक्ष्णं पाण्डुभावोगतमविदग्धमनुष्णमदुर्ग-  
न्धमित्येवं बलं शुद्धमभिविज्ञाय त्र्यहं मुद्गयूषरसं भोजनं च दद्यात् । सर्वसेकं च  
मुखवर्जं तैलेनोपहरेत् । सर्पिषा चास्य मुखमभ्यञ्जयेत् । एतेन क्रमोपचारेण  
संजातबलमांसस्य यथोक्तप्रमाणं प्रतिपानं दद्यात् । ततः शीतोपचारम् ।

अत ऊर्ध्वं विधोपचारमुपदेक्ष्यते । तस्य यथोक्तविधायाश्चतुर्भागमवधार-  
येत् । ततोऽर्धा पादहीनां संपूर्णा दद्यात् । संपूर्णायाः स्नेहश्चतुर्भागमवतारयेत् ।  
ततस्तरतमयोगे नव विधाः स्नेहाभ्यासोऽस्य पुनर्मांसं, द्रोणेऽस्य पञ्चाशत्पल-  
प्रमाणं लावति तिरक्रकरकपिञ्जलानां यथाप्रधानमवचारयेत् । ततो महिषवराह-



शरभशार्दूलखजिमराश्वतरवृषभोष्ट्ररुगवयगोधाश्वविधशल्यकष्टमालकुररमां-  
 सैर्यथोद्दिष्टप्रमाणैरसंस्कृतं युक्ताम्ललवणं नातिस्निग्धं च भोजनं दद्यात् ।  
 ततः कुलीरशङ्खनकशिथुमाररोहितमत्स्यकूर्ममहाशकलपाठीनचर्मिणाम् ।  
 तैलोदकपिप्पलीमरिचसैन्धवलवणसंयुक्तेन मातुलुङ्गरसविस्फार्जितेनार्जकपत्र-  
 च्छन्नसुगन्धेन रसेन यथोद्दिष्टप्रमाणेन भोजयेत् । एतैरेव मांसैर्यथोद्दिष्टैः सुक-  
 ल्पितैर्दधिघृतमरिचसैन्धवगृद्धवेरगुडशर्करामाधुर्योपगतं सुसंस्कृतमुपकल्पयेद्वे-  
 सवारम् । तेनास्य वर्धितशरीरस्य स्थिरकठिनमांसजाव्यायामास्यमर्थं च  
 निषेच्यते । गोजाविमहिषीणां सुसारेण दध्ना युक्तानि भोजनान्युपकल्पयेत् ।  
 तथा गुडकृशरादधिपिण्याकरससंयुक्तं पिण्डं भोजनं दद्यात् । तस्यैव बृंहित-  
 शरीरस्य कृमिकोष्ठहरं मूत्रवस्तिविशोधनं छविवर्णप्रसादनं सैन्धवसुवर्चिकाय-  
 वक्षारं सौवर्चलोमकपिप्पलीमरिचगृद्धवेरचव्याजमोदतेजोवतीपिप्पलीमूलक-  
 हस्तिपिप्पलीचित्रकहिङ्गुविडङ्गपञ्चलवणसंयुक्तं यथोक्तप्रमाणमासवं सुरां वा  
 प्रतिपानं दद्यात् । ततः प्रतिपानपीतस्य षड्मात्रोषितस्य पिप्पलीगृद्धवेरमधु-  
 तैलं सुरा गुड इत्येतत्षडङ्गप्रतिपानं ग्रहणीदीपनं रुचिकरं त्वक्प्रसादनं दद्या-  
 त् । एवमेतेन विधिना पीतः स्नेहप्रतिपानभोजनविकल्पैर्विधिविहितैः संरक्ष्यः ।  
 विशेषि(ष)तश्च नागानां मृद्वक्षणरक्षणं कार्यम् ।

पर्यवगताक्षं कवलकानां मृत्तिकाणां(नां) च विशेषेणाभिलषमाणं पिपासित-  
 मार्गकुवलयवसाभिन्दिनं दन्तिनं विशेषतः प्रवाहिनं भिन्नलिण्डशय्यास्तम्भा-  
 भिकामं प्रमेहवन्तमतिस्निग्धं विद्यात् ।

ग्रथितपुरीषमलाघवोपपन्नं पर्यश्रुकमाध्मातं रूक्षवृत्तलिण्डं दुर्बलाग्निं सलि-  
 लकाममतिप्रमाथशीलमस्निग्धं विद्यात् ।

स्निग्धं मृदुस्निग्धविच्छिन्नं पुरीषं लाङ्गूलश्रवणहस्तैः सम्यक्परिवीजिनं  
 प्रसन्नेन्द्रियमानसं सर्वाहारजाताभिकामिनं सुस्निग्धं विद्यात् ।

अथ प्राग्भोजनविधानमनुव्याख्यास्यामः ॥

भोजनास्थापनेऽर्धाढकीयं द्रोणं पूर्वोद्दिष्टप्रमाणेन विधास्नेहं पाययेत् । ततः  
 पश्चाद्भक्षं भोजयेत् । तेन नागस्याधःकायः प्रबली भवति, वातमनुलोमयति,  
 ग्रहणीं दीपयति, बलवर्णवृद्धिं वोपजनयति, वातमूत्रपुरीषाणां च यथाकालं  
 विसर्गमुपपादयति ॥

यस्तु पूर्वमन्नं भुक्त्वा पश्चात्स्नेहमनुपिबति, तस्य नयनदन्तगात्रगता विकाराः

१ क. ततोऽर्धा पादहीनां बृ० ।



प्रशान्तिमुपगच्छन्ति, वक्षसश्च बलवृद्धिमनुजनयति, पूर्वकायः प्रबली भवती-  
त्येतदनुभक्तिकं स्नेहपानमुपदिशन्त्याचार्याः ॥

अत ऊर्ध्वं षट्पदविभागजं स्नेहपानविधिमनुव्याख्यास्यामः ॥

यदा तु ग्रीष्मे-विततमयूखः सविता मध्यमकोष्ठमुपगतो भवति, तदा वायुः  
प्रबलो भवति । खरपरुषोष्णभावात्कालस्य तद्वायुरभिभवति, तदा नृवार-  
णानां नानाविधलिङ्गवेदनाश्च विकारांश्कुरुते । तदा तैलमसंस्कृतं त्रिभागज-  
लसंयुक्तं मासमेकं खजाकमथितमच्छं दापयेत्पूर्वाह्ने । ततः प्राप्ते मध्याह्ने  
चावगाह्य यथा चतुर्गुणसंयुक्तं तृणमुपयोजयेत्, विधां (\*चास्मै यथावत्प्रमाण-  
विहितां दद्यात् । मृत्तिकारक्षणं च विशेषतः कार्यम् । एतमुपयोजयेत्, न  
वातदोषजा विकाराः संभवन्ति । तदा तैलोदकपात्रेण क्षुत्पिपासासहत्वं प्रसन्न-  
तनुरोमता ग्रहणीदृष्टिबलं मुखशोषं पित्तकोपचयेत् । रोगाभवो बृहत्कायता  
वारणानां भवति ॥

अथ वर्षाकाले क्षीयमाणदिवसे मन्ददिवसकरविसर्गे निचितजीमूतसलील-  
विसर्गे कलुषनदीजलावर्तबहुलनानामृदुशष्पमृत्तिकाभक्षणकृतैर्दोषैः क्षीणधातु-  
शरीराणां वारणानां नानाविधलिङ्गवेदना विकाराः संभवन्ति । तस्माद्यथोक्तप्र-  
माणमानुभक्तिकं सर्पिस्तैलं यथाकालं पाययेत् । तेनैषां वातपित्तजा विकाराः  
शान्तिमुपगच्छन्ति । स्थिरकठिनशरीरा अनाविलाः संभवन्ति । निरुपह-  
तवीर्याः संपूर्णदेहाश्च विशेषेण भवन्ति ॥

अथ शरदि दिवसकरकराभिनिर्दिष्टे जगति विहितवीर्यास्वौषधीषु सस्यै-  
र्बहले भूमिभागे मन्दवृष्टिजलधरशब्दवीरुद्वनस्पतिवानस्पत्यानामसमत्वागत-  
वीर्यत्वादुष्णभूयिष्ठास्वौषधीषु तदा सर्पिःक्षीरपानं वारणानां प्रातः संविधेयं  
भवति तदा च क्षीरसर्पिर्भ्यां निदाघसमुत्थाः पित्तप्रबलभूयिष्ठा विकाराः प्रशा-  
न्तिमुपगच्छन्ति ॥

यदा तु हेमन्ते भिन्नजात इव विश्वंभरा इव बाष्पायमाणाः सरितः सपृष्ठ-  
जलमभिवहन्ति तदा यवसौवीरकसंस्कृतं तैलमुपदिशन्ति । तेनैषां श्लेष्मणः  
संजायमानस्य प्रवेगोपशमो भवति । वातश्लेष्मप्रशान्तिश्च भवति ॥

शिशिरे यदा तु शिशिरपवनजातशोषे गजानां संजातबलवीर्याणामौषधी-  
नामुपयोगाच्छ्लेष्मणो भूयस्त्वं भवति । वारणानामत्यर्थं स्थूलशरीराणामिति ।

\* धनुश्चिह्नद्वयान्तःस्थः पाठो नास्ति कपुस्तके ॥

१ क. देहा । २ क. ख. खजानम° । घ. खर्जवम° ।



प्रवेगप्रशमाच्छ्लेष्मणः पूर्वलिङ्गत्वं प्रायशो भवति । ततस्त्रिफलारससंयुक्त-  
मयथोक्तप्रमाणं तैलं पाययेत् । अनेन कफजा विकाराः प्रशान्तिमुपगच्छन्ति ॥

अथ वसन्ते संजातबलवीर्यास्वौषधीषु प्रमुदितविहगेषु पुष्पभारावनतशा-  
खिष्वाभ्रकुरबकवनखण्डबहलेषु द्विरेफानुनादिषु वनदेशेषु द्विरदपतीनां  
त्रिभागप्रसन्नायुक्तं तैलं दापयेत् । पूर्वोद्दिष्टसामान्यक्रियाविधिर्ननुष्ठेयो भवति ।  
अनेन च मातङ्गाः प्रहृष्टा दीप्ताग्नयोऽनुपहतवीर्या यवसाभिनन्दिनः शुद्धमूत्र-  
बस्तयः प्रसन्नवयसश्च भवन्ति । इत्येष षट्पतुपानविधिर्विहितः ) पूर्वाचार्यै-  
रिति । आस्वादे मधुरा विपाक ईषत्तित्तकटुकषायां च व्युपगतफेना नातिबल-  
वती मुरा तच्छीलयाभिपूजिता भिषग्भिरुपयोज्या नागानां भवति द्रोणे  
द्वाढकं तु पयः सर्पिषोऽर्धाढकं विनीय दापयेत् । अथैव द्रोणे ततः प्रभृति यथा-  
प्राणप्रमाणेन पयसः सर्पिषश्च वृद्धिरनुष्ठेयो भवति । एवमेतत्सर्पिःक्षीरपानमध्व-  
क्लान्तस्तच्छविरदुर्बलकृष्यबालबलक्षीणभग्नमथितविष्कृताकार्यातिनीतभारक्ला-  
न्तधातुकोपहतशोणितपित्तपित्तातिसारविषसंसर्गोपहतदेहगात्ररोगाभिभूतानां  
मदपरिस्त्रावक्षीणानां क्षीणदेहानां नव(ग्र)हाणां प्रशस्तं भवति । न तु क्लान्तपीत-  
पानीयमूर्छितश्लेष्मगुल्ममूत्रापघातापष्टमेहीकृमिकोष्ठ्यामाशयविकारगलग्रहात-  
क्लाभिभूतानाम् । मृत्तिकाभ्यवहारिणां (च) क्षीरपानमप्रदेयं भवति ।  
मस्तिष्कमज्जाघृतनवनीतं तिलतैलं फलतैलमेदोवसाः सर्वाण्येव च यथो-  
द्दिष्टानि च प्रमाणतः पर्याप्ति रसांश्च जाङ्गलभूशयानां च महति कटाहे समा-  
लोच्य मृद्वग्निना पचेत्, शनैर्दर्व्याऽवघट्टयेत् । तत्संजातफेनमभिगतद्रव्यरसं  
वृत्तगुलिकमात्रानुपहतमविदग्धमभिविज्ञाय दर्व्या तदौषधमुद्धृत्योद्धर्तनकृत-  
मादाय तत्र मृदुपाकं तैलं पक्त्वा व्रणविधिषु योज्यम् । नागानां बल्यं स्थिरी-  
करणं भवति । तदा मध्यमपाकं बस्तिनस्येषु प्रयोगकुशलैर्यथाविधिविहितम् ।  
इहाऽऽचार्यैरभ्यङ्गसाधनार्थं च स्वरपाकं प्रशस्यते । तत्राभ्यङ्गमङ्गप्रत्यङ्गाश्रयव्या-  
धिप्रशमनं क्रियाप्रयोगकुशलं प्रयुक्तं मृदुकरणमध्यं व्याधितृष्णोपशमनं प्राहु-  
राचार्याः । तत्र सहस्रपाकं प्रधानमुपदिशन्ति । शतपाकं मध्यमं, दशावरे,  
विंशत्यपरे, कनीयन(?)स्नेहानुगतद्रव्यनिष्पन्नं सततभावनात् । संयुक्ततैलद्र-  
व्यकपालपालं काष्ठचर्मसंसर्गोपगम्यतैलैर्नित्यमत्र तैलविधानं कार्यमभ्यङ्गार्थम् ।

अत ऊर्ध्वं सद्यःस्नेहविधिमनुव्याख्यास्यामः ॥

१ क. °या चेत्युप° । २ क. °रावच्छी° । ३ क. °नं वाऽऽहु° । ख.  
°नं चाऽऽहु° ।



वराहवसापिप्पलीलवणमज्जावृततिलपिष्टसंयुक्तं सद्यःस्नेहः । वराहजमांस-  
मूलकबदरदधियुक्तं सद्यःस्नेहः । पिप्पलीमरिचशृङ्गवेरचव्याजमोदस्थूलमत्स्य-  
वसातैलैर्यवागूः सद्यःस्नेहः । स्थलकुक्कुटवराहमांससंयुक्ता कृशरा सद्यःस्नेहः ।  
मेदोमेढुकीमत्स्यरससंयुक्तः पायसो वा सद्यःस्नेहः । पयोऽनुपानगुडतैलचूर्णसं-  
सिद्धां कृशरां भोजयेत्सद्यःस्नेहः । सुसंस्कृतं वेसवारं भक्षितवतः फणिज्ज-  
करसंयुक्तां सुरां पाययेत्सद्यःस्नेहः । दधिपयोपवकुलत्थबदरचूर्णसिद्धं  
फाणितगर्भं गुडसंयुक्तं सद्यःस्नेह इति ॥

यदा व्यायामयोजितस्वेदानां पर्वतारोहणादध्वगमनात्परिखिन्नदेहानां  
सशर्करं चाध्वगमनं मधु सेवमानानां स्थानप्रतिरुद्धानां दण्डप्राजनवृक्षलोष्टका-  
ष्ठाभिघातैश्चातिमात्रविहितविच्युतभग्नशाखानां वाताद्वात्रस्तम्भापरिणमनचल-  
नलङ्घनहरणीयस्तम्भनीयेषु व्यायामव्यवायसमुत्थेष्वेवमादिषु विकारेषु संभ्र-  
मजनितस्वेदेषु गात्रगतेषु च विकारेषु प्रदेयोऽभ्यङ्गः सर्वगतः स्नेहोऽस्य मार्दवं  
जनयति, छविं प्रसादयति, लिक्षायूकाश्चोपहन्ति, रोमकूपप्रविष्टः स्नेहः स्निग्धो-  
ष्णस्वेदनमार्दवमुपजनयति, शिरास्नायवस्थिसंधिपेशीनां प्रसादमभिनिवर्तयति ।  
चतुर्विधः स्नेहोऽभ्यङ्गेषु योज्यः । अथ शिशिरे सुभगकाले हिमपतनजातस्वेदाः  
संस्तब्धशरीरा जडीभूतकरचरणप्रदेशा यदा भवन्ति द्विरदाः, तदा तेषां  
तिलतैलाढककिण्वगौरिकदशपलं सामुद्रलवणपञ्चपलं च चूर्णीकृत्य दृषदि पेष-  
यित्वा मन्दाग्निनाऽधिभ्रित्य चैतत्कथितमभिज्ञायावतार्य शिरोवर्जं सर्वकायम-  
भ्यञ्जयेत् । घृतेन शिरः । त्र्यहं चैवं प्रयोजयेत् । तेनास्य च्छविर्न परिपाट्यते,  
वातातपहिमपतनसहिष्णुर्भवति । न चापि वातपित्तनिमित्ता विकाराः संभवन्ति ।  
यदा तु प्राजनाङ्कुशाभिघातैः शिरःकर्मकृतैः प्रलेपैः क्षारैर्वा नानाविध-  
वेदनाः कदम्बपुष्पीविद्युन्मालिवल्मीकपिटकाः संभवन्तीत्येवमादयो विकारा  
नेत्रगताः शिरोगताश्च, तेषामुपशमननिमित्तमभ्यङ्गः सर्पिषा कार्यः । तेन घना-  
ङ्कुशप्रतिचारान्सम्यग्वेत्ति, तथाऽक्षीणि रोहन्ति मूर्धजातवरमस्तककेशाश्चा-  
स्योपजायन्तेऽलंकाराश्चेतीत्यर्थं शिरोभ्यङ्गं दद्यात् । यदा तु प्रश्रु(सु)तक-  
टमदराजिविभूषितस्यावकटमुखविशुद्धिस्तदा कटवस्तिविधानेन कटविशोधनं  
कार्यम् । उभयतः कटविशुद्धश्रो(स्रो)तोमुखस्य वारणस्य यथावेगोपगतं दानं  
सम्यक्प्रवर्तयति ॥

—:०:—

अत ऊर्ध्वं तस्य बस्तिदाननासिकागुणान्वक्ष्यामः ॥

कर्णनयनग्रीवामन्याकटमुखदन्तवष्टतालुजिह्वाक्षिशिरोदन्तोर्ध्वभागजा जन्तु-



जा विकाराः प्राजनाङ्कुशाभिघातजाश्च विकारा न संभवन्ति । वयःस्थापन-  
स्वरवर्णजननं रोमवर्णप्रसादच्छवीजननं धमनीशिरास्नाय्वस्थिमांससंधीनां च  
स्थिरीकरणं नस्यकर्मण्यस्य विधानम्, कर्मणोऽस्य वा विधानम्, गुणाश्च  
व्याख्याताः ॥

—:—:—

अत ऊर्ध्वं वस्तिगुणान्वक्ष्यामः ॥

यथावत्तस्य विधाऽपरां शकटिकाशास्त्रावातभग्नविच्युतप्रमथिताष्ठीव्यला-  
ङ्गुलवंशवक्ष्यद्वय(न्य)स्थिजघनकलाभागेषु सर्वाङ्गगतेषु वातविकारेषु प्रशस्तो  
वस्तिः ।

तस्य विधानं यथाविधवस्तिसिद्धौ वक्ष्यामः । उत्कृष्टक्षयभागेषु शय्याभा-  
गोपगतानां ये व्रणा रुधिरप्रस्त्राविणः, तोदभेदपरिकर्षणदाहपूरयसिका(?)  
न्विताश्च कण्डूबहुलाः पिच्छिलपरिस्त्राविणः । तेषां प्रशमनार्थं यथागुणस्नेह-  
प्रविचारः पूर्वमेवोक्तो द्विव्रणीयेऽस्माभिरिति । अविदितपुरुषरक्षणार्थं, सर्प-  
कीटपिपीलिकारक्षणार्थं, दण्डाङ्कुशप्रतोदनरक्षणार्थं सायकप्रपतनरक्षणार्थं,  
सुमनोदुर्मनस्त्वप्रत्यवेक्षणार्थं च सर्वकालं मनःप्रल्हादनो दीपः कार्यः । तस्मा-  
न्नित्यं संहिततैलौषधविधानं वारणाय विधेयं भवति नित्यं भिषजा । यदाऽ-  
ण्डकोशो मदाभिभूतस्य तीक्ष्णोष्णभावान्मूत्रस्य सततप्रसेकात्पुष्पितो भवति,  
तदाऽस्य परिपोचते छविरभीक्ष्णम्, ततोऽस्य द्रोणे पलप्रमाणेन गैरिकचूर्ण-  
संयुक्तेन घृतकुडवेनाण्डकोशनिर्वापणार्थमभ्यङ्गं दद्यात् ।

अथाभ्यङ्गार्थं पत्रभङ्गीयं तैलं व्याख्यास्यामः ।

सौभाग्यजनकैरण्डाग्रिमन्थतर्कारीसुरसानिर्गुण्डीकर्णिकारसीकबल्यर्ककुबेरा-  
क्षीणां प्रत्येकं पत्रभङ्गं जर्जरं समुपकल्प्य तेषां रसानां त्रीन्भागान्निष्पीडयेत् ।  
तत्र देयं चतुर्भागं तिलतैलमनुपहतं महति कटाहे ताम्रमये कृष्णायसे वरे  
वरपाकं विपाचयेत् । वातसंपूर्णकोष्ठानां वाताभिभूतशरीराणां गात्ररोगेषु  
सर्वेषु विशेषेणाभ्यङ्गार्थं तैलमेतदग्रतः कार्यं भवति ॥

अथ बलातिबलातैलमनुव्याख्यास्यामः ।

बलातिबलापलशतमपां विंशतिप्रस्थे जर्जरीकृत्य सुप्रक्षालितं विपाचयेत् ।  
यतश्चतुर्भागावशिष्टं नखास्थापिनं सुसंवर्तितशरीरं निष्काठ्यावतारयेत् ।



तत्र गवां पयसश्चतुःप्रस्थे मधुकभद्रदारुणोऽर्धपलं पेषयित्वाऽधिभ्रयेत् ।  
प्रस्थान्पञ्चात्र तैलं पञ्चमालोड्य पाचयेत् । तदनुपदग्धं सिद्धमवतार्यं बस्ति-  
कर्मपानाभ्यङ्गनस्यकर्मसूपयोज्य यथार्थं सिद्धिर्भवति ।

—:०:—

अथ वज्रकतैलविधिं व्याख्यास्यामः ।

बलातिबलयोः पलशतं खण्डशः कल्पयित्वा विंशतिप्रस्थेऽपामधिभ्रयेत्,  
चतुर्भागावशिष्टमवतार्यं निष्काथं तत्राऽऽवपेत् । देवदारुमधुकरास्त्राजीवक-  
र्षभकाकोलीमुद्गपर्णीमाषपर्णीमेदामहामदेच्छिन्नरुहाकर्कटगृद्धीपयस्याकाकनाशा  
इत्येतेषामौषधानां कार्षिकान्भागान्कृत्वा पयोष्टगुणं निष्काथयानूपानां मांसानां  
पलशतप्रमाणं पञ्चमं तैलप्रस्थं कृत्वाऽधिभ्रयेत् । तद्यथार्थसिद्धमवतार्यं सर्ववात-  
जानां विकाराणां निर्वहणार्थं दद्यात् । एतेनैव निष्काथेन प्रतिवापौषधैश्च पयो-  
जाङ्गलरसनिहितैः सिद्धं सर्पिः कृत्वा पित्तजानां विकाराणामुपशमनीयं बला-  
वहं मदसंजननं दद्यात् ।

—:०:—

अथ त्रिवृतविधिमनुव्याख्यास्यामः ।

द्विपञ्चमूलं श्वदंष्ट्रा द्विदर्मं द्विगुच्छं द्विशैरेयकं वत्सादनीशतावरीकुलत्थय-  
वबदरश्रीपर्णीमधूकानां पूर्वोद्दिष्टप्रमाणं निष्काथं कृत्वा सर्वमधुरप्रतीवापः ।  
अनन्तावनकुटन्नटं द्राक्षासवल्लोभहरिवरसरलभद्रदारुव्याघ्रनखरास्त्राकुष्ठतगर-  
हरेणुकापिप्पलीशृङ्गवेरचव्यातमालपत्रनलिकोशीरमञ्जिष्ठादारुहरिद्राणां सर्पि-  
स्तैलवसानां प्रस्थे प्रतिवापं कार्षिकमौषधानां भागं कृत्वा चतुर्गुणेन पयसा  
संयोज्य विंशतिपलकं मांसप्रमाणं कृत्वा जाङ्गलानूपोदकानां रसं त्रिगुणं खजा-  
वमथितमवतार्यं ततो नक्रमहिषवराहशिथुमारवसानामुपदानं कृत्वा यथार्थं  
कटाहेऽधिभ्रयेत् । तं मन्दाग्निना सिद्धं यथाक्रममवतार्यं सिद्धलक्षणसंपन्नं  
कनीयसं तृवृतमाचक्ष्महे । ततस्तद्वातसमुत्थानां शरीराणां च हस्तिनां नस्य-  
कर्माभ्यङ्गयोजनोत्तरपानेषु हितं तद्यथार्थमेवंविधानामन्येषां च प्रयोजयेत् ।  
इत्येवं तृवृतविधिराद्यः कनीयान्व्याख्यातः ॥

अथाशीतिव्यञ्जनस्य वायोर्निर्वहणं कोष्ठानुगतशरीरस्य च वायोर्विशे-  
षतः प्रशमनं जलधरसलिलविसर्गादद्विराप्यायितायां मेदिन्यां बस्तिनस्या-  
भ्यङ्गाच्छपानादिषु सततमुपयुज्यमानं तेजोबलवीर्यसंपादनं चाऽऽयुषश्च प्रत्या-  
नयनं रसशोणितमांसमेदोस्थिमज्जाशुक्रक्षयावसन्नानां च बलक्षीणमदक्षीणो-  
त्कर्णकवातगतिहस्तग्रहदन्तरोगपादरोगगात्ररोगादितदेहानां वातस्कन्दबा-



ज्ञाभ्यन्तरायाममर्दितशरीरजवगण्डकशीतकष्कभानां वा तथा विनयकर्म-  
संभवानां च गाढबन्धप्रबद्धानामुन्मथितप्रमथितसंक्लिष्टनिहितदुःस्वार्थदुर्विरि-  
क्तानां निर्भुग्ननिर्वद्धताभिहि(ह)तभग्नावनतविच्युत(?) एवं निर्वैष्टिति पिष्टी-  
स्थितिविमथितानामागन्तूनां गात्ररोगाणामुपशमनार्थं त्रिवृतविधिर(म)त्र  
व्याख्यास्यामः । कृष्णश्वेतकषायवर्णानां तिलानां तैलमुत्पाद्य, अथातसीसर्षपै-  
रण्डतैलान्युपादाय गोजाविमहिषीणां सर्पिश्च पुनर्महिषरुरुषृतगोजाविखरोष्ट्र-  
व्याघ्रसिंहद्वीपितरक्षुश्वाविच्छल्यकवराहशिथुमारनक्रपाठीनतिनिशमकरकच्छ-  
पचर्मिणामजगरशृगालवानराणां यथाप्रधानं यथालाभं वसाः संहृत्य, एतेषा-  
मेव च महिषादीनां सत्त्वानां मस्तिष्कं प्रत्येकभाजनस्थमुपकल्पयेत् । गोजा-  
विमहिषाणां सुरभितृणनिषेविणां प्राणवतां प्रभूतयवसाहाराणां पयांस्युपहार्यं  
महति कटाहे महास्थाल्यां वाऽधिश्रयेत् । पक्त्वाऽष्टभागावशिष्टं पयोऽवतार्य  
शीतीभूतं दधिवद्भलवद्भिः पुरुषैः कन्याभिर्वाऽवमथ्य क्षीरघृतमुत्पाद्य प्राज्यमेवं  
क्षीरघृतकरणविधिः । तथोदकानां मत्स्यनक्रशिथुमारपाठीनचर्मिपाटलाक्षश्वा-  
विच्छल्यकरोहितकर्कटकेल्लिस्तकूर्माणां च निर्यहं कटाहेऽधिश्रयेत् । पक्त्वाऽ-  
स्याष्टभागावशिष्टं प्रकल्पयेत् । तथा जाङ्गलानां लावकतित्तिरवर्तिकककुभक्र-  
करकपिञ्जलबर्हिणकुक्कुटानां निर्यहान्कृत्वा तद्व्यं संस्कृतानुपाद्योदकानां च  
हंसकारण्डवचक्रवाककारनन्दीमुखाटाबकबलाकामद्गुकौश्रपूर्वादीनां यथा-  
लाभं स्वयातान्मुसंस्कृतान्खजावमथितान् रसानुपकल्पयेत् । यववदरकुलत्थम-  
धुकश्रीपर्णीसणबीजाढकीमहत्पञ्चमूलविदारिकन्दादिकं च वर्गं पूर्वोद्दिष्टेन प्रमा-  
णेन कनीयसन्निवृतस्य यथोद्दिष्टं प्रमाणं मन्दाग्निसिद्धं निष्काथं नखावस्था-  
यिनमुपकल्पयेत् । स्थानासनयोगाभ्यां द्विपानां देशकालपरिणामे सति\*॥

—:०:—

अथोचितक्रियास्वपहतवीर्यां सिण्ण(?) महौषधगणमत्र व्याख्यास्यामः ॥

जीवकर्षभकौ मुद्गपर्णीमेदाच्छिन्नरुहीक्षीरकाकोलीपयस्याकर्कटगृङ्गीकाक-  
नासारास्त्रामहामेदायष्टीमधुकानन्तासारिवासरलभद्रदारुहरिद्रवरुणनागपुष्पम-  
क्षिष्टारक्तचन्दनोशीरकुष्ठतगरव्याघ्रनखशतपुष्पामांसीपत्रहरिवरेकुङ्कुमकुटञ्चटभ-  
द्रमुस्तासूक्ष्मैलास्थूलैलाखर्जूरद्राक्षापिप्पलीमूलचव्याजमोदतेजोवतीविडङ्गगृङ्ग-  
वेराणां यथाप्रमाणमनुविधाय दृषदि पेषयित्वा श्लक्ष्णमौषधगणमेकीभावमुप-  
कल्प्य पयांसि सर्पिस्तैलवसामज्जा वा त्वेकीभावमुपकल्प्य मन्दाग्निसिद्धं  
मध्यमावरोत्तरपाकं यथाविधिं साधयित्वा तेनैव च क्रमेण रसप्रायान्निर्यहान्पु-

\* 'अत्र कियान्पाठस्तुटितस्त्रिष्वप्यादर्शेषु' इति प्रतिभाति ॥



नरधिश्रयेत् । एवं सहस्रपाकमुत्तमम्, शतपाकं मध्यमम्, अवरं दशपाकम्,  
त्रिवृतं साधयेदिति ।

तत्र श्लोकः—

एवं मया स्नेहविधिः प्रकल्पितः प्रमाणविद्विर्विहितो यथार्थतः ॥

यथाविकारं च यथार्थतः क्रियां गजेषु कुर्याद्विषजां वरस्तथा ॥ इति ।

इति श्रीपालकाप्ये हस्त्यायुर्वेदे महाप्रवचने श्रीपाठे चतुर्थ  
उत्तरस्थाने स्नेहविधिकथनं नाम चतुर्थोऽध्यायः ॥ ४ ॥

अथ पञ्चमोऽध्यायः ।

ऋषिं प्रश्नविदां श्रेष्ठमादित्यसमतेजसम् ॥  
अङ्गराजो महाबुद्धिः पालकाप्यं महौजसम् ॥ १ ॥  
सुखोपविष्टं वरदं कृतजप्यं कृताञ्जलिम् ॥  
उपसंगृह्य चरणौ पप्रच्छ प्रयतो मुनिम् ॥ २ ॥  
प्रजासु हितकामस्त्वं नित्यं धर्मचिकीर्षया ॥  
रक्षणं च परो धर्मस्तत्र युक्तोऽहमञ्जसा ॥ ३ ॥  
तन्मे बलमभिन्नं दन्तिनो दत्तवारणः ॥  
तैरियं पृथिवी लब्धा समुद्रवसना मया ॥ ४ ॥  
तेषाममितसत्त्वानां न किञ्चिदिह वर्तते ॥  
भयमन्यत्र रोगेभ्यस्तथैषां भयमुत्तमम् ॥ ५ ॥  
तेषां पुरस्तान्निखिला चिकित्सा कीर्तिता म(त्त्व)या ॥  
मह्यं शुश्रूषवे सम्यग्भगवन्व्यक्तलक्षण ॥ ६ ॥  
बस्तयो हि चिकित्सार्थं व्यापित्वात्सर्वमेव वा ॥  
तेषां विधिं विशेषेण भगवन्प्रब्रवीतु मे ॥ ७ ॥  
तस्य तद्वचनं श्रुत्वा पालकाप्यस्ततोऽब्रवीत् ॥  
उवाच निखिलं त्वेवं विधिवत्सिद्धिदायकम् ॥ ८ ॥  
गुणानुपद्रवांश्चैव कृत्याकृत्यविनिश्चयः ॥  
येषु वा स्थापनं कार्यमनुवासनमेव च ॥ ९ ॥  
केवलं चानुवास्या ये येषु वा स्थापनं हितम् ॥  
तत्र द्रव्यप्रमाणानि स्नेहबस्तिनिर्हयोः ॥ १० ॥



प्रमाणं स्नेहकालाश्च भेषजानां तथैव च ॥  
 विधिसंस्कारयोगाश्च स्नेहपाकश्च तत्त्वतः ॥ ११ ॥  
 व्यापदः सिद्धयश्चैव परिहारस्तथैव च ॥  
 कार्याकार्यकरं ज्ञानं तत्सर्वमुपदिश्यते ॥ १२ ॥  
 वस्तयो हि चिकित्सार्थं सम्यग्दत्ता विजानता ॥  
 रुजमाशु निगृह्णन्ति दोषाणामाशु शोधनात् ॥ १३ ॥  
 कोष्ठं न खन्यते चैव दौर्बल्यं न च बाधते ॥  
 न च दोषाः प्रबाधन्ते दुष्टाश्चौषधपानजाः ॥ १४ ॥  
 अजीर्णे जीर्णमित्येवं न च शङ्का प्रबाधते ॥  
 अनुपानं च हरणं दोषाणां वस्तिना भवेत् ॥ १५ ॥  
 बृंहणं स्नेहनं बल्यं मनसश्च प्रसादनम् ॥  
 ज्ववीर्यौषपत्तिस्तु सहित्वं सर्वकर्मणाम् ॥ १६ ॥  
 बलेन्द्रियविवृद्धिस्तु तथा च स्मृतिमेधयोः ॥  
 उपलब्धोपलब्धिस्तु यथावत्परिकर्मणि ॥ १७ ॥  
 वलयोपान्त्यशैथिल्यं जरा वा न गजोत्तमम् ॥  
 मेदो न धर्षयत्याशु वस्तिभिः स्थिरतां गतम् ॥ १८ ॥  
 स यथा शीर्णपत्रोऽपि वृद्धवृक्षोऽथ कुञ्जरः ॥  
 समये वारिणा सिक्तो हरिताङ्कुरकोमलः ॥ १९ ॥  
 तरुणो जायते क्षिप्रं पुष्पवान्बलवानपि ॥  
 एवमाप्यायते हस्ती वस्तिना संप्रतर्पितः ॥ २० ॥  
 धात्विन्द्रियौजसा युक्तस्तथा वै वस्तिमान्भवेत् ॥  
 अपरे जघनं वंशो विशेषेण तु दन्तिनाम् ॥ २१ ॥  
 तेषां निर्ग्रहणार्थाय बलिश्रेष्ठोऽभिजायते ॥  
 श्लेष्मजान्पित्तजांश्चैव साधयेत्साधुयोजितः ॥ २२ ॥  
 नास्त्यन्यत्तादृशं कर्म हस्तिनां वस्तिनः परम् ॥  
 आनद्धो मृत्तिकाजग्धः कृमिकोष्ठी तथैव च ॥ २३ ॥  
 एकाङ्गं बाधते यस्य सर्वाङ्गमपि वायुना ॥  
 रुद्धमूत्रपुरीषश्च शूनो म्लानस्तथैव च ॥ २४ ॥  
 सर्वत्र विहितो वस्तिदीपनो बलवर्धनः ॥  
 लाघवस्योपजननः समेषु विषमेषु वै ॥ २५ ॥



सर्वप्रदेशजात्रोगान्सर्वशश्च निरस्यति ॥  
 चिरस्थितात्प्रशमयेदभ्यञ्जनविमर्दनैः ॥ २६ ॥  
 प्रदेहै रसपानैश्च स्वेदैर्वाऽपि पृथग्विधैः ॥  
 नस्यतो मुखतश्चैव स्नेहपानैर्यथाविधि ॥ २७ ॥  
 बस्तयः परमास्तेषां हिता रोगनिबर्हणाः ॥  
 यास्तु पूर्वं विनिर्दिष्टा कोष्ठे वै विंशतिः शिराः ॥ २८ ॥  
 विसनालप्रतीकाशा दन्तिनः सर्वदेहगाः ॥  
 याश्च नाडीसमुत्थानाः कण्ठनाडीबहिःसृताः ॥ २९ ॥  
 ताभिः संचार्यते स्नेहः स्वं स्वं स्थानं तथा तथा ॥  
 यथा ग्रीष्मेऽथ मध्याह्ने ह्यादत्ते वारि भास्करः ॥ ३० ॥  
 तथा पानादिभिः स्नेहः पारंपर्येण जीर्यते ॥  
 स्नेहयेच्च दृढं स्नेहो रोगांश्च विनिवर्तयेत् ॥ ३१ ॥  
 न च पाककृतान्दोषानुत्पादयति कांश्चन ॥  
 पकाशयगतस्यास्य यद्वीर्यं तेजसेरितम् ॥ ३२ ॥  
 ततस्तज्जायते क्षिप्रमपानारूपेण वायुना ॥  
 ततस्तदचिरादेव समानः प्रतिपद्यते ॥ ३३ ॥  
 समानेन तु विक्षिप्तं व्यानं चाऽऽप्नोति तत्क्षणात् ॥  
 व्यानात्पुनरुदानं तु तथैव समवाप्नुते ॥ ३४ ॥  
 उदानानन्तरं चैव प्राणमाप्नोति तत्क्षणात् ॥  
 क्षिप्तं तत्प्राणविक्षिप्तं सर्वधातुषु लीयते ॥ ३५ ॥  
 रसादिषु यथायोगं कुरुते धातुतेजसाम् ॥  
 बलमारोग्यवर्णं च लघुत्वं चैव दन्तिनः ॥ ३६ ॥  
 समलं वाऽपि यत्किञ्चिदपानो निरस्यति ॥  
 प्रथमः स्नेहबस्तिः स्याद्भस्तिर्वक्षणागमार्गयोः ॥ ३७ ॥  
 स्नेहनः शोधनश्चैव द्वितीयस्त्वग्निदीपनः ॥  
 तृतीयस्तु बलं कुर्याच्चतुर्थो रसबृंहणः ॥ ३८ ॥  
 बृंहयेत्पञ्चमो रक्तं षष्ठो मांसं विवर्धयेत् ॥  
 मेदोस्थिबृंहणो ज्ञेयः सप्तमः पुष्टिवर्धनः ॥ ३९ ॥  
 अष्टमश्च विशेषेण नवमश्चापि वर्धयेत् ॥  
 मज्जाशुक्रौ यथायोगमित्येते नव बस्तयः ॥ ४० ॥



नागानामिह निर्दिष्टा विस्तरेण यथाक्रमम् ॥  
 एषां दोषाः समुद्रूता मज्जाशुक्रसमाश्रयाः ॥ ४१ ॥  
 यथोक्तद्विगुणा देयास्तेषामेतेऽत्र वस्तयः ॥  
 यस्मादनुवसत्यन्नं जीर्णं चापि निरस्यति ॥ ४२ ॥  
 अनुवास इति ख्यातिं लभते तेन कर्मणा ॥  
 यस्मान्निरुहयत्याशु दोषान्पक्वाशयस्थितान् ॥ ४३ ॥  
 मलापहरणात्सद्यो निरुह इति कीर्तितः ॥  
 उत्तरं वस्तिमिच्छन्ति मेहे यस्तु विधीयते ॥ ४४ ॥  
 एष कायप्रशुद्धौ स्याच्छीघ्रं यो विनिवर्तते ॥  
 न चेन्निवर्तते काले भूयो दानं प्रशस्यते ॥ ४५ ॥  
 अनुवासो निरुहस्तु तथैवोत्तरवस्तिकः ॥  
 त्रिविधो वक्ष्यते वस्तिर्गुदमेहसमाश्रितः ॥ ४६ ॥  
 तत्र वस्तिर्न दातव्यो विषदुष्टाय हस्तिने ॥  
 नित्यं रोगभयार्तेभ्यः पानार्तेभ्यस्तथैव च ॥ ४७ ॥  
 मूर्च्छापिपासादुष्टेभ्यः स्नेहपीताय दन्तिने ॥  
 प्राक्छर्दिमोहदुष्टेभ्यो ये च स्युः पादरोगिणः ॥ ४८ ॥  
 स्वभावाहुर्बलाग्निभ्यस्तथाऽतिस्थविराय च ॥  
 अत्यर्थं चातिबालाय वस्तिर्न स्यात्कथंचन ॥ ४९ ॥  
 वस्तिदानपरिक्लेशं कदाचिदिह ये गजाः ॥  
 न सहेयुरसात्म्यत्वान्न तेषां वस्तयः स्मृताः ॥ ५० ॥  
 येषां चापि प्रणिहितो नोर्जा किंचिदुपाहरेत् ॥  
 कुर्याद्वा महतीं पीडां न तेषां वस्तिरिष्यते ॥ ५१ ॥  
 न कफे स्नेहवस्तिः स्यान्मेदुरस्य तथा वृष ॥  
 रुक्षणीये(\*न विधिना) पाण्डुरोगाश्च ये स्मृताः ॥ ५२ ॥  
 कुष्ठगुल्मप्रमेहाश्च तथा विद्रवयोऽपि च ॥  
 अन्येषां चैवमादीनां विदध्यान्नानुवासनम् ॥ ५३ ॥  
 अतस्तु विपरीताय बृंहणं येषु शस्यते ॥  
 धार्यन्ते ये च दोषेण न तेष्वस्थापनं स्मृतम् ॥ ५४ ॥  
 कुष्ठकृम्यतियुक्तेभ्यो मूर्च्छायां तमके(?) तथा ॥  
 क्षते क्षये च धातूनां पिपासार्ते तथैव च ॥ ५५ ॥

\* धनुश्चिह्नास्तर्गता वर्णाः कपुस्तकानुसारेण लिखिताः, खगपुस्तकयोस्तु रिक्त  
 एव प्रदेशः स्थापितः ।

१ क. येषां । २ क. वस्तयः ॥ त्रि० ।



सर्वत्र वस्तिर्न भवेन्निरुहो चाथवेतरः ॥  
 सामान्यं च विशेषं च बुद्ध्या(द्ध्वा)तु नृपसत्तम ॥ ५६ ॥  
 मूलं चैवानुबद्धं च पृथक्च युगपत्स्थितम् ॥  
 व्याधीनामुपपश्येत्तु देशकालौ तथैव च ॥ ५७ ॥  
 राजंश्चतुर्भिर्युक्ताय पादैः साध्याय हस्तिने ॥  
 आरम्भेण यथोक्तेन विधिनाऽऽरम्भ इष्यते ॥ ५८ ॥  
 प्रशस्ते तिथिनक्षत्रे मुहूर्ते चापि पूजिते ॥  
 कृत्वाऽऽहुतिं सपुण्याहं स्वस्ति वाच्य द्विजोत्तमान् ॥ ५९ ॥  
 स्थानं सबाहुयन्त्रं च पुरस्तान्नतमिष्यते ॥  
 उन्नतं पृष्ठतः कार्यं पक्षयोश्च समं भवेत् ॥ ६० ॥  
 त्रिपदींश्च क्रमं वेद्ध्वा गजपेचकसंमितः ॥  
 कार्यो माङ्गल्यवृद्धिश्च मुनिविष्टः सुसंहतः ॥ ६१ ॥  
 भिषक् तत्रोपविष्टस्तु पीडयेत्सुसमाहितः ॥  
 सुस्वारोहावरोहश्च वस्तिभूमाववस्थितः ॥ ६२ ॥  
 तत्रोपविष्टः सुमना लघुहस्तो जितेन्द्रियः ॥  
 भिषक् प्रपीडयेद्धस्तिं निरीक्ष्य च यथाविधि ॥ ६३ ॥  
 वार्क्षं वा वैणवं वाऽपि श्लक्ष्णं च गुलिकामुखम् ॥  
 तिन्दुकस्याश्वकर्णस्य मधुकस्य धवस्य च ॥ ६४ ॥  
 भूर्जस्यन्दनयोश्चैव सारैर्नेत्राणि कारयेत् ॥  
 द्वावरत्नी भवेदोष्ठं स्वनुपूर्वसमाहितम् ॥ ६५ ॥  
 मध्यमं तु भवेन्नेत्रं द्विचत्वारिंशदङ्गुलम् ॥  
 षडङ्गुलं जघन्यं तु मध्यमात्परिहापयेत् ॥ ६६ ॥  
 षोडशाङ्गुलमेवास्य नाहो(हः) श्रेष्ठस्य मानतः ॥  
 उद्दिष्टमेतन्नेत्राणां प्रमाणं वक्ष्यते नृप ॥ ६७ ॥  
 ये प्रमाणान्न युज्यन्ते ज्येष्ठमध्याधमा गजाः ॥  
 पेचकस्योपरिष्ठाच्च न्यस्थोऽधस्तात्तथैव च ॥ ६८ ॥  
 लाङ्गूलवंशमानेन नेत्रमायामतो भवेत् ॥  
 नेत्रमूले च कर्तव्या कर्णिका द्वादशाङ्गुला ॥ ६९ ॥



बलाक्षो(?) इति बन्धार्थं प्रमाणेन षडङ्गुलम् ॥  
 सर्वं प्रवेशयेन्नेत्रं गुदे नागस्य बुद्धिमान् ॥ ७० ॥  
 इति सुमर्दितां कृत्वा तत्र नेत्रं निबद्धयेत् ॥  
 उत्तमाधममध्यानां श्रेष्ठमध्यमकन्यसैः ॥ ७१ ॥  
 नेत्रच्छिद्राणि कार्याणि सामान्यामलकीफलैः ॥  
 वलयस्तु तिस्र एवाऽऽहुर्गुदे नागस्य भूपते ॥ ७२ ॥  
 उत्तमस्य भवन्त्येताः षोडशाङ्गुलविस्तृताः ॥  
 अष्टभागेन हीनाः स्युर्मध्यमस्य प्रमाणतः ॥ ७३ ॥  
 मध्यमा(?) सप्तमो भागो जघन्ये वलयः स्मृताः ॥  
 चतुरत्नीन्यरत्नीनां वलयो विद्धि संमिताः ॥ ७४ ॥  
 अङ्गुलानि दशाष्टौ च प्रमाणेन पृथक् पृथक् ॥  
 अष्टारत्नीषु विज्ञेयो वलयोऽष्टादशाङ्गुलाः (?) ॥ ७५ ॥  
 आदानी प्रथमा तासां द्वितीया तु प्रवाहिनी(णी) ॥  
 संकोचनी तृतीया च वलयस्ति स एव हि ॥ ७६ ॥  
 तेषां नेत्रप्रमाणानि वलीनामानि कारयेत् ॥  
 स्रोतः प्रमाणान्येतेषां नेत्राणामनुपूर्वशः ॥ ७७ ॥  
 परिणाहस्तु कर्तव्यः संविभज्य यथायथम् ॥  
 स्नेहे या मुखतो मात्रा सा देया त्वनुवासने ॥ ७८ ॥  
 यथावर्ष्मप्रमाणेन यथायोग्यविरोधि च ॥  
 स्थानं माङ्गुल्यवार्क्षं च पुरस्तान्नतमिष्यते ॥ ७९ ॥  
 उन्नतं पृष्ठतः कार्यं पक्षयोश्च समं भवेत् ॥  
 तत्र स्थाने सुखं तिष्ठेद्धारणः सुखयन्त्रितः ॥ ८० ॥  
 पक्षयोश्च पुरस्ताच्च पुरुषैः स्वैरधिष्ठितः ॥  
 ततो विश्वासयन्तश्च क्षमयन्तश्च तं गजम् ॥ ८१ ॥  
 परिस्पृशन्तश्च करैस्तिष्ठेयुः परिकर्मिणः ॥  
 यत्रं नेत्रकराद्याभिः क्षान्तिभिः क्षमितस्य च ॥ ८२ ॥  
 तथा वासितवालश्च कर्तव्यः स्यादुपक्रमः ॥  
 सुवर्धितनखं हस्तं सर्पिषाऽभ्यज्य दक्षिणः ॥ ८३ ॥

१ क. 'समागेन ज०' । २ क. 'त्नीरर०' । ३ क. दक्षिणम् ।



पेचके च घृतं दद्याद्वरेल्लेण्डमुपस्थितम् ॥  
 पूर्वमेवानुबद्ध्वा तु नेत्रवस्तिं समाहिताम् ॥ ८४ ॥  
 कटुष्णं स्नेहमासिच्य निर्वातमुपसंहरेत् ॥  
 नलेन दक्षिणेनास्य गुदस्य द्वारमर्पयेत् ॥ ८५ ॥  
 मूले प्रबद्धे नेत्रस्य निश्छिद्रेण च चर्मणा ॥  
 वामेन प्रतिगृह्णीयाच्चेत्रमध्यं समाहितम् ॥ ८६ ॥  
 तदूर्ध्वमुखमुत्क्षिप्य गजायोपहरेद्विषक् ॥  
 तदाऽऽप्यस्नेहसंयुक्तं स्नेहाभ्यक्तगुदस्य च ॥ ८७ ॥  
 प्रणिदध्यात्स्वयं वैद्यो गुदे नेत्रं समाहितम् ॥  
 अनुवंशं यथा मायुबस्तेश्चाबन्धनाद्विषक् ॥ ८८ ॥  
 सुसमाहितसर्वाङ्गः शनैर्वैद्यः प्रवेशयेत् ॥  
 नात्युन्नतं न च नतं कदाचिदिह पूज्यते ॥ ८९ ॥  
 न च तिर्यग्गतं नेत्रं नाप्यूर्ध्वं नाप्यधोमुखम् ॥  
 कथंचित्प्रणयेद्धीरः सकृच्चैव प्रदापयेत् ॥ ९० ॥  
 ततो निष्क्रम्यते नेत्रं शेषमेवमपाहरेत् ॥  
 ततो वाक्शतमात्रं तु दत्ते तिष्ठेदतन्द्रितः ॥ ९१ ॥  
 अत ऊर्ध्वं भिषङ्नागं पदानां गमयेच्छतम् ॥  
 शनैरत्रासयञ्जस्तेर्वाग्भिश्च परिशंसयेत् ॥ ९२ ॥  
 मनः प्रह्लादयेत्तस्य विषयैः कालयोगिभिः ॥  
 पाणिना लम्बनेनैव वंशवीणास्वनेन वा ॥ ९३ ॥  
 दक्षास्तं गीतघोषैश्च रमयेयुरनेकपम् ॥  
 यान्यान्क्रमयते भावांस्तांस्तांस्तस्य समाचरेत् ॥ ९४ ॥  
 न तस्य मनसः किञ्चिद्वाघातमुपकल्पयेत् ॥  
 ततः प्रत्यानयेत्स्थाने सुस्थितः सुमनाः सुखी ॥ ९५ ॥  
 स्थितस्यैव समाकाङ्क्षेद्धस्तेः प्रतिनिवर्तनम् ॥  
 स्विन्नायोष्णाम्बुना पूर्वं हेमन्ते जलदागमे ॥ ९६ ॥  
 आशुताय जलं शीतं दद्याद्वै ग्रीष्मे एव च ॥  
 शीत एवावगाहो वा शीतसात्प्यतया भवेत् ॥ ९७ ॥  
 कल्पमेनं तु बुध्येत पूर्वं निमित्तकं बुधः ॥  
 उचिताभोजनादूर्ध्वं ततो भुक्तवतो लघु ॥ ९८ ॥

१ क. ख. घ. ०रसर्प० । २ क. ०दर्थं त० ।



पादभोगाविहीनाङ्ग(?) यथाव्याधि यथाबलम् ॥  
 रक्तशाल्योदनं क्लिन्नं पयसा वा रसेन वा ॥ ९९ ॥  
 जाङ्गलेन विविक्तेन नात्यर्थमसिताय च ॥  
 कदुष्णं युक्तलवणं युग(क्त)स्नेहं गजे हितम् ॥ १०० ॥  
 शीतलं वा प्रदातव्यं यथासात्म्यमवेक्ष्य तु ॥  
 यवसोपस्कृते पूर्वं प्रदद्याल्लघुभोजनम् ॥ १०१ ॥  
 प्रतिच्छन्नाय च पुनर्नृणां न लघु नाल्पशः ॥  
 कृताहाराय विधिवद्वा(द्र)जायाङ्गपते ततः ॥ १०२ ॥  
 सुप्रतिष्ठितभक्ताय कृतचङ्क्रमणाय च ॥  
 कृतमार्गाय विधिवत्प्रदद्याच्च यथाविधि ॥ १०३ ॥  
 प्रदत्ते भिषजा वस्तौ न शयीत न भक्षयेत् ॥  
 न पिबेदनु मातङ्गो न च चेष्टां समाचरेत् ॥ १०४ ॥  
 सुस्थितः स्वस्थसर्वाङ्गः सुमना नियतेन्द्रियः ॥  
 प्राग्दत्ते च मुहूर्तेऽस्मिन्सायं दत्ते तथैव च ॥ १०५ ॥  
 (\*अत ऊर्ध्वं नृणं दद्यात्सायं चापा(प्या)श्रयं नयेत् ॥  
 सुखशय्यो भवेन्नागो मृदुशय्यस्तथैव च ॥ ६ ॥)  
 न चास्य मनसः किञ्चिद्व्याघातमुपकल्पयेत् ॥  
 याश्चाप्यनन्तराश्चेष्टा निर्वाणं पानमेव च ॥ ७ ॥  
 ताभिश्चैवात्र वर्तन्ते ताः सर्वाः समुपाचरेत् ॥  
 प्रत्यागते यथाकालं पुनस्तद्वत्प्रकल्पयेत् ॥ ८ ॥  
 दीप्ताग्नौ वातरोगे वा विधिमाश्रित्य पूर्ववत् ॥  
 तस्मिन्प्रत्यागते स्नेहे पुनरेवानुवासयेत् ॥ ९ ॥  
 यथा भवति सस्नेहस्तथा शाम्यति मारुतः ॥  
 निरुहं वा विरिक्तं वा सद्य एवानुवासयेत् ॥ ११० ॥  
 न स्यात्कदाचिन्निःस्नेहो रात्रौ वा यदि वा दिवा ॥  
 एष एव विधिर्दृष्टो गजानां वातरोगिणाम् ॥ ११ ॥  
 नात्र कार्यस्तु संदेहः सिद्धमेतद्विषगितम् ॥  
 एष उक्तो विधिः सम्यगनुवासे मया नृप ॥ १२ ॥

\* धनुश्चिह्नान्तरगतः पाठो नास्ति कपुस्तके ।

१ क. °भागविहीनानां य° । २ क. स्नेहयुक्तं । ३ क. °णं वातमे° ।  
 ४ क. वस्तौ । ५ ख. घ. यदा ।



आस्थापनं तु वक्ष्यामि गृणु चैतन्नराधिप ॥  
 अनुवासनमात्राया द्विगुणा तस्य शस्यते ॥ १३ ॥  
 आस्थापनविधौ मात्रा चिरस्थानं न चेष्ट्यते ॥  
 न च भुक्तवते देया मातङ्गाय पुनः पुनः ॥ १४ ॥  
 अनुबन्धान्निरुहस्य प्रदानं बाधते द्विपम् ॥  
 एकं द्वितीयमेवं च तृतीयमपि योजयेत् ॥ ११५ ॥  
 यावद्वा साधु मन्येत समीक्ष्य गुरुलाघवम् ॥  
 वयो व्याधिमृतं देशं सात्स्यकालौ बलाबलम् ॥ १६ ॥  
 सत्त्वं वाऽपि परीक्ष्ये(क्षे)त जातिं च मतिमान्भिषक् ॥  
 तस्या वर्तनकालस्तु मुहूर्तं प्रसमीक्ष्यते ॥ १७ ॥  
 भित्त्वा पुरीषसंघातं दोषमादाय चोल्बणम् ॥  
 तीक्ष्णोष्णस्नेहलवणैरन्वितस्तु विशेषतः ॥ १८ ॥  
 पूर्वो मध्योऽवकृष्टस्तु जघन्यो मधुरः स्मृतः ॥  
 अत्युष्णो नातितीक्ष्णश्च लवणश्च विशां पते ॥ १९ ॥  
 अकृत्वैव निवर्तेत कृतो मात्राधिकश्च यः ॥  
 समुत्क्लेदनकर्मा हि प्रथमः परिकीर्त्यते ॥ १२० ॥  
 मध्यमो दोषहरणो जघन्यस्तु प्रसादनः ॥  
 सद्योनुवासनं केचित्केचिदास्थापनं पुनः ॥ २१ ॥  
 ऋषयः संव्यवस्यन्ति पूर्वं गुणसमीक्षया ॥  
 आस्थापननिरस्ये तु पुरीषे निर्मले गुदे ॥ २२ ॥  
 अनुवास्य इति प्राहुर्हन्तुं चैवान्न मे गृणु ॥  
 पुरीषविहिते मार्गे योऽनुवासं प्रयच्छति ॥ २३ ॥  
 न तस्य साधकः स्नेहो भस्मनीवाऽऽहुतिर्हुता ॥  
 आस्थापनहृतो दोषः शुद्धकोष्ठस्य दन्तिनः ॥ २४ ॥  
 वस्तिमग्नो न भवति शुद्धो व्योम्नि यथा शशी ॥  
 अनुवासोपपन्नाय निरुहं यः प्रयच्छति ॥ १२५ ॥  
 ततो विरुक्ष्यते तज्ज्ञैः स्नेहस्तस्य न साधकः ॥  
 स्नेहस्वेदोपपन्नाय पुरीषे संश्रिते तथा ॥ २६ ॥  
 यथावन्मलदोषाणां क्लेदभावाः शुभावहाः ॥  
 अनुवासनमेव स्यादास्थापनमतः परम् ॥ २७ ॥



व्यक्तमात्रो भवेत्पूर्वो शाल्यो मध्यमदोषतः ॥  
 (\* ..... मध्योषधस्तु दोषहा) ॥ २८ ॥  
 ततो लघुतरं कार्यं समीक्ष्य गुरुलाघवम् ॥  
 अनागच्छति चाशुद्धे यथाकालं निरुहणम् ॥ २९ ॥  
 ततस्तेनैव विधिना पुनरन्यो विधीयते ॥  
 ततस्तीक्ष्णतरः किञ्चिदर्धमात्रान्वितः पुरा ॥ १३० ॥  
 विरेको वर्तयश्चापि बस्तिः प्रतिनिवर्तते ॥  
 तस्मान्निरुहसिद्धयर्थं स्मृतं चैवानुवासनम् ॥ ३१ ॥  
 निरुहस्य पुनर्देयः स्नेहबस्तिर्विशेषतः ॥  
 स्नेहक्षीरनिरुहाणामयुग्मा बस्तयस्तथा ॥ ३२ ॥  
 गजानां मात्रया दत्ता यस्य युग्मा भवन्ति ते ॥  
 कायाम्निदीपनाः सर्वे बस्तयः पक्षसंधिषु ॥ ३३ ॥  
 बलवर्णकराः पथ्याः सम्पगारोग्यसिद्धये ॥  
 संशोधनो हिमार्यस्य दोषाणां चानुलोमनः ॥ ३४ ॥  
 वारणानां निरुहस्तु प्रथमो मलशोधनः ॥  
 समाक्षिपति पित्तं च पक्काशयगतस्तथा ॥ १३५ ॥  
 सकृच्छेषहरो ज्ञेयो द्वितीयस्तु नराधिप ॥  
 वातं जयति मूर्धन्यं तृतीयः कर्कवर्धनः ॥ ३६ ॥  
 मृदूष्णलवणो मध्यः पादहीनः प्रमाणतः ॥  
 छेदनार्थं प्रदेयस्तु बस्तिरादाय संततः ॥ ३७ ॥  
 पटुतीक्ष्णोऽम्ललवणो मात्रया चाधिकस्तु सः ॥  
 देयो दोषहरो बस्तिः क्लान्तदोषाय हस्तिने ॥ ३८ ॥  
 तृतीयस्तु पुनर्देयो न्यूनो नापि न चाधिकः ॥  
 दोषान्संहरति प्रोचैः शमयत्युदरं च सः ॥ ३९ ॥  
 चतुर्थस्तु प्रदेयः स्याच्छर्करामधुसंयुतः ॥  
 भेषजैर्मधुरैश्चापि तैलः कृष्णैः सवेतसैः ॥ १४० ॥  
 हृतदोषाय नागाय घृतक्षीरविमिश्रितः ॥  
 व्यापद्भीननिरुहस्य स(श)कृद्धारसमुद्रतः ॥ ४१ ॥

\* धनुश्चिह्नान्तर्गतः पाठो नास्ति कपुस्तके ।

१ क. °फमर्दनः ।



कफान्तं वातपित्तान्तं कुक्षिशैथिल्यलाघवम् ॥  
 गात्रापरमृदुत्वं च व्याधेरपि विनिग्रहः ॥ ४२ ॥  
 लक्षणं तु निरुद्धस्य मूत्रशुद्धिकृदेव च ॥  
 लक्षणं दुर्निरुद्धस्य आनाहो रक्तमूत्रता ॥ ४३ ॥  
 विद्धातनिग्रहं शूलमाध्मानं व्याधिवर्धनम् ॥  
 निष्पुरीषस्य नागस्य निरुद्धस्यातियोगतः ॥ ४४ ॥  
 वायुर्गात्राणि कुक्षिं च शूलेनाऽऽवेष्टयेद्भृशम् ॥  
 तस्मान्निरुहयेत्सम्यक्सिद्धिकामो विचक्षणः ॥ ४५ ॥  
 अपकर्षति वासेभ्यः क्षारः सर्वं यथामलम् ॥  
 अपकर्षति दोषान्वै आस्थापनमनेकधा ॥ ४६ ॥  
 बल्यं वृष्यं बृंहणीयमिन्द्रियाणां प्रसादनम् ॥  
 जीवकृज्जीवनं मेध्यं गजस्याऽऽस्थापनं मतम् ॥ ४७ ॥  
 क्षुत्पीडितो मदाविष्टो बालो वृद्धो गदातुरः ॥  
 स्नातः पीतोदकश्चैव भुक्त्वांस्तृषितश्च यः ॥ ४८ ॥  
 विवृण्णो जीर्णभक्तश्च दुर्मना यश्च वारणः ॥  
 भीरुश्चैवाप्यनास्थाप्यः श्वासी यश्च मतङ्गजः ॥ ४९ ॥  
 एतेषामनुपूर्वेण शास्त्रमार्गानुसारिणा ॥  
 चिकित्सकेन क्षीरेण देयाः स्युः क्षीरबस्तयः ॥ ५० ॥  
 मात्रा बस्तेर्विधिरतः क्षीरबस्तिश्च वक्ष्यते ॥  
 अशनादुत्तरं पितो यथा स्नेहोऽभियोगतः ॥ ५१ ॥  
 पूर्वकायस्य विहितः स्नेहनः शास्त्रदर्शनैः ॥  
 स्नेहनः सर्वतस्तद्विज्ञेयो दोषनाशनः ॥ ५२ ॥  
 अनन्ययोगजानां तु मात्रा बस्तिः प्रशस्यते ॥  
 क्षीणधातुकृशा नागा वृद्धाः क्षीणबलाश्च ये ॥ ५३ ॥  
 पश्चात्सूपहताश्चापि मदक्षीणास्तथैव च ॥  
 एषामग्नेर्विवृद्धचर्थं ग्रीष्मे प्रावृषि वा हितः ॥ ५४ ॥  
 देयः प्रायोगिको बस्तिर्विशेषेण तु दन्तिनः ॥  
 पूर्वाह्ने स्नातपीताय भुक्ताय च विधानतः ॥ ५५ ॥  
 रसायनं परं नित्यं पूर्वोक्तविधियोजितम् ॥  
 अतः परं प्रवक्ष्यामि क्षीरबस्तिविधिं शुभम् ॥ ५६ ॥



विधिवत्कथितं क्षीरमुभयोः पञ्चमूलयोः ॥  
 कल्कैर्युक्तं तिलोशीरपद्मकोत्पलचन्दनैः ॥ ५७ ॥  
 रास्त्राप्रपौण्डरीकाभ्यां मुस्तकेन तथैव च ॥  
 मृद्वीकाशर्करामांसीमञ्जिष्ठामधुसंयुतैः ॥ ५८ ॥  
 मधुरैर्जीविनीयैश्च देयो बस्तिः समन्वितः ॥  
 विधिवत्पृथिवीपाल दन्तिनां बलवर्धनः ॥ ५९ ॥  
 पित्तरक्तविकारेषु ग्रीष्मे शरदि वा हितः ॥  
 पाकलेषु बहिर्दाहे दाहे चान्तर्गते तथा ॥ १६० ॥  
 मूर्च्छाभ्रमे तथा श्वासे क्षीणे घर्मश्रमेषु च ॥  
 बस्तिर्हितोऽयं राजेन्द्र तथा वाऽप्यभितोऽपि च ॥ ६१ ॥  
 निरुद्धानां च नागानामारण्यानां तथैव च ॥  
 गजास्त्वभ्यन्तरस्वेदाः शीतसात्म्प्या विशेषतः ॥ ६२ ॥  
 (\*तस्मात्प्रशस्यते त्वेष बस्तिरूपमानिलापहः ॥  
 पयसः प्रथमो बस्तिर्हितस्तु रसरक्तयोः ॥ ६३ ॥  
 मांसास्थिमेदसां वृद्धौ द्वितीयः क्षारयोजितः ॥  
 आप्यायते शुक्रमज्जस्वृतीयः पयसेव तु ॥ ६४ ॥  
 निहन्ति दोषानुत्कृष्टान्मुमनो जठरस्य तु ॥  
 स्नेहर्वास्तर्यदा शीघ्रं दत्तमात्रो निवर्तते ॥ १६५ ॥  
 न हीनगुणमाप्नोति स्नेहस्याऽऽशु निवर्तनात् ॥  
 तमेव दापयेत्स्नेहं पुनरेव भिषग्वरः ॥ ६६ ॥  
 महाबलास्तु मातङ्गा वातप्रायास्तु दन्तिनः ॥  
 प्रवहन्ति तदा स्नेहं शीघ्रं तेन निवर्तते ॥ ६७ ॥  
 तस्मान्न दोषो दत्ते तु द्वितीये नात्र संशयः ॥  
 इत्येष सर्ववस्तीनां विधिरुक्तो विशेषतः ॥ ६८ ॥  
 विपरीते तु जायन्ते व्यापदो विविधात्मिकाः ॥  
 नेत्रवस्तिकृताश्चैव भूयश्च भिषजा कृताः ॥ ६९ ॥  
 इमं तत्र प्रवक्ष्यामि निरुहप्रणिधौ विधिम् ॥  
 यथास्वं सर्वदोषाणां कषायाणि घृतं वसा ॥ १७० ॥  
 चतुष्पदानां मूत्राणि तैलं दधि सुरा मधु ॥  
 बदराम्लं च दुग्धं च धान्योदकतुषोदकम् ॥ ७१ ॥

\* धनुश्चिह्नान्तरगतः पाठो नास्ति कपुस्तके ।



- फलानि लवणं चैव निरूहद्रव्यमिष्यते ॥  
 मुरयोष्णाम्बुना मूत्रैस्तैलेन लवणेन च ॥ ७२ ॥  
 स्ववर्गीयैस्तु संयुक्तैः श्लेष्माण्युष्णा हिता गजे ॥  
 धान्याम्लफलनिष्काथैः सकुलत्थयवैः शुभैः ॥ ७३ ॥  
 स्ववर्गैश्चानिले पथ्याः स्निग्धा लवणमूर्छिताः ॥  
 पयोरसघृतैर्युक्ताः स्ववर्गीयैश्च शीतलाः ॥ ७४ ॥  
 काषायमधुरा पित्ते बस्तयः स्युः सशर्कराः ॥  
 अपामार्गस्य च फलं तथा जीमूतकस्य च ॥ ७५ ॥  
 मदनस्य च पिष्टं स्यादावापं सर्ववस्तिषु ॥  
 सर्षपाः सरला रास्त्रा कुष्ठं तेजोवती तथा ॥ ७६ ॥  
 पिप्पल्यः शतपुष्पा च मृद्वीका मधुकं मधु ॥  
 भद्रदारु तथैला च सैन्धवं चेति बस्तिषु ॥ ७७ ॥  
 निरूहस्य भवेद्देयः स्वावापः पटुसैन्धवः ॥  
 श्लक्ष्णकल्कैः समायुक्ताः सुप्रकथितभेषजाः ॥ ७८ ॥  
 सुस्निग्धलवणा व्यक्ताः खजावमथिता हिताः ॥  
 कषायभागाश्चत्वारः कुर्यात्स्नेहस्य पञ्चमम् ॥ ७९ ॥  
 अष्टमं भेषजानां तु लवणस्य तु षोडश ॥  
 पूर्वमेवं तु ये प्रोक्तास्तत्रौषधगणा मया ॥ १८० ॥  
 यथालाभं यथावच्च तांस्तानादाय शास्त्रवित् ॥  
 कषायाणि निरूहाणां कल्कचूर्णानि यानि च ॥ ८१ ॥  
 अनुवासे च तत्सर्वं वर्गं समधु योजयेत् ॥  
 श्यामा कुटन्नटं चैव त्रिफला चित्रकं तथा ॥ ८२ ॥  
 तथा दारुहरिद्रा च फलानि मदनस्य च ॥  
 जीमूतकानि दन्ती च द्रवन्ती सर्पिषा तथा ॥ ८३ ॥  
 शृङ्गवेरं वचा चैव तगरं देवदारु च ॥  
 पिप्पली भद्रमुस्ता च द्विगुणं चैव सैन्धवम् ॥ ८४ ॥  
 बलां चतुर्गुणां कृत्वा श्लक्ष्णकल्कं प्रपेषयेत् ॥  
 मूत्रैर्गजखरोष्ट्राणां दध्यम्लैः मुरयाऽपि च ॥ १८५ ॥  
 धान्याम्लबदारौ क्लेदतिलतैलैः समन्वितैः ॥  
 कटुको व्यक्तलवणः श्लेष्मघ्नो बस्तिरिष्यते ॥ ८६ ॥

१ क. यथास्वं च । २ क. °मनुयो° । ३ क. °कांऽथ द° ।



स्थूलाश्च कुष्ठिनो ये च मेदुराः पाण्डुरोगिणः ॥ \*  
 कर्षणा दोषहरणो देयस्तेषां यथा हितः ॥ ८७ ॥  
 दन्ती द्रवन्ती श्यामाकं कुटजं कृमिवेधनम् ॥  
 अपामार्गं हस्तिकर्णं जीमूतं सकुटन्नटम् ॥ ८८ ॥  
 शतपुष्पा च कुष्ठं च तगरं चतुरङ्गुलम् ॥  
 सप्तलां च गवाक्षीं च शङ्खिनीं केषुकं तथा ॥ ८९ ॥  
 अजगृङ्गयजगन्धे च कपिलां तुलसीं तथा ॥  
 प्रकीर्यामुदकीर्यां च गवाक्षीं च समाहरेत् ॥ ९० ॥  
 वातिकेनेव विधिना बस्तिर्दत्तो न शीतलः ॥  
 संशोधनीयः श्रेष्ठः स्याद्वन्थिते कुपितेषु च ॥ ९१ ॥  
 क्षीरवृक्ष्या च रोध्रं च पिण्डीरुककसेरुके ॥  
 अभीरुपत्रिका श्यामा धवं खदिरमेव च ॥ ९२ ॥  
 तुरन्ती चाग्निमन्थं च नीपं कट्फलचेतसम् ॥  
 षठी सुवर्णक्षीरी च वज्रजम्बू सधातुकी ॥ ९३ ॥  
 तिलांश्च पञ्चकोशीरमित्येतानि समाहरेत् ॥  
 पित्तकेनेव विधिना बस्तिर्दत्तस्तु शीतलः ॥ ९४ ॥  
 भवेच्छु(त्सु)तपुरीषस्य वृद्धसंग्रहणो हितः ॥  
 पयस्यां च मृणालं च गृङ्गाटककसेरुकम् ॥ ९५ ॥  
 बलामतिबलां चैव स्वयंगुप्ताफलानि च ॥  
 विदारी मधुकं चैव मृद्वीका क्षीरमोरटम् ॥ ९६ ॥  
 यवगोधूमचूर्णानि तथा मधुकराणि च ॥  
 अविच्छन्नामतिच्छन्नामित्येतानि समाहरेत् ॥ ९७ ॥  
 पित्तकेनेव विधिना वाजीकरणमुच्यते ॥  
 अश्वगन्धाविदारीभ्यां युक्त एष पुनः पुनः ॥ ९८ ॥  
 बृंहणीयो भवेद्वस्तिरभ्यस्तस्तत्त्वबुद्धिना ॥  
 संशोधनीयो निष्काथः सिद्धार्थकवचान्वितः ॥ ९९ ॥  
 उष्णः सतैलतीक्ष्णः स्यादानाहे बस्तिरुत्तमः ॥  
 सहोदुम्बरबीजैस्तु पञ्चकोलसमीकृतः ॥ १०० ॥  
 कोविदारस्य निम्बस्य नीपस्य च तथा पुनः ॥  
 कोष्ठकस्याथ निष्काथो मूत्रयुक्तो न शीतलः ॥ १०१ ॥

१ क. °स्तिर्देयस्तु ।



सतैललवणो बस्तिः शीघ्र इत्यभिनिश्चितः ॥  
 वृत्तो नातिद्रवः काथो वृक्षा ये पिच्छिलाः स्मृताः ॥ २ ॥  
 शमीवृक्षस्य शाल्मल्या धन्वनस्य तथैव च ॥  
 वृत्तो नातिद्रवः काथो वृक्षा ये पिच्छिलाः स्मृताः ॥ ३ ॥  
 श्लेष्मातक्या पुरुषस्या ऐरावत्यास्तथैव च ॥  
 गाङ्गेरुकाया इत्येष बस्तिस्तेषां तु पिच्छिलः ॥ ४ ॥  
 शशैणोरभ्रवस्तानां वराहस्याथ पक्षिणाम् ॥  
 रुधिरैर्महिषाणां च रक्तबस्तिर्विधीयते ॥ २०५ ॥  
 यश्च शोणितजो बस्तिः पिच्छिलो यश्च कीर्तितः ॥  
 एतौ संग्रहणीयत्वात्पूजितावतिसारिणाम् ॥ ६ ॥  
 सर्वाश्चैवौषधिगणानतीसारनिवर्तकान् ॥  
 एवं यथास्वं युञ्जीत यथायोगं समीक्षितुम् ॥ ७ ॥  
 पूर्वमेव यथोद्दिष्टा येऽस्माभिः स्नेहबस्तयः ॥  
 तेषां वक्ष्यामि सर्वेषां पुष्कलं साधने विधिम् ॥ ८ ॥  
 पादभागौषधिगणैः परिपक्वं समं द्रवम् ॥  
 चत्वारोऽंशा द्रवस्यास्य स्नेहांशः पञ्चमो भवेत् ॥ ९ ॥  
 बिल्वमात्रस्य कल्कस्य यत्र नास्ति महागणः ॥  
 महतीत्यौषधिगणैस्ततोऽर्धः संमितो भवेत् ॥ २१० ॥  
 तृतीयभागमर्धं वा समीक्ष्य गुरुलाघवम् ॥  
 एतत्सर्वं समानीय कृतं निर्गुणितं शुचिम् ॥ ११ ॥  
 मज्जाभिश्च वसाभिश्च क्षारैश्च सह साधितम् ॥  
 जाङ्गलैश्च रसैर्युक्तं जलैश्चापि विशेषतः ॥ १२ ॥  
 उदम्बिद्विधिमण्डैश्च काथैश्चापि पृथग्विधौ ॥  
 पचेन्मृद्वग्निना किञ्चिद्धस्त्यर्थं मधुसंयुतम् ॥ १३ ॥  
 खरपाकं भवेत्काथमभ्यङ्गार्थं महीपते ॥  
 पानार्थं चापि कर्तव्यं मृदुरेव तु जानता ॥ १४ ॥  
 सम्यक्सिद्धं तु कर्तव्यं बस्तिकर्म निरुहयोः ॥  
 मुखतो नश्य(स्य)तश्चैव पायुतो मेढूतस्तथा ॥ २१५ ॥  
 कटतो मृक्षणार्थं च प्रदानं षड्विधं भवेत् ॥  
 तत्र बस्तिगुणास्तावत्पुरस्तात्परिकीर्तिताः ॥ १६ ॥



शेषानुदाहरिष्यामि गुणानुत्तरवस्तिषु ॥  
 राजंस्तत्र विकारेषु मेद्व्याधिषु चेप्यते ॥ १७ ॥  
 बस्तेरुत्तरसंज्ञस्य संयोगः सिद्धिकाङ्क्ष(इक्षि)णः ॥  
 मूत्रकृच्छ्रप्रमेहेषु मूत्रवातेषु चाधिकम् ॥ १८ ॥  
 मूत्रसङ्गे जठरके यथान्यायं महीपते ॥  
 वातकुण्डलिकायां च शोणितं यः प्रमेहति ॥ १९ ॥  
 एतेषु वै विकारेषु प्रशस्तो बस्तिरुत्तरः ॥  
 पुष्पनेत्रस्य बस्तेश्च प्रमाणं यद्ववस्य च ॥ २२० ॥  
 तदुत्तरं प्रवक्ष्यामि यथाशास्त्रं महीपते ॥  
 चतुर्दोषसमुत्थेषु संसृष्टेष्वितरेषु च ॥ २१ ॥  
 यथास्वमौषधैः सम्यक्स्नेहमात्रां तु साधयेत् ॥  
 यथोक्तं पूर्ववद्वाप्यं पयः पीतवतः शृतम् ॥ २२ ॥  
 बस्तेर्गमनमार्गार्थं यवागूं च घृतलुताम् ॥  
 मेद्वप्रमाणमादाय नेत्रमुत्तरवस्तिकम् ॥ २३ ॥  
 वृत्तं श्रो(स्त्रो)तःप्रमाणेन श्लक्ष्णं कुर्यात्सैमीहितम् ॥  
 अनुवासनमात्रायास्तस्यांशं षोडशं भवेत् ॥ २४ ॥  
 स्नेहप्रमाणमेतत्स्यात्कार्यमुत्तरवस्तिषु ॥  
 पुरस्तादुच्छ्रिते स्थाने विधिवद्यन्त्रिताय च ॥ २२५ ॥  
 ऋतुस्थिताय स्वस्थाय लघवे पूजिताय च ॥  
 अचालेय(?)भिषग्नेत्रं प्रणयेत्सुसमाहितम् ॥ २६ ॥  
 प्रमाणमार्गमेषण्या श्रो(स्त्रो)तोमार्गमनुव्रजेत् ॥  
 नाड्यां समूत्रि(?) संप्राप्य ततस्तत्र शनैः शनैः ॥ २७ ॥  
 पीडयेच्च यथा प्रोक्तमास्थापनविधौ यथा ॥  
 निष्कृष्य च ततो नेत्रं नाडी(\*स्थान)मतः सृजेत् ॥ २८ ॥  
 आकाङ्क्षेत मुहूर्तं च बस्तेः प्रतिनिवर्तनम् ॥  
 सर्वश्चास्य विधिः कार्यो यथोक्तः पूर्वमेव हि ॥ २९ ॥  
 आदाने विनिवृत्तौ च संस्कारक्रम एव च ॥  
 आनायाति यथाकालं वर्तिमनुविधापयेत् ॥ २३० ॥

\* स्वघपुस्तकयोर्नोपलभ्यते ।

१ क. °कृच्छ्रे प्रमेहे च मूत्रवाते ततोऽधि° । २ क. °समाहित° ।



नाडीछिद्रप्रमाणेन दीर्घामष्टाङ्गुलं भिषक् ॥  
 बृहतीफलनिर्यासस्तथाऽपामार्गतण्डुलाः ॥ ३१ ॥  
 निर्गुण्ड्यारग्वधानां च तथा सहचरस्य च ॥  
 मुरसस्य च पत्राणि पिप्पल्या मरिचानि च ॥ ३२ ॥  
 आगारधूम इत्येषां वर्तिर्मूत्रप्रवर्तिनी ॥  
 ततस्तीक्ष्णतरां वर्तिमपानेऽन्यां प्रवेशयेत् ॥ ३३ ॥  
 लवणन्यूपणमयीमपानप्रतिपूरणीम् ॥  
 द्वादशाङ्गुलमात्रां तु दीर्घत्वेन प्रवेशयेत् ॥ ३४ ॥  
 स्वभ्यक्तस्य च (\*नागस्य) पूर्वमेव यथाविधि ॥  
 निःसृतः स्रोतसो वाऽपि प्रदेया नुं विशां पते ॥ ३५ ॥  
 उपास्य नु मुहूर्तं च तथैवान्यां प्रवेशयेत् ॥  
 आस्थापनीयवच्चापि सर्वेष्वेव विधिर्हितः ॥ ३६ ॥  
 बस्तिदानप्रमाणेन वक्ष्यन्ते परतस्ततः ॥  
 नेत्रबस्तिः कृत्तस्वेवं चतुष्पादकृतास्तथा ॥ ३७ ॥  
 षड्विधा व्यापदस्तासां योनिशुद्धिश्च वक्ष्यते ॥  
 अतिमात्रप्रवेशं च हीनमात्रं तथैव च ॥ ३८ ॥  
 तिर्यगूर्ध्वमधश्चापि नेत्रस्य क्षेपणे तथा ॥  
 पुनः पुनस्तथाऽत्यर्थं मृदु यच्चापि पीडितम् ॥ ३९ ॥  
 अतिमात्रं तथा हीनं व्यत्यासाद्वेषजस्य च ॥  
 कालातिनयनं चैव बन्धशैथिल्यमेव च ॥ ४० ॥  
 भिषग्दोषकृता ज्ञेयास्तासां दोषमतः गृणु ॥  
 तत्र नेत्रे विचलिते बलाक्षिप्ते ततस्ततः ॥ ४१ ॥  
 प्रतिनिष्पीडिते नेत्रे क्षेप्यन्ते वलयोऽपि वा ॥  
 असंप्राप्तेऽथवा तिस्रो वलीनेत्रे च पीडिते ॥ ४२ ॥  
 प्रतिनिष्पीड्यते बस्तिर्वायुर्वेगेरितस्तथा ॥  
 गतेऽपि वा गुदमुखं पुरीषे प्रतिहन्यते ॥ ४३ ॥  
 दुर्बले बस्तिनेत्रे वा दुर्बले वाऽपि सिञ्चति ॥  
 अतिमात्रप्रवृत्तेषु वेदना स्यात्पुरा गुदे ॥ ४४ ॥

\* ख. घ. पुस्तकयोर्नोपलभ्यते ।

१ क. तु । २ ख. घ. सर्वस्वेव । ३ क. ०धिर्मतः । ४ ख. घ. ०तास्त्रैवं ।  
 ५ क. ०थाऽभ्यर्थ । ६ क. क्षणान्ते ।



क्षणान्ते बलयस्तस्मात्तस्मान्नातिप्रवेशयेत् ॥  
 सबलीके कृते बस्तौ पीडिते वा पुनः पुनः ॥ ४५ ॥  
 कोष्ठे वायुप्रवेशः स्यात्तस्मान्नैवं समाचरेत् ॥  
 अम्यर्धे पीडिते बस्तौ नेत्रे वाऽपि प्रवेशिते ॥ ४६ ॥  
 पक्काशयातिसारी स्याद्वेदनार्तो महीपते ॥  
 ईषत्तु पीडिते बस्तौ विषमे च प्रवेशिते ॥ ४७ ॥  
 नेप्सितं देशमाप्नोति स्याच्च बस्तिर्न कारकः ॥  
 औषधानां विपर्यासे यथास्वं दोषवर्धनम् ॥ ४८ ॥  
 तस्य वा प्रशमो व्याधेरन्येषां जन्मभावतु(तः) ॥  
 हीनमात्रे तु भैषज्ये कार्यस्यासाधनं भवेत् ॥ ४९ ॥  
 अतिमात्रे तु मात्रं तु दोषस्य हरणं भवेत् ॥  
 तेन दौर्बल्यमाप्नोति संज्ञानाशोऽपि वा भवेत् ॥ २५० ॥  
 उपद्रवाणां चोत्पत्तिर्मरणं वा ततो भवेत् ॥  
 कालातिनयतोऽप्येवं नियतं दोषवर्धनम् ॥ ५१ ॥  
 अन्येषां वा विकाराणामुत्पत्तिस्तदुपेक्षणात् ॥  
 अग्रेऽतिकर्कशं स्थूलमसमं चैव यद्भवेत् ॥ ५२ ॥  
 तन्नेत्रं वेदनां घोरां हस्तिनामुपपादयेत् ॥  
 अधुना स्रोतसा तस्य चिरात्स्नेहः प्रसिच्यते ॥ ५३ ॥  
 अर्धदत्ते कथंचिच्च सहसाऽस्य निवर्तयेत् ॥  
 तत्र वेगविधातात्तु जायन्ते गुदमेढ्रयोः ॥ ५४ ॥  
 बस्तौ चोपद्रवाः कष्टास्तस्मादेतच्च शस्यते ॥  
 मिषगातुरयोश्चैव तथैव परिकर्मिणः ॥ २५५ ॥  
 यथोक्तमेतद्विज्ञेयमसिद्धौ लक्षणं नृप ॥  
 अनद्या(या) व्यापदा सिद्धौ सिद्धयश्च ततः परम् ॥ ५६ ॥  
 प्रवक्ष्यामि पृथक्त्वेन या ह्युक्ताः पार्थिवा यतः ॥  
 तत्र वातेन पित्तेन श्लेष्मणा वाऽपि भूयसा ॥ ५७ ॥  
 पुरीषेणाथवाऽत्यल्पो बस्तिः स्नेहः कथंचन ॥  
 संपृक्तो गत एकत्वं न चेत्प्रतिनिवर्तते ॥ ५८ ॥  
 मृदुश्चाल्पश्च विच्छिन्नस्नेहो नैव निवर्तते ॥  
 असंशुद्धशरीरस्य मार्गदोषेण संवृतौ ॥ ५९ ॥



बहु भुक्तवते बस्तिर्यत्रैव परिवर्तते ॥  
 दूरं बस्तेः प्रविष्टस्य स्नेहमात्रासमेन तु ॥ २६० ॥  
 समा विद्या न सा जातु पुनः प्रतिनिवर्तते ॥  
 निदानेषु यथा प्रोक्तं दोषाणां व्यञ्जनं मया ॥ ६१ ॥  
 तेन तेनान्वितो बस्तिर्यथास्वं स्यात्सुलक्षणः ॥  
 संसृष्टेन पुरीषेण बस्तौ कुक्षिर्विपद्यते ॥ ६२ ॥  
 निश्वासस्य च पूतित्वमाध्मानः शूलमेव च ॥  
 पक्काशषगुरुत्वं च गात्रसादश्च जायते ॥ ६३ ॥  
 बस्तावेतत्पुरीषेण ग्रथिते भवति क्षणम् ॥  
 अन्नेन चैव संसृष्टे छादिर्मूर्च्छाऽङ्गुगौरवम् ॥ ६४ ॥  
 आमाशयविशुद्धिश्च हिक्का श्वासस्तथैव च ॥  
 शूलं मानाविनन्दित्वं वायोरङ्गुप्रवर्तनम् ॥ २६५ ॥  
 मुखप्रस्ता(स्त्रा)व इत्येवं लिङ्गमन्नेन संहते ॥  
 अत्युन्नतशरीरस्य पीडितोऽत बहुद्रवः ॥ ६६ ॥  
 अल्पाहारस्य भिषजा काये पूर्वं विशोधिते ॥  
 भूयश्चोच्छ्वासवेगेन संपृक्तो बस्तिरुद्गतः ॥ ६७ ॥  
 सज्जमानोऽथवा नेत्रे मुखं वा प्रतिपद्यते ॥  
 अभ्युन्नतशरीरस्य बस्तिर्वातसमीरितः ॥ ६८ ॥  
 बस्तिमेव प्रपद्येत ततः स्नेहः प्रवर्तते ॥  
 अल्पतैलविधानेन हृदयोपद्रवो भवेत् ॥ ६९ ॥  
 अल्पत्वान्मार्दवाच्चैव न दोषहरणं भवेत् ॥  
 दोषः संमूर्च्छितो वाऽपि कोष्ठ एव विलीयते ॥ २७० ॥  
 अल्पो वा हृदये दोषान्हीनमात्रैस्तु बस्तिभिः ॥  
 दाहं तृष्णां च मूर्च्छां च तीक्ष्णो बस्तिरुदीरयेत् ॥ ७१ ॥  
 कुर्याद्वाऽप्यतियोगेन जीवादानं न संशयः ॥  
 अजीर्णे बस्तिदानेन गुदे दोषः प्रवर्तते ॥ ७२ ॥  
 छादिर्मूर्च्छा च शूलं च गात्रसादश्च जायते ॥  
 उच्छ्वासस्याविशुद्धिश्च जृम्भणं परिवर्तनम् ॥ ७३ ॥  
 प्रवारणं परिस्त्रावो निस्तम्भो रोमहर्षणम् ॥  
 अशुभानि भवन्त्येवमजीर्णे यः प्रयच्छति ॥ ७४ ॥



तस्मान्नैतेषु कालेषु बस्तिर्वै प्रणयेद्भिषक् ॥  
 नातितीक्ष्णो न च मृदुर्नात्युष्णो नातिशीतलः ॥ २७५ ॥  
 मात्राधिको वा हीनो वा निरुहो न विधीयते ॥  
 सत्त्वसात्त्वं च यो व्याधिं देशं कालं यथाबलम् ॥ ७६ ॥  
 समीक्ष्य पीडयेद्भास्ति यथोक्तं कुशलो भिषक् ॥  
 तत्र नेत्रस्य दोषेण बस्तिदोषेण वा पुनः ॥ ७७ ॥  
 भिषग्दोषेण चोत्सर्गे पुनर्दानं विधीयते ॥  
 पुरीषे चानिले वाऽपि प्रवृद्धे ग्रथितेऽपि वा ॥ ७८ ॥  
 तीक्ष्णाः संशोधनीयाश्च प्रशस्यन्तेऽस्य बस्तयः ॥  
 गुदे क्षतेषु नागस्य पैत्तिको विधिरिष्यते ॥ ७९ ॥  
 निदाने पित्तलिङ्गानां दर्शने पैत्तिको विधिः ॥  
 वातिको वातलिङ्गैश्च श्लैष्मिकः श्लैष्मिकेषु च ॥ २८० ॥  
 संनिपातेषु बोद्धव्यं यथास्वं दोषलक्षणम् ॥  
 संशक्ते तु यथा कुर्याद्वथोक्तं पूर्ववन्मया ॥ ८१ ॥  
 अपाने वक्ष्यते कार्यं तस्य वै पैत्तिको विधिः ॥  
 नेत्राभ्यां सुखतो वाऽपि बस्तिः स्नेहस्य दर्शनम् ॥ ८२ ॥  
 उत्क्षिप्य रोपयेद्देशं यत्र स्यादुन्मुखो गजः ॥  
 रज्ज्वाऽतिपीडया चास्य ग्रीवायाम्भीषत्तन्द्रितः ॥ ८३ ॥  
 अधः प्रपीडितो बस्तिरुरोमार्गानुगो भवेत् ॥  
 ततः स शोधनीयः स्यात्परिषेकश्च शीतलः ॥ ८४ ॥  
 भ्रष्टलिण्डप्रमादश्च बस्तावूर्ध्वगते सति ॥  
 त्रिभिर्वातादिभिर्दोषैः पुरीषेणाथ वा पुनः ॥ २८५ ॥  
 अनागच्छति संरुद्धे तीक्ष्णः संशोधनः स्मृतः ॥  
 यवसेन तु संसृष्टे भक्तग्रासं निवर्तते ॥ ८६ ॥  
 दूरं प्रवेशितो बस्तौ यश्च नायाति दारणः ॥  
 फलतिल्वकयोश्चापि निष्काथो बस्तिरिष्यते ॥ ८७ ॥  
 यवकोलकुलत्थानां निष्काथस्तिल्वकस्य च ॥  
 श्यामामात्रिवृत्तैलयुतः सुरया यो विधीयते ॥ ८८ ॥

१ क. क्षतेऽस्य । २ क. श्यामाद्वतादितिः ॥ ८३ ॥



प्रणिदध्याच्च विधिवत्समं त्रिवृतया सह ॥  
 तैलं विपक्वमित्येष बस्तिदूरं प्रवेशितः ॥ ८९ ॥  
 तस्मिन्दत्तो निरुहस्तु बस्तिस्तेन प्रवर्तते ॥  
 पुनरेवानुवास्याथ यथोक्तेन क्रमेण तु ॥ ९० ॥  
 त्रिफलारम्यकं स्नेहः शालिमूलं तथैव च ॥  
 चिरबिल्वश्च विज्ञेयः श्यामामूलं च सर्वतः ॥ ९१ ॥  
 हृदयोपद्रवे दद्यात्संशोधनमिदं भिषक् ॥  
 ( \*ततो बस्तिविधानं तु कार्यमाहुस्ततः परम् ॥ ९२ ॥  
 विसृष्टलवणस्तीक्ष्णः किञ्चिदुष्णतरस्ततः ॥  
 चतुर्थोऽंशः प्रदातव्यस्तृतीयो वाऽर्धमेव च ॥ ९३ ॥  
 जीवादानेऽतियोगे च प्रदेया रक्तबस्तयः ॥  
 पिच्छिलाश्चापि देयाः स्युरेवमेवातिसारिणे ॥ ९४ ॥  
 भक्ते ग्रासावरोधे च च्छर्द्युद्गारे तथैव च ॥  
 शूलेन वातिको बस्तिराध्माने च विधीयते ॥ ९५ ॥  
 बस्तेश्च प्रणिधानं स्यात्ततस्तु परिकीर्त्यते ॥  
 पिच्छिला स्नेहबस्तिश्च पैत्तिकश्च विधीयते ॥ ९६ ॥  
 शिरसः पूरणे देयाः शोधनीयाश्च बस्तयः ॥  
 मूर्छायामुपचारस्तु शीत एव न संशयः ॥ ९७ ॥  
 वाजीकरणसंयुक्ताः शीता धातुक्षये हिताः ॥  
 कृशस्य बृंहणीयाश्च स्थूलस्य तु विशोधनाः ॥ ९८ ॥  
 प्रत्यनीकेन कर्तव्यं तस्यै बस्तेश्चिकित्सितम् ॥  
 सर्वत्रैवं विजानीयादित्युद्देशः प्रकीर्तितः ॥ ९९ ॥  
 स्नेहनः सर्वपूर्वः स्याद्भलिनोऽथ विरेचनः ॥  
 आस्थापनं स्नेहबस्तिरित्येष क्रम इष्यते ॥ ३०० ॥  
 कृत्स्नेष्वर्थेष्वभिप्रायमतिदीप्ततराग्निना ॥  
 इन्द्रियाणां प्रसादश्च सर्वत्र रतिरेव च ॥ ३०१ ॥  
 सुखस्वप्नावबोधश्च सुखोत्थानस्तथैव च ॥  
 रोचते चास्य यत्किञ्चिद्भलमावहते च यत् ॥ २ ॥

\*धनुश्चिह्नान्तरगतः पाठो नास्ति कपुस्तके ।

१ क. हृदयोपद्रवं विद्यात्संशोधनविधानतः । २ घ. °स्य तस्य चिकि° ।



वपुर्न सज्जते तेषु विहारमभिकाङ्क्षति ॥  
 तमश्च देहेऽप्यधिकं रजश्चाप्युपशाम्यति ॥ ३ ॥  
 सत्त्वमापूर्यते चास्य प्रसादं चाधिमच्छति ॥  
 प्रपद्यते कृतं शीघ्रं कृतं चानुसरेद्दृढम् ॥ ४ ॥  
 शीतोष्णानिलवर्षाणि सर्वाणि सहते भृशम् ॥  
 तेजस्वी च स्थिरश्चैव सुगन्धिश्चैव जायते ॥ ३०५ ॥  
 सुखसंवेशनोत्थानो जवसंपन्न एव च ॥  
 मद्रं च हर्षजं शीघ्रं वारणः प्रतिपद्यते ॥ ६ ॥  
 सम्यग्दत्तस्य विज्ञानमित्येतत्संप्रकीर्तितम् ॥  
 पृच्छतस्तव राजेन्द्र विस्तरेण यथाक्रमम् ॥ ७ ॥  
 प्रवेशमर्यादावर्षा(?)कर्णिका द्वादशाङ्गुला ॥  
 आयामोऽर्धपरीणाहः कर्णिकोत्तरतो भवेत् ॥ ८ ॥  
 एतदेव प्रमाणं स्यात्पुष्पनेत्रस्य धीमता ॥  
 आयामे त्वथ कर्तव्यं तथैव स्यात्सकर्णिका ॥ ९ ॥  
 पुष्पनेत्रं तु कर्तव्यं ताम्रकायोमयं शुभम् ॥  
 श्लक्ष्णमेवानुपूर्वं च बस्तिर्गव्यश्च पूज्यते ॥ ३१० ॥  
 यावन्मन्द्रप्रवेशश्च बोद्धव्यश्च विजानता ॥  
 परिणाहश्च कर्तव्यो मूत्रमार्गप्रमाणतः ॥ ११ ॥  
 स्नेहमात्रा तु कर्तव्या षोडशांशा तु सा भवेत् ॥  
 सर्वमन्यद्भि कर्तव्यमनुवासनकर्मवत् ॥ १२ ॥  
 ततो बलाक्षः कर्तव्यो बन्धने षोडशाङ्गुलः ॥  
 वस्त्यर्थं च दृतिः कार्या ऐषेया वाऽप्यथाऽऽजका ॥ १३ ॥  
 स्नेहौषधवसांश्चास्य प्रमाणं तु यथार्थतः ॥  
 ज्येष्ठा त्रिभागादुत्कृष्टं मध्यं नेत्रमतोऽधमम् ॥ १४ ॥  
 बस्तिर्नेत्रविधिस्त्वेष निष्प्रमाणविभागतः ॥  
 दृतिं तत्सुदृढां कुर्यात्सुश्लिष्टां परमर्धिताम् ॥ ३१५ ॥  
 नेत्रच्छिद्रे प्रबध्नीयाद्यथापूर्वं समाहितः ॥  
 उत्तमस्य तु नागस्य भवेत्पञ्चाढकं मतम् ॥ १६ ॥  
 मध्यमाय भवेद्देयं नित्यं तु चतुराढकम् ॥  
 अधमायाऽऽढकानि स्युर्वैद्यस्त्रीण्येव दापयेत् ॥ १७ ॥



स्नेहप्रमाणमुद्दिष्टं यथावत्प्रविभागशः ॥  
 भूयोऽङ्गराजः पप्रच्छ कालकाप्यं महामुनिम् ॥ १८ ॥  
 अभुक्तं वा निरुह्येत भुक्तं वा चानुवास्यते ॥  
 यदि तत्कस्य हेतोस्तु भगवन्प्रब्रवीतु मे ॥ १९ ॥  
 इत्युक्तस्तेन विनयात्तस्मै प्रोवाच तच्चतः ॥  
 अभुक्तवान्यदा नागः पूर्वमेवानुवास्यते ॥ २० ॥  
 तदाऽस्याऽऽमाशयं स्नेहः शून्यकोष्ठस्य गच्छति ॥  
 आमाशयस्थे स्नेहे तु पश्चाद्भोजयते द्विपम् ॥ २१ ॥  
 स्नेहेनाऽऽमाशयस्थे तु हृदयं तस्य पीड्यते ॥  
 संमूर्च्छितो विह्वलति तथाऽऽध्मानं नियच्छति ॥ २२ ॥  
 स भोजनविमिश्रस्तु नैवाधः प्रतिपीड्यते ॥  
 तेनाग्नेर्दुर्बलीभावः सहसैवास्य जायते ॥ २३ ॥  
 मन्दाग्निभावात्पित्तं च कफश्चास्य प्रकुप्यति ॥  
 तौ प्रदुष्टौ तु सहसा चाऽऽममार्गं निरुन्धतः ॥ २४ ॥  
 अन्तर्वाताभिभूतस्य स्नेहो नैव निवर्तते ॥  
 अनिवृत्तः स्थितः स्नेहो धमनीं तस्य दापयेत् ॥ २५ ॥  
 अधःश्रो(स्रो)तःसु रुद्धेषु वायुश्चोर्ध्वं प्रधावति ॥  
 चक्षुः श्रोत्रं शिरश्चास्य घ्राणं चैव रुणद्धि तु ॥ २६ ॥  
 तस्माद्भुक्तवते बस्तिः स्नेहस्तस्य विधीयते ॥  
 अभुक्तस्य निरुह्यः स्यादतिरुह्यस्तु भुक्तवान् ॥ २७ ॥  
 यदा तु भुक्तवानागो निरुह्येत विजानता ॥  
 बहूत्राणांस्तदा साप्यस्तन्निमित्तं नियच्छति ॥ २८ ॥  
 अत्यर्थं पाकलं तृष्णामतीसारमरोचकम् ॥  
 मूर्च्छां ग्लानिं मदं तन्द्रां मरणं चापि गच्छति ॥ २९ ॥  
 उष्णस्तीक्ष्णश्च सहसा निरुहस्तु विशां पते ॥  
 पकाशयमपक्वं च भुक्तं तस्यापकर्षति ॥ ३० ॥  
 अभुक्तवति तस्मात्तु स्निग्धपूर्वाऽनुवासनैः ॥  
 उपपन्नो निरुहस्तु यथोक्तं कार्यसिद्धये ॥ ३१ ॥  
 अपवादांश्च बुध्येत यथोक्तानवधारयेत् ॥  
 ऊहापोहो यथायुक्तिं दृष्ट्वा कार्योऽऽतुराणि तु ॥ ३२ ॥



सप्तरात्रं तुराजेन्द्र कर्मोत्तममिति स्मृतम् ॥  
 द्वे मध्यमधमं त्वेकं त्रिधैतत्संप्रकल्पयेत् ॥ ३३ ॥  
 उत्तमे वोत्तमं ज्ञेयं मध्यमे वाऽपि मध्यमम् ॥  
 अधमे त्वधमं नित्यं यथावर्ष्म यथाबलम् ॥ ३४ ॥  
 सप्ताहात्परतः स्नेहः सात्मीभावाच्च निर्गुणः ॥  
 तस्य विश्रम्य दातव्यं स्नेहं वा न्यहमेव वा ॥ ३५ ॥  
 कालस्तु दानाद्विगुणः परिहारो विधीयते ॥  
 बलवर्णसमाधौ च ततः सर्वं समाचरेत् ॥ ३६ ॥  
 व्यायामं भारहरणं गमनं सहसाऽध्वनि ॥  
 अतिस्थानं च शयनं युद्धव्यायाममेव च ॥ ३७ ॥  
 दुस्थानमथ दुःशय्यां तथाऽत्यशनमेव च ॥  
 असात्म्यभोजनं वाऽपि तथा भोजनमेव च ॥ ३८ ॥  
 अत्युष्णमतिशीतं च तथा वर्षानिलानपि ॥  
 शब्दादीनि च सर्वाणि प्रतिकूलानि यानि च ॥ ३९ ॥  
 बस्तौ दत्ते न सेवेत परिहारे तथैव च ॥  
 बलवर्णसमग्रो हि सहते विषमान्यपि ॥ ४० ॥  
 एतत्सर्वं समाख्यातं यथोद्दिष्टं विशां पते ॥  
 बस्तिकर्मविधानं हि कृत्स्नं तुभ्यमरिंदम ॥ ४१ ॥

तत्र श्लोकः—

इमं विधिं यो निखिलेन कुर्याद्विधातुमापत्सु च यो न सीदति ॥  
 स भूमिपालेन विधातुमौषधं गजेषु कार्यो भिषजां वरस्तदा ॥ ४२ ॥  
 इति ॥

इति श्रीपालकाप्यविरचिते हत्यायुर्वेदमहाप्रवचने श्रीपाठे चतुर्थ उत्तर-  
 स्थाने बस्तिकर्माविधानं नाम पञ्चमोऽध्यायः ॥ ५ ॥

अथ षष्ठोऽध्यायः ।

अथ भगवन्तं पालकाप्यमाश्रमस्थमङ्गराजोऽभिवन्धाब्रवीत् ' भगवन्  
 कीदृशे भूमिभागे कस्यां दिशि हस्तिनः शाला कर्तव्या, किं प्रमाणम्, कीदृशी,  
 किं संस्थानम्, ज्याभागो द्वारं वा कस्यां दिशि हस्तिशालायाः कथं वा कस्मि-  
 नृतौ विधानमेतमिच्छामि वेदितुं तदशेषेण भगवन् व्याख्यातुमर्हसि' ॥



ततः प्रोवाच भगवान्पालकाप्यः शृणु राजन्स्थानविधिमुपदिश्यमानमशेषनागानाम् । तत्र शिवे रम्ये बहुद्रुमे भूमिभागे नातिदूरं नगरस्य स्थानं ग्रामं समाश्रितस्य(?) प्रागुत्तरस्यां दिशि चैत्यश्मशानदेवतायतनयक्षपिशाचराक्षसभूतायतनानि दूरतः परिहृत्य कृष्णश्वेतरक्तपीतपाण्डूनां भूमिवर्णानामन्यतमेन वर्णेनोपपन्नां भूमिं ज्ञात्वा मुस्निग्धभूमिभागे ष(शा)लां वारणस्योपकल्पयेत् ।

हस्ततिष्ठ्याश्वयुक्चित्राश्रवणानामन्यतमे नक्षत्रे, दशम्येकादशीद्वितीयातृतीयासप्तमीनामन्यतमे दिवसे, सावित्रबालाभिजितामैत्रराक्षसभूतानामन्यतमे मुहूर्ते, शान्तिं कृत्वा ततोऽक्षतोदकपूर्णकलशैः सचन्दनैः प्रोक्ष्य भूमिभागं हुत्वाऽग्निं ब्राह्मणांस्तर्पयित्वाऽन्नैश्च दक्षिणाभिश्च ततः पुण्याहघोषेण तां समां शालां मापयेत् ।

त्रिविधस्तु विस्तारः शालानामेष्टव्यो भवति यथाहस्तिप्रमाणेन । तत्रोत्तमस्य चतुर्विंशत्यरत्निविस्तारा, मध्यमस्य द्वाविंशत्यरत्निविस्तारा, जघन्यस्य विंशत्यरत्निविस्तारा । द्विगुणायतां प्राग्द्वारामुदग्द्वारां वा प्रकल्पयेच्छालाम् । तत्र षट्किष्कूत्सेधहस्तद्वयं किष्कूत्सेधां ज्येष्ठस्य, पञ्चकिष्कूत्सेधां मध्यमस्य, द्वेचतुःकिष्कूत्सेधां जघन्यस्य । विस्तरार्धमात्रः प्राग्जीवः कर्तव्यः । ततः शालशकतिनसार्जुनानामन्यतमेन द्रव्येण सारवन्तमग्रन्थिकोटरममाद्वव(?)सुतक्षितमृजुं वृत्तं स्तम्भमनवबाधकरं हस्तिनां सगदोरसान्तं चतुरो हस्तान्नियानयेत् । सुपरिशुद्धीतं शङ्खुभिश्चतुरस्तात्पार्श्वतश्चाऽऽदशहस्ताऽनुत्सेधमस्य कुर्यात् । षट्पञ्चाशदङ्गुलपरिणाहमुत्तमस्य, चतुर्दशाङ्गुलपरिणाहं मध्यमस्य, द्वादशाङ्गुलहीनं जघन्यस्य । तस्याऽऽसनस्योपरि हस्तमात्रे गोस्तनं कारयेत् । अथास्य स्तम्भमूलेष्वश्लिष्टं पश्चात्प्रवणं मुश्लिष्टकरंकावेधनं (?) कुर्यात् । किञ्चिन्मध्ये निम्नोन्नतसंपुरस्ताद्विहस्तमात्रं हस्त(स्ति)विश्रामणार्थं कपिशीर्षं कुर्यात् । अवकृष्टं च पृष्ठतोऽग्रयोमनं कर्तव्यम् । पदपर्यन्तश्च हस्तिशालायां सर्वतोर्धकोष्ठकः कार्यः सुलिप्तो मृत्तिकया । ज्याभाग(गं)पूर्वेणोत्तरेण वा कुर्याच्चथाहस्तिप्रमाणं किञ्चिन्मध्यभागे निम्नोन्नतं पार्श्वेषु मृदुना सूक्ष्मेण च पांशुनाऽवकीर्णम् । एवं द्वौ हस्तिनः स्थाने स्तम्भौ शय्याभागौ च विभज्य कारयेत् ।

ग्रीष्मकाले रात्रौ पुनरागतं कण्ठकमुपनेये(नयेत्) प्रवातार्थम् । पुवं (एवं) दिवसक्रा(क्का)न्तो वारणः सुखमाप्नोति । तानेवोदितसूर्ये कटकान्बन्धयेत्प्रच्छादनार्थ(त) येन पार्श्वेनातपस्यागमः । शेषाणि पार्श्वाणि विवृतानि कुर्यात्प्रवातार्थम् । प्रातरेवोपलेपयेच्छालाम् । निवृत्तस्य चास्य प्रवराप्रविष्टस्य मुहु-



मुहुः शीतलेन वारणा सेचयेत् । स्थाने वृत्तिकाले पाञ्चरात्रिकं कुर्यात् ।  
नवान्कुम्भान्शीतवारिपूर्णान्तिक्थस्थानुपरिश्रा(स्त्रा)वयेदृतीर्वा । यवसाध्यायो-  
ज्ञानि चोदकानि यवसानि नित्यं संनिहितानि कर्तव्यानि पल्लवानि च विचि-  
त्राणि कुंप(कुव)लानि च । सायं चैनं निर्वाणात्प्रत्यागतं बहिः सुखं मुहूर्तं  
स्थापयेत् । ग्रीष्मस्थानविधिरुक्तः ।

अथ वर्षास्वपि स्थानं कर्तव्यम् । यथा कचिदपि नोपल्लिखते तत्र बहुविधै-  
स्थामैर्जैर्यवसैः सुविहितं कर्तव्यम् । प्रवृष्टे च देवे सर्वतः कटकैः संवृतं कुर्यात् ।  
निवृष्टे पुनः कटकानपनयेत्प्रवातार्थम् । नित्यं संनिहितश्च धूमः कर्तव्यो दंश-  
मशकादिग्रहणार्थम् ।

अथ हेमन्ते शीतवातनिग्रहार्थमथ(र्ध)कुड्योपगता दढाः कटकाः कार्याः ।  
निवातमेव रात्रौ कृत्वाऽतीतायां रजन्यामातपागममभिज्ञायापसारयेदातप-  
प्रवेशार्थम् । ततो मन्दार्ककिरणैरेव तप्यमानः प्रह्लादमुपगच्छति शरीरे सुख-  
माप्नोति द्विरदपतिः सुखं च सलिलमवगाहयेत् । विचित्रैर्यवसैर्विविधैरपि हित-  
मस्य स्थानं कुर्यादमुमिति ।

तत्र श्लोकौ—

वरं स्थानेषु विहितं यथोक्तं गुणसंपदा ।

कर्तव्यं वारणेन्द्राणां विधानं हितमिच्छता ॥ १ ॥

एवं सुविहिता यस्य राज्ञो राजन्गजोत्तमाः ॥

तस्य युद्धेषु विजयं प्रयच्छन्ति सुखानि च ॥ २ ॥

इति श्रीपालकाप्ये हस्त्यायुर्वेदे महाप्रवचने वृद्धोपदेश उत्तराभिधाने

परिवारचतुर्थस्थाने शालाविधानं नाम षष्ठोऽ-

ध्यायः († प्रथमः) ॥ ६ ॥

अथ सप्तमोऽध्यायः ।

अथ भगवन्तं प्रभातिभासयन्तं दिवसकरकरालवपुषमतितपसमनेकऋषि-  
गणमध्योपविष्टं पप्रच्छ रोमपादः पालकाप्यं 'कथमतचपलभावानां क्षीणबल-  
मांसशोणितानां यावृ(वृ)वशाच्चातिप्रमाणमनपेक्षहरणीयभञ्जनीयमर्दनीयपुवनी-

\* 'बहुविधैर्मूर्जैर्यवसैः' इति स्यात् । † 'प्रथमः' इति पाठस्तु पुस्तकद्वयेऽपि  
न जाने कथं प्रक्षिप्तः ।



येषु हस्तियुद्धविमर्दापगमा(ता)नां च गात्रविक्षोभदन्तप्रतिमानप्रवक्षसमुत्थाना-  
नानाविधलिङ्गवेदना विकाराः संभवन्ति । तेषां नस्यविधानादृते न दोषोपशमन-  
मस्ति नागानां तन्मेऽखिलतो नस्यविधानं समुपदेष्टुमर्हसि भगवन्पेषां व्याधीनां  
प्रशमनकरं येषां च वृद्धिमुपजनयति यथा येषां च नस्यकर्मानुविधीयते यथा  
यच्च स्नेहप्रमाणं यथा चाति(च)पलानां यत्र विधिरनुष्ठीयते यथावस्थितस्योर्ध्व-  
करवारणस्य कर्म विधीयते तदखिलतो भगवन्व्याख्यातुमर्हसि' ।

अथ भगवानुवाच पालकाप्योऽङ्गराजाय रोमपादाय वस्तुजषस्व(?) यदीरितं  
वाक्यमिष्टशब्दमव्याहृतमपुनरुक्तं संस्कृतपदविचित्रार्थम्—नागानां नस्यकर्म-  
विधानमिदं भिषजा नित्यमशास्त्रज्ञेनाकर्मकुशलेनादृष्टयन्त्रेणादृष्टविधानेनोहापो-  
हाभ्यां विप्रयुक्तेन न चाविपश्चिता नस्यकर्म प्रदातुमित्येतन्मे विवक्षितम् । तच्च-  
थावदुपलम्भस्व शिरोरोगाक्षिरोगदन्तरोगकर्णरोगमुखरोगमन्याग्रहहस्तग्रहोत्क-  
र्णगात्ररोगग्रीवास्तंभप्रमाथितप्रतिहरश्च यथाबिन्दुस्थानप्रविभागगजानां नाना-  
विधलिङ्गवेदनाः परमदारुणविकारा भवन्ति । तच्चथाऽतिभृशं दारुणं भारमुद्ध-  
हतो हा(ह)रतो वा विभित(न्न)शरीरस्य श्लेष्माभिस्पन्दमुपगच्छति । स विस्प-  
न्दमानः कुणपगन्धित्वं स्रवति । तेनास्य कण्ठकपोलमस्तककर्णकटतालुस्रोतो-  
गतः श्लेष्मा प्रसिच्यते । तस्यातिप्रसेकात्सुषिरमार्गप्रचारेष्वेकीभावमुप-  
गच्छते । श्रो(स्रो)तस्सु वायुरनुप्रपन्नस्तोदनपरिसर्पणताडनादीर्छिद्भवि-  
शेषाञ्जनयति । तस्य प्रतिव्याधिविहितसमुत्थाननिदानविशेषानवेक्ष्य यदा  
तु भिषग्भेषजपरिचारकापवरैर्यथाविहितं भेषजमन्यथैव क्रियते तदा निःसृत-  
दोषस्य श्लेष्मणाऽपहृते कषक्षीणश्लेष्मणा कटुकाम्ललवणानां रसानां ह्युपसेवनं  
च क्रियते ततस्त्रन्नभूयिष्ठं वारणा भवन्ति । तेन दाहभूयिष्ठत्वमस्य भवति  
तस्य लिङ्गदर्शनं पश्चाद्वक्ष्यामः ॥

तत्र श्लोकः—

नस्यकर्म तु नागानां वर्जितं येषु नित्यशः ॥

तानहं कीर्तयिष्यामि यथावदनुपूर्वशः ॥ १ ॥

अकृतमुखद्वारस्य कामाशनपानेष्वप्रज्ञप्तस्याध्वक्लान्तस्य वृषित उष्णप्रभि-  
न्नदानक्लान्तशीतवातादितातियातपीतपानीयस्याकाले विषमस्थानगतस्य चल-  
स्तम्भस्थितस्य निशि चाप्रमुप्तस्य मृत्तिकाभ्यवहारिणस्तथा जीर्णपूर्वभक्तस्या-  
विरिक्तशिरसाऽतिविरिक्तशिरसः शिरोविरेचनैरेवं नस्यकर्म विगर्हितं भवति ।  
तथा च नागानां नस्यकर्मासम्यगुपचारेण दत्तमिमान्व्याधीञ्जनयति पक्ष-



ग्रहोत्कर्णकमन्याग्रहशिरोरोगगात्ररोगाक्षिरोगानेवमादींश्च पूर्वदेहिकान्विकारानिति ।

अथ दुर्विरक्तलक्षणमनुव्याख्यास्यामः । अतिनिर्धूतदोषस्य संनिरुद्धमार्गप्रचारस्य कर्णशूलो भवत्यतिमात्रम् । तेन शूलेनाभिभूतस्य पर्यस्तु(स्तु)ता भवति । विधुनोति शिरोमात्रम् । ततोऽस्य शिरो धुन्वतो मुखोपरि शोफो भवति । ततोऽस्य नेत्रे परिस्त्रावः प्रवर्तते तीक्ष्णम् । तस्य परिस्त्रावाभिभूतनयनस्य दृष्टिराविला भवति ।

अथातिविरक्तलक्षणमनुव्याख्यास्यामः ।

यदा हि भिषजाऽत्यम्लकटुकोष्णातिलवणमतिरिक्तं शिरोविरेचनं प्रध्मापनं वा दीयते तदा काष्ठाकालानां प्रमाणमतिसेवमानानां नागानामतिधूमपानोच्छेसाजर्जरीभूतशरीराणां प्रलेपमिवोष्णेनाभिष्यन्दी भवति श्लेष्मा । ततो यथोक्ता निवातलिङ्गा उत्पद्यन्ते तोदभेदपरिघर्षणादयः स्वल्पाङ्गविकारा भवन्ति । विशेषश्च शिरो विधुनोत्यभीक्ष्णम् । बृंहति, परिलुतकरश्च भवति, मुहुर्मुहुरतिदुर्मना द्विरदः ।

अथ सम्यग्विरक्तलक्षणमनुव्याख्यास्यामः । प्रहृष्टकरचरणकर्णवालनयनोऽप्यमुपसेवते स्वस्थः सर्वाङ्गकरसंचारशरीरो यथाकालं वातमूत्रपुरीषोत्सर्गं करोति बलवर्णप्रसादपरीतशरीरः सुमनाः शीलादिषु न विकारमापद्यते ॥

इति श्रीपालकाप्येन ऋषिणा दुर्विरक्तातिविरक्तसम्यग्विरक्तलक्षणमुपदिष्टम् । नस्य विधिरन्यत्राभिहितोऽस्ति ।

अभययोगमश्रान्तं वेदव्रतकृतश्रमम् ॥

त्रिदशैः पूजितं नित्यं पालकाप्यं महामुनिम् ॥ १ ॥

रोमपादो महाराजः संशयं परिपृच्छति ॥

वृणसात्म्यास्तृणाहारास्तृणप्राणाश्च वारणाः ॥ २ ॥

तेषां देशमृतुं कालं वृणानां च रसारसम् ॥

वृक्षमङ्गल्लतागुल्मान्भगवन्प्रब्रवीहि मे ॥ ३ ॥

स पृष्टस्त्वङ्गराजेन पालकाप्यस्ततोऽब्रवीत् ॥

निबोध मे महाराज प्रसन्नेनान्तरात्मना ॥ ४ ॥

पीतौषधिरसे काले आदित्यस्य गभस्तिभिः ॥

प्राणसंजननार्थं च ग्रीष्मे सर्वं प्रयोजयेत् ॥ ५ ॥

१ क. घ. महाप्राज्ञः ।



वर्षासु स्थलजं देयं जलजं च विवर्जयेत् ॥  
 हेमन्ते जाङ्गलं भूयः स्थलजं च महीपते ॥ ६ ॥  
 वसन्ते तु तृणं दद्यात्कषायकटुकं रसे ॥  
 ग्रीष्मे तृणं शेषमार्द्रं दापयेच्च गुडोदकम् ॥ ७ ॥  
 कुलमाषमोदकं चैव सानुपानं प्रदापयेत् ॥  
 प्रावृट्काले महाराज दापयेत्पिष्टमोदकम् ॥ ८ ॥  
 छविरोमप्रसादार्थं पञ्चमेऽहनि दापयेत् ॥  
 अनूपजानि शरदि प्रदद्याच्छाड्वलानि वै ॥ ९ ॥  
 हेमन्ते स्थलजं दद्यात्प्रसन्नां चांचिरस्थिताम् ॥  
 प्रदद्याच्चवसान्येव बुद्धिमाञ्छास्त्रनिश्चयात् ॥ १० ॥  
 ऋतुष्वेवं महीपाल योगसात्म्यैरदन्तिनम् ॥  
 ओषध्यः फलपाकान्तास्तासां सर्वगतो रसः ॥ ११ ॥  
 भवत्यजातवीर्याणामम्लः श्लेष्मविवर्धनः ॥  
 अजातकाण्डं तरुणं पत्रलं शस्यमुच्यते ॥ १२ ॥  
 श्रावणे तु तृणं मासे भाद्रपदे जातपर्वकम् ॥  
 ईषन्मधुरमम्लं च जायते प्राणवर्धनम् ॥ १३ ॥  
 गर्भमाश्वयुजे मासे सगर्भं मधुरं भवेत् ॥  
 विमुक्तमम्लभावेन जायते मांसवर्धनम् ॥ १४ ॥  
 कार्तिके तु तृणं मासे जातवीर्यरसं भवेत् ॥  
 मांसशोणितमज्जानां बृंहणं प्राणवर्धनम् ॥ १५ ॥  
 मार्गशीर्षे तृणं राजन्व्यक्तं परिणतं दृढम् ॥  
 शुक्रवृद्धिकरं राजञ्जायते प्राणवर्धनम् ॥ १६ ॥  
 परिशुष्कार्द्रपत्रं च \*शीर्षं पुष्पं फलं तथा ॥  
 पौषमासे तृणं विद्यान्नागानां मेदसो हितम् ॥ १७ ॥  
 तुषारपाताभिहतं सूर्येणोपहतं भवेत् ॥  
 माघमासे तृणं प्रायः संशुष्कमुपजायते ॥ १८ ॥  
 तृणमल्परसं चापि न वा प्राणविवर्धनम् ॥  
 कचिदार्द्रं कचिच्छुष्कं फाल्गुने मासि जायते ॥ १९ ॥

\* 'शीर्षपुष्पफलं' इति भवेत् ॥



चण्डवातहतं शुष्कमल्पवीर्यं च संभवेत् ॥  
 चैत्रे मासे महाराज नागानां च न रोचते ॥ २० ॥  
 भूमौ निपतितं शुष्कं विच्छिन्नं विरसं तृणम् ॥  
 मासे करीषप्रतिमं वैशाखे जायते ध्रुवम् ॥ २१ ॥  
 दावाग्निदग्धे तु तृणे प्रायशो वृक्षभोजनाः ॥  
 न तृप्तिमधिगच्छन्ति ज्येष्ठे मासे मतङ्गजाः ॥ २२ ॥  
 कोमलं पल्लवं वल्लीसंजातमनुवृष्टिभिः ॥  
 कन्दमूलानि चाऽऽषाढे भक्षयन्ति मतङ्गजाः ॥ २३ ॥  
 तृणावस्था महाराज विज्ञातव्या विचक्षणैः ॥  
 सुरभि कुरुविन्दं वा प्रमोदाः श्वेतपत्रिकाः ॥ २४ ॥  
 मृदुशुण्ठी करीरं च तथा वानरपुच्छिका ॥  
 सौवस्तिका विचिटिका तथालोहितपत्रिका ॥ २५ ॥  
 रसादनी गिरितृणं तथा पर्णगुहा रसा ॥  
 एतानि मधुराण्याहुर्विपाके कटुकानि च ॥ २६ ॥  
 वातकोपीनि भूयिष्ठं श्लेष्मपित्तहराणि च ॥  
 गिरिकाक्षी वंशपत्री(?) नृत्यकन्दी तथैव च ॥ २७ ॥  
 (\*इच्छागु गङ्गपत्री च तृणपल्लविकाऽपि च ॥)  
 अर्जुनश्चोपलं चैव दण्डशूकप्रमोदकाः ॥ २८ ॥  
 तृणपर्णामृतश्चैव तथा काकपरुषकाः ॥  
 एतानि मधुराण्याहुर्विपाके तु मनीषिणः ॥ २९ ॥  
 पित्तश्लेष्मानिलातैर्भ्यो वारणेभ्यः प्रदीयते ॥  
 आर्द्रपत्री मरुचकं जूर्णमर्थविभाञ्जिकम् ॥ ३० ॥  
 स्थलजं रक्तदण्डं च कुंपलांश्चैव पत्रिकाम् ॥  
 कङ्गुर्वरकलोणीककरेणुसुपचीतृणम् ॥ ३१ ॥  
 सुपर्णवारिवेल्लं च काशं कुशतृणं<sup>†</sup> तथा ॥  
 उलूखलं प्रतिरसं तथा पुच्छकमेव च ॥ ३२ ॥

\* धनुश्चिह्नान्तरगतः पाठो नास्ति कपुस्तके । <sup>†</sup> कपुस्तके तु 'काशमथापि  
 वा' इत्युत्तरमेकपृष्ठं रिक्तमेव रक्षित्वा द्वितीयपृष्ठप्रारम्भे 'तृणं तथा । उलूखलं' इत्याद्ये-  
 व यथाश्रुतमुपलभ्यते ।



पुरुषं वरसोमं च तथैव चारुपत्रिकाम् ॥  
 सुतं च बिल्वजाश्रैव चिकिणी रक्तकुण्डकम् ॥ ३३ ॥  
 रुक्षाणि मधुराण्याहुर्विपाके कटुकानि च ॥  
 वातकोपीनि भूयिष्ठं श्लेष्मपित्तहराणि च ॥ ३४ ॥  
 एतज्जाङ्गलमुद्दिष्टं तृणजातमसंशयम् ॥

\*आनूपजं प्रवक्ष्यामि रसदोषविपाकैतः ॥ ३५ ॥  
 श्यामाकं जूर्णपादं च शिल्पिकं कारभीतृणम् ॥  
 तिलपर्णी मञ्जरिका महामृदुलिका तथा ॥ ३६ ॥  
 महाश्यामाकमेवाथ तथैव शकटानृणम् ॥  
 प्रशान्तिका मञ्जरिका इक्षुपर्णी नलस्तथा ॥ ३७ ॥  
 श्लक्ष्णाकरपरा चैव तथा परुषपत्रिका ॥  
 पिठकारालगुडकं कलायं शतपत्रिका ॥ ३८ ॥  
 मृतवीरकपत्री च तथा मेषविषाणिका ॥  
 गुच्छं तृणं श्लक्ष्णगुच्छं तथा चैवेक्षुचालिका ॥ ३९ ॥  
 कदलीमिक्षुरैरण्डनारिकेलं नलस्तथा ॥  
 सर्जरीपिण्डकं चैव+ ..... ॥ ४० ॥  
 ..... ॥  
 ..... ॥

अङ्गो हि राजा चम्पायां पालकाप्यं स्म पृच्छति ॥  
 अरिष्टानि गजेन्द्राणां भगवन्वक्तुमर्हसि ॥ १ ॥  
 एवं पृष्टोऽङ्गराजेन पालकाप्यस्ततोऽब्रवीत् ॥  
 अरिष्टानि महाराज शृणु वक्ष्यामि यानि ते ॥ २ ॥  
 येषामालोकनान्मृत्युं भिषग्जानाति दन्तिनाम् ॥  
 दृढं यस्य विपद्येत गजस्यौषधिभाजनम् ॥ ३ ॥  
 न तस्मै क्रियते कृत्यमिति वृद्धानुशासनम् ॥  
 क्रव्यादा यस्य विहगा व्याधितस्येह दन्तिनः ॥ ४ ॥

\* 'अनूपजं' इति स्यात् । † इत उत्तरम् 'किञ्चिन्नुदितमस्ति' इति खपुस्तके  
 लिखितमुपलभ्यते ।

१ क. °ण्डलम् । २ क. °कजम् ॥ ३९ ॥ ३ क. °हामञ्जरिका । ४  
 ख. घ. मृ....वीरक° । ५ ख. घ. °रैरं च ना° । ६ क. °ण्डकी चै° । ७ क. °वदेया  
 वै दन्तिनां सदा ।



उपर्युपरि गच्छन्ति बहुशः स न जीवति ॥  
 यस्याग्रहस्ते श्वयथुः पुष्करं नोपसेवते ॥ ९ ॥  
 तालु मन्ये गले चैव सोऽपि नागो न जीवति ॥  
 यस्यैकगात्रं हस्तश्च श्वयते म्लायते तथा ॥ ६ ॥  
 गच्छच्च रक्तं स्रोतोभ्यो न स जीवति तादृशः ॥  
 यो नागः स्रस्तहस्तः स्यादङ्गुलिश्चापि वेपते ॥ ७ ॥  
 अधः कायस्थ यश्चापि न स जीवति वारणः ॥  
 वारणो जलमास्येन हस्तेनापि न रोचति (ते) ॥ ८ ॥  
 पीत्वा वमति भूयश्च न स जीवति (\*तादृशः ॥  
 गच्छतस्तिष्ठतश्चापि यस्य गच्छति शोणितम् ॥ ९ ॥  
 करकर्णास्यमेद्रेभ्यो दशाहं स न जीवति ॥ )  
 यस्यैकगात्रं गूढस्य स्वनत्येव नखैः क्षितिम् ॥ १० ॥  
 वेदनार्तश्च भवति न स जीवति तादृशः ॥  
 स्रैयन्ते यस्य गात्राणि वलनं नैव दृश्यते ॥ ११ ॥  
 शिरोग्रीवामणिर्यस्य जृम्भमाणो न जीवति ॥  
 ह्रस्वमूत्रपुरीषश्च स्वल्पाहारो न जीवति ॥ १२ ॥  
 स्पष्टानि यस्य रोमाणि निपतन्ति महीतले ॥  
 करकर्णास्यवालेभ्यो दशाहं सोऽपि जीवति ॥ १३ ॥  
 गजः कुणपगन्धिर्यो वाति वातानुसारतः ॥  
 परमोदनकाङ्क्षी च न स जीवति कुंजरः ॥ १४ ॥  
 विरिक्तो यदि वैद्येन स्वयं चाप्यतिसारतः ॥  
 पुनराध्मायते यस्तु यथा प्रेतस्तथैव च ॥ १५ ॥  
 श्यामोष्ठश्च विवर्णदृक् श्यामतालुकमेहनः ॥  
 दुर्गन्धो विस्रगन्धिश्च त्रिरात्रं न स जीवति ॥ १६ ॥  
 गजो विशिष्टदृष्टिर्यो भवेत्संलुलितेक्षणः ॥  
 (\*गजः संशुष्कवदनो न स जीवति तादृशः ॥ १७ ॥  
 ऊर्ध्वं तिर्यग्धश्चैव भीतवान्यो मतङ्गजः ॥  
 विलोकयति सर्वत्र न स जीवति तादृशः ॥ १८ ॥

\* धनुश्चिह्नान्तरगतो नास्ति पाठः कपुस्तके ॥ † धनुश्चिह्नान्तरगतो नास्ति  
 पाठः कपुस्तके ।

१ ख. व. शून्यस्य । २ ख. सूयते । घ. शूयते ।



कटौ मुखं च नेत्रे च यस्योन्नद्धति दन्तिनः ॥  
 न च रक्तं स्रवेच्चैव न स जीवति तादृशः ॥ १९ ॥  
 अनाहारस्तु यो नागः पुरीषं बहु चोत्सृजेत् ॥  
 सोऽपि प्रेतसमो ज्ञेयो न स जीवति वारणः) ॥ २० ॥  
 म्लानाक्षस्य नखा यस्य श्यामतां यान्ति दन्तिनः ॥  
 न स जीवति मातङ्गविरात्रमिति मे मतिः ॥ २१ ॥  
 हस्तिनो यस्य लक्ष्येत पुण्डरीकपलाशवत् ॥  
 अग्रहस्तः प्रभाहीनो न स जीवति कुञ्जरः ॥ २२ ॥  
 निर्वाणादागतो नागो जघने लग्नमक्षिकः ॥  
 संनिषीदति गात्रैश्च च्छिद्रष्टा(च्छा)यो न जीवति ॥ २३ ॥  
 प्रत्यश्नाति च यो घासमुदकं चातिसार्यते ॥  
 प्रवाहमानो दुर्गन्धं न स जीवति तादृशः ॥ २४ ॥  
 (\*शालाया यस्य निष्क्रान्ता(त्) बहिश्छायोपलक्ष्यते ॥  
 विशिरस्का स मातङ्गः सद्य एव विनश्यति ॥ २५ ॥  
 हरतः सलिलं यस्य घृतगन्धि प्रवाति तत् ॥  
 बस्ति सयनेपि(?)वासोऽपि त्रिरात्रं नाति वर्तते ॥ २६ ॥  
 हरितालसवर्णं तु जघनं यस्य हस्तिनः ॥  
 पीतकश्च करो यस्य न स जीवति तादृशः ) ॥ २७ ॥  
 समन्तात्परिलीयन्ते कृष्णा यस्य तु मक्षिकाः ॥  
 शरीरे चातिलीयन्ते न स जीवति तादृशः ॥ २८ ॥  
 यस्य तद्विगुणा छाया वारणस्योपलक्ष्यते ॥  
 न स जीवति मातङ्गः षड्रात्र इति निश्चितः ॥ २९ ॥  
 यस्य निर्गच्छतः स्थानाद्याधितस्येह दन्तिनः ॥  
 ब्रूयात्तिष्ठेति पुरतः क्षुतं च स्यात्तदग्रतः ॥ ३० ॥  
 शकुनो वा भवेत्तादृग्मृतं तु तमिहाऽऽदिशेत् ॥  
 कडंगरं तृणं वाऽपि यच्चान्यन्नागभोजनम् ॥ ३१ ॥  
 असित्वा तद्व्रमत्याशु न स जीवति तादृशः ॥  
 एकाङ्गं वर्धते यस्य न च स्वादितुमिच्छति ॥ ३२ ॥  
 स्थाने स्तम्भवलो यः स्यान्न स जीवति तादृशः ॥  
 उत्पद्य च विनिर्गच्छेद्यो गत्वा पुनरेति च ॥ ३३ ॥

\* धनुश्चिह्नान्तरगतो नास्ति पाठः कपुस्तके ।



कपोलपायुमन्यासु शोफः सोऽपि न जीवति ॥  
 सनाभीको मेहनस्तु यस्य सू(श्व)यति लोहितः ॥ ३४ ॥  
 उरश्चांसौ च सहसा विगत्य प्रतिपद्यते ॥  
 सगदे च यदा प्राप्तः स शोफस्तस्य दन्तिनः ॥ ३५ ॥  
 तदा तेन सशोफेन मासादूर्ध्वं न जीवति ॥  
 क्षीणशोणितमांसस्य श्रूयेते यस्य हस्तिनः ॥ ३६ ॥  
 अष्टीव्यौ सहसा यस्य मासादूर्ध्वं न जीवति ॥  
 मन्ययोऽस्य लक्षेत (लक्षयेत) श्वयथुर्जलचञ्चलः ॥ ३७ ॥  
 दौर्मेनस्य च सहसा सोऽष्टरात्रं न जीवति ॥  
 शब्दं यश्च न जानाति ताडितं नावबुध्यते ॥ ३८ ॥  
 न च वेदयते गन्धं न स जीवति तादृशः ॥  
 अकस्माद्यो भवेच्छूनः कुशोऽकस्माच्च जायते ॥ ३९ ॥  
 प्रकृतिश्चातिवर्तेत स सप्ताहं न जीवति ॥  
 एवमेतान्यरिष्टानि व्याख्यातानि यथायथम् ॥ ४० ॥  
 नागेषु च मनुष्येषु सदृशं मृगपक्षिषु ॥  
 प्रतिकर्मसु जानीयादेवं सर्वचिकित्सितम् ॥ ४१ ॥  
 इति श्रीपालकाप्ये हस्त्यायुर्वे महाप्रवचने चतुर्थ उत्तरस्थानेऽरिष्टज्ञान-  
 कथनं नाम नवमोऽध्यायः ॥ ९ ॥

अथ दशमोऽध्यायः ।

अथाङ्गाधिपतिः श्रीमान्नोमपादो महाद्युतिः ॥  
 पप्रच्छ पालकाप्यं हि गजानां दन्तकल्पनाम् ॥ १ ॥  
 दुर्जातानि विषाणानि दीर्घाणि विषमाणि तु ॥  
 कपाटद्वारपरिघमाकारहरणादिभिः ॥ २ ॥  
 भज्यन्ते वाऽथ शीर्यन्ते मुञ्चन्ति सकलानि च ॥  
 रक्षणं तेषु निखिलं भगवन्वक्तुमर्हसि ॥ ३ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 विधिं गृणु महाराज मम सम्यक्प्रभाषतः ॥ ४ ॥

१ क. °स्थानेऽरिष्टज्ञानं समाप्तम् । ख. °स्थानेऽरिष्टज्ञानं संपूर्णम् ।



एषां तथाऽनेकपानां कालातिक्रान्तहेतुभिः ॥  
 अज्ञानाद्वा प्रमादाद्वा न कृता दन्तकल्पना ॥ ५ ॥  
 दाढ्ये प्रहारिता चैव कल्पितेषु प्रशस्यते ॥  
 न चातिशकलं चापि न च दन्तः प्रहीयते ॥ ६ ॥  
 आयसाभ्यां च कोशाभ्यां वज्रदन्तो दृढो भवेत् ॥  
 मुखं च गुप्त्रं भवति शोभते चापि वारणः ॥ ७ ॥  
 एतदर्थं गजेन्द्राणां क्रियते दन्तकल्पना ॥  
 बालवृद्धातुरक्षिणमत्तानां च न कल्पयेत् ॥ ८ ॥  
 वारणानां विषाणानि यदा सेना समुद्यता ॥  
 क्षीणे त्वमात्यव्यसनं व्याधिते व्याधितो भयम् ॥ ९ ॥  
 विवाले च कुमारस्य प्रभिन्नेऽग्निभयं भवेत् ॥  
 पुरोहितस्य व्यसनं वयोतीते मतङ्गजे ॥ १० ॥  
 तस्मान्न कारयेत्तेषां दन्तिनां दन्तकल्पनाम् ॥  
 सप्तमीं समतीतस्य न कुर्यादन्तकल्पनाम् ॥ ११ ॥  
 उद्योगे कल्पिते दन्ते सैन्योद्योगो न सिध्यति ॥  
 तथा ह्यायसवन्धेन न सिध्येदन्तकल्पना ॥ १२ ॥  
 (\*तृणमाश्वयुजे मासे गर्जितं मधुरं हितम् ॥  
 विमुक्तमम्लभावाच्च जायते प्राणवर्धनम् ॥ १३ ॥  
 कार्तिके चातिफलदं जातवीर्यरसं तृणम् ॥  
 मांसशोणितमज्जानां वर्धनं प्राणवर्धनम् ) ॥ १४ ॥  
 स्निग्धकालश्च भवति यात्राकालस्तथैव च ॥  
 अत्यर्थं कल्पनायां तु मासद्वयमुदाहृतम् ॥ १५ ॥  
 अस्मिन्नेव भवेत्काले नवानां परिशोधनम् ॥  
 क्लृप्तमग्रविषाणी तु भूमौ निपतते यदि ॥ १६ ॥  
 व्याधिरुत्पद्यते चास्य (†तस्मिन्नुत्पातदर्शने ॥  
 एतदर्थं महीपाल कराभ्यां परिगृह्यते ॥ १७ ॥  
 शान्तनार्थं तु नागस्य) प्रतिमानं निवेशयेत् ॥  
 तस्य प्रकृतिपूजार्थं निक्षिपेदक्षतोदके ॥ १८ ॥

\* अयं धनुश्चिह्नान्तर्गतः पाठो नैतदध्यायोपयुक्तः, किंतु रसवीर्यविपाकाध्यायान्त-  
 र्गतं भवेत् ॥ † धनुश्चिह्नान्तरगतो नास्ति पाठः कपुस्तके ॥



ऐरावणादयो राजन्कीर्तितास्ते दिशां गजाः ॥  
 तेभ्यः प्रसूतिर्नागानां पूजामर्हति पार्थिव ॥ १९ ॥  
 अशास्त्रविदमानज्ञो न कुर्यादन्तकल्पनाम् ॥  
 हिंसतेषु(?) प्रमाणेषु यदि श्र(स्त्र)वति शोणितम् ॥ २० ॥  
 तद्वस्त्रेणोपसंगृह्य निक्षिपेदक्षतोदके ॥  
 प्रमाणादति वृत्तेन न शुभं नाशुभं फलम् ॥ २१ ॥  
 अथ चेच्छास्त्रकुशलैर्मितैर्मनेन तत्त्वतः ॥  
 कल्पिते कल्पनास्थाने विधिना पर्युपासिते ॥ २२ ॥  
 अव्याधिते मासपक्षे यदि श्र(स्त्र)वति शोणितम् ॥  
 तदुत्पातादि विज्ञेयं पार्थिवस्य भयं भवेत् ॥ २३ ॥  
 तस्मिन्काले विनश्य(श्य)न्ति ये तत्र प्रवरा नराः ॥  
 नायका मन्त्रिमुख्याश्च पुरं राज्यं च पीड्यते ॥ २४ ॥  
 गृहीत्वा तस्य तद्रक्तं कृत्वा पञ्चाङ्गुलं मुखे ॥  
 नीरञ्जनविधिं नागं रिपुराज्यं समुत्सृजेत् ॥ २५ ॥  
 एवं कृते कृताः सर्वा भवेत्तस्य प्रतिक्रियाः ॥  
 प्रमाणानि च वक्ष्यामि निरपायानि दन्तिनाम् ॥ २६ ॥  
 गिरिमिश्रनदीजानां सम्यक्शास्त्रविनिश्चयात् ॥  
 कुर्याद्यष्टे दन्तिनां तु चतुरष्टे तु कल्पनाम् ॥ २७ ॥  
 उभयोरन्तरे कार्या मिश्ररूपस्य भूमिप ॥  
 कृताऽन्यथा न नागस्य वृद्धिर्भवति दन्तयोः ॥ २८ ॥  
 अष्टार्धं मिश्ररूपस्य ततोऽर्धं गिरिचारिणः ॥  
 सप्तत्रिंशत्रयस्त्रिंशस्त्रिंशच्चैव यथाक्रमम् ॥ २९ ॥  
 नदीमिश्राद्रिचाराणामङ्गुलानि करीरिणाम् ॥  
 अतः परममीषां हि वक्ष्यन्ते दन्तजातयः ॥ ३० ॥  
 स्निग्धौ सरुधिरौ दन्तौ रक्षौ रुधिरवर्जितौ ॥  
 मधुसंकाशवर्णौ च नैव रक्षौ न चेतरौ ॥ ३१ ॥  
 न चातिमधुसंकाशौ नैव रक्षौ न चेतरौ ॥  
 पीतावपि हि विज्ञेयौ दन्तजातिपरीक्षणे ॥ ३२ ॥  
 भस्मपाण्डुरवर्णौ तु नव्यास्थिसदृशावपि ॥  
 तौ रक्षाविति विज्ञेयौ पीतौ स्निग्धौ मधुप्रभौ ॥ ३३ ॥

१ क. निरिञ्जनविधिं । ख. नरिञ्जनविधिं ।



तस्माद्विकृष्टां स्निग्धेषु विविक्षां गजदन्तयोः ॥  
 भिषजा मधुदन्तस्य कारयेदन्तकल्पनाम् ॥ ३४ ॥  
 दन्तजातिपरीक्षा च कल्पना समुदाहृता ॥  
 उत्सेधायाममायाता यस्य हस्तसमुच्चयाः ॥ ३५ ॥  
 तदष्टभागतो देयं दन्तयोरुभयोरपि ॥  
 मिश्रस्य नवभागश्च दशमो गिरिचारिणः ॥ ३६ ॥  
 मानसूत्रे स्थिता ह्येषा कल्पना समुदाहृता ॥  
 विद्वग्नादक्षिकूटाच्च नेत्रयोर्वा यदन्तरम् ॥ ४७ ॥  
 नेत्राभ्यां दन्तवेष्टौ च तयोर्यद्वा मुखान्तरम् ॥  
 एतत्प्रमाणं संयुज्य यदि स्यात्सर्वतः समम् ॥ ३८ ॥  
 प्रसार्य दन्ततः सूत्रं कल्पयेदधिकं ततः ॥  
 मुखमानविभक्तायां कल्पना समुदाहृता ॥ ३९ ॥  
 उत्सेधे सप्तकोऽरत्निरायामे नवको भवेत् ॥  
 दशकं परिणाहे तु कृत्वाऽरत्निसमुच्चयम् ॥ ४० ॥  
 एतदङ्गुलपर्वाग्रं मित्वा सूत्रेण तत्त्वतः ॥  
 सूत्रमष्टगुणं कृत्वा कल्पयेदधिकं ततः ॥ ४१ ॥  
 एषाऽष्टभागनिर्दिष्टा कल्पना समुदाहृता ॥  
 सप्ताङ्गुलं पार्वतेषु वारणेषु प्रदक्षिणम् ॥ ४२ ॥  
 ग्रामानीतेषु च पुनः कल्पनीया षडङ्गुलम् ॥  
 विषाणमूलतो मित्वा कल्पयेदधिकं ततः ॥ ४३ ॥  
 कर्णप्रमाणिका ह्येषा कल्पना समुदाहृता ॥  
 हासयेदङ्गुलं तस्मान्मिश्ररूपस्य दन्तिनः ॥ ४४ ॥  
 प्रसार्य दन्ततः सूत्रं कल्पयेदधिकं ततः ॥  
 द्विःपरिक्षिपिका ह्येषा कल्पना समुदाहृता ॥ ४५ ॥  
 समप्रमाणो यो नागः समदन्तश्च यो भवेत् ॥  
 द्विःपरिक्षे विकारस्य कर्तव्या दन्तकल्पना ॥ ४६ ॥  
 इत्येतेषु प्रमाणेषु निरपायानि दन्तिनाम् ॥  
 त्र्यङ्गुलं द्वाङ्गुलं वाऽपि च्छेदतः परिवर्जयेत् ॥ ४७ ॥  
 आरोग्याय च नागानां विजयाय महीपते ॥  
 या च पुष्टिकरी राज्ञः सा कार्या दन्तकल्पना ॥ ४८ ॥

१ क. विवक्षां । २ क. °श्रश्च नवभागस्य द° । ३ ख. घ. पार्वतीषु ।



दन्तिजातिपरीक्षा च मानसूत्रे स्थिता च या ॥  
 मुखमानविभक्ता च तथा चैवाष्टभागिका ॥ ४९ ॥  
 वर्णप्रमाणिका चैव क्रैक्षिरिषिपिकावदः (?) ॥ ५० ॥  
 षडेताः कल्पना राजञ्छास्त्रेऽस्मिन्समुदाहृताः ॥  
 उभयोर्दन्तयोर्वाऽपि मानं यत्राष्टभागिकम् ॥ ५१ ॥  
 साष्टव (कं) च भवेद्येन तेन मानेन कल्पयेत् ॥  
 येन येन तु मानेन किञ्चित्कार्येऽधिको भवेत् ॥ ५२ ॥  
 नागस्य दक्षिणो दन्तः कुशलैर्दन्तकल्पकैः ॥  
 रक्षणार्थं च दन्तानां शोभार्थं चैव हस्तिनाम् ॥ ५३ ॥  
 युद्धार्थं चैव संग्रामे प्रतिमोकांश्च कारयेत् ॥  
 दन्तांश्चापि महीपाल तुल्यानां वायसाननैः ॥ ५४ ॥  
 तस्मात्कङ्कमुखं चापि वायसानां मुखानपि ॥  
 मण्डलाग्रमुखान्वाऽपि दन्ताग्रकृतिकास्तथा ॥ ५५ ॥  
 ईषन्नाराचशक्तीनां नानामुखविभक्तयः ॥  
 तन्मुखकृतयः कार्याः परसैन्यविमर्दने ॥ ५६ ॥  
 कार्यौ द्वितोलिकौ कोशावुत्तमस्य तु दन्तिनः ॥  
 अध्यर्धमानकौ वाऽपि कर्तव्यौ मध्यमस्य तु ॥ ५७ ॥  
 तदर्धमानौ कर्तव्यौ जघन्यस्य तु दन्तिनः ॥  
 प्रमृष्टतैलधौतस्य गुणयुक्तास्तथैव च ॥ ५८ ॥  
 कारयेत्प्रतिमोकांश्च कुशलैः शिल्पिभिस्तथा ॥  
 द्वात्रिंशद्बुलायामौ कर्तव्यावुत्तमस्य च ॥ ५९ ॥  
 अष्टविंशाङ्गुलौ मध्यौ मध्यमाख्यावरान्तिकौ ॥  
 परिणाहौ नृपस्तेषां विषाणानां समो भवेत् ॥ ६० ॥  
 तथा मकरदंष्ट्रांश्च सिंहदंष्ट्रांश्च कारयेत् ॥  
 सौवर्णान् राजतांश्चापि तथा रीतिकया कृतान् ॥ ६१ ॥  
 कषायाद्भारशुद्धेन सुशुष्केणाथ कारयेत् ॥  
 प्रवालमणिमुक्ताभिर्वज्रवैडूर्यभूषितान् ॥ ६२ ॥  
 तथैवाप्यारकूटेन शक्त्याऽत्र परिकारयेत् ॥  
 वयःसंधिनिरेलज्ज(?)रनुपूर्वं समाहितान् ॥ ६३ ॥

१ क. तथा चाष्टविभागिका । २ क. कुक्षिराक्षेपकाचयः । ३ क. साष्टया  
 ४ ख. घं. त्रयसैन्धवसंधिनिरेलज्जै ।



यथार्हं गुणयुक्तेषु कारयेद्योगहस्तिषु ॥  
 प्रतिमोका विधातव्या यथाशास्त्रप्रमाणतः ॥ ६४ ॥  
 मधूच्छिष्टं च लाक्षां च सह सर्जरसेन च ॥  
 तेन काथेन नागेभ्यः प्रतिमोकांश्च बन्धयेत् ॥  
 मैत्रे मुहूर्ते कर्तव्यः प्रशस्तेऽहनि पूजितैः ॥ ६५ ॥  
 इति श्रीपालकाप्ये हस्त्यायुर्वेदे महाप्रवचने चतुर्थं उत्तरस्थाने  
 दशमो दन्तकल्पनाध्यायः ॥ १० ॥

### अथैकादशोऽध्यायः ।

अथ रसवीर्यविपाकाध्यायः ।

—:():—

रोमपादो महातेजाश्चम्पाया ईश्वरः स्मृतः ॥  
 पप्रच्छ स महात्मानं पालकाप्यं तपोधनम् ॥ १ ॥  
 रसाः कति समाख्याताः किं वीर्यं किं गुणो भवेत् ॥  
 विपाकश्च महाभाग एतदिच्छामि वेदितुम् ॥ २ ॥  
 के च सौम्या रसा ज्ञेयाः के चाज्ञेयाः प्रकीर्तिताः ॥  
 के च वा सेव्यमाना(श्च) शर्मयन्ति रसा गुणैः ॥ ३ ॥  
 के पित्तं शमयेयुश्च श्लेष्माणं शमयन्ति के ॥  
 उदीरयन्ति के वातं श्लेष्माणं पित्तमेव च ॥ ४ ॥  
 अरोगो बलवांश्चापि रसैः कैर्वारणो भवेत् ॥  
 स्थिरत्वं जायते केन क्षारत्वं केन जायते ॥ ५ ॥  
 एतन्मे पृच्छतः सर्वं भगवन्वक्तुमर्हसि ॥  
 तस्य तद्वचनं श्रुत्वा पालकाप्यस्ततोऽब्रवीत् ॥ ६ ॥  
 गृणु मे सर्वमेवैतद्यथा प्रोक्तं नराधिप ॥  
 निश्चयादेक एवाऽऽह गौतमो(म) ऋषिसत्तमः ॥ ७ ॥  
 यस्मादम्बुमयं सर्वं जगत्स्थावरजङ्गमम् ॥  
 \*.... ॥ ८ ॥

अङ्गो हि राजा चम्पायां पालकाप्यं स्म पृच्छति ॥  
 इक्षुदानं च नागानां श्रोतुमिच्छामि तत्त्वतः ॥ १ ॥

\* रसवीर्यविपाकाध्याये त्रुटितं प्रतिभाति ।



एवं पृष्ठोऽङ्गराजेन पालकाप्यस्ततोऽब्रवीत् ॥  
 (\*उत्तमे वारणे दद्यादिधुपञ्चशतान(न्य)पि ॥ २ ॥  
 शतानि त्रीण्यथार्धं च दापयेन्मध्यमे गजे ॥  
 द्वे शते च तदर्धं च जघन्याय प्रदापयेत् ) ॥ ३ ॥  
 ये गुणा इक्षुदानस्य ते<sup>†</sup> तान्वक्ष्यामि तत्त्वतः ॥  
 आरण्यानां तु नागानामिधुदानं प्रशस्यते ॥ ४ ॥  
 सर्वथैव च देयं च कालं देशं बलं प्रति ॥  
 दीर्घकालेन सिध्यन्ति प्रकृत्या शङ्किताश्च ये ॥ ५ ॥  
 ये चैव पित्तला नागास्तथैवोष्मक्षताश्च ये ॥  
 इक्षुदानेन सिध्यन्ति सर्पिषेक्षुरसेन वा ॥ ६ ॥  
 पुरोपा(या)नानुबन्धेन अत्यर्थायाम(स)सेवया ॥  
 कुप्यन्ति धातवः सर्वे संनिरोधेन दन्तिनाम् ॥ ७ ॥  
 कायस्तम्भे शिरस्तम्भे मन्यास्तम्भे मदक्षये ॥  
 ग्रासे प्रतिहते चैव शिरोरोगे च पैत्तिकाः ॥ ८ ॥  
 वैगुण्यकरणे चैव श्रुत्वाहतभयेऽपि च ॥  
 शोकाऽभिभूते सततं वधबन्धनपीडयोः ॥ ९ ॥  
 श्रान्ते प्रस्विन्नसर्वाङ्गे सस्तकाये सुमर्दने ॥  
 इक्षुदानं प्रशंसन्ति सौमनस्यहिताय च ॥ १० ॥  
 मदक्षीणेषु नागेषु हिताः पथ्यास्तथैव च ॥  
 मेदसो वर्धनाच्चैव पित्तरक्तविनाशनाः ॥ ११ ॥  
 श्रुक्वृद्धिकराश्चैव क्षीणधातुविवर्धनाः ॥  
 बृंहणा जङ्गलाः स्निग्धाः पित्तघ्नाः कफवर्धनाः ॥ १२ ॥  
 तुष्टिपुष्टिकराश्चैव च्छवीरोमप्रसादनाः ॥  
 मधुराश्चापि(वि)दाहाश्च श्रैमदोषहराः स्मृताः ॥ १३ ॥  
 तास्मन्काले प्रदातव्यमिधुं कृत्याह(?) हस्तिने ॥  
 ग्रीष्मकाले तु नागानां त्र्यहं कण्ठस्य मोक्षणे ॥ १४ ॥  
 वर्षासु सप्तरात्रेण हेमन्ते दशमेऽहनि ॥  
 इत्यब्रवीत्पालकाप्यो राज्ञाऽङ्गेन प्रचोदितः ॥ १५ ॥

\* धनुश्चिह्नान्तरगतो अष्टः पाठः कपुस्तकात् । † 'तांस्ते' इत्युचितम् ।

१ क. °पीडिते ॥ १७ ॥ २ क. अश्रदोषहराः ।



इति श्रीपालकाप्ये हस्त्यायुर्वेदे महाप्रवचन उत्तरस्थान इक्षुदानविधि-  
कथनं नाम द्वादशोऽध्यायः ॥ १२ ॥

अथ त्रयोदशोऽध्यायः ।

अत ऊर्ध्वं नस्यकर्मविधिं व्याख्यास्यामः ।

अथ खलु प्रवरमध्यमावराणां नागानां सुसरोवृष्टिसिक्तसलिलभूमिभागामगरु-  
धूपितां पुण्याहघोषेण निष्कल्मषीकृतां मनोज्ञां शालां भिषग्यथोपदिष्टमर्गला-  
यन्नमुपकल्प्य सुप्रतिविहितपरिचारकस्य जघननिषण्णस्योर्ध्वग्रीवस्योर्ध्वतो हस्तं  
कृत्वाऽवसेचयेदशिथिलमनतिबद्धमतिपीडितमवलीकमूर्ध्वं धारयित्वाऽर्गलायन्त्रे  
विषाणयोर्नियमनं कृत्वा ततः सुप्रतिष्ठितकायं वारणं स्नापयित्वा भिषकर्मशा-  
लामधिरुह्य हस्तिहस्तश्रो(त्रो)तसि दक्षिणं पूर्वमभिषिच्य वस्त्रमयं मुहुकं शेषतः  
प्रमाणं सूत्रावनद्धं निर्गमयन्तं निर्वाहणार्थं पयसो..... निधाय पाणिना  
च पीडयेदेकेनोद्वासयेत्, एकेन पादातिकायां क्षामणक्रियां कुर्यात्, दत्तमात्रे  
चास्य पयसि मुखप्रदेशं तालुभागं जिह्वां च गुडदिग्धेन पाणिना संस्पृशेत् ।  
केवलांश्चास्य पाणितलेनोपहरेत् । इक्षुविषमृणालगृङ्गाटककसेरुकाणामन्यतमं  
यवसोपगूढं दद्यात् । ग्रहकारणे वाऽस्य निग्रहं कुर्यात् । ततः क्षीरं शर्करा-  
मधुरं कृत्वा हस्तोरसोर्निदध्यात् । न चास्य कवलान्प्रसक्तान्दद्यात् । ऊर्ध्व-  
ग्रीवस्याधिकबलत्वं संपद्यते । तस्मादप्रसिक्तं नागं कवलैः संप्रयोजयेत् ।

एवं हि कवलान्भक्षयतः क्षीरमन्तः प्रपद्यते । यदा त्वेवं क्षमितः क्षीरमवि-  
संवसु(?)मनुहरति, तदाऽस्य यथाक्रमेण विहितं नस्यं शुद्धिमुपजनयति । ततः  
पूर्वमिव नस्तः प्रधमनं पिप्पलीमरिचनागरपृथ्वीकाविडङ्गध्वेतसर्षपसैन्धवतग-  
राणां द्रोणं पञ्चपलिकं प्रमाणमेकैकस्यौषधस्य सूक्ष्मचूर्णं प्रधमनं दद्यात् ।  
पञ्चपलिकमात्रं प्रधमनं प्रचूर्णं धमनवर्गं तदेव सुरसफणिज्जकपत्ररसं सुखोदकयु-  
क्तमल्पस्नेहं विरेचनं दद्यात् । तदेव पूर्वोक्तं पिप्पल्याद्यष्टद्रव्यं प्रधमनव-  
र्गम् । अथवा पिप्पलीमरिचगृङ्गवेरचन्दनागुरुसर्जरसश्रीवेषकगुग्गुलु-  
ष्वामलकपरिपेलवशैलेयकजटामांसीकालानुसार्याणां पलप्रमाणं द्रोणं कृत्वा  
यथोक्तेन धूपविधानेन हस्तं वासयित्वा धूपं दद्यात् । यदा कटश्रोतयोः षट्क-  
लमष्टकलं वा प्रसक्तमेतेन प्रमाणेन कर्णयोर्धूपप्रसक्तमुपगच्छति तद्रूपमात्रां

१ क. °सो मध्ये नि° । २ क. ख. ततोऽस्य । ३ क. पूर्वमेव ।



कलाप्रमाणं निमेषवृषणं दद्यात् । यदा ज्ञानात्प्रमादाद्वा भिषगप्रमाणेन चिर-  
कालं धूपयति, तदाऽस्य मुखशोषो भवति । न त्वत्यर्थं यवसकुवलं च पल्लवं  
च शुष्कोष्ठकण्ठहृदयतालूनामेतेषामतिधूपनाच्छोषितबलानां पयसोपसेचनं  
पुनः पुनः प्रसादनमाहुराचार्याः । नस्यकर्मप्रधानमेतेनैव विधिना विरिक्तार्थका-  
यस्याभुक्तवतः पूर्वाह्ने मृदुस्नेहपाकमुपकल्पयेत् ॥

यथाव्याधिप्रमाणेनौषधद्रव्यैः क्षीरविपाकैः साधयित्वा द्वादशाङ्गुलायतेन  
षोडशाङ्गुलपरिणाहेन कोलस्रोतःप्रमाणेन चिरकालं बस्तिना पीडयेत् । तत्र  
स्नेहप्रमाणं द्रोणे प्रस्थप्रमाणं दद्यात् ।

षडङ्गुलानि विस्तारादुत्सेधाच्चतुरङ्गुलः ॥

प्रस्थः सर्वप्रमाणेषु स्वकैरङ्गुलपर्वभिः ॥

एतेनैव प्रमाणेन स्नेहविधिप्रमाणं विज्ञाय तस्यानुषेकं दद्यात्, क्षीरदाने  
यथापूर्वमभिहितम् । \*हस्तक्षान्तिमस्य यथोक्तां सेवेत । एतेनैव विधानेन  
मासार्धमर्धमासं वा यावद्वा साधु मन्येत, तावद्देशकालबलनिश्चयं यथार्थतो  
विज्ञाय नस्यकर्म कुर्यात् । यथाकृतकर्माणं वारणं पयसा सर्पिषा वा यथानु-  
भागप्रमाणं चतुर्भागमेव चारयित्वा भोजनं दद्यात् । भोजयित्वा मृदुवस्त्रेण  
प्रच्छादयित्वा सुप्तोदकानुपानं दद्यात् । अनुपानप्रयोजनं त्वन्नपाने द्रवीकृतोऽ-  
स्याऽऽहारोऽन्तर्भूतोभिन्नसंघातः सम्यक्पाकमुपगच्छति ॥

तत्र श्लोकौ—

या स्नेहमात्रा तु यथावदुक्ता गजप्रमाणे विहिता पुरस्तात् ॥

सा कोष्ठमागम्य रसत्वमेत्य बलं तु नागे जनयत्यभीक्षणम् ॥ १ ॥

अग्निं बलं वाऽपि हि वर्धयित्वा कण्ठोरसोः पार्श्वकटित्रिकाणाम् ॥

संघातवर्णौ मनसः प्रसादं दधाति नस्यं द्विरदेषु दत्तम् ॥ २ ॥

इति श्रीपालकाप्ये हस्त्यायुर्वेदे महाप्रवचन उत्तरस्थाने नस्य-

दानं नाम त्रयोदशोऽध्यायः ॥ १३ ॥

अथ चतुर्दशोऽध्यायः ।

अङ्गो हि राजा चम्पायां पालकाप्यं स्म पृच्छति ॥

अञ्जनानां क्रियायोगो भगवन्वक्तुमर्हसि ॥ १ ॥

\* 'हस्तिशान्ति' इति भवेत् ।



ततः प्रोवाच भगवान्पालकाप्यो महामुनिः ॥  
 शृणु मे निखिलं राजन्नञ्जनानामिमं विधिम् ॥ २ ॥  
 नखदन्तास्थिरोमाणि केशा वालास्तथैव च ॥  
 प्राणिनां सुरशृङ्गाणि लेखनायोपयोजयेत् ॥ ३ ॥  
 रोधादिद्रुमसाराश्च पाषाणा ये च केचन ॥  
 शङ्खदंष्ट्रा नखाः शुक्तयो मणिमुक्ताश्च सर्वशः ॥ ४ ॥  
 वज्रप्रवाललवणं फलसाराश्च ये द्रुमाः ॥  
 मत्स्यकूर्मकपालानि यच्च किञ्चन संहतम् ॥ ५ ॥  
 तत्सर्वं संस्कृतं द्रव्यं तथाऽभ्रपटलान्यपि ॥  
 लेखनायोपयुज्यन्ते प्रधानं तत्र वक्ष्यते ॥ ६ ॥  
 सुवर्णं राजतं ताम्रं सीसं कालायसं त्रपुः ॥  
 मणिमुक्ताप्रवालाश्च गजमुक्ताश्च शृङ्गजाः ॥ ७ ॥  
 ससारगल्लुस्फटिका वैडूर्यरुचकावपि ॥  
 अर्को विमलकश्चैव गोमेदाञ्जलपूलिकाः ॥ ८ ॥  
 सौगन्धिको लोहिताक्षस्तथा क्षीरपकश्च यः ॥  
 तथा हस्तिवराहाणां व्याघ्रासिंहनखावपि ॥ ९ ॥  
 पाठीनरोहितास्थीनि कपालं कमठस्य च ॥  
 शशमूर्धकपालानि गोपार्श्वौ महिषस्य च ॥ १० ॥  
 फलसारान्हरीतक्या बदर्याः किंशुकस्य वा ॥  
 आमलक्याः सखर्जूयां द्रुमसाराः सचन्दनाः ॥ ११ ॥  
 समुद्रफेनः शङ्खश्च गर्दभस्य च पार्श्वकाः ॥  
 कुक्कुटाण्डकपालानि हंसस्य बहिर्णोरपि (?) ॥ १२ ॥  
 रजस्ताम्रायसं चैव निर्यासः खदिरस्य च ॥  
 पलाशमेषशृङ्गचोष(श्च) निम्बस्य कुटजस्य च ॥ १३ ॥  
 पेणार्थं प्रसन्नां वा मातुलुङ्गरसोऽपि वा ॥  
 एतद्रसाञ्जनं नाम श्रेष्ठं काचापकर्षणम् ॥ १४ ॥  
 पिप्पलीनां मर्षीं कृत्वा वस्त्रेण परिगालिताम् ॥  
 केशाः कूर्मपलाशानि सैन्धवं लथुनाञ्जनम् ॥ १५ ॥  
 एतानि समभागानि पीषयेच्छूलक्षणाचूर्णिताम् ॥  
 एतद्रसाञ्जनं नाम श्रेष्ठं काचापकर्षणम् ॥ १६ ॥

१ क. °मेदो जल° । २ क. °नि पेव° ।



(\*कुकुटाण्डकपालानि शङ्खः काचोष(थ) चन्दनम् ॥  
 पालकाप्योऽङ्गराजाय प्रोवाच लेखनाञ्जनम् ॥ १७ ॥  
 अर्कस्फटिकवैडूर्यहरितालं मनःशिला ॥ )  
 कुकुटाण्डकपालानि हंसबर्हिणयोरपि ॥ १८ ॥  
 चन्दनं हरितालं च मुस्ता कालानुसारिवा ॥  
 मरिचानि च शुक्लानि लेखनीयं तदञ्जनम् ॥ १९ ॥  
 अनाविलं सुप्रसन्नं शुद्धं स्फटिकमानयेत् ॥  
 सुवर्णेनोपसृष्टं तु सौवर्णे राजते स्थितम् ॥ २० ॥  
 कुष्ठं हरिद्रा नलदं पिप्पल्यो मरिचानि च ॥  
 अञ्जयेद्विपमेतेन परमं हि तदौषधम् ॥ २१ ॥  
 वसन्ते यवशूकानि परिशुष्काण्युपाहरेत् ॥  
 तान्युषित्वा त्वजाक्षीरं रात्रीर्दिश च पञ्च वा ॥ २२ ॥  
 तत उद्धृत्य शुष्काणि चूर्णं दृषदि कारयेत् ॥  
 कुकुटाण्डकपालैश्च हंसशङ्खमुखस्य च ॥ २३ ॥  
 अञ्जयेन्मधुना मिश्रं काचाकर्षणमञ्जनम् ॥  
 अमृतासंज्ञां भद्रां च नाकुली गन्धनाकुली ॥ २४ ॥  
 एतत्प्रसन्नया पिष्टं लेखनं श्रेष्ठमञ्जनम् ॥  
 शुष्क्या वा दधिमण्डश्च पिप्पल्यः सैन्धवस्तथा ॥ २५ ॥  
 किञ्जल्कं फाणितं किष्वं तथैव यवसक्तवः ॥  
 तण्डुलीयकमूलं च समभागं च कारयेत् ॥ २६ ॥  
 तैलिम्पेच्छ्रेतपाषाणं स्वेदयेच्चापि वेष्टितः ॥  
 अजाकरीषसुस्विन्नमजामूत्रेण पेषयेत् ॥ २७ ॥  
 एतच्छोहितकं सम्पगञ्जनं लेखनं भवेत् ॥  
 वसन्ते चैव पुष्पाणि सर्वाण्येव समाहरेत् ॥ २८ ॥  
 पेषयेत्तानि चैकत्र पिप्पलीलवणेन वा ॥  
 दृष्टः प्रसादनार्थाय एतच्छ्रेष्ठं हि भेषजम् ॥ २९ ॥  
 किंशुकस्य च पुष्पाणि मधुरं शर्करान्वितम् ॥  
 एतत्क्षौद्रेण संयुक्तं शीतलं परिषेचनम् ॥ ३० ॥

\* धनुश्चिह्नान्तरगतः पाठो नास्ति कपुस्तके ॥



त्रिफला सर्वरोगेषु आचार्यैरभिपूजिता ॥  
 मधुना सह युक्ता च शीतला परिषेचने ॥ ३१ ॥  
 त्रिफलायास्त्रयो भागास्त्रयस्त्रिकटुकस्य च ॥  
 सैन्धवाञ्जनलोहानामेकैको भाग इष्यते ॥ ३२ ॥  
 अजाक्षीरेण संपिष्टा कण्डूतिमिरनाशिनी ॥  
 त्रिफला च समैर्भागैः सैन्धवं च समं भवेत् ॥ ३३ ॥  
 मधुना च समायुक्तं कण्डूनाशनमञ्जनम् ॥  
 आट्कषकपत्राणि तथा मरुबकस्य च ॥ ३४ ॥  
 उलूखले क्षोदयित्वा निस्राव्य स्वरसं ततः ॥  
 तेन शीतकषायेण परिषेकोऽक्षिरोगिणाम् ॥ ३५ ॥  
 कर्तव्यः सिद्धिकामेन वारणानां सुखावहः ॥  
 निस्तुषामाविकलकं गोमूत्रे परिषेचयेत् ॥ ३६ ॥  
 अर्धमासस्थितां शुष्कां श्लक्ष्णां दृषदि पेषयेत् ॥  
 उदुम्बरसमुद्रे तु संसृजेन्मधुसर्पिषः ॥ ३७ ॥  
 एतदञ्जनमिच्छन्ति दन्तिनां शुक्रनाशनम् ॥  
 चतुर्णां क्षीरवृक्षाणां त्वचस्तु समभागिकाः ॥ ३८ ॥  
 नवे कुम्भे सुविहिता त्रिरात्रमधिवासयेत् ॥  
 तत्परिश्रा(स्त्रा)व्य वस्त्रेण परिषेको विधीयते ॥ ३९ ॥  
 शिरोलेपश्च कर्तव्यो नेत्रपाकविनाशनः ॥  
 क्षीरवृक्षप्रवालांश्च निचुलं रोघ्रमेव च ॥ ४० ॥  
 मांसी च समभागा तु क्षोदयित्वा विचक्षणः ॥  
 जलक्षीरसमायुक्तः परिषेको विधीयते ॥ ४१ ॥  
 नेत्ररोगहरो राजन्दन्तिनामिह पूजितः ॥  
 मृगवल्लीफलस्यापि कोशं कृत्वा विचक्षणः ॥ ४२ ॥  
 पूरयैन्नवनीतेन सुसुबन्धेन संपुटम् ॥  
 तत्र भौर्जपुटं दत्त्वा राजंस्तत्र समावृतः ॥ ४३ ॥  
 तोयपूर्णेन कुम्भेन स्थापयेत्तु विचक्षणः ॥  
 त्रिरात्रमुखि(षि)तं तस्मान्नेत्राभ्यङ्गो विधीयते ॥ ४४ ॥  
 प्रवालकीं सपटलां नालीं तु विनिहन्ति तु ॥  
 पिप्पल्यो मरिचं चैव सैन्धवं समनःशिला(ल)म् ॥ ४५ ॥

१ क. स्यात् । २ ख. घ. सुसुबन्धेन ।



नक्रव्याघ्रनखं पत्रं कासीसं रोचनां मधु ॥  
 मणिप्रवालमुक्ता च शृङ्गं तु शंबरस्य तु ॥ ४६ ॥  
 वेदूर्यं शङ्खनाभिश्च लवणं रोमकं तथा ॥  
 एतानि समभागानि कारयेत्तु विचक्षणः ॥ ४७ ॥  
 वेसवारे समुद्रे तु सर्वमेतन्निधापयेत् ॥  
 अञ्जनं दशरात्राणि दन्तिनां चाक्षिरोगनुत् ॥ ४८ ॥  
 त्रिफलामधुसंयुक्तमञ्जनं सर्वरोगिणाम् ॥  
 सैधवं त्रिफला चैव पिप्पली मरिचानि च ॥ ४९ ॥  
 समुद्रफेनं शङ्खं च शर्करां समनःशिलाम् ॥  
 अञ्जनानि समांशानि यष्टीमधुकमेव च ॥ ५० ॥  
 समानीय महाराज सलिलेन प्रपीषयेत् ॥  
 ततस्तु गुलिकां कृत्वा वारणं सम्यगञ्जयेत् ॥ ५१ ॥  
 सर्वांश्च वातजान् रोगान्कफपित्तकृतांस्तथा ॥  
 तिमिरं पटलं काचं प्रावरं च निहन्त्यपि ॥ ५२ ॥  
 विजया नाम गुलिका व्याख्याता नेत्ररोगिणाम् ॥  
 अञ्जितस्यानया स्थानं निवातं शीतलं हितम् ॥ ५३ ॥  
 निष्कार्थं परिषेकार्थमिममस्य तु कारयेत् ॥  
 आट्कषकपत्राढ्यां नेत्रयोः परिषेचनम् ॥ ५४ ॥  
 इदमञ्जनं नागानां सर्वनेत्ररोगहरम् ॥

इति श्रीविजया गुटिका ।

ह्रीवैरकमुशीरं च कुष्ठमेला तथैव च ॥  
 रोधं प्रियङ्गुमञ्जिष्ठा हरितालं मनःशिला ॥ ५५ ॥  
 एतां वार्तिं भिषकुर्याच्छायायां परिशोषिताम् ॥  
 सलिलेनोपसंगृह्य चक्षुषी नित्यमञ्जयेत् ॥ ५६ ॥  
 एष(षा)पित्तं च दाहं च रक्तं च शमयत्यपि ॥

प्रपौण्डरीकं मधुकं यवाश्चाऽऽमलकानि च ॥ ५७ ॥  
 सुमनापल्लवान्पेव समभागानि कारयेत् ॥  
 तथा दारुहरिद्रां च तत्सर्वं परिणामयेत् ॥ ५८ ॥

१ ख. घ. केसवरे ।



नेत्राणां श्रा(स्ना)विणामेषा श्रेष्ठा प्रोक्ता रसक्रिया ॥  
 अक्षिपाकं च कण्डूं च क्लेदं चैव प्रणाशयेत् ॥ ५९ ॥  
 यावदेव कषायं तु तावदद्याद्रसाञ्जनम् ॥  
 तच्छनैः साधयेद्वैद्यः सिद्धमेवावतारयेत् ॥ ६० ॥  
 गृतं ते(तु) नेत्रसंयुक्तं ताम्रपात्रे निधापयेत् ॥  
 प्रपौण्डरीकाद्या रसक्रिया कण्डूत्क्लेददाहपाकहरा ॥ ६१ ॥

—:(०):—

पटोलं पिचुमन्दं च मुरसाऽऽमलकीति वा ॥  
 हरिद्रा त्रिफला रोध्रं मुमनःपल्लवानि च ॥ ६२ ॥  
 करञ्जस्य च बीजानि पत्राणि मुरसस्य च ॥  
 मधुकं च गुडूची च तोयेन सह साधयेत् ॥ ६३ ॥  
 तत्कषायं परिश्रा(स्ना)व्यं पुनरेतदधिश्रयेत् ॥  
 रसा(?)क्रियां मुनिर्वृत्तामथ तामवतारयेत् ॥ ६४ ॥  
 अञ्जयेदेतया नेत्रे गजस्य मधुमिश्रया ॥  
 कण्डूं व्यपनयेदेषा व्रणं दृगुपरोहयेत् ॥ ६५ ॥  
 अर्कपुष्पाणि कासीसं तुत्थं लोहाञ्जनं तथा ॥  
 रसश्चैवाथ ताम्रस्य दध्नाऽऽम्लेन प्रपीषयेत् ॥ ६६ ॥  
 एतत्क्लेदे च पाके च परिश्रा(स्ना)वेऽथ शस्यते ॥  
 आमलक्याः शिरीषस्य शल्लुकीकिरवालयोः ॥ ६७ ॥  
 पात्राण्याहृत्य सर्वेषां कल्कमेकत्र कारयेत् ॥  
 तं कल्कं कारयित्वा तु च्छायायां परिशोषयेत् ॥ ६८ ॥  
 मनःशिलोपसंहृत्य शङ्खनाभिं तथैव च ॥  
 एतया दन्तिनां नित्यं तिमिरानञ्जयेद्विषक् ॥ ६९ ॥  
 गुडश्च मधुकं चैव हरिद्रा सैन्धवं तथा ॥  
 वर्तिः क्षौद्रेण संयुक्ता नक्तान्धस्याञ्जने हिता ॥ ७० ॥  
 हरीतकीश्च संहृत्य गृद्धवेरमयो रजः ॥  
 एतच्च नाञ्जनं श्रेष्ठं तिमिरस्य प्रसादनम् ॥ ७१ ॥  
 उत्पलं मधुकं चैव गैरिकं रोध्रमञ्जनम् ॥  
 समभागानि संहृत्य पिष्ट्वा धात्रीरसेन तु ॥ ७२ ॥



शिला तेन प्रलेप्तव्या तं कल्कं साधयेत्ततः ॥  
 सौताञ्जनसमं कृत्वा भूयश्चूर्णं तु कारयेत् ॥ ७३ ॥  
 एतच्चूर्णाञ्जनं श्रेष्ठं शीतं पित्तप्रसादनम् ॥  
 पैत्तिकेष्वपि रोगेषु रक्तजेषु प्रशस्यते ॥ ७४ ॥  
 अरुणं वातिकं विद्यान्नीलं भवति पैत्तिकम् ॥  
 श्वेतं तु कफजं विद्याद्बहुवर्णं क्रदम्बजम् ॥ ७५ ॥  
 जलबुद्बुदसंकाशं शुक्रमित्युपधारयेत् ॥  
 धातुप्रकोपजं यत्तु पटलं चैव कीर्तितम् ॥ ७६ ॥  
 प्रतिच्छन्नं तु यन्मध्ये ह्रस्वं भवति मण्डलम् ॥  
 चतुष्पकारं तच्चापि शुक्रमित्युपधारयेत् ॥ ७७ ॥  
 शिरोजालावृतं यच्च वीयते नयने तु यत् ॥  
 तदर्धमिति जानीयादसाध्यमिति वा पुनः ॥ ७८ ॥  
 इत्येते मारुतात्पित्ताच्छ्लेष्मणः शोणितात्तथा ॥  
 दन्तिनां नेत्रजा रोगा समुद्दिष्टा यथाक्रमम् ॥ ७९ ॥  
 एतेषां लक्षणं बुद्ध्वा व्यक्ताव्यक्तेन हेतुना ॥  
 निदानेन यथोक्तेन ततः कुर्याच्चिकित्सितम् ॥ ८० ॥  
 वातघ्नी वातिके कुर्यात्पित्तघ्नी पैत्तिके क्रिया(म्) ॥  
 अवशे(से)कं यथाशास्त्रं घृतपानं तथैव च ॥ ८१ ॥  
 विधिवच्च परीषेकं तथैवाश्रयोत्तनानि च ॥  
 शिरसश्चापि सेकाय प्रतिपन्नानि यानि च ॥ ८२ ॥  
 रसक्रिया यथोक्ता च चूर्णाञ्जनानि यानि च ॥  
 सर्वाणि तानि मेधावी दृष्ट्वा सम्यगुपाचरेत् ॥ ८३ ॥  
 व्याधिं देशं च कालं च गजस्य च बलाबलम् ॥  
 इमे तु खलु रोगेषु सर्वेष्वेव प्रकीर्तिताः ॥ ८४ ॥  
 लेख्या साधारणा योग्या साध्यानामनुपूर्वशः ॥  
 अभयां चैव चव्यां च कासीसमथ पिप्पलीम् ॥ ८५ ॥  
 सैन्धवं बृहतीमूलं कल्कमेकत्र कारयेत् ॥  
 वारिणाऽच्छेन संसूच्य कृतं तं साधयेच्छनैः ॥ ८६ ॥  
 घनीभूतं यदा विद्यात्तदेनमवतारयेत् ॥  
 निधाय भाजने हृद्ये नेत्रे नागस्य वाऽञ्जयेत् ॥ ८७ ॥

१ क. अवशेषं । २ क. चूर्णान्यञ्जनकानि ।



पटलं शुक्रकाचौ च तथैवार्माणि यानि च ॥  
 क्षौद्रेण सह संयुक्तं हन्ति सर्वानुपद्रवान् ॥ ८८ ॥  
 मनःशिलां ताम्रचूर्णं मधूकं बृहतीफलम् ॥  
 यावदेतानि सर्वाणि तावत्सैन्धवमाचरेत् ॥ ८९ ॥  
 अजाक्षीरेण तत्सर्वं श्लक्ष्णं दृषदि पीषयेत् ॥  
 तं कल्कं कारयेद्वर्ति छायायां परिशोषयेत् ॥ ९० ॥  
 सलिलेनोपसंगृह्य चक्षुषी नित्यमञ्जयेत् ॥  
 लेखयेत्पटलं तत्तु शुष्काणि विविधानि च ॥ ९१ ॥  
 विभीतकपलाशानां भस्म शङ्खमयो रजः ॥  
 सैन्धवं च समांशानि सर्पिषा सह साधयेत् ॥ ९२ ॥  
 कपाले तानि लिप्तानि दाहयेद्गोमयाम्बुना ॥  
 तां मषीं पीषयेच्छूलक्ष्णां क्षौद्रेण सह संसृजेत् ॥ ९३ ॥  
 पटले बुद्बुदे चैव गूढे कुर्यात्तदञ्जनम् ॥  
 लेख्या लेख्यास्तु ये चान्ये तथा रोगा पृथग्विधाः ॥ ९४ ॥  
 रक्तजेषु तु रोगेषु ताम्रं भवति लेखनम् ॥  
 त्रिभागमर्धशुक्लं वा रुधिरेणाप्लुतं तथा ॥ ९५ ॥  
 नेत्रराजीस्तु ताः प्राहुस्तिर्यगूर्ध्वप्रसारिताः ॥  
 तासां योगे भवेदस्त्रं दारुणं तीव्रवेदनम् ॥ ९६ ॥  
 पैत्तिकानां च रोगाणां समवायोपलक्षिते ॥  
 काचाक्षं पूर्वयुक्तानां रक्ताभिष्यन्दितेषु च ॥ ९७ ॥  
 अथवा रुधिरं यस्य यस्मात्प्रवति चक्षुषी ॥  
 रुधिरोदकपूर्णं वा रक्तस्त्रावीति तद्विदुः ॥ ९८ ॥  
 शिरसस्त्वभिघातेन चक्षुषी यस्य हस्तिनः ॥  
 संरम्भलोहिते स्यातां शृणु तस्य चिकित्सितम् ॥ ९९ ॥  
 अपसेकादि यत्किञ्चित्पैत्तिकानामुदाहृतम् ॥  
 विधिः सर्वस्तु पूर्वोक्तो रक्तजानां विधिस्तथा ॥ १०० ॥

त्रिकटुत्रिफलासमुद्रफेनशङ्खनाभिहरिद्रादारुहरिद्राहरितालमनःशिलाकुक्कु-  
 टाण्डकपालानि स्वर्णगैरिककालानुसारिवालशुनं तुत्यमयं चूर्णं मृद्वीकाशाबर-  
 मञ्जिष्ठासमभागानि कृत्वाऽक्षिसर्वरोगशिरोरोगवेदनोपशमनीकायपुष्पपटलबुद्बु-  
 दमांसवृद्धिलोहितराजीश्च जयति ।

१ क. पीषयेत्सूक्ष्मां । २ क. सर्वस्य ।



इति नीलमेघा नाम गुटिका ।  
 यकृदाजं तु संचिद्य पूर्वजैरेभिरोषधैः ।  
 मेदा चैव महामेदा जीवकर्षभकावपि ॥  
 काकोली क्षीरकाकोली मुद्रपणीं तथैव च ।  
 मास्र(ष)पण्यश्वगन्धे च सर्वं श्लक्ष्णं प्रपीषयेत् ॥  
 एभिर्यत्तत्समालोढ्य परिगृह्य समाहितम् ।  
 एरण्डपत्रैः संस्थाप्य गोमयेन प्रलेपयेत् ॥  
 बहिर्भृत्तिकयाऽऽलिप्य निर्धूमेऽग्नौ प्रदापयेत् ।  
 तत्सिद्धमभिविज्ञाय पीषयित्वा समाहितम् ॥  
 कटुष्णं रसमादाय नेत्रे नागस्य पूरयेत् ।  
 पूर्वोन्मिग्नस्य नेत्रस्य स्वेदं कुर्याद्विचक्षणः ॥  
 निर्वापणार्थं नेत्रस्य मन्थजेन तु सर्पिषा ।  
 सर्वाश्चैवाक्षिरोगांश्च हन्ति सत्यं न संशयः ॥  
 आज्यं पयो वा कथिताम्बुमिश्रमौज्यं पयो वाऽपि तुषारमिश्रम् ।  
 गवां पयश्चेक्षुरसेन युक्तं नारीपयः शर्करयाऽथ मिश्रम् ॥  
 परिषेचनार्थं नित्यं हितं ..... ।  
 निष्पावमात्रो नागानां कल्कस्तीक्ष्णाञ्जनस्य तु ॥  
 तस्यार्धं मध्यमस्याथ मृदुनो द्विगुणो भवेत् ।  
 कल्काञ्जनात्पादहीनं ज्ञेयं चूर्णाञ्जनस्य तु ॥  
 सिद्धिं चिरोत्थं न कदापि याति नेत्रामयं स्वेदितमात्रवीर्यात् ।  
 वेद्यः सदेमानृप कुञ्जराणां प्रयोजयेद्योगवरांश्च सिद्धयै ॥  
 इति श्रीपालकाप्ये हस्त्यायुर्वेदे महाप्रवचन उत्तरस्थाने  
 चतुर्दशोऽञ्जनाध्यायः ॥ १४ ॥

अथ पञ्चदशोऽध्यायः ।

पालकाप्यो मुनिश्रेष्ठो यदङ्गापात्रवीत्पुत्रा ॥  
 यथानुमानं नागानां तदिदं संप्रचक्ष्यते ॥ १ ॥  
 भूतानि कलयत्येष कलाभिर्वा विभज्यते ॥  
 एतत्कालस्य कालत्वं स तु संवत्सरः स्मृतः ॥ २ ॥

१ स्व. श्रमं । २ क. °माजं प० । ३ क. सिद्धं । ४ क. °चक्षते ।



एवमेकविधः कालो द्विविधोऽयनभेदतः ॥  
 अयने द्वे समाख्याते दक्षिणोत्तरसंस्थिते ॥ ३ ॥  
 आदानं च विसर्गश्च संज्ञे द्वे कीर्तिते मया ॥  
 उत्तरायणमादानं विसर्गो दक्षिणायनम् ॥ ४ ॥  
 तत्र त्वादानमाज्ञेयं विसर्गः सौम्य उच्यते ॥  
 शिशिरश्च वसन्तश्च ग्रीष्मश्चाऽऽदानमुच्यते ॥ ५ ॥  
 विसर्गे वर्षे(?)विज्ञेयः शरद्धेमन्त एव च ॥  
 विसर्गे वायवो या(वा)न्ति नात्यर्थं रूक्षदारुणः(णाः) ॥ ६ ॥  
 गुणैराप्यायते सोमश्चांशुभिः पूरयञ्जगत् ॥  
 शश्वदाप्यायत्येवं यद्भलं विसृजत्यलम् ॥ ७ ॥  
 प्रवृत्तौ च निवृत्तौ च ज्ञेयं पर्याययोगतः ॥  
 रसौ तत्राम्ललवणौ मधुरश्चापि इष्यते ॥ ८ ॥  
 स्निग्धत्वाच्चापि कालस्य सौम्यत्वाच्च निसर्गतः ॥  
 यथाक्रमं बलं तेजो जायते तत्र हस्तिनः ॥ ९ ॥  
 आदाने रूक्षपरुषा दारुणा वान्ति वायवः ॥  
 उत्तराभिमुखे सूर्ये चन्द्रसैन्यं विहन्यते ॥ १० ॥  
 विवस्वानंशुभिस्तीक्ष्णैर्जगत्स्नेहं प्रकर्षति ॥  
 तस्मादादानमाग्नेयमृषयः परिचक्षते ॥ ११ ॥  
 कालस्वभावमार्गस्य तथेश्वरपरिग्रहात् ॥  
 वाय्वर्कसोमा जगतो हेतुभूता न संशयः ॥ १२ ॥  
 कालं तु रसदोषाणां तथा देहबलस्य च ॥  
 प्रवृत्तौ च निवृत्तौ च ज्ञेयाः (?) पर्याययोगतः ॥ १३ ॥  
 यथाक्रमं रौक्ष्यवृत्तिरादानस्योपदिश्यते ॥  
 तस्माद्रूक्षा रसास्तत्र विवर्धन्ते क्रमात्रयः ॥ १४ ॥  
 तिक्तः कषायः कटुकश्चतुर्थो नास्ति कश्चन ॥  
 क्रमादौर्बल्यमिच्छन्ति प्राणिनां रससेवनात् ॥ १५ ॥  
 रसश्चाम्लोऽथ लवणो मधुरश्च विवर्धते ॥  
 स्निग्धत्वाच्चापि कालस्य सौम्यत्वाच्च निसर्गतः ॥ १६ ॥



यथाक्रमं बलं चैव योजन(य)न्त्यत्र हस्तिनाम् ॥  
 इत्युक्तो द्विविधः कालस्त्रिविधः \*संप्रचक्षते ॥ १७ ॥  
 शीतोष्णवर्षलिङ्गस्तु चतुर्मासविभागतः ॥  
 षड्विधस्त्वेष भेदेन निखिलः \*संप्रचक्षते ॥ १८ ॥  
 हेमन्तः शिशिरश्चैव वसन्तो गीष्म एव च ॥  
 वर्षा शरच्च ऋतवः षडुक्ताः कालचिन्तकैः ॥ १९ ॥  
 हेमन्ते हिमतेजोभिर्गुभिर्भगवान्त्रयैः ॥  
 न तापयति भूतानि न च कर्षयति प्रजाः ॥ २० ॥  
 स्वे नीचैश्चन्द्रमा याति किरणैर्योजयन्प्रजाः ॥  
 मृदुशीतश्च पवनो वाति कालस्वभावतः ॥ २१ ॥  
 तस्मात्तस्मिन्नृतौ यान्ति विवृद्धिं मधुरा रसाः ॥  
 बलवन्तस्तु तेनात्र नागास्तु रससेवनात् ॥ २२ ॥  
 पित्तं तेषां शमं याति रसत्यागात्समीरितम् ॥  
 चयं गच्छति च श्लेष्मा शोणितं च प्रसीदति ॥ २३ ॥  
 बलिनः शीतसंरोधात्तदैषां पावको बली ॥  
 द्रव्यमात्रागुरुसहो भवत्यवहितः पैचन् ॥ २४ ॥  
 आयुक्ते त्वनलीभात्तु(?) स हिनस्ति शरीरजम् ॥  
 हेमन्ते त्वनिलः शीतः शीतकाले प्रकुप्यति ॥ २५ ॥  
 स गैरिकः सर्वसेकस्तस्मादस्मिन्नृतौ चरः ॥  
 स्थानानि च निवातानि निष्कर्दमजलानि च ॥ २६ ॥  
 शय्याभागाश्च मृदवः सकरीषास्वृता हिताः ॥  
 आतपासेवनं चात्र कौपं तोयं च शस्यते ॥ २७ ॥  
 स्थलजं जाङ्गलं चात्र हस्तिनां पवसं हितम् ॥  
 सकृदेवावगाहश्च कर्म चात्र विधीयते ॥ २८ ॥  
 शालीनां षष्टिकानां च द्विकालं मृदुभोजनम् ॥  
 भोजयेद्द्वारणं स्निग्धैर्युक्ताम्ललवणै रसैः ॥ २९ ॥  
 प्रसहानूपजलजैर्मांसपुष्टैर्यथाविधि ॥  
 वेसवारयुतैश्चात्र भोजनार्थं प्रशस्यते ॥ ३० ॥

\* 'वक्ष्यते' इति तूचितम् ।

१ क. 'त्यागस' । २ क. पतन् । ३ क. हस्तिनं ।



सुरा च प्रतिपानार्थं पञ्चभिर्लवणैर्युता ॥  
 सततं शस्यते चात्र शिरश्चरणभक्षणम् ॥ ३१ ॥  
 मषीयुक्तेन तैलेन शिरोभ्यङ्गश्च पूजितः ॥  
 पूर्वरात्राच्चतुर्भागं तथैवापररात्रिकम् ॥ ३२ ॥  
 प्रयत्नाच्चारयेन्नागं दिवसाल्पतया बुधः ॥  
 एवमायुर्बलं वीर्यं जवस्तेषां महीपते ॥ ३३ ॥  
 हेमन्ते यदुपाश्रन्ति वृक्षान्निग्नधान्गुरुङ्गजाः ॥  
 आहारांस्तेन जीवन्ति तद्वर्षं नात्र संशयः ॥ ३४ ॥  
 शिशिरे हिमनीहारमारुतैर्भास्करांशवः ॥  
 सहिता न प्रकाशन्ते दिशश्च तमसाऽऽवृताः ॥ ३५ ॥  
 आदानयोगाद्भूक्षेऽतिशीतश्चापि प्रभञ्जनः ॥  
 वाति तिक्तो रसस्तस्मात्तस्मिन्काले विवर्धते ॥ ३६ ॥  
 दारुणत्वादृतौ तस्माद्द्रौक्ष्यं भवति दन्तिनः ॥  
 विधिस्तत्रापि सर्वोक्तः कर्तव्यः शिशिरे बुधैः ॥ ३७ ॥  
 शिशिरः किञ्चिदधिकः प्रोक्तो हेमन्तकालतः ॥  
 तस्माद्विशिष्यते तस्मिन्नृतौ तत्र प्रच(त्व)क्ष्यते ॥ ३८ ॥  
 तदा गजानां शालासु ज्वलयेत्तु हुताशनम् ॥  
 कम्बलावरणं चात्र शीतत्राणार्थमिष्यते ॥ ३९ ॥  
 वृणं पुलाकोपनाहस्तिक्षवश्चैव दन्तिनाम् ॥  
 ग्रासार्थं वृक्षभागांश्च शस्तं कोष्णं च भोजनम् ॥ ४० ॥  
 उष्णपिण्डः प्रदातव्यः कफवातहरः सदा ॥  
 आर्द्रकं मरिचं कृष्णा सैन्धवं च जवानिका ॥ ४१ ॥  
 शतपुष्पाऽजमोदा च सर्वाण्येकत्र चूर्णयेत् ॥  
 यावन्त्येतानि सर्वाणि तावन्मात्रो भवेद्गुडः ॥ ४२ ॥  
 हेमन्ते शिशिरे पिण्डः करिणां वह्निवर्धनः ॥  
 वातश्लेष्मप्रशमनो बलवर्णकरः परः ॥ ४३ ॥  
 मद्यानुपाने परमो रसायनविधिर्मतः ॥

(इति) ऋतुपिण्डः ।

प्रतिमानं प्रसन्ना च लवणं त्र्यूषणायुतः ॥ ४४ ॥

१ क. °रात्रक° ।



सर्वसेकश्च तैलेन विहितो गैरिकायुतः ॥  
 परिबाह्याश्च मातङ्गाः(?) सकृदेवावगाहयेत् ॥ ४५ ॥  
 मेघमारुतवर्षोष्णशीतसंबृंहितास्तथा ॥  
 शिशिरान्ते कफोद्रेकः पानात्पयनयोगतः ॥ ४६ ॥  
 सूर्यस्तपति चात्पर्यं वर्धन्ते दिवसास्तथा ॥  
 मेदुराः मुकुमाराश्च गजास्तेजोधिका भृशम् ॥ ४७ ॥  
 स्वल्पसन्तापतो ह्येषां तस्माद्विष्यन्दते कफः ॥  
 वसन्ते नातिशीतांश्चः सविता शीतमम्बु च ॥ ४८ ॥  
 पवनो नातिशीतोष्णो मद्भां सर्वः प्रकाशते ॥  
 साधारणे तत्र काले गजानां वर्धते रसः ॥ ४९ ॥  
 श्लेष्मा प्रकोपमायाति सौमनस्यं च जायते ॥  
 धातुसौ(सा)म्यं च नागानां जायते कारणैरिमैः(?) ॥ ५० ॥  
 हरन्ति पांशुं विशदं शीतमुक्तास्तथा द्विपाः ॥  
 सलिलानि च पानेषु पिबन्ति च हरन्ति च ॥ ५१ ॥  
 सस्यसस्यवतीं भूमिं दृष्ट्वा पुष्पन्ति चाधिकम् ॥  
 सलिलेनाभिसिक्तं च रसवत्तरुणं \*नृणाम् ॥ ५२ ॥  
 प्रचारेषूपयुञ्जानाः कामवन्तो मतङ्गजाः ॥  
 कोकिलाकुलनादैश्च भ्रमराणां च कूजितैः ॥ ५३ ॥  
 वातेन पुष्पचित्रेण मुखेनाऽऽहिततेजसा ॥  
 भवन्ति हस्तिनीकामा मन्यन्ते वनजं सुखम् ॥ ५४ ॥  
 तेषां सुखत्वात्कालस्य रम्यत्वाच्चाथ सर्वशः ॥  
 †मनस्तुषौ(?) च धातूनां शा(सा)म्यं भवति हस्तिनाम् ॥ ५५ ॥  
 तदा हि यवगोधूमाः कलापाश्चणकास्तथा ॥  
 यवसार्धं प्रशस्यन्ते शाल्यन्नं चैव भोजनम् ॥ ५६ ॥  
 मेदकः प्रतिपानं च अवगाहोऽथ दन्तिनाम् ॥  
 वनान्तेषु प्रचारेषु पांशुघातश्च पूजितः ॥ ५७ ॥  
 संसृष्टान्युपलिप्तानि कुमुदैर्भूषितानि च ॥  
 स्थानान्यत्र प्रशंसन्ति सौमनस्यविवृद्धये ॥ ५८ ॥  
 भाराध्वकर्मयोगांश्च नाति तत्र प्रयोजयेत् ॥  
 ग्रीष्मे मध्यमकाष्ठास्थो मृशं तीक्ष्णातपो रविः ॥ ५९ ॥

\* 'नृणाम्' इति स्यात् । † 'मनस्तुषौ' इति तूचितम् ॥



अपिबज्जगतः स्नेहमंशुभिः पवनस्तथा ॥  
 तीव्रो रूक्षः खरो याति परुषः शोषणात्मकः ॥ ६० ॥  
 रसस्तदा तु कटुकः काले योगो विवर्धते ॥  
 भवेत्तदा धातुशोषो दौर्बल्यं सर्वदेहिनाम् ॥ ६१ ॥  
 प्रभवत्यधिकं तृष्णा प्रचयं याति चानिलः ॥  
 सोमात्मकाः शीतसात्म्या मातङ्गाश्च विशेषतः ॥ ६२ ॥  
 निदाघकाले जायन्ते नागाः पित्तहता भृशम् ॥  
 तस्माद्विशेषतस्तेषां दौर्बल्यं चाभिवर्धते ॥ ६३ ॥  
 त्वग्दाहश्च क्षयस्तेषां गच्छतः श्लेष्ममेदसी ॥  
 हृष्यते रक्तपित्तं च धर्मयोगेन(ण) दन्तिनाम् ॥ ६४ ॥  
 जलाश्रयाश्रितं स्थानं तस्मिन्काले विधीयते ॥  
 घनच्छायं प्रभूतं च भूरितोयप्लुतं तथा ॥ ६५ ॥  
 त्रिश्चावगाहयेन्नागं हृदे शीते शिवोदके ॥  
 पूर्वाह्णे वाऽपराह्णे वा मध्याह्णे च विशेषतः ॥ ६६ ॥  
 हारयेत्कर्दमं शीतं त्वग्दाहविनिवृत्तये ॥  
 मध्याह्णे चापि शिष्यस्थाः सवेयुर्वारिपूरिताः ॥ ६७ ॥  
 वंशे घटाः शीततोया दृतयश्चैव दन्तिनाम् ॥  
 एवं दिनोपसेवा च रात्रौ तस्य प्रशस्यते ॥ ६८ ॥  
 शय्याभागाश्च शीताः स्युर्मृदुपांशुजलावृताः ॥  
 निवृत्तिरध्वनश्चास्य कर्मणश्चोपदिश्यते ॥ ६९ ॥  
 शिरोलेपस्तथा काये शतधौतेन सर्पिषा ॥  
 श्रो(स्त्रो)तःसिद्धिर्भवेत्तेन क्लेदनं चैव चक्षुषोः ॥ ७० ॥  
 औदकं यवसं चात्र हरितं च प्रदापयेत् ॥  
 क्षीरिणां चैव वृक्षाणां पल्लवांश्चैव दापयेत् ॥ ७१ ॥  
 कुलमाषाः पल्लवाश्चापि ससर्पिर्गुडमोदकाः ॥  
 प्रातराशः ससर्पिण्को गुन्द्रा\*वसपयोगुडः ॥ ७२ ॥  
 रात्रौ च रक्तशाल्यादिभोजनं जाङ्गलै रसैः ॥  
 पयः सर्पिर्विमिश्रं वा शीतमस्मै प्रदापयेत् ॥ ७३ ॥

\* 'सव' इति भवेत् ॥

१ क. °लाशया° । २ क. °न्द्रावास° ।



पयःपानं च नागस्य घर्मकाले प्रशस्यते ॥  
 पयःपीतस्य वा शस्तौ गजस्य रसमोदकौ ॥ ७४ ॥  
 प्रतिपानं गुडयुतं दद्यादुदकमिश्रितम् ॥  
 अविदाहि च यन्मद्यं विधिज्ञस्तत्प्रदापयेत् ॥ ७५ ॥  
 काले तस्मिन्निशा ह्रस्वा कष्टश्चात्र तु जागरः ॥  
 तस्मादभिनयोत्थानं नातिरात्रकृतं भवेत् ॥ ७६ ॥  
 कट्वम्लोष्णविदाहीनि भोजनान्यौषधानि च ॥  
 घर्मकाले न शस्यन्ते यवसं तच्च तद्विधम् ॥ ७७ ॥  
 भाराध्वकर्मयोगांश्च नैव तत्र समाचरेत् ॥  
 ग्रासाभिजननं बल्यं मनसश्च प्रसादनम् ॥ ७८ ॥  
 विधायोगं चतुर्भागं ध्रुवलेषूपनौहिकम् ॥  
 दापयेद्वीष्मकाले तु यथायोगं विभागतः ॥ ७९ ॥  
 मधुफाणितसंयुक्तं मद्यं यवसमेव च ॥  
 दुर्बलाश्चातियानाश्च क्षीणा ये च मतङ्गजाः ॥ ८० ॥  
 तेभ्यः प्रदापयेद्युक्तं हितं यत्पानभोजनम् ॥  
 वर्षामु घर्मकालोष्णतापिता मेदिनी भृशम् ॥ ८१ ॥  
 अभिवृष्टा जलधरैर्द्रवभावं नियच्छति ॥  
 सबाष्पतोयविष्यन्दं विरसं बहु मुञ्चति ॥ ८२ ॥  
 वृक्षौषधितृणानां तु वैरस्यं जायते तदा ॥  
 तदा ह्यम्लो रसो वृद्धिं याति पित्तं च चीयते ॥ ८३ ॥  
 विरसाम्लाविशेषत्वात्सलिलस्य तृणस्य च ॥  
 वारणानां तदा वह्निर्मृदुत्वमुपगच्छति ॥ ८४ ॥  
 वातादयोऽग्निहीनानां कुप्यन्त्यत्र स्वभावतः ॥  
 नदीतोयप्रविष्टानि यवसान्यौदकानि च ॥ ८५ ॥  
 व्यायामातपसेवा च दन्तिनां नात्र शस्यते ॥  
 पाने त्वापः प्रशस्यन्ते कूपप्रस्रवणोद्भवाः ॥ ८६ ॥  
 यवगोधूमशाल्यन्नं भोजनं च संफाणितम् ॥  
 जाङ्गलानां तु मांसानां रसा यूषाश्च संस्कृताः ॥ ८७ ॥

१ क. समाहरेत् । २ क. °नाहनम् । ३ क. °प्रदिष्टा° ।



भोजनार्थेऽन्नपानार्थे कार्योः कायाग्निदीपनाः ॥

\* (विशेषोऽहनि शीते च वर्षवाताकुले भृशम् ॥ ८८ ॥

व्यक्ताम्लस्नेहलवणं भोज्यं स्यादनिलापहम् ॥

स्थलजं यवसं चैव द्विरदानां घनागमे ॥ ८९ ॥

स्थानानि विगतस्वेदनिष्पन्दानि च कारयेत् ॥

धूमश्च दंशनाशार्थं कार्यः स्थानेषु दन्तिनाम् ॥ ९० ॥

प्रसन्नां सगुडव्योषां सतैलां प्रतिपाययेत् ॥

नागानां जलदेशेषु प्रचारश्चात्र पूज्यते ॥ ९१ ॥

उदितेऽर्केऽवगाहश्च ग्रीष्मवत्तत्र कारयेत् ॥

वातादिदोषशान्त्यर्थं बलस्थैर्यार्थमेव च ॥ ९२ ॥

वस्तिकर्म च नागेभ्यो वर्षासु नियतं हितम् ॥

ऋतुरेष विशेषेण बहुकीटसरीसृपः ॥ ९३ ॥

तस्माच्चवसशुद्ध्यर्थं दीपं स्थानेषु कारयेत् ॥

शरच्चभ्रविनिर्मुक्तो भृशं तीक्ष्णातपो रविः ॥ ९४ ॥

संपचत्यौषधीः सर्वाः फलमन्तानि(?) यानि च ॥

तीक्ष्णातपत्वाच्च रवेर्भूमिपाकं नियच्छति ॥ ९५ ॥

प्रकुप्यति च नागानां सूर्याशुपरितापितम् ॥

जगत्तु ताभिः शुभ्राभिराप्याययति चन्द्रमाः ॥ ९६ ॥

तस्मात्तत्रापि लवणो रसो वृद्धिं नियच्छति ॥

प्रकुप्यति च नागानां पित्तं शाम्यति चानिलः ॥ ९७ ॥

तत्रापि यवगोधूमाः(?) †शाल्यन्नानि प्रदापयेत् ॥

गुडसर्पिर्विमिश्राणि पित्तकोपहितानि च ॥ ९८ ॥

शशानां हरिणानां च रसैर्मधुरतिक्तकैः ॥ )

विशेषार्थे तदा कार्यो दन्तिनां पित्तशान्तये ॥ ९९ ॥

स्नेहनार्थं च तं क्षीरं तदा मांसरसोऽपि वा ॥

शस्यकालौ भवेतां द्वौ वसन्तशरदावुभौ ॥ १०० ॥

पूर्वस्निग्धशरीराणां शस्यारम्भो विधीयते ॥

संजाराः षष्टिका ब्रीहिशालयः कङ्गवोऽपि वा ॥ १ ॥

यावेच्चाऽऽर्द्रफलास्तावद्धस्तिभ्यः पुष्टये हिताः ॥

पुष्पिताः फलिताश्चापि मुद्गमाषमकुष्ठकाः ॥ २ ॥

\* धनुश्चिह्नान्तर्गतपाठः कघपुस्तकयोर्नास्ति । † 'गोधूमशाल्य' इति भवेत् । ‡

१ क. °वदार्द्र° ।



यवसार्धं प्रशस्यन्ते यावन्न कठिनं फलम् ॥  
 गोधुमः कठिनफलो नित्यं देयो यवोऽपि च ॥ ३ ॥  
 पुष्पितो रक्तजननः फलितो मांसवर्धनः ॥  
 अनूपजलजं मांसं वसा मेदो घृतं तथा ॥ ४ ॥  
 माहिषं च दधि क्षीरं तैलोष्णे चावमर्दयेत् ॥  
 घृतं क्षीरं यवाः शालिमांसानि मधुराणि च ॥ १०५ ॥  
 अतो यस्मिन्प्रशस्तानि दन्तिनां जलदात्यये ॥  
 शर्करं (?) प्रतिपानार्थं लवणार्थं च सैन्धवम् ॥ ६ ॥  
 दिवा स्थानानि शीतानि रात्रौ चन्द्रांशवो हिताः ॥  
 ग्रीष्मवच्चावगाहश्च कार्यः शरदि दन्तिनाम् ॥ ७ ॥  
 सूर्याशुपरितप्तानां चन्द्रेणाऽऽप्यापितानि च ॥  
 आगस्त्योदकयुक्तानि निर्विषाणि शुचीनि च ॥ ८ ॥  
 निर्मलानि निपानेषु जलान्यमृतवत्तदा ॥  
 पानावगाहे करिणां प्रशस्तानि विशेषतः\* ॥ ९ ॥  
 (†भोजनार्थं प्रदातव्यं जाङ्गलानूपमिश्रितम्) ॥  
 पूवर्त्ते वाऽपरावर्त्ते वा द्वौ कालौ तत्र बुद्धिमान् ॥ ११० ॥  
 प्रचारयन्त्रजन्नागानरण्येषु विभागवित् ॥  
 काशपुष्पपटीं शुभ्रां तदावि(चि)त्रितनिम्नगाम् ॥ ११ ॥  
 परिपक्ववृणां चैव धरणीं तत्र शालिनाम् ॥  
 कमलोत्पलकहलारजातां गन्धवहस्तदा ॥ १२ ॥  
 मारुतः सुखसंस्पर्शो वाति शीतांशुशीतलः ॥  
 विचित्राणि स्वादवन्ति वृणानि सलिलानि च ॥ १३ ॥  
 शरद्रूपाः सुमनसो भवन्ति करिणस्तदा ॥  
 काले तु प्रतिकुर्वीत हस्तिनां दन्तकल्पनाम् ॥ १४ ॥  
 स्वातिसंपातयोगे च काले नीराजनास्तदा ॥  
 राज्ञश्च यात्राकालोऽत्र शस्तः कर्मसु दन्तिनाम् ॥ ११५ ॥

\* क-वपुस्तकयोस्तु—एतदुत्तरमेव 'विशेषोऽहनि' इत्यारभ्य 'रसैर्मधुरतित्कैः' इत्यन्तो धनुश्चिह्नान्तर्गतपाठ उपलभ्यते ॥

† धनुश्चिह्नान्तरगतः पाठो नास्ति ख-वपुस्तकयोः । तत्र 'भोजनार्थं' इत्येव 'रसैर्मधुरतित्कैः' इत्युत्तरमुपलभ्यते ॥



ऋतुसात्म्यमिदं प्रोक्तं चेष्टाहारव्यपाश्रयम् ॥  
 हिताहितविधानार्थे करिणां स्वच्छवृत्तकम् ॥ १६ ॥  
 चिकित्सायाः स्वच्छवृत्तिं स नित्यं हि चिकित्सितम् ॥  
 संवेशोत्थानयोः सम्यगवगाहे च दन्तिनाम् ॥ १७ ॥  
 यथाकालं समुद्देशं पालकाप्योऽब्रवीत्पुनः ॥  
 पूर्वाह्णे वाऽपराह्णे वा सर्वर्तुषु च पार्थिव ॥ १८ ॥  
 अनेन विधिना नागमवगाहनमानयेत् ॥  
 गच्छन्तं हारयेत्पांशुं वीथीमार्गेष्वनेकपम् ॥ १९ ॥  
 पङ्कं वा हारयेदेनं वप्रं च प्रतिषेधयेत् ॥  
 अवगाह्य प्रवातं च कर्णादूने समं जले ॥ २० ॥  
 विशेषमात्रे मातङ्गो तोये प्रतिनिषादयेत् ॥  
 ततः संपच्य तैलेन तत्रैनं प्रतिवर्षयेत् ॥ २१ ॥  
 अवसिच्यावसिच्याद्भिरथैनमनुवर्षयेत् ॥  
 उभाभ्यामनुवृत्तं च पक्षाभ्यां वा मतङ्गजम् ॥ २२ ॥  
 कर्णौ यावत्समेतानि पुनः समवगाहयेत् ॥  
 ( \*आरक्षितानि शिरसि प्रक्षाल्यास्य प्रपीड्य च ॥ २३ ॥  
 प्रकामे(मं) तापयित्वा तु निवृत्तं स्थानमानयेत् ॥  
 आगतस्य च नागस्य मत्तस्य च विशेषतः ॥ २४ ॥  
 निवारणस्योपचारोऽयं सर्वेष्वर्तुषु कीर्तितः ॥  
 ग्रीष्मे प्रागुदयान्नागमवगाहाय योजयेत् ॥ २५ ॥  
 छायायां (च) द्विपौरुष्यां सीदन्तमवगाहयेत् ॥ )  
 माध्यंदिने तु शालास्थं पाययेदुद्धृतोदकम् ॥ २६ ॥  
 इति ग्रीष्मविधिः प्रोक्तो वार्षिकः संप्रवक्ष्यते ॥  
 तस्याभ्युदितमात्रे तु सूर्ये वर्षासु बुद्धिमान् ॥ २७ ॥  
 निर्वापणाय नागानां कुर्यात्पूर्वाह्निकं हितम् ॥  
 पुनर्निवृत्तिमात्राहं (?) हितं वर्षासु हस्तिनाम् ॥ २८ ॥  
 ऋतुसंधिषु सर्वेषु मृत्तिकाया निवारणम् ॥  
 गोमूत्रं पाययेन्नागं हस्ते शङ्कुं च बन्धयेत् ॥ २९ ॥

\* धनुश्चिह्नान्तरगतः पाठो नास्ति कपुस्तके ।

१ क. हस्तिनामृतुसंधिषु ॥ हितं वर्षं च सर्वेषु ।



मृत्तिकाभक्षणाः\*पन्नाद्रक्षा वर्षासु हस्तिनाम् ॥  
 अत ऊर्ध्वं प्रवक्ष्यामि हेमन्ते विधिमुत्तमम् ॥ ३० ॥  
 मन्दीभूते पुनः शीते युगमात्रगते रवौ ॥  
 पू(पौ)र्वोह्निकोऽवगाहस्तु वारणानां हिमागमे ॥ ३१ ॥  
 त्रिभागशेषदिवसे त्वपराह्णेऽवगाहयेत् ॥  
 हेमन्ते वारणं तोये तथैव परिघर्षयेत् ॥ ३२ ॥  
 पूर्वाह्णे चाऽऽतपे †पांशुर्यथाकर्म हरेद्बुधः ॥  
 अवगाह्य च तोये तं क्षिप्रमुत्तारयेद्गजम् ॥ ३३ ॥  
 अत्यर्थं शिशिरे काले पौषे मासेऽथ वारणम् ॥  
 सिञ्चेद्गैरिकतैलेन न्यहान्ते वाऽवगाहयेत् ॥ ३४ ॥  
 छविः प्रसन्ना भवति शीतं चैनं न बाधते ॥  
 व्रणाश्चाप्युपरोहन्ति यूका कण्डूश्च नश्यति ॥ ३५ ॥  
 इति सर्वेषु कालेषु निवारणविधिरीरितः ॥  
 जलदोषास्तु वक्ष्यामि यान्दृष्ट्वा परिवर्जयेत् ॥ ३६ ॥  
 पिच्छिलं कृमिशैवालपर्णपङ्कमलावृतम् ॥  
 विवर्णं विरसं स्पर्धं दुर्गन्धं वासितं जलम् ॥ ३७ ॥  
 मत्स्यगन्धि तु यत्तोयं भवेद्यच्चर्मगन्धि च ॥  
 सगन्धि क्षुण्णयानं च तानि तोयानि वर्जयेत् ॥ ३८ ॥  
 कृमिमिश्रजलान्याहुर्ग्रहणीदूषणानि च ॥  
 कौपमुद्भिदजं वाऽपि सारसं वा पिबेज्जलम् ॥ ३९ ॥  
 एवं सर्वास्ववस्थामु न विरुद्धं महीपते ॥  
 नैवं हि सलिलं व्याधिमुत्पादयति वारणे ॥ ४० ॥  
 महीद्रुमचराणां च मृतस्याऽऽशीविषस्य च ॥  
 निर्धावनं च वृक्षाणां यथावत्परिवर्जयेत् ॥ ४१ ॥  
 तोयं तु कटुकं नागो न पिबेद्वातकोपनम् ॥  
 अत्यर्थमधुरं यत्र श्लेष्माणमभिवर्धयेत् ॥ ४२ ॥  
 अम्लं पित्तं वर्धयति तोयं नागस्य निन्दितम् ॥  
 तादृग्रूपं पयो यन्नात्तादृशं च न सेवयेत् ॥ ४३ ॥

\* द्यत्नादिति भवेत् । † 'पांशु' इति स्यात् ।

१ क. तोयं । २ क. तोयं ।



कषायं लवणं चैव निर्मलं च हितं भवेत् ॥  
 निर्दोषाणामलाभे तु यथालाभं पिबेज्जलम् ॥ ४४ ॥  
 जलावरोधान्म्रियते संमोहं वा नियच्छति ॥  
 तस्मात्सर्वास्ववस्थामु पानीयं न निवारयेत् ॥ १४५ ॥  
 अवगाहविधिश्चैव जलदोषाश्च कीर्तिताः ॥  
 शयनोत्थानकाण्डानां वक्ष्यते विधिरुत्तमः ॥ ४६ ॥  
 भुक्तवन्तं प्रतिच्छन्नं यवसेन तु वारणम् ॥  
 ग्रीष्मे संवेशयेद्रात्रौ गते त्वष्टार्धनाडिके ॥ ४७ ॥  
 शेषे षड्नालिके वाऽपि द्विपक्षशयनं गजम् ॥  
 नरः प्रतिनयेत्स्थानमिति ग्रीष्मविधिः स्मृतः ॥ ४८ ॥  
 संवेशयेत्तु वर्षासु रात्रौ षड्नालिके गते ॥  
 यथोक्तेनैव विधिना भुक्तवन्तं त्वनेकपम् ॥ ४९ ॥  
 अष्टभागिकशेषायां स्थानं प्रति नयेद्गजम् ॥  
 इति संवेशनोत्थाने वर्षाकाले प्रकीर्तिते ॥ १५० ॥  
 हेमन्तकाले तु पुनर्यथोक्तमशितं गजम् ॥  
 संवेशयेद्गजं रात्रावतिक्रान्तेष्टनालिके ॥ ५१ ॥  
 उभाभ्यामपि पक्षाभ्यामनुवृत्तमनेकपम् ॥  
 पुनः प्रतिनयेत्स्थानं शेषे तु दशनालिके ॥ ५२ ॥  
 दिनानां दीर्घह्रस्वत्वं विज्ञाय क्रमशो भिषक् ॥  
 यथोक्तक्रमतस्तेषां वर्धयेद्वा स भोजनम् ॥ ५३ ॥  
 शयनोत्थानशालानामित्ययं कीर्तितो विधिः ॥  
 निर्वाणं शयनं चैव सर्वर्तुषु च कीर्तितः (?) ॥ ५४ ॥  
 इति श्रीपालकाप्ये गजायुर्वेदे महाप्रवचन उत्तरस्थान  
 ऋतुचर्याध्यायः पञ्चदशः ॥ १५ ॥

अथ षोडशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 कार्याकार्यविधिं कृत्स्नं भगवन्वक्तुमर्हसि ॥ १ ॥  
 कस्मान्न दीयते तोयं भुक्तमात्राय दन्तिने ॥  
 कस्माच्चास्यात्कृता न स्यात्तथा कर्म विधीयते ॥ २ ॥

१. ख. °ड्नाडिके ।



उपस्थिते मदे वाऽपि प्रभिन्ने वाऽपि कुञ्जरे ॥  
 कस्मात्स्नेहो विरेको वा न देयस्तु महामुने ॥ ३ ॥  
 कस्मादुभयतः स्नेहो मुखतः पृष्ठतोऽपि च ॥  
 न प्रदीयेत युगपन्नागेभ्यो द्विजसत्तम ॥ ४ ॥  
 कस्माच्च भोजितायाऽऽज्यस्नेहवस्तिः प्रदीयते ॥  
 निरुहो भोजिते वाऽपि कस्मान्नैव प्रदीयते ॥ ५ ॥  
 कस्मात्पीतवते तोयं पश्चाद्भुक्तं प्रदीयते ॥  
 कस्माच्च शून्यकोष्ठाय स्नेहवस्तिर्न दीयते ॥ ६ ॥  
 प्रत्युद्धतस्य नागस्य कस्माच्छिण्डं न शोध्यते ॥  
 \*(अरोग्ये(गे) व्याधिते नाथ समं कस्मान्न बाध्यते ॥ ७ ॥  
 कस्मान्न हस्तिवैद्येन चिकित्स्यः पुरुषः स्मृतः ॥  
 कस्मात्तु नरवैद्येन न चिकित्स्यो मतङ्गजः ॥ ८ ॥  
 कस्मादन्तनिवृत्ताय न देयो मोदको द्विज ॥  
 प्रतिपानं यथा तच्च यथायोगं प्रदीयते ॥ ९ ॥  
 कस्माच्च हस्तिशालायां नखरोम न कल्पयेत् ॥  
 कथं नीराजिताः सन्तो न निर्वाप्यास्तु कुञ्जराः ॥ १० ॥  
 कस्माच्चैव दिवास्वप्नं न प्रशंसन्ति दन्तिनाम् ॥  
 प्रतिपानौषधानां च ब्रूहि कालमशेषतः ॥ ११ ॥  
 स्नानस्य चापि यः कालो भक्तस्य यवसस्य च ॥  
 युक्तया प्रतिनयं ब्रूहि यथा वाऽभिनयं मुने ॥ १२ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 कार्याकार्यविधिं सर्वं हेतुभिः संप्रदर्शयेत् ॥ १३ ॥  
 भोजयित्वाऽथ मातङ्गं मोहाद्यः पाययेज्जलम् ॥  
 विषमं पच्यते भुक्तं स भवत्युत्तरोदकः ॥ १४ ॥  
 न चात्र समानः सम्यग्भुक्तं चास्य न जीर्यते ॥  
 तस्मात्करिणे भुक्तवते पानीयं न विधीयते ॥ १५ ॥

\* धनुश्चिह्नान्तरगतपाठः खपुस्तके पालकाप्योत्तरवाक्ये, पालकाप्योत्तरवाक्यं  
 'तस्मात्कर्मप्रयुक्ते तु' इत्यादिः 'व्याधितं परिवर्जयेत्' इत्यन्तः पाठोऽत्र राजप्रश-  
 वाक्य उपलभ्यते ॥



अजस्रं भक्षयन्त्येते शीतसात्म्या महाग्रयः ॥  
 यस्माद्भुक्तवतः स्नेहो दुःखं पच्येत विभुतः ॥ १६ ॥  
 तस्मादुदकपूर्वं तु सुखं भुक्तं न जीर्यते ॥  
 पूर्वं पानीयपीतस्य भक्तभुक्तस्य दन्तिनः ॥ १७ ॥  
 नस्यकर्म प्रयुङ्क्ते यस्तस्य तोयपरिभुतः ॥  
 मूर्च्छा वा नयति स्नेहो अ(ह्य)तीसारमरोचकम् ॥ १८ ॥  
 व्यापादं वा पुनर्घोरं मिथ्याकर्मप्रयोगतः ॥  
 तस्मादभुक्तवत्येव नस्यकर्म विधीयते ॥ १९ ॥  
 विधानं तस्य कात्स्न्येन नस्यदानं प्रकीर्त्यते ॥  
 विश्लेषं संधयो यान्ति पथि व्यायामतोऽपि वा ॥ २० ॥  
 तस्मात्कर्मप्रयुक्ते तु न विरेको विधीयते ॥  
 तेजसो हि समावेशान्मदः संजायते गजे ॥ २१ ॥  
 तैजसं नस्यमप्युक्तमतस्तं नावचारयेत् ॥  
 यथा हि भवने दीप्ते सर्पिषा परिषेचनम् ॥ २२ ॥  
 भवेदाशु प्रदाहाय नियतं तस्य वेश्मनः ॥  
 एवमेव प्रभिन्नस्य कुञ्जरस्य महीपते ॥ २३ ॥  
 तैलावचारणादोषो हेतुभिः संप्रदर्शितः ॥  
 यत एवं विकाराय ततः स्नेहो न युज्यते ॥ २४ ॥  
 तैलसर्पिर्विरेकाणां मत्तेनैवावचारणम् ॥  
 प्रभिन्नः सर्वसेकेन मूर्च्छा प्राप्नोति दारुणाम् ॥ २५ ॥  
 शिरोऽभितापं लभते दृष्टिश्चास्योपहन्यते ॥  
 तस्मात्प्रभिन्ने मातङ्गे नाभ्यङ्गस्तु विधीयते ॥ २६ ॥  
 न सर्पिषा न तैलेन नित्यमेव विधीयते ॥  
 अपाने मुखतश्चैव युगपद्यदि दीयते ॥ २७ ॥  
 स्नेहः स्नेहेन सङ्गस्य परिणामं न गच्छति ॥  
 आनाहो वाऽतिसारो वा मूर्च्छा वाऽस्येपजायते ॥ २८ ॥  
 यस्मात्तस्मादुभयतो न स्नेहो दीयते नृप ॥  
 अभुक्तवान्निरुद्धोत भुक्तवच्च निराकृतः ॥ २९ ॥

\* 'नस्यदाने' इति भवेत् ।



भुक्त्वांश्चानुवास्येत तस्मान्नाभुक्तवान्गजः ॥  
 बस्तिस्त्रिद्वौ मया पूर्वमेतत्सिद्धमशेषतः ॥ ३० ॥  
 कीर्तितं क्रमयोगेण हेतुभिः स्पष्टलक्षणैः ॥  
 स्वकरीषे च वसतिः कार्या भवति दन्तिनाम् ॥ ३१ ॥  
 विवर्जयन्ति रक्षांसि ग्रहाः परिहरन्ति च ॥  
 अभिचारो न भवति मनो न प्रतिहन्यते ॥ ३२ ॥  
 व्याधयश्च प्रशाम्यन्ति नोद्विजन्ते च कुञ्जराः ॥  
 तस्मादस्तमिते सूर्ये रक्षार्थं मनुजाधिप ॥ ३३ ॥  
 प्रत्युद्धतानां नागानां न लिण्डमपकृष्यते ॥  
 व्याधितं चाप्यरोगं वा नैकस्थाने निवेशयेत् ॥ ३४ ॥  
 रोगसंलेपनभयाद्व्याधितं परिवर्जयेत् ॥  
 मनुष्यवैद्यो नागानां चिकित्सां न प्रयोजयेत् ॥ ३५ ॥  
 हस्तिवैद्यो मनुष्याणामतो हेतोर्नराधिप ॥  
 अब्रसात्म्या हि पुरुषास्तृणसात्म्या मतङ्गजाः ॥ ३६ ॥  
 मात्राप्रकृतिसात्म्यानां (\*वैशेष्याच्चापि पार्थिव ॥  
 यस्माच्छास्त्राणि च पृथङ्नराणां दन्तिनामिह ॥ ३७ ॥  
 तस्मान्नागभिषङ्नागांश्चिकित्सेन्ना भिषङ्नरान् ॥  
 क्षीरमेदकमद्यानां) तथा सौवीरकस्य च ॥  
 अनिर्वृत्ता च नागानां प्रातः पानं विधीयते ॥ ३८ ॥  
 क्षीरादीनि महीपाल तोयं पीत्वा पिबेद्यदि ॥  
 कोपयन्ति कंफं पश्चात् पीतान्येतानि दन्तिनः ॥ ४० ॥  
 श्लेष्मणा हृदयं तस्य कुञ्जरस्य प्रपीड्यते ॥  
 नाभिनन्दति चाऽऽहारं भुक्तं चापि न पच्यते ॥ ४१ ॥  
 कृमिकोष्ठी भवत्येवं मृत्तिकां चाभिनन्दति ॥  
 यस्मात्तस्माद्गजेभ्यस्तु प्रातः क्षीरादि दीयते ॥ ४२ ॥  
 ऐरावणादयो राजन्कीर्तिता ये दिशां गजाः ॥  
 तस्मात्प्रसूतिर्नागानां विद्धीमानिह वारणान् ॥ ४३ ॥  
 यस्माच्च देवहस्तिभ्यः प्रसूता वारणा नृप ॥  
 तस्माद्गजोपकरणं वारणानां महीपते ॥ ४४ ॥

\* धनुश्चिह्नान्तरगतो नास्ति पाठः कपुस्तके ।

१ ख. घ. कथं ।



अशुचिर्न स्पृशेत्कश्चिन्न वा रोहेन्मतङ्गजम् ॥  
 शुचिना तु मुखं वृद्धिं पुष्टिं च लभते सदा ॥ ४५ ॥  
 अनेनैव विशेषेण वारणानां महीपते ॥  
 शालामु \*मुखवालानां कल्पनं न विधीयते ॥ ४६ ॥  
 पीडा भवति नागानां तस्मात्तत्र न कल्पयेत् ॥  
 षण्मासोद्धर्धते रात्रिः षण्मासोत्परिहीयते ॥ ४७ ॥  
 क्षयं वृद्धिं विभज्याथ स्वापयेच्च मतङ्गजम् ॥  
 दिवास्वप्नस्तु नागानां दोषकोपाद्यतः पुनः ॥ ४८ ॥  
 प्रतिषिद्धो दिवास्वप्नस्तस्मात्तु नृपपुङ्गव ॥  
 द्वात्रिंशन्नाडिका रात्रिर्दिवसश्च समो यदा ॥ ४९ ॥  
 तदा त्रिंशतिमे चैव नालिकं (?) स्वापयेद्गजम् ॥  
 सेवतां तु दिवा स्वप्नमेषां श्लेष्मा प्रकुप्यति ॥ ५० ॥  
 शातार्त्तर्क्षुक्ष (?) नागानामतः स्वप्नो दिवा हितः ॥  
 प्रतिपानौषधादीनि पूर्वाह्णे भोजनानि वै ॥ ५१ ॥  
 स्नातस्य भक्तं पूर्वाह्णे सायाह्णे च तथाऽपरम् ॥  
 कृतमङ्गलशौचाश्च कृतस्वस्त्ययनक्रियाः ॥ ५२ ॥  
 नीराजनविधौ नागाः फाल्गुनाषाढकार्तिकैः ॥  
 समास्तेषु यथा प्रोक्ता इति राज्ञो घनाः स्मृताः ॥ ५३ ॥  
 नीराजितानां स्नानं च गजानां न विधीयते ॥  
 अतो निर्वसतीकल्पस्तत्र पुण्यो विधिः स्मृतः ॥ ५४ ॥  
 शान्तिस्वस्त्ययनादीनि नित्यं कार्याणि हस्तिनाम् ॥  
 बालवृद्धानुराणां च क्षीणानां च विशेषतः ॥ ५५ ॥  
 कर्तव्यो हस्तिनां सम्यग्दयापूर्वमनुग्रहः ॥  
 रक्षिता वारणा राज्ञां भवन्ति विजयावहाः ॥ ५६ ॥  
 यावतः सुभृर्तान्कुर्याद्धारणान्सर्वकामतः ॥  
 तावतः पृथिवीपाल वारणान्ग्राहयेद्वितान् ॥ ५७ ॥

\* 'नखवालानां' इत्येव युक्तम् । 'कस्माच्च हस्तिशालायां नखरोम न कल्पयेत्'  
 इतिप्रश्नानुकूल्येनैवोत्तरस्य वक्तव्यत्वात् ।

१ क. °सान्वर्ध° । २ क. °सान्परि° । ३ क. यदि । ४ क. °तान्कृ-  
 त्वा वार° ।



( \* रक्षिता वारणा राज्ञो भवन्ति विजयावहाः ) ॥  
 बृहन्ति चैवं सुग्रीताः सततं पुरुषेश्वरान् ॥ ५८ ॥  
 इति श्रीपालकाप्ये गजायुर्वेदे महाप्रवचन उत्तरस्थाने  
 कार्याकार्यविधिर्नाम षोडशोऽध्यायः ॥ १६ ॥

अथ सप्तदशोऽध्यायः ।

देवराजप्रतीकाशः पप्रच्छाङ्गो नराधिपः ॥  
 पालकाप्यमुपासीनं वेदविद्याविशारदम् ॥ १ ॥  
 प्रदक्षिणमभिक्रम्य पादानतकृताञ्जलिः ॥  
 भोजनेऽप्यथवा घासे पाने वाऽथ गुणान्प्रति ॥ २ ॥  
 संशयं ब्रूहि तच्चेन भगवन्मे प्रसीदत ॥  
 एवमुक्तोऽङ्गराजेन पालकाप्यस्ततोऽब्रवीत् ॥ ३ ॥  
 निखिलेनैव ते सर्वं व्याख्यास्याम्यनुपूर्वशः ॥  
 श्रूयतां मनुजाधीश यन्मां त्वं परिपृच्छसि ॥ ४ ॥  
 भोजनस्यानुपानस्य यथर्तुगुणसंपदः ॥  
 लवणं पाचयेद्भक्तमुदकं क्लेदयत्यपि ॥ ५ ॥  
 प्रीणनं प्राणजननं रसान्नं शोषकृद्दधि ॥  
 क्षीरं जीवयति श्रीमन्मांसं बृंहयति द्विपम् ॥ ६ ॥  
 सर्पिस्तु स्नेहनं चायं (?) क्षौद्रं शोधनमुच्यते ॥  
 संस्कृतो दीपनं क्षीरं तैलं वातहरं भवेत् ॥ ७ ॥  
 संवर्धनश्च धातूनां मेदकः प्राणवर्धनः ॥  
 वसा वर्धयति प्राणान्मेदो बृंहणमेव च ॥ ८ ॥  
 मदिरा दीपयत्यग्निं श्रमघ्ना च नराधिप ॥  
 यवसेन विचित्रेण मृदुना हरितेन च ॥ ९ ॥  
 यथर्तुं चोपयुक्तेन बलं तेजश्च वर्धते ॥  
 भोजनं गुणसंपन्नं यथोक्तं प्राणधारणम् ॥ १० ॥  
 बलसंजननं चैव धातूनां च विवर्धनम् ॥  
 भोजने स्वादने चैवमित्येते गुणसंग्रहाः ॥ ११ ॥

\* धनुश्चिह्नान्तरगतः पाठो नास्ति कपुस्तके ।

१ क. भवन्ति । २ क. वाऽस्य । ३ क. प्रसादतः । ४ क. संस्कृतोद्दीपनं ।



वारणानां यथाकालं पच्यन्ते मनुजाधिप ॥  
 ऋतुं वयः प्रमाणं च ग्रहण्याश्च बलाबलम् ॥ १२ ॥  
 देशं कालं च विज्ञाय ततः कुर्याच्चिकित्सितम् ॥  
 इत्येते विहिता राजनन्नपानस्य वै गुणाः ॥ १३ ॥  
 पालकाप्येन मुनिना विनिश्चित्य यथातथम् ॥  
 इति श्रीपालकाप्ये हस्त्यायुर्वेदे महाप्रवचन उत्तरस्थानेऽ-  
 न्नपानगुणाधिकारो नाम सप्तदशोऽध्यायः ॥ १७ ॥

### अथाष्टादशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 सौवीरकस्तु यः प्रोक्तो जानीयां सति तत्कथम् ॥ १ ॥  
 कथं वा सेचनं तस्य पालकाप्यस्ततोऽब्रवीत् ॥  
 शिरस्नातोऽनुलिप्ताङ्गः शुक्लवासाः समाहितः ॥ २ ॥  
 पूजां प्रपूज्य देवेभ्यः स्वस्ति वाच्य द्विजानपि ॥  
 तदर्थं साधयेदम्लं विमलं गृञ्जनादिकम् ॥ ३ ॥  
 आढकानां चतुःषष्टि (?) पुराणघृतभाजने ॥  
 वचां विडङ्गं पिप्पल्यो मुद्गाश्च मरिचानि च ॥ ४ ॥  
 शृङ्गवेरं मधुरसा पिप्पलीमूलमेव च ॥  
 उभे हरिद्रे कुष्ठं च मञ्जिष्ठा रोहिणी तथा ॥ ५ ॥  
 मधुकं लोध्रमित्येषामेकैकस्य विचक्षणः ॥  
 पलान्यर्धचतुर्थानि कुर्याद्द्वारपमत्र (?) वा ॥ ६ ॥  
 भस्मातकानां पञ्चाशदभयानां शतं तथा ॥  
 शालजम्बूपलाशस्य पुक्षस्य वरणस्य च ॥ ७ ॥  
 करञ्जस्य मधूकस्य सर्जस्य कुटजस्य च ॥  
 खदिरस्याश्वकर्णस्य यवस्याऽऽघ्रातकस्य च ॥ ८ ॥  
 विभीतकस्य निम्बस्य कृतमालस्य च त्वचः ॥  
 ग(गु)डूची कोविदारस्य सप्तपर्णस्य च त्वचः ॥ ९ ॥  
 उदुम्बरत्वचा सार्धं मुष्ककत्वक्तथैव च ॥  
 एकैकस्य त्वचो भागं पलानि दश कल्पयेत् ॥ १० ॥



एतन्मासस्थितं प्रातः पानमध्ये प्रदापयेत् ॥  
 अर्धाढकीयं द्रोणं तु प्रमाणं परिकल्पितम् ॥ ११ ॥  
 एवं भक्ते च नागेभ्यो दद्याद्दे कुशलो भिषक् ॥  
 कृमिकोष्ठे वातगुल्मे मन्दाग्नौ दन्तिनां तथा ॥ १२ ॥  
 दापयेदन्तरायामे रोगेषु कफजेषु च ॥  
 सम्यक्सौवीरैको दत्तो विधिं विज्ञाय तत्त्वतः ॥ १३ ॥  
 व्याधिं च शमयत्याशु बलं धातुश्च वर्धते ॥  
 इत्यब्रवीत्पालकाप्यो राज्ञाऽङ्गेन प्रणोदितः ॥ १४ ॥  
 इति श्रीपालकाप्ये गजायुर्वेदे महाप्रवचन उत्तरस्थाने सौवीरक-  
 पानविधिर्नामाष्टादशोऽध्यायः ॥ १८ ॥

अथैकोनविंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 कथं प्रयोगकालेषु नागेभ्यो दीयते कथम् ॥ १ ॥  
 कथं हि कृतकर्मभ्यः पोतेभ्यः सुरा ॥  
 स्थूलेभ्यश्च कृशेभ्यश्च मत्तेभ्यश्च प्रदीयते ॥ २ ॥  
 का च मद्यस्य संज्ञा वै वृद्धेभ्यो दीयते कथम् ॥  
 का मात्रा के गुणाः पाने कथं योज्या च वारुणी ॥ ३ ॥  
 षडङ्गप्रतिपानं च कथं कस्माच्च दीयते ॥  
 एतन्मे भगवन्ब्रूहि पृच्छतस्तु महामुने ॥ ४ ॥  
 एवं पृष्टोऽङ्गराजेन पालकाप्यस्ततोऽब्रवीत् ॥  
 सुरापानगुणांश्चापि संयोगं कालमेव च ॥ ५ ॥  
 बह्वौषधां जातरसां परिपक्वां चिरस्थिताम् ॥  
 तीक्ष्णां सुरां क्षौद्रयुतां दापयेत्कृतकर्मणि ॥ ६ ॥  
 अध्वागते गुडसुरामथवा विगुडोदकाम् ॥  
 मधुफाणितसंयुक्तां कोष्ठनिर्वापणे हिताम् ॥ ७ ॥  
 तस्य कोष्ठं शोधयति प्रसादयति शोणितम् ॥  
 आमं तन्द्रां पिपासां च वारुणी चापकर्षति ॥ ८ ॥

१ क. °तन्मांस° । २ क. °रके देशे वि° ।



अपरेद्युश्च विश्रान्ते पुनः प्रातः पुरंजय ॥  
 चङ्क्रामितनिषण्णाय विनीते चैव हस्तिने ॥ ९ ॥  
 दद्यात्षडङ्गुपानं तु बलवर्णकरं हितम् ॥  
 पिप्पली शृङ्गवेरं च मधु तैलं गुडं सुरा ॥ १० ॥  
 एकत्र मूर्च्छयित्वा च प्रतिपानं प्रदापयेत् ॥  
 तत्षडङ्गप्रतीपानमिति संज्ञा विधीयते ॥ ११ ॥  
 तेनास्य चीयते रक्तं बलं वर्णश्च जायते ॥  
 ये च प्रचलिता दोषा भवन्त्यध्वप्रयोजनात् ॥ १२ ॥  
 क्षुभ्यमानशरीरस्य वातपित्तकफादयः ॥  
 एतेन प्रतिपानेन यथास्थानं नराधिप ॥ १३ ॥  
 शमं गच्छन्ति नागस्य दोषाय न भवन्ति वा ॥  
 तत्षडङ्गप्रतीपानं विश्रान्ताय प्रदीयते ॥ १४ ॥  
 उत्पन्नगुणकां तीक्ष्णां वारूणां जातवक्षसाम् ॥  
 सुरां दद्यात्प्रयोगेण तैलं चैव न दापयेत् ॥ १५ ॥  
 अनयाऽध्वानं च सहते न च मूर्च्छति वारणः ॥  
 तृष्णा च न भवत्येव अनया पृथिवीपते ॥ १६ ॥  
 आ दशभ्यस्तु वर्षेभ्यः पोतकेभ्यो नराधिप ॥  
 गोक्षीरं नवनीतं च सदा प्रातर्विधीयते ॥ १७ ॥  
 सर्पिषा चैव सेकः स्यात्सर्पिषा चैव भोजनम् ॥  
 नित्यमुत्कारिकां दद्याच्छालूकानि बिसानि च ॥ १८ ॥  
 एतत्तु दद्यात्पोतेभ्यो ये चान्ये मधुरा रसाः ॥  
 आप्यायन्ते तथा पोता वपुश्चैषां न हीयते ॥ १९ ॥  
 स्थूलस्य मृदुमांसस्य क्षुभ्यन्तेऽङ्गानि यस्य च ॥  
 न तस्मै मेदकं दद्यात्तं यं क्रामादभीक्षणशः (?) ॥ २० ॥  
 तत्र श्रान्तं तथा स्विन्नं न च संक्रामयेद्भजम् ॥  
 दद्यात्तैलोदकं पातुं योगवित्कुशलो भिषक् ॥ २१ ॥  
 कामं द्विपश्चरात्रं च सोमवल्कयुतां सुराम् ॥  
 दद्यात्सगुडतैलं वा यथायोगं यथाविधि ॥ २२ ॥  
 छविः शोभा स्थिरा चास्य बलं चैव न हीयते ॥  
 विडङ्गमेदकौ चास्मै दद्याद्वा क्षीवमेदकौ ॥ २३ ॥



स्थूलस्य बलमांसस्य श्लेष्मणा चार्दितस्य वै ॥  
 कात्स्न्येन विधिरुक्तोऽयं यथावद्राजसत्तम ॥ २४ ॥  
 अतः परं प्रवक्ष्यामि विधिं विस्तरतोऽपरम् ॥  
 विद्धि प्रकारयोगा हि प्रतिपानस्य निश्चितम् ॥ २५ ॥  
 मुरा च मधुरा पूर्वा श्लेष्मघ्ना पित्तवर्धिनी ॥  
 तीक्ष्णत्वाज्जरयत्यन्नं दीपनीयतमा स्मृता ॥ २६ ॥  
 वातशूलेषु भूयिष्ठं \*तस्य दोषाः प्रशस्यते ॥  
 अतस्तीक्ष्णतरां प्राहुः प्रसन्नां मनुजाधिप ॥ २७ ॥  
 उष्णवीर्यां तनुरसां तथा वह्निप्रदीपनाम् ॥  
 वातश्लेष्महरां चैव तथा वह्निविवर्धनीम् ॥ २८ ॥  
 बलं विज्ञाय नागेभ्यस्तदैनां संप्रदापयेत् ॥  
 भोजितानां च नागानामनुपानेषु पूजिते ॥ २९ ॥  
 अत्याशितं जरयति कण्ठमार्गविशोधनी ॥  
 सौमनस्यकरी हृद्या मनोवर्णप्रसादनी ॥ ३० ॥  
 वातलेप्यपि सुतरां मन्दाग्नौ च प्रशस्यते ॥  
 मन्दोद्भृता या सुतरां तरुणी चाप्यतिस्थिरा ॥ ३१ ॥  
 अव्यक्तरसवीर्यत्वान्न सा कर्मसु पूजिता ॥  
 वातपित्तप्रकोपी तु सीधुरुक्तो मनीषिभिः ॥ ३२ ॥  
 रुक्षश्च सकषायश्च विपाके कटुकस्तथा ॥  
 रुक्षत्वात्कटुतिक्तश्च श्लेष्माणमपकर्षति ॥ ३३ ॥  
 तथा रुक्षकषायत्वाद्रक्तपित्तहितोऽमरः ॥  
 एष पकरसः सीधुरपकरस एव च ॥ ३४ ॥  
 तत्तुल्यो रसवीर्येण गौरस्त्वम्लगुणाधिकः ॥  
 शार्करो भृशशीतत्वादृष्टो वातविवर्धनः ॥ ३५ ॥  
 पित्तकोपी तु तीक्ष्णत्वाच्छ्लेष्माणं च निरस्यति ॥  
 अरिष्टो दीपनीयत्वात्सर्वेभ्योऽभ्यधिकैर्गुणैः ॥ ३६ ॥  
 सर्वदोषहरश्चैव नागानां मनुजाधिप ॥  
 उष्णवीर्यश्च रुक्षश्च विपाके कटुकश्च सः ॥ ३७ ॥

\* 'तस्या दोषः' इति भवेत् ।

१ क. पित्तप्रवर्धनीम् ।



आस्वादतः स कटुकः स कषायरसः स्मृतः ॥  
 न वर्धयति नागानां कफपित्ते विशेषतः ॥ ३८ ॥  
 शाखावातं कोपयति स्नेहं मांसं च कर्षयेत् ॥  
 तस्मात्स्निग्धानि पानानि स्नेहमुक्तं च भोजनम् ॥ ३९ ॥  
 अरिष्टं पिबतो राजन्देयानि कुशलेन तु ॥  
 अल्पां तमनुपिष्टां तु माध्वीकं संप्रचक्षते ॥ ४० ॥  
 सुगन्धि च विशेषेण मुरसं चापि निर्दिशेत् ॥  
 कषायतिक्तरूक्षोष्णं प्रमोदि विशदं लघु ॥ ४१ ॥  
 कायाम्निदीपनं चैव मृद्वीकं मधु निर्दिशेत् ॥  
 भैरेयो मधुरः स्वादुस्तीक्ष्णो दीपनबृंहणः ॥ ४२ ॥  
 लघुर्विपाके कटुकः पित्तलो मारुतापहः ॥  
 असंप्राप्तं तथाऽम्लं च लवणं च विवर्जयेत् ॥ ४३ ॥  
 अग्निना दूषितं यच्च यच्च भाजनदूषितम् ॥  
 एतैर्दोषैः परीतानि मद्यानि प्रतिषेधयेत् ॥ ४४ ॥  
 करवीरोत्पलाम्भोजतुल्यगन्धेन यद्भवेत् ॥  
 तिलतैलसवर्णं स्याद्घृतमण्डनिभं च यत् ॥ ४५ ॥  
 आस्वादे तिक्तमधुरं प्रकृतिस्थं बलान्वितम् ॥  
 ईदृशं पाययेन्मद्यं सर्वदोषविनाशनम् ॥ ४६ ॥  
 पुनर्दोषान्प्रवक्ष्यामि दुष्टमद्यस्य तत्त्वतः ॥  
 विदाहमम्लिकां कुर्यादभिष्यन्दं हि नीलिकाम् ॥ ४७ ॥  
 त्वग्दोषान्पुष्पिता कुर्याद्ग्राणव्यक्तामरोचकम् ॥  
 सादोदावर्तगुल्मांश्च मरणं चाऽऽशु दन्तिनः ॥ ४८ ॥  
 उष्णेन चाभिसंतप्तादतः पित्तं प्रकोपयेत् ॥  
 अवसन्ना लेखनी स्यात्किण्वगन्धिर्न जीवति ॥ ४९ ॥  
 भक्तदुष्टा तथाऽऽध्मानं रसवान्वा कफोद्भवम् ॥  
 एवमेते मुरादोषा मया सम्यगुदाहृताः ॥ ५० ॥  
 एभिर्दोषैर्विमुक्तानि मद्यानि प्रतिपाययेत् ॥  
 इति मद्यस्य नृपते गुणा दोषा मयेरिताः ॥ ५१ ॥

अत ऊर्ध्वं प्रवक्ष्यामि प्रतिपानं षडर्तुकम् ॥  
 सर्वं वा लवणं दद्याद्धेमन्ते मुरसां मुराम् ॥ ५२ ॥



जातीव प्रसवां तां सीधुं वाऽपि चिरस्थिताम् ॥  
 दापयेच्छ्रवणैः सार्धं नागानां शिशिरागमे ॥ ५३ ॥  
 माध्वीकं वा प्रसवां वा सीधुं वा न्यूषणान्वितम् ॥  
 दद्याद्वसन्ते नागेभ्यो मुनिष्पन्नं यथाविधि ॥ ५४ ॥  
 सरकः सगुडो ग्रीष्मे प्रदातव्यो विजानता ॥  
 माध्वीको वा जलयुतः प्रतिपानं वा सशर्करम् ॥ ५५ ॥  
 मध्वासवमरिष्टं वा सक्षौद्रं दापयेद्भिषक् ॥  
 वर्षासु सगुडं वाऽपि तैलं वा मदिरान्वितम् ॥ ५६ ॥  
 मध्वासवः शार्करो वा सजलः शर्करायुतः ॥  
 पयो दधि शरदागमे करिभ्यो नृपसत्तम ॥ ५७ ॥  
 प्रायशः पौष्टिकं मद्यं वातिकानां प्रशस्यते ॥  
 माध्वीकं मधुगौडो वा कफपित्ताधिकास्तु ये ॥ ५८ ॥  
 गुडान्विताऽनिलहरा हिता रक्तजयाय च ॥  
 बृंहणी दीपनी हृद्या वृष्या बल्या मनस्करी ॥ ५९ ॥  
 सद्यःश्रमहरा चैव वारणानां नराधिप ॥  
 वातश्लेष्मकृमिहरा सुरा तैलसमन्विता ॥ ६० ॥  
 दीपयत्यन्यथा पित्तं विधिना वर्तिता सुरा ॥  
 पित्तघ्नी विधिवद्युक्ता कोष्ठदोषनिवर्हणी ॥ ६१ ॥  
 सपञ्चलवणा हृद्या सर्वदोषापकर्षणी ॥  
 क्षुभितावर्धवंशानां प्रवातश्रमवक्षसाम् ॥ ६२ ॥  
 मदिरा दन्तिनां पथ्या लाक्ष्या सह योजिता ॥  
 संधानार्थं शरीरस्य धातुसाम्यार्थमेव च ॥ ६३ ॥  
 रक्तषोडशभागेन तुल्यां लाक्षां प्रदापयेत् ॥

—:०:—

अत ऊर्ध्वं प्रवक्ष्यामि कृशानां बृंहणे विधिम् ॥ ६४ ॥  
 कर्मणा ये परिक्षीणा वधबन्धेन वा पुनः ॥  
 हीनया विधया वाऽपि प्रभिन्ना मिश्रिताश्च ये ॥ ६५ ॥  
 क्षीणशोणितमांसाश्च कृशकायाश्च दन्तिनः ॥  
 सप्तरात्रं पयो दद्यात्ततः कुलमाषमेदकम् ॥ ६६ ॥  
 निर्यूषं कारयेत्सम्यकुलत्थानामथाऽऽढके ॥  
 त्रिंशद्विंशत्पलानि स्युः किण्वस्य च गुडस्य च ॥ ६७ ॥



एतत्प्रतिनये दद्यादेकरात्रं स्थितं भिषक् ॥  
 कुलमाषमेदकं दद्याद्रक्तस्नेहेन मूर्छितम् ॥ ६८ ॥  
 कुलमाषमेदकात्सद्यः शोणितं तु प्रजायते ॥  
 कच्छुकाशालमलींश्चापि खर्जूर्याश्चापि मस्तकम् ॥ ६९ ॥  
 शाकवृक्षयवांश्चापि ये चान्ये मधुरा द्रुमाः ॥  
 छेदयेत्कुंपलार्थाय तैरेवं बृंहयेद्भजम् ॥ ७० ॥  
 हरितैश्चापि यवसैर्विचित्रैर्मृदुभिर्हितम् ॥  
 बृंहयेद्बृंहणकरैर्न च तीक्ष्णैरुपाचरेत् ॥ ७१ ॥  
 अवेक्षते सदा नागान्बन्धूनिव सदा भिषक् ॥  
 सुरोपयोगकुशलो मेदकेषु च शास्त्रवित् ॥ ७२ ॥  
 भृशं संतप्तदेहा ये बलात्कृशतराश्च ये ॥  
 अत्यन्तरूक्षकायाश्च रक्तपित्तानुराश्च ये ॥ ७३ ॥  
 बहुप्राणपरीताश्च पयसोऽभिद्रुतास्तथा ॥  
 नवग्रहैर्ये तेषां तु सुरापानं न शस्यते ॥ ७४ ॥  
 विपन्नं चातिवृत्तं च मद्यं मेदकमेव च ॥  
 वारणेभ्यो न दातव्यमतिमात्रं च यद्रवेत् ॥ ७५ ॥  
 नेष्टुं च क्षीरपीताय मद्यपीताय वा पयः ॥  
 विरुद्धा वांदरहितमुभयं विद्धि दन्तिने ॥ ७६ ॥

इति श्रीपालकाप्ये गजायुर्वेदे महाप्रवचन उत्तरस्थाने सुराप्रतिपान-  
 विधिर्नामैकोनविंशोऽध्यायः ॥ १९ ॥

अथ विंशोऽध्यायः ।

अथाङ्गपतिरमरसदृशवरुणधनपतिसत्त्वे गुरुविक्रमप्रशान्तशत्रुहारकेयूर-  
 मुकुटमणिप्रभाभिर्दुचितपादपङ्कजं क्रतुसमृद्धं पावकप्रभाभिरिव विराजमान-  
 मभिवाच विनयात्प्रच्छ पालकाप्यम्, भगवन् ये त्विमे स्वयूषमुखसंवृद्धा  
 हस्तिनः पर्वतनदीनदसरःप्रस्रवणदरीगिरिनिकुञ्जेषु विनतपुष्पभारश्चास्वेष्वभि-  
 रताः कचिद्ब्रह्मणमुपगच्छन्ति, तान्दाम्यमानान्सोद्वेगान्गुरुबन्धाङ्कुशवाग्दण्ड-  
 प्राजनैरभिहन्यमानान्दृष्ट्वा महत्कारुण्यमुत्पद्यते मनसः । तेषां ग्राम्यव्या-  
 धिसंतप्तदेहानां चिकित्सितमुपदेष्टुमर्हसि ॥

१ ख. घ. वा वादहि° ।



अथ विनयादवनतशिरसमभिसमीक्ष्योवाच पालकाप्यो महामुनिः—शृणु राजन्गुग्गुलुद्रव्यमनेकगुणसंपन्नममृतोपमं रसायनभूतमित्येषां चिकित्सार्थमुत्पादितं भगवता पशुपतिना । तस्योपयोगमुपदेक्ष्यामः । स्तम्भादौ वातिकेषु विकारेषु तथा बालपाकलप्रमुप्तमृदुग्रहकुक्कुटमहापाकलोत्कर्णवातानाहविषमे-हशिरोरोगहृदयशूलगात्रस्तम्भस्कन्दमूर्छापाण्डुरोगहस्तग्रहवातगतिगुल्माभि-षन्न(ण)मृज्जग्धानाहमेहोदरशोषिणां कृमिकोष्ठिस्त्रीस्वसामद्यव्यापदादीनां वात-कफादीनां विकाराणामन्येषां च प्रशस्तम् । तत्र प्रशस्तदेशजातम-नुपहतवीर्यमचिरस्थितमशुष्कमनिर्दग्धमनन्यद्रव्यसंयुक्तमृत्तिकाङ्गारवर्जितमभि-संवीक्ष्याञ्जनरुचकभृङ्गराजप्रतीकाशं महिषाक्षं चोपकल्प्य पलद्वयात्प्रभृति विंशतिपलिकमरानि कृत्वा ततस्तं महति कटाहे दृढे कुम्भेष्वा(वा) सूयते गोमू-त्रत्रिफलाप्रसन्नामैरेयाणामन्यतमेन द्रव्येण यदि तद्दिवाकरकिरणसंतप्तं संजा-तफेनबुद्बुदं भवति, तदा बलवद्भिः पुंभिः कन्यकाभिर्वा दृषदि पेषयित्वाऽञ्जन-मिव श्लक्ष्णं ततः सुमनसमभिसमीक्ष्य वारणं प्राक्सूर्योदयाद्वेणुभिः सुपरिशु-हीतमारोग्यार्थं तु पूर्वोक्तैरेव द्रव्यैर्यथायोगमवलोक्य पाययेच्छारीरमानसदुः-खकोपशोकभयदर्पहर्षैर्विमुक्तं युक्त्या विरिक्तं बुभुक्षितं सुस्थितसर्वाङ्गं गजम् ।

अथवा द्विपञ्चमूलत्रिफलाकाथपिष्टं पुनः प्रकाथ्य शीतीभूतं जीर्णाहाराय दद्यात् । क्षीरं प्रतिपानाय दद्यात् । स्वापयेदेकपक्षतः । यवसकवलकुवलजा(या)नां प्रतिषेधः । अथ प्रथमायां मध्याह्नवेलायां यच्चतुर्गुणं संयुक्तेन्दुनीलफल-हरितेन यवसेन कण्ठशोधनार्थं प्रतिच्छाद्य गोजाविमहिषीणां पयः शृतमर्धभा-गावशिष्टमवतार्य शर्कराचूर्णसंसृष्टं पाययेत् । तेनास्य जीर्णौषधस्य कोष्ठ-दाहशान्तिर्भवति । ततो जीर्णौषधं वारणमभिज्ञाय पुनः प्रच्छाद्य कवलैः स्वच्छन्दमुखप्रचारं चैनं नदीनदसरःपर्यन्तेषूदकपूर्णेष्ववगाहयेत् । विधानार्थं पुराणषष्टिकानामोदनं मुद्गयूषेण घृतस्निग्धेन सायमेककालं भोजयेत् । शय्या-भागोऽस्य खरोष्ट्राणामेकतमेन पुरीषेणाऽऽतपशुष्केण स्वकरीषेण वा शय्या-विधिविधानमसंबाधं कुर्यात् ।

तत्र श्लोकाः—

एष एव विधिः कार्य आ समाप्तेर्यथाविधि ॥

अन्यथा क्रियते मोहात्ततो व्यापत्तिमर्हसि ॥ १ ॥

दीनो म्लानमुखस्तस्य वेपथुः श्वयथुः क्लमः ॥

कदाचिदुष्णं भजते कदाचिच्छीतमेव च ॥ २ ॥



भवेद्घृत्कर्णसंतापी तृष्णया चातिपीडितः ॥  
 पुरीषं रक्तसंमृष्टमेकैकं कुरुते ध्रुवम् ॥ ३ ॥  
 राजद्वेषी भवेच्चास्य रक्तमेहित्वमेव च ॥  
 रसैश्चतुर्भिः संयुक्तो लवणाम्लविवर्जितः ॥ ४ ॥  
 तिक्तः कषायो मधुरस्त्रिदोषघ्नः कटुः स्मृतः ॥  
 माधुर्याच्छमयेद्वायुं कषायत्वाच्च पित्तहा ॥ ५ ॥  
 तिक्तत्वाच्छ्लेष्मशमनः स्निग्धत्वाद्भवर्धनः ॥  
 कटुत्वादीपनो राजन्कृमिघ्नश्चापि कीर्तितः ॥ ६ ॥  
 \* स्नेहः पर्युषितानां च बृंहणार्थं हितः सदा ॥  
 कर्षणः केवलः शस्तः स्थूलानां मूत्रकृत्ततः ॥ ७ ॥  
 असकृदोषशमनो मङ्गल्यः पुष्टिवर्धनः ॥  
 पाययेन्मासमेकं तु गुग्गुलुद्रव्यमुत्तमम् ॥ ८ ॥  
 कायाम्निबलसात्म्यानि वर्ष्म चावेक्ष्य तत्त्ववित् ॥  
 विधानं स्वच्छवृत्तस्य षट्पतून्क्रमशः शृणु ॥ ९ ॥  
 दीयते निष्परीहारं गजेभ्यः सर्वदा यया ॥  
 शस्यते तैलसहितं दद्यान्मद्यानुपानिकम् ॥ १० ॥  
 क्षीरानुपानिकं राजन्दद्याच्छरदि सर्पिषाम् ॥  
 हेमन्ते शिशिरे चैव कटुतैलसमाहितम् ॥ ११ ॥  
 दद्याद्भस्मन्ते तैलेन सुरायुक्तेन भूपते ॥  
 ग्रीष्मे घृतसमायुक्तं सिताखण्डानुपानिकम् ॥ १२ ॥  
 एवं कण्ठविशुद्धयर्थं सर्वेष्वृतुषु शस्यते ॥  
 यस्य दोषस्य शमनं यद्द्रव्यं समुदाहृतम् ॥ १३ ॥  
 तद्द्रव्ययुक्तो देयो वा तच्छान्त्यै गुग्गुलोर्ध्वप ॥  
 वातादौ गुग्गुलोः कुर्यात्तैलव्यापि चिकित्सितम् ॥ १४ ॥  
 इति श्रीपालकाप्ये हस्त्यायुर्वेदे महाप्रवचने वृद्धपाठे गुग्गुलुविधि-  
 नाम विंशोऽध्यायः ॥ २० ॥

\* ख—घपुस्तकयोस्तु 'स्नेहयु.....तानां' इत्येवं समुपलभ्यते ।

१ क. मूत्रकृच्छृतः ।



## अथैकविंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 के गुणाः क्षीरदानस्य वारणानां विशेषतः ॥ १ ॥  
 केभ्यो देयमदेयं वा पयः कतिविधं भवेत् ॥  
 एवमुक्तोऽङ्गराजेन पालकाप्यस्ततोऽब्रवीत् ॥ २ ॥  
 मधुरं शीतवीर्यं च विपाके मधुरं पयः ॥  
 स्निग्धमत्यर्थवृष्यं च तेजोबलविवर्धनम् ॥ ३ ॥  
 चक्षुष्यं बृंहणीयं च जीवनीयं रसायनम् ॥  
 कफाग्निवर्धनं चैव प्राणाह्लादरुचिप्रदम् ॥ ४ ॥  
 जरायुजानां सत्त्वानां जन्मप्रभृति पार्थिव ॥  
 सात्मीभूतं पयस्तस्मात्पयस्तु श्रेष्ठमुच्यते ॥ ५ ॥  
 तस्याष्टौ योनयः प्रोक्ताः गौः करेणुर्हया खरी ॥  
 महिषी करभी चैव च्छगला चाविकेति च ॥ ६ ॥  
 तत्र गव्यं पयः श्रेष्ठं दन्तिनां नयकोविद ॥  
 सृष्टमूत्रपूरीषत्वात्प्रष्टयोनितयाऽपि च ॥ ७ ॥  
 कारेणवं पयः शीतमत्यर्थं गौरवान्वितम् ॥  
 कषायानुरसं पथ्यं कलभानां व्यवयि च ॥ ८ ॥  
 श्लेष्मलं वाढवं बल्यं नातिपित्तहरं स्मृतम् ॥  
 गार्दभं तु पयोद्रिक्तं कफघ्नं वातकोपनम् ॥ ९ ॥  
 बहुमूत्रपुरीषं स्यात्पयोऽभिष्यन्दि माहिषम् ॥  
 कारभं लवणं सोष्णं दीपनं लघु रूक्षकम् ॥ १० ॥  
 तत्रापि च गुणश्रेष्ठं प्राहुश्छागं पयो बुधाः ॥  
 अजानामल्पकायत्वात्कटुतिक्तनिषेवणात् ॥ ११ ॥  
 नात्यम्बुपानाद्यायामात्सर्वव्याधिहरं पयः ॥  
 अल्पस्नेहं तु विज्ञेयं वातघ्नं क्षाविकं पयः ॥ १२ ॥  
 वृद्धा बालास्तथा मत्ताः श्रान्ता ये चापि दुर्बलाः ॥  
 विहिताहरणीयैश्च संनिपातेन चापि ये ॥ १३ ॥  
 रक्तपित्तश्रमात्क्षीणा क्षीणा ये चापि वारणाः ॥  
 केवलं घृतयुक्तं वा क्षीरं तभ्यः प्रदापयेत् ॥ १४ ॥



पीतोदकाय च पयो न देयं स्यात्कदाचन ॥  
 न चातिस्नेहपीताय मद्यपीताय चैव हि ॥ १५ ॥  
 श्लेष्मरोगाभिभूताय गजायाजीर्णकाय च ॥  
 तद्धि कुष्ठकिलासानां दद्रुः सपिटकोद्गमाः ॥ १६ ॥  
 एवंविधानि जनयेत्कण्डूः पालित्यमेव च ॥  
 पयः कुभाजनगतं यच्चाभ्रसदूषितम् ॥ १७ ॥  
 शरद्धेमन्तवर्षासु शिशिरे चैव चारणः ॥  
 पयः पुष्टानसा ..... अध्वकर्मसु योजयेत् ॥  
 भवन्ति सं(मु)हितगदा निरातङ्काश्च वारणाः ॥ १८ ॥  
 इति श्रीपालकाप्ये हस्त्यायुर्वेदे महाप्रवचने क्षीरदानविधिरध्याय  
 एकविंशः ॥ २१ ॥

अथ द्वाविंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 कृतजापमृषिश्रेष्ठं विनयेन कृताञ्जलिः ॥ १ ॥  
 पृष्टं मे निखिलं किञ्चिद्वाकरोतु महातपाः ॥  
 ग्रीष्मस्य चान्तिमे पक्षे वर्षाणामागमे तथा ॥ २ ॥  
 दिवसे वाऽपि संपूर्णे आषाढे द्विजसत्तम ॥  
 ऐरावतसमो यस्तु संभूतः स कथं मुने ॥ ३ ॥  
 देवता का भवेत्तस्य सुतो वा कस्य सत्तमः ॥  
 केन वा कारणेनैव मर्त्यलोके महामुने ॥ ४ ॥  
 वर्षासु सततं वाऽपि पूज्यते च नराधिपैः ॥  
 एवमुक्तो मुनिश्रेष्ठः प्रोवाचेह जनाधिपम् ॥ ५ ॥  
 शुभां राजन्कथां दिव्यां पुण्यां प्रव्याहतां मया ॥  
 श्रोतुमर्हसि भद्रं ते यथावदिति निश्चितम् ॥ ६ ॥  
 पुरा कृतयुगे राजन्देवानां दानवैः सह ॥  
 संग्रामे दारुणे राजन्निवृत्ते तारकामये ॥ ७ ॥  
 ग्रहृष्टमनसः सर्वे देवा वज्रभृदादयः ॥  
 दिग्वारणान्पूजयित्वा तत्तत्कामान्महाबलान् ॥ ८ ॥

१ क. °ण्डूः खालि° । २ क. °ष्टान्द्रसीकुर्यादुष्णक° । ३ क. घ. संमुहुत° ।



ससृजुः सपदि स्वान्स्वान्पूजयित्वा यथाक्रमम् ॥  
 अथ रुद्रो महातेजास्त्वैरावर्णगजं सुतम् ॥ ९ ॥  
 मेघं नाम मेहासत्त्वं महावीर्यं महाबलम् ॥  
 कैलासपर्वताकारं वायुवेगसमं जवे ॥ १० ॥  
 कुन्देन्दुकुमुदप्रख्यं सर्वव्यञ्जनपूजितम् ॥  
 शुभलक्षणसंपन्नमसृजत्पुत्रमष्टमम् ॥ ११ ॥  
 परितुष्टेन मनसा साक्षाद्भूतपतिर्भवः ॥  
 उवाच मेघं वरय वरं यन्मनसेप्सितम् ॥ १२ ॥  
 ब्रवीमि दैवतश्रेष्ठ दीयतां मे वरः प्रभो ॥  
 आषाढ्यां क्रियते पूजा तत्र या देवदानवैः ॥ १३ ॥  
 यक्षराक्षसगन्धर्वैस्तथा दैत्यैश्च किन्नरैः ॥  
 पिशाचैः पन्नगैश्चापि सर्वैर्भूतैः समानुषैः ॥ १४ ॥  
 यथोत्साहातिशयान्नित्यं लिङ्गस्य तेजसा ॥  
 मम या हि महारुद्र तुभ्यं पूजां समाप्नुयात् ॥ १५ ॥  
 एवमुक्तस्तु भगवान्प्रोवाचेदं गजोत्तमम् ॥  
 एवमेव हि दिङ्नाग सर्वं ते च भविष्यति ॥ १६ ॥  
 श्रीगजो नाम विख्यातस्त्विह लोके भविष्यति ॥  
 अर्चयिष्यन्ति ते सर्वे नराः संभूय सर्वशः ॥ १७ ॥  
 इत्युत्पत्तिः समाख्याता श्रीगजस्य महात्मनः ॥  
 तेनैषा क्रियते पूजा द्विरदानां तु नित्यशः ॥ १८ ॥  
 इमं(द)मन्यत्प्रवक्ष्यामि कल्पमस्य नराधिप ॥  
 चतुर्णां क्षीरवृक्षाणां द्रव्यमन्यतमं बुधैः ॥ १९ ॥  
 उपोष्य ग्राहयेद्वैद्यो बलिं होमं च कारयेत् ॥  
 पुण्याहघोषेण ततः स्वस्ति वाच्य द्विजोत्तमान् ॥ २० ॥  
 पञ्चारत्निप्रमाणं स्यादग्रन्थिकमकोटरम् ॥  
 श्लक्ष्णं चैवानुपूर्वं च साधुतक्षाववर्तितम् ॥ २१ ॥  
 आयामाक्षस्य च भवेत्कर्णिका वा दशाङ्गुला ॥  
 विशत्यङ्गुलमानाहात्कार्या स्यात्सुसमाहिता ॥ २२ ॥

१ क. °णसुतं गजम् । २ क. महावीर्यं मेहासत्त्वं महाबलम् । ३ क. °वाचेदं  
 च वरय व° । ४ क. सदा ।



बला गवाक्षबलिनमग्निव्यञ्जनकं तथा ॥  
 विदलं याज्ञिकं भाण्डं तथैवाशनकण्टकम् ॥ २३ ॥  
 सचन्दनाश्च कलशाश्चतस्रोदककुम्भिकाः ॥  
 सामान्ययज्ञवत्सर्वं शेषं द्रव्यमुपाहरेत् ॥ २४ ॥  
 ततो वैद्यः शुचिर्भूत्वा नमस्कृत्य महेश्वरम् ॥  
 सनत्कुमारं देवं च श्रीगजं च महाबलम् ॥ २५ ॥  
 सर्वान्देवान्नमस्कृत्य दिशश्चाष्टौ समाहितः ॥  
 सर्वानृषिगणांश्चैव तथा नक्षत्रमण्डलम् ॥ २६ ॥  
 समुद्रानापगाः सर्वाः समहोरगराक्षसाः ॥  
 पर्वतान्सर्वभूतानि जङ्गमाजङ्गमं च यत् ॥ २७ ॥  
 ऐरावताद्याश्च तथा विख्याता ये दिशां गजाः ॥  
 उपोष्य संविशेद्रात्रौ वासोभिरहतैर्भिषक् ॥ २८ ॥  
 सेनान्यं च नमस्कृत्य शुचिर्भूत्वा कृताञ्जलिः ॥  
 कुशास्तरणसंवीते स्थण्डिले प्रयतः शुचिः ॥ २९ ॥  
 श्वोभूते पुनरुत्थाय स्नातो भूत्वा समाहितः ॥  
 तथोक्त्वाऽथ गजेन्द्रस्य नमस्कृत्याभिरोहयेत् ॥ ३० ॥  
 सच्छत्रवालव्यजनमाल्यदामोपशोभितम् ॥  
 नन्दितूर्येण महता वाद्यमानेन शोभितम् ॥ ३१ ॥  
 (\*सालंकरणकेयूरहेमजालविभूषितम्) ॥  
 नानाकारैस्तथा वस्त्रैः समन्तात्परिवेष्टितम् ॥ ३२ ॥  
 चन्दनागुरुमिश्रैश्च सर्वगन्धैरलंकृतम् ॥  
 स्त्रीरूपवेषैः पुरुषैः परिचर्योपशोभितम् ॥ ३३ ॥  
 जल्पद्भिर्निष्ठुरं वाक्यं ग्रहसद्भिस्तथैव च ॥  
 चतुष्पथे वीथिमार्गे चत्वरेषु त्रिकेषु च ॥ ३४ ॥  
 राजमार्गेषु च भृशं घोषयन्तस्ततस्ततः ॥  
 त्वयि तुष्टयन्ति(?) ते देवा राजानोऽपि जयैषिणः ॥ ३५ ॥  
 सेनापतिरमात्याश्च ये चान्ये तद्विधा जनाः ॥  
 पूजयन्ति यथान्यायं ये चैव गजजीविनः ॥ ३६ ॥

---

\* कपुस्तके त्रुटितोऽयं पाठः ।

---

१ क. °होदररा° ।



अतोऽन्यथा प्रकुर्वाणाः सराष्ट्रबलवाहनाः ॥  
 राजानोऽपि विनश्यन्ति देवतातिक्रमेण वै ॥ ३७ ॥  
 प्रयुञ्जते च ये तस्मै सम्यक्पूजां नराधिप ॥  
 सपुत्रदारा वर्धन्ते सराष्ट्रबलवाहनाः ॥ ३८ ॥  
 आज्ञां महेश्वरस्येमां प्रतिगृह्णन्ति ये नृपाः ॥  
 संग्रामे सममप्यन्ते ते भवन्ति विदारणाः ॥ ३९ ॥  
 काले बीजानि रोहन्ति सम्यग्वर्षति वासवः ॥  
 न भवत्यत्र मरको व्याधिहानिस्तथैव च ॥ ४० ॥  
 निरामयं च भुञ्जीत राज्ञा कृत्स्ना वसुंधरा ॥  
 रत्नाकरवती देवी सशैलवनकानना ॥ ४१ ॥  
 अरोगा बलवन्तश्च जयन्त्येते मतङ्गजाः ॥  
 गजोपजीविनः सर्वे कामभोगैः समन्विताः ॥ ४२ ॥  
 पुत्रैश्च पशुभिश्चैव जीवन्ति च शतं समाः ॥  
 अरोगा बलवन्तश्च जायन्ते वै प्रजा भृशम् ॥ ४३ ॥  
 पुत्रार्थी लभते पुत्रान्धनार्थी लभते धनम् ॥  
 यांश्च प्रार्थयते कामान्सर्वास्तान्प्राप्नुयान्नरः ॥ ४४ ॥  
 एवं वृत्तं महाराज शंभोर्भक्त्याऽन्वितं विभो ॥  
 श्रीगजस्य प्रतिकृतं त्रिषु लोकेषु पूजितम् ॥ ४५ ॥  
 मयाऽऽख्याता महाबाहो विस्तरेण यथाक्रमम् ॥

इति श्रीपालकाप्ये हस्त्यायुर्वेद उत्तराभिधाने परिवारचतुर्थस्थाने  
 द्वाविंशः श्रीगजसंभवाध्यायः ॥ २२ ॥

अथ त्रयोविंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 सर्वं द्रव्यगतं प्रश्नं क्रमेण मुनिसत्तमः(म्) ॥ १ ॥  
 सर्पिस्तैलं वसा मज्जा क्षीरं मूत्रं तथा दधि ॥  
 किमर्थं दीयते विप्र क्षौद्रं किमिति दीयते ॥ २ ॥  
 लवणोदकतैलं वा मेदकं वा सुसंस्कृतम् ॥  
 किमर्थं भोजनं वाऽपि किमर्थं वाऽनुवास्यते ॥ ३ ॥



किमर्थं सर्वसेकश्च शिरोभ्यङ्गस्तथैव च ॥  
 गैरिकेण समायुक्तः ससेकश्चापि कं पुनः ॥ ४ ॥  
 गात्रसेकः किमर्थं च किमर्थं तैलशोधनम् ॥  
 तथा तैलकषाये वा किमर्थं दीयते पुनः ॥ ५ ॥  
 दीपतैलं किमर्थं वा किमर्थं रसभोजनम् ॥  
 एतन्मे सर्वमाचक्ष्व यथावदनुपूर्वशः ॥ ६ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 शृणु सर्वं महाराज यदर्थं दीयते घृतम् ॥ ७ ॥  
 \*स्तब्ध(?)गात्रपरां ये च (†ये च पर्यश्रुलोचनाः ॥  
 क्षीणशोणितमांसाश्च स्तब्धाङ्गाश्चापि ये गजाः ॥ ८ ॥  
 कर्मभिर्विहता ये च ) भारैर्गुरुभिरदिताः ॥  
 मदक्षीणाश्च ये नागा वृद्धा रूक्षास्तथैव च ॥ ९ ॥  
 ये कृशाश्चावसन्नाश्च लुप्ताङ्गाश्च विशेषतः ॥  
 युद्धाध्वगमने क्लिष्टा ये च नागा महीपते ॥ १० ॥  
 व्याधिभिः प्रतिपन्नाश्च नागा ये चापि दुर्बलाः ॥  
 घृतं तेभ्यः प्रदातव्यं व्याधिता ये च पित्तलाः ॥ ११ ॥  
 घृतं हि मधुरं शीतं मेदःश्लेष्मविवर्धनम् ॥  
 सृष्टमूत्रपुरीषं च बृंहणं बलवर्धनम् ॥ १२ ॥  
 ये च वातप्रकोपेन(ण) श्लेष्मणा च मतङ्गजाः ॥  
 उपसृष्टा महाराज तेभ्यस्तैलं प्रदापयेत् ॥ १३ ॥  
 उष्णाभितापि कटुकं त्वच्यं बलविवर्धनम् ॥  
 पित्तलं च तथा तैलं कफानिलनिबर्हणम् ॥ १४ ॥  
 यस्तु कर्माभिनीतस्य धेनुकासु च निःसृतः ॥  
 मदक्षीणस्तथा स्रद्यो(?) वयसा चापि विच्युतः ॥ १५ ॥  
 तस्मै मज्जा प्रदातव्या महाराज वसाऽपि च ॥  
 पृथक्प्राह स योगैश्च ततः संपद्यते सुखम् ॥ १६ ॥  
 मधुरश्चोष्णवीर्यश्च विपाके कटुकः स्मृतः ॥  
 सर्वैरेतैर्गुणैर्युक्तो ज्ञेयो मज्जा वसाऽपि च ॥ १७ ॥

\* 'स्तब्धः' इति भवेत् । † धनुश्चिह्नान्तरगतः पाठो नास्ति कपुस्तके ।

१ क. स्रज्यगात्र° । २ क. °राऽग्रे च ।



एतदर्थं भवेद्देया वसा मज्जा च दन्तिनाम् ॥  
 स्नेहश्चतुर्विधो ज्ञेयो बलार्थं दीयते पुनः ॥ १८ ॥  
 उपस्थाने च संयाने वर्तमाने च बन्धने ॥  
 परस्परविमर्दे च कर्मणा चातिपीडिते ॥ १९ ॥  
 अध्वनोल्लङ्घनाद्वाऽपि गात्राणां विचयेन वा ॥  
 अवपानेन बन्धैर्वा दूरं चाऽऽसन्नवर्तनात् ॥ २० ॥  
 विश्लिष्टं मारुताद्भ्रमं भ्रमं यस्य च विच्युतम् ॥  
 पानार्थं प्रोच्यते तस्मै युक्तं स्नेहं चतुर्विधैः ॥ २१ ॥  
 यो हि सर्वाङ्गरोगी स्यादुरुपक्षहतोऽपि वा ॥  
 सर्वस्नेहसमायुक्तो महास्नेहः प्रशस्यते ॥ २२ ॥  
 इति स्नेहगुणाः प्रोक्ताः क्षीरस्यापि गुणाञ्छृणु ॥  
 अष्ट(प)सृष्टा मदक्षीणा वयोतिताः क्षताश्च ये ॥ २३ ॥  
 कर्मप्रवद्धा मत्ताश्च दुर्बलाभिहि(ह)ताश्च ये ॥  
 दग्धाश्च कवलैस्तीक्ष्णैः शोणितोपहताश्च ये ॥ २४ ॥  
 पित्तोपसृष्टाश्च गजास्तेभ्यः क्षीरं प्रदापयेत् ॥  
 शमयत्यजि(ति)तापं च दीप्ताग्निश्चोपजायते ॥ २५ ॥  
 सम्यग्वातं च जयति च्छविश्चास्य प्रसीदति ॥  
 जीवनं बृंहणं दृश्यं सात्म्यं बलविवर्धनम् ॥ २६ ॥  
 मधुरं शीतवीर्यं च तेजःसामर्थ्यवर्धनम् ॥  
 आरोग्यजननं चैव तस्मात्क्षीरं प्रदापयेत् ॥ २७ ॥  
 क्षीरस्यैते गुणाः प्रोक्ता मूत्रस्यापि गुणाञ्छृणु ॥  
 दद्रुं कण्डूं(?) च उष्णं च जायन्ते यस्य दन्तिनः ॥ २८ ॥  
 मृत्तिकाबद्धकोष्ठाश्च श्लैष्मिकाश्च मतङ्गजाः ॥  
 कृमिकोष्ठातुरा ये च तेषां मूत्रं सदा हितम् ॥ २९ ॥  
 वातघ्नं चोष्णवीर्यं च तित्कं क्षारान्वितं तथा ॥  
 प्रभिन्नवर्चः कटुकं विपाके मूत्रमुच्यते ॥ ३० ॥  
 मूत्रस्यैते गुणाः प्रोक्ताः शृणु मद्यगुणांश्च नः ॥  
 मारुतोपहतो यश्च यश्च वाऽऽध्मायतेऽधिकम् ॥ ३१ ॥  
 मूत्रसङ्गातुरो यश्च यश्च स्वादति मृत्तिकाम् ॥  
 अध्वनाऽपि च युक्तो यः कर्मणा यश्च पीडितः ॥ ३२ ॥



स्वच्छवृत्तस्य नागस्य प्रतिपानं सदा हितम् ॥  
 तेभ्यो देया सुरा नित्यं संस्कृताऽसंस्कृता भवेत् ॥ ३३ ॥  
 तथा वातानुलोम्यं च दीप्ताग्निश्चोपजायते ॥  
 \* श्रमश्च व्यपगच्छेत्तं मनस्वी चोपजायते ॥ ३४ ॥  
 उष्णवीर्या च तीक्ष्णा च विपाकेऽम्ला स्वभावतः ॥  
 कथयन्ति सुराज्ञास्तां केचित्पञ्चरसान्विताम् ॥ ३५ ॥  
 तस्मान्नित्यं सुरा देया वारणेभ्यश्चिकित्सकैः ॥  
 येषां श्लेष्मा च पित्तं च मारुतश्चापि कुप्यति ॥ ३६ ॥  
 पूर्वोक्तेन प्रमाणेन दधि तेभ्यः प्रदापयेत् ॥  
 अम्लं चैवाम्लपाकं च विपाके गुरु वोच्यते ॥ ३७ ॥  
 कफयोनेस्तथा क्लेदे पित्तयोनेस्तथैव च ॥  
 छर्द्याति(?)वातिसारेषु विषदुष्टेषु हस्तिषु ॥ ३८ ॥  
 कफमांसप्रवृद्धेषु दापयेत्संततं मधु ॥  
 († कर्शनं शीतवीर्यं च रूक्षं गुरु लघु स्मृतम् ॥ ३९ ॥  
 शोधनं लेखनं चैव कफपित्तहरं मधु ॥ )  
 सर्वौषधिसमायुक्तं कषायं शीतलं तथा ॥ ४० ॥  
 श्लक्ष्णं सुगन्धि स्निग्धं च सद्यः प्राणविवर्धनम् ॥  
 मधुरं जीवनं चैव वृष्यं बलकरं तथा ॥ ४१ ॥  
 विपाककटुकं चैव संधानं कृमिनाशनम् ॥  
 अचिन्त्यवीर्यं गुणतः सर्वरोगप्रणाशनम् ॥ ४२ ॥  
 प्रशस्तमृषिभिर्नित्यं गुणैरेतैर्युतं मधु ॥  
 लवणं शोधयेत्कायं मारुतं चानुलोमयेत् ॥ ४३ ॥  
 दीप्ताग्निश्च भवेन्नागः सुमनाश्चैव जायते ॥  
 वातमूत्रपुरीषं च यथाकालं प्रमुञ्चति ॥ ४४ ॥  
 आमं विपच्यते वाऽस्य च्छविश्चास्य प्रसादयेत् ॥  
 हृद्रोगो न भवेत्तस्य मृत्तिकां च न खादति ॥ ४५ ॥  
 आध्माति न च मातङ्गो घनं लिण्ठं च मुञ्चति ॥  
 अतिदानेऽपि राजेन्द्र रक्तपित्तं प्रकुप्यति ॥ ४६ ॥

\* इतः पूर्वम्—‘सम्यग्वातं च जयति च्छविश्चास्य प्रसीदति ॥ जीवनं बृंहणं  
 दृश्यम्’ इत्यधिकं कपुस्तके । † धनुराकारमध्यस्थः पाठो नास्ति कपुस्तके ।



विलोलं चैव यवसं तस्य कोपे न स्वादति ॥  
 अतिसार्यति सोऽत्यर्थं मूर्च्छा चास्योपजायते ॥ ४७ ॥  
 अतिदाने त्विमे दोषा निदानं चापि मे शृणु ॥  
 विजृम्भते विनमति स्तब्धश्चैवावतिष्ठति(तै) ॥ ४८ ॥  
 मुहुर्मुहुर्निश्वस(सि)ति जघनेन निषीदति ॥  
 प्रमेलयेत्स्तम्भगतो यवसं नाभिनन्दति ॥ ४९ ॥  
 भवत्यग्निविहीनश्च यवसं नाभिमपच्यते ॥  
 तस्माद्यथाप्रमाणं तु लवणं संप्रदापयेत् ॥ ५० ॥  
 अदानमतिदानं च न कदाचित्समाचरेत् ॥  
 वातघ्नं चोष्णवीर्यं च पित्तलं कर्षणं तथा ॥ ५१ ॥  
 श्लेष्मकृमिहरं चैव लवणं प्रोच्यते बुधैः ॥  
 आमाशयसमुत्थेषु महारोगेषु साधनम् ॥ ५२ ॥  
 कीर्तयिष्याम्यहं वर्गं वातश्लेष्मनिबर्हणम् ॥  
 बलां मधुरसां चैव मूर्वां तेजोवतीमपि ॥ ५३ ॥  
 पूतिकं सर्पपा हिङ्गु गण्डीरं जीवकं तथा ॥  
 हरीतकीविडङ्गानि करजं सारिवामपि ॥ ५४ ॥  
 पिचुमन्दं हरिद्रे द्वे पञ्चभिर्लवणैः सह ॥  
 कृत्वा सूक्ष्माणि सूर्णानि बदरामलकैः सह ॥ ५५ ॥  
 चतुर्गुणं पुनर्दद्यात्सामुद्रलवणं भिषक् ॥  
 द्रव्याणामर्धपलिकान्भागान्कुर्याद्विचक्षणः ॥ ५६ ॥  
 अभिषाणास्तथा बद्धा गजा ये पिष्टमेहिनः ॥  
 मृत्तिकाविहि(ह)ताश्चैव कृमिकोष्ठास्तथैव च ॥ ५७ ॥  
 दृद्रोगी गुल्मिता ये च श्लेष्मानिलहताश्च ये ॥  
 वातमूर्च्छादिता ये च गजा रोगादिताश्च ये ॥ ५८ ॥  
 एवं तेभ्यः प्रदातव्यं सुरया गोमयेन वा ॥  
 कायाग्निबलमाधत्ते व्याधीनां च निबर्हणम् ॥ ५९ ॥  
 इत्यर्थमेतत्कटुकं लवणं दीयते पुनः ॥  
 दकतैलस्य सामर्थ्यं निबोध मनुजाधिप ॥  
 निमित्तं दकतैलेन सदा कुप्यन्ति दन्तिनः ॥ ६० ॥

इति कटुकलवणसंज्ञिकयोगा हस्तिनां चतुर्विंशतिद्रव्यकर्मसामान्यतो  
 व्याधीनां निबर्हणे विशेषेण यथोक्तानां चेत्ययोगस्य व्याख्यानम् ।



सुखशोषः श्रमस्तृष्णा मूर्च्छा वाऽस्योपशाम्यति ॥  
 प्रसन्नतनुरोमाणि बृहत्कायश्च जायते ॥ ६१ ॥  
 क्षीणशोणितमांसेभ्यो मत्तेभ्यश्च विशेषतः ॥  
 कर्मभिः पीडितेभ्यश्च मेदकान्दापयेद्भिषक् ॥ ६२ ॥  
 प्रस्विन्नं चैव कुलमाषं घृतं किण्वं गुडं तथा ॥  
 भोजयेत्सर्वमालोढ्य वारणं मदवृद्धये ॥ ६३ ॥  
 गोधूमानथ सुस्विन्नान्घृतं किण्वं तथैव च ॥  
 भोजयेत्त्वण्णीकृत्य द्वितीयो मेदकः स्मृतः ॥ ६४ ॥  
 प्रसृष्टवर्चो मधुराः सगोधूमा यवाः स्मृताः ॥  
 विपाकमधुराश्चैव वातपित्तनिवर्हणाः ॥ ६५ ॥  
 कषायतिक्ताश्च रसा गुरवश्च प्रकीर्तिताः ॥  
 गोधूमाः स्निग्धमधुरा वातघ्नास्तु यवैः सह ॥ ६६ ॥  
 यवास्तु पथ्या विज्ञेया नातिशुक्रबलप्रदाः ॥  
 यस्माद्भलं वर्धयते मांसं मेदोस्थिशोणितं ॥ ६७ ॥  
 तस्मान्मेदक इत्युक्तो भोजने च ते विधिः ॥  
 यश्च कर्मप्रवृद्धस्तु मदक्षीणश्च वारणः ॥ ६८ ॥  
 धेनुकासु च यः क्षीणो यः कृशो दुर्बलश्च यः ॥  
 स्वस्थवृत्ते च नागस्य भोजनं पूज्यते सदा ॥ ६९ ॥  
 आहारो धारयेत्प्राणान्प्रीणयेदिन्द्रियाणि च ॥  
 तस्मात्स्नेहसमायुक्तं युक्त्या च लवणीकृतम् ॥ ७० ॥  
 भोजनं भोजयेन्नागं रसयुक्तिसमन्वितम् ॥  
 सुगन्धिरम्लः स्निग्धश्च सद्यः प्राणविवर्धनः ॥ ७१ ॥  
 वाराहः कुक्कुटो वाऽपि ऐणेयो वा रसो हितः ॥  
 भक्तस्तैलार्धयुक्तेन कृमिकोष्ठी न जायते ॥ ७२ ॥  
 हृदयं न च लिप्येत मृत्तिकां च न स्वादति ॥  
 शिरोरोगाक्षिरोगेषु हस्तकर्णग्रहे भ्रमे ॥ ७३ ॥  
 युक्त्या स्नेहानुपानं च दद्याद्भक्तवतः सदा ॥  
 ग्रीवायामां(मं)सयोश्चाऽपि शिरसः स्रोतसोरपि ॥ ७४ ॥  
 भवेदुत्तरपानेन बलवानिन्द्रियेषु च ॥  
 गात्रापरविकारेषु धेनुकासु च निःश्रु(स्रु)तः ॥ ७५ ॥

१ क. °पाके म° । २ क. °ने चोच्यते वि° ।



पार्श्वपुष्टकटिस्तम्भे दद्यान्नस्यावपीडनम् ॥  
 विषमं वा प्रभिन्नस्य व्यवस्थितमदस्य च ॥ ७६ ॥  
 घृतमण्डेन नागस्य च्छिद्रप्रक्षालनं हितम् ॥  
 धेनुकासु प्रसङ्गेन मूत्रं यस्य सवेदनम् ॥ ७७ ॥  
 रक्तं च सहसा यस्य मेढ्रादच्छं प्रवर्तते ॥  
 मूत्रकृच्छ्रप्रमेहेषु वातगुल्मे तथैव च ॥ ७८ ॥  
 दद्यात्तस्योत्तरं बस्तिघृतेनैव चिकित्सकः ॥  
 अष्टादशाङ्गुलं चास्य नेत्रं ताम्रायसं भवेत् ॥ ७९ ॥  
 कोरुण्टपुष्पवृन्ताग्रं प्रवेशे चतुरङ्गुलम् ॥  
 स्नेहेष्वेतेषु सर्वेषु दधि क्षौद्रं पयस्तथा ॥ ८० ॥  
 विमृश्य कुशलो वैद्यो भेषजानि प्रदापयेत् ॥  
 सर्वसेके तु सामर्थ्यं निबोध मनुजाधिप ॥ ८१ ॥  
 प्रसादयति रोमाणि शीतं चैव न बाधते ॥  
 वधबन्धसमुत्थाना ये व्रणास्तस्य हस्तिनः ॥ ८२ ॥  
 आगन्तवो वा दृश्यन्ते शरीरस्था महीपते ॥  
 ते मृदुत्वं प्रपद्यन्ते श्वयथुश्चास्य शाम्यति ॥ ८३ ॥  
 हन्युस्ते च कर्चास्तस्य सर्वसेकेन दन्तिनः ॥  
 हेमन्ते सर्वसेकस्तु भवेद्वैरिकसंयुतः ॥ ८४ ॥  
 तदाऽस्य द्विगुणं योगं तिलतैलेन कारयेत् ॥  
 खरत्वं गात्ररोगस्तु सर्वसेकेन शाम्यति ॥ ८५ ॥  
 मृदुत्वं जायते चास्य शिरास्त्राय्वस्थिमर्मणाम् ॥  
 ततः किण्वगुहं माषाह्वणं गैरिकं तथा ॥ ८६ ॥  
 अतसीचूर्णभागं च संभृतं स्थापयेज्ज्वहम् ॥  
 प्रत्युद्धतं स्थानगतं पूर्वाह्ने सेचयेद्भजम् ॥ ८७ ॥  
 तेन सेकस्त्रिरात्रं स्यात्ततस्तं परिकर्षयेत् ॥  
 पौषे प्रथमतः सिञ्चेन्माघे सिञ्चेदनन्तरम् ॥ ८८ ॥  
 फाल्गुने सिद्धतैलेन चैत्रे पङ्कं समुद्धरेत् ॥  
 एतेन क्रमयोगेण च्छविर्नागस्य जायते ॥ ८९ ॥  
 शीतमुष्णं च सहते मृदुगात्रश्च जायते ॥  
 गात्रसेके च सामर्थ्यं निबोध मनुजाधिप ॥ ९० ॥



स्थाने सततबद्धानां प्रयुक्तानां तथाऽध्वनः ॥  
उष्णशीते तथा वाते सङ्गं संजायते भृशम् ॥ ९१ ॥  
व्यूहेनैवोपनीतेन वेष्टिते चालिते तथा ॥  
स्नेहेन त्रिवृतेनैव तेषामभ्यङ्ग (?) दूष्यते ॥ ९२ ॥  
मार्दवं चैव गात्राणां क्षिप्रं भवति पार्थिव ॥  
शिरोभ्यङ्गाच्च मातङ्गश्चक्षुषा साधु पश्यति ॥ ९३ ॥  
शब्दं च सम्यग्जानीते व्रणश्चास्य न जायते ॥  
अभिघातश्च नश्येत्तु क्षतं क्षिप्रं प्ररोहति ॥ ९४ ॥  
केशाः शिरसि जायन्ते वायुः श्लेष्मा च नश्यति ॥  
उत्कृष्टक्षयभागेषु जायते दन्तिनां व्रणः ॥ ९५ ॥  
अनास्तीर्णामु शय्यासु अक्षयं तस्य दापयेत् ॥  
तस्य तैलकषायं च देयं प्रक्षालनं क्षते ॥ ९६ ॥  
त्रिफलाचूर्णसंयुक्तं स्थानं नित्यं चिकित्सकैः ॥  
न श्र(स्त्र)वन्ति न भिद्यन्ते न क्षीयन्ते स्फटन्ति च ॥ ९७ ॥  
दुष्टास्तैलकषायेण प्रयोगेषु स्थिरास्तलाः ॥  
सुखमाक्रमते भूमिं समेषु विषमेषु च ॥ ९८ ॥  
अध्वनो गमने नित्यं छविश्चास्य न हीयते ॥  
दीपतैलं यदर्थं तु दीयते गृणु तच्च मे ॥ ९९ ॥  
शय्यायां तु स दृष्ट्यायां सुखं स्वपिति वारणः ॥  
आलानबन्धमोक्षाश्च दृश्यन्ते निशि सर्वतः ॥ १०० ॥  
एते दीपेन शाम्यन्ति तस्माद्दीपं प्रदापयेत् ॥  
श्रोतःशुद्धिं च शोभां च बलं पुष्टिं तथैव च ॥  
निवृत्तिं चक्षुषश्चापि सदा कुर्याद्दृष्टाञ्जनम् ॥ १०१ ॥

इति श्रीपालकाप्ये हस्त्यायुर्वेद उत्तराभिधाने परिवारचतुर्थस्थाने

किमर्थकीनामाध्यायस्त्रयोविंशः ॥ २३ ॥

अथ चतुर्विंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥

आनुपूर्वेण नागानां यदा स्नेहः प्रदीयते ॥ १ ॥



कथं स्निग्धं विजानीयादस्निग्धं वा मतङ्गजम् ॥  
 अतिस्निग्धं कथं विद्याद्वितं ब्रूहि तु मे विभो ॥ २ ॥  
 यदा तु नागः स्निह्येत अरोगो यदि वाऽऽतुरः ॥  
 स्वेदनैर्विविधैः स्निग्धैर्भिषग्भिः शास्त्रनिश्चितैः ॥ ३ ॥  
 सुनिःस्विन्नस्य नागस्य लक्षणं वक्तुमर्हति ॥  
 कथं विरिक्तं जानीयाद्दुर्विरिक्तं च वारणम् ॥ ४ ॥  
 सम्पद्भिर्निरुहितं चापि तथा चाप्यनिरुहितम् ॥  
 एतद्वेदितुमिच्छामि भगवन्संशयो हि मे ॥ ५ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 यदा भिन्नपुरीषः स्यादनुलोमश्च मारुतः ॥ ६ ॥  
 सस्नेहं च पुरीषं स्यात्तदा स्निग्धं प्रचक्षते ॥  
 पुरीषमल्पं कठिनं भुक्तं चास्य प्रजीर्यते ॥ ७ ॥  
 अस्निग्धमेवं जानीयादथ हृष्टेन मानसे ॥  
 यस्य गात्राणि सीदन्ति शकृद्भिन्नं च मुञ्चति ॥ ८ ॥  
 संलिप्तहृदयश्चैव यवसं नाभिनन्दति ॥  
 परिशुष्कमुखो दीनः पानीये कुरुते मतिम् ॥ ९ ॥  
 इत्येतैर्लक्षणैर्विद्यादतिस्निग्धं मतङ्गजम् ॥  
 मृदुगात्रो यदा नागः सविवर्णच्छविर्भवेत् ॥ १० ॥  
 स्विद्यमानस्त्वगातापी (?) स्वच्छगात्रश्च जायते ॥  
 लक्षणैरेवमेतैस्तु स्विद्यमानमनेकपम् ॥ ११ ॥  
 सुस्विन्नमिति जानीयाद्दीप्ताग्निमनुपद्रवम् ॥  
 यदा तु स्विद्यमानस्य स्विन्नस्य तु यथाबलम् ॥ १२ ॥  
 अतिस्वेदं प्रयुञ्जीत अज्ञानादल्पमेधसः ॥  
 अतिस्विन्नस्य नागस्य अक्ष्णोरशु प्रवर्तते ॥ १३ ॥  
 वेपस्तृषा च दाहश्च मूर्च्छा चास्योपजायते ॥  
 परिशुष्कमुखो दीनो न शय्यामभिनन्दति ॥ १४ ॥  
 गात्रेण गात्रं \* संघृष्ट्य (?) न च तिष्ठति वारणः ॥  
 पांशुप्रमाथं सलिलमवगाहं च काङ्क्षति ॥ १५ ॥  
 अतिस्विन्नस्य नागस्य लक्षणं समुदाहृतम् ॥  
 स्विन्नस्य तु यथाव्याधिः प्रशान्तिमुपगच्छति ॥ १६ ॥

\* 'संवृष्य' इति भवेत् ।



सम्यक्स्विन्नविपर्यासे दुःस्विन्नमिति निर्दिशेत् ॥  
 अतिरिक्तविरिक्ते च दुर्विरिक्ते च वारणः ॥ १७ ॥  
 लक्षणं वक्ष्यते राजंस्तन्निबोध यथातथम् ॥  
 वातमूत्रे प्रचलतः करीषं चातिवर्तते ॥ १८ ॥  
 दोषाः सह करीषेण प्रचयवन्ते नराधिप ॥  
 पश्चाच्छूलेष्वैव शुद्धस्तु अतिरिक्तस्य लक्षणम् ॥ १९ ॥  
 शूलं पार्श्वे सहृदये स्थाने न लभते सुखम् ॥  
 दृश्यतेऽत्र करीषस्य चन्द्रकाण्यसृजोक्षितम् ॥ २० ॥  
 दुर्बलो दुर्मनाः क्षामः परिशुष्कमुखो भृशम् ॥  
 अतियोगे विरिक्तं तु विद्यादेभिः सुलक्षणैः ॥ २१ ॥  
 अल्पदोषस्य महती मात्रा यस्य प्रदीयते ॥  
 सा तस्य दोषं निर्हृत्य परिताप्य यथाशयम् ॥ २२ ॥  
 अथवा जीवमादत्ते वारणस्य महीपते ॥  
 इत्येतल्लक्षणं विद्यादतिरिक्तस्य लक्षणम् ॥ २३ ॥  
 दुर्विरिक्ते गजे सिद्धिं प्रवक्ष्यामि महीपते ॥  
 शीतमस्मै तु कवलं दद्यान्नागाय योगवित् ॥ २४ ॥  
 सुखोदकेन पानार्थे परिषेकं च दापयेत् ॥  
 भोजनादिविधिं कुर्यादानाहेषु यथास्मृतम् ॥ २५ ॥  
 अस्त्रिगधस्य तु नागस्य चिकित्सां शृणु पार्थिव ॥  
 स्नेहपाने यथा प्रोक्तो विधिः स्नेहं समाचरेत् ॥ २६ ॥  
 अस्विन्नस्य तु नागस्य चिकित्सा तत्प्रवक्ष्यते ॥  
 यदुक्तं पित्तमूर्च्छायां तत्पूर्वं संप्रदी(दा)पयेत् ॥ २७ ॥  
 अस्विन्ने च यथायोगं पुनः स्वेदं समाचरेत् ॥  
 सम्यग्धीनातिरिक्तानां निरुहाणां महीपते ॥  
 वस्तिंसिद्धौ विधिः कृत्स्नो निखिलेषु प्रकीर्तितः ॥ २८ ॥

शत आपालकाप्ये हस्त्यायुर्वेद उत्तराभिधाने चतुर्थस्थाने परिचारक-  
 हेतुज्ञानं नाम चतुर्विंशोऽध्यायः ॥ २४ ॥



अथ पञ्चविंशोऽध्यायः ।

चम्पायां हस्तिशालायां शिष्यैः परिवृत्तं मुनिम् ॥  
 पालकाप्यमुवाचाङ्गः प्रणम्य प्राञ्जलिर्नृपः ॥ १ ॥  
 बहिः प्राणा हि पच्यन्ते दन्तवेष्टेषु दन्तिनाम् ॥  
 गजा हया नराश्चैव सर्वेऽथ मृगपक्षिणः ॥ २ ॥  
 आधारो हि महाब्रह्मशरीरस्य हि धारणात् ॥  
 तस्योपयोगात्सर्वेषां प्राणो वर्धति ( ? ) देहिनाम् ॥ ३ ॥  
 तत्र तावद्गजानां मे संशयं वक्तुमर्हसि ॥  
 बलेष्वभ्यधिका नागास्तेष्वायत्तो जयो हि मे ॥ ४ ॥  
 न तेषां विहितं किञ्चिद्गजानां यद्वितं भवेत् ॥  
 कस्मिन्नृतौ वा किं देयं किं मात्रं कीदृशं च यत् ॥ ५ ॥  
 पल्लवं कुम्पलं बल्यः सर्वं चापि कुडङ्गरम् ॥  
 आदत्ते यवसं चैव विस्तरेण ब्रवीहि मे ॥ ६ ॥  
 ततः प्रोवाच भगवानङ्गाय परिपृच्छते ॥  
 यवसानि विचित्राणि कुम्पलं पल्लवानि च ॥ ७ ॥  
 आग्नेयं तु तथा सौम्यं द्विविधं यवसं स्मृतम् ॥  
 उदकं स्थलजं चापि द्विविधं जाङ्गलं च यत् ॥ ८ ॥  
 द्विविधश्च विपाकोऽस्य मधुरः कटुकस्तथा ॥  
 सौम्यं च मधुरं विद्यादाग्नेयं कटुकं भवेत् ॥ ९ ॥  
 आहारं त्रिविधं विद्याद्गजेषु मनुजाधिप ॥  
 भक्ष्यं भोज्यं च पेयं च रसैः षड्भिः पृथक्पृथक् ॥ १० ॥  
 मधुराम्लकटुस्तक्तः कषायो लवणस्तथा ॥  
 कफमारुतपित्तानां रसेष्वेतांन् ..... ॥ ११ ॥  
 ..... द्विविधं चैतद्विहितं सर्वमेव तत् ॥  
 तेषां विभागः प्रोक्तस्ते शरीरावचये मया ॥ १२ ॥  
 तत्र तु त्रिविधो देशो ज्ञेयस्त्रिविधलक्षणः ॥  
 अनूपो जाङ्गलश्चैव तथा साधारणोऽपि च ॥ १३ ॥  
 बहुगुल्मलतावंशशैलो बँ.....तृणोदकः ॥  
 बहूनिन्नोन्नतो यस्तु अनूप इति स स्मृतः ॥ १४ ॥

१ क. °तान्विनिर्दिशेत् ॥ ११ ॥ २ क. लक्षणं द्वि° । ३ क. बहुतृ° ।



तत्राध्वन्या महास्थूला मृदुमांसा महोदराः ॥  
 बहुवातकफाश्चैव अल्पपित्ताश्च वारणाः ॥ १५ ॥  
 ह्रस्वखण्ड(\*तृणप्रायो अल्पतृणनगद्गुमः ॥  
 पर्याकाशसमश्चैव स देशो जाङ्गलो मतः ॥ १६ ॥  
 तत्र क्लेशसहाः शूराः कठिनाङ्गाः स्थिरेक्षणाः ॥  
 ह्रस्वखण्ड)विषाणाश्च वारणा मनुजाधिप ॥ १७ ॥  
 वातपित्तप्रकोपाश्च भवन्त्यल्पकफा गजाः ॥  
 एवमालोक्य देशं तु ततः कुर्यात्क्रियापथम् ॥  
 गजानामौषधं नित्यं यथादेशविभागतः ॥ १८ ॥  
 इति श्रीपालकाप्ये हस्त्यायुर्वेद उत्तराभिधाने चतुर्थस्थाने  
 त्रिविधिनामाऽध्यायः पञ्चविंशः ॥ २५ ॥

अथ षड्विंशोऽध्यायः ।

अथ रोमपादोऽङ्गराजो भगवन्तं पालकाप्यमभिवाद्याभिगम्य पप्रच्छ 'भग-  
 वन्दम्यमानानां नागानां स्थानमुपपन्नानामतिकर्मणि चातिप्रयुक्तानां क्रमेण  
 वर्ष्मसु प्रविचिंतं विधाय यवसाद्युपयुञ्जानाः पुष्टिमुपगच्छन्ति । केचिद्व्या-  
 धिभिरभिभूताः । तत्र को हेतुर्यथा वने बलिनोऽरोगास्तु भवन्ति । तथा मे  
 भगवन्व्याख्यातुमर्हसि' इति ।

तच्छ्रुत्वा भगवान्पालकाप्योऽब्रवीत्—अङ्गराज तत्र सर्वेषां हस्तिनां शरीरे  
 समास्त्रयो दोषा वातपित्तश्लेष्माणो भवन्ति । तेषां च प्रशमननिमित्तं षड्सा  
 भवन्ति । भक्ष्यभोज्यलेह्यपेयचतुर्विधाव्यवहार्यविषमप्रकृतेः केचिदुर्वर्णाश्च भवन्ति ।  
 केचिद्धन्धव्याधित्वमापन्ना भवन्ति । तेषां यथाप्रकृतिसत्त्वबलोत्साहवयोग्रहा-  
 ण्यवेक्ष्य रसानां पथ्यापथ्यप्रमाणं व्याख्यास्यामः । इह खलु भो नागानां  
 वयोर्हूपविशेषा भवन्ति वातपित्तश्लेष्मभ्यः समस्तव्यस्तेभ्यः । तत्रास्य निमित्त-  
 मुपादश्यते सा तस्य प्रकृतिस्तद्रूपविशेषः । समास्तु तेषां प्रकृतयौ भवन्ति  
 तत्संप्रयोगेना(न)रूपसत्त्वबलादयः । अथ यस्य नागस्य समास्त्रयो दोषा  
 भवन्ति । मध्यमं\*\*\*यप्रकृतिमान्समत्वप्रयोगमेवाभिरामं सबलादिषूत्तमत्वं

\* धनुश्चिह्नान्तरगतः पाठो नास्ति कपुस्तके ।

१ क. °ममध्यप्र° ।



प्राप्नोति । तस्मान्निविधाः शरीरदोषा भवन्ति वातपित्तश्लेष्मणामन्योन्यविषम-  
प्रयोगजनसामान्या(?) च कुक्षराणाम् ।

तत्र श्लोकः—

दोषाधिको भवेद्द्व्याधिः सामान्या प्रकृतिर्भवेत् ।

तस्मात्प्रकृतयो न स्युर्दोषाधिक्येन दन्तिनाम् ॥

अथ यो हस्ती वातप्रकृतिस्तस्येयानि सत्त्वशरीरायुषि लिङ्गानि वेदित-  
व्यानि । यस्य हस्तिनः श्लेष्मस्यान्ते वर्षासु पित्ते प्रचीयमाने वातधातुर्वल-  
वान्\*..... । लेलिह्यमानेष्वरण्येषु प्रक्षीयमाणयवसेषु क्षीणोदक-  
तृणाशयेषु †..... यवसोदकदिवसकरकिरणाभितापनादान-  
विसरे काले †नागास्त्वङ्मूलपल्लवाहारैरल्पप्राणा भवन्त्यल्पशुक्राः । तथा दिव-  
सकरकिरणाभिहतानामौषधीनामीषज्जलधरसंछन्नानामुपयोगात्प्रण(न)ष्टग्रहन-  
क्षत्रान्वकारमेघस्तनितनिर्घोषैर्विपसारङ्गविरूढं चृत्याच्छिखिकुलमीषत्कुमुमित-  
वनखण्डाद्यारामशीतपरुषपवनाकम्पनादम्लमधुराः सर्वौषधयः कटुतिक्तसप्राया  
भवन्ति । तासां तरुणबलादीनां चोपयोगाद्वातो बलवान्भवति, तदा संजा-  
तकामः करो धेनुकां यदि समायाति तदा जाते प्रकृत्या वातिकस्तस्य  
लक्षणानि सत्त्वशरीरबलवर्णतो भवन्ति । तद्यथाऽनवस्थितसत्त्वशरीरः,  
स्पन्दनो भीरुश्चपलो लघुसंचारपनो नाध्वासमर्थः परिशुष्कस्रोताः स्थूललि-  
पदनस्नानुचरणस्तब्धः परुषच्छविस्तब्धरोमाऽसुखश्चलचित्तविषमज्योतिर्वि-  
षमानसः ग्रस\*..... मूत्रपुरीषस्तीव्रकामो धेनुकासु रूढदन्तवदन\* यनो  
योऽल्परोमा ले\*..... लो परिभिन्नतलनखः सर्वकर्मसु विषमो विरूपाक्षो  
बहुबहु\*..... ह्यशुद्धारयुक्तोऽलस्थाते च नित्यमनवस्थितचित्तश्चिरग्राह्यः  
सततोत्सुकः क्षुत्पिपासासहः प्रत्यर्थवेद्यतीव(†भारसहो विवृतान्धि(स्थि)शिरास्ना-  
युविद्धाङ्गः स वातप्रकृतिः । तस्योपचारं वक्ष्यामि\*..... प्रभूततैललवणमांस)-  
रसवत्प्रतीपानम् । यवसकवलकुवलयानि वातहितानि । सर्वदा मधुराम्ललवण-  
रसोपयोगश्च प्रशस्तः ।

मधुरैर्लवणैरम्लैः स्नेहमांसरसान्वितैः ।

वातिको\*वहार्यः स्याद\*..... बलवान्गजः ॥

\* आदर्शपुस्तकेषु त्रुटिचिह्नं न दृश्यते । † आदर्शेषु त्रुटिचिह्नं नास्ति ।

\* 'दानावसरे' इति भवेत् । † नागास्त्वङ्मूल इति भवेत् ।

\* 'विषमासनः' इति भवेत् । † धनुर्द्वयान्तरगतः पाठो नास्ति कपुस्तके ।

१ क. यदा ।



कषाये कटुतिक्तानां तथा च लघुक्षयोः ।  
उपयोगादातुरः स्यादरोगोऽपि मतङ्गजः ॥  
तस्मात्प्रकृतितत्त्वज्ञः प्रकृत्याऽनुगुणान्भिषक् ।  
इत्या(त्य)जरस्या(सा)न्प्रविशेदारोग्यबलवृद्धये ॥

अथ यो गजः पित्तप्रकृतिस्तस्येमान्येव लिङ्गानि वेदितव्यानि—अथ खलु  
प्रावृढन्ते साललवृषितः सुरभिःशिशिरेषु सलिलामृतं विसृष्टु वा वारिधरेषु घर्म-  
बाहुल्यादुःस्थानशयनस्य जलौघसंनिरुद्धविचारमार्गत्वादव्यायामस्याग्निदौ-  
र्बल्यमुपजायते । ततः पित्तमुपचीयते । घनसंवृतदिवसकराकरणत्वात्सुकुमारी-  
कृते जीवनप्रनष्टे विषदिन्द्रायुधबलाहके निर्मदपरभृतशिखिकुले प्रच्छन्ने नभासि  
तारागणदिग्बलये प्रफुल्लपद्मोत्पलकुमुदकलहारसुगन्धिजलाशये कौश्वकारण्ड-  
वचक्रवाकसारसानुगीतसरोदके प्रफुल्लवानीरासनसप्तपर्णबन्धुजीवे शरत्काले  
द्विरदः संसृष्टशुकसंचयो दिवा रात्रौ वा +..... ॥

कषायमधुराः शीता घर्मकाले क्रियाः स्मृताः ।  
उष्णाम्ललवणाः स्निग्धाः शीतकाले विनिश्चिताः ॥  
कटुतीक्ष्णोष्णरूक्षाश्च काले साधारणे हिताः ।  
सर्वेष्वेव तु रोगेषु मनसः संप्रसादनम् ॥  
गीतवादित्रनिर्घोषैर्वेणुवीणास्वनैस्तथा ।  
मनोन्य(ज्ञ)मधुराहारैस्तथा स्वच्छन्दचेष्टितैः ॥  
श्लेष्मणा गुरुगात्रो हि स्तब्धत्वं मातरिभ्वनः ।  
पित्तेन परिदाहोऽयं सर्वैर्वा पीडितोऽस्म्यलम् ॥  
अस्मिन्द्रव्येऽभिलाषं मे दुःखत्यङ्गमिदं मम ।  
तृषितो ह्यवितृप्तोऽस्मि क्षुधितोऽस्मीति वा पुनः ॥  
वदतां हि क्रियाः सर्वाः सुखदुःखनिबन्धनाः ।  
आयुर्वेदधरैर्दक्षैरेकैकाङ्गव्यवस्थितैः ॥  
नराणां चततो व्याधिरुपलभ्येत वा न वा ।  
वधबन्धपरिक्लेशं प्राप्नुवन्त्यतिदारुणम् ॥  
पानभोजनमप्येषां बलादेव प्रदीयते ।  
देहि भूयो ममाऽऽलम्बं.....श्रायं समोऽधिकः ॥

+ त्रुटिचिह्नमादर्शत्रयेऽपि नोपलभ्यते ।

१ क. विद्युदिन्द्रा° ।



इतीभानामवदतां दुःखादुःखमनुस्वयम् ।  
 एवं व्याधिपरिज्ञानं कुर्यात्तस्मिन्निरूपणम् ॥  
 यत्नतो विविधाकारैः.....दानैरुपलभ्यते ।  
 यत्नतो व्याधिरूपाणि शास्त्रतत्त्वविभागतः ॥  
 दुष्टदोषे परिज्ञानं यथावत्परिकीर्तितम् ।  
 हस्तिनां हितकार्येण पालकाप्येन धीमता ॥  
 इति श्रीपालकाप्ये हस्त्यायुर्वेद उत्तराभिधाने चतुर्थस्थाने  
 पथ्यापथ्यविचाराध्यायः षड्विंशः ॥ २६ ॥

अथ सप्तविंशोऽध्यायः ।

अथातः करीषाध्यायं व्याख्यास्यामः ।

इति ह स्माऽऽह भगवान्पालकाप्यः—‘अथ खलु भो यदा हस्तिनां वात-  
 पित्तकफरुधिरसंनिपातैः पीड्यन्ते । मृत्तिकानाहदोषैर्वातपित्तकफव्याधिनिग्रहार्थं  
 मिमानि पुरीषाणि देयान्यष्टाविति । तत्र गोमहिष्यजाविगजवाजिगर्दभोष्ट्राणां  
 करीषाणि ।

गव्यं करीषं गुल्मार्शकृमिकोष्ठविशोधनम् । वातानुलोमनं पित्तलमानाह-  
 मृज्जग्धवातगुल्मविषदुष्टेभ्यः सह मूत्रेण दद्यात् ।  
 अथ माहिषं करीषमुष्णवीर्यं तीक्ष्णं पादरोगार्दितेभ्यो नागेभ्यः शुद्धमेव  
 दद्यात् ।

आजं करीषं तीक्ष्णमुष्णवीर्यं कृमिकोष्ठविशोधनं वातानुलोमनं मृत्तिकाभिला-  
 षिपाण्डुरोगिभ्यः प्रसन्नायुक्तं दद्यात् । वाजिकरीषमुष्णवीर्यं तित्तं कृमिकोष्ठ-  
 हरं श्लेष्मविनाशनं मृत्तिकाभिलाषिपाण्डुरोगिभ्यो लवणयुक्तं दद्यात् ।  
 इभकरीषमुष्णवीर्यं त्वक्प्रलेपनार्थं दद्यात् ।

आविकमुष्णवीर्यं कृमिकोष्ठविशोधनं मृत्तिकाभिलाषिपाण्डुरोगिभ्यो दद्यात् ।  
 औष्ट्रं श्लेष्महरं छविःप्रसन्नार्थं मृत्तिकाभिलाषिणे दद्यात् ।

गार्दभं करीषमुष्णवीर्यं मृत्तिकाभिलाषिपाण्डुरोगिभ्यो लवणयुक्तं दद्यात् ।  
 इति करीषाण्यष्टौ गुणदोषतो व्याख्यातानि ॥

अतःपरं मूत्रगुणान्व्याख्यास्यामः—

तत्र गवां मूत्रमुष्णवीर्यं मृत्तिकाभिलाषिभ्यो दद्यात् ।

माहिषं तीक्ष्णमाजं चोष्णवीर्यं मृत्तिकाभिलाषिणे दद्यात् ।



अथ गजमूत्रं तिक्तमुष्णवीर्यं मृदोषाय दद्यात् ।  
 गार्दभमुष्णवीर्यं वातश्लेष्महरं मृत्तिकाभिलाषिणेदद्यात् ।  
 औष्ट्रमतितीक्ष्णं कृमिकोष्ठविशोधनार्थं दद्यात् ।

तत्र श्लोकः—

स्निग्धानां वारणानां च दातव्यमिति निश्चयः ।

सर्वदा प्रतिपानार्थं रूक्षाणां न प्रशस्यते ॥

इति श्रीपालकाप्ये हस्त्यायुर्वेद उत्तराभिधाने परिचारचतुर्थस्थाने  
 करीषमूत्राध्यायः सप्तविंशः ॥ २७ ॥

अथाष्टाविंशोऽध्यायः ।

अथ हुताग्निहोत्रं पालकाप्यं रोमपादो विनयात्प्रच्छ 'भगवन्त्यदेतद्द्रव्यं  
 रसोननामामृतमिहोपदिष्टं तस्योत्पत्तिनिरुक्तानिष्टगन्धतां रसवीर्यविपाक उप-  
 युक्तं यथानन्यान्पाने व्याधीन्निहन्ति, अशेषेण तन्मे व्याख्यातुमर्हसि' ॥

तत्र प्रोवाच भगवान्श्रीपालकाप्यः—इह खलु भोः सुपर्णः पुरा जननी-  
 हेतोराहरदमृतं विहायस्यतिवेगेन प्रलीनस्तस्यामृतभाजनात्संक्षोभात्ततो बिन्दु-  
 निष्पातादांनष्टभूमावनिष्टगन्धमम्लरसोनमूलं लघुशीघ्रविपाकि तीक्ष्णरसमिति  
 तस्माद्भ्रसोनं रसोत्तमममृतसंभवं ब्रुवन्त्याचार्याः ।

तद्भ्रसोनं मूले कषायरसं, बीजे मधुररसं, पत्रे तिक्तरसं, पत्राग्रे कटुरसं,  
 नाले लवणरसं, संधानजननं मलविशोधनमसृक्प्रसादनमग्निदीपनं तीक्ष्णो-  
 ष्णकटुकषायत्वाच्छ्लेष्मनिर्वहणम् । स्निग्धोष्णत्वादनिलापहं माधुर्याद्रक्तपित्त-  
 प्रशमनम् । गुरुत्वाद्वलमुपकुरुते । पैहिल्यात् (?) स्नेहमाधुर्यगुरुत्वादिभिर्गुणैः  
 संनिपातमवकर्षति । विचित्ररसवीर्यगुणविपाकतो रसाद्वनम् (?) । तस्मा-  
 द्गुरुगमनविहतभग्नास्थिमपि(थि)तविच्युतमोटितजर्जरीकृतानामकामाशनयान-  
 निश्चितानां च घृतयुक्तं रसोनं देयम् । अन्नपानक्षीरफाणितसंयुक्तं दद्यात् ।  
 तथा रसरुधिरमांसमेदोस्थिमज्जाशुक्रक्षयिभ्योऽन्ये प्रमदक्षीणानामन्येषु च  
 सर्वरोगेष्वरोगाणां बलमांसविवृद्धयर्थं रसोनं दद्यात् । मृगमहिषवराहरोहितम-  
 तस्यानां ताम्रचूडबर्हिणलावार्तात्तराणां च सूपशोषितेन रसोनं दद्यात् । व्रैसवा-  
 रेण सघृतेन शाल्योदनं च भोजयित्वा रसान्नसोनं देयम् । तेनास्य बृंहित-  
 शरीरस्य रसरुधिरमांसमेदोस्थिमज्जाशुक्राण्युत्साहबलवृद्धिर्भवात् । क्षीरघृत-  
 संयुक्तं वि...पोतेभ्यो बलमांसविवृद्धयर्थं दद्यात् । यदा तु वर्षासु वातभूयः



वारणा भवन्ति । मृद्वक्षणादुत्कर्णकवातगतिवातानाहस्कन्दपाण्डुरोगगलग्रह-  
हस्तग्रहगुल्महृदयशूलगात्रपरसगदामन्यास्तम्भेषु च गजे तिलयुक्तं दद्यात् ।  
अनुपानं च प्रसन्नां फाणितयुक्तां दद्यात् । यदा तु हेमन्तशिशिरवसन्तेषु  
भूयिष्ठश्लेष्माणो भवन्ति । मन्यास्तम्भश्लेष्माशिरोरोगाभिषण्णगलरोमकृमि-  
कोष्ठपिटकातीसारव्रणदङ्गकण्डूश्वयथुविकारिणां त्रिफलान्निकटुकविडङ्गचूर्ण-  
संसृष्टं लथुनं दद्यात् । अनुपानं च सुखोष्णोदकमजाक्षीरमरिचचूर्णसंसृष्टं  
दद्यात् । यदा तु शरद्वीष्मकालयो रक्तपित्तबाहुल्यं वारणानां भवति घर्म-  
दाहश्च विषमदमत्तगमनखिन्नदेहेभ्यश्च मृद्वीकाशर्कराचूर्णसंसृष्टं लथुनं दद्यात् ।  
अनुपानं च मृद्वीकाशर्कराचूर्णसंयुक्तं क्षीरं दद्यात् । जीर्णे च जाङ्गल्यवरसानि  
जूर्णीपाटपोटगलकुशकासपत्राणि च दापयेत् । अनन्तरं च शिशिरसलिले  
पानार्थमपनयेत् । भोजनं पूर्वोद्दिष्टं दद्यात् । विंशतिपलिकभरानि कृत्वा विधां  
ह्लासयित्वा तत्तु भक्ततुल्यं स्नेहं दद्यात् । अथवा तैलेन सर्पिषा वा सुक्षुष्णं  
मृदुस्थितं विधार्थयुक्तं शुद्धं वा दद्यात् । हरितं मृदु विचित्रं यवसं फाणितो-  
पनाहं दद्यात् । तीक्ष्णतिलोष्ठज्यवृष्टिशितवाग्दंदादिभ्यः (?) सर्वकालं रक्षणं  
कुर्यात् । कमलकह्लारबहुविषकुसुमविप्रकीर्णां भूमिभागां मनोज्ञामगुरु-  
धूपितां होमपूजां सर्वतःसुलिप्तां शालां कारयेत् । शय्याभागं चास्य मृदुपां-  
थुलमुखशयनं च करीषास्तृतं कारयेत् । अनेन क्रमयोगेन(ण) लथुनस्योप-  
योगात्षण्मासादूर्ध्वं वा वारणो दीप्ताग्रजवनः स्थिरो बलवान्समधातुररोगो  
लघुगात्रविहारश्च भवति । यावच्चोपयोगकालाद्विगुणपरिहारस्तावत्क्षीरं यवागूं  
मधुफाणितसंयुक्तां दद्यात् । तदनन्तरं च क्षीरपानं भक्ष्यभोज्यपेयलेह्यानि च  
मधुराभल्लवणकटुकषायाणि शाल्योदनं किञ्चिदम्लरसं दद्यात् । यथावर्म्म-  
प्रमाणमात्रायोगाधिकमजीर्णं वा प्रकृतिऋतुकालदेशसात्त्वादिविपर्ययो वा  
लथुनमज्ञानात्प्रयच्छन्ति, तदाऽस्य कोष्ठे लथुनव्यापन्नमिमान्व्याधीजनयति ।  
आनद्धकुक्षिहृदये पीडास्थाने च सुखं लभते । यवसकवलकुवल्यपानान्नभोज-  
नादीन्नामिनन्दति । पर्यश्रुमीलितनयनो ध्यानशीलो निद्रालुः पाण्डुरोगी  
रक्तमेही च कृच्छ्रमेही च भवति । तस्यैवं लथुनव्यापन्नकोष्ठस्य स्नेहव्यापन्न-  
चिकित्सितं कुर्यात् ॥

तत्र श्लोकाः—

कषायकण्डूतक्ताद्या मूलनालादजा रसाः ।

बीजमेवातुगच्छन्ति तापिताः सूर्यरश्मिभिः ॥



हीनक्रिया न सिध्यन्ति व्याधयो विविधा गजे ।  
 तस्मात्कुर्वीत शास्त्रोक्तं विधिं सम्यक्चिकित्सकः ॥  
 भक्ष्ययोगप्रमाणज्ञो मात्रायोगविशारदः ।  
 औषधानां विभागज्ञः स राजन्कर्तुमर्हति ॥  
 इति श्रीपालकाप्ये हस्त्यायुर्वेद उत्तराभिधानपरिचारचतुर्थस्थाने  
 लथुनकल्पाध्यायोऽष्टाविंशः ॥ २८ ॥

### अथैकोनत्रिंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 लवणे योगमारुयाहि हितं यत्करिणां भवेत् ॥ १ ॥  
 रोमपादमिति ज्ञात्वा पालकाप्यस्ततोऽब्रवीत् ॥  
 लवणं संप्रवक्ष्यामि सर्वरोगप्रणाशनम् ॥ २ ॥  
 बिल्वाम्रिमन्थस्योनाककाशमर्यमथ पाटला ॥  
 पाषाणभेदकं रोध्रमपामार्गस्त्रिकण्टकम् ॥ ३ ॥  
 उभे हरिद्रे पाठा च तथैव च हरीतकी ॥  
 रोमकं च विडं चैव सामुद्रं सैन्धवं तथा ॥ ४ ॥  
 पिप्पली शृङ्गवेरं च मरिचानि च दापयेत् ॥  
 चव्यामतिविषां हिङ्गुविभीतकफलानि च ॥ ५ ॥  
 कुलीरशृङ्गी च तथा त्वचं निम्बकदम्बयोः ॥  
 मातुलिङ्गं च कालां च विडङ्गामलकी तथा ॥ ६ ॥  
 पूतिगन्धं च मुस्तां च काकमाची तथैव च ॥  
 हपुषा श्वेतया सर्वं मूर्वा तेजोवतीमपि ॥ ७ ॥  
 अम्बुष्ठां तित्तिडीकं च कण्डशः परिकल्पयेत् ॥  
 भागाः षष्टिपला ह्येते सूक्ष्मचूर्णीकृताः पृथक् ॥ ८ ॥  
 द्वात्रिंशत्को हिङ्गुभागो मूत्रेण सह योजयेत् ॥  
 पक्वं च तद्यथा सर्वं सम्यक्पिण्डीकृतं भवेत् ॥ ९ ॥  
 गोमूत्रमथ दद्यात्तु दधि मस्तु भिषग्वरः ॥  
 अथ तत्संवृतं सर्वं स्वनुगुप्तं निधापयेत् ॥ १० ॥  
 तिष्ये चैव विपक्वं स्यात्स्वस्ति वाच्यं द्विजांस्ततः ॥  
 निवास्य पञ्चरात्रं तु वैद्यशास्त्रविशारदः ॥ ११ ॥



ज्ञातु कृमिकोष्ठिभ्यः क्षीणायान्तरिताय च ॥  
 दक्षीणाय नागाय तथा वै भिन्नवर्चसे ॥ १२ ॥  
 एभ्यश्च मूलजं दान्तं विषमं वाऽपि कृत्रिमम् ॥  
 अजीर्णमसकृद्भुक्तमानाहं च प्रयोजयेत् ॥ १३ ॥  
 गजानामथवाऽश्वानां महिषाणां गवामपि ॥  
 नरादीनामथान्येषां सत्त्वानां सर्वदा हितम् ॥  
 एवमेतत्प्रयोक्तव्यं भिषजा सिद्धिमिच्छता ॥ १४ ॥  
 इत्येतदङ्गाय विशेषतो वै प्रोक्तं मया सर्वमिदं हिताय ॥  
 संजीवनं चाग्निविवर्धनं च हितं गजानां लवणं यथावत् ॥ १५ ॥  
 इति श्रीपालकाप्ये हस्त्यायुर्वेदे चतुर्थ उत्तरस्थाने लवणयोगोऽ-  
 ध्याय एकोनत्रिंशः ॥ २९ ॥

अथ त्रिंशोऽध्यायः ।

पालकाप्यमुवाचाङ्गो रोमपादो महायशः ॥  
 गुणा ये पांशुदानस्य प्रमाणस्य च ये गुणाः ॥ १ ॥  
 केषामदेयो देयो वा वारणानामुदाहृतः ॥  
 येषु कालेषु वा दत्तो गुणोपेतः स्मृतः सदा ॥ २ ॥  
 अथ पृष्ठं यथोद्दिष्टं प्रोवाच मुनिसत्तमः ॥  
 निखिलेनाङ्गराजाय यथाशास्त्रविनिश्चयः ॥ ३ ॥  
 आरण्यो दम्यमानश्च दान्तश्चैव मतङ्गजः ॥  
 पुराणश्चेति विज्ञेयाश्चत्वारोऽमी विनिश्चयात् ॥ ४ ॥  
 आरण्यस्तु स विज्ञेयः स्कधहारेण (?) संयुतः ॥  
 वाक्यादङ्कुशदण्डाभ्यां संज्ञां \*योऽतीव बुध्यते ॥ ५ ॥  
 दम्यमानः स विज्ञेयो दम्यते यो मतङ्गजः ॥  
 संग्रहैर्विप्रयुक्तश्च वधबन्धैश्च वारणः ॥ ६ ॥  
 वाक्यादङ्कुशतोत्रैश्च क्रियां यः प्रतिपद्यते ॥  
 स दान्त इति मातङ्गो नयकारैरुदाहृतम् ॥ ७ ॥

\* 'यो नैव' इति भवेत् ।

१ क. सदा स्मृतः ।



मुनिबद्धमदो दान्तो बलशौर्यसमन्वितः ॥  
 प्रभावितो यो यत्रासौ स पुराणो मतङ्गजः ॥ ८ ॥  
 वातारण्यं हन्तु तथा प्रमाथं पांशुमेव च ॥  
 धारयेत्सर्वदा नागं संज्ञानिग्रहकारणात् ॥ ९ ॥  
 दम्यमानस्य नागस्य क्रिया विश्रम्भकारणात् ॥  
 नागं दान्तं यथायोगमभिनिश्चित्य शास्त्रवित् ॥ १० ॥  
 कालाकालं प्रमाणं च पांशुं चैवाभिहारयेत् ॥  
 नवस्यैव पुराणस्य पांशुर्न प्रतिषिध्यते ॥ ११ ॥  
 कर्मान्तरे च दातव्यः प्रमाथः पांशुरेव च ॥  
 स पातात्प्रयतव्यश्च स भवेत्परिकर्मभिः ॥ १२ ॥  
 वर्षासु ग्रीष्मकालेषु प्रमाथाहरणं भवेत् ॥  
 एकेन बहुभिर्वाऽपि दोषैर्दुष्टस्य हस्तिनः ॥ १३ ॥  
 पांशुं चैव प्रमाथं च सततं प्रतिषेधयेत् ॥  
 मनसो हर्षजननः प्रमाथः पांशुरेव च ॥ १४ ॥  
 मनसः प्रभवश्चैव .....मनीषिभिः ॥  
 अथातः पांशुदानस्य वक्ष्यते गुणसंग्रहः ॥ १५ ॥  
 अथ श्रद्धां च कुरुते तथाऽऽहाराश्रमं भवेत् ॥  
 पांशुर्मत्तस्य नागस्य मनःसौख्यविवर्धनः ॥ १६ ॥  
 पांशुर्बलस्य जननो .....विवर्धनः ॥  
 पांशुरुष्णाभितप्तस्य जयसौख्यविवर्धनः ॥ १७ ॥  
 पांशुदानगुणोपेतो रसधातुर्विवर्धते ॥  
 रसतः शोणितं मांसं मेदोऽस्थीनि च दन्तिनाम् ॥ १८ ॥  
 क्रमान्मज्जा च शुक्रं च वर्धन्ते तेन धावतः ॥  
 पांशुदानगुणा ह्येते यथावत्समुदाहृताः ॥ १९ ॥  
 एवमेतत्प्रमाथस्य गृणु चान्यान्गुणानिमान् ॥  
 मलपङ्कापनयनं कण्डूविनयनानि च ॥ २० ॥  
 लिक्षाणूकाप्रशान्त्यर्थं व्रणानां तु हिताय वै ॥  
 केचित्प्रमाथं पांशुं च उक्तेन .....प्रदापयेत् ॥  
 इत्यब्रवीत्पालकाप्यो राज्ञाऽङ्गेन प्रचोदितः ॥ २१ ॥  
 इति श्रीपालकाप्ये चतुर्थस्थाने पांशुदानं नाम त्रिंशोऽध्यायः ॥ ३० ॥

१ क. °व कथितश्च म° । २ क. °नो रेतसश्च वि° । ३ क. उक्तेनैव ।



अथैकत्रिंशोऽध्यायः ।

अङ्गो हि राजा चम्पायां रोमपादः प्रतापवान् ॥  
 उवाच पालकाप्यं तु विनयेन कृताञ्जलिः ॥ १ ॥  
 सप्तधातूद्गवा यास्तु संग्रहे संप्रकीर्तिताः ॥  
 मदावस्था मुनिश्रेष्ठ तत्र मे संशयो महान् ॥ २ ॥  
 कतमं धातुमाश्रित्य प्रथमा संप्रवर्तते ॥  
 द्वितीया कतरं प्राप्य तृतीया च महामुने ॥ ३ ॥  
 (\*चतुर्थी पञ्चमी चापि षष्ठी चैवापि सप्तमी ॥  
 कं कं धातुं समाश्रित्य प्रवर्तते महामुने) ॥ ४ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 रसाद्रक्ताच्च मांसाच्च मेदसोऽस्थस्तथैव च ॥ ५ ॥  
 मज्जः शुक्राच्च राजेन्द्र मदावस्था प्रवर्तते ॥  
 यदा छविः प्रसन्ना स्यान्निश्वासः सुरभिस्तथा ॥ ६ ॥  
 सुमनाश्च भवेन्नागस्तथा रसगता नृप ॥  
 मदावस्थामिमां तां तु जानीयात्प्रथमां बुधैः ॥ ७ ॥  
 एवमेव गुणाश्चास्य मुहुर्वृहति च द्विपः ॥  
 आस्यं रक्तं च भवति .....वमर्येतिवै भृशम् (?) ॥ ८ ॥  
 तस्यावस्था द्वितीया स्याद्रक्ता सार्द्रकपोलिका ॥  
 उज्जृम्भणपरश्चैव बृहन्नागः पुनः पुनः ॥ ९ ॥  
 स्रवेदल्पं च कोशेन न च रक्तमदो भवेत् ॥  
 साऽथोऽवस्था निबद्धा स्यात्तृतीया मांससंभवा ॥ १० ॥  
 यदा च वर्धते क्रोधः स्याज्जृम्भणपरस्तथा ॥  
 नेत्रे च पृथुले स्यातां युद्धे शूरश्च जायते ॥ ११ ॥  
 गन्धे पटुत्वमायाति लाघवं चास्य वर्धते ॥  
 वेगेऽप्युत्तमतां याति का.....श्च भवत्यति ॥ १२ ॥  
 चतुरङ्गबलं हर्षादिभिद्रवति निर्भयः ॥  
 स्वाधीनश्च भवेद्भातुः वधेऽपि गजवाजिनाम् ॥ १३ ॥

\* धनुर्द्रयान्तरगतो नास्ति पाठः कपुस्तके । † 'बुधः' इत्युचितम् ।

१ क. ०ति बलिभिश्च ।



गजानां वृषमध्ये च तथा वाजिसमाजिषु ॥  
 विवादेष्वपि नागानां नानाक्रीडोपसंभ्रमे ॥ १४ ॥  
 अन्तरापणभूम्यां च बालक्रीडाविहारयोः ॥  
 उद्धहेद्राजमात्रांश्च मदे मेदोद्भवे गजः ॥ १५ ॥  
 सवश्याङ्गत्वचापिण्यां(?) चतुर्थ्यां नियतं गजः ॥  
 यदा त्वस्थीनि संप्राप्तो मदो भवति दन्तिनः ॥ १६ ॥  
 तदा भवेत्क्रोधपरः सर्वेषामेव भूमिप ॥  
 रथमश्वं नरं वाऽपि हस्तिनं वा विशेषतः ॥ १७ ॥  
 अन्यं वा किञ्चिदासाद्य सर्वं प्राणैर्वियोजयेत् ॥  
 अतिक्रामति मर्यादां वार्यमाणः प्रयत्नतः ॥ १८ ॥  
 किञ्चित्ससंज्ञो भवति निःसंज्ञश्च पुनर्द्विपः ॥  
 तां क्रोधनीं मदावस्थां जानीयात्तस्य दन्तिनः ॥ १९ ॥  
 अथ प्राप्ते तु मज्जानं तस्या वक्ष्यामि लक्षणम् ॥  
 स्थानस्थो योऽपि गच्छन्वा जले मध्ये स्थितोऽपि वा ॥ २० ॥  
 स च नोत्सहते गन्तुं क्रोधेन कलुषीकृतः ॥  
 स्थानानि हस्तिनां याति बद्धानां क्रोधमूर्च्छितः ॥ २१ ॥  
 मदादीनवसंधाय श्रुत्वा घण्टास्वनं तथा ॥  
 अटित्वा सुप्रदेशान्वै स्थानमेवोपतिष्ठति ॥ २२ ॥  
 एतां षष्ठीं मदावस्थां जानीयादतिवाहिनीम् ॥  
 अथ शुक्रमनुप्राप्ते मदे रूपं निबोध मे ॥ २३ ॥  
 अन्धो न पश्यत्यपि च न शृणोति न बुध्यते ॥  
 रात्रौ दिवा च स्रवति रोषश्चापि प्रजायते ॥ २४ ॥  
 गन्धमस्या न तिष्ठति न चात्र प्रतिहस्तिनः ॥  
 निराहारस्य चाप्यस्य न भवेत्प्राणतः क्षयः ॥ २५ ॥  
 मन्यन्ते केचिदाचार्या रिष्टमेवेति हस्तिनाम् ॥  
 अवस्थां सप्तमीं प्राप्य नैव जीवति वारणः ॥ २६ ॥  
 संभिन्ना मदमर्यादा मदकाष्ठा परा वृष ॥  
 स कृत्वा सुचिरं नागो मदविच्छर्दिमुत्तमाम् ॥ २७ ॥  
 क्षीणतोये यथा मेघो निच्छायाति(?)वृषोत्तम ॥  
 तथा क्षीणमदो नागः प्रशान्तिमुपगच्छति ॥ २८ ॥

१ क. अधो न यत्प<sup>०</sup> । २ ख. निरुहारस्य । ३ क. निर्गच्छति ।



तत्रावि<sup>१</sup>तुं वक्ष्यामि यथा सै मृ(न्नि)यते गजः ॥  
 अथ वायुः कफश्चैव पित्तं रुधिरमेव च ॥ २९ ॥  
 कुप्यन्ति सहिताः सर्वे स च कोपः सुदारुणम् (ः) ॥  
 ते तु शुक्रमनुप्राप्ता वातपित्तकफास्त्रयः ॥ ३० ॥  
 शोणितं चापि ते सर्वे विनाशयन्ति वारणम् ॥  
 अस्थिप्राप्ते क्षयं याति मज्जाप्राप्ते तथैव च ॥ ३१ ॥  
 न तु शुक्रमगते राजञ्जीवति द्विरदः क्वचित् ॥  
 सा सप्तमी मदावस्था स्वमूर्त्या दिव्यसंभवा ॥ ३२ ॥  
 प्रभिन्ना वारणेन्द्रस्य सहसा देहमाविशेत् ॥  
 न तां धारयितुं शक्ताः प्रतिदेहे मतङ्गजाः ॥ ३३ ॥  
 विशेच्छाया यथा देहं सर्वेषामेव देहिनाम् ॥  
 देहं तथा दिवमहो हस्तिनं प्रविशेन्नृप ॥ ३४ ॥  
 गजमेतद्विशेषेण घर्षयत्यपि सर्वशः ॥  
 आति<sup>२</sup>तः समाभ्यश्च वर्धन्तेऽस्थीनि दन्तिनः ॥ ३५ ॥  
 मेदो मांसं च रक्तं च पित्तं श्लेष्मा च मारुतः ॥  
 उदीर्यन्ते ग्रहर्षेण मेदस्तेनास्य जायते ॥ ३६ ॥  
 दशां तृतीयां संग्राप्ता ये माद्यन्ति मतङ्गजाः ॥  
 असंजातमदास्ते ते मदास्तेषु विपद्यते ॥ ३७ ॥  
 संग्राप्ता विंशतिं ये च मदं गृह्णन्ति दन्तिनः ॥  
 तान्न च ग्राहयेद्राजा द्विरदान्भिन्नविंशकान् ॥ ३८ ॥  
 यः पञ्चाशत्तमाश्रित्य मदावस्थां(स्था) प्रवर्तते ॥  
 तत्र तत्र हि सा प्रोक्ता तव प्रीत्या मयाऽनघ ॥  
 इत्यब्रवीत्पालकाप्यो राज्ञाऽङ्गेन प्रणोदितः ॥ ३९ ॥  
 इति श्रीपालकाप्ये हस्त्यायुर्वेदे महाप्रवचन उत्तराभिधानपरिचा-  
 रचतुर्थस्थाने मदावस्थानामाऽध्याय एकत्रिंशः ॥ ३१ ॥

अथ द्वात्रिंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥

ग्राह इत्युदितः पूर्वं तं मे व्याख्यातुमर्हसि ॥ १ ॥

१ क. ०त्रिंशं तु व० । २ संभृत्यते । ३ ख. ०मत्तं वि० ।



ततः प्रोवाच भगवान्पालकाप्यो महामुनिः ॥  
 द्वौ ग्राहौ कीर्तितौ राजन्नागस्तन्तुक एव च ॥ २ ॥  
 तयोर्नागसमुत्पत्तिस्थानं रूपं च मे शृणु ॥  
 नागसत्त्वं महाराज गजं शृङ्गात्यरिंदम ॥ ३ ॥  
 नागसत्त्वपरिज्ञानमिदं प्रोक्तं मनीषिभिः ॥  
 श्वसनः स्निग्धनीलाभः यश्चार्धतनुरायतः ॥ ४ ॥  
 नीलच्छविर्दीर्घहृत्तु निद्रालुः सूक्ष्मनिःस्वनः ॥  
 सकलमाषायतकरस्ताम्रजिह्वायतच्छविः ॥ ५ ॥  
 उदग्रः स्थूलहस्तश्च पिङ्गरक्तान्तलोचनः ॥  
 वारिजानां सगन्धो यो यवगण्डाग्रियश्च सः ॥ ६ ॥  
 पीनस्कन्धोऽल्पकर्णश्च चित्रपक्षोऽल्पपेचकः ॥  
 स्वप्रशीलस्तथाऽत्यर्थं स्वरे क्रूरे विशङ्कते ॥ ७ ॥  
 वृष्टिवाताशनिज्योत्स्नाधूमं चापि पिबेत्सदा ॥  
 नागसत्त्वः परिज्ञेयो नागस्य तरलो जयः ॥ ८ ॥  
 नागजात्यस्य नागस्य नित्यं नागजलाशयात् ॥  
 भयं भवति कालेन ततो नागत्वमिच्छति ॥ ९ ॥  
 नागपाशपरिक्षिप्तमवश्यं वशमागतम् ॥  
 तदा नागं हरत्याशु प्रत्यर्थं न तु विक्रमात् ॥ १० ॥  
 मणिरत्नोज्ज्वलशिरःस्वस्तिकाङ्कविभूषितः ॥  
 घोरो विद्युच्चलज्जिह्वस्तीक्ष्णदंष्ट्रो महाविषः ॥ ११ ॥  
 अनुगच्छति गच्छन्तं मुदीप्तो भाभिरव्ययः ॥  
 कषायमणिभिर्युक्तो ह्यमोघो ह्यजरामरः ॥ १२ ॥  
 तस्माद्भ्रदेषु देशेषु नागानामालयेषु च ॥  
 (\*दीप्ततोयासु वापीषु कूपेष्वारण्यकेषु च ॥ १३ ॥  
 सरस्सु च निभीयेषु(?) गिरिप्रस्रवणेषु च ॥  
 नीलगम्भीरतोयासु सावर्तासु नदीषु च ॥ १४ ॥  
 उत्पलं कुमुदं वाऽपि पत्रं कोकनदं तथा ॥  
 विवर्णं दृश्यते यत्र तत्र वाच्यो द्विमस्तकः ॥ १५ ॥  
 नैव क्रीडेद्गजस्तेषु नागजातो विशेषतः ॥  
 स्थानेष्वेतेषु नियतं नागानामालयो भवेत् ॥ १६ ॥

\* धनुश्चिह्नद्वयान्तःस्थो नास्ति पाठः कपुस्तके ।



चतुर्दश्याममावास्यां कृष्णाष्टम्यां तथैव च ॥  
 पञ्चम्यां चैव मुदिता नागाः क्रीडन्ति ते सदा ॥ १७ ॥  
 तस्मात्तेषु विशेषेण नागतीर्थं विवर्जयेत् ॥  
 अवश्यमवगाहस्तु कार्यः कार्यवशाद्यदि ॥  
 ग(गा)रुडेन विधानेन रक्षां कृत्वाऽवतारयेत् ॥ १८ ॥  
 हेमजैर्विविधैर्मन्त्रैर्द्विजोक्तैश्च विशेषतः ॥  
 भुजगेभ्यः समुद्दिश्य प्रयतश्च बलिं हरेत् ॥ १९ ॥  
 इति नागसत्त्वमृत्युर्नागानां तु प्रकीर्तितः ॥  
 एवं श्रुत्वाऽङ्गवृत्तिः पुनः प्रष्टुमथाब्रवीत् ॥ २० ॥  
 भवन्ति(?) तन्तुकस्यापि श्रोतुमिच्छामि तत्त्वतः ॥  
 उत्पत्तिं च प्रभावं च प्रभवं चैव कीदृशम् ॥ २१ ॥  
 सूत्राणां सूत्रकश्चैव किमर्थमभिधीयते ॥  
 नागसंज्ञाकृतं चास्य ग्राहत्वं वा महामुने ॥ २२ ॥  
 कः प्रजानामभावाय को धर्मान्नानुवर्तते ॥  
 गजप्राणा हि दस्युभ्यः प्रजारक्ताश्च पार्थिवाः ॥ २३ ॥  
 महान्तोऽपि हि संघाता बलिनो बलवत्तराः ॥  
 नालमेकस्य करिणः सत्त्वस्यान्वर्थवेदिनः ॥ २४ ॥  
 दैत्यदानवसंघाताः प्राप्य दिग्वारणान्नणे ॥  
 क्षयं नीत्वा मुखरसैः ससैन्यबलवाहनाः ॥ २५ ॥  
 प्राकारभूताः सपदि वारणाः शत्रुवारणाः ॥  
 जयन्ति परसैन्यानि प्रसह्य बलवत्तया ॥ २६ ॥  
 यथा ते नाभिभूयन्ते मुच्यन्ते ग्राहतो हिताः ॥  
 रहस्यमत्र यद्वहन्प्रप्यार्ज(?)मिह तद्वद ॥ २७ ॥  
 एवं पृष्ठोऽङ्गराजेन पालकाप्यस्ततोऽब्रवीत् ॥  
 कदाचिदपि संमर्दात्संक्रुद्धस्य महात्मनः ॥ २८ ॥  
 सर्वलक्षणयुक्तस्य गजस्यैरावणस्य वै ॥  
 मदवेगपरिभ्रष्टाः पतितास्तु महीतले ॥ २९ ॥  
 विन्दवस्तेऽश्रुभिः श्लिष्टाः पवनेन समीरिताः ॥  
 शक्रगोपसवर्णाक्षा जनयन्त्यजरामरम् ॥ ३० ॥



गोक्षीरहिमसंकाशं वेगतन्तुकमव्ययम् ॥  
 मदेन मदसंकाशमत्यर्थबलतेजसम् ॥ ३१ ॥  
 महामेघनिकाशानां गजानां विनिपातनम् ॥  
 नदीषु नीलतोयासु पद्मोत्पललतासु च ॥ ३२ ॥  
 मुनिगूढासु रम्यासु नित्यं तिष्ठन्ति तन्तुकाः ॥  
 सलिलस्य तु यो देशः सेव्यते नापि पक्षिणा ॥ ३३ ॥  
 सजीवाः सकृदावर्ता दृश्यन्ते यत्र निम्नगाः ॥  
 विवर्णं वा जलं यत्र शब्दं (?) चापि न लक्ष्यते ॥ ३४ ॥  
 अत्युष्णं चातिशीतं च तन्तुकं तत्र निर्दिशेत् ॥  
 यस्माद्गृह्णात्यतो ग्राहः सूत्राभः सूत्रतन्तुवत् ॥ ३५ ॥  
 तन्तुवद्वर्धते यस्मात्तस्मात्तन्तुकमुच्यते ॥  
 अवध्यत्वादमोघस्तु दारुणः सलिलाशयात् ॥ ३६ ॥  
 नागराजमदोत्पन्नास्तेन नागा इति स्मृताः ॥  
 न तस्य दृश्यते वक्त्रं न लाङ्गूलं न चोदरम् ॥ ३७ ॥  
 लूतीकाजालवत्सूक्ष्मः सर्वतो वाऽपि लक्ष्यते ॥  
 तदर्थं तस्य बलिनो विनियोगगतस्य च ॥ ३८ ॥  
 मदोत्पन्नस्य सहसा विनयातिमदस्य च ॥  
 भोगप्राप्तस्य करिणः प्राणवत्परिवेपते ॥ ३९ ॥  
 नागस्य तन्तुको हन्ति स्पृशन्नेव बलान्नृप ॥  
 अदृष्टकायस्य जले तन्तुकस्य यदृच्छया ॥ ४० ॥  
 न वध्यो दृश्यते यस्मात्सर्वथा भोगमाचरेत् ॥  
 नाग्निना न च शस्त्रेण नौकाभिर्न बलेन च ॥ ४१ ॥  
 न शक्यः शङ्खशब्दैश्च तस्य मोक्षो विशां पते ॥  
 गृहीतशस्त्रान्पुरुषानग्निहस्तांस्तथाऽपरान् ॥ ४२ ॥  
 छिद्यते नातिशस्त्रेण दह्यते दहनेन च ॥  
 दृष्ट्वा श्रुत्वाऽथ भो राजन्बहुशः परिवर्धते ॥ ४३ ॥  
 तस्मादेवं न कुर्वीत तन्तुकेनार्दिते गजे ॥  
 स गजेन्द्रमदोत्पन्नो येन शाम्यति तच्छृणु ॥ ४४ ॥  
 मेषगृह्णेण चोत्थाप्य कूर्मपृष्ठे निपात्य च ॥  
 आदित्यकिरणैः स्पृष्टस्तुप्रार इव शाम्यति ॥ ४५ ॥



इति श्रीपालकाप्ये हस्त्यायुर्वेदे महाप्रवचने वृद्धपाठे चतुर्थ उत्तरस्थाने  
नागतन्तुकग्राहाध्यायोद्वात्रिंशत्तमः ॥ ३२ ॥

अथ त्रयस्त्रिंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
हितार्थमब्रवीद्वाक्यं गजार्थं तत्त्वदर्शनः ॥ १ ॥  
भगवञ्श्रूयते मृत्युर्गजानां जलजो गजः ॥  
तत्र वेदितुमिच्छामि भगवन्संशयो हि मे ॥ २ ॥  
एवं पृष्ठोऽङ्गराजेन पालकाप्यस्ततोऽब्रवीत् ॥  
गृणु राजञ्जले यादृग्यस्मिंस्तिष्ठेज्जलद्विपः ॥ ३ ॥  
अगाधमतिसंस्त्रिगधं जलं यच्च सफेनिलम् ॥  
सबुद्बुदं सनिर्घोषं पक्षिभिर्यन्न सेव्यते ॥ ४ ॥  
असौम्यं दर्शने यच्च तस्मिंस्तिष्ठेज्जलद्विपः ॥  
वदनं वारणस्यैव दन्तान्किकरमस्तकाः ॥ ५ ॥  
पादाश्चास्य समास्तस्य अष्टनाभिनसास्तथा ॥  
स्थलायतो महावंशः पृष्ठकर्णो महोदरः ॥ ६ ॥  
छविश्च कण्टकाकीर्णा मुखं दंष्ट्राकुलं महत् ॥  
शेषं च मकरस्येव स ज्ञेयो जलवारणः ॥ ७ ॥  
श्रुत्वाऽस्य गर्जितं सद्यः पीत्वा च तज्जलं गजाः ॥  
आयुःसत्त्वबलोपेता वयस्या नीरुजाः स्मृताः ॥ ८ ॥  
यस्मान्निघ्नयन्ते तस्मात्तं देशं क्लेशेन वर्जयेत् ॥  
अष्टम्यां च चतुर्दश्याममावास्यां च धार्मिकः ॥ ९ ॥  
नदीयज्ञविधानेन बलिं कुर्यात्प्रयत्नतः ॥  
महीपालाज्ञया विद्वान्सम्यग्ब्राह्मणसत्तमः ॥ १० ॥  
पानेऽवगाहे मातङ्गो यदि तद्रोचरो भवेत् ॥  
मृत्पिण्ड इव निर्वीर्यो विलयं यात्यतो मनाक् ॥ ११ ॥  
उच्यतेऽत्र क्रिया येन मुक्तो नागो भवेत्सुखी ॥  
यो भिषग्जलमातङ्गाद्रक्षयेत्तं नरोत्तम ॥ १२ ॥



सम्यक्संपूजयेद्वाजा वैद्यं वस्त्रान्नभूषणैः ॥

\* इत्यब्रवीत्पालकाप्यो राज्ञाङ्गेन प्रणोदितः ॥ १३ ॥

इति श्रीपालकाप्ये हस्त्यायुर्वेदे महाप्रवचने उत्तराभिधानपरिवारचतुर्थे  
स्थाने जलहस्तिलक्षणं नाम त्रयस्त्रिंशोऽध्यायः ॥ ३३ ॥

अथ चतुस्त्रिंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥

जलौकालाबुगृङ्गाद्यैर्यदुक्तं रक्तमोक्षणम् ॥ १ ॥

तदशेषेण भगवन्सम्यगारुयातुमर्हसि ॥

ततः प्रोवाच भगवान्पालकाप्यो महामुनिः ॥ २ ॥

जलौकानां विधानं तु यथाशास्त्रमुपायतः ॥

शोणितस्थापनार्थाय यथोक्तान्यौषधानि च ॥ ३ ॥

द्वादशैव जलौकानां जातयः परिकीर्तिताः ॥

षडत्र सविषा ज्ञेया निर्विषास्तु षडेव हि ॥ ४ ॥

पुष्करेषु प्रजायन्ते मधुराम्लं हि तज्जलम् ॥

अवन्तिविषये चान्या वत्सं(?) भूमीचरन्ति च ॥ ५ ॥

कलिङ्गेष्वपरान्ते च मध्यदेशे तथा परः ॥

कुशमुष्करसोनेषु जायन्ते ऊषरेषु च ॥ ६ ॥

पाञ्चाले यवने चैव सङ्घे पाण्ड्ये तथैव च ॥

एते देशाः समारुयातास्तव राजन्यथाक्रमम् ॥ ७ ॥

षडत्र सविषा उक्तास्तासां वक्ष्यामि लक्षणम् ॥

कृष्णाञ्जननिभा या च कृष्णवक्त्रा च या भवेत् ॥ ८ ॥

मस्तकश्चातिविःपीनो (?) विज्ञेया विषमाहिताः ॥

दीर्घायता यथा वल्ली विज्ञेया कर्बुरा नृप ॥ ९ ॥

मण्डूककुक्षिर्भवति स्वल्पेन पिसि(शि)तेन च ॥

तृतीया बलवा नाम विमुखी पापलक्षणा ॥ १० ॥

भवेत्सुमुखी पार्श्वी तथा रोमशमस्तका ॥

मुखं च कृष्णं भवति ..... लामतिः ॥ ११ ॥

\* 'प्रत्यन्तरोल्लिखितं सूक्तिरत्नाकरात्' इति त्रिष्वप्यादर्शपुस्तकेषु संदर्भमध्य  
एवेतः प्राक्समुपलभ्यते ॥



इन्द्रायुधनिभप्रख्या ऊर्ध्वराजीमुखा च या ॥  
 यस्मिन्वसति तोये च साऽतिभास्करवर्चसा ॥ १२ ॥  
 ..... मसाध्यां तां विनिर्दिशेत् ॥  
 इन्द्रायुधनि ..... म्ना गृणु सामुद्रिका ह्यपि ॥ १३ ॥  
 पित्तला भवति सक ..... ॥  
 या पुष्पाञ्चितसर्वाङ्गी विज्ञेया पञ्चमी तु सा ॥ १४ ॥  
 गोविन्दना भवेत्पृष्ठी गृणु तस्यापि लक्षणम् ॥  
 भवेद्गोवृष ..... रस्या नरेश्वर ॥ १५ ॥  
 कायश्च वृत्तो भवति सविषा तु विनिन्दिता ॥  
 षडेताः सविषा ज्ञेया निर्विषास्तु निबोध मे ॥ १६ ॥  
 पिङ्गला प्रथमा ज्ञेया बहु मुञ्चति शोणितम् ॥  
 हरिद्वर्णा प्रशस्ता च प्रशस्तां तां विनिर्दिशेत् ॥ १७ ॥  
 शङ्खवक्त्रा द्वितीया च सुतगन्धमुखी भवेत् ॥  
 कायश्च वृत्तो भवति विद्यात्तामपि निर्विषाम् ॥ १८ ॥  
 कोटीकाभा भवेदन्या स्निग्धवर्णा च या भवेत् ॥  
 मूषिकाभा चतुर्थी च ..... पतो वर्णतश्च या ॥ १९ ॥  
 स्पृष्टा भवति दुर्गन्धा पुण्डरीकमुखी गृणु ॥  
 पुण्डरीकपलाशाभं मुखं यस्माद्विजायते ॥ २० ॥  
 एषाऽपि निर्विषा राजञ्जृणु शावरिकामपि ॥  
 मनःशिलाभा रुचिरा व्याविद्धा वा प्रदृश्यते ॥ २१ ॥  
 कचिन्मृद्धी च भवति कपिशां तां विनिर्दिशेत् ॥  
 हरिता पत्रवर्णाभा प्वकुमष्टादशाङ्गुला ॥ २२ ॥  
 ..... केचित्तत्र न संशयः ॥  
 न तां मनुष्यः सहते गजानामुत्तमा हि सा ॥ २३ ॥  
 इत्येता निर्विषाश्चैव व्याख्याताश्च जलौकसः ॥  
 जातीस्तासां प्रवक्ष्यामि यथावदनुपूर्वशः ॥ २४ ॥  
 पाण्डुदेशे तथा सद्ये जाताश्च यवनेषु याः ॥  
 एता विशेषतः श्रेष्ठास्त्ववकाशाश्च सर्वशः ॥ २५ ॥  
 एता महाशनाः प्रोक्ता विशिष्टाः सर्वकर्मसु ॥  
 नवपङ्काशया ह्येताः संकीर्णे न चरान्त तु ॥ २६ ॥



स्थूलमध्याल्पकायाश्च परिक्लिन्ना तु या भवेत् ॥  
 अध्य(ध्या)यता तु या राजञ्जलौकास्तां विनिर्दिशेत् ॥ २७ ॥  
 मृत्तिकां शालिपिष्टां च माषचूर्णमथापि वा ॥  
 विरुक्षयेज्जलौकार्थमर्दयेत्सनुजास्तु या ॥ २८ ॥  
 शुक्लेन चापि वस्त्रेण सर्वतः परिवेष्टयेत् ॥  
 निबद्धाः सर्वतः कृष्णा मुखमूलमपागृणोत् ॥ २९ ॥  
 ततः शरावमध्ये च काञ्चने वाऽथ भाजने ॥  
 तत्रैतां निक्षिपेदाथ वस्त्रमासाद्य तत्त्वतः ॥ ३० ॥  
 जलैर्निर्वापयित्वा तु जलौकास्ता भिषग्वरः ॥  
 क्षीरेण श्वयथुं लिम्पेदथवा शोणितोक्षिताम् ॥ ३१ ॥  
 दद्याच्छस्त्रपदं चापि तस्मिन्ग्रहणहेतुकः ॥  
 जलौकाभिर्गृहीते तु शोणिते तस्य हस्तिनः ॥ ३२ ॥  
 कृते दोषापहरणे शोणितं न विदह्यते ॥  
 कृत्वाऽश्वखुरसंकाशं मुखं निवसति ..... ॥ ३३ ॥  
 .....यित्वा तु तदा गृह्णात्यसंशयम् ॥  
 आदंशस्तुचते यस्तु कण्डूमांश्चैव जायते ॥ ३४ ॥  
 शुद्धवारि .....नाक्षिप्रं तमवगाहयेत् ॥  
 दंशं शोणितगन्धेन या तु नैव विमुञ्चति ॥ ३५ ॥  
 ततः सैन्धवचूर्णेन प्रतिसार्य जलायुकाम् ॥  
 हस्तेन तां ग्राहयित्वा ततो निष्पीडयेद्भजम् ॥ ३६ ॥  
 ये च वर्णाः समारुपाताः शोणितस्य पृथक्पृथक् ॥  
 तान्वर्णान्वा निरीक्षेत निःसृते शोणिते भिषक् ॥ ३७ ॥  
 इन्द्रगोपकवर्णं तु शुद्धं स्याद्यदि चेतरम् ॥  
 तस्मात्तं निःसृतं कुर्याद्रक्तमाशु विजानता ॥ ३८ ॥  
 न ह्यदृष्टे प्रकोपे च ..... ॥  
 ईषज्जातं तु रुधिरं न व्याधिरतिवर्तते ॥ ३९ ॥  
 दोषावेशं च शमयेच्छीतलैर्मधुरैस्तथा ॥  
 .....पूर्वमम्लाभिः कीर्तितास्ते जलौकसः ॥ ४० ॥  
 यदि वा कुशलो वैद्यः सविषामवतारयेत् ॥  
 विकारस्तत्र कात्स्न्येन यथावदुपदेक्ष्यते ॥ ४१ ॥

१ °येज्जलम् । २ क °षावशेषं श° ।



आदंश्वयथुश्चास्य तथा कण्डूश्च जायते ॥  
 मूर्छा छर्दिः प्रदाहश्च वारणस्य प्रजायते ॥ ४२ ॥  
 भेषजं मुधिषा तत्र कारयेत्कुशलो भिषक् ॥  
 अनेन विधिना वैद्यो यः क्रियां कुरुते सदा ॥  
 अप्रमत्तश्च दक्षश्च स \*मजः पुष्टिमावहेत् ॥ ४३ ॥

इति श्रीपालकाप्ये हस्त्यायुर्वेद उत्तराभिधाने परिवारचतुर्थस्थाने जलौका-  
 ध्यायश्चतुर्विंशः ॥ ३४ ॥

अथ पञ्चत्रिंशोऽध्यायः ।

पालकाप्यमुपासीनं पप्रच्छाङ्गो महायशाः ॥  
 उपसर्गो हि नागानां कथं भवति दारुणः ॥ १ ॥  
 कथमाशु विपद्यन्ते बहवो वारणा मुने ॥  
 साध्यैरपि गदैर्युक्ता रिष्टैरपि विना क्षताः ॥ २ ॥  
 श्रेष्ठो वा ध्रियते सद्यः कथमेको मतङ्गजः ॥  
 महाकायेषु मरणं सद्य एव यथा मुने ॥ ३ ॥  
 एतन्मे पृच्छतो ब्रूहि सर्वमेतन्महामुने ॥  
 स पृष्टस्त्वङ्गराजेन पालकाप्यस्ततोऽब्रवीत् ॥ ४ ॥  
 शृणु राजन्यथातथ्यं यन्मां त्वं पृष्टवानसि ॥  
 यदाऽऽक्रम्य मृगशिरस्तिष्ठत्यन्यतमो ग्रहः ॥ ५ ॥  
 राज्ञो वा जन्मनक्षत्रं ग्रहः कश्चित्प्रबाधते ॥  
 यस्मिन्देशे पशुपतिर्विष्णुश्चापि न पूज्यते ॥ ६ ॥  
 देवतानि च सर्वाणि भूतानि विविधानि च ॥  
 उपसर्गस्तदा राजञ्जायते प्राणनाशनः ॥ ७ ॥  
 यदा च गजशालासु न मांसरुधिरो बलिः ॥  
 पक्षच्छिद्रेषु सर्वेषु भूतानां न निवेद्यते ॥ ८ ॥  
 शान्तिर्न क्रियते यत्र सर्वपापप्रशान्तये ॥  
 भूतानि तत्र विविधैर्व्याधिरूपैश्चरन्ति हि ॥ ९ ॥

\* 'राज्ञः' इति तूचितम् ॥

१ क. ०दंशे ग्रस्तु चास्य ।



पाकलौ च महाघोरो रौद्रो वैष्णव एव च ॥  
 द्वौ तौ च घोरावत्यर्थं रूपिणौ गजनाशनौ ॥ १० ॥  
 तयोरन्यतमो मोहाद्यदा विशति पाकलः ॥  
 हुताशनार्चिप्रतिमैर्व्याविद्वैरूर्ध्वमूर्धजैः ॥ ११ ॥  
 लम्बभूर्वक्त्रमांसश्च महाकर्णो महाभुजः ॥  
 सिन्दूरसदृशाभैश्च वदनैर्जिह्वालोचनः ॥ १२ ॥  
 शुक्लपत्रसवर्णाभैः श्मश्रुभिरव्यायताननः ॥  
 दंष्ट्रायुगेन(ण) तीक्ष्णेन करालेनेन्दुवर्चसा ॥ १३ ॥  
 अश्वमुखो नीलकण्ठः पृथूरस्को महाशिराः ॥  
 महाजानुः शुष्कजङ्घः पृथुपादो बृहन्नखः ॥ १४ ॥  
 कपालमालाभरणः शूलधृग्विश्वतोमुखः ॥  
 तथा खट्वाङ्गपाणिश्च नानाप्रहरणायुधः ॥ १५ ॥  
 व्याघ्रचर्मवृतश्चर्म वितत्याऽऽर्द्रं गजोद्भवम् ॥  
 मुक्ताट्टहासो विनदन्विविधान्भैरवात्रवान् ॥ १६ ॥  
 दीप्तमुल्लालयञ्जूलमुद्गमन्मांसशोणितम् ॥  
 विचित्रानेकरूपश्च युगाग्निरिव दुःसहः ॥ १७ ॥  
 विभ्राणश्चैव शिरसा शृतं गजकलेवरम् ॥  
 बहुबाहुमुखः पांशुरदृश्योऽन्यैश्च देहिभिः ॥ १८ ॥  
 केवलं वारणैर्दृश्यो घोरः प्राणविनाशनः ॥  
 रूपेणानेन चरति पाकलः सर्वकोपजः ॥ १९ ॥  
 वैष्णवोऽप्यतसीपुष्पश्यामस्ताम्रायतेक्षणः ॥  
 विद्युल्लोलबृहज्जिह्वो विकटो वामनाकृतिः ॥ २० ॥  
 चलस्फिगलम्बजठरः पिङ्गकुञ्चितमूर्धजः ॥  
 दारितास्यो महाहस्तश्चिपिटोऽतिमहाभुजः ॥ २१ ॥  
 वाराहमुखदंष्ट्रश्च नरसिंहाकृतिः पुनः ॥  
 दंष्ट्रान्तरविलग्नैश्च मानुषैश्च कलेवरैः ॥ २२ ॥  
 वारणास्थिमयं दाममभिरुह्य महद्भुवत् ॥  
 क्रीडमानो विवृत्ताक्षो मृतैर्गजकलेवरैः ॥ २३ ॥  
 शिवाक्रव्यादगोमायुप्रभृत्यनुगतः सदा ॥  
 नेत्राभ्यां वदनाच्चैव मुहुर्ज्वालां समुत्सृजन् ॥ २४ ॥



सशिरस्कं महाचर्म कृत्वा गजमयं ध्वजम् ॥  
 हरिच्छमश्रुमुखैर्घोरैर्दोर्घै रोमभिराचितः ॥ २५ ॥  
 व्याविद्धवक्त्राग्निलवैर्जीवितं दन्तिनां दहनम् ॥  
 वैष्णवैश्चापरैश्चिह्नैर्युतो वै घोरदर्शनैः ॥ २६ ॥  
 ज्वररूपी स्वयं मृत्युः सद्यो गजविनाशनः ॥  
 स तेन रूपेण यदा गजान्विशति पाकलः ॥ २७ ॥  
 दृष्ट्वा वा तादृशं रूपं पाकलस्य भयानकम् ॥  
 वातः श्लेष्मा च पित्तं च दन्तिनो रक्तमेव च ॥ २८ ॥  
 सर्वं भयेन देहस्थं भयाधिक्यात्प्रकुप्यति ॥  
 यदा मुखेन चाऽऽगत्य जघनेनावतिष्ठते ॥ २९ ॥  
 गजदेहं च सहसा यदा विशति पाकलः ॥  
 गजस्योभयतो वाऽपि घातवो भयपीडिताः ॥ ३० ॥  
 भिन्दन्ति हृदयं देहात्ततो नागो न जीवति ॥  
 यदा मुखेन चाऽऽगम्य मुखेनैव निवर्तते ॥ ३१ ॥  
 (\*जघनेन यदाऽऽगम्य जघनेन निवर्तते ॥  
 तदा जीवयते नागः सिद्धिस्तत्र विनिश्चिता ॥ ३२ ॥  
 बलिकामो यदा वाऽपि गजं गृह्णाति पाकलः ॥)  
 तदा जीवयते नागः सिद्धिस्तत्र विनिश्चिता ॥ ३३ ॥  
 एतत्पाकलविज्ञानं चरतः शृणु लक्षणम् ॥  
 गजदेहं समाविश्य कामरूपी च कामगः ॥ ३४ ॥  
 वसाशोणितमांसानि वातपित्तकफास्तथा ॥  
 दूषयित्वा तु कर्माणि कृन्तत्यन्तर्गतो ज्वरः ॥ ३५ ॥  
 क्रुद्धः स्वामी गृहस्येव गृहमध्यगताञ्जनान् ॥  
 हेतुना येन मातङ्गा ज्वरं पश्यन्ति रूपिणम् ॥ ३६ ॥  
 प्रवक्ष्याम्यत ऊर्ध्वं च अग्निशापकृतं भयम् ॥  
 प्रविष्टोऽग्निर्यदा वासे शमीगर्भस्थितो गजे ॥ ३७ ॥  
 त्रिदशानां समाख्यातस्तदा तामग्निरुक्तवान् ॥  
 मूका भूत्वा ज्वरं घोरं दृष्ट्वा पाकलरूपिणम् ॥ ३८ ॥  
 न वै सेत्स्यथ वः शक्तिं ज्वरार्ताश्च मरिष्यथ ॥  
 हेतुनाऽनेन भीतास्ते ज्वरं दृष्ट्वा द्रवन्ति तु ॥ ३९ ॥

\* धनुश्चिह्नान्तरगतो नास्ति पाठः कपुस्तके ॥



व्याधिं दृष्ट्वैव हरिणास्ततोद्विग्ना विचेतसः ॥  
 अश्रूणि मूत्रं लालां च सकृन्मूत्रन्ति चासकृत् ॥ ४० ॥  
 विमुच्य आरवं घोरं वेपमाना ज्वरातुराः ॥  
 मदान्धा इव मातङ्गा गच्छन्ति विषमेष्वपि ॥ ४१ ॥  
 प्रपतन्ति भयाच्चापि म्रियन्ते मारयन्ति च ॥  
 दिव्ययोगं समास्थाय ज्वरे योऽनुपसर्पति ॥ ४२ ॥  
 पुनर्नष्टः पुनः सृष्टः प्रहृष्टः पार्श्वतोऽग्रतः ॥  
 भूमावाकाशसंस्थश्च घोरा माया विदृश्यते ॥ ४३ ॥  
 एवं क्रूरो वैष्णवस्तु सर्वभूतवशंकरः ॥  
 यदा स्पृशति मातङ्गं तदा शय्यां विनाशयेत् ॥ ४४ ॥  
 चतुर्थे च महाराज पाकलो गजमाविशेत् ॥  
 गृह्णात्याकलयत्यन्नः(न्नं) स्पृशत्युच्छ्वासयत्यपि ॥ ४४ ॥  
 गृहीतो म्रियते सद्यो महापातं नयत्यपि ॥  
 दर्शयेत्सर्वरूपाणि क्रमेणानुमितो गजः ॥ ४६ ॥  
 संस्पृष्टश्छायया त्यक्तश्चिराद्गूपाणि दर्शयेत् ॥  
 ....सहसा भूत्वा सद्यः स्वस्थो भवेत्पुनः ॥ ४७ ॥  
 तमुन्नासितमित्याहुः पाकलेन मतङ्गजम् ॥  
 बृंहते हस्तिरूपाणि हस्तं निष्पिष्य भूतले ॥ ४८ ॥  
 द्रुतं च पथि गच्छन्ति वीक्ष्य(क्ष)माणाः समन्ततः ॥  
 प्रस्तब्धकर्णलाङ्गूलाः सर्वतोद्विग्मचेतसः ॥ ४९ ॥  
 न च स्थानेषु तिष्ठन्ति निर्वाणं न भवन्ति च ॥  
 ज्वरस्तत्रोपसर्गाय चरतीत्यभिलक्षयेत् ॥ ५० ॥  
 व.....न्स कुञ्जरान्हन्ति श्रेष्ठं वाऽपि मतङ्गजम् ॥  
 तत्र क्रियां प्रकुर्याच्च शोभार्थो भिषजां वरः ॥ ५१ ॥  
 पूजयेद्यत्नतो रुद्रं विष्णुं सर्वांश्च देवताः ॥  
 रात्रौ भूतबलिश्चापि कर्तव्यो मांसशोणितैः ॥ ५२ ॥  
 सर्वासु राजशालासु चत्वरेष्ववटेषु च ॥  
 नगरात्स महामात्राग्निनयेद्वारणान्बहिः ॥ ५३ ॥  
 दिशि प्राच्यामुदीच्यां वा स्थानं जनमनोहरम् ॥  
 मनोरमतारान्देशानपरान्दन्तिनां ततः ॥ ५४ ॥



प्रचार्य वारणात्राजन्वृक्षमङ्गुतृणाशनान् ॥  
 अधिष्ठिता महारात्रैरेकाहारैः सुसंवृतैः ॥ ५५ ॥  
 सप्ताहमेवं संचार्य जपहोमपरायणैः ॥  
 पुरोहितस्तु कुर्वीत शान्तिं पापप्रणाशिनीम् ॥ ५६ ॥  
 तर्पयित्वा द्विजानन्नेर्दक्षिणाभिश्च पूजयेत् ॥  
 वासयेत्सहवत्सेषु वृषभाधिष्ठितास्तु गाः ॥ ५७ ॥  
 संसृष्टालंकृतं कृत्वा सर्वसंभारसंभृताः ॥  
 प्रवेश्या वारणा राजन्हस्त्यारोहैर्विशारदैः ॥ ५८ ॥  
 वैद्यैरहत्तवासोभिः सह व्याहृतिशोभिभिः ॥  
 आलानीयास्ततस्तम्भे बन्धेनानेन वारणाः ॥ ५९ ॥  
 यथा शतक्रतुः पूर्वं दृश्यते गर्भदारितः ॥  
 भूयःस्वात्मा यथा वत्स पुनः प्रविश स्वं गृहम् ॥ ६० ॥  
 भरद्वाजो मरुद्भिश्च हृतो भूय उदाहृतः ॥  
 तथा पुनः स्वशालायां क्षेमं वा लभ संभृतः ॥ ६१ ॥  
 प्रविशंस्तु निरुद्धस्तु स्तम्भे तिष्ठ शरच्छतम् ॥  
 अरोगो बलवान्भूयो राज्ञश्च विजयावहः ॥ ६२ ॥  
 इति श्रीपालकाप्ये हस्त्यायुर्वेद उत्तराभिधाने परिवारचतुर्थस्थाने  
 महाप्रवचने वृद्धोपदेशे उपसर्गनिरूपणं नाम  
 पञ्चत्रिंशोऽध्यायः ॥ ३५ ॥

अथ षट्त्रिंशोऽध्यायः ।

अङ्गो हि राजा चम्पायां पालकाप्यं स्म पृच्छति ॥  
 चतुर्मासीषु सर्वासु कथं नीराजयेद्भजान् ॥ १ ॥  
 लोहाभिहाराश्वयुजे कथं यज्ञो विधीयते ॥  
 को विधिः कोऽत्र नियमः को यज्ञः का च देवता ॥ २ ॥  
 प्रब्रूहि पृच्छतस्तन्मे यथावन्मुनिसत्तम ॥  
 स पृष्टस्त्वङ्गराजेन पालकाप्यस्ततोऽब्रवीत् ॥ ३ ॥  
 इदं शृणु महाराज यन्मां त्वं परिपृच्छसि ॥  
 लोहाभिहाराश्वयुजे योजयन्प्राक्प्रयोजयेत् ॥ ४ ॥



जयाय नृपतेर्यस्माद्यज्ञं यत्नेन कारयेत् ॥  
अयं हि प्रथमो यज्ञो नागानां संप्रवर्तते ॥ ५ ॥  
सोऽयं संवत्सरे साध्यो यज्ञे नात्र विधीयते(?) ॥  
तदा लोहित्यशिखरे संनाहश्चाऽऽयुधानि च ॥ ६ ॥  
तदा नीराजनाकालं वाहकाले प्रयोजयेत् ॥  
नीराजना वाऽऽश्वयुजे गजानां संप्रचक्षते ॥ ७ ॥  
रोगाणां तु निवृत्त्यर्थं तथा रक्षांसि पन्नगाः ॥  
पिशाचा गुह्यकाश्चैव गन्धर्वा यक्षराक्षसाः ॥ ८ ॥  
दानवाश्चैव सर्वेऽपि कौमाराश्चापि ये ग्रहाः ॥  
ये घोरा राजयक्ष्माणो रुद्ररौद्राश्च देवताः ॥ ९ ॥  
उपसर्गाश्च पापाश्च पीडा नक्षत्रजा च या ॥  
बलिं वा भोक्तुकामाश्च (\*हन्तुकामास्तथा परे ॥ १० ॥  
तथा क्रीडितुकामाश्च ) घोररूपा महाग्रहाः ॥  
देवोपघाता ये चान्ये तत्र शान्तिं व्रजन्ति ते ॥ ११ ॥  
एतदर्थं महीपाल गजनीराजना स्मृता ॥  
कार्तिकी प्रथमा राजन्दितीया फाल्गुनी तथा ॥ १२ ॥  
आषाढी तु तृतीया स्यात्तिस्रो नीराजनाः स्मृताः ॥  
चातुर्मासी भवेत्कार्या गजानां हितमिच्छता ॥ १३ ॥  
तत्र यागं प्रवक्ष्यामि तन्मे गृणु नराधिप ॥  
अश्वयुक्श्रवणं चित्राहस्ताश्विन्यः पुनर्वसुः ॥ १४ ॥  
एष नक्षत्रयोगस्तु प्रशस्तो गजकर्मसु ॥  
तिथिं तृतीयामिच्छन्ति तथा चैवात्र पञ्चमीम् ॥ १५ ॥  
..... सप्तमीं चैव तथा चैकादशीमपि ॥  
सावित्रं विजयो मैत्रो ध्रुवश्चाभिजितस्तथा ॥ १६ ॥  
एते मुहूर्ता पञ्च स्युः कर्मरम्भेषु हस्तिनाम् ॥  
अथ पुण्याहघोषेण मुहूर्ता ये प्रकीर्तिताः ॥ १७ ॥  
तेषामन्यतमे कुर्याद्विद्वान्यज्ञविधिं शुभम् ॥  
यथार्हं देवतानां च भूतानां च बलिं हरेत् ॥ १८ ॥  
उल्लापिकाश्च लाजाश्च धान्यं दधि घृतं मधु ॥  
पायसं मत्स्यकुलमाषलोहितान्नं गुडौदनम् ॥ १९ ॥

\*धनुश्चिह्नद्वयान्तःस्थो नास्ति पाठः कपुस्तके ।



सजश्च सर्वमाल्यानां कलशांस्तण्डुलान्घृतम् ॥  
 मुप्रतिष्ठं भद्रपीठं मद्यमाल्यानुलेपनम् ॥ २० ॥  
 दीर्घाग्रान्हरितो दर्भान्विप्राणां चैव भोजनम् ॥  
 निवं शवं च विधिवद्भजेदुपरमाहरेत् ॥ २१ ॥  
 अञ्जनं तगरोशीरप्रियङ्गुं चैव योगवित् ॥  
 कुक्कुटं च वराहं च द्विखुरं च समाहरेत् ॥ २२ ॥  
 द्वे सर्पे च तथा स्यातां द्वौ स्यातां व्यञ्जनौ तथा ॥  
 द्वे चापि पिटकौ(के) स्यातामष्टौ पटलकानि च ॥ २३ ॥  
 सर्वरत्नौषधींश्चापि धूपनं व्यञ्जनानि च ॥  
 रक्षाविधानं कुर्वीत गजानां स्वस्तिवाचनम् ॥ २४ ॥  
 तन्दुलाः स्वस्तिकाः पूता नवान्नं पायसं मधु ॥  
 पलाशाश्चापि समिधः शिग्रुकोदुम्बरास्तथा ॥ २५ ॥  
 अच्छिन्नाग्राः कुशाश्चैव दीर्घाग्रा हरितास्तथा ॥  
 गर्भागमे च कर्तव्या शान्तिः संध्याद्वयेऽपि च ॥ २६ ॥  
 पुरोहितो दक्षिणे च जुहुयाद्व्यवाहनम् ॥  
 उत्तराग्निं च जुहुयाद्वैद्यः शुचिरलंकृतः ॥ २७ ॥  
 अहतक्षौमवसनः शुचिर्भूत्वा कृताञ्जलिः ॥  
 अष्टौ देवान्नमस्कृत्य गजानां स्वस्तिवाचने ॥ २८ ॥  
 प्रजापतिं च विष्णुं च सार्वभौमं च शचीपतिम् ॥  
 रुद्रं च बलदेवं च वरुणं धनदं तथा ॥ २९ ॥  
 सेनापतिं नमस्यामि गजानां स्वामिनं प्रभुम् ॥  
 सर्वजयमिमं यज्ञं यज्ञभूमिं प्रकल्पयेत् ॥ ३० ॥  
 .....रतो वाऽपि ब्राह्मणानुमते शिवे ॥  
 प्रागुदकप्रणये(वणे) देशे स्निग्धो.....निधिना शिवे ॥ ३१ ॥  
 प्रदक्षिणो.....दके सर्वत्र सुपरिक्रमे ॥  
 निवर्तमानश्छायायां मुहूर्ते पूजिते तथा ॥ ३२ ॥  
 गोमयेनार्वालिप्याथ यज्ञभूमिं निवेशयेत् ॥  
 तस्या स्थानान्तरं तत्र कुर्यादष्टावरत्नयः ॥ ३३ ॥  
 तोरणे प्राङ्मुखे वाऽपि शतयासि च कारयेत् ॥  
 प्रागुदकप्रवणे देशे शय्याभागं च कारयेत् ॥ ३४ ॥



चतुरस्रं सूपलिमे दक्षिणे उन्नते शुभे ॥  
 उत्सेधवच्च मुथुक्कुमीशात्प्रागायतः शुभम् ॥ ३५ ॥  
 मुहृदं व्यायतस्तम्भं चतुरस्रं समाहितं ॥  
 उत्सेधेन दशारत्निं दशरत्न्युत्तरे भवेत् ॥ ३६ ॥  
 तस्याग्रे क्षौमकं बद्ध्वा शितयासी तथा स्मृता ॥  
 गोमयेनोपलिप्ताय पूर्वमेव सदाचितः ॥ ३७ ॥  
 हिंसां न जनयेत्तत्र तथा जनजनाविधिः ॥  
 नोद्यानदेवोपहतान्नार्धशुष्का दृढात्मनः ॥ ३८ ॥  
 अनुगम्य नवान्वृक्षानृजुवृत्तान्शुभस्थितान् ॥  
 उत्सेधाद्वादशारत्नीन्कारयेत्तु विचक्षणः ॥ ३९ ॥  
 चन्दनैश्च यथोक्तैश्च स्नापयेदनुपर्वसु ॥  
 युग्मानि तस्य नागस्य कारयेदहतानि तु ॥ ४० ॥  
 हरिद्रापिष्टमादाय कुर्यात्पञ्चाङ्गुलानथ ॥  
 मङ्गलानि च सर्वाणि कारयेत् विचक्षणः ॥ ४१ ॥  
 रोचनायाः प्रियङ्गवा च सम्यङ्नागं समालभेत् ॥  
 अङ्गिश्चालंकृतं घृष्टं कुशाभिः समविस्तरेत् ॥  
 शोभितं वैजयन्तीभिर्निबद्धः पञ्चरज्जुभिः ॥ ४२ ॥  
 आरोग्याय च नागानां नृपस्य विजयाय च ॥  
 मध्ये च स्वस्तिकं कुर्यात्पशस्तांश्छत्रकुञ्जरान् ॥ ४३ ॥  
 अवकीर्णाय जलैश्च यज्ञभूमिं समन्ततः ॥  
 कुशोदुम्बरशाखाभिरच्छिद्राग्राभिरेव च ॥ ४४ ॥  
 प्रागग्राभिरुदग्राभिर्जातवेदः परिस्तरम् ॥  
 सचन्दनान्नवान्कुम्भान्पूरयित्वाऽथ वारिणा ॥ ४५ ॥  
 स्थापयित्वा यथाभागं यागं समवकल्पयेत् ॥  
 सर्वमेव च संयुक्तमनुपूर्वं च निक्षिपेत् ॥ ४६ ॥  
 ततो मैत्रे मुहूर्ते च बोधयेज्जातवेदसम् ॥  
 काष्ठैः पलाशकैश्चापि संयुक्तोदुम्बरैस्तथा ॥ ४७ ॥  
 ज्योतिः संजनयेत्तत्र पावकं जुहुयात्ततः ॥  
 गृहीत्वोदकपात्रं च प्रोक्षयेद्धव्यवाहनम् ॥ ४८ ॥

१ क. °थावजननावधिः ।



अदिते नमस्तेऽनुमते नमस्ते देवसवितुर्नमस्ते ॥  
 उत्तिष्ठाम्रे विबुध्यस्व स्वभीतं चरितं मया ॥ ४९ ॥  
 विबोधयन्त्यप्सरसो बहवस्ताश्च ब्राह्मणाः ॥  
 यागं च मम पृच्छस्व प्रसन्नो हव्यवाहनः ॥ ५० ॥  
 श्रु(स्तु)वेणाऽऽज्यं गृहीत्वाऽथ शान्तिर्भवतु हस्तिनाम्, स्वाहा ॥  
 समिधे स्वाहा, भूः स्वाहा, भुवः स्वाहा, स्वः स्वाहा, भूर्भुवःस्वः स्वाहेति ॥ ५१ ॥  
 वृद्धौ बोधय भूतानि ब्राह्मणं वाऽमितौजसम् ॥  
 सहस्राक्षं भूपतिं च कुबेरं वरुणं यमम् ॥ ५२ ॥  
 विष्णुं चैव महात्मानं तथा नारदपर्वतौ ॥  
 उद्दालं काश्यपं कालं मरीचिं भृगुमेव च ॥ ५३ ॥  
 ऋषिमुख्यान्मिष्यामि सर्वानेव कृताञ्जलिः ॥  
 आशिं चास्याऽऽहुतिं तेषां भूयः स्वस्ति गजे पुनः ॥ ५४ ॥  
 भवन्त्यरोगाश्च गजाः समृद्धिं तद्धि याजकाः ॥  
 द्विरदानां प्रयच्छन्तु बलारोग्ययशांसि च स्वाहा ॥ ५५ ॥  
 यक्षा भूतानि गन्धर्वा ओषध्यश्च दिशां गजाः ॥  
 आदित्या मरुतश्चैव अश्विनौ च तथा ग्रहाः ॥ ५६ ॥  
 गजानां संप्रयच्छन्तु वर्णारोग्ययशांसि च ॥  
 ऐरावतं पुष्पदन्तं कुमुदं वामनं तथा ॥ ५७ ॥  
 पुण्डरीकं नीलवर्णं सार्वभौमं सुतेजसम् ॥  
 सुप्रतीकं च नागौ द्वौ पर्वमालिनमेव च ॥ ५८ ॥  
 महागजास्तथैवान्ये तान्नमस्मै (?) कृताञ्जलिः ॥  
 आशिं चास्याऽऽहुतिं चैव भूयः स्वस्ति गजे पुनः ॥ ५९ ॥  
 भवन्त्वरोगाश्च गजाः समृद्धिं यान्तु याजकाः ॥  
 प्रयच्छन्तु च नागानां वर्णारोग्ययशांसि च ॥ ६० ॥  
 अङ्घ्रिरोजमदग्री च वसिष्ठं पुलहं क्रतुम् ॥  
 दीर्घं परिचरं चैव पुलस्त्यं च्यवनं तथा ॥ ६१ ॥  
 देव्यः सद्यः स्थितास्त्वापस्तथा पर्वतमालिनम् ॥  
 हिमवत्प्रमुखांश्चापि तथैव कुलपर्वतान् ॥ ६२ ॥

\* 'नमस्यामि' इति भवेत् ।



तथैव सर्वतोऽनन्तान्मिष्यामि कृताञ्जलिः ॥  
 दिशो दश च ये नागाः सद्यःकाममधिष्ठिताः ॥ ६३ ॥  
 भूमिधरान्भुजङ्गांश्च तान्मिष्ये कृताञ्जलिः ॥  
 आशिं चास्याऽऽहुतिं तेषां भूयः स्वस्ति गजे पुनः ॥ ६४ ॥  
 भवन्त्वरोगाश्च गजाः समृद्धिं यान्तु याजकाः ॥  
 प्रयच्छन्तु च नागानां वर्णारोग्ययशांसि च स्वाहा ॥ ६५ ॥  
 सरितश्च नमस्कृत्य चतुरश्रं महोदधन् ॥  
 गङ्गां च यमुनां चैव नर्मदां च महानदीम् ॥ ६६ ॥  
 गोदावरीं भीमरथीं कृष्णां वेणां च निम्नगाम् ॥  
 विपाशां च वितस्तां च चन्द्रभागामिलावतीम् ॥ ६७ ॥  
 तापीं च मनसस्तापीं कौशिकीं गण्डकीमपि ॥  
 कुर्वन्तु स्वस्ति नागानां निर्वाणं च रणे तथा ॥ ६८ ॥  
 आपगाः सरितश्च स्युर्देशेषु नगरेषु च ॥  
 आशिं चास्याऽऽहुतिस्तेषां भूयः स्वस्ति गजे पुनः ॥ ६९ ॥  
 भवन्त्वरोगाश्च गजाः समृद्धिं यान्तु याजकाः ॥  
 प्रयच्छन्तु च नागानां वर्णारोग्ययशांसि च स्वाहा ॥ ७० ॥  
 भूमी(मि)धरान्भिमतान्महातेजान्महाबलान् ॥  
 वन्दे वन्द्यान्महाभागान्महाबलान् कृताञ्जलिः ॥ ७१ ॥  
 अनन्तं प्रथमं वन्दे सर्वलोकाभिपूजितम् ॥ ७२ ॥  
 कर्कोटकं धूमशिखं वायुकिं च महाबलम् ॥  
 कालिकं चात्र वन्दित्वा बलमुत्पलमेव च ॥ ७३ ॥  
 हरिं च विद्युज्जिह्वं च कम्बलाश्वतरावुभौ ॥  
 उभयं च तथाऽऽदित्यं जिह्वां चोपरि लेढि च ॥ ७४ ॥  
 प्रपतन्तः ॥ ७५ ॥  
 अणुर्नागो महानागः पञ्चशीर्षो महाबलः ॥ ७५ ॥  
 नागो मणिग्रहश्चैव ये चापि धरणीधराः ॥  
 कुर्वन्तु स्वस्ति नागानां निर्वाणं ते रणे तथा ॥ ७६ ॥  
 अन्तर्भूमौ च ये नागा ये चापि दिशि गोचराः ॥  
 आशिं चास्याऽऽहुतिं तेषां भूयः स्वस्ति गजे पुनः ॥ ७७ ॥

१ क. ०न्तः करैश्चापि ।



भवन्त्वरोगाश्च गजाः समृद्धिं यान्तु याजकाः ॥  
 संप्रयच्छन्तु नागानां बलारोग्ययशांसि च स्वाहा ॥ ७८ ॥  
 उत्तरेण जयेद्वैद्यः सो(से)नान्यमभिकीर्त्य च ॥  
 सेनापतिं शक्तिधरं गजानां स्वामिनं प्रभुम् ॥ ७९ ॥  
 षष्ठीप्रियं क्रौञ्चरिपुं षण्मुखं द्वादशेक्षणम् ॥  
 रक्तमाल्याम्बरधरं घण्टाबर्हिणकुक्कुटान् ॥ ८० ॥  
 त्र्यम्बकं द्वादशभुजं कार्तिकेयं दुरासदम् ॥  
 रक्तप्रतिसरामालयः पताकावत्सचन्दनैः ॥ ८१ ॥  
 अर्चयेद्गुडसंयावपायसस्वस्तिकादिभिः ॥  
 तेषां प्रवर्तयेच्चापि समृद्धे जातवेदसि ॥ ८२ ॥  
 आशिं चास्याऽऽहुतिं तस्य भूयः स्वस्ति गजे पुनः ॥  
 भवन्त्वरोगाश्च गजाः समृद्धिं यान्तु याजकाः ॥ ८३ ॥  
 संप्रयच्छन्तु नागानां वर्णारोग्ययशांसि च स्वाहा ॥  
 पूर्वदक्षिणतो यां च दक्षिणां च दिशं तथा ॥ ८४ ॥  
 तथाच नैऋतीं वन्दे पश्चिमां च दिशं तथा ॥  
 वायव्यां चोत्तरां चैव तथा पूर्वो.....गाम् ॥ ८५ ॥  
 ततोर्ध्वं विदिशं वन्दे अदितिं देवमातरम् ॥  
 अधश्च ये दिशश्चैव तान्नमस्ये कृताञ्जलिः ॥ ८६ ॥  
 आशिं चास्याऽऽहुतिं तेषां भूयः स्वस्ति गजे पुनः ॥  
 भवन्त्वरोगाश्च गजाः समृद्धिं यान्तु याजकाः ॥ ८७ ॥  
 संप्रयच्छन्तु नागानां वर्णारोग्ययशांसि च ॥  
 स्वस्तिकापूपसंयावमधु\*जालान्घृतं दधि ॥ ८८ ॥  
 हिरण्यं च सुवर्णं च वासांस्यभिनवानि च ॥  
 धौरेयं च मुरां चैव वाचैषा वरवारुणी ॥ ८९ ॥  
 गुडमोदनमाल्यं च मत्स्यान्कुल्माष एवं च ॥  
 सर्वमेतदुपन्यस्तं ग्रहाणामग्रतोमिमान् ॥ ९० ॥  
 पुष्टिं दद्युर्ग्रहाः सर्वे इदं भुक्त्वा ददस्व च ॥  
 प्रयच्छस्व च नागानां वर्णारोग्ययशांसि च स्वाहा ॥ ९१ ॥

\* 'लजान्' इति भवेत् ॥



व्यपोहस्व च पापानि इह राज्यं शतं समाः ॥  
 त्वया विसृष्टाः करिणो मनुष्याणां च संगताः ॥ ९२ ॥  
 अविस्मृतं त्वया नापि भोक्तुमर्हति कश्चन ॥  
 अपूतिमांसं सा रक्षमुपधापरिवर्जितम् ॥ ९३ ॥  
 अनारूढं हि मनुजैस्त्विममारुह्य कुञ्जरम् ॥  
 गृहाण च यथावत्त्वं सेनान्ये भद्रमस्तु ते ॥ ९४ ॥  
 संप्रयच्छन्तु नागानां वर्णारोग्ययशांसि च स्वाहा ॥  
 पादायुधं ताम्रचूडं शतपत्रं मनोरमम् ॥ ९५ ॥  
 विचित्रपत्रं रक्ताक्षं कुक्कुटं दर्शयामि ते ॥  
 कुक्कुटं मे गृहाण त्वं सेनान्ये भद्रमस्तु ते ॥ ९६ ॥  
 संप्रयच्छन्तु नागानां वर्णारोग्ययशांसि च ॥  
 दंष्ट्राधरं चतुष्पादं पृथिव्यामुग्रदर्शनम् ॥ ९७ ॥  
 करेणुगात्रं रक्ताक्षं वराहं दर्शयामि ते ॥  
 वराहं तु गृहाण त्वं सेनान्ये भद्रमस्तु ते ॥ ९८ ॥  
 संप्रयच्छस्व नागानां वर्णारोग्ययशांसि च स्वाहा ॥  
 प्रभूतवर्णं लाङ्गूलं सर्वाङ्गमुसमाहितम् ॥ ९९ ॥  
 धौतमामलकैः पूतैश्छागं संदर्शयामि ते ॥  
 छागमेतं गृहाण त्वं सेनान्ये भद्रमस्तु ते ॥  
 संप्रयच्छस्व नागानां वर्णारोग्ययशांसि च स्वाहा ॥ १०० ॥  
 सहस्रमूलाव(द)नतं देवराजविलेपनम् ॥  
 प्रवरं सर्वमूलानामुशीरं दर्शयामि ते ॥ १ ॥  
 उशीरं मे गृहाण त्वं सेनान्ये भद्रमस्तु ते ॥ २ ॥  
 संप्रयच्छस्व नागानां वर्णारोग्ययशांसि च स्वाहा ॥  
 वैराजजां त्विमां मालां सहस्राक्षेण धारिताम् ॥ ३ ॥  
 संभूतां पर्वतश्रेष्ठे आहूतां गन्धमादनात् ॥  
 नारायणकृतावासां बलदेवप्रियां शुभाम् ॥ ४ ॥  
 गृहाण मालां प्रवरां सेनान्ये भद्रमस्तु ते ॥  
 संप्रयच्छस्व नागानां वर्णारोग्ययशांसि च स्वाहा ॥ १०५ ॥  
 इमाममृतसंभूतां देवतानां मनोहराम् ॥  
 प्रीतिसंजननीं देवीं भूतनागनिषेविताम् ॥ ६ ॥



सर्वेषु च प्रवाहेषु क्षेत्रनीराजनासु च ॥  
 नागानां च प्रवेशेषु मङ्गल्या वारुणी स्मृता ॥ ७ ॥  
 मुरां सुगन्धां मुरसां निशाचरमनोरमाम् ॥  
 पूजितां देवमनुजैः प्रसन्नां दर्शयामि ते ॥ ८ ॥  
 वारुणीं मे गृहाण त्वं सेनान्ये भद्रमस्तु ते ॥  
 संप्रयच्छस्व नागानां वर्णारोग्ययशांसि च स्वाहा ॥ ९ ॥  
 इमे शङ्खा मृदङ्गाश्च कांस्यवाद्यानि यानि च ॥  
 वीणा सपाणिपणवो(वा) नार्यः परिषदं गताः ॥ ११० ॥  
 आहृता मङ्गलार्थं वै गायन्ते मधुरस्वराः ॥  
 इहैकरात्रं दिवसं विजयाय नृपस्य च ॥ ११ ॥  
 विविधानि च रूपाणि सम्यग्बद्ध्वा हुताशनैः ॥  
 कृ(क्री)यमाने(णे) निमित्तज्ञो लक्षयित्वा विनिर्दिशेत् ॥ १२ ॥  
 कृ(क्री)यमाणं क्षयं याति योऽग्निश्चित्चिद्यते ॥  
 छिद्रार्थं पुरुषश्चापि वस्त्रगन्धस्तथैव च ॥ १३ ॥  
 अनेकवर्णो भवति अभ्रकाकृतिसंस्थितः ॥  
 होतृदाही च यो वह्निर्द्विजानां क्षयमादिशेत् ॥ १४ ॥  
 (\*कूजमानस्फुलिङ्गाद्योऽक्षयं राज्ये विरूपवान् ॥  
 धूमवान्न(न)श्मवान्नाथ चर्मगन्धसमश्च यः ॥ ११५ ॥  
 गोमुखाकृतिसंस्थानो गवां स क्षयमादिशेत् ॥ )  
 अव्यक्तवर्णो दुर्गन्धिर्विप्रकीर्णशिखोऽनलः ॥ १६ ॥  
 क्षिप्रं विनाशयेद्राष्ट्रं साम्राज्यं सपुरोहितम् ॥  
 राज्ञीमरणमेवापि वसागन्धसमोऽनलः ॥ १७ ॥  
 हीनस्वनश्च दीप्ताग्निः कुणपस्येव दह्यते ॥  
 संबन्धस्याच्छिन्नशिखो हतमारुयाति पार्थिवम् ॥ १८ ॥  
 श्यामः पापकृतिश्चापि वायसप्रतिनिश्चयः ॥  
 राज्ञः कोशविनाशाय युवराजवधाय च ॥ १९ ॥  
 एतद्धि कुरुते वह्निरविधूमाकृतिश्चयः ॥  
 करे चोरसि दाही च होतृदाही च यद्भवेत् ॥ १२० ॥

\* धनुश्चिह्नान्तरगतो नास्ति पाठः कपुस्तके ।

१ क. प्रदेशेषु । २ क. होतृदाहे ।



तत्रार्थहानिं जानीयात्तस्मिन्नुत्पातदर्शने ॥  
 करीषधूमसंकाश इन्द्रायुधसमद्युतिः ॥ २१ ॥  
 हस्तिनां संक्षयं क्षिप्रं तद्विधो वह्निरादिशेत् ॥  
 कवयः कपिसंस्थानमथ चर्मसगन्धिकः ॥ २२ ॥  
 भयनाशं तदाऽऽख्याति हूयमानो हुताशनः ॥  
 हरिद्वारिद्रवर्णाभो वेपमानो यदाऽनलः ॥ २३ ॥  
 निगडाकृतिसंस्थानस्तत्र शङ्खानिलाकृतिः ॥  
 पाशाकृतिनिभश्चापि राज्ञो निधनमादिशेत् ॥ २४ ॥  
 विच्छिन्नद्रवसूर्याणामाकृतारुदितस्वरः ॥  
 वामनो यस्य गन्धौघधूमः प्रतिनिवर्तते ॥ २५ ॥  
 मत्स्यशोणितगन्धस्तु तुत्यौ(?) मज्जश्च यो भवेत् ॥  
 राज्ञस्तत्र वधं दद्याच्छास्त्रप्रोक्तैरिमैर्भिषक् ॥ २६ ॥  
 अशुभान्पेवमादीनि निमित्तानि च भूपते ॥  
 प्रासादादिभिरुच्चाभिः स्त्रीपदकलशाकृतिः ॥ २७ ॥  
 प्रदक्षिणावर्तशिखोऽससरन्नोदधिस्वनः ॥  
 शङ्खप्रभवमेधानां मेघदुन्दुभिनिस्वनः ॥ २८ ॥  
 सुवर्णरजतप्रख्यक्षीरपायसगन्धवान् ॥  
 शस्त्राणां कवचानां च ध्वजानां च महीपते ॥ २९ ॥  
 भास्वते तेजसाऽत्यर्थं संग्रामे जयमादिशेत् ॥  
 प्रहृष्टमनसश्चैव शुक्लाम्बरधरानपि ॥ ३० ॥  
 ईरयेयुः शुभान्भावांस्तज्ज्ञेयं जयलक्षणम् ॥  
 यदा त्वशुभोऽप्रसन्नो\*\*\*द्वयवाहनम् ॥ ३१ ॥  
 महाभयं विजानीयात्तस्मिन्नुत्पातदर्शने ॥  
 सृजन्मूत्रपुरीषो वै निद्राम(?)न्दुर्मना गजः ॥ ३२ ॥  
 व्याधितात्तेन भूयश्च निर्दिशेच्छास्त्रकोविदः ॥  
 असंभ्रान्तमना यस्तु निर्गच्छेत्तत्र वारणः ॥ ३३ ॥  
 यात्रासिद्धिं विजानीयानृपतेर्जयलक्षणम् ॥  
 ..... प्रकृति\*\*\*पार्श्वतो वा मतङ्गजः ॥ ३४ ॥

१ क. 'धूपसं' । २ क. 'कृतीरु' । ३ क. तुत्यौ । ४ क. यात्रास्थितं ।  
 ५ क. पृष्ठतः प्रकृतिर्यश्च पार्श्वतो ।



नवोदकाभिवृष्टायाः पृथिव्या गन्धवद्भवेत् ॥  
 (\*नृपस्य विजयं विद्याच्छीघ्रोत्थानो विधूमतः ॥ १३५ ॥  
 अनिर्गतेराजेनाग ..... रणाद्यदि ॥  
 पशुर्मनुष्यो वत्सो वा चापि वा पुरुषर्षभः ॥ ३६ ॥  
 विद्याद्गजानां स भयं सारोहपरिकर्मणाम् ॥  
 पुरोहितविनाशाय तं निमित्तं विनिर्दिशेत् ॥ ३७ ॥  
 शान्त्यर्थं तस्य पापस्य विधिमन्यं समाचरेत् ॥ )  
 ऐरावतं समारुह्य यथेन्द्रेण पुराजितः ॥ ३८ ॥  
 जयतां पार्थिवाञ्शत्रूंस्त्वामारुह्य यथा रणे ॥  
 यदि दक्षिणगन्धस्य शस्तं चक्रमणं भवेत् ॥ ३९ ॥  
 नागराजस्य नृपतेर्भूलाभं तत्र निर्दिशेत् ॥  
 शत्रुहानिं विजानीयाद्वामक्रान्ते विपर्ययः ॥ १४० ॥  
 छत्रध्वजपताकानामुल्कानां दर्शनं तथा ॥  
 भेदेन कलशानां च सत्पोत्राणां च छेदने ॥ ४१ ॥  
 धात्रीघातो विजानीयात्तस्मिन्नुत्पातदर्शने ॥  
 तोरणाद्वारमाप्नोति यदि नागो निवर्तते ॥ ४२ ॥  
 क्रोधाभिभूतः स गजो विनश्यति न संशयः ॥  
 श्रद्धया तु हविःशेषे पिण्डे भुक्ते यदा गजः ॥ ४३ ॥  
 महामुभिक्षं जानीयादुभिक्षं छर्दनाद्भवेत् ॥  
 महद्द्रव्यं तत्र भवेत्तस्मिन्नुत्पातदर्शने ॥ ४४ ॥  
 संमः स्निग्धोऽनुनादी च गम्भीरः पण्डितस्तथा ॥  
 वारणाय यदा शब्दस्तद्भवेज्जयलक्षणम् ॥ १४५ ॥  
 भिन्नोऽल्पशब्दो रूक्षश्च भेरीजर्जरनिस्वनः ॥  
 वादित्राणां यदा शब्दस्तदा न जयकल्पते(?) ॥ ४६ ॥  
 विस्वरं रचते भूमिः कम्पते स्फटते तथा ॥  
 नीराज्यमाने नागेन्द्रे भर्तारं त्वन्यमिच्छति ॥ ४७ ॥  
 निमित्तान्येवमादीनि शुभान्येव निवेदयेत् ॥  
 एतेष्वपि च कर्तव्यं शान्तिकर्म निवेशयेत् ॥ ४८ ॥

\* धनुर्द्रव्यान्तरगतो नास्ति पाठः कपुस्तके ॥

१ क. समास्त्रि० ।



आयुर्वेदस्तिवहाध्याये वारणानां समाप्यते ॥  
 चतुर्थं चोत्तरं स्थानं परिचाराभिसंज्ञितम् ॥ ४९ ॥  
 यस्त्विमं निखिलं वैद्यः शास्त्रं वेत्ति ससंग्रहम् ॥  
 यथावत्सपरीवारं प्रापणे न स मुह्यति ॥ १५० ॥  
 तस्य राज्ञो गजा नित्यं हस्ते देया जिगीषुणा ॥  
 स च योग्यः क्रियां कर्तुं वारणानां भिषग्वरः ॥ ५१ ॥

शुभविधिमनुसृत्य यश्चिकित्सां  
 निपुणमतिर्नियतं करोति वैद्यः ॥

स भवति सततं नृपेण पूज्यः  
 कृतमति(?) विबुधः समीक्ष्य नागान् ॥ ५२ ॥

इति राजकुलप्रदिशं चिकित्सा-  
 मृषिक्रमः स चकार पालकाप्यः ॥

तनुरुहचरणाय पृच्छते मां  
 सुरपतितोयधनेश्वरोपमाय ॥ १५३ ॥

इति श्रीपालकाप्ये हस्त्यायुर्वेदे महाप्रवचने वृद्धोपदेशे  
 उत्तराभिधाने परिवारचतुर्थस्थाने षट्त्रिंशो  
 गजशान्त्यध्यायः ॥ ३६ ॥

परिसमाप्तेयं पालकाप्यविरचिता हस्त्यायुर्वेदसंहिता ।



























